

THE

HOWKHAMBÂ SANSKRIT SERIES;

A COLLECTION OF RARE AND IMPORTANT WORKS.

nos. 173, 174, 175, 176, 177, 178, 179, 180, 181, 182 & 204.

व्यवहार- बालंभट्टी

इति प्रसिद्धया लक्ष्मीनामिकया
पायगुण्डे इत्युपनामकेन बालंभट्टेन स्वमातुः लक्ष्मीदेव्याः
स्मारकत्वेन तन्नाम्ना रचितया बृहत्या टीकया सहितः
मिताक्षरायाः व्यवहाराध्यायः
श्रीयुतगोविन्ददासमहाशयप्रदर्शितरीत्या
पर्वतीयश्रीनित्यानन्दपन्तेन परिष्कृत्य संशोधितः ।

VYAVAHÂRA-BÂLAMBHATTI

AN EXTENSIVE COMMENTARY

BY

Bâlam Bhatta Pâyagunde

WITH THE VYAVAHÂRA MITÂKSHARÂ

EDITED BY

Pandit Nityânand Pant Parvatiya

Under the supervision of, and with an Introduction by
SHRI Govinda Das.

PUBLISHED & SOLD BY THE SECRETARY

CHOWKHAMBÂ SANSKRIT BOOK-DEPOT. BENARES.

AGENTS:—

OTTO HARRASSOWITZ, LEIPZIG:

PANDITA JYESHTHARAMA MUKUNDAJI, BOMBAY:

PROBSTHAIN & CO., BOOKSELLERS, LONDON.

Printed by Jai Krishna Das Gupta, at the
Vidyâ Vilas Press, Benares.

1914

Registered According to Act XXV. of 1867.

S
294 5926
y 996 v. b. p

SL. no. 576170

3646

* श्रीगणेशायनमः *



भूमिका

धर्म एव सुखसाधनं भवेत् । स च वेदैकप्रमेयः । तत्त्वं च
दुपजीविप्रमाणान्यतरगम्यत्वम् स्मृत्यादीनां वेदोपजी-
वि तत्प्रमेयेऽभ्यासिः । नापि शाक्यादिस्मृतिगम्ये-
ऽतिभ्यासिः । तासां वेदोपजीवित्वाभावेन तद्गम्ये तद-
न्यतरगम्यत्वात् । न च अर्हदादीनामीश्वरावतारत्वो-
क्त्वा तदुक्तस्य वेदत्वमापादनीयम् । आस्तिकपरिगृहीतवेद-
विरुद्धार्थाभिधायित्वेन तेषामीश्वरावतारत्वासिद्धेः । न च
विनिगमनाविरहात् परस्परं विरोधादुभयोरप्रामाण्यम् । बन्ध-
निवर्तकब्रह्मात्मैक्यज्ञानसाधनस्य महावाक्यस्यैव मुख्यवेदत्वेन
अन्येषां च तदुपयोग्यन्तःकरणशुद्ध्यादिप्रतिपादकत्वेन वेद-
त्वात् तदेकवाक्यतयैव वेदत्वस्य वाच्यत्वात् साक्षात् परम्प-
रया वा तदेकवाक्यतापञ्चानामेव वेदत्वस्य सिद्धौ तद्विरुद्धा-
र्थभिधायिनामीश्वरावतारत्वस्य साधयितुमशक्यत्वात् । ब-
न्धनिवर्तकत्वं तु महावाक्यजन्यब्रह्मात्मैक्यज्ञानस्यैवेति आचा-
र्यादीनामीश्वरावतारत्वेन परिगृहीतानां गुरुशिक्षितानामन्येषां
चानुभवाभिधीयते ।

ये तु महावाक्यजन्यब्रह्मात्मैक्यज्ञानस्य बन्धनिवर्तकत्वे
विवदन्ते ते न गुरुशिक्षिताः, किं तु स्वप्रतिभामात्रेण ग्रन्थला-
पनशीलाः संशयगुहां प्रविष्टाः, तस्मात् ते श्रेयोऽर्थिभिः दूरत
एव हेयाः इत्यास्तां तावत् ।

प्रकृतमनुसरामः । तत्सिद्धं शाक्यादिस्मृतिगम्यस्य न धर्म-

त्वमिति । धर्मस्यैव सुखसाधनत्वात्तदर्थभिः तत्प्रतिपादकं
शास्त्रमाश्रयणीयं नान्यत् ।

ननु लोके बहूनामुपायानां सुखसाधनत्वस्य दृष्टत्वात्
दिष्टत्वाच्च कथं तदर्थमेतच्छास्त्रमेवाश्रयणीयम् । मैवम् । तेषां
स्वसाधनत्वस्य भ्रान्तिगोचरत्वात् ।

सत्स्वपि द्रव्याद्युपायेषु असति च धर्मविशेषे सुखानुपलब्धिः
कचित् अहं सुखी इति सुखोपलब्धिरपि भ्रान्तिरेव ।

व्यसनिनां मादकादिद्रव्यसेवने अहं सुखीतिप्रत्ययवत्
सात्त्विकविशेषस्य सुखस्य तत्साधनत्वेन शास्त्रबोधित-
धर्मविशेषं विनाऽनुपपत्तेः । राजसमुखादावपि सत्त्वले-
नुत्थितरस्त्येवेति शास्त्रप्रामाण्यादङ्गीकार्यमिति न तत्र
भिचारः ।

धर्मशास्त्रं च मन्वादिप्रणीतम् । तदन्तर्गतं च याज्ञवल्क्य-
प्रोक्तं बह्वङ्गपूर्णम् ।

तस्य च द्वितीयोऽध्यायो व्यवहारप्रतिपादकः । यथो-
क्तव्यवहारप्रचारं विना आचारप्रचारानुपपत्तेः । तद्व्याख्या
च विज्ञानेश्वरकृतं सर्वदेशेषु आद्रियते । तट्टीका च बाला-
निर्मिता पूर्णा विद्यमानाऽपि व्यवहारकाण्ड्या लोकेरति-
नापेक्ष्यमाणा संस्कृतपुस्तकमुद्रणतत्परेण हरिदासगुप्त-
जयकृष्णदांसेन बाबूगोविन्ददासमहाशयात् एकमेव पु-
स्तकमुद्रितकेभ्यः शोधितमुपलभ्य स्वकीये (चौखम्बासिरी-
इतिनाम्नि यन्त्रालये मुद्रयित्वा प्रकाशिता । सा च उभा-
प्रोत्साहितेन पर्वतीयानित्यानन्दपन्तेन यथामति संशो-
दिताक्षराप्रतीकपदानि च टीकायाम् (*) एतास्मिन्हेन
तानि स्थापितानि । इतिशब्दरहितानि च प्रतीकानि आद-

एतच्चिन्हेन अङ्कयित्वा अन्ते (,) एतच्चिन्हेन आङ्कितानि प्रतीकपरिमाणज्ञानार्थम् ।

यत्र इतिशब्दरहितं प्रतीकम् एकपदस्वरूपमेव तत्र कञित् अन्ते (,) एतच्चिन्हानुपलम्भेऽपि * एतच्चिन्हाङ्कितपदमात्रं प्रतीकत्वेन ग्राह्यम् । (ना.) एतच्चिन्हं नारदस्मृतिबोधकम् । तदुत्तरं (व्यव.) एतच्चिन्हं व्यवहारपदबोधकम् । (ना.) एतदुत्तरम् (अ.) इति चिन्हम् अध्यायबोधकम् ।

[अ.] एतदुत्तरस्थः अङ्कः अध्यायसंख्याबोधकः ।

[व्यव.] एतदुत्तरस्थः अङ्कः व्यवहारपदसंख्याबोधकः । नारदस्मृतौ च पूर्वं त्रयोऽध्यायाः अनन्तरं सप्तदश व्यवहारपदानि; अन्ते च एकं परिशिष्टम् । तद् गृहीत्वा अष्टादश व्यवहारपदानि । [याज्ञ.] इति चिन्हं याज्ञवल्क्यस्मृतिबोधकम् ।

[मनु.] इति चिन्हं तु स्पष्टमेव ।

अज्ञानात् प्रमादात् अक्षरयोजकदोषाच्च जाता अशुद्धय उपलभ्य शुद्धिपत्रे निवेशिताः । तस्मात् शुद्धपाठजिज्ञासुभिः प्रथमं शुद्धिपत्रतः पुस्तकं शोधनीयम् । येनार्थावबोधाय क्लेशो न भवेत् ।

टीकाकारो बालभट्टश्च नागेशभट्टशिष्यः । तस्य च त्रयः शिष्याः सुप्रसिद्धा अभवन्, भास्करशास्त्री, गोविन्दाचार्यः, राघवेन्द्राचार्यश्च । भास्करशास्त्रिणः पौत्रः अद्यत्वे पुण्यपत्तने [फर्ग्युसन् कालेज] इति प्रसिद्धपाठशालायामध्यापकः । गोविन्दाचार्यस्य पुत्रः श्रीदियुतकाशीनाथशास्त्री अस्माकं परमेष्ठी गुरुः ।

राघवेन्द्राचार्यस्तु त्रिपथगाविषर्माकारत्वेन जागर्ति ।

इयं च आख्यायिका भास्करशास्त्रिणः शिष्यः रामशा-

स्त्री यः पुण्यपत्तने अद्यापि निवसति तच्छिष्यात् बाबाशास्त्रिणः अवगता ।

एनवा च आख्यायिकया टीकाकारस्य शतवर्षाधिकः सार्धशतन्यूनश्च कालोऽवगम्यते । ग्रन्थाश्च एतत्कृताः—शब्द-रत्नटीका भावप्रकाशः, परिभाषेन्दुशेखरटीका गदाख्या, मञ्जूषाटीका, मिताक्षराटीका इयं च । एते प्रसिद्धाः । तस्मादस्य विद्वत्तमत्वात् एतत्कृतव्याख्यानस्य आदरणीयत्वात् इयमवश्यं विद्वद्भिः संग्राह्या आस्वादनीया चेत्यलम् । शम् ।

मिताक्षरायाः शुद्धिपत्रम् ।

अशुद्धम्	शुद्धम्	पृष्ठे पङ्क्तौ
कर्तृ व्यम्	कर्तृव्यम्	७ २०
लोभाल्लिप्सा	लोभाद्वा लिप्सा-	१३ १३
संत्रासात्स्मृ	संत्रासाद्वा स्मृ-	१३ १४
शतमष्टोत्तरं भवेत्	द्वात्रिंशदधिकंशतम्	१९ ३
दर्शति	दर्शयति	१९ ६
प्रत्यर्थिन इत्यस्यावतरणम्	“ प्रत्यर्थिनिमुद्रालेख्य- पुरुषाणामन्यतमेनानीति- किं कुर्यात् इत्यत आह ।”	
	इत्यपेक्षितम्	२५ ९
एवञ्च	एतच्च	२९ १
बह्वब्रीहिः	बहुब्रीहिः	३० ७
न सत्यं	सत्यं	३६ १०
अत्र	अत्रच	३७ ४
यत्र	यत्रच	३७ १६
प्रतिदास्यामि	दास्यामि	३८ ९
ज्ञात	जात	४० ८
ततोऽर्थी	तथा, अर्थी	४० ११
अर्थिनं	अर्थिने	५७ ११
दण्ड्यश्चापि	दण्ड्यस्यापि	६४ ९
दाप्यः	दण्डं दाप्यः	६८ २०
देकशान्तरे	देकदेशान्तरे	७१ २२

अशुद्धम्	शुद्धम्	पृष्ठे	पङ्क्ति
करणानां	करणानां	७८	७
सार्धवन्नान्यथा	सार्धकनान्यथा	७८	१८
स्वामिनां	स्वामिनां	८७	४
१२४	१२५	१०९	५
एतेषां	एतेषां च	१०९	१०
साहसः	साहसे	१०९	२२
प्रसङ्गात्	संभवात्	१२०	१७
संपूर्णं	संपूर्णता	१२३	१९
पुरुष-	पुरुषे	१२४	२५
परतः	परतः स्यात्	१३६	१४
इष्टवियोगोऽनिष्टप्राप्ति-	इष्टवियोगा-	१४१	१०-११
स्तज्जनितं	निष्टप्राप्तिजनितं		
प्रवेशयति	प्रविशति	१४२	११
व्याधिकार्ये	धर्मकार्ये	१४२	१४
ऋणदान	ऋणादान	१५७	१
दृष्टव्यः	द्रष्टव्यः	१५८	७
३ अधुना	अधुना	१६५	५
मघर्णेन	मघमर्णेन	१६९	१७
दशमंशं	दशममंशं	१७३	२
मातृपितृ	मातापितृ	१९१	३
योषिद्ग्राहो यश्चतसृणां	यश्चतसृणां	१९२	७
समांशिकाः	समांशकाः	२०५	५
कस्मिंश्चित्ततः	कस्मिंश्चित्तत्सुतः	२१४	१९
विश्वासार्थं	विश्वासार्थं	२२२	६
अधमर्णे, ऽधिक्रियते	अधमर्णेनोत्तमर्णे	२२२	६-७
	ऽधिक्रियते		

अशुद्धम्	शुद्धम्	पृष्ठे पङ्क्तौ
नत्वेवाधो	नत्वेवाधौ	२२६ २
ऊर्ध्व	ऊर्ध्व धनं	२३६ ११
सम्बन्धी	सम्बन्धी	२५९ २
७६	७८	२७६ १०
तत्रोक्तो दण्ड	तत्रोक्तोऽर्थदण्ड	२८८ २०
त्रिभिरेरेव	त्रिभिरेव	३१२ ३
लेख्य	लेख्य	३१९ २४
अधमर्णो वाउपगतं	उत्तमर्णोवाउपगतं	३२२ १३
क्रमः	क्रमः	३५८ ७
आदित्यभिमुखं	आदित्याभिमुखं	३९७ २१
परिहर्य	परिहार्य	३९८ १९
ताम्र	ताम्र	४०० १७
जीवत्यपि	जीवत्येव	४४० २३
मृणावशिष्ट	मृणावशिष्ट	४५२ ५
भोक्ते	भोक्ते	४६६ १९
नचात्म	न चात्रात्म	५०० २
“ब्राह्मणोत्पन्ना” इत्यन- “यथाक्रमंचतुस्त्रिद्वयेकभागाः		
द्वतरं	स्युः भवेयुः । एतदुक्तं भवति,	
	ब्राह्मणेन ब्राह्मण्यामुत्पन्ना”	
	इत्यधिकमपेक्षितम् ५०७ २२	
अनेन	अनेन विधानेन	५१९ १३
पूर्ववत् तथैकं	पूर्ववत् । तथैकं	५३४ ६
एतेषां	एषां	५३४ २५
पूर्वस्मिन् पूर्वस्मिन्	पूर्वस्मिन्	५३५ ८
दद्यात्तत्पिण्डं	दद्यात्तत् पिण्डं	५७६ २३
कीर्तिताः	कीर्तिताः	५७७ ९

अशुद्धम्	शुद्धम्	पृष्ठे पङ्क्तौ
इति । अनेन	इत्यनेन	५७८ २२
पुस्तकः	पुस्तकादि	७०६ २०
नारदेनापि	नारदोऽपि	७२२ ४
पूर्वोक्त	पूर्वपूर्वोक्त	७४१ १६
मृतप्रज	मृताप्रज	७७१ १७
प्रभेदनादादौ	प्रभेदनादौ	७९८ १६
अत एवाह	अत एवाह (ना. व्यव. १४।८)	७९९ ७
भक्तदासीनां	भक्तदासादीनां	८४८ ७
षावत्	यावत्	८६८ १७
स्तएव	स्तएव कित-	
	वाएव	८७७ २०
गृहात्वा	गृहीत्वा	९०७ १८
पोदन	पादेन	९०७ २३
बोल्लङ्घ्य	बोल्लङ्घ्य	९२० ८
जिघृक्षति	नजिघृक्षति	९४७ ९
द्रष्टव्यः	द्रष्टव्यः	९४८ १७
निःष्कारणं	निष्कारणं	९६८ २१
घातयेत्	घातयेत्	९७२ १७
विवीत	विवीते	९७५ १२
१२२	३२२	९८३ ५
दाप्या	दाप्यो	१००५ १२
सभ्या इत्यनन्तरं	यदातु राजानुमत्याव्य- वहारस्य दुर्दृष्टत्वन्तदा सर्वे एव राजसहिताः सभ्यादयो दण्ड्या इत्यधिकसप्ते- क्षितम्	१०४८ १०

॥ श्रीगणेशायनमः ॥
मिताक्षराटीकायाः शुद्धिपत्रम् ।

अशुद्धम्	शुद्धम्	पृष्ठे	पङ्क्तौ
दात्मसंस्कारा	त्संस्कारा	१६	२२
दानेषु इत्यनन्तरम्	अदृष्टार्थेषु		
	इत्यधिकमपेक्षितम्	१७	२२
दण्डो	दण्ड्यो	२४	१६
काचिक	काचित्क	२४	२४
बहुव्रीहिः	बहुव्रीहिः	३०	७
न भवति	भवति	४४	४
त्याह	त्याह	५२	३
चैवं विधे	चैवंविधे	५३	९
भवः	भावः	५३	१७
बहुव्रीहिः	विधेति बहुव्रीहिः	६०	१८
भ्रमो	भ्रमो	६९	११
विषयो	विषययो	८०	११
त्यर्थः	त्यर्थः	८१	८
त्यन्वयः	त्यत्रान्वयः	८८	६.
यद्वा	यद्वाऽनेन	९२	१६
स्वत्वेमेव	स्वत्वमेव	९८	२५
तत्र	तत्र	१०५	१
उपनिधिना	उपनिधित	१०७	२
परस्तीहि	परहस्ते	१०७	७
निर्वाप्तनं	निर्वासनं	११६	१५

अशुद्धम्	शुद्धम्	पृष्ठे	पङ्क्तौ
एतेन	एवेन	१३३	२२
देशांतरं	देशान्तरं	१३९	६
त्यर्थः	त्यर्थः	१४७	२
सत्समत्वं	तत्समत्वं	१५१	९
व्युत्पत्तावपि	व्युत्पत्तावपि	१५२	३
द्विविधमित्यर्थः	द्विविधमिति मिलित्वा	१५९	११
	ऋणादानं समाविधमित्यर्थः		
भृतिर्वेतनम्	भृतिर्वेतनम्	१६४	१०
तद्विवथ	तद्विवथ	१७८	१४
संबन्धः	संबन्धः	१७९	१९
द्रव्याणि	द्रव्याणि	१८०	१५
प्रश्लेषः	प्रश्लेषः	१९८	१२
प्राप्तिभाव्या—	प्राप्तिभाव्या—	२०५	१०
जायति	जायेति	२०७	३
नुमत्येक्षा	नुमत्यपेक्षा	२०९	५
स्यादिति	स्यादितिसंततिः	२१९	२४
आत्यन्तिककमिति	आत्यन्तिकमिति	२३०	१६
आधिशब्दो	अथशब्दो	२३१	५
सूचिम्	सूचितम्	२३२	६
सवृद्धीति	सवृद्धीति	२३६	१
वृद्धीति	वृद्धीति	२४१	७
वृद्धिशेष—	वृद्धिशेष—	२४१	१६
स्पष्ट	स्पष्ट	२८०	२५
धर्म	धर्म	२८१	६
विश्वरूपायः	विश्वरूपाचार्यः	२८६	२५
साहसावित्यर्थः	द्वौ मध्यमौ साहसा-	२९१	३
	वित्यर्थः		

अशुद्धम्	शुद्धम्	पृष्ठे	पङ्क्तौ
मध्यमाणि	मध्यमाणि	२९२	२२
चाब्राण	चाब्राह्मण	२९४	१८
इत्यनेमा	इत्यनेना	३३१	२५
आह	आह	३३६	५
चस्त्वर्थो	चस्त्वर्थे	३५२	२०
ज्ञापकेनाय	ज्ञापकेनायं	३६६	१९
सत्या एव	सत्य एव	३६७	१८
“अलुब्धाइति” इत्यस्यानन्तरं	“छेदः । नृपे इति	३६७	२१
	विषयसप्तमी । नृपम् इति”		
	इत्यधिकमपेक्षितम्		
तावत्सूत्र्या	तावत्सूत्रेणासप्तसूत्र्या	३७१	२
मविवक्षितमित्याह	मविवक्षितं किंतु तद्ध-	३७३	१७
	टितत्वमात्रं विवक्षितमित्याह		
समाहाद्वन्द्वः	समाहारद्वन्द्वः	४०७	१०
लौकिमेव	लौकिकमेव	४२४	१२
विभा-	विभागा—	४३२	२५
१२	१.३	४३९	१५
मूलाशयक	मूलाशयाशयक	४४८	९
“* अत इति । ” इत्य-	“* सर्वस्मिन्निति ।	४५४	१०
स्यानन्तरं	जीवदजीवाद्भिभागे इत्यर्थः”		
	इत्यधिकमपेक्षितम् ।		
“समांशिन” इत्यस्यानन्तरं	“पैतृकंतुपिताद्रव्यमन-४५८	८	
	वाप्तमवाप्नुयात् ।” इत्य-		
	धिकमपेक्षितम् ।		
त्वधिकारात्	त्वधिकारत्	४५९	१९
वाक्येभ्यः ॥	वाक्येभ्यः—	४५९	२५

अशुद्धम्	शुद्धम्	पृष्ठे	पङ्क्तौ
रवगमात् कालान्तरे	स्वगमात् । कालान्तरे	४६०	८
प्रकीर्तिताः	प्रकीर्तिताः	४६०	२०
दायादि	दायादादि	४६९	११
शेषेत्वादेव	शेषत्वादेव	४७०	१४
क्त्वचित्	त्क्वचित्	४७२	१३
क्तिश्चित्	त्किश्चित्	४७४	९
न्यूनतां	मौलचेन संग्रहात् न्यूनतां	४७६	१२
मेध्यातिथ्यादे-	मेधातिथ्यादे-	४८८	१२
पिण्यमित्यस्यै-	पिण्यमित्यस्यै-	४९२	१५
दन्यवहित	दन्यवहित	४९३	२१
ब्राह्मणी	ब्राह्मणी	५०३	१९
बह्वर्थाल्पा	बह्वर्थार्था	५०९	७
तन्नाशादन्यस्याधिकारीति	तन्नाशादन्यस्या	५२०	१६
	धिकारिणोऽभावात्त-		
	स्याप्ययमेवाधिकारीति		
विजातीयत्	विजानीयात्	५३८	२०
दिति	दिति	५३९	४
मह	माह	५३९	७
सहैवति	सहैवेति	५४३	१
“मातेति” इत्यनन्तरं	“तदन्यतरेणेत्यपि बो-		
	ध्यम् । * उत्सृष्ट इति ।”		
	इत्यधिकमवेक्षितम् ।	५४७	१०
चोऽन्वान्वये	चोऽन्वाचये	५४८	२
कानीन	कानीन	५५१	११
रिक्था	रिक्था	५५३	२४

अशुद्धम्	शुद्धम्	पृष्ठे	पङ्क्तौ
क्षेत्रजैश्च	क्षेत्रजैश्चैव	५५९	१३
मूलकृत	मूलकृता	५६२	५
तद्रूपत्वाच्च	तद्रूपत्वाच्च	५९३	२३
उत्तरार्धेन	उत्तरार्धेन	६०१	२३
इत्यन्तेन	इत्यन्तेन	६१४	३
विरोधोपत्तेः	विरोधापत्तेः	६२५	१३
प्रवर्तते	प्रवर्तते	६२८	२२
भार्यासुतविहीनस्यतनयस्य	भार्या सुतविहीनस्य		
	तनयाऽस्य	६३६	१३
अत्र	तत्र	६४५	७
दृष्टान्तेन	दृष्टान्तेनद्वन्द्वसत्त्वेन	६४५	११
परत्वं	परत्वं न श्रोत्रियमात्र-		
	परत्वं	६४९	२३
प्रोक्तच्छिन्न	प्रोक्तच्छिन्न	६५८	१५
भर्तुधन	भर्तुधन	६६०	१०
रितासु	रितरासु	६६१	१०
प्रपौत्रौ	प्रपौत्रौ	६६१	१२
प्रदर्शन	प्रदर्शन	६६१	१६
माप्नुयुः	माप्नुयुः	६६४	१०
पित्रो	पित्रे	६६४	१६
द्वादश द्वादश	द्वादश	६६६	८
विभक्त	विभक्त	६७४	५
सधनत्वे च	साधनत्वेनिर्धनत्वे च	६७९	१५-१६
क्षेत्रजैश्चै	क्षेत्रजैश्चैव	६८७	१३
कथं	बन्ध्या	६९३	२०
परमित	परमिति	६९५	२

अशुद्धम्
 पुंस्त्वे
 श्रेयसः
 सुक्का
 १३
 विशेषपादि
 व्यासेत
 भ्रातराविति
 वीक्षणम्
 दौहित्रीणामेव
 जनकाङ्गाया
 भिप्राप्राय
 तत् ।
 पिण्ड
 वयारव्यात्
 त्याह * प्रत्यासन्नेति ।
 पाठान्तम्
 “त्रेत्यर्थ” इत्यनन्तरं
 हेता
 परसस्येति
 प्रत्याहरण
 “इतरैरिति” इत्य-
 नन्तरं
 क्षीणशक्तिरिति

शुद्धम्
 पुंस्त्वे
 अत एव-श्रेयसः
 मुक्का
 १२
 विशेषमादि
 व्यासेन
 भ्रातरावितिपुत्राविति
 वीक्षणे (मनु. ९।११)
 दौहित्राणामेव
 जनकाङ्गाया
 भिप्राय
 तत् । मानाभावात्
 पिण्ड
 व्याख्यात्
 त्याह * समेति । तदर्थ-
 माह * प्रत्यासन्नेति ।
 पाठान्तरम्
 “*साक्षीति । तेषां तत्रै-
 तद्विरुद्धदण्डविधेर्मूलोक्त-
 दण्डस्यतन्मात्रविषयत्व-
 मेवयुक्तमित्यर्थः” इत्यादि.
 हेतो
 पणस्येति
 प्रत्याहरण
 “अनतिप्रसङ्गायाह*ग-
 णान्तर्गतैरिति” इत्यधिकमपेक्षितम्
 क्षीणशक्तिमिति

पृष्ठे पङ्क्तौ
 ६९८ १४
 ६९८ १६
 ७१२ १८
 ७२३ १०
 ७२५ २१
 ७३५ ५
 ७४६ १४
 ७५३ १३
 ७५३ १८
 ७५४ १०
 ७५५ ९
 ७६३ २२
 ७६९ १२
 ७८२ १४
 ७८९ १८
 ७९२ १४
 ७९५ १४
 ८०६ १०
 ८०६ १३.
 ८३६ २०
 ८६० २३
 ८९४ १८

अशुद्धम्	शुद्धम्	पृष्ठे	पङ्क्तौ
जात इति	जात	९०६	५
ब्राणा	ब्राह्मणा	९०६	२१
ब्राह्माण	ब्राह्मणा	९०६	२३
तद्विज्ञाय	तद्विहाय	९१४	४
माह * पिप्पलेति	माह * चेति । तत्स्वरूपमु-		
	क्तभिन्नमाह * पिप्पलेति	९१७	२१
शब्देन	शब्देन	९२३	१७
शब्देनाहते	शब्देनाहूते	९२७	११
द्विविधस्य	द्विविधस्यपण्यस्य	९४५	१२
जलेज	जलजे	९५७	१
तत्फलित	तत्फलित	९५७	१६
भारः	योभारः	९६२	२
वधस्यास्या	वधस्या	९७४	३
अवीतके	अविवीतके	९७६	११
व्यंसकादि	व्यंसकादि	९८०	१४
स्त्रीणांमहाकुलजातानां			
मनुष्याणांविशेषेण			
स्त्रीणां महा-	स्त्रीणां महा-	९८८	११
किण्वनां	किण्वानां	९८९	१६
* भक्ते,	भक्तम् अन्नम् । * स-		
	प्तमेभक्ते,	९९०	१४
* अरुद्धास्विति	* अवरुद्धास्विति	१०२७	१४
परिहाय	परिहाराय.	१०२९	१९
क्षेपकेणेपि	क्षेपकेणेति	१०३८	२३
विशेषान्तरर	विशेषान्तर	१०४७	१९

याज्ञवल्क्यस्मृतिः ।

मिताक्षराव्याख्यासहिता ।

अथ व्यवहाराध्यायः २ ।

साधारणव्यवहारमातृकाप्रकरणम् १ ।

मि० अभिषेकादिगुणयुक्तस्य राज्ञः प्रजापालनं परमो धर्मः । तच्च दुष्टनिग्रहमन्तरेण न सम्भवति । दुष्टपरिज्ञानं च न व्यवहारदर्शनमन्तरेण सम्भवति । तद्व्यवहारदर्शनमहरहः कर्तव्यमित्युक्तम् ,

व्यवहारान्स्वयं पश्येत्सभ्यैः परिवृतोऽन्वहम् * । इति ।
स च व्यवहारः कीदृशः कतिविधः कथञ्चेतीति-
कर्तव्यताकलापो नाभिहितः । तदभिधानाय द्वितीयो-
ऽध्याय आरभ्यते ॥

या० व्यवहारान्नृपः पश्येद्विद्वद्भिर्ब्राह्मणैः सह ।

धर्मशास्त्रानुसारेण क्रोधलोभविवर्जितः ॥ १ ॥

मि. व्यवहारानिति । अन्यविरोधेन स्वात्मसम्बन्धितया कथनं व्यवहारः । यथा, काश्चिदिदं क्षेत्रादि मदीयमिति कथयति अन्योऽपि ताद्विरोधेन मदीयमिति । तस्यानेकविधत्वं दर्शयति बहुवचनेन । नृप इति “ न क्षात्रियमात्रस्यायं धर्मः किंतु प्रजापालनाधिकृतस्यान्यस्यापीति ” दर्शयति । प-

२ सख्याख्यायां मिताक्षरायां व्यवहाराध्याये

इयेदिति पूर्वोक्तस्यानुवादो धर्मविशेषविधानार्थः ।
विद्वद्भिर्वेदव्याकरणादिधर्मशास्त्राभिज्ञैः । ब्राह्मणैर्न क्ष-
त्रियादिभिः । ब्राह्मणैः सहेति तृतीयानिर्देशात्तेषाम-
प्राधान्यम् । सहयुक्तेऽप्रधाने इति स्मरणात् । अत-
श्चादर्शनेऽन्यथादर्शने च राज्ञो दोषो न ब्राह्मणानाम् ।

यथाह मनुः, (अ० ८ श्लो० १२८)

अदण्ड्यान्दण्डयनराजा दण्ड्यांश्चैवाप्यदण्डयन् ।

अयशो महदामोति नरकं चाधिगच्छति ॥ इति ।

कथं ? धर्मशास्त्रानुसारेण नार्थशास्त्रानुसारेण ।
देशादिसमयधर्मस्यापि धर्मशास्त्राविरुद्धस्य धर्मशास्त्र-
विषयत्वान्न पृथगुपादानम् । तथा च वक्ष्यति,

निजधर्माविरोधेन यस्तु सामयिको भवेत् ।

सोऽपि यत्नेन संरक्ष्यो धर्मो राजकृतश्च यः * ॥ इति ।

क्रोधलोभविवर्जित इति । धर्मशास्त्रानुसारेणेति
सिद्धे क्रोधलोभविवर्जित इति वचनमादरार्थम् ।
क्रोधोऽमर्षः । लोभो लिप्सातिशयः ॥ १ ॥

बालम्भट्टी ।

मिताक्षराव्याख्या ।

अथ व्यवहाराध्यायः २ ।

बा. १ । पूर्वश्रान्ते दुष्टदण्डस्य शिष्टरक्षणस्य च विधानादन्वयव्यति-
रेकाभ्यां पालनाधिकारिणाऽहरहर्व्यवहारदर्शनं कर्त्तव्यमित्युक्त-
म् । तस्य व्यवहारस्व स्वरूपप्रकारेतिकर्त्तव्यताकाङ्क्षायामयम-

* या० स्मृ० व्य० २ श्लो० १८६ ।

साधारणव्यवहारमातृकार्या व्यवहारस्वरूपम् । ३

ध्याय इत्याह *अभिषेकादीति । यद्वा व्यवहारान् स्वय-
मित्यादिना प्रयोगविधिना साङ्गोपाङ्गो व्यवहारः कर्तव्यतया
विहितः पूर्वत्रान्ते । तत्राङ्गाद्याकाङ्क्षायामाह *अभीति । हेतु-
हेतुमद्भावस्वरूपसम्बन्धोऽनयोरध्याययोः सङ्गतिर्बोध्या ।

२। उक्तौ हेतुमाह *व्यवेति । चस्त्वर्थे वाक्यालङ्कारे वा ।
कीदृश इति स्वरूपप्रश्नः । कतिविध- इति प्रकारप्रश्नः । कथं
चेतीतिकर्तव्यताप्रश्नः । *इतिकर्तव्यतेति । इत्याकाङ्क्षायाम-
वश्यं वक्तुमुचित इत्यादिः । स्वरूपप्रकारेतिकर्तव्यताकलाप
इत्यर्थः अङ्गादिकलाप इत्यर्थो वा ।

३। आद्यश्लोकेन त्रयाणामप्युत्तराणीति ध्वनयन् स्वरूप-
प्रश्नस्याद्यस्य प्रकृत्योत्तरमभिहितमिति प्रतिपादयन् तत्स्वरूप-
माह *अन्येति । अनेन भावे घञ् तत्र सूचितः । धातूनामने-
कार्थत्वात्तदर्थलाभः । अयं च रूढ्यर्थः । योगार्थस्तु नाना-
सन्देहहरणम् ।

वि नानार्थे ऽव सन्देहे हरणं हार उच्यते ।

नानासन्देहहरणाद् व्यवहार इति स्मृतः ॥

इति कातीयात् । स्पष्टत्वाय तमुदाहरति *यथेति ।

द्वितीयोत्तरमाह *तस्येति । प्रातिपदिकोदितव्यवहारस्य
प्रत्ययेन द्वितीयाबहुवचनेन भेदो दर्श्यते इत्यर्थः ।

४ । पूर्वमनुवाक्येन प्रतिपादितमर्थं राजेत्येव वाच्ये स्वय-
मित्येव सिद्ध्याऽधिकनृपपदोक्तिस्वारस्येन प्रतिपादयति *नृप
इति । यौगिकोऽयं न रूढ इति भावः । अत एव युक्तस्येति
सामान्यत एवादावुक्तम् । इतिना करणत्वं तत्र तस्योच्यते ।
क्षत्रियेति* । अभिषिक्तस्य तस्यैवेत्यर्थः । अपिनाऽस्यैव समुच्च-
यः । व्यवहारान् स्वयमित्यस्य विधित्वेन पश्येदिति पुनर्विधि-

४ सख्याख्यायां मिताक्षरायां व्यवहाराध्याये

वैयर्थ्यं परिहरति *पश्येदिति । *धर्मेति । विद्वद्ब्राह्मणसा-
हित्यादिरूपधर्मविशेषेत्यर्थः । तथा च व्यवहारान्नृपः पश्येदिति
यत् तद् विद्वद्भिर्ब्राह्मणैः सह धर्मशास्त्रानुसारेण तादृशः स इति
योजना बोध्यः । एतेनास्य वैयर्थ्यं परिहृतम् । अन्यथा तेनैव
सिद्धेऽस्य वैयर्थ्यं स्पष्टमेव ।

५ । तमेव धर्मविशेषमाह *विद्वद्भिरित्यादिना । स एव
धर्म इतिकर्तव्यता । सा चाङ्गानुष्ठानप्रकारः । एवं चास्य श्लो-
कस्यैव प्रपञ्चः सकलोऽध्यायशेष इति भावः । ब्राह्मणैरित्यस्य
फलमाह *नेति ।

६ । धर्मविशेषविधानार्थत्वेनास्य प्राप्तं व्यवहारदर्शने नृपस्य
ब्राह्मणानां च समप्राधान्यं निराचष्टे *ब्राह्मणैस्सहेतीति ।
तेषां ब्राह्मणानाम् । ननु तावता कथं तत्त्वमत आह
*सहयुक्ते इति । सहार्थेन योगे प्रधाने तृतीयेति तदर्थः । यथा
पुत्रेण सहागतः पितेत्यादौ शाब्दक्रियाद्यनन्वयित्वरूपमप्राधान्यं
पुत्रादेस्तथा प्रकृतेऽपीति तदर्थत्वेऽपि न तथेति भावः । एतत्फ-
लमाह *अतश्चेति । *न ब्राह्मेति । आद्ये तथा सत्त्वेऽपि
द्वितीये राज्ञो दोषो य उक्तः स ब्राह्मणानां नेत्यर्थः । उक्तहे-
तोः । न तु सर्वथा दोषाभावोऽभिमतः । सभा वा न प्रवेष्टव्ये-
त्यनेन विरोधापत्तेरिति बोध्यम् ।

७ । तेषां तत्र कथनेनैव तल्लाभे शास्त्रान्तरस्यासम्भवेनैव
निरासे तदुक्तिफलमाह *नार्थेति । अत एव मिथः समवाये-
ऽस्य प्राबल्यं न तस्येति वक्ष्यति । न्यूनतां परिहरति *देशा-
दीति । आदिना देवगृहादिपरिग्रहः । पारिभाषिकधर्मेण व्यव-
स्थानं समयः । तत्सिद्धदेशादिसम्बन्धिधर्मस्येत्यर्थः । विरुद्धस्य
त्याज्यत्वस्योक्तत्वादाह *धर्मेति । *वक्ष्यतीति । संविद्यतिक्रम-

प्रकरणे योगीश्वर इति भावः । क्रोधेति प्रतीकम् । *सिद्धे
इति । तयोस्तत्र निषिद्धत्वात्सामान्येन सर्वत्रेति भावः । आदरेति ।
अत्र विशेषेण तत्त्यागार्थमित्यर्थः ।

मनुरपि, (अ. ८ श्लो. १-३ ।)

व्यवहारान् दिदृक्षुस्तु ब्राह्मणैः सह पार्थिवः ।

मन्त्रज्ञैर्मन्त्रिभिः सार्धं विनीतः पृथिव्येति सभाम् ॥

तत्रासीनः स्थितो वाऽपि पाणिमुद्यम्य दक्षिणम् ।

विनीतवेपाभरणः पश्येत्कार्याणि कार्याणाम् ॥

प्रत्यहं देशदृष्टेः शास्त्रदृष्टेः हेतुभिः ।

अष्टादशसु मार्गेषु निबद्धानि पृथक् पृथक् ॥

धर्माश्रयमधिष्ठाय सर्वविताङ्गः समाहितः ।

प्रणम्य लोकपालेभ्यः कार्यदर्शनमारभेत् * ॥

इति । व्यवहारान् अर्थिप्रत्यर्थिनोर्विवादविषयोक्तीः दिदृक्षुः
निर्णिनीषुः पार्थिवः पृथिवीपतिः क्षत्रियादन्योपि मन्त्रज्ञैः देश-
कालाद्युचितकार्याकार्यनिरूपणाभिज्ञैः । एतच्च ब्राह्मणैरित्यस्य
विशेषणम् । अमन्त्रज्ञा हि ब्राह्मणा देशकालाद्यननुरूपं धर्ममपि
सहसा ब्रुवन्तो राज्ञः कश्चिदनर्थमापादयेयुः । मन्त्रिभिः बुद्धिस-
चिवैः । विनीतः सहजाहार्योभयविनययुक्तः । पाणिमुद्यम्य उत्तरी-
यादुद्धृत्य वस्त्रोपसंव्यानं कृत्वेति यावत् । पश्येत् निश्चिनुयात् ।
कार्याणि ऋणादानादीनि । देशदृष्टा हेतवः देशविशेषव्यवस्थि-
तानि निर्णयसाधनानि । यथोदीच्यमध्यमानां कन्यां याच-
मानाय भोजनं यदि दीयते तदा तुभ्यं देयेत्यनुक्तेऽपि प्रति-
श्रुता भवतीति । शास्त्रदृष्टाः साक्षिप्रभृतयः ॥ १ ॥

या० श्रुताध्ययनसंपन्ना धर्मज्ञाः सत्यवादिनः ॥

* अयं श्लोको मनुसंहितापुस्तके नोपलब्धः ।

६ सख्याख्यायां मिताक्षरायां व्यवहाराध्याये

राज्ञा सभासदः कार्या रिपौ मित्रे च ये समाः ॥ २ ॥

मि० किञ्च । श्रुतेन मीमांसाव्याकरणादिश्रवणेन अध्ययनेन च वेदाध्ययनेन सम्पन्नाः । धर्मज्ञाः धर्मशास्त्रज्ञाः । सत्यवादिनः सत्यवचनशालाः । रिपौ मित्रे च ये समाः द्वेषरागादिराहिताः । एवं भूताः सभासदः सभायां संसदि यथा सीदन्ति उपविशन्ति तथा दानमानसत्कारैः राज्ञा कर्तव्याः । यद्यपि श्रुताध्ययनसम्पन्ना इत्याविशेषेणोक्तं तथापि ब्राह्मणा एव ।

यथाह * कात्यायनः,

स तु सभ्यैः स्थिरैर्युक्तः प्राज्ञैर्मौलैर्द्विजोत्तमैः ।

धर्मशास्त्रार्थकुशलैरर्थशास्त्रविशारदैः ॥ इति ।

ते च त्रयः कर्तव्याः । बहुवचनस्यार्थवत्त्वात् ।

यस्मिन्देशे निषीदन्ति विप्रा वेदविदस्त्रयः ।

इति मनुस्मरणाच्च । (अ० ८ श्लो० ११)

बृहस्पतिस्तु सप्त पञ्च त्रयो वा सभासदो भवन्तीत्याह,

लोकवेदज्ञधर्मज्ञाः सप्त पञ्च त्रयोऽपि वा ।

यत्रोपविष्टा विप्राः स्युः सा यज्ञसदृशी सभा ॥ इति ।

न च ब्राह्मणैः सहेति पूर्वश्लोकोक्ताभां ब्राह्मणानां श्रुताध्ययनसम्पन्ना इत्यादि विशेषणमिति मन्तव्यम् । तृतीयाप्रथमान्तानिर्दिष्टानां विशेषणविशेष्य-

* निबन्धेषु व्यवहारकाण्डे उपलभ्यमानानि कात्यायनवचनानि उपलभ्यमानकात्यायनस्मृतौ नोपलभ्यन्ते । अतो ज्ञायते, आचारकात्यायनस्मृतेः अन्यैव व्यवहारकात्यायनस्मृतिरिति । सा च बहुशः शोधिताऽपि नोपलब्धा । यदि कैश्चिदुपलभ्येत अनुगृह्य प्रेषणीयेति ॥

भावासम्भवात् । विद्वद्भिरित्यनेन पुनरुक्तिप्रसङ्गाच्च ।

तथाच कात्यायनेन ब्राह्मणानां सभासदां च स्पष्टं भेदो दर्शितः,

सप्राङ्निवाकः सामात्यः सब्राह्मणपुरोहितः ।

ससभ्यः प्रेक्षको राजा स्वर्गे तिष्ठति धर्मतः ॥ इति ।

तत्र ब्राह्मणा अनियुक्ताः सभासदस्तु नियुक्ता इति भेदः । अत एवोक्तम्,

नियुक्तो वाऽनियुक्तो वा धर्मज्ञो वक्तुमर्हति । इति ।

तत्र नियुक्तानां यथावस्थितार्थकथनेऽपि यदि राजाऽन्यथा करोति तदाऽसौ निवारणीयोऽन्यथा दोषः । उक्तंच कात्यायनेन,

अन्यायेनापि तं यान्तं येऽनुयान्ति सभासदः ।

तेऽपि तद्भागिनस्तस्माद् बोधनीयः स तैर्नृपः ॥ इति ।

अनियुक्तानां पुनरन्यथाभिधानेऽनभिधाने वा दोषो न तु राज्ञोऽनिवारणे ।

सभा वा न प्रवेष्टव्या वक्तव्यं वा समञ्जसम् ।

अब्रुवन्विब्रुवन्वापि नरो भवति किल्बिषी ॥

इति मनुस्मरणात् । (अ० ८ श्लो० १३) रिपौ मित्रे चेति चकाराल्लोकरञ्जनार्थं कतिपयैर्वणिग्भिरप्यधिष्ठितं सदां कर्तव्यम् ।

यथाह कात्यायनः,

• कुलशीलवयोवृत्तवित्तवद्भिरमत्सरैः ।

वणिग्भिः स्यात्कतिपयैः कुलभूतैरधिष्ठितम् ॥ इति ॥ २ ॥

वा. १ । प्रांगुक्तब्राह्मणेभ्यः सभ्याः पृथक् कार्या इत्याह

* किं चेति । श्रुतेत्यस्य भेदशास्त्रसम्पन्ना इति शाब्दोऽर्थस्तत्फल-

८ संख्याख्यायां मिताक्षरायां व्यवहाराध्याये

वमाह *श्रुतेनेति । अत्र द्वावपि भावप्रत्ययान्तौ क्रियापरौ । अन्यथा धर्मज्ञानस्यानुपयोगात् । धर्मशब्दो लक्षणया शास्त्रपर इत्याह *धर्मशास्त्रेति । ताच्छील्ये णिनिरित्याह *शीला इति । एतानुद्दिश्य सभासत्त्वं विधीयते इत्याह *एवंभूताः सभेति । विधेयार्थमाह *सभायामिति । तदर्थमाह *संसदीति । सीदन्तीत्युक्तस्य इत्याख्या *यथोपेति । धातूनामनेकार्थत्वादिति भावः । बलात्कारनिरासायाह *दानेति ।

२ । एते सभासदोऽपि ब्राह्मणा एवेत्याह *यद्यपीति । तस्य त्रितयसाधारणत्वादिति भावः । *सत्त्विति ।

विनीतवेषो नृपतिः सभां गत्वा समाहितः ।

आसीनः प्राङ्मुखो भूत्वा पश्येत्कार्याणि कार्याणाम् ॥

इति, इतः पूर्वश्लोकः । स राजा । स्थिरैर्भयतोऽचञ्चलैः । प्राज्ञैर्बुद्धिमान्भिः । मौलैः पितृपितामहादिपरम्परायातैः । द्विजोत्तमैः ब्राह्मणैः । सप्तमीतत्पुरुषः । धर्मशास्त्रं मानवादि तस्य योर्थः सिद्धान्तस्तत्र निष्णातैः । अर्थशास्त्रमौशनसादि तत्र तथा ।

३ । ननु बहुत्वस्य त्रित्वादिपरार्द्धपर्यन्तसंख्याव्यापकत्वेन तत्र ते कति कार्या इत्यत आह *ते चेति । सभासद इत्यर्थः । कपिञ्जलाधिकरणन्यायेनेति भावः । त्रय इत्यस्य त्रय एवेत्यर्थः । एवेन पूर्वापरकोट्योर्निरासः । तत्राद्ये हेतुमाह *बहुवचनेति । द्वितीये हेतुमाह *यस्मिन्निति । इतोऽपि तत्र ब्राह्मणा एवेत्यपि बोध्यम् । एवमग्रेऽपि बोध्यम् ।

४ । मतान्तरमाह *बृहस्पतिस्त्विति । उत्तमादिभेदेनाह *सप्तेति । वेदशब्दः शास्त्रस्याप्युपलक्षणम् । लोकशब्दो देशकालादिपरः । यद्वा स तदन्यसर्वपरः । धर्मशब्दः शास्त्रपरः । प्राधान्यात्तस्य पुनरुक्तिः । यत्र सभायाम् । *यज्ञेति । यज्ञ-

सां० व्य० मा० ब्राह्मणानां सभ्यानां चभेदः । ९

सभासद्वशीत्यर्थः । यदि तु एतदनुरोधेन मानवे त्रय इत्युप-
लक्षणं मध्यमपक्षपरं वा तदा एकवाक्यतैव न पक्षान्तरम् । अत्र
पक्षे ते च त्रय इत्यपि तथेति न भेद इति बोध्यम् । परन्तु ते च
त्रय इति बृहस्पतिस्त्विति च वदतो विज्ञानेश्वरस्य न सम्मत-
मिदमिति बोध्यम् ।

५ । ननु व्यवहारान्नृप इत्यत्रोपज्ञाविद्वद्ब्राह्मणोद्देशेन श्रुता-
ध्ययनसम्पन्नत्वादिरूपो धर्मो ऽनेन विधीयताम् । तथा च वि-
द्वद्ब्राह्मणविशेषत्वाच्छ्रुताध्ययनसम्पन्नादेर्न प्रागुक्तेभ्य एते सभा-
सदो भिन्ना इति किं चेत्यवतरणासङ्गतिरित्याशयेनाशङ्कते
*न चेति । समानविभक्तिकनामार्थयोरभेदान्वय इति व्युत्पत्तेरा-
ह *तृतीयेति । वचनक्रमेणेत्यमुक्तम् । अभेदस्य संसर्ग-
त्वाभावादाह *विशेषणेति । नन्वध्याहारेण तत्सम्भवोऽत
आह *विद्वद्भिरिति । ननु विद्वद्भिरित्यस्यैव विवरणपरमिद-
मिति न पुनरुक्तिप्रसङ्गोऽत आह *चेति । तेन यच्छब्दोक्तिवै-
यर्थ्यापात्तिसमुच्चयः । स हि विधेयत्वप्रतिबन्धकः । तथा च तदु-
बलादत्रैव मिथ उद्देश्यविधेयभावः स्वरसतः प्रतीयते । तत्र च
प्राप्ताप्राप्तविवेकन्यायेन लोकादिसिद्धश्रुताध्ययनसम्पन्नादिकमु-
द्दिश्य सभासत्त्वं विधीयते इति भावः ।

६ । यच्छब्दस्य पूर्वपरामर्शकत्वेऽपि कात्यायनविरो-
धरूपदोषान्तरमपि सूचयन्नाह *तथा चेति । तथा च तदुद्दे-
शेन तद्विधिर्न घटते इति ते एव सभासद इति वक्तुं न शक्यते
इति भावः ।

७ । *स इति । प्रागुक्ताग्रिमोऽयम् । प्राङ्बिवाकेन सहि-
तः । प्राङ्बिवाको राजप्रतिनिधिः । प्राङ्बिवाकाक्षदर्शका-
वित्यमरः । अमात्या बुद्धिसचिवाः तत्सहितः । ब्राह्मणाश्च

१० सख्याख्यायां मिताक्षरायां व्यवहाराध्याये

पुरोहितश्च तैः सहितः । सभ्यैः सहितः । अनेन सर्वेषामङ्गत्वमुक्तम् । धर्मतः तच्छास्त्रतः प्रेक्षक इत्यर्थः ।

८ । तत्र सभ्यब्राह्मणयोर्मध्ये । *अनीति । राज्ञेति शेषः । एवमग्रेऽपि । तथा मूलानुक्तेः । *सभेति तथा मूलोक्तेः । तथा भेदोक्तेः फलभेदेमाह *तत्रेति । प्राग्वत् । तं राजानम् । *तद्वाग्नि इति । राजसम्बन्धिदोषभागिन इत्यर्थः । एवं च प्रागुक्तदोषशब्दो विशेषपरो बोध्यः । पुनस्त्वर्थे ।

९ । न्यूनतामज्ञाननिरासाय सर्वथाऽनावश्यकमूलस्थचशब्देन परिहरति *रिपाविति । वित्तान्तपञ्चानां द्वन्द्वान्मतुप् । तत्र कुलवत्त्वं कुलीनत्वम् । कुलभूतैरित्यस्य परम्परायातैरित्यर्थः ॥२॥

मि० व्यवहारान्नृपः पश्येदित्युक्तं तत्रानुकल्पमाह ।

या० अपश्यता कार्यवशाद्व्यवहारान्नृपेण तु ।

सभ्यैः सह नियोक्तव्यो ब्राह्मणः सर्वधर्मवित् ॥ ३ ॥

मि० कार्यान्तरव्याकुलतया व्यवहारान् अपश्यता नृपेण पूर्वोक्तैः सह सर्वधर्मावित् सर्वान्धर्मान् शास्त्रोक्तान् सामयिकांश्च धर्मान् विन्ते विचारयतीति स सर्वधर्मविद् ब्राह्मणो न क्षत्रियादिर्नियोक्तव्यो व्यवहारदर्शने । तं च कात्यायनेनोक्तगुणविशिष्टं कुर्यात् ।

यथाह,

दान्तं कुलीनं मध्यस्थमनुद्वेगकरं स्थिरम् ।

परत्र भीरुं धर्मिष्ठमुद्युक्तं क्रोधवर्जितम् ॥ इति ।

एवंभूतब्राह्मणासंभवे क्षत्रियं वैश्यं वा नियुञ्जीत न शूद्रम् ।

यथाह कात्यायनः,

सा० व्य० मातृकायां प्राड्विवाकनियोजनम् । ११

ब्राह्मणो यत्र न स्यात्तु क्षत्रियं तत्र योजयेत् ।

वैश्यं वा धर्मशास्त्रज्ञं शूद्रं यत्नेन वर्जयेत् ॥ इति ।

नारदेन त्वयमेव मुख्यो दर्शितः, (अ० १ श्लो. ३५)

धर्मशास्त्रं पुरस्कृत्य प्राड्विवाकमते स्थितः ।

समाहितमतिः पश्येद्व्यवहाराननुक्रमात् ॥ इति ।

प्राड्विवाकमते स्थितो न स्वमते स्थितः । राजा

चारचक्षुषा परसैन्यं पश्यतीतिवत् । तस्य चेयं यौगि-

की संज्ञा । अर्थिप्रत्यर्थिनौ पृच्छतीति प्राद् । तयोर्वचनं

विरुद्धमविरुद्धं च सभ्यैः सह विविनक्ति विवेचयति

विवक्ति कथयतीति वेति विवाकः । प्राद् चासौ विवा-

कश्चेति प्राड्विवाकः ।

उक्तं च,

विवादानुगतं पृष्ट्वा ससभ्यस्तत्प्रयत्नतः ।

विचारयति येनासौ प्राड्विवाकस्ततः स्मृतः ॥ इति ॥ ३ ॥

बा. १ । ननु राज्ञः प्रतिदिनं व्यवहारदर्शनवत् कार्यान्तराण्यपि

कर्तव्यत्वेन विहितानि । तत्र दैवात्समवाये किं कार्यमित्याशङ्का-

यामाह *व्यवहारेति । अत एव तुः । तेन तदत्यागसूचनद्वा-

रा तस्याप्यावश्यकत्वं सूचितम् । कार्यवशादित्यस्य व्याख्या

*कार्यान्तरेति । शान्तिकाद्यावश्यकोक्तभिन्नकार्येत्यर्थः । सह

सहितः । अनेन प्रागुक्तेभ्यः सर्वेभ्यो भिन्नोऽयमिति सूचितम् ।

२ । सर्वपदस्वारस्यादाह *सामेति । देशादिसमयधर्मा-

नित्यर्थः । विन्ते विचारयतीति सर्वपाठः । वेत्तीति पाठे वेत्तीत्य-

स्य तत्पूर्वकं जानातीत्यर्थः । प्रकरणात्तल्लाभे तदुक्तिफलमाह

*न क्षत्रीति ।

३ । यतोऽयं सर्वतो भिन्नोऽत एव विशेषमाह *तं चेति ।

१२ सख्याख्यायां मिताक्षरायां व्यवहाराध्याये

ब्राह्मणं चेत्यर्थः । *यथाहेति । कात्यायन इत्यर्थः । *मध्येति । पक्षपातरहितमित्यर्थः । परत्र परलोकविषये । उद्युक्तम् अनलसम् ।

४ । मुख्यप्रक्षोक्तिपरतया मूलस्य न न्यूनतेति सूचयन् स्मृत्यन्तरानुरोधेनानुकल्पमाह *एवंभूतेति । *ब्राह्मण इति । उक्तगुणविशिष्ट इत्यर्थः । अन्यथा स्वोक्तिवैयर्थ्यमेव स्यादिति बोध्यम् । *यत्नेनेति । तस्य धर्मशास्त्रादावनधिकारादिति भावः ।

५ । मतान्तरमाह *नारदेनेति । *अयमेवेति । योगीश्वरोक्तब्राह्मणरूपानुकल्पत्वेनोक्त एवेत्यर्थः । राज्ञो बहुकार्यव्याकुलत्वेनावकाशाभावादिति भावः । *पुरस्कृत्येति । अत्र प्रस्तुतत्वाद्राजनियुक्तोक्तपुरुष एव तत्र कर्त्ता बोध्यः । अत एव,

सत्प्रतिष्ठः स्मृतो धर्मो धर्ममूलो नराधिपः ।

सह सद्भिरतो राजा व्यवहारान्विशोधयेत् ॥ (अ. ३ श्लो. ६)

इत्यग्रे तेनैवोक्तम्* । व्यवहारानन्विति युक्तः पाठः । एतदेव स्पष्टयति* प्राड्विवाकेति । मते बुद्धौ । धर्मशास्त्रानुसारेणेति भावः । स्थितः राजा । तस्य सत्त्वेनैव तल्लाभे पुनस्तदुक्तिफलमाह *न स्वेति । नन्वेवं प्राड्विवाकेन कृतस्य श्रवणेऽपि तस्य तद्दर्शनाभावेन कथं स पश्येदित्यत आह *राजेति । तथा च स्वप्रतिरूपकप्रागुक्तपुरुषद्वारेण तद्दर्शनस्यौचित्येनायमेव पक्षो ज्यायानिति बोध्यम् ।

६ । धर्मशास्त्रानुसारेण कृतस्य तस्य यौगिकीयं संज्ञा नाश्वकर्णादिवद्रूढिरित्याह *तस्येति । प्राड्विवाकस्येत्यर्थः । *संज्ञेति । अन्वर्थं नामेत्यर्थः । *प्राड्विति । किंवाचीत्यादिना निष्पन्नो ऽयं किबन्तः । तयोरर्थिप्रत्यर्थिनोः । विविनक्ति वि-

* नारदेनैवोक्तमित्यर्थः ।

सा० व्य० मा० सभ्यानाम् अन्यथाकरणे दण्डः॥ १३

वेचयति विचारयति । अत्र पक्षे औणादिकत्वं कल्प्यमत
आह *विवाक्ति वेति । विविच्य विचार्य कथयतीत्यर्थः ।
एतेन विशेषेण कथयतीति व्याख्यानमपास्तम् । हलश्चेति घञ् ।
स चार्षत्वात्कर्त्तरि । यद्वा भावघञन्तादर्श अद्यच् । मूलं तु
फलितार्थपरतया नेयम् । यद्वा करणे बाहुलकाल्ल्युडभावे घञ् ।
अत एव येनेत्यग्रे उक्तम् । मूलं तु-प्राग्वदेव । कातीयमेवाह
*उक्तश्चेति । एतत् । उक्तं वचनम् ॥ ३ ॥

मि० प्राङ्निवाकादयः सभ्या यदि रागादिना स्मृत्यपेतं व्य
वहारं विचारयन्ति तदा राज्ञा किं कर्तव्यमित्यत आह ।

या० रागाल्लोभाद्भयाद्वापि स्मृत्यपेतादिकारिणः ।

सभ्याः पृथक् पृथक् दण्ड्या विवादाद् द्विगुणं दमम् ॥४॥

मि. अपिच । पूर्वोक्ताः सभ्या रजसो निरङ्कुशत्वेन
तदभिभूता रागात्स्नेहातिशयाल्लोभाल्लिप्सातिश-
याद्भयात्संघ्रासात्स्मृत्यपेतं स्मृतिविरुद्धम् आदिशब्दा-
दाचारापेतं कुर्वन्तः पृथक्पृथक् एकैकशो विवादप-
राजयनिमित्ताद्दमाद् द्विगुणं दमं दण्ड्याः । न पुनर्वि-
वादास्पदीभूताद् द्रव्यात् । तथा हि सति स्त्रीसंग्रह-
णादिषु दण्डाभावप्रसङ्गः । रागलोभभयानामुपादानं
रागादिष्वेवं द्विगुणो दमो नाज्ञानमोहादिष्विति
नियमार्थम् ।

न च “राजा सर्वस्येष्टे ब्राह्मणवर्जमिति” गौतम-
वचनात् ब्राह्मणा अदण्ड्या इति मन्तव्यम् । तस्य-
प्रशंसार्थत्वात् ।

यत्तु “षड्भिः परिहार्यो राज्ञाऽवध्यश्चावन्ध्यश्चा-

१४ सख्याख्यायां मिताक्षरायां व्यवहाराध्याये

दण्ड्यश्चावहिष्कार्यश्चापरिवाद्यश्चापरिहार्यश्चेति” तद-
पि “स एष बहुश्रुतो भवति लोकवेदवेदाङ्गविद्वा-
कोवाक्येतिहासपुराणकुशलस्तदपेक्षस्तद्वृत्तिश्चाष्टा-
चत्वारिंशत्संस्कारैः संस्कृतस्त्रिषु कर्मस्वभिरतः ष-
ट्सु वा सामयाचारिकेष्वभिविनीत” इति प्रतिपादि-
तबहुश्रुतविषयं न ब्राह्मणमात्रविषयम् ॥ ४ ॥

बा. ७ । अन्यदपि राज्ञा कर्तव्यमित्याह *अपि चेति ।

अपिना द्वेषसमुच्चयः । तथा चाज्ञानभ्रान्त्यादिरूपोपाधिभि-
र्धर्मशास्त्रविरुद्धमाचरतां तेषां न दण्डोऽयमिति भावः । *सभ्या
इति । नियुक्ता इत्यर्थः । तेषामेव तत्त्वस्य प्रागुक्तत्वात् । अत
एवानियुक्तानां तदपेक्षया न्यूनदण्डपरिकल्पना । युक्तं चैतत् ।
नियुक्तानामभियुक्तत्वेन धर्मशास्त्रविरुद्धाचरणादधिकापराधः
तद्भिन्नानां तु तदभावादल्पापराधः । आद्येषु राजाज्ञाभङ्गः स्मृ-
त्युल्लङ्घनं च अन्त्येषु स्मृत्युल्लङ्घनमेवेति यावत् । तदेतदभिप्रे-
त्याह *पूर्वोक्ताः सभ्या इति ।

२ । रागादौ हेतुं पूरयति *रजस इति । यत्किञ्चिद्रागादेः
साधारणत्वादाह *स्नेहातीत्यादिः । वाशब्दस्य प्रत्येकं विक-
ल्पबोधकत्वादाह *लोभाद्वेति सन्त्रासाद् वेति च । विवा-
दपदस्य यथाश्रुतार्थत्वे तद्वैगुण्यस्य दमे ऽसम्भवाल्लक्ष्यार्थमा-
ह *विवादेति । ननु अन्यथाऽपि लक्ष्यार्थस्य सम्भवादेवमेव
व्याख्याने किं बीजमत आह *न पुनरिति । तथा हि सती
ति पाठः । हिर्हेतौ । स्त्रीसङ्ग्रहणादिष्विति पाठः । स्मृत्यपेते-
त्यत एवार्थाल्लाभे रागाद्युक्तिफलमाह *रागेति । इदमुपल-
क्षणं द्वेषस्यापि । ईष्टे नियच्छति । कर्मणः शेषत्वविवक्षया
षष्ठी । वर्जमिति णमुलन्तम् । तथा चानियुक्तानां तेषामल्प-

सा. व्य. मा. दण्डाभावो बहुश्रुतब्राह्मणमात्रविषयः १५

दण्डोऽपि कथमिति भावः ।

३ । तस्य गौतमवाक्यस्य । विधित्वाभावात्, तस्य वधातिरिक्तदण्डप्रतिपादकवाक्यानामानर्थक्यापत्तेश्चेति भावः । तथा सति तद्विरोधान्तरं परिहरति *यस्त्विति । दोषैः प्राप्तः षड्भिः प्रकारैस्त्याज्य इत्यर्थः । ब्राह्मण इति प्रकरणप्राप्तम् । तत्प्रकारत्यागमेवाह *अवध्य इत्यादि । चो वाक्यालङ्कारे । अदण्ड्य इत्यनेन धनदण्डाभावः । अपरिवाद्य इत्यनेन धिगु-
वागदण्डयोरभावः । अपरिहार्य इत्यनेन सर्वस्वहरणाभावः । अन्यत् स्पष्टम् ।

४ । षड्भिरित्यस्य पूर्वतनगौतममाह *स एष इति । बहुभ्यो बहुशश्च श्रुतं येन सः । तत्साधनमाह *लोकेति । लोकः सदाचारः त्रयः सप्त वा लोका वा । वेदः त्रयी । शिक्षादीनि षड् वेदाङ्गानि । वाकोवाक्यम् उक्तिप्रत्युक्तिमद्वाक्यम् । * इतिहासो भारतादि । पुराणं पञ्चलक्षणं वायवीयादि । तत्र कुशलो निपुणस्तदर्थभिज्ञः । तदपेक्षः तन्मननशीलः । तद्वृत्तिः तदुक्तानुष्ठाता ।

५ * अष्टाचत्वेति । ते च गौतमेनोक्ताः । गर्भाधानपुंसव-
नसीमन्तोन्नयनजातकर्मनामकरणाश्रमाशनचूड़ोपनयनम् । अत्र समाहारद्वन्द्वः । चत्वारि वेदव्रतानि प्रतिशाखं गृह्येषूक्तानि । स्नानं समावर्त्तनाख्यम् । विवाहाख्यः सहधर्मचारिणीसंयोगः । पञ्चानां यज्ञानामनुष्ठानम् । देवपितृमनुष्यभूतब्रह्मणामिति । एते पञ्च पृथक् संस्कारा न तु समुदायः ।

६ । एतेषां च वक्ष्यमाणानामनुष्ठानम् । अष्टका श्राद्धम् । पर्वणि भवः पार्वणः स्थालीपाकः । श्राद्धम् अमावास्यादि । श्रावणी तत्र कर्त्तव्यं श्रवणाकर्म । आग्रहायणी तत्र कर्त्तव्यं हैम-

१६ सख्याख्यायां मिताक्षरायां व्यवहाराध्याये

न्तप्रत्यवरोहणम् । चैत्री तत्र कर्त्तव्यः ऐन्द्राग्र इत्याद्युक्तः तुन्दि-
रुः शूलगवश्च।आश्वयुजी तत्र कर्त्तव्याश्वयुजीकर्म।पृषातकचरु-
पम् पशुपतये स्थालीपाकरूपम्, अनाहिताग्रेराग्रयणं चेति द्वय-
माश्वयुजीशब्दग्राह्यमिति हरदत्तः । इति सप्त पाकयज्ञसं-
स्थाः । पाकयज्ञा अल्पयज्ञाः प्रशस्तयज्ञा वा । तं पाकेन मनसा,
यो मा पाकेन मनसेत्यादौ । पाकशब्दप्रयोगस्य प्रशंसायां दर्श-
नात् इति वृत्तिकृन्नारायणहरदत्तादयः । आख्या चेयं गा-
र्ह्याणां कर्मणामिति हरदत्तः । तथा आपस्तम्बः, लौकिका-
नां पाकयज्ञशब्द इति । संस्था विधा, पाकयज्ञविधाः सप्ते-
त्यर्थ इति हरदत्तः ।

७ । अग्न्याधेयमग्निहोत्रं दर्शपूर्णमासावाग्रयणं चातुर्मास्यानि
निरूढपशुबन्धः सौत्रामणीति सप्त हविर्यज्ञसंस्थाः । एतेऽग्न्याधे-
यादयः श्रुतिप्रसिद्धाः । दर्शपूर्णमासाविति समुदाय एकः सं-
स्कारः । सप्तग्रहणात् । सोमसम्बन्धाभावादेते हविर्यज्ञाः ।

८ । अग्निष्टोमोऽत्यग्निष्टोम उक्थ्यः षोडशी वाजपेयोऽतिरा-
त्रोऽप्तोर्योम इति सप्त सोमसंस्थाः । अग्निष्टोमे यत्र राजन्यस्य
षोडशिग्रहो गृह्यते सो ऽत्यग्निष्टोमः । ब्राह्मणस्य कथमयं संस्कार
इति चिन्त्यमिति हरदत्तः । एते चाधानादयो गृहस्थस्य नित्या
इत्याद्यन्यत्र स्पष्टमिति । एते चत्वारिंशत्संस्काराः ।

९ । संस्कारो द्विविधः ब्राह्मो दैवश्च । तत्र गर्भाधानादिः
स्नानान्तो ब्राह्मः । अग्निमो दैवः । अष्टौ चात्मगुणा इति चकारा-
दात्मसंस्कारा इत्यस्यानुषङ्गः।आत्मा चात्र चित्तम्, तच्छुद्धावेवैते-
भवन्ति नान्यथेति भेदेनोक्तिः । तथा चोपनयनाद्यधिकारसम्प-
त्तिरिति भावः । पाकयज्ञादीनां संस्कारत्वं च शङ्खलिखिता-
भ्यामुक्तम् ।

पाकयज्ञा हविर्यज्ञाः सोमसंस्थास्तथैव च ।

संस्कारास्त्वग्निहोत्रान्ता अग्निहोत्रं तु जुहतः ॥

संस्कारैः संस्कृतः पूर्वैरुत्तरैरनुसंस्कृतः ।

नित्यमष्टगुणैर्युक्तो ब्राह्मणो ब्रह्मलौकिकः ॥

ब्राह्मम्पदमवाप्नोति तस्मान्न च्यवते पुनः । इति ।

ब्रह्मलौकिको ब्रह्मलोकार्हः ।

१० । अष्टगुणाश्च, सर्वभूतदयाक्षान्तिः अनसूया शौचम् अनायासो मङ्गल्यम् अकार्पण्यम् अस्पृहेति । शौचं बाह्यमाभ्यन्तरश्च । अनायासः क्लेशकरकर्मानारम्भः । दूर्वागोरोचनाहिचन्दनं मङ्गल्यम् । अकार्पण्यं संविभागशीलत्वम् । अस्पृहा परद्रव्यानिच्छा । एवमष्टाचत्वारिंशत्संस्काराः तैः संस्कृत इत्यर्थः ।

११ । त्रिषु अध्ययनेज्यादानेषु अभिरतस्तदर्थानुष्ठानपरः । एवमग्रेऽपि । षट्सु अध्यापनयाजनप्रतिग्रहरूपदृष्टार्थसहितेषु वेति पूर्वान्वयि ।

१२ । *सामयिकेति । पौरुषेयी व्यवस्था समयः । स च त्रिविधः, विधिर्नियमः प्रतिषेधश्च । तत्तन्मूला आचाराः समयाचारास्तेषु भवा धर्माः सामयाचारिकास्तेषु कुशल इत्यर्थः । यद्वा शास्त्रविद्वत्कृता मर्यादा वर्णाश्रमिणां पाषण्डानां च समयः, शिष्टानुष्ठित आचार इत्यर्थः ॥ ४ ॥

मि० व्यवहारविषयमाह ।

या० स्मृत्याचारव्यपेतेन मार्गेणाधर्षितः परैः ।

आवेदयति चेद्राज्ञे व्यवहारपदं हि तत् ॥ ५ ॥

मि० धर्मशास्त्रसमयाचाराविरुद्धेन मार्गेण परैराधर्षितोऽभिभूतो यद्वा राज्ञे प्राड्विवाकाय वा आवेदय-

१८ सख्याख्यायां मिताक्षरायां व्यवहाराध्याये

ति विज्ञापयति चेत् यदि, तद् आवेद्यमानं व्यवहारपदं प्रतिज्ञोत्तरसंशयहेतुपरामर्शप्रमाणनिर्णयप्रयोजनात्मको व्यवहारः तस्य पदं विषयः । तस्य चेदं सामान्यलक्षणम् ।

स च द्विविधः शङ्काभियोगस्तत्त्वाभियोगश्चेति ।

यथाह नारदः, (अ० १ श्लो० २७)

द्व्यभियोगस्तु विज्ञेयः शङ्कातत्त्वाभियोगतः ।

शङ्काऽसतांतु संसर्गात्तत्त्वं होढाभिदर्शनादिति॥

होढा लोप्त्रं लिङ्गमिति यावत् । तेन दर्शनं साक्षाद्वा दर्शनं होढाभिदर्शनं तस्मात् । तत्त्वाभियोगोऽपि द्विविधः । प्रतिषेधात्मको विंध्यात्मकश्चेति । यथा मत्तो हिरण्यादिकं गृहीत्वा न प्रयच्छति, क्षेत्रादिकं ममायमपहरतीति च ।

उक्तंच कात्यायनेन,

न्यार्यं स्वं नेच्छते कर्तुमन्यार्यं वा करोति यः । इति ।

स पुनश्चाष्टादशधा भिद्यते ॥

यथाह मनुः । (अ. ८ श्लो. ४. ५. ६. ७.)

तेषामायमृणादानं निक्षेपोऽस्वामिविक्रयः ।

संभूय च समुत्थानं दत्तस्यानपकर्म च ॥

वेतनस्यैव चादानं संविदश्च व्यतिक्रमः ।

क्रयविक्रयानुशयो विवादः स्वामिपालयोः ॥

सीमाविवादधर्मश्च पारुष्ये दण्डवाचिके ।

स्तेयं च साहसं चैव स्त्रीसंग्रहणमेव च ॥

स्त्रीपुंघर्मो विभागश्च शूतमाह्वय एव च ।

पदान्यष्टादशैतानि व्यवहारस्थिताविह ॥ इति ।

सा० व्य० मा० प्रत्यर्थाहानं, चतुर्भिर्ध आसेधश्च । १९

एतान्यपि साध्यभेदेन पुनर्बहुत्वं गतानि ।

यथाह नारदः, (अ० १ श्लो० २०)

एषामेव प्रभेदोऽन्यः शतमष्टोत्तरं भवेत् ।

क्रियाभेदान्मनुष्याणां शतशाखो निगद्यते ॥ इति ।

आवेदयति चेद्राज्ञे इत्यनेन स्वयमेवागत्यावेदय-
ति न राजप्रेरितस्तत्पुरुषप्रेरितो वेति दर्शयति ।

यथाह मनुः, (अ० ८ श्लो० ४३)

नोत्पादयेत्स्वयं कार्यं राजा नाप्यस्य पूरुषः ।

न च प्रापितमन्येन ग्रसेतार्थं कथञ्चन ॥ इति ।

परैरिति परेण पराभ्यां परैरित्येकस्यैकेन द्वाभ्यां
बहुभिर्वा व्यवहारो भवतीति दर्शयति ।

यत्पुनः, (ना० स्मृ० नोपलब्धम्)

एकस्य बहुभिः सार्धं स्त्रीणां प्रेष्यजनस्य च ।

अनादेयो भवेद्वादो न्यायविद्विरुदाहृतः ॥

इति नारदवचनं, तद् भिन्नसाध्यविषयम् । आवेद-
यति राज्ञे इत्यनेनैव राज्ञा पृष्ठो विनीतवेष आवेद-
येत्, आवेदितं च युक्तं चेन्मुद्रादिना प्रत्यर्थाहानम्,
अकल्पादीनां चानाहानमित्याद्यर्थसिद्धमिति नोक्त-
म् । स्मृत्यन्तरे तु स्पष्टार्थमुक्तम् ।

यथा,

काले कार्यार्थिनं पृच्छेद्गुणन्तं पुरतः स्थितम् ।

किं कार्यं का च ते पीडा माभैषीर्ब्रूहि मानव ॥

केन कस्मिन्कदा कस्मात्पृच्छेदेवं सभागतम् ।

एवं पृष्ठः स यद् ब्रूयात्ससभ्यैर्ब्राह्मणैः सह ॥

विमृश्य कार्यं न्याय्यं चेदाहानार्थमतः परम् ।

मुद्रां वा निक्षिपेत्तस्मिन्पुरुषं वा समादिशेत् ॥
 अकल्पबालस्थविरविषमस्थक्रियाकुलान् ।
 कार्यातिपातिव्यसनिनृपकार्योत्सवाकुलान् ॥
 मत्सोन्मत्तप्रमत्तातीन्मृत्यान्नाहानयेन्नृपः ।
 न हनिपक्षां युवतिं कुले जातां प्रसूतिकाम् ॥
 सर्ववर्णोत्समां कन्यां ता ज्ञातिप्रभुकाः स्मृताः ।
 तदधीनकुटुम्बिन्यः स्वैरिण्यो गणिकाश्च याः ।
 निष्कुला याश्च पतितास्तासामाहानमिष्यते ॥
 कालं देशं च विज्ञाय कार्याणां च बलाबले ।
 अकल्पादीनपि शनैर्यानैराहानयेन्नृपः ॥
 ज्ञात्वाऽभियोगं येऽपि स्युर्वने प्रव्रजितादयः ।
 तानप्याहानयेद्राजा गुरुकार्येष्वकोपयन् ॥ इति ।
 आसेधव्यवस्थाऽप्यर्थसिद्धैव—

नारदेनोक्ता, (अ० १)

वक्तव्येऽर्थं ह्यतिष्ठन्तमुत्क्रामन्तं च तद्वचः ।
 आसेधयेद्विवादार्थी यावदाहानदर्शनम् ॥ (४७)
 स्थानासेधः कालकृतः प्रवासात्कर्मणस्तथा ।
 चतुर्विधः स्यादासेधो नासिद्धस्तं विलङ्घयेत् ॥ (४८)
 आसेधकालआसिद्ध आसेधं योऽतिवर्तते ।
 स विनेयोऽन्यथाकुर्वन्, आसेद्धा दण्डभाग्भवेत् ॥ (५१)
 नदीसन्तारकान्तारदुर्देशोपप्लवादिषु ।
 आसिद्धस्तं परासेधमुत्क्रामन्नापराध्नुयात् ॥ (४९)
 निर्वेष्टुकामो रांगार्तो यियक्षुर्व्यसने स्थितः ।
 अभियुक्तस्तथाऽन्येन राजकार्योद्यतस्तथा ॥ (५२)
 गवां प्रचारे गोपालाः सस्याबापे कृषीवलाः ।

‘सा० व्य० मा० व्यवहारविषयव्याख्यानम् । २१

शिल्पिनश्चापि तत्कालमायुधीयाश्च विग्रहे ॥ (५३) इति ।

आसेधो राजाज्ञयाऽवरोधः । अकल्पादयः पुत्रा-
दिकमन्यं वा सुहृदं प्रेषयिष्यन्ति, न च ते परार्थवादिनः ।

यो न भ्राता न च पिता न पुत्रो न नियोगकृत् ।

परार्थवादी दण्ड्यः स्याद्व्यवहारेषु विभुवन् ॥

इति नारदवचनात् ॥ ५ ॥ (अ० २ श्लो० २३)

बा० १ । * व्यवहारविषयमिति । प्रत्यर्थ्यादिप्रतिकूलतया नृपादिषु
कथनं व्यवहार इत्युक्तम् अतः कथ्यमानं तद्विषयः तमित्यर्थः । व्य-
पेतेन रहितेन । * राज्ञे इति । इदं तदाधिकृतादेरप्युपलक्षणम् ।
स्मृत्येत्यस्यार्थमाह * धर्मेति । तदो ऽन्वयायाह * यादिति । उप-
लक्षणत्वादेवाह * प्राडिति । चेदर्थो यदीति । पद्ये हिर्निश्चये ।
व्यवहारपदमित्यस्यार्थमाह * प्रतिज्ञोत्तरेति । एतत्षडात्मक इत्य-
र्थः । तस्य विषयस्य ।

२ । अत एव तस्य विषयस्य द्वैविध्यमाह * स चेति । * शङ्के-
ति । शङ्कारूपो ऽभियोगो यस्मिन् विषये तत्त्वरूपो ऽभियोगो-
यस्मिन्विषये इत्यर्थः । आभियोग इति सुजर्थान्तर्भावेण बहुव्री-
हिः । विषयोऽन्यपदार्थः । तदेव विशिष्याह * शङ्केति । * अस-
तान्त्विति । असतां चौरादीनां संसर्गाच्चौरत्वादिसम्भावना भ-
वतीत्यर्थः । * होढा लोप्त्रमिति । लुप्यते इति लोप्त्रम्, उणादिः,
चौर्यधनम् ।

चौरिका स्तैन्यचौर्ये च स्तेयं लोप्त्रं तु तद्धनम् ।

इत्यमरः । * लिङ्गमिति । अव्यभिचरितं चिह्नमित्यर्थः । इद-
मुपलक्षणमित्याह * साक्षाद्वा दर्शनमिति । अपहरतीति वेति
वापाठेऽपि स समुच्चये ।

३ । विषयस्य भेदान्तरमाह * पुनश्चेति । * धूतमाह्वय इति ।

२२ सख्याख्यायां मिताक्षरायां व्यवहाराध्याये

द्यूतस्यैवोपाधिभेदेन भेद आहयाख्यः । पुनर्भेदमाह *एतान्य-
पीति । *साध्येति । अवान्तरसाध्यभेदेनेत्यर्थः । एषाम् ऋणा-
दानादीनाम् । तस्य पुनर्भेदान्तरमाह *क्रियेति । क्रिया साध्य-
म् । शतशब्दोऽनन्तवचनः । चेदित्यतः सूचितमाह *चेदिति ।
अन्यथा तत्प्रेरणोल्लङ्घने दण्डापत्त्या चेदित्यस्य ऐच्छिकावेदनबोध-
कस्यासङ्गतिः स्पष्टैव । अस्य राज्ञः । *न च प्रापितमिति । कथ-
ञ्चन अन्यायेनान्येन प्रापितमर्थं न गृह्णीयादित्यर्थः । यद्वा अन्ये-
न प्रापितं निवेदितम् अर्थम् कार्यं कथञ्चन अविचार्य न ग्रसेत
नोपेक्षेतेत्यर्थः । न चाप्रापितमिति पाठे तु अन्येन विवदमानेन
तत्सम्बन्धिना वा अप्रापितमनिवेदितं कथञ्चिदवगम्य रागादि-
ना न ग्रसेत न ग्राहयेदित्यर्थः ।

४ । मूले परैरित्यत्र “स्वरितात्संहितायामनुदात्तानाम्” इति
सूत्रभाष्योक्तरीत्या परश्च परौ च परे चेत्येकशेष इत्याशयेनाह
*परैरितीति । परेणेत्याद्यर्थकं परैरिति बहुवचनान्तं पदम् इति
दर्शयतीत्यर्थः । बहुवचनाविवक्षया योजनं तु परेणेत्यादिग्रन्थस्व-
रसविरुद्धम् । एकस्येत्यस्य सर्वत्रान्वयः ।

५ । एवं सति प्राप्तविरोधं परिहरति *यत् पुनरिति । यच्चि-
त्यर्थः । *न्यायेति । धर्मेति पाठान्तरम् । *तद्भिन्नेति । पृथग्व्य-
वहारविषयमित्यर्थः । यदा एकेनैकोऽभियुक्तो मह्यमसौ धारय-
तीति, तदा तस्मिन्व्यवहारेऽनिष्पन्नेऽन्येनान्येन चान्यथा ना-
भियोक्तव्यः । निष्पन्ने तु क्रमेण तथेत्येवम् एकस्य बहुभिर्विवादा-
भावो, न त्वेते मह्यं धारयन्ति शतमित्येवम् एकस्य बहुभिर्विवादा-
भाव इति भावः । इदं च मत्तोन्मत्तेति व्याख्यानावसरे सबीजं
सकलैतत्पद्यव्याख्यानं स्फुटीभविष्यति ।

६ । न्यूनतां परिहरति *आवेदेति । तृतीयान्तस्यार्थसिद्ध-

सा० व्य० मा० प्रत्यर्थ्या हानादेरर्थसिद्धत्वोपपत्तिः। २३

मित्यत्रान्वयः । द्वितीयमाह *आवेदितं चेति । तृतीयमाह *अकल्पेति। आधिव्याधिसहितादीनामित्यर्थः।*अर्थसिद्धमिति । अन्यथाऽविनीतस्यावेदनमेव न घटेत्। उद्धतत्वेन राजसमीपे गन्तु-मशक्यत्वात् । आवेदनानन्तरं च तस्य युक्तत्वेऽपि यदि प्रत्य-र्थिनो नाहानं तर्ह्यवेदनमेव निष्फलमिति न कोऽप्यावेदयेत् । त-था च प्रजापरिपालनस्यैवासिद्धिरिति तेषामर्थसिद्धत्वमित्यर्थः ।

७ । इदं प्रमाणयति *स्मृत्यन्तरे त्विति । नारदीये त्वित्य-र्थः । (ना० स्मृ० नोपलब्धानि) किं कार्यं का चेति । अर्थ-कृतो मन्युकृतश्च प्रश्नभेदः । केन कर्त्रा कस्मिन् देशे कदा काले कस्मात्कारणात् । तयोर्भेदस्योक्तत्वादाह *ससम्भ्यैर्ब्राह्मणैरिति । मुद्राग्रहणं लेख्यस्याप्युपलक्षणम् ।

८ । एवं प्रत्यर्थिन आहाने निषेधमाह *अकल्पेत्यादि । अकल्पः व्याध्याद्यभिभूतः । विषमस्थः उत्पन्नसङ्कटः । क्रिया-ऽऽकुलः नित्यनैमित्तिकादिक्रियाव्यग्रः । *कार्यातिपातीति । य-स्यागच्छतो गुरुतरकार्यहानिः सः । व्यसनी इष्टवियोगादिदुः-खवान् । द्वन्द्वान्ताकुलशब्दस्य प्रत्येकं सम्बन्धात् नृपकार्यासक्तः उत्सवासक्तः । मत्तो मादकद्रव्येण । उन्मत्तः उन्मादेन पञ्चवि-धेन वातपित्तश्लेष्मसन्निपातग्रहसम्भवेनोपसृष्टः । प्रमत्तः सर्वदा ज्वधानहीनः । आर्तो विपदादिना पीडितः ।

९ । स्त्रीणां तन्निषेधमाह *न हीनेति । अनाथां सर्वजनशो-च्यामिति यावत् । *सर्वेति । ब्राह्मणीम् । तत्र हेतुमाह *ता इति । ताः हीनपक्षादयः ज्ञातिस्वामिका इत्यर्थः ।

१० । एवं स्त्रीणामाहाने निषिद्धे प्रतिप्रसवमाह *तदधीनेति । तस्या अधीनं तादृशं यत्कुटुम्बं तद् यासामस्तीति इति । एक-

१ ननु न कर्मधारयान्मत्वर्थीयो बहुव्रीहिश्चेत्तदर्थप्रतिपत्तिकर

२४ सख्याख्यायां मिताक्षरायां व्यवहाराध्याये

देशीतिवत्प्रयोगः । स्वैरिण्यो व्यभिचाररताः । गणिकाः
वेश्याः । निष्कुला हीनकुलाः ।

११ । एतत्प्रसङ्गादकल्पाद्याहाने पूर्वनिषिद्धेऽपि प्रतिप्रसव-
माह #कालमिति । तत्र प्रकारद्वयं #शनैर्यानैरिति ।

१२ । एतत्प्रसङ्गादाह #ज्ञात्वेति । शुद्रकार्येषु तथा नेत्याह
#गुर्विति । वेषमाहात्म्यात्तत्रापि विशेषमाह #अकोपेति ।

१३ । इत्यादीत्यादिपदग्राहमेवाह । *आसेधेति । निरोधेत्य-
र्थः । आसेधयेदिति । विवादार्थी वादी आहानदर्शनपर्यन्तं ता-
दृशं प्रत्यर्थिनं निरोधयेदित्यर्थः ।

१४ । तच्चातुर्विध्यमाह । स्थानेति । कृतः आसेधः । तद्विष-
यत्वात्तत्कृतत्वम् । एवमग्रेऽपि । अग्रे उभयत्र कृत इति शेषः ।
आसेध इति प्रकृते अस्मात्प्रदेशान्न गन्तव्यमिति स्थानासेधः ।
आसन्ध्यं न गन्तव्यमिति कालासेधः । देशान्तरं प्रति न गन्त-
व्यमिति प्रवासासेधः । असौ व्यापारो न कर्त्तव्य इति कर्मासे-
धः । आसिद्धः निरुद्धः । तम् आसेधम् । विनेयः शिक्षणीयः ।
अन्यथा कुर्वन्निति । अनासेधकाले आसेधं कुर्वन्नासेधकर्ता दण्डो
भवेदित्यर्थः । यद्वा आसेद्धा आसिद्धं तं लोभादिना मुञ्चाभि-
त्याद्यर्थः ।

१५ । नासिद्धस्तं विलङ्घयेदित्यस्य प्रतिप्रसवमाह #नदीति ।
नदीसन्तारादि निमित्तचतुष्टयम् । तदतिक्रमणे दोषाभावमन्य-
त्राप्याह । निर्वेष्टुकाम इति । आश्रमान्तरं गन्तुकामः विवाहा-

इति निषेधात्कथमत्र कर्मधारयादिनिप्रत्यय इत्याशङ्क्याह । एकदेशी-
ति । कृष्णसर्पवान् एकदेशीत्यादिभाष्याद्युदाहरणेषु कर्मधारयादपि
तद्दर्शनात् अपाणिनीयस्य पूर्वोक्तवचनस्य काचित्कत्वमिति भावः ।

१ इत्याद्यर्थसिद्धमित्यत्रत्यादिपदग्राहमित्यर्थः ।

सा०व्य०मा०संवत्सरादिविशिष्टत्वेनपक्षलेखनम् । २५

दाबुध्यत इति यावत् । यियक्षुर्यण्डुमिच्छुः । तत्कालं शिल्पका-
ले । आयुधीयाः आयुधजीविनो योद्धारः । विग्रहे संग्रामे ।
निर्वेण्डुकामादयोऽपि तदुल्लङ्घनेनापराधिनो नेत्यर्थः । सामान्य-
निरोधस्यातच्चादाहं *राजेति ।

१६ । ननु येषामकल्पादीनां शनैर्यानैरपि आगमनं दुर्घटं
तत्र किंकार्यमत आह *अकल्पादय इति । ते पुत्रादयः । नि-
योगकृत् आज्ञाकारी । एतदन्यः परार्थवादी । स व्यवहारेषु वि-
रुद्धं विविधं विशेषेण वा ब्रुवन् दण्ड्य इत्यर्थः ॥ ५ ॥

या० प्रत्यर्थिनोऽग्रतो लेख्यं यथावेदितमर्थिना ।

समामासतदर्धाहर्नामजात्यादिचिह्नितम् ॥ ६ ॥

मि० अधुर्यते इत्यर्थः साध्यः सोऽस्यास्तीत्यर्थी ।
तत्प्रतिपक्षः प्रत्यर्थी । तस्याग्रतः पुरतो लेख्यं लेख-
नीयम् । यथा येन प्रकारेण पूर्वम् आवेदनकाले आवे-
दितं तथा । न पुनरन्यथा । अन्यथावादित्वेन व्यवहा-
रस्य भङ्गप्रसङ्गात् ।

अन्यवादी क्रियाद्वेषी नोपस्थाता निरुत्तरः ।

आहूतप्रपलायी च हीनः पञ्चविधः स्मृतः ॥ इति ।

आवेदनकाले एवार्थिवचनस्य लिखितत्वात्पुन-
र्लेखनमनर्थकमित्यत आह *समामासेत्यादि । संव-
त्सरमासपक्षतिथिवारदिनार्थिप्रत्यर्थिनामब्राह्मणजा-
त्यादिचिह्नितम् । आदिशब्देन द्रव्यतत्संख्यास्थान-
वेलाक्षमालिङ्गादीनि गृह्यन्ते ।

यथोक्तम्,

१ ना० अ० २ श्लो० ३३ ।

अर्थवद्धर्मसंयुक्तं परिपूर्णमनाकुलम् ।

साध्यवद्वाचकपदं प्रकृतार्थानुबन्धि च ॥

प्रसिद्धमविरुद्धं च निश्चितं साधनक्षमम् ।

संक्षिप्तं निखिलार्थं च देशकालाविरोधि च ॥

वर्षर्तुमासपक्षाहोवेलादेशप्रदेशवत् ।

स्थानावसथसाध्याख्याजात्याकारवयोर्युतम् ॥

साध्यप्रमाणसंख्यावत् आत्मप्रत्यर्थिनामवत् ।

परात्मपूर्वजानेकराजनामभिरङ्कितम् ॥

क्षमालिङ्गात्मपीडावत् कथिताहर्तृदायकम् ।

यदावेदयते राज्ञे तद्भाषेत्यभिधीयते ॥ इति ।

भाषा प्रतिज्ञा पक्ष इति नार्थान्तरम् । आवेदन-
समये कार्यमात्रं लिखितं, प्रत्यर्थिनोऽग्रतः समामा-
सादिविशिष्टं लिख्यते इति विशेषः । संवत्सराविशे-
षणं यद्यपि सर्वव्यवहारेषु नोपयुज्यते तथाप्याधिप्र-
तिग्रहक्येषु निर्णयार्थमुपयुज्यते ।

आधौ प्रतिग्रहे क्रीते पूर्वा तु बलवत्तरा ।

इति वचनात् । (या० व्य० अ० २ इलो० ३३)

अर्थव्यवहारेऽपि, एकस्मिन्संवत्सरे यत्संख्याकं यद्-
द्रव्यं यतो येन गृहीतं प्रत्यर्पितं च, पुनरन्यास्मिन्वत्सरे
तद्द्रव्यं तत्संख्याकं ततस्तेन गृहीतं याच्यमानो
यदि ब्रूयात् सत्यं गृहीतं प्रत्यर्पितं चेति, वत्सरान्तरे
गृहीतं प्रत्यर्पितं, नास्मिन्वत्सरे इत्युपयुज्यते । एवं
मासाद्यपि योज्यम् । देशस्थानादयः पुनः स्थावरे-
ष्वेवोपयुज्यन्ते ।

देशश्चैव तथा स्थानं संनिवेशस्तथैव च ।

जातिः संज्ञाऽधिवासश्च प्रमाणं क्षेत्रनाम च ॥

पितृ पैतामहं चैव पूर्वराजानुकीर्तनम् ।

स्थावरेषु विवादेशु दशैतानि निवेशयेत् ॥

इति स्मरणात् । देशो मध्यदेशादिः । स्थानं वाराणस्यादि । संनिवेशः तत्रैव पूर्वापरदिग्विभागपरिच्छिन्नः सम्यङ्निविष्टो गृहक्षेत्रादिः । जातिरर्थिप्रत्यर्थिनोर्ब्राह्मणत्वादिः । संज्ञा च देवदत्तादिः । अधिवासः समीपदेशे निवासी जनः । प्रमाणं निवर्तनादिभूपरिमाणम् । क्षेत्रनाम शालिक्षेत्रं क्रमुकक्षेत्रम् कृष्णभूमः पाण्डुभूमः इति । पितुः पितामहस्य च नाम अर्थिप्रत्यर्थिनोः । पूर्वेषां त्रयाणां राज्ञां नामकीर्तनं चेति । समामासादीनां यस्मिन्व्यवहारे यावदुपयुज्यते तत्र तावद्वेत्तव्यमिति तात्पर्यार्थः । एवं पक्षलक्षणे स्थिते पक्षलक्षणरहितानां पक्षवदवभासमानानां पक्षाभासत्वं सिद्धमेवेति योगीश्वरेण न पृथक्पक्षाभासा उक्ताः । अन्यैस्तु विस्पष्टार्थमुक्तम् ।

अप्रसिद्धं निराबाधं निरर्थं निष्प्रयोजनम् ।

असाध्यं वा विरुद्धं वा पक्षाभासं विवर्जयेत् ॥

अप्रसिद्धं मदीयं शशविषाणं गृहीत्वा न प्रयच्छतीत्यादि । निराबाधम् अस्मद्गृहदीपप्रकाशेनायं स्वर्गृहे व्यवहरतीत्यादि । निरर्थम् अभिधेयरहितं कचटतपज्जडदगवेत्यादि । निष्प्रयोजनं यथा अयं देवदत्तोऽस्मद्गृहसन्निधौ सुस्वरमधीते इत्यादि । असाध्यं यथा अहं देवदत्तेन सधूभङ्गमुपहसित इत्यादि । एतत्साधनासम्भवादसाध्यम् । अल्पकालत्वान्न साक्षिसम्भवो,

२८ सख्याख्यायां मिताक्षरायां व्यवहाराध्याये

लिखितं दूरतः, अल्पत्वान्न दिव्यामिति । विरुद्धं य-
था अहं मूकेन शप्त इत्यादि । पुरराष्ट्रादिविरुद्धं वा ।

राज्ञा विवर्जितो यश्च यश्च पौरविरोधकृत् ।

राष्ट्रस्य वा समस्तस्य प्रकृतीनां तथैव च ॥

अन्ये वा ये पुरग्राममहाजनविरोधकाः ।

अनादेयास्तु ते सर्वे व्यवहाराः प्रकीर्तिताः ॥ इति ।

यत्तु,

अनेकपदसङ्कीर्णः पूर्वपक्षो न सिद्धयति ।

इति, तत्र यद्यनेकवस्तुसङ्कीर्ण इत्युच्यते तदा न
दोषः । मदीयमनेन हिरण्यं वासो रूपकादि वा अपहृत-
मित्येवंविधस्यादुष्टत्वात् । ऋणादानादिपदसङ्करे प-
क्षाभास इति चेत् । तदपि न । मदीया रूपका अनेन
वृद्ध्या गृहीताः, सुवर्णं चास्य हस्ते निक्षिप्तम्, मदीयं
क्षेत्रमयमपहरतीत्यादीनां पक्षत्वमिष्यतएव । किंतु
क्रियाभेदात्क्रमेण व्यवहारो न युगपदित्येतावत् ।

यथाह कात्यायनः,

बहुप्रतिज्ञं यत्कार्यं व्यवहारे सुनिश्चितम् ।

कामं तदपि गृहीयाद्राजा तत्त्वबुभुत्सया ॥ इति ।

तस्मादनेकपदसङ्कीर्णः पूर्वपक्षो युगपन्न सिद्धय-
तीति तस्यार्थः । अर्थिग्रहणात्पुत्रपित्रादिग्रहणं, तेषा-
मेकार्थत्वात् । नियुक्तस्यापि नियोगेनैव तदेकार्थत्वा-
क्षेपात् ।

अर्थिना संनियुक्तो वा प्रत्यर्थिग्रहितोऽपि वा ।

यो यस्यार्थे विवदते तयोर्जयपराजयौ ॥

इति स्मरणात् । (ना० अ० २ श्लो० २२) नि-

सा०व्य०मा० यावदुत्तरदर्शनं पूर्वपक्षशोधनम् । २९

युक्तजयपराजयौ भूलस्वामिनोरेव । एवञ्च भूमौ फल-
के वा पाण्डुलेखेन लिखित्वा आवापोद्दारेण विशो-
धितं पश्चात् पत्रे निवेशयेत् ।

पूर्वपक्षं स्वभावोक्तं प्राङ्निवाकोऽभिलेखयेत् ।

पाण्डुलेखेन फलके ततः पत्रे विशोधितम् ॥

इति कात्यायनस्मरणात् । शोधनं च यावदुत्तर-
दर्शनं कर्तव्यं नातः परम् । अनवस्थाप्रसंगात् ।

अत एव नारदेनोक्तम् (ना० स्मृ० नोपलब्धम्)

शोधयेत्पूर्ववादं तु यावन्नोत्तरदर्शनम् ।

अवच्छेदस्योत्तरेण निवृत्तं शोधनं भवेत् ॥ इति ।

पूर्वपक्षमशोधयित्वैव यदोत्तरं दापयन्ति सभ्याः त-
दा रागाह्लोभादित्युक्तदण्डेन सभ्यान् दण्डयित्वा पु-
नः प्रतिज्ञापूर्वकं व्यवहारः प्रवर्तनीयो राज्ञेति ॥ ६ ॥

वा० १ । अर्थशब्दस्याभिधेयपरत्वनिरासद्वारा प्रयोजनपरत्वमाह
*अर्थ्यते इति । भूतनिष्ठालब्धमर्थमाह *पूर्वमावेदनेति । क्रिया
कार्यम् । नोपस्थाता समीपे न तिष्ठन् । प्रपलायी प्रपलायनं
प्रपलायः सो ऽस्यास्तीति प्रपलायी । *स्मृत इतीति । वचनादि-
ति शेषः । इतिशब्दो हेत्वर्थो वा । अतो हेतोरित्यर्थः ।

२ । पूर्वावतारितैतद्वचनोत्तरार्द्धमेव शङ्कान्तरनिरासपरमित्या-
शयेन शङ्कते *आवेदनेति । समाशब्दार्थः संवत्सरेति । तदर्थ-
शब्दार्थः पक्षेति । अहर्ग्रहणमुपलक्षणमित्याह *तिथीति । प्रति-
पदादिरित्यर्थः । अहःपदार्थो दिनेति । न तु रात्रिरित्यर्थः ।
नाम्नः साकाङ्क्षत्वेन प्रकृतत्वादाह *अर्थीति । *वेलेति । दिनम-
ध्येऽपि प्रातरादिर्मुहूर्त्तरूपो वा कालविशेष इत्यर्थः ।

३ । *क्षमेति । प्रत्यर्थिविषये आसेधाच्चकरणं क्षमा सहिष्णु-

३० सख्याख्यायां मिताक्षरायां व्यवहाराध्याये

ता तत्र यानि लिङ्गानि कारणानि बालकजडत्वादीनीत्यर्थः ।
 ४। तत्र मानमाह *यथोक्तमिति । तथोक्तमिति पाठान्तर-
 म् । नारदेनेत्यर्थः । (ना० स्मृ० नोपलब्धाः) अर्थवत्
 प्रयोजनवत् । धर्मसंयुक्तं धर्मो गुणः अल्पाक्षरत्वप्रभृतार्थ-
 वत्त्वादिकः तेन संयुक्तम् । परिपूर्णम् अध्याहारानपेक्षम् ।
 अनाकुलम् असन्दिग्धाक्षरम् । साध्यवत् सिषाधयिषितार्थ-
 सहितम् । वाचकपदं बहुव्रीहिः, गौणलाक्षणिकादिपदर-
 हितम् । प्रकृतार्थानुबन्धि पूर्वावेदितार्थानुरोधि । प्रसिद्धं
 लोकप्रसिद्धवस्तुविषयम् । अविरुद्धं पुरराष्ट्राद्यविरुद्धं पूर्वापरा-
 विरुद्धं प्रत्यक्षादिप्रमाणाविरुद्धं व्यावहारिकधर्माविरुद्धं च ।
 निश्चितम् अर्थान्तरसंशयराहितम् । साधनक्षमं साधनार्हम् । सं-
 क्षिप्तम् अनतिविस्तृतम् । निखिलार्थम् अनवशेषितवक्तव्यम् ।
 देशकालाविरोधि मध्यदेशीयक्रमुकक्षेत्रं शरत्कालीनाम्रफलस-
 हस्रं मदीयमपहृतमित्येवमादिशून्यम् । वर्षेत्याद्येकपदम् । प्रदेशपदा-
 न्तद्वन्द्वान्मतुष् । अहः प्रतिपदादिः वारो दिनं च । बेला प्रातरा-
 दिः मुहूर्त्तरूपा च । देशो मध्यदेशादिः । प्रदेशः क्षेत्रादेः स्थल-
 विशेषः । स्थानेत्याद्यपि एकं पदम् । वयःशब्दान्तद्वन्द्वस्य तृती-
 यातत्पुरुषः । स्थानं वाराणस्यादि । आवसथो ग्रामादिः,
 हट्टादिरूपस्थलविशेषो वा । साध्याख्या विवादास्पदीभूतवस्तु-
 नाम । जातिः ब्राह्मणत्वादिः । आकारो गवाश्वादिगतो वर्णा-
 दिविशेषः, गृहक्षेत्रादेः संस्थानविशेषश्च । वयः गवादेर्वयःपरि-
 माणं बाल्याद्यवस्थाविशेषः । *साध्यप्रमाणसंख्यावत् । प्राग्वत् ।
 साध्यस्य प्रमाणं क्षेत्रादेर्निवर्त्तनादिकम्, संख्या रूपकादीनाम् ।
 *आत्मप्रत्यर्थिनामवत् । स्पष्टम् । *परेति । प्राग्वत् । परः प्रतिवादी
 आत्मा वादी तयोर्ये पूर्वजाः पित्रादयस्ते च अनेकराजाश्च अनेके

राजानो भुक्तिकालिकाः तेषां नामभिश्चिह्नितम् । *क्षमालिङ्गात्म-
पीडावत् । क्षमालिङ्गानि व्याख्यातानि आत्मपीडा स्वदुःखं तद्व-
त् । *कथितेति । प्रतिग्रहादिनाऽधिगन्ता आहर्त्ता दाता दायकः,
कथितौ आहर्तृदायकौ यस्मिन्वचने तत् । कथितप्रत्यर्थिसम्बन्धक-
मिति वा । एतादृशं यद्राज्ञे कथ्यते तादित्याद्यर्थः ।

५ । भाषापदार्थमाह *भाषाप्रतीति । उत्तरार्द्धतात्पर्यमाह
*आवेदनेति । मात्रपदेन वर्षादिव्यवच्छेदः । अत एवाह *समे-
ति । एतद्व्यवस्थामाह *संवत्सरेत्यादिना । संवत्सररूपविशेष-
णमित्यर्थः । *आधाविति । तत्र पूर्वत्वादिज्ञानाय तदावश्यक-
त्वमिति भावः । इदमग्रे स्फुटीभविष्यत्यसाधारणव्यवहारमातृ-
काप्रकरणे । अन्यत्रापि तस्य फलमाह *अर्थव्यवहारेऽपीति ।
उपयुज्यते इत्यत्रान्वयः । द्रव्यस्वामी आह *वत्सरान्तरे इति ।
इति एवमर्थम् । एवं संवत्सरविशेषणवत् ।

६ । पुनस्त्वर्थे । तत्रैव वाराणस्यादावेव निविष्टः निष्पा-
दितः । *संज्ञा चेति । अर्थिप्रत्यर्थिनोरेवेति भावः । अधिवस-
तीत्यधिवासः । बाहुलकात्कर्तरि घञ् अर्शआद्यजन्तं वा ।
अधिः समीपे इत्याह *समीपेति । तन्नामान्तरमाह *कृष्णभूम
इति । कृष्णोदकपाण्डित्यच्प्रत्ययो बहुब्रीहेः । पित्रिति लुप्त-
ष्ठ्यन्तमित्याह *पितुरिति । एवमेव तत्र पाठो वा । नामेत्यस्य
सम्बन्धः । पित्रादेः साकाङ्गत्वादाह *अर्थीति । गुणानुकीर्त्त-
नानुपयोगात्प्रकृतत्वाच्चाह *नामेति । इतिरर्थसमाप्तौ । अनु-
गतफलितमाह *समेति । निर्धारणे षष्ठी । एवम् अर्थवदित्या-
दिना उक्तप्रकारेण ।

७ । *उक्तमिति । पक्षाभासलक्षणमित्यर्थः । *निराबाधमिति ।
स्वपीडारहितमित्यर्थः । तदाह *अस्मदिति । निष्फलत्वस्य

३२ सख्याख्यायां मिताक्षरायां व्यवहाराध्याये

पृथगुक्तत्वादाह *अभिधेयेति । तत्र मानुषप्रमाणासम्भवमादा-
वाह *अल्पेति । अयमुभयत्र हेतुः । भुक्तेस्तु सम्भव एव नेति
भावः । अत एव दिव्याभावमाह *अल्पेति । विनिगमनाभावा-
दाह *पुरेति ।

८ । तत्राद्ये स्पष्टत्वात् द्वितीये मानमाह *राज्ञेति । यत्प-
दार्थो व्यवहारः । प्रकृतीनां जनानां नगरस्थानाम् । उपसं-
रति *अन्ये इति । इतीति प्राग्वत् व्याख्येयम् ।

९ । अप्रसिद्धादीनां पक्षाभासत्वमिवानेकपदसङ्कीर्णपूर्वपक्ष-
स्यापि तत्त्वमेव । अनेकैः पदैः सङ्कीर्णो यः पूर्वपक्षः प्रतिज्ञा सा
न सिध्यति आभासरूपा भवतीति तदर्थप्रतीतिः । तन्निराकरोति
*यच्चित्यादिना । तत्र पदशब्दः पद्यते ज्ञायते इति व्युत्प-
त्त्या किं वस्तुपरः उत ऋणादानादिरूपव्यवहारविषयपरः । तत्र
न तावदाद्ये पक्षाभासत्वमित्याह *तत्रेति । उक्तवचने इत्यर्थः ।
द्वितीयेऽपि तदभावमाह *ऋणादानादीति । निक्षिप्तं, मयेति शेषः ।
यत इति शेषोऽन्ते बोध्यः । वचनानर्थक्यपरिहाराय तस्याभि-
मतार्थमाह *किं त्विति । *क्रियेति । साध्येत्यर्थः । एतावत्, त-
त्रोच्यते इति शेषः ।

१० । अत्र मानमाह *यथाहेति । बहुप्रतिज्ञं बहुपूर्वपक्षकम् ।
अन्यथैतस्य वैयर्थ्यं स्पष्टमेव । तस्मादुक्तैव वचनयोर्व्यवस्था ।
तदेव द्रढयन्नुपसंहारव्याजेनाह *तस्मादिति । *तस्यार्थ इति ।
उक्तवचनस्यार्थ इत्यर्थः ।

११ । यथावेदितमर्थिनैत्यत्रार्थिपदस्वारस्येन लब्धमर्थमाह
*अर्थीति । अर्थिनः पुत्रोऽप्यर्थी तत्पिताऽप्यर्थी आदिशब्दादर्थि-
नियुक्तादयोऽप्यर्थिन इत्यर्थः । अत एव तेषामन्यथावादित्वं नि-
रस्तं प्राक् “यो न भ्राति” त्यनेन वचनेन । ननु तत्पुत्रादेस्तदे-

कार्थत्वात्तत्वं युक्तं तन्नियुक्तस्य तु तदभावात्कर्तृत्वं तत्त्वमत आ-
ह *नियुक्तस्यापीति । तत्र मानमाह *अर्थिनेति । तस्येति
वाच्ये तयोरित्यस्य तात्पर्यार्थमाह *नियुक्तेति ।

१२ । मूलानुक्तं विशेषमाह *एतच्चेति । अर्थिवेदितमित्यर्थः ।
*पाण्डुलेखेति । खडीति भाषाप्रसिद्धः । *आवापेति । न्यूनाधि-
क्यपरिहाराय प्रक्षेपनिष्कासनाभ्यामित्यर्थः । युक्तं चैतत् ।
अन्यथा पत्राप्राप्ताप्यप्रसङ्गापत्तेः । तत्र मानमाह *पूर्वेति । स्व-
भावेनोक्तं न तु छलादिना । ततः तदनन्तरम् । तथा विशोधितं
पत्रे ऽभिलेखयेदित्यर्थः । शोधने विशेषमाह *शोधनमिति ।
अवेति । उत्तरेणावष्टब्धस्य प्रतिबद्धस्य पूर्ववादस्य शोधनं निवृत्तं
भवेदित्यर्थः । शोधयेदिति विधिसूचितमर्थमाह *पूर्वपक्षमिति ।
*रागादिति । प्रागुक्तमिदम् । इतीत्यस्य बोध्यमिति शेषः ॥ ६ ॥

मि० एवं शोधितपत्रारूढे पूर्वपक्षे किं कर्तव्यमि-
त्यत आह ।

या० श्रुतार्थस्योत्तरं लेख्यं पूर्वावेदकसन्निधौ ।

मि० श्रुतो भाषार्थो येन प्रत्यर्थिनाऽसौ श्रुतार्थः । त-
स्योत्तरं पूर्वपक्षादुत्तरत्र भवतीत्युत्तरं लेख्यं लेखनी-
यम् पूर्वावेदकस्यार्थिनः संनिधौ समीपे । उत्तरं च
यत् पूर्वोक्तस्य निराकरणं तदुच्यते ।

यथाह,

पक्षस्य व्यापकं सारमसन्दिग्धमनाकुलम् ।

अव्याख्यागम्यमित्येतदुत्तरं तद्विदो विदुः ॥ इति ।

पक्षस्य व्यापकं निराकरणसमर्थम् । सारं न्या-
य्यं न्यायादनपेतम् । असंदिग्धं सन्देहरहितम् । अ-

३४ सख्याख्यायां मिताक्षरायां व्यवहाराध्याये

नाकुलं पूर्वापराविरुद्धम् । अव्याख्यागम्यम् अप्र-
सिद्धपदप्रयोगेण अश्लिष्टविभक्तिसमाससाध्याहा-
राभिधानेन वा अदेशभाषाभिधानेन वा यत् व्याख्ये-
यार्थं न भवति तत् सदुत्तरम् । तच्च चतुर्विधम् ।
संप्रतिपत्तिः मिथ्या प्रत्यवस्कन्दनं पूर्वन्यायश्चेति ।

यथाह कात्यायनः,

सत्यं मिथ्योत्तरं चैव प्रत्यवस्कन्दनं तथा ।

पूर्वन्यायविधिश्चैवमुत्तरं स्याच्चतुर्विधम् ॥ इति ।

तत्र सत्योत्तरं यथा, रूपकशतं मह्यं धारयती-
त्युक्ते सत्यं धारयामीति ।

यथाह,

साध्यस्य सत्यवचनं प्रतिपत्तिरुदाहृता । इति ।

मिथ्योत्तरं तु नाहं धारयामीति ।

तथाच कात्यायनः,

आभियुक्तोऽभियोगस्य यदि कुर्यादपहवम् ।

मिथ्या तच्च विजानीयादुत्तरं व्यवहारतः ॥ इति ।

तच्च मिथ्योत्तरं चतुर्विधम् । (ना. स्मृ. २।५)

मिथ्यैतद् नाभिजानामि तदा तत्र न संनिधिः ।

अजातश्चास्मि तत्काले इति मिथ्या चतुर्विधम् ॥ इति ।

प्रत्यवस्कन्दनं नाम, सत्यं गृहीतं प्रतिदत्तं प्रति-
ग्रहेण लब्धमिति वा ।

यथाह नारदः, (ना. स्मृ. नोपलब्धम्)

अर्थिना लेखितो योऽर्थः प्रत्यर्थी यदि तं तथा ।

प्रपद्य कारणं ब्रूयात्प्रत्यवस्कन्दनं स्मृतम् ॥ इति ।

प्राङ्न्यायोत्तरं तु, यत्राभियुक्त एवं ब्रूयादस्मिन्न-

र्थे अनेनाहमभियुक्तस्तत्र चायं व्यवहारमार्गेण परा-
जित इति ।

उक्तं च कात्यायनेन,

आचारेणावसन्नोऽपि पुनर्लेखयते यदि ।

सोऽभिधेयो जितः पूर्वं प्राङ्न्यायस्तु स उच्यते ॥ इति ।

एवमुत्तरलक्षणे स्थिते उत्तरलक्षणराहितानामुत्तर-
रबदवभासमानानामुत्तराभासत्वमर्थसिद्धम् ।

स्पष्टीकृतं च स्मृत्यन्तरे,

संदिग्धमन्यत्प्रकृतादत्यल्पमतिभूरि च ।

पक्षैकदेशव्याप्यन्यस्तथा नैवोत्तरं भवेत् ॥

यद्व्यस्तपदमव्यापि निगूढार्थं तथाऽऽकुलम् ।

व्याख्यागम्यमसारं च नोत्तरं स्वार्थसिद्धये ॥ इति ।

तत्र सन्दिग्धम्, सुवर्णशतमनेन गृहीतमित्युक्ते,
सत्यं गृहीतं, सुवर्णशतं माषशतं वेति । प्रकृतादन्यत्,
यथा सुवर्णशताभियोगे पणशतं धारयामीति । अत्य-
ल्पं, सुवर्णशताभियोगे पञ्चाशतं धारयामीति । अति-
भूरि, सुवर्णशताभियोगे द्विशतं धारयामीति । पक्षै-
कदेशव्यापि, हिरण्यवस्त्राद्यभियोगे हिरण्यं गृहीतं
नान्यादिति । व्यस्तपदम्, ऋणादानाभियोगे पदान्तरे-
णोत्तरम् । यथा, सुवर्णशताभियोगे अनेनाहं ताडितं
इति । अव्यापि देशस्थानादिविशेषणाव्यापि । यथा,
मध्यदेशे वाराणस्यां पूर्वस्यां दिशि क्षेत्रमनेनापहत-
मिति पूर्वपक्षे लिखिते क्षेत्रमपहतमिति । निगूढार्थं,
यथा सुवर्णशताभियोगे किमहमेवास्मै धारयामीति ।
अत्र ध्वनिना प्राङ्निवाकः सभ्यो वा अर्थी वा अन्यस्मै

३६ सख्याख्यायां मिताक्षरायां व्यवहाराध्याये

धारयतीति सूचयतीति निगूढार्थम् । आकुलं पूर्वा-
परविरुद्धम् । यथा, सुवर्णशताभियोगे कृते सत्यं
गृहीतं न धारयामीति । व्याख्यागम्यं दुःश्लिष्टविभ-
क्तिसमाससद्व्याहाराभिधानेन व्याख्यागम्यम् । अदे-
शभाषाभिधानेन वा । यथा सुवर्णशतविषये पितृक्क-
णाभियोगे गृहीतशतवचनात् सुवर्णानां पितुर्नजा-
नामीति । अत्र गृहीतशतस्य पितुर्वचनात् सुवर्णानां
शतं गृहीतमिति न जानामीति । असारं न्यायवि-
रुद्धम् । यथा सुवर्णशतमनेन वृद्ध्या गृहीतं वृद्धिरेव
दत्ता न मूलमित्याभियोगे न सत्यं वृद्धिर्दत्ता न मूलं
गृहीतमिति । उत्तरमित्येकवचननिर्देशादुत्तराणां सं-
करो निरस्तः ।

यथाह कात्यायनः,

पचैकदेशे यत्सत्यमेकदेशे च कारणम् ।

मिथ्या चैवैकदेशे च संकरात्तदनुत्तरम् ॥ इति ।

अनुत्तरत्वे च कारणं तेनैवोक्तम्,

न चैकस्मिन्निवादे तु क्रिया स्याद्वादिनोर्द्वयोः ।

न चार्थासिद्धिरुभयोर्न चैकत्र क्रियाद्वयम् ॥ इति ।

मिथ्याकारणोत्तरयोः संकरे अर्थिप्रत्ययिनोर्द्वयो-
रपि क्रिया प्राप्नोति ।

मिथ्या क्रिया पूर्ववादे कारणे प्रतिवादिनि ।

इति स्मरणात् । तदुभयमेकस्मिन्व्यवहारे विरुद्ध-
म् । यथा सुवर्णं रूपकशतं चानेन गृहीतमित्याभियो-
गे सुवर्णं न गृहीतं रूपकशतं गृहीतं प्रतिदत्तं चेति ।
कारणप्राङ्न्यायसंकरे तु प्रत्यर्थिन एव क्रियाद्वयम् ।

सा०व्य०मा० उत्तरसंकरे क्रमेण व्यवहारः । ३७

प्राङ्न्यायकारणोक्तौ तु प्रत्यर्थी निर्दिशेत्क्रियाम् ।
इति ।

यथा सुवर्णं गृहीतं प्रतिदत्तं रूपके व्यवहारमा-
गेण पराजित इति । अत्र प्राङ्न्याये जयपत्रेण वा
प्राङ्न्यायदर्शिभिर्वा भावयितव्यम्, कारणोत्तरे तु
साक्षिलेख्यादिभिर्भावयितव्यमिति विरोधः । एवमु-
त्तरत्रयसंकरेऽपि द्रष्टव्यम् । यथा अनेन सुवर्णं रूपक-
शतं वस्त्राणि च गृहीतानीत्यभियोगे सत्यं सुवर्ण-
गृहीतं प्रतिदत्तं रूपकशतं न गृहीतं वस्त्रविषये तु
पूर्वन्यायेन पराजित इति । एवं चतुःसंकरेऽपि । एते-
षां चानुत्तरत्वं यौगपद्येन । तस्य तस्यांशस्य तेन तेन
विनाऽसिद्धेः । क्रमेणोत्तरत्वमेव । क्रमश्चार्थिनः प्रत्य-
र्थिनः सभ्यानां चेच्छया भवति । यत्र पुनरुभयोः
संकरः तत्र यस्य प्रभूतार्थविषयत्वं तत्क्रियोपादानेन
पूर्वं व्यवहारः प्रवर्तनयिः । पश्चादल्पविषयोत्तरोपा-
दानेन च व्यवहारो द्रष्टव्यः । यत्र संप्रतिपत्तेः उत्त-
रान्तरस्य च संकरस्तत्रोत्तरान्तरोपादानेन व्यवहा-
रो द्रष्टव्यः । संप्रतिपत्तौ क्रियाऽभावात् ।

यथा हारीतेन,

मिथ्योत्तरं कारणं च स्यातामेकत्र चेदुभे ।

सत्यं वापि सहान्येन तत्र ग्राह्यं किमुत्तरम् ॥

इत्युक्तोक्तम्,

यत्प्रभूतार्थविषयं यत्र वा स्यात्क्रियाफलम् ।

उत्तरं तत्र तज्ज्ञेयमसंकीर्णमतोऽन्यथा ॥

संकीर्णं भवतीति शेषः । शेषापेक्षया ऐच्छिकक्रमम्

३८ सख्याख्यायां मिताक्षरायां व्यवहाराध्याये

अपेक्षाक्रमं भवतीत्यर्थः। तत्र प्रभूतार्थं यथा, अनेन सुवर्णं रूपकशतं वस्त्राणि च गृहीतानीत्याभियोगे सत्यं सुवर्णं गृहीतं रूपकशतं च न गृहीतं वस्त्राणि तु गृहीतानि प्रतिदत्तानि चेति । अत्र मिथ्योत्तरस्य प्रभूतविषयत्वात् अर्थिनः क्रियामादाय प्रथमं व्यवहारः प्रवर्तयितव्यः । पश्चाद्वस्त्रविषयो व्यवहारः । एवं मिथ्याप्राङ्गन्यायसंकरे कारणप्राङ्गन्यायसंकरे च योजनीयम् । तथा, तस्मिन्नेवाभियोगे सत्यं सुवर्णं रूपकशतं च गृहीतं, प्रतिदास्यामि, वस्त्राणि तु न गृहीतानि, गृहीतानि प्रतिदत्तानीति वा, वस्त्रविषये पूर्वं पराजित इति बोद्धरे संप्रतिपत्तेर्भूरिविषयत्वेऽपि तत्र क्रियाऽभावान्मिथ्याशुत्तरक्रियामादाय व्यवहारः प्रवर्तयितव्यः । यत्र तु मिथ्याकारणोत्तरयोः कृत्स्नपक्षव्यापित्वम्, यथा शृङ्गग्राहिकया कश्चिद्वदति इयं गौर्मदीया-अमुकस्मिन्काले नष्टा अद्यास्य गृहे दृष्टेति, अन्यस्तु मिथ्यैतत् एतत्प्रदर्शितकालात्पूर्वमेवास्मद्गृहे स्थिता मम गृहे जाता चेति वदति । इदं तावत् पक्षनिराकरणसमर्थत्वान्नानुत्तरम् । नापि मिथ्यैव । कारणोपन्यासात् । नापि कारणम् । एकदेशस्याभ्युपगमाभावात् । तस्मात्सकारणं मिथ्योत्तरमिदम् । अत्र च प्रतिवादिनः क्रिया । कारणे प्रतिवादिनीति वचनात् । ननु मिथ्या क्रिया पूर्ववादे इति पूर्ववादिनः कस्मात्क्रिया न भवति । तस्य शुद्धमिथ्याविषयत्वात् । कारणे प्रतिवादिनीत्येतदपि कस्माच्छुद्धकारणविषयं न भवति । नैतत् । सर्वस्यापि कारणोत्तरस्य

मिथ्यासहचरितरूपत्वात् शुद्धकारणोत्तरस्याभावात् । प्रसिद्धकारणोत्तरे प्रतिज्ञातार्थैकदेशस्याभ्युपगमे नैकदेशस्य मिथ्यात्वम् । यथा, सत्यं रूपकशतं गृहीतं न धारयामि प्रतिदत्तत्वादिति । प्रकृतोदाहरणे तु प्रतिज्ञातार्थैकदेशस्याभ्युपगमो नास्तीति विशेषः ।

एतच्च हारीतेन स्पष्टमुक्तम्,

मिथ्याकारणयोर्वापि ग्राह्यं कारणमुत्तरम् । इति ।

यत्र मिथ्याप्राङ्न्याययोः पक्षव्यापित्वम्, यथा रूपकशतं धारयतीत्याभियोगे मिथ्यैतत् अस्मिन्नर्थे पूर्वमयं पराजित इति । अत्रापि प्रतिवादिन एव क्रिया ।

प्राङ्न्यायकारणोक्तौ तु प्रत्यर्थी निर्दिशोत्क्रियाम् ।

इति वचनात् । शुद्धस्य प्राङ्न्यायस्याभावादनुत्तरत्वप्रसङ्गात् । संप्रतिपत्तेरपि साध्यत्वेनोपदिष्टस्य पक्षस्य सिद्धत्वोपन्यासेन साध्यत्वनिराकरणादेवोत्तरत्वम् । यदा तु कारणप्राङ्न्यायसंकरः, यथा शतमनेन गृहीतामित्याभियुक्तः प्रतिवदति, सत्यं गृहीतं प्रतिदत्तं चेति अस्मिन्नेवार्थे प्राङ्न्यायेनायं पराजित इति, तत्र प्रतिवादिनो यथारुचीति न कचिद्वादिप्रतिवादिनोरेकस्मिन्व्यवहारे क्रियाद्वयप्रसङ्ग इति निर्णयः ।

एवमुत्तरे पत्रे निवेशिते साध्यसिद्धेः साधनायत्तत्वात्साधननिर्देशं

कः कुर्यादित्यपेक्षिते आह ।

या० ततोऽर्थी लेखयेत्सद्यः प्रतिज्ञातार्थसाधनम् ॥ ७ ॥

मि० तत्त उत्तरानन्तरम् अर्थी साध्यवान् सद्य एवान-

४० सख्याख्यायां मिताक्षरायां व्यवहाराध्यायै

न्तरमेव लेखयेत्।प्रतिज्ञातः साध्यः। सचासावर्थश्चेति प्रतिज्ञातार्थः। तस्य साधनं, साध्यतेऽनेनेति साधनं प्रमाणम्। अत्र सद्यो लेखयेदिति वदता उत्तराभिधाने कालविलम्बनमप्यङ्गीकृतमिति गम्यते। तच्चोत्तरत्र विवेचयिष्यते। अर्थी प्रतिज्ञातार्थसाधनं लेखयेदिति वदता यस्य सगृह्यमस्ति स प्रतिज्ञातार्थसाधनं लेखयेदित्युक्तम्। अतश्च प्राङ्न्यायोत्तरे प्राङ्न्यायस्यैव साध्यत्वात्प्रत्यर्थ्येवार्थी ज्ञात इति स एव साधनं लेखयेत्। कारणोत्तरेऽपि कारणस्यैव साध्यत्वात्कारणवाद्येवार्थीति स एव लेखयेत्। मिथ्योत्तरे तु पूर्ववाद्येवार्थी स एव साधनं निर्दिशेत्। ततोऽर्थी लेखयेदिति वदता अर्थ्यैव लेखयेन्नान्य इत्युक्तम्। अतश्च संप्रतिपत्त्युत्तरे साध्याभावेन भाषोत्तरवादिनोर्द्वयोरप्यर्थित्वाभावात्साधननिर्देश एव नास्तीति तावतैव व्यवहारः परिसमाप्यते इति गम्यते।

एतदेव हारीतेन स्पष्टमुक्तम्,

प्राङ्न्यायकारणोक्तौ तु प्रत्यर्थी निर्दिशेत्क्रियाम्।

मिथ्योक्तौ पूर्ववादी तु प्रतिपत्तौ न सा भवेत्॥ इति॥७॥

भा० १। प्रत्यर्थिनो वचनस्य उत्तरत्वे बीजमाह *पूर्वेति। उत्तरत्र अग्रे। तदीययथाकथञ्चिद्वचनस्यानुत्तरत्वाय विशेषमाह *उत्तरं चेति। तद्विदः व्यवहारविदः। सारमित्यस्यार्थो न्याय्यम्। तदर्थो न्यायादिति। तृतीयान्तानां त्रयाणां यद्व्याख्येयार्थमित्यत्रान्वयः। *अश्लिष्टेति। दुःश्लिष्टेति पाठान्तरम्। श्लिष्टं सम्बन्धयुक्तम् अदुष्टमिति यावत्। न श्लिष्टमश्लिष्टं असम्बद्धं दुष्टमिति यावत्। विभक्तिश्च समासश्च विभक्तिसमासौ, अश्लिष्टौ दुष्टौ च तौ

विभक्तिसमासौ च तौ, अध्याहारेण सह वर्ततइति साध्याहारं,
तौ च तच्च तानि । तैरभिधानं तेनेत्यर्थः । दुःश्लिष्टेति पाठेऽप्ये-
वम् । दुःश्लिष्टौ दुःखेन सम्बद्धौ यौ तौ ताभ्यामित्यर्थाद् दुष्ट-
त्वे पर्यवसानात् । *अदेशेति । अन्यदेशेति पाठान्तरम् । उत्त-
रपदार्थमाह । तत्सदुत्तरमिति ।

२ । *प्रत्यवस्कन्देति । कारणोत्तरमित्यर्थः । *मह्यमिति । धारेरुत्त-
मर्ण इति सम्प्रदानत्वम् । *सत्येति । सत्यत्वोक्तिरित्यर्थः । *प्रति-
पत्तिरिति । प्रतिपत्तिः सम्प्रतिपत्तिः सत्योत्तरमित्यनर्थान्तरम् ।
*नाहमिति । बाधुक्तिः पूर्ववत् । *एवमग्रेऽपि ।

३ । द्वितीयभेदानाह *तच्चेति । *मिथ्यैतत् नाहं धारयामी-
त्येकं, *नाभिजानामि नैवं जानामीति द्वितीयम् । *तदेति । तस्मि-
न्काले तस्मिन्देशे मम साभिध्यमेव न स्थितमिति तृतीयम् ।
*अज्ञात इति । तत्काले ममोत्पत्तिरेव न स्थितेति चतुर्थम् । एवं
प्रकारेण मिथ्योत्तरं चतुर्विधमित्यर्थः । अत्र स्पष्टत्वात्स्मृतिरेवो-
क्ता पृथक् सङ्कीर्तनं न कृतमिति बोध्यम् ।

४ । नाम त्वर्थे । विनिगमनाविरहादाह *प्रतिग्रहेणेति ।
*लेखितः, ण्यन्तस्य रूपम् । प्रत्यर्थी यदि तं पत्रारूढीकृतमर्थं तथा
प्रपद्य तथैवाङ्गीकृत्येत्याद्यर्थः । *आचारेणेति । व्यवहारेण परा-
जितोऽपीत्यर्थः । *जितः पूर्वमिति । एवं स वाच्य इत्यर्थः । सः
तथोक्तिरूपः ।

५ । स्पृत्यन्तरमाह *यच्च्यस्तमिति । *तत्र एकादशानां मध्ये।
*पञ्चाशतमिति । अर्द्धन्यूनतया ऽत्यल्पत्वम् । अत एव द्वैगुण्ये-
नातिभूरित्वमाह *द्विशतमिति । समाहारे द्विगुः । पात्रादित्वा-
त्स्त्रीत्वाभावः । *पक्षैकेति । श्लोके तथाशब्दश्चार्थे । अन्यत् पक्षै-
कदेशव्यापि चेत्यन्वयः । पक्षैकदेशनिराकरणसमर्थेत्यर्थः । *व्य-

४२ सख्याख्यायां मिताक्षरायां व्यवहाराध्याये

स्तेति । असम्बद्धपदकमित्यर्थः । पक्षैकदेशव्यापिनोऽनुत्तरत्वे सकलपक्षाव्यापिनोऽनुत्तरत्वमर्थसिद्धमेवेत्यव्यापीत्यन्यथा व्याचष्टे *देशेति । *मध्येति । बिन्ध्यहिमाचलयोर्मध्येत्यर्थः । *लिखिते इति । अन्तर्भावितण्यर्थमिदम् । गुह्यार्थमाह *अत्रेति । ध्वनिना किमादिबोधेन । तथाकुलमिति पाठो न तु निराकुलमित्यभिप्रेत्याह *आकुलमिति । *दुःश्लिष्टेति । प्राग्वत् । उभयोरुदाहरणमाह *पित्रिति । पितुर्य ऋणाभियोगस्तत्रेत्यर्थः । उत्तरमाह *गृहीतेत्यादिना इतीत्यन्तेन । अस्य तात्पर्यार्थमाह *अत्रेति । *गृहीतेति । बहुव्रीहिः । तथा च गृहीतशतवचनादित्यत्र दुःश्लिष्टः समासः । सुवर्णानामित्यत्र शतं गृहीतमित्यस्याध्याहार इत्युभयोरेकमेवोदाहरणम् । इतीत्यस्य विवक्षितमिति शेषः । *गृहीतमिति । तत्रेति शेषः । ईदृशं यदुत्तरं तत् स्वार्थसिद्धये नेति द्वितीयश्लोकार्थः । तथा च तस्य सदुत्तरत्वमेव नेति पूर्वश्लोकैकवाक्यतेति बोध्यम् ।

६ । *अभिमतार्थसूचकतया न न्यूनतेत्याह *उत्तरमिति । श्रुतार्थस्योत्तरं लेख्यमित्यत्र तथा निर्देशात्सङ्कीर्णोत्तरस्यानुत्तरत्वमित्यर्थः । ननु त्रिभिर्मिलित्वा पक्षस्य निराकरणेन तत्समर्थत्वात्कुतोऽनुत्तरत्वमत आह *अनुत्तरत्वेचेति । तेनैव कात्यायनेनैव । न चेति । *न हीत्यर्थः । *स्यादिति । सम्भावनायां लिङ् । वादिनोः अर्थिप्रत्यर्थिनोः । एकत्र अन्यतरस्मिन्, सम्भवतीति शेषः । सङ्करस्यानेकविधत्वादादौ द्वयोः सङ्करे आद्योदाहरणमाह । *मिथ्येति । वादिनोरित्यस्यार्थमाह *अर्थीति । न वादिद्वयपरत्वमिति सूचयितुम् । *मिथ्येति । अव्ययमिदं, मिथ्योत्तरे इत्यर्थः । पूर्ववादे कर्मण्यण्, वादिनीत्यर्थः । कारणे कारणोत्तरे । *विरुद्धमिति । तथा च कर्तुमशक्यत्वादुभयोर्नार्थसिद्धिरि-

ति भावः । न चार्थेति चोक्त एवेत्यर्थे । न चैकत्रैत्यस्य तत्रैवो-
दाहणमाह *कारणेति । तयोर्मिथः सङ्करे त्वित्यर्थः । एवेना-
र्थिव्यवच्छेदः । *प्राङ्न्यायेति । तयोरुक्तावित्यर्थः । नेदं प्रत्ये-
कपरम् । कारणांशे “कारणे प्रतिवादिनि”इति सिद्धत्वात् ।
तस्मात्तत्सांकर्यपरमेवेदम् । अत एव समासनिर्देशसङ्गतिरपि ।
इतिः प्राग्वत् । नन्वत्रैकस्यैव क्रिया न द्वयोरिति न प्राग्वद्विरो-
धो ऽत आह *अत्र चेति । द्वितीयसङ्करे त्वित्यर्थः । *भावेति ।
साधयितव्यमिति कृत्वेत्यर्थः । आदिना दिव्यपरिग्रहः ।
*उत्तरत्रयेति । मिथ्याकारणप्राङ्न्यायरूपेत्यर्थः । *एवं
चतुरिति । यथा अनेन सुवर्णं रूपकशतं बस्त्राणि धान्यं च गृही-
तमित्यभियोगे सुवर्णं धारयामि रूपकशतं न गृहीतं बस्त्राणि
प्रातिग्रहेण लब्धानि धान्यविषये पूर्वन्यायेन पराजित इति । एवं
मिथ्याप्राङ्न्यायमात्रसङ्करे ऽपि द्रष्टव्यम् ।

७ । नन्वत्र सर्वत्र क्रमेण क्रियाद्वयस्य सुकरत्वात्कात्यायनो-
क्तमसम्भवरूपं तत्कारणकथनमयुक्तमतस्तदाशयमाह *एतेषां
चेति । असिद्धेरिति छेदः । अत एवैतत्फलितमाह *क्रमेणे-
ति । क्रमेणत्वित्यर्थः । तत्र नियामकाभावादाह *क्रमश्चेति ।
चेन प्राङ्बिवाकादेः समुच्चयः । एवं प्राप्ते कचिन्नियामकमाह
*यत्रेति । यत्र त्वित्यर्थः । *उभयोरिति । मिथ्याकारणोत्तरयोरित्य-
र्थः । इदमुपलक्षणं व्यादेरपि । यस्य उत्तरस्य । *तत्क्रियोपेति ।
तत्साधकक्रियाग्रहणेनेत्यर्थः । *पश्चादिति । अल्पविषयकोत्तर-
साधकक्रियाग्रहणेनेत्यर्थः । सत्योत्तरसङ्करस्य पूर्वमनुपन्यासे
बीजं ध्वनयन् तत्र नियामकान्तरमाह *यत्र चेति । फलाभावे-
न पश्चादपि तदभावादत्र पूर्वमिति नोक्तम् । तदाह *सम्प्रेति ।
उक्तनियामकद्वये मानमाह *यथेति । उक्तमित्यत्रान्वयः । द्विती-

४४ सख्याख्यायां मिताक्षरायां व्यवहाराध्याये

यमाह *सत्यं वापीति । यद् उत्तरम् । द्वितीये आह *यत्र वेति । उत्तरे इत्यर्थः । तत्र तदुत्तरमसङ्कीर्णं ज्ञेयमित्यर्थः । *अतोऽन्यथेति । यत्प्रभूतार्थविषयकमुत्तरं न भवति अपि तु स-
मार्थविषयकं, यत्र चोत्तरे क्रियाफलमुभयत्र न भवति तत् । अतः पूर्वोक्तात् । अन्यथा प्रकारान्तरमित्यर्थः । तत्त्वमेव कथयन् त-
दर्थमाह *सङ्कीर्णमिति । वाक्यपूर्त्ये आह *भवतीति शेष इति । अत्रापि सङ्कीर्णत्वादनुत्तरत्वमेव सर्वथा नाभिमतं किं तु यौगपद्येन तत्त्वम् । अर्ध्यादीच्छाक्रमेण तु तत्त्वमेवेति प्रागु-
क्तमेवाह *ऐच्छिकक्रममिति । तदर्थमाह *अपेक्षाक्रम-
मिति । अर्ध्याद्यपेक्षाक्रमकं भवतीत्यर्थः । पुल्लिङ्गपाठे त-
त्पुरुषः । तत्रेति शेषः । *तत्र तयोर्मध्ये । द्वितीयोदाहरणमाह *तथेति । *तस्मिन्नेवेति । अनेन सुवर्णं रूपकशतं वस्त्रा-
णि च गृहीतानीति पूर्वोक्ते एवाभियोगे इत्यर्थः । तानीति शेषः । दास्यामीत्यस्य इत्युत्तरस्येति शेषः । * इति चोत्तरे इ-
त्यन्यतमोत्तरेण साङ्कर्ये । तथा चात्र दास्यामीत्यन्तस्य सत्यो-
त्तरस्य यथाक्रमं मिथ्योत्तरेण कारणोत्तरेण प्राङ्गन्यायोत्तरेण च सङ्करो बोध्यः । सङ्कीर्णोत्तरे विषयसाम्ये ऐच्छिकः क्रमस्त-
द्वैषम्येऽप्यधिकविषयोपादानेन प्राग्व्यवहार इत्युक्तम् । तत्र द्विती-
यस्यापवादमपि प्रसङ्गात्सूचयन् प्रकृतमाह *सम्प्रेति । एतदर्थ-
मेव तस्मिन्नेवाभियोगे इत्युक्तम् । अन्यथाऽभियोगान्तरमेव व-
देत् । मिथ्याद्युत्तरेति । मिथ्याद्यन्यतमोत्तरेत्यर्थः ।

८ । एवं तादृशसङ्कीर्णोत्तरस्य यौगपद्येन सर्वथाऽनुत्तरत्वे प्राप्ते क्वचित्प्रतिप्रसवमाह *यत्र त्विति । शृङ्गग्राहिकयेति । तन्न्यर्थः । *कश्चित् वादी । *अन्यः प्रतिवादी । उत्तर-
मिदम् । आदाद्युत्तरत्वं साधयति *इदमिति । *तावत् आदौ ।

तत्त्वस्यैवोत्तरत्वस्य प्रागुक्तत्वादाह *पक्षेति । साङ्कर्यं प्रतिपाद-
यति *नापीति । एवेनान्यव्यवच्छेदः । तथा चा साङ्कर्यम् । *का-
रणं कारणमेव । *एकदेशस्य ग्रहणस्य । साङ्कर्यमुपसंहरति *त-
स्मादिति *सकारणमिति । अत्र कारणस्याप्रधान्यं मिथ्यो-
त्तरस्य प्राधान्यं तस्य तदुपपादकत्वस्यापि सम्भवात् । अत
एव तत्र सहयोगे तृतीया कृता । प्रागुक्तबाधकस्यात्राभावमाह
*अत्र चेति ।

९ । प्रधानन्यायादरेण शङ्कते *नन्विति । परिहरति
*नेति । तत्र हेतुमाह *तस्येति । वचनस्येत्यर्थः । तु-
ल्ययुक्त्या शङ्कते *कारणे इति । एवं चानुत्तरत्वमेवैतस्येति
भावः । ननु शुद्धकारणोत्तरं प्रागुदाहृतं प्रसिद्धमेवेति तद-
भावोक्तिरयुक्ता ऽत आह *प्रसिद्धेति । सत्यं गृहीतं प्रति-
दत्तं चेत्येवं रूपे प्रागुक्तेऽपीत्यर्थः *प्रतिज्ञातार्थैकेति । ग्र-
हणस्येत्यर्थः । *नैकेति । धारणस्येत्यर्थः । उदाहरणेनेदं
विशदयति *यथेति । *प्रकृतोदेति । अन्यस्तु मिथ्यैतत् एतत्प्रद-
र्शितकालादित्यादिपूर्वोक्ते इत्यर्थः *एकदेशस्येति । तस्यापीत्यर्थः ।
कचित्तथा पाठ एव । *विशेष इति । मिथ्यासहचरितरूपत्वं तू-
भयत्र समानमिति भावः । एवं सिद्धेऽर्थे मानमप्याह *एतच्चेति ।
*वापीति । अनेन त्रिसांकर्येऽपि कारणमेव ग्राह्यमिति दर्शितम् ।
प्रतिप्रसवान्तरमाह *यत्रेति । यत्र चेत्यर्थः । एवमुत्तरत्वे सां-
धिते तन्निर्वाहोपायमाह । अत्रापीति । मिथ्याक्रियेत्यस्य शुद्ध-
मिथ्याविषयत्वादाह *प्रतीति । एवेन वादिव्यवच्छेदः । अत
एवाह *प्राङ्न्यायेति । नन्विदं कारणप्राङ्न्यायसंकरविषयतया
पूर्वमुक्तमिति कथमत्र प्रवृत्तिरत आह *शुद्धेति । अन्यथेति शेषः ।
तथा च संकीर्णत्वात्तत्त्वप्रसंगो, न च तद्युक्तं पक्षव्यापित्वादिति

४३ सख्याख्यायां मिताक्षरायां व्यवहाराध्याये

भावः । यद्वा शुद्धस्य प्राङ्न्यायस्याभावाद्वचने क्रियाबोधके ऽप्या-
ठास्तत्र कस्यापि क्रियाया अलाभेन सर्वस्यापि प्राङ्न्यायस्यानु-
त्तरत्वप्रसङ्गो, न च तद्युक्तं, तत्र तस्य गणनात् । तथा च यथा तयो-
स्तस्य प्रवृत्तिस्त्वथा कारणस्य मिथ्यासदृचरितरूपत्वात् सांकर्ये
प्रवृत्तिरिति भावः । शुद्धप्राङ्न्याये तु वक्ष्यति व्याख्याकृत्
“प्राङ्न्यायविधिसिद्धौतु” इति ।

१० । ननु पक्षनिराकरणसमर्थस्यैवोत्तरत्वे संप्रतिपत्तेरनु-
त्तरत्वप्रसङ्गस्तदभावादत आह *संप्रतिपत्तेरपीति । उत्तरत्वमित्य-
त्रान्वयः । *साध्यत्वेनोपेति । प्रत्यर्थिनेति भावः । एवं प्रतिवादि-
न एकक्रियास्थले उक्त्वा तस्यैव क्रियाद्वयप्रसंगो यत्र प्रागुक्तस्तत्र
विशेषं प्रतिपादयन्प्रतिप्रसवान्तरमाह *यदा त्विति । यदा ऽपी-
त्यर्थः । तत्र तत्रापि । *यथारुचीति । तस्यैव । तयोर्मध्ये ऽन्यतर-
क्रियेत्यर्थः । संकीर्णोत्तरस्य युगपदनुत्तरत्वमुक्तमुपसंहरति ।
* इति न कचिदिति ।

११ । निवेशिते लेखिते । प्रागुक्तव्युत्पत्तेराह * साध्यवानि-
ति । स्पष्टार्थमाह *प्रतीति । भावेऽर्थासङ्गेतेरिष्टासिद्धेश्चाह
* साध्यतइति । प्रमाणं लिखितादि वक्ष्यमाणम् । पूर्वत्र न्यूनतां
निराचष्टे *अत्रेति । अपिना सद्यः । मिथ्याक्रियेत्यादिप्रागु-
क्तार्थस्य मूलारूढत्वं सूचयन्नर्थिशब्दस्यात्र यौगिकत्वं न योग-
रूढत्वमिति सूचनद्वारा न्यूनत्वाभावं प्रतिपादयति *अर्थीति ।
वर्त्तमानसत्तोपाधिकान्मतुबाद्युत्पत्तेराह *अस्तीति । अपिः पूर्व-
समुच्चये । तेन साम्यम् । तुर्वैलक्षण्ये । निर्दिशेत् लेखयेत् । ण्य-

१ कालविलम्बनमपि इति मिताक्षरास्थेन अपिशब्देन सद्य इत्य-
र्थो बोध्यः । उत्तराभिधाने कालविलम्बनमङ्गीकृतं न तु शीघ्रमुत्तर-
दानस्यानङ्गीकार इति भावः ।

र्थान्तर्भावः प्राग्वत् । अन्यदप्याह #तथेति । #अर्थ्येवेति । आ-
क्षेपादेव कर्तृलाभे तदुक्तिर्नियमार्थेति भावः । # अतश्चेति । गम्यते
इत्यत्रान्वयः । # तावतैव तादृशोत्तरदानेनैव । अत्र सर्वत्र मान-
माह #एतदेवेति । अर्थीत्यादिनोक्तमेवेत्यर्थः #अज्ञान्यायेति । अ-
स्यास्य उक्तः । पूर्ववादी तु, क्रियां निर्दिशेत् । सा क्रिया ॥७॥

मि० ततः किमित्यत आह ।

या० तत्सिद्धौ सिद्धिमाप्नोति विपरीतमतोऽन्यथा ।

मि० तस्य साधनस्य प्रमाणस्य वक्ष्यमाणलिखि-
तसाक्ष्यादिलक्षणस्य सिद्धौ निर्वृत्तौ सिद्धिं सा-
ध्यस्य जयलक्षणां प्राप्नोति । अतोऽस्मात्प्रकाराद-
न्यथा प्रकारान्तरे साधनासिद्धौ विपरीतं साध्यस्या-
सिद्धिं पराजयलक्षणामाप्नोतीति संबन्धः ।

मि० एवं व्यवहाररूपमभिधायोपसंहरति ।

या० चतुष्पाद्व्यवहारोऽयं विवादिषूपदर्शितः ॥ ८ ॥

मि० व्यवहारान्तरपः पश्येदित्युक्तो व्यवहारः सोऽय-
मित्थं चतुष्पाच्चतुरंशकल्पनया विवादिषु ऋणादाना-
दिषूपदर्शितो वर्णितः । तत्र प्रत्यर्थिनोऽग्रतो लेख्यम्
इति भाषापादः प्रथमः । श्रुतार्थस्योत्तरं लेख्यमित्यु-
त्तरपादो द्वितीयः । ततोऽर्थी लेखयेत्सद्य इति क्रि-
यापादस्तृतीयः । तत्सिद्धौ सिद्धिमाप्नोतीति साध्य-
सिद्धिपादश्चतुर्थः ।

यथोक्तम्,

परस्परं मनुष्याणां स्वार्थविप्रतिपत्तिषु ।

वाक्यन्यायाद्व्यवस्थानं व्यवहारं उदाहृतः ॥

४८ सख्याख्यायां मिताक्षरायां व्यवहाराध्याये

भाषोत्तरक्रियासाध्यसिद्धिभिः क्रमवृत्तिभिः ।

आक्षिप्तचतुरंशस्तु चतुष्पादभिधीयते ॥ इति ।

संप्रतिपत्त्युत्तरे तु साधनानिर्देशाद्भाषार्थस्यासाध्यत्वाच्च न साध्यसिद्धिलक्षणः पादोऽस्तीति द्विपात्त्वमेव । उत्तराभिधानानन्तरं सभ्यानामर्थिप्रत्यर्थिनोः कस्य क्रिया स्वादिति परामर्शलक्षणस्य प्रत्याकलितस्य योगीश्वरेण व्यवहारपादत्वेनानभिधानात् व्यवहर्तुः संबन्धाभावाच्च न व्यवहारपादत्वमिति स्थितम् ॥ ८ ॥

वा० १ । ततः साधनलेखनोत्तरम् । प्रकारान्तरे इत्यस्य व्याख्या साधनासिद्धाविति । *एवं व्यवहारतद्विषयादिकथनप्रकारेण । रूपं स्वरूपम् । व्यवहारपदार्थं स्पष्टार्थमाह *व्यवेति । *सोऽयं व्यवहारोऽयम् । इत्थम् उक्तप्रकारेण । मुख्यपादत्वासम्भवादाह *चतुरंशेति । ऋणादानादिषु वक्ष्यमाणेषु विषये ।

२ । तानेवांशान् विभज्य दर्शयति *तत्रेति । तेषां मध्ये इत्यर्थः । विप्रतिपत्तिषु सतीषु । अस्य न सार्वत्रिकत्वमित्याह *संप्रतीति । अनिर्देशे हेतुमाह *भाषार्थेति । चः लक्षण इत्यग्रे-योज्यः । तेन क्रियापादसमुच्चयः । यद्वा चो हेतुसमुच्चये एव । लक्षणः लक्षणोऽपि । क्वचित्तथा पाठ एव । अत एवाह *द्विपात्त्वमेवेति ।

३ । न्यूनतां निराचष्टे *उत्तरेति । अर्थिप्रत्यर्थिनोः, मध्ये इति शेषः । *प्रत्याकलितेति । पौनःपुन्येन विचारणस्येत्यर्थः । अस्य व्यभिचरितत्वादाह *व्यवेति । अर्थ्यादिसम्बन्धिन एव तत्त्वमिति भावः ॥ ८ ॥

इति साधारणव्यवहारमातृकाप्रकरणम् ॥

२ असाधारणव्यवहारमातृकाप्रकरणम् । ४९

असाधारणव्यवहारमातृकाप्रकरणम् ॥ २ ॥

मि० एवं सर्वव्यवहारोपयोगिनीं व्यवहारमातृका-
मभिधायाधुना

कचिद्व्यवहाराविशेषे कश्चिद्विशेषं दर्शयितुमाह ।

या० अभियोगमनिस्तीर्य नैनं प्रत्यभियोजयेत् ।

मि० अभियुज्यतइति अभियोगोऽपराधः तम-
भियोगमनिस्तीर्य अपरिहृत्य एनमभियोक्तारं न
प्रत्यभियोजयेत् अपराधेन न संयोजयेत् । यद्यपि
प्रत्यवस्कन्दनं प्रत्यभियोगरूपं तथापि स्वापराधपरि-
हारात्मकत्वात् नास्य प्रतिषेधविषयत्वम् । अतः
स्वाभियोगानुपमर्दनरूपस्य प्रत्यभियोगस्यायं निषे-
धः । इदं प्रत्यर्थिनमधिकृत्योक्तम् ।

मि० अथ अर्थिनं प्रत्याह ।

या० अभियुक्तं च नान्येन नोक्तं विप्रकृतिं नयेत् ॥९॥

मि० *अभियुक्तं च नान्येनेति । अन्येनाभियुक्त-
मनिस्तीर्णाभियोगमन्योऽर्थी नाभियोजयेत् । किञ्च ।
उक्तम् आवेदनसमये यदुक्तं तद्विप्रकृतिं विरुद्धभावं
न नयेत् न प्रापयेत् । एतदुक्तं भवति । यद्वस्तु येन
रूपेणावेदनसमये निवेदितं तद्वस्तु तथैव भाषाकाले-
ऽपि लेखनीयं नान्यथेति । ननु

प्रत्यर्थिनोऽग्रतो लेख्यं यथावेदितमर्थिना । (या.अ.२।६)

इत्यत्रैवेदमुक्तं किमर्थं पुनरुच्यते, नोक्तं विप्र-
कृतिं नयेदिति । उच्यते । यथावेदितमर्थिनेत्यनेना-

५० सख्याख्यायां मिताक्षरायां व्यवहाराध्याये

वेदनसमये यद्वस्तु निवेदितं तदेव भाषासमयेऽपि तथैव लेखनीयम् एकस्मिन्नपि पदे न वस्त्वन्तरमित्युक्तम् । यथाऽनेन रूपकशतं वृद्ध्या गृहीतमित्यावेदनसमये प्रतिपाद्य प्रत्यर्थिसन्निधौ भाषासमये वृद्धशतं वृद्ध्या गृहीतमिति न वक्तव्यम् । तथा सति पदान्तरागमनेऽपि वस्त्वन्तरगमनाद्धीनवादी दण्ड्यः स्यादिति । नोक्तं विप्रकृतिं नयेदित्यनेनैकवस्तुत्वेऽपि पदान्तरगमनं निषिद्ध्यते । यथा रूपकशतं वृद्ध्या गृहीत्वाऽयं न प्रयच्छतीत्यावेदनकालेऽभिधाय भाषाकाले रूपकशतं बलादपहृतवानिति वदतीति । तत्र वस्त्वन्तरगमनं निषिद्धम् इह तु पदान्तरगमनं निषिद्ध्यतइति न पौनरुक्त्यम् । एतदेव स्पष्टीकृतम्—

नारदेन, (ना. स्मृ. अ. २ । २४)

पूर्वपादं परित्यज्य योऽन्यमालम्बते पुनः ।

पदसंक्रमणाज्ज्ञेयो हीनवादी स वै नरः ॥ इति ।
हीनवादी दण्ड्यो भवति न प्रकृतादर्थाद्धीयते । अतः प्रत्यर्थिनोऽर्थिनश्च प्रमादपरिहारार्थमेवायमभियोगमनिस्तीर्येत्याद्युपदेशो न प्रकृतार्थसिद्ध्यासिद्धिविषयः । अत एव वक्ष्यति, (या. अ. २ । १९)

छलं निरस्य भूतेन व्यवहारान्नयेन्नुपः । इति ।

एतच्चार्थव्यवहारे द्रष्टव्यम् । मन्युकृते तु व्यवहारे प्रमादाभिधाने प्रकृतादपि व्यवहाराद्धीयतएव ।

यथाह नारदः, (ना. स्मृ. अ. २ । २५)

सर्वेष्वर्थविवादेषु वाक्छले नावसीदति ।

पशुस्त्रीभूम्यृणादाने शास्योऽप्यर्थान्न हीयते ॥ इति ।

२ अस्ता० व्य० मा० प्रमादाभिधानपरिहारः । ५१

अस्यार्थः । सर्वेष्वर्थविवादेषु न मन्युकृतेषु वाक्-
छले प्रमादाभिधानेऽपि नावसीदति न पराजीयते ।
न प्रकृतादर्थाद्धीयते इत्यर्थः । अत्रोदाहरणं पशुस्त्री-
त्यादि । पशुस्त्रीभूम्यृणादाने प्रमादाभिधानेन दण्ड्यो-
ऽपि यथा प्रकृतादर्थाद्न हीयते एवं सर्वेष्वर्थविवादे-
ष्विति । अर्थविवादग्रहणान्मन्युकृतविवादेषु प्रमा-
दाभिधानेन प्रकृतादप्यर्थाद्धीयतइति गम्यते । यथाऽह-
मनेन शिरसि पादेन ताडित इत्यावेदनसमये अभि-
धाय भाषाकाले हस्तेन पादेन वा ताडित इति वदन्
न केवलं दण्ड्यः, पराजीयते च ॥ ९ ॥

बा० १ । प्रकृते योगरूढत्वमर्थान्तरनिरासायाह । *अभियुज्यते
इति । दोषविषयीक्रियते इत्यर्थः । येनेति शेषः । करणे घञः
सौलभ्यात् । यथाश्रुतं वा । सम्बध्यते इति तदर्थात् । एनमि-
त्यत्र कथितानुकथनसत्त्वेनान्वादेशविषयत्वादेनादेशः । अपरा-
धेनेत्यस्य विशेषपरत्वाय शङ्कते *यद्यपीति । सत्यं गृहीतं प्रति-
दत्तं चेति कारणोत्तरस्य अनेन दत्तं स्थितं मया पुनर्दत्तमित्येवं
प्रत्यभियोगरूपत्वमित्यर्थः । *विषयत्वमिति । तथा चाभियोगनि-
वारकमेव प्रत्यभियोगं कुर्यादेव न तदनिवारकम् । अन्यथा
सत्यं मिथ्योत्तरमित्यादिना चातुर्विध्यकथनस्यैवासङ्गतत्वापत्तेः,
एतन्निषेधवैयर्थ्यापत्तेश्च । तदाह *अत इति । *अनुपमर्दनेति ।
करणे ल्युट् । *निषेध इति । नैनं प्रत्यभीति निषेध इत्यर्थः ।
तथैव सम्भवादाह *इदमिति ।

२ । भूते कर्मणि निष्ठायां तन्निस्तारे जाते तस्येष्टत्वेनासङ्गतिं
परिहरति *अनिस्तीर्णेति । भावनिष्ठान्तान्मत्वर्थीयोऽजिति
भावः । अन्येनेत्यस्य पूर्वाभियोगे सम्बन्धात् योग्यतया शेषमा-

५२ सख्याख्यायां मिताक्षरायां व्यवहाराध्याये

इ *अन्योऽर्थीति । प्रतीत्यस्य सम्बन्धायोग्यत्वात्तमपहायाह
*नाभीति ।

३ । नोक्तमित्याद्युक्तिरप्यानन्तर्यादर्थिनं प्रत्येवेत्याह *किं
चेति । प्रकृतिशब्दः स्वभावार्थको दुस्त्यजा प्रकृतिरित्यादौ
दृष्टः । शङ्कितुमेतत्तात्पर्यार्थमाह *एतदिति । *तथैवेति । अन्यथा
ऽन्यथावादित्वेन भङ्गप्रसङ्गादिति भावः । इदं प्रतिपादितमध-
स्तात् । अपिः तस्यैव समुच्चये । एवमग्रेऽपि । अत एवाह
*नन्विति । *तदेवेति । तथा च वस्त्वन्तरकथननिवृत्तिस्तेन क्रिय-
ते । *एकस्मिन्नपि पदे । ऋणादानादिव्यवहारविषये इत्यर्थः ।
एवव्यवच्छेद्यमेवाह । *न वस्त्वन्तरमिति । तदेवोदाहरणकथनेन
विशदयति *यथेति । यद्यपि ऋणादाने रूपकमेव व्यवहारवि-
षयो भवति तथापि रूपकशतस्थाने वस्त्वन्तरात्तथा वस्त्वन्तरोपा-
दानमिति तन्निषेधस्तेन क्रियते इति भावः । एतेन शतरूपस्य
विषयस्यैकत्वादयुक्तमिदमित्यपास्तम् । प्रागुक्तं दाढ्याय स्मार-
यति *तथा सतीति । *पदान्तरागमेति । विषयान्तरं प्रत्यगमने-
ऽपीत्यर्थः । अत्र प्रकरणे पदशब्दो विषयवाची । *इत्यनेन ।
इत्यनेन तु । *यथेति । अत्र रूपकशतरूपवस्तुन एकत्वेऽपि ऋ-
णादानापहरणरूपयोर्व्यवहारविषययोर्भिन्नत्वेन तद्गमनमनेन नो-
क्तमित्यनेन निषिध्यते इत्यर्थः । उक्तमेव स्पष्टार्थमुपसंहरति
*तत्रेति । प्रत्यर्थिन इत्यत्रेत्यर्थः । वैपरीत्याशङ्का तु न । 'यथा-
वेदितं, 'नोक्तं विप्रकृतिम्' इत्येतत्स्वारस्यात् ।

४ । तत्राद्ये मानस्योक्तत्वात् द्वितीये तदाह *एतदेवेति ।
द्वितीयमुक्तमेवेत्यर्थः । पदसंक्रेति । पदान्तरं प्रति गमनाद् व-
स्त्वन्तरगमनाच्चेत्यर्थः । वादेति पाठान्तरम् । तत्र साधारण्यम-
स्य बोध्यम् । आद्ये 'तु प्रकृतपरत्वमेवेति तत्त्वम् । हीनवादी

दण्ड्यः स्यादित्युक्तं सविशेषं विशदयति *हीनेति । दण्ड्य
 एवेत्यर्थः । अत एवाह *न प्रेति । वचनस्थक्रमेणाह *प्रत्यर्थी
 ति । *सिद्धयसिद्धीति । हीनवादित्वे प्रकृतार्थासिद्धिरतथात्वे
 तत्सिद्धिरित्यर्थः । अत्र मानमाह *अत एवेति । मूलकृदिति
 शेषः । अस्यार्थोऽग्रे एव स्फुटः । इदमपि न सार्वत्रिकमित्याह
 *एतच्चेति । हीनवादी दण्ड्य एव, न प्रकृतार्थाद्धीयते इत्येतदि-
 त्यर्थः । *अर्थेति । उक्तविषयव्यवहारे एवेत्यर्थः । *मन्युकृते त्वि-
 ति । वाक्पारुष्यदण्डपारुष्यादिव्यवहारे इत्यर्थः । अपिना द-
 ण्डसमुच्चयः । तथा चैवं विधे वाक्छले व्यवहारहानिर्दण्डश्चेति
 भावः । उक्तार्थस्य स्पष्टतया ऽभासादाह *अस्यार्थ इति । अ-
 र्थपदव्यावर्त्यमाह *न मन्युकृतेष्विति । अन्यत्र तस्य स्पष्टत्वादे-
 वाह *प्रमादेति । नावसीदतीत्यस्य व्याख्या न पराजी-
 यते इति । तद्व्याख्या न प्रकृतादिति । उत्तरार्द्धस्यासंबद्धत्वं
 पुनरुक्तत्वं च परिहरति *अत्रोदेति । सामान्योक्तौ विशषोक्ति-
 र्दृष्टान्त इति भावः । तत्त्वं योजयति *प्रमादेति । शास्त्र्यपदार्थो
 *दण्ड्योऽपीति । उदाहरणत्वादेवाह *यथेति । शेषपूरणमनयो-
 रिति भवः । अत एव वाक्छले इति सप्तम्यन्तच्छेदो न तृती-
 यान्त इति बोध्यम् । अत एव च वैपरीत्यशङ्का नेति गूढाकृतम् ।
 एवं शाब्दमाध्यार्थमुक्त्वा द्वितीयमर्थपदध्वनितमाह *अर्थेति ।
 प्रमादाभिधानेनेति तृतीयान्तं, न प्राग्वत्सप्तम्यन्तम् । सूचितस्यो-
 दाहरणमाह *यथाऽहमितिति ॥ ९ ॥

मि० अभियोगमनिस्तीर्य नैनं प्रत्यभियोजयेत्-
 इत्यस्यापवादमाह ।

या० कुर्यात्प्रत्यभियोगं च कलहे साहसेषु च ।

मि० कलहे वाग्दण्डपारुष्यात्मके साहसेषु विष-

५४ सख्याख्यायां मिताक्षरायां व्यवहाराध्याये

शस्त्रादिनिमित्तप्राणिव्यापादनादिषु प्रत्यभियोगसं-
भवे स्वाभियोगमनिस्तीर्याप्यभियोक्तारं प्रत्यभियो-
जयेत् । नन्वत्रापि पूर्वपक्षानुपमर्दनरूपत्वेनानुसर-
त्वात्प्रत्यभियोगस्य प्रतिज्ञान्तरत्वे युगपद्व्यवहारा-
सम्भवः समानः । सत्यम् । नात्र युगपद्व्यवहाराय
प्रत्यभियोगोपदेशः अपितु न्यूनदण्डप्राप्तये अधिक-
दण्डनिवृत्तये वा । तथा हि । अनेनाहं ताडितः शसो
वेत्याभियोगे पूर्वमहमनेन ताडितः शसो वेति प्रत्य-
भियोगे दण्डाल्पत्वम् ।

यथाह नारदः, (ना. व्य. प. १५ । ९)

पूर्वमाक्षारयेद्यस्तु नियतं स्यात्स दोषभाक् ।

पश्चाद्यः सोऽप्यसत्कारी पूर्वं तु विनयो गुरुः ॥ इति ।

यदा पुनर्द्वयोर्युगपत्ताडनादिप्रवृत्तिस्तत्राधिकद-
ण्डनिवृत्तिः । (ना. व्य. प. १५ । ८)

पारुष्ये साहसे वापि युगपत्संप्रवृत्तयोः ।

विशेषश्चेन्न लभ्येत विनयः स्यात्समस्तयोः ॥ इति ।

एवं युगपद्व्यवहारप्रवृत्त्यसम्भवेऽपि कलहादौ प्र-
त्यभियोगोऽर्थवान्, ऋणादानादिषु तु निरर्थक एव ।

मि० अर्थिप्रत्यर्थिनोर्विधिमुक्त्वा ससम्भ्यस्य स-
भापतेः कर्तव्यमाह ।

या० उभयोः प्रतिभूग्राह्यः समर्थः कार्यनिर्णये ॥ १० ॥

मि० उभयोरर्थिप्रत्यर्थिनोः । सर्वेषु विवादेषु । निर्ण-
यस्य कार्यं कार्यनिर्णयः । आहिताग्न्यादिषु पाठा-
त्कार्यशब्दस्य पूर्वनिपातः । निर्णयस्य कार्यं च सा-
धितधनदानं दण्डदानं च । तस्मिन्समर्थः, प्रतिभूः प्रति-

भवति तत्कार्ये तद्वद्भवतीति प्रतिभूः प्राण्यः ससम्येन
समापतिना । तस्यासम्भवेऽर्थिप्रत्यर्थिनो रक्षणे
पुरुषा नियोक्तव्याः । तेभ्यश्च ताभ्यां प्रतिदिनं वेतनं
देयम् ।

तथाह कात्यायनः,

अथ चेत्प्रतिभूर्नास्ति कार्ययोग्यस्तु वादिनः ।

स रक्षितो दिनस्यान्ते दद्याद् भृत्याय वेतनम्॥इति॥१०॥

बा० १ । सङ्गतिमाह *अभीति । *इत्यस्य इत्यंशस्य । तथा च
प्रत्यर्थिविषये एवायमपीति भावः । *निमित्तेति । बहुव्रीहिः ।
ननु साहसादावपि प्रत्यभियोगासम्भवे ऽभियुक्तस्य कथं तत्क-
रणविधिरत आह *प्रत्यभीति । तथा च तदसम्भवे नैव कुर्या-
दिति सम्भवाभिप्रायकमेवैतद्वचनमिति भावः । *स्वाभीति । स्व-
यमाभियुक्त इत्यादिः । तथा चेदं साहसादावेवेति, तदन्यविष-
यकं तदिति भावः ।

२ । नन्वेवंविधस्थले प्रत्यभियोगः किमुत्तरं सत्सार्थकः उत
प्रतिज्ञान्तरं सत् । नाद्यः । पूर्वपक्षनिराकरणासमर्थत्वेनानुत्तर-
त्वात् । नान्त्यः । अभियोग एका प्रतिज्ञा प्रत्यभियोगश्चान्या ।
ततश्च सङ्कीर्णोत्तरे यथा युगपद्यवहारासम्भवादनुत्तरत्वमेवं प्रति
ज्ञान्तरेऽपि तदसम्भवस्य तुल्यत्वात् । अप्रतिज्ञात्वेन प्रत्यभि-
योगविधेरेव वैयर्थ्यात् । एवं च वचनार्थो दुर्वच इत्याशयेन श-
ङ्कते *मन्वत्रापीति । द्वितीयपक्षमाश्रित्य समाधत्ते *नात्रेति ।
तत्राद्योदाहरणमाह *अनेनेति । *दण्डेति । प्रत्यभियोक्तुरिति
भावः । एवमुक्ततात्पर्ये मानमाह *यथाहेति । *आक्षारयेत् का-
येन वाचा वा क्षीणं कुर्यात् । नियतं निश्चयेन । नयो दण्डः ।
द्वितीयोदाहरणमाह *यदा पुनरिति । यदा त्वित्यर्थः । *पा-

५६ सख्याख्यायां मिताक्षरायां व्यवहाराध्याये

रूप्ये इति । वाग्दण्डेत्यादिः । अत एव सामान्योक्तिः । इदमेव तत्र कलहपदेनोक्तम् । एवं चैतदेकवाक्यतया तस्योक्त एवाशयः । तदेतदभिप्रेत्य प्रागुक्तमुपसंहरति * एवमिति । उक्तप्रकारद्वये-
नेत्यर्थः । एवं सतीति पाठान्तरम् । उक्तवचनस्यैवंतात्पर्यक-
त्वे सतीति तदर्थः ।

३ । अव्यवहितसङ्गत्यभावादाह * अर्थीति । शेषं विशेषा-
भावादाह * सर्वेष्विति । कार्यस्य निर्णय इत्यर्थेऽर्थासङ्गतेराह
* निर्णयस्येति । * तस्मिन् समर्थ इति । द्विविधदाने समर्थ इत्यर्थः ।
मालजामिन् इति भाषाप्रसिद्धोऽयम् । अनेनातादृशस्यातस्त्व-
मुक्तम् । प्रतिभूशब्दो योगरूढ इत्याह * प्रतीति । प्रतिः प्रति-
निध्यर्थक इत्याह * तद्वदिति । प्रकृतंत्वादाह * ससभ्येनेति ।
शेषोऽयं, ग्राह्यपदान्यथानुपपत्तेः । अनुक्तं विशेषद्वयमाह * त-
स्येति । प्रतिभुव इत्यर्थः । उभयत्र मानमाह * यथाहेति । अ-
थेति पक्षान्तरे । तत्र समर्थ इत्यर्थमाह * कार्येति । वादिन इति
द्वयोरेकशेषः । जातावार्ष वा एकवचनम् । तेन वादित्वेनार्थिप्र-
त्यर्थिनोः समासेन ग्रहणम् । एवमग्रेऽपि । * रक्षितः भृत्येन ।
इदमुपलक्षणं तस्यापि इति केचित् । वादित्वमुभयोरपीति प्रत्ये-
काभिप्रायमेकवचनमित्यपरे । तुश्चार्थे व्युत्क्रमे च । वादिनश्चे-
त्यर्थः । चेन तत्संग्रह इति परे ॥ १० ॥

मि० अर्थिप्रत्यर्थिनेर्निर्णयकार्ये ससभ्येन सभा-
पतिनां प्रतिभूर्ग्राह्य इत्युक्तम् । किं तन्निर्णयकार्यं
यस्मिन्प्रतिभूर्ग्राह्यते इत्यपेक्षिते आह ।

या० निह्वे भावितो दद्याद्धनं राज्ञे च तत्समम् ।

मिथ्याभियोगी द्विगुणमभियोगाद्धनं वहेत् ॥ ११ ॥

२ असा० व्य० मा० मिथ्याभियोगिनोदण्डदानम् । ५७

मि० अर्थिना निवेदितस्याभियोगस्य प्रत्यर्थिना-
ऽपह्वे कृते यदाऽर्थिना साक्ष्यादिभिर्भावितोऽङ्गीका-
रितः प्रत्यर्थी तदा दद्याद्धनं प्रकृतमर्थिने, राज्ञे च
तत्सममपलापदण्डम् । अथार्थी भावयितुं न शक्नोति
तदा स एव मिथ्याभियोगी जात इति अभियोगा-
त् अभियुक्तधनाद् द्विगुणं धनं दद्याद्राज्ञे । प्राङ्गन्याये
प्रत्यवस्कन्दने चेदमेव योजनीयम् । तत्रार्थेवापह्व-
वादी प्रत्यर्थिना भावितो राज्ञे प्रकृतधनसमं दण्डं
दद्यात् । अथ प्रत्यर्थी प्राङ्गन्यायं कारणं वा भाव-
यितुं न शक्नोति तदा स एव मिथ्याभियोगीति राज्ञे
द्विगुणं धनं दद्यात्, अर्थिनं च प्रकृतं धनम् । सम्प्रति-
पत्त्युत्तरे तु दण्डाभाव एव । एतच्च ऋणादानविषय-
मेव । पदान्तरेषु तत्र तत्र दण्डाभिधानात् अधनव्यव-
हारेष्वस्यासम्भवाच्च न सर्वविषयत्वम् । राज्ञाऽधम-
र्णिको दाप्य इत्यस्य ऋणादानविषयत्वेऽपि तत्रैव वि-
शेषं वक्ष्यामः । यद्वा सर्वव्यवहारविषयत्वेनापि यो-
जनीयम् । कथम् ? अभियोगस्य निह्वेऽभियुक्तेन कृते
यद्यभियोक्त्रा साक्ष्यादिभिर्भावितोऽभियुक्तस्तदा
तत्समं तत्र तत्र प्रतिपदोक्तमेव । चशब्दोऽवधारणे ।
धनं दण्डं दद्याद्राज्ञे इत्यनुवादः । अथाभियोक्ता
अभियोगं वक्तुं न शक्नोति तदा मिथ्याभियोगीति
प्रतिपदोक्तं धनं दण्डं द्विगुणं दद्यादिति विधीयते ।
अत्रापि प्राङ्गन्याये प्रत्यवस्कन्दने च पूर्ववदेव योज-
नीयम् ॥ ११ ॥

बा० १ । निर्णयकार्यमुक्तरूपं स्वयमुक्तं संमूलयति *अर्थीति ।

५८ सख्याख्यायां मिताक्षरायां व्यवहाराध्याये

॥
 *किमिति । तत्रेत्यादिः । योग्यतयोपस्थितत्वाच्चाह *प्रकृतमर्थिने
 इति । *तत्सममिति । प्रकृतधनसममपलापनिमित्तकदण्डमित्यर्थः ।
 *जात इतीति । स इति शेषः । अभियोगादित्यत्र कर्मणि घञित्याह
 *आभियुक्तेति । बहेदित्यस्यार्थः दद्यादिति । योग्यतया तदनुष-
 ज्जेणाह *राज्ञे इति । मिथ्योत्तरविषये उक्तन्यायम् अन्ययोरप्याति-
 दिशति *प्राङ्न्याये इति । तत्प्रकारमाह *तत्रार्थ्येवेति । अ-
 स्मिन्नर्थेऽयं पूर्वं पराजित इति प्राङ्न्यायोत्तरे, गृहीतं प्रतिदत्त-
 मिति कारणोत्तरे च दत्ते पूर्वन्यायं प्रतिदानं च प्रतिज्ञावाद्ये-
 वापलपतीति स एवापलापवादीत्यर्थः । *भावित इति । पराज-
 यरूपप्राङ्न्यायस्य प्रतिदानस्य च साधनादङ्गीकारितो वादी-
 त्यर्थः । *दण्डं दण्डमेव । अन्यस्य देयस्याभावात् । *मिथ्याभि-
 योगीति । मिथ्यावादीत्यर्थः । इतिहेतौ । मिथ्यावादित्वेनेत्यर्थः ।
 *द्विगुणमिति । प्रकृतधनेत्यादिः । *धनं दण्डरूपम् । अवशिष्टतु-
 र्योत्तरे तु नैवमतिदेश इत्याह *संप्रतिपत्तीति । *दण्डाभाव एवेति ।
 निह्वाभावात् । तदीयं तु देयत्वेनाभ्युपगतमेवेति भावः ।

२ । विशेषमाह *एतच्चेति । निह्वे भावितो दद्यादित्येतदि-
 त्यर्थः । पदान्तराणि द्विविधानि सधनानि अधनानि च । तत्र
 सधनेष्वाह *पदान्तेति । सधनेष्वित्यर्थः *तत्र तत्रेति । एवं च
 विशिष्य विधानादेतस्य सामान्यस्य तत्र बाधादप्रवृत्तिरिति भा-
 वः । अधनेष्वाह *अधनेति । बाग्दण्डपारुष्यादिव्यवहारेषु प्रकृ-
 तधनसमदण्डदानस्य ताद्विगुणदानस्य चासम्भवाच्चेत्यर्थः । उप-
 संहरति *न सर्वेति । अत इत्यादिः । यद्वा एवमवच्छेद्यमाह
 *न सर्वेति । ननूक्तदण्डस्य ऋणादानमात्रविषयत्वमपि न । त-
 त्रापि “राज्ञाऽधमर्णिक” इत्यनेन विशिष्य दण्डस्य बह्यमाण-
 त्वात् । अन्यथा तस्य वैयर्थ्यापत्तेः । वचनद्वयप्रामाण्याद्विकल्पा-

२असी०व्य०मा०साहसादिषुकालप्रतीक्षणाभावः।५९

ङ्गीकारे तु तद्वत्सर्वविषयता ऽपि अस्य स्यादिति इदं व्यवस्था-
पनमयुक्तमत आह #राज्ञेति । तत् प्रकरणात्प्रतिपन्नार्थसाधन-
विषयम्, इदं तु तदभावादप्रतिपन्नार्थसाधनविषयमिति न को-
ऽपि दोष इत्यर्थः ।

३ । ननु अन्यत्र दण्डस्याभिधानेऽपि द्वैगुण्यस्यानभिहित-
त्वादुत्तरार्थोक्तस्य विधानं सम्भवतीत्येतत्प्रवृत्तेरावश्यकतया
पूर्वार्धस्यानुवादपरतया एकवाक्यतया योजनसम्भवाद्दण्डान-
मात्रविषयतया व्यवस्थापनमयुक्तमत आह #यद्वेति । शब्दमर्या-
दया तथा प्रतीत्यभावादाह #कथमिति । अत एव सामान्य-
शब्देन व्याचष्टे #अभियोगस्येति । #तत्सममिति । व्यवहारतुल्य-
मित्यर्थः । यत्र यत्र व्यवहारे यो य उक्तः स तत्तुल्यो भवति
अन्यस्तु विरुद्धत्वाद्विसदृश इति भावः । तदाह #तत्र तत्र प्रतीति ।
धनमित्याग्रिमेणास्यान्वयः । एवः कुतो लब्ध इत्यत आह
#चशब्द इति । मूलवचनस्थ इत्यर्थः । अत्र पक्षे पूर्वार्धे एकस्यैव
वाक्यार्थस्य सत्त्वेन वाक्यार्थद्वयाभावेन समुच्चयाभावात्तदर्थ-
कत्वासम्भवेन निपातानामनेकार्थत्वात् तदर्थकत्वमिति भावः ।

४ । योग्यतया धनशब्दार्थमाह #दण्डमिति । #इत्यनुवाद
इति । शृङ्गग्राहिकया तद्व्यवहारे दण्डस्य विशिष्य विहितत्वेन
प्राप्तत्वाद्विध्यसंभवेन पूर्वार्धेन तस्य सर्वस्य सामान्येनानुवाद-
इत्यर्थः । वैयर्थ्यं तु अस्य न, तत्रैवोत्तरार्धेन विशेषस्य विधीय-
मानत्वादिति भावः । तदेव तथैवाह #अथेति । तत्सममित्य-
स्यानुषङ्गेनानुवादमाह #प्रतीति । प्राग्वदाह #दण्डमिति । वि-
धेयमाह #द्विगुणमिति । द्विगुणदण्डस्याप्राप्तत्वादिति भावः ।
पूर्ववदाह #अत्रापीति ॥ ११ ॥

६० सख्याख्यामां मिताक्षरायां व्यवहाराध्याये

मि० ततोऽर्थी लेखयेत्सद्यः प्रतिज्ञातार्थसाधनम्—
इति वदतोत्तरपादलेखने

कालप्रतीक्षणं दर्शितं, तत्रापवादमाह ।

या० साहसस्तेयपारुष्यगोभिशापात्यये स्त्रियाम् ।

विवादयेत्सद्य एव कालोऽन्यत्रेच्छया स्मृतः ॥ १२ ॥

मि० साहसं विषशस्त्रादिनिमित्तं प्राणव्यापाद-
नादि । स्तेयं चौर्यम् । पारुष्यं वाग्दण्डपारुष्यं वक्ष्य-
माणलक्षणम् । गौर्दोग्ध्री । अभिशापः पातकाभियो-
गः । अत्ययः प्राणधनातिपातः । तस्मिन् । द्वन्द्वैकव-
द्भावादेकवचनम् । स्त्रियां कुलस्त्रियां चारित्रविवादे
दास्यां स्वत्वविवादे । विवादयेत् उत्तरं दापयेत् । सद्य
एव न कालप्रतीक्षणं कुर्यात् । अन्यत्र विवादान्तरेषु
काल उत्तरदानकालः इच्छयाऽर्थिप्रत्यर्थिसभ्यसभा-
पतीनां स्मृत उक्तः ॥ १२ ॥

बा० प्रागुक्तं प्रतिज्ञासाधनं च तच्चेत्यादिना वक्तुमव्यहितसङ्ग-
त्यभावाद् व्यवहितसङ्गतिमाह *ततो ऽर्थीति । स्तेयपारुष्ययो-
र्गवादेश्च द्वन्द्वं कृत्वा पुनः साहसेन समाहारद्वन्द्वः । अत एवार्थः
मात्रमाह *साहसमित्यादि । बह्व्रीहिः । प्राग्वदाह *वाग्दण्डेति ।
प्रागनुक्तत्वादाह *वक्ष्यमाणेति । तदभावेऽन्यत्र बाधाभावा-
दाह *दोग्ध्रीति । विनिगमनाविरहादाह *प्राणेति । प्रागुक्त-
निमित्तान्यनिमित्तकोऽत्र प्राणनाशो ग्राह्यः । अत एव सामा-
न्येनाह *द्वन्द्वैकेति । विनिगमकाभावादाह *कुलेति । उभयत्र
निमित्ते आह *चारित्रेति । विरुद्धभाषणं नार्थ इत्याह *उत्तर-
मिति । प्राग्वदाह *अर्थीति । पूर्वान्वयीदम् । स्मृत इत्यस्यार्थः

उक्त इति । अतोऽन्यथेत्यनेन नारदीयेनोक्त इत्यर्थः ॥ १२ ॥

मि० दुष्टलक्षणमाह ।

या० देशादेशान्तरं याति सृक्किणी परिलेढि च ।

ललाटं स्विद्यते चास्य मुखं वैवर्ण्यमेति च ॥ १३ ॥

परिशुष्यत्स्खलद्वाक्यो विरुद्धं बहु भाषते ।

वाक्चक्षुः पूजयति नो तथौष्ठौ निर्भुजत्यपि ॥ १४ ॥

स्वभावाद्विकृतिं गच्छेन्मनोवाक्कायकर्मभिः ।

अभियोगेऽथ साक्ष्ये वा दुष्टः स परिकीर्तितः ॥ १५ ॥

मि० मनोवाक्कायकर्मभिर्यः स्वभावादेव न भयादिनिमित्तात् विकृतिं विकारं याति गच्छति असावभियोगे साक्ष्ये वा दुष्टः परिकीर्तितः । तां विकृतिं विभज्य दर्शयति । देशादेशान्तरं याति न कचिद्वतिष्ठते, सृक्किणी ओष्ठपर्यन्तौ परिलेढि जिह्वाग्रेण स्पर्शयति घट्टयतीति कर्मणो विकृतिः । अस्य ललाटं स्विद्यते स्वेदविन्दङ्कितं भवति, मुखं च वैवर्ण्यं विवर्णत्वं पाण्डुत्वं कृष्णत्वं वा एति गच्छतीति कायस्य विकृतिः । परिशुष्यत्स्खलद्वाक्यः परिशुष्यत् सगद्गदं स्खलद् व्यत्यस्तं वाक्यं यस्य स तथोक्तः, विरुद्धं पूर्वापरविरुद्धं बहु भाषते इति वाचो विकृतिः । परोक्तां वाचं प्रतिवचनदानेन न पूजयति चक्षुर्वा प्रतिवीक्षणेन न पूजयतीति मनसो विकृतेर्लिङ्गम् । तथा ओष्ठौ निर्भुजति वक्रयतीत्यपि कायस्य विकृतिः । एतच्च दोषसम्भावनामात्रमुच्यते न दोष-

६२ सख्याख्यायां मिताक्षरायां व्यवहाराध्याये

निश्चयाय । स्वाभाविकनैमित्तिकविकारयोर्विवेकस्य
दुर्ज्ञेयत्वात् । अथ कश्चिन्निपुणमतिर्विवेकं प्रतिपद्येत
तथापि न पराजयानिमित्तं कार्यं भवति । न हि म-
रिष्यतो लिङ्गदर्शनेन मृतकार्यं कुर्वन्ति । एवमस्य
पराजयो भविष्यतीति लिङ्गादवगतेऽपि न पराजय-
निमित्तककार्यप्रसङ्गः ॥ १३ ॥ १४ ॥ १५ ॥

वा० १ । अथाग्रिमोपयुक्तमाह *दुष्टेति । हीनवादिप्रसङ्गात्पूर्व-
त्रारम्भेऽवतरणे उक्तस्य तन्मात्रस्येत्यर्थः । स परिकीर्तित इत्य-
न्तेनेति भावः । विशेषजिज्ञासायाः सामान्यज्ञानपूर्वकत्वात् पाठ-
क्रमादार्थक्रमो बलीयानिति न्यायेन व्युत्क्रमेण व्याचष्टे *मनो
वागिति । यद्धि मनसेति श्रौतक्रमेण मनसः पूर्वनिपातः । सर्वं
वाक्यमिति न्यायेनोक्तिसामर्थ्येन चाह *स्वभावादेवेति । दो-
षस्वभावादेवेत्यर्थः । तेन आजन्मस्वभावनिरासः । तद्व्यावर्त्यमाह
*न भयादीति । आदिना क्रोधादिपरिग्रहः । भावे क्तिभित्याह
*विकारमिति । लिङ्गर्थो न विवक्षित इत्याह *याति गच्छतीति ।
गच्छति यातीत्यर्थः । अत एव स इत्युक्तम् । तस्यार्थमाह
*असाविति । वा चार्थे । तथा च श्लोकेऽथवेत्यन्वयेनाथचेत्य-
र्थो बोध्यः । एकदेशसंग्रहाय तत्तात्पर्यार्थमाह *न कचिदिति ।
ननु मनोवाक्कायकर्मभिरित्युपदेशाद्देशान्तरमित्यादिना व्युत्क्रमे-
ण कर्मादिविकारप्रदर्शनमयुक्तम् । न च साभिध्यात् व्युत्क्रमे-
णैवान्वयो ऽभिमतः एतदर्थमेव तथोक्तमिति वाच्यम् । तथौष्ठा-
वित्यनेन कायविकारेण व्यवहितत्वात्तस्यैवान्ते उक्तेः । अत
एव व्याख्यात्रा यथावस्थितमेव व्याख्यातमिति चेन्न । तदुद्दे-
शक्रमेणोत्तरोत्तरस्य पूर्वपूर्ववाच्यत्वेनान्त्यस्यात्यन्तस्थूलत्वेन
स्थूलतया विकारस्पर्शने तात्पर्यात् । एवं सति तथौष्ठावि-

त्यस्यापि वैवर्ण्यमेति चेत्यत्रैव वक्तव्यत्वेन, अन्ते भेदेन तदु-
क्तिस्तु तद्विकारस्य सार्वत्रिकत्वेन प्राधान्यसूचनार्थेति बोध्यम् ।
पर्यन्तौ प्रान्तौ । योग्यतया आह *जिह्वेति । *इतीति । उभय-
मित्यर्थः । अत एव समुच्चायकश्चो मूले । एवमग्रेऽपि बोध्यम् ।
तृतीयश्चः परिशुष्यदिति वाक्ये योज्यः । अविनिगमकत्वादाह
*कृष्णेति । एतीत्यस्य व्याख्या गच्छतीति । वाक्यस्य वास्तवशो-
षणासम्भवादाह *सगद्गदेति । अत एव स्वलदित्यन्यथा व्याचष्टे
*व्यत्यस्तमिति । *पूर्वापरेति । इदमुपलक्षणं देशादिविरुद्धस्यापि ।
असकृदुक्तौ तथात्वनिरासायाह *बद्धिति । *भाषते भाषते च ।
वाक्चक्षुरिति समाहारद्वन्द्वः । तमर्थमाह *परोक्तामिति । पूजा-
प्रकारभेदमाह *प्रतिवचनेत्यादि । अस्य स्वतो विकृतित्वाभावा-
दाह *विकृतेर्लिङ्गमिति । तथा चारोपितं तच्चमिति न प्रागु-
क्तासङ्गतिः । उक्तहेतौरेवान्ते व्याचष्टे *तथेति । वैवर्ण्यादिवदि-
त्यर्थः । अस्य वचनस्य तात्पर्यार्थं प्रतिपादयन् विशेषमाह *एतच्चेति ।
स्वाभाविकेति । जन्मस्वभावकृतेत्यर्थः । विवेकस्य भेदस्य । *नि-
मित्तमिति । बहुव्रीहिः । एवमग्रेऽपि । अत्र हेतुं सूचयन् सदृष्टा-
न्तमिदं विशदयति *न हीति । लिङ्गात् यत्किञ्चिद्विकारात् ।
*न परेति । तथा च तत्संभावनामात्रप्रतिपादने तात्पर्यमस्य वच-
नस्य, न प्रागुक्तवक्ष्यमाणदण्डादिप्रतिपादने । तद्वीत्या ईदृश-
स्थलेऽपि तथा प्रसङ्गोऽन्यथा स्यादिति तन्निवारणतात्पर्यक-
मिदं वचनम् । एवं च दुष्टः संभावितदोष एवेत्येवं व्याख्येय-
मिति बोध्यम् ॥ १३ ॥ १४ ॥ १५ ॥

या० संदिग्धार्थं स्वतन्त्रो यः साधयेद्यश्च निष्पतेत् ।

न चाहूतो वदेत् किञ्चिद्धीनो दण्ड्यश्च स स्मृतः १६

६४ सख्याख्यायां मिताक्षरायां व्यवहाराध्याये

मि० किञ्च । संदिग्धमर्थमधर्णेनानङ्गीकृतमेव यः स्वतन्त्रः साधननिरपेक्षः साधयत्यासेधादिना स हीनो दण्ड्यश्च भवति । यश्च स्वयं सम्प्रतिपन्नं साधनेन वा साधितं ग्राह्यमानो निष्पतेत्पलायेत, यश्चाभियुक्तो राज्ञा चाहृतः सदासि न किञ्चिद्वदति, सोऽपि हीनो दण्ड्यश्च स्मृतः इति संबध्यते । *

अभियोगेऽथ साक्ष्ये वा दुष्टः स परिकीर्तितः ।

इति प्रस्तुतत्वाद्धनिपरिज्ञानमात्रमेव माभूदिति दण्ड्यग्रहणम् । दण्ड्यश्चापि “शास्योऽप्यर्थान्न हीयते” इति अर्थादहीनत्वदर्शनादत्र तन्माभूदिति हीनग्रहणम् ॥ १६ ॥

वा० १ । अत एवाग्रे पुनः प्राग्वदेव सविशेषमुक्तमित्याह *किं चेति । साधकस्य सन्देहाभावाद्यथाश्रुतार्थानुपपत्तेः प्रपन्नस्थले दोषाभावस्य “प्रपन्नं साधयन्नर्थम्” इत्यनेन वक्ष्यमाणत्वात्तात्पर्यार्थमाह *अधमर्णेति । स्वतन्त्र इत्यस्य व्याख्या साधनेति । लेख्यादीत्यर्थः । अत एव तत्र उपायमाह *आसेधादीति । आद्यपादोक्तं प्रासङ्गिकं न तु प्रकृतसङ्गतमिति सूचयितुं भवतीति शेषेण भेदेन व्याख्यायाग्रिमं द्वयं प्रकृतसङ्गतं सह व्याचष्टे *यश्चेत्यादि । अप्रतिपन्नादौ दोषाभावादाह *संप्रतीति । अर्थमिति शेषः । उभयत्र लिङ्गार्थाविवक्षया आह *पलायते इति । एवमग्रेऽपि । अभियोगं विना आह्वानासंभवादाह *अभियुक्त इति । अन्यत्र दोषाभावादाह *सदसीति । तुर्यपादस्य सर्वत्र सम्बन्ध इत्याह *सोऽपीति । द्विविधोऽपीत्यर्थः । अत एवाह *स्मृत इति । उभयत्रेति भावः । *सम्बध्यते इति। एते त्रयो न केवलं दुष्टा अपि तु प्रकृतार्थादपि हीना दण्ड्याश्चेति समुदायार्थः ।

२ असा०व्य०मा० व्यवहारविः साक्षिणां क्रमः । ६५

२ । इदमेव आद्यानुरोधेनाग्रेऽपि उभयोक्तिस्वारस्येन विश-
दयति *अभीति । यदि हीनत्वमुक्तदुष्टत्वरूपं भवेत्तर्हि तदनुवृत्त्यैव
सिद्धे हीनपदोक्तिरनर्थिकाऽतस्तद्वलात् अर्थाद्धीनत्वपरिज्ञानेत्य-
र्थः । मात्रेत्यनेन दण्डव्यवच्छेदः । एवेन दुष्टत्वव्यवच्छेदः । त-
था च संभवत्यैकरूप्ये वैरूप्यस्यान्याय्यत्वात् तदुत्तरमस्य कथने-
न दुष्टस्यापि अनुषङ्गात्तस्यापि समुच्चयो बोध्यः ॥ १६ ॥

मि० अथ यत्र द्वावपि युगपद्धर्माधिकरणं प्राप्तौ
भाषावादिनौ । तद्यथा । कश्चित्प्रतिग्रहेण क्षेत्रं ल-
ब्ध्वा कश्चित्कालमुपभुज्य देशान्तरं गतः । अन्यो-
ऽपि तदेव क्षेत्रं प्रतिग्रहेण लब्ध्वा कश्चित्कालमुपभु-
ज्य देशान्तरं गतः । ततो द्वावपि युगपदागत्य मदी-
यमिदं क्षेत्रं मदीयमिदं क्षेत्रमिति परस्परं विवदमानौ
धर्माधिकरणं प्राप्तौ । तत्र कस्य क्रियेत्याकाङ्क्षिते
आह ।

या० साक्षिषूभयतः सत्सु साक्षिणः पूर्ववादिनः ।

पूर्वपक्षेऽधरीभूते भवन्त्युत्तरवादिनः ॥ १७ ॥

मि० उभयतः उभयोरपि वादिनोः साक्षिषु संभ-
वत्सु साक्षिणः पूर्ववादिनः । पूर्वस्मिन्काले मया प्र-
तिगृहीतमुपभुक्तं चेति यो वदत्यसौ पूर्ववादी । न
पुनर्यः पूर्वं निवेदयति तस्य साक्षिणः प्रष्टव्याः । यदा
त्वन्य एवं वदति “सत्यमनेन पूर्वं प्रतिगृहीतमुपभुक्तं
च किन्तु राज्ञेदमेव क्षेत्रमस्मादेव क्रयेण लब्ध्वा मया
दत्तमिति अनेन वा प्रतिग्रहेण लब्ध्वा मया दत्तम्” इति,

६६ सख्याख्यायां मिताक्षरायां व्यवहाराध्याये

तत्र पूर्वपक्षोऽसाध्यतयाऽधरीभूतस्तस्मिन् पूर्वपक्षे-
ऽधरीभूते उत्तरकालं प्रतिगृहीतमुपभुक्तं चेति वादिनः
साक्षिणः प्रष्टव्या भवन्ति । इदमेव व्याख्यानं युक्त-
तरम् । मिथ्योत्तरे पूर्ववादिनः साक्षिणो भवन्ति,
प्राङ्न्यायकारणोक्तौ तु पूर्वपक्षेऽधरीभूते उत्तरवा-
दिनः साक्षिणो भवन्तीति व्याख्यानं न युक्तम् ।
अस्यार्थस्य—

ततोऽर्थी लेखयेत्सद्यः प्रतिज्ञातार्थसाधनम् ।

इत्यनेनैवोक्तत्वात्पुनरुक्तिप्रसङ्गात् । पूर्वव्या-
ख्यानमेव स्पष्टीकृतम्—

नारदेन, (ना० स्मृ० नोपलब्धम्)

मिथ्या क्रिया पूर्ववादे कारणे प्रतिवादिनि ।

प्राङ्न्यायविधिसिद्धौ तु जयपत्रं क्रिया भवेत् ॥

इत्युक्त्वा— (ना० स्मृ० व्य० प० १। १६३)

द्वयोर्विवदतोरर्थे द्वयोः सत्सु च साक्षिषु ।

पूर्वपक्षो भवेद्यस्य भवेयुस्तस्य साक्षिणः ॥

इति वदता । एतस्य च पूर्वव्यवहारविलक्षण-
त्वाद्भेदेनोपन्यासः ॥ १७ ॥

बा० १। उत्तरसङ्गतिं व्यवहितेन कथयन् तदवतरणमाह *अथेति ।
द्वितीयः प्रत्यर्थीतिभ्रमनिरासायाह *भाषेति । तयोर्युगपत्सं-
भवमुपपादयति *तद्यथेत्यादिप्राप्तावित्यन्तेन । *देशान्तरमिति ।

१ अभियुक्तोऽभियोगस्य यदि कुर्यादपह्नवम् ।

अभियोक्ता विशेषेभ्यं प्रत्ययस्कन्दितो न चेत् ॥

इति वचनम् पतदर्थकमुपलब्धम् । अ० २ । श्लो० २६

२ असाध्यमा व्यवहारवि. साक्षिणां क्रमः । ६७

कार्यवशात् सकुटुम्ब इत्यादिः । *युगपदिति । दैववशात् । *धर्मे-
ति । धर्मस्थानमित्यर्थः । *तत्र । तयोर्मध्ये । क्रिया साधनम् ।

२ । षष्ठ्यन्तात्सार्वविभक्तिकस्तसिरित्याह *उभयोरिति ।
सत्सु इत्यस्य व्याख्या संभवत्स्विति । सामानाधिकरण्यभ्रम-
निरासाय । प्रतीकपूर्वकं पूर्ववादिन इत्यस्यार्थान्तरं निराकुर्वन्
व्याचष्टे *साक्षिण इति । *न पुनरिति । तावताऽपि निर्णया-
संभवादिति भावः । योग्यं शेषमाह *प्रष्टव्या इति ।

३ । उत्तरार्थार्थमाह *यदा त्विति । अन्यः उक्तपूर्ववा-
दिभिन्नः । *अनेन ब्राह्मणेन । *असाध्येति । अनेनोत्तरेणाङ्गी-
कृत्य निराकृतत्वादिति भावः । अनुषङ्गादिनाऽऽह *साक्षीति ।

४ । जीर्णोक्तव्याख्यानान्तरं खण्डयितुमुत्कर्षयति *इद-
मेवेति । यत्र द्वावपि भाषावादिनौ तद्विषयतया स्वयं कृतमित्य-
र्थः । यत्तु उत्तरवशादेवार्थिप्रत्यर्थिभेदेनावेदनक्रमेण पूर्ववादिन
उत्तरवादिनश्च साक्षिणः प्रष्टव्या इत्यस्यार्थ इति कश्चित्, तत्
खण्डयति *मिथ्योत्तरे इति । मिथ्या क्रिया पूर्ववादे इति प्रा-
गुक्तत्वात् । *कारणोक्तौ त्विति । तत्रार्थादेव पूर्वपक्षनिरासः स-
म्पन्न इत्याह *पूर्वेति । *प्रतिज्ञातार्थेति । अर्थ्यतइत्यर्थः साध्यं
स यस्यास्तीत्यर्थी साध्यवान् । एवं च मिथ्योत्तरे पूर्ववादी
साध्यवान् कारणप्राङ्न्याययोस्तु उत्तरवाद्येव साध्यवानिति
यस्य साध्यवत्ता तस्यैव साधनोपन्यास इत्यभिप्रायकार्यस्य प्रा-
क् तत्रैवोक्तत्वादिति भावः ।

५ । अत्र विरोधमपि सूचयन् ऋष्यन्तरसंवादोऽपि पूर्वव्या-
ख्याने इत्याह *पूर्वेति । एवेन द्वितीयव्यवच्छेदः । *स्पष्टीकृतं स्पष्टी-
कृतं च । मिथ्या मिथ्योत्तरे । प्राङ्न्यायेति । पूर्वन्यायकरण-
निश्चयेत्वित्यर्थः । जयपत्रं तत्प्रदर्शनम् । तथा च प्रतिवादिन्येव

६८ सख्याख्यायां मिताक्षरायां व्यवहाराध्याये

क्रियेति भावः । शुद्धप्राङ्गन्यायविषयमिदमिति स्पष्टमेव । अर्थे
एकार्थविषये । *पूर्वपक्ष इति । पूर्वत्र काले प्रतिगृहीतमुपभुक्तं
चेत्यर्थः । उक्तपूर्वपक्षो निरस्तो येन भवेदिति तदप्यर्थः ।
अत एव न न्यूनता प्रकृतैकवाक्यता च । अत्र अर्थे विवदतो-
रित्यनेन स्पष्टमेवेदमुक्तम् । साधकान्तरमप्युक्तार्थे ध्वनयन्नत
एवाह *एतस्य चेति । *पूर्वेति । प्रागुक्तार्थिप्रत्यर्थिवि-
षयकेत्यर्थः । सर्वेत्यपपाठ इति केचित् । सर्वेति पाठे प्रागु-
क्तसर्वेत्यर्थः ॥ १७ ॥

या० सपणश्चेद्विवादः स्यात्तत्र हीनं तु दापयेत् ।

दण्डं च स्वपणं चैव धनिने धनमेव च ॥ १८ ॥

मि० अपिच । यदि विवादो व्यवहारः सपणः
पणनं पणस्तेन सह वर्ततइति सपणः स्यात्तदा तत्र
तस्मिन् सपणे व्यवहारे हीनं पराजितं पूर्वोक्तं दण्डं
स्वकृतं च पणं राज्ञे, अर्थिने च विवादास्पदीभूतं धनं
दापयेद्राजा । यत्र पुनरेकः कोपावेशवशाद्यद्यहमत्र
पराजितो भवामि तदा पणशतं दास्यामीति प्रतिजा-
नीते, अन्यस्तु न किञ्चित्प्रतिजानीते तत्रापि व्यव-
हारः प्रवर्तते । तस्मिन् प्रवृत्ते पणप्रतिज्ञावादी यदि
हीयते तदा स एव सपणं दण्डं दाप्यः । अन्यस्तु
पराजितो दाप्यः न पणम् । स्वपणं चेति विशेषोपा-
दानात् । यत्र त्वेकः शतमन्यस्तु पञ्चाशतं प्रतिजा-
नीते तत्रापि पराजये स्वकृतमेव पणं दाप्यौ । सपण-
श्चेद्विवादः स्यादिति वदता पणरहितोऽपि विवादो
दर्शित इति ॥ १८ ॥

२ असा.व्य.मा.व्यवहारेवस्तुतत्त्वानुसरणं कार्यम् ६९

वा० १। व्यवहारे ऽपरमपि विशेषं मूलकृदाह *अपि चेति ।
चेदर्थमाह *यदीति । विवादो न प्रसिद्ध इत्यत आह *व्यवेति ।
पारिभाषिकपणग्रहणे न्यूनतापत्तेराह *पणनमिति । व्यवहरण-
मित्यर्थः । स्वोक्तिसत्यतासूचनाय यथासम्भवद्रूप्यदानाङ्गीकर-
णमिति यावत् । तत्रेत्यस्य व्याख्या तस्मिंश्चेति । वक्ष्यमाण-
स्य विशेषविषयत्वादाह *पूर्वोक्तमिति । प्रकृतार्थसममिति नि-
हवे भावित इत्यत्रोक्तमित्यर्थः । सपणमित्यपपाठसूचनाय स्वप-
णमित्यस्यार्थः स्वकृतं पणमिति । अत एव योग्यतया शेषमाह
राज्ञे इति । प्राद्विवाकादिरिति शेषः । न्यूनाधिकत्वनिरासा-
याह *विवादोति । राजेत्युपलक्षणमन्यस्यापि । इदमुभयकृत-
समपणविषयकमेवेति भ्रमो न कार्यः । तत्रैव गमकाभावात् ।
किं त्वन्यतरकृतो विषमश्चोभयकृतस्ताद्विषयकमपीति ।

२ । अनेन स्वपदघटितेन सूचितमेव विशेषमाह *यत्र पुन-
रित्यादिदाप्यइत्यन्तेन । पुनस्त्वर्थे । *तत्रापीति । निमित्तसत्त्वा-
दप्रवृत्तौ मानाभावाच्चेति भावः । *दण्डं दण्डमेव । अत एवाह
*न पणमिति । तत्र स्वपणस्यैवाभावादिति भावः । तदाह *स्वपणं
चेतीति । *परेति । अन्यतरस्येति भावः । एवेनान्यकृतव्यवच्छेदः ।
दण्डस्तु वर्त्ततएवेति भावः । चेत्स्यादिति सूचितं विशेषान्तर-
माह *सपण इति ॥ १८ ॥

या० छलं निरस्य भूतेन व्यवहारान्नयेन्नृपः ।

भूतमप्यनुपन्यस्तं हीयते व्यवहारतः ॥ १९ ॥

मि० किञ्च । छलं प्रमादाभिहितं निरस्य परित्यज्य
भूतेन वस्तुतत्त्वानुसारेण व्यवहारान्नयेत् अन्तं नृपः ।
यस्मात् भूतमपि वस्तुतत्त्वमपि अनुपन्यस्तमनभिहि-

७० साख्याख्यायां मिताक्षरायां व्यवहाराध्याये

तं हीयते हानिमुपगच्छति व्यवहारतो व्यवहारेण सा-
क्ष्यादिभिः तस्माद् भूतानुसरणं कर्तव्यम् । यथाऽर्थि-
प्रत्यर्थिनौ सत्यमेव वदतस्तथा ससभ्येन सभापतिना
यतितव्यं सामादिभिरुपायैः । तथा सति साक्ष्यादि-
नैरपेक्ष्येणैव निर्णयो भवति । अथ सर्वथापि भूतानु-
सरणं न शक्यते कर्तुं तथा सति साक्ष्यादिभिर्निर्णयः
कार्य इत्यनुकल्पः ।

यथोक्तम्, (ना० स्मृ० १।२९)

भूतच्छलानुसारित्वाद् द्विगतिः समुदाहृतः ।

भूतं तत्त्वार्थसंयुक्तं प्रमादाभिहितं छलम् ॥ इति ।

तत्र भूतानुसारी व्यवहारो मुख्यः छलानुसारी
त्वनुकल्पः । साक्षिलेख्यादिभिर्व्यवहारनिर्णये कदा-
चिद्वस्त्वनुसरणं भवति कदाचिन्न भवति । साक्ष्या-
दीनां व्यभिचारस्यापि सम्भवात् ॥ १९ ॥

बा० १ । व्यवहारे विशेषान्तरमाह मूलकृत् *किं चेति । न
प्रसिद्धमत्र तदित्याह *प्रमादेति । भूतार्थो वस्तिवति । *नये-
दिति । अन्तमिति शेषः । क्वचित्तथा पाठ एव । तस्यावश्यकत्व-
मुत्तरार्धेन हेतुपरेण सशेषपूरणेन प्रतिपादयति *यस्मा-
दिति । *अनभिहितमिति । अर्थिप्रत्यर्थ्यन्यतरेणेति शेषः ।
हीयमानपापयोगाच्चेति करणतृतीयान्तात्तसिरित्याह । *व्यवहा-
रेणेति । अत्र साधनं पूरयति *साक्ष्यादिभिरिति । तथाच साक्ष्या-
दिभिः क्रियमाणेन व्यवहारेण तद्धीयते इत्यर्थः । एतेन भूत-
मपि वस्तुतत्त्वमपि साक्ष्यादिभिरनुपन्यस्तं सद् व्यवहारतो ही-
यते इत्यन्वयः इति व्याख्यानमपास्तम् । अत्रमूलकत्वाद् । सा-

२ असा०व्य०मा० सत्यस्याप्यनुपन्यस्तस्यहानिः । ७१

काङ्क्षत्वादाह * तस्मादिति । अस्य तात्पर्यार्थमाह * यथेति ।
तत्फलमाह * तथेति । * निर्णय इति । यथार्थनिर्णय इत्यर्थः ।

२ । अनेन सूचितं पक्षान्तरमाह * अथेति । पूर्वोक्तस्य मुख्यत्वादाह * इत्यनुकल्प इति । स्पष्टमस्येतोऽप्रतीतेरत्र मानं नारदमाह * यथोक्तमिति । * भूतेति । भूतच्छले अनुसरति तच्छीलस्तत्त्वात् द्विप्रकार इत्यर्थः । * संयुक्तमिति । युक्तं यदिति पाठान्तरम् । अत्रानुक्तं प्रागुक्त्यनुरोधेनाह * तत्रेति । नन्वस्यापि मुख्यत्वं कुतो न, अत आह * साक्षीति । * व्यभिचारेति । अयथार्थत्वादित्वस्यापीत्यर्थः ॥ १९ ॥

मि० भूतमप्यनुपन्यस्तं ह्रियते व्यवहारतः-

इत्यत्रोदाहरणमाह ।

या० निहनुते लिखितं नैकमेकदेशविभावितः ।

दाप्यः सर्वं नृपेणार्थं न ग्राह्यस्त्वनिवेदितः ॥ २० ॥

मि० नैकमनेकं सुवर्णरजतवस्त्रादि लिखितमभि-
युक्तमर्थिना प्रत्यर्थी यदि सर्वमेव निहनुते अपजा-
नीते तदाऽर्थिनैकदेशे हिरण्ये साक्ष्यादिभिः प्रत्यर्थी
आवितोऽङ्गीकारितः सर्वं रजताद्यर्थं पूर्वलिखितं दा-
प्योऽर्थिने नृपेण । न ग्राह्यस्त्वनिवेदितः, पूर्वं भाषा-
काले अनिवेदितः पश्चादर्थिना पूर्वं मया विस्मृत इति
निवेद्यमानो न ग्राह्यो न दापयितव्यो नृपेण । एतच्च
न केवलं वाचनिकम् । एकदेशे प्रत्यर्थिनो मिथ्यावा-
दित्वनिश्चयादेकशान्तरेऽपि मिथ्यावादित्वसम्भवात् ।
अर्थिनश्चैकदेशे सत्यवादित्वनिश्चयादेकदेशान्तरेऽपि
सत्यवादित्वसम्भवात् । एवं तर्कापरं नाम सम्भावना-

७२ सख्याख्यायां मिताक्षरायां व्यवहाराध्याये

प्रत्ययानुगृहीतादस्मादेव योगीश्वरवचनात्सर्वं दाप-
नीयं नृपेणेति निर्णयः । एवं च तर्कवाक्यानुसारेण
निर्णये क्रियमाणे वस्तुनोऽन्यथात्वेऽपि व्यवहारद-
र्शिनां न दोषः ।

तथा च गौतमो, न्यायाधिगमे तर्कोऽभ्युपायस्ते-
नाभ्युक्ष्य यथास्थानं गमयेदित्युक्त्वा तस्माद्राजाचा-
र्यावनिन्यावित्युपसंहरति । न चैकदेशविभावितोऽनु-
पादेयवचनः प्रत्यर्थीत्येतावदिह गम्यते । एकदेशवि-
भावितो नृपेण सर्वं दाप्य इति वचनात् ।

यत्तु कात्यायनेनोक्तम्,

अनेकार्थाभियोगेऽपि यावत्संसाधयेद्धनी ।

साक्षिभिस्तावदेवासौ लभते साधितं धनम् ॥

इति, तत्पुत्रादिदेयपित्राशृणविषयम् । तत्र हि
बहूनर्थानभियुक्तः पुत्रादिर्न जानामीति प्रतिवदन्नि-
हवर्वादी न भवतीत्येकदेशविभावितोऽपि न कचि-
दसत्यवादीति “निहनुते लिखितं नैकम्” इति शास्त्रं
तत्र न प्रवर्तते । निहवाभावादपेक्षिततर्काभावाच्च ।
अनेकार्थाभियोगेऽपीति कात्यायनवचनं सामान्यवि-
षयं विशेषशास्त्रस्य विषयं निहवोत्तरं परिहृत्या-
ज्ञानोत्तरे प्रवर्तते । ननु,

ऋणादिषु विवादैषु स्थिरप्रायेषु निश्चितम् ।

ऊने वाप्यधिके वार्थे प्रोक्ते साध्यं न सिद्ध्यति ॥

इति वदता कात्यायनेनानेकार्थाभियोगे साक्षि-
भिरैकदेशे भावितेऽधिके वा भाविते साध्यं सर्वमेव न
सिद्ध्यतीत्युक्तम् । तथासत्येकदेशे भाविते अभावि-

२ असा० इय० मा० एकदेशाविभावननिर्णयः । ७३

तैकदेशसिद्धिः कृतस्त्या । उच्यते । लिखितसर्वार्थ-
साधनतयोपन्यस्तैः साक्षिभिरेकदेशाभिधानेऽधिका-
भिधाने वा कृत्स्नमेव साध्यं न सिद्ध्यतीति तस्या-
र्थः । तत्रापि निश्चितं न सिद्ध्यतीति वचनान्पूर्ववत्सं-
शय एवेति प्रमाणान्तरस्यावसरोऽस्त्येव । छलं निर-
स्येति नियमात् । साहसादौ तु सकलसाध्यसाधनत-
योद्दिष्टैः साक्षिभिरेकदेशेऽपि साधिते कृत्स्नसाध्य-
सिद्धिर्भवत्येव । तावतैव साहसादेः सिद्धत्वात् । का-
त्यायनवचनाच्च ।

साध्यार्थोऽपि गदिते साक्षिभिः सकलं भवेत् ।

स्त्रीसङ्गे साहसे चौर्ये धत्साध्यं पारिकीर्तितम् ॥ इति ॥ २० ॥

बा० १ । तावन्मात्रस्योदाहरणत्वात् पादत्रयस्यैकं सशेषमर्थमा-
ह *नैकमिति । नशब्देन समासः । अत एवाह *अनेकमिति ।
लिखितमित्यस्य व्याख्या अभियुक्तमिति । प्रतिज्ञाकाले ऽर्थिना
ऽभियोगत्वेनाभिहितमित्यर्थः । निह्नुते इत्यत्र कर्मत्वेनान्व-
योऽस्य । अग्रे सर्वपदोक्तेः सामान्येनोक्तेश्च स्वारस्यादाह
*सर्वमेवेति । एकदेशेति मुप्सुपेति सप्तमीसमास इत्याह *एकदेशे
इति । पूर्वोक्तार्थैकदेशहिरण्यविषये इत्यर्थः । सुवर्णस्याङ्गीकृत-
त्वादाह *रजताद्यर्थमिति । अनतिप्रसङ्गायाह *पूर्वेति । तुर्य-
पादार्थं सप्रतीकमाह *न ग्राह्य इति । निष्ठाालब्धपूर्वमित्यस्यार्थी
*भाषेति । तच्छ्रवणस्य दुष्परिहरत्वादाह *न दापयितव्य इति ।
एवम् अंशद्वयेन प्रतिज्ञाकालेऽभिहित एवार्थो व्यवहारतः प्राप्य
इत्यन्वयो ऽनभिहितो न प्राप्य इति व्यतिरेकश्च दर्शितौ यतो-
ऽतोऽन्वयव्यतिरेकाभ्यां भूतमप्यनुपन्यस्तं हीयते इत्येतत् दृढी-
कृतमिति तदुदाहरणत्वमस्येत्यर्थः ।

७४ सख्याख्यायां मिताक्षरायां व्यवहाराध्याये

२ । विशेषमाह *एतच्चेति । किं तु युक्तिसिद्धमपीति भावः । पर्यवसितमाह *एवमिति । उक्तप्रकारेणेत्यर्थः । *तर्कापरोति । प्रत्ययो ज्ञानम् । तर्कज्ञानस्य नामान्तरं सम्भावनेति । एवं च तर्कापरनामिकाया सम्भावना सैव यः प्रत्ययो ज्ञानं तत्सहकृतात् निहनुते इति योगीश्वरवचनादित्यर्थः । एतदुक्तिफलमाह *एवं चेति । अस्य तदनुगृहीतत्वे चेत्यर्थः । *तर्केति । तयोरनुसारेणेत्यर्थः ।

२ । अत्र मानमाह *तथा चेति । उपसंहरतीत्यत्रान्वयः । *न्यायाधीति । न्यायज्ञाने तर्क उपायस्तेन तर्केण न्यायम् अभ्युह्यनिश्चित्य । ऊहते रूपम् । उपसर्गात् ह्रस्व ऊहतेः इति ह्रस्वः । यस्मिन्विषये न्यायो योजनीयस्तत्स्थानं गमयेदित्यर्थः । यद्वा यथास्थानं न्यूनातिरेकरहितं यथा तथा गमयेदित्यर्थः । एवं सति तर्केणैव सिद्धे मूलवचनवैयर्थ्यं परिहर्तुं शङ्कते *न चैकेति । यथा भाषासमये ऽनिवेद्य पश्चादभिधीयमानोऽर्थो नादर्तव्यस्तथा एकदेशविभावितः सन्नपि प्रत्यर्थी नादर्तव्य इति । तावताऽपि न दाप्य इत्येव पादत्रयार्थोऽस्तु किमिति सर्वं दाप्य इत्यर्थ इति भावः । *एकदेशेति । यत्र वचनं नास्ति तत्र तद्दृष्टान्तमूलस्तथैव तर्कः स्यादत्र तु वचनसत्त्वात्तथा तर्कासम्भवेन एवमेव तर्कसम्भवेन तदर्थतया वचनं सफलम् इति भावः ।

४ । एवं निश्चितेऽर्थे प्रसक्तविरोधं परिहरति *यच्चिवति । *योगेऽपीति । तेषां मध्ये इति शेषः । साक्षिभिरित्यस्य मध्यमणिन्यायेनान्वयः, सम्भवात् । उपलक्षणं चैतदन्यस्यापि । एवेनाधिकांशव्यवच्छेदः । असौ धनी । *पित्रेति । तत्कृतेत्यर्थः । अत्र हेतुमाह *तत्र हीति । *न भवतीति । ऋणस्यान्यकृतत्वे-

नाज्ञानस्यापि तत्र सम्भवेनापलापाभावादिति भावः । इतिः हेतौ ।
क्वचित् क्वापि । अज्ञानसम्भवात् । तदेवाह *निह्वेति । अत
एव संशयाभावादाह *अपेक्षितेति । *कात्यायन वचनं तु । इदं
कर्तुं । सामान्यविषयमुक्तकात्यायनवचनं तु विशेषशास्त्रस्य निह्वुते
इत्यस्य विषयं निह्वोत्तरं, ज्ञात्वाऽपलापो निह्वस्तद्रूपमुत्तरं,
परिहृत्य परित्यज्याज्ञानोत्तरे ज्ञानाभावेनोत्तरे प्रवर्तते इत्यर्थः ।
तथाच सामान्यविशेषशास्त्रयोरनयोरुत्सर्गापवादव्यवस्थेति भावः ।

५ । विरोधान्तरं परिहरति *नन्विति । *ऋणादिषु ऋणा-
दानादिषु । *स्थिरेति । लिङ्गदर्शनमात्रेणादृढहेतुनाऽपि स्त्रीसंग्र-
हणादिरूपसाध्यस्य सिद्धिर्भवतीति तादृशानामस्थिरत्वम्, ऋ-
णादानादिरूपस्य साध्यस्य तु दृढसाधनेनैव सिद्धेस्तेषां स्थिरत्वं,
तदपि नाकाशादिवदिति स्थिरप्रायत्वमित्यर्थः । निश्चितमिति
क्रियाविशेषणम् । *अभियोगे, सतीति शेषः । *साक्षीति । तेषां
मध्ये इत्यादिः । *एकेति । ऊने इत्यर्थः । प्रोक्ते इत्यस्यार्थो
भाविता इति । *अधिके इति । उक्तसर्वपेक्षयेत्यादिः । सामा-
न्योक्तं साध्यमित्यस्य साध्यत्वावच्छिन्नमित्यर्थः । तत्फलितमाह
*सर्वमेवेति । *तथा सति, सर्वसाध्यासिद्धत्वे सति । *साक्षिः,
मूलतात्पर्यविषयभूता । *अभावितैकदेशेति । एकदेशान्तरेत्यर्थः ।
*लिखितेति । सुवर्णादित्रयं गृहीतमित्यभियोगे कृते न मया गृ-
हीतं मिथ्येतदिति निह्वे कृते सर्ववस्तुग्रहणसाधनतया कथितैः
साक्षिभिः सुवर्णाद्यन्यतमग्रहणे सुवर्णादि धान्यं च गृहीतमित्य-
धिकवस्तुग्रहणे वा निर्दिष्टे सर्वमपि साध्यं न सिध्यतीत्येतत्परं
कात्यायनवचनम् । निह्वुते इति वचनं तु उक्तरीत्या ऽभियोगे
निह्वे च कृते सुवर्णग्रहणसाक्षिणः सन्तीत्युक्ते तैस्तावन्मात्रेऽपि
साक्षिभिः साधिते प्रत्यर्थी सर्वं दाप्यः पूर्वोक्तमित्येतत्परमिति

७६ सक्याख्यामां मिताक्षरायां व्यवहाराध्याये ७६

न विरोधो मिथ इति भावः । *तस्य, कात्यायनवचनस्य । नन्वेवं तादृशे किं व्यवहारो नैव, अत आह *तत्रापीति । तदुक्तस्थलेऽपीत्यर्थः । *नियमादिति । आरब्धस्यान्तगमनमिति न्यायेन प्राप्तस्य तस्य विधानेन नियामकत्वं तस्येति भावः । स्थिरप्राये-
ष्वित्यस्य प्रत्युदाहरणमाह *साहसादौत्विति । उद्दिष्टैः कथितैः । उपदिष्टैरिति पाठान्तरम् । एवं साधिते ऋष्यन्तरसंवादमप्याह *कात्यायनेति । तदेव वचनमाह *साध्यार्थांशेऽपीति । स्त्रीसंग्रहादिके विवादपदत्रये भाषावादिना यदेकार्थरूपं साध्यत्वेन कथितं तत् तत्रानेकसाध्यसाधनतयाऽभिहितैस्साक्षिभिः साध्या-
र्थजातस्यैकदेशेऽपि साधिते सकलं भवेत् सिध्येदित्यर्थः । तथा चोक्तव्यवस्था निर्व्यूढेति सिद्धम् ॥ २० ॥

मि० ननु निह्नुते लिखितं नैकमितीयं स्मृतिः त-
थाऽनेकार्थाभियोगेपीतीयमपि स्मृतिरेव । तत्रानयोः स्मृत्योः परस्परविरोधे सतीतरेतरबाधनादप्रामाण्यं कस्मान्न भवति विषयव्यवस्था किमित्याश्रीयते इ-
त्यत आह ।

या० स्मृत्योर्विरोधे न्यायस्तु बलवान्व्यवहारतः ।

मि० यत्र स्मृत्योः परस्परतो विरोधस्तत्र विरोध-
परिहाराय विषयव्यवस्थापनादावुत्सर्गापवादादिल-
क्षणो न्यायो बलवान्समर्थः । स च न्यायः कुतः प्रत्येतव्य इत्यत आह । व्यवहारत इति । व्यवहारा-
द् वृद्धव्यवहारात् अन्वयव्यतिरेकलक्षणादवगम्य-
ते । अतश्च प्रकृतोदाहरणेऽपि विषयव्यवस्थैव युक्ता ।
एवमन्यत्रापि विषयव्यवस्थाविकल्पादि यथासम्भवं
योज्यम् ॥

असा० व्य० मा० धर्मशास्त्रमर्थशास्त्रात्प्रबलम् । ७७

मि० एवं सर्वत्र प्रसङ्गेऽपवादमाह ।

या० अर्थशास्त्रात्तु बलवद्धर्मशास्त्रमिति स्थितिः ॥२१॥

मि० धर्मशास्त्रानुसारेणेत्यनेनैवौशनसाद्यर्थशा-
स्त्रस्य निरस्तत्वात् धर्मशास्त्रान्तर्गतमेव राजनीतिल-
क्षणमर्थशास्त्रमिह विवक्षितम् । अर्थशास्त्रधर्मशास्त्र-
स्मृत्योर्विरोधे अर्थशास्त्राद्धर्मशास्त्रं बलवदिति स्थि-
तिर्मर्यादा । यद्यपि समानकर्तृकतया अर्थशास्त्रधर्म-
शास्त्रयोः स्वरूपगतो विशेषो नास्ति तथापि प्रमेयस्य
धर्मस्य प्राधान्यादर्थस्य चाप्राधान्याद्धर्मशास्त्रं बलव-
दित्यभिप्रायः । धर्मस्य प्राधान्यं शास्त्रादौ दर्शितम् ।
तस्माद्धर्मशास्त्रार्थशास्त्रयोर्विरोधे अर्थशास्त्रस्य बाध
एव, न विषयव्यवस्था, नापि विकल्पः । किमत्रोदा-
हरणम् । न तावत्— (मनु.अ.८।श्लो.३५०।३५१)

गुरुं वा बालवृद्धौ वा ब्राह्मणं वा बहुश्रुतम् ।

आततायिनमायान्तं हन्यादेवाविचारयन् ॥

नाततायिवधे दोषो हन्तुर्भवति कश्चन ।

प्रच्छन्नं वा प्रकाशं वा मन्युस्तं मन्युमृच्छति ॥

तथा—

आततायिनमायान्तमपि वेदान्तगं रणे ।

जिघांसन्तं जिघांसीयान्न तेन ब्रह्महा भवेत्

इत्याद्यर्थशास्त्रम्,

इयं विशुद्धिरुदिता प्रमाण्याकामतो द्विजम् ।

कामतो ब्राह्मणवधे निष्कृतिर्न विधीयते ॥

इत्यादि धर्मशास्त्रम्, (म.स्मृ.१।८५) तयोर्विरोधे धर्म-

७८ सख्याख्यायां मिताक्षरायां व्यवहाराध्याये

शास्त्रं बलवदिति युक्तम् । अनयोरेकविषयत्वासम्भवे-
न विरोधाभावात् बलाबलचिन्ताऽवतरति । तथाहि ।
शस्त्रं द्विजातिभिर्ग्राह्यं धर्मो यत्रोपरुध्यते । (मनु. ८।३४८)

इत्युपक्रम्य—

आत्मनश्च परित्राणे दक्षिणानां च सङ्गरे ।

स्त्रीविप्राभ्युपपत्तौ च घनन्धर्मेण न दुष्यति (मनु. ८।३४९)

इत्यात्मरक्षणे दक्षिणादीनां यज्ञोपकरणानां च
रक्षणे युद्धे च स्त्रीब्राह्मणहिंसायां चाततायिनमकूट-
शस्त्रेण घनन् न दण्डभागित्युक्त्वा तस्यार्थवादार्थ-
मिदमुच्यते, गुरुं वा बालवृद्धौ वेत्यादि । गुर्वादीन-
त्यन्तावधानप्याततायिनो हन्धात्किमुतान्यानि ।
वाशब्दश्रवणाद् अपि वेदान्तगमित्यत्रापिशब्दश्रव-
णान्न गुर्वादीनां वध्यत्वप्रतीतिः । नाततायिवधे दो-
षोऽन्यत्र गोब्राह्मणादिति सुमन्तुवचनाच्च ।

आचार्यं च प्रवक्तारं मातरं पितरं गुरुम् ।

न हिंस्याद् ब्राह्मणान् गाश्च सर्वाश्चैव तपस्विनः ॥

इति मनुवचनाच्च । (मनु. ४।१६२) आचार्यादीनामा-
ततायिनां हिंसाप्रतिषेधेनेदं वचनं सार्थवन्नान्यथा । हिं-
सामात्रप्रतिषेधस्य सामान्यशास्त्रेणैव सिद्धत्वात् ।

नाततायिवधे दोषो हन्तुर्भवति कश्चन ।

इत्येतदपि ब्राह्मणादिव्यतिरिक्तविषयमेव ।

यतः—

अग्निदो गरदश्चैव शस्त्रपाणिर्धनापहः ।

क्षेत्रदारहरश्चैव षडेते ह्याततायिनः ॥

तथा—

२ असा० व्य० मा० धर्मशास्त्रप्राबल्येऽदाहरणम् । ७९

उद्यतासिविषाग्निश्च शापोद्यतकरस्तथा ।

आथर्वणेन हन्ता च पिशुनश्चापि राजनि ॥

भार्यातिक्रमकारी च रन्धान्वेषणतत्परः ।

एवमाद्यान्विजानीयात्सर्वानेवाततायिनः ॥

इति सामान्येनाततायिनो दर्शिताः । अतश्च ब्राह्मणादयः आततायिनश्च आत्मादित्राणार्थं हिंसानभिसन्धिना निवार्यमाणाः प्रमादाद्यदि विपद्येरन् तत्र लघुप्रायश्चित्तं राजदण्डाभावश्चेति निश्चयः । तस्मादन्यादिहोदाहरणं वक्तव्यम् ।

तद् उच्यते । (या० स्मृ० १ । ३५२)

हिरण्यभूमिलाभेभ्यो मित्रलब्धिर्वरा यतः ।

अतो यतेत तत्प्राप्तावित्यर्थशास्त्रं,

धर्मशास्त्रानुसारेण क्रोधलोभविवर्जितः । (या० २ । १)

इति धर्मशास्त्रं, तयोः कचिद्विषये विरोधो भवति । यथा । चतुष्वाद्यवहारे वर्तमाने एकस्य जयेऽवधार्यमाणे मित्रलब्धिर्भवति न धर्मशास्त्रमनुसृतं भवति । अन्यस्य जयेऽवधार्यमाणे धर्मशास्त्रमनुसृतं भवति मित्रलब्धिर्विपरीता । तत्रार्थशास्त्राद्धर्मशास्त्रं बलवत् । अत एव “धर्मार्थसन्निपाते अर्थग्राहिण एतदेव” इति प्रायश्चित्तस्य गुरुत्वं दर्शितमापस्तम्बेन । एतदेवेति द्वादशवार्षिकं प्रायश्चित्तं परास्मृश्यते ॥२१॥

बा० १ । वक्ष्यमाणश्लोकस्य तदाक्षेपनिवारकत्वमिति तामाक्षिपति *नन्विति । *तत्र, तथा सति । *अप्रामाण्यं, तदेव । एवव्यवच्छेद्यमेवाह *विषयेति । परस्परतः परस्परम् । *परीति । अविरोधे सम्भवति विरोधो न न्याय्य इति भावः । आदिना वि-

८० सख्याख्यायां मिताक्षरायां व्यवहाराध्याये

कल्पपरिग्रहः ! अत एव अग्रिमादिना तुल्यार्थोऽस्त्विति न्यायस्य सविषयनिर्विषययोर्निर्विषयं बलवादित्यस्य च परिग्रहः । *उत्सर्गेति । सामान्यस्य विशेषो बाधक इत्येवं सामान्यापवादलक्षणो न्यायस्तन्त्रान्तरे प्रसिद्ध इत्यर्थः । पञ्चम्यन्तात्सार्वविभक्तिकस्तसिरित्याह *व्यवहारादिति । प्रकृतव्यवहारभ्रमानिरासाय तदर्थमाह *वृद्धेति । तत्स्वरूपमाह *अन्वयेति । एतौ च साफल्यसाफल्याभ्यामुपपाद्यौ । समाधितात्पर्यार्थमाह *अतश्चेति । एवेनाप्रामाण्यव्यवच्छेदः । नेदं प्रकृतमात्रविषयमपि तु सार्वत्रिकमित्याह *एवमिति । *विकल्पादीति । आदिना प्रबलप्रमाणविरोधेऽर्थवादत्वमाश्रित्य यथोचितन्यायानुसारेण योज्यमिति परिगृह्यते ।

२। *एवम्, उक्तप्रकारस्य । *धर्मशास्त्रेति । एकविषयोर्विरुद्धार्थयोर्हि स्मृत्योर्मिथो विरोधो न तु भिन्नविषययोरविरुद्धार्थयोर्वा । सति च विरोधे प्रबलदुर्बलभावचिन्ता । एवं च पूर्वमेव धर्मशास्त्रानुसारेणैव व्यवहारदर्शनस्य विहितत्वादौशनसादिनीतिशास्त्रस्य न व्यवहारविषये प्रवृत्तिः । अत एकविषयत्वाभावादर्थशास्त्रधर्मशास्त्रयोः सुतरां विरोधाभावादनयोः प्रबलदुर्बलभावचिन्तनमेव तावदयुक्तमिति शङ्काशयः । नात्रौशनसाद्यर्थशास्त्रधर्मशास्त्रयोस्तच्चिन्ता, अपि तु धर्मशास्त्रान्तर्गतयोरेव तयोस्तच्चिन्तेति एकविषयतया विरोधसम्भवात्तच्चिन्तनं युक्तमित्युत्तराशयः । अर्थपदार्थमाह *अर्थेति । अत एवाह *स्मृत्योरिति । स्थितिरित्यस्य व्याख्या मर्यादेति । *यद्यपीति । ईदृशार्थशास्त्रधर्मशास्त्रयोर्मन्वादिरूपैककर्तृनिष्पन्नत्वेन वचनस्वरूपगतविशेषाभावादनयोरपि न तच्चिन्तनं युक्तमिति भावः । *प्रमेयस्येति । न तद्विशेषात्तच्चिन्ता, अपि तु धर्मशास्त्रप्रमेयस्य षड्विधस्यापि धर्मस्य मुख्यतया प्रधानत्वादर्थशास्त्रप्रमेयस्यार्थस्य नीतिलक्षणस्यामु-

२असा०व्य०मा० धमेशास्त्रप्राबल्ये उदाहरणम् । ८१

ख्यतयोपसर्जनत्वात्प्रमेयगतविशेषसम्भवात्तच्चिन्ता युक्तैवेति भा-
वः । हेत्वसिद्धिं परिहरति *धर्मस्य चेति । *शास्त्रादौ, आचारा-
ध्यायस्यादौ । वचनार्थमुपसंहरति *तस्मादिति ।

३ । उदाहरणाभावप्रयुक्तं तच्चिन्तनवैफल्यं परिहर्तुं शङ्कते
*किमत्रोदाहरणमिति । अन्योक्तमुदाहरणमनूय खण्डयति *न
त्वादित्यादियुक्तमित्यन्तेन । अत्र, इति-न तावदादौ उदाहरणं
युक्तमिति व्यवहितेनान्वयः । अदोषत्वे हेतुमाह *प्रच्छन्नमिति ।
यतो मन्युरेव प्रकाशमप्रकाशं वा तं मन्युं हिनस्तीत्यर्थः । तथा
च मन्योरेव कर्तृत्वादिना हन्तृत्वादिरिति न दोष इति भावः ।
अत एव मन्युरकार्षीदिति श्रुतिः सङ्गच्छते । मनुमुक्त्वा स्मृत्य-
न्तरमाह *तथेति । वेदान्तगमपीत्यर्थः । अपि वेदान्तपारगमिति
पाठान्तरम् । *तेन, तादृशब्राह्मणवधेन । मनुमेवाह *इयमिति ।
अकामतो द्विजं हिंसित्वा स्थितस्थेयं पूर्वतना विशुद्धिः कथिते-
त्यर्थः । तत्र अनुदाहरणत्वे हेतुमाह *अनयोरिति । यत इत्या-
दिः । गुरुं वेत्यादेरर्थवादत्वेन स्वार्थं प्रामाण्याभावादेकविषय-
त्वाभावेन विरोधाभावात्तच्चिन्ताया असम्भवेन नोदाहरणत्व-
मित्यर्थः ।

४ । तदेवाह *तथाहीत्यादि । *शस्त्रमिति । मनुक्तिरेवेयम् ।
इत्युक्तमिति पाठे इतः पूर्वमिति शेषः । इत्युक्तेति पाठे तु न
शेषोपयोगः । *उपक्रम्येति ।

द्विजातीनां च वर्णानां विप्रवे कालकारिते । (मनु. ८।३४८)
इति मध्ये उक्तम् । *इति, इत्यनेन । अस्य व्याख्यानमाह
*आत्मरक्षणे इति । बहुवचनादाद्यर्थलाभ इत्याह *दक्षिणादी-
नामिति । अत एव सामान्येनार्थमाह *यज्ञोपेति । परित्राणे
इत्यस्य मध्यमणिन्यायेनान्वय इत्याह *रक्षणे इति । सङ्गरे

८९ सख्याख्यायां मिताक्षरायां व्यवहाराध्याये

इत्यस्यार्थमाह *युद्धेचेति । तस्याग्रे ऽन्वयो ऽनेन सूचितः । एवं प्रागपि । स्त्रीविप्रेत्याद्यर्थमाह *स्त्रीति । धर्मेणेत्यस्यार्थः *अकूटे-
 ति । न दुष्यतीत्यस्य न पापाभावपरत्वमित्याह *न दण्डेति ।
 *इतीति । इत्यर्थकमुक्तेत्यर्थः । इममर्थमेवाह *गुरुमिति । तस्या-
 र्थवादत्वप्रकारमेवाह *गुर्वादीनिति । तथा च कैमुतिकन्यायेन
 गुर्वादिभिन्नानामीदृशस्थले हननं प्रशस्तमिति स्तूयते । अतः
 स्तावकत्वेनार्थवादत्वमिति भावः । नन्वेतत् गुर्वादिहननविधाय-
 कमेवास्तु तदसम्भवे एव तत्त्वाङ्गीकारात् अत एवाह *वाशब्दे-
 ति । स्मृत्यन्तरेऽप्येवमित्याह *अपि वेदान्तगमिति । अयं
 भावः । यथा लोके ऽत्र पिशाचो ऽस्तीत्युक्ते पिशाचो वा भवतु
 राक्षसो वा भवतु भूतमपि भवतु मेतोऽपि भवत्विति उत्तरे
 प्रौढिप्रतिपादने तात्पर्यं तथा ऽत्रापि वाशब्दापिशब्दयोः प्रौढिप्र-
 कर्षे तात्पर्यमिति तद्विशिष्टवाक्यजातस्य गुर्वादिहनने न तात्प-
 र्यम् । तथा वेदेऽपि “वायुर्वै क्षेपिष्ठा देवता” इति “प्रतितिष्ठन्ति ह
 वा ऋताः” “तस्मादपि वध्यं प्रपन्नं न” इत्यादौ वैशब्दवाश-
 ब्दापिशब्दादीनां विधिशक्तिप्रतिबन्धकत्वस्य दर्शनात्प्रकृतेऽपि
 वापिशब्दाभ्यां तद्विधिशक्तेः प्रतिबद्धत्वान्न गुर्वादिहननविधिः ।
 वस्तुतस्तु अपि वेदान्तगमित्यादौ सम्भावनाविषयतया क्रिया-
 गतमौचित्यमपि द्योत्यम् । सम्भावितौचित्यस्य चानुष्ठानमयुक्त-
 मिति स्वार्थे तात्पर्याभावः । स्पष्टं चेदं मञ्जूषायामिति बोध्य-
 म् । अतश्च गुर्वादिविषये एकत्र गुरुं वेत्यादिवचनजातेन हनन-
 विधेस्तन्निमित्तप्रायश्चित्तविधेरियं विशुद्धिरित्यनेनाप्राप्तत्वादन-
 योरेकविषयत्वाभावान्मिथो विरोधाभावात्कथं तदुदाहरणत्व-
 मिति ।

५ । वचनसिद्धोऽप्ययमर्थ इत्याह *नाततायीति आचार्य

चेति च । आभ्यां हि ब्राह्मणाचार्यादिभिन्नानामेवाततायिनां वधे दोषाभावप्रतिपादनादाततायिनामपि गुर्वादीनां न वध्यत्वमिति भावः । ननु आचार्यं चेति मनुवाक्ये आचार्याद्युपादानं प्रदर्शनमात्रतात्पर्यकम् । तथा च हिंसामात्रनिषेधे तात्पर्यादस्य वचनस्य नाततायिनामाचार्यादीनां विधিনিषेधपरत्वं येन गुरुमित्यस्यैतद्वचनविरोधः स्यादत आह *आचार्यादीनामिति । *हिंसेति । विशेषेण हिंसानिषेधेनेत्यर्थः । अन्यथा तेषामुपादानमफलमेव स्यादिति भावः । *इदम्, आचार्यं चेत्येतत् । *हिंसेति । हिंसामात्रनिषेधस्येत्यर्थः । तत्सामान्यनिषेधस्येति यावत् । *सामान्येति । न हिंस्यादित्यादिवचनेनैवेत्यर्थः । तथा च तत्सामान्यनिषेधस्य सांमान्यवचनेनैव सिद्धत्वादस्मिन्वचने आचार्याद्युक्तेः स्वार्थाविवक्षाकारणाभावाद्धिंसाविशेषनिषेधेनैवैतद्वचनं सफलम् । सामान्यनिषेधपरत्वे तु वचनान्तरेणैव तन्निषेधस्य प्राप्तत्वात्पुनरुक्तेर्निष्फलत्वं स्यात् इति भावः ।

६ । नन्वेवमाचार्यं चेत्यनेनाततायिनामप्याचार्यादीनां हिंसानिषेधप्रतिपादनाच्चाततायिवधे दोष इत्यनेन तु आततायिहिंसाया दोषाभावप्रतिपादनेन तेषां वध्यत्वप्रतीतेरनयोर्वचनयोर्मिथो विरोधापत्तिरेवात आह *नाततायीति । तथा च भिन्नविषयत्वेनाविरोध इति भावः । तदन्यविषयत्वमेव द्रढयन् तत्र हेतुमाह *यत इति । सामान्येनाततायिनो दर्शिता इत्यत्रान्वयः ।

७ । मात्स्ये तु अधिका अपि आततायिन उक्ताः,

गुरुं वा तापसं वाऽपि ब्राह्मणं वा बहुश्रुतम् ।

आततायिनमायान्तं हन्यादेवाविचारयन् ॥

नाततायिवधे दोषो हन्तुर्भवति कश्चन ।

प्रकाशं वा ऽप्रकाशं वा मन्युस्तं मन्युमृच्छति ॥

८४ सख्याख्यायां मिताक्षरायां व्यवहाराध्याये

गृहक्षत्राभिहन्तारस्तथा पत्न्यभिगामिनः ।

अग्निदो गरदश्चैव तथैवाभ्युद्यतायुधः ॥

अभिचाराणि कुर्वाणो राजगामि च पशुनम् ।

एते हि कथिता लोके धर्मज्ञैराततायिनः ॥ इति ।

स्मृत्यन्तरमाह *तथेति । असिविषाग्नीनां द्वन्द्वं कृत्वोद्यतशब्देन बहुव्रीहिः । शापोद्यतेत्यत्र बहुव्रीहिद्वयम् । आद्ये आहिताग्न्यादित्वात्परनिपातः । *आथर्वणेन, तद्वेदप्रतिपादिताभिचारिकर्मणा । पिशुनः सूचकः । *दर्शिता इति । अत्र सामान्येनैवाततायिनां प्रदर्शनात्तत्रापि नाततायीति सामान्यपदेनैवोल्लेखान्नाततायीत्यादिसामान्यशास्त्रम् आचार्यं चेत्यादिविशेषशास्त्रस्य विषयं ब्राह्मणादिकं परिहृत्यान्यत्र प्रवर्तते इति भावः ।

८ । ननु एवं सिद्धे आततायिनां ब्राह्मणादीनामवध्यत्वे सति प्रमादाद्यदि तेषां हननं स्यात्तदा तस्य प्रामादिकत्वात् किं हन्तुर्दोषाभाव एवेति चेत्, नेत्याह *अतश्चेति । *यदि विषये-रन्, मृत्युं प्राप्नुयुः । *तस्मात्, तदुदाहरणासम्भवात् ।

९ । स्वाभिमतमुदाहरणमाह *तदुच्यते इति । *हिरण्येति । अभ्यार्हितत्वात्पूर्वनिपातः । प्रागुक्तमौलमाह *धर्मशास्त्रेति । *चतुष्पादिति । तस्य तत्त्वं च प्रागेव प्रतिपादितम् । *विपरीतेति । न भवतीत्यर्थः । अत्र मानमाह *अत एवेति । यतो धर्मशास्त्रं प्रबलमस्मादेव हेतोरित्यर्थः । दर्शितमित्यत्रान्वयः । *धर्मेति । धर्मार्थयोः सन्निपाते एकत्र तच्छास्त्रयोः प्रसङ्गेऽर्थशास्त्रग्राहिण इत्यर्थः । अन्यथा तदसङ्गतिः स्पष्टैवेति भावः । गुरुत्वमेव दर्शयति *एतदिति । *इति, इत्यनेन । पूर्वं तस्यैव प्रक्रान्तत्वादिति भावः ॥ २१ ॥

मि० ततोऽर्थो लेखयेत्सद्यः प्रतिज्ञातार्थसाधनम्-

इत्युक्तं, किं तत्साधनमित्यपेक्षिते आह ।

या० प्रमाणं लिखितं भुक्तिः साक्षिणश्चेति कीर्तितम् ।

एषामन्यतमाभावे दिव्यान्यतममुच्यते ॥ २२ ॥

मि० प्रमीयते परिच्छिद्यतेनेऽनेति प्रमाणम् । तच्च द्विविधं मानुषं दैविकं चेति । तत्र मानवं त्रिविधं लिखितं भुक्तिः साक्षिणश्चेति । कीर्तितं, महर्षिभिः । तत्र लिखितं द्विविधं, शासनं चीरकं चेति । शासनमुक्तलक्षणम् । चीरकं तु वक्ष्यमाणलक्षणम् । भुक्तिरूपभोगः । साक्षिणो वक्ष्यमाणस्वरूपप्रकाराः । ननु लिखितस्य साक्षिणां च शब्दाभिव्यक्तिद्वारेण शब्देऽन्तर्भावाद्युक्तं प्रामाण्यम् । भुक्तेस्तु कथं प्रामाण्यम् । उच्यते । भुक्तिरपि कौश्चिद्विशेषणैर्युक्ता स्वत्वहेतुभूतक्रयादिकमव्यभिचारादनुमापयन्ती अनुपपद्यमाना वा कल्पयन्ती इत्यनुमानेऽर्थापत्तौ वाऽन्तर्भवतीति प्रमाणमेव । एषां लिखितादीनां त्रयाणामन्यतमस्याप्यभावे दिव्यानां वक्ष्यमाणस्वरूपभेदानामन्यतमं जातिदेशकालद्रव्याद्यपेक्षया प्रमाणमुच्यते । मानुषाभावे एव दिव्यस्य प्रामाण्यमस्मादेव वचनादवगम्यते । दिव्यस्य स्वरूपप्रामाण्ययोरगमगम्यत्वात् । अतश्च यत्र परस्परविवादेन युगपद्धर्माधिकरणं प्राप्तयोः एको मानुषीं क्रियाम् अपरस्तु दैवीमवलम्बते तत्र मानुष्येव ग्राह्या ।

तथा च कात्यायनः,

८६ संख्याख्यायां मिताक्षरायां व्यवहाराध्याये

यथेको मानुषीं ब्रूयादन्यो ब्रूयात्तु दैविकीम्।

मानुषीं तत्र गृहीयान्न तु दैवीं क्रियां नृपः॥इति।

यत्रापि प्रधानैकदेशसाधनं मानुषं सम्भवति
तत्रापि न दैवमाश्रयणीयम् । यथा रूपकशतमनया
वृद्ध्या गृहीत्वाऽयं न प्रयच्छतीत्याभियोगापह्नवे ग्रह-
णे साक्षिणः सन्ति नो संख्यायां वृद्धिविशेषे वा अतो-
दिव्येन भावयामीत्युक्ते । तत्रैकदेशविभावितन्याये-
नापि संख्यावृद्धिविशेषसिद्धेर्न दिव्यस्यावकाशः ।

उक्तं च कात्यायनेन,

यथेकदेशव्याप्ताऽपि क्रिया विद्येत मानुषी ।

सा ग्राह्या न तु पूर्णापि दैविकी वदतां नृणाम्॥इति।

यत्तु,

गूढसाहसिकानां च प्राप्तं दिव्यैः परीक्षणम् । इति,

तदपि मानुषासम्भवे एवेति नियमार्थम् ।

यदपि नारदेनोक्तम् (अ० २ । ३०)

अरण्ये निर्जने रात्रावन्तर्वेदमनि साहसे ।

न्यासापह्नवने चैव दिव्या सम्भवति क्रिया ॥इति,

तदपि मानुषासम्भवे एव । तस्मान्मानुषाभावे

एव दिव्येन निर्णय इत्यौत्सर्गिकम् । अस्य चापवादो
दृश्यते,

प्रक्रान्ते साहसे वादे पारुष्ये दण्डवाचिके ।

बलोद्भूतेषु कार्येषु साक्षिणो दिव्यमेव च॥इति ।

तथा लेख्यादीनामपि कश्चिन्नियमो दृश्यते । यथा,

पूगश्रेणीगणादीनां या स्थितिः परिकीर्तिता ।

तस्यास्तु साधनं लेख्यं न दिव्यं न च साक्षिणः॥

२असा०व्य०मा० लिखितादीनिप्रमाणानि । ८७

तथा,

द्वारमार्गक्रियाभोगजलवाहादिषु क्रिया ।

भुक्तिरेव तु गुर्वी स्यान्न दिव्यं न च साक्षिणः ॥

तथा—

दत्तादत्तेषु भृत्यानां स्वामिना निर्णये सति ।

विक्रयादानसम्बन्धे क्रीत्वा धनमनिच्छति ॥

घूते समाह्वये चैव विवादे समुपस्थिते ।

साक्षिणः साधनं प्रोक्तं न दिव्यं न च लेख्यकम् ॥ इति ॥ २२ ॥

बा० १ । अव्यवहितेन सङ्गत्यभावाद् व्यवहितेन सङ्गतिमाह
*ततोऽर्थीति । अपेक्षितः आकाङ्क्षितः । प्रमितिव्यवच्छेदाय सा-
धनपरत्वाय चाह *प्रमीयते इति । साक्षात्प्रमाजनकत्वाभावा-
त् दाप्यः सर्वमिति विषये वस्तुनोऽन्यथात्वे परम्परयाऽपि
तदभावादाह *परीति । भ्रमप्रमासाधारणनिश्चयः परिच्छेदः ।
कीर्तितमित्यत्र शेषमाह *महर्षिभिरिति । पूर्वोत्तरतदुक्त्यनुरोधे-
नात्रानुक्तमप्याह *तत्रेति । तेषां त्रयाणां मध्ये इत्यर्थः । *उ-
क्तेति । पूर्वाध्यायान्ते ।

दत्त्वा भूमिं निबन्धं वा कृत्वा लेख्यं तु कारयेत् । (या०
स्मृ० १ । ३१८)

इत्यादिना इति भावः । *वक्ष्यमाणेति । अत्रैवाध्याये ले-
ख्यप्रकरणे यः कश्चिदित्यादिना इति भावः । भोजनस्य
साधनस्य च व्यवच्छेदायाह *उपभोग इति । *वक्ष्यमाणस्व-
रूपेति । स्वरूपं च प्रकारश्च तौ वक्ष्यमाणौ स्वरूपप्रकारौ
येषामित्यर्थः । तत्र प्रकारो भेदः, दृष्टसाक्षिणः श्रुतसाक्षिणः
इत्येवमादिः ।

२ । ननु प्रत्यक्षाद्यष्टप्रमाणान्तर्गतमेव 'प्रमाणं' नान्यदिति

८८ सख्याख्यायां मिताक्षरायां व्यवहाराध्याये

द्वयोः कथं चित् तत्त्वसंभवेऽपि भुक्तेर्न तदन्तर्भाव इति कथं तत्त्वमित्याशयेनाह *नन्विति । लिप्यादिर्न शब्दः स च नित्य इत्याशयेनाह *शब्दाभिव्यक्तीति । लिपेः स्फोटव्यञ्जकत्ववत्साक्षिणां ध्वनिद्वारा तदभिव्यञ्जकत्वात्स्वरूपतस्तेषामतत्त्वेऽपि तत्त्वात्तत्त्वमिति भावः । तस्या अपि तदन्तर्भावमाह *भुक्तिरिति । प्रमाणमेवेत्यन्वदः । *कैश्चिदिति । आसेधरहितत्वादि-विशेषणैरित्यर्थः । *अव्यभिचारादिति । अनेनानुमितिसामग्री उक्ता । यथासंख्यमत्रान्वयः । *कल्पयन्तीति । शत्रन्तप्रकृतिकम् । क्षेत्रादिकम् अस्य क्रयादिप्राप्तम् आसेधरहितत्वे सति चिरकालोपभुक्तत्वात् तदीयगृहादिवत् इत्यनुमानप्रयोगः । तादृशी भुक्तिः स्वतोऽनुपपद्यमाना तादृशं तत् कल्पयतीत्यर्थापत्तिर्बो-ध्या । एवं क्रयादौ सिद्धे स्वामीरिक्थेत्यादिवचनोपात्तैर्निय-तकारकहेतुभिः स्वत्वं सिद्धं भवति ।

३ । उत्तरार्द्धार्थमाह *एषामिति । मध्ये इति शेषः । अप्य-र्थान्तर्भावेण समास इत्याह *अन्यतमस्याप्यभावे इति । अ-पिना भयादिसमुच्चयः । *वक्ष्येति । प्राग्वत् । तेषां तत्त्वं न ऐच्छिकं किं तु व्यवस्थितमित्याह *जातीति । प्रमाणमित्य-स्यानेनापि सम्बन्ध इत्याह *प्रमाणमिति । उक्तरीत्या महर्षि-भिरिति शेषः । मानुषप्रमाणाभावमात्रे दिव्यावसर इति यथाश्रुतं प्रतीयमानो न तदर्थः किं तु तदभावनिर्णये सत्येव तदवसर इतीत्याह *मानुषेति । अत्र गमकमिदमेवोपस्थितमाह *अस्मा-दिति । अन्यथा एषामन्यतमाभावे इत्यस्यानर्थक्यं स्पष्टमेव । ग्राह्यमिति शेषः । केन प्रामाण्यमित्यनेन अवगम्यते इत्यनेन चास्यैवार्थस्याभिमतत्वात् ।

४ । ननु यथाश्रुतार्थबोधकमेवेदं वचनमिति न व्यर्थमतस्तत्र

हेतुमाह *दिव्यस्येति । दृष्टे सत्यदृष्टाश्रयणस्यान्याय्यत्वात् ।
दिव्यस्य तयोः शास्त्रैकगम्यत्वेनालौकिकत्वेनादृष्टत्वात्तथा ऽस-
त्यानर्थक्यादिति भावः । एतत्फलमाह *अतश्चेति । स्पष्टोऽर्थः ।
क्रियामित्यस्याग्रे, अवलम्बते इत्यस्य पूर्वत्रानुषङ्गः ।

५। ननु यत्र सर्वसाध्यसाधकं क्रियाद्वयं तत्र भवतु मानुष्येव
ग्राह्येति, यत्र त्वेकदेशसाधनभूता मानुषी सर्वसाधनभूता दैवी
तत्र का ग्राह्येत्यत आह *यत्रापीति । *न दैवमिति । उक्तहेतो-
रेवेति भावः । उदाहरति *यथेति । *इत्यभियोगेति । इति यो-
ऽभियोगस्तस्यापह्नवे परेण कृते सतीत्यर्थः । *ग्रहणे इति । मू-
लभूतं द्रव्यं प्रधानं तस्यैकदेशो ग्रहणं संख्या वृद्धिश्च । अभिम-
तद्वद्विकल्पकशतग्रहणं प्रधानं वा । *इत्युक्ते, स्थलविशेषे । पूर्वा-
न्वयीदम् । नन्वेवं कथं सर्वसाध्यसिद्धिरत आह *तत्रैकेति । तद-
विषयत्वादाह *न्यायेनेति । तद्रीत्येत्यर्थः । अपिर्दिव्यसमुच्चये ।
*संख्येति । संख्यावृद्धिविशेषयोः सिद्धेरित्यर्थः । *व्याप्ता, त-
न्मात्रसाधिका । सर्वसाधिका ग्राह्येति किमु वक्तव्यमित्यपेक्षार्थः ।
*सा, सैव । अत एवाह *न त्विति । वदतां वादिनां मध्ये कस्य
चित् इत्यर्थः । दैवी विवदतामिति पाठान्तरम् ।

६ । एवं स्थिते कात्यायनविरोधं परिहरति *यत्त्विति ।
*गूढेति । कर्मधारयान्मत्वर्थीयः । चस्त्वर्थे । तु इत्येव पाठान्तरम् ।
प्राप्तं योग्यम् । *मानुषासम्भवे एवेति । मानुषासम्भवकृत-
नियमार्थमिति पाठान्तरम् । नियमश्च परीक्षणस्यादृष्टार्थः ।
प्राग्वदाह *यदपीति । *साहसे, तदाख्ये विवादे । मानुषासम्भ-
वाय तस्य चत्वार्यधिकरणान्युक्तानि *अरण्ये इति । निमित्ता-
न्तरमाह *न्यासेति । उपसंहरति *तस्मादिति ।

७। *अस्य, उक्तस्यौत्सर्गिकस्यार्थस्य । *प्रक्रान्ते इति । अस्य

१० सख्याख्यायां मिताक्षरायां व्यवहाराध्याये

सर्वत्रान्वयः । अत्र साक्षिदिव्ययोर्विकल्पविधानानुत्पत्त्यर्थानामे
विकल्पाच्चदपवादत्वम् । कात्यायनोक्तिरियमपि । एवमग्रेऽ
त्रिषु ।

८ । प्रसङ्गात् मूलानुक्तमन्यदपि किञ्चित्सिद्धान्तभूतमा
*तथेति । आदिना भुक्तिसाक्षिणोः परिग्रहः । एवं च तत्रार्थे
च्छिकत्वं नेति भावः । तत्रादौ लेख्यस्याह *यथेति । पूगादे
रर्थः स्फुटीभविष्यति । स्थितिर्मर्यादा । *तस्याः, स्थितेः ।

९ । भुक्तेराह *तथेति । क्रियाशब्दस्य द्वन्द्वान्ते श्रूयम
णस्य प्रत्येकं सम्बन्धः । क्रिया करणम् । आभोगः परीणाहः
तेन च परिणाहवदङ्गणादिकं लक्ष्यते । अर्शआद्यज्वा । जलवा
जलनिर्गममार्गः । आदिना गेहादिप्रमार्जितरजःपुञ्जप्रक्षेपस्थ
नावकरादिग्रहणम् । अत्र द्वन्द्वोत्तरपदकद्वन्द्वघटितबहुव्रीहिः ।

१० । साक्षिणामाह *तथा दत्तेति । बहुवचनान्तयोर्द्वन्द्वः
दत्तादृत्तं विद्यते येषु दत्ताप्रदानिकारख्यविवादपदेषु । द
त्तेति दत्ते ऽथेति वा पाठान्तरम् । स्वामिभृत्यनिर्णयाख्ये तत्र
विक्रयेत्यर्द्धेनैकं विक्रीयासम्प्रदानाख्यं तत्र । धनं मूल्यं, दातु
मिति शेषः, तत्र यस्तत्सम्बन्धस्तत्रेत्यर्थः । द्यूते समाह्वयाख्ये
तत्र । *समुपस्थिते, प्राप्ते । एतानि च विवादपदान्यग्रे स्फुटी
भविष्यन्ति ॥ २२ ॥

मि० उभयत्र प्रमाणसङ्गावे प्रमाणगतबलाबल
विवेके चासति पूर्वापरयोः कार्ययोः कस्य बलीयस्त्व
मित्यत आह ।

या० सर्वेष्वर्थविवादेषु बलवत्युत्तरा क्रिया ।

मि० ऋणादिषु सर्वेष्वर्थविवादेषु उत्तरा, क्रिय

२असा.व्य.मा. आध्यादिभिन्नार्थव्यव.पूर्वाक्रि.बल. ९१

क्रियतइति क्रिया कार्यं, बलवती । उत्तरकार्ये सा-
धिते तद्वादी विजयी भवति । पूर्वकार्ये सिद्धेऽपि त-
द्वादी पराजीयते । तद्यथा । कश्चिद् ग्रहणेन धारणं
साधयति कश्चित्प्रतिदानेनाधारणं तत्र ग्रहणप्रतिदा-
नयोः प्रमाणसिद्धयोः प्रतिदानं बलवादिति प्रतिदान-
वादी जयति । तथा, पूर्वं द्विकं शतं गृहीत्वा काला-
न्तरे त्रिकं शतमङ्गीकृतवान् । तत्रोभयत्र प्रमाणसद्भा-
वेऽपि त्रिकशतग्रहणं बलवत् । पश्चाद्भावित्वात् पूर्वा-
बाधेनानुत्पत्तेः ।

उक्तं च,

पूर्वाबाधेन नोत्पात्तिरुत्तरस्य हि सेत्स्यति । इति ।

मि० अस्यापवादमाह ।

या० आधौ प्रतिग्रहे क्रीते पूर्वा तु बलवत्तरा ॥ २३ ॥

मि० आध्यादिषु त्रिषु पूर्वमेव कार्यं बलवत् । त-
द्यथा । एकमेव क्षेत्रमेकस्याधिं कृत्वा किमपि गृही-
त्वा पुनरन्यस्याप्याधाय किमपि गृह्णाति तत्र पूर्वस्यै-
व तद्भवति नोत्तरस्य । एवं प्रतिग्रहे क्रये च ।

नन्वाहितस्य तदानीमस्वत्वात्पुनराधानमेव न
संभवति । एवं दत्तस्य क्रीतस्य च दानक्रयौ नोपपद्ये-
ते । तस्मादिदं वचनमनर्थकम् । उच्यते । अस्वत्वेऽपि
मोहात्काश्चिल्लोभाद्वा पुनराध्यादिकं करोति तत्र पूर्वं
बलवादिति न्यायमूलमेवेदं वचनमित्यचोद्यम् ॥ २३ ॥

बा० १ । *उभयत्रेति । वादिप्रतिवाद्युक्तयोः । *बलाबलेति । प्रागुक्ते
इत्यर्थः । *कार्ययोः, साध्ययोः । करणरूपार्थनिरासायाह *क्रिय-

९२ सख्याख्यामां मिताक्षरायां व्यवहाराध्याये

ते इति । तात्पर्यार्थमाह *उत्तरेति । प्रमाणेनेति भावः । सिद्धे-
ऽपीति । पूर्वप्रमाणेनेति भावः । अस्य लक्ष्यान्तरमाह *तथेति । द्वे
वृद्धिर्यस्य तत् द्विकं, तदस्मिन्निति कन् । निष्कशतस्य प्रतिमासं
निष्कद्वयं वृद्धिरित्येवं प्रथमं गृहीत्वा कालान्तरे तद्वातुमसमर्थस्य
स्वकार्यवशात्तस्यैव निष्कशतस्य निष्कत्रयं वृद्धिरित्यङ्गीकारे त-
देव परं बलवत् । विरोधेनोत्तरसंख्यायाः पूर्वसंख्याबाधकत्वेन
पूर्वसंख्याया अप्रसरादित्यर्थः । ननु व्याकरणे सति विरोधे
परस्य पूर्वबाधकत्वं विप्रतिषेधशास्त्रमूलकं दृष्टम्, अणुदित्सूत्रे च
भाष्ये उक्तं, गौणी मुख्या चोत्तरा संख्या पूर्वा संख्यां बाधते
इति, तद्वदत्र किं मूलम् अतस्तन्न्यायैनेवोभयत्र बीजमाह *पश्चा-
दिति । किं तु तद्बाधेनैव परस्योत्पत्तेरित्यर्थः ।

२ । *एकस्य, निकटे । एवमग्रेऽपि । प्रागुक्तहेतोरत्रासत्त्वमत्र
हेतोः सत्त्वं च सूचयन्नाह *नन्वित्यादिना । पूर्वस्वत्वादेवाह
*तदानीमिति *न्यायेति, बहुव्रीहिः षष्ठीतत्पुरुषो वा । एकत्राहि-
तादेरन्यत्राधानकरणादौ स्वत्वमेव नास्तीत्ययमेव न्यायः ।
तत्सिद्धार्थ एव स्फुटत्वायानूद्यते ऽनेन । यद्वा तथा ऽर्थे बोधिते
तद्वलात्तस्य पुनस्तत्र स्वत्वाभावादिति स न्यायो निष्पन्न इति ।
उभयथा ऽपि प्रकृतोक्तिर्निर्बाधैवेति भावः ॥ २३ ॥

मि० भुक्तेः कैश्चिद्विशेषणैर्युक्तायाः प्रामाण्यं दर्श-
यिष्यन् कस्याश्चिद् भुक्तेः कार्यान्तरमाह ।

या० पश्यतोऽब्रुवतो भूमेर्हानिर्विशतिवार्षिकी ।

परेण भुज्यमानाया धनस्य दशवार्षिकी ॥ २४ ॥

मि० परेणासंबन्धेन भुज्यमानां भुवं धनं वा प-
श्यतः, अब्रुवतः मदीयेयं भूः न त्वया भोक्तव्येति

१ असा०व्य०मा० काचित्भूमेर्धनस्यचफलहानिः । ९३

अप्रतिषेधयतः, तस्या भूमेर्विंशतिवार्षिकी अप्रतिरवं
विंशतिवर्षोपभोगनिमित्ता हानिर्भवति । धनस्य तु
हस्त्यश्वादेर्दशवार्षिकी हानिः ।

नन्वेतदनुपपन्नम् । न ह्यप्रतिषेधात्स्वत्वमपगच्छ-
ति । अप्रतिषेधस्य दानविक्रयादिवत् स्वत्वनिवृत्तिहे-
तुत्वस्य लोकशास्त्रयोरप्रसिद्धत्वात् । नापि विंशति-
वर्षोपभोगात् स्वत्वम् । उपभोगस्य स्वत्वे प्रमाणत्वा-
त् । प्रमाणस्य च प्रमेयं प्रत्यनुत्पादकत्वात् । रिक्थ-
क्रयादिषु स्वत्वकारकहेतुषु अपाठाच्च । तथाहि ।
स्वामी रिक्थक्रयसंविभागपरिग्रहाधिगमेषु—

ब्राह्मणस्याधिकं लब्धं क्षत्रियस्य विनिर्जितम् ।

निर्विष्टं वैश्यशूद्रयोरित्यष्टावेव स्वत्वकारकहेतू-
न् गौतमः पठति न भोगम् । न चेदमेव वचनं विं-
शतिवर्षोपभोगस्य स्वत्वापत्तिहेतुत्वं प्रतिपादयतीति
युक्तम् । स्वत्वस्य स्वत्वहेतूनां च लोकप्रसिद्धत्वेन
शास्त्रैकसमधिगम्यत्वाभावात् । एतच्च विभागप्रकरणे
निपुणतरमुपपादयिष्यते । गौतमवचनं तु नियमार्थम् ।

अपि च, (ना० ऋ० १।८७)

अनागमं च यो भुङ्क्ते बहून्यब्दशतान्यपि ।

चौरदण्डेन तं पापं दण्डयेत्पृथिवीपतिः ॥

इत्येतत् अनागमोपभोगस्य स्वत्वहेतुत्वे विरुद्धा-
ते । न च—अनागमं च यो भुङ्क्ते इत्येतत् परोक्षभोग-
विषयम्, पश्यतोऽब्रुवत् इति प्रत्यक्षभोगविषयमिति
युक्तं वक्तुम् । अनागमं च यो भुङ्क्ते इत्याविशेषाभि-
धानात् ।

९४ सख्याख्यायां मिताक्षरायां व्यवहाराध्याये

नोपभोगे बलं कार्यमाहर्त्रा तत्सुतेन वा ।

पशुस्त्रीपुरुषादीनामिति धर्मो व्यवस्थितः ॥

इति कात्यायनवचनाच्च । समक्षभोगे च हानि-
कारणाभावेन० हानेरसम्भवात् । न चैतन्मन्तव्यम्,
आधिप्रतिग्रहक्रयेषु पूर्वस्याः क्रियायाः प्राबल्यादप-
वादेन भूविषये विंशतिवर्षोपभोगयुक्तायाः धनविषये,
दशवर्षोपभोगयुक्तायाः उत्तरस्याः क्रियायाः प्राब-
ल्यमनेनोच्यते इति । यतस्तेषूत्तरैव क्रिया तत्त्वतो
नोपपद्यते । स्वमेव ह्याधेयं देयं विक्रेयं च भवति । न
चाहितस्य दत्तस्य विक्रीतस्य वा स्वत्वमस्ति । अस्व-
स्य दाने प्रतिग्रहे च दण्डः स्मर्यते,

अदेयं यश्च गृह्णाति यश्चादेयं प्रयच्छति ।

उभौ तौ चौरवच्छास्यौ दाप्यौ चोत्तमसाहसम्॥इति।

तथा, आध्यादीनां त्रयाणामपवादत्वेऽस्य श्लोक-
स्याधिसीमादीनामुत्तरश्लोकेऽपवादो नोपपद्यते । त-
स्माद् भूम्यादीनां हानिरनुपपन्नैव । नापि व्यवहार-
हानिः ।

यतः,

उपेक्षां कुर्वतस्तस्य तूष्णींभूतस्य तिष्ठतः ।

काले विपन्ने पूर्वोक्ते व्यवहारो न सिद्ध्यति ॥

इति नारदेनोपेक्षालिङ्गाभावकृता व्यवहारहा-
निरुक्ता न तु वस्त्वभावकृता ।

तथा मनुनापि, (मनु० ८।१४८)

१ अयं श्लोकः नारदस्मृतौ मूले नोपलभ्यते । तादृष्पण्यामुप-
लभ्यते ।

२ असा० व्य० मा० काचित्भूमेर्धनस्यचफलहानिः । ९५

अजडश्चेदपौगण्डो विषयश्चास्य भुज्यते ।

भग्नं तद्व्यवहारेण भोक्ता तद्धनमर्हति ॥

इति व्यवहारतो भङ्गो दर्शितो न वस्तुतः । व्यवहार-
भङ्गश्चैवं, भोक्ता किल वदति, अजडोऽयमपौगण्डो-
ऽयमबालोऽयम् अस्य सन्निधौ विंशतिवर्षाण्यप्रतिरवं
मया भुक्तं तत्र बहवः साक्षिणः सन्ति, यद्यस्य स्वम्
अन्यायेन मया भुज्यते तदाऽयं किमित्येतावन्तं का-
लमुदास्ते इति तत्र चायं निरुत्तरो भवतीति । एवं
निरुत्तरस्यापि वास्तवो व्यवहारो भवत्येव ।

छलं निरस्य भूतेन व्यवहारान्नयेन्नृपः ।

इति नियमात् ।

अथ मतम्, यद्यपि न वस्तुहानिर्नापि व्यवहार-
हानिस्तथापि पश्यतोऽप्रतिषेधतो व्यवहारहानि-
शङ्का भवतीति तन्निवृत्तये तूष्णीं न स्थातव्यमि-
त्युपदिश्यते इति । तच्च न । स्मार्तकालाया भुक्तेर्हा-
निशङ्काकारणत्वाभावात् । तूष्णीं न स्थातव्यमि-
त्येतावन्मात्राभिधित्सायां विंशतिग्रहणमविवक्षितं
स्यात् । अथोच्येत— विंशतिग्रहणमूर्ध्वं पत्रदोषोद्भाव-
ननिराकरणार्थम्,

यथाह कात्यायनः,

शक्तस्य संनिधावर्थो यस्य लेख्येन भुज्यते ।

विंशद्वर्षाण्यतिक्रान्तं तत्पत्रं दोषवर्जितम् ॥ इति,

तदपि न । आध्यादिष्वपि विंशतेरूर्ध्वं पत्रदो-
षोद्भावननिराकरणस्य समत्वेनापवादासम्भवात् ।

यथाह कात्यायनः,

९६ सख्याख्यायां मिताक्षरायां व्यवहाराध्याये

अथ विंशतिवर्षाणि आधिर्भुक्तः सुनिश्चितः ।

तेन लेख्येन तत्सिद्धिर्लेख्यदोषविवर्जिता ॥

तथा,

सीमाविवादे निर्णीते सीमापत्रं विधीयते ।

तस्य दोषाः प्रवक्तव्या यावद्वर्षाणि विंशतिम् ॥ इति ।

एतेन धनस्य दशवार्षिकीत्येतदपि प्रत्युक्तम् ।

तस्मादस्य श्लोकस्य सत्योऽर्थो वक्तव्यः । उच्यते ।

भूमेर्धनस्य च फलहानिरिह विवक्षिता न वस्तु-
हानिर्नापि व्यवहारहानिः । तथाहि । निराक्रोशं
विंशतिवर्षोपभोगादूर्ध्वं यद्यपि स्वामी न्यायतः क्षेत्रं
लभते तथापि फलानुसरणं न लभते । अप्रतिषेध-
लक्षणात् स्वापराधात् अस्माच्च वचनात् । परोक्षभोगे
तु विंशतेरूर्ध्वमपि फलानुसरणं लभते एव । पश्यत
इति वचनात् । प्रत्यक्षभोगे च साक्रोशे । अब्रुवत इति
वचनात् । विंशतेः प्राक् प्रत्यक्षे निराक्रोशे च लभते ।
विंशतिग्रहणात् ।

ननु तदुत्पन्नस्यापि फलस्य स्वत्वात्सद्धानिरनुप-
पन्नैव । बाढम् । तस्य स्वरूपाविनाशेन तथैवावस्थाने ।
यथा तदुत्पन्नपूगपनसंवृक्षादीनाम् । यत्पुनस्तदुत्पन्न-
मुपभोगान्नष्टं तत्र स्वरूपनाशादेव स्वत्वनाशः ।

अनागमं तु यो भुङ्क्ते बहून्यब्दशतान्यपि ।

चौरदण्डेन तं पापं दण्डयेत्पृथिवीपतिः ॥

इत्यनेन वचनेन निष्क्रयरूपेण गणयित्वा चौर-
वत्सत्समद्रव्यदानं प्राप्तं हानिर्विंशतिवार्षिकीति अ-
पोद्यते । राजदण्डः पुनरस्त्येव विंशतेरूर्ध्वमपि ।

२असा०व्य०मा० काचित्भूमेर्धनस्यचफलहानिः । ९७

अनागमोपभोगादपवादाभावाच्च । तस्मात्स्वाम्युपेक्षा-
लक्षणस्वापराधादस्माच्च वचनाद्विंशतेरूर्ध्वं फलं नष्टं
न लभते इति स्थितम् । एतेन धनस्य दशवार्षिकी-
त्येतदपि व्याख्यातम् ॥ २४ ॥

१ । *भुक्तेः, प्रागुक्तप्रमाणान्तर्गतायाः । *कैश्चिदिति ।
आसेधरहितत्वाचिरकालत्वादिविशेषणैर्युक्ताया इत्यर्थः । *का-
र्यान्तरमिति । पूर्वत्र क्रियाशब्दस्य कार्यपरत्वस्योक्तत्वेन
तदुभयान्यतरसाध्यसिद्धिरूपकार्यातिरिक्तकार्यमित्यर्थः । अ-
नेन व्यवहिताव्यवहितसङ्गतिरुक्ता । एकदेशिमतेन व्याचष्टे
*परेणेति । सम्बन्धे सति दानक्रयादिरूपे परत्वस्यैवाभावादाह
*असम्बन्धेनेति । बहुव्रीहिः । असम्बद्धेनेति पाठान्तरम् ।
कर्माकाङ्क्षायां प्रत्यासत्तेराह *भुज्यमानां भुवमिति । *पश्यत
इति । वादिन इत्यर्थः । अब्रुवत इति छेदेनाह *अब्रुवत इति ।
तत्र कर्माकाङ्क्षाशान्तये तदर्थमाह *मदीयेयमिति । षष्ठीयम् ।
*तस्या इति । तत्सम्बन्धिन्याः परेण भुज्यमानाया
इत्यर्थः । स्पष्टत्वाय पुनराह *अप्रतीति । स्पष्टत्वायोक्त-
सहितं विंशतीत्यस्यार्थमाह *अप्रतिरवमिति । अशब्दं यथा
तथेत्यर्थः । समस्तपाठो युक्त एव । विंशतिवर्षशब्दस्तदुपभोगे
लाक्षणिकः । कृतलब्धेत्यर्थे कालादूठञ् । वर्षस्याभविष्यतीत्यु-
त्तरपदवृद्धिः । एवमग्रेऽपि । तत्फलितमाह *उपभोगनिमित्तेति ।

२ । अनुपपत्तौ हेतुमाह *न हीत्यादिना । अप्रतिषेधा-
त्स्वामिनः स्वत्वानपगममुक्त्वा तावत्पर्यन्तं तादृशोपभोगेन स्वत्वा-
नुत्पत्तिमाह *नापीति । *स्वत्वमिति । उत्पद्यते इति शेषः ।
अत्र हेतुमाह *उपभोगस्य स्वत्वे प्रमाणत्वादिति । तस्य स्वत्व-
विषयकप्रामितिजनकत्वादित्यर्थः । कचित्समस्तपाठः । यथा धूम-

९८ सख्याख्यायां मिताक्षरायां व्यवहाराध्याये

स्य पर्वतादावग्निज्ञापकत्वं न तदुत्पादकत्वं तथोपभोगस्यापि स्वप्र-
मेयभूतस्वत्वज्ञापकत्वं नोत्पादकत्वम् अतो न ततस्तदुत्पत्तिरिति-
भावः । तदाह *प्रमाणेति । ननूपभोगस्य न तत्प्रमाणत्वं माना-
भावात् किं तूत्पादकत्वमेव अत आह *रिक्थेति । तत्र तस्यापा-
ठस्य तस्य तत्त्वमित्यर्थः ।

३ । तत्रापाठमेव दर्शयति *तथाहीति । गौतमवाक्यमाह
*स्वामीति । रिक्थादिषु पञ्चसु सत्सु स्वामी भवतीति सर्वसा-
धारणस्वत्वकारकहेतुपरिगणनम् । अप्रतिबन्धो दायो रिक्थ-
म् । सप्रतिबन्धो दायः संविभागः । क्रयः प्रासिद्धः । अरण्या-
दिष्वनन्यपरिगृहीततृणकाष्ठादिस्वीकरणं परिग्रहः । निध्यादि-
प्राप्तिः अधिगमः । असाधारणकारकहेतूनाह *ब्राह्मेत्यादिना ।
ब्राह्मणस्य प्रतिग्रहादिना यल्लब्धं तद् अधिकम् असाधारणं स्वत्व-
जनकमित्यर्थः । वैश्यस्य भोगरूपेण भृतिरूपेण वा यल्लब्धम्, शूद्रस्य
द्विजशुश्रूषादिना भृतिरूपेण यल्लब्धं, तद् अधिकम् असाधारणं
स्वत्वजनकम् । निर्वेशो भृतिभोगयोरित्यमरः ।

४ । ननु एवमपि पश्यत इति वचनमेव तादृशोपभोगस्य
स्वत्वहेतुत्वविधायकमस्तु इत्याशयेन शङ्कते *न चेदमिति ।
आपत्तिः प्राप्तिः । तत्र हेतुमाह *स्वत्वस्येति । एकशब्दो मात्रा-
र्थः । विधेरत्यन्ताप्राप्तप्रापणस्वभावत्वेन लोकप्रासिद्धार्थे प्रवृत्त्य-
भावादिति भावः । *एतच्चेति । तस्य तेषां च लोकसिद्धत्वमित्ये-
तदित्यर्थः ।

५ । नन्वेवमुक्तगौतमवाक्यस्य का गतिरत आह *गौतमे-
ति । शास्त्रपरिगणितैरेव हेतुभिः स्वत्वमुत्पाद्यं नापरिगणितैर-
पि चौर्यादिभिरिति नियमो ऽदृष्टायेति नियमार्थं न तु स्वत्वादि
शास्त्रमात्रसमाधिगम्यमित्येवमर्थमित्यर्थः । यद्वा तैः स्वत्वेमेव

नास्वत्वमिति तथा नियमः ।

६ । स्मृतिविरोधरूपं दोषमप्याह *अपि चेति । द्वौ ब्राह्मणा-
वितिबत् बहूनीति प्रयोगः । *विरुध्यते इति । अनागमोपभोगे-
न स्वत्वोत्पत्तावुपभोक्तुर्दण्डविधानमनुपपन्नम् । विहितस्तु दण्डः ।
अत एतद्वचनविरोधादपि न स्वत्वं तादृशोपभोगादुत्पद्यते इत्यर्थः ।

७ । ननु सति विरोधे तादृशोपभोगास्वत्वानुत्पत्तिः, स एव
नेत्याशयेनाह *न चेति । स्वाम्यसमक्षं बहुकालोपभोगेऽपि
स्वत्वानुत्पादादुपभोक्ता चोरवदृण्ड्य इति तदर्थः । *पश्यत इति ।
स्वामिनः समक्षम् अनासेधोपभोगे विंशतिवर्षादूर्ध्वं तद्धा-
निर्भवतीति उपभोगादुपभोक्तुः स्वत्वमुत्पद्यते इति तदर्थः ।
एवं च परोक्षत्वापरोक्षत्वरूपविशेषपरत्वेन न मिथो विरो-
धो येन तदभावः स्यादिति भावः । प्रतिज्ञामात्रेणार्थासिद्धेरत्र
हेतुमाह *अनागममिति । उक्तविशेषं विना सामान्येन तादृशो-
पभोक्तुर्दण्डनिर्देशाच्च तथा व्यवस्था युक्तेति भावः ।

८ । ननु तत्र सामान्योक्तावप्यत्र विशेषोक्त्या एतदन्यपरत्वं
तस्येति युक्तैव व्यवस्था ऽत आह *नोपेति । उपभोगमात्रब-
लादेव न स्वत्वसिद्धिरित्यर्थः । तथा च कथं समक्षभोगेऽपि
तन्मात्रात् स्वत्वहानिस्तदुत्पत्तिश्च । यदि तथा स्वीक्रियते तर्हि
सामान्यैतद्वचनविरोध इति भावः । नन्विदमपि परोक्षभोगवि-
षयकमेवास्तामुक्तवचनैकवाक्यतया अत आह *समक्षेति । चो'
ऽन्ते योज्यः । अनासेधेन स्वत्वानपगम उपभोगेन स्वत्वानिष्प-
त्तिश्चेति प्रागुक्तरीत्या हानिकारणाभाव इति भावः । तस्मादेत-
दनुपपत्तिस्तदवस्थेति सिद्धम् ।

९ । नन्वेवं मा ऽस्त्वस्य प्रागुक्तोऽर्थः किं त्वन्य एवेत्याह
*न चैतन्मन्तव्यमिति । इतीत्यन्तेन वक्ष्यमाणमित्यर्थः । *प्राब-

१०० सख्याख्यायां मिताक्षरायां व्यवहासध्याये

ल्येति । आध्यादिषु तदपवादत्वेन यत्पूर्वक्रियायाः प्राबल्यमुक्तं तदपवादतया भूमौ विंशतिवर्षोपभोगसहितोत्तरक्रिया प्रबला, धने तु दशवर्षोपभोगसहितेति, ईदृशस्थले आध्यादिष्वप्युत्तरैव क्रिया ग्राह्येत्येत्यर्थः । अत्र क्रिया करणम् । भूमौ विंशतिवर्षोपभोगाभावे धने च तादृशतदभावे पूर्वकृताध्यादिकमेव प्रबलं, ततोऽन्यत्र तदपेक्षयोत्तरकालकृतमेव तत्प्रबलमिति, व्यवस्येति भावः । हेतुमाह * यत इति । * तेषु, आध्यादिषु । उत्तर क्रियाया एव वस्तुतोऽभावात्पूर्वक्रियाऽपेक्षया प्राबल्यं न संभवति । सति हि धर्मीणि धर्मचिन्तनमिति भावः । तदाह * स्वमेव हीति । स्वत्वविशिष्टमेव हीत्यर्थः । तत्र हेतुमाह * न चेति । न हीत्यर्थः । वा चार्थे । प्रतिग्रहांशे युक्त्यन्तरमप्याह * अस्वस्येति ।

१० । अभ्युपेत्य एवं सति याज्ञवल्क्यस्य पूर्वापरविरोधादानर्थक्यापत्तिरपि दोषान्तरमित्याह * तथेति । अस्य श्लोकस्येत्यस्य मध्यमणिन्यायेनोभयत्रान्वयः । अपवादः अपवादत्वम् । आधौ पूर्वत उत्तरप्राबल्येऽनेन बोधितेऽग्रिमवचनेन आधौ एतदपवादतयोत्तरकार्यप्राबल्यबोधने तत्रैव विपरीताभिधानेन मिथो विरोधात्तदानर्थक्यमिति भावः । उपसंहरति * तस्मादिति । * हानिरिति । स्वत्वहान्या स्वरूपहानिरित्यर्थः ।

११ । ननु मा भूत्स्वरूपहानिः किं तु तदनन्तरं तद्विषयव्यवहारहानिरनेन प्रतिपाद्यते इत्यत आह * नापीति । तावत्पर्यन्तं परोपभोगे भोग्यवस्तुनो नष्टत्वात्तदभावनिमित्तकनृपादिकृतवास्तवव्यवहाराहानिरित्यर्थः । तत्र हेतुमाह * यत इति । उक्तेत्यत्रान्वयः । * तस्य, वादिनः । उपेक्षामित्यनेन शरीरव्यापारशून्यत्वं, तूष्णीमित्यनेन वाग्व्यापारशून्यत्वं, तेन अश्रुवत इत्यर्थलाभः । * तिष्ठतः, विद्यमानस्य । अनेन द्वि-

२असा.व्य.मा.काचित्मूर्धनस्यचफलहानिः । १०१

विधाविद्यमानत्वव्यवच्छेदः । तेन पश्यत इत्यस्यार्थस्य लाभः ।
* विपन्ने, पूर्णे समाप्ते इति यावत् । * पूर्वोक्ते, सङ्केतिते । व्यवहारहा-
नौ मुख्यहेतुमाह * उपेक्षालिङ्गेति । अन्यथा तद्विशेषणानर्थक्य-
मेवेति भावः । तथा च उक्तार्थे हेतुत्वमेवास्य वचनसुप्रानेनोपपा-
दितमिति बोध्यम् । उपेक्षायां यानि लिङ्गानि जडत्वबालत्वा-
दीनि तेषां यो ऽभावः तत्कृता तन्निमित्तैवेत्यर्थः । एवव्यवच्छे-
द्यमाह * न तु वस्त्वभावेति । पराक्रान्तत्वात्तत्सम्बन्धाभावकृत-
तदभावेत्यर्थः । उपेक्षालिङ्गेष्वसत्सु एतावत्पर्यन्तं विपन्नवस्तुनः
स्वीयत्वे किमित्यनेन व्यवहारो न कृत इति प्रत्यर्थिनोक्ते वादी
निरुत्तरो भवतीत्येवं प्रकारेण व्यवहाराभावो नारदेनोच्यते ।
उपेक्षां कुर्वत इत्युक्तेः । अन्यथा तदानर्थक्यं स्पष्टमेव । अतो
न तथा वस्तुनोऽभावकृतो व्यवहाराभावो वक्तुं शक्य इति
तात्पर्यम् ।

१२ । साधकान्तरमाह * तथेति । * विषयश्चास्य भुज्यते इति ।
विषये चास्येति पाठान्तरम् । विषये चास्य भुज्यते इति तृतीय-
पाठः । विषयो देशः । * अस्य, धनिनः । अजडश्चेदित्यादि ।

यत्किञ्चिद्दश वर्षाणि सन्निधौ प्रेक्षते धनी ।

भुज्यमानं परैस्तूष्णीं न स तल्लब्धुर्महति ॥ (मनु. ८।१४७)

इति पूर्वशेष इति मेधातिथिः । * तत्, धनिकरूपम् । * तद्धनं,
तदुत्पन्नं फलरूपम् । * इति, इत्येवं प्रकारेण । प्रथमपक्षं निराचष्टे
न वस्तुत इति । न तथा वस्त्वभावकृत इत्यर्थः ।

१३ । सर्वथा व्यवहारभङ्गे नानयोस्तात्पर्यम्, किन्तु वादि-
निरुत्तरत्वे इति प्रतिपादयन्नाह * व्यवहारेति । भवतीतीत्यन्ते-
नान्वयः । वदतीत्यस्य उदास्ते इतीत्यत्रान्वयः । अजड इत्यादि
उपलक्षणमन्येषामपीत्याह * अबाल इति । अस्येति अनन्तर-

१०२ सख्याख्यायां मिताक्षरायां व्यवहाराध्याये

योगे षष्ठी । तत्सूचितमाह #सन्निधाविति । भुज्यते इति वर्तमानसामीप्ये लङित्याह #भुक्तमिति । चकारसमुच्चयेमाह #तत्रेति । #भुज्यते, भुक्तम् । #उदास्ते, उदासीनः । अस्य फलमाह #एवमिति ।

। अथास्यान्यथा व्याख्यानमाह #अथ मतमिति । तादृशोपभोगान्न भूम्यादेः तद्विषयव्यवहारस्य च हानिः । किं तु तस्य तादृशस्य व्यवहारहानिशङ्का स्यादिति तन्निवृत्त्यर्थमासेधो विधेय इत्यासेधस्यावश्यकर्तव्यतां विधत्ते इदं वचनमित्यर्थः । तदपि व्याख्यानं दूषयति #तच्च नेति । ननु तूष्णीं न स्थातव्यमित्युपदेशः किमदृष्टार्थः उत दृष्टार्थः । न तावदन्यः, असंभवात् । व्यवहारहानिशङ्कायां सत्यां तन्निवृत्त्यर्थमुपदेशो वाच्यः । सा च कारणे सत्येव भवति नासति । तच्च कारणं विंशतिवर्षपरिमिता भुक्तिरुतान्यत् । तत्र नान्त्यः । वचने ऽनुक्तेः । नाद्य इत्याह #स्मार्त्तेति । स्मरणविषयतायोग्यकालिकभुक्त्या व्यवहारहानिशङ्कैव नोत्पद्यते साक्ष्यादिसंभवादिति भावः । नाप्यदृष्टार्थ इत्याह #तूष्णीमिति । दोषद्वयप्रतिपादकोऽयं ग्रन्थः । अविवक्षितं स्यादित्यस्योभयत्रान्वयः । तथा चैतावन्मात्राभिधित्सायामविवक्षितमनुपपन्नं स्यादित्याद्यर्थः । तूष्णीं नेति उपदेशस्यादृष्टं फलं विधिबलात्कल्प्यं यद्यपि तथापि कल्पनैव तावद्गरीयसी । किं चादृष्टसत्त्वमेव न ।

बालाग्रशतभागोऽपि न कल्प्यो निष्प्रमाणकः ।

इति न्यायात् । किं च वक्ष्यमाणप्रकारेण गत्यन्तरसंभवे तदभावमूलकतत्कल्पना ऽसंगता । एवं चादृष्टकल्पनयैवास्य सार्थक्यकल्पनायां बीजाभावान्नास्यादृष्टार्थत्वमिति भावः ।

१५। अस्योपदेशस्यादृष्टार्थत्वमभ्युपेत्याप्याह । #विंशतीति ।

असा०व्य०मा० काचित्भूमेर्धनस्यचफलहानिः । १०३

अत्र तदविवक्षितमनर्थकं स्यादित्यर्थः । अस्योपदेशस्यादृष्टफ-
लकत्वे तत्फलस्य विंशतिवर्षरूपमर्यादाऽनुक्तावपि तूष्णीं न
स्थातव्यमिति निषेधमात्रेणापि सिद्धिरिति तदुपादानमनर्थकं
स्यादिति भावः । यद्वा तदपि व्याख्यानं दूषयति *तच्च नेत्या-
दिना । असौ मदीयं क्षेत्रादिकं प्रतिग्रहादिकं विनोपभुङ्क्ते इति
स्मरणयोग्यकालिकी या भुक्तिस्तस्या व्यवहारहानिशङ्कां प्रति का-
रणत्वाभावात्तन्निवृत्त्यर्थत्वस्यैतदुपदेशस्यासम्भवात्तूष्णीं नेत्ये-
तावन्मात्रोपदेशे वाच्ये विंशतीत्यनर्थकं स्यात् । दृष्टफलाभावेनादृष्ट-
फलकल्पनायां विंशतिवर्षरूपमर्यादाऽनुक्तावपि सम्भवात् इति
भावः ।

१६ । विंशतीत्यस्योक्तमानर्थक्यं निराचष्टे *अथोच्येतेत्या-
दिना । *ऊर्ध्वं, विंशतेरिति शेषः । पश्यत इत्यनेन तूष्णीं नेत्येवो
पदिश्यते नाधिकं यद्यपि तथापि विंशतीति सार्थकम् । तथा
हि । यदि विंशतिवर्षपर्यन्तं स्वामिकृतासेधाभावेन तद्रहितं ता-
वत्कालं वस्तु कपटकृतलेख्यकमपि प्रत्यर्थिनोपभुक्तं तदा विं-
शतिवर्षोत्तरं तत्पत्रं निर्दोषमिति पत्रदोषोद्भावननिराकरणार्थ-
त्वेन तत्सार्थकमिति भावः । अत्र प्रमाणमाह *यथाहेति । *शक्त-
स्य, निराकरणे समर्थस्य । संनिधावित्यनेनासांनिध्यव्यवच्छेदः ।
*लेख्येन, कपटकृतेन । विंशद्वर्षाणीत्यार्षम् । कालाध्वनोरिति
द्वितीया । भुज्यते इति प्राग्वत् ।

१७ । इदमपि निराकरोति *तदपि नेति । तथा तस्य सा-
र्थक्ये आध्यादिष्वपि उक्तन्यायस्य तुल्यत्वेनाग्रे आधिसीमोपे-
त्यादिमूलवचनेनापवादत्वोक्त्यसङ्गत्यापत्त्या मूलयोर्मिथो विरोधा-
पत्तेरिति भावः । ननुक्तरीत्या पश्यत इत्यनेन सामान्यतो विंश-
तिवर्षोपभोगोत्तरं सर्वत्र पत्रेषु दोषोद्भावननिराकरणे प्राप्ते

१०४ सख्याख्यायां मिताक्षरायां व्यवहाराध्याये

आधिसीमोपेत्यनेन विशेषवचनेन तद्विषये तथा न, किं तु तदु-
त्तरमपि तदुद्भावनं कर्तव्यमेवेति बोध्यते इति प्रागुक्तापवादत्व-
सम्भवेन तस्य कुतो विरोधो मिथ इति चेन्न । वचनान्तरविरो-
धेनैवं व्यवस्थाया दुर्वचत्वात् । तदेतदभिप्रेत्य तद्वचनमाह
*यथाहेति । तथा च तथा ऽङ्गीकारे कात्यायनादिविरोधोऽन्य-
था मिथो विरोधः । सेयमुभयतःस्पाशा रज्जुरिति भावः । *अ-
थेति । आधिसीमापत्रयोरपि तदुत्तरं दोषोद्भावनं न, अपि तु
अदृष्टमेवेत्यस्यैतदुभयप्रतिपाद्यत्वेनैतद्विपरीततया मूलवचनयो-
र्व्यवस्थायामेतद्विरोधः । न चैतद्युक्तं, वक्ष्यमाणप्रकारेणाविरोधे-
नैवोपपत्तेरिति भावः । *सत्योऽर्थ इति । निर्दुष्टोऽर्थ इत्यर्थः ।
अन्योऽर्थ इति पाठान्तरम् ।

१८ । तमेव स्वाभिमतमाह *उच्यते इति । *इह, पश्यत इत्य-
त्र वचने । *विवक्षितेति । तात्पर्यत इति भावः । अत एवोपपा-
दयति *तथाहीति । निराक्रोशमिति उपभोगक्रियाविशेषणम् ।
*फलति । तावत्पर्यन्तं ततस्तेन लब्धेत्यादिः । ननु स्वल्पापराधे
महदनिष्टमनुचितमत आह *अस्मादिति । पश्यत इति वाक्या-
च्चेत्यर्थः । अन्यथैतस्य वैयर्थ्यं स्पष्टमेव । पदकृत्यान्याह *प-
रोक्षेति । *साक्रोशे इति । फलानुसरणं लभते एवेत्यस्यानुषङ्गः ।
अत्र हेतुमाह *अब्रुवत इति । यतोऽब्रुवत एव फलहानिरतो
ब्रुवत आक्रोशं कुर्वतः फलमस्तीति भावः । *निराक्रोशे चेति ।
फलानुसरणमित्यस्यानुषङ्गः ।

१९ । इदमप्ययुक्तमिति शङ्कते *नन्विति । *फलस्येति । फ-
लस्यापीत्यर्थः । *तद्धानिरिति । फलहानिरपीत्यर्थः । अस्तु
स्वत्वं तथापि विषयविशेषे फलहानिरूपपन्नैवेत्यर्द्धाङ्गीकारेण परि-
हरति *वादीमिति । किं फलहानिर्नास्ति कास्तीत्याकाङ्क्षायां यत्र

२असा.व्य.मा.आध्यादिषुभूमिधनयोर्नफलहानिः । १०५

फलं विद्यते त्रत हानिर्न, विपरीते विपरीतमित्याह *तस्येति ।
फलस्येत्यर्थः । स्वरूपपदं स्पष्टार्थम् । यद्वा स्वरूपतः सर्वांशेने-
त्यर्थः । *तदिति । क्षेत्रेत्यर्थः । पूगः क्रमुकः । एवं चायं पूर्वप-
क्षविषय इति भावः ।

२० । प्रकृतवचनविषयमाह *यत्पुनरिति । यत्त्वित्यर्थः ।
यत्र पुनरिति पाठान्तरम् । *स्वत्वनाश इति । सम्बन्धिनः
स्वरूपस्याभावात्सम्बन्धघटकस्वत्वस्य निवृत्तावपीत्यर्थः । *वच-
नेनेति । चौरेणापहृतं द्रव्यं स्वामिने दापयित्वा ततो यथा राज्ञा
दण्डो गृह्यते तद्वत् तादृशोपभोक्तारं पापिष्ठं तं स्वामिने तदापयित्वा
स्वयं राजा दण्डयेदिति तत्पूर्वकदण्डविधायकेन कात्यायनवचनेने-
त्यर्थः । *अपोद्यते, बाध्यते । उक्तवचनबलात्फलमूल्यादिदाने प्राप्ते
केवलं फलहानिस्तत्रानेन विधीयते इति तदपवादत्वमस्येति भावः ।
अत एवाह *राजदण्ड इति । तद्वचनबोधित इत्यर्थः । स्वत्वहेतुः
प्रतिग्रहक्रंयादिरागमः । वचने तत् क्रियाविशेषणम् । *अपवादे-
ति । तद्वद् एतद्विषये उपवादाभावाच्चेत्यर्थः । स्वोक्तमुपसंहरति
*तस्मादिति । अन्योपेक्षा नापराध इति सूचयन्नाह *स्वाम्युपे-
ति । *नष्टमिति । स्वरूपत इति भावः । *व्याख्यातमिति ।
उक्तवत् तस्यापि फलहानिपरतया सुयोजत्वात् ॥ २४ ॥

मि० अस्यापवादमाह ।

या० आधिसीमोपनिक्षेपजडबालधनैर्विना ।

तथोपनिधि राजस्त्रीश्रोत्रियाणां धनैरपि ॥ २५ ॥

मि० आधिश्च सीमा च उपनिक्षेपश्च आधिसी-
मोपनिक्षेपाः । जडश्च बालश्च जडबालौ तयो-
र्धने जडबालधने । आधिसीमोपनिक्षेपाश्च जडबाल-

१०६ सख्याख्यायां मिताक्षरायां व्यवहाराध्याये

धने च आधिसीमोपनिक्षेपजडबालधनानि । तैर्विना ।
उपनिक्षेपो नाम रूपसंख्याप्रदर्शनेन रक्षणार्थं पर-
स्य हस्ते निहितं द्रव्यम् ।

यथाह नारदः, (व्य० प० २।१)

स्वं द्रव्यं यत्र विस्रंभान्निक्षिपत्यविशङ्कितः ।

निक्षेपो नाम तत्प्रोक्तं व्यवहारपदं बुधैः ॥ इति ।
उपनिधानमुपनिधिः । आध्यादिषु पश्यतोऽश्रुवतोऽपि
भूमेर्विशतेरूर्ध्वं धनस्य दशभ्यो वर्षेभ्य ऊर्ध्वमपि उपच-
यहानिर्न भवति । पुरुषापराधस्य तथाविधस्याभावात् ।
उपेक्षाकारणस्य तत्र तत्र संभवात् । तथाहि । आधेरा-
धित्वोपाधिक एव भोग इत्युपेक्षायामपि न पुरुषापरा-
धः । सीम्नाश्चिरकृततुषाङ्गारादिचिह्नैः सुसाधत्वादुपे-
क्षा संभवति । उपनिक्षेपोपनिध्योर्भुक्तेः प्रतिषिद्ध-
त्वात् प्रतिषेधातिक्रमोपभोगे च सोदयफललाभादु-
पेक्षोपपत्तिः । जडबालयोर्जडत्वाद्बालत्वादुपेक्षा यु-
क्तैव । राज्ञो बहुकार्यव्याकुलत्वात् । स्त्रीणामज्ञानात्
अप्रागल्भ्याच्च । श्रोत्रियस्याध्ययनाध्यापनतदर्थवि-
चारानुष्ठानव्याकुलत्वादुपेक्षा युक्तैव । तस्मादाध्या-
दिषु सर्वत्रोपेक्षाकारणसंभवात् समस्तभोगे निरा-
क्रोशे च न कदाचिदपि फलहानिः ॥ २५ ॥

१ । यथाश्रुतप्रकारद्वयेऽप्यनुपपत्तेराह *आधिश्चेत्यादिना ।
लघ्वक्षरत्वाज्जडस्य पूर्वनिपातः । अत्र द्वन्द्वस्वरूपप्रतिपादने ता-
त्पर्यं न तु क्रमे । तथा च जडेत्यादि संसाध्य तेन सहोपनिक्षे-
पादिभिस्त्रिभिर्व्युत्क्रमेण त्रिवारं द्वन्द्वः कार्यः । यथाश्रुते तु आ-
धिशब्दस्य ध्यन्तत्वात्पूर्वनिपातसम्भवेऽपि द्वितीयद्वन्द्वे जडेत्या-

२असा.व्य.मा.आध्यादिषुभूमिधनयोर्नफलहानि।१०७

हेः पूर्वनिपातः स्यात् । अनित्यत्वं त्वगतिकगतिः । अत उक्तैव
तिन्यार्याया । उपनिधिना उपनिक्षेपस्य भेदं दर्शयन्नेतदर्थमा-
*उपनिक्षेपो नामेति । तथा च रूपसंख्ये अदर्शयित्वा रक्ष-
गार्थं यद्दीयते स उपनिधिः । स्वमुद्राङ्कितग्रन्थिकरणमुभयत्र
मानम् । अत एव तत्र भोगाभाव इति बोध्यम् । अत्र उपेत्यविव-
क्षेतमिति सूचयन्नाह *यथाहेति । स्वमित्यस्य यदित्यादिः । *यत्र,
रस्तहे । *विस्मृभात्, विश्वासात् । अनेन रूपसंख्याप्रदर्शनं
सूच्यते । अविशङ्कित इत्यनेन रक्षणार्थत्वं सूच्यते । तथोपनिधी-
ते भिन्नं वाक्यम् । सामान्ये नपुंसकम् । विनायोगे द्वितीयैक-
चनम् । तद्विना चेत्यर्थः । तद्रूप्यर्थस्तु उक्तः । योगार्थमाह
*उपनिधानमिति । अभ्यार्हितत्वाविवक्षया राजशब्दस्य पूर्वनि-
पातः । धनैरपीत्यत्र विनेत्यस्यानुपङ्गो बोध्यः । इदं च पूर्ववा-
प्येन पश्यत इत्यनेनान्वेति । तथा च तदेकवाक्यता शाब्दी ।

२ । अथ तात्पर्यार्थमाह *आध्यादिष्विति । अत्रुवत इति छे-
ः । अपिना ऽन्यसमुच्चयः । अग्रिमापिना प्राक्त्वसमुच्चयः ।
*उपचयेति । फलहानिर्न भवतीत्यर्थः । अत्र हेतुमाह *पुरुषेति ।
त्वामीत्यर्थः । स्वल्पसत्त्वेऽपि न दोष इत्याह *तथाविधेति ।
नेदृशं फलं तादृशेत्यर्थः । अत्र हेतुमाह *उपेक्षेति । *तत्र तत्र,
आध्यादिषु । *आधित्वोपाधिक एवेति । आधित्वनिमित्तक
इत्यर्थः । आधिक्योपाधिक इति पाठान्तरम् । तत्र आधिक्यं
वृद्धिः । *चिरकृतेति । पूर्वतरकृतेत्यर्थः । चिरधृतेति पाठा-
न्तरम् । सुसाधत्वादिति पाठः । सुसाधनत्वादिति पाठान्तरम् ।
शैलक्रमबोधने तात्पर्यादाह *उपनिक्षेपेति । अन्यथाऽल्पाच्-
तरत्वात्पूर्वनिपाते वैपरीत्यं स्यात् । प्रतिषिद्धत्वादित्यस्योपेक्षो-
पत्तिरित्यत्रान्वयः । निधानकाले तत्कृतं प्रतिषेधमुल्लङ्घ्य भो-

१०८ सख्याख्यायां मिताक्षरायां व्यवहाराध्याये

गे क्रियमाणे आह #प्रतिषेधेति । षष्ठीतत्पुरुषपूर्वपदकतृतीयातत्पुरुषः । चो व्युत्क्रमे । फललाभाच्चेत्यर्थः । #व्याकुलत्वादिति । उपेक्षा युक्तैवेत्यस्यानुषङ्गः । एवमग्रेऽपि । #तदर्थेति । विचारानुष्ठानयोर्द्वन्द्वं कृत्वा तदर्थशब्देन षष्ठीतत्पुरुषं कृत्वा पुनस्त्रयाणां द्वन्द्वं कृत्वा तृतीयातत्पुरुष इति भावः । उपसंहरति #तस्मादिति । #कदाचिदिति । विंशतेः पूर्वं तदनन्तरं चेत्यर्थः ॥ २५ ॥

मि० आध्यादिषु दण्डविशेषप्रतिपादनार्थमाह ।

या० आध्यादीनां विहर्तारं धनिने दापयेद्धनम् ।

दण्डं च तत्समं राज्ञे शक्त्यपेक्षमथापिवा ॥ २६ ॥

मि० आध्यादीनां श्रोत्रियद्रव्यपर्यन्तानां चिरकालोपभोगबलेनापहर्तारं विवादास्पदीभूतं धनं स्वामिने दापयेदित्यनुवादः । दण्डं च तत्समं विवादास्पदीभूतद्रव्यसमं राज्ञे दापयेदिति विधिः । यद्यपि गृहक्षेत्रादिषु तत्समो दण्डो न सम्भवति तथापि—

मर्यादायाः प्रभेदे च सीमतिक्रमणे तथा । (याज्ञ. २।१५५) इत्यादिवक्ष्यमाणो दण्डो द्रष्टव्यः अथ तत्समदण्डेनापहर्तुर्दमनं न भवति बहुधनत्वेन, तदा शक्त्यपेक्षं धनं दापयेत् । यावता तस्य दर्पोपशमो भवति तावहापयेत् । दण्डो दमनादित्याहुस्तेनादान्तान् दमयेदिति दण्डग्रहणस्य दमनार्थत्वात् । यस्य तु तत्सममपि द्रव्यं नास्ति सोऽपि यावता पीड्यते तावहाप्यः । यस्य पुनः किमपि धनं नास्ति असौ धिग्दण्डादिना दमनीयः ।

तथाच मनुः,

(अ० ८।१२९)

१असा०व्य०मा० आध्यायपहारे दण्डः । १०९

धिग्दण्डं प्रथमं कुर्याद्वाग्दण्डं तदनन्तरम् ।

तृतीयं धनदण्डं तु वधदण्डमतः परम् ॥

वधदण्डोऽपि शारीरो ब्राह्मणव्यतिरिक्तानां द-
शधा दर्शितः ।

यथाह मनुः, (अ० ८।१२४।१२४)

दश स्थानानि दण्डस्य मनुः स्वायम्भुवोऽब्रवीत् ।

त्रिषु वर्णेषु यानि स्युरक्षतो ब्राह्मणो व्रजेत् ॥

उपस्थमुदरं जिह्वा हस्तौ पादौ च पञ्चमम् ।

चक्षुर्नासा च कर्णौ च धनं देहस्तथैव च ॥ इति ।

एतेषां यन्निमित्तोऽपराधस्तत्रैवोपस्थादौ निग्रहः कार्यं
इति द्रष्टव्यम् । कर्म वा कारयितव्यो बन्धनागारं
वा प्रवेशयितव्यः ।

यथोक्तं कात्यायनेन,

धनदानासहं बुध्वा स्वाधीनं कर्म कारयेत् ।

अशक्तौ बन्धनागारं प्रवेश्यो ब्राह्मणादृते ॥ इति ।

ब्राह्मणस्य पुनर्द्रव्याभावे कर्मवियोगादीनि प्र-
योज्यानि ।

यथाह गौतमः, कर्मवियोगविरूपापननिर्वासना-
ङ्गकरणादीन्यवृत्ताविति ।

नारदेनापि, (व्य० प० १४ । श्लो० ८।९।१०)

वधः सर्वस्वहरणं पुरान्निर्वासनाङ्गने ।

तदङ्गच्छेद् इत्युक्तो दण्ड उत्तमसाहसः ॥

अविशेषेण सर्वेषामेष दण्डविधिः स्मृतः ।

इत्युक्तोक्तम्,

वधादृते ब्राह्मणस्य न वधं ब्राह्मणोऽर्हति ॥

११० सख्याख्यायां मिताक्षरायां व्यवहाराध्याये

शिरसो मुण्डनं दण्डस्तस्य निर्वासनं पुरात् ।
ललाटे चाभिशास्ताङ्कः प्रयाणं गर्दभेन च ॥ इति ।

अङ्कने च व्यवस्था दर्शिता, (मनु० ९।२३७)

गुरुतल्मे भगः कार्यः सुरापाने सुराध्वजः ।

स्तेये तु श्वपदं कार्यं ब्रह्महण्यशिराः पुमान् ॥ इति ।

यत्तु चक्षुर्निरोधो ब्राह्मणस्येत्यापस्तम्बेनोक्तम्,
ब्राह्मणस्य पुरान्निर्वासनसमये वस्त्रादिना चक्षुर्निरोधः
कर्तव्य इति तस्यार्थो, न चक्षुरुद्धरणम् । “अक्षतो
ब्राह्मणो ब्रजेत्” “न शारीरो ब्राह्मणे दण्ड” इत्यादि-
मनुगौतमवचनानादिविरोधात् । इत्यलं प्रसङ्गेन ॥२६॥

बा० १ । *आध्यादिषु, अपहियमाणेषु । अव्यवाहितग्रहण-
सम्भवे व्यवहितग्रहणे मानाभावादाह *श्रोत्रियेति । अ-
पहारे निमित्तमाह *चिरेति । धनमित्यस्यार्थमाह *विवा-
देति । *अनुवाद इति । निह्वे भावितो दद्यादित्यनेनैवास्यार्थस्य
विहितत्वेन दानेनैव दापनस्याप्याक्षिप्तत्वादिति भावः ।

२ । तृतीयपादार्थमाह *दण्डं चेति । तत्सममित्यस्य व्या-
ख्या *विवादेति । अनुषङ्गेणाह *दापयेदिति । *विधिरिति ।
प्राद्विवाकादेरिति शेषः ।

३ । नन्वयमपि विधिर्न, निह्वे इत्यत्र राज्ञे च तत्सममि-
त्यनेनैव प्रकृतधनसमदण्डस्यापि विहितत्वादिति चेन्न । तस्य
ऋणादानमात्रविषयत्वेनासर्वविषयत्वेन प्रकृते ऽप्राप्तेः । सर्व-
विषयत्वेऽपि तत्र तत्र विहितदण्डस्य राज्ञे च तत्सममित्यनेना-
नुवादात् । अतो न दोषः । प्रतिपादितमिदं तत्रैव । तदेतत्
ध्वनयन्नेवाह *यद्यपीति । गृहान्तरादिरूपदण्डदानस्यासम्भवे-
नाशक्यत्वात् । यद्यपि शक्तस्यास्ति सम्भवस्तथापि साम्यं दु-

र्षटम् । तथाच आध्यादिसर्वविषयत्वमेतस्यानुपपन्नमिति भावः ।
आदिना—

क्षेत्रस्य हरणे दण्डा अधमोत्तममध्यमाः । (या.व.व्य.श्लो. १५५)

इत्युत्तरार्धपरिग्रहः । *दण्ड इति । तत्रेति शेषः । तथा च
तत्सममित्यनेन तादृशे स्थले वक्ष्यमाण एव मूल्यसाम्यद्वारा
दापनीयत्वेनास्य दण्डो विधीयते इति भावः । नन्वेवमत्राग्रे
चैकस्यैवार्थस्य विधानादन्यतरस्याविधित्वं स्यादिति चेन्नावक्ष्य-
माणस्थले दण्डस्वरूपाविधिरत्र तु प्राप्तदण्डानुवादेन दापनविधि-
रित्येवमुभयत्र विधिसम्भवात् ।

४ । तुर्यपादार्थमाह *अथेति । बह्विति पूर्वान्वयि । शक्य-
पेक्षत्वस्य मर्यादामाह *यावतेति । एतल्लाभोपायमाह *दण्ड इति ।
*तेन, दण्डेन । *दण्डेति । अत्र गौतमीये दण्डग्रहणस्य दमना-
र्थत्वस्योक्तत्वात् इत्यर्थः । तथा च तस्य योगरूढत्वेन योगवशेन
तल्लब्धमिति भावः । अनेनैवाधिकस्येव न्यूनस्यापि विनिगम-
काभावात्तथोक्त्वा संग्रह इत्याह *यस्य त्विति । एवमेवानेनै-
व लब्धं विशेषान्तरमाह *यस्य पुनरिति । यस्य त्वित्यर्थः ।
ननु धिग्दण्डादेर्दण्डत्वमेवादावसिद्धं, सिद्धेऽपि वा दण्डत्वे त-
द्विधिः कुतो ऽवगम्यते इत्यत आह *तथा चेति । धिग्दण्डो धि-
क् धिगिति कुत्सनम् । वाग्दण्डः परुषवाक्यवचनात्मकः । धन-
दण्डो धनापहारः । बन्धदण्डः शारीरो बन्धरोधादिर्जीवित-
वियोगान्तः ।

५ । एते च चतुर्विधा दण्डा व्यस्ता एकैकशः, समस्ता द्वि-
त्रास्त्रिचतुरा वा अपराधानुसारेण प्रयोक्तव्याः । तदुक्तं—

मनुना, (अ. ८ । श्लो. १३० ।)

बधेनापि यदा त्वेताभिग्रहीतुं न शक्नुयात् ।

११२ सख्याख्यायां मिताक्षरायां व्यवहाराध्याये

तदैषु सर्वमप्येतत्प्रयुञ्जीत चतुष्टयम् ॥ इति ।

* वधेनापि, ताडनेनापि। अपिरन्यसमुच्चये । उक्तक्रमेण पूर्व-पूर्वासाध्ये उत्तरः उत्तरः प्रयोक्तव्यः । तथा चात्र प्रथमतदनन्तर-तृतीयातः परश्चब्दा धिग्दण्डवाग्दण्डधनदण्डवधदण्डानां मध्ये पूर्वपूर्वापेक्षयोत्तरोत्तरस्याधिक्यप्रतिपादका न तु सर्वेष्वप्यपराधेषु प्रथमादिक्रमेण कर्तव्यताप्रतिपादका इति बोध्यम् । अयं पाठः प्रागुक्तस्य धिग्दण्डस्त्वथेति मूलस्य संवादी ।

६ । मेधातिथिना तु आद्ययोर्व्यत्ययेन पाठं धृत्वा यो गुण-वानीषत्प्रथममेवापराधं कृतवान् स वाचा निर्भर्त्स्यः, साधु गुणवानसि मा पुनरेवं कार्षीरिति । तथोच्यमानो यदि ततो न निवर्त्तते तदा धिग्दण्डेन कुत्साविशिष्टैः परुषवचनैर्निर्भर्त्स्यः । एवमग्रेऽपीति व्याख्यातम् ।

७ । नारदेन तु दण्डद्वैविध्यमुक्तम् । तथाहि,

शारीरश्चार्थदण्डश्च दण्डस्तु द्विविधः स्मृतः ।

शारीरस्ताडनादिस्तु मरणान्तः प्रकीर्तितः ॥

काकिण्यादिस्त्वर्थदण्डः सर्वस्वान्तस्तथैव च । इति ।

द्विविधोऽप्यपराधानुसारेणानेकधा भवति । आह स्म स एव, शारीरो दशधा प्रोक्तो ह्यर्थदण्डस्त्वनेकधा । इति ।

इदं च दण्डकथनम् ब्राह्मणादिसर्वविषयम् । न च राजा सर्वस्येष्टे ब्राह्मणवर्जमिति गौतमाब्र ब्राह्मणा दण्ड्या इति वा-

१ इमौ श्लोकौ नारदस्मृतौ परिशिष्टभागे उपलभ्येते । शारीर-
श्चार्थदण्डश्चेत्यस्योत्तरार्धः शारीरो दशधा प्रोक्त इति अग्रे वर्तते ।
५३ । ५४ श्लोकौ । शारीरस्ताडनादिरिति श्लोकेऽपि पूर्वार्धोत्तरा-
र्धयोः विपर्यासो दृश्यते ।

च्यम् । तस्य प्रशंसार्थत्वात् । न चैवं षड्भिः परिहार्यो राज्ञेति प्रागुक्तस्वोक्तिविरोध इति वाच्यम् । अस्यैतदव्यवहितपूर्वतनेन स्वेनैव “स एष बहुश्रुतो भवति लोकवेदवेदाङ्गविद्वाकोवाक्येति-
हासपुराणकुशलस्तदपेक्षस्तद्वृत्तिश्चाष्टाचत्वारिंशता मंस्कारैः सं-
स्कृतस्त्रिषु कर्मस्त्रभिरतः षट्सु वा सामयिकाचारिकेष्वभिवि-
नीत” इत्यनेन प्रतिपादितबहुश्रुतविषयत्वेन ब्राह्मणमात्रविषय-
त्वाभावात् । प्रतिपादितमिदमधस्तात् व्याख्यातं च ।

८ । तदेतत् ध्वनयन्विशेषमाह *वधदण्डोऽपीति । *ब्राह्म-
णव्यतिरिक्तानां, ब्राह्मणव्यतिरिक्तानां तु । क्वचित्तथैव पाठः ।
अत्र क्वचिद्वधदण्डोऽपि शरीरो ब्राह्मणव्यतिरिक्तानां नवधा
दर्शित इति पाठः । स च वक्ष्यमाणाद्यव्याख्यानानुकूलः ।
आद्यपाठस्तु द्वितीयव्याख्यानानुकूलो दश स्थानानीत्युक्ति-
स्वरससिद्धः । शरीरो दशधा प्रोक्त इति नारदसंवादी चे-
ति बोध्यम् । तत्र मानमाह *यथाहेति । त्रिषु क्षत्रियवैश्यशूद्रेषु
वर्णेषु यानि दण्डस्य स्थानानि तानि दश सोऽब्रवीदित्यर्थः ।
इदमुपलक्षणमनुलोमादेरपि । तदेतत् ध्वनयन्माह *अक्षत इति ।
शरीरसकलवधदण्डरहित इत्यर्थः । *व्रजेत्, राजगृहात् पुराद्वा ।
*पञ्चमं, स्थानम् । अव्यवहितेनान्वेति । स्थानशब्दोऽत्र विषयपरः ।
तत्तत्प्रदेशे पीडनीय इति तात्पर्यम् । न च धनदण्डस्य पृथग्वि-
हितत्वाच्छरीरभेदमध्ये तदुक्तिः पुनरयुक्ता ऽसम्बद्धा चेति
वाच्यम् । धनकृतापराधे तद्दण्ड एव नान्य इत्येतदर्थं पुनस्तदु-
क्तेः । तन्मध्ये लेखस्तु तत्तुल्यत्वप्रतिपादनाय । यद्वा तत्पीडया
शरीरपीडापरोऽयमन्य एव ततो धनदण्डादिति प्रकारान्तरमत्र
मेधातिथिनोक्तं, तत् तत एव बोध्यम् ।

१ एतच्चिह्नमध्यस्थः पाठः पुस्तकान्तरेऽस्ति ।

११४ सख्याख्यायां मिताक्षरायां व्यवहाराध्याये

९ । अव्यवस्थानिरासायोक्तेस्तात्पर्यमाह *एतेषां चेति । उपस्थादीनां मध्ये इत्यर्थः । उपस्थमत्र स्त्रीपुंसयोः प्रजनोत्पादकम् । यत्र च दण्डविशेषो नाम्नातस्तत्र यस्य यत्कृतापराधस्तत्रैव पीडनीयः । तत्रागम्यागमने उपस्थनिग्रहः । अभक्ष्यभक्षणे उदरनिग्रह आहारनिवृत्त्यादिना । वाग्दण्डपारुष्ये जिह्वायाः । स च छेदः । चौरे हस्तयोः । पादजे बलवद्व्यतिक्रमात् पादयोः । राजदारादिदृक्षायां चक्षुषोः । तदनुलेपनाद्याजिघ्रतो नासिकायाः । राजादिरहस्यं भित्त्याद्यन्तरे शृण्वतः कर्णयोः । महापातकिनो मारणे देहस्येति बोध्यम् ।

१० । ननु आध्याद्यपहारे महादोषे अकिञ्चनस्य धिग्दण्डाद्युक्तमयुक्तं, तस्य स्वल्पापराधविषयत्वात्, अतः तत्रैव पक्षान्तरमप्याह *कमेति । अत्र क्रमोऽप्येवमेव बोध्यः । मेधातिथ्युक्तेः, अग्रेऽशक्तावित्युक्तेश्च । अत्र मानमाह *यथोक्तमिति । *धनेति । सर्वथा धनदानाक्षमं ज्ञात्वा स्वाधीनं कर्म कारयेदित्यर्थः । *अशक्तौ, कर्मकरणाशक्तौ । ब्राह्मणादृते इति उभयोः शेष इति ध्वनयन्नाह *ब्राह्मेति । *पुनः, तु । अधिकरणस्य शेषत्वविवक्षया षष्ठी, प्रयोज्यानीत्यस्य कर्त्तव्यानीत्यर्थो वा । *अवृत्ताविति । अवृत्तौ दुराचारेऽन्यायिनि ब्राह्मणे स्वव्यापारनिरोधान्यायप्रख्यापनादीनि कर्त्तव्यानीत्यर्थः । ब्राह्मणे इति प्रकृतत्वाल्लब्धम् । *नारदेनापीति । उक्तोक्तमित्यत्रान्वयः । वधः प्राणवियोगानुकूलव्यापारः । निर्वासनेत्यस्य नित्यसापेक्षत्वेन पुरादिति विशेषणान्वितत्वेऽपि समासः । *तदङ्गेति । यदङ्गकृतोऽपराधस्तदङ्गेत्यर्थः । *वधादृते इति । एष दण्डविधिः स्मृत इत्यस्यानुषङ्गः । तदेव विशदयति *न वधमिति ।

११ । वधानुकल्पमाह *शिरस इति । अत एव—

मनुः, (अ. ८ ।)

अब्राह्मणः सङ्ग्रहणे प्राणान्तं दण्डमर्हति । (श्लो. ३५९ ।)

मौण्ड्यं प्राणान्तिको दण्डो ब्राह्मणस्य विधीयते ।

इतरेषां तु वर्णानां दण्डः प्राणान्तिको भवेत् ॥ (श्लो. ३७९)

न जातु ब्राह्मणं हन्यात्सर्वपापेष्ववस्थितम् ।

राष्ट्रादेनं बहिः कुर्यात्समग्रधनमक्षतम् ॥ (श्लो. ३८८ ।)

न ब्राह्मणवधाद् भूयानधर्मो विद्यते भुवि ।

तस्मादस्य वधं राजा मनसाऽपि न चिन्तयेत् ॥ इति ।

श्लो. ३८१ ।

यमोऽपि,

सर्वेषामेव वर्णानामन्योन्यस्यापराधिनाम् ।

शारीरं धनसंयुक्तं दण्डं धर्म्यं प्रकल्पयेत् ॥

जगत्सर्वमिदं हन्यात् ब्राह्मणस्य न तत्समम् ।

तस्मात्तस्य वधं राजा मनसाऽपि न चिन्तयेत् ॥

अवध्यान् ब्राह्मणान् प्राहुः सर्वपापेष्ववस्थितान् ।

यद्यद्विषेषु कुशलं तत्तद्राजा समाचरेत् ॥ इति ।

मुमन्तुरपि,

नाततायिवधे दोषोऽन्यत्र गोब्राह्मणवधादिति ।

बृहस्पतिरपि,

महापातकयुक्तोऽपि न विप्रो वधमर्हति ।

निर्वासनाङ्कने मौण्ड्यं तस्य कुर्यान्नराधिपः ॥ इति ।

बधादृते ब्राह्मणस्य दण्डो भवति कर्हिचित् ।

अवध्या ब्राह्मणा गावो लोके ऽस्मिन्वैदिकी स्मृतिः ॥

इति स्मृत्यन्तरमपि ।

१२ । *पुरादिति । अत एव—

११६ सख्याख्यायां मिताक्षरायां व्यवहाराध्याये

मनुः. (अ. ९ । श्लो. २३८ । २३९)

असम्भोज्या असंयाज्या असम्पाठ्याविवाहिनः ।

चरेयुः पृथिवीं दीनाः सर्वधर्मबहिष्कृताः ॥

ज्ञातिसम्बन्धिभिस्त्वेते त्यक्तव्याः कृतलक्षणाः ।

निर्दया निर्नमस्कारास्तन्मनोरनुशासनम् ॥ इति ।

१३ । * ललाटे चेति । अत एव

बृहस्पतिः,

हस्ताङ्घ्रिलिङ्गनयनं जिह्वा कर्णौ च नासिका ।

ग्रीवा पादार्द्धसन्दंशं ललाटौष्ठं गुदं कटिः ॥

स्थानान्येतानि दण्डस्य निर्दिष्टानि चतुर्दश ।

ललाटेऽङ्गो ब्राह्मणस्य नान्यो दण्डो विधीयते ॥ इति ।

१४ । * प्रयाणमिति । अत एव—

यमः,

ब्राह्मणस्यापराधेषु चतुर्ध्वेव विधीयते ।

शिरसौ मुण्डनं दण्डः पुरास्त्रिर्मासनं तथा ॥

प्रख्यापनार्थं पापस्य प्रयाणं गर्दभेन च ।

ललाटे चाङ्गकरणं कुर्याद्राजा यथाविधि ॥ इति ।

* दर्शितेति । मनुनेति शेषः । * गुर्विति ।

ब्रह्महा च सुरापश्च स्तेयी च गुरुतल्पगः ।

एते सर्वे पृथक् ज्ञेया महापातकिनो नराः ॥ (अ. ९ । २३५ ।)

चतुर्णामपि चैतेषां प्रायश्चित्तमकुर्वताम् ।

शारीरं धनसंयुक्तं दण्डं धर्म्यं प्रकल्पयेत् ॥ २३६ इत्यादिः ।

* मुरेति । सुरासम्बन्धी यो ध्वजः स कार्य इत्यर्थः ।

* श्वपदं, शुनः पदम् । अशिराः कबन्धः ।

ब्राह्मणस्य च ब्रह्महत्यागुरुतल्पसुवर्णस्तेयसुरापानेषु कब-

न्यभगश्वपदध्वजांस्तप्तेनायसेन ललाटेऽङ्कयित्वा विषयान्ते नि-
र्वासनमिति बौधायनः ।

ब्राह्मणस्यापराधेषु चतुर्ष्वङ्को विधीयते ।

गुरुतल्पे सुरापाने स्तेये ब्राह्मणार्हिसने ॥

गुरुतल्पे भगः कार्यः सुरापाने सुराध्वजः ।

स्तेये तु श्वपदं कृत्वा शिखिपित्तेन पूरयेत् ॥

विशिराः पुरुषः कार्यो ललाटे द्विजघातिनः ।

असम्भाष्यस्तु कर्त्तव्यस्तन्मनोरनुशासनम् ॥ इति नारदः ।

व्य. प. १८ । श्लो. (४३ । ४४ । ४५ ।)

शिलाञ्जनं शिखिग्रीवमित्यमरः । अस्यापवादोऽपि मनु-
नोक्तः, (अ. ९ । श्लो. २४० । २४१)

प्रायश्चित्तं तु कुर्वाणाः सर्वे वर्णा यथोदितम् ।

नाङ्ग्या राज्ञा ललाटे स्युर्दाप्यास्तूतमसाहसम् ॥

आगःसु ब्राह्मणस्यैव कार्यो मध्यमसाहसः ।

निर्वास्यो वा भवेत् राष्ट्रात्सद्रव्यः सपरिच्छदः ॥ इति ।

परिच्छदशब्देन पुत्रदारभृत्यहस्त्यश्ववादिसम्पदुच्यते । स-
गरिग्रह इति पाठान्तरेऽप्येवम् । तदङ्गच्छेदोऽपि ब्राह्मणस्य ना-
स्तीति प्रतिपादयन् विरोधं परिहरति *यच्चिति । *आपस्तम्बे-
नोक्तमिति । आपस्तम्बवचनमिति पाठान्तरम् । *न चक्षुरुद्ध-
णमिति । न चक्षुषोरुद्धरणं तस्यार्थ इत्यर्थः । क्वचित्तथैव
पाठः । मनुं प्रागुक्तमाह *अक्षत इति । गौतममाह *न शा-
रीरो ब्राह्मणे दण्ड इति । प्रथमादिना प्रागुक्तमनुगौतमवचना-
न्तरपरिग्रहः । द्वितीयादिना—

न त्वङ्गभेदं विप्रस्य प्रवदन्ति मनीषिणः ।

तपसा चेज्यया चैव ब्राह्मणः पूयते सदा ॥

११८ सख्याख्यायां मिताक्षरायां व्यवहाराध्याये

इति हारीतस्य,

सर्वत्र त्रयाणां वर्णानां धनहारको वधबन्धक्रियारूपयोगे
महत्स्वपि पातकेषु विवासकरणं ब्राह्मणस्य प्रायश्चित्तानि वा
शोधनम् आगीड्यो हि ब्राह्मण इति शङ्खलिखितयोः, प्रागुक्तस्मृ-
तीनां च परिग्रहः । सर्वस्वहरणमपि ब्राह्मणस्य नास्ति । स-
द्रव्यः सपरिच्छद इत्यग्रे—

इतरे कृतवन्तस्तु पापान्येतान्यकामतः ।

सर्वस्वहारमर्हन्ति कामतस्तु प्रवासनम् ॥

इति मनूक्तेः । (अ. ९।२४२ ।)

त्रयाणां वर्णानां धनापहारवधबन्धनक्रियाविवासनाङ्क-
करणं, न ब्राह्मणस्येति शङ्खोक्तेश्च । तत्र धनापहारः सर्वस्वापहारो
विवाक्षितो वधसाहचर्यात् । शारीरस्त्ववरोधादिरिति प्रागुक्तनार-
दीये वधसर्वस्वहरणयोः पाठाच्चेति । तस्मात् ब्राह्मणस्य शारीर-
सर्वोऽपि दण्डो नास्ति कदाचिदपि । प्रागुक्तस्मृतिकदम्बात् ।

* आचार्यं च प्रवक्तारं पितरं मातरं गुरुम् ।

न हिंस्यात् ब्राह्मणान् गाश्च सर्वाश्चैव तपस्विनः ॥

(म. अ. ४ । श्लो. १ ६ २ ।)

इति मनूक्तेश्च । धनदण्डमध्ये सर्वस्वहरणं नास्ति । तद-
न्यधनदण्डस्त्वस्त्येव । समग्रधनमिति तु कृतसाहसविषयम् ।
ब्राह्मणे साहसः पूर्वं इति मनूक्तमप्येवम् । तथा च धिग्दण्ड-
बाग्दण्डौ मौण्ड्यं यत्किञ्चिदर्थदण्डो विवासनाङ्ककरणगर्दभप्रया-
णानि च पर्यवसितानि । इदमपि प्रायश्चित्तानिच्छोः । तदिच्छो-
स्तु तदेव नैतत् । एवं बहुश्रुतस्यापि न किञ्चित् । किं तु स्व-
यमेव निष्कृतिं कुर्यात् । साऽपि स्वल्पा प्रायश्चित्तप्रकरणे स्फुटी-
भविष्यति । अत एवात्रापि साक्षिप्रकरणे मूले उक्तम्,

(या. अ. २ । श्लो. ८१ । ८२ ।)

पृथक् पृथक् दण्डनीयाः कूटकृत्साक्षिणस्तथा ।

विवादात् द्विगुणं दण्डं विवास्यो ब्राह्मणः स्मृतः ॥

यः साक्ष्यं श्रावितोऽन्येभ्यो निहनुते तत्तमोदृतः ।

स दाप्योऽष्टगुणं दण्डं ब्राह्मणं तु विवासयेत् ॥ इति ।

स्तेयप्रकरणेऽपि, (या. अ. २ । श्लो. २७० ।)

सचिह्नं ब्राह्मणं कृत्वा स्वराष्ट्रादिप्रवासयेत् ।

इत्युक्तम् । मनुनाऽप्युक्तं, (अ. ८ । श्लो. १२३ ।)

कौटसाक्ष्यं तु कुर्वाणांस्त्रीन्वर्णान्धार्मिको नृपः ।

प्रवासयेद्दण्डयेत्वा ब्राह्मणं तु विवासयेत् ॥ इति ।

अस्यार्थोऽग्रे स्फुटीभविष्यति । अत्र प्रवासः ओष्ठच्छेदनं

जिह्वाच्छेदनं प्राणवियोजनं चेति यथायथं बोध्यम् । विवासो
निष्कासनं नग्रीकरणं वा गृहभङ्गो वेति यथायथं बोध्यम् ।

तत्रेयं व्यवस्था । लोभादिकारणविशेषपरिज्ञाने ऽनभ्यासे च
ब्राह्मणस्यापि तत्र तत्रोक्तो ऽर्थदण्ड एव अभ्यासे त्वर्थदण्डो

विवासनं च । तत्रापि जातिद्रव्यानुबन्धाद्यपेक्षया विवासनं नग्री-
करणं गृहभङ्गो देशाभिर्वासनं चेति व्यवस्था द्रष्टव्या । लोभा-

दिकारणविशेषपरिज्ञाने ऽभ्यासे चाल्पविषये कौटसाक्ष्ये ब्राह्म-
णस्यापि क्षत्रियादिवदर्थदण्ड एव । महाविषये तु देशाभिर्वास-

नमेव । अत्राप्यभ्यासे सर्वेषामेव मनूक्तं बोध्यम् । अकिञ्चनस्य
तु तस्य निमित्ततारतम्येन मौण्ड्याङ्गकरणगर्दभप्रयाणधिगदण्ड-

वागदण्डाः क्रमेण बोध्या इति । न च समग्रधनमित्याद्युक्त्या
ब्राह्मणस्यार्थदण्डो नास्तीति वाच्यम् । अर्थदण्डाभावे शारीर-

दण्डे च निषिद्धे स्वल्पेऽप्यपराधे सधनस्य नग्रीकरणगृहभङ्गाङ्ग-
करणविप्रवासनं दण्डाभावो वा प्रसज्येत यतः । चतुर्णामपीति

१२० सख्याख्यायां मिताक्षरायां व्यवहाराध्याये

प्रागुक्तस्मृतेः,

सहस्रं ब्राह्मणो दण्ड्यो गुप्तां विप्रां बलाद् व्रजन् ।

इति स्मृतेऽथेति दिक् । एवं कर्मकारणबन्धनागारप्रवेशा-
वपि ब्राह्मणस्य नेति सिद्धम् । तदेतदभिप्रेत्याह *इत्यलं प्रस-
ङ्गेनेति ॥ २६ ॥

मि० स्वत्वाव्यभिचारित्वेन भोगस्य स्वत्वे प्रामा-
ण्यमुक्तम् । भोगमात्रस्य स्वत्वव्यभिचारित्वात् की-
दृशो भोगः प्रमाणमित्यत आह ।

या० आगमोऽभ्यधिको भोगाद्विना पूर्वक्रमागतात् ।

मि० स्वत्वहेतुः प्रतिग्रहक्रयादिरागमः । स भोगा-
दप्यधिको बलीयान् । स्वत्वबोधने भोगस्यागमसापे-
क्षत्वात् ।

यथाह नारदः । (व्य० प० १ श्लो० ८५)

आगमेन विशुद्धेन भोगो याति प्रमाणताम् ।

अंविशुद्धागमो भोगः प्रामाण्यं नैव गच्छति ॥ इति ।

न च भोगमात्रात्स्वत्वावगमः । परकीयस्याप्यप-
हारादिनोपभोगप्रसङ्गात् । अत एव—

भोगं केवलतो यस्तु कीर्तयेन्नागमं क्वचित् ।

भोगच्छलोपदेशेन विज्ञेयः स तु तस्करः ॥

इति स्मर्यते । (ना० व्य० प० १।८६)

अतश्च सागमो दीर्घकालो निरन्तरो निराक्रोशः
प्रत्यर्थिप्रत्यक्षश्चेतिपञ्चाविशेषणयुक्तो भोगः प्रमाणमि-
त्युक्तं भवति ।

तथा च स्मर्यते,

सागमो दीर्घकालश्चाविच्छेदोऽपरबोज्झितः ।

असा.व्य.मा. आगमस्यस्मार्तकालभोगात्प्राब. । १२१

प्रत्यर्थिसंनिधानोऽपि परिभोगोऽपि पञ्चधा ॥ इति ।

क्वचिच्चागमनिरपेक्षस्यापि भोगस्य प्रामाण्यमित्याह *विना पूर्वक्रमागतादिति । पूर्वेषां पित्रादीनां प्रयाणां क्रमः पूर्वक्रमः तेनागतो यो भोगस्तस्माद्विना, आगमोऽभ्यधिक इति संबन्धः । स पुनरागमादभ्यधिकः आगमनिरपेक्षः प्रमाणमित्यर्थः । तत्राप्यागमज्ञाननिरपेक्षो न सत्तानिरपेक्षः । सत्ता तु तेनैवावगम्यते इति बोद्धव्यम् । विना पूर्वक्रमागतादित्येतच्च अस्मार्तकालप्रदर्शनार्थम् । आगमोऽभ्यधिको भोगादिति च स्मार्तकालविषयम् । अतश्च स्मरणयोग्ये काले योग्यानुपलब्ध्या आगमाभावनिश्चयसंभवादागमज्ञानसापेक्षस्यैव भोगस्य प्रामाण्यम् । अस्मार्ते तु काले योग्यानुपलब्ध्यभावेनागमाभावनिश्चयासम्भवादागमज्ञाननिरपेक्ष एव संततो भोगः प्रमाणम् । एतदेव स्पष्टीकृतम्—

कात्यायनेन,

स्मार्तकाले क्रिया भूमेः सागमा भुक्तिरिष्यते ।

अस्मार्तेऽनुगमाभावात्क्रमात्त्रिपुरुषागता ॥ इति ।

स्मार्तश्च कालो वर्षशतपर्यन्तः । शतायुर्वै पुरुष इति श्रुतेः । अनुगमाभावादिति योग्यानुपलब्ध्यभावेनागमाभावनिश्चयाभावादिति । अतश्च वर्षशताधिको भोगः संततोऽप्रतिरवः प्रत्यक्षश्चागमाभावे चानिश्चिते अव्याभिचारादाक्षिप्तागमः स्वत्वं गमयति । अस्मार्तेऽपि कालेऽनागमस्मृतिपरम्परायां सत्यां न भोगः प्रमाणम् । अत एव—

अनागमं तु यो भुङ्क्ते बहून्यब्दशतान्यपि ।

चौरदण्डेन तं पापं दण्डयेत्पृथिवीपतिः ॥

इत्युक्तम् । न चानागमं तु यो भुङ्क्ते इत्येकवचन-
निर्देशाद् बहून्यब्दशतान्यपीति अपिशब्दप्रयोगात्
प्रथमस्य पुरुषस्य निरागमे चिरकालोपभोगेऽपि द-
ण्डविधानमिति मन्तव्यम् । द्वितीये तृतीये वा पुरुषे
निरागमस्य भोगस्य प्रामाण्यप्रसङ्गात् । न चैतदिष्यते ।

आदौ तु कारणं दानं मध्ये भुक्तिस्तु सागमा ।

इति नारदस्मरणात् । (नोपलब्धम् ।)

तस्मात्सर्वत्र निरागमोपभोगे अनागमं तु यो
भुङ्क्ते इत्येतत् द्रष्टव्यम् । यदपि—

अन्यायेनापि यद् भुक्तं पित्रा पूर्वतरैस्त्रिभिः ।

न तच्छक्यमपाहर्तुं क्रमात्त्रिपुरुषागतम् ॥

इति, तदपि पित्रा सह पूर्वतरैस्त्रिभिरिति यो-
ज्यम् । तत्रापि क्रमात् त्रिपुरुषागतमित्यस्मार्तकालो-
पलक्षणम् । त्रिपुरुषविवक्षायामेकवर्षाभ्यन्तरेऽपि
पुरुषत्रयातिक्रमसम्भवात् द्वितीये वर्षे निरागमस्य
भोगस्य प्रामाण्यप्रसङ्गात् । तथा सति—

स्मार्तकाले क्रिया भूमेः सागमा भुक्तिरिष्यते ।

इति स्मृतिविरोधः । अन्यायेनापि यद् भुक्तमि-
त्येतच्च अन्यायेनापि भुक्तमपाहर्तुं न शक्यम् किंपुनर-
न्यायानिश्चये इति व्याख्येयम् । अपिशब्दश्रवणात् ।

यच्चोक्तं हारीतेन,

यद्विनाऽऽगममत्यन्तं भुक्तं पूर्वैस्त्रिभिर्भवेत् ।

न तच्छक्यमपाहर्तुं क्रमात्त्रिपुरुषागतम् ॥

२असा.व्य.मा. सर्वथाभोगराहितस्यागमस्यनप्रा० १२३

इति, तत्राप्यत्यन्तमागमं विनेति अत्यन्तमुप-
लभ्यमानमागमं विनेति व्याख्येयम्, न पुनरागम-
स्वरूपं विनेति । आगमस्वरूपाभावे भोगशतेनापि
न स्वत्वं भवतीत्युक्तम् । क्रमात्त्रिपुरुषागतमित्येतत्
उक्तार्थम् । ननु स्मरणयोग्ये काले भोगस्यागमसा-
पेक्षस्य प्रामाण्यमनुपपन्नम् । तथाहि । यद्यागमः प्र-
माणान्तरेणावगतस्तदा तेनैव स्वत्वावगमान्न भोग-
स्य स्वत्वे आगमे वा प्रामाण्यम् । अथ प्रमाणान्तरे-
णागमो नावगतः कथं तद्विशिष्टो भोगः प्रमाणम् ।
उच्यते । प्रमाणान्तरेणावगतागमसहित एव निर-
न्तरो भोगः कालान्तरे स्वत्वं गमयति । अवगतो-
ऽप्यागमो भोगरहितो न कालान्तरे स्वत्वं गमयितु-
मलम् । मध्ये दानविक्रयादिना स्वत्वापगमसम्भवा-
दिति सर्वमनवद्यम् ।

आगमसापेक्षो भोगः प्रमाणमित्युक्तम् । आग-
मस्तर्हि भोगनिरपेक्ष एव प्रमाणमित्यत आह ।

या० आगमेऽपि बलं नैव भुक्तिः स्तोकाऽपि यत्र नो॥२७॥

यस्मिन्नागमे स्वल्पाऽपि भुक्तिर्नो नास्ति तस्मि-
न्नागमे बलं सम्पूर्णं नैवास्ति । अयमभिसन्धिः । स्व-
स्वत्वनिवृत्तिः परस्वत्वापादनं च दानम् । परस्वत्वा-
पादनं च परो यदि स्वीकरोति तदा सम्पद्यते नान्य-
था । स्वीकारश्च त्रिविधः, मानसो वाचिकः कायि-
कश्चेति । तत्र मानसो ममेदमिति सङ्कल्परूपः । वा-
चिकस्तु ममेदमित्याद्यभिव्याहारोल्लेखी सविकल्पः

१२४ सख्याख्यायां मिताक्षरायां व्यवहाराध्याये

प्रत्ययः । कायिकः पुनरुपादानाभिमर्शनादिरूपोऽने-
कविधः ।

तत्र च नियमः स्मर्यते,

दद्यात्कृष्णाजिनं पृष्ठे गां पुच्छे करिणं करे ।

केसरेषु तथैवाश्वं दासीं शिरसि दापयेत् ॥ इति ।

आश्वलायनोऽप्याह,

अनुमन्त्रयेत् प्राण्यभिमृशेदप्राणि कन्यां चेति ।

तत्र हिरण्यवस्त्रादाबुदकदानानन्तरमेवोपादानादि-
सम्भवात् त्रिविधोऽपि स्वीकारः सम्पद्यते । क्षेत्रादौ
पुनः फलोपभोगव्यतिरेकेण कायिकस्वीकारासम्भवा-
त् स्वल्पेनाप्युपभोगेन भवितव्यम् । अन्यथा दानक्रि-
यादेः सम्पूर्णता न भवतीति फलोपभोगलक्षणका-
यिकस्वीकारविकल आगमो दुर्बलो भवति तत्स-
हितादागमात् । एतच्च द्वयोः पूर्वापरकालपरिज्ञा-
ने । 'पूर्वापरकालपरिज्ञाने तु विगुणोऽपि पूर्वकालागम
एव बलीयानिति ।

अथवा ।

लिखितं साक्षिणो भुक्तिः प्रमाणं त्रिविधम्-
इत्युक्तम् । एतेषां समवाये कुत्र कस्य वा प्राबल्य-
मित्यत्रेदमुपतिष्ठते,

आगमोऽभ्यधिको भोगाद्विना पूर्वक्रमागतात् ।

आगमेऽपि बलं नैव भुक्तिः स्तोकाऽपि यत्र नो ॥ इति ।

अयमर्थः । आद्ये पुरुषे साक्षिभिर्भावित आगमो
भोगादभ्यधिको बलवान् । पूर्वक्रमागताद्भोगाद्विना ।
स पुनः पूर्वक्रमागतो भोगश्चतुर्थपुरुषालिखितेन भावि-

तादागमाद् बलवान् । मध्यमे तु भोगरहितादागमा-
स्तोकभोगसहितोऽप्यागमो बलवानिति ।

एतदेव नारदेन स्पष्टीकृतम्,

आदौ तु कारणं दानं मध्ये भुक्तिस्तु सागमा ।

कारणं भुक्तिरेवैका सन्तता या चिरन्तनी॥इति ॥ २७॥

बा० १ । अव्यवहितेन सङ्गत्यभावाद् व्यवहितेन सङ्गतिमाह
*स्वत्वे इति । पश्यतो ब्रुवत इत्यत्रेति भावः । *भोगमात्रस्य, केवल-
भोगस्य । एवमग्रेऽपि । आद्यपादार्थं शाब्दं स्वत्वोपपादकहेतो-
रागमस्य भोगात्प्राबल्यरूपं विशिष्टभोगस्य स्वत्वे प्रामाण्यम-
भिप्रायतोऽभिधास्यन्नाह *स्वत्वेति । तत्र हेतुमाह *स्वत्वबोधेति ।
भोगस्य स्वत्वे प्रामाण्यस्य प्रतिग्रहादिसापेक्षतया प्रतिग्रहादेस्तु
स्वत्वोत्पत्तौ भोगानपेक्षतया सापेक्षनिरपेक्षयोर्निरपेक्षं बलीय
इति न्यायेनागमस्य प्रतिग्रहाद्यात्मकस्य ततो बलीयस्त्वमिति
भावः । अत्र मानमाह *यथाहेति । यथाकथञ्चिदागमस्यापि
न तद्धेतुत्वमित्याह *विशुद्धेनेति । कापट्यरहितेनेत्यर्थः । 'इद-
मेव व्यतिरेकमुखेन द्रढयति *अविशुद्धेति । तदेव विशदयति
*न चेति । न हीत्यर्थः । एवं चेदमयुक्तमेवेति शङ्काशयः । समा-
धत्ते *परेति । तथा च तस्य तद्व्यभिचारित्वेन तत्त्वमिति तद्यु-
क्तमेवेति भावः । अत्रापि नारदमेवाह *अत एवेति । स्मर्यते
इत्यत्रान्वयः । *केवलतः, केवलम् । सार्वविभक्तिकस्तासिः । अस्वैर्ब
व्यवच्छेद्यमाह *नागममिति । *कचित्, कचिदपि । यद्वा कापि
व्यवहारविषये । *भोगेति । भोगच्छलस्योपदेशेन कथनेनेत्यर्थः ।
छलापदेशेनेत्यपपाठः, पौनरुक्त्यापत्तेः । फलितमाह *अतश्चेति ।
तस्य ततो बलवत्त्वाच्चेत्यर्थः । तत्र तावत्सामान्यत आह *सागम
इति । सागमः विशुद्धागमसहितः । *दीर्घेति । बहुव्रीहिः ।

१२६ सख्याख्यायां मिताक्षरायां व्यवहाराध्याये

एवमग्रेऽपि । अविच्छेदः निरन्तरः । अपरिवर्जितः निराक्रोशः । विच्छेदापरवोज्झित इति पाठे विच्छेदश्चापरवश्च ताभ्यामुज्झितः रहितः । आविच्छेदोऽपरवोज्झित इति पाठस्तु युक्त एव । अपरव आक्रोशः । विच्छेदरहितो निरन्तरः । अपरवरहितो निराक्रोशः । *प्रत्यर्थीति । व्यधिकरणपदो बहुव्रीहिः । अपिः प्रकृतान्यसमुच्चायकः ।

२ । उक्तपञ्चविशेषणानां व्यवस्थार्थं पूर्वावतारितवचनस्यैव द्वितीयपादमभिप्रायतो व्याख्यातुमवतरणमाह *कचिच्चेति । क-पिञ्जलाधिकरणन्यायेन वक्ष्यमाणवाक्यकदम्बानुरोधेन चाह *त्रयाणामिति । नित्यसापेक्षत्वाद्वृत्तिः । सम्भवत्येकवाक्यत्वे इति न्यायेनाह *आगम इति । तात्पर्यार्थमाह *स पुनरिति । स पूर्वक्रमागतो भोगस्त्वित्यर्थः । आगमादित्यादेस्तात्पर्यार्थमाह *आगमेति । शाब्दस्तु प्राग्वत् । अत्र आगमनैरपेक्ष्यं तज्ज्ञान-नैरपेक्ष्यकृतं, न तु तत्सत्तानैरपेक्ष्यकृतमिति विशेषमाह *तत्रा-पीति । आगमनिरपेक्ष इत्यत्रापीत्यर्थः । बोद्धव्यमित्यत्रान्वयः । तत्रापि कश्चिदागमोऽस्तीत्यागमसद्भावज्ञानापेक्षा नतु अयमागम इति शृङ्गग्राहिकया तज्ज्ञानापेक्षेति भावः ।

३ । नन्वेवमपेक्षितसत्तासद्भावे किं मानमत आह *सत्ता-त्विति । *तेनैव, विशिष्टेनोपभोगेनैव । नन्वेवमन्योन्याश्रयप्रसङ्गः । तथाहि । प्रमाणभूतेन तादृशभोगेनागमसत्ताऽवगतिः आगमस-त्ताऽवगतौ तत्सहकृतभोगस्य प्रामाण्यावधारणमिति । अत्राहुः । चिरकालोपभोगानुपपत्तिरूपार्थापत्त्याऽऽगमसत्तावगतिः । तस्या-मवगतायां तत्सहकृतभोगस्य प्रामाण्यनिश्चय इति साक्षात्प्रमाण-भूतेन भोगेनागमसत्ताया अनिश्चयान्नान्योन्याश्रयः । तेनैवेत्यस्य तु तद्द्वारकार्थापत्तिरूपप्रमाणेनैवेत्यर्थ इति नासङ्गतिः । तथा च

आगमो ऽभ्यधिक इत्यत्र पादभेदेन द्विविधभोगस्य प्रामाण्यम-
भिमतं मुनेः । स्मार्तकालिकः अस्मार्तकालिकश्च सः ।

४ । तदुभयं विभज्य योग्यतया व्यवस्थार्थमपवादविषय-
निर्णयं विना नोत्सर्गविषयानिर्णय इति व्युत्क्रमेणाह *विनेति ।
*प्रदर्शनार्थमिति । विषयेत्यादिः । तथा सति आद्यचकारस्त्वर्थ-
र्थे । अस्य तदपवादत्वे सतीति तदर्थः । अत एव सामान्यवि-
शेषपर्यवसानेनाह *आगम इति । द्वितीयचकारस्त्वर्थे । *स्मार्त्तेति ।
स्मरणयोग्येत्यर्थः । अस्मार्तकालिको भोग आगमज्ञाननिरपेक्षः
स्मार्तकालिकस्तु आगमज्ञानसापेक्ष इति भावः ।

५ । नन्वेकस्यैव भोगरूपप्रमाणस्य क्वचित्तत्सापेक्षत्वं क्वचि-
न्नेति कुतो ऽवगतमित्यतो मौलिक्रमेण साभिध्याद् व्युत्क्रमेण द्वि-
तीयमेव सहेतुमाह *अतश्चेति । उभयोरुक्तरीत्या विषयभेदाच्चे-
त्यर्थः । वस्तुतः स्मृत्यभावेऽपि तत्त्वस्येष्टत्वादाह *योग्ये इति ।
अभावप्रत्यक्षे योग्यानुपलब्धेः कारणत्वस्य तन्त्रान्तरे प्रसिद्ध-
त्वादाह *योग्यानुपेति । स्मरणयोग्ये काले प्रतिग्रहादिरूपस्या-
गमस्य प्रमितियोग्यत्वे सत्यपि तदभावादागमाभावनिश्चयः ।
सिद्धे च तस्मिन्केवलभोगस्य बलात्कारेणापि सम्भवेनाप्रामाण्य-
प्रसङ्गात्तत्सापेक्षत्वमावश्यकमिति भावः ।

६ । अथाद्यं तादृशमाह *अस्मार्त्तेति । अस्मरणयोग्ये
इत्यर्थः । एतद्विशेषणाभावेऽपि विशेषणान्तरसत्ता ऽपेक्षितैवेत्या-
ह *सन्तत इति । निरन्तर इत्यर्थः । इदमुपलक्षणं दीर्घकाला-
देरपि । योग्यत्वे सत्यनुपलब्धिर्योग्यानुपलब्धिः । अस्मृतियो-
ग्ये काले प्रतिग्रहादिरूपस्य प्रमायोग्यत्वाभावादेव योग्यानुप-
लब्ध्यभावः । अतस्तेनागमो नास्तीति निश्चेतुं न शक्यते । अभाव-
ग्राहकप्रमाणस्य योग्यानुपलब्धेरभावात् । एवं च पूर्वे तत आ-

१२८ सख्याख्यायां मिताक्षरायां व्यवहाराध्याये

गमाभावनिश्चयेन यद्यपि भोगो न प्रमाणं मूलशैथिल्यात्, तथा-
पि प्रकृते आगमाभावनिश्चयाभावात् मूलशैथिल्याभावेनै त-
न्निरेपक्षत्वमिति तादृशो भोगः प्रमाणमित्यर्थः ।

७ । क्रिया प्रमाणम् । *अनुगमेति । तन्निश्चयज्ञानाभावा-
दित्यर्थः । ये गत्यर्थास्ते ज्ञानार्था इति भावः । *क्रमात्, प्रपि-
तामहादिक्रमेण । स्मार्तकालस्य परमावधिमाह *स्मार्तश्चेति ।
अनुगमस्य साकाङ्क्षत्वात्तां पूरयन् प्रागुक्तैकवाक्यतायै सप्रतीकं
तत्पदं व्याचष्टे *अनुगमेति । * इति, अस्यार्थ इति शेषः ।

८ । विशेषं वक्तुं विना पूर्वत्यस्य विषयं सविशेषमुपसंहर-
ति *अतश्चेति । उक्तहेतोश्चेत्यर्थः । *वर्षेति । अनेन दीर्घकाल-
त्वमुक्तम् । सन्ततो निरन्तरः । अप्रतिरवः निराक्रोशः । *प्रत्यक्षे-
ति । प्रत्यर्थिन इत्यादिः । भोगस्य विशेषणान्तरमाह *आगमे-
ति । उक्तरीत्येत्यादिः । *आक्षिप्तेति । बहुव्रीहिः । आक्षिप्तागम इति
पाठः । ततश्च पञ्चविशेषणमध्ये सागमत्वं स्मार्तकालविषयम् ।
अन्यञ्चतुष्टयं तदन्यविषयमिति व्यवस्था सिद्धा । तं विशेषमेवा-
ह *अस्मार्तेऽपीति ।

९ । अत्र मानं मनुमाह *अत एवेति । तस्यां सत्यां त-
स्याप्रमाणत्वादेवेत्यर्थः । अन्यथा ऽनागमोपभोगे विशेषेण द-
ण्डविधानं मनूक्तमयुक्तं स्यादिति भावः ।

१० । ननु बहून्यब्देत्यत्र अपिः समुच्चये, तथा चोक्तम्,
अपिः सम्भावनानिवृत्त्यपेक्षासमुच्चयगर्हाशीःसमर्थभूषणप्रक्षेपि-
ति । तथा च बहून्यब्दशतान्यभिव्याप्यापि य उपभुङ्क्ते स दण्ड्य
इत्यर्थेन एककर्तृकानेकवर्षोपभोगे एव समुच्चयस्य सम्भवो ना-
न्यथेत्यपिशब्दबलादुपभोक्तुरेकत्वं प्रतीयते । तथा य इत्याद्ये-
कवचननिर्देशादपि । तथा च य एकश्चिरकालमनागममुपभुङ्क्ते स

दण्ड्य इत्येकस्यैव दण्ड्यत्वं न बहूनाम् । पितृपरम्परायातभोगे तु भोक्तृणामनेकत्वादीदृशैकभोक्तुरभावेन प्रथममनागमेनोप-
भोक्तुरेकत्वेन तस्यैव चोरसदृशदण्डो न द्वितीयादेरिति, तत्र भोगस्य प्रामाण्यापत्त्या ऽनागमस्मृतिपरम्परायां भोगो न प्रमा-
णमिति यदुक्तं तदयुक्तमित्याशयेन शङ्कते *न चानागमं त्वि-
ति । यद्वा अपिशब्दः समर्थवाची, उक्तहेतोः । तथा चानागम-
चिरकालोपभोगे यः समर्थः स एव दण्ड्यो नान्य इत्यर्थेन प्रथ-
मस्यैव समर्थत्वेन द्वितीयादेः परम्परायातभोगत्वे तादृशसाम-
र्थ्याभावात्प्रथम एव दण्ड्य इत्याशयेनाशङ्कते *न चेति । *प्र-
योगात्, प्रयोगाच्च । *प्रथमस्य, तस्यैव । इदमन्त्ये परम्परायात-
भोगविषयम् । अपिनैकमात्रकर्तृकानेकवर्षोपभोगसमुच्चयः । आद्ये
त्वस्य साधारणत्वात् अपिना तद्दल्पकालोपभोगसमुच्चयः ।

११ । इष्टापत्तिं निराचष्टे *न चैतदिति । नहीत्यर्थः ।
कारणं क्रिया । प्रमाणमिति यावत् । *नारदेति । मध्येऽपि सा-
गमाया एव भुक्तेः प्रामाण्यबोधकनारदवचनादित्यर्थः । य इत्य-
शेद्विशयगतत्वेन एकत्वस्याविवक्षितत्वाच्चेत्यपि बोध्यम् । तथा च
सर्वत्र सागमभुक्तेः प्रामाण्यमिति द्वितीयादावपि निरागमोप-
भोगे दण्डो दुर्निवार इत्यनागमस्मृतिपरम्परायां सत्यां भोगो नैव
प्रमाणमिति सिद्धम् । तदेतदुपसंहरति *तस्मादिति । *सर्वत्र,
प्रादौ मध्येऽन्ते चेत्यर्थः । एवं चापिः सम्भावने, न समुच्चये
नापि समर्थे इति । बह्वन्तश्चतव्यापित्वेन यस्य भोगः सम्भाव्यते
त चेन्निरागमस्तर्हि तादृशोपभोगवानपि पुरुषो दण्ड्यः किमुता-
नागमाल्पभोगवानिति तात्पर्यार्थः ।

१२ । नन्वस्मरणयोग्यकालिकस्य पूर्वक्रमायातस्यैव भो-
गस्यागमज्ञाननिरपेक्षस्य प्रामाण्यमिति यत्सिद्धान्तितं तदयुक्त-

१३० सख्याख्यायां मिताक्षरायां व्यवहाराध्याये

अ. । अन्यायेनापीति वाक्ये ऽन्यायेनापि पित्रा यद् भुक्तं तत् पूर्वतरैस्त्रिभिर्यद् भुक्तं तत्रोभयत्रापि प्रत्यपहारो न शक्य इत्युक्त्य ऽनागमोपभोगस्य स्मरणयोग्यकालिकस्यापि प्रामाण्यप्रतीतेरित्याशयेनाह *यदप्यन्यायेनापीति । अत्रान्यायेनापीति निरागमभोगस्य प्रामाण्यप्रतिपादकं, पित्रेति स्मरणयोग्यकालिकस्येति भावः । स्मार्त्तकालिकोपभोगस्य तन्निरपेक्षस्य न प्रामाण्यमिति प्रागुक्तरीत्यैव परिहरति *तदपि पित्रा सहेति । अत्र भावः । पित्रा यद् भुक्तमिति न पृथगन्वयो, येन पितृपभोगस्य स्मार्त्तकालिकत्वेन तादृशनिरागमोपभोगस्य प्रामाण्यं स्यात् अपि तु सहार्थयोगे इयं तृतीया । तथा च पित्रा सह पूर्वतरपुरुषत्रयोपभोगे क्रमेणाविच्छिन्ने तादृशे जाते तत् क्षेत्रादिकं तस्मादपहर्तुं न शक्यमिति प्रागुक्तैकवाक्यतया, सम्भवतीति न्यायेन च एकवाक्यत्वेऽनेकपुरुषोपभोगस्य चिरतरकालं विनाऽसम्भवेनास्मार्त्तकालिकोपभोगस्य प्रामाण्यमुक्तमिति न निरागमस्य स्मार्त्तकालिकोपभोगस्य प्रामाण्यमिति ।

१३ । ननु त्रिपुरुषागतमित्यनेनानेकपुरुषोपभोगलाभेऽपि कथमस्मार्त्तकालोपभोगलाभो ऽत आह *वत्रापि क्रमादिति लक्षणेति भावः । शक्यार्थत्यागे बीजमाह *त्रिपुरुषेति । पात्रादित्वात् स्त्रीत्वाभावस्तत्रात्र च । एवं पूर्वकातीयेऽपि । प्रसङ्गादिति पाठः । प्रसङ्ग इति पाठे यत् इत्यादिः । इष्टापत्तिं निराचष्टे *तथा सतीति । नन्वस्तु अस्मार्त्तकालिको भोगः प्रमाणमिति, तथाऽपि तस्याप्यागमसत्तासापेक्षत्वेनान्यायेनापीत्युक्तिः कथमत आह *अन्यायेनापीति । चस्त्वर्थे । तत्र बीजमाह *अपीति । अन्यथा तदानर्थक्यं स्पष्टमेव ।

१४ । नन्वस्मार्त्तकालिकी भुक्तिरागमज्ञानं नापेक्षते तत्सच

२असा.व्य.मा. आगमस्यस्मार्तकालभोगाद्वली. १३१

। तपेक्षतएवेत्युक्तमयुक्तं, यद्विनाऽऽगममिति वाक्ये अत्यन्तमित्युक्त्वा सर्वात्मना भुक्तेस्तन्नैरपेक्ष्येण प्रामाण्यप्रतीतेरित्याशयेन शङ्कते *यच्चोक्तमिति । यदप्युक्तमित्यर्थः । अत्यन्तमागमं विनेत्यन्वयः । प्रागुक्तरीत्या परिहरति *तत्रापीति । उक्तवाक्येऽपीत्यर्थः । *इति, वाक्यम् । *अत्यन्तम्, अतिशयेन । उक्तहेतोः शेषमाह *उपोति । *पुनस्त्वर्थे । आगमस्वरूपमपि विनेत्यर्थः । व्याख्येयमित्यस्यानुषङ्गः । अत्र हेतुमाह *आगमेति । यत इत्यादिः । अयं भावः । सर्वात्मनाऽऽगमज्ञानस्यास्मार्तकालिकोपभोगेऽपेक्षाया अभावादत्यन्तं सर्वात्मना आगमज्ञानं विनाऽस्मार्तकालिकोपभोगे सति यद् भुक्तं वस्तु तदपाहर्तुं न शक्यमित्येव वाक्यार्थो न तु वस्तुत आगमसत्तां विनाऽप्युपभोगात्स्वत्वमस्तीति, येन प्रागुक्तविरोधः स्यादिति । उक्तवद्विरोधमत्रापि परिहरति *क्रमादिति । *उक्तार्थमिति । अस्मार्तकालोपलक्षकत्वेनोक्तार्थकमित्यर्थः । तत्सिद्धमस्मार्तकालिक उपभोग आगमज्ञाननिरपेक्षः प्रमाणं स्मार्तकालिकस्तु तत्सापेक्षस्तथेति ।

१५ । तत्रान्त्यमाक्षिपति *नन्विति । *प्रामाण्येति । प्रामाण्यं यदुक्तं तदनुपपन्नमित्यर्थः । अनुपपत्तेः स्फुटतया ऽभासात्तामुपपादयति *तथा हीति । यमागममपेक्षते भोगः स किं प्रमाणान्तरेणावगतो ऽथ वा नेति विकल्पं हृदि निधायाद्ये दोषमाह *यद्यागम इति । *प्रमाणान्तरेण, भोगान्येन प्रत्यक्षादिना । *तेनैव, मानान्तरावगतागमेनैव । मानान्तरावगतत्वेनानुपयुक्तत्वादाह *आगमेवेति । तथा च मानान्तरप्रमिते उभयत्र ज्ञापकत्वासम्भवेनानुत्पादकत्वेन चाप्रामाण्यात्तत्सापेक्षो भोगः प्रमाणमिति दुर्वचमिति भावः । द्वितीये दोषमाह *अथेति । अनवगतागमेन वैशिष्ट्यासम्भवादिति भावः । प्रथमपक्षादरेऽपि का-

१३२ सख्याख्यायां मिताक्षरायां व्यवहाराध्याये

लविशेषे तदुपयोग इत्याह *प्रमाणान्तरेणेति । मानान्तरेणैवा-
गमावगमो यद्यपि तथापि तादृशागमविशिष्ट एव भोगः प्रतिग्र-
हाद्युत्तरभाविनि कालान्तरेऽपि स्वत्वबोधक इति भावः ।

१६ । ननु तथाऽवगतागमेनैव स्वत्वावबोधे किं भोगेने-
त्युक्तमेव अत आह *अवगतोऽप्यागम इति । *अलं, समर्थः । उपसं-
हरति *इतीति । कुत इत्यत आह *मध्ये इति ।

१७ । अव्यवहितसङ्गतिमाह * आगमेति । प्रमाणमित्यस्य
स्वादिति शेषः । स्तोकाऽपीत्यस्य व्याख्या *स्वल्पापीति । बल-
मित्यस्य व्याख्या *सम्पूर्णतेति । ननु अस्योदाहरणं किमत
आह *अयमिति । द्वितीयचस्त्वर्थे । *तत्र, तेषां मध्ये । *सविक-
ल्पेति । स तु स्वीकारो मदीयमेतदित्याद्यभिवदनाविषयकस्तज्ज-
न्यो वा सविकल्पकज्ञानरूप इत्यर्थः । यद्वा स इति भिन्नं पदं, वा-
चिकस्तु स स्वीकारो यस्तादृशविकल्पात्मकज्ञानरूप इत्यर्थः ।
*पुनः, तु । *तत्र च, उक्तरूपकायिकस्वीकारे च । *करे, शुण्डा-
दण्डे । *दापयेत्, दद्यात् । स्वार्थे णिच् । निवृत्तप्रेषणादिति
प्रकारो वा ।

१८ । *अनुमन्त्रयेतेति । प्रतिग्राह्यो यदा प्राणी बलवान्
वक्तुं समर्थस्तदा तं प्रतिग्राह्यं प्रतिग्रहीता अनुमन्त्रयेत्, अमुक
त्वं मदीयोऽसीति । सोऽपि ब्रूयादहं भवदीयोऽस्मीति । यदा प्र-
तिग्राह्यमप्राणिं अभिवदनानभिज्ञं गवादि प्राणिष्वपि कन्या च,
तदुभयं प्रतिग्रहीता ऽभिमृशेत् स्पृशेत् उक्तस्थले इत्यर्थः । प्रकृत-
माह *तत्रेति । तेषां मध्ये इत्यर्थः । *पुनः, तु । *तत्सहिता-
दिति । कायिकस्वीकारसहितागमापेक्षेत्यर्थः ।

१९ । ननूपभोगसहितागमापेक्षयोपभोगरहितस्यागमस्य दुर्ब-
लत्वे यत्रैकमेव क्षेत्रमेकस्याधीकृत्य पुनरन्यस्याधीकृत्य पुनर-

न्यस्याप्याधीकरोति तत्र यदि दैवात् पूर्वस्य भोगाभाव उत्तरस्य तु भोगोऽस्ति तत्रापि भोगरहितागमस्य दौर्बल्यं स्यात् । तथा चाधौ प्रतिग्रहे इति वचनविरोधः स्यादत आह *एतच्चेति । सिद्धान्तितमुक्तरूपमित्यर्थः । इतीत्यस्य बोध्यमिति शेषः ।

२० । यद्यप्यागमोऽभ्यधिक इत्यस्य पूर्वमीषद्वयवहितसङ्गत्या व्याख्यानं कृतं, तथाऽपि तन्न युक्तं, व्याख्याकृदुक्तार्थसङ्गति-लाभेऽपि मूलसङ्गत्यभावात् । किं च प्रतिपादितार्थस्य तात्पर्य-विषयतया यथाकथञ्चित् योजनेऽप्यशाब्दत्वेन स्वारस्यानावह-त्वात् । अतस्तत् प्रकारान्तरेण ततोऽपि व्यवहितसङ्गत्या शब्द-मर्यादया व्याचष्टे *अथवेति । *समवाये इति । एतेषां लिखिता-दीनां समवाये मेलने इत्यर्थः । सर्वेषां सम्भवे इति यावत् । इदमर्थमाह *आगम इति । प्राग्वत् । द्वितीयपादार्थमाह *पूर्वेति । पूर्वक्रमात्पातभोगान्यभोगापेक्षयाऽऽगमो बलवानित्यर्थः । पूर्व-क्रमागतभोगस्य विजातीयागमापेक्षया क्वचित् बलवत्त्वम् । तत्तात्पर्यविषयमाह *स पुनरिति । स त्वित्यर्थः । अत एव वचनेऽन्यथाक्रमसत्त्वेऽपि अत्रानुवादेऽन्यथा पठितम् । एतद्वचन-क्रमेण द्वितीयार्थं तात्पर्यतो व्याचष्टे *मध्यमेत्विति । अपिर्बहु-भोगसहितपरिग्राहकः । प्रतियोग्यन्तराभावेन स्वापेक्षया केव-लस्वस्य प्राबल्यासम्भवेन च योग्यतयाऽभुक्तितो भुक्तेः प्राब-ल्यमनेन बोध्यते इति भावः । पूर्वार्धमेव समवायविषयमिति तात्पर्यम् । इति व्याख्यानसमाप्तौ ।

२१ । अत्र मानमाह *एतदेवेति । एतेन प्रागुक्तव्यवच्छे-दः । चतुर्थपुरुषविषयमाह *कारणं भुक्तिरिति । एवेन प्रागु-क्तागमव्यवच्छेदः । सन्तता निरन्तरा । चिरन्तनी दीर्घकाला । चिरन्तनेति पाठे आर्षत्वाद्वा ॥ २७ ॥

१३४ सक्याख्यायां मिताक्षरायां व्यवहाराध्याये

मि० पश्यतो ऽब्रुवत इत्यत्र विंशतिवर्षोपभोगादूर्ध्वं भूमेः धनस्यापि दशवर्षोपभोगादूर्ध्वं फलानुसरणं न भवतीत्युक्तम् । तत्र फलानुसरणवदण्डानुसरणमपि न भविष्यतीत्याशङ्क्य पुरुषव्यवस्थया प्रामाण्य-
व्यवस्थया च दण्डव्यवस्थां दर्शयितुमाह ।

या० आगमस्तु कृतो येन सोऽभियुक्तस्तमुद्धरेत् ।

न तत्सुतस्तत्सुतो वा भुक्तिस्तत्र गरीयसी ॥२८॥

मि० येन पुरुषेण भूम्यादेरागमः स्वीकारः कृतः स पुरुषः कुतस्ते क्षेत्रादिकमित्यभियुक्तस्तमागमं प्रतिग्रहादिः इति लिखितादिभिरुद्धरेत् भावयेत् । अनेन चाद्यस्य पुरुषस्यागममनुद्धरतो दण्ड इत्युक्तं भवति । तत्सुतो द्वितीयोऽभियुक्तो नागममुद्धरेत् । किंतु अनिच्छिन्नाप्रतिरवसमक्षभोगम् । अनेन चागममनुद्धरतो द्वितीयस्य न दण्डोऽपितु विशिष्टं भोगमनुद्धरतो दण्ड इति प्रतिपादितम् । तत्सुतः तृतीयो नागमं नापि विशिष्टं भोगमुद्धरेदपितु क्रमागतं भोगमात्रम् । अनेनापि तृतीयस्य क्रमायातभोगानुद्धरणे दण्डो नागमानुद्धरणे न विशिष्टभोगानुद्धरणे चेत्यभिहितम् । * तत्र, तयोर्द्वितीयतृतीययोर्भुक्तिरेव गरीयसी । तत्रापि द्वितीये गुरुस्तृतीये गरीयसीति विवेक्तव्यम् । त्रिष्वप्यागमानुद्धरणेऽर्थहानिः समानैव, दण्डे तु विशेष इति तात्पर्यार्थः ।

उक्तं च हारीतेन,

आगमस्तु कृतो येन स दण्ड्यस्तमनुद्धरन् ।

असा.व्य.मा.कचिद्भूम्यादेःफलहानावापिदण्डव्य. १३५

न तत्सुतस्तत्सुतो वा भोग्यहानिस्तयोरपि॥इति॥२८॥

बा० १ । एतस्य तत्सङ्गतत्वादेव तेन उत्तरसङ्गतिमाह *पश्यत
इति । *उक्तमिति । सिद्धान्तमतेनेति भावः । *तत्र, तथा सति ।
अन्वये दृष्टान्तः । *दर्शयितुम्, अनेनैव तात्पर्यतः प्रतिपादयि-
तुम् । अयं भावः । आद्येन पुरुषेण प्रतिग्रहादिकमेवोपन्यस-
नीयं, द्वितीयेनाविच्छिन्नाप्रतिवसमक्षत्वादिविशेषणविशिष्टो भो-
ग एवोपन्यसनीयः, तृतीयेन समक्षत्वादिविशेषणवैशिष्ट्यं विना-
पि क्रमागतभोगमात्रमुपन्यसनीयमिति नियमस्यानेन विधेर्निय-
मातिक्रमे दण्डविधानमप्यर्थसिद्धमेवेति दण्डव्यवस्थाप्रतिपाद-
कत्वमुपपन्नमेव । एतेनात्र वचने दण्डव्यवस्थाविध्यभावादिद-
मयुक्तमित्यपास्तमिति ।

२ । *स्वीकार इति । प्रतिग्रहादिनेति भावः । *अभियुक्तः,
परेण । क्षेत्रादिकमिति पाठः । तथा च प्रतिग्रहादिरिति तस्यो-
त्तरमुक्त्वा तथा कार्यमिति भावः । प्रतिग्रहादेरितीति पाठे
इत्युक्त्वा तमागममर्थात् प्रतिग्रहादिकमित्यर्थः । यथाश्रुतार्थासम्भ-
वादाह *भावयेदिति । प्रतिपादयेदित्यर्थः । अङ्गीकारयेदिति
वा । अस्य तात्पर्यार्थमाह * अनेन चेति ।

३ । न तत्सुत इत्यंशं शेषपूरणेन सानुषङ्गेण व्याचष्टे
तत्सुत इति । अत्र प्रागुक्तविशेषणचतुष्टयमध्ये दीर्घकालत्वमग्रे,
तद्विन्नमत्रेत्याह *अविच्छिन्नेति । *भोगमिति । उद्धरेदित्य-
स्यानुषङ्गः । एवमग्रेऽपि । *विशिष्टं भोगं, स्वोक्तम् ।

४ । तत्सुतो वेत्यत्र वा चार्थे इत्याशयेन तमंशं व्याचष्टे
तत्सुत इति । *नापि विशिष्टमिति । विशिष्टभोगानुद्धरणे
मिति पाठः ।

५ । तुर्यपादमव्यवहितोभयशेषत्वेन व्याचष्टे *तत्रेति । अस्य

१३६ सख्याख्यायां मिताक्षरायां व्यवहाराध्याये

व्याख्या *तयोरिति । तद्व्याख्या *द्वितीयेति । सर्वं वाक्यमिति न्यायेनाह *भुक्तिरेवेति । प्रकर्षस्य प्रतियोगिसापेक्षत्वेन तत्स्वारस्येन लब्धमाह *तत्रापीति । तयोर्मध्येऽपीत्यर्थः । परमतात्पर्यमाह *त्रिष्वपीति । अस्य पूर्वतः स्वरसतो ऽलब्धत्वादत्र मानमाह *उक्तं चेति । पादत्रयस्योक्त एवार्थः । *भोग्येति । अर्थहानिस्तदनुद्धरणे द्वितीयतृतीययोरपीत्यर्थः । अपिनाऽऽद्यस्य समुच्चयः ॥ २८ ॥

मि० अस्मार्तकालोपभोगस्यागमज्ञाननिरपेक्षस्य प्रामाण्यमुक्तं, विना पूर्वक्रमागतादित्यत्र ।

तस्यापवादमाह ॥

वा० योऽभियुक्तः परेतः स्यात्तस्य रिक्थी तमुद्धरेत् ।

न तत्र कारणं भुक्तिरागमेन विना कृता ॥ २९ ॥

° मि० यदा पुनराहर्त्रादिरभियुक्तोऽकृतव्यवहार-निर्णय एव परेतः परलोकं गतो भवेत्तदा तस्य रिक्थी पुत्रादिस्तमागममुद्धरेत् । यस्मात् तत्र तस्मिन्व्यवहारे भुक्तिरागमरहिता साक्ष्यादिभिः साधितापि न प्रमाणम् । पूर्वाभियोगेन भोगस्य सापवादत्वात् ।

नारदेनाप्युक्तम्, (व्य० प० १।९३)

तथाऽऽरूढविवादस्य प्रेतस्य व्यवहारिणः ।

पुत्रेण सोऽर्थः संशोध्यो न तं भोगो निवर्तयेत् ॥ इति ॥ २९ ॥

बा० १। सङ्गतिमाह *अस्मार्तेति । *पुनः, तु । यदर्थमाह *आहर्त्रादिरिति । आहर्त्रादिरभीति पाठः । अभियोगानिमित्तसूचना-

१असा०व्य०मा०व्यवहारदर्शिनांकुलादीनां बला. १३७

याहर्चुरूपादानम् । तदसम्भवात् आदिना तत्पुत्रादिग्रहणम् ।
आर्थिकमाह *अकृतेति । परेत इत्यस्य परमित इति व्युत्पत्ति-
लभ्यमर्थमाह *परलोकमिति । तदः प्रकृतबुद्धिस्थपरामर्शित्वा-
दाह *आगममिति । अत्रोत्तरार्द्धं हेतुरिति यस्मादिति शेषेण
व्याचष्टे *यस्मादिति । तत्रेत्यस्य व्याख्या *तस्मिन्नित्यादि
आगमेन विनेत्यस्य व्याख्या *आगमेति । कृतेत्यस्य व्याख्या
*साक्ष्यादिभिरिति । *न प्रमाणमिति । अत इति शेषः । य-
स्मादित्यस्यार्थमाह *पूर्वेति । एवं चात्रागमज्ञानसापेक्षस्य तस्य
प्रामाण्यामिति भावः ।

२ *तथाऽऽरूढेति । तथाशब्दः पूर्वसमुच्चये । आरूढविवा-
दस्य प्राप्तविवादस्य व्यवहारिणः प्रेतस्य मृतस्य सम्बन्धिना पु-
त्रेण सोऽर्थो विवादास्पदीभूतः संशोध्यः आगमेन संसाध्यो
यतस्तमर्थं भोगो न निवर्तयेत् प्रत्यावर्त्तयेत् । भोगस्तत्र प्रमाणं
न भवतीति यावदित्यर्थः ॥ २९ ॥

मि० अनिर्णीतव्यवहारे व्यवहर्तरि प्रेते व्यवहृ-
रो न निवर्तते इति स्थितम् । निर्णीतेऽपि व्यवहारे
स्थिते च व्यवहर्तरि वा व्यवहारः क्वचित्पुनः प्रवर्तते
क्वचिन्न प्रवर्तते इति व्यवस्थासिद्धये व्यवहारदर्शिनां
बलाबलमाह ॥

या. नृपेणाधिकृताः पूगाः श्रेणयोऽथ कुलानि च ।

पूर्वं पूर्वं गुरु ज्ञेयं व्यवहारविधौ नृणाम् ॥ ३० ॥

नृपेण राज्ञा अधिकृताः व्यवहारदर्शने नियुक्ताः
“राज्ञा सभासदः कार्य्या” इत्यादिनोक्ताः । पूगाः स-
मूहाः, भिन्नजातीनां भिन्नवृत्तीनाम् एकस्थाननिवा-

१३८ सख्याख्यायां मिताक्षरायां व्यवहाराध्याये

सिनां, यथा ग्रामनगरादयः । श्रेणयो नानाजातीना-
मेकजातीनामपि एकजातीयकर्मोपजीविनां संघाताः,
यथा हेडाबुकानां ताम्बूलिककुविन्दचर्मकारादीनां
च । कुलानि ज्ञातिसंबन्धिवन्धूनां समूहाः । ए-
तेषां नृपाधिकृतादीनां चतुर्णां पूर्वं पूर्वं यद्य-
त्पूर्वं पठितं तत्तद् गुरु बलवज्ज्ञेयं वेदितव्यम्,
नृणां व्यवहर्तृणां व्यवहारविधौ व्यवहारदर्शनका-
र्ये । एतदुक्तं भवति । नृपाधिकृतैर्निर्णीते व्यवहारे
पराजितस्य यद्यप्यसंतोषः कुदृष्टबुद्ध्या भवति त-
थापि न पूगादिषु पुनर्व्यवहारो भवति । एवं पूग-
निर्णीतेऽपि न श्रेण्यादिगमनम् । तथा श्रेणिनिर्णीते
कुलगमनं न भवति । कुलनिर्णीते तु श्रेण्यादिगमनं
भवति । श्रेणिनिर्णीते पूगादिगमनम् । पूगनिर्णीते
नृपाधिकृतगमनं भवतीति ।

* नारदेन पुनर्नृपाधिकृतैर्निर्णीतेऽपि व्यवहारे नृप-
गमनं भवतित्युक्तम्, (अ० १। श्लो० ७)

कुलानि श्रेणयश्चैव गणाश्चाधिकृता नृपः ॥

प्रतिष्ठा व्यवहाराणां गुर्वेषामुत्तरोत्तरम् ॥ इति ।

तत्र च नृपगमने सोत्तरसभ्येन राज्ञा पूर्वैः सभ्यैः
सह सपणे व्यवहारे निर्णीयमाने यद्यसौ कुदृष्टवादी
पराजितस्तदाऽसौ दण्ड्यः । अथासौ जयति तदाऽधि-
कृताः सभ्या दण्ड्याः ॥ ३० ॥

बा० १। अव्यवहितेन सङ्गतिमाह * अनिर्णीतेति । * निवर्तते । सं-
साध्यते इति पाठान्तरम् । तेन नापगच्छति प्रवर्ततएवेत्यर्थः ।
* व्यवेति । पुनरित्यादिः । क्वचित्तथा पाठ एव । मूले अथस्रब्दः चार्ये ।

२असा.व्य.मा. व्यवहारदर्शनां कुलादीनां चला. । १३९

नृपेणाधिकृता इति भिन्नमित्याशयेन वाक्यार्थज्ञानोपयोगितया
आदौ पदार्थानाह *नृपेणेति । प्रकृतयोग्यतयाऽऽह *व्यवेति ।
ते के इत्यत आह *राज्ञेति । आकाङ्क्षाशान्तये ऽसाङ्कर्याय चाह
*भिन्नेति । *नानेति । उभयोः सङ्घाता इत्यत्रान्वयः । इदमुभयं
स्वरूपकीर्त्तनमिति सूचयन् आषड्यकम् उभयशेषमाह *एकजा-
तीयेति । तत्राद्योदाहरणं, *हेडेति । देशादेशातरं गत्वा प्रस्थाप्य
वा ऽश्वविक्रेतारो हेडाबुकाः । गुर्जरदेशे प्रासिद्धोऽयं तत्र
शब्दः । द्वितीयोदाहरणं *ताम्बूलिकेति । तद्विक्रेतेत्यर्थः । कुवि-
न्दस्तन्तुवायः । आदिना तक्षादयः । सङ्घाता इत्यस्यानुषङ्गः ।
सम्बन्धी जामात्रादिः ।

२ । अथ वाक्यार्थमाह *एतेषामिति । *चतुर्णां, मध्ये इति
शेषः । पूर्वत्वं न कारणत्वादिकृतं किन्तु पाठकृतमित्याह *य-
द्यत्पूर्वं पठितमिति । कुत्रेत्याह *नृणामिति । प्रकृतयोग्यत्वा-
दाह *व्यवेति । योग्यतया व्यवहारशब्दो दर्शनपरः कर्मकि-
प्रत्ययान्तो विधिशब्द इत्याह *व्यवहारेति ।

३ । अवतरणोक्तं स्पष्टयितुं तात्पर्यार्थमाह *एतदिति । कु-
दृष्टेत्यनेन वास्तवासन्तोषबीजनिरासः जातव्यवहारस्य यथार्थत्वं
च सूचितम् । व्युत्क्रमेण व्यतिरेकमाह *कुलेति ।

४ । विशेषं स्वल्पमाह *नारदेति । *पुनः, तु । यद्यप्यत्र,
गणा इति पठितं, मूले च पूगा इति, अस्ति च तयोर्भेदः, तत्र
पूगस्वरूपमुक्तं, सर्वेषां हीनवर्णानां सङ्घातो गणः, अत एव पूग-
श्रेणिगणादीनामिति प्राक् उक्तं, तथापि तत्स्थाने मुनिद्वयप्रामा-
ण्यादुभयोर्विकल्पेन ग्रहणम्, अत एव चतुर्णामिति व्याख्या-
कदुक्तिसङ्गतिः । यद्वा गणाश्चेति चेन तदग्रे पूगानां समुच्चयः ।
मूलेऽयशब्दस्य चार्थस्य पूगा इत्यत्रान्वयेन तदग्रे तेन तेषां

१४०. सख्याख्यायां मिताक्षरायां व्यवहाराध्याये

समुच्चय इति एकवाक्यतैव । नारदेन पुनरित्यादि वदता व्याख्याकृता प्रागुक्तचतुष्टयं नाभिमतमिति सूचितमेवेति बोध्यम् । नृप इति पाठः । *प्रतिष्ठा इति । व्यवहारदर्शनानां स्थानानीत्यर्थः ।

५ । तथा सति विशेषमाह *तत्र चेति । तेषां मध्ये इत्यर्थः । *सोत्तरेति । सभायां साधुः सभ्यः उत्तरश्चासौ सभ्यश्च तत्सहितेनेत्यर्थः । पूर्वसभ्यतो भिन्नोत्कृष्टसभ्ययुक्तेनेति यावत् । *सपणे इति । उभयकारितपणसहिते इत्यर्थः । अयमेव पूगाद्यर्थः पूर्वत्रापि ज्ञेयः ॥ ३० ॥

मि० दुर्बलैर्व्यवहारदर्शिभिर्दृष्टो व्यवहारः परावर्तते प्रबलदृष्टस्तु न निवर्तते इत्युक्तम् ।

इदानीं प्रबलदृष्टोऽपि व्यवहारः कश्चिन्निवर्तते इत्याह ॥

या० बलोपाधिविनिर्वृत्तान् व्यवहारान्निवर्तयेत् ।

• स्त्रीनक्तमन्तरागारबहिःशत्रुकृतांस्तथा ॥ ३१ ॥

मि० बलेन बलात्कारेण उपाधिना भयादिना विनिर्वृत्तान्निष्पन्नान्व्यवहारान्निवर्तयेत् । तथा, स्त्रीभिः नक्तं रात्रावस्त्रीभिरपि अन्तरागारे गृहाभ्यन्तरे बहिः ग्रामादिभ्यः शत्रुभिश्च कृतान् व्यवहारान्, निवर्तयेदिति संबन्धः ॥ ३१ ॥

बा० १ । उपसंहरन्नव्यवहितसङ्गतिमाह *दुर्बलैरिति । *कश्चित्, न सर्वः । बलं चोपाधिश्च ताभ्यां विनिर्वृत्तानिति व्युत्पत्तेराह *बलेनेति । उपधीति पाठान्तरम् । शत्रुशब्दान्तद्वन्द्वे कृतशब्देन शेषषष्ठ्या समासे आद्यन्तयोस्तत्र कर्तृत्वेनान्वयो मध्यमानामधिकरणत्वेन फलतीत्याह *तथा स्त्रीभिरिति । अपौनरुत्थाया-

२असा.व्य.मा. मत्तादिकृतव्यवहारासिद्धिः । १४१

ह *अस्त्रीभिरपीति । मध्ये इत्यर्थकान्तरशब्देन षष्ठीसमासे राजदन्तादित्वात्परनिपात इत्याह *गृहाभ्यन्तरे इति । तथा-
ऽर्थमाह *चेति । कृतांश्चेत्यर्थः । मध्यमणिन्यायेनान्वयादाह
*निवर्तयेदिति ॥ ३१ ॥

मि० अपिच ।

या० मत्तोन्मत्तार्तव्यसनिबालभीतादियोजितः ।

असंबद्धकृतश्चैवं व्यवहारो न सिध्यति ॥ ३२ ॥

मि० मत्तो मदनीयद्रव्येण । उन्मत्त उन्मादेन पञ्चाविधेन वातपित्तश्लेष्मसंनिपातग्रहसंभवेनोपसृ-
ष्टः । आर्तो व्याध्यादिना । व्यसनमिष्टबियोगोऽनि-
ष्टप्राप्तिः तज्जनितं दुःखं तद्वान् व्यसनी । बालो
व्यवहारायोग्यः । भीतोऽरातिभ्यः । आदिग्रहणात्पुर-
राष्ट्रादिविरुद्धः ।

पुरराष्ट्राविरुद्धश्च यश्च राज्ञा विसर्जितः ।

अनादेयो भवेद्वादो धर्मविद्विरुदाहृतः ॥

इति मनुस्मरणात् ।

एतैर्योजितः कृतो व्यवहारो न सिद्ध्यति ।
अनियुक्तासंबद्धकृतोऽपि व्यवहारो न सिद्ध्यतीति
संबन्धः ।

यत्तु स्मरणम्,

गुरोः शिष्ये पितुः पुत्रे दम्पत्योः स्वामिभृत्ययोः ।

विरोधेऽपि मिथस्तेषां व्यवहारो न सिद्ध्यति ॥ इति,

तदपि गुरुशिष्यादीनामात्यन्तिकव्यवहारप्रति-
षेधपरं न भवति । तेषामपि कथंचिद्व्यवहारस्येष्टत्वा-

१४२ , सख्याख्यायां मिताक्षरायां व्यवहाराध्याये

त् । तथाहि । “शिष्यशिष्टिरवधेन, अशक्तौ रज्जुवेणु-
विदलाभ्यां तनुभ्याम्, अन्येन घ्नन् राज्ञा शास्य” इति
गौतमस्मरणात्, नोत्तमाङ्गे कथंचनेति मनुस्मरणाच्च,
यदि गुरुः कोपावेशवशान्महता दण्डेनोत्तमाङ्गे ताड-
यति तदा स्मृतिव्यपेतेन मार्गेणाधर्षितः शिष्यो यदि
राज्ञे निवेदयति तदा भवत्येव व्यवहारपदम् ।

तथा,

भूर्या पितामहोपास्तेत्यादिवचनात् पितामहोपास्ते
भूम्यादौ पितापुत्रयोः स्वाम्ये समाने यदि पिता वि-
क्रयादिना पितामहोपात्तं भूम्यादि नाशयति तदा
पुत्रो यदि धर्माधिकरणं प्रवेशयति तदा पितापुत्र-
योरपि भवत्येव व्यवहारः ।

तथा, (याज्ञ. २।१४७)

दुर्भिक्षे व्याधिकार्ये च व्याधौ संप्रतिरोधके ।

गृहीतं स्त्रीधनं भर्ता नाकामो दातुमर्हति ॥

इति स्मरणात् दुर्भिक्षादिव्यतिरेकेण यदि स्त्री-
धनं भर्ता व्ययीकृत्य विद्यमानधनोऽपि याच्यमानो
न ददाति तदा दम्पत्योरपीष्यते एव व्यवहारः ।

तथा । भक्तदासस्य स्वामिना सह व्यवहारान्
वक्ष्यति । गर्भदासस्यापि गर्भदासादीनधिकृत्य—

यश्चैषां स्वामिनं कश्चिन्मोचयेत्प्राणसंशयात् ।

दासत्वात्स विमुच्येत पुत्रभागं लभेत च ॥

इति नारदोक्तत्वात् (व्य.प. ५।३०) तदमोचने पुत्रभा-
गादाने च स्वामिना सह व्यवहारः केन वार्यते । तस्मात्
दृष्टादृष्टयोः श्रेयस्करो न भवति गुर्वादिभिर्व्यवहारः,

इति प्रथमं शिष्यादयो निवारणीयाः राज्ञा ससभ्येन,
इति गुरोः शिष्य इत्यादेः श्लोकस्य तात्पर्यार्थः । अ-
त्यन्तनिर्बन्धे तु शिष्यादीनामप्युक्तरीत्या प्रवर्तनी-
यो व्यवहारः । यदपि—

एकस्य बहुभिः सार्द्धं स्त्रीणां प्रेष्यजनस्य च ।

अनादेयो भवेद्वादो धर्मविक्रिरुदाहृतः ॥

इति नारदवचनम् । तत्रैकस्यापि—

गणद्रव्यं हरेद्यस्तु संविदं लङ्घयेच्चयः । (याज्ञ.२।१८७)

तथा, एकं घनतां बहूनां चेत्यादिस्मरणादेकार्थै-
र्बहुभिः सार्द्धं व्यवहार इष्यते एवेति भिन्नार्थैर्बहु-
भिरेकस्य युगपद्व्यवहारो न भवतीति द्रष्टव्यम् ।
स्त्रीणामित्यपि गोपशौण्डिकादिस्त्रीणां स्वातन्त्र्या-
द्व्यवहारो भवत्येवेति । तदन्यासां कुलस्त्रीणां पतिषु
जीवत्सु तत्पारतन्त्र्यादनादेयो व्यवहार इति व्या-
ख्येयम् । प्रेष्यजनस्य चेत्येतदपि प्रेष्यजनस्य स्वा-
मिपारतन्त्र्यात् स्वार्थव्यवहारेऽपि स्वाम्यनुज्ञयैव
व्यवहारो नान्यथेति योजनीयम् ॥ ३२ ॥

वा० १।*अपि चेति । अन्योऽपि कश्चित्तादृशो व्यवहारो निवर्त्तने
इत्याहेत्यर्थः । वाक्यार्थबोधायादौ पदार्थानाह *मत्त इत्यादि ।
आर्तादिभीतान्तद्वन्द्वं कृत्वा पुनस्तेन मत्तोन्मत्ताभ्यां कृत्वा बहु-
ब्रीहितपुरुषौ कार्यौ । करणेऽनीयर् । पञ्चविधेनेत्यस्य व्याख्या
*वातेति । *सम्भवेनेति । ग्रहान्तपञ्चकजन्येनेत्यर्थः । कारणभेदेन
कार्यभेदात्तस्य पञ्चविधत्वम् । *जनितमिति । एतदन्यतरजनित-
मित्यर्थः । *व्यवेति । न तु स्तनन्धयादिरेवेति भावः । राष्ट्रादी-

१४४ सख्याख्यायां मिताक्षरायां व्यवहाराध्याये

त्यादिपदग्राहं वचने एव स्फुटम् । *पुरेति । पुरविरुद्धो राष्ट्र-
विरुद्धश्चेत्यर्थः । यः एवं स वादः तैरनादेय उदाहृतः कथितो
भवेदित्युत्तरार्थार्थः । एवं च तस्यार्थिकी निवृत्तिर्बोध्या ।

२ । वार्क्यार्थमाह *एतैरिति । असम्बद्धकृत इत्यंशम् अनियु-
क्तपदाध्याहारेण व्याचष्टे *अनियुक्तासम्बद्धेति । अनियुक्तत्वे-
नाप्रेषितत्वेन प्रकृतव्यवहारासम्बद्धो यस्तत्कृत इत्यर्थः । चार्थ-
माह *अपीति । इतिरर्थसमाप्तौ ।

३ । ननु मत्तादिकृतव्यवहारो न सिध्यतीत्यत्र मत्तादिग्रह-
णमुपलक्षणं न वा । आद्ये ऽन्यकृतव्यवहारासिद्धेरपि संग्रह
इति न स्मृत्यन्तरविरोध इति फलं यद्यपि, तथाप्येवकारासङ्ग-
तिः । द्वितीये एवकारबलेनास्य नियामकत्वलाभेनैवकारसङ्ग-
तिरूपफलसत्त्वेऽपि वचनान्तरविरोध इति संशये श्रुतैवकारब-
लेनाद्यस्य दुर्वचत्वेन द्वितीयमेव वाच्यम् । यद्यप्याद्येऽप्यादिश्रु-
तिरस्ति तथापि सर्वथा ऽनन्यगतिकसंग्रहेणैव तत्साफल्ये सग-
तिकसङ्ग्रहो नेति तात्पर्यार्थः । तथा सति वचनान्तरविरोधः ।
तेनान्यकृतव्यवहारस्यासिद्धिप्रतिपादनेन नियमस्य दुर्वचत्वादि-
त्याशयेन शङ्कते ।

४ । यच्चिति । विरोधे इति पूर्वान्वयि । मिथ इत्युत्तरान्व-
यि । गुरोः शिष्ये विरोधे त्वित्यादौ सति तेषां गुरुशिष्यादीनां
मिथो व्यवहारो न सिध्यतीत्यर्थः । अपिनैतज्जातीयस्मृत्यन्तर-
समुच्चयः । त्वर्थे वा सः । आत्यन्तिकत्वं प्रतिषेधविशेषणम् ।
*कथञ्चित्, केनचित्प्रकारविशेषेण । तथा च तत्र चार्थस्तुः सि-
ध्यतीत्यग्रे योज्यः । तेन सिद्धिसमुच्चयः । तयोर्व्यवस्था तु व-
क्ष्यमाणप्रकारेण । यद्वा तुर्मिथ इत्यग्रे योज्यः । मिथस्तु मिथ एव
न सिध्यति किं तु व्यवहारदर्शिभिः सिध्यतीत्यर्थः । यद्वा

एतद्वैलक्षण्यसूचकस्तुर्यथाश्रुत एव । तथा च मूलवाक्यस्थैवका-
रस्य न सिध्यतीत्यग्रे योजनं कृत्वा मत्तादिकृतो व्यवहारः
सर्वात्मना न सिध्यत्येवेत्यर्थः । अयं तूक्तरीत्या कृतः सिध्य-
त्यन्यथा नेति । यद्वा यथाश्रुत एव सः । तदन्तं चावृत्त्या भिन्नं
वाक्यम् । यद्यपि वक्ष्यमाणरीत्या न सिध्यति तथापि प्रबलवि-
रोधपूर्वकदुराग्रहे तु सिध्यत्येवेत्यर्थः इति न कोऽपि दोष इति
भावः ।

५ । नन्वयोग्यत्वादेतेषां व्यवहार एव नोचितो ऽसम्भवश्च
तस्य अतस्तमुपपादयति * तथाहीति । तत्र तावत् गुरुशिष्ययो-
र्व्यवहारस्थलमाह * शिष्येति । स्मृतिव्यपेतमार्गप्रदर्शनाय हेतु-
द्वयमिदम् । शिष्टिः शिक्षा । * अवधेन, अताडनेन । अशक्तौ तथा
कर्तुं शक्यते न चेत्तदा सूक्ष्मेण रज्जुखण्डेन वेणुखण्डेन च त-
च्छिक्षा कार्यी । अन्येन उक्तभिन्नेन स्थूलेन रज्जुखण्डेन वेणु-
खण्डेन च घ्नन् ताडयन् गुरु राज्ञा शास्यः शिक्षणीय इत्यर्थः ।
यदीत्यनेनान्यथा व्यवहारपदत्वाभावः सूचितः । एवमग्रेऽपि ।

६ । पितापुत्रयोस्तदाह * तथेति ।

भूर्या पितामहोपात्ता निबन्धो द्रव्यमेव च ।

तत्र स्यात्सदृशं स्वाम्यं पितुः पुत्रस्य चैव हि ॥ (याज्ञ. २।१२१)

इति वक्ष्यमाणमूलवचनादित्यर्थः । साम्ये हेतुरयम् । स-
माने सतीति शेषः । * धर्मेति । धर्मनिर्णयस्थानमित्यर्थः ।

७ । दम्पत्योस्तदाह * तथेति । * सम्प्रतीति । सर्वस्वहरणं
कृत्वा दुर्गादौ परबलैर्निरोधकरणं सम्प्रतिरोधकम् । * नाकाम
इति । प्रागुक्तस्थलान्यतमे गृहीतं स्त्रीधनं पुनस्तस्यै दातु-
मनिच्छुश्चेन्न दद्यादित्यर्थः । व्यतिरेके हेतुरयम् । विद्यमानेत्या-
दिविशेषणद्वयेन तदभावे तदभावः सूचितः । अपिर्मिथः समुच्चये ।

१४६ सख्याख्यायां मिताक्षरायां व्यवहाराध्याये

८ । दासभेदा वक्ष्यन्ते भक्तदासगर्भदासादयः, तत्राद्ये तयो-
स्तदाह * तथेति । भक्तमन्त्रम् । “भक्तमन्धोन्नमिति” अमरः ।
द्वितीये तयोस्तदाह * गर्भेति । अयं द्विविध इत्यन्यत्र स्पष्टम् ।
स्वामिना सहेत्यग्रेतनेनान्वयः । * यश्चैषामिति । एषां गर्भदासा-
दीनां मध्ये यः काश्चिदित्यर्थः । * विमुच्यते, मोचनीयः । * लभेत,
प्रापयेत् । * तत्, तस्माद्दासत्वात् । नन्वेवं तस्य का गतिरत आह
* तस्मादिति । प्रथममित्युक्तिस्वारस्यादाह * अत्यन्तेति । अश्रे-
यस्करत्वे क्रोधादिनेष्टापच्यङ्गीकारे त्वित्यर्थः ।

एवमन्यविरोधं परिहरति * यदप्येकस्येति । वाद इत्यस्य त्रि-
भिरन्वयः प्रागुक्तैकवाक्यतया । तत्राद्यस्यार्थमाह * तत्रैकेति ।
तेषां त्रयाणां मध्ये इत्यर्थः । अपिनाऽनेकसमुच्चयः । एकार्थैरित्य-
त्रिमेणान्वयः । * गणेति ।

सर्वस्वहरणं कृत्वा तं राष्ट्रादिप्रवासयेत् । (याज्ञ. २।१८७)

इत्युत्तरार्धम् । व्यवहारद्रष्टेति शेषः । स्मृत्यन्तरमाह
* तथेति । * एकमिति । यथोक्तात् द्विगुणो दम इति वचनशेषः ।
गणद्रव्यहार्यादेः सर्वस्वहरणादिविधानमेकहन्तृणां बहूनां च द्वि-
गुणदण्डविधानं स्मृतावुक्तम् । इदमुभयमपि व्यवहारमुखेन तादृशा-
पराधवतामेव भवतीति व्यवहारोऽस्तीति भावः । प्रागुक्तमेव वि-
शेषमाह * एकार्थैरिति । अत एवोक्तनारदाभिप्रायमाह * भि-
न्नार्थैरिति । प्रागुक्तयुक्तेराह * युगपदिति । किं त्वीदृशविषये
क्रमेण व्यवहार इति भावः । द्वितीयतात्पर्यं प्रागनुक्तमाह * स्त्री-
णामिति । इति व्याख्येयमित्यत्रान्वयः । गोपशौण्डिकेत्यत्र
वक्ष्यमाणयुक्तेराह * गोपेति । तत्रापि विशेषं सूचयन्हेतुमाह
* पतिष्विति । तथा च तदभावे तत्रापि व्यवहार उपादेय एवेति
भावः । अयं च तस्याः पत्या साकं न किंत्वन्येनेति बोध्यम् । एव-

२असा.व्यं.मां. प्रनष्टाधिगतद्रव्यपरावर्तनम् । १४७

मग्रेऽपि । तृतीयतात्पर्यमाह * प्रेष्येति । इति योजनीयमित्यग्नि-
मेणान्वयः । * स्वार्थेति । भृत्यार्थेत्यर्थः अपिना तदर्थ-
व्यवहारसमुच्चयः । तस्मादुक्त एवाशय इति न कोऽपि दोष इति
तत्त्वम् ॥ ३२ ॥

मि० परावर्त्य व्यवहारमुक्त्वा इदानीं परावर्त्य
द्रव्यमाह ।

या० प्रनष्टाधिगतं देयं नृपेण धनिने धनम् ।

विभावयेन्न चेष्टिद्वैस्तत्समं दण्डमर्हति ॥ ३३ ॥

मि० प्रनष्टं हिरण्यादि शौलिकस्थानपाला-
दिभिरधिगतं राज्ञे समर्पितं यत् तत् राज्ञा धनिने
दातव्यम्, यदि धनी रूपसंख्यादिभिर्लिङ्गैर्भावयति ।
यदि न भावयति तदा तत्समं दण्ड्यः । असत्यवा-
दित्वात् । अधिगमस्य स्वत्वनिमित्तत्वात् स्वत्वे प्राप्ते
तत्परावृत्तिरनेनोक्ता ।

अत्र च कालावधिं वक्ष्यति, (याज्ञ० २।१७३)

शौलिकैः स्थानपालैर्वा नष्टापहतमाहतम् ।

अर्वाक्संवत्सरात्स्वामी हरेत् परतो नृपः ॥ इति ।

मनुना— (अ० ८।३०)

पुनः संवत्सरत्रयमवधित्वेन निर्दिष्टम्,

प्रनष्टस्वामिकं रिक्तं राजा व्यब्दं निधापयेत् ।

अर्वाक् व्यब्दाद्धरेत्स्वामी परतो नृपतिर्हरेत् ॥ इति ।

तत्र वर्षत्रयपर्यन्तमवश्यं रक्षणीयम् । तत्र यदि
संवत्सरादर्वाक् स्वाम्यागच्छेत्तदा कृत्स्नमेव दद्यात् ।

१४८ सख्याख्यायां मिताक्षरायां व्यवहाराध्याये

यदा पुनः संवत्सरादूर्ध्वमागच्छति तदा किञ्चिद्भागं
रक्षणमूल्यं गृहीत्वा शेषं स्वामिने दद्यात् ।

यथाह, (मनु० ८।३३)

आददीताथ षड्भागं प्रनष्टाधिगतान्नृपः ।

दशमं द्वादशं वापि सतां धर्ममनुस्मरन् ॥ इति ।

तत्र प्रथमे वर्षे कृत्स्नमेव दद्यात् । द्वितीये द्वाद-
शं भागं तृतीये दशमं चतुर्थादिषु षष्ठं भागं गृही-
त्वा शेषं दद्यात् । राजभागस्य चतुर्थोऽशोऽधिगन्त्रे
दातव्यः । स्वाम्यनागमे तु कृत्स्नस्य धनस्य चतु-
र्थमंशमाधिगन्त्रे दत्त्वा शेषं राजा गृह्णीयात् ।

यथाह गौतमः,

प्रनष्टस्वामिकमधिगम्य संवत्सरं राज्ञा रक्ष्यमू-
र्ध्वमधिगन्तुश्चतुर्थोऽशो राज्ञः शेषमिति ।

अत्र संवत्सरमित्येकवचनमविवक्षितम् । राजा
श्र्यब्दं निधापयेदिति स्मरणात् । हरेत परतो
नृप इत्येतदपि स्वामिन्यनागते श्र्यब्दादूर्ध्वं व्ययीक-
रणाभ्यनुज्ञा । ततः परमागते तु स्वामिनि व्ययीभूते-
ऽपि द्रव्ये राजा स्वांशमवतार्य तत्समं दद्यात् । एतच्च
हिरण्यादिविषयम् । गवादिविषये वक्ष्यति, “पणा-
नेकशफेदद्यात्” इत्यादिना ॥ ३३ ॥

बा० १ । प्रसङ्गसङ्गतिमाह *परावर्त्यमिति । प्रनष्टेति कर्मधारयो
न तु पञ्चमीसमास इत्याह *प्रनष्टमिति । धनमित्यस्यार्थमाह
*हिरण्यादीति । *शौलिकेति । द्वन्द्वं कृत्वा बहुव्रीहिः कार्यः ।
असमर्पणे तेषां दण्डसत्त्वादाह *राज्ञे इति । उत्तरार्धसूचितमा-
र्थिकं पूर्वशेषमाह *यदीति । उत्तरार्धार्थं कथयन् चेदर्थमाह *यदि

२ असा.व्य.मा. प्रनष्टाधिगतद्रव्यपरावर्तनम् । १४९

नेति । लिङ्गर्थोऽविवक्षित इत्याह *भावयतीति । *तत्समं, प्रनष्टाधिगतद्रव्यसमम् । पूर्वं मदीयमेतदिति निवेद्य पश्चाद्यदि न साधयति तदा स दण्ड्य इत्यर्थः । तदेव ध्वनयन्माह *अस-
त्येति । ननु प्रनष्टाधिगतस्य परकीयत्वेनादेयत्वाद्देयमित्युपदेशो
व्यर्थ एव अत आह *अधिगमस्येति।द्रव्यनाशानन्तरं तदलब्ध्वा
स्वामिनो देशान्तरगमने विशेषमाह *अत्र चेति । प्रनष्टाधिगत-
स्य प्रतिदानविषये इत्यर्थः । अत्र सर्वत्र प्रनष्टेति दन्त्यपाठः ।
नशेरिति तन्निषेधात् । तदेव मूलोक्तमाह *शौल्किकैरिति ।
शुक्लं गृह्णन्ति ते शौल्किकाः । स्थानपालाः तन्मात्ररक्षकाः ।
*नष्टेति । नष्टं सत् अधिगतं राज्ञे समर्पितमित्यर्थः । यद्वा नष्ट-
मपहृतं चाधिगत्य राज्ञे समर्पितमित्यर्थः ।

२ । अत्र विशेषमाह *मनुना पुनरिति । मनुना त्वित्यर्थः ।
मनुमेवाह *प्रनष्टेति । स्वामिनः सकाशात्प्रनष्टं प्रनष्टस्वामिकम् ।
राजदन्तादिः । स्वार्थे कः।अत एव पूर्वैकवाक्यता उत्तरार्द्धसङ्गति-
श्चेति भावः । यद्वोक्तरीत्या तदनन्तरं देशान्तरगतस्वामिकमिति
यथाश्रुत एवार्थः । हृतं नष्टं च लभ्यते इतिवत् प्रयोग इति
न कोपि दोषः । एवं सति प्रसक्तविरोधपरिहाराय व्यवस्थां
कथयन्मादौ मनुतात्पर्यमाह *तत्रेति । तथा सतीत्यर्थः । *अव-
श्यमिति । तन्मध्ये व्ययं न कुर्यादित्यर्थः । निधापयेदित्यु-
क्तिस्वारस्यादिति भावः । *तत्र, तावत्पर्यन्तरक्षणीयोऽस्मिन्स-
ति मूलतात्पर्यमाह *यदीति।पुनस्त्वर्थे । अत्र मानमाह *यथा-
हेति । अस्य पक्षत्रयस्य व्यवस्थां कथयितुमादौ मूलोक्तमेवाह
*तत्रेति । तेषां मध्ये इत्यर्थः । अन्यथा तदानर्थक्यं स्पष्टमेव । द्वादश-
भागमित्यादेर्गृहीत्वेत्यादिना अन्वयः । विशेषमाह * राजभागे-
ति । * चतुर्थोऽंश इति । अयं च विशेषो द्वितीयादौ न त्वाद्ये ।

१५० सख्याख्यायां मिताक्षरायां व्यवहाराध्याये

तत्र राजभागस्यैवाभावात् । एतदर्थमेवैवमुक्तम् । अन्यथा च-
तुर्थोऽंश इत्येव वदेत् । राजभागसंबन्धिचतुर्थीशदानमित्यर्थे तु आ-
ददीताथ षष्ठभागमिति वचनविरोधः स्यात् । तथा च प्रनष्टाधि-
गतं द्रव्यं यः शौल्किकादी राज्ञे समर्पयति तस्मै, राज्ञो यो भागः
षष्ठादिरूपः तच्चतुर्थीशः तत्तुल्य उद्धृतषष्ठादिभागाद्धनादवशिष्टा-
द्वातन्व्यो दापनीयो न तु राज्ञोऽंशात् ताद्विरोधापत्तेरित्यर्थो
बोध्यः । उभयत्र तुर्वपादार्थतात्पर्यं वक्तुं विशेषमाह *स्वा-
म्यनेति । *अधिगन्त्रे, शौल्किकप्रभृतये । अत्र सर्वत्र मा-
नमाह * यथाहेति । *प्रनष्टेति । पूर्ववत् । *ऊर्ध्वमधिगन्तुरिति ।
संवत्सरादिति शेषः । तथा च संवत्सरानन्तरं स्वामिन्यागते
ऽधिगन्तुश्चतुर्थोऽंशो भवति, शेषं राज्ञो भवतीत्यर्थः । तत्राधि-
गन्त्रे चतुर्थीशदाने इयान्भेदः, स्वामिन्यागते प्रागुक्तरीत्या राज्ञः
षष्ठाद्यंशमुद्धृत्यावशिष्टधनाद्राज्ञः चतुर्थीशसमभागो देयः, अना-
गते तु तस्मिन्सर्वस्य धनस्य चतुर्थीशो देय इति । एवं राज्ञः शेष-
मित्यत्रापि तस्मिन्नागते पूर्वोक्तरीत्या षष्ठादिभागरूपम्, अनागते
तु तस्मिन्सर्वधनं दत्तचतुर्थीशकमिति भेदो बोध्यः । एवं च राज्ञ
इत्यस्य मध्यमणिन्यायेनान्वयो बोध्यः ।

३ । मनुतात्पर्यविरोधं परिहरति *अत्रेति । गौतमीये इत्यर्थः ।
उद्देश्यविशेषणत्वादिति भावः । तथा सत्यनतिप्रसङ्गाय तन्मूलं
तदुक्तमेव हेतुमाह * राजेति ।

४ । नन्वेवं सर्ववचनानां व्यवस्थायां पादत्रयार्थलाभेऽपि
मनुमूलयोस्तुर्यपादार्थस्य निर्विषयत्वापत्तिरेव, चतुर्थीदिष्वपि
अवशिष्टदानस्य स्वामिने प्रतिपादितत्वादित्यत आह *हरेते
ति । अपिना मनुक्ततुर्यपादसमुच्चयः । यद्यप्यत्र संवत्सरादिति
प्रक्रान्तं तथाप्युक्तरीत्या मन्वेकवाक्यतयैवाह * त्र्यब्दादि-

ति । तथा चात्र परत इत्यत्र व्यब्दादिति शेषो बोध्यः । ननु व्ययीकरणानन्तरं तदागमने कथं प्रागुक्ततद्दानसंभवोऽत आह *आगते त्विति । *अवतार्य, पृथक्कृत्य । तस्मिन्प्रक्षिप्य । *तत्समम्, अवशिष्टतत्तुल्यम् । तथा च राजा स्वांशं षष्ठांशं तथा कृत्वा तत्समं यावदधिगन्तुहस्ताद् गृहीतं तत्संख्याकं स्वामिने दद्यादित्यर्थः । तत्रापि न तज्जन्यवृद्धिं दद्यादपि तु मूलमात्रमेव । “हरेत परत” इत्यनेन व्ययवत् व्यवहारस्यानुज्ञानात् । तथा च व्ययीकरणे व्यवहारे सति वृद्धिद्रव्येण तत्समत्वं तदभावे स्वांशप्रक्षेपेण । ततोऽप्यपूर्त्तौ तत्समत्वं स्वकोशद्रव्येणैव, न त्वाधिगन्त्रे यश्चतुर्थांशो दत्तस्तद्ग्रहणेनापि । तस्मै भृतिरूपेण दत्तत्वात् । भृतिरूपस्याप्यादाने कालान्तरे प्रनष्टाधिगतप्रत्यर्पणादिकं न स्यात् । स्वांशमवतार्येति विशेषोक्तेश्चेति बोध्यम् ।

५ । विशेषमाह *एतच्चेति । अत एव प्राक् तथैव व्याख्यातम् । सङ्कोचे मानमाह *गवादीति । मूलकृदेवेति भावः ॥ ३३ ॥

मि० रथ्याशुल्कशालादिनिपतितस्य सुवर्णादेर्नष्टस्याधिगमे विधिमुक्त्वा अधुना भूमौ चिरनिखातस्य सुवर्णादेर्निधिशब्दवाच्यस्याधिगमे विधिमाह ।

या० राजा लब्ध्वा निधिं दद्याद् द्विजेभ्योऽर्द्धं द्विजः पुनः ।

विद्वानशेषमादद्यात्स सर्वस्य प्रभुर्यतः ॥ ३४ ॥

इतरेण निधौ लब्धे राजा षष्ठांशमाहरेत् ।

आनित्रेदितविज्ञातो दाप्यस्तं दण्डमेव च ॥ ३५ ॥

मि० उक्तलक्षणं निधिं राजा लब्ध्वा अर्द्धं ब्राह्म-

१५२ सख्याख्यायां मिताक्षरायां व्यवहाराध्याये

णेभ्यो दत्त्वा शेषं कोशे निवेशयेत् । ब्राह्मणस्तु वि-
द्वान् श्रुताध्ययनसम्पन्नः सदाचारो यदि निर्धिं लभेत
तदा सर्वमेव गृह्णीयात् । यस्मादसौ सर्वस्य जगतः
प्रभुः । इतरेण तु राजविद्वद्ब्राह्मणव्यतिरिक्तेन अ-
विद्वद्ब्राह्मणक्षत्रियादिना निर्धौ लब्धे राजा षष्ठां-
शमधिगन्त्रे दत्त्वा शेषं निर्धिं स्वयमेवाहरेत् ।

यथाह वसिष्ठः,

अप्रज्ञायमानं वित्तं योऽधिगच्छेद्राजा तद्धरेत्
षष्ठमंशमधिगन्त्रे दद्यादिति ।

गौतमोऽपि,

निध्याधिगमो राजधनं भवति, न ब्राह्मणस्या-
भिरूपस्य, अब्राह्मणोऽप्याख्याता षष्ठमंशं लभेतेत्येके
इति ।

अनिवेदित इति कर्तरि निष्ठा । अनिवेदितश्चासौ
विज्ञातश्च राज्ञेत्यनिवेदिताविज्ञातः । यः कश्चिन्निधिं
लब्ध्वा राज्ञे न निवेदितवान् विज्ञातश्च राज्ञा स सर्वं
निधिं दाप्यो दण्डं च शक्त्यपेक्षया । अथ निधेरपि
स्वाम्यागत्य रूपकसंख्यादिभिः स्वत्वं भावयति
तदा तस्मै राजा निधिं दत्त्वा षष्ठं द्वादशं वाऽंशं
स्वयमाहरेत् ।

यथाह मनुः (अ. ८ श्लो० ३५)

ममायमिति यो ब्रूयान्निधिं सत्येन मानवः ।

तस्याददीत षड्भागं राजा द्वादशमेव वा ॥ इति ।

अंशविकल्पस्तु वर्णकालाद्यपेक्षया वेदितव्यः ॥ ३४ ॥ ३५ ॥

वा० १। अव्यवहितसङ्गतिं प्रसङ्गरूपामाह * रथ्येति । इदं नष्टपद-

व्याख्यानम्। एतेन प्राक्तनम् प्रनष्टपदमपि व्याख्यातम्। *एवम्, उ-
क्तप्रकारेण। *उक्तेति। भूमौ चिरनिखातं सुवर्णादीत्यर्थः। तुर्यपाद-
बलात् द्विजपदं ब्राह्मणपरमित्याह *ब्राह्मणेभ्य इति। एवमग्रेऽपि।
फालितमाह *शेषमिति। पुनःशब्दार्थमाह *त्विति। विद्वानित्यस्य
व्याख्या *श्रुतेति। न केवलया इत्यादिस्मृत्यन्तरादिदमुपलक्षण-
मित्याह *सदेति। पुनःशब्दानुषङ्गेण द्वितीयपदार्थमाह *इतरेण-
त्विति। इतरत्वमुभयापेक्षमित्याह *राजेति। शेषपूरणेन व्याचष्टे
*अधिगन्त्रे इति। यद्यप्यत्र अषष्ठांशमिति छेदेन वाक्यपूर्तिः सिद्धा
तथापि उपक्रमे वासिष्ठे च दद्यादित्युक्त्या दानशाब्दत्वस्यैवेष्ट-
त्वेनात्रार्थिकत्वे तद्विरोधापत्तेः शेषपूरणापत्तेः, विद्वद्विप्रविषये
सर्वस्येति हेतुत्वाऽन्यविषये राज्ञः प्रभुत्वसूचनेन तत्रापि तदा-
हरणस्यार्थसिद्धत्वेन विध्यनुपयोगात्, अत एवानिवेदितेत्यने-
न विप्रस्यापि वैपरीत्योक्तेः, अतएव च दानपूर्वकाहरणस्यैव
विवक्षितत्वेन तदीयलाभापत्तेश्च, अतएवोपक्रमवाक्यं तथा
व्याख्यातम्। अत इग्यण इति सूत्रादिभाष्यसिद्धान्तमूलकेन
प्रविश पिण्डीम् इत्यादिवद्वाक्यैकदेशन्यायेन तन्त्रादिना द्वितीय-
पादस्य शाब्दमर्थमाह *राजेति। यथाश्रुतार्थत्यागेन तथा
व्याख्याने बीजमाह *यथाहेति। *अप्रज्ञायमानमिति। चिर-
निखातमित्यर्थः। अनेन वित्तस्य निधित्वं सूचितम्। *तत्,
ततः। *निध्यधिगम इति। अधिगम इति कर्मणि घञ्। कर्मधा-
रयः। कडारादिः। अधिगम्यमानो निधिः राजधनं नाधिग-
न्तुः। *अभिरूपस्य, श्रुताध्ययनादिसम्पन्नस्य ब्राह्मणस्य तु स न
राजधनम् अपि तु तस्यैव। एवंचेदं वाक्यत्रयं यथासंभ-
वं शेषानुषङ्गाभ्याम् इति बोध्यम्। *अब्राह्मणोऽपि विद्वद्ब्राह्मण-
भिन्नोऽप्याख्याता तत्कथयिता यदि तदा तस्य षष्ठमंशं लभेते-

१५४ सख्याख्यायां मिताक्षरायां व्यवहाराध्याये

त्येके इत्यर्थः । अपिना विद्वद्ब्राह्मणसमुच्चयः । तथा च तस्यापि षष्ठांशमात्रप्राप्तौ प्रागुक्तविरोधो ऽत आह *एके इति । अनेन तदीयसर्वग्रहणेन सह षष्ठांशग्रहणस्य पुरुषभेदेन विकल्पः सूचित इति बोध्यम् ।

२। नन्वनिवेदितविज्ञात इत्ययुक्तं, कर्मनिष्ठायां निध्यधिगन्त्रा अन्येन वाऽनिवेदने राज्ञो ज्ञानाभावात्, किं च दाप्य इत्यनेनान्वयासम्भवात्, अत आह *अनिवेदित इतीति । गत्यर्थकर्मकेत्यनेनेति भावः । पदार्थमुक्त्वा वाक्यार्थमाह *यः कश्चिदिति । विद्वद्ब्राह्मणस्तद्भिन्नो वेत्यर्थः । तमित्यस्यार्थमाह *सर्वं निधिमिति । विशेषानुक्तेः केवलार्थकैकशब्दस्वरसाच्चाह *शक्त्यपेक्षयेति । यदि निध्यधिगन्ता स्वयं निवेदने साक्षात्कर्त्ता प्रयोजको वा न भवति अपित्वन्यैर्निवेदितः सन् राज्ञा विज्ञातो भवति तदा स तं निधिं दण्डं च यथाशक्ति दाप्य इति तात्पर्यम् ।

३। इतरेणेत्येतत्सूचितमेव विशेषमाह *अथेति । अपिः प्रागुक्तप्रनष्टसमुच्चायकः । *भावयति, साधयति । अत्र मानमाह *यथाहेति । *ममायमिति । *अनेन कर्मणा द्विकर्मकत्वं श्रुतः । *सत्येन, रूपसंख्यादिकथनेन । *तस्येति । अवधेः सम्बन्धित्वविवक्षया षष्ठी । प्राग्वद् व्यवस्थामाह *अंशेति । *वर्णेति । सदसर्द्र्वाचिराचिरकालाद्यपेक्षयेत्यर्थः ॥ ३४ ॥ ३५ ॥

मि० चौरहृतं प्रत्याह ।

या० देयं चौरहृतं द्रव्यं राज्ञा जानपदाय तु ।

अददद्धि समाप्नोति किल्बिषं यस्य तस्य तत् ॥ ३६ ॥

मि० चौरैर्हृतं द्रव्यं चौरैभ्यो विजित्य जानपदाय स्वदेशनिवासिमे यस्य तत् द्रव्यं तस्मै राज्ञा दातव्य-

म् । हि यस्मात् अददत् अप्रयच्छन् यस्य तत् अपहृतं
द्रव्यं तस्य किल्बिषमाप्नोति । तस्य चौरस्य च ।

यथाह मनुः, (अ० ८ श्लो० ४०)

दातव्यं सर्ववर्णैभ्यो राज्ञा चौरहृतं धनम् ।

राजा तदुपभुञ्जानश्चौरस्याप्नोति किल्बिषम् ॥ इति ।

यदि चौरहस्तादादाय स्वयमुपभुङ्क्ते तदा चौरस्य
किल्बिषमाप्नोति । अथ चौरहृतमुपेक्षते तदा जा-
नपदस्य किल्बिषम् । अथ चौरहृताहरणाय धितमा-
नोऽपि न शक्नुयादाहर्तुं तदा तावद्धनं स्वकोशाह-
यात् ।

यथाह गौतमः,

चौरहृतमवजित्य यथास्थानं गमयेत् कोशाद्वा
दद्यादिति ।

कृष्णद्वैपायनोऽपि,

प्रत्याहर्तुम् अशक्तस्तु धनं चौरहृतं यदि ।

स्वकोशात्ताद्धि देयं स्यादशक्तेन महीक्षिता ॥ इति ।

इति असाधारणव्यवहारमातृकाप्रकरणम् ॥ ३६ ॥

बा० १ । *चौरेति । प्रनष्टप्रसङ्गादित्येवेति भावः । ननु स्वय-
मलब्धं कथं देयम् अत आह *चौरेभ्य इति । ततः शासनपूर्वं
गृहीत्वेत्यर्थः । जनपदे भवो जानपदः । अनतिप्रसङ्गाय त-
स्य च सम्बन्धिशब्दत्वादाह * स्वदेशेति । तथाप्यनतिप्रस-
ङ्गायाह * यस्येति । अनेन वर्णसामान्यपरामर्शः । अत एव
मन्वेकवाक्यता । तुः पादपूरणे । यस्येत्यन्तं भिन्नं वाक्यं, तस्येति
च भिन्नं, तदित्यस्योभयत्रान्वयः, तदाह * हीति । अस्यार्थमाह
*यस्मादिति । तदित्यस्य व्याख्या *अपहृतं द्रव्यमिति । यत्त-

१५६ सख्यख्यायां मिताक्षरायां व्यवहाराध्याये

दोर्मिथः साकाङ्क्षत्वाच्छेषं पूरयति *तस्येति । द्वितीयवाक्यार्थ-
माह *तस्य चौरस्य चेति । किल्बिषमित्यादेरनुषङ्गः । यथाश्रुता-
र्थं विहाय एवं व्याख्याने मानमाह *यथाहेति । *तदुपभुञ्जान
इति । तदुपभुञ्जान इति पाठान्तरम् । अत्र मनुमूलाभ्यां यथाश्रुतं
विरुद्धमुक्तम् । अतो मन्वेकवाक्यतयैव मूलस्य सम्भवात् वैपरी-
त्यासम्भवात् द्वेधा व्याख्यानं कृतमिति । तस्याप्रतिदाने राजा
तयोः उभयोः किल्बिषमाप्नोतीत्युक्तं, तथा सति मनुवचने प्राप्त-
न्यूनतानिरासाय विषयव्यवस्थामाह *यदीति । अनेन मनुविषयः
प्रदर्शितः । मूलविषयमाह *अथेति । एवमपि मूलोत्तरार्थस्य सुयो-
जत्वात्तस्य व्यवस्थितत्वाद्देति भावः । मनुमूलपूर्वार्द्धतात्पर्यार्थमाह

२ । *अथेति । तावदित्यनेन न्यूनाधिकभावो निरस्तः । अत्र
मानमाह *यथाहेति । *यथास्थानमिति । यस्य तद्धनं तं प्राप-
येदित्यर्थः । *कृष्णेति । व्यासोऽप्याहेत्यर्थः । *अशक्तस्तु, अ-
शक्त एव । राजा भवेदिति शेषः । *हि, तदा । द्विर्बद्धमिति न्या-
येन सत्यां शक्तौ तथा न कार्यमिति स्पष्टार्थमाह *अशक्ते-
नेति । *महीति । महीं क्षयति निवासयति गमयति वा, क्षि-
णोति हिनस्ति शास्ति दण्डयति वा महीक्षित् तेनेत्यर्थः ।

३ । *इत्यसाधारणव्यवहारमातृकेति । इति साधारणासाधा-
रणव्यवहारमातृकेति पाठान्तरम् । तस्य च पूर्वं तथा पाठाभावो
वक्ष्यमाणप्रकारो वा ऽभिप्रायः ॥ ३६ ॥

अथ ऋणदानप्रकरणम् ॥ ३ ॥

मि० साधारणासाधारणरूपां व्यवहारमातृकामभि-
धायाधुनाऽष्टादशानां व्यवहारपदानामाद्यसृणादानप-
दं दर्शयति, “अशीतिभागो वृद्धिः स्यात्” इत्यादिना

“मोच्य आधिस्तदुत्पन्ने प्रविष्टे द्विगुणे धने”

इत्येवमन्तेन । तच्च ऋणादानं सप्तविधम् । ईदृ-
शमृणं देयम्, ईदृशमदेयम्, अनेनाधिकारिणा देयम्,
अस्मिन् समये देयम्, अनेन प्रकारेण देयमित्यधमर्णे
पञ्चविधम् । उत्तमर्णे दानविधिरादानविधिश्चेति द्वि-
विधमिति । एतच्च—

नारदेन स्पष्टीकृतम्, (व्य० प० १।१)

ऋणं देयमदेयं च येन यत्र यथा च यत् ।

दानग्रहणधर्मश्च ऋणादानमिति स्मृतम् ॥ इति ।

तत्र प्रथममुत्तमर्णस्य दानविधिमाह । तत्पूर्वक-
त्वादितरेषाम् ।

या० अशीतिभागो वृद्धिः स्यान्मासि मासि सम्बन्धके ॥

वर्णक्रमच्छतं द्वित्रिचतुःपञ्चकमन्यथा ॥ ३७ ॥

मि०*मासि मासि, प्रतिमासम् । बन्धकं विद्वांसार्थं य-
दाधीयते आधिरिति यावत् । बन्धकेन सहवर्त्सते इति
सबन्धकः प्रयोगस्तास्मिन् सबन्धके प्रयोगे प्रयुक्तस्य
व्यवस्य अशीतितमो भागो वृद्धिर्धर्म्या भवति । अन्यथा
बन्धकरहिते प्रयोगे वर्णानां ब्राह्मणादीनां क्रमेण द्वि-

१५८ संख्याख्यायां मिताक्षरायां व्यवहाराध्याये

त्रिचतुःपञ्चकं शतं धर्म्यं भवति । ब्राह्मणेऽधमर्णे द्वि-
कं शतं क्षात्रिये त्रिकं वैश्ये चतुष्कं शूद्रे पञ्चकं मासि-
मासीत्येव । द्वौ वा त्रयो वा चत्वारो वा पञ्च वा द्वि-
त्रिचतुःपञ्चाः अस्मिन् शते वृद्धिर्दीयते इति द्वित्रिच-
तुःपञ्चकं शतम् । तदस्मिन् वृद्ध्यायलाभशुल्कोपदा-
दीयते इति संख्याया अतिशदन्तायाः कन् । तदन्त-
विधिश्चात्र दृष्टव्यः ।

इयं च वृद्धिर्मासि मासि गृह्यते इति कालिका । इय-
मेव वृद्धिर्दिवसगणनया विभज्य प्रतिदिवसं गृह्यमा-
णा कारिका भवति ।

तथा च नारदेन, (व्य० प० १।१०२।१०३।१०४)

कारिका कालिका चैव कारिता च तथा परा ।

चक्रवृद्धिश्च शास्त्रेषु तस्य वृद्धिश्चतुर्विधा ॥

इत्युक्तवोक्तम्,

कायाविरोधिनी शश्वत्पणपादादिकाधिका ।

प्रतिमासं स्रवन्ती या वृद्धिः सा कालिका मता ॥

वृद्धिः सा कारिता नामाधमर्णिकस्वयंकृता ।

वृद्धेरपि पुनर्वृद्धिश्चक्रवृद्धिरुदाहृता ॥ इति ॥ ३७ ॥

वा० १। पूर्वोत्तरयोर्ग्रन्थसन्दर्भयोः सङ्गतिमाह*साधारणासाधार-
णेति । प्रथमप्रकरणे साधारणमातृका गृहिता, द्वितीयप्रकरणे
ऽसाधारणमातृका । एवं च प्रकरणद्वयस्य निरपेक्षस्योत्तरग्रन्थो-
पयोगित्वेन ताभ्यामुत्तरग्रन्थसङ्गतिरिति भावः । यद्वा ऽनन्त-
रप्रकरणमेव साधारणासाधारणात्मकम् । देशादेशान्तरं यातीत्या-
दिदुष्टलक्षणं सर्वसाधारणम्, छलं निरस्य भूतेनेत्यादिकमपि ।

इतरदसाधारणम् । समाप्ताबुभयात्मकत्वेन प्रकरणसमापनमिति भावः । *व्यवहारपदानां, मध्ये इति शेषः ।

२ । तत्र तावत् ऋणस्य अदानम् आदानं वा यस्मिन्निति व्युत्पत्त्यावपि योगरूढोऽयम् ऋणादानशब्दः । तदेतदभिप्रेत्याह *तच्चेति । तत्र तावत् अधमर्णसम्बन्धिभेदानाह * ईदृशमिति । याचनापूर्वकत्वाट्टणस्य तस्याश्च अधमर्णनिष्ठत्वात् मल्लग्रामादिवद्वेति भावः । एतेन सूचीकटाहन्यायेन वैपरीत्यमुचितामित्यपास्तम् । नारदवचनाच्च । अस्वतन्त्रैरपि स्त्र्यादिभिः कुटुम्बरक्षणार्थं यद्वहणं गृहीतं तदेयम्, उक्तवैपरीत्येतु न देयं, पुत्रपौत्रादिरूपेणाधिकारिणा देयम्, अस्मिन्काले देयं, कचित्सवृद्धिकं देयं कचिदवृद्धिकमित्येतदन्यतरदित्येवमधमर्णे देयं पञ्चप्रकारम्, उत्तमर्णे द्विविधमित्यर्थः ।

३ । * एतच्चेति । उक्तभेदकथनेनास्य योगरूढत्वं चेत्यर्थः । येन देयमित्यधिकारिनिर्देशः । यत्र देयमिति कालनिर्देशः । यथाचेति प्रकारनिर्देशः । देयमित्यस्य सर्वत्रान्वयः । धर्मश्चेति पाठः । द्वन्द्वान्ते श्रूयमाणत्वात्प्रत्येकं सम्बन्धः । तदिति पाठे यदिति शेषः । वैपरीत्ये वैपरीत्यम् इति । यत् तद्वहणादानमित्यन्वयः ।

एवं स्मृत्यन्तरानुरोधेनास्य सप्तविधत्वमग्निमोपयुक्तं प्रतिपाद्य अधुना मूलवचनमवतारयति *तत्रेति । तेषां मध्ये इत्यर्थः ।

४ । द्वयोरेवेति भ्रमनिरासाय वीप्साद्विर्वचनेनाह *प्रतीति । *प्रयोगे, दाने । अत्र विशेषोल्लेखेऽनुपयोगात्फलेऽविशेषाच्चाह *द्रव्यस्येति । अशीतिपदं तत्संख्यापूरके लाक्षणिकं भागपदसाहचर्यादित्याह *अशीतितम इति । तथा च तत्र कर्मधारयो गोध्यः । शास्त्रविहितत्वादेवाह * धर्म्येति । लिङ्ग्याविवक्षया ऽह *भवतीति । उत्तरार्धं व्याचष्टे *अन्यथेति । अस्य याख्या *बन्धकेति । सामान्येनोक्तं स्पष्टार्थं विशिष्याह

१६० सख्याख्यायां मिताक्षरायां व्यवहाराध्याये

*ब्राह्मणे इति। शतमित्यस्याग्रे सर्वत्रानुषङ्गः। एवं भवतीत्यस्यापि । मासि मासीत्यनुवर्तते इत्याह *मासीति । तथा च प्रति-मासं ब्राह्मणादिक्रमात् तथा भवतीत्यर्थः ।

५। ननु कथमुक्तार्थलाभस्तत इत्यत आह *द्वैवेति । संख्याऽव्ययेति बहुव्रीहिरिति भावः । * तदस्मिन्निति । तथा च कनः सर्वत्र सम्बन्ध इति भावः । उक्तवृद्धेरुपाधिभेदान्मूलानुक्तं द्वैविध्यं कथयन्नाह * इयं चेति । मूलोक्तेत्यर्थः ।

६। मूलानुक्तमाह *इयमेवेति । मूलोक्तैवेत्यर्थः । विशेषमाह *दिवसेति । मासस्येति भावः । अत्र मानमाह * तथा चेति । उक्तोक्तमित्यत्रान्वयः । *तस्य, ऋणस्य । उक्तेति शेषः । *कायेति । तदविरोधिनी तदनुकूला यथा तस्य प्रतिदिनं वृद्धिस्तथा शरीरसत्त्वे प्रतिदिनं वृद्धिरिति तथा दीयमानेत्यर्थः । यद्वा यया खेदेन शरीरनाशो न भवति तादृशी स्वल्पेत्यर्थः । अधिकदाने खेदेन देहस्यारक्षणेन नाशसंभवात् । * शश्वत्, मुहुर्मुहुः प्रतिदिनमिति यावत् । * पणेति । पणस्य पादश्चतुर्थीश इत्यर्थः । तथा च पणपादादिरूपा तदविरोधिनी प्रतिदिनं स्रवन्ती कायिकेत्यर्थः । *स्रवन्ती, आगच्छन्ती । उभयत्र मत्वर्थीयघृण् । अधमर्णिके बह्वच इत्यनुकम्पादौ ठच् । ऋणिकेनेति पाठान्तरम् । तदा मत्वर्थीयघृण् ॥ ३७ ॥

मि० ग्रहीतृविशेषेण वृद्धेः प्रकारान्तरमाह ।

मा० कान्तारगास्तु दशकं सामुद्रा विंशकं शतम् ।

मि० कान्तारमरण्यं तत्र गच्छन्तीति कान्तारगाः । ये वृद्ध्या धनं गृहीत्वाऽधिकलाभार्थमतिगहनं प्राणधनविनाशशङ्कास्थानं प्रविशन्ति ते दशकं शतं

दद्युः, ये च समुद्रगास्ते विंशकं शतं, मासि मासीत्येव ।
एतदुक्तं भवति । कान्तारगेभ्यो दशकं शतं सामुद्रे-
भ्यश्च विंशकं शतम् उत्समर्ण आदद्यात् । मूलनाश-
स्यापि शङ्कितत्वादिति ।

मि० इदानीं कारितां वृद्धिमाह ।

या० दद्युर्वा स्वकृतां वृद्धिं सर्वे सर्वासु जातिषु ॥३८॥

मि० सर्वे वा ब्राह्मणादयोऽधमर्णाः अबन्धके स-
बन्धके वा स्वकृतां स्वाभ्युपगतां वृद्धिं सर्वासु जा-
तिषु दद्युः । कचिदकृतापि वृद्धिर्भवति ।

यथाह नारदः, (व्य० प० १।१०८)

न वृद्धिः प्रीतिदत्तानां स्यादनाकारिता कचित् ।

अनाकारितमप्यूर्ध्वं वत्सराद्धाद्धि वर्द्धते ॥ इति ।

यस्तु याचितकं गृहीत्वा देशान्तरं गतस्तं प्रति-

कात्यायनेनोक्तम्,

यो याचितकमादाय तमदत्त्वा दिशं व्रजेत् ।

ऊर्ध्वं संवत्सरात्तस्य तद्धनं वृद्धिमाप्नुयात् ॥ इति ।

यश्च याचितकमादाय याचितोऽप्यदत्त्वा देशा-
न्तरं याति तं प्रति—

तेनैवोक्तम्,

कृत्वोद्धारमदत्त्वा यो याचितस्तु दिशं व्रजेत् ।

ऊर्ध्वं मासत्रयात्तस्य तद्धनं वृद्धिमाप्नुयात् ॥ इति ।

यः पुनः स्वदेशे स्थित एव याचितो याचितकं न
ददाति तं याचनकालादारभ्य वृद्धिं दापयेद्वाजा ।

१६२ सख्याख्यायां मिताक्षरायां व्यवहाराध्याये

यथाह,

स्वदेशेऽपि स्थितो यस्तु न दद्याद्याचितः क्वचित् ।
तं ततोऽकारितां वृद्धिमनिच्छन्तं च दापयेत् ॥ इति ।
अनाकारितवृद्धेरपवादो नारदेनोक्तः, (अ.२।३६)
पण्यं मूल्यं भृतिन्यासो दण्डो यश्च प्रकल्पितः ।
वृथादानाक्षिकपणा वर्द्धन्ते नाविवक्षिताः ॥ इति ।

अविवक्षिता अनाकारिता इति ॥ ३८ ॥

बा० १। *ग्रहीत्रिति । अथेत्यादिः । *दशकमिति । पूर्ववत् ।
*विंशकमिति । इवुन्नन्तम् । प्रकरणाद्विशेषपरत्वमित्याह *अरण्य-
मिति । कर्मणो ऽधिकरणत्वविवक्षया सप्तमी *तत्रेति । तदि-
त्यर्थः । परिखेतिवत् डः । अत एव तथैव पदार्थमुक्त्वा वाक्या-
र्थमाह *ये इति । तत्रापि अरण्यसामान्यं न विवक्षितमिति सू-
चयन्माह *अतीति । अभ्यर्हितत्वात्प्राणस्य पूर्वनिपातः । वस्तुतो
ऽविनाशस्थानेपि आह *शङ्केति । तत्रापि प्रकर्ष इत्याह *प्रेति ।
अपकर्षेणाह *दद्युरिति ।

२ । *ये च, ये तु । सामुद्रा इत्यत्रेदमर्थेऽणिति सूचयन्माह
*समुद्रगा इति । दद्युरित्यस्यानुषङ्गः । मासि मासीत्यनुवर्त्तते
सामर्थ्यादित्याह *मासीति ।

३ । ननु तथा सति यदि विनाशस्तावत्तद्दानमपि कथमतः
तात्पर्यार्थमाह *एतदिति । आदात्रेवेति भावः । इदं चानन्तर्या-
दबन्धकप्रयोगविषयम् । अत एवाह *मूलेति ।

४ । *कारितामिति । अत एव मूले वाशब्दो विकल्पार्थः ।
तदाह *सर्वे इति । अस्य व्याख्या *ब्राह्मणेति । अत्र च
ब्राह्मणादीनामधमर्णत्वं प्रदर्शनमात्रं, हीनोत्तमभावमपरिगण-
य्य यथाकथं चिदुत्तमर्णत्वमधमर्णत्वं च भवतीत्यर्थः । संकोचे

मानाभावादाह * अबन्धके इति । प्रयोगे इति शेषः । यथा-
श्रुतासंगतेराह * स्वाभ्युपेति । उद्देश्यस्याधिकरणत्वविवक्षया
आह * सर्वास्त्विति ।

५। विशेषमाह * कचिदिति । * न वृद्धिरिति । वृद्धिं कुर्व-
न्तमधमर्णमुत्तमर्णः प्रयुक्ते इति णिचि निष्ठायां आह्व कारिता-
शब्दस्य समासे ततो नञा तस्य समास इति कश्चित् । अकृते-
ति स्वारस्यात् प्रार्थयन्तीतिवत् णिजिति तु तच्चम् । अत एव
स्वकृतामित्युक्तं मूले । एवं रीतिः कारितेत्यत्रापि बोध्या । अत
एव स्वयं कृतेत्येव तत्रोक्तम् । एवं चाकृता वृद्धिस्त्वं श्यथेच्छं
व्यवहरेति दत्तानां कचिदपि न स्यात् । अत्र प्रीतिदत्तेत्यनेन
गृहीतुर्याचनाभावः सूचितः । अत एव तत्र विशेषं वक्ष्यति ईदृशेऽपि
स्थले । हिस्त्वर्थे । * वत्सरार्धाद्धि, वत्सरार्धात्तु । * ऊर्ध्वं, षण्मा-
सोत्तरं तु । * अनाकारितमपि, अर्शआद्यजन्तं, धनं वर्धते
इत्यर्थः । विवर्धते इति पाठान्तरम् । कश्चिन्मते ऽकृतेत्यर्थः
स्वोक्ताविरुद्ध इति बोध्यम् । वर्द्धनप्रकारस्तु सबन्धाबन्धक-
प्रकारभेदकृतः प्रागुक्तो द्रष्टव्यः ।

६। विशेषान्तरमाह * यस्त्विति । याच्नाप्राप्तं याचितकमि-
त्यमरः । वृद्धिं विना प्रार्थनया गृहीतमित्यर्थः । * तं, तादृशमर्थं,
विना याचनामिति शेषः । अत एव तत्र विशेषं वक्ष्यति ।

७। तृतीयं विशेषमाह * यश्चेति । योऽपीत्यर्थः । यातीति
वर्त्तमानसामीप्ये इति भूते लट् ।

८। * तेनैव, कात्यायनेनैव । * कृतोद्धारमिति । याचितकरू-
पेणोद्धारमादायेत्यर्थः । कृतोद्धारमिति पाठे कर्मधारयः । गृहीत-
याचितकमित्यर्थः । उद्धार इति भाषाप्रसिद्ध उद्धारः । कर्मणि
यञ् । उदित्यस्य वृद्धिमुल्लङ्घ्येत्यर्थः । * तु, अपि । यद्वा य

१६४ सख्यख्यायां मितक्षरायां व्यवहाराध्याये

इत्यग्रे योज्यो यथाश्रुत एव । याचित इत्यत्र अपीति शेषः ।

९ । चतुर्थविशेषमाह *यः पुनरिति । यस्त्विदित्यर्थः । *याचितः, याचितोऽपि । *याचनेति । अधमर्णयाचनेत्यर्थः । *स्वेति । यस्तु स्वदेशे स्थितः सन् याचितोऽपि कचित्कदाचित्तत्र दद्यादित्यर्थः । कचिदिति देशविशेषणं वा । अनिच्छन्तं च तमपि तम् अकारिताम् अकृतामपि वृद्धिं प्रागुक्तरीत्या ततोऽधमर्णयाचनकालादारभ्य राज्ञा दापयेदित्युत्तरार्थः ।

१० । *अनाकारितेति । न वृद्धिः प्रीतीति नारदेनैव षड्मासानन्तरं प्रीतिदत्ते उक्ताया इत्यर्थः । *नारदेनेति । तेनैवेत्यर्थः । पण्यं विक्रेयं वस्तु । मूल्यं धान्यादि । भृतिर्वतनम् । वृथादानेति त्रयाणामितरेतरद्वन्द्वः । वृथादानं वन्दिचारणादिभ्यो दानम् । आक्षिप्तं द्यूतजितम् । पणः व्यवहारे क्रियमाणनिबन्धः । न्यासान्यपण्यादिषु दास्यामीति दृढप्रतिज्ञायां कृतायां सत्यां तत्त्वतैषां पण्यादीनां परकीयत्वेनादानेऽनाकारितवृद्धिः प्राप्ताऽनेनापोद्यते इति भावः ।

११ । न्यासपदेन तु न्यासविशेषो ग्राह्यः । तथा हि । यत्र विश्वस्ते पुरुषे रूपसंख्याप्रदर्शनेन द्रव्ये न्यस्ते स यदि मयैतद्व्यवहियते कालान्तरे एतत्संख्याकमेतज्जातीयं च द्रव्यं दास्यामीति स्वामिनः पुरस्तात् कथयति स च स्वामी तथैवाङ्गीकुरुते तादृशे न्यासेऽकृता वृद्धिर्नास्तीत्यर्थः । षण्मासं वृद्ध्यभावस्य सिद्धत्वात् स्वामिनेऽकथयित्वैव व्यवहारे कृते सादयस्य देयत्वाच्चेति बोध्यम् । अविवाक्षिता इत्यत्र अर्शआद्यच् । तदाह *अनाकारिता इति ॥ ३८ ॥

मि० अधुना द्रव्यविशेषेण वृद्धिविशेषमाह ।

३ ऋणादानप्र. रसादीनां वृद्धिप्रकाराः । १६५

या० सन्ततिस्तु पशुस्त्रीणां

मि० पशूनां स्त्रीणां च सन्ततिरेव वृद्धिः । पशूनां स्त्रीणाम् पोषणासमर्थस्य तत्पुष्टिसन्ततिकामस्य प्रयोगः सम्भवति । ग्रहणं च क्षीरपरिचर्यार्थिनः ।
३ अधुना प्रयुक्तस्य द्रव्यस्य वृद्धिग्रहणमन्तरेणापि चिरकालावस्थितस्य कस्य द्रव्यस्य कियती परा वृद्धिरित्यपेक्षिते आह ।

या० रसस्याष्टगुणा परा ।

वस्त्रधान्यहिरण्यानां चतुस्त्रिद्विगुणा परा ॥ ३९ ॥

मि० रसस्य तैलघृतादेर्वृद्धिग्रहणमन्तरेण चिरकालावस्थितस्य स्वकृतया वृद्ध्या वर्द्धमानस्याष्टगुणा वृद्धिः परा नातः परं वर्द्धते । तथा वस्त्रधान्याहिरण्यानां यथासङ्ख्यं चतुर्गुणा त्रिगुणा द्विगुणान्व वृद्धिः परा ।

वसिष्ठेन तु रसस्य त्रैगुण्यमुक्तम्,

द्विगुणं हिरण्यं त्रिगुणं धान्यं धान्येनैव रसा व्याख्याताः पुष्पमूलफलानि च । तुलाघृतम् अष्टगुणमिति ।

मनुना तु— (अ० ८।१५१)

धान्यस्य पुष्पमूलफलादीनां च पञ्चगुणत्वमुक्तम्, धान्ये शदे लवे वास्ये नातिक्रामति पञ्चताम् । इति ।

शदः क्षेत्रफलं पुष्पमूलफलादि । लवो मेषोर्णा-
चमरीकेशादिः । वास्यो बलीवर्दतुरमादिः । धान्य-

शदलववाह्यविषया वृद्धिः पञ्चगुणत्वं नातिक्रामती-
ति । तत्राधमर्णयोग्यतावशेन दुर्भिक्षादिकालवशेन
च व्यवस्था द्रष्टव्या । एतच्च सकृत्प्रयोगे सकृदाहर-
णे च वेदितव्यम् । पुरुषान्तरसंक्रमणेन प्रयोगान्तर-
करणे तस्मिन्नेव वा पुरुषे अनेकशः प्रयोगान्तरकरणे
सुवर्णादिकं द्वैगुण्यातिक्रम्य पूर्ववद्वर्द्धते । सकृत्प्र-
योगेऽपि प्रतिदिनं प्रतिमासं प्रतिसंवत्सरं वा वृद्ध्या-
हरणेऽधमर्णदेयस्य द्वैगुण्यासम्भवात्पूर्वाहृतवृद्ध्या सह
द्वैगुण्यमतिक्रम्य वर्द्धते एव ।

यथाह मनुः, (अ० ८।१५१)

कुसीदिवृद्धिर्द्वैगुण्यं नात्येति सकृदाहिता । इति ।
सकृदाहतेत्यपि पाठोऽस्ति । उपचयार्थं प्रयुक्तं
द्रव्यं कुसीदं तस्य वृद्धिः कुसीदवृद्धिः द्वैगुण्यं नात्ये-
ति नातिक्रामति, यदि सकृदाहिता सकृत्प्रयुक्ता ।
पुरुषान्तरसंक्रमणादिना प्रयोगान्तरकरणे द्वैगुण्यमत्ये-
ति । सकृदाहतेति तु पाठे शनैःशनैः प्रतिदिनं प्रति-
मासं प्रतिसंवत्सरं वा ऽधमर्णादात्हता द्वैगुण्यम् अत्ये-
तीति व्याख्येयम् ।

तथा गौतमेनाप्युक्तम्, चिरस्थाने द्वैगुण्यं प्र-
योगस्येति ।

प्रयोगस्येत्येकवचननिर्देशात्प्रयोगान्तरकरणे द्वै-
गुण्यातिक्रमोऽभिप्रेतः । चिरस्थाने इति निर्देशात् श-
नैः शनैर्वृद्धिग्रहणे द्वैगुण्यातिक्रमो दर्शितः ॥ ३९ ॥

बा० १। *स्त्रीणां चेति । दासीनां नकुलस्त्रीणामित्यर्थः । त्वर्थमाह
*एवेति । एतत्प्रसङ्गमाह *पशूनामिति । *पुष्टीति । द्वन्द्वोचरं

बहुव्रीहिः । इदं दातुरुक्तम् । अथप्रतिग्रहीतुराह *ग्रहणं चेति ।
*क्षीरेति । द्वन्द्वोत्तरं तत्पुरुषः । यथासंख्यमुभयत्र बोध्यम् ।

२।*प्रयुक्तेति । वृद्धिलोभेनेति भावः । अत एवाह *वृद्धी-
ति । ग्रहणं न तु करणम् । *वस्थितस्येति । विषये । तेषां मध्ये इति
शेषः । स्थितत्वे इति पाठेपि तेषां मध्ये इति शेषः । अन्यथा नि-
र्धारणे बहुवचनौचित्येन यथाश्रुतासम्बद्धत्वं स्पष्टमेव । *परा,
उत्कृष्टा चरमेति यावत् । *तैलेति । घृततैलादेरित्युचितं, शाक-
पार्थिवादिर्वा । तस्य लघ्वक्षरत्वात् । कारितवृद्ध्याभिप्रायेणाह
*स्वेति । *परेत्यस्य तात्पर्यार्थमाह *नातः परमिति ।

३ । उत्तरार्थार्थमाह *तथेति । हिरण्यशब्देनात्र धनं द्रव्याप-
रपर्यायं सर्वम् ।

४ । पक्षान्तरं रसे आह *वासिष्ठेन त्विति । परत्वं वृद्धेरिति
शेषः । अतिदिशति *धान्येनैवेति । *फलानिचेति । व्या-
ख्यातानीति शेषः । *तुलेति । तुलायां धृतं निहितं त्रितयं द्वि-
रण्यधान्यरसात्मकमदत्तं चिरकालस्थितमित्यर्थः ।

५ । धान्यपुष्पाद्यंशे पक्षान्तरमाह *मनुनात्विति । प्राग्वत् ।
आदिग्राह्यं वचने स्पष्टम् । पूर्वनिपातप्रकरणानित्यत्वात्पुष्पस्य
पूर्वनिपातः । बलीवर्दस्याभ्यार्हितत्वात्तः । पदार्थानुक्ता वाक्या-
र्थमाह *धान्येति । सर्वत्र विषयसप्तमीत्याह *विषयेति । पञ्च-
तामित्यस्य लक्ष्यार्थमाह *पञ्चगुणत्वमिति । इतीत्यस्य अर्थ
इति शेषः । एवं सति सम्भवात् तस्य दुष्टत्वाच्च विकल्पान्यप्र-
हारेण विरोधं परिहरति *तत्रेति । तेषु पक्षेष्वित्यर्थः ।
रकीययोग्यतायास्तथ्यतः स्पष्टमज्ञानादाह *दुर्भिज्ञेति ।

६ । विशेषमाह *एतच्चेति । एकस्मिन्नेव ऋणदानप्रयोगे एकदैव
व सवृद्धिकमूलग्रहणे चेत्यर्थः । एकस्मिन् ऋणदानप्रयोगे दक्ष-

१६८ सख्याख्यायां मिताक्षरायां व्यवहाराध्याये

रूपकेषु दत्तेषु प्रतिदिनं प्रतिमासं प्रतिसंवत्सरं वा वृद्धरेग्रह-
णे कालविलम्बवशात् वृद्धेद्वैगुण्यातिक्रमेणापि वृद्धिः प्राप्ता, तत्र
सवृद्धिकमूलमेकदैव गृह्णन्नुत्तमर्णो मूलद्विगुणं तेन सह विंश-
तिरूपकपरिमितं द्रव्यं गृह्णीयात् इत्यभिप्रायः ।

७। आद्यस्य प्रत्युदाहरणमाह *पुरुषान्तरेति। अन्यस्मै पुरुषा-
य दानेनेत्यर्थः । प्रयोगान्तरकरणं द्वेधा, तत्रैकमुक्त्वा द्वितीयमा-
ह * तस्मिन्नेवेति । *अनेकशः, पुनः पुनः । अनेकश इत्यत्र
रेकसेकाभ्यामिति पाठे प्रयुक्तद्रव्यैकदेशग्रहणेन न्यूनीकरणं रेकः
तत्रैव प्रक्षेपेणाधिकीकरणं सेकः । रिच वियोजनसम्पर्चनयोः
षिच क्षरणे । तत्र तेन सर्वग्रहणादाह *सुवर्णेति । *पूर्ववत्,
अशीतिभाग इत्याद्युक्तप्रकारेण । अयं भावः । यदा तदेव विंश-
तिसंख्याकं द्विगुणद्रव्यम् अन्यस्मै दीयते पूर्वं यस्मै दत्तं तस्माएव
वा दीयते प्रयोगान्तरेण तथा वा क्रियते तदा पूर्वप्रयोगे द्विगु-
णीभूतमिति कृत्वा पुनः क्रियमाणे प्रयोगान्तरे न वर्द्धते इति न ।
तदा दीयमानस्य तस्यैव मूलत्वेन वृद्धेरिष्टत्वात् । अत एव प्रथ-
मप्रयोगे एव द्वैगुण्याद्यतिक्रमेण वृद्धिर्न, द्वितीयादिप्रयोगे तु द्वै-
गुण्याद्यप्यत्येतीति ।

८। सकृदाहरणे चेत्यस्य प्रत्युदाहरणमाह *सकृदिति । *दे-
यस्य, मूलस्य । असंभवस्त्वेवं, प्रतिदिनादिक्रमेण तद्दाने यस्मिन्
दिने या वृद्धिर्दीयते तद्दिनात्पूर्वमभिवृद्धस्य धनस्य विच्छेदः
पुनरपि नूतनत्वेन वृद्धिः एवं च वस्तुतः प्रयोगान्तरमिव भवती-
ति यावत् द्वैगुण्यं प्राप्नोति तावदविच्छेदेन वृद्धस्य द्रव्यस्या-
वस्थित्यभाव इति ।

९। अत्रोभयत्र मानमाह *यथाहेति । आहितेत्यस्येतीति
शेषः । क्वचित्तथा पाठ एव । पाठभेदेन द्वयोर्लाभो नैकस्मादित्याह

३ ऋणादानप्र० प्रयुक्तधनस्यग्रहणधर्माः । १६९

*सकृदिति । तत्राद्यपाठेनाद्यलाभ इत्याह *यदीति । एतद्विशेष-
णतात्पर्यमाह *पुरुषान्तरेति । आदिना प्रागुक्तद्वितीयपरिग्रहः ।
द्वितीयेन द्वितीयलाभ इत्याह * सकृदिति । सकृदाहुतेतितुपाठे
इति पाठः । यदि सकृदाहुता मूलसहिता वृद्धिरेकदैव गृहीतेत्या-
द्यर्थः । एतत्तात्पर्यार्थमाह *शनैः शनैरिति । अन्यथेत्यादिः ।
शनैरित्यस्यैव व्याख्या *प्रतीति ।

१०। मानान्तरमाह *तथेति । तद्वदित्यर्थः । अत एव अपिना पौ-
नरुक्त्यं न । स्थानं स्थितिः । प्रयोगस्य प्रयुज्यमानऋणस्य प्रतिदिना-
दिक्रमेण वृद्धिग्रहणं विना चिरकालस्थितौ सत्यां द्वैगुण्यं भव-
तीत्यर्थः । उक्तमित्यस्य ध्वनितमित्यर्थ इति सूचयन्नाह *प्रयो-
गेति । अनेनाद्यार्थलाभ उक्तः । द्वितीयस्य तमाह * चिरेति ।
*शनैरिति । उक्तरीत्येति भावः । *दर्शितः, अभिप्रेतः ॥३९॥

त्रि० ऋणप्रयोगधर्मा उक्ताः । सांप्रतं प्रयुक्तस्य
धनस्य ग्रहणधर्मा उच्यन्ते ।

प्रपन्नं साधयन्नर्थं न वाच्यो नृपतेर्भवेत् ।

साध्यमानो नृपं गच्छेत् दण्ड्यो दाप्यश्च तद्धनम् ॥४०॥

प्रपन्नमभ्युपगतमधर्णेन धनं साध्यादिभिर्भावितं
वा साधयन्प्रत्याहरन् धर्मादिभिरुपायैरुत्तमर्णो नृप-
तेर्न वाच्यो निवारणीयो न भवति । धर्मादयश्चोपाया
मनुना दर्शिताः, (अ. ८।४९)

धर्मेण व्यवहारेण छलेनाचरितेन च ।

प्रयुक्तं साधयेदर्थं पञ्चमेन बलेन च ॥ इति ।

धर्मेण प्रीतियुक्तेन सत्यवचनेन । व्यवहारेण
साक्षिलेख्याद्युपन्यासेन । छलेन उत्सवादिब्याजेन

१७० सख्याख्यायां मिताक्षरायां व्यवहाराध्याये

भूषणादिग्रहणेन । आचरितेन भोजनेन । पञ्चमेनोपा-
येन बलेन निगडबन्धनादिना । उपचयार्थं प्रयुक्तं
द्रव्यमेतैरुपायैरात्मसात्कुर्यादिति । प्रपन्नं साधयन्नर्थं
न वाच्य इति वदन् अप्रतिपन्नं साधयन् राज्ञा नि-
वारणीय इति दर्शयति । एतदेव स्पष्टीकृतं—

कात्यायनेन,

पीडयेद्यो धनी कश्चिद्व्याणिकं न्यायवादिनम् ।

तस्मादर्थोत्सं ह्रियेत तत्समं चाप्नुयाद्दमम् ॥ इति ।

यस्तु धर्मादिभिरुपायैः प्रपन्नमर्थं साध्यमानो या-
च्यमानो नृपं गच्छेत् राजानमभिगम्य साधयन्तमभि-
युक्ते स दण्ड्यो भवति शक्त्यनुसारेण, धनिने तद्धनं
दाप्यश्च राज्ञा ।

दापने च प्रकारा दर्शिताः,

राजा तु स्वामिने विप्रं सान्त्वेनैव प्रदापयेत् ।

देशाचारेण चान्यास्तु दुष्टान् संपीड्य दापयेत् ॥

रिक्थिन्नं सुहृदं वापि छलेनैव प्रदापयेत् । इति ।

साध्यमानो नृपं गच्छेदित्येतत् स्मृत्याचारव्यपे-
तेनेत्यस्य प्रत्युदाहरणं च बोद्धव्यम् ॥ ४० ॥

भा० १ । सङ्गतिमाह *ऋणप्रयोगेति । ऋणदानेत्यर्थः । प्रपन्नमि-
त्यस्य व्याख्या *अभ्युपगतमधमर्णेनेति । अर्थपदार्थो *धन-
मिति । व्याख्यानान्तरमाह *साक्ष्यादीति । अत एवान्यथा शेषं
पूरयति *धर्मादिभिरिति । लिङ्गार्थाविवक्षया आह *भवतीति ।

२ । तानेवाह *धर्मादयश्चेति । तेत्वित्यर्थः । प्रकृतोपयोग्यानर्था-
नाह *प्रीतीत्यादिना । तैर्भावितत्वादाह *उपन्यासेनेति । यथा-
श्रुतार्थासम्भवाल्लक्ष्यार्थमाह *उत्सवेति । आचरितेनेत्यस्यार्थो

३ ऋणादानप्र० प्रयुक्तधनस्यंग्रहणधर्माः । १७१

*भोजनेनेति। तद्दानेनेत्यर्थः। अचरितेन अभोजनेनेति पाठान्तरम्।
तस्य भोजनाभावेनेत्यर्थः । चर गतिभक्षणयोः । एतेषां सर्वेषामु-
पायत्वं सूचयन्नाह *उपायेनेति। बलेनेत्यस्य व्याख्या*निगडेति।

३। एवं पदार्थानुक्ता वाक्यार्थमाह *उपचयेति। एतैः पञ्चाभि-
र्व्यस्तैः समस्तैर्वा यथासम्भवम् । इतीत्यस्य अर्थ इति शेषः ।

४। ध्वनितमाह *प्रपन्नमिति। अप्रतिपन्नम् अनङ्गीकृतादि सा-
धयन् प्रत्याहरन्, एतैरुपायैरिति शेषः । ध्वनितत्वेनास्पष्टत्वात्
चिः । ऋणिके मत्वर्थीयष्टन् । *न्यायेति । यथार्थानङ्गीकारा-
दिभाषिणमित्यर्थः । *दमं, दण्डम् ।

५। उत्तरार्थार्थमाह *यस्त्विति। उपायैरित्यस्य साध्येत्यत्रा-
न्वयः । 'कर्मणि लङित्याह *याच्येति । गमनमात्रेण नानिष्टम्,
अतस्तस्य लक्ष्यार्थमाह *राजानमिति । लिङ्गार्थाविवक्षया आह
*अभियुक्ते इति । अनेन गच्छन्नित्यपपाठ इति सूचितम् । विशेषा-
भावादाह * शक्त्यनुसारेणेति ।

६। प्रपन्नसाधने उत्तमर्णस्य प्रागुक्तप्रकारवदत्रापि शेषसूच-
नाय तानाह * दापनेचेति । मनुनैवेति भावः । अधमर्णविशेषे-
णात्र प्रकारभेद इत्याह * विप्रमिति । एवं प्रागपि बोध्यम् ।
*सान्त्वेन, प्रीतियुक्तसत्यवचनेन । एवेनेतरव्यवच्छेदः । एवमग्रे-
ऽपि । *देशेति । साक्षिलेख्याद्युपन्यासरूपव्यवहारेण भोजन-
दिरूपेण च विप्रान्यानित्यर्थः । अनेन प्रागुक्तद्वयसंग्रहः । तत्रैव
विशेषमाह *दुष्टानिति । अयं प्रागुक्तपञ्चमः प्रकारः । तृतीयमा-
ह * रिक्थिनमिति । विषयद्वयमत्र । एवं च सामादयो नीति-
शास्त्रोक्ता उपाया एवात्र शब्दान्तरेणोक्ता इति बोध्यम् ।

७। नन्वत्र व्यवहाराभावेन कथं दण्डादिदापनं राजकृतमत
आह * साध्येति । अयं भावः । स्मृत्याचरित्यनेन तादृशस्य

१७२ सख्यख्यायां मिताक्षरायां व्यवहाराध्याये

व्यवहारपदत्वमुक्तम्, अत्र तु तदविरुद्धमार्गेणाधर्षितत्वाद्राज्ञे न निवेदनीयम्, यदि निवेदयति तदा तन्निवेद्यमानं व्यवहारपदं न भवति । अत एव दण्डादिमात्रं विधीयते । तत्राप्यादौ दण्डस्य पश्चात् तस्येति निःशङ्कमविचार्य तथा कार्यमिति तद्विपरीतो-
दाहरणमेतदित्यर्थ इति ॥ ४० ॥

मि० बहुषूत्तमर्णिकेषु युगपत्प्राप्तेष्वेकोऽधमर्णि-
कः केन क्रमेण दाप्यो राज्ञेत्यपेक्षिते आह ।

या० गृहीतानुक्रमादाप्यो धनिनामधमर्णिकः ।

दत्त्वा तु ब्राह्मणायैव नृपतेस्तदनन्तरम् ॥ ४१ ॥

मि० समानजातीयेषु धनिषु येनैव क्रमेण धनं
गृहीतं तेनैव क्रमेणाधमर्णिको राज्ञा दाप्यः । भिन्न-
जातीयेषु तु ब्राह्मणादिक्रमेण ॥ ४१ ॥

बा० उत्तमर्णिके बहव इति अनुकम्पादौ ठच् । एवंमधम-
र्णिकेऽपि बोध्यम् । अव्यहितसङ्गतिरनेनोक्ता । * गृहीतेति ।
ग्रहणानुक्रमादित्यर्थः । धनिनामित्युद्देश्यस्य सम्बन्धत्वविवक्षया
षष्ठी । धनमिति शेषः । उत्तरार्धलब्धां व्यवस्थामाह * समा-
नेति । सत्सु इति शेषः । तुरुक्तवैलक्षण्ये । तथा च नृपतेरित्युप-
लक्षणमग्रिमस्यापि ॥ ४१ ॥

मि० यदा पुनरुत्तमर्णो दुर्बलः प्रतिपन्नमर्थं धर्मा-
दिभिरुपायैः साधयितुमशक्नुवन् राज्ञा साधितार्थो
भवति तदाऽधमर्णस्य दण्डमुत्तमर्णस्य च भृति-
दानमाह ।

या० राज्ञाऽधमर्णिको दाप्यः साधितादशकं शतम् ।

पञ्चकं तु शतं दाप्यः प्राप्तार्थो ह्युत्तमर्णिकः ॥ ४२ ॥

मि० अधमर्णिको राज्ञा प्रतिपन्नार्थात्साधितादृशकं
 शतं दाप्यः । प्रतिपन्नस्य साधितार्थस्य दमशमंशं रा-
 जाऽधमर्णिकादण्डरूपेण गृहीयादित्यर्थः । उत्तमर्ण-
 स्तु प्राप्सार्थः पञ्चकं शतं भृतिरूपेण दाप्यः । साधि-
 तार्थस्य विंशतितमं भागमुत्तमर्णाद्राजा भृत्यर्थं
 गृहीयादित्यर्थः । अप्रतिपन्नार्थसाधने तु दण्डविभा-
 गो दर्शितो निह्वे भावितो दद्यादित्यादिना ॥ ४२ ॥
 बा० १। अवतरणं ससङ्गतिकमाह *यदा पुनरिति । यदात्वित्य-
 र्थः । अशक्तौ हेतुं सूचयन्नाह * दुर्बल इति । चस्त्वर्थे, व्युत्क्र-
 मेण समुच्चये वा । * भृतिदानं, शब्दानुशासनमाचार्यस्येति
 वत्प्रयोगः ।

२। शाब्दमर्थमाह *अधमर्णिक इति । साधितादित्यस्य सा-
 काङ्क्षं प्रकृतं शेषमाह *प्रतीति । कर्मधारयः । *दशकमिति ।
 पञ्चदशतौ वर्गे वेति पक्षे परिमाणार्थककन्नन्तम् । शतामित्यत्र
 प्रतीति शेषः, तत् प्रति दशसंख्यकमित्यर्थः । एवं पञ्चकं शत-
 मित्यत्रापि बोध्यम् ।

३। तत्र शतग्रहणमुपलक्षणमिति प्रतीत्यत्र कर्मधारयम् अन्य-
 स्मै दापनाविवक्षां च सूचयन्नस्य तदृशमांशत्वसम्भवात्फलितम-
 र्थमाह *प्रतीति । प्राग्वत् अर्थद्वयमाह क्रमेण *उत्तमर्ण इत्यादिना ।
 मूलेतुर्व्युत्क्रमे इत्याह *उत्तमर्णस्त्विति । *प्राप्तेति । अनेनातथात्वे
 नैवमिति सूचितम् । एतत्सूचक एव हिः । भृतिर्वेतनम् । अत्र
 तस्य तत्त्वासम्भवादेतस्यैव सम्भवादाह * विंशतीति ।

४ । नन्विदमुभयमयुक्तं, भृतिदण्डयोरत्रानुक्त्या राज्ञस्तत्तदंश-
 ग्रहणमात्रप्रतीतेरिति चेन्न । ग्रहणप्रतीतेर्निर्विवादत्वेन तत्र हेतुप-
 रामर्शे दृष्टे सति अदृष्टकल्पनाया अन्याय्यत्वेन तत्सम्भवे तदभा-

१७४ सख्याख्यायां मिताक्षरायां व्यवहाराध्याये

वेनाधमर्णे अङ्गीकृतार्थादानरूपापराधरूपस्य दृष्टहेतोः सम्भवे-
नोत्तमर्णे ऽपराधाभावेन केवलाशक्तिसत्त्वेन गुरुत्वलघुत्वतारत-
म्येनाधमर्णादपराधेन दण्डस्य ग्रहणमुत्तमर्णादशक्त्या मृतेरिति
तात्पर्यात् ।

५। ननु प्रपन्नार्थसाधने इदं सर्वमुक्तम् अप्रतिपन्ने तु का
गतिरत आह #अप्रतीति । #दण्डेति । ससाधनप्रकार इत्यादिः ।
तत्रापि वक्ष्यते इत्युक्तं स्थितं, तदत्रोक्तमेवेति बोध्यम् ॥ ४२ ॥

मि० सधनमधमर्णिकं प्रत्युक्तम् । अधुना निर्धन-
मधमर्णिकं प्रत्याह ।

या० हीनजातिं परिक्षीणमृणार्थं कर्म कारयेत् ।

ब्राह्मणस्तु परिक्षीणः शनैर्दाप्यो यथोदयम् ॥ ४३ ॥

मि० ब्राह्मणादिरुत्तमर्णो हीनजातिं क्षत्रियादि-
जातिं परिक्षीणं निर्धनमृणार्थं ऋणनिवृत्त्यर्थम् कर्म
स्वजात्यनुरूपं कारयेत् तत्कुटुम्बाविरोधेन । ब्रा-
ह्मणः पुनः परिक्षीणो निर्धनः शनैः शनैः यथोदयं
यथासम्भवमृणं दाप्यः । अत्र च हीनजातिग्रहणं
समजातेरप्युपलक्षणम् । अतश्च समानजातिमपि
परिक्षीणं यथोचितं कर्म कारयेत् । ब्राह्मणग्रहणं च
श्रेष्ठजातेरुपलक्षणम् । अतश्च क्षत्रियादिरपि परिक्षीणो
वैश्यादेः शनैः शनैर्दाप्यो यथोदयम् ।

एतदेव मनुना स्पष्टीकृतम् । (अ. ८. श्लो. १७७.)

कर्मणापि समं कुर्याद्वनिकेनाधमर्णिकः ।

समोऽपकृष्टजातिश्च दद्याच्छ्रेयांस्तु तच्छनैः ॥ इति ।

उत्तमर्णेन समं निवृत्तोत्तमर्णाधमर्णव्यपदेशमा-

ऋणादानप्र. मध्यस्थहस्तस्थापनोत्तरनवृद्धिः । १७५

मानमधमर्णः कर्मणा कुर्यादित्यर्थः ॥ ४३ ॥

बा० १ । हीनजातिमित्यत्र शूद्रादिरेव न विवासितः उत्तरार्धस्वा-
स्यादित्याह *ब्राह्मणेति । योग्यतयाऽऽह *उत्तमर्ण इति ।
रिक्षीणमित्यस्य व्याख्या अनतिप्रसङ्गाय योग्यतया * निर्ध-
मिति । मक्षिकार्थो धूम इतिवत् ऋणार्थमितीत्याह *ऋणानिवृ-
यर्थमिति । योग्यतयाऽनतिप्रसङ्गायाह *स्वेति । नन्वेवं
त्कुटुम्बविनाशः स्याद्रक्षणाभावादत आह * तदिति । तदु-
योगि सम्पाद्य अवशिष्टकाले इदं तेन कार्यमिति भावः ।

२ । उत्तरार्धार्थमाह *ब्राह्मणइति । त्वर्थमाह *पुनरिति ।
नैरित्यत्र वीप्सान्तर्भाव इत्याह * शनैः शनैरिति । यथोद-
मित्यस्य प्रसिद्धार्थो नेत्याह * यथासंभवमिति ।

३ । विशेषद्वयमाह * अत्र चेत्यादि । मूलवचने इत्यर्थः ।
अपिना तस्यापि संग्रहस्तेन न सर्वथा न्यूनता । *समानजातिम-
पि, ब्राह्मणादिकम् । च्विः प्राग्वत् । *कर्मति । समोऽपकृष्टजाति-
धधमर्णिको धनिकेन सार्धमात्मानं कर्मणाऽपि समं तुल्यं कु-
र्पात् । श्रेयांस्तु तद्धनं शनैर्देद्यादित्यर्थः । अपिनोक्तसमुच्चयः ।

४ । तत्रास्पष्टांशमाह *उत्तमर्णेनेति । कर्मणा धनादिकृततु-
ल्यत्वासंभवात्सममिति व्याचष्टे * निवृत्तोत्तमर्णेति । अयमुत्त-
मर्णनिरूपिताधमर्णव्यपदेशस्तत्र यथा नास्ति एवं स्वस्मिन्नपीत्य-
र्थः । यद्वा दृष्टान्तार्थमुत्तमर्णग्रहणम् । तयोर्मिथः ससंबन्धिकत्वा-
दन्यतरनिवृत्तावपरस्यापि निवृत्तिः ॥ ४३ ॥

किञ्च ।

पा० दीयमानं न गृह्णाति प्रयुक्तं यः स्वकं धनम् ।

मध्यस्थस्थापितं चेत्स्याद्वर्द्धते न ततः परम् ॥ ४४ ॥

मि० उपचयार्थं प्रयुक्तं स्वकीयं धनम् अधम-

१७६ सख्याख्यायां मिताक्षरायां व्यवहाराध्याये

र्णेन दीयमानमुत्तमर्णो वृद्धिलोभाद्यदि न गृह्णाति तदाऽधमर्णेन मध्यस्थहस्ते स्थापितं यदि स्यात्तत् ततः स्थापनादूर्ध्वं न वर्द्धते । अथ स्थापितमपि याच्यमानो न ददाति ततः पूर्ववद्वर्द्धते एव ॥ ४४ ॥

बा० १। किंचेति । उत्तमर्णेऽन्यदप्युच्यते इत्यर्थः । उत्तरार्धानुरोधेनाह * उपचयेति । स्वकमित्यत्र स्वार्थे कनित्याह * स्वकीयमिति । योग्यतया आह * अधमर्णेनेति । य इत्यस्यार्थः * उत्तमर्णइति । अग्रहणे हेतुं पूरयति * वृद्धीति । तथैवाह * यदीत्यादि । मध्यस्थपदं लाक्षणिकमित्याह * हस्ते इति । * तत्, धनम् । तत इत्यस्य व्याख्या * स्थापनादिति । परमिति व्याचष्टे * ऊर्ध्वमिति ।

२। तुल्ययुक्त्या तदनुक्तं विशेषमाह * अथेति । * याच्येति । उत्तमर्णेनाधमर्ण इत्यर्थः । * ततः, तस्मात् । * पूर्ववत्, स्थापनतः भावत् ॥ ४४ ॥

मि० इदानीं देयमृणं यदा येन च देयं तदाह ।

या० अविभक्तैः कुटुम्बार्थे यदृणं तु कृतं भवेत् ।

दद्युस्तद्रिक्थिनः प्रेते प्रोषिते वा कुटुम्बिनि ॥ ४५ ॥

मि० अविभक्तैर्बहुभिः कुटुम्बार्थमेकैकेन वा यदृणं कृतं तदृणं कुटुम्बी दद्यात् । तस्मिन्प्रेते प्रोषिते वा तद्रिक्थिनः सर्वे दद्युः ॥ ४५ ॥

बा० १। एवमुत्तमर्णे प्रकारद्वयमुक्तम्, अथाधमर्णे आह * इदानीमिति । यदेति कालनिर्देशः । येनेत्याधिकारिनिर्देशः । * तत्, त्रितयम् । अविभक्तैरित्यत्र बहुवचनबलाद्बहुत्वं विवक्षितम् । तथा च समस्तैर्व्यस्तैर्वा तैरित्यर्थः । तुरुक्तवैलक्षण्ये, तत्फलितमाह

३. श्रृणा.पत्यादिकृतमृणं भार्यादिभिर्न देयम् । १७७

*अविभक्तैरिति । कुटुम्बेत्यस्य मध्यमणिन्यायेनान्वयः । कुटुम्बार्थे इत्यव्ययं तत्रेत्याह * अर्थमिति । अस्योभयत्रान्वयः । तथा च बहुभिस्तैरेकैकेन वा कुटुम्बरक्षणार्थं यद्वणं कृतमित्यर्थः । अनेन देयर्णं कथितम् । उत्तरार्द्धस्वारस्येन शेषं पूरयति *तद्वणं कुटुम्बी दद्यादिति । अनेनाधिकारिकथनम् । *तस्मिन्, कुटुम्बिनि । *तदिति । तस्य कुटुम्बिनो ये रिक्थग्राहका इत्यर्थः । बहुवचनलभ्यमाह * सर्वे इति । अत्र प्रेते प्रोषिते वेति कालाभिधानं, तद्विक्थिन इत्यपि अधिकारिप्रदर्शकमेवेति भावः ॥ ४५ ॥

मि० येन देयमित्यत्र प्रत्युदाहरणमाह ।

या० न योषित् पतिपुत्राभ्यां न पुत्रेण कृतं पिता ।

दद्याद्वते कुटुम्बार्थान्न पतिः स्वीकृतं तथा ॥ ४६ ॥

मि० पत्या कृतमृणं योषिद्भार्या नैव दद्यात् । पुत्रेण कृतं योषिन्माता न दद्यात् । तथा पुत्रेण कृतं पिता न दद्यात् । तथा भार्याकृतं पतिर्न दद्यात् । कुटुम्बा-
र्याद्वते इति सर्वशेषः । अतश्च कुटुम्बार्थं येन केनापि कृतं तत् कुटुम्बिना देयम् । तदभावे तदायहरैर्देय-
मित्युक्तमेव ॥ ४६ ॥

बा० १। *प्रत्युदाहरणमिति । पूर्ववचनेन कुटुम्ब्यादिभिराधिकारिभिर्ऋणं देयमिति येनेत्यंशोऽपि वृत्तः । तत्र योषिदादीनामपि कुटुम्ब्यादित्वेनाधिकारित्वेन तस्य देयत्वं यद्यपि प्राप्तं तथापि विषयविशेषे देयमिति पूर्वाभिहितम् ऋणस्य देयत्वं व्यावर्त्यते इति प्रत्युदाहरणत्वमित्यर्थः । तथाचानेनादेयमृणमुच्यते इति भावः ।

२। कृतमित्यस्य पूर्वत्रापि संबन्धः । योषित्पदं योग्यतया व्यर्थमिति पृथक् व्याचष्टे *पत्येति । पूर्वतोऽनुवृत्तेराह *ऋणमि-

१७८ सव्याख्यायां मिताक्षरायां व्यवहाराध्याये

ति । सर्वमिति न्यायेनाह * नैवेति ।

३। द्वितीयपादार्थमाह * तथेति ।

४। तुर्यपादार्थमाह * तथेति । योग्यतया स्त्रीपदार्थमाह
*भार्येति । न दद्यादित्यस्यानुषङ्गः ।

५। अव्यवहितसंबन्धभ्रमनिरासायाह *कुटुम्बेति । सर्वशेष
इति पाठः । घञजपः पुंसीत्युक्तेः । शेषमिति पाठस्तस्य प्रायो-
वादत्वेन । यद्वा सर्वस्य शेषः शेषत्वं यस्य तत् । अत एव त-
त्प्रत्युदाहरणतया पूर्वैकवाक्यतेत्याह *अतश्चेति । *कृतम्, ऋण-
मिति शेषः । *तद्वायहरैः, यैः कैश्चित् ।

नारदोऽपि, (व्य० प० १।१६।१७)

न स्त्री पतिकृतं दद्यादणं पुत्रकृतं तथा ।

अभ्युपेतादृते यद्वा सह पत्या कृतं भवेत् ॥

दद्यादपुत्रा विधवा नियुक्ता या मुमूर्षुणा ।

यो वा तद्विथमादद्याद्यत्र रिक्थमृणं ततः ॥ इति ।

कात्यायनोऽपि,

भर्त्रा पुत्रेण वा सार्द्धं केवलेनात्मना कृतम् ।

ऋणमेवंविधं देयं नान्यथा तत्कृतं स्त्रिया ॥

मर्तुकामेन वा भर्त्रा उक्ता देयमृणं त्वया ।

अप्रपन्नाऽपि सा दाप्या धनं यद्याश्रितं तया ॥ इति ॥४६॥

मि० पुत्रपौत्रैर्ऋणं देयमिति वक्ष्यति, तस्य पुरस्तादप-
वादमाह ।

या० सुराकामद्यूतकृतं दण्डशुल्कावशिष्टकम् ।

वृथादानं तथैवेह पुत्रो दद्यान्न पैतृकम् ॥ ४७ ॥

मि० सुरापाणेन यत्कृतमृणं, कामकृतं स्त्रीव्यसननिर्वृ-

१८० सव्याख्यायां मिताक्षरायां व्यवहाराध्याये

शिष्टमित्यर्थासंभवाच्चाह *धूर्त्तेति । तथा च तदनुकूलो-व्यापा-
रोऽत्र प्रतिज्ञारूप एवेति भावः ।

३। धूर्त्तादिभ्यो दत्तस्य वृथादानत्वं समूलयति *धूर्त्ते इति ।
*कितवे, द्यूतकारिणि । *चाटे, विदूषके । अत्र निष्फलमित्युक्त्या
पारलौकिकफलाभावाद् वृथादानत्वं विवक्षितं, न तु दृष्टफलाभा-
वादिति भावः ।

४। पदार्थानुक्ता वाक्यार्थमाह *एतदिति । पैतृकमिति व्या-
चष्टे * पित्रेति । अयं फलितार्थः । आगत इत्यधिकारे पितु-
र्यच्चेति ठञ्जिधानात् । उत्सर्गानुरोधेन पुत्रपदमुपलक्षणमित्या-
ह * पुत्रादिरिति । इहेति व्याचष्टे *शौण्डीति । तस्य तत्त्वविव-
क्षया तत्र सप्तमी ।

५। विशेषमाह * अत्रेति । वचने इत्यर्थः । * तु पुत्रेण,
पुत्रेण च । * व्यावहारिकमिति । न कुटुम्बोपयोगीत्यर्थः ।

६। *मद्येति । अत्र मद्यादिदण्डान्तपदैस्तदर्थं व्ययीकृतानि
दव्याणि लक्ष्यन्ते । तानि पितृसंबद्धानि पुत्रान्नाध्यावहेयुरित्यर्थः ।
अभिभवेयुरिति पाठान्तरम् । पराभवेयुरिति उभयार्थः । तात्पर्यार्थ-
माह *न पुत्रस्येति । तथा च दण्डशुल्कावशिष्टकमित्यत्र त्रयाणां
समाहारद्वन्द्वः । कन्स्वार्थे । अवशिष्टं चोपस्थितत्वात्तयोरेवेत्येवं
विवक्षितं न तु प्रागुक्तमिति अनेन सूचितमिति बोध्यम् । उपसं-
हरति *अनेनेति । उभयेनेत्यर्थः ॥ ४७ ॥

मि० न पतिः स्त्रीकृतं तथेत्यस्यापवादमाह ।

या० गोपशौण्डिकशैलूषरजकव्याधयोषिताम् ।

ऋणं दद्यात्पतिस्तेषां यस्माद् वृत्तिस्तदाश्रया ॥ ४८ ॥

मि० गोपो गोपालः, शौण्डिकः सुराकारः, शैलूषो

ऋणा.पतिकृतं प्रतिपन्नादि भार्या दद्यात् । १८१

नटः, रजको वस्त्राणां रञ्जकः, व्याधो मृगयुः । एतेषां योषिद्विर्यदृणं कृतं तत् पतिभिर्देयं, यस्मात्तेषां वृत्ति-
जीवनं तदाश्रया योषिदधीना । यस्माद् वृत्तिस्तदाश्र-
येति हेतुव्यपदेशादन्येऽपि ये योषिदधीनजीवनास्ते-
ऽपि योषित्कृतमृणं दद्युरिति गम्यते ॥ ४८ ॥

षा० १। गोपेति । अभ्यर्हितत्वात्पूर्वनिपातः । व्याधान्तद्वंद्वे
योषिद्विस्तत्पुरुषः । आदौ पदार्थानाह *गोप इति । अथ वाक्यार्थ-
माह *एतेषामिति । अनेन द्वंद्वः सूचितः । पतिरिति जातावेकव-
चनमित्याह * पतिभिरिति ।

२। तत्र बीजमाह *यस्मादिति । *तेषां, तत्पतीनाम् । अनेन
तासामित्यपपाठ इति सूचितम् । नेदं परिगणनं किन्तूपलक्षणमि-
त्यनेनैव सूचितमित्याह * यस्मादिति । * अन्येपि, एतद्विन्नाः
सर्वे ब्राह्मणादयोऽपि ॥ ४८ ॥

मि० पतिकृतं भार्या न दद्यादित्यस्यापवादमाह ।

या० प्रतिपन्नं स्त्रिया देयं पत्या वा सह यत्कृतम् ।

स्वयं कृतं वा यदृणं नान्यत्स्त्री दातुमर्हति ॥ ४९ ॥

मि० मुमूर्षुणा प्रवत्स्यता वा पत्या नियुक्तया ऋण-
दाने यत् प्रतिपन्नं तत् पतिकृतमृणं देयम् । यच्च पत्या
सह भार्यया ऋणं कृतं तदपि भर्त्रभावे भार्यया
अपुत्रया देयम् । यच्च स्वयमेव कृतम् ऋणं तदपि देय-
म् । ननु प्रतिपन्नादित्रयं स्त्रिया देयमिति न वक्तव्य-
म् । संदेहाभावात् ।

उच्यते ।

१८२ सव्याख्यायां मिताक्षरायां व्यवहाराध्याये

(मनु० ८।४१६)

भार्या पुत्रश्च दासश्च त्रय एवाधनाः स्मृताः ।

यत्ते समधिगच्छन्ति यस्य ते तस्य तद्धनम् ॥

इति 'वचनान्निर्द्धनत्वेन प्रतिपन्नादिष्वदानाशङ्क्यामिदमुच्यते, प्रतिपन्नं स्त्रिया देयमित्यादि । न चानेन स्यादीनां निर्द्धनत्वमभिधीयते । पारतन्त्र्यमात्रप्रतिपादनपरत्वात् । एतच्च विभागप्रकरणे स्पष्टीकरिष्यते । नान्यत्स्त्री दातुमर्हतीत्येतत्तर्हि न वक्तव्यम् । विधानेनैवान्यत्र प्रतिषेधसिद्धेः । उच्यते

प्रतिपन्नं स्त्रिया देयं पत्या वा सह यत्कृतम् ।

इत्यनयोरपवादार्थमुच्यते, अन्यत् सुराकामादिवचनोपात्तं प्रतिपन्नमपि पत्या सह कृतमपि देयमिति ॥ ४९ ॥

• बा० १ । आद्यपादार्थमुक्तक्रमेण स्मृत्यन्तरानुरोधेनाह *मुमूर्षुणेति । परलोकं गन्तुमिच्छता देशान्तरं गमिष्यता वा भर्त्रा ऋणदाने तद्विषये नियुक्तया प्रेरितया भार्यया यत्प्रतिपन्नं यद्दानमङ्गीकृतं तत् तादृशं तया देयमित्यर्थः ।

२ । द्वितीयपादार्थमाह *यच्चेति । अनेन वा चार्थे इति सूचितम् । एवमग्रेऽपि । अत्र पत्या सहेत्युक्त्या तस्याप्राधान्यं सूचितम् । एवमप्युक्तरीत्या उभयोरभावे तस्या दानाधिकारादाह *भर्त्राभावे इत्यादि ।

३ । तृतीयपादार्थमाह *यच्चेति । मध्यमतो भेदाय सर्वमिति न्यायेनाह *स्वयमेवेति ।

तथा च नारदः,

न स्त्री पतिकृतं दद्यादृणं पुत्रकृतं तथा ।

अभ्युपेतादृते यद्वा सह पत्या कृतं भवेत् ॥
दद्यादपुत्रा विधवा नियुक्ता या मुमूर्षुणा ।
यो वा तद्विक्थमादद्याद्यत्र विक्थमृणं ततः ॥ इति ।
कात्यायनोऽपि,

भर्त्रा पुत्रेण वा सार्धं केवलेनात्मना कृतम् ।
ऋणमेवंविधं देयं नान्यथा तत्कृतं स्त्रिया ॥
मर्तुकामेन वा भर्त्रा उक्ता देयमृणं त्वया ।

अप्रपन्नाऽपि सा दाप्या धनं यद्याश्रितं स्त्रिया ॥ इति ।

४। *त्रय एवेति । एवोऽप्यर्थे । एते त्रयोऽर्जितधना अपि
अधना एव अस्वामिनो धने स्मृता इत्यर्थः । *यत्ते इति ।
ते भार्यादयो यत्किञ्चित्समाधिगतधनमर्जयन्ति तद्धनं यस्य ते
भार्यादयस्तस्य भवतीत्यर्थः । यस्य ते इति पाठः । यस्यै
ते इति पाठान्तरम् ।

५। नन्वनेन तस्या निर्धनत्वे प्रतीयमाने सति प्रतिपन्नमित्या-
दिवचनशतैर्देयत्वोक्तावपि कथं तया देयं निर्धनत्वादत आ-
ह * न चेति । नहीत्यर्थः । * अनेन, मनुवचनेन । अत ए-
वाशङ्क्यामिति प्राक् उक्तम् । *पारतन्त्र्येति । तन्मात्रप्रतिपादन-
तात्पर्यकत्वादित्यर्थः । तथा चानुज्ञां विना नाधिकारः स्वात-
न्त्र्येण यत्र कुत्रचिद्विनियोगे, सत्यां तु तस्यां सोऽस्तीति भावः ।

६। नन्वत्र किं नियामकं, तथैवार्थः कुतो न, अयमपूर्वो
विधिरस्तु, तथा चैतदन्यविषयत्वं तस्येति व्यवस्थासंभवाददोषो-
ऽत आह *एतच्चेति ।

७। एवं सति तुर्यपादांशे एव शङ्कते *नान्यदिति । *सिद्धे-
रिति । अर्थादिति शेषः । प्राप्तरेवाभावादिति भावः । यथाकथं
चित्स्वयं कृतस्यावश्यदेयत्वादाह *अनयोरिति । *सुरेति । सु-

१८४ सव्याख्यायां मिताक्षरायां व्यवहाराध्याये

रापानादिव्यसनेनोपात्तं कृतमित्यर्थः । इतिरर्थसमाप्तौ । एतेनै-
तच्छेषविषयता प्रागुक्तनिषेधस्येति ध्वनयितुं पुनरुक्तं नान्यदिति
व्याख्यानमपास्तम् । तथा पुष्टेरभावात् ॥ ४९ ॥

पुनरपि यदृणं दातव्यं येन च दातव्यं यत्र च
काले दातव्यं तत्त्रितयमाह ।

पितरि प्रोषिते प्रेते व्यसनाभिप्लुतेऽपि वा ।

पुत्रपौत्रैर्ऋणं देयं निह्नवे साक्षिभाषितम् ॥ ५० ॥

पिता यदि दातव्यमृणमदत्त्वा प्रेतो दूरदेशं ग-
तोऽचिकित्सनीयव्याध्याद्यभिभूतो वा तदा तत्कृत-
मृणमवश्यम् अपनेयं पुत्रेण पौत्रेण वा, पितृधनाभा-
वेऽपि पुत्रत्वेन पौत्रत्वेन च । तत्र क्रमोऽप्ययमेव पित्र-
भावे पुत्रः पुत्राभावे पौत्र इति । पुत्रेण पौत्रेण वा
निह्नवे कृते आर्थिना साक्ष्यादिभिर्भाषितमृणं देयं
पुत्रपौत्रैरित्यर्थः । अत्र पितरि प्रोषिते इत्येतावदुक्तम् ।
कालविशेषस्तु—

नारदेनोक्तो द्रष्टव्यः, (व्य० प० १।१४)

नार्षाक्संवत्सराष्ट्रिंशात्पितरि प्रोषिते सुतः ।

ऋणं दद्यात्पितृव्ये वा ज्येष्ठे आतर्यथापि वा ॥ इति ।

प्रेतेऽप्यप्राप्तव्यवहारकालो न दद्यात् । प्राप्तव्य-
वहारकालस्तु दद्यात् ।

सच कालस्तेनैव दर्शितः, (व्य० प० १३५।३६)

गर्भस्थैः सदृशो ज्ञेय आऽष्टमाद्वत्सराच्छिशुः ।

बाल आषोडशाद्वर्षात्पौगण्डश्चेति शब्दयते ॥

परतो व्यवहारज्ञः स्वतन्त्रः पितरावृते । इति ।

ऋणा० पितृऋणापाकरणादौषोडशवर्षोत्तरमधि. ११८५

यद्यपि पितृमरणादूर्ध्वं बालोऽपि स्वतन्त्रो जा-
तस्तथापि नर्णभाग् भवति ।

यथाह, (ना० व्य० प० १।३१)

अप्राप्तव्यवहारश्चेत्स्वतन्त्रोऽपि हि नर्णभाक् ।

स्वातन्त्र्यं हि स्मृतं ज्येष्ठे ज्यैष्ठ्यं गुणवयःकृतम्॥ इति ।

तथा आसेधाहाननिषेधश्च दृश्यते, (ना. अ० १।५४)

अप्राप्तव्यवहारश्च दूतो दानोन्मुखो व्रती ।

विषमस्थाश्च नासेध्या न चैतानाह्वयेन्तृपः ॥ इति ।

तस्मात्—

अतः पुत्रेण जातेन स्वार्थमुत्सृज्य यत्नतः ।

ऋणात्पिता मोचनीयो यथा न नरकं व्रजेत् ॥ इति,

पुत्रेण व्यवहारज्ञतया जातेन निष्पन्नेनेति व्या-
ख्येयम् । श्राद्धे तु बालस्याप्यधिकारः । न ब्रह्माभि-

व्याहारयेदन्यत्र स्वधानिनयनादिति गौतमस्मरणात् ।

पुत्रपौत्रैरिति बहुवचननिर्देशाद् बहवः पुत्रा यदि

विभक्ताः स्वांशानुरूपेण ऋणं दद्युः, अविभक्ताश्चेत्सं-

भूयसमुत्थानेन, गुणप्रधानभावेन वर्तमानानां प्र-

धानभूत एव वा दद्यादिति गम्यते ।

यथाह नारदः, (व्य० प० १।२)

अत ऊर्ध्वं पितुः पुत्रा ऋणं दद्युर्यथांशतः ।

अविभक्ता विभक्ता वा यस्तावद्वहते धुरम् ॥ इति ।

अत्र च यद्यपि पुत्रपौत्रैर्ऋणं देयमित्यविशेषेणोक्तं

तथापि पुत्रेण यथा पिता सवृद्धिकं ददाति तथैव ऋ-

णं देयम् । पौत्रेण तु समं मूलमेव दातव्यं न वृद्धि-

रिति विशेषोऽवगन्तव्यः ।

१८६ सव्याख्यायां मिताक्षरायां व्यवहाराध्याये

ऋणमात्मीयवत्पिङ्गं देयं पुत्रैर्विभावितम् ।

पैतामहं समं देयमदेयं तत्सुतस्य तु ॥

इति बृहस्पतिवचनात् । अत्र विभावितमित्य-
विशेषोपाक्षणात्साक्षिविभावितमित्यत्र साक्षिग्रहणं
प्रमाणोपलक्षणम् । समं यावद् गृहीतं तावदेव देयं न
वृद्धिः । तत्सुतस्य प्रपौत्रस्यादेयमगृहीतधनस्य । एत-
च्चोत्तरश्लोके स्पष्टयिष्यते ॥ ५० ॥

वा० १। सिंहावलोकनन्यायादरेणाह *पुनरपीति । कंचिद्विशेषं
वक्तुमिति भावः । वक्ष्यमाणक्रममाह *पितेति । प्रागुक्तक्रमेणाह
*प्रेतइति । प्रोषिते इत्यस्यार्थो *दूरेति । सुरापानादिव्यसना-
क्रान्तऋणस्यादेयत्वस्योक्तत्वात् व्यसनेत्यस्य व्याख्या *अचि-
कित्सेति । आदिनाऽऽधिः । देयमित्यस्य व्याख्या *अवश्ये-
ति । आवश्यकं कृत्ये इति भावः । द्वंद्वादुभाभ्यां युगपदेयमिति
प्रतीयमानार्थनिरासायाह *पुत्रेणेति । बहुवचनं व्यक्त्यभिप्रा-
यम् । तत्त्वादेवाह *पितृव्येति । पितुरागतेत्यर्थः । पितृधनेति पाठा-
न्तरम् । *तत्र, दाने । तुर्यपादार्थमाह *पुत्रेणेति । वक्ष्यमाणरीत्या
साक्षिपदमुपलक्षणमित्याह *साक्ष्यादीति । सर्वस्यानुषङ्ग इत्या-
ह *ऋणमिति ।

२। अत्र छन्दोनुरोधेन यथाश्रुतोक्तिक्रमेणाद्ये विशेषमाह
*अत्रेति । *विंशत्, विंशतेः पूरणात् । तत्र पितरीत्युपलक्षण-
मिति सूचयन्माह *पितृव्ये इति । कनिष्ठनिरासायाह *ज्येष्ठे
इति । इदं चाविभक्तत्वे तदीयधनग्रहणे चेति बोध्यम् । द्वितीये
विशेषमाह *प्रेतेऽपीति । पितरीति शेषः । अग्रे पुत्रादिरिति
शेषः ।

३। *तेनैव, नारदेनैव । *आऽष्टमात्, आऽभिष्याप्तौ । एव-

१८८ सव्याख्यायां मिताक्षरायां व्यवहाराध्याये

वचनम्, *इति एवं व्याख्यायमित्यर्थः। अन्यथा विरोधो दुष्परिहर इति भावः। *अतः, पुत्रत्वात् । *यन्नतः, यन्नेन । तदेवाह *यथेति । तथा च जातमात्रेण पुत्रेण स ऋणान्मोच्य इति नार्थः किं तु व्यवहारज्ञतया जातेन तदूर्ध्ववर्षकेण तेन स ततो मोच्य इत्यर्थः ।

७। नन्वेवं तस्य श्राद्धेऽप्यधिकारो न स्यात् व्यवहारानभिज्ञतया वैदिकव्यवहारानभिज्ञत्वस्य सुतरां सत्त्वादत आह *श्राद्धेतिवति । तुरुक्तवैलक्षण्ये । अपिः प्राग्वत् । *न ब्रह्मेति । ब्रह्म वेदं नाभिभाषयेदन्येन बालः । स्वधा स्वधाकारः निनीयते प्रणीयते ऽस्मिन् श्राद्धे तत्स्वधानिनयनं ततो ऽन्यत्र श्राद्धादन्यत्र नाभिभाषयेदित्यर्थः । अयं भावः, श्राद्धे वेदोच्चारणं कारयेद्यदि स्वयमनुपनीतः, उपनीतस्य स्वयमेवोच्चारणे ऽधिकारात् । एवं च बालस्यापि प्रयोजककर्तृत्वप्रतीतिबलाद्यजमानताप्रतीतेरधिकारोऽस्तीति ।

८। वस्तुतस्तु ब्रह्म वेदमन्य ऋत्विगादिः प्रयोजककर्त्ता अनुपनीतं बालं नाभिव्याहारयेत् तं वेदोच्चारणे न प्रयोजयेत्स्वधानिनयनादन्यत्रेत्यर्थः ।

मनुरपि,

न ह्यस्मिन्युज्यते कर्म किञ्चिदामौञ्जिवन्धनात् ।

नाभिव्याहारयेत् ब्रह्म स्वधानिनयनादृते ॥ इति ।

एवं च कृतचूडस्यानुपनीतस्यापि श्राद्धे ऽधिकारस्तस्य मुख्यत्वात् । एवं च तदुपयोगी तस्य मन्त्रपाठोऽपि भवत्येवेति बोध्यम् ।

कृतचूडस्तु कुर्वीत उदकं पिण्डमेव च ।

स्वधाकारं प्रयुञ्जीत मन्त्रोच्चारं न कारयेत् ॥

१
६ ऋणा. पितृऋणापाकरणे पुत्रादीनां विशेषः । १८९

इति व्याघ्रनाम्ना लिखितं वचनं यदि समूलं तदा मन्त्र-
विषये विकल्पो द्रष्टव्यः ।

९। व्यक्त्यभिप्रायेण कृतबहुवचनस्य फलमाह *पुत्रपौत्रैरिति ।
पञ्चम्यन्तस्य गम्यते इत्यत्रान्वयः । * विभक्ता इति । तदेति
शेषः । क्वचित् पाठ एव । एवमग्रेऽपि । *सम्भूयेति । मिलित्वा
देयमिति सङ्केतेनेत्यर्थः, मिलित्वा एकीकरणेन वा । अंशतो
दानमत्रापि । पूर्वं भेदेन दानमत्र तु मेलनेनेति विशेषः । अत एव
नारदैकवाक्यता । दद्युरित्यस्यानुषङ्गः । इदमग्रे स्फुटीभविष्यति
तद्विवादप्रकरणे । इदमपि समप्रधानभावविषयम्, अत एवाह *गु-
णेति । *वर्तमानानां, वर्तमानानां तु । *प्रधानेति । मुख्येत्यर्थः ।
उक्तत्रये मानमाह *यथाहेति । अतः पुत्रा ऊर्ध्वं पितुः तन्मरणा-
द्यनन्तरम् विभक्ता वेत्यन्त एकोऽन्वयः । यथांशत इत्यस्योभय-
त्रान्वयः । अनेन प्रकारद्वयमुक्तम् । तृतीयप्रकारमाह *य इति ।

१०। विशेषमाह * अत्र चेति । पुत्रपौत्रैरित्यस्मिन्वचने,
इत्यर्थः । *समं, गृहीतसदृशम् । मूलमेवेत्येवव्यवच्छेद्यमाह *न
वृद्धिरिति । एवमग्रेऽपि ।

११। अत्र मानमाह * ऋणमिति । आत्मीयवदित्यनेन
सदृष्टिकदानमुक्तम् । *सममिति । अर्थात्पौत्रेण । *तत्सुतस्येति ।
पौत्रसुतस्य प्रपौत्रस्येत्यर्थः ।

१२। पुत्रपौत्रैरिति विशेषस्यानेन गुरुवाक्येन सामान्यपर्येण

१ पुत्रपौत्रैरिति याज्ञवल्क्यवाक्ये साक्षिभाषितमितिप्रमाणवि-
शेषोपन्यासात्तस्य विशेषत्वम् । ऋणमात्मीयवदिति बृहस्पतिवाक्ये
विभाषितमिति प्रमाणविशेषानुपन्यासात् सामान्यत्वम् । तथापि
तथा प्रकृते दुर्वचमित्यन्वयः । दुर्वचत्वे हेतुः सामान्यस्येत्यादिः
दुर्बलत्वेनेत्यन्तः । दुर्वचमिति इत्यनन्तरं हेतोरिति शेषः । वैपरीत्ये-
नेत्यस्य तन्त्रान्तरसिद्ध्यन्यायवैपरीत्येनेत्यर्थः ।

१९० सव्याख्यायां मिताक्षरायां व्यवहाराध्याये

सह प्राप्तविरोधपरिहारः सामान्यस्य विशेषे उपसंहार इति न्यायेन तन्वान्तरसिद्धेन कर्तुं यद्यप्युचितस्तथापि सामान्यस्याधिकसं-
ग्राहकत्वेन सफलत्वेन प्रबलत्वाद्विशेषस्य न्यूनत्वेन दुर्बलत्वेन
तथा प्रकृते-दुर्वचमिति वैपरीत्येन विरोधं परिहरति * अत्रेति
बृहस्पतिवाक्ये इत्यर्थः । *अविशेषेति । सामान्येनेत्यर्थः । *इ-
त्यत्र, मूलवाक्ये । *प्रमाणोपलक्षणमिति । प्रमाणमात्रोपलक्षण-
मित्यर्थः । तथा च येन केनापि प्रमाणेन साधितमृणं पुत्रादिना
देयमित्यर्थेन न वचनयोर्मिथो विरोध इति भावः । अत एव
प्राक् तथा व्याख्यातम् ।

१३। अस्योत्तरार्थार्थमाह * सममित्यादि । विशेषान्तरमाह
*तत्सुतेति । विशेषान्तरमाह *अगृहीतेति । नन्वत्र किं मानमत-
आह *एतच्चेति ॥ ५० ॥

मि० ऋणापाकरणे ऋणी तत्पुत्रः पौत्र इति त्रयः क-
र्तारो दर्शिताः । तेषां च समवाये क्रमोऽपि दर्शितः ।

इदानीं कर्त्रन्तरसमवाये च क्रममाह ।

या० रिक्थग्राह ऋणं दाप्यो योषिद्ग्राहस्तथैव च ।

पुत्रोऽनन्याश्रितद्रव्यः पुत्रहीनस्य रिक्थिनः ॥ ५१ ॥

मि० अन्यदीयं द्रव्यमन्यस्य क्रयादिव्यतिरेकेण य-
त्स्वीभवति तद्रिक्थम् । विभागद्वारेण रिक्थं गृ-
ह्णातीति रिक्थग्राहः । स ऋणं दाप्यः । एतदुक्तं
भवति । यो यदीयं द्रव्यं रिक्थरूपेण गृह्णाति
स तत्कृतमृणं दाप्यो न चौरादिरिति । योषितं
भार्या गृह्णातीति योषिद्ग्राहः । स तथैव ऋणं
दाप्यः । यो यदीयां योषितं गृह्णाति स तत्कृतमृणं

ऋणा० रिक्थग्राहादीनामृणापाकरणेऽधिकारक० । १९१

दाप्यः । योषितोऽविभाज्यद्रव्यत्वेन रिक्थव्यपदेशा-
नर्हत्वाद्भेदेन निर्देशः । पुत्रश्चानन्याश्रितद्रव्यः ऋणं
दाप्यः । अन्यमाश्रितमन्याश्रितम् अन्याश्रितं मातृ-
पितृसम्बन्धिद्रव्यं यस्यासावन्याश्रितद्रव्यः न अन्या-
श्रितद्रव्यः अनन्याश्रितद्रव्यः । पुत्रहीनस्य रिक्थिन
ऋणं दाप्या इति सम्बन्धः । एतेषां समवाये क्रमश्च
पाठक्रम एव । रिक्थग्राह ऋणं दाप्यस्तदभावे यो-
षिद्ग्राहस्तदभावे पुत्र इति । नन्वेतेषां समवाय एव
नोपपद्यते ।

न भ्रातरो न पितरः पुत्रा रिक्थहराः पितुः ।

(मनु० अ० १।१८५)

इति पुत्रे सति अन्यस्य रिक्थग्रहणासम्भवात् ।
योषिद्ग्राहोऽपि नोपपद्यते । (मनु. अ. ५. श्लो. १६२.)

न द्वितीयश्च साध्वीनां कचिद्भर्त्सोपदिश्यते ।

इति स्मरणात् । तथा ऋणं पुत्रो दाप्य इत्यप्य-
युक्तम् । पुत्रपौत्रैर्ऋणं देयमित्युक्तत्वात् । अनन्या-
श्रितद्रव्य इति विशेषणमप्यनर्थकम् । पुत्रे सति
द्रव्यस्यान्याश्रयणासम्भवात् । सम्भवे च रिक्थ-
ग्राहीत्यनेनैव शतार्थत्वात् । पुत्रहीनस्य रिक्थिन इत्ये-
तदपि न वक्तव्यम् । पुत्रे सत्यपि रिक्थग्राही ऋणं
दाप्य इति स्थितम् । असति पुत्रे रिक्थग्राही सुतरां
दाप्य इति सिद्धमेवेति ।

अत्रोच्यते । पुत्रे सत्यप्यन्यो रिक्थग्राही सम्भ-
वति । क्लीबान्धबधिरादीनां पुत्रत्वेऽपि रिक्थहरत्वा-
भावात् । तथाच क्लीबादीननुक्रम्य “भर्तव्यास्तु

१९२ सव्याख्यायां मिताक्षरायां व्यवहाराध्याये

निरंशका” इति वक्ष्यति । तथा, सवर्णापुत्रोऽप्यन्यायवृत्तिर्न लभेतैकेषामिति गौतमस्मरणात् । अतश्च क्लीबादिषु पुत्रेषु सत्सु अन्यायवृत्ते च सवर्णापुत्रे सति रिक्थग्राही पितृव्यतत्पुत्रादिः । योषिद्ग्राहो यद्यपि शास्त्रविरोधेन न सम्भवति तथाप्यतिक्रान्तनिषेधः पूर्वपतिकृतर्णापाकरणाधिकारी भवत्येव । योषिद्ग्राहो यश्चतसृणां स्वैरिणीनामन्तिमां गृह्णाति यश्च पुनर्भवां तिसृणां प्रथमाम् ।

यथाह नारदः, (व्य० प० १२।४५-५२)

परपूर्वाः स्त्रियस्त्वन्याः सप्त प्रोक्ता यथाक्रमम् ।

पुनर्भूस्त्रिविधा तासां स्वैरिणी तु चतुर्विधा ॥

कन्यैवाक्षतयोनिर्या पाणिग्रहणदूषिता ।

पुनर्भूः प्रथमा नाम पुनःसंस्कारं कर्मणा ॥

देशधर्मानवेक्ष्य स्त्री गुरुभिर्या प्रदीयते ।

उत्पन्नसाहसाऽन्यस्मै सा द्वितीया प्रकीर्तिता ॥

उत्पन्नसाहसा उत्पन्नव्यभिचारा ।

असत्सु देवरेषु स्त्री बान्धवैर्या प्रदीयते ।

सवर्णाय सपिण्डाय सा तृतीया प्रकीर्तिता ॥

स्त्री प्रसूताऽप्रसूता वा पत्यावेव तु जीवति ।

कामात्समाश्रयेदन्यं प्रथमा स्वैरिणी तु सा ॥

कौमारं पतिमुत्सृज्य या त्वन्यं पुरुषं श्रिता ।

पुनः पत्युर्गृहं यायात्सा द्वितीया प्रकीर्तिता ॥

मृते भर्तरि तु प्रासान्देवरादीनपास्य या ।

उपगच्छेत्परं कामात्सा तृतीया प्रकीर्तिता ॥

प्रासा देशाद्धनक्रीता क्षुत्पिपासातुरा च या ।

ऋणा.रिक्थग्राहादीनामृणापाकरणेऽधिकारक्रमः॥१९३

तवाहमित्युपगता सा चतुर्थी प्रकीर्तिता ॥

अन्तिमा स्वैरिणीनां या प्रथमा च पुनर्मुच्यते ।

ऋणं तयोः पतिकृतं दद्याद्यस्ते उपाश्रितः॥ इति ।

(व्य० प० १।२४)

तथा, अन्योऽपि योषिद्ग्राह ऋणापाकरणेऽधि-
कारी तेनैव दर्शितः, (व्य० प० १।२१)

या तु सप्रधनैव स्त्री सापत्या वाऽन्यमाश्रयेत् ।

सोऽस्या दद्यादृणं भर्तुरुत्सृजेद्वा तथैव ताम् ॥

प्रकृष्टेन धनेन सह वर्तते इति सप्रधना, बहुधने-
ति यावत् । तथा— (ना० व्य० प० १।२२)

अधनस्य ह्यपुत्रस्य मृतस्योपैति यः स्त्रियम् ।

ऋणं बोधुः स भजते सैव चास्य धनं स्मृतम् ॥ इति ।

पुत्रस्य पुनर्वचनं क्रमार्थम् । अनन्याश्रितद्रव्य
इति बहुषु पुत्रेषु रिक्थभावे अंशग्रहणयोग्यस्यैव
ऋणापाकरणेऽधिकारो नायोग्यस्यान्धादेरित्येवमर्थम् ।
पुत्रहीनस्य रिक्थेन इत्येतदपि पुत्रपौत्रहीनस्य प्रपौ-
त्रादयो यदि रिक्थं गृह्णन्ति तदणं दाप्याः ना-
न्यथेत्येवमर्थम् । पुत्रपौत्रौ च रिक्थग्रहणाभावेऽपि
दाप्यावित्युक्तम् ।

यथाह नारदः, (व्य० प० १।४)

क्रमादव्याहतं प्राप्तं पुत्रैर्यज्जर्णमुद्धृतम् ।

दणुः पैतामहं पौत्रास्तच्चतुर्थान्निवर्तते ॥

इति सर्वं निरवयवम् ।

यद्वा । योषिद्ग्राहाभावे पुत्रो दाप्य इत्युक्तम् ।

पुत्राभावे योषिद्ग्राहो दाप्य इत्युच्यते, पुत्रहीनस्य

१९४ सव्याख्यायां मिताक्षरायां व्यवहाराध्याये

रिक्थिन इति । रिक्थशब्देन योषिदेवोच्यते । सैव चास्य धनं स्मृतमिति स्मरणात् ।

यो यस्य हरते दारान् स तस्य हरते धनम् । इति च ।

ननु योषिद्ग्राहाभावे पुत्र ऋणं दाप्यः, पुत्राभावे योषिद्ग्राह इति परस्परविरुद्धम् । उभयसद्भावे न कश्चिदाप्य इति । नैष दोषः । अन्तिमस्वैरिणीग्राहिणः प्रथमपुनर्भूग्राहिणः सप्रधनस्त्रीहारिणश्चाभावे पुत्रो दाप्यः, पुत्राभावे तु निर्धननिरपत्ययोषिद्ग्राही दाप्य इति ।

एतदेवोक्तं नारदेन, (व्य० प० १।२३)

धनस्त्रीहारिपुत्राणामृणभाग् यो धनं हरेत् ।

पुत्रोऽसतोः स्त्रीधनिनोः स्त्रीहारी धनिपुत्रयोः ॥ इति ।

धनस्त्रीहारिपुत्राणां समवाये यो धनं हरते स ऋणभाक् । पुत्रोऽसतोः स्त्रीधनिनोः—स्त्री च धनं च स्त्रीधने ते विद्येते ययोस्तौ स्त्रीधनिनौ तयोः स्त्रीधनिनोरसतोः पुत्र एव ऋणभाक् भवति । धनिपुत्रयोरसतोः स्त्रीहार्येव ऋणभाक् । स्त्रीहार्यभावे पुत्र ऋणभाक्, पुत्राभावे स्त्रीहारीति विरोधप्रतिभासपरिहारः पूर्ववत् ।

पुत्रहीनस्य रिक्थिन इत्यस्यान्या व्याख्या । अत्र एते धनस्त्रीहारिपुत्रा ऋणं कस्य दाप्या इति वीक्षायाम् उत्तमर्णस्य दाप्यास्तदभावे तत्पुत्रादेः । तत्पुत्राद्यभावे कस्य दाप्या इत्यपेक्षायामिदमुपतिष्ठते, पुत्रहीनस्य रिक्थिन इति । पुत्राद्यन्वयहीनस्योत्तमर्णस्य यो रिक्थी रिक्थग्रहणयोग्यः सपिण्डादिस्तस्य

ऋणा० रिक्थग्राहादीनामृणापाकरणेऽधिकारक्रमः। १९५

रिक्थिनो दाप्याः ।

तथा च नारदेन, (व्य० प० १।११२।११३)

ब्राह्मणस्य तु यद्देयं सान्वयस्य नचास्ति सः ।

निर्वपेदस्य कुल्येषु तदभावे ऽस्य बन्धुषु ॥

इत्यभिधायाभिहितम्, .. .

यदा तु न सकुल्याः स्युर्न च सम्बन्धियान्धवाः ।

तदा दद्याद्विजेभ्यस्तु तेष्वसत्स्वप्सु निक्षिपेत् ॥

इति ॥ ५१ ॥

वा० १ । सङ्गतिं प्रसङ्गरूपामाह *ऋणापाकरणे इति । ऋणनिवा-
रणे इत्यर्थः । *ऋणी, ऋणग्राही । *च समवाये इति । समवाये
वेत्यर्थः । *कर्त्रन्तरेति । उक्तादन्येषां समवाये क्रमं चेत्यर्थः ।

२ । *अन्यदीयमिति । अन्यस्वामिकेत्यर्थः । अत एव च्विः ।
व्यतिरिक्तप्रकारमेवाह * विभागेति । एवमाद्यपादार्थमुक्त्वा त-
तात्पर्यार्थमाह * एतदिति । न चोरेति । तस्य स्तेयादिना
तद्ग्राहकत्वेऽप्युक्तरीत्या रिक्थग्राहकत्वाभावादिति भावः ।

३ । द्वितीयपादार्थमाह *योषितमिति । अस्याभिमतार्थविशेषमाह
*भार्यामिति । तथैव चेत्यस्य व्याख्या *ऋणमिति । यद्वा तद्-
देवेत्यर्थः । तस्यानुषङ्गः । अस्यापि तात्पर्यार्थमाह * यदीया-
मिति । ननु योषितोऽपि द्रव्यत्वेन रिक्थरूपत्वाद्विक्थग्राह इत्यने-
नैवेष्टसिद्ध्येदं न वाच्यमत आह * योषित इति । यद्यपि यो-
षित् द्रव्यं भवति तथापि रिक्थशब्दवाच्यत्वं नास्ति तस्याः ।
विभागार्हद्रव्ये एव लोके रिक्थशब्दप्रयोगात् । योषितश्च विभा-
गानर्हत्वादिति भावः । अविभाज्येति पाठः । ण्यदन्तत्वात् ।

४ । तृतीयपादार्थमाह *पुत्रश्चेति । न अन्यो ऽनन्य इत्या-

१९६ सव्याख्यायां मिताक्षरायां व्यवहाराध्याये

वर्थान्तरनिरासाय तत्पदार्थमाह #अन्यमिति । तदर्थमाह #मातेति ।

५ । तुर्यपादार्थमाह #पुत्रहीनेति । रिक्थिन इति प्रथमाबहुवचनान्तमित्याशयेन सबचनविपरिणामेनानुषङ्गेणाह #ऋणमिति ।

६ । एवं कर्त्रन्तरे उक्तेऽपि क्रमो नोक्त इत्येतेषां रिक्थग्राहादीनां मेलने केन क्रमेणैते ऋणं दाप्या इत्याकाङ्क्षाया अशान्तिरित्यवतरणासङ्गतिरत आह #एतेषामिति । तमेवाह #रिक्थेति । असति बाधके उपात्तवचनपाठक्रमत्यागे मानाभावादिति भावः । तुर्ये विशेषस्य वक्ष्यमाणत्वादश्रानुक्तिः ।

७ । ननु रिक्थग्राहादीनां सति समवाये क्रमचिन्ता स एव नास्तीत्याह #नन्वेतेषामिति । तमेव तदभावं क्रमेणोपपादयति । #न भ्रातर इति । पितुः भ्रातरः पितरश्च न रिक्थहरा अपि तु पुत्रा एव तथेति मनूक्तत्वात् पुत्रे सत्यन्यस्य तत्त्वा-सम्भवात्पुत्ररिक्थग्राहयोर्मेलनं नास्तीत्यर्थः । ननु माऽस्तु तयोः समवायः पुत्रयोषिद्ग्राहयोस्तु सम्भवत्येवेति चेन्न । तदभावादेव तयोस्तस्य दुर्बलत्वादित्याह #योषिदिति । अत्र हेतुमाह #न द्वितीय इति । द्वितीयभर्तृनिषेधादेव योषिद्ग्राहाभाव इति भावः । पुत्र इत्यपि व्यर्थं पुनरुक्तं चेत्याह #तथा ऋणमिति । तत्र हेतुमाह #पुत्रेति । तथाचास्यार्थस्य तेनैवोक्तत्वेन पौनरुक्त्वादत्र पुनः कथनमयुक्तमिति भावः । एवं विशेषणानर्थक्यमुक्त्वा विशेषणानर्थक्यं भेदेनाप्याह #अनन्येति । अत्रोपपत्तिमाह #पुत्रे सतीति । अन्येनाश्रयणेत्यर्थः । तथा च तस्य सत्त्वे तस्यान्यागामित्वाच्चार्थमिति भावः । सत्यपि तस्मिन् तत्त्वम् अभ्युपेत्यापि दोषमाह #सम्भवे चेति । तत्र सत्यपि यदि रिक्थग्राहोऽन्यः सम्भवति तदा केवलं पुत्रो न ऋणं दाप्यः किं

त्वनन्याश्रितद्रव्यः स्वयमेव तद्वाहस्तदेत्येवमत्र पक्षे तद्विशेषण-
सार्थक्यमिति भावः । मूले यद्यप्यणन्तं तथाप्यविशेषात् णि-
न्यन्तेनाह #रिक्थग्राहीति । वाऽसरूपन्यायेनेति भावः । रिक्थ-
भाग्यं दाप्य इति पाठान्तरम् । उक्तरीत्याऽत्र पक्षे विशेषण-
साफल्येऽपि अस्यार्थस्याद्यपादेनैवोक्तत्वात् विशिष्टं निष्फलं
पुनरुक्तं चेति भावः । तुर्यपादानर्थक्यंमप्याह #पुत्रेति । तदा-
शयमाह #पुत्रे इति । यत इत्यादिः । वचनपाठक्रमस्य प्राव-
ह्यात् तत्र सत्यपि स दाप्यस्तदा किमु वाच्यमसति तत्र स
ऋणं दाप्य इतीत्येवं कैमुतिकन्यायेनैवास्यार्थस्य सिद्धत्वादि-
दमपि व्यर्थमिति भावः ।

८ । एवं सर्ववचनमाक्षिप्य क्रमेण परिहरति #अत्रोच्यते
इत्यादिना । पुत्रे सत्यन्यस्य रिक्थग्रहणासम्भव इति यदुक्तं
तत्राह #पुत्रे इति । अत्र मानमाह #तथा चेति । #वक्ष्यति,
मूलकृत् । अन्यथापि सम्भवं प्रदर्शयन् तत्र मानान्तरमाह #त-
येति । #एकेषां, मते । यद्वा एकेषां साधुवृत्तानां पितृणाम् । यद्वा
एकेषां साधुवृत्तानामन्येषामसवर्णापुत्राणां समवाये । उपसंहर-
ति #अतथेति ।

९ । उक्तदोषस्य दृढत्वाद्योषिद्वाहसद्भावस्य क्लिष्ट-
त्वसूचनाय तत्सद्भावं शङ्कापूर्वकमाह #योषिदिति । शास्त्रविरो-
धेनेति पाठः । नञ्घटितोऽपपाठः । शास्त्रेण भर्त्रन्तरनिषेधाद्यद्यपि
स्त्रीणां द्वितीयः शास्त्रीयो नास्ति तथापि शास्त्रोल्लङ्घनकृतो यो-
षिद्वाहत्वसम्भवात्तादृशस्त तत्पतिकृतऋणनिवारणे ऽधिकारी
भवत्येवेत्यर्थः । नन्वेवं प्रकारेणास्तु तत्सम्भवः । तथापि तस्य
स्मृत्यन्तरानुरोधेन तस्या अनेकविधत्वेनानेकविधत्वादनियमेन
सर्वेपि किं ते तत्राधिकारिण इत्याशङ्कायां नियममाह #यश्चत-

१९८ सव्याख्यायां मिताक्षरायां व्यवहाराध्याये

सृणामिति । निर्धारणे सर्वा षष्ठी । *प्रथमामिति । पृष्ठातीत्यनु-
षज्यते । स्वैरिणीनां चातुर्विध्यं पुनर्भूवां च त्रैविध्यं तत्र च त-
द्वाहयोरेवाधिकार इत्येतत्सर्वं नारदोक्त्या प्रकाशयति * यथा-
हेत्यादिश्रितइतीत्यन्तेन । *परेति । परः पतिः पूर्वो यासां ता
इत्यर्थः । * तासां, सप्तानाम् । कन्यैवेत्यस्य व्याख्या * अक्षते-
ति । एवेन व्यभिचारकृतदोषनिरासः । तर्हि किं प्रयुक्तोऽस्या
दोषोऽत आह * पाणीति । तेनैव दूषिता नान्येनेत्यर्थः । तथा
च इदमेवास्या दूषकताबीजं नान्यत्तदपि नाद्यं किं तु द्वितीय-
मित्याह * पुनः संस्कारेति । ईदृशी या सा तेन पुनर्भूः प्रथ-
मोक्तेत्यर्थः । * देशेति । दानसम्बन्धिन इत्यर्थः । * अन्यस्मै
द्वितीयस्मै सवर्णाय असुपिण्डाय । प्रकृतेऽन्यसाहसासम्भवादाह
* व्यभीति । अग्रे ऽकारप्रश्लेषः । * पत्यौ जीवत्येव, सति । * का-
मात्, स्वेच्छया । एवमग्रेऽपि । * अन्यं, यं कश्चित् । * क्रौमार-
यिति । अपूर्वपतिं कुमारीमुपपन्नमित्यर्थः । * प्राप्नानिति । नियो-
गविधिना प्राप्तान्देवरादीन्परित्यज्येत्यर्थः । * परम्, अन्यं यं
कश्चित् । * प्राप्ता देशादिति । देशान्तरात्प्राप्ता सती या धन-
क्रीता भवति सा, या च क्षुत्पिपासातुरा सती तवाहमित्येवं
प्राप्ता भवति सा च स्त्रीचतुर्थी स्वैरिणी कथितेत्यर्थः । * अन्ति-
मेति । तासां मध्ये याऽन्तिमा तासां मध्ये च या प्रथमा ते यौ
उपाश्रितौ तौ तयोः पतिकृतम् ऋणं दद्यातामित्यर्थः । * तथा,
तद्वत् उभयवत् । * अन्यः, उभयान्योऽपि । * तेनैव, नारदेनैव ।
वा चार्थे । कश्चित् चपाठ एव । अनेन विशेषणद्वयेनान्याश्रयणे
आत्मादर्धनस्य च रक्षणमात्रं निमित्तं न तु कामादिरिति सू-
चितम् । पत्यौ मृते इति शेषः । अस्या भर्तुरित्यन्वयः । व्यवहारा-
नभिज्ञतया तया ऋणं न दत्तमिति भावः । * तथैव, यथा स-

३. कृणा० रिक्थग्राहादीनामृणापाकरणेऽधिकारक्रमः। १९९

मागता तथैव, कथमपि सर्वथाऽस्पृष्टमिति यावत् । प्रगतधनस-
हितेत्यर्थनिरासायाह * प्रकृष्टेनेति । अन्यमुचितमाह * तथे-
ति । तदुक्तिरैवेयमपि । हिश्वार्थे । * वोढुः, पत्युः । अत्र हेतुमाह
* सैवेति । चो ह्यर्थे । । * अस्य, पत्युः ।

१० । तृतीयपादे दत्तदोषद्वयमुद्धर्तुमादौ विशेष्यसाफल्यमाह
 *पुत्रस्येति । पुत्रोऽनन्येत्यत्र पुत्रग्रहणम् उक्तयोरुभयोरभावे तेन
 ऋणं देयमित्येवंविधक्रमबोधनार्थं न तु तत्र तस्याधिकारप्रदर्श-
 नार्थं, येन पौनरुक्त्यं स्यादित्यर्थः । विशेषणस्यापि सार्थक्यमाह
 *अनन्येति । तस्य तत्त्वेन तत्राधिकारो न पुत्रत्वमात्रेणेति अ-
 न्यादीनामन्याश्रितद्रव्यत्वेनान्धत्वादिदोषयुक्तत्वेन पितृरिक्तांश-
 ग्रहणायोग्यत्वेन नाधिकारस्तत्र किं त्वनन्धादीनामेव तत्त्वेना-
 धिकार इत्येतदर्थकतया विशेषणस्य सार्थक्यमिति भावः ।
 तथा च योग्यपुत्रत्वेन तत्राधिकारो न पुत्रत्वमात्रेणेति सूचनार्थं
 तदिति तत्त्वम् । एवं च पुत्रत्वेनेत्यादि यत् पुत्रपौत्रैरित्यत्रोक्तं
 तदप्येवंपरतया व्याख्येयमिति न प्रागुक्तविरोधोऽपीति बोध्यम् ।

११।तुर्यपादे दत्तदोषमुद्धरति *पुत्रेति। पुत्रग्रहणं तत्रोपलक्ष-
णमित्याह * पौत्रेति । पूर्वत्र द्वयोरेवोपात्तत्वाच्चातिप्रसङ्गः ।
रिक्थिन इति प्रथमाबहुवचनान्तमेवेत्याह * प्रपौत्रादय इति ।
* तदर्णमिति । तदा प्रपितामहर्णमित्यर्थः । * अन्यथा, तदी-
यरिक्थग्रहणाभावे । रिक्थभाज एव प्रपौत्रादेस्तादृशप्रपिताम-
हादेर्ऋणदानेऽधिकारो नान्यस्येत्येतत्प्रतिपादकतयेदमपि सफ-
लमिति तात्पर्यार्थः ।

१२। तद्धीनत्वनिवेशस्य फलमाह *पुत्रपौत्रौत्विति । योग्या-
वित्यर्थः। अत एव तत्र नातिप्रसङ्ग इत्युक्तमनुपदमेव । *इत्युक्त-
मिति । पुत्रपौत्रैर्ऋणं देयमित्यत्रेत्यर्थः । अत्र नान्यथेत्यत्र संवा-

२०० सव्याख्यायां मिताक्षरायां व्यवहाराध्याये

दमाह *यथाहेति । *अव्याहृतं, निष्कपटम् । क्रमात्प्राप्तमित्यस्यैव व्याख्या * पुत्रैरिति । *तत्, ऋणम् । *चतुर्थात्, रिक्वाग्रा हिण इत्यर्थः । आरभ्येति शेषः ।

१३। ननु स्वरसतो न ततस्तदर्थप्रतीतिः । किं च नारदवचनत सामान्येनैव निषेधप्रतीतिः, तत्सङ्कोचे दृढतरमानान्तराभावश्च, अतस्तं तुर्यांश्चमन्यथा व्याचष्टे *यद्वेति । पुत्रस्तादृशः । *उक्तमिति । त्रयाणां क्रमः प्रागुक्त एवेति भावः । तत्र द्वितीयतृतीययोर्वैपरीत्यमपीत्याह * पुत्राभावेइति । अत्र पक्षे तत्र बहुत्वासम्भवात् बहुवचनासङ्गते रिक्थिन इति पञ्चम्यन्तम् । विभक्तिलिङ्गविपरिणामेन ऋणं दाप्य इत्यस्यानुषङ्गात् तस्य यो रिक्थी तस्मादणं दाप्यमित्यर्थः । तदेतत् ध्वनयन् फलितमाह * योषिद्ग्राह इति । ननु रिक्थिन इत्यतः कथमुक्तार्थलाभोऽस्त आह * रिक्थेति । प्रकृते इति शेषः । अतो न पूर्वविरोधः । अन्यथाऽनुपपत्तिस्तु ना उक्तवक्ष्यमाणप्रकाराभ्यां व्याख्यानसम्भवात् । अतोऽत्र साधकान्तरं प्रागुक्तनारदमेवाह * सैव चेति । साधकान्तरमाह *य इति । अत्र यो यस्य दारान् हरते स तस्य धनमपि हरेदिति न, विधिबोधकाभावात् । किं तु यतो दारा एव धनमतो यो यस्य दारान् हरते स तस्य धनमेव हरते इति । तदारान् हरन् तद्व्यपदेशभागिव तद्धनहारीतिव्यपदेशभागपि भवतीत्यर्थः । अस्य चोपयोगः प्रायश्चित्तादौ बोध्यः ।

१४। पुत्रस्तादृशः । *योषिद्ग्राह इति । ऋणं दाप्य इत्यस्यानुषङ्गः । * विरुद्धमिति । द्वितीयतृतीययोर्यः क्रमः प्रागुक्तस्तद्विपरीतस्तुर्यस्य एवंव्याख्यायां प्रतीयते इति मिथः क्रमे विरुद्धमित्यर्थः । दोषान्तरमाह * उभयेति । द्वयोः सखे मिथोऽभावोपलक्षितयोरेव तयोः तत्पदत्वानियमेनोपलक्षकाभावे सति

ऋणा.रिक्थग्राहादीनामृणापाकरणेऽधिकारक्रमः॥२०१

तेनापि ऋणं न देयं स्यादित्यर्थः । इष्टापत्तिस्त्वत्र न ।

यदा तु न सकुल्याः स्युर्न च सम्बन्धिवान्धवाः ।

तदा दद्यात् द्विजेभ्यस्तु तेष्वसत्स्वप्सु निक्षिपेत् ॥

(ना० व्य० प० १।११३)

इति तस्यावश्यदेयत्वप्रतिपादकस्मृतिविरोधापत्तेरिति भावः ।

* नैष दोष इति । जातावेकवचनम् । प्रागुक्ताः प्रकृतोप-
युक्ता अपि योषिद्ग्राहा अनेके यद्यपि तथापि कोटिद्वयं तेषां
कार्यम् । अन्तिमस्वैरिणीग्राही प्रथमपुनर्भूग्राही सप्रधनस्त्रीग्रा-
हीचेत्येका कोटिः । निर्धननिरपत्यस्त्रीग्राहीति त्वन्या कोटिः । एवं
सति व्यवस्थासम्भवान्न दोष इत्याशयेनाद्यकोट्याशयेनाद्य-
पक्षमाह *अन्तिमेति । यत इत्यादिः । एवं चैतत्कोट्यन्तर्भूत-
योषिद्ग्राहाभावे पुत्र ऋणं दाप्य इति तस्यार्थ इति भावः ।
द्वितीयकोट्याशयेन द्वितीयपक्षमाह *पुत्राभावे त्विति । तथा
च तदभावे एतद्बोध्ययोषिद्ग्राह ऋणं दाप्य इति तदर्थः ।
तथा च यदि सामान्येन तत्तदभावे स स दाप्य इत्युक्तं स्या-
त्तदोक्तदोषः स्यात् । तदेव न । किं तूक्तरीत्या स्वान्तरभेद-
पुरस्कारेणेति न क्रमे विरोधो नापि तद्वचनविरोधोऽवश्यदेय-
त्वस्यैवानेन प्रतिपादनादिति भावः ।

१५। ननु विनिगमकाभावे वैपरीत्यमेव कुतो न, अत आह
* एतदेवेति । एवेन तद्व्यवच्छेदः । एवं च तदनुरोधेनैवमेवोक्तं न
त्वन्यथा । तद्विरोधापत्तेरिति भावः । अभ्यर्हितत्वाद्धनस्य
पूर्वनिपातः । पुत्रयोरितीति पाठः । धनस्त्रीहारिणौ च पुत्रश्चेति
द्वन्द्व इत्याशयेन व्याचष्टे * धनेति । शेषमाह * समवायेइति ।
लिङ्ग्याविवक्षया आह * हरते इति । कचिदत्रापि हरेदित्येव
पाठः । * स्त्रीधनिनोरिति । अभ्यर्हितत्वाविवक्षया ऽल्पाक्षत-

१०२ सव्याख्यायां मिताक्षरायां व्यवहाराध्याये

रत्वेन स्त्रीशब्दस्य पूर्वनिपातः । अन्यन्तेन द्वन्द्वेन अन्यन्तयोरेक-
श्लेषेण वा इष्टार्थालाभादाह * स्त्री चेति । सर्वे वाक्यमिति न्या-
येन सानुषङ्गेणाह * पुत्र एवेति । एवमग्रेऽपि । अत्रापि प्रसक्तं
प्राग्वत् विरोधं प्रागुक्तरीत्यैव परिहरति * स्त्रीति ।

१६। नन्विदमपि व्याख्यानमयुक्तं, उक्तस्मृतिभ्यां स्त्रियो घन-
त्वलाभेऽपि रिक्थत्वालाभात् । तत्रैव द्रव्ये तत्प्रयोगात् । लोक-
प्रसिद्धितः शास्त्रप्रसिद्धेः प्राबल्यादत आह * पुत्रहीनस्येति ।
प्रतिज्ञातव्याख्यानान्तरमेवाभिधातुमादावाकाङ्क्षापूर्वकमर्थसिद्धं
किञ्चिदाह * एते इति । रिक्थेत्यादिना द्रव्य इत्यन्तेनोक्ता
इत्यर्थः । ऋणं दाप्या इत्युक्तेः आकाङ्क्षोदयादिति भावः । अत्र
पक्षे रिक्थिन इति संप्रदानस्य संबन्धत्वाविवक्षया षष्ठ्यन्तमिति
तदनुरोधेनाह * कस्येति । एवमग्रेऽपि । * उत्तमर्णस्ये-
ति । आदौ तस्यैवोपस्थितेयोंग्यत्वाच्च । आदिना पौत्रादिग्रहण-
म् । एवमर्थसिद्धमुक्ता तदाह * पुत्राद्यभावे इति । पुत्रपदमुपल-
क्षणमिति सूचयन्नर्थमाह * पुत्राद्यन्वयेति । अन्वयो वंशपरम्परा ।
ननु न सामानाधिकरण्यं बाधितार्थकत्वादत आह * यो रिक्-
थीति । तदसत्त्वेपि निर्वाहार्थमाह * योग्य इति । * तस्येति ।
तादृशस्य सपिण्डादेरेते रिक्थग्राहादयः पूर्वोक्तक्रमेण ऋणं
दाप्या इत्यर्थं वचनाविपरिणामेनाह * दाप्या इति ।

१७। अत्र सर्वत्र मानमाह * तथा चेति । अग्रेऽन्वयः । तस्य तु
यद्देयं तत्सान्वयस्येत्यर्थः । * सः, यस्य देयं सः सान्वयो ब्राह्मणः ।
एवमग्रेऽपि । चक्षेदर्थे । तदेति शेषः । * निर्वपेत्, प्रक्षिपेत् ।
* कुल्येषु, तत्सकुल्येषु । क्वचित्तत्सकुल्येष्वित्येव पाठः । तद्वृणमिति
शेषः । * अस्य, ब्राह्मणस्योत्तमर्णस्य । एवं प्रागपि । निर्वपेदित्यस्या-
नुषङ्गोऽग्रे । सगोत्रसपिण्डाः सकुल्याः । असगोत्रसपिण्डा बन्ध-

ऋणा०अविभक्तानांभ्रात्रादीनांसाक्षित्वाद्यभावः२०३

वः । सम्बन्धी उक्त एव । अनेन पुत्राद्यन्वयाभावे सपिण्डाद्य-
भावे च कस्य ते दाप्यास्तदित्यप्याकाङ्क्षा शान्ति गता । अत्रैते
धनेत्यादितत्पुत्रादेरित्यन्तेन उक्तार्थेऽर्द्धश्लोकः किञ्चिन्न्यूनो मा-
नम् । पुत्राद्यभावे इत्यादिदाप्याइत्यन्तेनोक्तार्थे श्लोकद्वयं ताव-
न्मात्रन्यूनं मानम् । स चार्थोऽनेनान्वयव्यतिरेकाभ्यां दृढीकृतः ।
तत्र निर्वपेदित्यन्तेनान्वयः । तदन्वयाभावे तत्सकुल्यादिषु नि-
र्वपेदित्यन्वयमुखेनाभिधानात् । यदा तु न सेति व्यतिरेकः ।
तथा च सकुल्याद्यभावे एव द्विजादौ निक्षिपेदित्युक्त्या सत्सु
तेषु द्विजादावृणदाननिषेधध्वननद्वारा प्रागुक्तार्थदृढीकरणमिति
भावः ॥ ५१ ॥

मि० अधुना पुरुषविशेषे ऋणग्रहणं प्रतिषेधन् प्र-
सङ्गादन्यदपि प्रतिषेधति ।

या० भ्रातृणामथ दम्पत्योः पितुः पुत्रस्य चैव हि ।

प्रातिभाव्यमृणं साक्ष्यमविभक्ते न तु स्मृतम् ॥ ५२ ॥

मि० प्रतिभुवो भावः प्रातिभाव्यम् । भ्रातृणां दम्पत्योः-
पितापुत्रयोश्चाविभक्ते द्रव्ये विभागात्प्राक्प्रातिभा-
व्यमृणं साक्ष्यं च न स्मृतं मन्वादिभिः । अपि तु प्र-
तिषिद्धं, साधारणधनत्वात् । प्रातिभाव्यसाक्षित्वयोः
पक्षे द्रव्यव्ययावसानत्वात् । ऋणस्य चावश्यप्रतिदेय-
त्वात् । एतच्च परस्परानुमतिव्यतिरेकेण । परस्परानु-
मत्या त्वाविभक्तानामपि प्रातिभाव्यादि भवत्येव ।
विभागादूर्ध्वं तु परस्परानुमतिव्यतिरेकेणापि भवति ।

ननु दम्पत्योर्विभागात्प्राक्प्रातिभाव्यादिनिषेधो
न युज्यते । तयोर्विभागाभावेन विशेषणानर्थक्यात् ।

विभागाभावश्चापस्तम्बेन दर्शितः, जायापत्यो-
र्न विभागो विद्यते इति ।

सत्यम् । श्रौतस्मार्ताग्निसाध्येषु कर्मसु तत्फलेषु
च विभागाभावो न पुनः सर्वकर्मसु द्रव्येषु च । तथा
हि । जायापत्योर्न विभागो विद्यते इत्युक्ता किमि-
ति न विद्यते इत्यपेक्षायां हेतुमुक्तवान्, पाणिग्रह-
णाद्धि सहत्वं कर्मसु तथा पुण्यफलेषु चेति । य-
स्मात्पाणिग्रहणादारभ्य कर्मसु सहत्वं श्रूयते “जाया-
पती अग्निमादधीयाताम्” इति तस्मादाधाने सहाधि-
कारादाधानसिद्धाग्निसाध्येषु कर्मसु सहाधिकारः ।
तथा, कर्म स्मार्तं विवाहाग्रावित्यादिस्मरणाद्विवाह-
सिद्धाग्निसाध्येष्वपि कर्मसु सहाधिकार एव । अत-
श्चोभयविधाग्निरपेक्षेषु कर्मसु पूर्तेषु जायापत्योः
पृथगेवाधिकारः संपद्यते । तथा, पुण्यानां फलेषु स्व-
र्गादिषु जायापत्योः सहत्वं श्रूयते, दिवि ज्योतिरजर-
मारभेतामित्यादि । येषु पुण्यकर्मसु सहाधिकारस्ते-
षां फलेषु सहत्वमिति बोद्धव्यम्, न पुनः पूर्तानां
भर्त्तनुज्ञयाऽनुष्ठितानां फलेष्वपि ।

ननु द्रव्यस्वामित्वेऽपि सहत्वमुक्तम्, द्रव्यपरि-
ग्रहेषु च न हि भर्तुर्विप्रवासे नैमित्तिके दाने स्तेयमु-
पदिशन्तीति ।

सत्यम् । द्रव्यस्वामित्वं पत्न्या दर्शितमनेन, न
पुनर्विभागाभावः । यस्माद् द्रव्यपरिग्रहेषु चेत्युक्ता त-
त्र कारणमुक्तम् । भर्तुर्विप्रवासे नैमित्तिकेऽवश्यकर्तव्ये
दानेऽतिथिभोजनभिक्षाप्रदानादौ यस्मान्न स्तेयमुप-

ऋणा०अविभक्तानां भ्रात्रादीनां साक्षित्वाद्यभावः २०५

दिशन्ति मन्वादयस्तस्माद्भार्यायामपि द्रव्यस्वामित्व-
मस्ति । अन्यथा स्तेयं स्यादिति । तस्माद्भर्तुरिच्छया
भार्याया अपि द्रव्यविभागो भवत्येव न स्वेच्छया ।

यथा वक्ष्यति, (या० अ० २।११५)

यदि कुर्यात्समानं शान्पत्न्यः कार्याः समांशिकाः ।

इति ॥ ५२ ॥

बा० १ । सङ्गतिमाह * अधुनेति । तुर्यपादस्य चरमव्याख्यानेन
रिक्थ्येव ऋणं गृह्णीयान्नान्य इति नियमलाभेन रिक्थग्रहणायो-
ग्यपुरुषविशेषस्य ऋणग्रहणनिषेधस्याप्यर्थालाभेनार्थिकऋणग्रह-
णप्रतिषेधप्रसङ्गेन पुरुषविशेषे वक्ष्यमाणे ऽन्यदपि प्राप्तिभाव्या-
दिकम् अवान्तरप्रकारभेदं वक्तुं प्रतिषेधतीत्यर्थः । अपिना ऋ-
णग्रहणसमुच्चयः । अन्यथैतत्प्रकरणे एतदसङ्गतिः स्पष्टैवेति
भावः । इदं च ऋणग्रहणप्रतिषेधप्रसङ्गादिति काचित्कासम्बद्ध-
पाठाभिप्रायेण व्याख्यातम् । वस्तुतस्तु ऋणग्रहणं प्रतिषेधन्प्रसङ्गा-
दिति प्रचुरः पाठो युक्तश्चेति बोध्यम् । तदा अधुना अधमर्णी-
यपञ्चविधग्रहणधर्मादिकथनानन्तरं वक्ष्यमाणे पुरुषविशेषे ऋण-
ग्रहणस्य प्रतिषेधं कुर्वन् तत्प्रतिषेधप्रसङ्गात्तदर्थं प्राप्तिभाव्यादि-
कमपि प्रतिषेधतीत्यर्थः । अपिः प्राग्वत् । तदसङ्गतिः स्पष्टैवेति
भावः । मूलस्थम् अथेति सर्वादौ योज्यम् । उच्यते इति शेषः ।
एतदर्थं एवाधुनेत्यादिनोक्तः ।

२। पदार्थमुक्त्वा वाक्यार्थमाह * भ्रातृणामिति । चः पितापुत्र-
योः समुच्चायक इत्याह * पुत्रयोरिति । सर्वसमुच्चायकवर्ण्यमाह
* चेति । अविभक्तइत्यस्य भावप्रत्ययान्तस्य न भ्रात्रादिधर्मपरत्वं,
तस्य स्वत एव सिद्धत्वात् । द्रव्यद्वारकविभागग्रहणे क्लिष्टत्वमिति
सूचयन् कर्मप्रत्ययेनाह * द्रव्ये इति । सत्सप्तमी । स्पष्टत्वायैतद-

२०६ सव्याख्यायां मिताक्षरायां व्यवहाराध्याये

र्थमाह * द्रव्ये इति । * ऋणं, तद्वहणम् । * नेति । एवान्वयोऽ-
तुसूचितव्यवच्छेद्यतात्पर्यार्थबोधकवाक्यान्तरमाह * अपिति
ति । तैरेवेति भावः । तत्र हेतुमाह * साधारणधनत्वादिति
कर्मधारये हेतोर्वैयाधिकरण्यापात्तिः । अतः साधारणं समुदितं स
स्वत्वापन्नं धनं येषां भ्रात्रादीनां तेषां भावस्तत्त्वं तस्मादित्यर्थः

३। नन्वेतावतापि कुतस्तदभावोऽत आह * प्रातिभाष्येति
क्रमे तात्पर्यात्पूर्वनिपातः । * पक्षे, अधमर्णकृतदानाभावपक्षे
* द्रव्येति । द्रव्यव्ययस्य तद्दानस्यावसानं पर्यवसानं ययोस्
त्वादित्यर्थः । तत्र यद्यपि दानप्रतिभ्रुवि निःसन्दिग्धमिदं तथ
पि वक्ष्यमाणरीत्या दर्शनप्रत्ययप्रतिभ्रुवोरिव साक्षिणोऽपि त
स्तीति स्फुटीभविष्यति । साधारणेन धनेन तु इदमेकेन कर्तुं
शक्यमिति तात्पर्यम् ।

४। अत एव विशेषमाह * एतच्चेति । * अविभक्तानामपि
भ्रात्रादीनाम् । नन्वेवमविभक्ते इति वाक्यार्थविशेषणं व्यर्थम्
आह * विभागादिति । अपिना तस्या अपि समुच्चयः । ए
द्विशेषबोधकमेव तदिति भावः ।

५। दम्पत्यंशे यत्प्रागुक्तं तद्विशेषणांशे आक्षिपति * नन्विति
* निषेधः, प्रागुक्तः । अत्र हेतुमाह * तयोरिति । तयोर्विभागस्यै
वाभावेन तदंशेऽविभक्ते इति वाक्यार्थविशेषणानर्थक्यादित्यर्थः
तथा च तयोः सार्वकालिकतया निषेधे वाच्ये तथा निषेधोक्ति
रयुक्तेत्यर्थः । ननु तत्रैव किं मानमत आह * विभागाभावश्चेति

६। अर्द्धाङ्गीकारेण परिहरति * सत्यमिति । आपस्तम्बार्थ
माह * श्रौतेति । * न पुनः, न तु । विभागाभाव इत्यस्यानुषङ्गः
ननु तथैवार्थः कुतो न, अतो हेतुमाह * तथाहीति । * हि, यतः
* तथा, उक्ताशयेनैव त्रुमुक्तवानित्यर्थः । पाणीत्यादिव्याचं

कृणा०अविभक्तानांआत्रदिनांसाक्षित्वाद्यभावः२०७

*यस्मादिति । चार्थोऽयम् । क्वचित् हि यस्मादित्येव पाठः । पञ्चम्यु-
पपत्तये आह *आरभ्येति । *सहत्वं, साहित्यम् । श्रुतिमाह
*जायतेति । आकाङ्क्षाशान्तये पूरयति *तस्मादिति । *सहेति ।
तच्छ्रवणादित्यर्थः । *सहाधिकार इति । सिद्ध इति तयोस्तत्र
विभागो नास्तीति शेषः ।

७। श्रौते उक्त्वा स्मार्त्ते आह *तथेति । *अग्निसाध्येष्वपि
कर्मस्त्विति । अग्निसाध्येषु कर्मस्वपीत्यर्थः । एवेन विभागव्य-
वच्छेद इति तल्लाभः ।

८। एवमुभयत्र सहाधिकारविधिवलादर्थसिद्धमर्थमाह * अ-
तथेति । * पूर्त्तेषु, तडागतदिषु । पूर्ते खातादिकर्मणीत्यमरः । तथा-
पुण्येति व्याचष्टे * तथेति । चार्थोऽयम् । तत्रत्यतथेत्यस्य तु
तद्वदित्यर्थः । कर्मधारयनिरासायाह *पुण्यानामिति । दिवि
युलोकादौ अजरं कारणभूतसुकृतनाशपर्यन्तमविनश्वरं जरा-
रहितं वा ज्योतिः तेजःप्रधानं कलेवरमारभेतामित्यर्थः ।

९। नन्वेवं सर्वत्र तत्त्वे सर्वकर्मसु तच्चापत्त्या पूर्तेष्वपि प्रागु-
क्तपृथगधिकारो न सिध्येत्, अतो निष्कृष्टार्थमाह * येष्विति ।
*पुनः, तु ।

१०। द्रव्येषु चेत्यंशं द्रढयितुमाह * ननु द्रव्येति । 'यथा तद्-
लादुक्तस्थले सहत्वं विभागाभावश्च तथा द्रव्यस्वाम्येऽपि सह-
वविधायकवचनबलात्सहत्वसिद्ध्या द्रव्यसाध्यपुत्रादिफलेष्वपि
दम्पत्योः सहत्वापत्तिः । सहितयोरेव द्रव्यस्वाम्यात् द्रव्यस्या-
वेभाज्यतापत्तिरपि । तथा च द्रव्येऽपि दम्पत्योर्विभागाभावात्
प्रागुक्तदोष एवेति भावः । *उक्तम्, आपस्तम्बेन । तमेवाह
द्रव्येति । पाणिग्रहणाद्धि सहत्वमित्यनुवर्त्तते । तत आरभ्य
व्येषु परिग्रहेषु पुत्रादिजनेषु च सहत्वमेव दम्पत्योरित्यर्थः ।

२०८ सव्याख्यायां मिताक्षरायां व्यवहाराध्याये

अत्र हेतुमाह *नहीति । भर्तुर्विप्रवासे विशेषेण प्रवासे सति भार्याया नैमित्तिकदानविषये हि यतो न स्तेयं चैर्यमुपदिशन्तीति । द्रव्यस्वाम्येऽपि सहत्वविधानात् तद्वत् द्रव्येऽपि विभागो नास्तीत्यर्थः ।

११। अर्द्धाङ्गीकारेण परिहरति *सत्यं द्रव्येति । *स्वामित्वं, तन्मात्रम् । तथा च तन्मात्रमनेनोक्तं न तु तत्र सहत्वं येन विभागाभावः स्यादिति भावः ।

१२। इदमेव विशदयति *यस्मादिति स्यादिति तन्तेन । यस्मादित्यस्य उक्तमित्यत्रान्वयः । *द्रव्येति । अत्र मतेऽस्यायमर्थः । द्रव्यार्जनेष्वपि सहत्वं दम्पत्योरिति हेतुस्वरससिद्धोऽयमेवार्थो न प्रागुक्तः । एतच्च सहत्वमौपचारिकं न मुख्यम् । तथा हि । यथाऽऽधानादिषु तयोरन्यतराभावे आधानादिस्वरूपासिद्धिर्नैवं द्रव्यार्जनेऽपि तु पतिरर्जयिता पत्नी चार्जितं रक्षतीति योगक्षेमावुभाभ्यां क्रियेते इत्युभयानुसन्धानासिद्धत्वेन सहत्वमिव । एवं च यत्राधानादिषु सहत्वं तत्र स्वत्वमस्तीत्यत्रापि द्रव्यपरिग्रहेषु सहत्वप्रतीतेः स्वत्वमस्तीति । तदेतत् ध्वनयन्नेवाह * उक्ता तत्रेति । वचनं स्वरूपेणोक्तमिति अर्थत आह * भर्तुरिति । नित्यसङ्गहायाह * अवश्येति । तथा च तदुपलक्षणमिति न्यूनता प्रथमत्यागश्चेति भावः । यद्वा तत्रापि तत्त्वसत्त्वात्तदुपलक्ष्यार्थमाह * अवश्येति । काकेभ्यो दधीत्यादिवादिति भावः । वचनस्थहेर्व्याख्या *यस्मादिति । क्वचित् हि यस्मादित्येव पाठः । * भार्यायामपि । भार्याया अपीति पाठान्तरम् । * अन्यथा, द्रव्यस्वामित्वाभावे । तथा च नेदं सहत्वं विधत्तेऽपि तु लोकसिद्धमेव तत् स्यात् । सहितयोरेव स्वाम्यात् । न च विवाहात्प्रागर्जिते द्रव्ये पुरुषस्यैव स्वत्वं तत् ऊर्ध्वमर्जिते तु

३. ऋणा. दर्शनादिबिषयेप्रातिभाष्यकरणेव्य. २०९

पतिपत्न्योरिति बाध्यम् । तथा सति पुत्रस्यापि स्वजन्मतः प्राक् पित्रार्जिते द्रव्ये स्वत्वाभावापत्तेरिति भावः ।

१३ । अत्र नैमित्तिके इत्युक्त्याऽन्यत्र स्तेयमस्त्येवेति सूचितम् । एतदेव तत्साम्येऽपि वैषम्यं, यत् पतिर्यथेष्टं विनियुक्ते जाया त्वेतावदेवेति । नच पत्युर्जायानुमत्येक्षा ।

स्वतन्त्रत्वात् यथा राजा राष्ट्रे तद्वदसौ गृहे ।

अत एव तस्या एव स्तेयशङ्का न भर्तुः । एवं पुत्रादावपी-
ति बोध्यम् ।

१४ । सविशेषमुपसंहरति *तस्मादिति । एवेन तदभावव्यव-
च्छेदः । भर्तुरित्यस्य कृत्यमाह *न स्वेच्छेति । अत्र मानमाह
*यथेति । कुर्यादित्यतस्तदिच्छाया एव प्रतीतेरिति भावः । इदं
तत्रैव स्फुटीभविष्यति ॥ ५२ ॥

मि० अधुना प्रातिभाव्यं निरूपयितुमाह ।

या० दर्शने प्रत्यये दाने प्रातिभाव्यं विधीयते ।

आद्यौ तु वितथे दाप्यावितरस्य सुता अपि ॥ ५३ ॥

मि० प्रातिभाव्यं नाम विश्वासार्यं पुरुषान्तरेण सह
समयः । तच्च विषयभेदान्निघा भिद्यते । यथा दर्श-
ने दर्शनापेक्षायाम्, एनं दर्शयिष्यामीति । प्रत्यये वि-
श्वासे, मत्प्रत्ययेनास्य धनं प्रयच्छ नायं त्वां वञ्चयि-
ष्यते, यतोऽमुकस्य पुत्रोऽयम् उर्वराप्रायभूरस्य, ग्रामव-
रो वाऽस्तीति । दाने यद्ययं न ददाति तदानीमहमेव
दास्यामीति । प्रातिभाव्यं विधीयते इति प्रत्येकं सं-
बन्धः । आद्यौ तु दर्शनप्रत्ययप्रतिभुवौ वितथे अन्य-

२१० सव्याख्यायां मिताक्षरायां व्यवहाराध्याये

धाभावे अदर्शने विद्वांसव्यभिचारे च दाप्यौ राज्ञा प्रस्तुतं धनमुत्तमर्णस्य । इतरस्य दानप्रतिभुवः सुता अपि दाप्याः । वितथे इत्येव । शाठ्येन निर्धनस्त्वेन वाऽधमर्णेऽप्रतिकुर्वति । इतरस्य सुता अपीति वदता पूर्वयोः सुता न दाप्या इत्युक्तम् । सुता इति वदता न पौत्रा दाप्या इति दर्शितम् ॥ ५३ ॥

बा० १। *अधुनेति । तन्निषेधकथनप्रसङ्गादिति भावः । तथा-च तदवान्तरप्रकरणमिदमिति तात्पर्यम् । निरूपणं च लक्षण-विशेषाभ्यां भवति । तत्रादौ मूलानुक्तं लक्षणमाह * प्राति-भाव्यमिति । उत्तमर्णाधमर्णान्येनेत्यर्थः । अर्थात्तमोरिति भावः । * समयः, सङ्केतः । स चार्थात्तत्कृत एवेति नातिप्रसङ्ग इति बोध्यम् ।

२। अथ मूलोक्तभेदानाह *तच्चेति । * विषयेति । अनेन त्रिषु विषयसप्तम्य इति सूचितम् । *मत्प्रत्ययेनेति । ममेति अस्मदिति वा पाठान्तरम् । *अस्येति । प्राग्वात् । एवमग्रेऽपि । उर्वरा स-र्वसस्याढ्येत्यमरः । उर्वरायाः प्रायो बाहुल्यं यस्यां तादृशी भू-रस्येत्यर्थः । तस्या दुर्लभत्वात्स्वस्यानिश्चयाच्च * प्रायेति । त-त्कृतमप्युत्कर्षमाह *ग्रामवर इति । ग्रामे श्रेष्ठ इत्यर्थः । *ददाती-ति । वर्त्तमानसामीप्ये इति लट् । दास्यतीत्यर्थः । समुदायस-म्बन्धानन्तरसम्बन्धयोर्निरासायाह * प्रातिभाव्यमिति ।

३। उत्तरार्थार्थमाह *आद्यौ त्विति । तात्पर्यार्थमाह *अ-न्ययेति । क्रमेण तस्यार्थद्वयमाह *अदर्शनेइति । शेषमाह *राज्ञेति । *इत्येवेति । तत्पदमत्रानुवर्त्तते एवेत्यर्थः । तदर्थे तद-

१ संप्रदानस्य संबन्धत्वाविषयता अस्येति षष्ठी । पूर्वं संबन्ध-त्वविषयता षष्ठ्याः प्रतिपादनात् एवमत्रोक्तिरिति बोध्यम् ।

सम्भवादाह * शाठ्येनेति । दौर्जन्येन धनाभावेन वा ऽधमर्णे उत्तमर्णाय धने अप्रतिकुर्वति अप्रयच्छति सति दानप्रतिभूर्दाप्य-
इत्यर्थः ।

४। सूचितं विशेषद्वयमाह * इतरस्येति । * न पौत्रा इति ।
तत्र अपिस्तु तत्समुच्चायक इति भावः ॥ ५३ ॥

मि० एतदेव स्पष्टीकर्तुमाह ।

या० दर्शनप्रतिभूर्यत् मृतः प्रात्ययिकोऽपि वा ॥

न तत्पुत्रा ऋणं दद्युर्दद्युर्दानाय यः स्थितः ॥ ५४ ॥

मि० यदा दर्शनप्रतिभूः प्रात्ययिको वा प्रातिभूर्दिवं गतः
तदा तयोः पुत्राः प्रातिभाव्यायातं पैतृकमृणं न दद्युः ।
यस्तु दानाय स्थितः प्रतिभूर्दिवंगतस्तस्य पुत्रा दद्युर्न
पौत्राः । ते च मूलमेव दद्युर्न वृद्धिम् ।

ऋणं पैतामहं पौत्रः प्रातिभाव्यागतं सुतः ।

समं दद्यात्तत्सुतौ तु न दाप्याविति निश्चयः ॥

इति व्यासवचनात् । प्रातिभाव्यव्यतिरिक्तं पै-
तामहमृणं पौत्रः समं यावद् गृहीतं तावदेव दद्यान्न
वृद्धिम् । तथा तत्सुतोऽपि प्रातिभाव्यागतं पित्र्यमृणं
सममेव दद्यात् । तयोः पौत्रपुत्रयोः सुतौ प्रपौत्रपौ-
त्रौ च अप्रातिभाव्यायातं प्रातिभाव्यायातं च ऋणं
यथाक्रममगृहीतधनौ न दाप्याविति ।

यदपि स्मरणम्,

खादको वित्तहीनः स्याल्लग्नको वित्तवान्यदि ।

मूल्यं तस्य भवेद्देयं न वृद्धिं दातुमर्हति ॥ इति,

तदपि “ लग्नकः प्रातिभूः ” “ खादकोऽधमर्णः ”

२१२ सव्याख्यायां मिताक्षरायां व्यवहाराध्याये

लग्नको यदि विस्रवान्मृतस्तदा तस्य पुत्रेण मूल्यमेव दातव्यं न वृद्धिरिति व्याख्येयम् । यत्र दर्शनप्रतिभूः प्रत्ययप्रतिभूर्वा बन्धकं पर्याप्तं गृहीत्वा प्रतिभूर्जातस्तत्र तत्पुत्रा अपि तस्मादेव बन्धकात् प्रातिभाव्यायात्मृणं दद्युरेव ।

यथाह कात्यायनः,

गृहीत्वा बन्धकं यत्र दर्शनेऽस्य स्थितो भवेत् ।

विना पित्रा धनात्तस्मादाप्यः स्यात्तदृणं सुतः॥इति।

दर्शनग्रहणं प्रत्ययस्योपलक्षणम् । ❀विना पित्रा, पितरि प्रेते दूरदेशं गते वेति ॥ ५४ ॥

भा० १। पौनरुक्त्यं निराचष्टे *एतदिति । इतरस्येत्यादिनोक्तमेवेत्यर्थः । यत्रेति व्याचष्टे *यदेति । अपिसमुच्च्यमाह *प्रात्यायिक इति । मृत इत्यस्य व्याख्या * दिवं गत इति । दिष्टं गत इति पाठान्तरम् । तत्र कालं गत इत्यर्थः । कालो दिष्टोऽप्यनेहाऽपीत्यमरः । तथा चेदं न प्रोषिते इति बोध्यम् । तत्पुत्रा इत्यत्र द्विवचनान्तेन समास इत्याह *तयोरिति । तयोरधर्मणत्वेन प्राप्तस्यानिषेधायाह * प्रातिभाव्येति । तेन प्राप्तमित्यर्थः ।

२। अनुषङ्गेण तुर्यपादं व्याचष्टे *यस्त्विति । अत्रैकवचनान्तेन समास इत्याह * तस्येति । * पुत्राः, ते एव । अत एवाह * नपौत्रा इति ।

३। विशेषमनुक्तमाह * ते चेति । दानप्रतिभुवः पुत्राश्चेत्यर्थः । व्यासवचनं क्रमेण वाक्यत्रयेणोभयपरत्वेन क्लृष्टत्वात् व्याचष्टे * प्रातिभाव्येति । इदं विशेषणमर्थसिद्धार्थकथनपरम् । तत्र तेषामनधिकारात् । सममित्युभयशेष इत्याह * सममिति । शेषमाह * दद्युरिति । पौत्रा-इत्युक्तेरिति भावः । क्वचित्तु मूले

व्याख्याने चैकवचनान्तपाठ एव पौत्र इति, तदा समं दद्यादित्युभयशेष इति न कोपि दोषः । अपिः समदानांशे प्रोक्तपौत्रसमुच्चायकः । एवेन वृद्धिव्यवच्छेदः । तत्सुतावित्यत्रापि द्विवचनान्तेन समास इत्याह *तयोरिति । तयोः स्वरूपे आह *प्रपौत्रपौत्रौइति ।

४ । पदार्थमुक्त्वा वाक्यार्थमाह * अप्रातिभाव्येति । समुच्चयवारणायाह *यथाक्रममिति । पौत्रसुतः प्रपौत्रोऽप्रातिभाव्यागतं ऋणं न दद्यात्, पुत्रसुतः पौत्रः प्रातिभाव्यागतं तन्न दद्यादित्यर्थः । तुसूचितं विशेषमाह *अगृहीतेति ।

५ । व्यासवाक्यस्यान्यविरोधमाह *यदपीति । व्यासवाक्येन दानप्रतिभूपुत्रस्य मूलदानमुक्तम्, अनेन तु लग्नकस्य प्रतिभुव एव मूलदानमुक्तमिति विरोधः । तं परिहरति * तदपीति । व्याख्येयमित्यत्रान्वयः । अप्रासिद्धत्वात्पदार्थमाह *लग्नक इति । अथ वाक्यार्थमाह *लग्नक इति । तदैक्याय 'शेषद्वयमाह *मृत, इति, पुत्रेणेति च । अनेन वृद्धिमित्यत्र तस्येत्यस्यानुषङ्गः । पुत्र इति शेष इति सूचितम् । *मूल्यमिति । मूलेन समं मूल्यं, नौवयोधर्मेत्यादिना यत् । तदेवेत्यर्थः । क्वचित् उभयत्र मूलमित्येव पाठः ।

६ । तयोः सुता न दाप्या इत्युक्तस्यापवादं क्वाचित्कं विशेषमाह *यत्रेति । यत्रत्वित्यर्थः । क्वचित्तथा पाठ एव । एवेनादानव्यवच्छेदः । अत्र तस्मादेवेत्यनेन बन्धकस्य कालवशेन ऋणापर्याप्तत्वेऽपि यावद् बन्धकं तावदेव देयं न तु ततोऽधिकं, यावद्वृणं तावत्स्वीयमपीति सूचितम् । *तस्मात्, तत एव धनात् बन्ध-

१ लग्नको वित्तवान् यदि इत्यत्र मृत इति मूल्यं तस्य भवेदेयम् इत्यत्र च पुत्रेणेति शेषद्वयमित्यर्थः ।

२१४ सव्याख्यायां मिताक्षरायां व्यवहाराध्याये

कात् । न्यूनतया प्रतिज्ञातार्थासिद्धेराह *दर्शनेति । युक्तेस्तुल्य-
त्वादिति भावः । *प्रत्ययस्येति । तस्यापीत्यर्थः । अभिप्रेतमर्थं
प्रक्रान्तमाह * पितरीति । अनेन पूर्वं मृत इत्युपलक्षणमिति सूचि-
तमिति केचित् । अत्रैव तयोक्तिस्वारस्यात्तथेत्यपरे ॥ ५४ ॥

मि० यस्मिन्ननेकप्रतिभूसंभवस्तत्र कथं दातव्यमि-
त्याह ।

या० बहवः स्युर्यदि स्वांशैर्दद्युः प्रतिभुवो धनम् ।

एकच्छायाश्रितेष्वेषु धनिकस्य यथारुचि ॥ ५५ ॥

मि० यद्येकस्मिन्प्रयोगे द्वौ बहवो वा प्रतिभुवः स्युस्त-
दर्णं संविभज्य स्वांशेन दद्युः । एकच्छायाश्रितेषु—एक-
स्याधमर्णस्य छाया सादृश्यं तामाश्रिताः एकच्छाया-
श्रिताः । अधमर्णो यथा कृत्स्नद्रव्यदानाय स्थितस्तथा
दाने प्रतिभुवोऽपि प्रत्येकं कृत्स्नद्रव्यदानाय स्थिताः ।
एवं दर्शने प्रत्यये च । तेष्वेकच्छायाश्रितेषु प्रतिभूषु
सत्सु धनिकस्योत्तमर्णस्य यथारुचि यथाकामम् । अतश्च
धनिको वित्ताद्यपेक्षायां स्वार्थं यं प्रार्थयते स एव कृ-
त्स्नं दद्यान्नांशतः । तेष्वेकच्छायाश्रितेषु यदि कश्चिद्दे-
शान्तरं गतस्तत्पुत्रश्च संनिहितस्तदा धनिकेच्छया स
सर्वं दाप्यः । मृते तु कस्मिंश्चित्ततः स्वपित्रंशमवृद्धिकं
दाप्यः ।

यथाह कात्यायनः,

एकच्छायां प्रविष्टानां दाप्यो यस्तत्र दृश्यते ।

प्रोपिते तत्सुतः सर्वं पित्रंशं तु मृते समम् ॥ इति ॥ ५५ ॥

३। ऋणा. प्रतिभूदत्तस्य प्रतिक्रियाविधिः । २१५

वा० १। *अनेकेति । ते च सजातीयां विजातीयावेति भावः ।
 *इत्याह, इत्यत आह । तत्रादावुत्तरार्धानुरोधेन विजातीय-
 स्थले आह *यद्येकस्मिन्निति । बहुत्वमनेकत्वोपलक्षणमित्याह
 *द्वाविति । *स्वांशेनेति । स्वस्वांशेनेत्यर्थः । क्वचित्तथैव पाठः ।
 अत एव स्वांशैरिति बहुवचनोपपत्तिः । सजातीयस्थले उक्तम्
 *एकच्छायाश्रितेष्विति । तत्प्रतीकं धृत्वा पदार्थकथनपूर्वकं
 व्याचष्टे *एकेति । सादृश्यं विशदयति *अधमर्णस्येति ।

२। *एवमिति । स यथा दर्शनाय विश्वासाय च स्थित
 एवं तेऽपीत्यर्थः ।

३। एष्वित्यस्य व्याख्या *प्रतिभूष्विति । *यथाकाममिति ।
 दद्यादिति शेषः । रुचिबीजं कथयन् तात्पर्यार्थमाह *अतश्चेति ।
 आदिना सत्यवाक्त्वाभिजात्यादि । *स्वार्थं, स्वधनम् । वि-
 शेषमाह *एकेति । तेषां मध्ये इत्यर्थः । *सः, सोपि । *सर्वं,
 सवृद्धिकम् ।

४। *मृते तु कस्मिंश्चिदिति । तेषां मध्ये कस्मिंश्चित्प्रतिभूवि
 मृते इत्यर्थः । वैलक्षण्यसूचकस्तुः । *अंशमिति । अवशिष्टं तु
 अर्थादवशिष्टानां मध्ये यथारुचि दाप्य इति भावः । *एकेति ।
 तेषां मध्ये स दाप्यः, यस्तत्र दृश्यते यो धनिकेच्छाविषयत्वेन
 ज्ञायते । तेषां मध्ये कस्मिंश्चिद्देशान्तरं गते सति तत्सुतोऽपि
 तदिच्छया सर्वं दाप्यः । तेषां मध्ये कस्मिंश्चिन्मृते तु तत्सुतः
 स्वपित्र्यमंशमेव दाप्यो न सर्वम् । तत्रापि समम्, अष्टद्विकमेवेत्यर्थः ।
 पेत्रंशमिति पाठः । पित्र्यंशमिति पाठे शकन्द्वादित्वं बोध्यम् ॥५५॥

मि० प्राप्तिभाव्ये ऋणदानविधिमुक्त्वा प्रतिभूदत्तस्य
 प्रतिक्रियाविधिमाह । .

या० प्रतिभूर्दापितो यत्तु प्रकाशं धनिना धनम् ।

द्विगुणं प्रतिदातव्यमृणिकैस्तस्य तद्भवेत् ॥ ५६ ॥

मि० यद् द्रव्यं प्रतिभूस्तत्पुत्रो वा धनिकेनोपपीडितः प्रकाशं सर्वजनसमक्षं राज्ञा धनिनां धनं दापितो न पुनर्द्वैगुण्यलोभेन स्वयमुपेत्य दत्तवान्,

यथाह नारदः,

यं चार्थं प्रतिभूर्दद्याद्धनिकेनोपपीडितः ।

ऋणिकं तं प्रतिभुवे द्विगुणं प्रतिदापयेत् ॥ इति,

ऋणिकैरधमर्णेस्तस्य प्रतिभुवस्तद्विगुणं प्रतिदातव्यं स्यात् । तच्च कालविशेषमनपेक्ष्य सद्य एव द्विगुणं दातव्यम् । वचनारम्भसामर्थ्यात् । एतच्च हिरण्यविषयम् । ननु इदं प्रतिभूवचनं द्वैगुण्यमात्रं प्रतिपादयति । तच्च पूर्वोक्तकालकलाक्रमाबाधेनाप्युपपद्यते । यथा जातेष्टिविधानं शुचित्वाबाधेन । अपि च सद्यः सवृद्धिकदानपक्षे पशुस्त्रीणां सद्यः सन्तत्यभावान्मूलदानमेव प्राप्नोतीति । तदसत् ।

वस्त्रधान्याहिरण्यानां चतुस्त्रिद्विगुणा परा ।

इत्यनेनैव कालकलाक्रमेण द्वैगुण्यादिसिद्धेः द्वैगुण्यमात्रविधाने इदं वचनमनर्थकं स्यात् । पशुस्त्रीणां तु कालक्रमेण द्वैगुण्यादिक्रमपक्षेऽपि सन्तत्यभावे स्वरूपदानमेव । यदा प्रतिभूरपि द्रव्यदानानन्तरं तावता कालेनाधमर्णेन संघटते तदा सन्ततिरपि संभवत्येव । यद्वा पूर्वसिद्धसन्तत्या सह पशुस्त्रियो दास्यतीति न किञ्चिदेतत् । अथ प्रातिभाव्यं प्रीतिकृतम्, अतश्च

२१८ सव्याख्यायां मिताक्षरायां व्यवहाराध्याये

४। अनुपदं वस्त्रादौ विशेषस्य वक्ष्यमाणत्वादाह * एतच्चेति । न वस्त्रधान्यादिविषयकमित्यर्थः ।

५। वचनस्यान्यविषयतया तच्चेत्याद्युक्तविशेषमाक्षिपति—
*नन्विदमिति । उक्तवचनमित्यर्थः । मात्रपदेनोक्तविशेषव्यवच्छेदः । * पूर्वोक्तेति । पूर्वोक्तः, काले मासादौ कला वृद्धिस्तस्याः क्रमः, तदबाधेनापीत्यर्थः । स्वकृतवृद्ध्यनुसारेण यदा कालान्तरे द्वैगुण्यमेति धनं तदैव दत्तद्रव्याय प्रतिभुवे द्विगुणं दातव्यमधमर्णेनेति द्वैगुण्यमात्रप्रतिपादकेनानेन वचनेन बोध्यते । अन्यथा तु यावती वृद्धिस्तत्सहितं मूलधनं देयं न द्विगुणम्, इति सद्यो द्विगुणदानमयुक्तमिति भावः ।

६। अबाधेनोपपत्तौ दृष्टान्तमाह *यथेति । चतुर्थे तृतीयपादे सप्तदशाधिकरणे द्वितीयवर्णकं, फलसंयोगश्चाचोदिते न स्यात्संयोगस्याशेषभूतत्वादिति । वैश्वानरं द्वादशकपालं निर्वपेत्पुत्रे जाते इत्यादि श्रूयते । तत्र संशयः, पुत्रजन्मानन्तरमेवेयमिष्टिः कार्येति जातकर्मनन्तरमेवेति । निमित्तस्य पुत्रजन्मनो नियोज्यविशेषणत्वेन निमित्तानन्तरमेव कार्येति जातकर्मणः प्रागेवेति पूर्वपक्षः ।

७। सिद्धान्तस्तु न केवलं जन्म विशेषणं नियोज्यस्य, अपि तु पुत्रगतपूतत्वादिकमपि । एवं च जन्मपूतत्वरूपानिमित्तयोः संवलितयोरेव नियोज्यविशेषणत्वम् । पुत्रगतपूतत्वादिकं च पुत्रे जीवत्यभिलषितं पितुर्न तद्वैपरीत्ये । जीवनं च स्तनपानादेव । स्तनपानं च जातकर्मणः प्राङ् निषिद्धम् । अतो जातकर्मनन्तरमेवेष्टिः । एवं च जन्मानन्तरभाविन्या इष्टेर्जातकर्मनन्तरमुत्कर्षे आशौचानन्तरमेव कार्या न जातकर्मनन्तरम् । कालशौचरूपाङ्गत्यागे मानाभावात् । शुचिना कर्म कर्त्तव्यमित्यस्यापवादाभावादिति ।

८। इदं च गुरुमतेनोक्तम् । भट्टमते तु संशयान्तं प्राग्वत् ।

३क्रणा० प्रतिभूदत्तद्रव्यस्यसद्योद्धिगुणदानम् । २१९

निमित्तानन्तरं नैमित्तिकस्यावश्यं भावित्वाज्जन्मन एव निमित्तत्वाज्जन्मानन्तरमेवेति पूर्वपक्षः ।

९।सिद्धान्तस्तु वाक्यशेषश्रुतपुत्रगतपवित्रत्वादिफलकामना-
वान् वैश्वानरेष्टावधिकारी । तच्च फलं जीवत्येव पुत्रे ऽभीष्टम् ।
जीवनं च शिशोर्जातमात्रस्य स्तनपानायत्तमेव । तच्च स्तनपानं
जातकर्म्मनन्तरमेव, न ततः प्राक् । अतः पुत्रगतपवित्रत्वादिफ-
लावरोधेन जातकर्म्मनन्तरमेवेष्टिरिति ।

१०। एवं स्थिते तृतीयवर्णकेऽन्या चिन्ता, जातकर्मानन्तर-
मेवेष्टिरुताशौचापगमे इति । तत्रतूक्तरूपप्रयोजनवशाज्जन्मरूपप्रयो-
जनाभावात् निमित्तानन्तरं प्राप्ताऽपीयमिष्टिर्जातकर्मानन्तरमुत्कृ-
ष्टा । एवमुत्कृष्टायाः पुनराशौचानन्तरमुत्कर्षे प्रयोजनाभावात्
जातकर्मानन्तरमेवेति पूर्वपक्षे, उच्यते । निमित्तानन्तर्यमिष्टेस्तावत्
बाधितमेव । तद्वतोक्तप्रयोजनवशात् । बाधिते च निमित्तानन्तर्ये
शुद्धकालप्रतीक्षया आशौचापगमे पौर्णमास्यादिके काले कार्याः ।
शुद्धकालस्याप्यङ्गत्वात् । शुचिना कर्मेत्यस्यापवादाभावादिति ।
तथा च शुद्धकालरूपमङ्गमबाधित्वैव जातोष्टिविधानम् ।

११। तथा, अशीतिभाग इत्यादिना प्रागुक्तो यः कालक्रमेण वृद्धिक्रमस्तमबाधित्वैव द्वैगुण्यविधानमिति सद्यो न द्वैगुण्यमिति भावः । अत्र सद्यो द्वैगुण्यदानपक्षेऽग्रे ऽनुपपत्तिमप्याह *अपि-च सद्य इति । द्विगुणवृद्धिसहितेत्यर्थः । सद्यो द्वैगुण्यं नाम सद्य एव वृद्ध्या सह द्वैगुण्यं न स्वरूपतः । वृद्धिस्तु पशुस्त्रीणां सन्त-तिरेव । सन्ततिस्तु पशुस्त्रीणामित्युक्तत्वात् । तथा च सद्यस्तथा-द्वैगुण्यदानपक्षे पशुस्त्रीषु सद्यः संतत्यभावान्मूलमात्रमेव देयं स्यादिति स्त्रीपशुष्वेवेति वक्ष्यमाणमनुपपन्नमित्यर्थः ।

१२। *वस्त्रेति। यत इत्यादिः। वस्त्रेत्यादिवचनारम्भसामर्थ्ये-

२२० सव्याख्यायां मिताक्षरायां व्यवहाराध्याये

नैव तक्रमेण द्वैगुण्यादेः प्राप्तौ पुनरत्र तथा तद्विधिव्यर्थ इति पूर्वप्राप्तं सद्यो द्वैगुण्यमेवागत्याऽवश्यं विधेयम् । दृष्टान्ते तु तद्विधिव्यक्त्यानर्थक्याभावाच्छुचिनेत्येतदबाधेनाप्युपपत्तिरिति विशेष इति तद्वैषम्यमिति भावः ।

१३ । एवमाद्यदोषमुद्धृत्य द्वितीयदोषमुद्धरति *पशुस्त्रीणां त्विति । तथा च तत् संभवापेक्षं न तु नियतमिति भावः । अभ्युपेत्येदम् । वस्तुतस्तदयुक्तमेवेति सूचयन् तदा तत्संभवमप्याह *यदेति । तावता कालेनेति पाठः । *संघटतेइति । तेन सह संगतो भवतीत्यर्थः । सद्यः संघटनपक्षे आह *यदेति । *पूर्वेति । प्रतिभूकर्तृकद्रव्यदानात्पूर्वम् अधर्म्मणस्य पलायनदशायां विद्यमानतादशायां वा जातेत्यर्थः ।

१४ । अथास्य वचनस्य विषयविशेषपर्यवसानद्वारा कालक्रमेणैव द्विगुणदानविधिपरत्वाक्षेपाय तदुपयुक्तं किं चिदाह *अथेति । उच्येतेति शेषः । *नच, न हि । नारदमाह *यथाहेति । *यत्किंचित्, प्रतिभूदत्तं धनिकदत्तं वा । *पञ्चकमिति । प्राग्वत् । तमेवाक्षेपमाह *अतश्चेति । *अस्य, प्रतिभूसंबन्धिनः । यावद्द्विगुणमित्यव्ययीभावः । प्रीतिदत्तस्थले ऽयाचिते तदभावस्योक्तत्वेन प्रतिभूदत्तस्यापि तादृशस्योक्तरीत्या तथात्वेन वृद्ध्यभावे प्राप्ते तदपवादत्वेनायाचितस्यापि तस्येदं प्रतिपाद्यते इत्यर्थः ।

१५ । *अस्यार्थस्येति । वाक्यार्थो हि वाच्यो लक्ष्यो व्यङ्ग्यो वा भवेत् । तत्रायं नाद्यः । अप्रतीतिः । न द्वितीयः । मानाभावात् । अत एव नान्त्य इत्यर्थः । तदाह *द्विगुणमिति । उपसंहरति *तस्मादिति ॥ ५६ ॥

मि० प्रतिभूदत्तस्य सर्वत्र द्वैगुण्ये प्राप्तेऽपवादमाह ।

३३३०० प्रतिभूदत्तस्त्रीपद्मादिविषयेविशेषः । २२१

या० सन्ततिःस्त्रीपशुष्वेव धान्यं त्रिगुणमेव च ।

वस्त्रं चतुर्गुणं प्रोक्तं रसश्चाष्टगुणस्तथा ॥ ५७ ॥

मि० हिरण्यद्वैगुण्यवत्कालानादरेणैवस्त्रीपद्मादयः
प्रतिपादितवृद्ध्या दाप्याः । श्लोकस्तु व्याख्यात एव ।
यस्य द्रव्यस्य यावती वृद्धिः परा काष्ठोक्ता तद्द्रव्यं
प्रतिभूदत्तं खादकेन तथा वृद्ध्या सह कालविशेषम-
नपेक्ष्य सद्यो दातव्यमिति तात्पर्यार्थः । यदा तु दर्श-
नप्रतिभूः संप्रतिपन्ने काले अधमर्णं दर्शयितुमसमर्थः
तदा तद्गवेषणाय तस्य पक्षत्रयं दातव्यम् । तत्र यदि
तं दर्शयति तदा मोक्तव्योऽन्यथा प्रस्तुतं धनं दाप्यः ।

नष्टस्यान्वेषणार्थं तु दाप्यं पक्षत्रयं परम् ।

यद्यसौ दर्शयेत्तत्र मोक्तव्यः प्रतिभूर्भवेत् ॥

काले व्यतीते प्रतिभूर्यदि तं नैव दर्शयेत् ।

निबन्धं दापयेत्तं तु प्रेते चैष विधिः स्मृतः ॥

इति कात्यायनवचनात् । लग्नकविशेषनिषेधश्च-
तेनैवोक्तः,

न स्वामी न च वै शत्रुः स्वामिनाऽधिकृतस्तथा ।

निरुद्धो दाण्डितश्चैव संदिग्धश्चैव न क्वचित् ॥

नैव रिक्थी न मित्रं च न चैवात्यन्तवासिनः ।

राजकार्यनियुक्तश्च ये च प्रव्रजिता नराः ॥

नाशक्तो धनिने दातुं दण्डं राज्ञे च तत्समम् ।

जीवन्वाऽपि पिता यस्य तथैवेच्छाप्रवर्तकः ॥

नाविज्ञातो ग्रहीतव्यः प्रतिभूः स्वक्रियां प्रति । इति ।

संदिग्धोऽभिशास्तः । अत्यन्तवासिनो नैष्टिकब्र-

२२२ सव्याख्यायां मिताक्षरायां व्यवहाराध्याये

ह्यचारिणः । इति प्रतिभूविधिः ॥

धनप्रयोगे विश्वासहेतू द्वौ, प्रतिभूराधिश्च ।

यथाह नारदः, (ना० व्य० प० १।११७)

विस्त्रम्भहेतू द्वावत्र प्रतिभूराधिरेव च । इति ।

तत्र प्रतिभूर्निरूपितः । इदानीमाधिर्निरूप्यते ।

आधिर्नाम गृहीतस्य द्रव्यस्योपरिविश्वासार्थमधमर्णे-
ऽधिक्रियते । आधीयते इत्याधिः । स च द्विविधः, कृत-
कालोऽकृतकालश्च । पुनश्चैकैकशो द्विविधः, गोप्यो-
भोग्यश्च ।

यथाह नारदः, (ना० व्य० प० १।१२४।१२५)

अधिक्रियतइत्याधिः स विज्ञेयो द्विलक्षणः ।

कृतकालोपनेयश्च यावद्देयोद्यतस्तथा ॥

स पुनर्द्विविधः प्रोक्तो गोप्यो भोग्यस्तथैव च । इति ।

*कृतकाले, आधानकाले एवामुष्मिन्काले दीपो-
त्सवादौ मयाऽयमाधिर्मोक्तव्योऽन्यथा तवैवाधिर्भवि-
ष्यतीति एवं निरूपिते काले, उपनेयः आत्मसमीपं
नेतव्यो मोचनीय इत्यर्थः । देयं दानम् । देयमनतिक्रम्य
यावद्देयम् । उद्यतो नियतः स्थापित इत्यर्थः । यावद्देयमु-
द्यतो यावद्देयोद्यतः, गृहीतधनप्रत्यर्पणावधिरनिरूपि-
तकाल इत्यर्थः । गोप्यो रक्षणीयः ॥ ५७ ॥

बा० १।*सर्वत्र, वस्त्रादावपि । अल्पाच्तरत्वास्त्रियाः पूर्वनिपातः ।
तेषु संततिरेवेत्यर्थः । प्रागुक्तरीत्यैवाह *कालानादरेणेति । वृ-
द्ध्या सह आधिवर्जम् । सामान्यतः सर्वतात्पर्यमाह *यस्येति ।
विशेषमाह—

२। *यदात्विति । *संप्रतिपन्नोऽस्ति । प्रतिज्ञाते प्राप्ते इत्यर्थः ।

*तत्र, पक्षत्रये। एवमग्रेऽपि । अत्र मानमाह *नष्टस्येति । *परम्, अधिकम् । *काले इति । परस्मिन्नपि काले यदि स न तथा कुर्यात् तदा तस्मिन्काले व्यतीते तु सति सः तं निबन्धं तमर्थं दापयेदित्यर्थः । उक्तप्रकारमन्यत्रातिदिशति *प्रेते चेति । अधमर्णे इत्यर्थः ।

३ । विशेषान्तरमाह *लग्नकेति । प्रतिभूविशेषनिषेधोऽपीत्यर्थः । केषांचित् प्रतिभूत्वनिषेध इति यावत् । *तेनैव, कात्यायनेनैव । अत्र स्वामित्वादिकं स्वनिरूपितं ग्राह्यम् । *कचित्, कापि । रिक्थी पुत्रादिः । *दातुं, धनमिति शेषः । *जीवन्निति । यस्य पिता जीवन् जीवति । व्यत्ययेन शता । आस्ते इति शेषो वा । सोऽपि चेत्यर्थः । *तथैवेच्छेति । स्वेच्छाचरणशील इत्यर्थः । *स्वक्रियेति । प्रतिभूत्वकरणमभिसमीक्ष्येत्यर्थः । प्रतिभूः स्वांक्रियामिति पाठान्तरम् । अत्र धनिकेन स्वादानक्रियामभिसमीक्ष्येत्यर्थः । अन्यथा पौनरुक्त्यं स्पष्टमेव । इति प्रतिभूविधिः ॥

४ । प्रसक्तसाक्षिनिरूपणमकृत्वा आधिनिरूपणे सङ्गतिमाह *धनेति । तद्दाने इत्यर्थः । विस्रम्भो विश्वासः । *अत्र, धनप्रयोगे । *तत्र, तयोर्मध्ये । *इदानीमिति । तत्प्रसङ्गेऽपि ततोऽस्यान्तरङ्गत्वादिति भावः । निरूपणस्योभयरूपत्वेनात्र मूलानुक्तमुभयं वक्तुं तस्यादौ सामान्यलक्षणमाह *आधिर्नामेति । *द्रव्यस्योपरीति । उत्कृष्टविश्वासेत्यर्थः । यद्वा उपरीति लोकोक्तिः । तत्प्रतिनिधित्वेनेत्यर्थः । *अधीति । स्थाप्यते इत्यर्थः । एवं रुद्धिमुक्त्वा योगमाह *आधीति । अर्थः स एव । अत एव नारदवाक्ये तथोक्तम् । तेनोभयप्रदर्शनम् । अत एव तत्र तथोक्तम् ।

५ । अथ भेदमाह *स चेति । *द्विलक्षण इति । द्विस्वरूप इत्यर्थः । *सः, द्विविधोऽपि । संदिग्धत्वात् कृतेत्यादिपदत्रयं

२२४ सव्याख्यायां मिताक्षरायां व्यवहाराध्याये

तत्रत्यं क्रमेण व्याचष्टे * कृतकाले इत्यादिना रक्षणीय इत्यन्तेन ।
 * काले इति । अनेन कर्मधारयोत्तरं कृत्यैर्ऋणे इति सप्तमी-
 समासः सूचितः । अस्यार्थमाह * आधानेत्यादिकाले इ-
 त्यन्तेन । एवेनानन्तरकालव्यावृत्तिः । उपार्थमाह * आत्मेति ।
 विशिष्टतात्पर्यार्थमाह * मोचनीय इति । अयमेव कृतकालः ।
 एतत्स्वरूपमुक्त्वा अकृतकालाख्यद्वितीयस्वरूपं निर्वक्ति * दे-
 यमिति । बहुलग्रहणात् भावे कृत्य इत्याह * दानमिति । अ-
 व्ययीभावः पदार्थानतिवृत्तावित्याह * देयमनतिक्रम्येति । उ-
 द्यतपदार्थमाह * नियत इति । उभयोरन्तर्भावितण्यर्थत्व-
 सूचनायाह * स्थापित इति । मुप्सुपेति समासमाह * याव-
 दिति । तत्तात्पर्यार्थमाह * गृहीतेति । * प्रत्यर्पणं, दानम् । तस्यापि
 तमाह * अनिरूपितकाल इति । आच्छाद्य इत्यर्थनिरासाय
 तत्स्वरूपमाह * रक्षणीय इति । भोग्यस्तु प्रसिद्ध इति भावः ॥५७॥

मि० एवं चतुर्विधस्याधेर्विशेषमाह ।

या० आधिः प्रणश्येद्विगुणे धने यदि न मोक्ष्यते ।

काले कालकृतो नश्येत्फलभोग्यो न नश्यति ॥५८॥

मि० प्रयुक्ते धने स्वकृतया वृद्ध्या कालक्रमेण द्विगुणी-
 भूते यद्याधिरधमर्णेन द्रव्यदानेन न मोच्यते तदा न-
 श्यति अधमर्णस्वं, धनप्रयोक्तुः स्वं भवति । कालकृ-
 तः कृतकालः । आहिताग्न्यादिषु पाठात्कालशब्द-
 स्य पूर्वनिपातः । स तु काले निरूपिते प्राप्ते नश्येत्,
 द्वैगुण्यात् प्राक् ऊर्ध्वं वा । फलभोग्यः—फलं भोग्यं यस्या-
 सौ फलभोग्यः क्षेत्रारामादिः स कदाचिदपि न नश्य-
 ति । कृतकालस्य गोप्यस्य भोग्यस्य च तत्कालाति-

क्रमे नाश उक्तः, काले कालकृतो नश्येदिति । अकृत-
कालस्य भोग्यस्य नाशाभाव उक्तः, फलभोग्यो न न-
श्यतीति । पारिशेष्यात् आधिः प्रणश्येदित्येतत् अकृ-
तकालगोप्याधिविषयमवतिष्ठते । द्वैगुण्यातिक्रमेण
निरूपितकालातिक्रमेण च विनाशे चतुर्दशदिवसप्र-
तीक्षणं कर्तव्यम् । बृहस्पतिवचनात् ।

• हिरण्ये द्विगुणीभूते पूर्णे काले कृतावधेः ।

बन्धकस्य धनी स्वामी द्विसप्ताहं प्रतीक्ष्य च ॥

तदन्तरा धनं दत्त्वा ऋणीबन्धमवाप्नुयात् । इति ।

नन्वाधिः प्रणश्येदित्यनुपपन्नम् । अधमर्णस्य
स्वत्वानिवृत्तिहेतोर्दानविक्रयादेरभावात् । धनिनश्च
स्वत्वहेतोः प्रतिग्रहक्रयादेरभावात् ।

मनुवचनविरोधाच्च । (अ. ८ श्लो. १४३)

न चाधेः कालसंरोधान्निसर्गोऽस्ति न विक्रय इति ।

कालेन संरोधः कालसंरोधश्चिरकालमवस्थानं
तस्मात्कालसंरोधाच्चिरकालावस्थानादाधेर्न निसर्गोऽ-
स्ति नान्यत्राधीकरणमस्ति, न च विक्रयः । एवमा-
धीकरणाविक्रयप्रतिषेधाद्धनिनः स्वत्वाभावोऽवगम्यते
इति । उच्यते । आधीकरणमेव लोके सोपाधिकस्व-
त्वानिवृत्तिहेतुः, आधिस्वीकारश्च सोपाधिकस्वत्वाप-
त्तिहेतुः प्रसिद्धः । तत्र धनद्वैगुण्ये निरूपितकालप्राप्तौ
च द्रव्यदानस्यात्यन्तनिवृत्तेः अनेन वचनेनाधमर्णस्या-
त्यन्तिकी स्वत्वनिवृत्तिः उत्तमर्णस्य चात्यन्तिकं स्व-
त्वं भवति । न च मनुवचनविरोधः ।

यतः (अ. ८ श्लो. १४३)

न त्वेवाधो सोपकारे कौसीर्दी वृद्धिमाप्नुयात् ।

इति भोग्याधिं प्रस्तुत्य, इदमुच्यते—

न चाधेः कालसंरोधान्निसर्गोऽस्ति न विक्रयः।इति ।

भोग्यस्याधेश्चिरकालावस्थानेऽप्याधीकरणविक्रय-
निषेधेन धनिनः स्वत्वं न भवति । इहाप्युक्तम्, फ-
लभोग्यो न नश्यतीति । गोप्याधौ तु पृथगारब्धं
मनुना, (अ. ८ श्लो. १४४)

न भोक्तव्यो बलादाधिर्भुञ्जानो वृद्धिसुत्सृजेत् ।
इति । इहापि वक्ष्यते, गोप्याधिभोगे नो वृद्धिरिति ।
आधिः प्रणश्येद्विगुणे इति तु गोप्याधिं प्रत्युच्यते
इति सर्वमविरुद्धम् ॥ ५८ ॥

बा० १। एवंचाधेश्चातुर्विध्यमनेनोक्तं, गोप्यः कृतकालोऽकृतका-
लश्च एवं भोग्यो द्वेधेति । तदाह * एवमिति । उक्तप्रकारेणेत्यर्थः ।
*मोच्यते इति । मोक्ष्यते इति पाठान्तरम् । तत्र मोक्ष मोक्षणे इति
धातुर्बोध्यः । मोक्षते इति त्वपपाठः ।

२। आद्यार्थमाह * प्रयुक्ते इति । दत्ते इत्यर्थः । * द्विगुणी-
भूते, सति । * अधमर्णस्वं, तदीयस्वत्वम् । कचिद्व्यस्तपाठः ।
षष्ठ्यन्तमात्रपाठे स्वमित्यग्रिमस्यात्राप्यन्वयो बोध्यः । न केवलं
तावदित्याह * धनेति ।

३। तृतीयपादार्थं पदार्थपूर्वमाह * कालकृत इति । अस्य
पूर्वानुक्तत्वभ्रमनिरासायाह * कृतेति । ननु एवं सति तदसंगतिः
अन्यथा पूर्वविरोधापात्तिः अत आह * आहितेति । पूर्वतो
वैलक्षण्यायाह * सत्विति । शेषमाह * प्राप्ते इति । सतीत्यर्थः ।
अत एव पूर्वोणागतार्थत्वमाह * द्वैगुण्यादिति ।

४। तद्वत् तुर्यपादार्थमाह * फलेति । उक्तसूत्रेणैव पूर्वनिपात-
स्तस्याकृतिगणत्वादित्याह * फलमिति । तृतीयासमासस्तु वक्तु-
मुचितः । * कदाचिदिति । द्वैगुण्ये काले च प्राप्ते सत्यपीत्यर्थः ।

५। नन्वेवं वाक्यार्थत्रये त्रिषु विशेषलाभेऽपि तुर्ये तदलाभात्म-
तिज्ञाहानिः, अतोऽन्यथा दुर्वचत्वाद् व्युत्क्रमेण सर्वत्र तेषु विभज्य
तमाह * कृतेत्यादि । इदमुभयपरं संकोचे मानाभावादित्याह
* गोप्यस्येति । अत एवाह * अकृतेति । विशेषोक्तेराह * भो-
ग्येति । * अवतिष्ठते, पर्यवस्यतीत्यर्थः ।

६। कृतकालगोप्यभोग्याध्योः कृतकालातिक्रमे नाशः, अकृत-
कालगोप्याधेर्द्वैगुण्यातिक्रमे स इत्युक्तं, तत्र द्वैगुण्यतत्काला-
तिक्रममात्रयोरेव न सः, किं तु ततोऽप्यग्रे स्वल्पोऽवकाशोऽस्तीति
प्राग्वत् विशेषमाह * द्वैगुण्येति । तदेवाह * हिरण्ये इति । ब-
न्धकस्येति मध्यमणिन्यायेनान्वेति । प्रतीक्ष्य चेति पाठः । प्र-
तीक्षयेदित्यपपाठः । हिरण्ये द्विगुणीभूते सति कृतावधेर्बन्धकस्य
काले पूर्णे च सति धनी उत्तमर्णः द्विसप्ताहं प्रतीक्ष्य बन्धकस्य
स्वामी भवतीत्यर्थः । द्विः सप्त द्विसप्तास्तेषामह्नां समाहारो द्वि-
सप्ताहं चतुर्दश दिनानि । प्रतीक्षाफलमाह * तदन्तरेति । चतु-
र्दशदिनमध्ये इत्यर्थः ।

७। कृतकाले तथा प्रतिज्ञयोभयत्र नाशेऽप्यकृतकालगोप्याधौ
स न संभवतीति पूर्वाद्धोक्तमाक्षिपति * नन्विति । हेत्वन्तर-
माह * नन्विति । तदेवाह * न चाधेरिति । तथा शब्दादप्रती-
तेर्व्याचष्टे * कालेनेति । साधनं कृतेति समासः । बहुकालेने-
त्यर्थः । संरोधः स्थितिः । तदाह * चिरेति । * न च विक्रय
इति । अस्तीत्यस्यानुषङ्गः । नन्वेतावताऽपि नोक्तार्थलाभोऽत
आह * एवमिति । चिरकालावस्थानेनेत्यर्थः । आधीत्यस्यान्य-

त्रेत्यादिः । अन्यथैतदसंगतिः स्पष्टैवेति भावः ।

८। * सोपाधिकेति । सोपाधिका चासौ स्वत्वनिवृत्तिश्च तस्या स्तत्र वा हेतुरित्यर्थः । एवमग्रेऽपि । स्वत्वनिवृत्तिस्वत्वापत्त्योः स्वाभाविकत्वाभावेन सोपाधिकेत्युभयत्र विशेषणम् । प्रसिद्धत्वादेरुभयत्रान्वयः । नन्वस्त्वेवं लोकतः तथाप्यात्यन्तिकयोस्तयोरभावादाधिनाशः कथमत आह * तत्रेति । तत्र तस्य तयोस्तद्धेतुत्वप्रसिद्धौ चेत्यर्थः । * धनेति । अनेन बृहस्पतिवचनेन तयोस्तस्यात्यन्तनिवृत्तेस्तयोस्तदुभयं क्रमेण मूलवचनेन भवतीत्यर्थः । तदन्तरेत्यादिवदता बृहस्पतिना तयोरनन्तरमपि चतुर्दशदिनमध्ये पूर्वद्रव्यं देयं नाग्रे इति सूचितम् । तथा च तदनन्तरमत्यन्तद्रव्यदाननिवृत्तिलाभेन निवृत्ते द्रव्यदाने आधिः प्रणश्येदित्यनेनाधमर्णस्यात्यन्तिकी स्वत्वनिवृत्तिः, उत्तमर्णस्य चात्यन्तिकी स्वत्वप्राप्तिरुपदिश्यते । अन्यथा वचनवैयर्थ्यं स्पष्टमेवेति भावः ।

९। एवमाद्यदोषमुद्धृत्य द्वितीयमुद्धरति *न चेति । *सोपकारे, उपकारसहिते भोग्याधाविति यावत् । तत्राप्यकृतकाले इति बोध्यम् । कुसीदेन तदर्थद्रव्यप्रयोगेण कृता ताम् । अत एव तथैव तत्तात्पर्यमाह * भोग्येति । * निषेधेनेति । तयोर्निषेधेनेत्यर्थः । *उक्तमिति । अत्रैव वचने इति भावः ।

१०। नन्वेवं मनोर्न्यूनता गोप्याधिविषयानुक्तेः, अत आह *गोप्येति । अत एव बलादित्युक्तम् । *वक्ष्यते, अव्यवाहितमेव । अत एवाविरोधं स्पष्टयन् प्रकृतमाह * आधिरिति ॥ ५८ ॥

मि० किंच ।

या० गोप्याधिभोगे नो वृद्धिः सोपकारे च हापिते ।

नष्टो देयो विनष्टश्च दैवराजकृतादृते ॥ ५९ ॥

मि० गोप्याधेस्ताम्रकटाहादेरुपभोगे न वृद्धिर्भव-
ति, अल्पेऽप्युपभोगे महत्यपि वृद्धिर्हातव्या । समया-
तिक्रमात् । तथा सोपकारे उपकारिणि बलीवर्दताम्र-
कटाहादौ भोग्याधौ सवृद्धिके हापिते हानिं व्यवहा-
राक्षमत्वं गमिते, नो वृद्धिरिति संबन्धः । नष्टो विकृ-
तिं गतः ताम्रकटाहादिश्छिद्रभेदनादिना, पूर्ववत्कृ-
त्वा देयः । तत्र गोप्याधिर्नष्टश्चेत्पूर्ववत्कृत्वा देयः ।
उपभुक्तोऽपि चेद्वृद्धिरपि हातव्या । भोग्याधिर्यदि न-
ष्टस्तदा पूर्ववत्कृत्वा देयः । वृद्धिसद्भावे वृद्धिर्हातव्या ।
विनष्टश्च— आत्यन्तिकं नाशं प्राप्तः सोऽपि देयो मू-
ल्यादिद्वारेण । तद्दाने सवृद्धिकं मूलं लभते धनी । य-
दि न ददाति तदा मूलनाशः ।

विनष्टे मूलनाशः स्यादैवराजकृतादृते ।

इति नारदवचनात् । (व्य० प० १।१२६)

दैवराजकृतादृते— दैवमग्न्युदकदेशोपप्लवादि ।
दैवकृतादिनाशादिना । तथा स्वापराधरहिताद्राजकृ-
तात् । दैवराजकृते तु विनाशो सवृद्धिकं मूल्यं दात-
व्यम् अधमर्णेन, आध्यन्तरं वा ।

यथाह,

स्रोतसाऽपहृते क्षेत्रे राज्ञा चैवापहारिते ।

आधिरन्योऽथ कर्तव्यो देयं वा धनिने धनम् ॥ इति ।

तत्र स्रोतसाऽपहृते इति दैवकृतोपलक्षणम् ॥ ५९ ॥

बा० १। किं चेति । विशेषान्तरमत्राहेत्यर्थः । नो इत्यस्य व्याख्या

ऽनेति । ननु दोषाल्पत्वादयुक्तमेतत् अत आह *अल्पेऽपीति ।

अयः सङ्केतः । चार्थमाह *तथेति । अथेति तत्र पाठान्तरम् ।

२३० सव्याख्यायां मिताक्षरायां व्यवहाराध्याये

अर्थः स एव । उपकारस्य साहित्यं तत्कर्तृत्वेन नान्यथेत्याह
 *उपकारिणीति । अस्य समयवशेन द्वैविध्यादाह *सदृद्धिके
 इति । अन्यथैतदसङ्गतिः स्पष्टैव । स्वरूपहानेरविवाक्षितत्वादाह
 *व्यवहारेति । उक्तहेतोरेवानुषङ्गमाह *नो वृद्धिरिति ।

२। उत्तरार्थं विवृण्वन् गोप्यभोग्याधिसाधारणं धर्ममाह
 *नष्टो विकृतिङ्गत इति । एतेन प्रसिद्धार्थनिरासः । अग्रिमेण पौ-
 नरुत्थापत्तेः । तृतीयान्तं पूर्वान्वयि । छिद्रं च, भेदनं विदारण-
 च, तदादीत्यर्थः । योग्यतया आह *पूर्ववदिति । उभयसा-
 धारण्यमेव विशदयति *तत्रेति । तयोर्मध्ये इत्यर्थः । *चेत्, य-
 दि । तदेति शेषः । एवमग्रेऽपि । अत एवाह *उपभुक्तोऽपीति ।
 अपिना नाशसमुच्चयः । *वृद्धिरपीति । प्रथमपादोक्तत्वात् ।
 अपिना पूर्ववत्करणस्य समुच्चयः । *वृद्धिः, वृद्धिरपि । द्वितीय-
 पादोक्तत्वात् । वृद्धिर्वेति पाठे वाशब्दः समुच्चये । असद्भावे
 तु तावन्मात्रमेवेति बोध्यम् ।

३। द्वितीयाप्युभयाधिविषयत्वं कथयन् तत्साधारणधर्म-
 माह *विनष्ट इति । विपदलभ्यमाह *आत्यन्तिककमिति ।
 चार्थमाह *सोऽपीति । तत्स्वरूपस्यैवाभावादाह *मूल्यादीति ।
 *तद्धाने, धनिना तस्मिन्दत्ते स्वीयं तादृशं सर्वं स लभते ।
 *मूल्यं, मूलम् । एवमग्रे सर्वत्र । धनीत्यस्य मध्यमणिन्यायेनान्व-
 यः । विशेषमाह *यदीति । *मूलनाश इति । तथा सति सुतरां
 वृद्धिनाश इति भावः । *विनष्टे, अदत्ते तथेति शेषः ।

४। अव्यवहितापवादत्वेन तुर्यपादं सप्रतीकं व्याचष्टे *दै-
 वेति । अत एवाह *विनाशादिति । तत्रापि विशेषमाह *स्वा-

१ आधौ विनष्टे मूल्यादिव्यापारेण अदत्ते च धनिनो मूलधनस्य ना-
 श इत्यर्थः ।

इक्षणादाने आधिविषयेऽन्योऽपिविशेषः । २३१

पराधेति । * राजकृतात्, विनाशादिनेत्यनुषज्यते । अनेन सूचितं तत्र विशेषमाह * दैवेति । ईदृशे स्थलेऽधमर्णस्यैव वस्तुनाशो नोचमर्णस्येति भावः । तदसम्भवे आह * आध्यन्तरं वेति ।

५। * स्रोतसा, नद्यादिसम्बन्धिना । * राज्ञेति । अधिकृतद्वारेति भावः । अत एव णिच् । आधिश्चन्दो ऽव्यवहिततदानन्तर्ये । * धनं, सवृद्धिकम् । तत्र न्यूनतां निराचष्टे * तत्रेति । तयोर्मध्ये इत्यर्थः । द्वितीयस्य कण्ठत उक्तत्वादिति भावः । * दैवेति । दैवकृतमात्रेत्यर्थः ॥ ५९ ॥

मि० अपिच ।

या० आधेः स्वीकरणात्सिद्धी रक्ष्यमाणोऽप्यसारताम् ।

यातश्चेदन्य आधेयो धनभाग्वा धनी भवेत् ॥ ६० ॥

मि० आधेर्भोग्यस्य गोप्यस्य च स्वीकरणादुपभोगादाधिग्रहणसिद्धिः भवति, न साक्षिलेख्यमात्रेण, नाप्युद्देशमात्रेण ।

यथाह नारदः, (व्य० प० १।१३९)

आधिस्तु द्विविधः प्रोक्तो जङ्गमः स्थावरस्तथा ।

सिद्धिरस्योभयस्यापि भोगो यद्यस्ति नान्यथा ॥ इति ।

अस्य च फलम्— (याज्ञ० २।२३),

आधौ प्रतिग्रहे कृते पूर्वा तु बलवत्तरा । इति ।

या स्वीकारान्ता क्रिया सा पूर्वा बलवती, स्वीकाररहिता तु पूर्वाऽपि न बलवतीति । स चाधिः प्रयत्नेन रक्ष्यमाणोऽपि कालवशेन यद्यसारतामविकृत एव सवृद्धिकमूलद्रव्यापर्यासतां गतस्तत आधिरन्यः कर्तव्यो, धनिने धनं वा देयम् । रक्ष्यमाणोऽप्यसारतामिति वदताऽऽधिः प्रयत्नेन रक्षणीयो धनिनेति ज्ञापितम् ॥ ६० ॥

२३२ सव्याख्यायां मिताक्षरायां व्यवहाराध्याये

बा० १। अपि चेति । अन्यदप्याधिविषये आहेत्यर्थः । सङ्कोचे मानाभावादुभयसाधारण्येन व्याचष्टे *आधेरिति । अत एव गोप्यस्य स्वीकरणमात्रत्वनिर्वाहेऽपि भोग्ये ऽनिर्वाहात्तदुपलक्षणमित्याह *उपभोगेति । तथा च यथासंख्यमन्वयः । प्रकृतसाकाङ्क्षत्वादाह *आधीति । हेतुव्यवच्छेद्यमेवाह *न साक्षीति । मात्रपदेन विशिष्टस्य सिद्धिजनकत्वं सूचिम् । अत एव प्राग्वधारणानुक्तिः । उद्देशो वस्तुसङ्कीर्तनम् । उपदेशेति पाठान्तरम् । भोग्यस्य भोगेनैव सिद्धिरित्यत्र मानमाह * यथाहेति ।

२ । यद्वा स्वीकरणादित्यस्य व्याख्या * उपभोगादिति । भुज पालनाभ्यवहारयोरित्युक्तेर्गोप्याधावुपभोगः परिपालनं, भोग्यस्याभ्यवहरणं फलाद्युपभोग इति यावत् । उपशब्दस्तु सामीप्यसामर्थ्यव्याप्त्याचार्यकरणदोषख्यापनदाक्षिण्यवीप्सारम्भपूजोद्योगकार्याहत्यमरणखादनानशनेषु वर्त्तते इति यथासम्भवं योज्यः । अत्र पक्षे उभयत्र मानमाह * यथाहेति । *भोग इति । उक्तार्थकमिदम् । * अन्यथा, उक्तभोगाभावे, साक्ष्यादिमात्रेण नेत्यर्थः ।

३। ननु किमनेन प्रकृते साधितमत आह * अस्य चेति । आधेः स्वीकरणात्सिद्धिरित्यस्येत्यर्थः । * इतीति । इत्युक्तार्थसिद्धिः फलमित्यर्थः । फलत्वमेव विशदयति * येति । स्वीकारपदमुक्तार्थकम् ।

४। रक्ष्यमाणोऽपीत्यादि व्याचष्टे * सचाधिरिति । द्विविध इत्यर्थः । उक्तिसामर्थ्यादाह * प्रयत्नेनेति । अविरोधायाह *कालेतिचेदर्थमाह * यदीति । असारेत्यादिव्याख्या * अवि-
कृत एवेति । विकृते प्रागुक्तत्वेनापौनरुक्त्यायेदमुक्तम् । * ततः, तदा । यद्वा तत इत्यस्यान्य इत्यत्रान्वयः । तदेति शेषः । तदेत्येव

३३३०० चरित्रबन्धकादौ द्विगुण्येऽपि नाधिमाशः । २३३

पाठान्तरम् । तदेति सूचितार्थमाह अक्षणीयइति । अन्यथोक्ति-
वैयर्थ्यं स्पष्टमेव ॥ ६० ॥

मि० आधिः प्रणश्येत् द्विगुणे इत्यस्यापवादमाह ।

या० चरित्रबन्धककृतं स वृद्ध्या दापयेद्धनम् ।

सत्यङ्कारकृतं द्रव्यं द्विगुणं प्रतिदापयेत् ॥ ६१ ॥

मि० चरित्रं शोभनचरित्रं चरित्रेण बन्धकं चरित्र-
बन्धकं तेन यद्द्रव्यमात्मसात्कृतं पराधीनं वा कृत-
म्, एतदुक्तं भवति— धनिनः स्वच्छाशयत्वेन बहु-
मूल्यमपि द्रव्यमाधीकृत्याधमर्णेनाल्पमेव द्रव्यमात्म-
सात्कृतम्; यदि वाऽधमर्णस्य स्वच्छाशयत्वेनाल्पमू-
ल्यमाधिं गृहीत्वा बहु द्रव्यमेव धनिनाऽधमर्णाधीनं
कृतमिति, तद्धनं स नृपो वृद्ध्या सह दापयेत् । अय-
माशयः । एवंरूपं बन्धकं द्विगुणीभूतेऽपि द्रव्ये न न-
श्यति किं तु द्रव्यमेव द्विगुणं दातव्यमिति । तथा, स-
त्यङ्कारकृतं— करणं कारः । भावे घञ् । सत्यस्य कारः
सत्यङ्कारः । कारे सत्यागदस्येति मुम् । सत्यङ्कारेण
कृतं सत्यङ्कारकृतम् । अयमभिसन्धिः । यदा बन्ध-
कार्पणसमये एवेत्थं परिभाषितं द्विगुणीभूतेऽपि द्रव्ये
मया द्विगुणं द्रव्यमेव दातव्यं नाधिनाश इति तदा
तत् द्विगुणं दापयेदिति ।

अन्योऽर्थः । चरित्रमेव बन्धकं चरित्रबन्धकम् । च-
रित्रशब्देन गङ्गास्नानाग्निहोत्रादिजनितमपूर्वमुच्यते ।
यत्र तदेवाधीकृत्य यद्द्रव्यमात्मसात्कृतं तदा तत्र त-
देव द्विगुणीभूतं दातव्यं नाधिनाश इति । आधिप्रस-

२३४ सव्याख्यायां मिताक्षरायां व्यवहाराध्याये

ज्ञादन्यदुच्यते, सत्यङ्कारकृतमिति । क्रयविक्रयादिव्य-
वस्थानिर्वाहाय यदङ्गुलीयकादि परहस्ते कृतं तद् व्यव-
स्थातिक्रमे द्विगुणं दातव्यम् । तत्रापि येनाङ्गुलीयका-
द्यर्पितं स एव चेद्व्यवस्थामतिवर्तते तेन तदेव हातव्य-
म् । इतरश्चेद्व्यवस्थातिवर्ती तदा तदेवाङ्गुलीयकादि
द्विगुणं प्रतिदापयेदिति ॥ ६१ ॥

वा० १। * इत्यस्येति । इतिपूर्वाद्धोक्तस्याकृतकालगोप्याधिवि-
षयकस्य तन्नाशस्येत्यर्थः । * शोभनेति । सदाचरणमित्यर्थः ।
मुप्सुषा साधनं कृतेति समासौ क्रमेणाह * चरित्रेणेत्यादिना ।
विनिगमकाभावादाह * पराधीनमिति ।

२। एवं पदस्य शाब्दमर्थमुक्त्वा तात्पर्यार्थमाह * एतदिति ।
तत्रात्मसात्कृतमाह * धनिन इति । द्वितीयमाह * यदिवेति ।
* बहिति । तदर्थमव्ययं भिन्नं पदं वा ।

३। एवं पदार्थमुक्त्वा वाक्यार्थमाह * तद्धनमिति । चरित्र-
बन्धककृतमित्यर्थः । स इत्यस्य व्याख्या * नृप इति । सहयुक्ते
तृतीयेत्याह * सहेति ।

४। तदपवादत्वं स्पष्टयितुमाह * अयमाशय इति । * एवं-
रूपमिति । चरित्रहेतुकमित्यर्थः ।

५। उत्तरार्थं व्याचष्टे * तथेति । तत्रादौ सत्यमितिपदार्थम-
र्थान्तरस्यानुपयोगिनो निरासायाह * करणमित्यादि । * स-
त्यङ्कार इति । समयकरणमित्यर्थः । शपथकरणमिति यावत् ।
सूत्रे कार इति घञन्ताणन्तयोस्तन्त्रेण निर्देश इति भावः । शा-
ब्दस्य वाक्यार्थस्यास्फुटत्वादाह * अयमिति । आशय इत्य-
र्थः । * तत्, सत्यङ्कारकृतं द्रव्यम् ।

६। संभवादाह * अन्योऽर्थ इति । चरित्रेति पद्यस्येति भा-

वः । विशेषणसमासमाह *चरित्रमिति । अत्र पक्षे चरित्रशब्दे-
न सदाचरणं नोच्यते किं तु तज्जन्यं फलमित्याह *चरित्रेति ।
अग्रे समासः प्राग्वदेवेति सूचयन्वाक्यार्थमाह *यत्रेति । *तदे-
व, चरित्ररूपबन्धकमेव । * तदेव, आत्मसात्कृतं द्रव्यमेव ।

७। प्रकृतासंबद्धत्वादाह *आधीति । पदार्थः प्रागुक्त एवेति
वाक्यार्थमाह * क्रयेति । आदिना दानप्रतिग्रहादि । निमित्ता-
भावे तथाकरणानौचित्यादाह * व्यवस्थातीति । विशेषमाह
* तत्रापीति । तयोर्मध्येऽपीत्यर्थः । *व्यवस्थामिति । तामुल्लङ्घ्य
वर्त्तते इत्यर्थः । तदेति शेषः । *इतरः, ग्रहीता ॥ ६१ ॥

मि० किंच ।

या० उपस्थितस्य मोक्तव्य आधिः स्तेनोऽन्यथा भवेत् ।

प्रयोजकेऽसति धनं कुले न्यस्याधिमाप्नुयात् ॥ ६२ ॥

मि० धनदानेनाधिमोक्षणायोपस्थितस्याधिमोक्त-
व्यो धनिना, न वृद्धिलोभेन स्थापयितव्यः । अन्यथा
अमोक्षणे स्तेनः चौरवद्दण्ड्यो भवति । असन्निहिते
पुनः प्रयोक्तारि कुले तदासहस्ते सवृद्धिकं धनं निधा-
याधमर्णः स्वीयं बन्धकं गृह्णीयात् ॥ ६२ ॥

बा० १। *किं चेति । प्राग्वत् । योग्यतया आह * धनेति । अधमर्ण-
स्येति भावः । एतत्तात्पर्यार्थमाह * न वृद्धीति । अन्यथेत्यस्य
व्याख्या * अमोक्षणे इति । तावन्मात्रे इष्टापत्तेरतिदेशपरतया
लभ्यं तात्पर्यार्थमाह * चौरवदिति ।

२। असतीति च्छेदेन नाशाविवक्षया द्वितीयार्थार्थमाह *अस-
न्निहितेइति । *पुनः, तु । प्रयोजके इत्यस्य व्याख्या * प्रयोक्त-
रीति । ऋणस्येति शेषः । धनदातयुत्तमर्णे इत्यर्थः । यथाश्रुतार्थ-

२३६ सव्याख्यायां मिताक्षरायां व्यवहाराध्याये

बाधादितो लक्ष्यार्थमाह * तदाप्तेति । अर्थादाह * सवृद्धीति ।
न्यस्येत्यस्य व्याख्या * निधायेति । अर्थादाह * अधमर्ण इति ।
आधिमित्यादेरर्थमाह * स्वीयमिति ॥ ६२ ॥

मि० अथ प्रयोक्ताऽप्यसन्निहितस्तदाप्ताश्च धनस्य
ग्रहीतारो न सन्ति, यदि वा असंनिहिते प्रयोक्तार्या-
धिविक्रयेण धनदित्साऽधमर्णस्य, तत्र किं कर्तव्यमि-
त्यपेक्षिते आह ।

या० तत्कालकृतमूल्यो वा तत्र तिष्ठेदवृद्धिकः ।

मि० तस्मिन्काले यत्तस्याधेर्मूल्यं तत्परिकल्प्य
तत्रैव धनिनि तमाधिं वृद्धिरहितं स्थापयेत्, न तत्
ऊर्ध्वं विवर्द्धते । यावद्धनी धनं गृहीत्वा तमाधिं मुञ्च-
ति, यावद्वा तन्मूल्यद्रव्यमृणी न प्रवेशयति ।

मि० यदा तु द्विगुणीभूतेऽपि धने द्विगुणं धनमेव ग्रही-
तव्यं न त्वाधिनाश इति विचारितमृणग्रहणकाले
एव तदा द्विगुणीभूते द्रव्ये असन्निहिते चाधमर्णे ध-

निना किं कर्तव्यमित्यत आह ।

या० विना धारणिकाद्वापि विक्रीणीत ससाक्षिकम् ॥ ६३ ॥

मि० धारणिकादधमर्णाद्विना अधमर्णे असन्निहिते
साक्षिभिस्तदाप्तैश्च सह तमाधिं विक्रीय तद्धनं गृही-
याद्धनी । वाशब्दो व्यवस्थितविकल्पार्थः । यदर्णग्रह-
णकाले द्विगुणीभूतेऽपि धने धनमेव ग्रहीतव्यं न त्वा-
धिनाश इति न विचारितं तदा आधिः प्रणश्येद्विगुणे
इत्याधिनाशः । विचारिते त्वयं पक्ष इति ॥ ६३ ॥

३। ऋणादाने आधेमोक्षणादयः प्रकाराः । २३७

बा० १। उत्तरावतरणमाह * अथेति । शङ्कायामयम् । शङ्कान्तर-
माह * यदि वेति । * दित्सा, तद्दानेच्छा । षष्ठ्यन्तस्य पूर्वान्वयः ।
* तत्र, उभयत्र । वक्ष्यमाणवचने वाशब्देनार्थद्वयसूचनाच्छङ्का-
द्वयमत्र । फलतो व्याचष्टे * तस्मिन्निति । मोक्षणोद्यमकाले इत्यर्थः ।
षष्ठ्यर्थे बहुव्रीहिः, उभयत्राधिरन्यपदार्थ इति शब्दार्थः स्पष्ट-
एवेति सूचयन्नाह * यत्तस्येति । तत्रेत्यस्य व्याख्या सर्वं वाक्य-
मिति न्यायेन * तत्रैवेति । तस्याप्यर्थमाह * धनिनीति । अ-
स्यापि तात्पर्यमाह * न तत इति ।

२। स्थितेरवधिं सूचयन् अथ प्रयोक्तेत्याद्यशङ्कोत्तरं वाशब्द-
सूचितमाह * यावद्दनीति । वाशब्दसूचितं तं कथयन्नेव यदि-
वेत्यादिद्वितीयशङ्कोत्तरमाह * यावदेति । विक्रयेच्छात आह
* तन्मूल्येति । * ऋणी नेति । अधमर्णस्तदन्तिकं न प्राप-
यतीत्यर्थः ।

उ० ३। उत्तरावतरणमाह * यदा त्विति । उत्तरानुरोधेनोत्त-
मर्णस्यैवेदमित्याह * ग्रहीतव्यमिति । त्वयेति शेषः । * विचारि-
तमिति । अधमर्णेनेति भावः । असाभिहिते चेति पाठः । वेति
पाठे स चार्थः । धारणकादिति पाठे बाहुलकात्कर्तृल्युङन्तात्स्वा-
र्थे कः । आधि धारयतीति धारणकस्तस्मात् । यद्वा धारणं क-
रोतीति णिजन्तात् ण्वुल् । धारणिकादिति पाठे आधेर्धारणं
यस्यास्तीति मत्वर्थे ठन् इति केचित् । तदर्थमाह * अधमर्णा-
दिति । मरणनिरासायाह * अधमर्णेऽसन्निहिते इति । अपी-
त्यस्य ससाक्षिकमित्यत्रान्वयेन तत्समुच्चितमाह * तदाप्तैश्चेति ।
विक्रीणीतेत्यस्य तात्पर्यार्थमाह * विक्रीयेति ।

४। यथाश्रुतविकल्पस्य प्राग्वदसंभवात् वाशब्दस्याशयमाह
* वाशब्दइति । तत्त्वमेवाह * यदर्णेति । * तदा, तस्मिन्काले एवे-

२३८ सव्याख्यायां मिताक्षरायां व्यवहाराध्याये

त्यर्थः । * धनमेव, तावत् । * ग्रहीतव्यमिति । त्वयेति शेषः ।
*अयमिति । विनाधारणिकादितिप्रकृतवचनोक्त इत्यर्थः ।
तथा च सिंहावलोकनन्यायेन व्यवहितमपि तत् बुद्धिस्थीकृत्य
पक्षान्तरत्वेनेदमुक्तमित्यर्थः ॥ ६३ ॥

मि० भोग्याधौ विशेषमाह ।

या० यदा तु द्विगुणीभूतमृणमाधौ तदा खलु ।

मोच्य आधिस्तदुत्पन्ने प्रविष्टे द्विगुणे धने ॥६४॥

मि० यदा प्रयुक्तं धनं कृतया वृद्ध्या द्विगुणीभूतं
तदाऽऽधौ कृते तदुत्पन्ने आध्युत्पन्ने द्रव्ये द्विगुणे धनिनः
प्रविष्टे धनिनाऽऽधिर्मोक्तव्यः । यदि वा, आदावेव आधौ
दत्ते, “द्विगुणीभूते द्रव्ये त्वयाऽऽधिर्मोक्तव्य” इति
परिभाषया कारणान्तरेण वा भोगाभावेन यदा द्विगु-
णीभूतमृणं तदाऽऽधौ भोगार्थं धनिनि प्रविष्टे तदुत्पन्ने
द्रव्ये द्विगुणे सत्याधिर्मोक्तव्यः । अधिकोपभोगे त-
दपि देयम् । सर्वथा सवृद्धिकमूलर्णापाकरणार्थाध्युप-
योगविषयमिदं वचनम् । तमेनं क्षयाधिमाचक्षते लौ-
किकाः । यत्र तु वृद्ध्यर्थ एवाध्युपभोग इति परिभा-
षा तत्र द्वैगुण्यातिक्रमेऽपि यावन्मूलदानं तावदुपभु-
ङ्क्ते एवाधिम् । एतदेव स्पष्टीकृतं—

बृहस्पतिना,

ऋणी बन्धमवाप्नुयात् ।

फलभोग्यं पूर्णकालं दत्त्वा द्रव्यं च सामकम् ॥

यदि प्रकर्षितं तत्स्यात्तदा न धनभागधनी ।

ऋणी च न लभेद् बन्धं परस्परमतं विना ॥ इति ।

अस्यार्थः । फलं भोग्यं यस्यासौ फलभोग्यः । बन्ध
आधिः । स च द्विविधः, सवृद्धिमूलापाकरणार्थो
वृद्धिमात्रार्थापाकरणार्थश्च । तत्र सवृद्धिमूलापा-
करणार्थं तं बन्धं, पूर्णकालं-पूर्णः कालो यस्यासौ पूर्ण-
कालस्तम् आप्नुयादणी । यदा सवृद्धिकं मूलं फलद्वारे-
ण धनिनः प्रविष्टं तदा बन्धमाप्नुयादित्यर्थः । वृद्धि-
मात्रापाकरणार्थं तु बन्धं सामकं दत्त्वाऽऽप्नुयादणी ।
समं मूलं सममेव सामकम् ।

अस्यापवादमाह—

यदि प्रकर्षितं तत्स्यात्—

तद् बन्धकं प्रकर्षितमतिशयितं वृद्धेरप्यधिकफलं
यदि स्यात्, तदा न धनभागधनी-सामकं न लभेत
धनी । मूलमदत्त्वैवर्णी बन्धमाप्नुयादिति यावत् । अथ
तु अप्रकर्षितं तद् बन्धकं वृद्धयेऽप्यपर्याप्तं तदा सामकं
दत्त्वापि बन्धं न लभेताधमर्णः । वृद्धिशेषमपि दत्त्वै-
व लभेतेत्यर्थः । पुनरुभयत्रापवादमाह, परस्परमतं
विना । उत्तमर्णाधमर्णयोः परस्परानुमत्यभावे यदि प्र-
कर्षितमित्यायुक्तं, परस्परानुमतौ तूत्कृष्टमपि बन्धकं
यावन्मूलदानं तावदुपभुङ्के धनी, निकृष्टमपिमूलमात्र-
दानेनैवाधमर्णो लभेतेति ॥ ६४ ॥

इति ऋणादानप्रकरणम् ॥

भा० १ । तु सूचितमाह * भोग्याधाविति प्रयुक्तम्, उत्तमर्णेन केवलं
ऋणत्वेन दत्तम् । * कृतया, स्वकृतया । कचित्तथैव पाठः । * तदा,
द्विगुणीभवनकाले । * आधौ कृते, सति । तन्निर्वाहार्थमिति भा-
वः । कृते इति शेषपूरणम् । तदुत्पन्ने इत्यस्य व्याख्या * आधी-

२४० सव्याख्यायां मिताक्षरायां व्यवहाराध्याये

ति। फलभूते इत्यर्थः। धनिन इति शेषोऽयम्। अधिकरणस्य शेष-
त्वविवक्षायां षष्ठी। *प्रविष्टे, सति। ऋणत्वेन केवलं प्रयुक्ते धने
वृद्ध्या सह द्विगुणे जाते पश्चादाधिर्दत्तो भोगार्थो यदा तदा
आधेः सकाशादुत्पन्ने धने द्विगुणे धनिनि प्राप्ते सति आधिर्मोक्त-
व्यस्तेनेत्यर्थः।

२। संभवात् व्याख्यानान्तरमाह * यदि वेति। * आदावेव,
ऋणग्रहणकाले एव। भोगाभावे परिभाषारूपं हेतुमाह * द्विगु-
णीभूते इति। भोक्तव्य इति पाठः। न इत आरभ्येति भावः।
ऋणग्रहणकाले एवाधिं ददधमर्णः एवं ब्रवीति—यदा द्रव्यं
वृद्ध्या द्विगुणीभूतं तदा आधिर्भोक्तव्य इति, उत्तमर्णोऽपि तथैवा-
नुजानीते इत्येवं परिभाषया बाधेन पूर्वं भोगाभावेन द्वैगुण्ये
जाते ततो भोगे प्रारब्धे स्वीयद्विगुणधनलाभान्तरमाधेरुपभो-
गाभावः किं तु मोचनम् इत्यर्थः। कारणान्तरेण भोगाभावसंभ-
वादाह * कारणान्तरेण वेति। उत्तमर्णस्य स्वच्छाशयत्वेना-
लुब्धत्वेन च धने द्विगुणे ऽहमाधिं भोक्ष्ये नेत आरभ्येति प्रति
ज्ञायाम् अधमर्णेन तथा कुर्वित्यङ्गीकृते उत्तमर्णस्य सत्यवचनत्वरू-
पकारणान्तरेण बाधेन पूर्वं भोगाभावेनेत्याद्यर्थः। स्वरूपतः प्रवे-
शस्य पूर्वमेव सत्त्वादाह * भोगार्थमिति। * तदपि, अधिकमुप-
भुक्तमपि। अपिना ऽऽधिसमुच्चयः। तात्पर्यार्थमाह * सर्वथे-
ति। पक्षद्वयेऽपीत्यर्थः। * आध्युपयोगेति। तदपाकरणार्थो
य आध्युपभोगस्तद्विषयकमित्यर्थः। उपभोगेत्येव पाठो वा।
* क्षयाधिमिति। तादृशऋणनाशकाधिमित्यर्थः। तथा च पक्षद्वये-
ऽपि द्वैगुण्ये सति भोगे कृते स्वीयद्विगुणलाभे एवाधिर्मोक्तव्यो

१ आधिदानकालादारभ्य न भोक्तव्यः किंतु वृद्ध्या द्विगुणीभव-
नोत्तरमेव भोक्तव्य इत्यर्थः।

न ततः प्रागिति सिद्धम् ।

३।विशेषमाह * यत्र त्विति । पूर्वानुषङ्गार्थमाह । *ऋणी-
ति । स्वरसतो ऽर्थद्वयाप्रतीतेराह * अस्यार्थ इति । वाक्यार्थ-
बोधोपयुक्तमादावाह * फलमिति । मात्रपदेन मूलव्यवच्छेदः ।
वाक्यार्थमाह * तत्रेति । तयोर्मध्ये इत्यर्थः । अस्याप्यर्थमाह
* यदेति । एवं चेदं प्रागुक्तार्थकमेव । धनिन इति प्राग्वत् ।
द्वितीयमाह * वृद्धीति । चार्थमाह * त्विति । सममित्यस्यार्थो
* मूलमिति । स्वार्थे ऽण्कावित्याह * सममेवेति ।

४। * अस्यापवादमिति । बृहस्पतिरेव दत्त्वा द्रव्यं च साम-
कमिति स्वोक्तमपवादतीत्यर्थः । प्रतीकमाह * यदीति । व्याचष्टे
* तदिति । न धनभागधनीत्यस्य व्याख्या * सामकं न लभेत
धनीति । तच्चात्पर्यमाह * मूलमिति । ऋणी च न लभेद् बन्ध-
मित्यंशं व्याचष्टे * अथ त्विति । अप्रकर्षितमित्यस्य व्याख्या
* वृद्धयेऽपीति । अपिना मूलसमुच्चयः । अनुषङ्गेणाह * साम-
कमिति । चोऽप्यर्थ इत्याह * अपीति । व्युत्क्रमे इति भावः ।
सर्वथा लाभाभावो न प्रतिपाद्य इत्याह * वृद्धिशेषमिति । अपि-
ना मूलशेषसमुच्चयः ।

५। * पुनरुभयत्रेति । यदि प्रेत्याद्यधोक्तम् ऋणी चेत्यंशं
च स एवापवादतीत्यर्थः । मतमित्यत्र भावे क्त इत्याह * अनु-
मत्यभावेऽिति । * उक्तमिति । इत्याद्युभयमुक्तमित्यर्थः । * यावन्मू-
लेति । वृद्धिदानमत्रोभयत्र न । अत एवाग्रे * मात्रेति । * विकृष्टम्,
अपकृष्टम् । विप्रकृष्टमिति पाठान्तरम् । विगतप्रकर्षकमिति तद-
र्थः । निकृष्टमिति पाठः सुगम एव ॥ ६४ ॥

इति ऋणादानप्रकरणम् ।

अथ उपनिधिप्रकरणम् ॥ ४ ॥

मि० उपनिधिं प्रत्याह ।

या० वासनस्थमनाख्याय हस्तेऽन्यस्य यदर्प्यते ।

द्रव्यं तदौपनिधिकं प्रतिदेयं तथैव तत् ॥ ६५ ॥

मि० निक्षेप्यद्रव्यस्याधारभूतं द्रव्यान्तरं वासनं
करणडादि तत्स्थं वासनस्थं द्रव्यं रूपसङ्ख्यादिवि-
शेषमनाख्याय अकथयित्वा मुद्रितमन्यस्य हस्ते रक्ष-
णार्थं विस्रम्भादर्प्यते स्थाप्यते तद्द्रव्यमौपनिधिकमु-
च्यते ।

यथाह नारदः, (नोपलब्धम्)

असङ्ख्यातमविज्ञातं समुद्रं यन्निधीयते ।

तज्जानीयादुपनिधिं निक्षेपं गणितं विदुः ॥ इति ।

प्रतिदेयं तथैव तत्— यस्मिन् स्थापितं तेन यथैव
पूर्वं मुद्रादिचिह्नितमर्पितं तथैव स्थापकाय प्रतिदेयं प्र-
त्यर्पणीयम् ॥ ६५ ॥

बा० १। * उपनिधिमिति। तत्सम्बन्धिनमित्यर्थः। उद्देशक्रमा-
दिति भावः । निक्षेपोपनिध्योः स्वल्प एव भेद इति सूचयन्नाह
* निक्षेप्येति । आदिना सम्पुटकादिः । वासनस्थं द्रव्यमिति पा
ठः । यत् द्रव्यमिति पाठे तदिति शेषः । अनाख्याने कर्माका-
ङ्क्षादाह * रूपेति । तद्रूपविशेषमित्यर्थः । तस्याप्यर्थमाह * मु-
द्रितमिति । अर्पणे फलहेतू आह * रक्षणेति । अनेनोपनिधी-
यते इति निक्षिप्यते इति च व्युत्पत्तिः सूचिता । औपनिधिकमि-
त्यत्र विनयादित्वात्स्वार्थे ऽगिति भावः ।

२ । * असंख्यातम्, अगणितम् । * अविज्ञातम्, रूप

तः । अत एवाह * समुद्रमिति । निक्षेपपदार्थमाह * निक्षेपमिति । * गणितं, संख्यातम् ।

३। तुर्यपादं व्याचष्टे * प्रतीति । * अर्पितं, स्थापकेन ॥ ६५ ॥

मि० प्रतिदेयामित्यस्यापवादमाह ।

या० न दाप्योऽपट्टतं तं तु राजदैवकतस्करैः ।

मि० तमुपनिधिं राज्ञा दैवेनोदकादिना तस्करैर्वाऽपट्टतं नष्टं न दाप्योऽसौ यस्मिन्नुपहितम् । धनिन एव तत् द्रव्यं नष्टं, यदि जिह्मकारितं न भवति ।

यथाह नारदः, (व्य० प० २।९)

ग्रहीतुः सह योऽर्थेन नष्टो नष्टः स दायिनः ।

दैवराजकृते तद्वत् नचेत् तत् जिह्मकारितम् ॥ इति ।

मि० अस्यापवादमाह ।

या० भ्रेषश्चेन्मार्गितेऽदत्ते दाप्यो दण्डं च तत्समम् ॥ ६६ ॥

मि० स्वामिना मार्गिते याचिते यदि न ददाति तदा तदुत्तरकालं यद्यपि राजादिभिर्भ्रेषो नाशः संजातस्तथापि तद्द्रव्यं मूल्यकल्पनया धनिने ग्रहीता दाप्यो, राज्ञे च तत्समं दण्डम् ॥ ६६ ॥

१। बा० तं तु राजदैवकतस्करैरिति पाठः। स्वार्थे कः । दैविकेति पाठे प्राग्वत् स्वार्थे ठक् । तदाह * तमिति । असावित्यस्यार्थमाह * यस्मिन्नुपहितमिति । विशेषं कथयन् तात्पर्यार्थमाह * धनिन एवेति । तदेति शेषः । * जिह्मेति । कपटप्रयोजितमपहरणमित्यर्थः । जिह्मस्य प्रयोजकत्वात् णिच् । * ग्रहीतुरिति । ग्रहीतुरर्थेन धनेन सह य उपनिध्यादिनेष्टः स दायिनो

२४४ सव्याख्यायां मिताक्षरायां व्यवहाराध्याये २

धनस्वामिन एव नष्टो नोपनिध्यादिरक्षकस्येत्यर्थः । एतच्च तस्करापहारविषयमित्याशयेनाह * दैवराजकृते तद्वदिति । दैवराजभ्यां कृते उपहारे उक्तवदेवेत्यर्थः । ग्रहीतुरर्थेन सहेति नाशस्य सत्यत्वप्रतिपादनपरं न स्वार्थपरमिति सूचयन् त्रितयशेषमाह * न चेदिति । * तत्, अपहरणम् ।

उ० २। अदत्ते इति छेदः । भूतत्वमविवक्षितम्, सतिसप्तमीति सूचयन्नाह * यदि न ददाति तदेति । सतिसप्तम्या सूचितमाह * तदुत्तरेति । क्रियाविशेषणमेतत् । चेदर्थमाह * यद्यपीति । साकाङ्गत्वादाह * तथापीति । तस्याभावादाह * मूल्येति ॥ ६६ ॥

मि० भोक्तारं प्रति दण्डमाह ।

या० आजीवन् स्वेच्छया दण्ड्यो दाप्यस्तं चापि सोदयम् ।

मि० यः स्वेच्छया स्वाम्यननुज्ञयोपनिहितं द्रव्यमाजीवत्युपभुङ्क्ते, व्यवहरति वा प्रयोगादिना लाभार्थम्, असौ उपभोगानुसारेण लाभानुसारेण वा दण्ड्यः । तं चोपनिधिं सोदयम् उपभोगे सवृद्धिकं व्यवहारे सलाभं धनिने दाप्यः । वृद्धिप्रमाणं च—

कात्यायनेनोक्तम्,

निक्षेपं वृद्धिशेषं च क्रयं विक्रयमेव च ।

याच्यमानं न चेद्दद्याद्बद्धते पञ्चकं शतम् ॥ इति ।

एतच्च भक्षिते द्रष्टव्यम् । उपेक्षाऽज्ञाननष्टे तु तेनैव विशेषो दर्शितः,

भक्षितं सोदयं दाप्यः समं दाप्य उपेक्षितम् ।

किञ्चिन्न्यूनं प्रदाप्यः स्यात् द्रव्यमज्ञाननाशितम् ॥ इति ।

४ उप० उपनिधिधर्माणां याचितादिष्वतिदेशः २४५

किञ्चिन्न्यूनमिति चतुर्थीशहीनम् ।

मि० उपनिधेर्धर्मान् याचितादिष्वतिदिशति ।

या० याचितान्वाहितन्यासनिक्षेपादिष्वयं विधिः ॥६७॥

मि० विवाहाद्युत्सवेषु वस्त्रालङ्कारादि याचित्वाऽऽनीतं याचितम् । यत् एकस्य हस्ते निहितं द्रव्यं तेनाप्यनु पश्चादन्यहस्ते स्वामिने देहीति निहितं तत् अन्वाहितम् । न्यासो नाम गृहस्वामिनेऽदर्शयित्वा तत्परोक्षमेव गृहजनहस्ते प्रक्षेपो, गृहस्वामिने समर्पणीयमिति । समक्षं तु समर्पणं निक्षेपः । आदिशब्देन सुवर्णकारादिहस्ते कटकादिनिर्माणाय न्यस्तस्य सुवर्णादेः, प्रतिन्यासस्य च परस्परप्रयोजनापेक्षायां त्वयेदं मदीयं रक्षणीयं मयेदं त्वदीयं रक्ष्यते इति न्यस्तस्य ग्रहणम् ।

यथाह नारदः, (व्य० प० २।१४)

एष एव विधिर्दृष्टो याचितान्वाहितादिषु ।

शिल्पिषूपनिधौ न्यासे प्रतिन्यासे तथैव च ॥ इति ।

एतेषु याचितादिष्वयं विधिः उपनिधेर्यः प्रतिदानादिविधिः स एव वेदितव्यः ॥ ६७ ॥

इति उपनिधिप्रकरणम् ॥

बा० १। यद्यपि सोदयोपनिधिदानरूपविशेषोऽपि वक्ष्यमाण इति “अथ भोक्तारं प्रत्याह” इत्येवोचितं तथापि पूर्वं तद्दानस्य मुख्यत्वं दण्डस्य गौणत्वमिति पश्चादुपात्तदण्डप्रसङ्गेन वक्ष्यमाणेन पिरीत्यं तत्र तथैव पाठादिति तेनैव सङ्गतिर्न तु तेनेति सूचयन्नाह * भोक्तारमिति । उक्तदण्डप्रसङ्गादिति भावः । *दण्डं, त्सहितम् ।

१४६ सव्याख्यायां मिताक्षरायां व्यवहाराध्याये २

२। तदनुज्ञायामपि स्वेच्छायाः सत्त्वात्तात्पर्यार्थमाह * स्वाम्य-
ननुज्ञयेति । प्राग्वदाह * उपनिहितमिति । आजीवमिति लक्ष-
णहेत्वोरिति शतेत्याह * आजीवतीति । तदर्थमाह * उपभुङ्-
क्तेइति । अक्षीत्यर्थः । यत्र नास्य संभवस्तत्राह * व्यवहरति
वा प्रयोगादिना लाभार्थमिति । एवं च व्यवस्थितविकल्पो बो-
ध्यः । विशेषानुक्तेराद्ये आह * उपभोगेति । द्वितीये आह
* लाभेति । वेति पाठः । चः पादपूरणे इत्याह * तं चेति ।
प्राग्वत् सोदयमित्यस्यार्थद्वयमाह * उपभोगे इति । * दाप्यः,
दाप्योऽपि । अपेरत्र सम्बन्धः ।

३। नात्र प्रागुक्ता वृद्धिरित्याह * वृद्धिप्रमाणं चेति । चस्त्वर्थः ।
* वृद्धिशेषम्, अवशिष्टा वृद्धिः । * क्रयं, क्रीतसम्बन्धिद्रव्यम् ।
* विक्रयं, विक्रीतरूपद्रव्यम् । याच्यमानमिति पाठः । अस्याः
वृद्धेः सर्वत्र प्राप्तौ विशेषमाह * एतच्चेति । उक्तवृद्धिप्रमाणं चे-
त्यर्थः ।

४। * उपेक्षेति । उपेक्षा च अज्ञानं च ताभ्यां नष्टेत्वित्यर्थः ।
* तेनैव, कात्यायनेनैव । व्यासोऽप्येवमानुपूर्वीक एव । अव्य-
वस्थां निराचष्टे * किञ्चिदिति ।

५। तत्रादौ याचितादिपदार्थानाह * विवाहाद्युत्सवेष्वित्या-
दिनां तथैव चेतीत्यन्तेन । आनीतमिति छेदः । तत्र हेतुमाह
* स्वामिने इति । गृहस्वामिनेऽदर्शयित्वेत्यत्राकारप्रश्लेषः । षष्ठी-
पक्षेऽप्येवम् । सा प्राग्वत् । * तदिति । गृहस्वामीत्यर्थः । * प्र-
क्षेपो, न्यसनम् । तत्र हेतुमाह * गृहेति । इतिर्हेतौ । * समक्ष-
मिति । दर्शनपूर्वकमित्यर्थः । अत एव निक्षेपं गणितं विदुरिति
प्रागुक्तनारदैकवाक्यतेति बोध्यम् । द्वितीयमाह * प्रतिन्यासस्य-
चेति । तत्स्वरूपमाह * परस्परेत्यादिना न्यस्तस्येत्यन्तेन ।

५ साक्षिप्र० एकादशविधसाक्षिनि. २४७

६। आदिशब्देनोभयग्रहणे मानमाह * यथाहेति । *एष एवेति ।

रहोदत्ते निधौ यत्र विसंवादः प्रजायते ।

विभावकं तत्र दिव्यमुभयोरपि च स्मृतम् ॥

इति प्रागुक्तरूप एवेत्यर्थः । *दृष्टइति । दिष्ट इति पाठा-
न्तरम् । आदिना निक्षेपग्रहणम् । बहुवचनं व्यक्त्यभिप्रायम् ।
* शिल्पिषु, तन्न्यासेषु ।

७। एवं पदार्थानुक्त्वा वाक्यार्थमाह * एतेष्विति । मूलो-
क्तेषु इत्यर्थः । अयं विधिरित्यस्य व्याख्या * उपनिधे-
र्यइति ॥ ६७ ॥

अथ साक्षिप्रकरणम् ॥ ५ ॥

प्रमाणं लिखितं भुक्तिः साक्षिणश्चेति कीर्तितम्-
इत्युक्तम् । तत्र भुक्तिर्निरूपिता । साम्प्रतं साक्षि-
स्वरूपं निरूप्यते । साक्षी च साक्षाद्दर्शनाच्छ्रवणाच्च
भवति ।

यथाह मनुः, (अ.८. श्लो.७४.)

समक्षं दर्शनात्साक्ष्यं श्रवणाच्चैव सिद्ध्यति । इति ।

स च द्विविधः कृतोऽकृतश्चेति । साक्षित्वेन नि-
रूपितः कृतः, अनिरूपितोऽकृतः । तत्र कृतः पञ्चवि-
धोऽकृतश्च षड्विध इत्येकादशविधः ।

यथाह नारदः, (व्य० प० १।१४९)

एकादशविधः साक्षी शास्त्रे दृष्टो मनीषिभिः ।

कृतः पञ्चविधो ज्ञेयः षड्विधोऽकृत उच्यते ॥ इति ।

तेषां च भेदस्तेनैव दर्शितः, (व्य० प० १।१५०)

लिखितः स्मारितश्चैव यदृच्छाऽभिन्न एव च ।

गूढश्चोत्तरसाक्षी च साक्षी पञ्चविधः कृतः ॥ इति ।

लिखितादीनां च स्वरूपं कात्यायनेनोक्तम्,

अर्थिना स्वयमानीतो यो लेख्ये संनिवेद्यते ।

स साक्षी लिखितो नाम स्मारितः पत्रकादृते ॥ इति ।

स्मारितः पत्रकादृते इत्यस्य विवरणं तेनैव कृतम्,

यस्तु कार्यप्रसिद्ध्यर्थं दृष्ट्वा कार्यं पुनः पुनः ।

स्मार्यते अर्थिना साक्षी स स्मारित इहोच्यते ॥ इति ।

यस्तु यदृच्छयाऽऽगतः साक्षी क्रियते स यदृच्छा-
ऽभिन्नः । अनयोः पत्रानारूढत्वेऽपि भेदः—

तेनैव दर्शितः,

प्रयोजनार्थमानीतः प्रसङ्गादागतश्च यः ।

द्वौ साक्षिणौ त्वलिखितौ पूर्वपक्षस्य साधकौ ॥ इति ।

तथा,

अर्थिना स्वार्थसिद्ध्यर्थं प्रत्यर्थिवचनं स्फुटम् ।

यः आवितः स्थितो गूढो गूढसाक्षी स उच्यते ॥ इति ।

तथा,

साक्षिणामपि यः साक्ष्यमुपर्युपरि भाषते ।

श्रवणाच्छ्रावणादपि स साक्ष्युत्तरसंज्ञितः ॥ इति ।

षड्विधस्याप्यकृतस्य भेदो—

नारदेन दर्शितः, (व्य० प० १।१५१।१५२)

ग्रामश्च प्राङ्निवाकश्च राजा च व्यवहारिणाम् ॥

कार्येष्वधिकृतो यः स्यादर्थिना प्रहितश्च यः ।

कुल्याः कुलविवादेषु विज्ञेयास्तेऽपि साक्षिणः ॥ इति ।

प्राङ्निवाकग्रहणं लेखकसभ्योपलक्षणार्थम् ।

५साक्षिप्र. साक्षिणामसाक्षिणांचस्वरूपादिकम् । २४०

लेखकः प्राङ्निवाकश्च सभ्याश्चैवानुपूर्वशः ।

नृपे पश्यति तत्कार्यं साक्षिणः समुदाहृताः ॥ इति ।

ते साक्षिणः कीदृशाः कियन्तश्च भवन्तीत्यत आह ।

या० तपस्विनो दानशीलाः कुलीनाः सत्यवादिनः ।

धर्मप्रधाना ऋजवः पुत्रवन्तो धनान्विताः ॥ ६८ ॥

व्यवराः साक्षिणो ज्ञेयाः श्रौतस्मार्त्तक्रियापराः ।

यथाजाति यथावर्णं सर्वे सर्वेषु वा स्मृताः ॥ ६९ ॥

मि० तपस्विनस्तपःशीलाः । दानशीला दाननिर-
ताः । कुलीना महाकुलप्रसूताः । सत्यवादिनः सत्यव-
दनशीलाः । धर्मप्रधानाः नत्वर्थकामप्रधानाः । ऋजवो-
ऽकुटिलाः । पुत्रवन्तो विद्यमानपुत्राः । धनान्विता ब-
हुसुवर्णादिधनयुक्ताः । श्रौतस्मार्त्तक्रियापराः नित्यनै-
मित्तिकानुष्ठानरताः । एवंभूताः पुरुषाः व्यवराः सा-
क्षिणो भवन्ति । त्रयः अवराः न्यूना येषां ते व्यव-
राः । त्रिभ्योऽर्वाङ् न भवन्ति, परतस्तु यथाकामं
भवन्तीत्यर्थः । जातिमनतिक्रम्य यथाजाति । जातयो
मूर्द्धावसिक्तादयः, अनुलोमजाः प्रतिलोमजाश्च । तत्र
मूर्द्धावसिक्तानां मूर्द्धावसिक्ताः साक्षिणो भवन्ति ।
एवमम्बष्ठादिष्वपि द्रष्टव्यम् । वर्णमनतिक्रम्य यथाव-
र्णम् । वर्णा ब्राह्मणादयः । तत्र ब्राह्मणानां ब्राह्मणा
एवोक्तलक्षणा उक्तसंख्याकाः साक्षिणो भवन्ति । ए-
वं क्षत्रियादिष्वपि द्रष्टव्यम् ।

तथा, स्त्रीणां साक्ष्यं स्त्रिय एव कुर्युः ।

२५० सव्याख्यायां मिताक्षरायां व्यवहाराध्याये २

यथाह मनुः । (अ. ८. श्लो ६८.)

स्त्रीणां साक्ष्यं स्त्रियः कुर्युरिति ।

सजातिसवर्णासंभवे सर्वे मूर्द्धावसिक्तादयो ब्राह्मणादयश्च सर्वेषु मूर्द्धावसिक्तादिषु ब्राह्मणादिषु च यथासंभवं साक्षिणो भवन्ति ।

उक्तलक्षणानां साक्षिणामसंभवे प्रतिषेधराहितानामन्येषामपि साक्षित्वप्रतिपादनार्थम् असाक्षिणो वक्तव्याः । ते च पञ्चविधा—

नारदेन दर्शिताः, (व्य० प० १।१५७)

असाक्ष्यपि हि शास्त्रेषु दृष्टः पञ्चविधो बुधैः ।

वचनादोषतो भेदात्स्वयमुक्तिर्मृतान्तरः ॥ इति ।

के पुनर्वचनादसाक्षिण इत्यत आह, (श्लो० १५८)

श्रोत्रियास्तापसा वृद्धा ये च प्रव्रजितादयः ।

असाक्षिणस्ते वचनान्नात्र हेतुरुदाहृतः ॥ इति ।

तापसा वानप्रस्थाः । आदिशब्देन पित्रा विवदमानादीनां ग्रहणम् ।

यथाह शङ्खः,

पित्रा विवदमानगुरुकुलवासिपरिव्राजकवानप्रस्था निर्ग्रन्थाश्चासाक्षिण इति ।

दोषादसाक्षिणो दर्शिताः, (श्लो० १५९)

स्तेनाः साहसिकाश्चण्डाः कितवा वञ्चकास्तथा ।

असाक्षिणस्ते दुष्टत्वात्तेषु सत्यं न विद्यते ॥ इति ।

चण्डाः कोपनाः । कितवा धूतकृतः ।

भेदादसाक्षिणां च स्वरूपं—

तेनैव दर्शितम्,

५साक्षिप्र. साक्षिणामसाक्षिणांचस्वरूपादिकम् । २५१

साक्षिणां लिखितानां च निर्दिष्टानां च वादिना ।
तेषामेकोऽन्यथावादी भेदात्सर्वे न साक्षिणः॥इति ।

तथा स्वयमुक्तिस्वरूपं चोक्तम्, (श्लो० १६१)

स्वयमुक्तिरनिर्दिष्टः स्वयमेवैत्य यो वदेत् ।

सूचीत्युक्तः स शास्त्रेषु न स साक्षित्वमर्हति॥इति ।

मृतान्तरस्यापि लक्षणमुक्तम्, (श्लो० १६२)

योऽर्थः आवयितव्यः स्यात्तस्मिन्नसति वाऽर्थिनि ।

क तद्वदतु साक्षित्वमित्यसाक्षी मृतान्तरः ॥इति ।

येनार्थिना प्रत्यर्थिना वा साक्षिणां योऽर्थः आव-
यितव्यो भवेत् यूयमत्रार्थे साक्षिण इति तस्मिन्नर्थि-
नि प्रत्यर्थिनि वा असति मृते अर्थे वाऽनिवेदिते साक्षि-
त्वं कस्मिन्नर्थे कस्य वा कृते साक्ष्यं वदत्विति मृता-
न्तरः साक्षी न भवति ।

यत्र तु मुमूर्षुणा सुस्थेन वा पित्रा पुत्रादयः आ-
विताः “ अस्मिन्नर्थेऽमी साक्षिण ” इति, तत्र मृता-
न्तरोऽपि साक्षी ।

यथाह नारदः,

मृतान्तरोऽर्थिनि प्रेते मुमूर्षुआविताहते ।

तथा, (ना० व्य० प० १।९६)

१ अस्य श्लोकस्य स्थाने (व्य. प. १ । श्लो. १६०)

राज्ञा परिगृहीतेषु साक्षिष्वेकार्थनिश्चये ।

वचनं यत्र भिद्येत ते स्युर्भेदादसाक्षिणः ॥

इति श्लोकः एतत्समानार्थकः नारदस्मृतौ उपलभ्यते ।

२ अस्यार्थस्य स्थाने - (व्य प. १ । ९४)

अन्यत्र आविताद्यस्मात् स्वयमासन्नमृत्युना । इत्यर्थो दृश्यते ।

२५२ सव्याख्यायां मिताक्षरायां व्यवहाराध्याये १

श्रावितोऽनातुरेणापि यस्त्वर्थो धर्मसंज्ञितः ।

मृतेऽपि तत्र साक्षी स्यात् षट्सु चान्वाहितादिषु ॥
इति ॥ ६८ ॥ ६९ ॥

बा० १। अथ साक्षिनिरूपणस्य अव्यवहितसङ्गत्यभावाच्चवहित-
सङ्गतिकथनपूर्वकमुपयुक्तं मूलानुक्तमुपोद्घातरूपमाह * प्रमाण-
णमिसादिसमुदाहृताइतीत्यन्तेन । *तत्रेति । तेषां मध्ये । दृशे-
ज्ञानसामान्यार्थत्वेन साक्षादद्रष्टरीतिसूत्रसिद्धमेवार्थमाह * सा-
क्षादिति । *समक्षं दर्शनात्साक्ष्यमिति । समक्षमित्यस्य श्रवणे-
ऽपि सम्बन्धः । समक्षदर्शनादिति पाठे तत् लुप्तविभक्त्यन्तं पृथक्
पदम् । तथा च साक्षादर्शनात्साक्षात् श्रवणाच्च साक्ष्यं सिध्य-
त्येवेत्यर्थः । साक्षादित्यनेन परम्पराव्यावृत्तिः ।

नारदोपि, (व्य० प० १।१४७)

सन्दिग्धेषु तु कार्येषु द्वयोर्विवदमानयोः ।

दृष्टश्रुतानुभूतत्वात्साक्षिभ्यो व्यक्तदर्शनम् ॥ इति ।

* निरूपितः, प्रतिपादितः । * इतीति । मिलित इति
शेषः । * एकादशेति ।

२। बृहस्पतिना तु द्वादशविध उक्तः,

लिखितो लेखितो गूढः स्मारितः कुल्यदत्तकौ ।

यादृच्छिकश्चोत्तरश्च कार्यमध्यगतोऽपरः ॥

नृपोऽध्यक्षस्तथा ग्रामः साक्षी द्वादशधा स्मृतः । इति ।

अर्थिना पत्रे निवेशितो लिखितः । प्रत्यर्थिनाऽर्थिप्रेर-
णया निवेशितो लेखितः । कुड्यादिव्यवधानेन श्रावितो गूढः ।
पुनः पुनः कार्ये स्मार्यमाणः स्मारितः । यादृच्छयैवागतः साक्षी
क्रियमाणो यादृच्छिकः । श्रवणाच्छ्रावणाद्वा साक्षिणामुपरि

५साक्षिप्र. साक्षिणामसाक्षिणांचस्वरूपादिकम् । २५३

भाषमाण उत्तरः । अध्यक्षः प्राह्विवाकादिः । अन्यत् स्पष्टम् ।
अत्र मूलमनुपदमेव स्फुटीभविष्यति । अत्र लेखितो ऽधिकः ।

३। * तेषां चभेदः, तेषां भेदश्च । * तेनैव, नारदेनैव ।
*यदृच्छाऽभिन्न इति । यदृच्छया स्वेच्छया अभिन्नः मिश्रितः
प्राप्त इति यावत् । यदृच्छाऽभिन्न इति पाठान्तरम् । तत्र यदृच्छया
तत्पूर्वकप्राप्त्याऽभिज्ञायते स्मार्यते स इत्यर्थः । आतश्चेति कर्म-
ण्यङ् । अत एव—

यदृच्छास्मारितः कुल्यास्तथा चोत्तरसाक्षिणः ।

इति बृहस्पतिः । पञ्चविधः कृत इतीति पाठः । * लि-
खितादीनां च स्वरूपमिति । तेषां स्वरूपं त्वित्यर्थः । * संनिवे-
श्यतेइति । वर्तमानसामीप्ये इति भूते लट् । संनिवेशित इत्यर्थः।
* पत्रकात्, पत्रसन्निवेशात् । पौनरुक्त्यं परिहरति * स्मारित
इति । * तेनैव, कात्यायनेनैव । एवमग्रेऽपि । पुनः पुनः का-
र्यं दृष्ट्वा कार्यप्रसिद्ध्यर्थं यः स्मार्यते इत्यन्वयः । वचने स्मारित
इति पाठे मतिबुद्धीति वर्तमाने क्तः । * इह, व्यवहारे । आगत
इति शेषः । * अनयोः, स्मारितयदृच्छाभिज्ञयोः । * भेद इति ।
मिथ इत्यादिः । * द्वाविति । तथा च तदैक्येऽप्याकारणाना-
कारणाकृतो भेद इति भावः । चतुर्थमाह स एवेत्याह * तथेति ।
एवमग्रेऽपि । * अर्थिनेति । अर्थिना साध्यवता स्वार्थसिद्ध्यर्थं
प्रत्यर्थिनो वचनं स्फुटं यथा भवति तथा, गूढः स्थितः कुड्या-
दिव्यवहितः प्रत्यर्थिना ऽविज्ञातः सन् स्थितो, यः पुमान् श्रा-
व्यते स गूढसाक्षीत्युच्यते इत्यर्थः । * तथा साक्षिणामपीति ।
साक्षिणामप्युपरि ऊर्ध्वं यः पुमान् श्रवणात् श्रावणाद्वा साक्ष्यमु-
परि उत्तानमुत्कृष्टं भाषते इत्याद्यर्थः । अत एव षष्ठीसङ्गतिः,
अन्यथा द्वितीयापत्तिः स्फुटैव ।

४ । एवम् आद्यभेदं सस्वरूपमुक्त्वा द्वितीयभेदमात्रं स्वरूपस्य स्फुटत्वादाह * षड्विधस्यापीति । अकृतस्यापीत्यर्थः । चतुर्थमाह * व्यवहारिणामिति । व्यवहारिणां कार्येष्वधिकृतो यः स्यादित्यर्थः । पञ्चमं दूताख्यमाह । * अर्थिनेति । अर्थिप्रेरणया प्रत्यर्थिना संनिवेशित इत्यर्थः । कुल्या इत्यस्य विषयविशेषमाह * कुलेति । * तेऽपीति । प्रागुक्ताः सर्वेऽपीत्यर्थः । यद्यपि सभ्यस्य पूर्वनिपात उभयथोचितस्तथापि कात्यायनोक्तक्रमविवक्षयाऽऽह * लेखकेति । तयोरपीत्यर्थः । अत्र हेतुं कात्यायनमेवाह * लेखक इति । * समुदाहृता इतीति । सहपाठादिति शेषः । राजानि तत्कार्यं पश्यति सति ते लेखकादयः, अनुपूर्वशः “स्वार्थे शम्” क्रमेण पूर्वाभावे परः परः इतिवत् अत्र साक्षिण इत्यर्थः ।

५ । एवमुपोद्घातमुक्त्वा मूलमवतारयति * ते साक्षिण इति । कीदृशा इति स्वरूपप्रश्नः । कियन्त इति संख्याप्रश्नः । * धर्मप्रधाना इति । पुरुषार्थानां त्रयाणां मध्ये इति भावः ।

व्यासोऽपि,

धर्मज्ञाः पुत्रिणो मौलाः कुलीनाः सत्यवादिनः ।

श्रौतस्मार्त्तक्रियायुक्ता विगतद्वेषमत्सराः ॥

श्रोत्रिया न पराधीनाः सूरयश्चाप्रवासिनः ।

युवानः साक्षिणः कार्या ऋणादिषु विजानता ॥ इति ।

श्रोत्रिया न पराधीना इत्यत्र नेति पूर्वोत्तरान्वयि । अतो न वेक्ष्यमाणविरोध इति बोध्यम् । पक्षान्तरमाह * सर्वे इति । अत्र

१ एतच्छ्लोकव्याख्याने एव-

श्रोत्रियास्तापसा वृद्धा ये च प्रव्रजितादयः ।

असाक्षिणस्ते वचनात् नात्र हेतुरुदाहृतः ॥

इतिवक्ष्यमाणानारदवचनविरोध इत्यर्थः ।

५साक्षिप्र. साक्षिणामसाक्षिणां च स्वरूपादिकम् । २५५

ज्यवरा इति संख्याप्रश्नोत्तरम्, अन्यत्सर्वमन्यस्य ।

६ । नित्ययोगे विनिरित्याह * तपःशीला इति । शील-
पदार्थमाह * निरता इति । कुलात्त्व इति सिद्धविशिष्टतात्पर्या-
र्थमाह * महेति । ताच्छील्ये णिनिरित्याह * वदनशीला इति ।
मोक्षसङ्ग्रहाय व्यतिरेकमाह * नत्वर्थेति । नार्थेति पाठान्तरम् ।
वर्तमानसत्तायां मतुबुत्पत्तेराह * विद्यमानपुत्रा इति । विशिष्ट-
सामर्थ्यलभ्यमाह * बहिः । काम्यस्याकरणे प्रत्यवायाभावा-
त्तदभावायाह * नित्येति । एवं पदार्थानुक्ता वाक्यार्थमाह * एवं
भूता इति । शाब्दमुक्ता तात्पर्यार्थमाह * त्रिभ्य इति । यथा-
वर्णमित्यनेनापौनरुक्त्यायाह * मूर्द्धेति । तत्तात्पर्यार्थमाह * तत्रे-
ति । तेषां मध्ये इत्यर्थः । एवमग्रेऽपि । इदमग्रेऽतिदिशति
* एवमम्बष्टादिष्वपीति । न्यूनतां निराचष्टे * तथेति । * मनु रिति ।

द्विजानां द्विजसत्तमाः ।

शूद्राश्च सन्तः शूद्राणामन्त्यानामन्त्ययोनयः ॥

इति वचनशेषः । कात्यायनोऽप्येवम् ।

नारदोऽपि, (व्य० प० १।१५५)

श्रेणीषु श्रेणिपुरुषाः स्वेषु वर्गेषु वर्गिणः ।

बहिर्वासिषु बाह्याः स्युः स्त्रियः स्त्रीषु च साक्षिणः ॥ इति ।

वर्गिण आह कात्यायनः,

लिङ्गिनः श्रेणिपूगाश्च वंणिग्जातास्तथाऽपरे ।

समूहस्थाश्च ये चान्ये वर्गास्तानब्रवीत् भृगुः ॥

दासचारणमल्लानां हस्त्यश्वरथवाजिनाम् ।

प्रत्येकैकसमूहानां नायका वर्गिणः स्मृताः ॥ इति ।

७ । सर्वे इति पक्षान्तरं व्याचष्टे * सजातीति । सजाति-
सवर्णयोरसम्भवे इत्यर्थः । तयोः प्रक्रान्तत्वात् । सर्वेषां युगप-

२५६ सव्याख्यायां मिताक्षरायां व्यवहाराध्याये २

दसम्भवादाह * यथासम्भवमिति ।

मनुरपि, (अ० ८ । श्लो० ६१।६२।६३)

यादृशा अर्थिभिः कार्या व्यवहारेषु साक्षिणः ।

तादृशान्संप्रवक्ष्यामि यथा वाच्यमृतं च तैः ॥

गृहिणः पुत्रिणो मौलाः क्षत्रविदूश्चद्रयोनयः ।

अथ्युक्ताः साक्ष्यमहन्ति न ये केचिदनापदि ॥

आप्ताः सर्वेषु वर्णेषु कार्याः कार्येषु साक्षिणः ।

सर्वधर्मविदोऽलुब्धा विपरीतास्तु वर्जयेत् ॥ इति ।

ऋतं सत्यम् । मौलाः प्रसिद्धकुलोद्भवा इति कल्पतरुः ।

८। अथ मूलमवतारयितुं प्राग्वत् तदुपोद्धाततयोद्ग्रन्थेनासा-

क्षिस्वरूपमाह * उक्तलक्षणेत्यादिना साक्षी न भवतीत्यन्तेन ।

वक्तव्यत्वे हेतुमाह * प्रतिषेधेति । प्रतिषेद्धेति पाठेऽपि भावे

क्तः । अपिः कृतसाक्षिसमुच्चायकः । पञ्चम्यन्तत्रये ऽसाक्षिण

इति शेषः । अग्रे उभयत्र असाक्षीति शेषः । वचनादसाक्षिणां

स्वरूपं नारदेनैवोक्तमित्याह * के पुनरिति । * श्रोत्रिया इति ।

अत्र विरोधः परिहृतः । यद्यपि तापसा इति तपस्विन इत्यनेन

तुल्यार्थं तथापि तदविरोधायैवाह * वानप्रस्थाइति । अत्रादि-

शब्दग्राह्यं सूचयन्नुभयत्र मानमाह * यथाह शङ्ख इति । गुरुकु-

लेत्यनेनोभयोरपि ग्रहणम् । * निर्ग्रन्था इति । पाखण्डिन इत्यर्थः ।

* दर्शिता इति । नारदेनैवेति शेषः । * साहसिकाइति । अ-

विचारितकारिण इत्यर्थः । * वञ्चकाः, प्रतारकाः । दोषमेवाह

* तेष्विति । * तेनैव, नारदेनैव । एकेन चेन मिथः समुच्चयो-

ऽन्येन अन्येषाम् । * वादिनामिति । भाषमाणानाम् । * तेषाम्,

अनेकेषां मध्ये इत्यर्थः । वादिनेति पाठस्तु युक्त एव । तुर्योऽपि

नारदेनैवोक्त इत्याह * तथेति । * अनिर्दिष्टः, साक्षित्वे इति

५साक्षिप्र. साक्षिणामसाक्षिणांचस्वरूपादिकम् । २५७

शेषः । * सूची, सूचकः ।

अनिर्दिष्टस्तु साक्षित्वे स्वयमेवेत्य यो वदेत् ।

स्वयमुक्तः स शास्त्रेषु न च साक्षित्वमर्हति ॥

इति पाठान्तरम् । अनेन स्वयमेवोक्तिर्यस्येति योगार्थोऽपि दर्शितः । * उक्तमिति । नारदेनैवेति भावः । * योऽर्थ इति । योऽर्थः श्रावयितव्यस्तस्मिन् असति मध्यमणिन्यायेनान्वयात् अर्थिनि वादिनि प्रतिवादिनि वाऽसति तत् अङ्गीकृतं साक्षित्वं क कस्मिन्विषये साक्षी वदतु इति हेतोः सोऽसाक्षी मृतान्तर इति शाब्दोऽर्थः । तत्फलितं शेषपूरणेनाह * येनेति । अर्थिनीत्यस्य प्रागुक्तव्युत्पत्त्या साध्यवतीत्यर्थकत्वेनोभयपरत्वादाह * प्रत्यर्थिना वेति । अत एव—

कात्यायनः,

अर्थी यत्र विपन्नः स्यात्तत्र साक्षी मृतान्तरः ।

प्रत्यर्थी वा मृतो यत्र तत्राप्येवं प्रकल्पयेत् ॥ इति ।

तदाकारमाह * यूयम् इति । श्रावितादृते तत्साध्यादिविशेषपरिज्ञानस्य तेषामसम्भवादिति भावः । तच्छब्देनात्र त्रयाणां परामर्श इत्याह * अर्थिनीत्यादि । असतीत्यस्य व्याख्या * मृते इति । अस्याग्रेऽप्यन्वयः । वासूचितं पक्षान्तरमाह * अर्थे वा ऽनिवेदिते इति । निवेदितेऽर्थे ऽसति मृते वेत्यर्थः । असाक्षित्वे हेतुं सूचयन्नाह * केति । अस्योक्तपक्षभेदेनार्थद्वयं मूलानुरोधेन व्याख्याव्युत्क्रमेणाह * कस्मिन्निति । साक्ष्यमित्यस्य तादित्यादिः, तस्य चाङ्गीकृतमित्यर्थः । इतिहेतौ । अनेन मृतः उक्तान्यतमः अन्तरे साक्ष्यस्य स्वीकारभाषणयोर्मध्ये यस्य स मृतान्तर इति व्युत्पत्तिः सूचिता । एवमसाक्षिस्वरूपं प्रतिपादितम् ।

२५८ सव्याख्यायां मिताक्षरायां व्यवहाराध्याये २

९। अनेन मृतान्तरस्य सर्वत्रासाक्षित्वे प्राप्ते प्रतिप्रसवमाह
 *यत्र त्वित्यादिना चान्वाहितादिष्वितीत्यन्तेन । *अस्मिन्निति ।
 इदं द्रव्यमित्यत् एतया वृद्ध्या ऽस्मिन्काले देवदत्ताय दत्तमित्यत्रार्थे
 इत्यर्थः । अन्यथा तेषां साध्यादिविवेकासंभवादिष्टसिद्धिर्न स्या-
 दिति भावः । तत्रादावाद्ये मानमाह *यथाहेति । मुमूर्षुश्रावितं
 विनाऽर्थिनि प्रेते सति साक्षी मृतान्तर इति कथ्यते इत्यर्थः ।
 मुमूर्षुणा श्रावितश्चेन्मृतान्तरोऽपि साक्षी भवतीति भावः । द्वितीयेऽ
 पि स एव मानमित्याह *तथेति । *अनातुरेण, स्वस्थेन ।
 अपिर्मुमूर्षुसमुच्चायकः । *धर्मसंज्ञित इति । धर्माख्य इत्यर्थः ।
 तत्स्वरूप इति यावत् । धर्मज्ञानविषयो वा । धर्मसंहित इति पा-
 ठान्तरम् । धर्मेयुक्त इत्यर्थस्तदा । *तत्रेति । तस्मिन्दैवान्मृतेऽपि
 तत्रार्थे मृतान्तरोऽपि एतेषु षट्सु साक्षी स्यादित्यर्थः ॥६८॥६९॥

मि० तानेतानसाक्षिणो दर्शयति ।

या० स्त्रीबालवृद्धकितवमत्तोन्मत्ताभिश्चस्तकाः ।

रङ्गावतारिपाखण्डिकूटकृद्विकलेन्द्रियाः ॥ ७० ॥

पतितासार्थसंबन्धिसहायरिपुतस्कराः ।

साहसी दृष्टदोषश्च निर्धूताद्यास्त्वसाक्षिणः ॥ ७१ ॥

मि० स्त्री प्रसिद्धा । बालोऽप्राप्तव्यवहारः । वृद्धो-
 ऽशीतिकावरः । वृद्धग्रहणं वचननिषिद्धानामन्येषा-
 मपि श्रोत्रियादीनामुपलक्षणार्थम् । कितवोऽक्षदेवी ।
 मत्तः पानादिना । उन्मत्तो ग्रहाविष्टः । अभिश्चस्तो-
 ऽभियुक्तो ब्रह्महत्यादिना । रङ्गावतारी चारणः । पा-
 खण्डिनो निर्ग्रन्थप्रभृतयः । कूटकृत् कपटलेख्यादिका-

री । विकलेन्द्रियः श्रोत्रादिरहितः । पतितो ब्रह्महा-
दिः । आसः सुहृत् । अर्थसंबन्धी विप्रतिपद्यमानार्थ-
संबन्धी । सहाय एककार्यः । रिपुः शत्रुः । तस्करः
स्तेनः । साहसी स्वबलावष्टम्भकारी । दृष्टदोषो दृष्ट-
वितथवचनः । निर्धूतो बन्धुभिस्त्यक्तः । आद्यशब्दा-
दन्येषामपि स्मृत्यन्तरोक्तानां दोषादसाक्षिणां भेदा-
दसाक्षिणां स्वयमुक्तेर्मृतान्तरस्य च ग्रहणम् । एते
स्त्रीबालादयः साक्षिणो न भवन्ति ॥ ७० ॥ ७१ ॥

बा० १। एवमुपोद्घातमुक्त्वा सांप्रतं मूलमवतारयति * ता-
नेतानिति । वक्तव्याभारदोक्तानित्यर्थः । पाषण्ड्यादिद्वन्द्वं कृत्वा
पुनः रक्षावतारिणा सह, एवम् आप्लादिद्वन्द्वं कृत्वा पुनः पति-
तेन सहेति बोध्यम् । * अप्राप्तेति । व्याख्यातमिदम् । * अशी-
तिकेति । अशीतिः परिमाणमस्य सः अवरो यस्येति विग्रहः ।
ततोऽर्वाक् न भवति तदारभ्य भवतीत्यर्थः । वैषम्ये बीजाभावा-
त्तदेकवाक्यतया च न्यूनतां निराचष्टे * वृद्धेति । * पानादिनेति ।
आदिना भक्षणग्रहणम् । * अभियुक्त इति । तत्सम्बन्धारोपमात्रं
यस्येत्यर्थः । * लेख्यादीति । आदिना भोगादिग्रहणम् । व्यवहारे
श्रुतेः प्राधान्यादाह * श्रोत्रादीति । योगनिरासायह * सुह-
दिति । यत्किञ्चिदर्थसम्बन्धित्वस्य सर्वत्र सत्त्वादाह * विप्र-
तिपद्यमानार्थसंबन्धीति । * एकेति । बहुव्रीहिः । पुत्रादिरित्यर्थः ।
* स्वबलावष्टम्भकारीति । तेन करोति न तु विचारेण । अविचारि-
तकारीत्यर्थः । दोषाणां बाहुल्ये पि अत्र प्राधान्यादाह * वि-
तथेति । * बन्धुभिरिति । ग्रामराजकुलश्रेण्यादिभिर्निस्सारित
इति कल्पतरुः । नारदैकवाक्यत्वायाह * आद्येति । एवं पदा-
र्यानुक्ता वाक्यार्थमाह * एते इति ॥ ७० ॥ ७१ ॥

२६० सव्याख्यायां मिताक्षरायां व्यवहाराध्याये २

मि० श्रवराः साक्षिणो ज्ञेया इत्यस्यापवादमाह ।

या० उभयानुमतः साक्षी भवत्येकोऽपि धर्मवित् ।

मि० ज्ञानपूर्वकं नित्यनैमित्तिकधर्मानुष्ठायी धर्मवित् ।
स एकोऽप्युभयानुमतश्चेत्साक्षी भवति । अपिशब्द-
बलाद्वापि । यद्यपि श्रौतस्मार्तक्रियापरा इति श्रव-
राणामपि धर्मवित्त्वं समानं तथापि तेषामुभयानुम-
त्यभावेऽपि साक्षित्वं भवति, एकस्य द्वयोर्वोभयानुम-
त्यैव साक्षित्वं भवतीत्यर्थवत् श्रवराग्रहणम् ।

मि० तपस्विनो दानशीला इत्यस्यापवादमाह ।

या० सर्वः साक्षी संग्रहणे चौर्यपारुष्यसाहसे ॥ ७२ ॥

मि० संग्रहणादीनि वक्ष्यमाणलक्षणानि, तेषु सर्वे
वचननिषिद्धास्तपःप्रभृतिगुणरहिताश्च साक्षिणो भव-
न्ति । दोषादसाक्षिणो भेदादसाक्षिणः स्वयमुक्तिश्चा-
त्रापि साक्षिणो न भवन्ति । सत्याभावादितिहेतोर-
त्रापि विद्यमानत्वात् ।

मनुष्यमारणं चौर्यं परदाराभिर्मर्शनम् ।

पारुष्यमुभयं चेति साहसं स्याच्चतुर्विधम् ॥

इति वचनात् यद्यपि स्त्रीसंग्रहणचौर्यपारुष्याणां
साहसत्वं तथापि तेषां स्वबलावष्टम्भेन जनसमक्षं
क्रियमाणानां साहसत्वम्, रहसि क्रियमाणानां तु
संग्रहणादिशब्दवाच्यत्वमिति तेषां साहसात्पृथगुपा-
दानम् ॥ ७२ ॥

बा० १। श्रौतस्मार्तैकवाक्यतया आह * ज्ञानेति । तथा

च विदेशानपूर्वकतदनुष्ठाने लक्षणेति भावः । अत एवोक्तं—

पठकाः पाठकाश्चैव ये चान्ये शास्त्रचिन्तकाः ।

सर्वे व्यसनिनो मूर्खा यः क्रियावान् स पण्डितः ॥ इति ।

२।*उभयेति । अर्थिप्रत्यर्थित्यर्थः । * द्वावपीति । तादृशौ चमौ साक्षिणौ भवतः इत्यर्थः ।

३। ननु एवं धर्मवित्त्वं सर्वत्र तुल्यं, तथा च तत्र त्र्यवरपदमनर्थकं व्यावर्त्याभावात् अपिना तेषामपि सङ्ग्रहादित्याशङ्कते * यद्यपीति * इतीति । इत्युक्तेरित्यर्थः । धर्मवित्त्वप्रयुक्तवैलक्षण्याभावेऽप्युभयानुमतत्वप्रयुक्तवैलक्षण्यामित्याशयेन समाधत्ते * तथापीति । * द्वयोर्वा, द्वयोर्वातु । * अर्थवत्, सफलम् ।

उ० ४। प्रत्यासत्तेः स्त्रीबालेत्यस्यैवोपस्थितेराह * तपस्वीति । * इत्यस्येति । इत्यस्यापीत्यर्थः । कचिच्चैव पाठः । अपिनास्त्रीबालेत्यादिनिषिद्धसङ्ग्रहः । अत एव व्याख्यानविरोधोनेति बोध्यम् । चौर्येत्यादिः समाहारद्वन्द्वः । * सङ्ग्रहणादीनि, चत्वारि । सर्वशब्दस्य बुद्धिस्थबहुसंख्याकावयवारब्धसमुदाये शक्त्या तस्यानुद्भूतावयवभेदत्वेन यद्यपि सर्वलोक इतिवत् मूले एकवचनं तथापि स्पष्टार्थमुद्भूतावयवपरतया व्याचष्टे * सर्वे इति । तदर्थमेव व्युक्रमेणाह * वचनेति । मौलस्त्रीबालेत्यादिष्वचनेत्यर्थः । नन्वेवमतिप्रसङ्गोऽत आह * दोषादिति । एते त्रय इत्यर्थः । * अत्रापि, स्त्रीसंग्रहणादिष्वपि । ननु पूर्वं तेषामसाक्षित्वे उक्तेपि अस्य तदपवादत्वेनात्र तेषां साक्षित्वं स्यादेव अत आह * सत्त्वाभावादिति । एवं च येन हेतुना तत्रासाक्षित्वं तस्य अत्रापि सत्त्वं तुल्यमिति तदनपगमेन तेषामत्रापि अतत्त्वमेवेति भावः । एवं च स्वयमुक्तिश्चेति चेनान्येषामपीदृशानां ग्रहणम् ।

तदाह नारदः, (व्य. प. १ । १८८ । १९०)

२६२ सव्याख्यायां मिताक्षरायां व्यवहाराध्याये २

असाक्षिणो ये निर्दिष्टा दासनैकृतिकादयः ।
कार्यगौरवमासाद्य भवेयुस्तेऽपि साक्षिणः ॥
तेषामपि न बालः स्यान्नैकोन स्त्री न कूटकृत् ।
न बान्धवो न वाऽरातिर्भूयुस्ते साक्ष्यमन्यथा ॥ इति ।
नैकृतिको बिम्बकः ।

व्यासोऽप्याह,

साक्षिदोषाः प्रवक्तव्याः संसदि प्रतिवादिना ।
पत्रेऽभिलिख्य तान् सर्वान्वाच्याः प्रत्युत्तरं तु ते ॥
प्रतिपत्तौ न साक्षित्वमर्हन्ति तु कदाचन ।
अतोऽन्यथा भावनीयाः क्रियया प्रतिवादिना ॥
अभावयन् दमं दाप्यः प्रत्यर्थी साक्षिणां स्फुटम् ।
भाविताः साक्षिणो वज्याः साक्षिधर्मनिराकृताः ॥
जितः स विनयं दाप्यः शास्त्रदृष्टेन कर्मणा ।
यदि वादी निराकाङ्क्षः साक्षिसत्ये व्यवस्थितः ॥ इति ।

पत्रे लिखितान्साक्षिदोषानभिलक्षीकृत्य उत्तरमुत्तरं तत्त-
द्विषयं परिहारं ते साक्षिणः सभ्यैर्वाचनीया इत्यर्थः । पत्रे तान्स-
र्वानभिलिख्य उत्तरमुत्तरं ते दोषा वाच्या इति कल्पतरुः । अतो
ऽन्यथा असम्प्रतिपत्तौ भावनीयाः अङ्गीकारयितव्याः । क्रियया
प्रमाणेन स्फुटं यथा स्यात्तथा अभावयन्नित्यन्वयः ।

५ । ननु संग्रहणादित्रयाणामपि साहसशब्दवाच्यत्वाच्चे-
देनोक्तिर्मूले ऽयुक्तेत्याशङ्कते * मनुष्येति । * उभयं, वाक्पारुष्यं
दण्डपारुष्यं च । पारुष्यत्वेनैक्यादाह * चतुर्विधमिति । उक्त-
क्रमविवक्षयाऽऽह * स्त्रीसंग्रहणेति । समाधत्ते * तथापीति ।
जनसमक्षं स्वबलावष्टम्भेन यत्करणं तेनोपाधिना क्रोडीकृ-
तानामेषां साहसपदवाच्यत्वम् । एकान्ते यत्करणं तद्रूपो-

पाधेरैक्येऽपि विषयभेदेन भिन्नत्वात्तद्विषयभेदघटितरहः-
करणोपाधिभेदात्सङ्ग्रहणादिशब्दवाच्यत्वमिति भावः । *तेषां,
त्रयाणाम् । *साहसात्पृथगिति । साहसात्प्रागुक्तेति पाठान्तरम् ।
तत्र ततोऽग्रे उपादाने सामान्यविशेषभावेनान्वयसम्भवेन
त्रयाणामेव ग्रहणं स्यादिति तथेति भावः ॥ ७२ ॥

मि० साक्षिश्रावणमाह ।

या० साक्षिणः श्रावयेद्वादिप्रतिवादिसमीपगान् ।

मि० अर्थिप्रत्यर्थिसन्निधौ साक्षिणः समवेतान् ।
नासमवेताः पृष्ठाः प्रह्वयुरिति गौतमवचनात् । वक्ष्य-
माणं श्रावयेत् । तत्रापि—

कात्यायनेन विशेषो दर्शितः,
सभान्तः साक्षिणः सर्वानर्थिप्रत्यर्थिसन्निधौ ।
प्राङ्बिवाको ऽनुयुञ्जीत विधिनाऽनेन सान्त्वयन् ॥
देवब्राह्मणसान्निध्ये साक्ष्यं पृच्छेदृतं द्विजान् ।
उदङ्मुखान्प्राङ्मुखान्वा पूर्वाह्णे वै शुचिः शुचीन् ॥
आहूय साक्षिणः पृच्छोन्नियम्य शपथैर्भृशम् ।
समस्तान् विदिताचारान् विशातार्थान्पृथक्पृथक् ॥

इति ।

तथा ब्राह्मणादिषु श्रावणे—

मनुना नियमो दर्शितः, (अ. ८ श्लो. ११३)

सत्येन शापयेद्विप्रं क्षत्रियं बाहनायुधैः ।

गोपीजकाश्चनैर्वैश्यं शूद्रं सर्वैस्तु पातकैः ॥ इति ।

ब्राह्मणम् “अन्यथा ब्रुवतः सत्यं ते नश्यतीति” शा-
पयेत् । क्षत्रियं, बाहनायुधानि तव विफलानीति । गो-

२६४ सव्याख्यायां मिताक्षरायां व्यवहाराध्याये २

बीजकाञ्चनादीनि तव विफलानि भविष्यन्तीति वै-
श्यम् । शूद्रम् अन्यथा भुवतस्तव सर्वाणि पातकानि
भविष्यन्तीति शापयेत् । अत्र चापवादः—

तेनैव दर्शितः, (मनु० अ० ८ श्लो० १०२)

गोरक्षकान् वाणिजकांस्तथा कारुकुशीलवान् ।
प्रेष्यान्वार्युषिकांश्चैव विप्रान् शूद्रवदाचरेत्॥इति।

विप्रग्रहणं क्षत्रियवैश्ययोरुपलक्षणार्थम् । कुशी-
लवा गायकाः । प्रतिवादिना साक्षिदूषणे दत्ते प्रत्य-
क्षयोग्यदूषणेषु बाल्यादिषु तथैव निर्णयः । अयोग्येषु
तु तद्वचनाल्लोकतश्च निर्णयो न साक्ष्यन्तरेणेति नान-
वस्था । यदि साक्षिदोषमुद्भाव्य साधयितुं न शक्नोति
प्रतिवादी तदाऽसौ सारानुसारेण दण्ड्यः । अथ सा-
धयति तदा न साक्षिणः ।

यथाह,

असाधयन् दमं दाप्यो दूषणं साक्षिणां स्फुटम् ।

भाविते साक्षिणो वर्ज्याः साक्षिधर्मनिराकृताः॥इति।

उद्दिष्टेषु च सर्वेषु साक्षिषु दुष्टेष्वर्थी यदा क्रिया-
न्तरनिरपेक्षस्तदा पराजितो भवति ।

जितः स विनयं दाप्यः शास्त्रदृष्टेन कर्मणा ।

यदि वादी निराकाङ्क्षः साक्षिसभ्येष्ववस्थितः ॥

इति स्मरणात् । साकाङ्क्षश्चेत्क्रियान्तरमवलम्बेते-
त्यभिप्रायः ।

मि० कथं श्रावयेदित्याह ।

या० ये पातककृतां लोका महापातकिनां तथा॥७३॥

अभिदानां च ये लोका ये च स्त्रीबालघातिनाम् ।

स तान्सर्वानवाप्नोति यः साक्ष्यमनृतं वदेत् ॥ ७४ ॥

सुकृतं यत्त्वया किञ्चिज्जन्मान्तरशतैः कृतम् ।

तत्सर्वं तस्य जानीहि यं पराजयसे मृषा ॥ ७५ ॥

मि० पातकोपपातकमहापातककारिणामग्निदानां स्त्रीबालघातिनां च ये लोकास्तान्सर्वानसावाप्नोति यः साक्ष्यमनृतं वदोदिति । तथा जन्मान्तरशतैर्यत्सुकृतं कृतं तत्सर्वं तस्य भवति, यस्ते अनृतवदनेन पराजितो भवतीति श्रावयेदिति सम्बन्धः । एतच्च शूद्रविषयं द्रष्टव्यम् । शूद्रं सर्वैस्तु पातकैरिति शूद्रे सर्वपातकश्रावणस्य विहितत्वात् । गोरक्षकादिद्विजातिविषयं च । गोरक्षकान् वाणिजकानित्युक्तत्वात् । अन्यानेकजन्मार्जितसुकृतसंक्रमणस्य महापातकादिफलप्राप्तेश्चानृतमात्रेणानुपपत्तेः साक्षिसन्त्रासार्थमिदमुच्यते ।

यथाह नारदः, (व्य० प० १।२००)

पुराणैर्धर्मवचनैः सत्यमाहात्म्यकीर्तनैः ।

अनृतस्यापवादैश्च भृशमुत्त्रासयेदिमान् ॥ इति ॥ ७३

॥ ७४ ॥ ७५ ॥

वा० १। श्रावणे तद्विधिसामीप्यमात्रं विवक्षितं न तु तद्गमनमित्याह * संनिधाविति । विशेषमाह * समवेतानिति । मिलितानित्यर्थः । अत्र मानमाह * नासमवेता इति । पृष्टा अपि असमवेता नेत्याद्यर्थः । कर्माकाङ्क्षायामाह * वक्ष्यमाणमिति । मूलकृतेति भावः ।

२६६ सव्याख्यायां मिताक्षरायां व्यवहाराध्याये २

२। *तत्रापि, श्रावणेऽपि । *सभान्तः, सभामध्ये । *सर्वान्, उक्तोऽर्थः । अत एव समस्तानिति सफलम् । *अनुयुञ्जीत, पृच्छेत् । नियुञ्जीतेति पाठान्तरम् । तत्र मेलयेदित्यर्थः । विधिमेवाह *देवेति । *समस्तान्, मिलितान् पृथक्पृथक् विज्ञातार्थानित्यर्थः ।

३। तत्रापि विशेषमाह *ब्राह्मणादिष्विति *ब्राह्मणादिषु, त्रिषु । *नियम इति विशेषमध्ये इति भावः । शूद्रे तु न नियम इत्याह *शूद्रमिति । अत एव तु ब्राह्मणमित्यस्य शापयेदित्यत्रान्वयस्तस्य चाग्रे उभयत्रानुषङ्गः । अन्यथा ब्रुवत इत्यस्य सम्पुटीकरणेन मध्येऽप्युभयत्र सम्बन्धो ध्वनितः ।

४। तत्रापि विशेषमाह *अत्र चेति । सत्येन शापयेदित्यत्रार्थे चेत्यर्थः । सम्बन्धिनोऽधिकरणत्वविवक्षया सप्तमी । *तेनैव, मनुनैव । कारुः शिल्पी । युक्तितौल्यादाह *विप्रग्रहणमिति । तयोरपीत्यर्थः । एतच्च साक्षिसन्त्रासार्थमेव ।

यथाह नारदः, (व्य० प० १।२००)

पौराणैर्धर्मवचनैः सत्यमाहात्म्यकीर्तनैः ।

अनृतस्यापवादैश्च भृशमुत्त्रासयेदिमान् ॥ इति ।

सत्येन त्रासयेद्विप्रमित्यप्यपकृष्टब्राह्मणविषयं न ब्राह्मणमात्रविषयम् । तस्य गौतमेन शपथस्य निषिद्धत्वादिति कल्पतरुः ।

५। ननु प्रतिवादिना साक्षिदोषे उक्ते तन्निर्णयाय साक्ष्यन्तरापेक्षायामनवस्था स्यात् । तदुक्तम्—

व्यासेन,

अन्यैस्तु साक्षिभिः साध्ये दूषणे पूर्वसाक्षिणाम् ।

अनवस्था भवेत् दोषस्तेषामप्यन्यसम्भवात् ॥ इति ।

अतो विशेषमाह *प्रतिवादिनेति । *दत्ते, सति । *वा-
ल्यादिषु, सत्सु । चापल्यादिष्वित्यपपाठः । *तथैव, प्रत्यक्षेणैव ।
*अयोग्येषु, दूषणेषु सत्सु । *तद्वचनात्, साक्षिवचनात् ।

तदुक्तं व्यासेनैव,

सभासदां प्रसिद्धं यल्लोकसिद्धमथाऽपि वा ।

साक्षिणां दूषणं ग्राह्यमसाध्यं दोषवर्जनात् ॥ इति ।

असाध्यं साधनानर्हम् । *दोषवर्जनात्, अनवस्थादिरहितत्वात् ।

६। विशेषान्तरमाह *यदीति । सारो बलम् । *साक्षिण
इति । ते इत्यादिः । कचित्तथा पाठ एव । कात्यायनमाह *यथा-
हेति । *असाध्यमिति । अभावयन्निति पाठान्तरम् । अर्थोऽभिन्नः ।
साक्षिणां दूषणं स्फुटं यथा तथाऽसाध्यमनित्याद्यन्वयः । *भा-
विते, साधिते सति । *साक्षिधर्मेति । साक्षित्वानर्हा इत्यर्थः ।

७। विशेषान्तरमाह *उद्दिष्टेष्विति । कथितेष्वित्यर्थः । *दुष्टेषु,
सत्सु । *क्रियान्तरेति । प्रमाणान्तरेत्यर्थः । व्यासं मानमाह
*जित इति । यदि वादी साक्षिसभ्यविषये निराकाङ्क्षोऽवस्थितः
सम्पन्नस्तदा जितः पराजितः सन् स वादी शास्त्रोक्तविधिना विनयं
दमं दाप्य इत्यर्थः । साक्षिसभ्येष्ववस्थित इत्यत्र साक्षिसत्ये
व्यवस्थित इति पाठान्तरम् । अर्थस्तद्वत् । सूचितार्थमाह *सा-
काङ्क्ष इति ।

उ० ८। वक्ष्यमाणमित्युक्तमेव वक्तुमाह *कथमिति । वाक्य-
मिति शेषः । *इत्याह, इत्यत आह । कचित्तथैव पाठः । सर्वा-
निति स्पष्टार्थम् । स तान् इत्येकवचनबहुवचनाभ्यामेव तदर्थ-
लाभात् ।

९। एवं सामान्येनोक्ता विशिष्याह *सुकृतमिति । मूले
पातकशब्देन वक्ष्यमाणभिन्नानां ग्रहणमित्याह *पातकोपेति ।

२६८ सव्याख्यायां मिताक्षरायां व्यवहाराध्याये २

अत्राप्यनेन वक्ष्यमाणाभिन्नसर्धग्रहणमिति बोध्यम् । स इत्यस्या-
र्थोऽसाविति । इतिर्वाक्यार्थसमाप्तौ ।

१०। अत एवाह *तथेति । किं चेत्यर्थः । वदति तथेति पाठे
वदति किं च भवतीत्यर्थः । *सुकृतं, पुण्यम् । *तस्य, तदीय-
म् । तदर्थमाह *यस्ते इति । तवानृतवाक्येनेत्यर्थः । तवेत्येव
पाठान्तरम् । अस्य त्वत्र कर्मत्वमित्याह *इति श्रावयेदिति ।

११। मन्वविरोधायाह *एतच्चेति । तमेवाह * शूद्रमिति ।
तदेकवाक्यतयैवाह *गोरक्षेति । ननु स्वल्पतरानृतवदनरूपदो-
षात्तादृशपापोत्पत्तावपि कथमतिबहुलमीदृशं फलमत आह
*अन्यानेकेति । स्वयम् अनेकजन्मभिरर्जितं यत्सुकृतं तस्यान्य-
त्र संक्रमणस्येत्यर्थः । मूले कृतशब्दोऽर्जितपरः, शतशब्दोऽनेक-
पर इति भावः । * उच्यते इति । इदमित्यादिः । क्वचित्तथैव
पाठः । तथा चार्थवादोऽयमिति भावः । अत एवाह * यथेति ।
*धर्मेति । स्मृतीत्यर्थः । सत्यसम्बन्धिमाहात्म्यस्य कीर्तनैरि-
त्यग्रिमार्थः । * भृशमिति । तथा चानृतवदनाभावे तात्प-
र्यम् ॥ ७३ ॥ ७४ ॥ ७५ ॥

मि० यदा तु श्राविताः साक्षिणः कथाञ्चिन्न ब्रूयु-
स्तदा किं कर्तव्यमित्यत आह ।

या० अब्रुवन्हि नरः साक्ष्यमृणं सदशबन्धकम् ।

राज्ञा सर्वं प्रदाप्यः स्यात् षट्चत्वारिंशकेऽहनि ॥ ७६ ॥

मि० यः साक्ष्यमङ्गीकृत्य श्रावितः सन् कथाञ्चिन्न वद-
ति स राज्ञा सर्वं सवृद्धिकमृणं धनिने दाप्यः । सद-
शबन्धकं, दशमांशसाहितम् । दशमांशश्च राज्ञो भवति ।

राज्ञाऽधमर्णिको दाप्यः साधितादृशकं शतम् ।

इत्युक्तत्वात् । एतच्च षट्चत्वारिंशकेऽहनि प्राप्ते

५. साक्षिप्र.साक्ष्यस्यावदनेसाक्षिणां सदण्डम्०। २६९

सति वेदितव्यम् । ततोऽर्वाग्वदन्न दाप्यः । इदं च
व्याध्याद्युपप्लवणरहितस्य ।

यथाह मनुः, अ (८. श्लो. १०७.)

त्रिपक्षादब्रुवन् साक्ष्यमृणादिषु नरोऽगदः ।

तद्वृणं प्राप्नुयात्सर्वं दशबन्धं च सर्वशः ॥ इति ।

अगद इति राजदैवोपप्लवणरहितोपलक्षणम् ॥७६॥

बा० १। कथंचित्, कारणेन । *सः, नरः । सर्वमित्यस्य योग्यत्वा-
दिना पूर्वाद्धेऽन्वय इत्याह *सर्वमिति । तदर्थमाह * सट्टद्विक-
मिति । योग्यत्वादेवाह *धनिने इति । यद्यपि सदशेति ऋणविशे-
षणं तथापि धन्ययोग्यमिति तद्वाक्यात्पृथक् व्याचष्टे *सदशेति ।
दशबन्धकेन सहितं तथा । दशशब्दो दशमपरः । बन्धशब्दोऽशपरः ।
स्वार्थे क इत्याह *दशमांशसहितेति । उक्तहेतौरेवाह *दशमांश
इति । चस्त्वर्थे । ननु अयमपि वचनाद्धनिन एवास्तां किमि-
त्येवं व्याख्यानं वैरूप्यापादकमत आह * राज्ञेति । तन्न्यायेने-
त्यर्थः । तथा च तदेकवाक्यत्वतस्तल्लाघवमूलकमेव व्याख्यान-
मुचितमिति भावः ।

२। अस्य कालनियममाह * एतच्चेति । मन्वनुरोधेनैवाह
*प्राप्ते सतीति । एतत्तात्पर्यमाह * ततोऽर्वागिति । पक्षत्रयमध्ये
इत्यर्थः । अत एव मूलवचने हिः प्रयुक्तः । स हि तत्रावदन-
स्य तद्धेतुत्वं प्रतिपादयति ।

३। विशेषमाह * इदं चेति । इदमपीत्यर्थः । आदिना रा-
जदैवग्रहणम् । * त्रिपक्षादिति । त्रयः पक्षा यस्मिन्निति बहुव्री-
हिः । ल्यब्रलोपे इति कर्मणि पञ्चमी । ऋणादिविषये सार्द्धमा-
समभिव्याप्य साक्ष्यमब्रुवन् अगदोऽपीडितशरीरो नरस्तद्वृणं
सर्वं सट्टद्विकं प्राप्नुयात् दद्यात् । दशबन्धं च दशमं भागं च सर्व-

२७० सख्याख्यायां मिताक्षरायां व्यवहाराध्याये २

ज्ञः सर्वस्य, राज्ञे दद्यादित्यर्थः । सर्वत इति पाठान्तरम् । संख्या-
वाचिनः परो बन्धशब्दो दण्डविशेषांशमात्रवचनः । नरग्रहणं
सर्वतोग्रहणं श्लोकपूरणार्थमिति मेधातिथिः । युक्तिसाम्यादाह
*अगद इति । विरहस्यापीत्यर्थः ॥ ७६ ॥

मि० यस्तु जानन्नपि साक्ष्यमेव नाङ्गीकरोति दौ-
रात्म्यात्तं प्रत्याह ।

या० न ददाति हि यः साक्ष्यं जानन्नपि नराधमः ।

स कूटसाक्षिणां पापैस्तुल्यो दण्डेन चैव हि॥७७॥

मि० यः पुनर्नराधमो विप्रतिपन्नमर्थं विशेषतो जान-
न्नपि साक्ष्यं न ददाति नाङ्गीकरोति स कूटसाक्षिणां
तुल्यः पापैः दण्डेन च । कूटसाक्षिणां च दण्डं
वक्ष्यति । कूटसाक्षिणश्च दण्डयित्वा पुनर्व्यवहारः
प्रवर्तनीयः । कृतोऽपि कूटसाक्ष्ये विदिते निवर्तनीयः ।

यथाह मनुः (अ. ८. श्लो. ११७.)

यस्मिन् यस्मिन् विवादे तु कूटसाक्ष्यं कृतं भवेत् ।

तत्तत्कार्यं निवर्तेत कृतं चाप्यकृतं भवेत् ॥ इति॥७७॥

१। बा० *जानन्निति । विप्रतिपद्यमानमर्थमित्यादिः । *नाङ्गीकरो-
तीति । एवो व्युत्क्रमे । नाङ्गीकरोत्येवेत्यर्थः । अर्थमाह *पुनरिति ।
स त्वर्थे । *नराधम इति । अस्यैवार्थो दौरात्म्यादित्यनेनोक्तः ।
साकाङ्क्षत्वादाह *विप्रतिपन्नमिति । विवादास्पदमित्यर्थः । द्वितीय-
अर्थमाह *विशेषतइति । लक्ष्यार्थमाह *नाङ्गीति । *तुल्यइति । तुल्य-
एवेत्यर्थः । एवस्यात्रान्वयात् । तत्प्रयोजकधर्मावाह *पापैरिति ।
मनु को दण्डस्तेषाम् अत आह *कूटेति । *च दण्डं, दण्डं च । तेन
कूटसाक्ष्यपरिग्रहः । अत एव विशेषमाह *कूटेति । इदमकृतव्य-

५ साक्षिप्र० साक्षिविप्रतिपत्तौ निर्णयप्रकारः । २७१

वहारविषयम् । अत एवाह * कृतोऽपीति । व्यवहार इत्यस्या-
नुषङ्गः । पूर्वं तेषु तत्त्वाज्ञानात् । अतएवाह * कूटेति । कौटेति
पाठान्तरम् । तत्र समस्ताद्भावप्रत्ययः । आद्ये तदन्तेन समासः ।
एवमग्रेऽपि । अकृतविषये उक्त्वा कृतविषये आह * कृतं
चापीति ॥ ७७ ॥

मि० साक्षिविप्रतिपत्तौ कथं निर्णय इत्यत आह ।

या० द्वैधे बहूनां वचनं समेषु गुणिनां तथा ।

गुणिद्वैधे तु वचनं ग्राह्यं ये गुणवत्तमाः ॥ ७८ ॥

मि० साक्षिणां द्वैधे विप्रतिपत्तौ बहूनां वचनं ग्रा-
ह्यम् । समेषु समसंख्येषु द्वैधे ये गुणिनस्तेषां वचनं
प्रमाणम् । यदा पुनर्गुणिनां विप्रतिपत्तिस्तदा ये गुण-
वत्तमाः श्रुताध्ययनतदर्थानुष्ठानधनपुत्रादिगुणसंप-
न्नास्तेषां वचनं ग्राह्यम् । यत्र तु गुणिनः कतिपये
इतरे च बहवस्तत्रापि गुणिनामेव वचनं ग्राह्यम् ।

उभयानुमतः साक्षी भवत्येकोऽपि धर्मवित् ।

इति गुणातिशयस्य मुख्यत्वात् । यत्तु भिदाद-
साक्षिण इत्युक्तं, तत् सर्वसाम्येनागृह्यमाणविशेष-
विषयम् ॥ ७८ ॥

वा० १। * साक्षीति । नन्वित्यादिः । योग्यतया साक्षाद्भा-
वाह * साक्षिणामिति । वचनं ग्राह्यमित्यस्य सर्वत्र सम्बन्धा-
दाह * वचनमिति । उत्तरार्धोपासस्य पूर्वार्धेऽपि सम्बन्धादाह
* ग्राह्यमिति । समत्वं संख्याकृतमेवेत्याह * समसंख्येयविति ।
अनुषङ्गेणाह * द्वैधे इति । तन्निष्ठद्वैधे इत्यर्थः । त्वर्थमाह * पुन-
रिति । प्रकर्षमाह * श्रुतेति । शेषमाह * तेषामिति ।

१७२संख्याख्यायां मिताक्षरायां व्यवहाराध्याये २

२। विशेषमाह * यत्र त्विति । * इति, इत्यनेन । * मुख्यत्वात्, तत्त्वप्रतिपादनात् ।

३। ननु प्राक् भेदादसाक्षिण इत्युक्तं, इदानीं तु भेदेऽपि साक्षिण इत्युच्यते द्वैधे इत्यनेनेति मिथो विरोधो ऽत आह * यच्चिति । *तत् सर्वेति । यत्र संख्यागुणादिभिः सर्वैः साम्यं तत्र विशेषाभावाद्भेदादसाक्षित्वं, यत्र तु संख्यागुणादिभिर्वैषम्यं तत्र भेदेऽप्यनेन प्रकारेण साक्षित्वं भवत्येवेतिभावः॥७८॥

मि० साक्षिभिश्च कथमुक्ते जयः कथं वा पराजय इत्यत आह ।

या० यस्योचुः साक्षिणः सत्यां प्रतिज्ञां स जयी भवेत् । अन्यथावादिनो यस्य ध्रुवस्तस्य पराजयः ॥ ७९ ॥

मि० यस्य वादिनः प्रतिज्ञां द्रव्यजातिसंख्यादिविशिष्टां साक्षिणः सत्यां वदन्ति, सत्यमेव जानीमो वयमिति, स जयी भवति । यस्य पुनर्वादिनः प्रतिज्ञामन्यथा वैपरित्येन मिथ्यैतदिति वदन्ति तस्य पराजयो ध्रुवो निश्चितः । यत्र तु प्रतिज्ञार्थस्य विस्मरणादिना भावाभावौ साक्षिणो न प्रतिपादयन्ति तत्र प्रमाणान्तरेण निर्णयः कार्यः । न च राज्ञा साक्षिणः पुनः पुनः प्रष्टव्याः । स्वभावोक्तमेव वचनं ग्राह्यम् ।

यथाह—

स्वभावोक्तं वचस्तेषां ग्राह्यं यदोषवर्जितम् ।

उक्ते तु साक्षिणो राज्ञा न प्रष्टव्याः पुनःपुनः॥इति॥७९॥

१। वा० साक्षिभिरिति । नन्वित्यादिः । साक्षिभिरुक्ते जयः

५ साक्षिप्र. साक्षिवचनानुसारेणजयपराजयौ । २७३

कथमित्याद्यन्वयः । तद्वचनस्यातादृशस्यापि सम्भवात् । अत एव वक्ष्यति, यत्र त्वित्यादीति भावः । कथमित्यस्य पुनरुक्तिः स्पष्टार्था । यस्येत्यस्य व्याख्या * वादिन इति । अस्य न साक्षिण इत्यत्रान्वय इत्याह * प्रतिज्ञामिति । सा च पत्रारूढा न केवलेत्याह * द्रव्येति । लिङ्गार्थो न विवक्षित इत्याह * वदन्तीति । तदाकारमाह * सत्यमेवेति । एवेनासत्यत्वव्यवच्छेदः । * स इति । तदिष्टसिद्धेरिति भावः । प्राग्वदाह । * भवतीति ।

२। उत्तरार्द्धार्थमाह * यस्येति । पुनस्त्वर्थे । वैलक्षण्याय शेषपूरणमिदम् । साक्षिण इत्यस्यानुवृत्तिः । अन्यथावादिन इत्येकं पदम् । यस्य तु वादिनोऽन्यथा प्रतिज्ञाविरुद्धार्थं वदन्ति तादृशाः साक्षिणो भवन्ति तस्येत्यादिः शाब्दोऽर्थः । तत्फलितमाह * प्रतिज्ञामिति । सर्वथा यस्येत्यस्य प्रतिज्ञादावन्वयो न साक्षिण इत्यत्रेति तात्पर्यम् । अत एव द्वितीयान्ततया पदद्वयेन चोक्तिः ।

३। विशेषमाह * यत्रत्विति । * प्रतिज्ञार्थेति । तद्रूपस्यार्थस्येत्यर्थः । प्रतिज्ञातार्थस्येति पाठान्तरम् । आदिना मोहादिः । * तत्र, तादृशे स्थले । तस्येति पाठान्तरम् । * प्रमाणान्तरेणेति । प्रकृतसाक्षिभिर्भेदेत्यर्थः । अत्र हेतुमाह * न चेति । न हीत्यर्थः । राज्ञेत्युपलक्षणमन्येषामपि । अत्र हेतुमाह * स्वभावोक्तमिति । यत इत्यादिः । मनुकात्यायनावाह * यथेति । * तेषां, साक्षिणाम् । अत्र हेतुमाह * यदोषेति । यतो दोषवर्जिमित्यर्थः । दोषविवर्जितमिति पाठेऽपि हेतुगर्भं विशेषणम् । अत एवाह * उक्तोत्विति । स्वभावोक्ते तु सतीत्यर्थः । दोषसम्भवादिति भावः ॥ ७९ ॥

२७४ सव्याख्यायां मिताक्षरायां व्यवहाराध्याये २

मि० अन्यथावादिनो यस्य ध्रुवस्तस्य पराजयः—
इत्यस्यापवादमाह ।

या० उक्तेऽपि साक्षिभिः साक्ष्ये यद्यन्ये गुणवत्तमाः ।
द्विगुणा वाऽन्यथा ब्रूयुः कूटाः स्युः पूर्वसाक्षिणः ॥८०॥

मि० पूर्वोक्तलक्षणैः साक्षिभिः साक्ष्ये स्वाभिप्रा-
ये प्रतिज्ञातार्थवैपरीत्येनाभिहिते यद्यन्ये पूर्वभ्यो गुण-
वत्तमाः द्विगुणा वा अन्यथा प्रतिज्ञातार्थानुगुण्येन सा-
क्ष्यं ब्रूयुस्तदा पूर्वे साक्षिणः कूटा मिथ्यावादिनो भवेयुः ।

नन्वेतदनुपपन्नम् । अर्थिप्रत्यर्थिसभ्यसभापति-
भिः परीक्षितैः प्रमाणभूतैः साक्षिभिर्निर्गदिते प्रमा-
णान्तरान्वेषणेऽनवस्थादोषप्रसङ्गात् ।

निर्णिक्ते व्यवहारे तु प्रमाणमफलं भवेत् ।
लिखितं साक्षिणो वापि पूर्वमावेदितं न चेत् ॥
यथा पक्षेषु धान्येषु निष्फलाः प्रावृषो गुणाः ।
निर्णिक्तव्यवहाराणां प्रमाणमफलं तथा ॥
इति नारदवचनाच्च । अ. १ । ६२ । ६३ ।

उच्यते । यदाऽर्थी प्रतिज्ञातार्थस्यान्तरात्मसाक्षि-
त्वेनानाविष्कृतदोषाणामपि साक्षिणां वचनमर्थवि-
संवादित्वेनाप्रमाणं मन्यमानः साक्षिष्वपि दोषं क-
ल्पयति तदा प्रमाणान्तरान्वेषणं केन वार्यते । उक्तं
च, यस्य च दुष्टं करणं यत्र च मिथ्येति प्रत्ययः स
एवासमीचीन इति । यथा चक्षुरादिकरणदोषानध्य-
वसायेऽप्यर्थविसंवादात्तज्जनितस्य ज्ञानस्य अप्रामा-

एतेन करणदोषकल्पना, तथेहापि । साक्षिपरीक्षाति-
रेकेण तद्वाक्यपरीक्षोपदेशाच्च ।

साक्षिभिर्भाषितं वाक्यं सह सभ्यैः परीक्षयेत् ।
इति ।

कात्यायनेनाप्युक्तम्,

यदा शुद्धा क्रिया न्यायात्तदा तद्वाक्यशोधनम् ।

शुद्धाच्च वाक्याद्यः शुद्धः स शुद्धोऽर्थ इति स्थितिः ॥

इति । क्रिया साक्षिलक्षणा, नार्थसंबन्धिनो
नासा इति न्यायाद्यदा शुद्धा तदा तद्वाक्यशोधनं
साक्षिवाक्यशोधनं कर्तव्यम् । वाक्यशुद्धिश्च स-
त्यार्थप्रतिपादनेन । सत्येन शुद्ध्यते वाक्यमिति
स्मरणात् । एवं शुद्धायाः क्रियायाः शुद्धाच्च वाक्याद्
यः शुद्धोऽवगतोऽर्थः स शुद्धः तथाभूत इति स्थितिः
ईदृशी मर्यादा न्यायविदाम् । करणदोषबाधकप्रत्य-
याभावे सति अवितथ एवार्थ इत्यर्थः ।

ननु स्वयमर्थिना प्रमाणीकृतान् साक्षिणोऽतिक्रम्य
कथं क्रियान्तरं प्रमाणीक्रियते । नैष दोषः ।

यतः,

क्रियां बलवतीं मुक्त्वा दुर्बलां योऽवलम्बते ।

स जयेऽवधृते सभ्यैः पुनस्तां नाप्नुयात्क्रियाम् ॥

इति कात्यायनेन जयावधारणोत्तरकालं क्रिया-
न्तरपरिग्रहनिषेधाद् जयावधारणात्प्राक् क्रियान्तरप-
रिग्रहो दर्शितः ।

१ एतत्समानार्थकः- (ना० अ० २।३९)

शुद्धेषु साक्षिषु ततः पश्चात्साक्ष्यं विशोधयेत् । इत्यर्थो दृश्यते ।

नारदेनापि—

निर्णिक्ते व्यवहारे तु प्रमाणमफलं भवेत् ।

इति वदता जयावधारणोत्तरकालमेव प्रमाणा-
न्तरं निषिद्धं, न प्रागपि । तस्मादुक्तेऽपि साक्षिभिः
साक्ष्ये अपरितुष्यता क्रियान्तरमङ्गीकर्तव्यमिति स्थि-
तम् । एवं स्थिते यद्यभिहितवचनेभ्यः साक्षिभ्यो गु-
णवत्तमाः द्विगुणा वा पूर्वनिर्दिष्टा असन्निहिताः सा-
क्षिणः सन्ति तदा ते एव प्रमाणीकर्तव्याः ।

स्वभावेनैव यद् ब्रूयुस्तद् ग्राह्यं व्यावहारिकम् ।

इत्यस्य सर्वव्यवहारशेषत्वात् । (मनु० ८।७६)

निर्णिक्ते व्यवहारे तु प्रमाणमफलं भवेत् ।

लिखितं साक्षिणो वाऽपि पूर्वमावेदितं न चेद् ॥

इति नारदवचनाच्च । पूर्वनिर्दिष्टानामसंभवे त्व-
निर्दिष्टा अपि तथाविधा एव साक्षिणो ग्राह्या न
दिव्यम् ।

संभवे साक्षिणां प्राज्ञो वर्जयेद्दैविकीं क्रियाम् ।

इति स्मरणात् । (ना० अ० २।२९)

तेषामसंभवे दिव्यं प्रमाणीकर्तव्यम् । अतः परम-
परितुष्यताऽप्यर्थिना न प्रमाणान्तरमन्वेषणीयम्, म-
नुवचनादिति परिसमापनीयो व्यवहारः ।

यत्र तु प्रत्यर्थिनः स्वप्रत्ययविसंवादित्वेन साक्षि-
वचनस्याप्रामाण्यं मन्यमानस्य साक्षिषु दोषारोपणे-
नापरितोषस्तत्र प्रत्यर्थिनः क्रियोपन्यासावसराभा-
वात्ससाहावधिकदैविकराजिकव्यसनोद्भवेन साक्षि-
परीक्षणं कर्तव्यम् । तत्र च दोषावधारणे साक्षिणो

विवादास्पदीभूतमृणं दाप्याः । सारानुसारेण दण्ड-
नीयाश्च । अथ दोषानवधारणं तदा प्रत्यर्थिना तावता
संतोष्टव्यम् ।

यथाह मनुः । (अ० ८ श्लो० १०८) .

यस्य दृश्येत ससाहादुक्तवाक्यस्य साक्षिणः ।

रोगोऽग्निर्ज्ञातिमरणमृणं दाप्यो दमं च सः॥इति।

एतच्च—

यस्योचुः साक्षिणः सत्यां प्रतिज्ञां स जयी भवेत्-

इत्यस्यापरितुष्यत्प्रत्यर्थिविषयेऽपवादो द्रष्टव्यः ।

केचित्-उक्तेऽपि साक्षिभिः साक्ष्ये इत्येतद्वचनम्,
अर्थिना निर्दिष्टेषु साक्षिषु अर्धनुकूलमभिहितवत्सु
यदि प्रत्यर्थी गुणवत्तमान् द्विगुणान्वाऽन्यान् साक्षिणः
पूर्वोक्तविपरीतं संवादयति तदा पूर्वस्य वादिनः सा-
क्षिणः कूटा इति व्याचक्षते । तदसत् । प्रत्यर्थिनः
क्रियानुपपत्तेः ।

तथाहि । अर्थी नाम साध्यस्यार्थस्य निर्देष्टा ।
तत्प्रतिपक्षः तदभाववादी प्रत्यर्थी । तत्राभावस्य भा-
वसिद्धिसापेक्षसिद्धित्वाद्भावस्य चाभावनिरपेक्षसि-
द्धित्वाद्भावस्यैव साध्यत्वं युक्तम् । अभावस्य स्वरूपे-
ण साक्ष्यादिप्रमेयत्वाभावात् । अतश्चार्थिन एव क्रि-
या युक्ता । अपि चोत्तरानुसारेण सर्वत्रैव क्रिया
नियता स्मर्यते,

प्राङ्न्यायकारणोक्तौ तु प्रत्यर्थी निर्दिशेत्क्रियाम्।

मिथ्योक्तौ पूर्ववादी तु प्रतिपत्तौ न सा भवेत्॥इति।

न चैकस्मिन्व्यवहारे द्वयोः क्रिया ।

२५८ सव्याख्यायां मिताक्षरायां व्यवहाराध्याये २

न चैकस्मिन्निवादे तु क्रिया स्याद्वादिनोद्वयोः ।

इति स्मरणात् । तस्मात्प्रतिवादिनः साक्षिणो
गुणवत्तमा द्विगुणा वाऽन्यथा ब्रूयुरित्यनुपपन्नम् ।

अथ मतम्— द्वावपि भावप्रतिज्ञावादिनौ मदीय-
मिदं दायादप्राप्तं मदीयमिदं दायादप्राप्तमिति पूर्वा-
परकालविभागानाकलितमेव वदतः तत्र द्वयोः सा-
क्षिषु सत्सु कस्य साक्षिणो ग्राह्या इत्याकाङ्क्षायां—

द्वयोर्विवदतोरर्थे द्वयोः सत्सु च साक्षिषु ।

पूर्वपक्षो भवेद्यस्य भवेयुस्तस्य साक्षिणः ॥

इति वचनेन (ना० व्य० प० १।१६३)

यः पूर्वं निवेदयति तस्य साक्षिणो ग्राह्या इति स्थिते-

तस्यायमपवादः, उक्तेऽपि साक्षिभिः साक्ष्ये
इति । अतश्च पूर्वोत्तरयोर्वादिनोः समसंख्येषु सम-
गुणेषु साक्षिषु सत्सु पूर्ववादिन एव साक्षिणः प्रष्ट-
व्याः । यदा तु उत्तरवादिनः साक्षिणो गुणवत्तमा
द्विगुणा वा तदा प्रतिवादिनः साक्षिणः प्रष्टव्याः । एवं
च नाभावस्य साध्यता उभयोरपि भाववादित्वात् ।
चतुर्विधोत्तरविलक्षणत्वाच्च प्रकृतोदाहरणे न क्रियाव्य-
वस्था । एकस्मिन्व्यवहारे यथैकस्यार्थिनः क्रियाद्वयं
परमते तथा वादिप्रतिवादिनोः क्रियाद्वयेऽप्यविरोध
इति ।

तदप्याचार्यो नानुमन्यते । उक्तेऽपि साक्षिभिः
साक्ष्ये इत्यतः शब्दादर्थोत्पकरणाद्वाऽस्यार्थस्यानवग-
मात् इत्यलं प्रसङ्गेन ॥ ८० ॥

वा० १ । पूर्वोक्तलक्षणैरित्यनेन साक्षिपरीक्षा उक्ता । अनिविद्वै-

स्तपस्वित्वादिगुणविशिष्टैरिति तदर्थः । स्वाभिप्रायविषये साक्ष्ये
प्रतिज्ञातार्थवैपरीत्येनाभिहितेऽपीत्यन्वयः । यद्वा, अत्र साक्षी-
नामार्थी अभिमतार्थस्य सम्यक् ज्ञाता तस्य भावः साक्ष्यं तदेव
स्वस्यार्थिनोऽभिप्रायस्तात्पर्यविषयः । एवं च साक्ष्यपदस्यैव
व्याख्या स्वाभिप्राये इति यथाश्रुत एवान्वयः । यद्वा
स्वाभिप्राये इत्यस्य व्याख्या * प्रतिज्ञातेति । पूर्वैभ्य इत्यस्य
मध्यमणिन्यायेनान्वयः । अग्रेऽपि तथा । अर्थिनैव निर्दिष्टा इति
भावः । * प्रतिज्ञातार्थानुगुण्येनेति । सत्यमेतदित्यर्थः । समा-
सान्तराभ्रमायाह * पूर्वे इति ।

२। क्रमस्य विवक्षितत्वादाह * अर्थाति । परीक्षात एवाह
* प्रमाणेति । प्रमाणभूत इतिवत्प्रयोगः । अत एव चिर्वन । * नि-
गदिते, साक्ष्ये उक्ते । निगदे दत्ते इति पाठे सभ्यादिजनसमक्ष-
मुच्चैर्निःसन्दिग्धं भाषणं निगदस्तस्मिन्दत्ते कृते सतीत्यर्थः ।
स्मृत्यन्तरविरोधमप्याह * निर्णिक्ते इति । शोधिते इत्यर्थः ।
* प्रमाणं, प्रमाणान्तरम् । तदेवाह * लिखितमिति । अपिना
भुक्तिसमुच्चयः । तत्र विशेषमाह * पूर्वमिति । उक्तमेवार्थं दा-
ढ्याय सदृष्टान्तमाह * यथेति । * पक्वेषु, पूर्णेषु पुष्टेषु । * प्रा-
वृषइति । वर्षणरूपगुणा इत्यर्थः । निर्णिक्तव्यवहाराणामिति
बहुव्रीहिः । * प्रमाणं, प्रमाणान्तरान्वेषणम् ।

३। * अन्तरात्मेति । स्वात्मेत्यर्थः । बहुव्रीहिरयम् । विसंवा-
दित्वे हेतुरयम् । * अनाविष्कृतेति । शास्त्रप्रकटितदोषशून्याना-
मपीत्यर्थः । प्रसिद्धदृष्टदोषरहितानामपीति यावत् । स्वोपन्य-
स्तानामपीति भावः । * अर्थविसंवादित्वेनेति । स्वार्थविरुद्धत्वे-
नेत्यर्थः । अपिना वचनसमुच्चयः । प्रतिज्ञातार्थस्य सत्यत्वेन
स्वान्तःकरणेनासावर्थ एवमेवेति दृढतरप्रतीत्युत्पत्तेस्तदन्यथानु-

२८० सव्याख्यायां मिताक्षरायां व्यवहाराध्याये २

पपस्या साक्षिष्वपि दोषः कल्प्यते, न दृष्टप्रसिद्धदोषस्तेषु ।
तथा च परिकल्पितदोषदुष्टत्वेन प्रमाणान्तरान्वेषणाद्युपपन्नमेव ।
अङ्गीकृते च प्रमाणान्तरे व्यवहारदर्शिभिरपि व्यवहारः प्रवर्त्त-
नीय एव । 'छलं निरस्य भूतेनेत्युक्तेरिति भावः । तथा च तथा
ऽपरितुष्यतोऽर्थिनोऽयं साक्ष्यन्तरान्वेषणोपदेश इति नानवस्था,
नापि स्मृत्यन्तरविरोध इति बोध्यम् ।

४। ननु स्वप्रमित्या साक्षिष्वदृष्टदोषकल्पनं कथम् । अतो दृष्टा-
न्तमुखेनोपपादयति * उक्तं चेति । गौतमेनेति भावः । यस्य च
संप्रत्ययस्य करणं चक्षुरादिकं दुष्टं काचकामलदोषयुक्तं, यत्र च
इदं रजतमित्यादिज्ञानविषये नेदं रजतमित्यादिबाधकप्रत्ययः,
स एव द्विविधः प्रत्ययो ज्ञानरूपोऽसमीचीन इति दृष्टान्तवाक्या-
र्थः । तं प्रकृते योजयति * यथेति । अनध्यवसायेऽपि काच-
कामलादिप्रसिद्धदोषाणामनिश्चयेऽपि, एवं सत्यपि अर्थस्य शु-
क्तिरजतादेर्विसंवादादन्यथात्वात् तज्जनितस्येदं रजतमिति ज्ञान-
स्याप्रामाण्येन चक्षुरादिगतदोषकल्पना यथा तथेहापि दार्ष्ट-
न्तिकेऽपीत्यर्थः ।

५। न केवलं युक्तितः प्रमाणान्तरान्वेषणसाधनम् अपि तु
वचनबलादपीत्याह * साक्षिपरीक्षेति । साक्षिपरीक्षोपदेशतो
भेदेन तद्वाक्येत्याद्यर्थः । तमेवाह * साक्षिभिरिति ।

. उपस्थितान्परीक्षेत साक्षिणो नृपतिः स्वयम् ।

इति अस्य नारदस्य पूर्वार्धम् । न केवलं साक्षिवचनमात्रेण
निर्णयोऽपि तु तद्वचनपरीक्षयाऽपि । तथा च तस्यां क्रियमाणा-
यां यदि तद्वचनमबाधितं तदा तस्य प्रामाण्यम् अन्यथा तु तेन
साक्षिष्वपि दोषकल्पना स्यादेवेति तत्परीक्षाविधिवबलाद्गम्यते ।
अन्यथा तदानर्थक्यं स्पष्टमेवेति भावः ।

६। अन्यदप्याह * कात्यायनेनेति । स्फुटमितस्तदर्थोप्रतीतेः
कात्यायनोक्तं व्याचष्टे * क्रियेत्यादि । क्रियेत्यस्य व्याख्या
*साक्षीति । निषेधाविषयत्वमेव न्याय इति तं मनूक्तमेवाह
*नार्येति ।

इत्थं च मनुः, (अ० ८ । ६३ । ६४ । ६५ । ६६ । ६७)

सर्वघर्मविदो ऽलुब्धा विपरीतास्तु वर्जयेत् ॥

नार्थसंबन्धिनो नाप्ता न सहाया न वैरिणः ।

न दृष्टदोषाः कर्त्तव्या न व्याध्यार्त्ता न दूषिताः ॥

न साक्षी नृपतिः कार्यो न कारुककुशीलवौ ।

न श्रोत्रियो न लिङ्गस्थो न सङ्ग्रेभ्यो विनिर्गतः ॥

नाध्यधीनो न वक्तव्यो न दस्युर्न विकर्मकृत् ।

न वृद्धो न शिशुर्नैको नान्त्यो न विकलेन्द्रियः ॥

नार्तो न मत्तो नोन्मत्तो न क्षुत्तृष्णोपपीडितः ।

न श्रमात्तो न कामात्तो न कुद्धो नापि तस्करः ॥ इति ।

आध्यधीनो बन्धके धृतः । * शुद्धेति । तद्दोषरहितेत्यर्थः ।

*वाक्यशुद्धिश्चेति । चस्त्वर्थे । उत्तरार्धार्थमाह *एवमिति । उक्तप्र-
कारेणेत्यर्थः । पूर्वार्द्धाविरोधाय न्यूनतानिरासाय च शुद्धाद्वा-
क्याच्चेत्यन्वयेन चसमुच्चेयमाह * शुद्धाया इति । *च वाक्या-
दिति । वाक्याच्चेत्यर्थः । * य इति । योऽर्थः शुद्धो ऽवगतो नि-
श्चित इत्यर्थः । * स शुद्ध इति । शुद्धपदस्य व्याख्या * तथा
भूत इति । सत्य इत्यर्थः । एवं तदुक्तेः शाब्दार्थमुक्त्वा प्रकृतसंगतये
तात्पर्यार्थमाह * करणेति । करणदोषश्च बाधकप्रत्ययश्च तयो-
रभावे सति अर्थोऽवितथ एव सत्य एवेत्यर्थः । * इत्यर्थ इति ।
इति तात्पर्यार्थ इत्यर्थः । अत्र यदा शुद्धेति पूर्वार्द्धेन साक्षिलक्ष-
णक्रियारूपकरणगतदोषाभाव उच्यते । शुद्धाच्चेत्युत्तरार्द्धेन तु

२८२ सव्याख्यायां मिताक्षरायां व्यवहाराध्याये २

साधकप्रत्ययाभाव इति बोध्यम् ।

७। स्वयं, स्वयमेवातथा च विरोधः स्पष्ट एव । *स इति सभ्यैस्तथैव क्रियया तस्य जयेऽवधृते निश्चिते सति स दुर्बल-क्रियाऽवलम्बी पुनस्तां बलवतीं क्रियां नाप्नुयादित्यर्थः । उत्तर-कालमिति निषेधक्रियाविशेषणम् । *निषेधात्, तत्कथनात् । अयं दर्शने हेतुः । कात्यायनः कृत्ता ।

८। *नारदेनापीति इति वदता नारदेनापीत्याद्यर्थः । तृती-यान्तस्य निषिद्धमित्यत्रान्वयः । एवव्यवच्छेद्यमाह * न प्राग-पीति । अपिनोत्तरसमुच्चयः । * उक्तेऽपीति । मूलतात्पर्यार्थमुप-संहरति *तस्मादिति । *अपरितुष्यता, अर्थिना ।

९। विशेषमाह *एवंस्थिते इति । *असन्निहिता इति । ईदृशाः साक्षिणो ऽसंनिहिताः सम्भवन्तीत्यर्थः । * ते एवेति । पूर्वनि-र्दिष्टा एवेत्यर्थः । एवेनाभिहितवचननिरासः । ननु तेषामेव पुनः कुतो न प्रश्नो ऽतो मनुमाह * स्वभावेनैवेति । साक्षिणो व्याव-हारिकं व्यवहारागतं यत् वचनं स्वभावेनैव ब्रूयस्तत् ब्राह्ममित्यर्थः ।

अस्योत्तरार्द्धम्, (अ० ८।७८)

अतो यदन्यत् विब्रूयुर्धर्मार्थं तदपार्थक्यम् । इति ।

साक्षिप्रकरणस्य व्यवहारविशेषप्रकरणापाठादाह * सर्व-व्यवहारेति । तथा चात्रापि व्यवहारः समापनीयः । तेन अर्थिना स्वीयप्रतिज्ञाया अन्यथाभावमज्ञात्वैव प्रथममेवान्येषामपि साक्षि-त्वेन निर्दिष्टत्वात्स्वभावेनैव प्रकृते तेषां वचनस्य सत्त्वादिति भावः । नारदमपि साधकत्वेनाह * निर्णिक्ते इति । पूर्वावेदि-ततो व्यवहारशुद्धौ प्रमाणान्तरमफलं, तदशुद्धौ तु प्रमाणमेवाप-रम् । इदमपि गुणवत्तमादीनां पूर्वावेदनाभावे । तच्छुद्धत्वे तु ततो व्यवहारशुद्धिप्राप्तावप्युक्तरीत्या तेषामप्रामाण्येन पूर्वमुभयावेदनेन

सामान्यलाभेन विशेषाणामसंभवेन तेनैव निर्वाह इति भावः ।

१०। *पूर्वनिर्दिष्टा इति सफल्यन्विशेषान्तरमाह *पूर्वनिर्दिष्टानामिति । * तथाविधाः, ततो गुणवत्तमा द्विगुणा वा । एव-
व्यवच्छेद्यमाह *न दिव्यमिति । मनुमाह *सम्भवेइति । ततो-
ऽपि त्रिशेषमाह * तेषामिति । साक्षिणामित्यर्थः । * असम्भ-
वे, भवेत् । अन्यथाऽनुपपस्येति भावः ।

११ पूर्वपक्षे उक्तमनवस्थारूपदोषमेवं सति प्राप्तं परिहरति
*अतः परमिति ।

१२। स्वप्रत्ययबलादपरितुष्यता अर्थिना प्रमाणान्तरमङ्गी-
कार्यमित्युक्तं, नैवं प्रत्यर्थिन इति विशेषान्तरमाह * यत्र त्विति ।
मन्यमानस्येति प्रत्यर्थिविशेषणम् । *अवसरेति । प्रसङ्गेत्यर्थः ।
मिथ्या क्रिया पूर्ववादे इत्युक्तेरिति भावः । अवतारेति पाठान्त-
रम् । * व्यसनोद्भवेनेति । दुःखनिष्पस्येत्यर्थः । * कर्तव्यमि-
ति । पूर्ववत्प्रमाणान्तरान्वेषणाभावेनागत्या प्रत्यर्थ्यपरितो-
पपरिपालनायेति भावः । * तत्र च, सप्तसु दिनेषु । तावतैव अ-
गतेरिति भावः । सप्ताहादिति ल्यब्लोपे पञ्चमी । सप्ताहमभिव्या-
प्येत्यर्थः । अर्वागित्यध्याहार इति तु मेधातिथिः । उक्तवाक्यस्येति
बहुव्रीहिः । साक्षिविशेषणम् । रोगादेर्विकल्पो बोध्यः । * सः,
साक्षी । रोगो ऽत्यन्तपीडाकरः । अग्निर्गेहधनदाहः । पुत्रदारादि-
प्रत्यासन्नमरणं ज्ञातिमरणम् । इदं च तस्य कूटसाक्षित्वे लिङ्गम् ।

१३। एवं सति प्रसक्तं मनुयाङ्गवल्क्ययोर्विरोधं परिहति
* एतच्चेति । यस्य दृश्येतेत्येतन्मनूक्तं च यस्योचुरिति मूलस्याप-
वाद इत्यर्थः । कस्मिन्विषये इत्याशङ्कयामाह *अपरितुष्य-
दिति । एवेन विषयान्तरव्यवच्छेदः । साक्षिभिः बाध्यमिमे एव
साक्ष्ये उक्ते यदि प्रत्यर्थी परितुष्यति तदा मूलवाक्योक्तः अ-

२८४ सव्याख्यायां मिताक्षरायां व्यवहाराध्याये २

र्थिजयः प्रत्यर्थिपराजयः । तदा सप्ताहं साक्षिपरीक्षणाभावात् । यदा तु प्रत्यर्थिनोऽपरितोषेण तत्परीक्षणावश्यकतया तन्मध्ये साक्षिदोषावधारणेन ते दोषवन्तस्तदा यस्येति मनुवाक्येन मूलवाक्यमपोद्यते इति प्रत्यर्थिनो जयोऽर्थिनः पराजय इति भावः । इदं च ऋणं गृहीत्वा याचनावस्थायां दत्तं नैव वा गृहीतमित्युक्त्वा विपरीतं धर्मस्थानं प्रविशति तद्विषयकं बोध्यम् ।

१४। उक्तेऽपीति मूलवाक्यस्यैकदेशिव्याख्यानं दूषयितुमनुवदति * केचिदिति । व्याचक्षते इत्यत्रान्वयः । अस्य द्विकर्मकत्वादेकं कर्माह * वचनमित्यन्तेन । द्वितीयमाह * अर्थिनेत्यादीतीत्यन्तेन । * अर्थानुकूलमिति । अर्थ्यर्थानुकूलमित्यर्थः । अर्थ्यनुकूलमिति पाठस्तु सुगम एव । * विपरीतमिति । अर्थ्यर्थविपरीतं स्वानुकूलम् इत्यर्थः । अत्र पक्षे मूले पूर्वसाक्षिण इत्यत्र षष्ठीतत्पुरुष इत्याह * पूर्वस्येति । तदर्थमाह * वादिन इति ।

१५। दूषयति * तदसदिति । * क्रियेति । क्रियाया एवानुपपत्तेरित्यर्थः । सामान्योक्तां तां विविच्य दर्शयितुमादावर्थिप्रत्यर्थिस्वरूपं प्रागुक्तमपि दाढ्यायाह * तथाहीति । अर्थ्यते इत्यर्थः साध्यं तदस्यास्तीति व्युत्पत्तेराह * साध्यस्येति । प्रत्यर्थ्यमाह * तत्प्रतिपक्ष इति । * तदभावेति । साध्याभावेत्यर्थः । ननु भवतु तदभाववादित्वं प्रत्यर्थिनः तथापि क्रियानुपपत्तौ तस्य किमायातमत आह । * तत्राभावस्येति । तयोर्मध्ये इत्यर्थः । अयम्भावः । न भावो ऽभाव इति व्युत्पत्त्या भावाधीनत्वमभावस्वरूपस्य, तथा अभाव इत्युक्ते कस्येत्याकाङ्क्षायां घटस्येत्यादेः प्रयोगेण तस्य सप्रतियोगिकत्वात्प्रतिपोगिभूतघटादिनिरूपणाधीननिरूपणत्वं, प्रतियोग्यधिकरणाभ्यामभावो निरूप्यते इति । अत एव तन्त्रान्तरे उक्तं, प्रध्वंसाभावस्यापि भावस्वरूपसिद्ध्यु-

चरकालिकत्वमिति । सर्वथा भावसिद्धिसापेक्षसिद्धित्वमभाव-
स्य । भावस्य त्वेतद्वैपरीत्यात्तच्छरीरे तदप्रवेशात्स्वातन्त्र्येण
सिद्धिर्न त्वभावापेक्षया सिद्धिरिति अभावसिद्धिनिरपेक्षसिद्धिक-
त्वं भावस्य । एवं च सापेक्षनिरपेक्षसिद्धिकयोरभावभावयोर्मध्ये
निरपेक्षसिद्धिकत्वेन भावस्यैव साध्यत्वं युक्तमिति । ननु अभा-
वस्य सापेक्षसिद्धिकत्वेऽपि साध्यता कुतो नास्ति इत्यत आह
* अभावस्येति । भावस्य साक्षात्साक्ष्यादिरूपप्रमाणप्रमेयत्वम्
अभावस्य तु न साक्षात्, अपि तु भावद्वारा । तथा च साक्षा-
त्प्रमेयस्यैव साध्यत्वं नातिभूयस्या परम्परया प्रमेयस्येति भावः ।
फलितमाह * अतश्चेति । एवं च प्रत्यर्थिनस्तदनुपपत्तिस्तु सिद्धे-
ति भावः ।

१६। वाचानिकोऽध्ययमर्थ इत्याह * अपिचेति । * सर्वत्रैव, न
केवलमत्रैव । नन्वेवमपि व्यवहारभेदवदत्राप्युभयोरप्यत्र क्रिया
आस्तामिति न दोषो ऽत आह * न चैकास्मिन्निति । नापीत्य-
र्थः । कातीयमाह * न चैकास्मिन्निति । दूषणमुपसंहरति
* तस्मादिति ।

१७। पूर्वोक्तस्याशयान्तरवर्णनद्वारा तस्यार्थान्तरप्रतिपादक-
प्रागुक्तैकदेश्युक्तिमेव दूषयितुमनुवदति * अथ मतमिति । सामा-
न्योक्तं विशिष्याह * मदीयमिति । तत्र कालविशेषोक्तौ तत एव
निर्णयस्य प्रागुक्तरीत्या सम्भवादाह * पूर्वापरेति । प्राप्तौ त-
द्वाहित्यमेवानाकलनम् । ननु एवमपि साक्षिभिस्तत्र निर्णयः
स्यादत आह * तत्रेति । अत एवाह * कस्येति । नारदमाह
* द्वयोरिति । व्याख्यातमिदं प्राक् । प्रतिज्ञायां कालानुक्तेराह
* यः पूर्वं निवेदयतीति । प्राप्तिपूर्वत्वाज्ञानेऽपि निवेदनपूर्वत्वज्ञाने-
न तत्र निर्णय इति भावः । * स्थिते इति । सिद्धान्ते इत्यर्थः ।

२८६ सव्याख्यायां मिताक्षरायां व्यवहाराध्याये २

तस्यायमपवाद इत्युक्तं, तत्र कायमपवाद इत्याशङ्कामपाकुर्वन्प्र-
कल्प्यचेति न्यायेन परिशेषादपवादविषयं वक्तुमादावुत्सर्गवि-
षयमाह * अतश्चेति । अस्य तदपवादत्वाच्चेत्यर्थः । समेत्या-
दिना ऽपवादविषयता सूचिता । अपवादविषयमाह * यदा तू-
त्तरेति । अयमेव प्रतिवादी । तथा चास्मिन्नेव विषये ऽपवादत्व-
मिति भावः । एवं व्याख्याने प्रागुक्ताद्यदोषाभावमाह * एवं
चेति । ईदृशविषयकत्वाङ्गीकारे चेत्यर्थः । ननु एवमपि पूर्वोत्त-
रयोर्वादिनोः साक्षिणां समत्वे पूर्ववादिनः साक्षिणः प्रष्टव्या
इत्याद्युक्त्वा एकस्मिन्निवादे द्वयोः क्रियाप्रसङ्गलाभेन प्राङ्ग्या-
येति न चैकस्मिन्निवादे इति च कात्यायनविरोध इत्यग्निमदो-
षद्वयं तदवस्थमेव, अतआह * चतुर्विधोत्तरेति । चोऽन्ते यो-
ज्यः । सत्यमिध्याकारणप्राङ्ग्यायोत्तरेष्वेव क्रियाव्यवस्था वा-
दिप्रतिवादिनोर्द्वयोः क्रियाऽभावश्च, प्रकृतोदाहरणे तु द्वयोरपि प्र-
तिज्ञावादित्वेन तद्विलक्षणत्वान्न क्रियाव्यवस्था द्वयोः क्रियाभा-
वश्चेति न द्वितीयतृतीयदोषाविति भावः । तृतीयदोषं प्रतिष-
न्या युक्त्यन्तरेणापि खण्डयन्नाह * एकस्मिन्निति । स्थलविशेषे
प्रागुक्ते इत्यर्थः । * परमते, सिद्धान्तिमते । * तथेति । अत्र
पक्षे इति शेषः । यथा सिद्धान्तिमते साक्षिभिः साक्ष्ये उक्ते स-
ति यत्र प्रतिज्ञातार्थस्यान्यथात्वेन स्वान्तःकरणप्रत्ययाभावात्प्र-
माणान्तराङ्गीकरणम् एवमस्मिन्मतेऽपि वादिप्रतिवादिनोः क्रि-
याद्वयम्, नारदवचने जाग्रत्यपि यथा स्वान्तःकरणप्रत्ययविसंवा-
दित्वेनोक्तरीत्या तत्र मते प्रमाणान्तराङ्गीकरणं तथाऽस्मन्मतेपि
न चैकस्मिन्नितिकात्यायनवचने जाग्रत्यपि उक्तरीत्यैकत्र विवा-
दे तयोः क्रियाद्वयमिति भावः । इतिर्मतसमाप्तौ ।

१८। इदमपि दूषयति * तदपीति । * आचार्यः, विश्वरूपा-

र्यः।विश्वरूपविकटोक्तिविस्तृतिसंहारात्मकत्वेनास्य ग्रन्थस्य त-
दनुयायित्वात् । * इत्यतः शब्दादिति । अस्माद्वचनादित्यर्थः ।
एवं शाब्दत्वं निरस्य व्यङ्ग्यत्वं निराचष्टे * अर्थादिति । प्रयोज-
नादित्यर्थः । * प्रकरणं, वक्तृश्रोतृबुद्धिस्थता । किं च प्रकृतोद्वाह-
रणे ताभ्यां तथोक्तावपि साक्षिणां साम्येऽपि प्रागुक्तरीत्या का-
लादिनिश्चयद्वारा निर्णयसम्भवेन न तदर्थमस्योपयोगः । किं च
नैकमुदाहरणमिति न्यायेन सामान्यशास्त्रप्रणयनानर्थक्यमिति
तथैवोचितमिति दिक् । तदाह * इत्यलमिति ॥ ८० ॥

मि० कूटसाक्षिणो दर्शिताः, तेषां दण्डमाह ।

या० पृथक्पृथग्दण्डनीयाः कूटकृत साक्षिणस्तथा ।

विवादाद् द्विगुणं दण्डं विवास्यो ब्राह्मणः स्मृतः॥८१॥

मि० यो धनदानादिना कूटान् साक्षिणः करोतीति
स कूटकृत साक्षिणश्च ये तथा कूटाः ते विवादाद्विवाद-
पराजये यो दण्डस्तत्र तत्रोक्तः तं दण्डं द्विगुणं पृथ-
क्पृथक् एकैकशः दण्डनीयाः। ब्राह्मणस्तु विवास्यो रा-
ष्ट्रान्निर्वास्यो न दण्डनीयः । एतच्च लोभादिकारण-
विशेषापरिज्ञाने अनभ्यासे च द्रष्टव्यम् । लोभादि-
कारणविशेषपरिज्ञाने अभ्यासे च—

मनुनोक्तम्, (अ० ८ श्लो० १२०।१२१) .

लोभात्सहस्रं दण्ड्यः स्यान्मोहात्पूर्वं तु साहसम् ।

भयात् द्वौ मध्यमौ दण्ड्यो मैत्र्या पूर्वं चतुर्गुणम्॥

कामात् दशगुणं पूर्वं क्रोधात्तु त्रिगुणं परम् ।

अज्ञानाद् द्वे शते पूर्णे बालिश्याच्छतमेव तु ॥ इति ।

तत्र लोभोऽर्थलिप्सा । मोहो विपर्ययज्ञानम् ।

२८८सव्याख्यायां मिताक्षरायां व्यवहाराध्याये २

भयं संत्रासः । मैत्री-स्नेहातिशयः । कामः स्त्रीव्य-
तिकराभिलाषः । क्रोधोऽमर्षः । अज्ञानमस्फुटं ज्ञानम् ।
बालिश्यं ज्ञानानुत्पादः । सहस्रादिषु तान्त्रिकाः पणा
गृह्यन्ते ।

तथा, (मनु० अ० ८. श्लो० १२३.)

कौटसाक्ष्यं तु कुर्वाणांस्त्रीन्वर्णान्धार्षिको नृपः ।

प्रवासयेद्दण्डयित्वा ब्राह्मणं तु विवासयेत् ॥इति।

एतच्चाभ्यासविषयम् । कुर्वाणानिति वर्तमानका-
लनिर्देशात् । स्त्रीन्वर्णान् क्षत्रियादीन् पूर्वोक्तं दण्ड-
यित्वा प्रवासयेत् मारयेत् । अर्थशास्त्रे प्रवासशब्दस्य
मारणे प्रयोगात् । अस्य चार्थशास्त्रस्वरूपत्वात् । त-
त्रापि प्रवासनमोष्ठच्छेदनं जिह्वाच्छेदनं प्राणवियोजनं
च कौटसाक्ष्यविषयानुसारेण द्रष्टव्यम् ।

ब्राह्मणं तु दण्डयित्वा विवासयेत् स्वराष्ट्रान्नि-
ष्कासयेत् । यद्वा । वाससो विगतो विवासाः विवा-
ससं करोतीति णिचि कृते णाविष्टवत्प्रातिपदिकस्ये-
ति टिलोपे रूपम् । नग्रीकुर्यादित्यर्थः । अथवा । वस-
त्यस्मिन्निति वासो गृहं विवासयेत् भग्नगृहं कुर्यादि-
ति । ब्राह्मणस्यापि लोभादिकारणविशेषापरिज्ञाने
अनभ्यासे च तत्र तत्रोक्तो दण्ड एव । अभ्यासे त्व-
र्थदण्डो विवासनं च । तत्रापि जातिद्रव्यानुबन्धाद्य-
पेक्षया विवासनं नग्रीकरणं गृहभङ्गो देशान्निर्वासनं
चेति व्यवस्था द्रष्टव्या । लोभादिकारणविशेषापरि-
ज्ञाने अनभ्यासे चाल्पविषये कौटसाक्ष्ये ब्राह्मणस्या-
पि क्षत्रियादिबद्धदण्ड एव । महाविषये तु देशान्नि-

५साक्षिप्र. कूटसाक्षिणां दण्डव्यवस्था । २८९

र्वासनमेव । अत्राप्यभ्यासे सर्वेषामेव मनूक्तं द्रष्ट-
व्यम् । न च ब्राह्मणस्यार्थदण्डो नास्तीति मन्तव्यम् ।
अर्थदण्डाभावे शारीरदण्डे च निषिद्धे स्वल्पेऽप्यप-
राधे नग्नीकरणगृहभङ्गाङ्ककरणविप्रवासनं दण्डाभा-
वो वा प्रसज्येत ।

चतुर्णामपि वर्णानां प्रायश्चित्तमकुर्वताम् ।

शारीरं धनसंयुक्तं दण्डं धर्म्यं प्रकल्पयेत् ॥

इति स्मरणाच्च । (मनु० ९।२३६)

तथा, (मनु० अ० ८ श्लो० ३७८)

सहस्रं ब्राह्मणो दण्ड्यो गुप्तां विप्रां बलाद् व्रजन् ।

इति स्मरणात् ।

यत्तु शङ्खवचनम्,

अयाणां वर्णानां धनापहारवधबन्धक्रिया विधा-
सनाङ्ककरणं ब्राह्मणस्येति,

तत्र धनापहारः सर्वस्वापहारो विवक्षितो वध-
साहचर्यात् ।

शारीरस्त्ववरोधादिर्जीवितान्तः प्रकीर्तितः ।

काकिण्यादिस्त्वर्थदण्डः सर्वस्वान्तस्तथैव च॥इति-
वधसर्वस्वहरणयोः सहपाठात् ॥ (ना० परि० ५४)

यदप्युक्तम्, (मनु० ८।३८० उ०)

राष्ट्रादेनं बहिः कुर्यात्समग्रधनमक्षतम् । इति,

तत् प्रकृतसाहसविषयं, न सर्वविषयम् । शा-
रीरस्तु ब्राह्मणस्य न कदाचिद्भवति ।

(अ० ८ श्लो० ३८० पू०)

न जातु ब्राह्मणं हन्यात्सर्वपापेष्वपि स्थितम् ।

२१० सव्याख्यायां मिताक्षरायां व्यवहाराध्याये २

इति सामान्येन मनुस्मरणात् ।

तथा, (मनु. अ. ८. श्लो. ३८१)

न ब्राह्मणवधाद्भूयानधर्मो विद्यते भुवि ।

तस्मादस्य बधं राजा मनसाऽपि न चिन्तयेत्॥इति॥८१॥

वा० १। * दर्शिता इति । अनुपदमेवेति भावः । अन्येऽपि ते ऽन्यत्र स्पष्टाः । यद्यपि कूटकृतश्च ते साक्षिणश्चेति व्याख्यानं संभवति तथापि तथेत्यस्यावैयर्थ्याय भेदेन व्याचष्टे *य इति । आदिना सामादिपरिग्रहः । कूटान्साक्षिण इति पाठः । मिथ्याभूतानिति तदर्थः । साक्षिण इति विशेष्यस्य प्रकरणाद्लाभः । अत एवाह * साक्षिणश्चेति । तथेत्यस्य व्याख्या *कूटा इति । *ते, प्रागुक्ताः सर्वे । विवादादित्यस्य सांनिध्यात् द्विगुणमित्यत्रान्वयेन तदास्पदद्रव्यादित्यर्थे तस्यानियमेन अनियतदण्डापत्तिः, तस्य स्वल्पत्वेन च बहुदण्डापत्तिः, अतोऽन्यथा व्याचष्टे * विवादादिति । हेतौ पञ्चमी । पराजये तस्य लक्षणा । पूर्वत्रापि तस्याः सत्त्वेनात्राविशेषात् । दण्डे चान्वयः । तदाह *विवादपराजये इति । सतीति शेषः । गर्गदण्डनन्यायेन समुदाये दण्डविश्रान्तिवारणायाह *पृथगिति । इदं द्वितीये सफलम् । दण्डं दण्डनीया इति धनपेषं पिनष्टीतिवत् प्रयोगः । लक्षणा वा ।

२। तुर्यपादार्थमाह * ब्राह्मणस्त्विति । तुर्यैलक्षणे । निर्वासनं बहिष्कारः । अत एव विवासव्यतिरेकमाह । *न दण्ड्य इति । उक्तदण्डविषयो नेत्यर्थः ।

३। मन्वविरोधाय संकोचेन विषयविशेषपरत्वमाद्यार्थस्या-

१ पृथक् पृथक् दण्डनीया इति कथनं द्वितीये साक्षिविषये सार्थकम् । तेषां बहुत्वात् । न तु श्लोके प्रथमोक्ते कूटकृति । तस्यैकत्वात् इत्यर्थः ।

५साक्षिप्र.कूटसाक्षिणां दण्डव्यवस्था । २११

ह * एतचेति । पादत्रयोक्तं चेत्यर्थः । तत्र आद्ये आह *लोभा-
दिति । दण्ड्य इत्यस्याग्रे ऽनुषङ्गः । *पूर्वं तु साहसं, सार्द्धपणशत-
द्वयम् । भयात् द्वौ मध्यमौ दण्ड्य इति पाठः । साहसावित्यर्थः ।
पणसहस्रमिति यावत् । भयाद्वै मध्यमो दण्ड्या इति त्वपपाठः ।
असम्बद्धत्वात् । *पूर्वं, पूर्वसाहसम् । *चतुर्गुणं, पणसहस्रम् । एव-
मग्रेऽपि । *परम्, उत्तमसाहसम् । *त्रिगुणम्, पणसहस्रत्रयम् ।
पूर्वापेक्षया परो मध्यमसाहसस्तस्मिन् त्रिगुणे पञ्चदश शतानि सं-
पद्यन्ते इति कल्पतरुः । पौनरुक्त्याभावाय हेतून् व्याचष्टे *लोभ
इत्यादि । मैत्र्या इति पाठ इत्याह * मैत्रीति । मैत्र्यादिति पा-
ठान्तरम् । व्यञ्जन्तो ऽजन्तश्चायम् । व्यतिकरः संबन्धः । नञो
ऽल्पावर्तत्वेनाह *अस्फुटमिति । एतेन व्यवहारकाले एव विपरी-
तं ज्ञानमिति कल्पतरुक्तमपास्तम् । मोहेन पौनरुक्त्यापत्तेः । *बा-
लिश्यं ज्ञानेति । तदुत्पत्तिप्रागभाव इत्यर्थः । बालिश्यमत्राप्राप्त-
मात्रयौवनत्वं न बाल्यम् । तस्य साक्ष्यनिषेधादिति मेधातिथिक-
ल्पतर्वादयः । पूर्वाध्यायान्तोक्तावष्टम्भेनाह *सहस्रादिष्विति ।
तथा च पणानां सहस्रमित्याद्यन्वयः ।

४। एवं लोभादिकारणविशेषपरिज्ञाने दण्डमुक्त्वा कौटसा-
क्ष्याभ्यासे दण्डविशेषं तदुक्तमेवाह *तथेति । शब्दतस्तीद्विषय-
त्वाप्रतीतेस्तत् स्पष्टयति * एतच्चाभ्यासेति । यद्यपि सकृदपराधे
पूर्वमुक्तत्वात् अर्थादेवेदमभ्यासविषयं दण्डाधिकयोक्त्या परिशि-
ष्यते, तथापि शब्दत्वमप्यस्येति सूचनायाह *कुर्वाणानितीति ।
वर्तमानार्थकलङ्स्थानिकज्ञानजादिर्निर्देशादित्यर्थः । अयंभावः ।
अनभ्यासे एकदैव कृतत्वेन भूतार्थकत्ववत्त्वन्तेन कृतवत इति
निर्देष्टव्ये वर्तमानार्थकलङ्स्थानिकज्ञानजन्तेन कुर्वाणानित्युक्त्या
क्रियायाः प्रारब्धापरिसमाप्तत्वरूपवर्तमानत्वेन पुनः पुनः कौट-

२१२ सव्याख्यायां मिताक्षरायां व्यवहाराध्याये २

साक्ष्याभिधानस्यापरिसमाप्तत्वाद्वर्त्तमानत्वमेव तस्येत्यभ्यासविष-
यत्वस्यैवास्य सूचनादिति । अत्र यतः कौटसाक्ष्यं तत एव पुनः
पुनरभिधानं न तु पुनःपुनः प्रश्नपूर्वकमिति न पूर्वविरोध इति
बोध्यम् ।

५। इदं व्याचष्टे विशेषं वक्तुं *त्रीन्वर्णानिति । ब्राह्मणस्य
दण्डान्तरविधानादाह * क्षत्रियादीनिति । दण्डस्यात्रानुक्तत्वा-
दाह * पूर्वोक्तमिति ।

एतानाहुः कौटसाक्ष्ये प्रोक्तान्दण्डान्मनीषिभिः ।

धर्मस्याव्यभिचारार्थमधर्मनियमाय च ॥

इतिश्लोकमात्रव्यवहितेन लोभादित्यादिनोक्तमित्यर्थः । न-
नु प्रवासयेदित्यस्य कथमयमुक्तोऽर्थोऽत आह * अर्थेति ।
*प्रवासेति । उपसर्गान्तरासंसृष्टस्येत्यर्थः । अतः—

सचिह्नं ब्राह्मणं कृत्वा स्वराष्ट्राद्विप्रवासयेत्—(याज्ञ० २।२७०)

इतिस्तेयप्रकरणस्थमूलविरोधो नेति बोध्यम् । नन्वस्य
धर्मशास्त्रत्वेन कथं तथा, अत आह *अस्य चेति । कौटसाक्ष्यमिति
वचनस्येत्यर्थः । एतदन्तर्गतमपि तदस्तीति प्राक् प्रतिपादितम् ।

६। मारणमेव केवलं सर्वत्र नार्थः किं त्वन्योऽपीति तस्या-
नेकविधत्वमाह * तत्रापीति । अर्थशास्त्रेऽपीत्यर्थः । *कौटसा-
क्ष्यविषयेति । तद्भेदेनेत्यर्थः ।

७। एतत्तुर्यपादार्थमाह *ब्राह्मणं त्विति । विवासनस्य मू-
लेऽप्युक्तत्वेनाभ्यासे आधिक्यस्यापेक्षितत्वेन मध्यपातिदण्ड-
यित्वेत्यस्य मध्यमाणिन्यायेनान्वयादाह * दण्डयित्वेति ।

८। अर्थान्तरमाह *यद्वेति । एवमग्रेऽपि । बहुव्रीहेर्लाघवा-
त्तत्पुरुषमाह । *वासस इति । *वासो गृहमिति । हलश्चेत्यधि-
करणे घञ् । अग्रे प्राक्रिया पूर्ववत् । इतिः मन्वर्थसमाप्तौ ।

९। ननु मूलेन विवासनस्य तस्योक्तत्वेन ब्राह्मणस्य किं सर्वत्र साक्ष्यविषये विवासनमेव नार्थदण्ड इति चेन्न, सोऽपि हि अस्तीत्याह * ब्राह्मणस्यापीति । प्रकृतमूलविषयत्वाभावादाह * तत्र तत्रोक्त इति । * अभ्यासे त्विति । लोभादिकारणविशेषपरिज्ञाने इत्यादिः । अत्रापि एतदविषयत्वादव्यवहितमनूक्तमाह * अर्थदण्डो विवासनंचेति । तदुक्तार्थदण्ड इत्यर्थः ।

१०। अत एव विशेषं प्रागुक्तमेवाव्यवस्थया व्यवस्थितमाह * तत्रापीति । विवासनांशेऽपीत्यर्थः । अनुबन्धो गुणः । नष्टीकरणमिति पाठः ।

११। एवं तत्परिज्ञाने उक्त्वा तदपरिज्ञाने आह * लोभादीति । अत्र कस्यापि प्रागुक्तस्याप्राप्तेर्विशिष्यानुक्तत्वाच्चाह * क्षत्रियादिवदिति । एवेन मूलोक्तविवासननिरासः । विषयस्याल्पत्वात्तदण्डस्य महत्त्वात् ।

१२। नन्वेवं मूलतुर्यपादस्य निर्विषयतापत्तिरत आह * महाविषयेत्विति । उक्तनिमित्ते एवेति भावः । विषयभेदमात्रम् अन्यत्सर्वं प्राग्वत् । * निर्वासनमेवेति । मूलेन तस्यैवोक्तत्वात् । मनूक्ताविषयत्वात् । विशिष्य दण्डानुक्तत्वात् सामान्योक्तस्यानेन बाधाच्चेति भावः । एवेनार्थदण्डनिरासस्तथासतीति तात्पर्यम् ।

१३। * अत्रापीति । लोभादिकारणविशेषपरिज्ञाने महाविषयेऽपीत्यर्थः । * सर्वेषां, ब्राह्मणादीनाम् । एवेन दण्डांशे वैलक्षण्यनिरासः । अन्याविषयत्वादाह * मनूक्तमिति । कूटसाक्ष्यमित्यनेनोक्तमित्यर्थः । यद्वा । मनूक्तत्वेन साम्यादुभयांशेऽप्यवैलक्षण्यं बोध्यम् । यद्वा एवो व्युक्रमे । मनूक्तमेवेत्यर्थः । अन्याविषयकत्वसूचक एवकार इति बोध्यम् ।

१४। न चेति । समग्रधनमक्षतमित्याद्युक्तेर्विध्यनुपलम्भाच्चेति भा-

२९४ सव्याख्यायां मिताक्षरायां व्यवहाराध्याये २

वः । तथा च मानवे दण्डयित्वेति पूर्वान्वय्येवेति बोध्यम् । तत्रादौ युक्तिमाह *अर्थदण्डाभावे इति । यत इत्यादिः । #निषिद्धे इति । न शारीरो ब्राह्मणस्य दण्ड इति गौतमादिनेति भावः । मूलस्य मनुतुल्यार्थकत्वेन तत्प्राप्तमाह # नग्रीकरणेति । अन्यत्राङ्गनस्याप्युक्तत्वादाह #अङ्ककरणेति । समाहारद्वंद्वः । एतदन्यतममित्यर्थः । ननु दण्डस्य महत्त्वेनापराधस्याल्पत्वेन वैषम्येणायोग्यतया कथमेतत्प्रसक्तिरत आह #दण्डाभावो वेति । अन्यदण्डस्यानुक्तत्वात् । न चेदं युक्तं, दण्ड्यादण्डने राज्ञो दोषस्योक्तत्वात् । अधर्मवृद्ध्यापत्तेश्चेति भावः ।

१५। ननु धिग्दण्डवाग्दण्डावुक्तावेवेति तौ यथासंभवं तत्र भविष्यतोऽत आह # चतुर्णामिति । मनूक्तिरियम् । अत्र शारीरमिति क्षत्रियादिपरम् । धनसंयुक्तमिति साधारणम् इति भावः । धर्मादनपेतं धर्म्यम् ।

१६। ननु—

ब्रह्महा च सुरापश्च स्तेयी च गुरुतल्पगः ।

एते सर्वे पृथक् ज्ञेया महापातकिनो नराः ॥

चतुर्णामपि चैतेषां प्रायश्चित्तमुकुर्वताम् ।

शारीरमित्यादिः तत्र पाठो दृश्यते । एवं चाब्राणपरतयाऽप्युपपत्तिरस्यात एव शारीरं धनसंयुक्तमित्यस्य स्वरसतस्संगतिः । तस्य च दश स्थानानि उपस्थमुदरमित्यादिनोक्तमित्यर्थ इति नेदं साधकम् । अत एव—

यमस्मृतिरपि,

सर्वेषामेव वर्णानामन्योन्यस्यापराधिनाम् ।

शारीरं कारयेदिति । तादृशानां क्षत्रियादिवर्णानां सर्वेष्वपि ब्रह्महननादिष्वित्याद्यर्थः । अधिकरणस्य संबन्धित्वेन विवक्ष-

या षष्ठी । एवोऽप्यर्थे । अत आह *सहस्रमिति । स्त्रीसंग्रहप्रकरणे
मनुक्तिरियं च । *स्मरणादिति । स्मरणाच्चेत्यर्थः । आदौ तथेति
पाठे ऽत्रापपाठः ।

१७। नन्वेवं शङ्खविरोधः । तत्र त्रयाणां क्षत्रादीनां धनापहारादि-
त्रयमुक्त्वा ब्राह्मणस्य विवासनाङ्ककरणयोरेवोक्तत्वात् । तथा च
स्थलविशेषे तथा सत्त्वेऽपि सामान्येनार्थदण्डस्तस्य नैव युक्ते
ऽत आह *यत्तु शङ्केति । *त्रयाणां, क्षत्रियादीनाम् । *धना-
पहारेति । वधश्च बन्धक्रिया च तोधनापहारश्च ते च ता इत्यर्थः ।
विवासनेति समाहारे द्वंद्वः । * सर्वस्वेति । तथा च तथोक्त्या ब्रा-
ह्मणस्य सर्वस्वहरणं तात्पर्यतो निषिध्यते, नार्थदण्डमात्रमिति
भावः । ननु प्रकृते वधशब्दसाम्निध्येऽपि सर्वस्वहरणस्य
तत्साहचर्यस्यान्यत्रादृष्टत्वात् प्रकृते तत्सहपाठमात्रेण कथं
तस्य तत्परत्वमत आह * शारीरस्त्विति । मानवमेवेदम् ।
*जीवितान्तः, तद्ग्रहणान्तः । एवमग्रेऽपि । प्रकीर्तित इत्यस्योभया-
न्वयो मध्यमणिन्यायेन । तथा च अर्थदण्डस्तु तदादिस्तदन्तः
प्रकीर्तितः । * च, किञ्चायं * तथैव, तत्सदृश एवेत्यर्थः ।

१८। मनुविरोधं परिहरति * यदप्युक्तमिति । *प्रकृतेति ।
स्त्रीसङ्ग्रहणाख्यप्रक्रान्तसाहसविषयकमित्यर्थः । प्रकरणादेवेति
भावः ।

१९। ननु सहपाठेन तथा साधनवत् शारीरस्यापि ब्राह्मणस्य
प्राप्तिः स्यादत आह * शारीरस्त्विति । * कदाचित्, कदाचि-
दपि । राष्ट्रादित्यस्य प्राचीनं मानवमाह * न जात्विति । स-
र्वपापेषु स्थितमपि ब्राह्मणं कदाचिदपि न हन्यादित्यर्थः ।
*सामान्येनेति । पातकसामान्येनेत्यर्थः ।

२०। अक्षतमित्यग्निममपि मानवं हेत्वन्तरतया आह *तथेति ।

२९६ सव्याख्यायां मिताक्षरायां व्यवहाराध्याये २

समुच्चयेऽयम् । * भूयान्, अधिकः॥* इतीति । सामान्येन मनु-
स्मरणादित्यस्यानुषङ्गः । प्रपञ्चितमिदं प्राकृतत एव बोध्यम् ॥ ८१

मि० अपिच ।

या० यः साक्ष्यं श्रावितोऽन्येभ्यो निहनुते तत् तमोवृतः ।
स दाप्योऽष्टगुणं दण्डं ब्राह्मणं तु विवासयेत् ॥ ८२ ॥

मि० यस्तु साक्षित्वमङ्गीकृत्यान्यैः साक्षिभिः सह
साक्ष्यं श्रावितः सन् निगदकाले तमोवृतो रागाद्याक्रा-
न्ताचित्तः तत् साक्ष्यम् अन्येभ्यः साक्षिभ्यो निहनुते,
नाहमत्र साक्षी भवामीति,

स विवादपराजये यो दण्डस्तं दण्डमष्टगुणं दाप्यः ।
ब्राह्मणं पुनरष्टगुणद्रव्यदण्डदानासमर्थं विवास-
येत् । विवासनं च नग्निकरणगृहभङ्गदेशनिर्वासनल-
क्षणं विषयानुसारेण द्रष्टव्यम् । इतरेषां त्वष्टगु-
णद्रव्यदण्डासंभवे स्वजात्युचितकर्मकरणनिगडबन्ध-
नकारागृहप्रवेशादि द्रष्टव्यम् ।

एतच्च पूर्वश्लोकेऽप्यनुसर्तव्यम् । यदा सर्वे सा-
क्ष्यं निहनुवते तदा सर्वे समानदोषाः । यदा तु साक्ष्य-
मुक्ता पुनरन्यथा वदन्ति तदाऽनुबन्धाद्यपेक्षया दण्ड्याः

यथाह कात्यायनः,

उक्ताऽन्यथा ब्रुवाणाश्च दण्ड्याः स्युर्वाक्छलान्विताः
इति ।

न चान्येनोक्ताः साक्षिणोऽन्येन रहस्यनुसर्तव्याः ॥

यथाह नारदः, (बृ० प० १ । १६५.)

न परेण समुद्दिष्टमुपेयात्साक्षिणं रहः ।

भेदयेन्नैव धान्येन ह्यियेतैवं समाचरन्॥इति॥८२॥

भा० १।*अपिचेति । साक्षिणामुक्तदोषान्यदोषे दण्डान्तरमाहेत्यर्थः । अत एव तुरुक्तवैलक्षण्येन ददातीति प्रागुक्तमूलापौनरुक्त्या-
याह * अङ्गीकृत्येति । ल्यबन्तस्य निह्नुते इत्यत्रान्वयः । अ-
न्यैरित्यादेरुत्तरेणान्वयः । * साक्ष्यमिति । यदित्यादिः ।
*निगदकाले, भाषणकाले । इदमर्थलब्धम् । तेषां तमः कार्यत्वा-
दाह * रागादीति । हेतुगर्भविशेषणमिदम् । तदित्यस्यार्थं प्रक्रा-
न्तत्वादाह * साक्ष्यमिति । प्रकृतत्वादेवान्यशब्दार्थमाह * सा-
क्षिभ्य इति । निह्वमेवाह * नाहमिति । विवादादित्यस्योक्ता-
र्थकस्यानुवृत्तेराह * विवादेति । ननु यः स इति सामान्योक्त्या
पादत्रयोक्तदण्डस्य सर्ववर्णविषयत्वं सकृदपराधे नाभ्यासे, त-
द्वृत्तमकाभावात् । तमोवृत्त इति हेतुत्वा तत्रापि लोभादिकारणसा-
मान्यपरिज्ञानविषयत्वेऽपि न तद्विशेषपरिज्ञानविषयत्वम् । गम-
काभावात् । एवं साक्ष्याङ्गीकारादिपूर्वकानिह्वदोषस्य पूर्वत आधि-
क्येन द्विगुणदण्डादष्टगुणदण्डोक्तावपि तद्वदस्याप्यर्थलोभादिवि-
षयत्वं न महाविषयत्वम् । एवं सति अत्र तुर्यपादेन सामान्यप्रा-
प्ताष्टगुणदण्डापवादेन विप्रस्य कथं विवासनविधिः । न हि पूर्व-
दण्डोऽपि, महाविषयक एवेति वक्तुं शक्यम् । तत्र विवासनस्यैव
व्यवस्थापितत्वात् अत आह * ब्राह्मणमिति ।

२। त्वर्थमाह * पुनरिति । स्वल्पे ऽपराधे बहुदण्डस्यायोग्य-
त्वात् ब्राह्मणेऽर्थदण्डस्यानुपदमेव व्यवस्थापितत्वादाह * अष्टगु-
णेति । अयं भावः । यद्यपि सामान्येनार्थदण्ड उपदिष्टो योगिना
तथापि तद्ज्ञानसमर्थं प्रत्येवायमुपदेशो नासमर्थं प्रतीत्यवश्यं वक्त-
व्यम् । अन्यथा मुनेभ्रान्तत्वापत्तिः । तथाच ब्राह्मणस्यापि तत्सा-
मर्थ्ये तद्विषयेऽयमेव मुख्यः । एतदसम्भवेऽनुकल्पो विवासनम् ।

२९८ सव्याख्यायां मिताक्षरायां व्यवहाराध्याये २

एतद्वैक्षण्यसूचक एव तुः । सर्वथा तस्य 'शारीरदण्डाभावेन' सेवादिनिषेधेन च अनुकल्पान्तरस्यासम्भवात् सर्वथा दण्डाकरणे राज्ञो दोषश्रवणात् प्रागुक्तविवासनमेव तस्यानुकल्प इति । एतेन प्रधानक्रियानिरूपितवैलक्षण्यसूचकतुशब्दविरोधात् अष्टगुणेत्यादि चिन्त्यमिति वीरमित्रोदयोक्तमपास्तम् ।

३। पुनः स्पष्टार्थमाह * विवासनं चेति । एतत्त्रितयस्वरूपमित्यर्थः ।

४। नन्वेवं क्षत्रादेरपि तदसम्भवेऽनुकल्पो वाच्योऽन्यत्रात्र चानुक्तत्वात्, अतः प्रागुक्तरीत्या न्यूनतां निराचष्टे * इतरेषां त्विति । क्षत्रियादीनामित्यर्थः ।

५। सिंहावलोकनन्यायेन तत्रापि न्यूनतां निराचष्टे * एतच्चेति विप्रस्य दण्डदानासमर्थस्य विवासनं क्षत्रादीनां तदसमर्थानां कर्मकरणादीति यदुक्तं तदित्यर्थः ।

६। य इत्याद्युक्तेरेकस्यैवेदम् इति भ्रमनिरासायाह * यदेति । * समानेति । प्रागुक्तरीत्या पृथक् पृथक् दण्ड्या इत्यर्थः । तथाच मूलमुपलक्षणं, ग्रहं संमार्ष्टीतिवत् उद्देश्यविशेषणमेकत्वमविवक्षितं वेति न न्यूनतेति भावः ।

७। विशेषमाह * यदात्विति । * तदाऽनुबन्धेति । जातिद्वयगुणाद्यपेक्षयेत्यर्थः । * उक्त्वेति । उक्तेति पाठे समस्तम् । तत्र हेतुमाह * वागिति । वाचश्छलमन्यथात्वं तदन्विता इत्यर्थः ।

८। विशेषान्तरमाह * न चेति । नापीत्यर्थः । प्रकारान्तरमपि न कार्यमित्याह * भेदयेदिति । स्वयं रहसि अगमनेऽपि अन्यद्वारा भेदोऽपि न कारणीय इत्यर्थः । अत एव चोक्तिः मूले रह इत्यव्ययम् । एतत्फलमाह * हीयेतैवमिति ॥ ८२ ॥

५ साक्षिप्र. अनृतवचनाद्यभ्यनुज्ञा प्रायश्चित्तं । २९९

मि० साक्षिणामवचनमसत्यवचनं च सर्वत्र प्रति-
षिद्धं, तदपवादार्थमाह ।

या० वर्णिनां हि वधो यत्र तत्र साक्ष्यनृतं वदेत् ।

मि० यत्र वर्णिनां शूद्रविद्वक्षत्रविप्राणां सत्यवच-
नेन वधः संभाव्यते तत्र साक्ष्यनृतं वदेत्, सत्यं न
वदेत् । अनेन च सत्यवचनप्रातिषेधेन साक्षिणः पूर्वप्र-
तिषिद्धमसत्यवचनमवचनं चाभ्यनुज्ञायते यत्र शङ्का-
भियोगादौ सत्यवचने वर्णिनो वधोऽनृतवचने न क-
स्यापि वधस्तत्रानृतवचनमभ्यनुज्ञायते । यत्र तु स-
त्यवचनेऽर्थिप्रत्यर्थिनोरन्यतरस्य वधोऽसत्यवचने चा-
न्यतरस्य वधस्तत्र तूष्णींभावाभ्यनुज्ञा, राजा यद्यनु-
मन्यते । अथ राजा कथमप्यकथने न मुञ्चति तदा भे-
दात् असाक्षित्वं कर्तव्यम् । तस्याप्यसंभवे सत्यमेव
वृद्धितव्यम् । असत्यवचनेन वर्णिवधदोषोऽसत्यवच-
नदोषश्च । सत्यवचने तु वर्णिवधदोष एव । तत्र च
प्रथाशास्त्रं प्रायश्चित्तं कर्तव्यम् ।

मि० तर्ह्यसत्यवचने तूष्णींभावे च शास्त्राभ्यनु-
ज्ञया प्रत्यवायाभाव इत्यत आह ।

या० तात्पवनाय निर्वाप्यश्चरुः सारस्वतो द्विजैः ॥८३॥

मि० तत्पावनाय अनृतवचनावचननिमित्तप्रत्यवा-
यपरिहाराय * सारस्वतश्चरुर्द्विजैरेकैकशो निर्वाप्यः
व्यः । सरस्वती देवता अस्येति सारस्वतः । अ-
न्नावितान्तरूपमपक्वौदने चक्षुशब्दः प्रसिद्धः ।

इहायमभिसन्धिः । साक्षिणामनृतवचनमवचनं

३०० सव्याख्यायां मिताक्षरायां व्यवहाराध्याये ३

च यन्निषिद्धं तदिहाभ्यनुज्ञातम् । यत्तु नानृतं वदेत्,
अब्रुवन्ब्रुवन्वापि नरो भवति किल्बिषी ।

इति च सामान्येनानृतवचनमवचनं च निषिद्धं त-
दतिक्रमनिमित्तमिदं प्रायश्चित्तम् । न च मन्तव्यम्, सा-
क्षिणामनृतवचनावचनाभ्यनुज्ञानेऽपि साधारणानृत-
वचनावचनप्रतिषेधातिक्रमनिमित्तप्रत्यवायस्य तादव-
स्थ्यात् अनृतवचनावचनाभ्यनुज्ञावचनमनर्थकमिति ।

यतः साक्ष्यनृतवचनावचनयोर्भूयान्प्रत्यवायः, सा-
धारणानृतवचनावचनयोरल्पीयान्, इत्यर्थवदभ्यनु-
ज्ञावचनम् । यद्यपि भूयसः प्रत्यवायस्य निवृत्त्या आ-
नुषङ्गिकस्याल्पीयसः प्रत्यवायस्य निवृत्तिरन्यत्र, त-
थापीहाभ्यनुज्ञावचनात्प्रायश्चित्ताविधानाच्च भूयसो
निवृत्त्याऽल्पीयानप्यानुषङ्गिकोऽपि प्रत्यवायो न निव-
र्तते इति गम्यते । एतदेवान्यत्र प्रश्नेषु वर्णिवधाश-
ङ्कायां पान्थादीनामनृतवचनावचनाभ्यनुज्ञानं वेदित-
व्यम् । न च तत्र प्रायश्चित्तमस्ति । प्रतिषेधान्तराभा-
वात् । निमित्तान्तरेण कालान्तरेऽर्थतत्त्वावगमेऽपि
साक्षिणामन्येषां च दण्डाभावोऽस्मादेव वचनादव-
गम्यते इति ॥ ८३ ॥

इति साक्षिप्रकरणम् ॥

बा० १। उपस्थितेरुक्तव्युक्रमेणाह * अवचनमिति । * सर्वत्र,
व्यवहारे । पूर्वोक्तमूलाभ्यामिति भावः । अग्रे एकस्यैवोक्तत्वा-
दाह * तदपवादार्थमिति । अन्यथा ऽपवादमित्येव भूयात् । व-
र्णशब्दस्य धर्मपरत्वस्यापि, सत्त्वादाह * वर्णिनामिति । अर्था-
न्तराभ्रमायाह * शूद्रेति । अत्र प्रातिलोम्येन कथनं हीनस्यापि

५साक्षिप्र. अवतवचनाभ्यनुज्ञा प्रायश्चित्तं च । ३०१

बधो गंहितः किमु उत्कृष्टस्येत्यन्यत्राप्येवं बोध्यम् इति ज्ञाप-
नार्थम् । हिंसाचितमाह * सत्येति । तदानीं तस्याभावादाह
* संभाव्यते इति ।

२ । अन्यसंग्रहाय तात्पर्यार्थमाह * सत्यमिति । तदेवाह
* अनेन चेति । चो वाक्यालंकारे । प्रागुक्तक्रमेणाह * असत्यव-
चनमिति ।

३ । उभयाभ्यनुज्ञाने उक्तेऽपि कुत्र किमित्याशङ्कायां तयो-
र्व्यवस्थां दर्शयितुमुक्तक्रमेणैवादावसत्यवचनाभ्यनुज्ञाविषयमाह
* यत्र शङ्केति । एतत्स्वरूपमादावुक्तम् ।

४ । अवचनाभ्यनुज्ञाविषयमाह * यत्र त्विति । * असत्य-
वचने च, तत्रापि । तत्र विशेषमाह * राजेति । यदीत्यस्य ता-
त्पर्यमाह * अथेति । कथमपि न श्रुतीत्यन्वयः । साक्षिण
इति शेषः ।

५ । * तस्यापि, भेदस्यापि । तत्र बीजमाह * असत्यव-
चनेनेति । ननु तत्र दोषैक्येऽपि दुष्टत्वं तदवस्थमेव अत आह
* तत्र चेति । तद्दोषनिरासार्थं चेत्यर्थः ।

उ० ६ । * तर्हीति । उभयाभ्यनुज्ञायामित्यर्थः । किमिति
शेषोऽग्रे नन्वित्यादिः । तच्छब्देन तयोरुक्तक्रमेण परामर्श इत्याह
* अनृतेति । द्विजैरित्यनेन शूद्रनिरासः, तस्याग्निसाध्यत्वात् तस्य
तु प्रायश्चित्तं विष्णुनोक्तं, शूद्रश्चैकाहिकं गोदशकस्य ग्रासं दद्या-
दिति । एकेति एकदिनभक्षणपर्याप्तम् इत्यर्थः । ब्राह्मणभोजन-
न्यायेनाह * एकैकश इति । सरस्वद्देवताकृतनिरासायाह
* सरस्वतीति । अत्र शास्त्रेऽपरिभाषणादाह * अनवसावितेति ।

७ । ननु साध्यनृतवचनावचनयोः स्थलविशेषे शास्त्राभ्य-
नुज्ञाने यदि प्रत्यवायाभावस्तर्हि प्रायश्चित्तोक्तिरफला, अथ प्र-

३०२ सख्याख्यायां मिताक्षरायां व्यवहाराध्याये २

त्यवायस्तर्ह्यभ्यनुज्ञानं व्यर्थमिति मिथो विरुद्धमिदम्, अत आह
* इहायमभिसंधिरिति । अभिप्राय इत्यर्थः । अनृतवचनावच-
ननिषेधौ द्विविधौ, साधारणावसाधारणौ च । तत्राद्यौ नानृतं
वदेदित्यनारभ्यार्थातः, अष्टुवन्विष्टुवन्वेत्यादिकौ । द्वितीयौ तु-

स तान्सर्वानवाप्नोति यः साक्ष्यमनृतं वदेत् ।

इति, अब्रुवन् हि नरः साक्ष्यमिति च । एवं सति प्रकरणात्
द्वितीययोरेव शास्त्राभ्यनुज्ञावशात्तयोर्न प्रायश्चित्तम्, आद्ययो-
र्व्यवहितत्वात्तयोरव्यवहितत्वादित्याह * साक्षिणामिति । *त-
दिहेति । अत्र मूले पूर्वार्धेनेति भावः ।

८ । नन्वेवं प्रायश्चित्तविधानं व्यर्थमिति चेन्न । साधारणानि-
षेधापवादाभावात् तत्राभ्यनुज्ञानाभावात्तदतिक्रमजन्यदोषपरि-
हारायास्य साफल्यात्, तच्छब्देन बुद्धिस्थवाचिना तयोः परा-
मर्शसंभवादित्याह * यच्चिति ।

९ । नन्वेवं वर्णिनामित्यभ्यनुज्ञापरवचनमनर्थकं, सामान्यतो
निषिद्धानृतवचनावचनातिक्रमजन्यदोषयोस्तथाप्यवास्थितत्वादि-
त्याह * न च मन्तव्यमिति । * निमित्तेति । निमित्तकेत्यर्थः ।
पूर्वं मूले तथा क्रमस्य सत्त्वात्तदनुरोधेनात्र सर्वत्रानृतवचनस्य
पूर्वनिपातः । * प्रत्यवायस्येति । जातावैकवचनम् । एवमग्रेऽपि।
तत्र प्रत्येकाभिप्रायं वा । हेतुमाह * यत इति । साधारणनिषेधा-
तिक्रमजन्यप्रत्यवाययोर्भूयस्त्वाभावप्रतिपादकतया तस्य सार्थ-
क्यमिति भावः ।

१० । ननु ब्रह्महत्याविचारे पापं भवति, तथोद्योगे ततो
धिकं, तद्धनने कृते तु महत्पापमिति पूर्वपूर्वापेक्षयोत्तरोत्तरस्य
पातकस्याधिक्येऽपि हत्यानिमित्तकमहाप्रायश्चित्ते कृते आनुष-
ङ्गिकविचारोद्योगादिजन्यानामल्पीयसामपि पापानां यथा निवृ-

५ साक्षिप्र० पान्थादीनामप्यनृतवचनाद्यभ्यनुज्ञा। ३०३

चिस्तथेहापि तस्याभ्यनुज्ञावचनेन महतः प्रत्यवायस्य निवृत्ते-
रनुषङ्गसिद्धसाधारणानृतवचनावचननिषेधातिक्रमजन्यस्वल्पप्र-
त्यवाययोरपि निवृत्तिः स्यादिति तदर्थं प्रायश्चित्तोपदेशो व्यर्थ
एवेत्याशयेन शङ्कते *यद्यपीति । *प्रत्यवायस्य, तस्यापि । *त-
थापीहेति । वचनद्वयकरणादिह तथा न, अन्यथाऽन्यतरवैयर्थ्यं
स्पष्टमेव । अभ्यनुज्ञावचनात्तथासिद्धावेव प्रायश्चित्तवचनादेत-
त्सिध्यतीत्युभयोरुल्लेखः ।

११। साक्षिग्रहणमुपलक्षणमित्याह *एतदेवेति । स्वान्तन्त्ये-
णानुक्तत्वात् । *अन्यत्र, साक्षिभिन्नेषु । *अनृतेति । सामा-
न्यवचननिषिद्धेत्यादिः । अत एव तत्र प्रत्यवायाभावात् एवं
तौल्येऽपि कञ्चन विशेषमाह *न चेति । मूलोक्तं तु साक्षि-
विषयकमिति भावः । प्रकृतवैषम्यमाह *प्रतिषेधेति । ननु भव-
तृक्तीत्या तदभावः तथाप्यनृतवचनादिप्रयुक्तो राजदण्डस्तु
स्यादेव, अत आह *निमित्तान्तरेणेति । *अन्येषां च, पान्थादी-
नाम् । *अस्मादेव, अभ्यनुज्ञावचनादेव । अपराधे सति दण्ड-
शास्त्रतस्तदभ्यनुज्ञानेऽपराधाभावेन तदभावः । यदि तु दण्डः
स्यात्तदा तद्धेतुपराधकल्पना स्यादिति वचनवैयर्थ्यं तदवस्थ-
मेवेति भावः ॥ ८३ ॥

इति साक्षिप्रकरणम् ॥

अथ लेख्यप्रकरणम् ॥ ६ ॥

मि० भुक्तिसाक्षिणौ निरूपितौ । सांप्रतं लेख्यं निरूप्यते । तत्र लेख्यं द्विविधं, शासनं जानपदं चेति । तत्र शासनं निरूपितं, जानपदमभिधीयते । तच्च द्विविधम्, स्वहस्तकृतमन्यकृतं चेति । तत्र स्वहस्तकृतमसाक्षिकम्, अन्यकृतं ससाक्षिकम् । अनयोश्च देशाचारानुसारेण प्रामाण्यम् ।

यथाह नारदः, (व्य० प० १।१३५)

लेख्यं तु द्विविधं ज्ञेयं स्वहस्तान्यकृतं यथा ।

असाक्षिमत्साक्षिमच्च सिद्धिर्देशस्थितेस्तयोः ॥ इति ।

तत्रान्यकृतमाह ।

पा० यः कश्चिदर्थो निष्णातः स्वरूपा तु परस्परम् ।

लेख्यं वा साक्षिमत् कार्यं तस्मिन्धनिकपूर्वकम् ॥८४॥

मि० धनिकाधमर्णयोर्योऽर्थो हिरण्यादिः परस्परं स्वरूपा इयता कालेन एतावद्देयम् इयतीं प्रतिमासं वृद्धिरिति निष्णातो व्यवस्थितः तस्मिन्नर्थे कालान्तरे विप्रतिपत्तौ वस्तुतत्त्वनिर्णयार्थं लेख्यं साक्षिमत् उक्तलक्षणसाक्षियुक्तं धनिकपूर्वकं धनिकः पूर्वो यस्मिंस्तत् धनिकपूर्वकं धनिकनामलेखनपूर्वकमिति यावत् कार्यं कर्तव्यम् । उक्तलक्षणाः साक्षिणो वा कर्तव्याः ।

कर्त्रा तु यत्कृतं कार्यं सिद्ध्यर्थं तस्य साक्षिणः ।

प्रवर्तन्ते विवादेषु स्वकृतं वाऽथ लेख्यकम् ॥

३०६ सव्याख्यायां मिताक्षरायां व्यवहाराध्याये २

इति स्मरणात् ॥ ८४ ॥

वा० १।व्यवहितसङ्गतिं प्रदर्शयन् स्वल्पमुपोद्घातमाह * भुक्ती-
ति। * तत्र, निरूपणीये लेख्ये। तत्र शासनमिति पाठः। तयोर्मध्ये
इत्यर्थः। * तच्च, जानपदं च। अन्यकृतमिति पाठो नारदानुरो-
धात्। * तत्र, तयोर्मध्ये। * असाक्षिकं, साक्षिनिरपेक्षम्। देश-
व्यवहाराविरोधाय व्यवस्थामाह * अनयोश्चेति। क्रमस्य विव-
क्षितत्वात् स्वहस्तेत्यस्य पूर्वनिपातो द्वन्द्वे, मध्यमपदलोपिसमासो
वा। यथेति पाठः। लेख्यं तु यथा स्वहस्तकृतमन्यकृतं चेत्त्येवं
द्विविधं ज्ञेयं, तथा यथाक्रमम् असाक्षितसाक्षिमच्चेत्येवं तदुभयं
ज्ञेयमित्यर्थः। तथेति पाठे पूर्वत्र तथेतिवत् यथेत्यस्याध्याहारेणोक्त
एवार्थः। * सिद्धिरिति। तयोर्देशस्थितेस्तदाचारात्प्रामाण्यमि-
त्यर्थः। अथ मूलमवतारयति * तत्रेति। तयोर्मध्ये इत्यर्थः।
तस्य प्रामाण्यस्य बहूपायसाध्यत्वादादावुक्तिः।

२। * यः कश्चिदिति। उक्तनारदाद्वक्ष्यमाणमूलाच्चास्य
अन्यकृतपरत्वम्। कश्चिदर्थमाह * हिरण्येति। तामेवाह * इयते-
ति। रुच्यन्तरमाह * इयतीचेति। निष्णात इत्यस्य व्याख्या
* व्यवस्थित इति। तस्मिन्नित्यस्य व्याख्या * अर्थे इति।
विषयसप्तमीयं, विप्रतिपत्तावन्वयः। यथाश्रुतेऽनुपपत्तेः शेषमाह
* कालान्तरे इति। * विप्रतिपत्तौ, सम्भावितायाम् इति शेषः।
लेख्ये साक्षियुक्तत्वं तन्नामवैशिष्ट्येन। अत एवाग्रेऽपि यथाश्रुता-
सम्भवादाह * नामेति। कार्यमित्यस्य व्याख्या * कर्तव्यमिति।
लेख्यं वेतिवाशब्दसूचितं लाघवाद्विशेषपक्षान्तरमाह * उक्तल-
क्षणा इति। ते एव वेत्यर्थः। नारदमेवाह * कर्त्रात्विति
* विवादेशु, सत्सु। पक्षान्तरमाह * स्वकृतमिति। * वाऽथ
अथवा ॥ ८४ ॥

अपिच ।

या० समामासतदर्धाहर्नामजातिस्वगोत्रकैः ।

सब्रह्मचारिकात्मीयपितृनामादिचिह्नितम् ॥ ८५ ॥

मि० समाः संवत्सरः । मासश्चैत्रादिः । तदर्धः पक्षः, शुक्लः कृष्णो वा । अहस्तिथिः प्रतिपदादिः । नाम धनिकाधमर्णयोः । जातिर्ब्राह्मणत्वादिः । स्वगोत्रं वासिष्ठादिगोत्रम् । एतैः समादिभिश्चिह्नितम् । तथा सब्रह्मचारिकं बह्वृचादिशाखाप्रयुक्तं गुणनाम बह्वृचः कठ इति । आत्मीयपितृनाम धनिकर्णिकपितृनाम । आदिशब्दात् द्रव्यजातिसंख्यावारादेर्ग्रहणम् । एतैश्च चिह्नितं, लेख्यं कार्यमिति गतेन संबन्धः ॥ ८५ ॥

बा० १। नैतावन्मात्रेण तस्य पूर्तिरित्याह *अपि चेति । अत्र समादीनां व्याप्यव्यापकभावः । अत एव क्रमस्य प्रतिपाद्यत्वात्तस्य प्रागुक्तिः । एवं क्रमो नामादावपि बोध्यः । समाशब्दः स्त्रीलिङ्गो बहुवचनान्त इत्याह *समा इति । तदर्धः पक्ष इति पाठः । अह्नीवत्वादेकदेशिसमासाभावात्पठ्यतत्पुरुषः । अविनिगमकत्वादाह *कृष्णोवेति । अहःशब्दोऽत्राहोरात्रपर इत्याह *तिथिरिति । प्राग्वदाह *धनिकेति । स्वार्थे क इत्याह *वासिष्ठादीति । अयं द्वन्द्वः, तदाह *एतैरिति । अग्रे सत्त्वादत्रापि अध्याहरति *चिह्नितमिति । अन्यदप्याह *तथेति । सब्रह्मेत्यस्य तत्साधारणमित्यर्थः । तदाह *बह्वृचेति । बह्वृचादेर्या शाखा तदध्ययनप्रयुक्तमित्यर्थः । अत एवाह *गुणेति । प्राग्वदाह *धनिकेति । एतैश्चिह्नितमिति पाठः । वाक्यपूर्तये आह *लेख्यमिति ॥ ८५ ॥

३०८ सव्याख्यायां मिताक्षरायां व्यवहाराध्याये २

मि० किञ्च ।

या० समाप्तेऽर्थे ऋणी नाम स्वहस्तेन निवेशयेत् ।

मतं मेऽमुकपुत्रस्य यदत्रोपरि लेखितम् ॥ ८६ ॥

मि० धनिकाधमर्णयोर्योऽर्थः स्वरूच्या व्यवस्थितस्तस्मिन्नर्थे समाप्ते लिखिते ऋणी अधमर्णो नाम आत्मीयं स्वहस्तेनास्मिल्लेख्ये यदुपरि लेखितं तत् ममामुकपुत्रस्य मतमाभिप्रेतामिति निवेशयेत्पत्रे लिखेत् ॥ ८६ ॥

बा० १। प्राग्वदाह * किञ्चेति । अर्थोऽत्र प्रागुक्त एवेत्याह * धनिकेति । यथाश्रुतासङ्गतेराह * लिखिते इति । अत्रेत्यस्य व्याख्या * अस्मिन्निति । प्रकृतत्वादाह * लेखितमिति । अमुकपुत्रस्येत्यार्षम् । एवमग्रेऽपि । * इतीति । एवं प्रकारेण नाम निवेशयेदित्यर्थः । यथाश्रुतासङ्गतेराह * लिखेदिति ॥ ८६ ॥

मि० तथा ।

या० साक्षिणश्च स्वहस्तेन पितृनामकर्षकम् ।

अत्राहममुकः साक्षी लिखेयुरिति ते समाः ॥ ८७ ॥

मि० तस्मिल्लेख्ये ये साक्षिणो लिखितास्तेऽप्यात्मीयपितृनामलेखनपूर्वकमस्मिन्नर्थेऽहममुको देवदत्तः साक्षीति स्वहस्तेनैकैकशो लिखेयुः । ते च समाः संख्यातो गुणतश्च कर्तव्याः । यद्यधमर्णः साक्षी वा लिपिज्ञो न भवति तदाऽधमर्णोऽन्येन साक्षी च साक्ष्यन्तरेण सर्वसाक्षिसन्निधौ स्वमतं लेखयेत् ।

यथाह-नगरदः,

अलिपिज्ञ ऋणी यः स्यात्स्वमतं तु स लेखयेत् ।
साक्षी वा साक्षिणाऽन्येन सर्वसाक्षिसमीपतः ॥
इति ॥ ८७ ॥

वा० १। प्राग्वदाह * तथेति । साक्षिमति पत्रे प्रतिपादितमर्थ-
माह* तस्मिन्निति । चार्थमाह * तेऽपीति । स्वार्थे कः । लिखने
नामपूर्वत्वाभावादाह * लेखनेति । अत्रार्थमाह * अस्मिन्निति ।
समुदायनिरासायाह * अमुक इति । अमुक इत्युक्तिस्वारस्या-
दाह * एकैकश इति ।

२। वैषम्यस्य प्रागुक्तत्वादत्र विषये विशेषमाह * ते चेति ।
विनिगमनाविरहादाह * संख्यात इति । एतेन असमा इत्यका-
रप्रश्लेष इत्यपास्तम् ।

३। उभयत्र स्वहस्तेनेत्यंशे विशेषमाह * यद्यधमर्ण इति ।
* साक्षीवा साक्षिणेति । अलिपिज्ञ इति भावः । स्वमतमित्यादे-
रनुषङ्गः । * समीपतः, समीपे ॥ ८७ ॥

मि० अपि च ।

वा० उभयाभ्यर्थितेनैतन्मया ह्यमुकसूनुना ।

लिखितं ह्यमुकेनेति लेखकोऽन्ते ततो लिखेत् ॥ ८८ ॥

मि० ततो लेखको धनिकाधमर्णिकाभ्यामुभाभ्यां
प्रार्थितेन मयाऽमुकेन देवदत्तेन विष्णुमित्रसूनुना एत-
त् लेख्यं लिखितमित्यन्ते लिखेत् ॥ ८८ ॥

वा० १। प्राग्वदाह * अपि चेति । * ततः, साक्षिलिखनान-

१ एतत्समानार्थकः अर्थः- (व्य० प० १।१६७)

आत्मनैव लिखेज्ज्ञानं न चेदन्येन लेखयेत् ।

इति नारदस्मृतौ उपलभ्यते ।

३१० सव्याख्यायां मिताक्षरायां व्यवहाराध्याये २

न्तरम् । * अन्ते, सर्वाधः । नतूपरि ॥ ८८ ॥

मि० साम्प्रतं स्वकृतं लेख्यमाह ।

या० विनाऽपि साक्षिभिर्लेख्यं स्वहस्तलिखितं तु यत् ।

तत्प्रमाणं स्मृतं लेख्यं बलोपधिकृतादृते ॥ ८९ ॥

मि० यल्लेख्यं स्वहस्तेन लिखितमधमर्णेन, तत् साक्षिभिर्विनाऽपि प्रमाणं स्मृतं मन्वादिभिः । बलोपधिकृतादृते—बलेन बलात्कारेण, उपधिना छललोभक्रोधभयमदादिलक्षणेन यत्कृतं तस्माद्विना ।

नारदोऽप्याह, (व्य० प० १।१३७)

मत्ताभियुक्तस्त्रीबालबलात्कारकृतं च यत् ।

तदप्रमाणं लिखितं भयोपधिकृतं तथा ॥ इति ।

तच्चैतत्स्वहस्तकृतं परहस्तकृतं च यल्लेख्यं देशाचारानुसारेण सबन्धकव्यवहारेऽबन्धकव्यवहारे च युक्तम् अर्थक्रमापरिलोपेन लिप्यक्षरापरिलोपेन च लेख्यमित्येतावत्, न पुनः साधुशब्दैरेव । प्रातिस्विकदेशभाषयाऽपि लेखनियम् ।

यथाह नारदः, (व्य० प० १।१३६)

देशाचाराविरुद्धं यद्व्यक्ताधिविधिलक्षणम् ।

तत्प्रमाणं स्मृतं लेख्यमविलुप्तक्रमाक्षरम् ॥ इति ।

विधानं विधिः आधेर्विधिराधिविधिराधीकरणं तस्य लक्षणं गोप्याधिभोग्याधिकालकृतामित्यादि, तद् व्यक्तं विस्पष्टं यस्मिंस्तद् व्यक्ताधिविधिलक्षणम् । अर्थानां क्रमैः, क्रमश्चाक्षराणि च क्रमाक्षराणि अविलु-

सानि क्रमाक्षराणि यस्मिंस्तद् अविलुप्तक्रमाक्षरम् ।
तदेवंभूतं लेख्यं प्रमाणम् । राजशासनवत् न साधुश-
ब्दानियमोऽत्रेत्यभिप्रायः ॥ ८९ ॥

भा० १। *विनापीति । तुरुक्तवैलक्षण्ये । यत् लेख्यं स्वहस्त-
लिखितं तत्तु लेख्यं साक्षिभिर्विनाऽपि प्रमाणं स्मृतं मन्वादिभिरि-
त्यन्वयः । लेख्यमित्यस्य पुनरुक्तिः स्पष्टार्था । अग्रे तत्र सर्वमि-
ति पाठस्तु युक्त एव । तदाह * यदिति । मुख्यमुपधिशब्दार्थ-
माह * छलेति । न्यूनतानिरासायेदमुपलक्षणम् इत्याह * लो-
भेति । एतत्सूचनार्थमेव नारदमाह *नारद इति । * मत्तेति ।
अत्र स्यादेर्द्धं कृत्वा पुनः सः । * मत्तः, पानादिना । * अ-
भियुक्तः, आक्षिप्तः । चः त्वर्थे । प्रागुक्तमेव सविशेषमुपपादयन्मा-
ह * तच्चैतदिति । तदेतच्चेत्यर्थः । इदमेव प्रत्यासत्त्या व्युत्क्रमे-
णाह * स्वहस्तेति । * अबन्धकव्यवहारे च युक्तमिति । तत्र
च यथाक्रमं नियतं सम्बन्धयम् इत्यर्थः । अग्रेऽन्वयः । इत्येतावदि-
ति व्याचष्टे * नपुनरिति । साधुशब्दैरेवेति । किन्त्विति शेषः ।
* प्रातिस्विकेति । प्रतिनियतेति पाठान्तरम् । अपिना तेषामपि
समुच्चयः । व्यक्ताधीति विशेषमेव व्याकर्तुं कर्मप्रत्ययेऽर्थास-
ङ्गतेराह * विधानमिति । भावे किरिति भावः । गोप्याधीति
समाहारद्वन्द्वः । आदिनाऽकालकृतादिपरिग्रहः । सबन्धकव्यव-
हारविषयमिदम् । स्पष्टं बन्धकप्रकारलक्षणं यत्र तत् तथेति तु क-
ल्पतरुः । क्रमस्य साकाङ्क्षत्वादाह * अर्थानामिति । अविलुप्ते-
ति व्याचष्टे * क्रमश्चेति । एवं पदार्थमुक्त्वा वाक्यार्थमाह * त-
देवमिति । नारदतात्पर्यार्थं प्रागुक्तमेवाह * राजेति । व्यतिरे-
के दृष्टान्तः ॥ ८९ ॥

मि० लेख्यप्रसङ्गेन लेख्यारूढमप्यृणं त्रिभिरेव दे-

३१२सख्याख्यायां मिताक्षरायां व्यवहाराध्याये २

यमित्याह ।

या० ऋणं लेख्यकृतं देयं पुरुषैस्त्रिभिरेव तु ।

मि० यथा साक्ष्यादिकृतमृणं त्रिभिरेव देयं तथा लेख्यकृतमप्याहर्तृतत्पुत्रतत्पुत्रैस्त्रिभिरेव देयं, न चतुर्थादिभिरिति नियम्यते ।

ननु पुत्रपौत्रैर्ऋणं देयमित्यविशेषेण ऋणमात्रं त्रिभिरेव देयमिति नियतमेव । बाढम् । अस्यैवोत्सर्गस्य पत्रारूढर्णविषये स्मृत्यन्तरप्रभवामपवादशङ्कामपनेतुमिदं वचनमारब्धम् ।

तथा हि । पत्रलक्षणमभिधाय—

कात्यायनेनाभिहितम्,

एवं कालमतिक्रान्तं पितॄणां दाप्यते ऋणम् । इति । इत्थं पत्रारूढमृणमतिक्रान्तं कालमपि पितॄणां संबन्धि दाप्यते । अत्र पितॄणामिति बहुवचननिर्देशात्कालमतिक्रान्तमिति वचनाच्च चतुर्थादिर्दाप्यते इति प्रतीयते ।

तथा हारीतेनापि,

लेख्यं यस्य भवेद्धस्ते लाभं तस्य विनिर्दिशेत् । इति ।

अत्रापि यस्य हस्ते लेख्यमस्ति तस्य ऋणलाभ इति सामान्येन चतुर्थादिभ्योऽप्यृणलाभोऽस्तीति प्रतीयते । अतश्चैतदाशङ्कानिवृत्त्यर्थमेतद्वचनमिति युक्तम् । वचनद्वयं च योगीश्वरवचनानुसारेण योजनीयम् ।

मि० अस्यापवादमाह ।

या० आधिस्तु भुज्यते तावद्यावत्तत्र प्रदीयते ॥९०॥

मि० संबन्धकेऽपि पत्रारूढे ऋणे त्रिभिरेव देयमिति

६लेख्यप्र० लेख्यारूढऋणेऽपिसापवादस्त्रिभिरेवे०।३१३

नियमात् ऋणापाकरणानधिकारेण आध्याहरणेऽप्य-
नधिकारप्राप्ताविदमुच्यते । यावत् चतुर्थेन पञ्चमेन
वा ऋणं न दीयते तावदेवाधिर्भुज्यते इति वदता
सबन्धकर्णापाकरणे चतुर्थादेरप्यधिकारो दर्शितः ।
नन्वेतदप्युक्तमेव, फलभोग्यो न नश्यति इति । स-
त्यम् । तदपि एतस्मिन् अपवादवचनेऽसति पुरुषत्र-
याविषयमेव स्यादिति सर्वमनवद्यम् ॥ ९० ॥

बा० १।सङ्गतिमाह *लेख्येति । प्रागुक्तं दृष्टान्तयति *यथेति ।
एवंच तत्सजातीय एवायमर्थो नत्वपूर्व इति भावः । अतएवा-
ह * आहर्त्रिति । एवव्यवच्छेद्यमाह * न चतुर्थादिभिरिति ।
एवोक्तिं सफलयति * नियम्यतइति ।

२। अतएवाह* नन्विति । *अविशेषेणेति । साक्षिलेख्य-
साधारण्येनेत्यर्थः । * नियतं, नियमितम् । क्वचित्तथैव पाठः ।
* अस्यैव, पुत्रपौत्रैरित्युक्तस्यैव सामान्यस्य । *प्रभवां, जन्मा-
म् । * इदम्, ऋणंलेख्यकृतमिति ।

३। तदेव स्मृत्यन्तरं प्रकरणशुद्धिपूर्वकमाह *तथाहीत्यादि-
ना । तद्याचष्टे * इत्थमिति । एवमित्यस्य व्याख्येयम् । एतदर्थ-
मेव तदुक्तं प्राक् । अतिक्रान्तं कालमपीति पाठः । कालम् अति-
क्रान्तमपीत्यर्थः । क्वचित्समस्तपाठः । अव्यवाहितान्वयनिरासा-
याह * सम्बन्धीति । * दाप्यते, राज्ञेति शेषः । दापयेदिति
पाठान्तरमुभयत्र ।

४। इतो यथा तदाशङ्का तामाह * अत्रेति । तदुक्तावित्य-
र्थः । प्रतीयते इत्यत्रान्वयः । पत्रारूढऋणविषये पुत्रपौत्रैरेव दे-
यमिति नांस्यार्थः । किं तु बहुवचनात् अवरतः ऋणे त्रितयस-
म्बन्धित्वे सति देयत्वप्रतीत्या ऽर्थात्पौत्रादिभिरेव देयमिति

३१४ सव्याख्यायां मिताक्षरायां व्यवहाराध्याये २

प्रतीयते । तथा पौत्रे मृते तत्पुत्रस्य तेनादातृत्वप्राप्तावपि अतिक्रान्तमित्युक्तेस्तेषां दातृत्वप्राप्तिर्भवतीति भावः ।

५ । * तथा, तद्वत् । अभिहितमित्यस्यानुषङ्गः । प्राग्वदाह *अत्रापीति । प्रतीयते इत्यत्रान्वयः । सामान्योक्तैवात्र प्राग्वन्भावधारणमित्याह * चतुर्थादिभ्योऽपीति । आक्षेपसमाधिमुक्तमुपसंहरति * अतश्चेति । नन्वेवं हारीतकात्यायनयोः का गतिरत आह * वचनद्वयंचेति । चस्त्वर्थे । आद्ये पितृणामिति बहुत्वमविवक्षितम् । उद्देश्यगतत्वात् । कालातिक्रमस्यापि तावत्पर्यन्तस्यैव सम्भवेन ग्रहणं नत्वग्रिमस्य । द्वितीयमपि तावत्परमेवेति भावः ।

उ० ६ । नन्वेतदभावे कथं पूर्वप्राप्तिरत आह *सबन्धके इति । अपिना द्वितीयसमुच्चयः । अस्य नियमेऽन्वयः । अयौगपद्यायाह * क्रमेणेति । ऋणापाकरणेति । चतुर्थादेरित्यादिः । नन्वेतावताऽपि स्फुटं न तत्त्वप्रतीतिः, अतः अपवादत्वमुपपादयति * यावदिति । अस्यार्थमाह * चतुर्थेनेति । दिक्प्रदर्शनमिदम् । तत्पदार्थमाह * ऋणमिति । सर्वमिति न्यायेनाह * तावदेवेति ।

६ । प्राग्वत्प्राप्तपौनरुक्त्यं निराचष्टे * नन्वित्यादिना । * स्यादिति । अत इदमप्यावश्यकं तस्य तत्प्राप्त्यर्थमिति भावः ॥ ९० ॥

मि० प्रासाङ्गिकं परिसमाप्य प्रकृतमेवानुसरति ।

या० देशान्तरस्थे दुर्लेख्ये नष्टोन्मृष्टे हते तथा ।

भिन्ने दग्धेऽथवा छिन्ने लेख्यमन्यत्तु कारयेत् ॥ ९१ ॥

मि० व्यवहाराक्षमे पत्रे पत्रान्तरं कुर्यादिति विधीयते । व्यवहाराक्षमत्वं चात्यन्तव्यवहितदेशान्तर-

स्थे पत्रे, दुर्लेख्ये-दुष्टानि संदिह्यमानानि अवाचकानि वा लेख्यानि लिप्यक्षराणि पदानि वा यस्मिंस्तत् दुर्लेख्यं तस्मिन्दुर्लेख्ये, नष्टे कालवशेन, उन्मृष्टे मधी-दौर्बल्यादिना मृदितलिप्यक्षरे, हृते तस्करादिभिः, भिन्ने विदलिते, दग्धे प्रज्वलिते, छिन्ने द्विधाभूते सति भवति । एतच्चार्यप्रत्यर्थिनोः परस्परानुमतौ सत्याम् । विमत्यां तु व्यवहारप्राप्तौ देशान्तरस्थपत्रानयनाय अध्वापेक्षया कालो दातव्यः । दुर्गदेशावस्थिते नष्टे वा पत्रे साक्षिभिरेव व्यवहारनिर्णयः कार्यः ।

यथाह नारदः, (व्य. प. १ । १४२)

लेख्ये देशान्तरन्यस्ते शीर्णे दुर्लिखिते हृते ।

सतस्तत्कालकरणमसतो द्रष्टृदर्शनम् ॥ इति ।

सतो विद्यमानस्य पत्रस्य देशान्तरस्थस्यानयना-य कालकरणं कालावधिर्दातव्यः । असतः पुनरविद्य-मानस्य पूर्वं ये द्रष्टारः साक्षिणस्तैर्दर्शनं व्यवहारप-रिसमापनं कार्यम् । यदा तु साक्षिणो न सन्ति तदा दिव्येन निर्णयः कार्यः ।

अलेख्यसाक्षिके दैवी व्यवहारे विनिर्दिशेत् ।

इति स्मरणात् ।

एतच्च जानपदं व्यवस्थापत्रम् । राजकीयमपि व्यवस्थापत्रमीदृशमेव भवति । इयांस्तु विशेषः,

राज्ञः स्वहस्तसंयुक्तं स्वमुद्राचिह्नितं तथा ।

राजकीयं स्मृतं लेख्यं सर्वेष्वर्थेषु साक्षिमत् ॥ इति ।

तथाऽन्यदपि राजकीयं जयपत्रकं वृद्धवसि-ष्ठेनोक्तम्,

३१६ सव्याख्यायां मिताक्षरायां व्यवहाराध्याये २

यथोपन्यस्तसाध्यार्थसंयुक्तं सोत्तरक्रियम् ।

सावधारणकं चैव जयपत्रकमिष्यते ॥

प्राङ्निवाकादिहस्ताङ्कं मुद्रितं राजमुद्रया ।

सिद्धेऽर्थे वादिने दद्याज्जायिने जयपत्रकम् ॥ इति ।

तथा, संभासदोऽपि मतं मेऽमुकपुत्रस्येति स्वहस्तं दद्युः ।

संभासदश्च ये तत्र स्मृतिशास्त्रविदः स्थिताः ।

यथा लेख्यविधौ तद्वत्स्वहस्तं दद्युरेव ते ॥

इति स्मरणात् ।

संभासदां च परस्परानुमतिव्यतिरेकेण न व्यवहारो निःशल्यो भवति ।

यथाह नारदः, (अ. ३ । १७)

यत्र सभ्यो जनः सर्वः साध्वेतदिति मन्यते ।

स निःशल्यो विवादः स्यात्सशल्यस्त्वन्यथा भवेत् ॥ इति ।

एतच्च चतुष्पाद्व्यवहारे एव ।

साधयेत्साध्यमर्थं यत् चतुष्पादान्वितं च यत् ।

राजमुद्राङ्कितं चैव जयपत्रकमिष्यते ॥

इति स्मरणात् ।

यत्र तु हीनता, यथा, (ना. अ. २ । ३३)

अन्यवादी क्रियाद्वेषी नोपस्थाता निरुत्तरः ।

आहूतप्रपलायी च हीनः पञ्चविधः स्मृतः ॥ इति,

तत्र न जयपत्रकमस्ति, अपि तु हीनपत्रकमेव ।

तच्च कालान्तरे दण्डप्राप्त्यर्थम् । जयपत्रं तु प्राङ्गन्यायविधिसिद्ध्यर्थमिति विशेषः ॥ ९१ ॥

६ लेख्यप्र. अनेकविधं व्यवस्थापनम् । ३१७

भा०१। संगतिमाह*प्रासङ्गिकमिति। नष्टोन्मृष्टे इति समाहारद्वंद्वः । नन्वत्र देशान्तरस्थादि उद्दिश्य पत्रान्तरकरणविधिः प्रतीयते। तत्र किं तेषां प्रत्येकं निमित्तत्वमुत समुदायस्य । तत्र न तावदाद्यः । तथाशब्दासंगतेः । सकृच्छ्रुतस्य विधेयस्य सर्वैरन्वयासंभवाच्च । नचावृत्त्या तथा । प्रधानानुरोधेन गुणावृत्तावपि वैपरीत्यस्य सकलतन्त्रविरुद्धत्वात् । वाक्यभेदापत्तेश्च । न द्वितीयः । अथवेत्यस्यासंगतेः । स्मृत्यन्तरविरोधेनापसिद्धान्ताच्च । अतआह * व्यवहाराक्षमेइति । * पत्रे, पूर्वपत्रे सति । अन्यथानुपपत्त्या सकलसाधारणानुगतधर्माक्षेपेणास्योद्देश्यत्वं, न तस्येति न कोऽपि उक्तदोष इति भावः । णिजर्थाविवक्षयाऽऽह * कुर्यादिति। पादत्रयार्थस्यैवं सति अन्वयं कथयन्व्यवहाराक्षमत्वमेव विशदयति * व्यवहाराक्षमत्वंचेति । एतेन तदेव कथमिति शङ्का निरस्ता । * अक्षमत्वं च, अक्षमत्वं तु । अस्य भवतीत्यत्रान्वयः । क्रमेण निमित्तानि व्याचष्टे * अत्यन्तेति । निकटे आनयनस्य सुकरत्वाल्लक्ष्यार्थोऽयम् । पत्रे इत्यस्याग्रे सर्वत्रान्वयः । दुष्टानीत्यस्यार्थद्वयं, लेख्यानीत्यस्यापि। तयोः यथासंख्यमन्वयः । नष्टादेरौपाधिकभेदमाह * कालेत्यादि । आदिष्ठा जलपातादिना । * विदलिते, संचूर्णिते । * दग्धे प्रज्वलिते । दग्धेऽग्निनेति पाठान्तरम् । सर्वपाठोऽपि क्वचित्स्पष्टार्थः । एतेषामपि विकल्पो बोध्यः । अतएव अथवेत्यस्य संगतिः । तथेति तु सादृश्ये, न तु समुच्चये ।

२। नारदविरोधं मूलस्य परिहरन् विशेषमाह * एतच्चेति । पत्रान्तरकरणं चेत्यर्थः । तत्र तस्यावश्यकत्वादाह * व्यवहारप्राप्ताविति । तादृशे स्थले आह * देशान्तरेति । * दुर्गदेशावस्थितेइति । दुःखेनापि गन्तुमशक्यदेशेत्यर्थः । दुर्देशेति पाठा-

३१८ सव्याख्यायां मिताक्षरायां व्यवहाराध्योय २

न्तरम् । अयं प्रकारोऽन्यत्रापीत्याह * नष्टे वेति । वा चार्थे ।
तेनान्येषामपि समुच्चयः । उत्तरार्द्धं व्याचष्टे * सत इति । तेषां
मध्ये इत्यादिः । तत्पदार्थमाह * आनयनायेति । समासस्तु
संबन्धसामान्यषष्ठ्या कार्यस्तत्र । * पुनः, तु । अन्यनिरासा-
याह * पूर्वमिति । तत्कर्मकं दर्शनमिति नार्थ इत्याह * तैरि-
ति । लक्ष्यार्थमाह * व्यवहारपरिसमापनमिति ।

३। विशेषान्तरमाह * यदात्विति । कात्यायनमाह * अ-
लेख्येति । लेख्यसाक्ष्यभयरहिते व्यवहारे-इत्यर्थः । * दैर्घ्या,
क्रियाम् ।

४। विशेषान्तरं वक्तुमुक्तमेवाह * एतच्चेति । जानपदमिति
लौकिकमित्यस्यैव नामान्तरम् ।

लौकिकं राजकार्यं च लेख्यं कुर्यात् द्विलक्षणम् ।

इति वसिष्ठोक्तेः,

राजकीयं जानपदं लिखितं द्विविधं स्मृतम् ।

इति संग्रहोक्तेश्च । अत्रोभयत्र राजकार्यं राजकीयमि-
त्याभ्यां प्रत्येकं त्रयाणां ग्रहणमिति न न्यूनता । अतएवाह
* राजकीयमपीति । कात्यायनमाह * राज इति ।

५। तथेति समुच्चये ।

राजकीये तथा राजा स्वहस्तेन लिखेत्स्वयम् ।

मतं मेऽमुकपुत्रस्य ऋमुकस्य महीपतेः ॥

इति व्यासः ।

अर्थेष्विति विषयसप्तमी । साक्षिमदिति साधारणो-
क्तिः । * यथोपन्यस्तेति । येन प्रकारेणोपन्यस्तो यः साध्यार्थः
प्रतिज्ञातार्थस्तेन संयुक्तम् । अनेनाद्यपादप्रदर्शनम् । उत्तरं च क्रिया
च ताभ्यां सहितं, क्रिया पत्रादिरूपा । अनेन द्वितीयतृतीयपा-

६ लेख्यप्र. लेख्यसन्देहे निर्णयनिमित्तानि । ३१९

दप्रदर्शनम् । अवधारणं निर्णयस्तेन सहितम् । स्वार्थे कः । अनेन
तुर्यपादप्रदर्शनम् । * हस्ताङ्कं, तदक्षराङ्कम् । एवमग्रेऽपि । * वा-
दिनेइति ।

पूर्वोत्तरक्रियावादनिरणयान्ते यदा नृपः ।

प्रदद्याज्जयिने लेख्यं जयपत्रं तदुच्यते ॥

इति बृहस्पत्युक्तेरिदमुपलक्षणम् ।

६ । अत्रादिग्राहं सूचयन्नेवाह * तथेति । कात्यायन-
माह * सभासदश्चेति । * तत्र, व्यवहारे । * यथेति । क्रियमाणे
राजकीयव्यवस्थापत्रे यथा तद्वज्जयपत्रेऽपीत्यर्थः । एवेन तस्या-
वश्यकता सूचिता ।

७ । व्यवहारस्य निःशल्यत्वोपायं प्रतिपादयन्नित्र हेतुभूतं
विशेषान्तरमाह * सभासदांचेति । चेनान्येषामपि तत्रत्यानां
समुच्चयः । * यत्र, निर्णयविवादे ।

८ । विशेषान्तरमाह * एतदिति । जयपत्रम् इत्यर्थः । का-
त्यायनमाह * साधयेदिति । साध्यार्थसाधकं तदन्वितं च य-
द् व्यवहारस्वरूपं यत् यतोऽतस्तदेव तदङ्कितं तदिष्यते इत्यर्थः ।
चेनान्यसमुच्चयः । यद्यपीदं सभासदां चेत्यतः प्रगुचितं तथापि
सभासदां प्रसङ्गात्तद्विषयकं तद् आदावुक्तम् । एवव्यवच्छेद्यमाह
* यत्रत्विति । तस्योपयोगमाह * तच्चेति । हीनपत्रं चेत्यर्थः ।
* विशेषः, हीनपत्रतः ॥ ९१ ॥

मि० लेख्यसन्देहे निर्णयनिमित्तान्याह ।

ण० सन्दिग्धलेख्यशुद्धिः स्थावरवहस्तलिखितादिभिः ।

युक्तिप्राप्तिक्रियाचिह्नसंबन्धागमहेतुभिः ॥ ९२ ॥

मि० शुद्धमशुद्धं चेति सन्दिग्धस्य लेख्यस्य शु-

३२० सव्याख्यायां मिताक्षरायां व्यवहाराध्याये २

द्विः स्वहस्तलिखितादिभिः स्यात् । स्वहस्तेन लिखितं यल्लेख्यान्तरं तेन शुद्धिः । यदि सदृशान्यक्षराणि भवन्ति तदा शुद्धिः स्यादित्यर्थः । आदिशब्दात्साक्षिलेखकहस्तलिखितान्तरसंवादाच्छुद्धिरिति । युक्त्या प्राप्तिर्युक्तिप्राप्तिः । देशकाले पुरुषाणां द्रव्येण सह संबन्धः प्राप्तिः । अस्मिन्देशेऽस्मिन्कालेऽस्य पुरुषस्येदं द्रव्यं घटते इति युक्तिः । 'क्रिया तत्साक्ष्युपन्यासः । चिह्नमसाधारणं श्रीकारादि । संबन्धः अर्थिप्रत्यर्थिनोः पूर्वमपि परस्परविश्वासेन दानग्रहणादिसंबन्धः । आगमोऽस्यैतावतोऽर्थस्य संभावितः प्राप्त्युपायः १ एते एव हेतवः । एभिर्हेतुभिः सन्दिग्धलेख्यशुद्धिः स्यादित्यर्थः । यदा तु लेख्यसन्देहे निर्णयो न जायते तदा साक्षिभिर्निर्णयः कार्यः ।

यथाह कात्यायनः,

दूषिते पत्रके वादी तदारूढांस्तु निर्दिशेत् । इति ।

साक्षिसंभवविषयमिदं वचनम् । साक्ष्यसंभवविषयं तु—

हारीतवचनम्,

न मयैतत्कृतं पत्रं कूटमेतेन कारितम् ।

अधरीकृत्य तत्पत्रमथ दिव्येन निर्णयः ॥ इति ॥ १२ ॥

बा० १ । संशयकोटिद्वयमाह * शुद्धमिति । कृत्रिमपकृत्रिमं वेत्यर्थः ।

तथाच नारदः, (व्य. प. १ । १४३ । १४४)

यस्मिन्स्यात्संशयो लेख्ये भूताभूतकृते क्वचित् ।

तत् स्वहस्तक्रियाचिह्नयुक्तिप्राप्तिभिरुद्धरेत् ॥

६ लेख्यप्र. लेख्यसंदेहे निर्णयानिमित्तानि । ३२१

लेख्यं यच्चान्यनामाङ्गं हेत्वन्तरकृतं भवेत् ।

विप्रत्यये परीक्षेत संबन्धागमहेतुभिः ॥ इति ॥

* विप्रत्यये, विप्रतिपत्तौ । लिखितमिति कर्मणि भूते निष्ठा । तेनेदानीं तनव्यावृत्तिः । तदाह * स्वहस्तेनेति । तत्त्वस्यापि सत्त्वादाह * लेख्यान्तरमिति । पत्रान्तरमित्यर्थः । ननु द्वयोर्भेदेन तेनास्य कथं शुद्धिः, अत आह * यदीति । * साक्षीति । साक्षिलेखकयोर्ये स्वहस्ताभ्यां लिखितान्तरे एतदपेक्षया भिन्ने लिखिते तत्संवादात् एतल्लेख्यीयाक्षरस्य तदक्षरसाहचर्यादेतत्पत्रस्य शुद्धिरित्यर्थः । तथाचेदमन्यकृतविषयम् । श्रौतं तु स्वकृतविषयमिति भावः । इतिः पूर्वार्थसमाप्तौ ।

२ । देशकाले इति समाहारद्वन्द्वात्सप्तमी । कालपुरुषाणामिति पाठे समस्तत्रयाणां तेन सम्बन्ध इति यावत् । तदेवाह * अस्मिन्निति । युक्तिपदार्थमाह * घटतेइति । योग्यं भवतीत्यर्थः । सम्भवतीति यावत् । कल्पतरुरप्येवम् । युक्तिरर्थापत्तिः, प्राप्तिर्द्वयोरेकत्रावस्थानमित्यन्ये । * तत्साक्षीति । प्राप्तिसाक्ष्युपन्यास इत्यर्थः । अतएव वक्ष्यमाणविरोधो नाकल्पतरुरप्येवम् । संन्यवहारः क्रियेत्यन्ये । श्रीकारादीति आदिना स्वस्तिकमुद्रादिपरिग्रहः । * पूर्वमिति । विवादात्प्रागित्यर्थः । * दानेति । धनस्येत्यादिः । आदिनाऽऽध्यादिपरिग्रहः * । * अर्थस्य, धनस्य । आगमः क्रयादिरित्यन्ये । आगमान्तद्वन्द्वस्य हेतुशब्देन कर्मधारय इत्याह एते एवेति । उत्तरार्धस्य क्रियान्तराध्याहारेणान्वयभ्रमनिरासायाह * एभिरिति । सोऽप्येवं, हेतुरनुमानमित्यन्ये ।

३ । विशेषमाह * यदात्विति । * तदारूढांस्त्विति । पत्रारूढान्साक्षिणस्त्वित्यर्थः । पत्रके इत्यत्र स्वार्थे कन् ।

१ संदिग्धलेख्यशुद्धिः स्यादिति मूलवचनोपात्तम् इत्यर्थः ।

३२२ सव्याख्यायां मिताक्षरायां व्यवहाराध्याये २

४। अस्य वक्ष्यमाणविरोधं परिहरति * साक्षिसंभवविष-
यमिति । *इदं, कातीयम् । तदेवाह * न मयैतदिति । *एतेन,
अन्येन केनचित् । अतएवाह * कारितमिति । * तत्पत्रमिति ।
तत्पत्रं प्रमाणत्वेनानाश्रित्य अथ अनन्तरं दिव्येन निर्णयः
कार्य इत्यर्थः । अथ दिव्येनेति पाठः । अर्थे इति पाठे तद्विषये
इत्यर्थः ॥ ९२ ॥

मि० एवं शोधिते पत्रे ऋणे च दातव्ये प्राप्ते यदा कृ-
त्स्नमेव दातुमृणमसमर्थस्तदा किं कर्तव्यमित्यत आह।

या० लेख्यस्य पृष्ठेऽभिलिखेदत्त्वा दत्त्वर्णिको धनम् ।

धनी वोपगतं दद्यात्स्वहस्तपरिचिह्नितम् ॥ ९३ ॥

मि० यदाऽधमर्णिकः सकलमृणं दातुमसमर्थस्त-
दा शक्त्यनुसारेण दत्त्वा पूर्वकृतस्य लेख्यस्य पृष्ठेऽभि-
लिखेत्, एतावन्मया दत्तामिति । अधमर्णो वा उगपतं
प्राप्तं धनं तस्यैव लेख्यस्य पृष्ठे दद्यादभिलिखेत्, एता-
वन्मया लब्धमिति । कथं, स्वहस्तपरिचिह्नितम् ।
स्वहस्तलिखिताक्षरचिह्नितम् । यद्वा उपगतं प्रवे-
शपत्रं स्वहस्तलिखितचिह्नितमधमर्णाद्योत्तमर्णो द-
द्यात् ॥ ९३ ॥

बा० १। अवतरणमाह * एवमिति । * दातुमिति । युगपदिति
शेषः । एवमग्रेऽपि । आर्थिकमाह * शक्त्यनुसारेणेति । उत्तरा-
र्धार्थमाह * उत्तमर्णो वेति । स्वहस्तशब्दो लाक्षणिक इत्याह
* लिखितेति । तथाच क्रियाविशेषणमिदमिति भावः ।

२। अत्र पक्षे तत्पृष्ठभागे तल्लिखने ऐच्छिकविकल्पो लब्धः ।
स च न युक्तः । तस्याष्टदोषदुष्टत्वात् । प्रकारान्तरेणोत्तरार्द्धस्य

६ लेख्यप्र.अकृत्स्नऋणदाने कृत्स्नऋणदानेचवि. ३२३

साफल्ये तथोक्तेरयुक्तत्वात् । लक्षणाद्यापत्तेश्च । अत आह * य
द्वोपगतमिति । भावक्तान्तादर्शआद्यजित्याह *प्रवेशपत्रमिति ।
परः उत्कर्ष इतरव्यावर्तकत्वरूपो यस्यास्तीति परि, लिखनं स्व-
हस्तस्य परि, तेन चिह्नितमिति पत्रविशेषणं, तादृशं लेख्यान्तरं
कृत्वेति भावः । तदाह * स्वहस्तलिखितेति । भावे क्तः ।
* उत्तमर्ण इति । प्राप्ताल्पधन इति भावः । तथाचात्र न लक्ष-
णा कापि ।

३ । लेख्यासन्निधिविषयं चेदम् ।

तदाह विष्णुः, असमग्रदाने लेख्यासन्निधाने चोत्तमर्णः
स्वहस्तलिखितं दद्यादिति ।

नान्यवहितमात्रविषयमिदं, किन्तु साधारणमिति ॥ ९३ ॥

मि० ऋणे तु कृत्स्ने दत्ते लेख्यं किं कर्तव्यमित्यत
आह ।

या० दत्त्वर्णं पाटयेत्लेख्यं शुद्ध्यै वाऽन्यत्तु कारयेत् ।

मि० क्रमेण सकृदेव वा कृत्स्नमृणं दत्त्वा पूर्वकृतं
लेख्यं पाटयेत् । यदा तु दुर्गदेशावस्थितं लेख्यं नष्टं
वा तदा शुद्ध्यै अधमर्णत्वनिवृत्त्यर्थमन्यलेख्यं कार-
येदुत्तमर्णम् अधमर्णः । पूर्वोक्तक्रमेणोत्तमर्णो विशु-
द्धिपत्रमधमर्णाय दद्यादित्यर्थः ।

मि० ससाक्षिके ऋणे कृत्स्ने दातव्ये किं कर्तव्य-
मित्यत आह ।

या० साक्षिमच्च भवेद्यद्वा तद्दातव्यं ससाक्षिकम् ॥ ९४ ॥

यच्च ससाक्षिकमृणी तत् पूर्वसाक्षिसमक्षमेव द-

३२४ सव्याख्यायां मिताक्षरायां व्यवहाराध्याये २

द्यात् ॥ ९४ ॥

इति लेख्यप्रकरणम् ॥

वा० १। सान्निध्याद् व्युक्रमेणाह * क्रमेणेति । द्वितीयपादं व्याचष्टे#यदात्विति । वा चार्थे । तेनान्येषामपि संग्रहः । मौल-
स्तु विकल्पे एव । * अधमर्णत्वेति । स्वाधमर्णत्वेत्यर्थः ।
*अन्यत्, पूर्वकृतात् भिन्नम् । णिजर्थमाह * उत्तमर्णम् इति ।
उत्तमर्णेनेति पाठान्तरम् । हुक्रोरिति वा कर्मत्वम् । तात्पर्यार्थमा-
ह * पूर्वोक्तेति । प्रागुक्तरीत्येत्यर्थः ।

उ० ३। एवं लेख्यस्थले उत्क्का साक्षिमात्रप्रमाणकऋणग्रहणावि-
षये आह * ससाक्षिके इति । साक्षिणां सर्वदा सान्निध्यासंभा-
वादिदं यौगपद्यविषयकमित्याह * कृत्स्ने इति । चस्य व्युत्क्र-
मान्वयादाह * यच्चेति । यत्त्वित्यर्थः । कचित्तथैव पाठः । पूर्वे-
ति बहुव्रीहिः । तत्साक्षिसमक्षमित्यर्थः । कचिदेवमेव पाठः । वा
एवार्थे व्युक्रमे चेत्याह * एवेति ॥ ९४ ॥

इति लेख्यप्रकरणम् ।

अथ दिव्यप्रकरणम् ॥ ७ ॥

मि० लिखितसाक्षिमुक्तिलक्षणं त्रिविधं मानुषप्रमाणमुक्तम् । अथावसरप्राप्तं दिव्यं प्रमाणमभिधास्यन् तुलाग्न्याप इत्यादिभिराद्यैः पञ्चभिः श्लोकैर्दिव्यमातृकां कथयति । तत्र तावद्विव्यान्युपदिशति ।

या० तुलाग्न्यापो विषं कोशो दिव्यानीह विशुद्धये ।

मि० तुलादीनि कोशान्तानि पञ्च दिव्यानीह धर्मशास्त्रे विशुद्धये संदिग्धस्यार्थस्य संदेहनिवृत्तये दातव्यानीति ।

ननु अन्यत्रान्यान्यपि तण्डुलादीनि दिव्यानि सन्ति ।

घटोऽग्निरुदकं चैव विषं कोशस्तथैव च ।

तण्डुलाश्चैव दिव्यानि सप्तमस्तसमाषकः ॥

इति पितामहस्मरणात् । अतः—

कथमेतावन्त्येवेत्यत आह ।

या० महाभियोगेष्वेतानि

मि० एतानि महाभियोगेष्वेव नान्यत्रेति नियम्यते, न पुनरिमान्येव दिव्यानीति । महर्षावधिं च वक्ष्यति । नन्वल्पाभियोगेऽपि कोशोऽस्त्येव । कोशमल्पेऽपि दापयेदिति स्मरणात् । सत्यम् । कोशस्य तुलादिषु पाठो न महाभियोगेष्वेवेति नियमार्थः,

३२६ सव्याख्यायां मिताक्षरायां व्यवहाराध्याये २

किंतु सावष्टम्भाभियोगेऽपि प्राप्त्यर्थः । अन्यथा श-
ङ्काभियोगे एव स्यात् ।

अवष्टम्भाभियुक्तानां घटादीनि विनिर्दिशेत् ।

तण्डुलाश्चैव कोशश्च शङ्कास्वेव न संशयः ॥

इति स्मरणात् ।

महाभियोगेषु शङ्कितेषु सावष्टम्भेषु चाविशेषेण
प्रासावपवादमाह ।

या० शीर्षकस्थेऽभियोक्तरि ॥ ९५ ॥

मि० एतानि तुलादीन्यभियोक्तरि शीर्षकस्थेऽभि-
युक्तस्य भवन्ति । शीर्षकं शिरः, व्यवहारस्य चतुर्थः
पादो जयपराजयलक्षणः । तेन च दण्डो लक्ष्यते । तत्र
तिष्ठतीति शीर्षकस्थः । तत्प्रयुक्तदण्डभागित्यर्थः ॥ ९५ ॥

बा० १ । सङ्गतिमाह * लिखितेति । अभ्यार्हितत्वात्प्रवृत्तिक्रम-
स्य विवक्षितत्वाच्चास्य पूर्वनिपातः । अथेत्यस्य कथयतीत्यत्रान्व-
यः । प्रतिबन्धकाशिष्यजिज्ञासानिवृत्तौ सत्यामवश्यवक्तव्यत्व-
रूपावसरसङ्गतिप्राप्तमित्यर्थः । दिव्यमिति जातावेकवचनं, तु-
लाधारणेत्यादिना । * दिव्यमातृकां, दिव्योपोद्घातम् । तत्राद्य-
श्लोकमवतारयति * तत्रेति । दिव्यमातृकायां कथनीयायामि-
त्यर्थः । * तावत्, आदौ । नाम्ना वस्तुसंकीर्तनमुद्देशः । कर्म-
त्वस्य विवक्षितत्वाच्चुलाशब्दस्य पूर्वनिपातः । त्रयाणामितरेतर-
द्वन्द्वः । समासान्तविधेरनित्यत्वान्न सः । विशुद्धिपदार्थमाह
* संदिग्धस्येत्यादिचतुर्थ्यन्तेन । नित्यसापेक्षत्वादाह * सन्देहनि-
वृत्तयेति । योग्यतयाऽऽकाङ्क्षाशान्तये आह * दातव्यानीति ।

२ । एतान्येव दिव्यानीत्याशयेनावतरणमाह * नन्विति ।

*घट इति । घटः स्यात्तु तुलाकाष्ठमिति कोशः । *पितामहेति ।

बृहस्पतिरपि,

धटोऽग्निरुदकंचैव विषं कोशश्च यज्जमः ।

षष्ठं च तण्डुलाः प्रोक्ताः सप्तमं तप्तमाषकः ॥

अष्टमं फाल इत्युक्तं नवमं धर्मजं स्मृतम् ।

दिव्यान्येतानि सर्वाणि निर्दिष्टानि स्वयंभुवा ॥ इति ।

अतएव शङ्कायां बहुवचनसङ्गतिः । * एतावन्ति, पञ्च ।

यद्यपि त्रेधा नियमः सम्भवति, अपराधविशेषे दिव्य-

स्वरूपे उभयत्रापि, तद्यथा महाभियोगरूपापराधेष्वेव दिव्यानी-
त्याद्यः, इत्यन्त्येव दिव्यस्वरूपाणीति द्वितीयः, मिलितस्मृतीयः,
तथाप्याद्य एव नियमः स्वीक्रियते, न द्वितीयतृतीयौ, पितामहो-
क्तिविरोधादित्याह * एतानीति । तुल्येत्यत्र निर्दिष्टानि दिव्या-
नि महाभियोगेष्वेवेति नियम इत्यर्थः । नपुनरित्यनेनार्थात्तृतीय-
स्यापि निरासः । पुनःशब्देन तन्निरास इतित्वयुक्तम् । उदक्षर-
त्वात् । * नपुनरिति । नत्वित्यर्थः । अनेन शङ्का समाहिता ।
नियम्यते इत्यस्यानुषङ्गः । ननु महत्त्वस्य सावधिकत्वेनानियमा-
पत्तिरत आह * महत्त्वेति । नासहस्रादित्यादिनेति भावः ।
तथाच नानियम इति बोध्यम् ।

३। स्मृत्यन्तरविरोधापत्त्या प्रोक्तनियमो न घटते इत्याशङ्क्य
परिहरति * नन्वल्पेत्यादि । पितामहमाह * कोशमल्पेऽपीति ।
*सत्यमिति । उक्तवचनाविरोधाय विधिनिमयोर्विधेज्यार्थस्त्वेन
तथैव स्वीक्रियते, न तु तस्य नियमशरीरे प्रवेशः । तथाच तस्य
तैः सह पाठो न तदर्थोऽपितु यथा तुलादीनि सावष्टाम्भाभियो-
गेषु एवमयमपीत्येवमर्थ इति भावः । * सावष्टम्भेति । अवष्ट-
म्भेन सहितः सावष्टम्भः । स्वोपरि दण्डाङ्गीकारश्चावष्टम्भः ।

३३० सव्याख्यायां मिताक्षरायां व्यवहाराध्याये २

इति स्मरणात् । अन्ये पुनः शपथा अल्पार्थ-
विषयाः ।

सत्यबाहनशस्त्राणि गोधीजकनकानि च ।

देवतापितृपादांश्च दत्तानि सुकृतानि च ॥

स्पृशेच्छिरांसि पुत्राणां दाराणां सुहृदां तथा ।

अभियोगेषु सङ्घेषु कोशपानमथापि वा ॥

इत्येते शपथाः प्रोक्ता मनुना स्वल्पकारणे ।

इति नारदादिस्मरणात् । यद्यपि मानुषप्रमाणा-
निर्णयस्य निर्णायकं यत् तद्विव्यमिति लोकप्रसिद्ध्या
शपथानामपि दिव्यत्वं तथापि कालान्तरनिर्णयनिमि-
त्तत्वेन समनन्तरनिर्णयनिमित्तेभ्यो धटादिभ्यो दिव्ये-
भ्यो भेदेन व्यपदेशो ब्राह्मणपरिव्राजकवत् । कोशस्य
तु शपथत्वेऽपि धटादिषु पाठो महाभियोगविषयत्वे-
नावष्टम्भाभियोगविषयत्वेन च धटादिसाम्यात्, न तु
समनन्तरनिर्णयनिमित्तत्वेन । तण्डुलानां तसमाषस्य
च समनन्तरनिर्णयनिमित्तत्वेऽप्यल्पविषयत्वेन शङ्का-
विषयत्वेन च धटादिवैलक्षण्यात्तेष्वपाठ इति सन्तो-
ष्टव्यम् ।

एतानि च दिव्यानि शपथाश्च यथासंभवमृणादिषु
विवादेषु प्रयोक्तव्यानि ।

यत्तु पितामहवचनम्,

स्थावरेषु विवादेषु दिव्यानि परिवर्जयेत् ।

इति, तदपि लिखितसामन्तादिसङ्गावे दिव्यानि
परिवर्जयेदिति व्याख्येयम् । ननु विवादान्तरेष्वपि
प्रमाणान्तरसंभवे दिव्यानामनवकाश एव । सत्यम् ।

ऋणादिषु विवादेषु उक्तलक्षणसाक्ष्युपन्यासे अर्थिना कृतेऽपि प्रत्यर्थी यदि दण्डाभ्युपगमावष्टम्भेन दिव्य-मवलम्बते तदा दिव्यमपि भवति । साक्षिणामाश-यदोषसंभवात्, दिव्यस्य च निर्दोषत्वेन वस्तुतत्त्व-विषयत्वात्, तल्लक्षणत्वाच्च धर्मस्य ।

यथाह नारदः,

तत्र सत्ये स्थितो धर्मो व्यवहारस्तु साक्षिणि ।

दैवसाध्ये पौरुषेयीं न लेख्यं वा प्रयोजयेत् ॥ इति ।

स्थावरेषु विवादेषु प्रत्यर्थिना दण्डावष्टम्भेन दि-व्यावलम्बने कृतेऽपि सामन्तादिदृष्टप्रमाणसङ्गावे न दिव्यं ग्राह्यमिति विकल्पनिराकरणार्थं स्थावरेषु वि-वादेष्वित्यादिपितामहवचनं, नात्यन्तिकदिव्यनिरा-करणार्थम् । लिखितसामन्ताद्यभावे स्थावरविवा-देष्वनिर्णयप्रसङ्गात् ॥ ९६ ॥

बा० १। यद्यप्यव्यवहितसङ्गतिस्तत्र विकल्पमाहेत्येवं सम्भवति तथापि विशेषप्रतिपादनाय व्यवहितसङ्गतिमाह * तत इति । वस्तुतस्तदपवादत्वाभावादाह * तदपवादार्थमिति । तदर्थमु-क्तापेक्षया विकल्पमाहेत्यर्थः । रुचिरत्र न प्रसिद्धेत्याह * अभि-योक्त्रभियुक्तयोरिति । अन्यतरः इत्यत्र अल्पाचूतरमिति वत्स्वार्थे तरप् । उक्तादन्य इत्यर्थः । तदाह * अभियोक्ता वा दिव्यं कुर्या-दिति । मौलविकल्प एवायम् । अतएवाह * इतरोऽभियुक्त इति । दण्डविकल्पमाह * अर्थदण्डं वेति । एतेन तरपो यथाश्रुतत्वेन तस्याभियोक्ताऽभियुक्तो वेति व्याख्यानम् अग्रेचैवमेवेति क्व-चिदुपलभ्यमानमयुक्तं वेदितव्यम् ।

२। ननु दिव्यतत्त्वे शीर्षकस्थे इत्यनेनाभियोक्तुः शिरोवार्त्ति-

३३२ सव्याख्यायां मिताक्षरायां व्यवहाराध्याये २

त्वाभिधानादाभियुक्तस्य दिव्यमित्युक्तं, रुच्येत्यनेन तु अभियुक्ते शिरोवर्तिनि तदिच्छया अभियोक्तुरपि दिव्यमुच्यते इत्युक्तमिति तथैव कुतो नोक्तम्, अत आह * अयमभिसंधिरिति । अभिप्राय इत्यर्थः । * भावैकेति । भावमात्रेत्यर्थः । इतिः तत्समाप्तौ । अयं भावः । अयं च विकल्पोऽभियोक्तिरच्छायामेव । तदनिच्छायां त्वभियोज्यस्यैव दिव्यम् ।

न कश्चिदभियोक्तारं दिव्येषु विनियोजयेत् ।

अभियुक्ताय दातव्यं दिव्यं दिव्यविशारदैः ॥

इति दिव्यतत्त्वे कातीयोक्तेरिति ।

उ० ३। उत्तरपद्यमवतारयितुमुक्तसर्ववचनसिद्धमर्थमनुवदति * अल्पाभियोगेइति । यथाक्रमं कोशमल्पेऽपीत्यनेन, महाभियोगे श्वेतानीत्यनेन, शङ्कास्वेव न संशय इत्यनेन, तुलाग्न्याप इत्यत्र तुलादिसहपाठेन च चतुर्षु स इत्युक्तमित्यर्थः । यथासंख्याभावाय व्याससमासाभ्यामुक्तिः । एतत्सूचक एव अपिः । * नियम इति । जातावैकवचनम् । चो व्युक्रमे, दर्शितश्चेत्यर्थः । तत्राद्यो महाभियोगे श्वेतानीत्यनेन, शीर्षकस्थे इत्यनेन द्वितीयो दर्शित इति बोध्यम् । शङ्कास्वेवेत्येवकारस्तु तण्डुलान्वयाशयक इत्यपि बोध्यम् । * तत्र, तयोर्मध्ये ।

४। मूले अथशब्दः समुच्चये पातकपदं महापातकपरमित्याह * ब्रह्महत्यादीति । शीर्षकादित्यस्य व्याख्या * शिरःस्थायिनेति । तथाच राजद्रोहमहापातकयोः शङ्कायामपि तुलादीनि कार्याणीति तदपवादत्वमिति भावः । अथसमुच्चयमेवाह * महाचौर्याभिः शङ्कायामिति । तन्मध्ये तत्रचेत्यर्थः । पितामहना-रदावाह * ग्रथाहेति । साजात्यादेकवचनम् । * राजाभिरिति । अत्र राजाभिरिति शङ्कासुपक्रम्यात्मशुद्धिपराणां च दिव्यमित्य-

नेन निरवष्टम्भाभियोगे च दिव्यदानस्योपसंहारात्तन्मध्यपाति-
निर्दिष्टानामित्यस्यापि शङ्काविषयत्वं बोध्यम् ।

दिव्यतस्वे कालिकापुराणे,

परदाराभिशापे च चौर्यागम्यागमेषु च ।

महापातकशस्ते च स्यादिव्यं नृपसाहसे ॥

विप्रतिपत्तौ विवादे अवर्णास्थापने कृते ।

तत्रैव दापयेदिव्यं शिरःपूर्वं महीपतिः ॥

परदाराभिमर्शे च बहवो यत्र वादिनः ।

शिरोहीनं भवेदिव्यमात्मनः शुद्धिकारणात् ॥ इति ।

*अगम्याः, परदारभिन्नाः साधारणवेद्याद्याः । *शस्ते,
अभिज्ञस्ते । साहसं बलादन्यायः । विप्रतिपत्तौ परदा-
राभिशापादिविषयायाम् । विवादे ऋणादानादिविषये । अवर्णा
निन्दा । परेति विशेषणमविवक्षितम् । अभिशापस्यानुवाद्यत्वा-
त् । एवं बहव इत्याद्यपि । परदाराभिमर्शेचेति चौर्यादीनामप्यु-
पलक्षणम् । तेन वाद्यभावेऽपि सर्वाभिशापे दिव्यं भवति । अत
एव शुद्धिकारणादिति हेतुक्तिः, विनापीति मौलसामान्योक्तिश्च
सङ्गच्छते ।

विष्णुरपि,

राजद्रोहे साहसेषु विनापि शीर्षकार्पणमिति ।

नारदोपि, (व्य० प० १।२७०)

अशिंरांसि च दिव्यानि राजा भृत्येषु दापयेत् ।

अभियोगाभियुक्तानामन्येषां तु यथाक्रमम् ॥ इति ।

५। शङ्कास्वेवेत्येवकारं सफलयन्विरोधपरिहाराय विशेषमाह
*तण्डुलाः पुनरिति । तण्डुलास्त्वित्यर्थः । *चौर्येति ।
यद्यप्यत्र चौर्ये इत्येवोक्तं तथापि तण्डुलरूपाद्यादिव्यानुरोधेन

निमित्तस्याप्यल्पत्वकल्पनमिति भावः ।

६। प्राग्वदाह * तप्तेति । * चौर्यशङ्केति पितामहोक्तिः । यद्यप्यत्र चौर्यशङ्केत्यविशेषेणोक्तं तथापि तप्तमाषस्य तीक्ष्णत्वेन महादिव्यत्वाभिमित्तिकतप्तमाषानुसारेण निमित्तस्य चौर्यशङ्काया महत्त्वं युक्तमिति भावः । इदं च तृतीये व्यक्तीभविष्यति ।

७। * अन्ये, उक्तेभ्यः । * पुनः, तु । * वाहनम्, अश्वादि । * बीजं, धान्यम् । देवता च पिता च तयोश्चरणान् । * दत्तानि, भूम्यादीनि । * सुकृतानि, सदाचरणानि । स्पृशेदित्यस्य सर्व-
त्रान्वयः । * सङ्घेषु, सहनयोग्येषु । स्वल्पेष्वाति यावत् । * को-
शपानम्, कोशस्य जलविशेषस्य भक्षणम् ।

८। ननु तुलादीनां दिव्यत्वमुक्तं मूलादौ, सत्यादीनां तु शपथत्वमुक्तं नारदेन, तदयुक्तं, तेषामपि दिव्यलक्षणाक्रान्त-
त्वादित्याशङ्कते * यद्यपीति । दिव्यलक्षणमाह * मानुषेति ।
* अनिर्णयस्य, अर्थस्य । लोकेत्यनेन शास्त्रोक्तत्वव्यवच्छेदः ।
उक्तलक्षणं दिव्यं द्विविधं, तत्कालनिर्णायकं कालान्तरनिर्ण-
यकं च । तत्राद्यं तुलादि, द्वितीयं सत्यादि । तत्राद्यस्य अना-
मान्तरत्वेऽपि द्वितीयस्य नामान्तरं शपथ इति । एवं सति भेदे-
नोक्तिर्विशेषधर्मनिमित्तिकेत्याशयेन समाधत्ते * तथापीति ।
निर्णयनिमित्तेत्यादिः षष्ठीतत्पुरुषः । गोबलीवर्दन्त्यास्या-
सस्वादाह * ब्राह्मणेति । ब्राह्मणानामन्त्रयस्वेत्युक्त्यैव तत्त्व-
स्य तत्राविशिष्टत्वात्तदामन्त्रणेऽपि प्राप्ते पुनः परिव्राजकमा-
मन्त्रयस्वेति कथनं तत्प्राधान्यप्रतिपादनार्थं यथा तथा तुला-
दीनां सत्यादीनां च दिव्यत्वे तुल्येऽपि ततस्तेषां भेदेन कथनं
कालान्तरनिर्णयनिमित्तत्वद्योतनार्थम् इत्यर्थः । यथा तस्य तत्
फलान्तरानुरोधेनैवमप्रापीति यावत् । यद्वा ब्राह्मणानामन्त्रय

परिव्राजकं चेत्युक्ते प्रोक्तरीत्या सिद्धे पुनस्तदुक्त्या यथा तस्य तदन्यपरत्वं तथाऽत्रापीत्यर्थः ।

९। ननु यदि कालान्तरनिर्णयनिमित्तानि शपथास्तर्हि को-
ऽस्य सद्योनिर्णयनिमित्तेषु तुलादिषु पाठोऽनुपपन्नः, तस्य तद-
न्तर्गतत्वात्, अतः प्रागुक्तमनुसृत्यैवाह * कोशस्यत्विति । * वि-
षयत्वेन चेति साम्ये हेतुः । * निमित्तत्वेनेति । धटादिसाम्या-
दित्यनुषज्यते ।

१०। ननु एवमपि तण्डुलतप्तमाषयोः सद्योनिर्णयनिमित्तत्वेन
मूले तुलादिषु पाठः स्मृत्यन्तरवदुचितोऽत आह * तण्डुलाना-
मिति । * अल्पेति । अल्पाभियोगेत्यर्थः । नन्वैकरूप्यमेव सर्व-
त्रोचितं न तु कचित् किञ्चित्कृतं वैलक्षण्यं कचित् किञ्चित् कृतं
साम्यमिति वैरूप्यम्, अत आह * सन्तोष्टव्यमिति । सिद्धस्य
गतिश्चिन्तनीयेति भावः । कोशस्याल्पशङ्कोभयविषयत्वेऽपि
तन्मात्राविषयकत्वाद्युक्तस्तेषु पाठ इति तात्पर्यम् ।

११। विशेषं वक्तुं प्रतिजानीते * एतानि चेति । चो वा-
श्यालङ्कारे । * ऋणादिष्विति । ऋणादानादिरूपाष्टादशविवादे-
ष्वित्यर्थः । नन्विदमयुक्तं, पितामहाविरोधादित्याशङ्क्य प्रागुक्तरी-
त्यैव परिहरति * यच्चित्यादि । स्थावरेष्विति विषयसप्तमी ।
सामन्तास्तत्राग्रे स्फुटीभविष्यन्ति । * व्याख्येयमिति । स्थावर-
विवादेषु नात्यन्तिकदिव्यनिषेधार्थमिदम् । दृष्टप्रमाणाभावेऽनिर्ण-
यसङ्गात् । किन्त्वर्थिनो दृष्टप्रमाणसत्त्वे प्रत्यर्थिनि दण्डावष्टम्भेन
दिव्यमवलम्बत्यपि दृष्टेन अदृष्टेन वा निर्णय इति प्रागुक्तरीत्या
प्राप्तविकल्पनिरासेन दिव्यनिषेधार्थं, विवादान्तरे तु विकल्प
एवेति भावः ।

१२। इदमेव ध्वनयन्स्थावरपदानर्थक्यमुक्तयुक्तेस्तुल्यत्वात्प्रा-

३३६ सव्याख्यायां मिताक्षरायां व्यवहाराध्याये २

सं परिहर्तुं शक्नोते *नन्विति । * विवादान्तरेष्वपीति । स्थावर-
विषयान्येष्वपीत्यर्थः । * प्रमाणेति । दिव्यान्यमानुषप्रमाणेत्य-
र्थः । ऋणादिष्विति विषयसप्तमी । * दण्डाभ्युपगमेति ।
दण्डाङ्गीकारनिश्चयेनेत्यर्थः । अपिना तस्यापि समुच्चयः । ननु
सम्भवतीतिन्यायविरोधोऽत आह *साक्षिणामिति।आशयोऽन्तः-
करणम् । हेत्वन्तरमाह *दिव्यस्यचेति । चोऽन्ते योज्यः ।
हेत्वन्तरमाह *तल्लक्षणत्वादिति । धर्मस्य वस्तुतत्त्वविषयकत्वा-
च्चेत्यर्थः ।

१३। अत्र हेतौ मानमाह *यथाहेति । *तत्र, दिव्ये । *स-
त्ये, तद्रूपे । * साक्षिणि व्यवहारस्तु, तन्मात्रं तु । * दैवसाध्ये,
तदेकसाध्ये । * पौरुषेयीं, क्रियां साक्षिरूपाम् । नेत्युभयान्व-
यि । अयं च दोषसम्भावनामात्रेण साक्ष्यादिनिषेधो, न वा-
स्तव इति बोध्यम् ।

१४। एवमन्यत्रोक्ता स्थावरेषु कथयन् स्थावरपदसार्थक्यं
तत्राह * स्थावरेष्विति । * सामन्तादिदृष्टेति । तद्रूपदृष्टेत्यर्थः ।
नेत्युत्तरान्वयि । * विकल्पेति । स्थावरेषु मानुषादिव्यप्रमाण-
योर्न विकल्प इति विकल्पनिराकरणार्थः स्थावरशब्द इति
भावः । * आत्यन्तिकेति । सर्वथेत्यर्थः । निषेधे हेतुमाह * लि-
खितेति ॥ ९६ ॥

मि० किंच ।

या० सचैलस्नातमाहूय सूर्योदयउपोषितम् ।

कारयेत्सर्वदिव्यानि नृपब्राह्मणसन्निधौ ॥ ९७ ॥

मि० पूर्वेषुरूपोषितमुदिते सूर्ये सचैलस्नातं दिव्यग्रा-
हिणमाहूय नृपस्य सभ्यानां च ब्राह्मणानां सन्निधौ

सर्वाणि दिव्यानि कारयेत्प्राङ्निवाकः ।

त्रिरात्रोपोषिताय स्युरेकरात्रोषिताय वा ।

नित्यं दिव्यानि देयानि शुचये चार्द्रवाससे ॥

इत्युपवासविकल्पः पितामहेनोक्तो बलवदबल-
बन्महाकार्याल्पकार्यविषयत्वेन व्यवस्थितो द्रष्टव्यः ।

उपवासनियमश्च कारयितुः प्राङ्निवाकस्यापि ।

दिव्येषु सर्वकार्याणि प्राङ्निवाकः समाचरेत् ।

अध्वरेषु यथाऽध्वर्युः सोपवासो नृपाज्ञया ॥

इति पितामहवचनात् । अत्र च यद्यपि सूर्योदये
इत्यविशेषेणोक्तं तथापि शिष्टसमाचाराङ्गानुवारे दि-
व्यानि देयानि । तत्रापि—

पूर्वाह्णेऽग्निपरीक्षा स्यात्पूर्वाह्णे च धटो भवेत् ।

मध्याह्णे तु जलं देयं धर्मतत्त्वमभीप्सता ॥

दिवसस्य तु पूर्वाह्णे कोशशुद्धिर्विधीयते ।

रात्रौ तु पश्चिमे यामे विषं देयं सुशीतले ॥

इति पितामहोक्तो विशेषो द्रष्टव्यः । अनुक्तवे-
लाविशेषाणां तण्डुलतप्तमाषप्रभृतीनां पूर्वाह्णे एव
प्रदानम् ।

पूर्वाह्णे सर्वदिव्यानां प्रदानं परिकीर्तितम् ।

इति सामान्येन नारदस्मरणात् ॥ (व्य. प. १।२६८)

अहनि त्रिधा विभक्ते पूर्वं भागः पूर्वाह्णो मध्यो
मन्याहः उत्तराऽपराहः । तथाऽपरोऽपि कालविशेषो
विधिप्रतिषेधमुखेन दर्शितः ।

विधिमुखस्तावत्—

अग्नेः शिशिरहेमन्तौ वर्षाश्चैव प्रकीर्तिताः ।

शरद्रीष्मे तु सलिलं हेमन्ते शिशिरे विषम् ॥

चैत्रो मार्गशिरश्चैव वैशाखश्च तथैव च ।

एते साधारणा मासा दिव्यानामविरोधिनः ॥

कोशस्तु सर्वदा देयस्तुला स्यात्सार्वकालिकी इति ।

कोशग्रहणं सर्वशपथानामुपलक्षणम् । तण्डुलानां पुनर्विशेषानभिधानात्सार्वकालिकत्वम् ।

प्रतिषेधमुखोऽपि, (ना. व्य. प. १ । २५९)

न शीते तोयशुद्धिः स्यान्नोष्णकालेऽग्निशोधनम् ।

न प्रावृषि विषं दद्यात्प्रवाते न तुलां तथा ॥

नापराहे न सन्ध्यायां न मध्याह्ने कदाचन । ३२० इति ।

न शीते तोयशुद्धिः स्यादित्यत्र शीतशब्देन हेमन्तशिशिरवर्षाणां ग्रहणम्, नोष्णकालेऽग्निशोधनमित्यत्रोष्णकालशब्देन च ग्रीष्मशरदोः । विधानलब्धस्यापि पुनर्निषेध आदरार्थः । प्रयोजनं तु वक्ष्यते ॥९७॥

बा० १ । * किञ्चेति । दिव्यस्य कालाद्युच्यते इत्यर्थः । * सचैलस्नातमिति बहुव्रीहिः । सचैलं स्नातमिति पाठान्तरम् । भूतप्रत्ययादिसूचितमाह * पूर्वैद्युरिति । अर्धविम्बनिरासायाह * उदिते इति । सूर्योदये इति बहुव्रीहिरिति भावः । ब्राह्मणपदार्थमेवाह * सभ्यानां चेति । नृपस्योक्तत्वेनार्थादाह * प्राडिति । अत्रोपोषित इति सामान्येनोक्तावपि पितामहोक्तं विशेषमाह * त्रिरात्रोपोषितायेति । * शुचये, कृतस्नानाय । * आर्द्रवाससे, सचैलस्नानाय । त्रिरात्रोपोषिताय अथवा एकरात्रोपोषिताय नित्यमवश्यं दिव्यानि देयानि स्युरित्यर्थः । नित्यमित्यनेन अदाने प्रत्यवायः सूचितः । त्रिरात्रोपोषितायैव ह्येकेति पाठान्तरम् ।

एकरात्रोपोषिताय त्रिरात्रोपोषिताय वा ।

इति मयूखादिधृतपाठस्तु मुनिशैलीविरुद्धत्वादुपेक्ष्यः ।
ननु बलवदिति न युक्तं, कार्यतारतम्येऽपि तथापत्तेः । अत आह
* महेति ।

२। विशेषमाह * उपवासनियमश्चेति । चेनार्द्रवासस्त्वादिसमुच्चयः ।

तदाह नारदः,

प्राङ्निवाकस्ततो विप्रो वेदवेदाङ्गपारगः ।

श्रुतवृत्तोपसम्पन्नः शान्तचित्तो विमत्सरः ॥

मत्स्यसन्धः शुचिर्दक्षः सर्वप्राणिहिते रतः ।

उपोषितश्चार्द्रवासाः कृतदन्तानुधावनः ॥

मर्वासां देवतानां च पूजां कृत्वा यथाविधि । इति ।

* शिष्टेति । वस्तुतस्तु सूर्यस्य तद्वारस्योदयो यत्रेति, सूर्ये
तद्वारे उदयेऽर्थाद्रवेरिति वाऽर्थ इति स्मार्त्तमेवेदमिति बोध्यम् ।

३ । * तत्रापि, भानुवारेऽपि । विशेष इत्यत्रान्वयः ।
दिवसस्येत्यस्य सर्वत्र सम्बन्धः । स्पष्टार्थं विपान्यदिव्यमात्रे
दिवसस्य प्राधान्यसूचनार्थमिदं विशेषणम् । सुशीतले इति हेतु-
गर्भं यामविशेषणम् । तु शीतले इति पाठान्तरम् । सुशीतलमिति
पाठस्त्वयुक्तः ।

४। विशेषमाह * अनुक्तेति । एतेन न्यूनता निरस्ता । का-
लस्योक्तत्वादाह * वेलेति । प्रभृतिशब्देन फालादिग्रहणम् ।
* पूर्वाह्णे इति ।

अहोरात्रोपिते स्नाते त्वार्द्रवाससि मानवे-(ना.व्य.प.१।२६८)

इति अस्य पूर्वार्द्धम् । पूर्वाह्णादीनामनेकत्वादाह * अहनीति ।

५ । पितामहोक्तमेव विशेषान्तरमाह * तथेति । मासा-
दिरित्यर्थः । * मुखेन, तदुभयद्वारा । * विधीति ।
तत्रेत्यादिः । बहुव्रीहिः । एवमग्रेऽपि । शिशिरहमेन्तावि-

३४० सव्याख्यायां मिताक्षरायां व्यवहाराध्याये २

त्यार्थम् । ऋतुनक्षत्राणामानुपूर्व्येणेत्युक्तेः । एवं शरद्ग्रीष्मे इत्य-
पि बोध्यम् । अतएवाग्रे तथैव प्रयोगद्वयम् । अन्त्ये समाहार-
द्वन्द्वः । वर्षाण्येवेति कल्पतरुधृतोऽपपाठः । तस्य स्त्रीत्वात् । प्र-
कीर्तित इति पाठे काल इत्यस्य विशेष्यत्वं बोध्यम् ।

यो यस्य विहितः कालो विधिर्यस्य च यो यथा ।

तं प्रवक्ष्यामि तच्चेन वादिनश्च बलाबलम् ॥

इति इतः प्रागुक्तेः । अतएव—

अग्निः शिशिरहेमन्तवर्षासु परिकीर्तितः ।

इति मयूखधृतपाठोऽप्युक्तः । * कोशस्तिवाति ।

अस्य स्थाने—

घटः सर्वर्तुकः प्रोक्तो ऽवाते वाति विवर्जयेत्— इति पाठः
कल्पतरवादौ । इदं नारदीयमिति केचित् ।

६ । न्यूनतां निराचष्टे * कोशेति । चतुर्णां दिव्यानां प्रत्येक-
मुक्तत्वात्तन्मध्यपाठसत्त्वादिति भावः । तत्रापाठात् भेदेनाह
* तण्डुलेति । अतएव पुनस्त्वर्थः । * विशेषेति । अग्न्यादेरिवेति
भावः । शङ्काविषयतया सहपाठाच्चेत्यपि बोध्यम् । तप्तमाषादेस्तु
चैत्रादिरेव काल इति बोध्यम् ।

७ । द्वितीयमाह * प्रतिषेधेति । * नशीते इति ।

विचार्य धर्मनिपुणैर्धर्मशास्त्रविशारदैः ।

धर्मं सर्वर्तुकं प्रोक्तं पण्डितैर्धटधारणम् ॥ (२६०)

वर्षासु समये वह्निर्हेमन्ते शिशिरे तथा ।

ग्रीष्मे सलिलमित्युक्तं विषं काले तु शीतले ॥ (२५४)

इति इतः प्राक् नारदोक्तिः । * प्रवाते, प्रकृष्टे वाते स-

१ न शीते इत्यनन्तरं विचार्यधर्मनिपुणैरिति श्लोक उपलभ्यते ।
वर्षासुसमये इति तु श्लोकचतुष्टयव्यवहितं पूर्वमुपलभ्यते । तत्रापि-
वर्षासु वह्निरित्युक्तः शिशिरैतु घटः स्मृतः—इति पूर्वार्थे पाठः ।

ति । न मध्याह्ने इति निषेधो जलान्यपरः । अतः प्रागुक्तपिता-
महविरोधो न ।

८। विध्येकवाक्यतायै विरोधनिरासाय चाह * नशीते
इत्यादि । * हेमन्तेति । मार्गशीर्षान्येत्यादिः । * उष्णकालशब्दे-
न च, उष्णकालशब्देनापि । * ग्रीष्मशरदोः, ग्रहणमित्यनुषङ्ग-
ते । एवं प्रावृद्धशब्दो ग्रीष्मशरदोरप्युपलक्षणमिति बोध्यम् ।

अव्यवस्थितमर्यादं विषं प्रावृषि जायते । इति पितामहः ।

९। ननु ग्रीष्मादिकालविधेरेवान्यकालानिवृत्तौ सत्यां पुन-
र्निषेधोऽफलोऽत आह * विधानलब्धस्यापीति । निषेधविषयका-
लस्येत्यर्थः । यथाश्रुतेऽनुपपत्तिः स्पष्टैव ।

१०। ज्योतिःशास्त्रे विशेष उक्तः,

सिंहस्थे मकरस्थे च जीवे चास्तमिते तथा ।

मलमासे न कर्त्तव्या परीक्षा जयकाङ्क्षिणा ॥

रविशुद्धौ गुरोश्चैव न शुक्रेऽस्तं गते पुनः ।

सिंहस्थे च रवौ नैव परीक्षा शस्यते बुधैः ॥

नाष्टम्यां न चतुर्दश्यां प्रायश्चित्तपरीक्षणम् ।

न परीक्षाधिवासश्च शनिभौमदिने भवेत् ॥

नो शुक्रास्तेऽष्टमार्के गुरुसहितरवौ जन्ममासेऽष्टमेन्दौ ।

विष्टौ मासेमलाख्ये कुजशनिदिवसे जन्मतारासु चाथ ॥

नाडीनक्षत्रहीने गुरुरविरजनीनाथताराविशुद्धौ ।

प्रातः कार्या परीक्षा द्वितनुचरग्रहांशोदये शस्तलग्ने ॥

इति । * वक्ष्यतइति । अनुपदमेव कालान्तरे त्वित्यादिना ॥९७॥

मि० अधिकारिव्यवस्थामाह ।

या० तुला स्त्रीबालवृद्धान्धपङ्गुब्राह्मणश्रोगिणाम् ।

अग्निर्जलं वा, शूद्रस्य यवाः सप्त विषस्य वा॥९८॥

मि० स्त्री स्त्रीमात्रं जातिवयोऽवस्थाविशेषानादरेण ।
बाल आषोडशाद्वर्षाज्जातिविशेषानादरेण । वृद्धोऽग्नी-
तिकावरः । अन्धो नेत्राविकलः । पङ्गुः पादविकलः ।
ब्राह्मणो जातिमात्रम् । रोगी व्याधितः । एतेषां शो-
धनार्थं तुलैवेति नियम्यते । अग्निः फालस्तप्तमाषश्च
क्षत्रियस्य । जलमेव वैश्यस्य । वाशब्दोऽवधारणे । वि-
षस्य यवा उक्तपरिमाणाः सप्तैव शूद्रस्य शोधनार्थं
भवन्ति । ब्राह्मणस्य तुलाविधानात्, शूद्रस्य यवाः
सप्त विषस्य वेति विषविधानात्, अग्निर्जलं वेति
क्षत्रियवैश्यविषयं युक्तम् । एतदेव स्पष्टीकृतम्—

पितामहेन,

ब्राह्मणस्य घटो देयः क्षत्रियस्य हुताशनः ।

वैश्यस्य सलिलं प्रोक्तं विषं शूद्रस्य दापयेत् ॥ इति ।

यत्तु स्यादीनां दिव्याभावस्मरणम्, (ना. व्य.
प. १ । २५६)

सब्रतानां भृशार्तानां व्याधितानां तपस्विनाम् ।

स्त्रीणां च न भवेद्दिव्यं यदि धर्मस्त्वपेक्षितः ॥ इति,

तद् रुच्या वाऽन्यतरः कुर्यादिति विकल्प-
निवृत्त्यर्थम् । एतदुक्तं भवति । अवष्टम्भाभियो-
गेषु स्यादीनामभियोक्तृत्वेऽभियोज्यानामेव दिव्य-
म्, तेषामभियोज्यत्वेऽप्यभियोक्तृणामेव दिव्यम् ।
परस्पराभियोगे तु विकल्प एव । तत्रापि तुलैवेत्यनेन
वचनेन नियम्यते । तथा, महापातकादिशङ्काभियोगे
स्यादीनां तुलैवेति । एतच्च वचनं सर्वदिव्यसाधार-

नेषु मार्गशिरश्चैत्रवैशाखेषु स्यादीनां सर्वदिव्यसम-
वधाने नियामकतयाऽर्थवत् । न च सर्वकालं स्त्रीणां
तुलैवेति ।

स्त्रीणां च न विषं प्रोक्तं न चापि सलिलं स्मृतम् ।

धटकोशादिभिस्तासामतस्तत्त्वं विचारयेत् ॥

इति विषसलिलव्यतिरिक्तधटकोशाग्न्यादिभिः
शुद्धिविधानात् । एवं बालादिष्वपि योजनीयम् ।
तथा, ब्राह्मणादीनामपि न सार्वकालिकस्तुलादिनि-
यमः ।

सर्वेषामेव वर्णानां कोशशुद्धिर्विधीयते ।

सर्वाण्येतानि सर्वेषां ब्राह्मणस्य विषं विना ॥

इति पितामहवचनात् । तस्मात्साधारणे काले
बहुदिव्यसमवधाने तुलादिनियमार्थमेवेदं वचनम् ।
कालान्तरे तु तत्तत्कालविहितं सर्वेषाम् । तथाहि ।
वर्षास्वप्तिरेव सर्वेषाम् । हेमन्तशिशिरयोस्तु क्षत्रि-
यादित्रयाणामग्निविषयोर्विकल्पः । ब्राह्मणस्य त्वग्नि-
रेव न कदाचिद्विषम् । ब्राह्मणस्य विषं विनेति प्रति-
षेधात् । ग्रीष्मशरदोस्तु सलिलमेव । येषां तु व्या-
धिविशेषेणाग्न्यादिनिषेधः—

कुष्ठिनां वर्जयेदग्निं सलिलं इवासकासिनाम् ।

पित्तश्लेष्मवतां नित्यं विषं तु परिवर्जयेत् ॥ इति,

तेषामग्न्यादिकालेऽपि साधारणं तुलाद्येव दिव्यं
भवति ।

तथा—

तोयमग्निर्विषं चैव दातव्यं बालिनां नृणाम् ।

३४४सव्याख्यायां मिताक्षरायां व्यवहाराध्याये २

इति वचनाद् दुर्बलानामपि । सर्वथा विधिप्रति-
षेधात् ऋतुकालानतिक्रमेण जातिवयोवस्थाश्रितानि
दिव्यानि देयानि ॥ ९८ ॥

बा० १ । * अधीति । वर्णादीत्यर्थः । तथोक्तिस्वारस्यादाह
*स्त्रीमात्रमिति । मात्रार्थं यावत्त्वं विशदयति * जातीति । एवम-
ग्रेऽपि । ब्राह्मणीत्वादिराजाः । वर्षादिर्वयः । तत्कृता एवावस्थाः
बाल्यादयः । * नेत्रेति । लोकप्रसिद्ध्यनुरोधेनेदम् । यथातु भाष्यं
तथा अपूर्णेत्यादिः । महाभियोगेषु सावष्टम्भेषु प्रागुक्तवाक्येभ्यः
सर्वेषां प्राप्तेराह * तुल्येवेतीति ।

२ । तृतीयपादार्थं व्याचष्टे * अग्निरिति । पूर्ववदनियमेन
एवासम्बन्धात्स्मृत्यन्तरानुरोधाच्चेदमुपलक्षणमित्याह * फाल-
इति । तत्रावशिष्टार्थमाह * जलमिति । ननु जलंवेत्यस्य जल-
मेवेति कथमर्थो ऽत आह * वाशब्द इति ।

वा स्याद्विकल्पोपमयोरेवार्थेऽपि समुच्चये । इति कोशात् ।
एतस्याग्रेऽप्यन्वयो बोध्यः । अतएव सप्तैवेत्युक्तिरग्रे ।

३ । अवशिष्टं व्याचष्टे * विषयेति । * उक्तेति । पूर्वाध्या-
यान्ते इति भावः । नन्वग्निजलविषाणां श्रौतानां श्रौतशूद्रे एव
विकल्पोऽस्तु किमित्यश्रौतक्षत्रवैश्यविषयतास्वीकारोऽत आह
* ब्राह्मणस्येति । * युक्तमिति । परिशेषादिति, अन्यथा न्यूनता-
पक्षेरेकस्य वाशब्दस्याधिक्यात्स्मृत्यन्तरानुरोधाच्चेति भावः ।
एतेन विषयस्य चेति काचित्कः पाठः प्रत्युक्तः । एतदेवाह * एतदे-
वेति । * दापयेत्, नृप इति शेषः । नारदोऽप्येवम् । गोरक्षका-
दिद्विजानामप्येवं बोध्यम् । तेषां तत्समत्वस्योक्तत्वात् ।

४ । विरोधं परिहरति * यच्चिति । नारदमाह * सत्रताना-
मिति । * भृशेति । अतिशयिताधिग्रस्तानामित्यर्थः । कृशार्ता-

नामिति पाठस्तु कल्पतरौ स्थितो न युक्तः । पौनरुक्तापत्तेः ।
* अपेक्षित इति । अपेक्ष्यते इति द्वितीयः पाठः । अबेक्ष्यते इति
तृतीयः पाठः । * इति विकल्पेति । इतिपक्षप्राप्तदिव्येत्यर्थः ।

५। ननु कथमनेन तन्निवृत्तिरत आह * एतदिति । स्त्र्यादी-
नामिति पूर्वान्वय्यपि । अन्यैः सहेति शेषस्तत्र । वैपरीत्ये ऽप्याह
* एतेषामिति । स्त्र्यादीनामित्यर्थः । ननु स्त्र्यादीनामन्यैः सह
तदभियोगे पक्षद्वयेऽपि तदन्येषामेव दिव्यमित्यस्तु अन्यतरविक-
ल्पः, तथापि तेषां मिथोऽभियोगे कथम्, अत आह * परस्परेति ।
* विकल्प इति । ऐच्छिकविकल्प इत्यर्थः । ननु दिव्यकर्तृविक-
ल्पवदिव्यविकल्पोऽप्यास्त्विति चेन्न । तस्य न्यायतः प्राप्तत्वेऽपि
तुलास्त्रीति वाक्येन नियामकेन बाधात् । * तत्रापीति । दिव्यानां
मध्येऽपीत्यर्थः । * अनेन, तुलास्त्रीति मूलवचनेन । नायं नियमः
सावष्टम्भाभियोगे एव, किंत्वन्यत्रापीत्याह * तथेति । अयं स-
मुच्चये, न सादृश्ये । तच्चशङ्काभियोगे सर्वथा सावष्टम्भाभियोग-
साम्याभावात् । तुलानियमसाम्यभावाद्वाक्यो वा तथावाच्यः ।
नियम्यते इत्यस्यानुषङ्गः ।

६। नन्वेवं तुलानियमस्य स्त्रीणां सार्वकालिकत्वापत्तिः, त-
स्याप्यनेन बाधात्, अत आह * एतच्चेति । स्त्रीबालेत्यादिमूलवा-
क्यं चेत्यर्थः । अर्थवदित्यत्रान्वयः । मासक्रमस्य विवक्षितत्वा-
दाह * मार्गेति । अयमकारान्तः शब्दः । * अर्थवत्, सफलं
सम्भावितम् । अन्यथा सार्थक्यं निराचष्टे * नचेति । नत्वित्य-
र्थः । * तुलैवेतीति । नियामकतयेत्यादेरनुषङ्गः । नारदमाह
* स्त्रीणान्त्विति ।

स्त्रीबाधरान्सत्त्वहीनान् परितश्चादितान्तरान् ।

बालवृद्धातुरांस्त्रीश्च परीक्षेत धटे सदा ॥ इति-

३४६ सव्याख्यायां मिताक्षरायां व्यवहाराध्याये २

अस्य पूर्वपद्यम् । * अतः, यतो निषेधस्तयोः अत इत्यर्थः ।
अन्तस्तत्त्वमिति पाठे आन्तरं वस्तुतत्त्वमित्यर्थः । आदिसुद्धाह-
माह * अग्न्यादिभिरिति । आदिना तण्डुलादि ।

७। वर्णविषये विशेषमाह * तथेति । उक्तं सर्वमुपसंहर-
ति स्पष्टार्थं * तस्मादिति । चैत्रादिमासत्रये इत्यर्थः । * बहुदि-
व्येति । पात्रादित्वात् स्त्रीत्वं न । * इदं वचनमिति । स्त्रीबाले-
त्यादिमूलवाक्यमित्यर्थः ।

८। एवव्यवच्छेद्यं दर्शयन् प्रयोजनं तु वक्ष्यते इति प्रागुक्तं
प्रयोजनं दर्शयति * कालान्तरे त्वित्यादि । * सलिलमेवेति ।
सर्वेषामिति भावः ।

९। अयं च कालविशेषेऽग्न्यादिनियमः कुष्ठाद्यनुपेतविषये
इति विशेषान्तरमाह * येषां त्विति । अपिना साधारणकाल-
समुच्चयः । वर्णाद्याशयेनाह * तुलाद्येवेति ।

१०। किञ्च स बलिष्ठविषयक इत्याह * तथेति । * दुर्बला-
नामपीति । अग्न्यादीत्यादेरनुषङ्गः । उक्तं प्रयोजनमुपसंहरति
* सर्वथापीति । विधिप्रतिषेधादुक्तकालानतिक्रमेणेति पाठः ॥९८॥

मि० महाभियोगेष्वेतानित्युक्तं, तत्राभियोगस्य
यदपेक्षं महत्त्वं तादिदानीमाह ।

या० नासहस्राद्धरेत्फालं न विषं न तुलां तथा ।

मि० पणसहस्रादर्वाक् फालं विषं तुलां वा न का-
रयेत् । मध्यवर्ति जलमपि ।

यथोक्तम्,

तुलादीनि विषान्तानि गुरुष्वर्थेषु दापयेत् । इति ।

अत्र कोशस्याग्रहणम् । कोशमल्पेऽपि दापयेदि-

त्यल्पाभियोगेऽपि तस्य स्मरणात् । एतानि चत्वारि
दिव्यानि पणसहस्राद्ध्वमेव भवन्ति, नार्वागित्यर्थः ।
नन्वर्वागप्यग्न्यादीनि पितामहेन दर्शितानि,

सहस्रे तु घटं दद्यात्सहस्राद्धं तथाऽऽस्यसम् ।

अर्धस्याद्धं तु सलिलं तस्याद्धं तु विषं स्मृतम् ॥ इति ।

सत्यम् । तत्रेत्थं व्यवस्था । यद्द्रव्यापहारे पाति-
त्यं भवति तद्विषयं पितामहवचनम्, इतरद्रव्यविषयं
योगीश्वरवचनमिति । एतच्च वचनद्वयं स्तेयसाहस-
विषयम् । अपहृवे तु विशेषो दर्शितः—

कात्यायनेन,

दत्तस्यापहवो यत्र प्रमाणं तत्र कल्पयेत् ।

स्तेयसाहसयोर्दिव्यं स्वल्पेऽप्यर्थे प्रदापयेत् ॥

सर्वद्रव्यप्रमाणं तु ज्ञात्वा हेम प्रकल्पयेत् ।

हेमप्रमाणयुक्तं तु तदा दिव्यं प्रयोजयेत् ॥

ज्ञात्वा संख्यां सुवर्णानां शतनाशे विषं स्मृतम् ।

अशीतेस्तु विनाशे वै दद्यादेव हुताशनम् ॥

षष्ठ्या नाशे जलं देयं चत्वारिंशति वै घटम् ।

विंशदशविनाशे तु कोशपानं विधीयते ॥

पञ्चार्धिकस्य वा नाशे ततोऽर्द्धार्द्धस्य तण्डुलाः ।

ततोऽर्द्धार्द्धविनाशे हि स्पृशेत्पुत्रादिमस्तकान् ॥

ततोऽर्द्धार्द्धविनाशे तु लौकिक्यश्च क्रियाः स्मृताः ।

एवं विचारयन् राजा धर्मार्थाभ्यां न हीयते ॥ इति ।

ज्ञात्वा संख्यां सुवर्णानामित्यत्र सुवर्णशब्दः षो-

डश माषाः सुवर्ण इत्युक्तपरिमाणवचनः । नाशशब्द-
श्चात्रापहववचनः । नासहस्राद्धरेत्फाल्गमित्यत्र तु ता-

३४८ सव्याख्यायां मिताक्षरायां व्यवहाराध्याये २

त्रिकपणसहस्रं बोद्धव्यम् ।

मि० ननु नृपद्रोहे महापातके चैतानि दिव्यान्युक्तानि, तत्कथं नासहस्राद्वरेत्फालमित्यत्राह ।

वा० नृपार्थेष्वभिशापे च वहेयुः शुचयः सदा ॥९९॥

मि० नृपद्रोहेषु महंपातकाभियोगे च सदा द्रव्यसंख्यामनपेक्षयैवैतानि दिव्यानि कुर्युरुपवासादिना शुचयः सन्तः । तथा देशविशेषोऽपि—

नारदेनोक्तः, (व्य० प० १।२६५)

सभाराजकुलद्वारदेवायतनचत्वरे ।

निखेयो निश्चलः पूज्यो धूपमाल्यानुलेपनैः ॥ इति ।

निखेयो धटः । व्यवस्था च—

कात्यायनेनोक्ता,

इन्द्रस्थानेऽभिशास्तानां महापातकिनां नृणाम् ।

नृपद्रोहे प्रवृत्तानां राजद्वारे प्रयोजयेत् ॥

प्रातिलोम्यप्रसूतानां दिव्यं देयं चतुष्पथे ।

अतोऽन्येषु च कार्येषु सभामध्ये विदुर्बुधाः ॥

अस्पृश्याधमदासानां म्लेच्छानां पापकारिणाम् ।

प्रातिलोम्यप्रसूतानां निश्चयो न तु राजनि ॥

तत्प्रसिद्धानि दिव्यानि संशये तेषु निर्दिशेत् ।

इति ॥ ९९ ॥

इति दिव्यमातृका ॥

वा० १। व्यवहितसङ्गतिमाह * महेति । * तत्र, महाभियोगेषु । पञ्चम्युपपत्तये आह * अर्वागिति । * फालमिति । सादृश्यादग्निमित्यर्थः । तस्य मूलकृता नैवोक्तत्वात् ।

तथैव वाच्ये एवमुक्तिस्तु तस्यापि प्रसङ्गतोऽभिमतत्वसूचनाय ।
एकेनैवेष्टिसिद्धावधिकं स्पष्टार्थमिति सूचयितुमाह * नेति । हरे-
दित्यस्यान्तर्भावितण्यर्थतया लक्ष्यार्थमाह * कारयेदिति ।
न्यूनतानिरासाय आह * मध्येति । अग्रेस्तु फालत्वेनैव ग्रहण-
सम्भवस्योक्तत्वादाह * जलमिति । तुलाग्न्याप इत्यत्र तुला-
विषयोर्मध्ये स्थितत्वात्तस्यापि तत्त्वमित्यर्थः । नेत्यादेरनुषङ्गः ।
* यथोक्तमिति । पितामहेनैवेति भावः । * अत्र, नासहस्रादि-
त्यत्र । तदेकवाक्यतापत्तेः । * अग्रहणमिति । न ग्रहणमित्यर्थः ।
* अल्पेऽपीति । तथाचैतेषां गुरुष्वेवेत्यादिनियमात्तस्य च साधा-
रण्याद्वैलक्ष्येनाग्रहणमिति भावः ।

२। तमेव नियमं फलितमाह * एतानि चत्वारीति । तुला-
ग्निजलविषाणीत्यर्थः । संज्ञायाः प्रागुक्तत्वादाह * पणेति ।
सहस्रादिति अभिव्याप्तौ आङ्गे योगे पञ्चमी । तमभिव्या-
प्येत्यर्थः । तत्राग्निमानिरासाय अर्वागिति शेषो व्याख्यानं
उक्तः । तथाच व्युत्क्रमः सूचितः । तदाह * सहस्रादूर्ध्वमेवेति ।
* नार्वागिति । तदूर्ध्वतो नार्वागित्यर्थः ।

३। अत एव सहस्रेऽपि नेत्याशयेनाह * नन्विति । अर्वाग-
पीति । ऊर्ध्वत एवार्वागपीत्यर्थः । आयसं फालम् । * तत्र,
विरोधे सति । * यद्द्रव्येति । सुवर्णेत्यर्थः ।

४। तथासति फलितं विशेषमाह * एतच्चेति । नासहस्रादि-
ति मौलम्, सहस्रेत्विति पैतामहं चेत्यर्थः । * स्तेयेति । स्ते-
यसाहसोभयविषयमित्यर्थः । ननु कल्पतरुणा नासहस्रादिति वा-
क्यं पणसहस्रादूर्ध्वमेवापहवे फालादिक्रियेत्येवमपहवविषयतया
व्याख्यातमिति तथैव कुतो नोक्तमिति चेन्न । उपस्थितपूर्वोक्त-
सङ्गतिस्सम्भवेऽनुपस्थितपरतया व्याख्यानस्यार्भाचित्यात् । त-

३५० सख्याख्यायां मिताक्षरायां व्यवहाराध्याये २

थाच स विषयो मूले नोक्त एव ।

५। तदेतत् ध्वनयन्नाह *अपह्वेत्विति । * प्रमाणम्, अप-
ह्नुतद्रव्यानुसारेण दिव्यानि । * स्तेयेति । अत्र ब्राह्मणवसिष्ठ-
न्यायेन स्तेयान्यसाहसपरं साहसपदम् । स्वल्पेऽप्यर्थे इत्य-
पिना महतः समुच्चयः । तत्प्रकारमेवाह * सर्वेति । * युक्तं, त-
त्सम्बद्धं नासंबद्धं, तत्तुल्यमिति यावत् । * ज्ञात्वा संख्यामिति
पूर्वान्वयि । * संख्यां, प्रमाणम् । सुवर्णानामित्यस्य मध्यमणि-
न्यायेनान्वयः । * चत्वारिंशतीति । तत्संख्याकेषु सुवर्णेषु अप-
ह्नुतेष्वित्यर्थः । * विंशेति । विंशतिः प्रमाणमस्येति विंशं तच्च
दश च तेषां विनाशे इत्यर्थः । विंशदशेति पाठान्तरम् । विंशति
दशेति तृतीयः पाठः । पञ्चार्धिकस्येति पाठः । पञ्चैवार्धं, स्वार्थे
ठक्, तस्येत्यर्थः । पूर्वान्वयीदं, वाशब्दस्वारस्यात् । तदर्धेत्यत्र त-
च्छब्देन दश परामृश्यन्ते । तत् इत्यनेन पञ्च । अग्रे तत् इत्यनेन
पूर्वतदर्धम् । * लौकिक्यः, लोकभवा अन्ये शपथादयः । * वि-
चारयन्, तत्पूर्वकं कुर्वन्नित्यर्थः । कल्पतरौ तु पाठान्तरम् ।

प्रयोजयेदित्यग्रे—

शते विषं तु पादोने हुतभृक् तत्र दृश्यते ।

आपस्त्रिभागहीने तु शतार्द्धे तु तुला स्मृता ॥

कोशपानं तदर्धे वा दशपञ्चकसप्तसु ।

तदर्धे तण्डुला देयास्तदर्धे तप्तमाषकः ॥ इति ।

* शते, सुवर्णस्येति शेषः ।

वृद्धकात्यायनः,

ज्ञात्वा संख्यां सुवर्णस्य शतनाशे विषं स्मृतम् ।

अशीतेस्तु विनाशे तु दद्याच्चैव हुताशनम् ॥

षष्ठ्या नाशे जलं देयं स्याच्चत्वारिंशतो धटम् ।

त्रिंशदशविनाशे वा कोशपानं बृहस्पतिः ॥

पञ्चार्द्धिकस्य वा नाशे तदर्धस्य च तण्डुलाः ।

*पञ्चार्द्धिकस्य, पञ्चार्ध सार्धद्वयम् इति ।

६ । महत्त्वसम्पत्तये आह * ज्ञात्वेति । तत्पदस्वारस्यात् ।

नन्वत्र नाशपदोक्त्या कथमस्यापह्नवविषयत्वमित्यत आह * ना-
शेति । मिथोऽनयोर्विरोधं परिहरति * नासहस्रादिति । सा-
मान्योक्त्या सामान्यपरिभाषासञ्चारात् ।

अन्योऽपि विशेषः कात्यायनेनोक्तः,

देशकालाविरोधे तु यथायुक्तं प्रकल्पयेत् ।

अन्येन हारयेद्विव्यं विधिरेष विपर्यये ॥ इति ।

*हारयेत्, कारयेत् । *विपर्यये, दिव्यकारिणी ऽभियु-
क्तस्यासामर्थ्ये ।

कालदिव्यविरोधे तु यथायुक्तं विरोधयेत् ।

अन्येन हारयेद्विव्यं विधिरेष विवर्जयेत् ॥

इति तु कल्पतरौ पाठः । अतएव महापातक्यादीनाम-
न्यद्वारा—

दिव्यमाह स एव,

मातापितृद्विजगुरुबालस्त्रीराजघातिनाम् ।

महापातकयुक्तानां नास्तिकानां विशेषतः ॥

लिङ्गिनां प्रसवानां तु मन्त्रयोगक्रियाविदाम् ।

वर्णसङ्करजातीनां पापाभ्यासप्रवर्तिनाम् ॥

एतेष्वेवाभियोगेषु निन्द्येष्वेव प्रयत्नतः ।

• दिव्यं प्रकल्पयेन्नैव राजा धर्मपरायणः ॥

एतैरेव नियुक्तानां साधूनां दिव्यमर्हति ।

नेच्छन्ति साधवो यत्र तत्र शोध्यः स्वकैर्नरः ॥ इति ।

३५२ सव्याख्यायां मिताक्षरायां व्यवहाराध्याये २

तथाच दिव्यकारिणोऽशक्तौ अयं प्रतिनिधिर्विपर्यये
इत्यन्तेनोक्तः । *अन्येन हारयेत्, प्रतिनिधिना कारयेत् । माता-
पित्रित्यादिना पूर्वं पित्रादिघातादिमहापापं न कृतमिति निश्चये
कालान्तरे चार्थान्तरसन्देहेऽपि प्रतिनिधिद्वारैव दिव्यमुक्तम् । वृ-
द्धस्त्रीबालेति पाठान्तरम् । प्रसवानां तु इत्यत्र प्रमदानां चेति
पाठान्तरम् । नेच्छन्ति इत्यत्र नसन्तीति, तत्र शोध्यः स्वकैर्नर
इत्यत्र स्वकैर्नरैः इति च पाठान्तरम् । *स्वकैः, आप्तैः ।

उ० ७। नृपार्थेष्वित्यस्य नृपोऽर्थो विषयो येषां द्रोहाणां तेष्वित्य-
र्थः । तदाह * नृपद्रोहेष्विति । अभिशापे चेत्यस्य वास्तवे तत्रे-
त्यर्थः । तदाह * महेति । सदेति व्याचष्टे *द्रव्येति । प्रक्रान्त-
त्वादाह * एतानीति । शुचित्वं तत्र निमित्तमित्याह * उप
वासादिनेति । आदिना स्नानादिपरिग्रहः ।

८। विशेषमाह * तथेति । सभा च राजगृहद्वारं च देवा-
यतनं च चत्वरश्चेति समाहारद्वन्द्वः । व्यस्तपाठे तत्र द्वन्द्वद्वयम् ।
*कुलं, गृहम् । चत्वरश्चतुष्पथः । साकाङ्गत्वात्प्रकृतमाह *धट-
इति । व्यवस्थाचेति चस्त्वर्थे । उक्तदेशानामिति भावः । इन्द्र-
स्थानमिन्द्रप्रतिमा यत्र तत्रेत्यर्थ इति केचित् । इन्द्रध्वजयूपस्था-
नमिति कल्पतरुः । इन्द्रध्वजपूजास्थानमित्यन्ये । इन्द्रस्य परे-
श्वरस्य स्थानं तत्रेति वयम् । अभिशस्तानामित्यस्यैव व्याख्या
*महापातकिनामिति । चस्त्वर्थो तथापाठ एववा । दिव्यमित्य-
स्यानुषङ्गः । विषयसप्तमी च । देशव्यवस्थाश्रुत्या दिव्यव्यवस्थामाह
*अस्पृश्येति । अस्पृश्याश्चाण्डालादयः । अधमाः शूद्रादयः । *न
तु, न हि । * तत्प्रसिद्धानि, धटसर्पादीनि ।

नारदः, (व्य० प० १।२५५)

नार्तानां तोयशुद्धिः स्थाप्य विषं पित्तरोणिणम् ।

७ दिव्यप्रकरणे दिव्यमातृका । ३५३

श्वित्र्यन्धकुनखादीनां नाग्निकर्म विधीयते ॥
 न मज्जनीयाः स्त्रीबाला धर्मशास्त्रविचक्षणैः ।
 रोगिणो ये च वृद्धाः स्युः पुमांसो ये च दुर्बलाः ॥ (३१३)
 निरुत्साहान् व्याधिक्रिष्टान्नातार्तस्तोषे निमज्जयेत् ।
 सद्यो म्रियन्ते मज्जन्तः स्वल्पप्राणा हि ते स्मृताः ॥ (३१४)
 साहसेनागतानेतान्नैव तोषे निमज्जयेत् ।
 नचापि हारयेदग्निं न विषेण विशोभयेत् ॥ (३१५)
 विष्णुः,

न श्लेष्मिकव्याधितानां भीरूणां श्वासकासिनाम् ।
 न लोहशिल्पिनामग्निः सलिलं नाम्बुसेविनाम् ॥
 मन्त्रयोगविदां चैव विषं दद्यात् न क्वचित् ।
 तण्डुलैर्न नियुञ्जीत व्रतिनं मुखरोगिणम् ॥
 व्रती पयोव्रतादिमान् ।

पितामहः,
 मद्यपस्त्रीव्यसनिनां क्लृप्तवानां तथैव च ।
 कोशः प्राज्ञैर्न दातव्यो ये च नास्तिकवृत्तयः ॥
 नारदः, (व्य० प० १।३३२)
 महापराधे निर्धर्मे कृतघ्ने क्लीबकुत्सिते ।
 नास्तिके दृष्टदोषे च कोशदानं विवर्जयेत् ॥
 नारदबृहस्पतिकात्वायनाः,
 यथोक्तविधिना देयं दिव्यं दिव्याविशारदैः ।
 अयथोक्तं प्रदत्तं चेत् न दत्तं साध्यसाधने ॥
 अदेशकालदत्तानि बहिर्बादिकृतानि च ।
 व्याभिचारं सदाऽर्थेषु कुर्वन्तीह न संशयः ॥

वादिनमभियोक्ता बहिर्बादी । * मानृकोति । परिभाषे.

३५४ सव्याख्यायां मिताक्षरायां व्यवहाराध्याये २

त्यर्थः ॥ ९९ ॥

इति दिव्योपोद्धातः ।

मि० एवं सर्वदिव्योपयोगिनीं दिव्यमातृकामभि-
धायेदानीं धटादिदिव्यानां प्रयोगमाह ।

या० तुलाधारणविद्वद्भिरभियुक्तस्तुलाश्रितः ।

प्रतिमानसमीभूतो रेखां कृत्वाऽवतारितः॥१००॥

त्वं तुले सत्यधामाऽसि पुरा देवैर्विनिर्मिता ।

तत्सत्यं वद कल्याणि संशयान्मां विमोचय॥१०१॥

यद्यस्मि पापकृन्मातस्ततो मां त्वमधो नय ।

शुद्धश्चेद्रमयोर्ध्वं मां तुलामित्यभिमन्त्रयेत्॥१०२॥

मि० तुलाया धारणं तोलनं ये विदन्ति सुवर्णका-
रप्रभृतयः तैः प्रतिमानेन मृदादिना समीभूतः समीकृ-
तस्तुलामाश्रितोऽधिरूढोऽभियुक्तोऽभियोक्ता वा दि-
व्यकारी रेखां कृत्वा येन सन्निवेशेन प्रतिमानसमीक-
रणदशायां शिष्यतलेऽवस्थितस्तास्मिन् पाण्डुलेखेना-
ङ्कयित्वाऽवतारितस्तुलामभिमन्त्रयेत् प्रार्थयेत् अनेन
मन्त्रेण । हे तुले त्वं सत्यस्य स्थानमसि । पुरा आ-
दिसृष्टौ देवैर्हिरण्यगर्भप्रभृतिभिर्विनिर्मितोत्पादिता ।
तत्तस्मात्सत्यं संदिग्धस्यार्थस्य स्वरूपं वद दर्शय । क-
ल्याणि शोभने अस्मात्संशयान्मां विमोचय । हे मातः
यद्यहं पापकृत् असत्यवाच्यस्मि ततो मां त्वमधो न-
य । अथ शुद्धः सत्यवाच्यस्मि ततो मामूर्ध्वं गमयेति ।
प्राङ्निवाकस्य तुलामिमन्त्रणमन्त्राः स्मृत्यन्तरोक्ताः ।

अयं तु दिव्यकारिणः । जयपराजयलक्षणं तु मन्त्र-
लिङ्गादेवावगम्यते इति न पृथगुक्तम् । धटनिर्माणं
पुनः आरोहणाद्यर्थसिद्धमेव पितामहनारदादिभिः
स्पष्टीकृतम् ।

तद्यथा,

छिन्त्वा तु यज्ञियं वृक्षं यूपवन्मन्त्रपूर्वकम् ।
प्रणम्य लोकपालेभ्यस्तुला कार्या मनीषिभिः ॥
मन्त्रः सौम्यो वानस्पत्यच्छेदने जप्य एव च ।
चतुरस्रा तुला कार्या दृढा ऋज्वी तथैव च ॥
कटकानि च देयानि त्रिषु स्थानेषु चार्थवत् ।
चतुर्हस्ता तुला कार्या पादौ चोपरि तत्समौ ॥
प्रान्तरं तु तयोर्हस्तौ भवेदध्यर्धमेव वा ।
हस्तद्वयं निखेयं तु पादयोरुभयोरपि ॥
तोरणे च तथा कार्ये पाद्वर्षयोरुभयोरपि ।
धटादुश्चतरे स्यातां नित्यं दशभिरङ्गुलैः ॥
अथलम्बी च कर्तव्यौ तोरणाभ्यामधोमुखौ ।
मृन्मयौ सूत्रसंबद्धौ धटमस्तकचुम्बिनौ ॥
प्राङ्मुखो निश्चलः कार्यः शुचौ देशे धटस्तथा ।
शिक्यद्वयं समासज्य पाद्वर्षयोरुभयोरपि ॥
प्राङ्मुखान्कल्पयेद्भान् शिक्ययोरुभयोरपि ।
पश्चिमे तोलयेत्कर्तृनन्यस्मिन्मृत्तिकां शुभाम् ॥
पिटकं पूरयेत्तस्मिन्निष्ठकाग्रावपांसुभिः ।

अत्र च मृत्तिकेष्टकाग्रावपांसूनां विकल्पः ।

परीक्षका नियोक्तव्यास्तुलामानविशारदाः ।
वणिजो हेमकाराश्च कांस्यकारुस्तथैव च ॥

कार्यः परीक्षकैर्नित्यमवलम्बसमो धटः ।
उदकं च प्रदातव्यं धटस्योपरि पण्डितैः ॥
यस्मिन्न ह्रवते तोयं स विज्ञेयः समो धटः ।
तोलयित्वा नरं पूर्वं पश्चात्तमवतार्य तु ॥
धटं तु कारयेन्नित्यं पताकाध्वजशोभितम् ।
तत आवाहयेद्देवान् विधिनाऽनेन मन्त्रवित् ॥
वादित्रतूर्यघोषैश्च गन्धमाल्यानुलेपनैः ।
प्राङ्मुखः प्राञ्जलिर्भूत्वा प्राङ्निवाकस्ततो वदेत् ॥
एह्येहि भगवन्धर्म ह्यस्मिन् दिव्ये समाविश ।
सहितो लोकपालैश्च वस्वादित्यमरुद्गणैः ॥
आवाह्य तु धटे धर्मं पश्चादङ्गानि विन्यसेत् ।
इन्द्रं पूर्वं तु संस्थाप्य प्रेतेशं दक्षिणे तथा ॥
वरुणं पश्चिमे भागे कुबेरं चोत्तरे तथा ।
अग्न्यादिलोकपालांश्च कोणभागेषु विन्यसेत् ॥
इन्द्रः पीतो यमः श्यामो वरुणः स्फटिकप्रभः ।
कुबेरस्तु सुवर्णाभो वह्निश्चापि सुवर्णभः ॥
तथैव निर्ऋतिः श्यामो वायुर्धूम्रः प्रशस्यते ।
ईशानस्तु भवेद्रक्त एवं ध्यायेत्क्रमादिमान् ॥
इन्द्रस्य दक्षिणे भागे वसूनाराधयेद्बुधः ।
धरो ध्रुवस्तथा सोम आपश्चैवानिलोऽनलः ॥
प्रत्यूषश्च प्रभातश्च वसवोऽष्टौ प्रकीर्तिताः ।
देवेशेशानयोर्मध्ये आदित्यानां तथा ऽर्चनम् ॥
धाताऽर्यमा च मित्रश्च वरुणोऽशो भगस्तथा ।
इन्द्रो विष्वान्पूषा च पर्जन्यो दशमः स्मृतः ॥
ततस्त्वष्टा तृतो विष्णुरजघन्यो जघन्यजः ।

७ दिव्यप्रकरणे तुलादिद्व्याविधिः । ३५७

इत्येते द्वादशादित्या नामभिः परिकीर्तिताः ॥
 अग्नेः पश्चिमभागे तु रुद्राणामयनं विदुः ।
 वीरभद्रश्च शम्भुश्च गिरिशश्च महायशः ॥
 अजैकपादहिर्बुध्न्यः पिनाकी चापराजितः ।
 सुवनाधीश्वरश्चैव कपाली च विशांपतिः ॥
 स्थाणुर्भवश्च भगवान् रुद्रास्त्वेकादश स्मृताः ।
 प्रेतेशरक्षोमध्ये तु मातृस्थानं प्रकल्पयेत् ॥
 ब्राह्मी माहेश्वरी चैव कौमारी वैष्णवी तथा ।
 वाराही चैव माहेन्द्री चामुण्डा गणसंयुता ॥
 निर्ऋतेरुत्तरे भागे गणेशायतनं विदुः ।
 वरुणस्योत्तरे भागे मरुतां स्थानमुच्यते ॥
 गगनः स्पर्शनो वायुरनिलो मारुतस्तथा ।
 प्राणः प्राणेशजीवौ च मरुतोऽष्टौ प्रकीर्तिताः ॥
 धटस्योत्तरभागे तु दुर्गामावाहयेद् बुधः ।
 एतासां देवतानां तु स्वनाम्ना पूजनं विदुः ॥
 भूषावसानं धर्माय दत्त्वा चार्घ्यादिकं क्रमात् ।
 अर्घ्यादि पश्चादङ्गानां भूषान्तमुपकल्पयेत् ॥
 गन्धादिकां निवेद्यान्तां परिचर्यां प्रकल्पयेत् । इति ।

अत्र च तुलां पताकाध्वजालङ्कृतां विधाय तस्याम्
 एषोहीति मन्त्रेण धर्ममावाह्य धर्मायाध्यं कल्पया-
 मि नम इत्यादिना प्रयोगेणाध्यपाद्याचमनीयमधुप-
 र्काचमनीयस्नानवस्त्रयज्ञोपवीताचमनीयमुकुटकटका-
 दिना भूषान्तं दत्त्वा इन्द्रादीनां दुर्गान्तानां प्रणवाद्यैः
 स्वनामभिश्चतुर्थ्यन्तैर्नमोऽन्तैरर्घ्यादिभूषान्तं पदार्था-
 नुसमयेन दत्त्वा धर्माय गन्धपुष्पधूपदीपनैवेद्यानि

३५८ सध्याख्यायां मिताक्षरायां व्यवहाराध्याये २

दत्त्वा इन्द्रादीनां गन्धादीनि पूर्ववदद्यात् । गन्धपु-
ष्पाणि च घटपूजायां रक्तानि कार्याणि ।

यथाह नारदः,

रक्तैर्गन्धैश्च माल्यैश्च दध्यपूपाक्षतादिभिः ।

अर्चयेत्तु घटं पूर्वं ततः शिष्टांस्तु पूजयेत् ॥ इति ।

इन्द्रादीनां तु विशेषानभिधानाद्यथालाभं रक्तै-
रन्यैर्वा पूजनमिति पूजाकमः ।

एतच्च सर्वं प्राङ्निवाकः कुर्यात् ।

यथोक्तम्,

प्राङ्निवाकस्ततो विप्रो वेदवेदाङ्गपारगः ।

श्रुतवृत्तोपसंपन्नः शान्तचित्तो विमत्सरः ॥

सत्यसन्धः शुचिर्दक्षः सर्वप्राणिहिते रतः ।

उपोषितः शुद्धवासाः कृतदन्तानुधावनः ॥

सर्वासां देवतानां च पूजां कुर्याद्यथाविधि ।

तथा,

ऋत्विग्भिश्चतुर्भिश्चतसृषु दिक्षु लौकेकाग्रौ होमः
कार्यः ।

यथा,

चतुर्दिक्षु तथा होमः कर्तव्यो वेदपारगैः ।

आज्येन हविषा चैव समिद्भिर्होमसाधनैः ॥

स्ताविभ्या प्रणवेनाथ स्वाहान्तेनैव होमयेत् ।

प्रणवादिकां गायत्रीमुच्चार्य पुनः स्वाहाकारान्तं
प्रणवमुच्चार्य समिदाज्यचरुन्प्रत्येकमष्टोत्तरशतं जुहु-
यादित्यर्थः । एवं हवनान्तां देवपूजां विधापानन्तर-
मभियुक्तमर्थं वक्ष्यमाणमन्त्रसहितं पत्रे लिखित्वा

तत्पत्रं शोध्यशिरोगतं कुर्यात् ।

यथाह,

यं चार्थमभियुक्तः स्याल्लिखित्वा तं तु पत्रके ।

मन्त्रेणानेन सहितं तत्कार्यं तु शिरोगतम् ॥

मन्त्रश्च,

आदित्यचन्द्रावनिलोज्ज्वलश्च

चौर्भूमिरापो हृदयं यमश्च ।

अहश्च रात्रिश्च उमे च सन्ध्ये

धर्मश्च जानाति नरस्य वृत्तम् ॥ इति ।

एतच्च धर्मावाहनादि शिरसिपञ्चारोपणान्तमनु-
ष्ठानकाण्डं सर्वदिव्यसाधारणम् ।

यथोक्तम्,

इमं मन्त्राविधिं कृत्स्नं सर्वदिव्येषु योजयेत् ।

आवाहनं च देवानां तथैव परिकल्पयेत् ॥ इति ।

अनन्तरं प्राङ्निवाको घटमामन्त्रयेत् ।

घटमामन्त्रयेच्चैव विधिनाऽनेन शास्त्रावित् ।

इति स्मरणात् । मन्त्राश्च दर्शिताः,

त्वं घट ब्रह्मणा सृष्टः परीक्षार्थं दुरात्मनाम् ।

धकाराद्धर्ममूर्तिस्त्वं ढकारात्कुटिलं नरम् ॥

घृतो भाषयसे यस्माद्धटस्तेनाभिधीयसे ।

त्वं वेत्सि सर्वजन्तूनां पापानि सुकृतानि च ॥

त्वमेव देव जानीषे न विदुर्यानि मानवाः ।

व्यवहाराभिज्ञस्तोऽयं मानुषः शुद्धिमिच्छति ॥

तदेनं संशयादस्माद्धर्मतस्मात्तुमर्हसि । इति ।

शोध्यस्तु,

३६० सव्याख्योऽर्था, मिताक्षरायां व्यवहाराध्याये २

त्वं तुले इत्यादिना पूर्वोक्तेन मन्त्रेण तुलामा-
मन्त्रयेत् । अनन्तरं प्राङ्निवाकः शिरोगतपत्रकं शोध्यं
यथास्थानं यथासंनिवेशं च घटमारोपयति ।

पुनरारोपयेत्तास्मिन् शिरोऽवस्थितपत्रकम् ।

इति स्मरणात् । आरोपितं च विनाडीपञ्चकं या-
वत्सथैवावस्थापयेत् । तत्कालपरीक्षां च ज्योतिःशा-
स्त्राभिज्ञः कुर्यात् ।

ज्योतिर्विद्वास्त्रणश्रेष्ठः कुर्यात्कालपरीक्षणम् ।

विनाड्यः पञ्च विज्ञेयाः परीक्षाकालकोविदैः ॥

इति स्मरणात् । दशगुर्वक्षरोच्चारणकालः प्राणः ।
षट्प्राणा विनाडी ।

उक्तं च,

दशगुरुवर्णः प्राणः, षट् प्राणाः स्याद्विनाडिका, तासाम् ।
षष्ठ्या घटी, घटीनां षष्ठ्याऽहः, स्वाग्निभिर्दिनैर्मासः ॥
इति ।

तस्मिन्श्च काले शुद्ध्यशुद्धिपरीक्षणार्थं शुचयः पु-
रुषा राज्ञा नियोक्तव्याः । ते च शुद्ध्यशुद्धी कथयन्ति ।

यथोक्तं पितामहेन,

साक्षिणां ब्राह्मणाः श्रेष्ठा यथादृष्टार्थवादिनः ।

ज्ञानिनः शुचयोऽलुब्धा नियोक्तव्या नृपेण तु ॥

शंसन्ति साक्षिणः श्रेष्ठाः शुद्ध्यशुद्धी नृपे तदा । इति ।

शुद्ध्यशुद्धिनिर्णयकारणं चोक्तम्,

तुलितो यदि वर्द्धेत स शुद्धः स्यान्न संशयः ।

समो वा हीयमानो वा न स शुद्धो भवेन्नरः ॥

इति ॥ (ना० व्य० प० १।२८३)

यत्तु पितामहवचनम्,
अल्पदोषः समो ज्ञेयो बहुदोषस्तु हीयते । इति,
तत्र यद्यपि अभियुक्तस्यार्थस्याल्पत्वं बहुत्वं च
न दिव्येनावधारयितुं शक्यते तथापि सकृदमतिपूर्वत्वे-
नाल्पत्वम् असकृन्मतिपूर्वत्वेन च महत्त्वमिति दण्ड-
प्रायाश्चित्तालपत्वमहत्त्वमवधार्यते । यदा चानुपलक्ष्य-
माणदृष्टकारण एव कक्ष्यादीनां छेदो भङ्गो वा भवति
तदाऽप्यशुद्धिरेव ।

कक्ष्यच्छेदे तुलाभङ्गे घटककटयोस्तथा ।

रज्जुछेदेऽक्षभङ्गे च तथैवाशुद्धिमादिशेत् ॥

इति स्मरणात् । कक्ष्यं शिक्यतलम् । कर्कटौ तु-
लान्तयोः शिक्याधारावीषद्वक्रावायसकीलकौ कर्क-
टशृङ्गसन्निभौ । अक्षः पादस्तभयोरुपरि निविष्टस्तु-
लाधारपट्टः । यदा तु दृश्यमानकारणक एषां भङ्गस्त-
दा पुनरारोपयेत् ।

शिक्याविच्छेदभङ्गेषु पुनरारोपयेन्नरम् ।

इति स्मरणात् । ततश्च ऋत्विक्पुरोहिताचार्या-
न्दक्षिणाभिश्च तोषयेत् ।

एवं कारयिता राजा भुक्त्वा भोगान्मनोरमान् ।

महतीं कीर्तिमाप्नोति ब्रह्मभूयाय कल्पते ॥

यदा तूक्तलक्षणं घटं तथैव स्थापयितुमिच्छति
तदा वायसायुपघातानिरासार्थं कपाटादिसहितां शा-
लां कुर्यात् ।

विशालामुज्जतां शुभ्रां घटशालां तु कारयेत् ।

यत्रस्थो नोपहन्येत इवभिश्चाण्डालवायसैः ॥

३६२ सव्याख्यायां मिताक्षरायां व्यवहाराध्याये

तत्रैव लोकपालादीन् सर्वान् दिक्षु निवेशयेत् ।
 त्रिसन्ध्यं पूजयेच्चैतान् गन्धमाल्यानुलेपनैः ॥
 कपाटबीजसंयुक्तां परिचारकरक्षिताम् ।
 मृत्पानीयाम्निसंयुक्तामशून्यां कारयेन्मृपः ॥
 इति स्मरणात् । बीजानि यवव्रीह्यादीनाम् ।
 इति धटविधिः ॥ १०० ॥ १०१ ॥ १०२ ॥

बा० १। सङ्गतिमाह *एवमिति । *मातृकां, तत्परिभाषाम्
 *प्रयोगमिति । सर्वसाधारणमित्यर्थः । यद्वा जातावेकवचनम्
 प्रयोगानित्यर्थः । क्रमेणेत्यादिः । ईदृशोऽवतारितः प्राङ्निवाक-
 कृत्योत्तरम् इति अनेन मन्त्रेण तुलामभिन्त्रयेदित्यन्वय इत्याह
 *तुलाया इत्यादिना । तृतीयान्तस्य व्यवहितान्वय इत्याह *तै
 प्रतिमानेनेति । अन्तर्भावितण्यर्थत्वेनाह *समीकृत इति । इद-
 मुक्तरीत्योपलक्षणमित्याह *अभियोक्ता वेति । तात्पर्यार्थमाह
 *दिव्येति । *रेखामिति । लेखामिति पाठान्तरम् । किञ्चिच्चिह्नवि-
 शेषमित्यर्थः । तमेवाह *येनेति । पाण्डुति । अपक्वलेखनेत्यर्थः ।
 खडीति भाषाप्रसिद्धः । अभिमन्त्रयेदित्यस्य व्याख्या *प्रार्थयेते-
 ति । इतीत्यस्यार्थमाह *अनेनमन्त्रेणेति । त्वमित्यादिमामित्यन्तेने-
 त्यर्थः । तदर्थमाह *हे इत्यादि । धामार्थः *स्थानमिति । तदि-
 त्यस्य व्याख्या *तस्मादिति । सत्यमित्यस्यार्थः *सन्दिग्धेति ।
 भाषणासंभवादाह *दर्शयेति । प्रकृतत्वादाह *अस्मादिति ।
 *अस्मीत्युक्तेरध्याहारेण तस्य तदर्थव्ययत्वेन वाऽऽह *अहमि-
 ति । प्राग्वदाह *असत्येति । एवमग्रेऽपि । निपातानामनेकार्थ-
 त्वात् चेदर्थमाह *अथेति । मामस्मीत्युक्तिस्वारस्यादस्याप्रवृ-
 त्तोराह *प्राडिति । धर्माधिकारिण इत्यर्थः । इदमनुपदमेव
 स्फुटीभविष्यति । न्यूनतां निराचष्टे *जयेति । तयोः स्वरूपे

इत्यर्थः । जातावेकवचनम् । लिङ्गमूर्ध्वगमनादिकम् ।

२। एतदर्थमेवाह *धटेत्यादिना । पुनस्त्वर्थे । आरोहणादीति आदिना अवतारणम् । नारदादीति आदिना व्यासादिपरिग्रहः । तत्रादौ पितामहमाह *छिच्चात्वित्यादिना । *यज्ञियं, खदिरादिकम् । * मन्त्रेति । ओषधे त्रायस्वैनमित्यादिमन्त्रपूर्वकम् इत्यर्थः । छेदनक्रियाविशेषणमिदम् । यूपवदित्यस्य तुला कार्येत्यत्रान्वयः । यूपवदित्यातिदेशसिद्धमन्त्रवदित्युक्तमेवानुवदति * मन्त्र इति । वानस्पत्यच्छेदने इति समस्तम् । तच्छेदनकाले सोमदेवताकः सोमो धेनुं सोमो अर्वन्तमित्यादिमन्त्रो जप्य एवेत्यर्थः । व्यस्तपाठे वानस्पत्यो मन्त्रो वनस्पते शतवलेशो विरोहेति । अनयोर्जपमन्त्रत्वेनादृष्टार्थत्वात्समुच्चयः । चो भिन्नक्रमः । छेदने तुलाकाष्ठच्छेदने स स च जप्य एवेत्यर्थ इत्यन्ये । तुलास्वरूपमाह * चतुरस्रेति । * त्रिषु, पार्श्वद्वये मध्ये च । तत्फलमाह * अर्थवदिति । क्रियाविशेषणमेतत् । यथा तुलायाः सामर्थ्यं भवेत्तथा देयानीत्यर्थः । यन्नत इति पाठान्तरम् । तत्प्रमाणमाह *चतुर्हस्तेति । भूमेः *उपरि, ऊर्ध्वम् । *तत्समौ, तुलासमौ । चतुर्हस्तौ पादौ कार्यावित्यर्थः । पादौ कार्यौ तथाविधविति पाठान्तरम् । तयोः पादयोरन्तरं व्यवधानं तु हस्तौ हस्तद्वयपरिमितं भवेदित्यर्थः । च्वेरन्यत्रानियमान्नानुपपत्तिः । पक्षा-

१ ननु आरोप्यविशेष्यार्थकपदसमानवचनकत्वमाख्यातस्य,

“ गृह्णाति वाचकः संख्यां प्रकृतेर्विकृतेर्नहि ”

इत्यनुशासनात् । अत एव एको वृक्षः पञ्च नौका भवति इत्यादौ एकवचनं सङ्गच्छते । ततश्च-

“प्रान्तरं तु तयोर्हस्तौ भवेदध्यर्द्धमेववा”

इत्येकवचनोपपत्तावपि, षष्ठो भागो दश माणा दश यवाश्च भवन्तीति त्वंविधेत्युत्तरश्लोकव्याख्याने बहुवचनं नोपपद्येत । अदि पुनः “स्वर्ण-

न्तरमाह * अध्यर्द्धमेववेति । सार्द्धहस्तो वेत्यर्थः । उपरीत्येत-
 त्स्मृचितमेवाह * हस्तद्वयमिति । उभयोरपि पादयोर्हस्तद्वयं ह-
 स्तचतुष्टयादवशिष्टं भूम्यन्तः प्रवेशनीयमित्यर्थः । * तोरणे चे-
 ति । तथेत्यनेन हस्तद्वयान्तरालतोक्ता । भूमेरुपरि समता स-
 मागतैव । तदन्तर्निखातस्तु यथासंभवम् । अतएव विशेषमाह
 * धटादिति । तथाच तुलायाः पार्श्वद्वये हस्तद्वयान्तरालं दक्षि-
 णोत्तरयोः स्तम्भस्य द्वयं निखाय तयोरुपरि उत्तराग्रं काष्ठं देयं
 तदेतत्तोरणमिति बोध्यम् । तस्य फलं कथयन् तच्चावश्यं ध-
 टादृशाङ्गुलोच्चमित्याह * अवलम्बाविति । तोरणाभ्यां सम्बद्धौ
 तदधः प्रदेशे लम्बमानौ अधोमुखौ मृन्मयौ तद्गोलकरूपौ सू-
 त्रसम्बद्धौ धटमस्तकचुम्बिनौ तुलाप्रान्तद्वयोपरिभागस्पृशौ अव-
 लम्बौ तत्संज्ञकौ कार्यावित्यर्थः । धटमस्तकचुम्बिताविति पाठा-
 न्तरे बहुव्रीहिः । सम्यग्ज्ञानार्थमेवावलम्बद्वयकरणम् । एतत्फल-
 मनुपदमेवाग्रे स्फुटीभविष्यति, स विज्ञेयः समो धट इति । त-
 स्याग्रं तदाधारदेशं चाह * प्रागिति । * कल्पयेत्, स्थापयेत्
 आस्तरणमिदम् । * पश्चिमे, शिष्ये । * अन्यस्मिन्, पूर्वे । * शुभा-
 मिति । इष्टकाभस्मपाषाणकपालास्थिदुर्गन्धादिविवर्जितामित्य-
 र्थः । पिटकं शिष्यम् । * तास्मिन्, उपविष्टे सति । चयनीयत्वे-

पिण्डः खदिराङ्गसदृशो कुण्डले भवत" इति भाष्यप्रयोगात् च्यन्ता-
 तिरिक्तस्थले आरोप्यार्थकपदसमानवचनत्वमाख्यातस्योच्येत, तद-
 एको वृक्ष इत्यादौ प्रान्तरं तु तयोरित्यादौ च एकवचनानुपपत्तिः, अत-
 आह * च्वेरन्यत्रेति । च्यन्तस्थले सङ्गीभवन्ति ब्राह्मणा इत्यादौ
 आख्यातस्य प्रकृत्यनुरोधित्वेऽपि अन्यत्रानियमः । तेन न कचिदनुप-
 पत्तिः । अनियमे च स्वर्णपिण्डः खदिराङ्गसदृशो कुण्डले भवत इति
 परुषशास्त्रः, अत्वं त्वं सम्पद्यते इति शुष्मशुपपदे इति सूत्रस्थम्
 भाष्यप्रयोगौ मानम् । ध्वनितं चेदं कृष्वस्तिसूत्रे शेषरे ।

नाभ्यर्हितत्वात्पूर्वनिपातः । समुच्चये फलाभावाच्चुल्यार्थत्वाच्चा-
ह * अत्रचेति । मृत्तिकेत्येव सत्यमिति श्रुतेः उक्तक्रमादाह
* मृत्तिकेष्टकेति।परीक्षाप्रकारमाह *परीक्षका इति।*पश्चादिति ।
तस्मादिति पाठान्तरम् । * पताकेति । पताकासहितध्वजशोभि-
तमित्यर्थः । अल्पत्वमहत्त्वकृतोऽनयोर्भेदः । एवमग्रेऽपि । परित
इति भावः । * मन्त्रवित्, धर्मविदिति पाठान्तरम् । तृतीयाद्वय-
मुपलक्षणे । * अनुलेपनं, स्नानचूर्णम् । अनेन विधिनेत्युक्तविधि-
मेवाह * एहोहीति । अनेन धर्मदेवतास्वरूपमपि कथितम् । * अ-
स्मिन्, तुलाख्ये । वसवश्चादित्याश्च मरुतश्च गणाश्चेति इन्द्रः ।
*अङ्गानि, लोकपालादीनि । तत्प्रकारमेवाह *इन्द्रमित्यादिना।
एतेषां ध्येयरूपाण्याह*इन्द्र इत्यादि।*भागे इति । पार्श्वे बसूनावाह-
येदिति पाठान्तरम् ।तेषां संख्यामाह * धर इति । देवेश इन्द्रः ।
* तथाऽर्चनम् । तथाऽयनमिति पाठान्तरम् । प्राग्वदाह *धाते-
ति । वरुणोऽश इति पाठः । अन्योऽपपाठः । अजघन्येत्यादि
क्रमादुभयविशेषणम् । गणपदार्थानाह * अग्रेरित्यादि । *अ-
यनं, स्थानम् । तानाह * वीरेति । अत्र महायशा इति गिरि-
शविशेषणम् । विशांपतिरिति कपालिविशेषणम् । द्वौ विशौ
वैश्यमनुजाविति कोशः । भगवानिति भवविशेषणम् । भग इति
पाठान्तरम् । क्रमस्य विवक्षितत्वात्प्रेतेशस्य पूर्वनिपातः । मातृस्था-
नमिति समस्तपाठः । ता आह * ब्राह्मीत्यादि । गणसंयुतेति
विशेषणं चामुण्डायाः । तथाच सप्त बोध्याः । गणेश एक एव ।
* मरुतां, वायूनाम् । तानाह * गगन इति । प्राणेशजीवावि-
त्यार्षम् । चसमुच्चयेमाह * धटस्योत्तरेति । पूजाक्रममाह *भूषे-
ति । अर्घ्यप्रमृत्यलंकारान्तं क्रमेण धर्माय प्रधानदेवतायै दत्त्वा
पश्चादिन्द्रादीनां तथैव कुर्यादित्यर्थः । निवेद्यो नैवेद्यः । सर्वथो-

३६६ सव्याख्यायां मिताक्षरायां व्यवहाराध्याये २

क्तक्रमेणेति भावः ।

३। अस्यार्थमाह *अत्रचेति । तुलाख्यदिव्यविषये इत्यर्थः । पूजाक्रम इत्यत्रान्वयः । काण्डानुसमयस्याभावादाह * पदार्थेति । तद्वीत्येत्यर्थः । गन्धादौ विशेषमाह * गन्धेति । * शिष्टान्, शेषभूतान् । अज्ञानीति यावत् । * अन्यैर्वा, गन्धपुष्पैः ।

४। * यथोक्तमिति । नारदेनेति भावः । * ततः, तस्याः पताकाखलंकारविधानानन्तरम् । * श्रुतं, वेदशास्त्रे । * वृत्तम् आचरणम् । * सत्यसंधः, सत्यसंकल्पः । * शुद्धवासाः, आर्द्रवासा इति पाठान्तरम् ।

५। अन्यदप्याह * तथेति । * यथाहेति । पितामह इति शेषः । * प्रतीति । चतुर्दिक्षु इति पाठान्तरम् । तथेति समुच्चये । कथं कार्य इत्याकाङ्क्षायां तत्र द्रव्याण्याह * आज्येनेति । उभयत्र इतरनिरासाय सामान्यनपुंसकत्वेन सामिद्विशेषणतयैव सार्थक्यं ध्वनयन्माह * होमेति । एतत्त्रितयरूपहोमसाधनैरित्यर्थः फलितः । उत्तरार्द्धेऽन्वयोऽस्य । मन्त्रमाह * सावित्र्येति । अथशब्द आनन्तर्ये । एवेन तदभावव्यवच्छेदः । प्रणवेनेत्यस्य मध्यमणिन्यायेनान्वयः । आदियुक्तत्वं तृतीयार्थः । तदाह * प्रणवादीति । अथशब्दार्थः, * पुनरिति । पश्चादित्यर्थः । * स्वाहाकारेणेति । उच्चैस्तरां वा वषट्कार इत्यनेन सामान्यापेक्षज्ञापकेनाय साधुः । प्रसिद्धत्वाद्धविःशब्दार्थमाह * चरुनिति । चर्वाज्यसामिध इत्युचितम् ।

६। अत्राज्यहविःसामिधां संप्रतिपन्नदेवताकत्वाद् मिलितानामेव होमः साम्राट्ययोरिवेति कश्चित् । तन्न । आज्ये स्त्रुवेणावद्यतीति क्लृप्तस्य, चरौः सकृदुपस्मृणाति मध्यात्पूर्वार्द्धाच्च द्विर्हविषोऽवद्यति अभिधारयति हविः अवचं चैषोऽवदानधर्म इत्याश्वलाय-

७ दिव्यप्रकरणे तुलादिव्यविधिः । ३६७

नादिसूत्रात् शुचः, समित्सु असामर्थ्यादस्तस्यैव तत्त्वान्निष्पत्त्या-
धनकत्वात्तन्त्रताऽनुपपत्तेः । साक्षाद्यहोमयोस्तु जुहा एव
साधनत्वात्तन्त्रता युक्ता । तदेतत् ध्वनयन्माह * प्रत्येकमिति ।

७ । अन्यदाह * एवमिति । * शोध्येति । दिव्यकारिणः
शिरसि बध्नीयादित्यर्थः । * यथाहेति । पितामह इति शेषः ।
* यश्चार्थमिति । यदर्थकर्मकाभियोगविषयीकृतो दिव्यकारी
स्यात् इत्यर्थः । पितामहोक्तमेव मन्त्रमाह * मन्त्रश्चेति । * आ-
दित्येति । अभ्यर्हितत्वात्पूर्वनिपातः ।

८ । यथोक्तमिति । पितामहेनेति भावः । आदित्येत्यग्निम-
मिदं पद्यम् । चेनाग्निमसर्वसमुच्चयः ।

९ । पितामहमेवाह * धटमिति । * दर्शिताः, तेनैव ।
* धृतः, शुचौ देशेऽवस्थापितः । त्वं यस्मात् कुटिलं नरं भावयसे
प्रतिपादयसि तेनेत्याद्यन्वयः । तमेवाह * पुनरिति ।

१० । विशेषमाह * आरोपितं चेति । * तत्कालेति । विनाडीपञ्च-
केत्यर्थः । तमेवाह * ज्योतिरिति । ज्योतिःशास्त्रविदो ये ब्राह्मणास्तेषु
श्रेष्ठ इत्यर्थः । पदत्रयमित्यन्ये । * परीक्षाकालेति । कालस्य
परीक्षा परीक्षाकालः । राजदन्तादिः । तत्र कोविदैरित्यर्थः । प-
रीक्षयाः कालेति पाठान्तरम् । तैः परीक्षयाः सत्या एव विज्ञेया ना-
न्ययेत्यर्थस्तत्र । * दशेति । तथाचात्र विनाडीशब्देन पलमुच्यते ।
* अहः स्वाग्निभिर्दिनैरिति । अहोरात्रस्त्रिंशता दिनैरिति पाठा-
न्तरम् । * तस्मिन्निति । पलपञ्चकरूपे इत्यर्थः । अलुब्धा इति
पाठान्तरम् ।

११ । * चोक्तमिति । नारदेनेति शेषः । * स शुद्ध इति ।
विशुद्ध इति पाठान्तरम् । अत्र वृद्धिरूर्ध्वं गतिः । हानिरधो-
गतिः । अतो न पूर्वविरोधः । अतएवान्यविरोधं परिहर-

३६८ सव्याख्यायां मिताक्षरायां व्यवहाराध्याये २

ति * यत्त्विति । * न दिव्येनेति । तथा नियमाभावात् । * मह-
स्वमिति । इदं च शिरःस्थापितपत्रेणैवावगतमिति भावः । एवं
चैतत्परं तत्, न तत्परमिति न विरोध इति भावः । विशेषमाह
* यदाचेति । चस्त्वर्थे । अनुपलक्ष्यमाणेति बहुव्रीहिः ।
छेदादिविशेषणम् । तमेवाह * कक्षयेति । अस्पष्टत्वादिना भेदा-
नाह * कक्षयमिति । घटस्य कर्कटाविति समासः । अन्यथा दोषा-
पत्तेरित्याह * कर्कटाविति । * तुलान्तयोः, संबद्धौ ।

१२। वैलक्षण्यादाह * यदात्विति । तमेवाह * शिक्यादीति ।
अतएव शिक्यमिति व्याख्यातं व्यक्त्यभिप्रायं बहुवचनम् ।
अन्यथाऽनयोर्मिथोविरोधः स्पष्ट एवेति भावः ।

व्यासोऽपि,

कक्षयच्छेदे तुलाभङ्गे घटककर्कटयोस्तथा ।

रज्जुच्छेदेऽक्षभङ्गे च दद्याच्छुद्धिं पुनर्नृपः ॥ इति ।

कात्यायनोऽपि,

शिक्यच्छेदे तुलाभङ्गे तथावापि गुणस्य वा ।

शुद्धेश्च संशये चैव परीक्षेत पुनर्नरम् ॥

अनेन कारणान्तरमप्युक्तम् । आवृत्तिस्तोलनमात्रस्य न
साङ्गप्रयोगस्येति प्राच्याः । एवं तु वैगुण्यपापापरिहारात्साङ्गः
प्रयोग आवर्तनीय इति मदनः । अत्राद्यमेव मूलसंमतम् । शेषं
पितामहोक्तैव पूरयितुं चूर्णिकामाह * ततश्चेति । दिव्यकारीत्यर्थः ।
उपसंहरति * एवमिति । * ब्रह्मभूयाय, ब्रह्मत्वाय ।

१३। * इच्छति, राजा । पितामहमाह * विशालामिति । विस्तृता-
मित्यर्थः । * उच्छ्रिताम्, उन्नताम् । * यत्रस्थः, घटः । * तत्रैव,
शालायामेव । * एतान्, लोकपालादीन् । कपाटबीजेति शाक-
पार्थिवादिः । कपाटेत्यत्रार्थआद्यच्, ततः कर्मधारयो वा ।

७ दिव्यप्रकरणे अग्निदिव्याविधिः । ३६९

परमतात्पर्यमाह * अशून्यामिति । * व्रीह्यादीनाम् । व्रीह्यादी-
नीति पाठान्तरम् ॥ १०० ॥ १०१ ॥ १०२ ॥

इति धटविधिः ।

मि० इदानीं क्रमप्राप्तमग्निदिव्यमाह ।

या० करौ विमृदितव्रीहेर्लक्षयित्वा ततो न्यसेत् ।

सप्ताश्वत्थस्य पत्राणि तावत्सूत्रेण वेष्टयेत् ॥ १०३ ॥

मि० दिव्यमातृकोक्तसाधारणधर्मेषु सत्सु तुला-
विधानोक्तधर्मावाहनादिशिरःपत्रारोपणान्ते च विधौ
सति अयमग्निविधौ विशेषः । विमृदितव्रीहेः-विमृदिता
विघर्षिता व्रीह्यः कराभ्यां येनासौ विमृदितव्रीहिस्त-
स्य करौ लक्षयित्वा तिलकालकव्रणकिणादिस्थानेष्व-
लक्तकरसादिनाऽङ्कयित्वा ।

यथाह नारदः, (ना.व्य.प. १ । ३०१)

हस्तक्षतेषु सर्वेषु कुर्याद्धंसपदानि तु । इति ।

अनन्तरं सप्ताश्वत्थस्य पर्णानि हस्तयोरञ्जलीकृ-
तयोन्यसेत् ।

पत्रैरञ्जलिमापूर्य आश्वत्थैः सप्तभिः समैः ।

इति स्मरणात् ।

तानि च हस्तसहितानि सूत्रेण तावद्वेष्टयेत् या-
वन्त्यश्वत्थपत्राणि, सप्तकृत्वो वेष्टयेदित्यर्थः । सूत्रा-
णि च सप्त शुक्लानि भवन्ति ।

वेष्टयीत सितैर्हस्तौ सप्तभिः सूत्रतन्तुभिः ।

इति नारदवचनात् ।

तथा सप्त शमीपत्राणि सप्तैव दूर्वापर्णानि अक्ष-

३७० सव्याख्यायां मिताक्षरायां व्यवहाराध्याये २

तांश्च दध्यक्तानक्षतांश्चाश्वत्थपत्राणामुपरि विन्यसेत् ।

सप्त पिप्पलपत्राणि शमीपत्राण्यथाक्षतान् ।

दूर्वायाः सप्त पत्राणि दध्यक्तांश्चाक्षतान्न्यसेत् ॥

इति स्मरणात् । (ना.व्य.प. १।२८७)

तथा कुसुमानि च विन्यसेत् ।

सप्त पिप्पलपत्राणि अक्षतान्सुमनोदधि ।

हस्तयोर्निक्षिपेत्तत्र सूत्रेणाघेष्टनं तथा ॥

इति पितामहवचनात् । सुमनसः पुष्पाणि ।

यदपि स्मरणम्,

अयस्तप्तं तु पाणिभ्यामर्कपत्रैस्तु सप्तभिः ।

अन्तर्हितं हरन् शुद्धस्त्वदग्धः सप्तमे पदे ॥ इति,

तदप्यश्वत्थपत्राभावे अर्कपत्रविषयं वेदितव्यम् ।

अश्वत्थपत्राणां पितामहप्रशंसावचनेन मुख्यत्वाव-
गमात् ।

पिप्पलाज्जायते वह्निः पिप्पलो वृक्षराट् स्मृतः ।

अतस्तस्य तु पत्राणि हस्तयोर्विन्यसेद्बुधः ॥ इति ॥ १०३

बा० १ । सङ्गतिमाह * इदानीं क्रमेति । उद्देशक्रमेत्यर्थः । अत्र प्रागुक्तं सर्वं सामान्यमपेक्षितमित्याह * दिव्येति । पत्रारोपणान्ते च विधौ सतीति पाठः । विधिः प्रकारः । पत्रारोपणान्तविध्यन्ते सति अयमिति पाठान्तरम् । लक्षयित्वेत्यस्य व्याख्या * तिलकाल-
केति । लक्ष दर्शनाङ्कनयोरिति धात्वर्थानुसारादाह * अङ्केति ।
अङ्कयित्वेति तत्र पाठान्तरम् । हंसपदानीति पाठः । तदाकारा-
णि चिह्नानीत्यर्थः । तत इत्यस्य व्याख्या * अनन्तरमिति ।
पूर्वं द्विवचनस्यैव सत्त्वादाह * हस्तयोरिति । तत्र विशेषमा-
ह * अञ्जलीति । नारदमेवाह * पत्रैरिति । तावदिति क्रिया

७ दिव्यप्रकरणे अग्निदिव्याविधिः । ३७१

विशेषणमित्याह * तावदिति । तात्पर्यार्थमाह * सप्तकृत्वइति । तावतां सूत्राणां समाहारः तावत्सूत्रं, पात्रादिः । तेन तावत्सूत्र्या सकृद्वेष्टयेदित्यर्थ इति मदनः । वेष्टनसंख्यामुक्त्वा तथैव च स्पष्टार्थं सूत्रस्य संख्यां वर्णं चाह * सूत्राणि चेति । वेष्टननिष्ठसंख्यारोपेण सप्त सूत्राणि चेत्यर्थः ।

२ । विशेषमाह * तथेति । नारदमेवाह * सप्तेति । अथ-शब्दः समुच्चये । सप्तेत्यस्योभयत्रान्वयः । अक्षतानां स्पष्टं द्वैविध्यमुक्तमनेन । अत एव * दधि, दध्यक्षतान् । तथाच पूर्वैकवाक्यता । आवेष्टितमित्यत्र भावे क्तः । आवेष्टनमिति पाठान्तरम् । सुमनइति जातावेकवचनमित्याह * पुष्पाणीति ।

३ । पितामहविरोधं मूलस्य निराचष्टे * यदपीति । अतुल्यार्थत्वेन विकल्पो नेति सूचयन्नाह * अश्वत्थेति । *पितामहप्रशंसेति । पितामहकर्तृकतत्प्रशंसावचनेनेत्यर्थः । तदेवाह * पिप्पलादिति ॥ १०३ ॥

मि० कर्तुरग्न्यभिमन्त्रणमाह ।

या० त्वमग्ने सर्वभूतानामन्तश्चरसि पावक ।

साक्षिवत्पुण्यपापेभ्यो ब्रूहि सत्यं कवे मम ॥ १०४ ॥

मि० हेअग्ने त्वं सर्वभूतानां जरायुजाण्डजस्वेदजो-
द्भिज्जानाम् अन्तः शरीराभ्यन्तरे चरसि उपयुक्तास्त्र-
पानादीनां पाचकत्वेन वर्त्तसे । हेपावक शुद्धिहेतो कवे
क्रान्तदर्शिन् साक्षिवत्पुण्यपापेभ्यः सत्यं ब्रूहि । पुण्य-

१ अक्षतानां स्पष्टं द्वैविध्यस्यात्र प्रतिपादितत्वादेव उत्तरत्र पिता-
महवचने दधिपदं दधिसंसृष्टाक्षतार्थपरम् । अतएव पितामहवच-
नस्य पूर्वोक्तेन नारदवचनेनैकवाक्यता इत्यर्थः ।

३७२ सव्याख्यायां मिताक्षरायां व्यवहाराध्याये २

पापेभ्य इति ल्यब्लोपे पञ्चमी । पुण्यपापान्यवेक्ष्य स-
त्यं ब्रूहि दर्शयेत्यर्थः । अयःपिण्डे त्रिभिस्तापैः संतप्ते
सन्दंशेन पुरत आनीते कर्ता पश्चिममण्डले प्राङ्मुख-
स्तिष्ठन् अनेन मन्त्रेण अग्निम् अभिमन्त्रयेत् ।

यथाह नारदः, (ब्र० प० १ । २८९)

अग्निवर्णमयःपिण्डं सस्फुलिङ्गं सुरञ्जितम् ।

तापे तृतीये संताप्य ब्रूयात्सत्यपुरस्कृतम् ॥ इति ।

अस्यार्थः । लोहशुद्धयर्थं सुतप्तं लोहपिण्डमुदके
निक्षिप्य पुनः संताप्योदके निक्षिप्य तृतीये तापे सं-
ताप्य सन्दंशेन गृहीत्वा पुरत आनीते सत्यपुरस्कृतं
सत्यशब्दयुक्तं त्वमग्ने सर्वभूतानामित्यादिमन्त्रं क-
र्ता ब्रूयादिति ।

प्राङ्निवाकस्तु मण्डलभूभागादक्षिणप्रदेशे लौकि-
कमग्निमुपसमाधाय अग्नये पावकाय स्वाहेति आज्ये-
नाष्टोत्तरशतवारं जुहुयात् ।

शान्त्यर्थं जुहुयादग्नौ घृतमष्टोत्तरं शतम् ।

इति स्मरणात् ।

हुत्वा च तस्मिन्नग्नावयःपिण्डं प्राक्षिप्य तस्मिस्ता-
प्यमाने धर्मावाहनादिहवनान्तं पूर्वोक्तविधिं विधाय
तृतीये तापे वर्तमाने अयःपिण्डस्थमग्निमेभिर्मन्त्रैर-
भिमन्त्रयेत् ।

त्वमग्ने वेदाश्चत्वारस्त्वं च यज्ञेषु हूयसे ।

त्वं मुखं सर्वदेवानां त्वं मुखं ब्रह्मवादिनाम् ॥

जठरस्थो हि भूतानां ततो वेत्सि शुभाशुभम् ।

पापं पुनासि वै यस्मात्सस्मात्पावक उच्यसे ॥

पापेषु दर्शयात्मानमर्चिष्मान् भव पावक ।

अथवा शुद्धभावेषु शीतो भव हुताशन ॥

त्वमग्ने सर्वभूतानामन्तश्चरसि साक्षिवत् ।

त्वमेव देव जानीषे न विदुर्यानि मानवाः ॥

व्यवहाराभिशास्तोऽयं मानुषः शुद्धिमिच्छति ।

तदेनं संशयादस्माद्धर्मतस्त्रातुमर्हसि॥इति॥९०४॥

बा० १। *कर्तुरिति । प्राङ्निवाकस्य तु अग्ने वक्तव्यमिति भा-
वः । ममेत्युक्तिरत्र बीजम् । सर्वपदोक्तेराह *जरायुजेत्यादि । च-
रसीत्यस्य लक्ष्यार्थमाह *उपयुक्तेति । भुक्तादीत्यर्थः । सा-
भिप्रायं विशेषणद्वयमित्याह * पावकेत्यादि । * साक्षिवत्, सा-
क्षिणो यथा कथयन्ति । अनेनास्याग्ने एवान्वयो न पूर्वत्रापीति
सूचितम् । यथाश्रुते पञ्चम्यनुपपत्तेराह * पुण्येति । साक्ष्यनुरो-
धेन तथोक्तावपि प्रकृते तदर्थासम्भवादाह * दर्शयेत्यर्थ इति ।
ममेतितु शेषत्वविवक्षायां षष्ठी ।

२। विशेषमाह * अयःपिण्डे इति । * तापैः, क्रियारूपैः ।
*अनेन, प्रागुक्तेन । तापत्रयफलमाह *लोहेति । तृतीये इति
करणस्याधिकरणत्वविवक्षया सप्तमी । सत्यपुरस्कृतत्वमविवक्षि-
तमित्याह * सत्यशब्दयुक्तमिति । मन्त्रो विशेष्य इत्याह
*त्वमिति । अत्र सुरक्षितत्वम् अतिशयिततापकृतमेव । अतएव
तस्य सस्फुलिङ्गत्वम् । सुरक्षितमिति पाठान्तरम् ।

जात्यैव लोहकारो यः कुशलश्चाभिकर्मणि ।

दृष्टप्रयोगश्चान्यत्र तेनायोऽग्नौ प्रतापयेत् ॥

इति अग्निवर्णमित्यतः पूर्वपद्यम् ।

३। विशेषान्तरमाह *प्राडिति । मण्डलेति । यावति भूपदेक्षे
मण्डलानि तत इत्यर्थः । नारदमेवाह *शान्त्यर्थमिति । तापत्रयमप्य-

३७४ सव्याख्यायां मिताक्षरायां व्यवहाराध्याये २

त्रैवाग्रावित्याह * हुत्वाचेति । * विधिमिति । पूर्वोक्तप्रकारं कृत्वे-
त्यर्थः । सतिसप्तस्युभयत्र । अयः पिण्डस्थमिति विशेषणेन मुख्याग्नि-
निरासः । प्राङ्निवाक एवात्र कर्ता, क्त्वाबलात् नारदमेवाह * त्वमग्ने
वेदा इत्यादि । * त्वंमुखं ब्रह्मेति । त्वयि होमेन देववत्तेषामपि
तृप्तेरिति भावः । पापेषु पुरुषेषु चरसि वर्तसे । * साक्षिवत्, अन्तर्या-
मिवत् । * देवेति । तानीतिशेषः । तत्स्थाने तत्पाठो वा ॥ १०४ ॥

मि० अपिच ।

या० तस्येत्युक्तवतो लौहं पञ्चाशत्पलिकं समम् ।

अग्निवर्णं न्यसेत्पिण्डं हस्तयोरुभयोरपि ॥ १०५ ॥

मि० तस्य कर्तुः इत्युक्तवतः त्वमग्ने सर्वभूतानामि-
त्याद्यभिमन्त्रणं कृतवतो लौहं लोहविकारं पिण्डं पञ्चा-
शत्पलिकं पञ्चाशत्पलसम्मितम् । समम् अस्त्रिरहितम्,
सर्वतश्च समं घृत्तं श्लक्ष्णं च । तथाऽष्टाङ्गुलायामम् ।

अस्त्रिहीनं समं कृत्वा अष्टाङ्गुलमयोमयम् ।

पिण्डं तु तापयेदग्नौ पञ्चाशत्पलिकं समम् ॥

इति पितामहस्मरणात् । अग्निवर्णमग्निसदृशम् ।
उभयोर्हस्तयोरद्वयत्थपत्रदधिदूर्वाद्यन्तरितयोर्न्यसेत्
निक्षिपेत्प्राङ्निवाकः ॥ १०५ ॥

बा० १। मूलकृदन्यदप्याहेत्याह * अपि चेति । सममित्यस्य
व्याख्या * अस्त्रिरहितमिति । कोणरहितमित्यर्थः । अर्थान्तरमाह
* सर्वतश्च सममिति । तदर्थद्वयमाह * घृत्तं श्लक्ष्णं चेति ।

२। विशेष माह * तथेति । पैतामहे सममित्यस्य द्विरुक्तिः अस्त्रि-
हीनमित्यस्य चोक्तिरिति प्रागुक्तार्थलाभः । अत्राग्निहीनमिति

१ तस्मिन्स्तान्यमाने इत्यत्र तृतीये तापे वर्तमाने इत्यत्रचेत्यर्थः ।

७ दिव्यप्रकाशो अग्निदिव्यविधिः । ३७५

पाठं धृत्वाऽग्निकोपरहितमिति व्याख्यातवान्कल्पतरुः । अग्निवर्ण-
त्वस्य प्रकारान्तरेणापि संभवादाह * अग्निसदृशमिति । दाहक-
तया तत्तुल्यमित्यर्थः । न्यासस्यासंभवादाह * निक्षिपेदिति ।
प्राङ्निवाक एवात्र कर्त्तेत्याह * प्राडिति ॥ १०५ ॥

मि० ततः किं कुर्यादित्यत आह ।

या० स तमादाय सप्तैव मण्डलानि शनैर्व्रजेत् ।

मि० स पुरुषस्तं तप्तं लोहपिण्डम् अञ्जलिना गृही-
त्वा सप्त मण्डलानि शनैर्व्रजेत् । एवकारेण मण्डले-
ष्वेव पदन्यासं मण्डलानतिक्रमणं च दर्शयति ।

यथाह पितामहः,

न मण्डलमतिक्रामेन्नाप्यर्वाक्स्थापयेत्पदम् । इति ।

मि० सप्तैव मण्डलानि शनैर्व्रजेदित्युक्तं, तत्रैकैकं
मण्डलं किंप्रमाणं मण्डलयोरन्तरं च कियत्प्रमाणक-
मित्यत आह ।

या० षोडशाङ्गुलकं ज्ञेयं मण्डलं तावदन्तरम् ॥ १०६ ॥

मि० षोडश अङ्गुलानि यस्य तत् षोडशाङ्गुलकम् ।
षोडशाङ्गुलप्रमाणं मण्डलं षोडशव्यम् । मण्डलयोर-
न्तरं मध्यं च तावदेव षोडशाङ्गुलकमेव । सप्त म-
ण्डलानि व्रजेदिति वदता प्रथममवस्थानमण्डलमेक-
मुक्तम् । अतश्चाष्ट मण्डलानि षोडशाङ्गुलानि, मण्ड-
लान्तराणि तु सप्त तावत्प्रमाणानि । एतदेव-

नारदेन परिसंख्यायोक्तम्,

द्वात्रिंशदङ्गुलं प्राहुर्मण्डलात् मण्डलान्तरम् ।

अष्टाभिर्मण्डलैरेवमङ्गुलानां शतद्वयम् ॥

३७६ सव्याख्यायां मिताक्षर्यां व्यवहाराध्याये २

चत्वारिंशत्समधिकं भूमेरङ्गुलमानतः । इति ।

अयमर्थः। अवस्थानमण्डलात्षोडशाङ्गुलात् मण्ड-
लान्तरमन्यन्मण्डलम् द्वितीयाद्येकैकं द्वात्रिंशदङ्गुलं
सान्तरालम्। तदेवमवस्थानमण्डलं षोडशाङ्गुलम्, ग-
न्तव्यानि च सप्त मण्डलानि सान्तरालानि द्वात्रिंश-
दङ्गुलानि। एवमष्टाभिर्मण्डलैश्चत्वारिंशदधिकं शतद्वयं
भूमेः अङ्गुलमानतोऽङ्गुलमानमिति । सार्वविभक्तिक-
स्तासिः । अस्मिन्स्तु पक्षेऽवस्थानमण्डलं षोडशाङ्गुलं
विधाय द्वात्रिंशदङ्गुलप्रमाणानां सप्तानां सान्तराल-
मण्डलभूभागानामेकमेकं भूभागं द्विधा विभज्यान्त-
रालभूभागान् षोडशाङ्गुलप्रमाणान् विहाय मण्डल-
भूभागेषु षोडशाङ्गुलप्रमाणेषु गन्तृपदप्रमाणानि सप्त
मण्डलानि कार्याणि ।

यथा तेनैवोक्तम्,

मण्डलस्य प्रमाणं तु कुर्यात्सत्पदसंमितम् । इति ।

यत्तु पितामहेनोक्तम्,

कारयेन्मण्डलान्यष्टौ पुरस्तान्नवमं तथा ।

आग्नेयं मण्डलं चाद्यं द्वितीयं वारुणं स्मृतम् ॥

तृतीयं वायुदैवत्यं चतुर्थं यमदैवतम् ।

पञ्चमं त्विन्द्रदैवत्यं षष्ठं कौबेरमुच्यते ॥

सप्तमं सोमदैवत्यं सावित्रं त्वष्ट्रं तथा ।

नवमं सर्वदैवत्यमिति दिव्यविदो विदुः ॥

द्वात्रिंशदङ्गुलं प्राहुर्मण्डलान्मण्डलान्तरम् ।

अष्टाभिर्मण्डलैरेवमङ्गुलानां शतद्वयम् ॥

षट्पञ्चाशत्समधिकं भूमेस्तु परिकल्पना ।

७ दिव्यप्रकरणे अग्निदिव्याविधिः । ३७७

कर्तुः पदसमं कार्यं मण्डलं तु प्रमाणतः ॥

मण्डले मण्डले देयाः कुशाः शास्त्रप्रचोदिताः ।
इति, तत्र नवमं सर्वदैवत्यमपरिमिताङ्गुलप्रमाणं म-
ण्डलं विहायाष्टाभिर्मण्डलैरष्टाभिश्चान्तरालैः प्रत्येकं
षोडशाङ्गुलप्रमाणैरङ्गुलानां षट्पञ्चाशदाधिकं शतद्वयं
सम्पद्यते । तत्रापि गन्तव्यानि सप्तैव मण्डलानि ।
यतः प्रथमे तिष्ठति नवमे क्षिपतीति न विरुद्ध्यते ।

अङ्गुलप्रमाणं च—

तिर्यग्यवोदराण्यष्टावूर्ध्वा वा ब्रीहयस्त्रयः ।

प्रमाणमङ्गुलस्योक्तं वितस्तिर्द्वादशाङ्गुलः ॥

हस्तो वितस्तिद्वितयं दण्डो हस्तचतुष्टयम् ।

तत्सहस्रद्वयं क्रोशो योजनं तच्चतुष्टयम् ॥

इति बोद्धव्यम् ॥ १०६ ॥

भा० १। * तत इति । तत्र तन्निक्षेपानन्तरमित्यर्थः । कर्त्तेति
शेषः । एवाधिक्यं परिहरति * एवकारेणेति ।

उ० २। संगतिमाह * सप्तैवेति । * किंप्रमाणं, कियत्प्रमाणम् ।
तस्योभयप्रतियोगिकत्वादाह * मण्डलयोरिति । प्रमाणार्थकाङ्गु-
लशब्दोऽदन्तो नित्यक्लीबः । सर्वमिति न्यायेनाह * तावदेवेति ।

३। न्यूनतां विरोधं च परिहरति * सप्तेति । * उक्तम्, उक्त-
प्रायम् । फालितमाह * अतश्चेति । * मण्डलान्तराणीति । मण्ड-
लानामन्तराणीत्यर्थः । तुरुक्तवैलक्षण्ये । तदेवाह * सप्तेति ।
तेषामेव सप्तत्वादिति भावः । * परिसंख्यायेति । उभयसंख्या-
मेकीकृत्येत्यर्थः । मण्डलान्तरम्, अन्यत् मण्डलम् । उक्तरीत्या
मण्डलस्य द्वात्रिंशदङ्गुलत्वस्य बाधितत्वादाह * अयमर्थ इति ।
उक्तहेतोरेवाह * सान्तरालमिति । पर्यवसितमाह * तदेवमि-

३७८ सव्याख्यायां मिताक्षरायां व्यवहाराध्याये २

ति । अष्टाभिरित्याद्यर्थमाह * एवमिति । उक्तप्रकारेणेत्यर्थः ।
चत्वारिंशदधिकमिति बहुव्रीहिः । विभक्त्यन्तरायोग्यत्वादाह
* अङ्गुलमानमिति । इतिरर्थसमाप्तौ । तदुपपत्तिमाह * सार्व-
विभक्तिक इति । आद्यादित्वात् । * अस्मिंस्तु पक्षे इति । द्वि-
तीयादिमण्डलानां द्वात्रिंशदङ्गुलत्वमिति नारदोक्तपक्षे त्वित्य-
र्थः । * कार्याणीति । अन्यथा प्रागपि ततः पादप्रक्षेपसंभवा-
न्मूलोक्तपक्षतो भेदापत्त्या तद्विरोधापत्तिरिति भावः । * तेनैव,
नारदेनैव । * संमितं, तुल्यम् । यदि शोध्यपदं षोडशाङ्गुलाधिकं
तदाऽन्तरालं षोडशाङ्गुलन्यूनमेव भवति, यदि शोध्यपदं षोड-
शाङ्गुलादल्पं तदा विपरीतं कार्यम् इति भावः । एवं मूलोक्तपक्षे-
ऽपि पदप्रमाणमेव आन्तरमण्डलं तन्मध्ये कार्यमिति बोध्यम् ।

४। अन्यविरोधं परिहरति * यच्चिति । * कारयेदिति ।
अग्नेर्विधिं प्रवक्ष्यामि यथावच्छास्त्रचोदितम् ।

इत्यादिः । मदनरत्ने तु—

अष्टमं सर्वदैवतम् ।

पुरस्तान्नवमं यत्तु तन्महत्पार्थिवं विदुः ॥

मृद्गोमयेन कृतान्येतान्यद्भिः पर्युक्षितानि च ।

इति पाठः । मण्डलानां परिमाणमाह * द्वात्रिंशदिति । इदं
प्रागुक्तरीत्या बोध्यम् । * प्रचोदिता इति ।

विन्यसेच्च पदं तेषु कर्ता नित्यमिति स्थितिः । इति शेषः ।

५। ननु नवानां मण्डलानां स्वयमुक्तत्वादष्टाभिरित्युक्तम् ।
किं च प्रागुक्तरीत्या योजने चत्वारिंशदधिकमित्युचितम् । अ-
न्यथा ततोऽप्याधिक्यापत्तिः, अत आह * तत्र नवममिति । त-
त्संख्याऽनुक्तेः पाठान्तरानुरोधाच्चाह * अपरिमिताङ्गुलेति ।

६। मूलादिविरोधं समाधत्ते * तत्रापीति । नवस्वपीत्यर्थः ।

७ दिव्यप्रकरणे अग्निदिव्याविधिः । ३७९

एवंच चत्वारिंशदिति नारदीयम् अष्टमनवममण्डलान्तरालं भूभा-
मं विहाय बोध्यम् । तस्य गमनानर्हत्वात् । एवं—

चतुर्विंशतिराख्याता भूमेस्तुपरिकल्पना ।

इति कल्पतरुक्तपाठेऽपि आद्यमवस्थानमण्डलं विहायाकुल-
परिमाणं योज्यम् । * अकुलप्रमाणं चेति । बोद्धव्यमित्यत्रा-
न्वयः ॥ १०६ ॥

मि० सप्त मण्डलानि गत्वा किं कर्तव्यमित्यत
आह ।

या० मुक्त्वाऽग्निं मृदितव्रीहिरदग्धः शुद्धिमाप्नुयात् ।

मि० अष्टमे मण्डले स्थित्वा नवमे मण्डले अग्निं
तप्तमयःपिण्डं त्यक्त्वा कराभ्यां व्रीहीन्मर्दयित्वा अद-
ग्धहस्तश्चेच्छुद्धिमाप्नुयात् । दग्धहस्तश्चेदशुद्ध इत्य-
र्थसिद्धम् । यस्तु सन्त्रासात्प्रस्खलन् हस्ताभ्यामन्यत्र
दह्यते तथाप्यशुद्धो न भवति ।

यथाह कात्यायनः,

प्रस्खलन्नभिःशस्तश्चेत्स्थानादन्यत्र दह्यते ।

अदग्धं तं विदुर्देवास्तस्य भूयोऽपि दापयेत् ॥ इति ।

मि० किंच

या० अन्तरा पतिते पिण्डे संदेहे वा पुनर्हरेत् ॥ १०७ ॥

मि० यदा गच्छतोऽन्तराऽष्टममण्डलादर्वागेव पि-
ण्डः पतति दग्धादग्धत्वे वा संशयस्तदा पुनर्हरेदि-
त्यर्थप्राप्तमुक्तम् । तत्र चायमनुष्ठानक्रमः । पूर्वेषुर्भूत-
शुद्धिं विधाय परेषुर्मण्डलानि यथाशास्त्रं निर्माय म-
ण्डलाधिदेवताश्च मन्त्रैस्तत्र तत्र संपूज्याग्निमुपसमा-

३८० सव्याख्यायां मिताक्षरायां व्यवहाराध्याये २

धाय शान्तिहोमं निर्वर्त्य उपोषितस्य स्नातस्यार्द्रवा-
ससः पश्चिमे मण्डले तिष्ठतो ब्रीहिमर्दनादिकं करसं-
स्कारं विधाय प्रतिज्ञापत्रं समन्त्रकं कर्तुः शिरसि बध्वा
प्राङ्निवाकस्तृतीये तापेऽग्निमभिन्त्य तप्तमयःपिण्डं
सन्दंशेन गृहीत्वा कर्त्रभिमन्त्रितं तस्याञ्जलौ निद-
ध्यात् । सोऽपि मण्डलानि सप्त गत्वा नवमे मण्डले
प्रक्षिप्यादग्धः शुद्धो भवतीति । इत्याग्निविधिः ॥ १०७ ॥

बा० १। *सप्तेति । नन्वयादिः । सप्त मण्डलानीति भिन्ने
पदे । मुख्यस्य तस्याभावादाह * अग्निं तप्तमयःपिण्डमिति ।
तात्पर्यार्थमाह * ब्रीहीनिति । शाब्दस्तु प्रागुक्त एव । प्रकृत-
त्वादाह * अदग्धहस्तश्चेदिति । विनापि प्रत्ययमिति मूले त-
स्य साधुत्वम् ।

२। विशेषमाह यस्त्विति । * प्रस्वलन्निति । अभिश-
स्तः संत्रासात् प्रस्वलन् सन् यदि हस्ताभ्यामन्यत्रेत्याद्यन्व-
यः । मूले हस्तादिति जातावेकवचनम् । तस्येति शेषत्वविव-
क्षया षष्ठी । अयःपिण्डमिति शेषः । राजेति भावः ।

उ० ३। मूलोक्तमन्यदप्याह * किं चेति । * गच्छत इति । हस्ता-
भ्यामिति शेषः । नायमपूर्वो विधिरित्याह * अर्थप्राप्तमिति ।
स्पष्टार्थमाह * तत्र चेति । अग्निविधिविषये इत्यर्थः । अधिदे-
वताः अग्न्यादयः । * विधाय, कारयित्वा । * गृहीत्वेति ।
तत्पुरतः समानीतमिति शेषः । * सोपि, कर्त्ताऽपि । एवं प्राग-
पि ॥ १०७ ॥ इत्याग्निविधिः ॥

मि० संप्रत्युदकविधिमाह ।

या० सत्येन माऽभिरक्ष त्वं वरुणेत्यभिशाप्य कम् ।

७ दिव्यप्रकरणे उदकदिव्यविधिः । ३८१

नाभिदघ्नोदकस्थस्य गृहीत्वोरु जलं विशेत् ॥१०८॥

मि० हे वरुण सत्येन मामभिरक्ष त्वम् इति अनेन .
मन्त्रेण कमुदकमभिशाप्याभिमन्त्र्य नाभिदघ्नोदकस्थ-
स्य नाभिप्रमाणोदकस्थितस्य पुरुषस्योरु गृहीत्वा शो-
ध्यो जलं प्रविशेत् जले निमज्जेत् । एतच्च वरुणपूजा-
यां सत्याम् ।

गन्धमाल्यैः सुरभिभिर्मधुक्षीरघृतादिभिः ।

वरुणाय प्रकुर्वीत पूजामादौ समाहितः ॥

इति नारदस्मरणात् ।

तथा साधारणधर्मेषु धर्मावाहनादिसकलदेवता-
पूजाहोमसमन्त्रकप्रतिज्ञापत्रशिरोनिवेशनान्तेषु स-
त्सु च ।

तथा,

तोय त्वं प्राणिनां प्राणः सृष्टेराद्यं तु निर्मितम् ।

शुद्धेश्च कारणं प्रोक्तं द्रव्याणां देहिनां तथा ॥

अतस्त्वं दर्शयात्मानं शुभाशुभपरीक्षणे ।

इति प्राङ्निवाकेनोदकाभिमन्त्रणे कृते शोध्यः स-
त्येन माभिरक्ष त्वं वरुणेत्युदकं प्रार्थयते । उदकस्था-
नानि च—

नारदेनोक्तानि, (व्य० प० १।३०५)

नदीषु तनुवेगासु सागरेषु वहेषु च ।

हृदेषु देवखातेषु तडागेषु सरःसु च ॥ इति ।

तथा पितामहेनापि,

स्थिरतोये निमज्जेत् न ग्राहिणि न चाल्पके ।

३८२ सव्याख्यायां मिताक्षरायां व्यवहाराध्याये २

तृणशैवालरहिते जलौकामत्स्यवर्जिते ॥

देवखातेषु यत्तोयं तस्मिन् कुर्याद्विशोधनम् ।

आहार्यं वर्जयेन्नित्यं शीघ्रगासु नदीषु च ॥

आविशेत्सलिले नित्यमूर्मिपङ्कविवर्जिते । इति ।

आहार्यं तडागादिभ्य आहृतं ताम्रकटाहादिक्षि-
सं जलम् । नाभिप्रमाणोदकस्थश्च यक्षियवृक्षोद्भवां
धर्मस्थूणामवष्टभ्य प्राङ्मुखस्तिष्ठेत् ।

उदके प्राङ्मुखस्तिष्ठेद्धर्मस्थूणां प्रगृह्य च ।

इति स्मरणात् ॥ १०८ ॥

बा० १। सङ्गतिमाह * संप्रतीति। मामित्यस्य मेत्यादेश इत्याह
*मामिति । अत एव कर्तुरयं मन्त्रः । इतीत्यस्य व्याख्या
*अनेन मन्त्रेणेति, कमित्यस्य च *उदकमिति । धातूनामनेकार्थ-
त्वादाह * अभिमन्त्र्येति । * पुरुषस्येति । यस्यकस्याचित् ।
बलीयस इत्यर्थः । अतएव— (व्य० प० १।३०८ उ०)

ब्राह्मणः क्षत्रियो वैश्यो रागद्वेषविवर्जितः ।

नाभिमात्रे जले स्थाप्यः पुरुषः स्थाणुवत् बली ॥ इति नारदः ।

तद्ग्रहणोत्तरं प्रवेशस्यासंभवादाह * निमज्जेदिति ।

२। क्रममाह प्राग्वत् * एतच्चेति । कार्यमिति शेषः । एवमग्रेऽपि ।
*प्रकुर्वीतेति । दद्यादित्यर्थः । अतएव वरुणायेति चतुर्थी । उक्त-
हेतोरेवोक्तम् * आदाविति । समाहित इति । प्राङ्निवाक इत्यर्थः ।
प्राग्वदेवाह * तथेति । अत एव—

स्थापयेत्प्रथमं तोये स्तम्भवत् पुरुषं नृपः ।

आगतं प्राङ्मुखं कृत्वा तोयमध्ये तु कारिणम् ॥

ततस्त्वावाहयेद्देवान् सलिलं चानुमन्त्रयेत् । इति पितामहः ।
देवान् धर्मादीन् । धर्मावाहनादिशिरःपन्नारोपणान्तं कुर्या-

७ दिव्यप्रकरणे उदकदिव्याविधिः । ३८३

दित्यर्थः । अन्यदप्याह *तथेति । *इति, अनेन मन्त्रेण । उद-
कस्थानानि चेति चस्त्वर्थे । *वहेषु, प्रस्रवणेषु । चेति पाठः ।
वेति पाठेऽग्रिमचोऽपि तत्रैव ।

३। *तथा, तद्वत् । * पितामहेनापि, उक्तानीत्यस्यानुषङ्गः ।
ग्राहो मकरः । अल्पक इति कुत्सायां कन् । जलौकेति मध्यमपद-
लोपी समासः । * नित्यं, सर्वथा । * आहृतम्, आनीतम् ।

४। विशेषमाह *नाभीति । *धर्मस्थूणां, धर्मायःप्रतिमाम् ।
सूर्मी स्थूणा ऽयः प्रतिमेत्यमरः । अवष्टम्भश्च धारणात्मकः सं-
योगविशेषः । नारदमाह * उदके इति । नाभिदघ्ने इत्यर्थः ।
तथाच साऽपि कृत्वा तत्रादौ स्थाप्येति भावः ॥ १०८ ॥

मि० ततः किं कर्तव्यमित्यत आह ।

या० समकालमिषुं मुक्तमानीयान्यो जवी नरः ।

गते तस्मिन्निमग्नाङ्गं पश्येच्चेच्छुद्धिमाप्नुयात् ॥ १०९ ॥

मि० निमज्जनसमकालं गते तस्मिन् जविन्येक-
स्मिन्पुरुषे अन्यो जवी शरपातस्थानस्थितः पूर्वमुक्त-
मिषुमानीय जले निमग्नाङ्गं यदि पश्यति तदा स
शुद्धो भवति ।

एतदुक्तं भवति । त्रिषु शरेषु मुक्तेष्वेको वेगवान्
मध्यमशरपातस्थानं गत्वा तमादाय तत्रैव तिष्ठति ।
अन्यस्तु पुरुषो वेगवान् शरमोक्षस्थाने तोरणमूले
तिष्ठति । एवं स्थितयोस्तयोस्तृतीयस्यां करतालि-
कायां शोध्यो निमज्जति । तत्समकालमेव तोरणमू-
लस्थितोऽपि हृततरं मध्यमशरपातस्थानं गच्छति ।

३८४ सव्याख्यायां मिताक्षरायां व्यवहाराध्याये २

शरग्राही च तस्मिन्प्राप्ते हुततरं तोरणमूलं प्राप्या-
न्तर्जलगतं यदि न पश्यति तदा शुद्धो भवतीति ।
एतदेव स्पष्टीकृतम्—

पितामहेन,

गन्तुश्चापि च कर्तुश्च समं गमनमज्जनम् ।
गच्छेत्तोरणमूलात् लक्ष्यस्थानं जवी नरः ॥
तस्मिन्गते द्वितीयोऽपि वेगादादाय सायकम् ।
गच्छेत्तोरणमूलं तु यतः स पुरुषो गतः ॥
आगतस्तु शरग्राही न पश्यति यदा जले ।
अन्तर्जलगतं सम्यक्तदा शुद्धिं विनिर्दिशेत् ॥ इति ।
जविनोश्च पुरुषयोर्निर्धारणं कृतम्—

नारदेन,

पञ्चाशतो धावकानां यौ स्यातामधिकौ जवे ।
तौ च तत्र नियोक्तव्यौ शरानयनकारणात् ॥ इति ।
तोरणं च निमज्जनसमीपस्थाने समे शोधयकर्ण-
प्रमाणोच्छ्रितं कार्यम् ।

गत्वा तु तज्जलस्थानतटे तोरणमुच्छ्रितम् ।
कुर्वीत कर्णमात्रं तु भूमिभागे समे शुचौ ॥
इति नारदस्मरणात् ।
शरत्रयं वैणवं च धनुर्मङ्गलद्रव्यैः श्वेतपुष्पादि-
भिः प्रथमं सम्पूजयेत् ।

शरान् सम्पूजयेत्पूर्वं वैणवं च धनुस्तथा ।
मङ्गलैर्धूपपुष्पैश्च ततः कर्म समाचरेत् ॥

इति पितामहवचनात् ।

धनुषः प्रमाणं लक्ष्यस्थानं च—

७ दिव्यप्रकरणे उदकदिव्याविधिः । ३८५

नारदेनोक्तम्, (व्य० प० १)

क्रूरं धनुः सप्तशतं मध्यमं षट्शतं स्मृतम् ।

मन्दं पञ्चशतं ज्ञेयमेष ज्ञेयो धनुर्विधिः ॥ (३०७)

मध्यमेन तु चापेन प्रक्षिपेच्च शरत्रयम् । (३०६)

हस्तानां तु शते सार्द्धं लक्ष्यं कृत्वा विचक्षणः ।

न्यूनाधिके तु दोषः स्यात्क्षिपतः सायकांस्तथा ॥ इति ।

अङ्गुलानां सप्ताधिकं शतं सप्तशतं क्रूरं धनुः ।

एवं षट्शतं पञ्चशतं च । एवं चैकादशाङ्गुलाधिकं

हस्तचतुष्टयं क्रूरस्य धनुषः प्रमाणम्, मध्यमस्य द-

शाङ्गुलाधिकम्, मन्दस्य नवाङ्गुलाधिकमित्युक्तं भ-

वति । शराश्चानायसाग्रा वैणवाः कार्याः ।

शरांश्चानायसाग्रांस्तु प्रकुर्वीत विशुद्धये ।

वेणुकाण्डमयांश्चैव क्षेप्ता तु सुदृढं क्षिपेत् ॥

इति स्मरणात् । क्षेप्ता तु क्षत्रियस्तद्वृत्तिर्वा

ब्राह्मणः सोपवासो नियोक्तव्यः ।

यदाह,

क्षेप्ता च क्षत्रियः प्रोक्तस्तद्वृत्तिर्ब्राह्मणोऽपि वा ।

अक्रूरहृदयः शान्तः सोपवासस्ततः क्षिपेत् ॥ इति ।

त्रिषु मुक्तेषु मध्यमः शरो ग्राह्यः ।

तेषां च प्रेषितानां च शराणां शास्त्रचोदनात् ।

मध्यमस्तु शरो ग्राह्यः पुरुषेण बलीयसा ॥

इति वचनात् । तत्रापि पतनस्थानादानेतव्यो न

सर्पणस्थानात् ।

शरस्य पतनं ग्राह्यं सर्पणं तु विवर्जयेत् ।

सर्पन् सर्पन् शरो यायाद् दूराद् दूरतरं यतः ॥

३८६ सव्याख्यायां मिताक्षरायां व्यवहाराध्याये २

इति वचनात् । वाते च प्रवाति विषमादिदेशे
च शरमोक्षो न कार्यः ।

इषुं न प्रक्षिपेद्विद्वान्मारुते चातिवायति ।

विषमे भूप्रदेशे च वृक्षस्थाणुसमाकुले ॥

तृणगुल्मलतावल्लीपङ्कपाषाणसंयुते ।

इति पितामहवचनात् । निमग्राङ्गं पश्येच्चक्षुद्धि-
माप्नुयादिति वदता उन्मज्जिताङ्गस्याशुद्धिर्दर्शिता ।
स्थानान्तरगमने चाशुद्धिः—

पितामहेनोक्ता,

अन्यथा न विशुद्धः स्यादेकाङ्गस्यापि दर्शनात् ।

स्थानाद्वाऽन्यत्र गमनाद्यस्मित्पूर्वं निवेशितः ॥ इति ।

एकाङ्गस्यापि दर्शनादिति च कर्णाद्यभिप्रायेण ।

शिरोमात्रं तु दृश्येत न कर्णौ नापि नासिका ।

अप्सु प्रवेशने यस्य शुद्धं तमपि निर्दिशेत् ॥

इति विशेषाभिधानात् ।

अयमत्र प्रयोगक्रमः । उक्तलक्षणजलाशयसन्नि-
धावुक्तलक्षणं तोरणं विधाय उक्तप्रमाणे देशे लक्ष्यं
निधाय तोरणसन्निधौ सशरं धनुः सम्पूज्य जलाशये
वरुणमावाह्य पूजयित्वा तत्तीरे धर्मादींश्च देवान् ह-
वनान्तमिष्ट्वा शोध्यस्य शिरसि प्रतिज्ञापत्रमावध्य
प्राङ्बिवाको जलमभिमन्त्रयते, तोय त्वं प्राणिनां
प्राण इत्यादिना मन्त्रेण । अथ शोध्यः सत्येनेत्या-
दिना मन्त्रेण जलमभिमन्त्र्य गृहीतस्थूणस्य नाभि-
मात्रोदकावस्थितस्य बलीयसः पुरुषस्य समीपमुपस-
र्पति । अथ शरेषु त्रिषु मुक्तेषु मध्यमशरपातस्थाने

७ दिव्यप्रकरणे उदकदिव्याविधिः । ३८७

मध्यमशरं गृहीत्वा जविन्येकस्मिन्पुरुषे स्थिते अन्य-
स्मिन्च तोरणमूले स्थिते प्राङ्द्विवाकेन तालत्रये दत्ते
युगपद् गमनमज्जनम् अथ शरानयनमिति । इत्युदक-
विधिः ॥ १०९ ॥

वा० १। समकालमिति गमनक्रियविशेषणम् । तच्च साकाङ्क्ष-
मिति प्रकृतत्वादाह *निमज्जनेति । * गते इति । मध्यमशरपा-
तस्थानं प्रतीति भावः । तस्मिन्नित्यस्य व्याख्या *जविन्येकस्मि-
न्पुरुषे इति । नर इति लब्धमिदम् । अत एवाह * अन्य इति ।
तदर्थमाह *शरेति । भूतानिष्ठालब्धमाह *पूर्वमिति । *आनीयेति ।
यतः स गतस्तप्रानीयेत्यर्थः । * जलनिमग्नाङ्गमिति । सप्तम्यर्थे
बहुव्रीहिः । जले निमग्नाङ्गमिति पाठेऽपि अर्शआद्यच् । तत्र त-
या तद्विशिष्टं जलं पश्यतीत्येवार्थः । यद्वा निमज्जनं कर्णाद्यभिप्रायं
दर्शनं मस्तकाभिप्रायमित्यनुपदं स्फुटीभविष्यति ।

२। स्पष्टतया सर्वाप्रतीतेराह *एतदिति । *त्रिष्विति । अ-
तएव—

अप्सु प्रवेश्य पुरुषं प्रक्षिपेत्सायकत्रयम् ।

इति बृहस्पतिः । * एकः, पुरुषः । पञ्चम्यर्थत्रहुव्रीहिणा
लब्धं स्थानं विशिनष्टि * तोरणेति । तोरणोऽस्त्री बहिर्द्वारमि-
त्यमरः । * स्थितयोरिति । तयोस्सतोरिति भावः । * तृती-
यस्यामिति । तोरणमूलस्थितप्राङ्द्विवाकसंबन्धितृतीयकरतालिका-
समकालमित्यर्थः । *तत्समकालमिति ।

कात्यायनोऽपि,

क्षिप्तेषु मज्जनं कार्यं गमनं समकालिकम् । इति ।

क्षिप्तेषु शरेषु सत्सु मज्जनं गमनं च तृतीयकरतालिकासम-
कालिकं कार्यमित्यर्थः । * प्राप्ते, सति । * प्राप्य, लब्ध्वा ।

३८८ सव्याख्यायां मिताक्षरायां व्यवहाराध्याये २

अदर्शने हेतुमाह *अन्तर्जलगतमिति । सम्यगन्तर्जलगतमित्यर्थः ।
मस्तकस्यापि निमज्जनादिति भावः । एतदाशयेनैव यदि न प-
श्यतीत्युक्तम् । अतएव मूलविरोधो नेति भावः ।

नारदोपि, (व्य० प० १।३०९।३१०)

शरप्रक्षेपणस्थानाद्युवा जवसमन्वितः ।

गच्छेत्परमया शक्त्या यत्रासौ मध्यमः शरः ॥

मध्यमं शरमादाय पुरुषो यस्तथाविधः ।

प्रत्यागच्छेत्तु वेगेन यतः स पुरुषो गतः ॥

आगत इत्यादि प्राग्वत् इति ।

३। विशेषानैवाह *जविनोश्चेत्यादिना । चस्त्वर्थे । एवमग्रे-
ऽपि । तत्र हेतुमाह *शरेति फलमपीह हेतुः । तद्रूपहेतोस्तावेव
नियोक्तव्यावित्यर्थः । *संशोध्येति । तस्य यौ कर्णावित्यर्थः । शो-
ध्यकर्णेति पाठान्तरम् । *तज्जलेति । दिव्यजलसमीपभूप्रदेशमि-
त्यर्थः । अतएवाह *तटे इति । शोध्यकर्णप्रमाणमुच्छ्रितमित्यर्थः ।
विशेषमाह * शरेति । वैणवं धनुश्चेत्यर्थः । मङ्गलेत्यस्य व्या-
ख्या *श्वेतेति । एवमग्रेऽपि । *तत इति । अतएव प्रथममिति
पूर्वमुक्तम् ।

४। विशेषमाह * धनुषः प्रमाणमित्यादिना । *विधिः,
प्रकारः । त्रैविध्यफलमाह * मध्यमेनेति । चस्त्वर्थे । एवमग्रे-
ऽपि । एवार्थो वा । द्वितीयः पादपूरणे । किं कृत्वेत्यत आह *ह-
स्तानामिति । * तथा, किञ्च । न्यूनाधिके तस्मिन् सति साय-
कान् क्षिपतो दोषः स्यादित्यर्थः । सप्तशतमित्यादेर्भिन्नपद-
त्वे बहुवचनापत्तिः, समाहारद्विगौ ङीवापत्तिः, असंभवापत्तिश्च,
अतः सप्ताधिकशताङ्गुलप्रमाणकमित्यादिः वाच्योऽर्थः । तत्फलि-
तमाह *अङ्गुलानामिति । *शतमिति । यस्य तादिति शेषः । ता-

७ दिव्यप्रकरणे विषादिव्यविधिः । ३८९

त्पर्यार्थमाह *एवंचेति । *अनायसाग्रा इति । अयोविकाररू-
पाग्रभागरहिता इत्यर्थः । कात्यायनमाह * शरांश्चेति । सुदृढ-
मिति सूचितं विशेषमाह * क्षेप्तेति । पितामहमाह * यथाहेति ।
*ततः क्षिपेदिति । तथा शुचिरिति पाठान्तरम् । विशेषमुक्तमेवाह
*त्रिष्विति । एवमग्रेऽपि । अग्रे सर्वा पितामहोक्तिरेव । *प्रे-
षितानां, प्रक्षिप्तानाम् । *तेषामिति । उक्तलक्षणानाम् । *तत्रा-
पि, मध्यमशरविषयेऽपि । सर्पन्निति शत्रन्तम् । वीप्सायां द्वि-
त्वम् । अतिवायतीत्यार्षम् । अतिव्ययतीति पाठो वा । स्थाणु-
र्दक्षविशेषः । स्थाणुर्वा ना ध्रुवः शङ्कुरित्यमरः । उत्तरसङ्गतये
आह *निमग्राङ्गमिति । *वदता, मूलकृता । चोऽप्यर्थे । *अ-
न्यथेति ।

आगतस्तु शरग्राही न पश्यति तथा जले ।

अन्तर्जलगतं सम्यक् तदा शुद्धं विनिर्दिशेत् ॥ इत्यादिः ।

४। अन्यथेत्यस्यैवार्थमाह * एकाङ्गेति । स्थानपदार्थमाह
*यस्मिन्निति । मिथोऽविरोधायाह *एकाङ्गेति । चस्त्वर्थे । अ-
पिरुक्तसमुच्चये । *विशेषाभिधानादिति । तेनैवेति भावः । *स-
न्निधौ, पश्चिमतीरदेशे । *तत्तीरे, अक्षतपुञ्जादौ । *अथ, तद-
भिमन्त्रणानन्तरम् । *गृहीतस्थूणस्येति । प्राङ्मुखस्येति शेषः ।
*प्राडिति । तोरणमूलस्थितेनेत्यादिः । *दत्ते इति । तृतीयता-
लिकासमकालमिति भावः ॥ १०९ ॥

मि० इदानीं विषविधिमाह ।

या० त्वं विष ब्रह्मणः पुत्रः सत्यधर्मे व्यवस्थितम् ।

त्रायस्वास्मादभीशापात्सत्येन भव मेऽमृतम् ॥ ११० ॥

३९० सव्याख्यायां मिताक्षरायां व्यवहाराध्याये २

एवमुक्त्वा विषं शार्ङ्गं भक्षयेद्धिमशैलजम् ।

यस्य वेगैर्विना जीर्येच्छुद्धिं तस्य विनिर्दिशेत् ॥१११॥

मि० त्वं विषेत्यादिमन्त्रेण विषमभिमन्त्र्य कर्ता
विषं हिमशैलजं शृङ्गप्रभवं भक्षयेत् । तच्च भक्षितं यस्य
विषं वेगैर्विना जीर्यति स शुद्धो भवति । विषवेगो
नाम धातोर्धात्वन्तरप्राप्तिः ।

धातोर्धात्वन्तरप्राप्तिर्विषवेग इति स्मृतः ।

इति वचनात् । धातवश्च—

त्वगसृङ्मांसमेदोऽस्थिमज्जाशुक्राणीति सप्त । एवं
च सप्तैव विषवेगा भवन्ति । तेषां च लक्षणानि पृ-
थगेव विषतन्त्रे कथितानि ।

वेगो रोमाश्चमाद्यो रचयति विषजः स्वेदवक्रोपशोषौ

तस्योर्ध्वस्तत्परौ द्वौ वपुषि जनयतो वर्णभेदप्रवेपौ ।
यो वेगः पञ्चमोऽसौ नयति विवशतां कण्ठभङ्गं च ह्रिकां
षष्ठो निश्वासमोहौ वितरति च मृतिं सप्तमो भक्षकस्य ॥
इति ।

अत्र च महादेवस्य पूजा कर्तव्या ।

यथाह नारदः,

दद्याद्विषं सोपवासो देवब्राह्मणसन्निधौ ।

धूपोपहारमन्त्रैश्च पूजयित्वा महेश्वरम् ॥ इति ।

प्राङ्निवाकः कृतोपवासो महादेवं पूजयित्वा त-
स्य पुरतो विषं व्यवस्थाप्य धर्मादिपूजां हवनान्तां
विधाय प्रतिज्ञापत्रं शोध्यस्य शिरसि निधाय विषम-
भिमन्त्रयते ।

७ दिव्यप्रकरणे विषदिठ्याविधिः । ३९१

त्वं विषं ब्रह्मणा सृष्टं परीक्षार्थं दुरात्मनाम् ।
पापानां दर्शयात्मानं शुद्धानाममृतं भव ॥
मृत्युमूर्ते विषं त्वं हि ब्रह्मणा परिनिर्मितम् ।
आयस्वैनं नरं पापात्सत्येनास्यामृतं भव ॥ इति ।
एवमभिमन्त्र्य दक्षिणाभिमुखाय स्थिताय दद्यात् ।
नारदवचनात् ।

द्विजानां सन्निधावेव दक्षिणाभिमुखे स्थिते ।
उदङ्मुखः प्राङ्मुखो वा विषं दद्यात्समाहितः ॥

इति ।

विषं च वत्सनाभादि ग्राह्यम् ।

शृङ्गिणो वत्सनाभस्य हिमजस्य विषस्य वा ।
इति पितामहवचनात् । वर्ज्यानि च तेनैवोक्तानि,
चारितानि च जीर्णानि कृत्रिमाणि तथैव च ।
भूमिजानि च सर्वाणि विषाणि परिवर्जयेत् ॥ इति ।
नारदेनापि, (व्य० प० १।३२१)

भृष्टं च चारितं चैवं धूपितं मिश्रितं तथा ।
कालकूटमलाबुं च विषं यत्नेन वर्जयेत् ॥ इति ।

कालश्च नारदेनोक्तः, (व्य० प० १।३१९)

तोलयित्वेप्सितं काले देयं तद्धि हिमागमे ।

मापराह्णे न मध्याह्णे न सन्ध्यायां तु धर्मवित् ॥ इति ।

कालान्तरे तूक्तप्रमाणादल्पं देयम् ।

वर्षे चतुर्यवा मात्रा ग्रीष्मे पञ्चयवा स्मृता ।

हेमन्ते सा सप्तयवा शरद्वल्पा ततोऽपि हि ॥

इति स्मरणात् । अल्पेति षड्वेत्यर्थः । हेमन्तग्र-

हणेन शिशिरस्यापि ग्रहणम् । हेमन्तशिशिरयोः स-

३९२ सव्याख्यायां मिताक्षरायां व्यवहाराध्याये २

मासेनेति श्रुतेः । वसन्तस्य च सर्वदिष्यसाधारण
त्वात्तन्नापि सप्तयवा । विषं च घृतप्लुतं देयम् ।

नारदवचनात् । (व्य० प० १।३२३)

विषस्य पलषड्भागाद्भागो विंशतिमस्तु यः ।

तमष्टभागहीनं तु शोध्ये दद्याद् घृतप्लुतम् ॥ इति
पलं चात्र चतुःसुवर्णिकम् ।

तस्य षष्ठो भागो दश माषाः दश यवाश्च भव
न्ति । त्रियवं त्वेककृष्णलम् पञ्चकृष्णलको माष
इत्येको माषः पञ्चदश यवा भवन्ति । एवं दशा
नां माषाणां यवाः सार्द्धं शतं भवन्ति । पूर्वे च दश
यवा इति षष्ठ्यधिकं शतं यवाः पलस्य षष्ठो भागः
तस्माद्विंशतितमो भागोऽष्टौ यवाः । तस्याष्टमभा
गहीनः एकयवहीनः, तं विंशतितमं भागं सप्तयवं घृ
तप्लुतं दद्यात् । घृतं च विषात् त्रिंशद्गुणं ग्राह्यम् ।

पूर्वाह्णे शीतले देशे विषं देयं तु देहिनाम् ।

घृतेन योजितं श्लक्ष्णं पिष्टं त्रिंशद्गुणान्वितम् ॥

इति कात्यायनवचनात् । त्रिंशद्गुणेन घृतेनान्वि

तं विषम् । शोध्यश्च कुहकादिभ्यो रक्षणीयः ।

त्रिरात्रं पञ्चरात्रं वा पुरुषैः स्वैरधिष्ठितम् ।

कुहकादिभयाद्राजा रक्षयेद्विव्यकारिणम् ॥

ओषधीर्मन्त्रयोगांश्च मणीनथ विषापहान् ।

कर्तुः शरीरसंस्थांस्तु गूढोत्पन्नान्परीक्षयेत् ॥

इति पितामहस्मरणात् । तथा विषमपि रक्ष-
णीयम् । (व्य० प० १।३२२)

शार्ङ्गं हैमवंतं शस्तं गन्धवर्णरसान्वितम् ।

७ दिव्यप्रकरणे विषदिव्यविधिः । ३९३

अकृत्रिममसंमूढममन्त्रोपहृतं च यत् ॥

इति नारदस्मरणम् । तथा, विषे पीते यावत्क-
रतालिकाशतपञ्चकं तावत्प्रतीक्षणीयोऽनन्तरं चिकि-
त्सनीयः ।

यथाह नारदः,

पञ्चतालशतं कालं निर्विकारो यदा भवेत् ।

तदा भवति संशुद्धस्ततः कुर्याच्चिकित्सितम् ॥ इति ।

पितामहेन तु दिनान्तोऽवधिरुक्तोऽल्पमात्रा-
विषयः ।

भक्षिते तु यदा स्वस्थो मूर्च्छाछर्दिविषर्जितः ।

निर्विकारो दिनस्यान्ते शुद्धं तमपि निर्दिशेत् ॥ इति ।

अत्र च प्राङ्निवाकः सोपवासो महादेवं संपूज्य
तत्पुरतो विषं स्थापयित्वा धर्मादीनिष्ठा शोध्यस्य
शिरसि प्रतिज्ञापत्रं निधाय विषमभिमन्त्र्य दक्षिणा-
भिमुखाय स्थिताय विषं प्रयच्छति । स च शोध्यो वि-
षमभिमन्त्र्य भक्षयतीति क्रमः । इति विषविधान-
म् ॥ ११० ॥ १११ ॥

वा० १। सङ्गतिमाह *इदानीमिति । व्यवस्थितमिति पाठः ।
विषशब्दस्य क्लीबत्वात् । एवमग्रेऽपि । विषमित्यस्य मध्यमणि-
न्यायेनान्वयेन एवमुक्त्वेत्यस्यार्थमाह *विषमभीति । प्रकृत-
त्वादाह *विषं वेगैरिति । लिङ्ग्याविवक्षया आह *जीर्यती-
त्यादि । वेगैरिति बहुवचनसूचितमाह *विषवेग इति । पिता-
महमाह *धातोरिति । *च लक्षणानीति । लक्षणानित्वित्यर्थः ।
तदेवाह *वेग इति । तस्योर्ध्व इति पूर्वान्वयि । तस्येति शेषत्व-
विवक्षया षष्ठी । *तत्पराविति । यथाक्रममिति भावः । *नय-

३९४ सव्याख्यायां मिताक्षरायां व्यवहाराध्याये २

तीति । तनोर्विवशतामतिचञ्चलतां कण्ठभङ्गं हिक्कां चेत्यर्थः ।
वितरतिचेति चस्त्वर्थे व्युत्क्रमे च ।

२। विशेषमाह *अत्रचेति । तदानन्तर्याभावात् यथाश्रु-
तासङ्गतेनारिदार्थं सप्रयोगक्रममाह *प्राडित्यादि । तद्दिने उप-
वासाभ्रमाय सोपवास इत्यस्य व्याख्या *कृतोपवास इति ।
शेषमाह *तस्येत्यादि । *निधाय, बध्वा । पूर्वमन्त्रः कर्तुरिति
अत्र पैतामहमेव तन्मन्त्रमाह * त्वं विषेति । विशेषोक्तौ हेतुमाह
* नारदेति । तदेवाह * द्विजानामिति । स्थिते इति उद्देश्य-
स्याधिकरणत्वविवक्षया सप्तमी । * प्राङ्मुखो वा, प्राङ्बिवाकः ।

विषस्येत्यस्य प्रत्येकं सम्बन्धः, विकल्पे वा ।

यवाः सप्त प्रदातव्याः शुद्धिहेतोरसंशयः ।

इति अस्य पूर्वार्द्धम् । भेदस्तु—

कात्यायनेनोक्तः,

अजाशृङ्गनिभं श्यामं सुपीतं शृङ्गसम्भवम् ।

भङ्गे च शृङ्गवेराभं ख्यातं तच्छृङ्गिणां विषम् ॥

रक्तस्थमसितं कुर्यात्काठिनं चैव तत्क्षणात् ।

अनेन विधिना ज्ञेयं विषं दिव्यविशारदैः ॥

वत्सनाभनिभं पीतं वर्णज्ञानेन निश्चयः ।

शुक्तिशृङ्गाकृतिर्भङ्गे विद्यात्तद्वत्सनाभकम् ॥

मधुक्षीरसमायुक्तं स्वच्छं कुर्वीत तत्क्षणात् ।

बाह्यमेवं समाख्यातं लक्षणं धर्मसाधकैः ॥ इति ।

३। *तेनैव, पितामहेनैव । एवः प्रागुक्त्वा स्फुटप्रत्यासत्तौ ।

*चारितानि, सञ्चारितानि कस्मैचिद्वृत्तानि । *च जीर्णानि,
अतिजीर्णानीति पाठान्तरम् । उक्तहेतोरेवाह *नारदेनेति । उ-
क्तानीत्यस्यानुषङ्गः । तथाच नारदेनापीति पाठे तद्वत् तेनाप्युक्ता-

नीत्यर्थः । *ईप्सितं, सप्तयवात्मकम् ।

४। *हिमेति । हेमन्तशिशिरयोरित्यर्थः । नारदमेवाह *व-
र्षे इति । इदमार्षम् ।

वर्षासु षड्यवा मात्रा ग्रीष्मे पञ्चयवा स्मृता ।

हेमन्ते सा सप्तयवा शरद्व्यात्ततोऽपिहि ॥

इति कल्पतरौ पाठः । मात्राशब्दः परिच्छिन्नपरिमाणके
वर्तते । सा मात्रा अल्पा त्रियवेति कश्चित् । न्यूनतां निराचष्टे
*हेमन्तेत्यादि ।

* ५। नारदमेवाह *विषस्येति । शोध्ये इति तस्य तत्त्वविवक्षया ।
तदर्थमाह *पलं चेत्यादिना । पक्षान्तरनिरासायाह *अत्रेति ।
षडादिशब्दाः षष्ठादिपरा इत्याह * षष्ठ इत्यादि । च्वेरन्यत्रा-
नियमान्न दोषः । अतएवात्र मिथो विरोधो न । तस्मा-
दिति संबन्धिनस्तत्त्वविवक्षया पञ्चमी तत्रेति भावः । शोध्ये इति
प्राग्वत् । तमित्यस्य व्याख्या * विंशतीति ।

६। विशेषं तत्राह *घृतं चेति । देहिनामित्यपि तस्य तत्त्ववि-
वक्षया । *श्लक्ष्णं पिष्टमिति । तद् यथा स्यात्तथा पिष्टमित्यर्थः ।
सम्यक् पिष्टमिति पाठान्तरम् । घृतपरिमाणमाह *त्रिंशदिति ।
यथाश्रुतासंगतेः तदर्थमाह * त्रिंशदिति । त्रिंशद्ग्रहणेन त्विति
कल्पतरौ पाठः ।

७। विशेषान्तरमाह * शोध्यश्चेत्यादिना । * कुहकेति ।
तन्त्रादिभ्य इत्यर्थः । कुहकादीत्युक्तमेव विशदयति * ओषधी-
रिति । *गूढोत्पन्नानिति । गुप्ततया संजातानित्यर्थः । विषमिति
पाठे तथाशब्दः समुच्चये । अपीति पाठे तद्वदित्यर्थे ।

८। विशेषमाह *तथेति । पञ्च तालशतानि यस्मिन्निति
बहुव्रीहिः । कालविशेषणम् । कालाध्वनोरिति द्वितीया । *चिकि-

३९६ सव्याख्यायां मिताक्षरायां व्यवहाराध्याये २

त्सितमिति । चिकित्सनमिति पाठान्तरम् । अनर्थान्तरम् । विरोधं
परिहरति * पितामहेनेति । तमेवाह * भक्षितोत्विति । विषे इति
भावः । स्वस्थ इत्यस्यैव व्याख्या * मूर्छेति । सर्वसंग्रहायाह
* निर्विकार इति ।

९। कंचन विशेषं कथयन्प्रागुक्तमपि किंचित् स्पष्टत्वायाह
* अत्र चेति । क्रमेऽन्वयः । * निधाय, आबध्य ॥ ११० ॥ १११ ॥
इति विषयविधिः ॥

मि० अथ कोशविधिमाह ।

या० देवानुग्रान्समभ्यर्च्य तत्स्नानोदकमाहरेत् ।

संश्राव्य पाययेत्तस्माज्जलं तु प्रसृतित्रयम् ॥ ११२ ॥

मि० उग्रान्देवान् दुर्गादित्यादीन् समभ्यर्च्य गन्ध-
पुष्पादिभिः पूजयित्वा संस्नाप्य तत्स्नानोदकमाहरेत् ।
आहृत्य च “तोय त्वं प्राणिनां प्राण” इत्यादिना तत्तोयं
प्राड्विवाकः संश्राव्य शोधयेन च तत्तोयं पात्रान्तरे
कृत्वा सत्येन माऽभिरक्ष त्वं वरुणेत्यनेनाभिमन्त्रितं
पाययेत्प्रसृतित्रयम् । एतच्च साधारणधर्मेण धर्मावाह-
नादिसकलदेवतापूजाहोमसमन्त्रकप्रतिज्ञापत्रशिरो-
निवेशनान्तेषु सत्सु च । अत्र च स्नाप्यदेवतानियमः
कार्यनियमोऽधिकारिनियमश्च पितामहादिभिरुक्तः ।

भक्तो यो यस्य देवस्य पाययेत्तस्य तज्जलम् ।

समभावे तु देवानामादित्यस्य तु पाययेत् ॥

दुर्गायाः पाययेच्चौरान् ये च शस्त्रोपजीविनः ।

भास्करस्य तु यत्तोयं ब्राह्मणं तन्न पाययेत् ॥

दुर्गायाः स्नापयेच्छूलमादित्यस्य तु मण्डलम् ।

अन्येषामपि देवानां स्नापयेदायुधानि तु ॥

इति देवतानियमः ।

विस्त्रम्भे सर्वशङ्कासु सन्धिकार्ये तथैव च ।

एषु कोशः प्रदातव्यो नित्यं चित्तविशुद्धये ॥

इति कार्यनियमः । (ना० व्य० प० १।३२८)

पूर्वाह्णे सोपवासस्य स्नातस्यार्द्रपटस्य च ।

सशूकस्याव्यसनिनः कोशपानं विधीयते ॥

सशूक आस्तिकः ।

मद्यपस्त्रीव्यसनिनां कितवानां तथैव च ।

कोशः प्राज्ञैर्न दातव्यो ये च नास्तिकवृत्तयः ॥

महापराधे निर्धर्मे कृतघ्ने लीषकुत्सिते ।

नास्तिकव्रात्यदाशेषु कोशपानं विवर्जयेत् ॥ इति ।

महापराधो महापातकम् । निर्धर्मो वर्णाश्रमधर्म-

राहितः पाखण्डी । कुत्सितः प्रतिलोमजः । दाशाः

कैवर्ताः । इत्यधिकारिनियमः ।

तथा, गोमयस्य मण्डलं कृत्वा तत्र शोध्यमा-
दित्याभिमुखं स्थापयित्वा पाययेदिति नारदवचनाद-
वगन्तव्यम् ।

यथाह,

तमाहूयाभिः शस्तं तु मण्डलाभ्यन्तरे स्थितम् ।

आदित्याभिमुखं कृत्वा पाययेत्प्रसृतित्रयम् ॥ इति ॥ ११२ ॥

बा० १। *कोशेति । कोशोऽर्थदिव्ययोरित्यनेकार्थः । कोशः
कोष इवाण्डजे । कुद्मले चषके दिव्येऽर्थचये योनिशम्बयोः । जा-
तीकोशे ऽसिपिधाने इति हैमश्च । तत्रापि प्रकृतेऽर्थां वाचकत्वात्
तत्र रुदिः । *संश्राव्य, अमिमन्त्र्य । *तस्मात् आहृतात् जलात् ।

३१८ सव्याख्यायां मिताक्षरायां व्यवहाराध्याये २

जलमितिपाठेऽग्रिमविशेष्यम् । वक्ष्यमाणलब्धमाह *संस्नाप्येति ।
*इत्यादिना, मन्त्रेण । संश्राव्येत्यस्य पाययेदित्यत्रान्वयः । प्रा-
ग्वदाह *एतच्चंति । पितामहादिभिरिति आदिना नारदादयः ।
ते चान्यत्र स्पष्टाः ।

२ । विशेषमाह * अत्रचेत्यादिना । * समभावे तु
देवानां, देवताविषयकभक्तिसाम्ये । * ये चेति । तांश्चे-
त्यर्थः । * तन्नेति । ब्राह्मण्यादेस्तन्मूलकत्वात् । *विसम्भे,
विश्वासे । * आस्तिक इति । सत्येन दिव्यकरणे निष्ठाशङ्का-
वानित्यर्थः । * मद्यपेति । द्वन्द्वगर्भोऽत्र द्वन्द्वः । * ये चेति ।
तेषां चेत्यर्थः । क्लीबेति समाहारद्वन्द्वः । * नास्तिकेति । पूर्वं
तद्वृत्तिरुक्त इति न पौनरुक्त्यम् ।

विशेषमाह * तथेति । *यथाहेति । स एवेति शेषः ॥ ११२ ॥

मि० ननु तुलादिषु विषान्तेषु समनन्तरमेव शुद्ध-
शुद्धिभावना कोशे तु कथमित्यत आह ।

या० अर्वाक् चतुर्दशादहो यस्य नो राजदैविकम् ।

व्यसनं जायते घोरं स शुद्धः स्यान्न संशयः ॥ ११३ ॥

मि० चतुर्दशादहः पूर्वं यस्य राजिकं राजनिमित्तं दै-
विकं दैवप्रभवं व्यसनं दुःखं घोरं महत् नो नैव जायते,
अल्पस्य देहिनामपरिहर्यत्वात्, स शुद्धो वेदितव्यः ।
ऊर्ध्वं पुनरवधेर्न दोषः ।

यथाह नारदः, (व्य० प० १।३३१)

ऊर्ध्वं यस्य द्विसप्ताहाद्वैकृतं तु महद्भवेत् ।

नाभियोज्यः, स विदुषा कृतकालव्यतिक्रमात् ॥

इति । अर्थसिद्धमेवोक्तम् इदम् । अर्वाक् चतुर्दशादह

७ दिव्यप्रकरणे कोशादिदिव्याविधिः । ३९९

इत्येतन्महाभियोगविषयम् । महाभियोगेष्वेतानीति प्रस्तुत्याभिधानात् । अवध्यन्तराणि पितामहेनोक्तानि अल्पविषयाणि । कोशमल्पेऽपि दापयेदिति स्मरणात् । तानि च—

त्रिरात्रात्सप्तरात्राद्वा द्वादशाह्वाद्द्विसप्तकात् ।

वैकृतं यस्य दृश्येत पापकृत्स उदात्ततः ॥ इति ।

महाभियोगद्रव्यादर्वाचीनं द्रव्यं त्रिधा विभज्य त्रिरात्राद्यपि पक्षत्रयं व्यवस्थापनीयम् । इति कोश-विधिः ॥ ११३ ॥

मि० तुलादीनि कोशान्तानि पञ्च महादिव्यानि पथोद्देशं योगीश्वरेण व्याख्यातानि । स्मृत्यन्तरे त्व-ल्पाभियोगविषयाण्यन्यानि दिव्यानि कथितानि ।

यथाह पितामहः,

तण्डुलानां प्रवक्ष्यामि विधिं भक्षणचोदितम् ।

चौरे तु तण्डुला देया नान्यस्येति विनिश्चयः ॥

तण्डुलान्कारयेच्छुक्लान् शालेर्नान्यस्य कस्यचित् ।

मृन्मये भाजने कृत्वा आदित्यस्वाग्रतः शुचिः ॥

स्नानोदकेन संमिश्रान् रात्रौ तत्रैव वासयेत् ।

प्राङ्मुखोपोषितं स्नातं शिरोरोपितपत्रकम् ॥

तण्डुलान् भक्षयित्वा तु पत्रे निष्ठीवयेत्ततः ।

पिप्पलस्य तु नान्यस्य अभावे भूर्ज एव तु ॥

लोहितं यस्य दृश्येत हनुस्तालु च शीर्यते ।

गात्रं च कम्पते यस्य तमशुद्धं विनिर्दिशेत् ॥ इति ।

शिरोरोपितपत्रकं तण्डुलान् भक्षयित्वा निष्ठी-

वयेत्प्राङ्निष्ठाकः । भक्षयित्वेति च, ण्यन्ताणि-

४०० सव्याख्यायां मिताक्षरायां व्यवहाराध्याये २

वि रूपम् । सर्वदिव्यसाधारणं च धर्मावाहनादि पूर्व-
वदिहापि कर्तव्यम् । इति तण्डुलविधिः ।

तप्तमाषविधिः पितामहेनोक्तः । तथाहि ।

सौवर्णं राजतं वापि ताम्रं वा षोडशाङ्गुलम् ।

चतुरङ्गुलखातं तु मृन्मयं वाऽथ मण्डलम् ॥

वर्तुलमित्यर्थः ।

पूरयेद् घृततैलाभ्यां विंशत्या तु पलैस्तु तत् ।

सुवर्णमाषकं तस्मिन् सुतप्ते निक्षिपेत्ततः ॥

अङ्गुष्ठाङ्गुलियोगेन उद्धरेत्तप्तमाषकम् ।

कराग्रं यो न धुनुयाद्विस्फोटो वा न जायते ॥

शुद्धो भवति धर्मेण निर्विकारकराङ्गुलिः ।

उद्धरेदिति वचनात्पात्रादुत्क्षेपणमात्रं न बाहिः

प्रक्षेपणमादरणीयम् । अपरकल्पः ।

सौवर्णे राजते ताम्रे आयसे मृन्मयेऽपि वा ।

गव्यं घृतमुपादाय तदग्नौ तापयेच्छुचिः ॥

सौवर्णीं राजतीं ताम्रीमायसीं वा सुशोधिताम् ।

सलिलेन सकृद्धौतां प्रक्षिपेत्ताम्रमुद्रिकाम् ॥

भ्रमद्वाचि तरङ्गाढ्ये ह्यनखस्पर्शगोचरे ।

परीक्षेताद्रूपणेन चुरुकारं सुघोषकम् ॥

ततश्चानेन मन्त्रेण सकृत्तदभिमन्त्रयेत् ।

धैरं पवित्रममृतं घृत त्वं यज्ञकर्मसु ॥

दह पावक पापं त्वं हिमशतिं शुचौ भव ।

उपोषितं ततः स्नातमार्द्रवाससमागमम् ॥

ग्राहयेन्मुद्रिकां तां तु घृतमध्यगतां तथैव ।

प्रदेशिनीं च तस्याथ परीक्षेयुः परिक्षिकाः ॥

७ दिव्यप्रकरणे कोशादिविद्याविधिः । ४०१

यस्य बिस्फोटका न स्युः शुद्धोऽसावन्यथाऽशुचिः ।
इति ।

अत्रापि अर्मावाहनाद्यनुसन्धातव्यम् । घृतानु-
मन्त्रणं प्राङ्निवाकस्य । त्वमग्ने सर्वभूतानामिति शो-
ध्यस्याग्न्यभिमन्त्रणमन्त्रः । प्रदेशिनीं परीक्षेयुरि-
वचनात् प्रदेशिन्यैव मुद्रिकोद्धरणम् ॥

इति तप्तमाषविधिः ॥

धर्माधर्माख्यदिव्यविधिश्च पितामहेनोक्तः ।

तथाच—

अधुना संप्रवक्ष्यामि धर्माधर्मपरीक्षणम् ।
हन्तृणां याचमानानां प्रायश्चित्तार्थिनां नृणाम् ॥
हन्तृणामिति साहसाम्भियोगेषु । याचमानाना-
मिति अर्थाभियोगेषु । प्रायश्चित्तार्थिनामिति पा-
तकाभियोगेषु ।

राजतं कारयेद्धर्ममधर्मं सीसकायसम् ।

इति । प्रतिमाविधानं सीसकं वा आयसं वेति ।

पक्षान्तरमाह,

लिखेद् भूर्जे पटे वापि धर्माधर्मौ सितासितौ ।

अभ्युक्ष्य पञ्चगव्येन गन्धमालयैः समर्चयेत् ॥

सितपुष्पस्तु धर्मः स्यादधर्मोऽसितपुष्पवृक् ।

एवंविधायोपलित्य पिण्डयोस्तौ निधापयेत् ॥

गोमयेन मृदा वापि पिण्डौ कार्यौ समं ततः ।

मृद्गाण्डकेऽनुपहते स्थाप्यौ चानुपलक्षितौ ॥

उपलिप्ते शुचौ देशे देवब्राह्मणसामिधौ ।

आवाहयेत्ततो देवाद् लोकपालाञ्च पूर्ववत् ॥

धर्मावाहनपूर्वं तु प्रतिज्ञापत्रकं लिखेत् । ततो
यदि पापविमुक्तोऽहं धर्मस्त्वायातु मे करे ।
अशुद्धश्चेन्मम करे पापमायातु धर्मतः ॥ इति-
अभिज्ञस्तोऽभिमन्त्रयते ।

अभियुक्तस्तयोश्चैकं प्रगृहीताविलम्बितः ।
धर्मे गृहीते शुद्धः स्यादधर्मे तु स हीयते ॥
एवं समासतः प्रोक्तं धर्माधर्मपरीक्षणम् । इति ।
इति धर्माधर्मदिव्यविधिः ॥

अन्ये च शपथा द्रव्याल्पत्वमहत्त्वविषया जाति-
विशेषविषयाश्च मन्वादिभिरुक्ताः ।

यथा,

निष्के तु सत्यवचनं द्विनिष्के पादलम्भनम् ।
त्रिकादर्वाक्तु पुण्यं स्यात्कोशपानमतः परम् ॥
(मनु. अ. ८. श्लो. ११३)

सत्येन शापयेद्विप्रं क्षत्रियं वाहनायुधैः ।
गोबीजकाञ्चनैर्वैश्यं शूद्रं सधैस्तु पातकैः ॥
इत्यादयः ! अत्र च शुद्धिविभावना—
मनुनोक्ता, (अ. ८. श्लो. ११५ उ०)

न चार्तिमृच्छति क्षिप्रं स ज्ञेयः शपथे शुक्तिः । इति ।
आर्तिरपि यस्य नो राजदैविकं व्यसनं जायते
घोरमित्युक्तैव । कालनियमश्च त्रिरात्रप्रभृतिः कार्य-
लाघवगौरवपर्यालोचनया द्रष्टव्यः । एवं दिव्यैर्ज-
यपराजयावधारणे दण्डविशेषोऽपि दर्शितः—

कात्यायनेन,

शताद्धं दापयेच्छुद्धमशुद्धो दण्डभागभवेत् । इति ।

तं दण्डमाह,

विषे तोये हुताशे च तुलाकोशे च तण्डुले ।

तप्तमाषकादिव्ये च क्रमादण्डं प्रकल्पयेत् ॥

सहस्रं षट्शतं चैव तथा पञ्चशतानि च ।

चतुस्त्रिंशोऽकमेवं च हीनं हीनेषु कल्पयेत् ॥ इति ।

निह्वये भावितो दद्यादित्युक्तदण्डेनायं दिव्यनि-
बन्धनो दण्डः समुच्चीयते ॥

इति दिव्यप्रकरणम् ॥

वा० १। मूलमवतारयति *नन्विति । अर्वागित्यस्यार्थः *पूर्व-
मिति । राजदेविकमित्यत्र द्वन्द्वात्तस्य निमित्तमिति ठञ्जित्याह
*राजिकमित्यादि । महदित्यस्य फलमाह *अल्पस्येति ।
आर्थिकमाह *ऊर्ध्वमिति । अनेन नारदीये ऽपि ऊर्ध्वमित्य-
त्रावधेरिति शेषो द्विसप्ताहादित्यत्र प्रभृतीति सूचितम्, अतो न
विरोध इति बोध्यम् । *वैकृतं, विकृतमेव वैकृतं विकार इत्यर्थः ।
*कृतेति । कृतावधीत्यर्थः । इतिर्नारदसमाप्तौ । ननु नेदमवश्य-
वाच्यम् अत आह *अर्थेति । मौलावध्युपादानसिद्धमेव नारदे-
नोक्तमित्यर्थः ।

२। विरोधं परिहरति *अर्वागिति । *प्रस्तुत्य, प्रक्रम्य ।
*अवध्यन्तराणि, तानि तु । पितृमहमेवाह *त्रिरात्रादिति ।
कचित् तानि चेति अस्यादिः । नन्वेवमनयोर्व्यवस्थायामपि तदु-
क्तपक्षाणामवान्तरव्यवस्था कथम्, अत आह *महेति । *अर्वा-
चीनं, व्युक्रमेण सहस्रान्न्यूनम् ॥ ११३ ॥

३। न्यूनतां निराचष्टे *तुलादनीति । यथोद्देशमिति । उद्देशा-
नतिक्रमेणेत्यर्थः । नाम्ना वस्तुसंकीर्तनमुद्देशः । *भक्षणचोदि-
तमिति । भक्षणे चोदितं शास्त्रविहितं विधिं प्रकारमित्यर्थः । ल-

४०४ सुव्याख्यायां मिताक्षरायां व्यवहाराध्याये २

क्षणबोधितमिति पाठान्तरम्, भक्षणवर्जने इति च । कृत्वेत्यस्य
संमिश्रानित्यत्रान्वयः । स्नानोदकश्चादित्यस्यैव, प्रत्यासत्तेः
* ततः, भक्षणकारणानन्तरम् । * शीर्यते, विशीर्णं भवति ।
हनुजालं च सीदतीति कल्पतरौ पाठः । हनुजालम् उत्तराधरद-
क्षिणं हनुजालसमूह इति तदर्थः । कर्त्रनुपादानादर्थमाह * शि-
रोरोपितेति । * तं, शोधयम् । असम्बद्धत्वनिरासायाह * भक्ष-
यित्वेति । चौरादिकत्वादिति भावः । इति तण्डुलविधिः ॥

४। * तथाहि, तदेवोच्यते । विस्तारमाह * षोडशेति । नि-
म्नतामाह * चतुरिति । बहुव्रीहिः । अथेत्यस्याग्रेऽन्वयः । अने-
न कारयित्वेति तत्र शेषः सूचितः । मण्डलमित्यस्यार्थमाह
* बर्तुलमिति । घृततैलयोरेकार्थत्वाद्विकल्पः । * धुनुयात्, कम्पये-
त् । सर्वसंग्रहाय तत् उपसंहरति * निर्विकारेति । बहुव्रीहिः ।
यावद्वचनं वाचनिकमिति न्यायेनाह * उद्धरेदिति । तत्सम्बे-
ध्याह * आदरणीयमिति । स्थलविशेषे इति भावः ।

५ । तदुक्तमेव प्रकारान्तरमन्यग्रन्थानुक्तमाह * अपरेति ।
* उपादायेति । स्थापयित्वेत्यर्थः । * सुशोभितामिति । भग्नादि-
निरासायेति भावः । सुशोभितामिति पाठान्तरम् । * धौतां, प्र-
क्षालिताम् । * भ्रमद्वाचीति । भ्रमन्ती वाक् शब्दो यस्मिन्नित्य-
र्थः । तरङ्गैर्वीचिभिः पूर्णे । न नखस्पर्शस्यापि विषये । * चुर-
कारमिति । तैलादिपक्तापरीक्षा चुर इति शब्देन भवतीत्यनुक-
रणमिदं ध्वनेः । तत्रापि सुघोषकं महाशब्दयुक्तम् । क्रियाविश्ले-
षणमिदं द्वयम् । * अनेन, वक्ष्यमाणेन । प्राद्विवाक् इति शेषः ।
सुतप्तत्वात् पवित्रत्वाच्चाह * पावकेति । * प्रदेशिनी, तर्जनी ।
* यस्य, कर्तुः । तस्यामिति शेषः । घृतानुमन्त्रणमिति । परमित्या-
धुक्तमित्यर्थः । अत एवाह * त्वमग्रे इति । प्राग्बदाह * अग्न्यभी-

ति । प्राग्बदाह *प्रदेशिनीमिति । इति तप्तमाषकविधिः ।

६। चोऽप्यर्थे । *तथाचेति । स आहेति शेषः । वचने न्यूनतां परिहरति * हन्तृणामित्यादि । इतिर्वचनसमाप्तौ । इतराभ्रमा-
याह * प्रतिमेति । एकार्थत्वादाह * सीसकं वेति । अर्शआ-
द्यजन्तमिति भावः । कनन्तं वा । आहेति शेष एवेति भावः ।

७। *अभ्युक्ष्य, प्रोक्ष्य । सितपुष्प इति बहुव्रीहिः । *पुष्प
धृत् इति । धृजः क्विबन्तस्य रूपम् । धृगिति पाठे धृष्णोतेस्तद-
न्तस्य रूपम् । धृदिति पाठे भृवस्तस्य । एवंविधायेत्यस्य व्या-
ख्या *उपलिरव्येति । एवंविधावुपलिरव्येति पाठान्तरं सुगमम् ।
एवंविधायोपलिप्येति पाठे तु एवं संलिख्य चन्दनेनोपलिप्येत्य-
र्थः । समं यथा स्यात् तथा कार्यौ इत्यर्थः । तत इत्यग्निमान्वयि ।
* अनुपहते, अभग्नादौ । अनुपलक्षितावित्यनेन पिधानं तस्य
सूचितम् । मध्ये चूर्णिकामाह * तत इति । * तयोश्चैकमिति ।
ततश्चैकमिति द्वितीयः पाठः । अविलम्बित इति । *अविलम्बि-
वमिति पाठे क्रियाविशेषणम् । * समासतः, संक्षेपतः ।

बृहस्पतिरपि,

पत्रद्वये लेखनीयौ धर्माधर्मौ सितासितौ ।

जीवदानादिकैर्मन्त्रैर्गायत्राद्यैश्च सामभिः ॥

आमन्त्र्य पूजयेत् गन्धैः कुसुमैश्च सितासितैः ।

अभ्युक्ष्य पञ्चगव्येन मृत्पिण्डान्तरितौ ततः ॥

समौ कृत्वा नवे कुम्भे स्थाप्यौ चामुपलसितौ ।

ततः कुम्भात्पिण्डमेकं प्रगृहीताविलम्बितः ॥

धर्मे गृहीते शुद्धः स्यात्संपूज्यश्च परीक्षकैः । इति ।

जीवदानादिकैः ताःप्रजामिथुनीत्यादिभिरिति कल्प-
तरुः । प्राणप्रतिष्ठापूर्वमित्यन्ये । इति धर्माधर्मविधिः ॥

८। फालविधिर्बृहस्पतिनोक्तः,

आयसं द्वादशपलं घटितं फालमुच्यते ।
 अष्टाङ्गुलं भवेद्दीर्घं चतुरङ्गुलविस्तृतम् ॥
 अग्निवर्णं तु तच्चौरो जिह्वया संलिहत्सकृत् ।
 न दग्धश्चेच्छुद्धिमियादन्यथा तु स हीयते ॥ इति ।
 मन्वादिभिरिति आदिना नारदादिपरिग्रहः ।
 तथाच नारदः, (व्य० प० १।२४३।२४४)
 शपथा अपि देवानामृषीणां च महात्मनाम् ।
 वसिष्ठः शपथं शेषे यातुधानेन शङ्कितः ॥
 महर्षयस्त्वथेन्द्रेण पुष्करार्थेन शङ्किताः ।
 शेषुः शपथमव्यग्राः परस्परविशुद्धये ॥ इति ।
 महर्षिभिश्च देवैश्च कार्यार्थं शपथाः कृताः ।
 वसिष्ठश्चापि शपथं शेषे वै यवने नृपे ॥

इति मनुरपि । (८।११०) * सत्यवचनं, सत्यमिति कथनम् ।
 * पुष्पमिति । पुण्यमिति पाठान्तरम् । आद्यविषयमुक्त्वा द्वितीयमाह
 * सत्येनेति । * अत्र च, शपथविषये । आर्तिः पीडा सा च
 नान्येत्याह * आर्तिरपीति । पूर्वोक्तैवेति भावः । एवं कालनिय-
 मोऽपि प्रागुक्त एवेत्याह * कालेति ।

कात्यायनः,

आचतुर्दशकादहो यस्य नो राजदैविकम् ।
 व्यसनं जायते घोरं स ज्ञेयः शपथे शुचिः ॥
 अत्राङ् मर्यादायाम् ।

मनुः, (८।१११।११२)

न वृथाशपथं कुर्यात्स्वल्पेऽप्यर्थे नरो बुधः ।

७ दिव्यप्रकरणे कोशादिदिव्यविधिः । ४०७

‘ वृथा हि शपथं कुर्वन्नेत्य चेह च नश्यति ॥

कामिनीषु विवाहेषु गवांभक्ष्ये तथेन्धने ।

ब्राह्मणाभ्युपपत्तौ च शपथे नास्ति पातकम् ॥

यमः,

कृत्वा मृषा तु शपथं कीटस्य वधसंयुतम् ।

अनृतेन तु युज्येत वधेन च तथा नरः ॥

तस्मान्न मिथ्याशपथं नरः कुर्याद्वधेप्सितम् । इति ।

सर्वादिव्यशेषमाह * एवमिति । *शुद्धं, पुरुषम् । *त-

म्, अशुद्धसंबन्धिनम् । *आहेति । कात्यायन एवेति भावः ।

तुलेति समाहाद्वन्द्वः । कल्पनामेवाह * सहस्रमिति । षट्शतमिति

बहुव्रीहिः । दण्डो विशेष्यः । चतुरिति समाहारद्वन्द्वः । क्रमवि-

वक्ष्या न दोषः । अग्रेऽपि आतिदिशन्नाह * एवंचहीनमिति ।

उक्तप्रकारेण कल्पनायाश्चाग्रेऽपि उत्तरोत्तरन्यूनमित्यर्थः ।

९। विरोधं परिहरति * निह्वे इति । मूलमिदं सर्वसाधा-

रणम् । अतएव न विकल्पः । अतएवाह * अयं दिव्येति ।

कात्यायनोक्तो दिव्यमात्रविषय इत्यर्थः । एवञ्च तुलाग्निसलिलवि-

षकोशतण्डुलतप्तमाषधर्माधर्मशपथदण्डरूपैरवान्तरप्रकरणैर्विंशिष्ट-

मिदं महादिव्यप्रकरणं संपन्नमिति बोध्यम् । तदाह * इति दिव्येति ॥

इति दिव्यप्रकरणं संपूर्णम् ॥



.

•
•

अथ दायविभागप्रकरणम् ॥ ८ ॥

दायविभागोपोद्धातः ॥

मि० प्रमाणं मानुषं दैवमिति भेदेन वर्णितम् ।

अधुना वर्ण्यते दायविभागो योगमूर्तिना ॥

तत्र दायशब्देन यद्धनं स्वामिसंबन्धादेव निमित्तादन्यस्य स्वं भवति तदुच्यते । स च द्विविधः,

अप्रतिबन्धः सप्रतिबन्धश्च । तत्र पुत्राणां पौत्राणां च पुत्रत्वेन पौत्रत्वेन च पितृधनं पितामहधनं च स्वं भवतीत्यप्रतिबन्धो दायः । पितृव्यभ्रात्रादीनां तु पुत्राभावे स्वाम्यभावे च स्वं भवतीति पुत्रसद्भावः स्वामिसद्भावश्च प्रतिबन्धः तदभावे पितृव्यत्वेन भ्रातृत्वेन च स्वं भवतीति सप्रतिबन्धो दायः । एवं तत्पुत्रादिष्वप्यूहनीयः ।

विभागो नाम द्रव्यसमुदायविषयाणामनेकस्वाम्यानां तदेकदेशेषु व्यवस्थापनम् । एतदेवाभिप्रेत्योक्तं—

नारदेन, (व्य० प० १३।१)

विभागोऽर्थस्य पैत्रस्य तनयैर्यत्र कल्प्यते ।

दायभाग इति प्रोक्तं व्यवहारपदं बुधैः ॥ इति ।

पैत्रस्येति स्वत्वनिमित्तसंबन्धोपलक्षणम् । तनयैरित्यपि प्रत्यासन्नोपलक्षणम् ।

इदमिह निरूपणीयम् । कस्मिन्काले कस्य कथं

४१० सव्याख्यायां मिताक्षरायां व्यवहाराध्याये२

कैश्च विभागः कर्तव्य इति । तत्र कस्मिन्काले कथं कैश्चेति तत्र तत्र श्लोकव्याख्याने एव वक्ष्यते ।

कस्य विभाग इत्येतावदिह चिन्त्यते । किं विभागात्स्वमुत स्वस्य सतो विभाग इति । तत्र स्वत्वमेव तावान्निरूप्यते, किं शास्त्रैकसमधिगम्यं स्वत्वमुत प्रमाणान्तरसमधिगम्यमिति । तत्र शास्त्रैकसमधिगम्यमिति तावद्युक्तम् ।

गौतमवचनात्,

स्वामी रिक्थक्यसंविभागपरिग्रहाधिगमेषु, ब्राह्मणस्याधिकं लब्धं, क्षत्रियस्य विजितं, निर्विष्टं वैश्यशूद्रयोरिति । प्रमाणान्तरगम्ये स्वत्वे नेदं वचनमर्थवत्स्यात् । तथा स्तेनातिदेशे—

(मनुः अ० ८ श्लो. ३४०)

योऽदत्तादायिनो हस्ताल्लिप्सेत ब्राह्मणो धनम् ।

याजनाध्यापनाद्वाऽपि यथा स्तेनस्तथैव सः ॥

इति अदत्तादायिनः सकाशात् याजनादिद्वारेणापि द्रव्यमर्जयतां दण्डविधानमनुपपन्नं स्यात्स्वत्वस्य लौकिकत्वे । अपि च । लौकिकं चेत्स्वत्वं मम स्वमनेनापहृतमिति न ब्रूयात् । अपहर्तुरेव स्वत्वात् । अथ अन्यस्वं तेनापहृतमिति नापहर्तुः स्वम्, एवं तर्हि सुवर्णरजतादिस्वरूपवदस्य वा स्वमस्य वा स्वमिति संशयो न स्यात् । तस्माच्छास्त्रैकसमधिगम्यं स्वत्वमिति ॥

अत्रोच्यते । लौकिकमेव स्वत्वं लौकिकार्थक्रियासाधनत्वात् व्रीह्यादिवत् । आहवनीयादीनां हि शा-

स्त्रगम्यानां न लौकिकक्रियासाधनत्वमस्ति । नन्वा-
हवनीयादीनामपि पाकादिसाधनत्वमस्त्येव । नैतत् ।
न हि तत्राहवनीयादिरूपेण पाकादिसाधनत्वम्, किं
तर्हि प्रत्यक्षादिपरिदृश्यमानाग्न्यादिरूपेण । इह तु
सुवर्णादिरूपेण न क्रयादिसाधनत्वम् अपि तु स्वत्वेनै-
व । न हि यस्य यत्स्वं न भवति तत्तस्य क्रयाद्यर्थक्रि-
यां साधयति । अपि च । प्रत्यन्तवासिनामप्यदृष्ट-
शास्त्रव्यवहाराणां स्वत्वव्यवहारो दृश्यते । क्रयवि-
क्रयादिदर्शनात् । किंच । नियतोपायकं स्वत्वं लोक-
सिद्धमेवेति न्यायविदो मन्यन्ते ।

तथाहि । लिप्सासूत्रे तृतीये वर्णके द्रव्यार्जन-
नियमानां क्रत्वर्थत्वे स्वत्वमेव न स्यात् स्वत्वस्यालौ-
किकत्वादिति पूर्वपक्षासम्भवमाशङ्क्य द्रव्यार्जनस्य
प्रतिग्रहादिना स्वत्वसाधनत्वं लोकसिद्धमिति पूर्व-
पक्षः समर्थितो गुरुणा “ननु द्रव्यार्जनस्य क्रत्वर्थत्वे
स्वत्वमेव न भवतीति याग एव न संवर्तेत, प्रलपित-
मिदं केनापि अर्जनं स्वत्वं नापादयतीति त्रिप्रातिषि-
द्धम्” इति वदता । तथा सिद्धान्तेऽपि स्वत्वस्य लौकि-
कत्वमङ्गीकृत्यैव विचारप्रयोजनमुक्तम्, अतो निय-
मातिक्रमः पुरुषस्य न क्रतोरिति । अस्म्य चार्थ एवं
विवृतः । यदा द्रव्यार्जननियमानां क्रत्वर्थत्वं तदा नि-
यमार्जितेनैव द्रव्येण क्रतुसिद्धिरिति नियमातिक्रमा-
र्जितेन द्रव्येण न क्रतुसिद्धिरिति न पुरुषस्य नियमाति-
क्रमदोषः पूर्वपक्षे । राद्धान्ते तु अर्जननियमस्य पुरु-
षार्थत्वात्तदतिक्रमेणार्जितेनापि द्रव्येण क्रतुसिद्धिर्भ-

४१२ सव्याख्यायां मिताक्षरायां व्यवहाराध्याये २

वति पुरुषस्यैव नियमातिक्रमदोष इति नियमाति-
क्रमार्जितस्यापि स्वत्वमङ्गीकृतम् । अन्यथा क्रतुसि-
द्ध्यभावात् । न चैतावता चौर्यादिप्राप्तस्यापि स्वत्व-
स्यादिति मन्तव्यम् । लोके तत्र स्वत्वप्रसिद्ध्यभावा-
त् व्यवहारविसंवादात् ।

एवं प्रतिग्रहाद्युपायके स्वत्वे लौकिके स्थिते ब्रा-
ह्मणस्य प्रतिग्रहादय उपायाः, क्षत्रियस्य विजिता-
दयो, वैश्यस्य कृष्यादयः, शूद्रस्य शुश्रूषादय इत्य-
दृष्टार्था नियमाः । रिक्थादयस्तु सर्वसाधारणाः, स्वामी-
रिक्थक्रयसंविभागपरिग्रहाधिगमेष्वित्युक्ताः । तत्रा-
प्रतिबन्धो दायो रिक्थम् । क्रयः प्रसिद्धः । संविभाग-
सप्रतिबन्धो दायः । परिग्रहोऽनन्यपूर्वस्य जलतृणका-
ष्ठादेः स्वीकारः । अधिगमो निध्यादेः प्राप्तिः । एतेषु
निमित्तेषु सत्सु स्वामी भवति, ज्ञातेषु ज्ञायते स्वामी
ब्राह्मणस्याधिकं लब्धमिति । ब्राह्मणस्य प्रतिग्रहादि-
ना यल्लब्धं तदधिकमसाधारणम् । क्षत्रियस्य विजि-
तमित्यत्राधिकमित्यनुवर्तते । क्षत्रियस्य विजयदण्डा-
दिलब्धमसाधारणम् । निर्विष्टं वैश्यशूद्रयोरित्य-
त्राप्यधिकमित्यनुवर्तते । वैश्यस्य कृषिगोरक्षादिलब्ध-
निर्विष्टं तद् असाधारणम्, शूद्रस्य द्विजशुश्रूषादिना
भृतिरूपेण यल्लब्धं तद् असाधारणम् ।

एवमनुलोमजानां प्रतिलोमजानां च लोकप्रसि-
द्धेषु स्वत्वहेतुषु यद्यदसाधारणमुक्तं, सूतानामश्वसा-
रथ्यामित्यादि, तत्तत्सर्वं निर्विष्टशब्देनोच्यते । सर्व-
स्यापि भृतिरूपत्वात् । निर्वेशो भृतिभोगयोरिति

त्रिकाण्डीस्मरणात् । तत्सदसाधारणं वेदितव्यम् ।

यदपि पत्नी दुहितरश्चेत्यादिस्मरणं, तत्रापि स्वामिसम्बन्धितया बहुषु दायविभागितया प्राप्तेषु लोकप्रसिद्धेऽपि स्वत्वे व्यामोहनिवृत्त्यर्थं क्रमस्मरणमिति सर्वमनवद्यम् ।

यदपि मम स्वमनेनापहृतमिति न ब्रूयात्स्वत्वस्य लौकिकत्वे इति । तदप्यसत् । स्वत्वहेतुभूतक्रयादिसन्देहात्स्वत्वसन्देहोपपत्तेः ।

विचारप्रयोजनं तु— (मनु० ११।१९३)

यद्गर्हितेनार्जयन्ति कर्मणा ब्राह्मणा धनम् ।

तस्योत्सर्गेण शुद्ध्यन्ति जप्येन तपसैव च ॥ इति ।

शास्त्रैकसमधिगम्ये स्वत्वे गर्हितेनासत्प्रतिग्रहबाणिज्यादिना लब्धस्य स्वत्वमेव नास्तीति तत्पुत्राणां तदविभाज्यमेव । यदा तु लौकिकं स्वत्वं तदाऽसत्प्रतिग्रहादिलब्धस्यापि स्वत्वात् तत्पुत्राणां तद्विभाज्यमेव । तस्योत्सर्गेण शुद्ध्यन्तीति प्रायाश्चित्तमर्जयितुरेव । तत्पुत्रादीनां तु दायत्वेन स्वामिति न तेषां दोषसंबन्धः ।

(अ० १० श्लो० ११५)

सप्त वित्तागमा धर्म्या दायो लाभः क्रयो जयः ।

प्रयोगः कर्मयोगश्च सत्प्रतिग्रह एव च ॥

इति मनुस्मरणात् ।

इदानीमिदं संदिष्यते, विभागात्स्वमुत स्वस्य सतो विभाग इति । तत्र विभागात्स्वामिति तावदुक्तम् । जातपुत्रस्याधानविधानात् । यदि जन्मनैव

४१४ सव्याख्यायां मिताक्षरायां व्यवहाराध्याये २

स्वत्वं स्यात्तदोत्पन्नस्य पुत्रस्यापि तत्स्वं साधारण-
मिति द्रव्यसाध्येष्वाधानादिषु पितुरनधिकारः स्यात्।
तथा, विभागात्प्राक् पितृप्रसादलब्धस्य विभागप्रति-
षेधो नोपपद्यते । सर्वानुमत्या दत्तत्वाद्धिभागप्राप्त्य-
भावात् ।

यथाह, (ना० व्य० प० १३।६)

शौर्यभार्याधने चोभे यच्च विद्याधनं भवेत् ।

त्रीण्येतान्यविभाज्यानि प्रसादोयश्च पैतृकः॥इति।

तथा,

भर्त्रा प्रीतेन यद्वत्तं स्त्रियै तस्मिन्मृतेऽपि तत् ।

सा यथाकाममश्नीयादद्याद्वा स्थावरादृते ॥

इति प्रीतिदानवचनं नोपपद्यते जन्मनैव स्वत्वे ।

न च स्थावरादृते यद्वत्तमिति संबन्धो युक्तो, व्य-
वहितयोजनाप्रसङ्गात् । यदपि,

मणिमुक्ताप्रवालानां सर्वस्यैव पिता प्रभुः ।

स्थावरस्य तु सर्वस्य न पिता न पितामहः ॥

तथा,

पितृप्रसादाद् भुज्यन्ते वस्त्राण्याभरणानि च ।

स्थावरं तु न भुज्येत प्रसादे सति पैतृके ॥

इति स्थावरस्य प्रसाददानप्रतिषेधवचनं, तत् पि-
तामहोपात्तस्थावरविषयम् । अतीते पितामहे त-
द्धनं पितापुत्रयोः साधारणमपि मणिमुक्तादि पि-
तुरेव, स्थावरं तु साधारणमित्यस्मादेव वचना-
दवगम्यते । तस्मान्न जन्मना स्वत्वं किन्तु स्वामिना-
शाद्धिभागाद्वा स्वत्वम् । अत एव पितुरूर्ध्वं विभा-

गात्प्राग्द्रव्यस्वत्वस्य प्रहीणत्वादन्येन नृक्ष्यमाणं न निवार्येत इति चोद्यस्यानवकाशः । तथैकपुत्रस्यापि पितृप्रायणादेव पुत्रस्य स्वमिति न विभागमपेक्षते इति ।

अत्रोच्यते । लोकप्रसिद्धमेव स्वत्वमित्युक्तम् । लोके च पुत्रादीनां जन्मनैव स्वत्वं प्रसिद्धतरं नापह्नवमर्हति । विभागशब्दश्च बहुस्वामिकधनविषयो लोकप्रसिद्धो नान्यदीयविषयो न प्रहीणविषयः । तथा, उत्पत्त्यैवार्थस्वामित्वं लभेतेत्याचार्या इति गौतमवचनात् । मणिमुक्ताप्रवालानामित्यादि वचनं च जन्मना स्वत्वपक्षे एवोपपद्यते । न च पितामहोपास-
स्थावरविषयमिति युक्तम् । न पिता न पितामह इति वचनात् । पितामहस्य हि स्वार्जितमपि पुत्रे पौत्रे च सति अदेयमिति वचनं जन्मना स्वत्वं गमयति । यथा परमते मणिमुक्तावस्त्राभरणादीनां पैतामहानामपि पितुरेव स्वत्वं वचनात्, एवमस्मन्मतेऽपि पित्राऽ-
र्जितानामप्येतेषां पितुर्दानाधिकारो वचनादित्यवि-
शेषः ।

यत्तु भर्त्रा प्रीतेनेत्यादिविष्णुवचनं स्थावरस्य प्रीतिदानज्ञापनं, तत्स्वोपार्जितस्यापि पुत्राद्यभ्यनुज्ञ-
यैवेति व्याख्येयम् । पूर्वोक्तैर्मणिमुक्तादिवचनैः स्था-
वरव्यतिरिक्तस्यैव प्रीतिदानयोग्यत्वं निश्चयात् । यद-
प्यर्थसाध्येषु वैदिकेषु कर्मस्वनधिकार इति, तत्र तद्वि-
धानबलादेवाधिकारो गम्यते । तस्मात्पैतृके पैतामहे
च द्रव्ये जन्मनैव स्वत्वम् । तथापि पितुरावश्यकेषु ध-
र्मकृत्येषु वाचनिकेषु प्रसाददानकुटुम्बभरणापक्षिमो-

४१६ सव्याख्यायां मिताक्षरायां व्यवहाराध्याये २

क्षादिषु च स्थावरव्यतिरिक्तद्रव्यविनियोगे स्वातन्त्र्यमिति स्थितम् । स्थावरे तु स्वार्जिते पित्रादिप्रसूतं च पुत्रादिपारतन्त्र्यमेव ।

स्थावरं द्विपदं चैव यद्यपि स्वयमर्जितम् ।

असंभूय सुतान्सर्वान्न दानं न च विक्रयः ॥

ये जाता येऽप्यजाताश्च ये च गर्भे व्यवस्थिताः

वृत्तिं च तेऽभिकाङ्क्षन्ति न दानं न च विक्रयः ॥

इत्यादिस्मरणात् ।

अस्यापवादः,

एकोऽपि स्थावरे कुर्याद्दानाधमनविक्रयम् ।

आपत्काले कुटुम्बार्थं धर्मार्थं च विशेषतः ॥ इति

अस्यार्थः । अप्राप्तव्यवहारेषु पुत्रेषु पौत्रेषु वा अ

नुज्ञानादावसमर्थेषु भ्रातृषु वा तथाविधेष्वविभक्ते

ष्वपि सकलकुटुम्बव्यापिन्यामापदि तत्पोषणे चाव

श्यं कर्तव्येषु पितृभ्रातृदिषु च स्थावरस्य दानाधमन

विक्रयमेकोपि समर्थः कुर्यादिति ।

यत्तु वचनम्,

विभक्ता वाऽविभक्ता वा सपिण्डाः स्थावरे समाः

एको ह्यनीशः सर्वत्र दानाधमनविक्रये ॥ इति,

तदपि अविभक्तेषु द्रव्यस्य मध्यकत्वादेकस्यानी-

श्वरत्वात् सर्वाभ्यनुज्ञाऽवश्यं कार्या, विभक्तेषूत्तरका-

लं विभक्ताविभक्तसंशयव्युदासेन व्यवहारसौकर्या-

य सर्वाभ्यनुज्ञा न पुनरेकस्यानीश्वरत्वेन, अतो वि-

भक्तानुमतिव्यतिरेकेणापि व्यवहारः सिद्ध्यत्येवेति

व्याख्येयम् ।

यदपि,

स्वग्रामज्ञातिसामन्तदायादानुमतेन च ।

हिरण्योदकदानेन षड्भिर्गच्छति मेदिनी ॥ इति,

तत्रापि ग्रामानुमतिः—

प्रतिग्रहः प्रकाशः स्यात्स्थावरस्य विशेषतः ।

इति स्मरणात् व्यवहारप्रकाशनार्थमेवापेक्ष्यते न पुनर्ग्रामानुमत्या विना व्यवहारासिद्धिः । सामन्तानुमतिस्तु सीमाविप्रतिपत्तिनिरासाय । ज्ञातिदायादानुमतेस्तु प्रयोजनमुक्तमेव । हिरण्योदकदानेनेति ।

स्थावरे विक्रयो नास्ति कुर्यादाधिमनुज्ञया ।

इति स्थावरस्य विक्रयप्रतिषेधात्,

भूमिं यः प्रतिगृह्णाति यश्च भूमिं प्रयच्छति ।

उभौ तौ पुण्यकर्माणौ नियतं स्वर्गगामिनौ ॥

इति दानप्रशंसादर्शनाच्च, विक्रयेऽपि कर्तव्ये सह हिरण्यमुदकं दत्त्वा दानरूपेण स्थावरविक्रयं कुर्यादित्यर्थः ।

पैतृके पैतामहे च धने जन्मनैव स्वत्वेऽपि विशेषं भूर्या पितामहोपात्तेत्यत्र वक्ष्यामः ।

बा० १। निबन्धकारः पद्यबन्धेन सङ्गतिमाह * प्रमाणमिति । * इति भेदेनेति । इति एवंप्रकारेण द्विविधं प्रमाणमवान्तरभेदेन वर्णितमित्यर्थः । * योगेति । योगीश्वरेण याज्ञवल्क्येनेत्यर्थः । निरूपणीयव्यवहारपदानां मध्ये केषां चिन्निरूपणानन्तरं मध्ये प्रसक्तप्रमाणनिरूपणं कृत्वा ऽवसरसङ्गत्या प्राप्तावशिष्टव्यवहारपदानिरूपणप्रसङ्गे तावत् सर्वोपयोगित्वेन दायविभागो निरूप्यते इत्यर्थः ।

४१८ सव्याख्यायां मिताक्षरायां व्यवहाराध्याये

२। दायशब्दार्थं तावदाह * तत्रेति । निरूपणीये दा-
विभागे इत्यर्थः । एवेन लोकप्रसिद्धक्रयादिरूपनिमित्तान्तरमा-
व्यवच्छेदः । सम्बन्धश्च जन्यजनकभावादिर्धनस्वामिना सहान-
स्य पुत्रादेर्बोध्यः । एतेन पूर्वद्रव्यस्वामिसम्बन्धाधीनं तत्स्व-
म्युपरमे यत्र द्रव्ये स्वत्वं तत्र निरूढो दायशब्द इति प्राच्योक्त-
मपास्तम् । विभागंचेदित्यादिवक्ष्यमाणमूलादिविरोधापत्तेः । त-
जन्मना स्वत्वाङ्गीकारात् । * स च, दायश्च । अप्रतिबन्ध इत्य-
दिर्बहुव्रीहिः । तत्राद्यस्वरूपमाह * तत्रेति । तयोर्मध्ये इत्यर्थः ।
भूर्य्या पितेत्यादिना वक्ष्यमाणासिद्धान्तमभिप्रेत्याह * पौत्राण-
चेति । यथाक्रममन्वयः । तेषां स्वामिसत्त्वेऽपि जननमात्रेण
न्योपायं विनापि स्वाम्यस्य सत्त्वात् दायस्य अप्रतिबन्धत्वमि-
भावं । द्वितीयस्वरूपमाह * पितृव्यभ्रात्रादीनामिति । पितृव्य-
श्च भ्राता च तत्प्रभृतीनामित्यर्थः । अभ्यर्हितत्वात्तस्य पूर्वनि-
पातः । पितृव्यत्वादिकं च धनस्वामिनिरूपितमेव । अत्र वस्तु-
कथने तात्पर्यं न तु क्रमे । पितृभ्रात्रादीनामिति पाठान्तरम्
तत्र क्रम एव । पितरौ च भ्रातरश्च आदिर्येषां तेषामिति तद-
र्थः । विशेषान्तरमाह * स्वाम्यभावेचेति । * तदभावे, उभयो-
स्तत्तद्रूपेणाभावे । * तत्पुत्रादिष्वपीति । पितृव्यादिपुत्रादिष्व-
पीत्यर्थः । तत्रापि विद्यमानेषु धनस्वामिसम्बन्धिषु यस्य तेना-
व्यवहितः सम्बन्धस्तस्याद्यो यस्य व्यवहितस्तस्य द्वितीय इति
भावः ।

३। एवं दायशब्दार्थमुक्त्वा विभागशब्दार्थमाह * विभाग-
नामेति । अविभक्तद्रव्यसमुदायनिरूपितानामनेकेषां पुत्रादिनि-
ष्ठस्वाम्यानां तदेकदेशेषु समुदितद्रव्यैकदेशेषु तद्विषयतया तन्नि-
रूपिततया व्यवस्थापनं विशेषेण प्रत्येकमवस्थापनं यत् तत् वि-

८ दायविभागप्रकरणे स्वत्वविचारः । ४१९

। गशब्दवाच्यामित्यर्थः ।

४। उक्तार्थं समूलयति * एतदेवेति । * पैत्रस्येति । तस्ये-
मित्यण् । पित्र्यस्येति कल्पतरुधृतपाठस्तु न युक्तः । यतो देव-
ताधिकारपठितत्वात् । * यत्र, व्यवहारे । तद्विवादपदं बुधैरिति
पाठान्तरम् । तत्र तादिति विधेयविशेषणम् ।

५। तत्र न्यूनतां परिहरन् तस्य स्वाक्तार्थपरत्वमाह * पैत्र-
स्येतीति । स्वत्वे निमित्तभूतो यः संबन्धः स्वामिसम्बन्धः
प्रागुक्तस्तदुपलक्षणार्थमित्यर्थः । तेन पैतामहादेरपि ग्रहणम् । अत
एवाह * तनयैरिति । * प्रत्यासन्नेति । अव्यवाहितसम्बन्धी-
त्यर्थः । एतेनैकदेशगतस्यैव भूहिरण्यादावुत्पन्नस्यैव स्वत्वस्य
विनिगमनाप्रमाणाभावेन वैशेषिकव्यवहारानर्हतया अवस्थित-
स्य गुटिकापातादिना स्वत्वव्यञ्जनं विभागं इति प्राच्यो-
क्तमपास्तम् । निमित्तभूतसम्बन्धस्य साधारणत्वेन नियतै-
कदेशग्रहणे विनिगमकाभावेन च तथा दुर्वचत्वात् । अन्यथा
तदाऽपि यथेच्छव्यवहारापत्तोर्मिथोविरोधाच्च ।

६। एवं सङ्गतिमुक्त्वा विचारं कर्तुमादौ विभागप्रकरणार्थं
निष्कृष्याह * इदमिति । * इह, विभागप्रकरणे । अत्र कस्येति
द्रव्यनिर्देशः । कथमिति इतिकर्तव्यतायाः । कैश्चेति कर्तृणाम् ।
* तत्र, चतुर्णां मध्ये । * इह, आदौ । तस्य मूलानारूढत्वात्स-
कलदायप्रकरणोपयोगित्वाच्चेति भावः । तत्रापि द्विविधो विचा-
रः । तत्राद्यविचारस्य विभज्यमानं द्रव्यं विषयः । तत्र सन्देहः—

१ विनिगमना इदममुकस्य नान्यस्येत्यवधारणरूपा तत्प्रमाणा-
भावेन वैशेषिकव्यवहारः परस्परनिरपेक्षेण दानचिक्रयादिलक्षणः त-
दनर्हतया अवस्थितस्य सतोऽप्यसत्कल्पस्य गुटिकापातादिना व्यञ्ज-
नम् इदममुकस्येत्यवधारणं विभाग इत्यर्थः ।

४२० सव्याख्यायां मिताक्षरायां व्यवहाराध्याये

किम् अस्वस्य विभागः स्वत्वहेतुः तथाच विभागेन स्वत्वं ततः प्राक् स्वत्वहेतुभूतविभागाभावात्, उत विभागो न स्व हेतुः किं तु जन्मैव तथाच तत एव स्वत्वात् स्वस्य विभाग इति अयमेको विचारः । तदाह *किं विभागादिति । *स्वं, स्वीयस्य *स्वस्येति । स्वीयस्य सत इत्यर्थः । एतदुपयोगिद्वितीयविचारो तावदाह *तत्रेति । उक्ते विचारविषये इत्यर्थः । एवेन एतद्विचारो विना तस्य दुष्करत्वं सूचितम् । यथाचैतत् तथाऽनुपदमेव स्फुटी भविष्यति । अत्र विचारे स्वत्वं विषयः ।

७। तत्र संशयमाह *किमिति । *शास्त्रैकेति । तन्मात्रेत्यर्थः । *प्रमाणान्तरेति । लौकिकेत्यर्थः । तत्र पूर्वपक्षमाह *तत्रेति तयोर्मध्ये इत्यर्थः । तदेवाह *स्वामीति । व्याख्यातामिदं प्राक् स्फुटीभविष्यति चानुपदं मूले एव । यथेतस्तल्लाभस्तमाह *प्रमाणान्तरेति । लौकिकत्वे इत्यर्थः । *इदं, गौतमवाक्यम् । अनुवादे फलाभावात् । वचनान्तरविरोधमाह *तथेति । स्वत्वस्य लौकिकत्वे इत्याग्रिममत्र योज्यम् । अदत्तादायिन इति षष्ठ्यन्त इस्तान्वायि । अन्येनादत्तं परकीयमाददाति तस्य हस्तादित्यर्थः । अग्रे तु फलितार्थ उक्तः । याजनेति समाहारद्वन्द्वः अपिना प्रतिग्रहसमुच्चयः । स्तेनत्वातिदेशस्तद्विषय इत्याह *दण्डेति ।

८। स्वत्वस्यालौकिकत्वे युक्तिमप्याह *अपिचेति । *स्वत्वमिति । तदेति शेषः । तत्र हेतुमाह *अपहर्तुरेवेति । तत्सम्बन्धस्यैव प्रत्यक्षविषयत्वात् । उक्तदोषं परिहरन् विशेषमाशङ्कते *अथेति । परिहरति *एवन्तर्हीति । स्वत्वस्य लौकिकत्वेऽन्यस्य स्वेऽन्येनापहृते स यदि ब्रूयान्मम स्वमनेनापहृतमिति तदा श्रोतॄणां सभासदामुक्तसंशयो न स्यात् । यथा लौ

८ दायाधिभागप्रकरणे स्वत्वविचारः । ४२१

किके सुवर्णरजतादिस्वरूपे दृष्टे सुवर्णादिकं भवति न वेति न संशयः तद्वत्स्वत्वेऽपि तदभावः स्यात् । लोकतः तत्कोटिनिश्चय-सत्त्वात् । जायते च संशयः । तस्मादपहर्तुः स्वं न भवतीति व-क्तुमशक्यमिति भावः ।

९। यद्वा । अथेति पूर्वपक्षवादी प्रष्टव्योऽपहर्तुः स्वं न भव-तीति प्रमितिरूपयते नवेति । तत्राग्रे आह *एवन्तर्हीति । यथेदं सुवर्णमिदं रजतामित्युत्पन्नायां प्रमितौ सुवर्णादिस्वरूपे संशयो न भवति तथा प्रकृतेऽपीति भावः । नापि द्वितीयः । प्रमित्यनुदयादेवापहर्तुः स्वं न भवतीति वक्तुं शक्यत्वादिति । पूर्वपक्षमुपसंहरति *तस्मादिति ।

१०। सिद्धान्तमाह *अत्रोच्यतइति । स्वत्वस्य लौकिकत्व-मनुमानेन तावत्साधयति * लौकिकमेवेति । स्वत्वं पक्षः, लौ-किकत्वं साध्यं, लौकिकार्थेति हेतुः । तत्रान्वयव्याप्तौ दृष्टान्तमा-ह *ब्रीह्यादिवदिति । तथाच स्वत्वं लौकिकं, लौकिकार्थक्रिया-साधनत्वात्, यद्यलौकिकार्थक्रियासाधनं तत्तल्लौकिकं यथा ब्री-ह्यादिस्वरूपं, तथाचेदं, तस्माल्लौकिकमिति बोध्यम् । यद्यलौकि-कं न भवति तत्तल्लौकिकार्थक्रियासाधनमपि न भवति यथाऽऽह-वनीयादिरिति व्यतिरेकव्याप्तिमप्याह * आहवनीयादीनामि-ति । * हि, यतः ।

११। संभवे व्यतिरेकापरिशुद्धमनुमानं न प्रमाणमित्याक्षेपं सूचयन् व्याप्तौ व्यभिचारमाह * नन्वाहवनीयादीनामपीति । अलौकिकस्यापि तस्य लौकिकपाकादिसाधनत्वादुक्तव्यतिरेक-व्याप्तौ व्यभिचारादनुमानं दुष्टमिति भावः।समाधत्ते *नैतदिति। आहवनीयादौ स्वरूपद्वयसत्त्वेऽपि पाकसाधनत्वं न शास्त्रसमधिग-

४२२ सव्याख्यायां मिताक्षरायां व्यवहाराध्याये २

म्यम् । अलौकिकाहवनीयादिस्वरूपहीनलौकिकाग्नेरेव तत्स्वरूपे-
ण पाकसाधनत्वाङ्गीकारात् । न चालौकिकाहवनीयादिस्वरूपे-
णैव तदस्तु । तथाहि सति अलौकिकाहवनीयादिस्वरूपहीनलौ-
किकाग्नेः पाकसाधनत्वं न स्यात् । न च सामान्यस्वरूपेण सा-
र्वत्रिकं तदस्तु । तथासति तस्यापि लौकिकत्वापत्त्या शास्त्रा-
नर्थक्यापत्तेः । अतएव साधनत्वं फलोपहितत्वं निविष्टम् । तस्मा-
न्न व्याप्तौ व्यभिचार इति भावः । नन्वेवं प्रकृतेऽपि सुवर्णा-
देः सुवर्णादिस्वरूपेणैव लौकिकक्रयविक्रयाद्यर्थक्रियासाधन-
त्वमास्तां न स्वत्वरूपेणेति कथं तस्य लौकिकत्वसिद्धिरत
आह * इहत्विति । * स्वत्वेनैव, तद्वतैव । तदेव ध्वनयन् उक्त-
मुपपादयति * नहीति ।

१२। लोकविशेषव्यवहारोऽपि स्वत्वस्यालौकिकत्वेऽनुपपद्य-
मानस्तस्य तत्त्वे प्रमाणमित्याह * अपिचेति । प्रत्यन्तो म्लेच्छ-
देशः स्यात् । सर्वथा शास्त्रज्ञानाभावसूचकमिदम् । तदाह * अ-
दृष्टेति । अज्ञातेत्यर्थः । म्लेच्छादीनामिति यावत् । ननु तद्व्यव-
हारस्य तस्य तत्कल्पकत्वमुक्तम्, तत्र कल्पकसत्त्वे एव न मा-
नमिति कथमर्थापत्त्या तत्सिद्धिः, अत आह * क्रयेति ।

१३। स्वत्वस्य तत्त्वं न्यायवित्संमतमपीत्याह * किंचेति ।
* नियतोपायकमिति । प्रतिग्रहार्जनादीत्यर्थः । * न्यायविदः,
तेऽपि । कथमित्याशङ्कायामुक्तमुपपादयति * तथाहीत्यादिना ।
* लिप्सेति । तत्पदघटितसूत्रे इत्यर्थः ।

चतुर्थाध्याये प्रथमपादे द्वितीयाधिकरणसूत्रम्,

यस्मिन्प्रातिः पुरुषस्य तस्य लिप्साऽर्थलक्षणा विभक्तत्वात् ।

इति । तत्र प्रथमवर्णके क्रत्वर्थपुरुषार्थयोर्लक्षणविचारः,
द्वितीये वर्णके गोदोहनादिकं क्रत्वर्थमुत पुरुषार्थमित्यादिविचारः ।

तृतीये वर्णके त्वयं विचारः । अनारभ्य पठ्यन्ते द्रव्या-
र्जननियमाः—ब्राह्मणः प्रतिग्रहादिना धनमर्जेयत्, राजन्यो ज-
यादिना, वैश्यः कृष्यादिनेति । तत्र सन्देहः, किमेते क्रत्वर्था
उत पुरुषार्था इति ।

१४। तत्र पूर्वपक्षः । तेषां तत्त्वेऽपि क्रत्वर्थत्वानङ्गी-
कारेऽधिकारिणः अभावाद्विध्यानर्थक्यापत्तेः कर्तृप्रयुक्तद्रव्यद्वारा
क्रत्वर्थत्वमेव युक्तमिति । अयं भावः । यथा क्रतुविधिना आ-
क्षिप्ते द्रव्यार्जने सोमं क्रीणातीत्यादिद्रव्यार्जननियमः क्रत्वर्थ-
स्तथैव प्रतिग्रहादिनियमोऽपि । अन्यथा तन्नियमस्य द्रव्यप्रा-
प्तिस्वरूपे तत्कार्ये क्षुत्प्रतीघातादौ चानुपयोगाद्वैयर्थ्यं स्यात् ।
न च तत्र प्रकरणं क्रत्वर्थताबोधकमस्ति नात्रेति वैपम्यमिति
वाच्यम् । अदृष्टोपायापेक्षक्रतुसामर्थ्येनादृष्टप्रयोजनापेक्षनियमसा-
मर्थ्येनवाऽङ्गत्वसिद्धेः । नचैवं सर्वस्य द्रव्यस्य क्रत्वर्थत्वाज्जीवनं
न स्यादिति वाच्यम् । अनियमोपाजितेन तत्सिद्धेः । यद्वा जीवनं
विना क्रत्वसिद्धेः क्रतुविधिभिरेव स्वार्थसिद्ध्यर्थं नियमोपाजि-
तस्य जीवनार्थत्वमभ्युपगतमिति । द्रव्यप्राप्तिरूपद्रव्यार्जनमत्रो-
दाहरणमिति तन्त्ररत्नकृदुक्तं तु वार्तिकविरुद्धं युक्तिविरुद्धं च ।
विधेयस्यैव मीमांसायां विचारादिति बोध्यम् ।

१५। एवमाक्षिपति, * द्रव्येत्यादिना आशङ्कोत्यन्तेन । द्र-
व्यार्जननियमानां क्रत्वर्थत्वे स्वत्वस्यालौकिकत्वेन लौकिकहेत्वज-
न्यत्वेन वैदिकहेत्वन्तराभावेन नियतप्रतिग्रहादिहेतूनां च क्रत्व-
र्थत्वेनान्यार्थत्वेनाकारणककार्योत्पत्त्यभावेन च स्वत्वानुत्पत्त्या
स्वस्याभावात् अस्वेन च क्रत्वसिद्धेः क्रत्वर्था नियमा इति पूर्व-
पक्षासम्भव इत्यर्थः ।

१६। तमुज्जीवयति, *द्रव्यार्जनस्येति । वैपरीत्येनान्वयः ।

४२४ सव्याख्यायां मिताक्षरायां व्यवहाराध्याये२

अतएव याजनादिद्वारेण द्रव्यमर्जयतामिति शङ्कावसरे उक्तम् ।
तत्र प्रतिग्रहो नाम स्वीकारविशेषः । अर्जनं च द्रव्यप्राप्तिरूपम् ।
अतएव याजनादिना लिप्सेतेति प्राक् स्मृत्युक्तम् ।

ईश्वरं चाप्युपासीत योगक्षेमार्थसिद्धये । (याज्ञ० १।१००)

इति मौलम् अर्जनोपायबोधकं,

षण्णां तु कर्मणामस्य त्रीणि कर्माणि जीविका ।

याजनाऽध्यापने चैव विशुद्धाच्च प्रतिग्रहः ॥

इति मानवं च (१०।७६) संगच्छते । प्रतिग्रहादिनियमाः स्वत्वं
साधयन्त एव क्रतूपयुक्तधनद्वारा क्रत्वर्था भविष्यन्ति, यथाऽवघातो
वितुषीभावं कुर्वन्नेव क्रतूपयुक्तव्रीहिद्वारा क्रत्वर्थस्तद्वत् । तच्च स्वत्वं
जन्मना पुत्रत्वादिकवत् अर्जनेनार्जकार्ज्ययोः तादृशस्वत्ववत्
स्वस्वामिभावसंबन्धरूपं लौकिमेव मन्यन्ते वृद्धाः ।

यतः,

संबन्धः कारकेभ्योऽन्यः क्रियाकारकपूर्वकः ।

श्रुतायामश्रुतायां वा क्रियायामभिधीयते ॥

इति हर्युक्तेः क्रियामूलकः कर्तृकर्मणोः सम्बन्धो लोक-
सिद्धो न मानान्तरापेक्षः । नचैवमर्जनक्रियापाये तज्जन्यस्य त-
स्याप्यपायः । संबन्धिनोराश्रययोः सत्त्वात् । नहि पितुः क्रियापाये
पितृत्वमपैति । तथाच लौकिकत्वात्स्वत्वस्य स्वेन च क्रतुसिद्धेर्न
तद्भाव इति सिद्धं तेषां तत्त्वमिति भावः ।

१७। ननु तथाऽर्जनस्य स्वत्वसाधनत्वेऽपि तन्नियमानां क्र-
त्वर्थत्वादर्जनस्यापि क्रत्वर्थत्वेनान्यार्थत्वात् स्वमेव नेति क्रत्वभा-

१ अर्जकार्ज्ययोः स्वस्वामिभावसम्बन्धरूपस्य लौकिकस्य स्व-
त्वस्य अर्जनक्रियाजन्यत्वाङ्गीरे ।

२ स्वत्वत्यागात्मकक्रत्वभावः ।

वस्तदवस्थ एवेति पूर्वपक्षासिद्धिरेवेत्याह * ननुचेत्यादिबर्त्ते-
त्यन्तेन । उपहसन् परिहरति * प्रलपितमिति । अर्जनं स्वत्वं
नापादयतीति वदता केनापि प्रलपितमिदं, यतो मिथो विप्रति-
षिद्धमित्यर्थः । यद्वा केनापि प्रलपितमिदम् । तत्र हेतुमाह * अ-
र्जनमिति । यत इत्यादिः । इति वदतेत्यस्य गुरुणेत्यत्रान्वयः ।
अर्जनं नामार्जकधर्मः प्रागुक्तरूपस्तत्प्रयुक्तः स्वस्वामिभावः संब-
न्धः । स च द्विनिष्ठः पितापुत्रत्ववत् । तथाचाज्यं विनाऽर्जनस्या-
निष्पत्तेर्मे माता बन्ध्येतिवत् अर्जनं स्वत्वं नापादयतीति वचनं
मिथो विरुद्धमित्यर्थः ।

१८। ननु पूर्वपक्षयुक्तत्वादेव नायं तत्सिद्धान्तोऽत आह
*सिद्धान्तेऽपीति । इत्थं हि सः । धनार्जनप्रवृत्ते अधिकारिणि अर्थ-
लभ्ये सति तन्नियमानां क्रतुनिवेशकल्पना न युक्ता । धनका-
माधिकारे च रागात्प्रवृत्तो न नियतं प्रवर्त्तते । अनियमप्रवृत्तेन त-
द्विद्वानर्थक्यम् । किंचार्जनमात्रस्य क्रत्वर्थत्वे कृत्स्नमेवार्जितं
क्रत्वर्थमिति जीवनोपायाभावात्सर्वक्रतुलोपः स्यात् । किञ्च
लिङ्गस्य क्रत्वर्थत्वपुरुषार्थत्वबोधकत्वे साधारण्यान्न तेन क्रतुमा-
त्रार्थत्वम् । अतो न क्रतोः क्रतुत्वेन द्रव्यार्जनाक्षेपकता किं तु
पुरुषार्थत्वेन । अन्यथा “त्रयाणां द्रव्यसंपन्नः कर्मणो द्रव्यसिद्धि-
त्वात्” इति षाष्ठाधिकरणोक्तेन क्रतूनां द्रव्यार्जनाक्षेपकत्वेन वि-
रोधः स्यात् । द्वादशरात्रीर्दीक्षितो भृतिं चिन्वीतेति भृतिचयना-
दिकं तु पुरुषार्थार्जितद्रव्यबाधेन क्रत्वर्थतया विधीयते इति वै-
षम्यम् । तथाचोपायान्तरेण द्रव्यार्जने प्रत्यवायः कल्प्यते । न च
हिरण्यं धार्यम् इतिवत् द्रव्यार्जनमेव फलार्थमस्त्विति वाच्यम् ।
दृष्टार्थत्वे सम्भवति अदृष्टार्थत्वस्याग्राह्यत्वात् । तस्मात्पुरुषार्था-
नियमा इति ।

४२६ सव्याख्यायां मिताक्षरायां व्यवहाराध्याये २

१९। यद्यप्येवं न्यायेन तत्र स्थापितं तथापि यज्ञोपवी-
तादिवदुभयार्थता बोध्या । अतएव—

न्यायोपार्जितावित्तेन कर्तव्यं तु सदा द्विजैः ।

इति चतुर्विंशतिमतमुपपद्यते । अतएव जीविकेतिप्रागु-
क्तमानवसङ्गतिरिति बोध्यम् । अतएव द्रव्यस्य सर्वकार्यार्थत्वेन
पुरुषार्थत्वात्तदाश्रितनियमस्यापि तदर्थत्वमिति सिद्धान्तसूत्रं
सङ्गच्छते इति तत्त्वम् ।

२०। *विचारेति । अधिकरणविचारप्रयोजनमित्यर्थः ।
सिद्धान्तप्रयोजनस्वरूपमेवाह * अतो नियमातिक्रम इति ।
तत्प्रयुक्तदोष इत्यर्थः । अतएव विशदयति *अस्यचेति । प्रयो-
जनपरग्रन्थस्य मूलोक्तस्येत्यर्थः । * विवृतः, गुरुणेति शेषः ।
यदेत्यादिना नियमातिक्रमदोष इतीत्यन्तेन ग्रन्थेनेति भावः । पू-
र्वपक्षे पुरुषस्य न ततो दोषः किंतु ततो न क्रतुसिद्धिः क्रतुवै-
गुण्यं ततः, सिद्धान्ते तु तेषां पुरुषार्थत्वात् व्यतिक्रमे पुरुषस्य
दोषो न क्रतुवैगुण्यमिति तात्पर्यम् । एवमवच्छेद्यमेवाह *नि-
यमातिक्रमार्जितेनेति । पूर्वपक्षे इति पूर्वान्वयि । भवतीति पाठः ।

२१। वस्तुतस्तु पूर्वपक्षे द्रव्यार्जनस्य कर्माङ्गत्वात्तत्तत्कर्मका-
ले एवादौ तदुपयुक्तद्रव्यार्जनम् । स्वतन्त्रकालत्वे मानाभावात् ।
तत्काले द्रव्यालाभेन कर्मलोपेऽपि न प्रत्यवायः । अर्थिन एवा-
धिकारात् । सिद्धान्ते तु पूर्वार्जितेन यष्टव्यमिति । एतेन पूर्वपक्षे
प्रतिग्रहाद्यर्जितमेव क्रतौ ग्राह्यम्, सिद्धान्ते यथाकथंचित्सिद्धमि-
ति राणकोक्तमपास्तम् । तन्नियमवाक्यतस्तदकरणे पुरुषस्यानि-
ष्टभवनलाभेन प्रत्यवायवत् क्रतुफलाभावस्यापि कृतकष्टं प्रति
कष्टजन्येष्टाभावस्याप्यनिष्टत्वेन दोषात् । अतएवापशुद्राधिकरणे
शूद्रेण नाध्येयमिति निषेधातिक्रमे शूद्रस्य क्रतुफलासिद्धिः

प्रत्यवायश्चेत्युक्तं भाष्यकृतेति बोध्यम् ।

२२ । प्रकृतोपसंहारं सूचयन् फलितमाह *नियमानिक्रमार्जितस्यापीति । तथाचेत्यादिः । सिद्धान्तिनेति-भावः । अपिः कैमुतिकन्यायसूचकः । * अन्यथा, नियमानिक्रमार्जितस्य स्वत्वानङ्गीकारे । नियमानां क्रत्वर्थत्वेन तदार्जितस्यापि तत्त्वेन स्वत्वस्यालौकिकत्वे स्वत्वाभावेन जीमनदौर्लभ्यात्तदभावात्तदभाव इत्यर्थः ।

२३ । ननु तदतिक्रमार्जितेऽपि स्वत्वाङ्गीकारे चौर्यादिप्राप्तस्यापि स्वत्वप्रसङ्गोऽतः प्रसंगान्मध्यमदोषपरिहारं सूचयन्नाह * न चैतावतेति । नहीत्यर्थः । हेत्वसिद्धिं परिहरति * व्यवहारविसंवादादिति । प्रसिद्धक्रयाद्यदर्शनादित्यर्थः ।

२४ । एवं स्वत्वस्य लौकिकत्वे साधिते असाधारणविध्यानर्थक्यं परिहरति *एवंप्रतीत्यादिना । विजितेत्यत्र भावे क्तः । विजयादयः । उपाया इत्यस्याग्रे सर्वत्रानुपङ्गः । *अदृष्टेति । द्रव्याद्यदृष्टेत्यर्थः । इति नियमा अदृष्टार्था इत्यन्वयः । अथ साधारणविध्यभावेऽपि तत्परिगणकगौतमवाक्यानर्थक्यरूपालौकिकत्वसाधकप्रागुक्ताद्ययुक्तिं खण्डयति * रिक्थादयस्त्वित्यादिना वेदितव्यमित्यन्तेन । *सर्वेति । वर्णसङ्करेत्यर्थः ।

तदर्थं वक्तुं तानेवाह*स्वामीति । *तत्र, तेषां मध्ये ।

*अनन्येति । अनन्यस्वामिकस्येत्यर्थः । एवं पदार्थानुक्ता वाक्यार्थमाह * एतेष्विति । यथाश्रुते साकाङ्गत्वादाह *भवतीति । सर्वतर्थाह *ज्ञातेषु ज्ञायते स्वामीति । एतेषु निमित्तेषु ज्ञातेषु स्वामीति ज्ञायते इत्यर्थः । अनेन पूर्वपक्ष्यभिमतार्थनिरासः । एतदर्थतया साफल्यात् ।

अग्रिमार्थमाह * ब्राह्मणस्येत्यादि सप्रतीकम् । लब्धमि-

४२८ सव्याख्यायां मिताक्षरायां व्यवहाराध्याये २

त्येतत्स्वारस्याद्वचनान्तरैकवाक्यत्वादत एव साहचर्याच्च शेषपूर-
णेनाह * प्रतिग्रहेति । अधिकमित्यस्योत्कृष्टमित्यर्थस्तदाह
* असाधारणमिति । विजितमित्यत्र विजय उपलक्षणम् इत्याह
* विजयदण्डेति । अधिकमित्यनुवर्तते इति पाठः । भोगरूप-
निर्वेशाशयेनाह * कृषीति । आदिना वाणिज्यादिपरिग्रहः ।

२५। न्यूनतानिरासायोक्तन्यायमन्यत्राप्यतिदिशति * एव-
मिति । षष्ठ्यन्तयोस्तत्तदसाधारणमित्यत्राप्यन्वयः । * स्वत्वहे-
तुषु, तेषां मध्ये । * तत्तत्सर्वमिति । तेषामित्यादिः ।

२६। ननु स्वत्वस्य लौकिकत्वे पत्नी दुहितर इत्यादिवचनजातं
विरुद्धं, तेन स्वामिनोऽभावे पत्न्यादेः स्वामित्वप्रतिपादनात् इति
गौतमोक्त्योक्तप्रायं प्रागनुक्तमपि दोषं तत्प्रसङ्गेनोद्धर्तुम् आह
* यदपीति । * तत्रापि, वचनेऽपि । तदभावे इति शेषः । * क्र-
मस्मरणमिति पाठः । अन्यथा तत्राप्यतिशङ्कतेः । एवमन्यस्मृ-
तिविरोधाभासोऽपि निरसनीय इति न कोऽपि वचनविरोधः ।

२७। अत्रेदं बोध्यम् । ननु किं तावत्स्वत्वं यस्य लौकिकत्वं
सिद्धान्तिनोच्यते । न च शास्त्रानिषिद्धं यथेष्टविनियोगोपायभू-
तक्रयप्रतिग्रहादिविषयत्वं तत्, तच्च न बहिरिन्द्रियवेद्यं प्रतिग्रहा-
देर्मानसज्ञानविशेषस्य तदयोग्यत्वाभिप्रायोक्तमेवेति वाच्यम् ।
प्रतिग्रहादिनाशोत्तरमपि स्वत्वव्यवहारात्, दानादितः स्वत्वं न-
श्यति प्रतिग्रहादितश्चोत्पद्यते इति व्यवहाराच्च । इति चेन्न । दा-
नादिनाशस्य प्रतिग्रहादिजन्यस्य पदार्थविशेषस्यैव स्वीकारात् ।
तदपि बहिरिन्द्रियवेद्यं स्वं पश्यामीत्यादिव्यवहारात् । अतिप्र-
सङ्गस्तु न । तत्साक्षात्कारे तदीयस्वत्वव्याप्यतदीययथेष्टविनियो-
ज्यत्ववदिदमिति ज्ञानस्य हेतुत्वात् । अतस्तदग्रहे तदीययथेष्टवि-
नियोज्यत्वे तदीयस्वत्वव्यभिचारित्वग्रहे च न तद्ग्रहः । एतेनानु-

मेयमेव स्वत्वं, स्वं पश्यामीति तु सुरभिचन्दनं पश्यामीतिवन्न लौ-
किकविषयतावगाहीति परोक्तमपास्तम् । तस्या अन्यत्र खाण्डि-
तत्वात् ।

२८। तत्र दानं द्विविधं दृष्टार्थमदृष्टार्थं च । द्विविधमपि द्विविधं
प्रतिग्रहसहितं तद्रहितं च । यद्यपि प्रतिग्रहः स्वीकारमात्रं तथापि
ब्राह्मणः प्रतिग्रहादिना धनमर्जयेदित्यत्र तिलतुरगादिप्रतिग्रहे दो-
षबोधकस्मृतिवाक्येषु च प्रतिग्रहशब्देनादृष्टार्थदत्तस्वीकार एवेति
परितोषदत्ततिलतुरगादिस्वीकारे न कस्यापि दोषो नापि क्षत्रि-
याद्यर्जननियमानर्थक्यम् । पारितोषिकमेव दृष्टार्थमित्युच्यते ।
दाधात्वर्थश्च स्वस्वत्वनिवृत्तिपूर्वकपरमात्रस्वत्वापत्त्यनुकूलत्या-
गः । न च त्यागस्य स्वत्वनिवृत्तिहेतुत्वेऽपि न परस्वत्वोत्पत्ति-
हेतुत्वं, प्रतिग्रहादेरेव तत्त्वादिति वाच्यम् । विप्रोद्देशेन त्यक्तमा-
त्रायां गवि गौरियं विप्रस्य न ममेत्यादिसर्वजनप्रतीत्या त्याग-
स्यैव तस्या अपि हेतुत्वाङ्गीकारात् । अत एव पितृभ्यः श्राद्धं
दद्यादित्यादौ स्वत्वे पितृनिरूपितत्वस्य प्रतिग्रहाभावात् बाधेऽपि
उक्त रूपदाधात्वर्थे पितृणामुद्देश्यत्वसत्त्वाच्चतुर्थ्युपपत्तिः । विदेशस्थ-
पात्रमुद्दिश्य त्यक्तधनस्वीकारमन्तरेणैव पात्रस्य मरणेऽपि उद्दे-
श्यपुत्रादिभिरेव पितृदायत्वेन तद्धनं विभज्य गृह्णते नान्यैरिति
व्यवहारसङ्गतिश्च । अन्यथा तैरिवोदासीनैरपि तद्धनस्यारण्यक-
कुशादेरिवोपादाने प्रत्यवायो न स्यात् । नचैवं प्रतिग्रहो व्यर्थ इति
वाच्यम् । लब्धावष्टगुणं पुण्यमित्युक्तेस्तस्य तादृशप्रतिगृहीतधन-
दाने फलातिशयजनकत्वात् । मात्रपदं तु वक्ष्यमाणसंसृष्टिस्थलेऽसा-
धारणस्वत्वनाशोचरं साधारणस्वत्वोत्पादेऽपि ददातीति प्रयो-
गाभावसंरक्षणार्थम् । न च तत्र न स्वत्वनाश इति स्वत्वनिवृत्ति-
पूर्वकेत्यनेनैवातिप्रसङ्गवारणे मात्रपदं व्यर्थमिति वाच्यम् । तत्रा-

४३० सव्याख्यायां मिताक्षरायां व्यवहाराध्याये २

पि स्वत्ववति स्वत्वानुत्पत्त्या पूर्वस्वत्वनाशाङ्गीकारात् । इच्छाया उत्तेजकत्वाङ्गीकारे तु गौरवम् । एतेन न तत्र स्वत्वनाशकिन्तु परस्वत्वोत्पत्तिमात्रं, स्वत्ववति स्वत्वोत्पत्तिस्तु तत्रत्येच्छायाः उत्तेजकत्वादित्यपास्तम् । नचैवमप्युपेक्षायां दोष एवेति वाच्यम् । तस्या नियमतः परस्वत्वानुत्पादकत्वेन ददातीति तत्र प्रयोगाप्राप्तेः । अत एव विक्रयस्थलेऽपि न तथा प्रयोगः तस्य नियमतः परस्वत्वानुत्पादकत्वात् । तादृशस्थले ऽनतिप्रसङ्गाय मूल्यदानपूर्वकस्वीकाररूपक्रयस्यैव स्वत्वजनकत्वात् । एवं च दानादीत्यादिपदेन तादृशक्रय इति तयोरेव तन्नाशकत्वं तज्जनकत्वं च । नचैवं प्रतिग्रहादिजन्यमिति व्यर्थमयुक्तं चेति वाच्यम् । लौकिककारकजन्यत्वेऽपि तत्प्रमाणगम्यत्वेऽपि शास्त्रगम्यत्वस्य तदीयहेतुजन्यत्वस्य च प्रतिपादनार्थं तदुक्तेः ।

२९। तथाहि ब्राह्मणः प्रतिग्रहादिनेत्यादिना स्वामीरिक्थेत्यादिना च प्रतिग्रहादेस्तत्त्वं स्पष्टमुक्तम् । न चान्त्येन तथोक्तत्वेऽपि आद्येनार्जने तस्य तत्त्वमुक्तं न स्वत्वे, अर्जनं च लाभापरपर्यायं द्रव्यप्राप्तिरूपं प्रागुक्तमेवेति वाच्यम् । प्रतिग्रहादिमताऽर्जनेन धनं स्वं कुर्यादिति वाक्यार्थेन तद्वत् तस्यापि तद्वद्वारा एतज्जनकत्वलाभात् । अत एव याजनादिद्वारेण द्रव्यमर्जयतामिति प्रतिग्रहादिना द्रव्यार्जनस्य स्वत्वसाधनत्वमिति च व्याख्याकृतोक्तम् । तस्मात्प्रतिग्रहादिकमर्जनं च तद्वत् तत्साधकम् ।

३०। तत्रायं क्रमः । संभवे आदौ त्यागः ततः प्रतिग्रहः ततोऽर्जनं ततः स्वत्वम् । मध्ययोरसंभवे तु आद्यादेव । एवमन्यत्राऽपि । एवं च प्रतिग्रहादिजन्यमित्यत्र जन्यत्वं साक्षात्परम्परासाधारणम् । आदिना याजनाध्यापनविजयादिकृष्यादिसेवादिव-

तादृशत्यागस्य, साधारणस्य रिक्थादेश्च तादृशक्रयघटितस्य ग्रहण-
म् । तत्र प्रतिग्रहादेस्त्यागक्रययोश्च तत्त्वमुक्तम् । प्रतिग्रहाधिगमयोरपि
तद्वत्त्वं स्पष्टम् । रिक्थशब्देन दायशब्दार्थघटकस्वामिसंबन्धमात्रं,
संविभागशब्देन तादृशः प्रतिबन्धकाभावविशिष्टः स इति तयो-
रपि तत्त्वमविरुद्धं प्रागुक्तं चेति न कोऽपि दोषः । प्रागुक्तविभा-
गस्तु न स्वत्वजनकः । तस्य शरीरे तन्निवेशात् । अत एव गौतमा-
दिना कारकहेतुषु न पठितः । विभागात्स्वत्वमित्यादिविचारो-
ऽपि परमतस्य गौतमीये संविभागशब्देन विभागः स च न
प्रागुक्तरूपः किं तु प्रसिद्ध इति भ्रमस्य च निराकरणद्वारो-
क्तनिदान्तार्थप्रतिपादक एवेति न विरोधः । एवं च विभागा-
जन्यं दानक्रयनाश्यवद्विभागनाश्यं साधारणासाधारणोक्तनिमि-
त्तप्रयोज्यं लोकप्रमाणप्रत्यक्षगम्यं भोगाद्यनुमेयं च स्वत्वमिति
निष्कृष्टार्थ इति सर्वमनवद्यम् । स्पष्टं चेदं मञ्जूषादाविति
तदाह * सर्वमिति ।

३१। एवं सर्ववचनदोषपरिहारे कृतेऽवशिष्टं युक्तिविरो-
धरूपमपि प्रागुक्तं तृतीयदोषमुद्धरति * यदपीति । * न ब्रूया-
दिति । अपहर्तुरेव स्वत्वात् यदि ब्रूयात्तर्हि मध्यस्थानां सं-
शयो न स्यात् सुवर्णादिस्वरूपे इवेति शेषः । * स्वत्वहेत्विति ।
तादृशस्थले आवेदकवचनादन्यदीयमनेनापहतमितिज्ञानमात्रोत्प-
त्तावपि तस्याप्रमात्वेन विप्रतिपात्तिकारणात् वादिना तथाऽभिहिते
प्रतिवादिना चान्यथाऽभिहिते मध्यस्थानाम् “अनेन अपहारल-
ब्धमथवा क्रयादिलब्धम्” इति स्वत्वकारणभूतक्रयादिषु संदे-
हात्तत्कार्यभूतस्वत्वेऽपि संदेहसंभवादित्यर्थः ।

३२। ननु स्वत्वस्य तत्त्वनिरूपणमत्र प्रकरणे नोपयुक्तं तद्वतलौ-
किकत्वालौकिकत्वयोर्विभागाद्यप्रयोजकत्वात् अत आह * वि-

चारप्रयोजनं त्विति । #उत्सर्गेण, त्यागेन । न केवलं तावन्मात्रमित्याह # जप्येनेति । # इतीति । अनेन मानवेन त्यागविधानादित्यर्थः । पूर्वपक्षे आह #शास्त्रैकेति । गार्हितत्वं द्वेधा निषिद्धत्वमाविहितत्वं चेत्याह #असत्प्रतिग्रहेत्यादि । सिद्धान्ते तद्वचनविरोधं परिहरति #तस्योत्सर्गेणेति । एवव्यच्छेद्यमेव सूचयन्नाह # तत्पुत्रेति । ननु दायत्वेन तत्त्वेऽपि परम्परया दोषसंबन्धोऽस्येव अत आह # सप्तेति । वित्तलाभोपाया इत्यर्थः । अत्र दायपदेन रिक्थसंविभागयोर्ग्रहणं, लाभपदेन परिग्रहाधिगमयोः, जयेन दण्डस्यापि, प्रयोग इत्यनेन कृष्यादेः, कर्मयोग इत्यनेन सेवादिनः, प्रतिग्रह इत्यनेन तयोरपीति बोध्यम् ।

३३। ननु प्रतिज्ञानुरोधेन प्रतिज्ञातविषयाविचारो युक्तो नान्यथेति कथमत्र वैपरीत्यम् । न च कारणान्तरेणात्र तथा । तस्यादर्शनात् । नच हेतुहेतुमद्भावः । वक्ष्यमाणाविचारस्य स्वत्वगतलौकिकत्वानपेक्षत्वात् । नच सूचीकटाहन्यायः । लौकिकत्वस्य बहुयुक्तिसाध्यत्वात् । अन्यस्य कस्यचिददर्शनाच्च । अतः कृतकरिष्यमाणविचारावसरदुःस्थाविति चेन्न । स्वत्ववादिभागस्यापि लौकिकत्वेन तद्व्रतनियमानामेवालौकिकत्वेन जन्मादेरपि लौकिकत्वेनोक्तरीत्या स्वत्वस्य लौकिकत्वे सिद्धे एव लौकिकविभागादिजन्यत्वस्य तत्र घटमानत्वं नान्यथेति कृतविचारो हेतुः करिष्यमाणविचारो हेतुमानिति तस्यैतदानन्तर्यमुचितमित्याशयात् ।

३४। तदेतत् ध्वनयन्नाह # इदानीमिति । तदनन्तरमित्यर्थः । तथाच उक्ताशयेनैवेदानीमित्यस्यात्रोक्तिरिति बोध्यम् । #इदं संदिह्यतइति । पूर्वं विचारप्रतिज्ञायामुक्तसंदेहानुवादपूर्वकं प्रतिज्ञातं प्रतिपाद्यते इत्यर्थः । यद्यप्युक्तप्रतिज्ञायां स्वस्यास्वस्य वेत्येव शब्दः संदेहस्तथाप्यार्थक्यमुक्तमेवाह # किं विभा-

दिति । * तत्र, तयोर्मध्ये । * जातेति । जातपुत्रः कृष्णकेशोऽग्नी-
नादधीतेत्यनेनेति भावः । तत्र पुत्रशब्दोऽपत्यमात्रोपलक्षणम् ।
कृतैकशेषद्विवचनान्तेन बहुव्रीहिर्वा । कृष्णाः केशा यस्येत्यनेन
पूर्ववयस्कत्वं, समर्थत्वमिति यावत् । एवंविधोऽधिकारी आधा-
नं कुर्यादिति तदर्थः । नन्वस्य तद्विधायकत्वेऽपि विभागात्स्व-
त्वस्य कथमितो लाभोऽत आह * यदि जन्मनेति । एवेन तद्व्य-
वच्छेदः । * उत्पन्नेति । तन्मात्रस्येत्यर्थः । तस्यापि द्रव्यस्वा-
म्येन द्रव्यस्य साधारणत्वादिति भावः । तदाह * तत्स्वमिति ।
* आधानादिष्विति । पतिपत्नीमात्रसाध्येष्वित्यर्थः । आदिना
अवश्यकर्तव्यश्राद्धजातकर्मादिपरिग्रहः ।

३५। ननु वचनात्तत्राधिकारो वक्ष्यमाण इति चेत्तर्हि निषेधस्य
प्राप्तिपूर्वकत्वात्तत्र पक्षे प्रीतिदत्तस्य विभागप्राप्तिरेव नेति तन्निषे-
धस्यासङ्गतिरित्याह * तथेति । विप्रतिपत्तिरूपकारणान्तरनिरा-
सायाह * सर्वेति । तत्र पक्षे ततः स्थिते एव स्वत्वे द्वयो-
र्दानप्रतिग्रहयोरधिकारात्तेनैव तत्सिद्ध्या विभागकारणाभावात्त-
दप्राप्तिरेवेति तदनुपपत्तिरित्यर्थः । ननु तद्वचनमेव स्वपुष्पायमाण-
म् अतो नारदमाह * यथाहेति । शौर्यभार्यासबन्धिघने इत्यर्थः ।
एवमग्रेऽपि । अतएव शौर्यादिना वाऽऽप्तमिति बृहस्पतिर्विद्याप्राप्तं
शौर्यधनमिति व्यासश्च सङ्गच्छते । * यस्येति । यच्चेति पाठान्तरं
युक्तम् । * पैतृक इति । पितुरागत इत्यर्थे पितुर्यच्चेति ठक् । ननु
सर्वानुमतिरेव यत्र न, तद्विषयकमिति नायं दोष इति चेत्,

३६। दोषान्तरमाह * तथेति । वैष्णवमाह * भर्त्रेति । अत्र
दानद्वैविध्यादाह * प्रीतीति । सामान्येनेत्यादिः । तत्र पक्षे
जातमात्रस्यापि स्वत्वसत्त्वात्तस्यानुज्ञायामप्यसामर्थात् तद्द्रव्य-
स्य सर्वसाधारणत्वेन एकेन दातुमशक्यत्वात् प्रीतिदानस्याप्यस-

४३४ सव्याख्यायां मिताक्षरायां व्यवहाराध्याये २

भवात् तत्प्रतिपादकमिदं वचनं विरुध्येतेत्यर्थः । ननु स्थावरा-
दित्यस्योत्तराद्धोपात्तान्वयएव एवं स्यात्, स एव नेति न
तद्वचनविरोधः किंतु अनुकूलमेव तदिति शङ्कते * नचेति ।
तथाचाशनादावसंबन्धेन तदनिषेधेन प्रीतिदाने संबन्धेन स्था-
वरांशे तन्निषेधेन तत्रैव वचनतात्पर्यं नान्यत्र तत्रेति तेन जन्म-
नैव स्वत्वं प्रतिपादितं भवतीति भावः । * व्यवहितेति । एव-
मन्वये तथा स्यात्, स एव न, व्यवधानस्य प्रतिबन्धकत्वेन
तदन्वयालाभात् । नन्वेवमपि वचनान्तरयोरव्यवहितान्वयेनैव
स्थावरस्य प्रीतिदानप्रतिषेधाज्जन्मैव स्वत्वहेतुः न विभाग इति
आशयेनाशङ्कते * यदपीति । इदं द्वयं नारदीयम् । प्रवाल-
नामिति निर्धारणे षष्ठी । यद्वा सामानाधिकरण्येनान्वयः ।
तत्र समानविभक्तिकत्वस्य तन्त्रत्वेऽपि समानवचनत्वस्या-
तन्त्रत्वात् । वेदाः प्रमाणमित्यादावन्यथा ऽगतेः । व्युत्क्रमेण
एवव्यवच्छेद्यं, न स्थावरान्यदपि, किन्तु स्थावरमेव । अत एव
सर्वपदंसार्थक्यमिति तत् उपलक्षणमिति सूचयन्नाह * स्थाव-
रेति । एकत्वमविवक्षितमिति सूचनायाह * सर्वस्येति । एवमग्रे-
ऽपि । * पितृप्रसादात्, लब्धानि । * सति, सत्यपि । प्रसाद-
दाने इति विषयसप्तमी । प्रतिषेधवचनमिति जातावेकवचनम् ।
एवमग्रेऽपि । ननु पैतामहे स्थावरे सर्वसाधारण्यं, तादृशेषु मणि-
मुक्तादिषु तु नेत्यर्थजरतीयमयुक्तम् अत आह*अतीते पितामहे
इति । तथाच वचननियम्यमेतदिति न दोषः ।

३७। पूर्वपक्षमुपसंहरति । * तस्मादिति । अयं भावः । अ-
र्जनादर्जकस्य स्वं, तच्च तत्संबन्धिनां पुत्रादीनामपि विभागात्स्वा-
मिनाशाद्वा स्वम् । तत्र स्वामिनि जीवति विभागः स्वत्वहेतुः ।
विनष्टे तु स्वामिनि तन्नाश एव स्वत्वहेतुः । तत्रान्योऽपि वि-

शेषः, स्वामिसंबन्धिनः पुत्रस्य पौत्रस्य वा एकत्वे स्वामि-
नश्च विभक्तत्वे एकत्वे वा स्वामिनाश एवासाधारणः स्वत्वहे-
तुः । तेषामेव बहुत्वे तु स्वामिनाशात्साधारणं स्वं भवति विभा-
गाच्च प्रातिस्विकमिति । एवं सति स्वामिनि तादृशे पितामहे नष्टे
विभागात्प्राक् पितामहधने पितुः प्रातिस्विकस्वत्वाभावादेव पै-
तामहं स्थावरं न प्रीत्या दद्यादिति तत्स्थावरप्रीतिदाननिषेधो,
न स्वोपार्जितस्य, येन जन्मनैव स्वत्वं स्यादिति । यतः स्वामि-
नाशो ऽपि स्वत्वहेतुरतः पितरि मृते विभागात्प्रागन्यदीयद्रव्य-
मित्रौदासीन्यविषयभूतं तत् द्रव्यं न भवतीत्याह *अत एवेति ।
तन्नाशस्यापि तच्चाङ्गीकारादेवेत्यर्थः । *पितुः, मरणात् । *प्रही-
णेति । निरूपकस्य स्वामिनोऽभावादिति भावः ।

३८। एवमनेकपुत्रस्थले तदावश्यकत्वमुल्लेखपुत्रस्थले तदा-
वश्यकत्वमाह *तथैकेति । तद्वदित्यर्थः । *प्रायणात्, मरणात् ।
तादृशस्यैकपुत्रस्य स्वं पितृमरणादेव पुत्रस्यापि स्वमिति न
तद्विभागमपेक्षते इति वाक्यार्थः । एवव्यवच्छेद्यमेव नेत्यादिनो-
क्तम् । इतिः पूर्वपक्षसमाप्तिः ।

३९। एवम् पूर्वपक्षे स्थिते सिद्धान्तमाह *अत्रोच्यते इत्यादि ।
पूर्वभिद्धान्तस्यात्र हेतुत्वसूचनाय तमनुवदति । *लोकेति । प्र-
कृते साधकं तदेवाह । *लोके चेति । तस्य तत्स्वीकारे सो-
त्कर्षस्य तत्त्वमत्यावश्यकमित्याह *नापह्नवमिति । युक्त्यन्तरमाह
*विभागेति । प्रोक्तमिदं प्राक् । *न प्रहीणेति । नापि स्वत्वरहिते-
त्यर्थः । प्रसिद्धमित्यस्यानुपङ्गः । अत्र गौतमवचनमपि मानमाह
*तथोत्पत्त्यैवेति । तथाशब्दः समुच्चये । उत्पत्त्यैव जन्मनैवांशे
स्वामित्वात्तमर्थं लभेतेत्याचार्या मन्यन्ते इत्यर्थः । अर्थस्वामि-
त्वमिति पाठान्तरं तु प्रचुरं युक्ततरं च । वचनाच्चेत्यपपाठः ।

४३६ सव्याख्यायां मिताक्षरायां व्यवहाराध्याये २

४०। मणिमुक्तेत्याद्यपि सिद्धान्तपक्षे एवोपपद्यते इत्याह *म-
णीति । आदिना वचनजातपरिग्रहः । एवं सफल्यन् अस्य पूर्व-
पक्ष्युक्तमन्यार्थपरत्वं निराचष्टे * न च पितामहेति । अनुपपत्तौ
हेतुमाह * न पितेति । अयं भावः । स्वामिनाशस्यापि स्वत्व-
हेतुत्वेनातीते पितामहे तद्धने पितापुत्रयोः स्वाम्यस्य साधार-
ण्येऽपि मण्यादिकं वचनात्पितुरेव स्थावरं तु साधारणमेवेति
प्रागुक्तार्थो यदि तद्वचनात्प्रतीयेत तदा पूर्वोक्तव्यवस्था स्यात् ।
न च तथा । यदि पितामहोपार्जितमेव स्यात्स्थावरादिकं तदा
तस्मिन् जीवति स्वोपार्जिते तस्य प्रभुत्वाभावबोधकतुरीयपाद-
स्यानुपपत्तेः । तस्मादेवं वाच्यं, पितामहे जीवत्यपि स्थावरेषु
सर्वसाधारण्यमिति अस्य तद्विषयत्वं तदुक्तमनुपपन्नमेवेति ।

४१। नन्वेवं किंविषयं तद्वचनद्वयं येन प्रकृतार्थलाभोऽत
आह *पितामहस्य हीति । *हि, यतः । *वचनं, वचनद्वयम् ।
तथाच जन्मना स्वत्वपरमेव तद्वचनद्वयमिति भावः ।

४२। ननु जन्मनैव स्वत्वे सर्वसाधारणत्वात्स्वस्य मणिमुक्तादे-
रपि कथं प्रीतिदानमित्याशङ्कायां प्रतिबन्धा वचनादित्याह *य-
थेति । *परः, पूर्वपक्षी । उक्ताशयेनैवाह * वस्त्रेति । * अस्म-
न्मतेऽपि, सिद्धान्तमतेऽपि । * पित्राऽर्जितेति । स्वार्जितेति पा-
ठान्तरम् । तथाच स्थावरभिन्नं स्वोपार्जितं वस्तु अनुज्ञानार्हानु-
मतिं विनाऽपि पित्रा दातुं शक्यमिति भावः ।

४३। नन्वेवमपि स्थावरस्य प्रीतिदानबोधकविष्णुवचनविरोध
एवेत्यत आह *यसु भर्त्रेति । भर्तृकर्तृकपत्नीसंप्रदानकतद्दानेत्यर्थः ।
*ज्ञापनम् । करणे ल्युट् । ज्ञापकम् । क्वचित्तथैव पाठः । *त-
त्स्वोपार्जितस्यापीति । स्वोपार्जितेष्वपि स्थावरेषु अनुज्ञासमर्था-
नुमतिं विना दानानाधिकारोऽन्यत्र तु नानुमत्यपेक्षेति भावः ।

एवं च भर्तृदत्ते स्थावरे यावज्जीवं निवासो, न दानविक्रयौ आवश्यककार्यं विना । अत्र भर्तृग्रहणात् भ्रशुरदत्ते स्वातन्त्र्यमपि । अत एव—

बृहस्पतिः,

स्थावरादिधनं स्त्रीभ्यो यद्वत्तं श्वशुरेण तु ।

न तच्छक्यमपाहर्तुं पुत्रैरपि हि कर्हिचित् ॥ इति ।

विष्णुवचनस्यैवमर्थपरत्वे हेतुमाह * पूर्वोक्तैरिति । बहुवचनेनानुक्तवचनसंग्रहो बोध्यः । तच्चाग्रे स्फुटीभविष्यति । वचनैरिति करणे तृतीया । अतो योग्यत्वनिश्चयादित्यत्र न समासानुपपत्तिः ।

४४। आद्ययुक्तिं खण्डयति * यदप्यर्थेति । वचनात्तत्राधिकार इत्यर्थः । सविशेषमुपसंहरति * तस्मादिति । स्थितमित्यत्रान्वयः । यद्यपीति शेषः । पितुरित्यस्य स्वातन्त्र्यमित्यत्रान्वयः । उक्तवक्ष्यमाणस्मृत्युक्तमाह । * आवश्यकेत्यादि । आवश्यकत्वे हेतुमाह । * वाचनिकेष्विति । श्राद्धादिष्वित्यर्थः । इदमुत्तरस्यैवाङ्गं वा । * स्थावरेति । तदन्यद्रव्यस्य विनियोगे स्वातन्त्र्यमित्यर्थः ।

४५। एवं स्थावरान्यत्रोक्ता स्थावरे सिद्धान्तमाह * स्थावरेत्विति । वैलक्षण्ये तुः । पारतन्त्र्यमेवेति । पित्रादेरिति भावः । अस्यार्थस्य पर्यवसानतो न्यायतो लाभेऽपि वचनमपि अपवादकमस्तीति आह * स्थावरमिति । * द्विपदं, दासादि । * स्वयं, स्वयमपि । * अर्जितं, तथापि तस्येति शेषः । * असंभूय, असंपृच्छ्य । सुतेत्युपलक्षणम् । अतएव * सर्वानिति । एकशेषस्तत्र प्राग्वत् । न केवलमेतावदेव किंत्वन्यदपीत्याह * येजाताइति । * अजाताः, जनिष्यमाणाः । * काङ्क्षन्ति, यतोऽत इति शेषः ।

४६। अस्येति । उक्तसामान्यवचनस्य विशेषवचनेनापवाद
इत्यर्थः । स्थावरे इति विषयसप्तमी । आधमनमाधिः । स-
माहारद्वंद्वः । निमित्तविशेषमाह * आपदिति । वक्ष्यमाणार्थसि-
द्ध्यर्थमेवाह * अस्यार्थ इति । * अनुज्ञानादाविति । तत्समर्थत्वे
तु वक्ष्यमाणप्रकार इति न विरोध इति भावः । तथेत्यनेनोभय-
परामर्शः । अपिना विभक्तसमुच्चयः । विशेषत इत्यस्य सर्वशेष-
त्वात् ततोऽपि विशेषमाह * सकलेत्यादि । * तदिति । सक-
लकुटुम्बेत्यर्थः । विषयसप्तम्या फलितमाह * स्थावरस्येति ।
कुर्यादित्यतएवैकत्वलाभे पुनः एकार्थमाह * समर्थ इति ।

४७। यथाश्रुते प्राप्तं मनुवचनविरोधम् उक्ताशयेनैव परिहरति
* यत्तु मनुवचनमित्यादि । सपिण्डा इति प्रत्यासन्नोपलक्षणम् ।
* हि, यतः । सर्वत्रेति दानादिविशेषणम् । तदपीत्यस्य व्याख्ये-
यमित्यत्रान्वयः । अपिः पूर्वविष्णुसमुच्चये । अतएव व्युक्रमेण
व्याचष्टे * अविभक्तेष्विति । * मध्यकत्वात्, साधारणत्वात् ।
* अनीशकत्वात्, उभयत्र स्वार्थे कः । मध्यस्थत्वात् अनीश्वरत्वात्
इति पाठान्तरम् । * सर्वेति । अविभक्ताभ्यनुज्ञां विना दाना-
द्यसिद्धोरिति भावः । * व्यवहारसौकर्यायेति । प्रतिग्रहीत्रादी-
नामिति भावः । * न पुनः, नतु । फलितमाह * अत इति ।
तथाचाभ्यनुज्ञानादावसमर्थविषयकं तत्, इदं तु तत्समर्थविषय-
कम् । किञ्च तत्समर्थेण्यविभक्तेषु तद्दिना दानादिकमेव नेति
अवश्यं तदपेक्षेत्येतस्यार्थः । तत्समर्थेषु विभक्तेषु तु तदनुमति-
विना दानादिकोपपत्तावपि प्रतिग्रहीत्रादेर्व्यवहारसौकर्यार्थं तदपे-
क्षेत्येतस्य विषय इति नेदं सर्वात्मना दानाद्यधिकारनिरोधकम्
एकोऽपीत्यस्याप्यपवादकं, येन विरोधो भवेदिति भावः । द्र-
व्यांशे विभक्तानामप्यविभक्तक्षेत्राद्युत्पन्नस स्यादिदानादावनुमति

विनाऽधिकारप्रतिषेधार्थमिदमितितु मदनः ।

४८। मनुवचनान्तरविरोधं निराचष्टे *यदपीति। स्वेति सर्ववि-
शेषणं स्पष्टार्थं, प्रत्यासत्तेरेव लाभात् । द्वन्द्वान्ते श्रूयमाणत्वाद-
नुमतेः सर्वत्र संबन्धः । तत्र च भावे क्तः । चोऽग्रे योज्य इति
पङ्क्तिरित्यर्थः । तदेतत् प्रतिपादयन् यथाक्रमेणोपयोगं प्रदर्श-
यन्नादौ ग्रामजनानुमतेः फलमाह * तत्रापि ग्रामानुमतिरिति ।
मनुमाह*प्रतिग्रह इति।*न पुनः, न तु । दायादानुमतेरिति जाता-
वेकवचनम् । * उक्तमेवेति । व्यवहारसौकर्यमित्यर्थः । हिरण्यो-
दन्यादेर्विलक्षणोपयोगं वक्तुं सप्रतीकमाह * हिरण्येति । ननु
दानस्थले तयोर्दानसत्त्वेऽपि विक्रये तदभावाद्गमनस्य तत्रापि
सत्त्वादिदमयुक्तम्, अत आह * स्थावरे इति । इदं द्वयं मनु-
वत् सप्रतीकम् प्राग्वत् । अपिना दानम् ।

४९। एवं स्थावरे सामान्येनोक्ता विशेषमुभयत्राह *पैतृके
इति । एतेन पितुर्निधनमेव स्वत्वकारणम् ।

पितर्युर्ध्वं गते पुत्रा विभजेयुर्धनं पितुः । (व्य० प० १२।२)

इति नारदात् । न जन्म । ऊर्ध्वं पितुश्च मातुश्चेति मनुना,

पितर्युपरते पुत्रा विभजेयुर्धनं पितुः ।

अस्त्राम्यं हि भवेदेषां निर्दोषे पितरि स्थिते ॥

इति देवलेन च विरोधात् । न च भार्या पुत्रश्चेत्यादिवदस्वा-
तन्त्र्याशयमिदम् । तदानीं स्वामित्वे मानाभावात् । भार्यादिषु यत्ते
समधिगच्छन्तीति स्वत्वे सिद्धेऽयुक्तमस्वातन्त्र्यवर्णनम् । किंच
स्वोपात्तेऽपि तेषामस्वामित्वे स्वधनसाध्यवैदिककर्मोच्छेदात् श्रुति
विरोधात् । तथा सति पितुरनिच्छयाऽपि विभागापत्तेश्च । जन्म-
नैव स्वत्वे मानाभावाच्च । अर्जनरूपतया जन्मनः स्मृतावनुक्तेः ।
तस्माज्जीवति पितरि विभागनिषेधार्थं न मन्वादिवचनम्, अस्वा-

४४० सव्याख्यायां मिताक्षरायां व्यवहाराध्याये

र्यपरत्वापत्तेः । किं तु पित्रोः सतोः स्वामित्वमेव न । निधनपा-
तित्यादौ तु स्वामित्वमिति प्राच्योक्तमपास्तम् । उक्तहेतुगणात् ।

इत्युपोद्धातः ।

मि० इदानीं यत्र काले येन च यथा विभागः कर्त-
व्यस्तद्दर्शयन्नाह ।

या० विभागं चेत्पिता कुर्यादिच्छया विभजेत्सुतान् ।
ज्येष्ठं वा श्रेष्ठभागेन सर्वे वा स्युः समांशिनः ॥ ११४ ॥

मि० यदा विभागं पिता चिकीर्षति तदा इच्छया
विभजेत् पुत्रानात्मनः सकाशात् पुत्रं पुत्रौ पुत्रान् ।

इच्छाया निरङ्कुशत्वादनियमप्राप्तौ नियमार्थमा-
ह । ज्येष्ठं वा श्रेष्ठभागेनेति । ज्येष्ठं श्रेष्ठभागेन म-
ध्यमं मध्यभागेन कनिष्ठं कनिष्ठभागेन, विभजेदित्य-
नुवर्तते । श्रेष्ठादिभागश्च—

मनुनोक्तः, (अ. ९ श्लो. ११२)

ज्येष्ठस्य विंश उद्धारः सर्वद्रव्याश्च यद्वरम् ।

ततोऽर्द्धं मध्यमस्य स्यात्तुरीयं तु यवीयसः ॥ इति ।

वाशब्दो वक्ष्यमाणपक्षापेक्षः । सर्वे वा स्युः स-
मांशिन इति । सर्वे वा ज्येष्ठादयः समांशभाजः क-
र्तव्याः । अयं च विषमो विभागः स्वार्जितद्रव्यविष-
यः । पितृक्रमायाते तु समस्वाम्यस्य वक्ष्यमाणत्वात्ते-
च्छया विषमो विभागो युक्तः । विभागं चेत्पिता कु-
र्यादिति । यदा पितुर्विभागेच्छा स तावदेकः कालः ।
अपरोऽपि जीवत्यपि पितरि द्रव्यनिःस्पृहे निवृत्तरम-
णे, मातरि च निवृत्तरजस्कायां पितुरनिच्छायामपि

८ दायविभागप्रकरणे विभागकालादिकम् । ४४१

पुत्रेच्छयैव विभागो भवति,

यथा नारदेन— (व्य० प० १३।२।३)

अत ऊर्ध्वं पितुः पुत्रा विभजेयुर्धनं समम् । इति-

पित्रोरूर्ध्वं विभागं प्रतिपाद्य,

मातुर्निवृत्ते रजसि प्रत्तासु भगिनीषु च ।

निवृत्ते वापि रमणे पितर्युपरतस्पृहे ॥

इति दर्शितः । अत्र पुत्रा धनं समं विभजेयुरित्यनुषज्यते ।

गौतमेनापि, ऊर्ध्वं पितुः पुत्रा रिक्थं विभजेरन्नित्युक्त्वा निवृत्ते वापि रजसीति द्वितीयः कालो दर्शितः । जीवति वेच्छतीति तृतीयः । तथा सरजस्कामपि मातरि अनिच्छत्यपि पितर्यधर्मवतिनि दीर्घरोगग्रस्ते च पुत्राणामिच्छया भवति विभागः ।

यथाह शङ्खः, अकामे पितरि रिक्थविभागो वृद्धे विपरीतचेतसि रोगिणि वेति ॥ ११४ ॥

बा० १। पूर्वं कस्मिन्नित्यादिना प्रकरणार्थं संगृह्य तत्र कस्येत्यंशो महता प्रपञ्चेन प्रतिपादितः । इदानीमितरानंशान्प्रतिपादयितुं मूलमवतारयति * इदानीमिति । मूले आवश्यकोपयोगिमूलानुक्तपूरणानन्तरमित्यर्थः । * तदिति । त्रितयमित्यर्थः ।

२। पौनरुक्त्यादिदोषगणानुपपत्तिं परिहरन् व्याचष्टे *यदेति । चेदर्थोऽयम् । कुर्यादित्यत्र लिङ्गर्थो न विवक्षितः । स च करणेच्छायां लाक्षणिक इत्याह *चिकीर्षतीति । आक्षेपादाह *तदेति । *इच्छया, स्वेच्छयैव । *विभजेत्, दायभागदानेन पृथक्कुर्यात् । तत्रावध्याकाङ्क्षायामाह *आत्मन इति । तदनन्तरं तेषां मिथैक्यं भेदो वेत्यत्र नाग्रहोऽस्येति भावः । सुतानित्युक्तेर्बहुभिन्ने न

४४२ सव्याख्यायां मिताक्षरायां व्यवहाराध्याये २

विभाग इतिशङ्कानिरासाय तदर्थमाह * पुत्रमिति । कृतैकशेष-
योस्तेन पुनरेकशेष इत्यर्थः । अनुदात्तानामिति वत् । *निरङ्कुशेति
अनियतत्वादित्यर्थः । *नियमार्थमिति । शास्त्रीयत्वादिना।मन्वा-
द्येकवाक्यतयेदमुपलक्षणमित्याह * मध्यममित्यादि । साकाङ्क्ष-
त्वादाह *विभजेदिति । उपलक्षणत्वे मानं सूचयन्नाह * श्रेष्ठा-
दीति । चस्त्वर्थे । अस्य व्याख्या त्वनुपदमेवाग्रे स्फुटा ग्रन्थे
एव ।

३। ननु उत्तरार्थस्य पूर्वव्यवस्थापकतया योजने सर्वे वेति-
वासाङ्गत्येऽपि ज्येष्ठं वेतिवाशब्दासङ्गतिः । पूर्वतो विकल्पबोधने
एव तत्स्वारस्यात् । न च तथैवास्तां, पूर्वैर्णैच्छिकविषमविभाग-
स्यैव प्रतिपादनादिति वाच्यम् । न्यूनाधिकविभक्तानामित्यनु-
पदवक्ष्यमाणमूलविरोधापत्तेः। अत आह *वाशब्द इति । मान-
ववक्ष्यमाणोद्धाररहितविषमविभागपक्षापेक्ष इत्यर्थः । तथाच तस्य
तच्चे न तदसङ्गतिरिति भावः । तुर्यपादं व्याचष्टे * सर्वेवेति ।
समांशिन इत्यत्र प्रशंसायामिनिः । अतएव बहुव्रीहिणा न गता-
र्थत्वमित्याह * समांशभाज इति । प्राग्वदाह * कर्तव्या इति ।
पित्रेति भावः । अत्र विभागं चेत्कुर्यादित्यादिना यस्मिन्काले
विभाग इत्यस्य संग्रहः, पितेत्यनेन येन विभाग इत्यस्य, उ-
त्तरार्धेन यथा विभाग इत्यस्येति बोध्यम् ।

४। विशेषमाह *अयं चेति । पितृकर्तृकविभागः । *पितृक्र-
मायाते तु, द्रव्ये । *समस्वाम्येति । तस्य च समविभागे एव ता-
त्पर्यम्। अन्यथोक्तरीत्या तदानर्थक्यमेवेति भावः। *इच्छया, पितुः ।
यद्यप्ययं समोऽपि स्वार्जितविषय एव तथाप्यग्रे तस्यैव प्रतिपाद्यत्वे-
न तदंशे विशेषाभावात्तदनुक्तिरिति बोध्यम् । अत एव विभजेदिति
साकाङ्क्षमाद्यमुक्तं, द्वितीयं तु तत्रैव तदन्यपक्षद्वयसाधारणम् । अत

८ दायविभागप्रकरणे विभागकालादिकम् । ४४३

एव तथोक्तं सर्वेवेति । तच्च तत्र पक्षद्वये समविभागे एव । चत्वारो विभागस्य कालास्तत्राद्यो मूलकृतोक्त इति प्रतीकपूर्वकमाह * विभागं चेदिति । * यदेति । जीवत्येव तस्मिन्निति भावः । द्वितीयं तदनुक्तं स्वयमाह * अपरोऽपीति । कालोऽस्तीति शेषः । तमेवाह * जीवत्येवेति । * निवृत्तेति । स्त्रीमुखानभिला-
पिणीत्यर्थः । * पितुरिति । विभागे इति शेषः । * अनिच्छा-
यामपीति । यदा पुत्रेच्छा तदेति शेषः । मूलानुक्तत्वादत्र मा-
तमाह * यथा नारदेनेति । दर्शित इत्यत्रान्वयः । * अत
इति । अत्र पितुरित्यस्य धनमित्यत्रान्वयः । अत ऊर्ध्वमित्यस्य
मातापितृमरणोत्तरमित्यर्थः ।

ऊर्ध्वं पितुश्च मातुश्च समेत्य भ्रातरः समम् ।

भजेरन्यैतृकं रिक्थमनीशास्ते हि जीवतोः ॥

इति मनूक्तेः । तदाह * पित्रोरिति । * प्रत्तासु, विवाहितासु ।
वापीति पाठः । रमणं स्त्रीसम्भोगः । तदिच्छानिवृत्तौ सत्याम् । स्पृहा
द्रव्यविषया बोध्या । अत्र तदुक्तेः फलमाह * अत्रेति । मातुर्निवृत्ते
इत्यत्रेत्यर्थः । अनेन साकाङ्क्षत्वं निरस्तम् । मूलोक्तं, नारदीयस्वयमु-
क्तं, नारदप्रथमोक्तपक्षान्प्रथमाद्वितीयतृतीयान् व्युक्रमेण, मुन्यन्तर-
भवादेनाह * गौतमेनापीति । तृतीय इत्यनेन दर्शित इत्यस्यानुपङ्ग-
सहितेनास्यान्वयः । * ऊर्ध्वमिति । पित्रोरिति शेषः । पितुरिति प्रा-
ग्भवत् । वापीति पक्षान्तरे । एवं नारदवाक्येऽपि बोध्यम् । वेच्छती-
त्यत्राप्येवम् । * तृतीय इति । गौतमेन कालो दर्शित इत्यर्थः ।
प्रकृतक्रमे तु अस्याद्यत्वं बोध्यम् । एवं स्वयं पक्षद्वयमुक्तम् ।

५। अथ तृतीयं कालमाह * तथेति । 'निरितिपाठे तु दर्शित

१ "जीवतिवेच्छतीति तृतीय" इत्यत्र "जीवति वेच्छति तृतीय"
इति इतिशब्दरहिते पाठे इत्यर्थः ।

४४४ सव्याख्यायां मिताक्षरायां व्यवहाराध्याये २

इत्यन्तेन गौतमसमाप्तिः । एवं कालद्वयं स्वयमुक्त्वा तृतीयमाह
 *जीवतिवेच्छति तृतीयस्तथेति । पितरि जीवत्येवेच्छति च वि-
 षयाभिलाषुके च सति तृतीयस्तथा तृतीयोऽपि विभागका-
 ल इत्यर्थः । तमेवाह * सरजस्कायामिति । * वस्तुत आद्य-
 पाठ एव तथा व्याख्यातो व्याख्यात्रभिमत इति बोध्यम् । * अ-
 निच्छत्यपीति । विभागमित्यादिः । * दीर्घेति । अचिकित्स्येत्य-
 र्थः । चेन वृद्धत्वसमुच्चयः । यदि पुत्रेच्छा तदेति शेषः । अस्या-
 पि मूलानुक्तत्वादाह * यथाह शङ्ख इति । * अकामे, विभा-
 गमनिच्छति । * विपरीतचेतसीति । अधर्मवर्त्तिनीत्यर्थः । रो-
 गिणीत्यत्र भूमिनि इति । वेतीत्यनेन विकल्प उक्तः । एवं प्रा-
 गपि बोध्यम् । एतेन “कालद्वयमेव पितुरिच्छा तन्निधनं च, न
 तृतीयोऽपीति मातुर्निवृत्ते रजसीति पितामहादिधनविषयम्” इति
 प्राच्योक्तमपास्तम् । शङ्खादिविरोधात् । तस्य तन्मात्रविषयत्वे माना-
 भावात् । तत्त्वेऽपि तत्त्वसंभवादुपक्रमविरोधाच्च । एवंचैवं कालत्रयं
 पितामहधनेऽपि बोध्यम् । एतेन तत्रान्यथा व्याख्यानं तदुक्त-
 मपास्तम् ॥ ११४ ॥

मि० पितुरिच्छया विभागो द्विधा दर्शितः, समो
 विषमश्च । तत्र समविभागे विशेषमाह ।

या० यदि कुर्यात्समानंशान् पत्न्यः कार्याः समांशकाः ।

न दत्तं स्त्रीधनं यासां भर्त्रा वा श्वशुरेण वा ॥ ११५ ॥

मि० यदा स्वेच्छया पिता सर्वानेव सुतान् सम-
 विभागिनः करोति तदा पत्न्यश्च पुत्रसमांशभाजः
 कर्तव्याः । यासां पत्नीनां भर्त्रा श्वशुरेण वा स्त्रीधनं
 न दत्तम् । दत्ते तु स्त्रीधने अर्द्धांशं वक्ष्यति, दत्ते त्वर्द्धं

८ दायविभागप्र० समविभागेपत्नीनामप्यंशः । ४४५

प्रकल्पयेदिति । यदा तु श्रेष्ठभागादिना ज्येष्ठादीन् विभजति तदा पत्न्यः श्रेष्ठादिभागान् न लभन्ते किं-
तूद्धृतोद्धारात्समुदायात्समानेवांशान् लभन्ते स्वो-
द्धारं च ।

यथाहापस्तम्बः, परीभाण्डं च गृहेऽलङ्कारो भा-
र्याया इति ॥ ११५ ॥

बा० १ । *विभाग, आद्यः । * दर्शितः, मूलकृता ।
समस्यैव सिद्धान्तयिष्यमाणस्य मूलेष्ट्वमपि सूचयन् व्युक्त-
मेणाह *सम इति । तत्र, तयोर्मध्ये । यद्यर्थमाह * य-
देति । फलितमाह * सर्वानेवेति । लिङ्गार्थाविवक्षयाऽऽह * क-
रोतीति । * पत्न्यश्च, ता अपि । अत्र बहुवचनेन पत्नीपदस्वा-
रस्येन च सुतसापन्नमातुरपि विभागः सूचितः । इदमग्रे स्फुटी-
भविष्यति । समांशका इत्यत्र अलौकिकप्रक्रियावाक्ये समासा-
न्तप्रवृत्त्या तदा तत्र टावभावाच्चेत्वमिति ध्वनयन्नाह * समांश-
भाज इति । समांशिका इति पाठे तु वैकल्पिकत्वात्कबभावे टा-
पि स्वार्थिके कनि कथंचिदिष्टसिद्धिः ।

विष्णुरपि, मातरः पुत्रभागानुसारिभागहारिण्य इति ।

२। यासामिति शेषे षष्ठी तत्रेत्याह *यासां पत्नीनामिति ।
एवमग्रेऽपि वक्ष्यति योगीश्वर एव आधिबेदानिकस्थले । तथाच
स न्यायः सर्वत्रान्यत्र बोध्यः । अत एव अर्धशब्दो न समांशवि-
भागपरः किन्तु यावता समत्वं तत्पर इति बोध्यम् । अस्य व-
चनस्य विषमविभागे पत्न्यंशाभावे दंपत्योः पुत्रवद्विभागे च न
तात्पर्यं गमकाभावादनियामकत्वाच्च, किंतु समांशे एव । एको
वाशब्दो मिथोविकल्पे द्वितीयो वाशब्दो वक्ष्यमाणपित्रादिविक-
ल्पे तत्रेत्यभिप्रेत्याह * भवेति । * स्त्रीधनं, तत्त्वेन मनुमूलक-

४४६ सव्याख्यायां मिताक्षरायां व्यवहाराध्याये २

दादिना प्रतिपादितं वक्ष्यमाणं रिक्थादिभिन्नम् । नन्वेवं तद्दाने-
ऽभावः स्यादत आह *दत्तेत्विति । तात्पर्यमयमेव विशेषः । त-
देतदभिप्रेत्याह—

३। * यदा श्रेष्ठेति । उद्धृतोद्धारादिति बहुव्रीहिः । सुता-
नामिति भावः । समं स्यादश्रुतत्वादिति न्यायेनाह *समानेवेति ।
स्वं पत्नी । अतएव अत्र द्वितीये मानमाह * यथाहेति । गृहे य-
त्परीभाण्डं पीठमृन्मयदृषदादि उपकरणं, अलङ्कारश्च आभूषणं
धृतं, तत् भार्याया अंश इत्यर्थः । रथः पितुः परीभाण्डं च गृहे
उभयं पितुः अलङ्कारो भार्याया ज्ञातिधनं चेत्येके इदं भार्याया
इति तु हरदत्तः ।

४। अत्र यदि कुर्यादित्यनेन पितुरिच्छया विभाग उक्तो न
पत्नीच्छया । सोऽपि पुत्रांशपृथक्करणपर्यन्तो न स्वतः । जायापत्यो-
र्न विभागो विद्यते इत्यादिप्रागुक्तापस्तम्बादिना तत्र सहत्वोक्त्या
तस्यासम्भवात् । अर्द्धो वा एष आत्मनो यः पत्नीति श्रुतेश्च । अय-
मेवाशयोऽनीशास्ते हि जीवतोरिति मानवस्य । पुत्रतस्तस्या अन्त-
रङ्गत्वात् । किन्तु बहुवचनादनेकत्वे पत्नीनां प्रतिपत्तिं पुत्रांशतुल्यां
शान्संगृह्य स्वांशेन सह स्थाप्याः । एवं च ताभ्यः पृक्कृत्यांशो देय
इति न । अतएव समांशका इत्येवात्रोक्तं, न तु तद्वत् पत्नीश्च विभजे-
त् सममिति । अत एव धनविभागाभावे नापस्तम्बादितात्पर्यं,
किन्तूक्ते इति प्राक्प्रतिपादितं प्रतिभूषकरणे व्याख्यात्रा । मद-
नरत्नेऽप्येवम् । एवञ्च यथा जीवत्पितृकविभागे आद्यपक्षे
एवमन्यपक्षद्वये दत्तेत्विति न्यायेन निर्वाहवत् पुत्रेच्छयैव पितृ-
वन्निर्वाहो बोध्यः ॥ ११५ ॥

मि० ज्येष्ठं वा श्रेष्ठभागेन सर्वे वा स्युः समांशिनः-
इति पक्षद्वयेऽप्यपवादमाह ।

अनिच्छतोऽपिविभागः, शास्त्रानुक्तविषमवि. नि. ४४७

या० शक्तस्थानीहमानस्य किञ्चिदत्त्वा पृथक् क्रिया ।

मि० स्वयमेव द्रव्यार्जनसमर्थस्य पितृद्रव्यमनीह-
मानस्यानिच्छतो यत्किञ्चिदसारमपि दत्त्वा पृथक्
क्रिया विभागः कार्यः पित्रा, तत्पुत्रादीनां दायजि-
घृक्षा माभूदिति ।

४ मि० ज्येष्ठं वा श्रेष्ठभागेनेति न्यूनाधिकविभागो
दर्शितः । तत्र शास्त्रोक्तोद्घारादिविषमविभागव्यति-
रेकेणान्यथाविषमविभागनिषेधार्थमाह ।

या० न्यूनाधिकविभक्तानां धर्म्यः पितृकृतः स्मृतः॥ ११६॥

मि० न्यूनाधिकविभागेन विभक्तानां पुत्राणाम-
सौ न्यूनाधिकविभागो यदि धर्म्यः शास्त्रोक्तो भवति
तदाऽसौ पितृकृतः कृत एव न निवर्त्तते इति मन्वादि-
भिः स्मृतः । अन्यथा तु पितृकृतोऽपि निवर्त्तते इत्य-
भिप्रायः ।

यथाह नारदः,

व्याधितः कुपितश्चैव विषयासक्तमानसः ।

अथशास्त्रकारी च न विभागे पिता प्रभुः॥ इति ११६॥

वा० १। शक्तस्येत्यस्य व्याख्या * स्वयमेवेति । शेषमाह * पि-
त्रिति । अस्यैव व्याख्या * अनिच्छत इति । तत्पदस्वारस्यादाह
* असारमपीति । अपिना सारस्यापि समुच्चयः । तत्र हेतुमाह
* तत्पुत्रेति । * इति, हेतोरित्यर्थः ।

उ० २। उत्तरसङ्गतिमाह * ज्येष्ठं वेति । * तत्र, तस्मिन्सति ।
उद्घारादीति तृतीयासमासः । अन्यथेत्यस्य प्राप्तेत्यादिः । शास्त्रो-
क्तं त्यनेन वक्ष्यमाणस्यापि सङ्ग्रहः । निषेधस्यास्पष्टत्वादाह * नि-

पेधार्थमिति । तत्तात्पर्यकमित्यर्थः । अन्यथा “विभागं चेत्पिता-
कुर्यादिच्छया विभजेत्सुतान्” इत्यर्थेनैव तृतीयकोटिसिद्धेरेतस्य
मनूक्तोद्धाररहितविषमविभागपक्षस्य चानर्थक्यं स्पष्टमेव । एवञ्च
पिता चेत्पुत्रान्विभजेत्तस्य स्वेच्छा स्वयमुपार्जितेऽर्थे इति वैष्णवम्
प्रदानं स्वेच्छया कुर्याद्भागं चैव ततो धनात् ।

इति बार्हस्पत्यम्,

पिता चैव स्वयं पुत्रान्विभजेद्वयसि स्थितः ।

ज्येष्ठं श्रेष्ठविभागेन यथावा स्वमतेन तु ॥

इति नारदीयं च व्याख्यातृवर्णितमूलाशयकमेव । एते
नेदं पृथगैच्छकविभागपरं नोद्दारादिविभागपरमिति इच्छया
विभजेत् सुतानित्येतत्परमिति विष्णुनारदादिविरोधात्तथा वि-
ज्ञानेश्वरव्याख्यानं चिन्त्यमिति मन्दोक्तमपास्तम् । यत्तु तेन
यदपि मनुः पुत्रेभ्यो दायं व्यभजदित्यविशेषण श्रूयते इति स-
मविभागसाधकं विषमविभागनिषेधकं चोक्तं तदपि नित्यानुवा-
दमविधिमाहुर्न्यायविदः इत्यनेन निराकृतमित्युक्तं, तत् तत्सूत्रा-
दर्शनमूलकमान्ध्यसूचकम् । तस्यान्यनिराकरणपरत्वं तत्र हि स्पष्टं
प्रागुक्तं च । एतेन स्वार्जिते पितुरैच्छकवैषम्यमपि शास्त्रीयत्वेन
धर्म्यमित्यपि तदुक्तमपास्तम् ।

जीवद्विभागे तु पिता नैकं पुत्रं विशेषयेत् ।

निर्भागयेत् न चैवैकमकस्मात्कारणं विना ॥

इति कातीयं तु निर्दोषपुत्रपरमिति तदपि न विरुद्धम्,
भवदभिमतसाधकं च । न्यूनाधिकशब्दो विभागपर इत्याह

* न्यूनेति । अत एव—

समन्यूनाधिका भागाः पित्रा येषां प्रकल्पिताः ।

तथैव तैः पालनीया विनेयास्ते स्युरन्यथा ॥

८ दायविभागप्रकरणे समविभागनियमः । ४४९

इति बृहस्पतिः ।

पित्रैवतु विभक्ता ये समन्यूनाधिकेन च ।

तेषां स एव धर्म्यः स्यात्सर्वस्य हि पिता प्रभुः ॥

इति नारदश्च(व्य० प० १३।१५)सङ्गच्छते । धर्म्य इत्यस्य व्याख्या *शास्त्रोक्त इति । अत्रासम्बद्धत्वाद् बहुशेषपूरणेन व्याख्यातम् । नन्वेवं तन्निषेधानुक्त्या प्रतिज्ञाभङ्गः, अत एव व्यवच्छेद्यमाह * अन्यथात्विति । तस्याशास्त्रोक्तत्वे त्वित्यर्थः । अयथाशास्त्रेति पाठः । अन्यथेति पाठेऽपि स एवार्थः ॥ ११६॥

मि० इदानीं विभागस्य कालान्तरं कर्त्रन्तरं प्र-
कारनियमं चाह ।

या० विभजेरन् सुताः पित्रोरूर्ध्वं रिक्थमृणं समम् ।

मि० पित्रोर्मातापित्रोरूर्ध्वं प्रायणादिति कालो दर्शितः । सुता इति कर्तारो दर्शिताः । सममिति प्र-
कारनियमः, सममेवेति । रिक्थमृणं च विभजेरन् ।
ननु ऊर्ध्वं पितुश्च मातुश्चेत्युपक्रम्य,

(मनु० अ० ९ श्लो० १०५)

ज्येष्ठ एव तु गृह्णीयात्पित्र्यं धनमशेषतः ।

शेषास्तमुपजीवेयुर्यथैव पितरं तथा ॥

इत्युक्त्वा (मनु० अ० ९ श्लो० ११२)

ज्येष्ठस्य विंश उद्धारः सर्वद्रव्याच्च यद्वरम् ।

ततोऽर्धं मध्यमस्य स्यात्तुरीयं तु यवीयसः ॥ इति सर्वस्माद् द्रव्यसमुदायाद्विंशतितमो भागः सर्वद्रव्ये-
भ्यश्च यच्छ्रेष्ठं तज्ज्येष्ठाय दातव्यम्, तदर्द्धं चत्वारिं-
शत्तमो भागो मध्यमं च द्रव्यं मध्यमाय दातव्यम्,

४५० सव्याख्यायां मिताक्षरायां व्यवहाराध्याये २

तुरीयमशीतितमो भागो हीनं द्रव्यं च कनिष्ठाय दा-
तव्यमिति मातापित्रोरुर्ध्वं विभजतामुद्धाराविभागो
मनुना दर्शितः ।

तथा, (मनु० अ० ९ श्लो० ११६।११७)

उद्धारेऽनुद्धृते त्वेषामियं स्यादंशकल्पना । उ०

एकाधिकं हरेज्ज्येष्ठः पुत्रोऽध्यर्द्धं ततोऽनुजः ।

अंशमंशं यवीयांस इति धर्मो व्यवस्थितः ॥ इति

ज्येष्ठस्य द्वौ भागौ, तदनन्तरजातस्य सार्द्धं एको

भागः, ततोऽनुजानामेकैको भाग इत्युद्धाराव्यति-

रेकेणापि विषमो विभागो दर्शितः, पित्रोरुर्ध्वं वि-

भजताम् । जीवद्विभागे च स्वयमेव विषमो विभागो

दर्शितो, ज्येष्ठं वा श्रेष्ठभागेनेति । अतः सर्वस्मिन्नपि

काले विषमो विभागोऽस्तीति कथं सममेव विभजे

रन्निति नियम्यते ।

अत्रोच्यते । सत्यम् अयं विषमो विभागः शा-

स्त्रदृष्टः, तथापि लोकविद्विष्टत्वान्नानुष्ठेयः ।

अस्वर्ग्यं लोकविद्विष्टं धर्म्यमप्याचरेन्न तु ।

इति निषेधात् । यथा— (याज्ञ० अ० १।१०९)

महोक्षं वा महाजं वा श्रोत्रियायोपकल्पयेत् ।

इति विधानेऽपि लोकविद्विष्टत्वादननुष्ठानम् । यथ

वा मैत्रावरुणीं गां वशामनूषन्ध्यामालभेत इति ग

बालम्भनविधानेऽपि लोकविद्विष्टत्वादननुष्ठानम् ।

उक्तं च,

यथा नियोगधर्मो नो नानूषन्ध्यावधोऽपि वा ।

तथोद्धाराविभागोऽपि नैव संप्रति वर्तते ॥ इति

८ ऋणावाशिष्टमातृधने दुहितृणामधिकारः । ४५१

आपस्तम्बोऽपि-जीवन्पुत्रेभ्यो दायं विभजेत्स-
मामिति स्वमतमुक्त्वा ज्येष्ठो दायाद इत्येके इति कृ-
त्स्नधनग्रहणं ज्येष्ठस्यैकीयमतेनोपन्यस्य देशविशेषेण
सुवर्णं कृष्णा गावः कृष्णभौमं ज्येष्ठस्य, रथः पितुः
परीभाण्डं च गृहे, अलङ्कारो भार्याया ज्ञातिधनं चेत्येके
इत्येकीयमतेनैवोद्धारविभागं दर्शयित्वा तं शास्त्रवि-
प्रतिषिद्धमिति निराकृतवान् । तं च शास्त्रविप्रतिषेधं
स्वयमेव दर्शयतिस्म, मनुः पुत्रेभ्यो दायं व्यभजदि-
त्यविशेषेण श्रूयते इति । तस्माद्विषमो विभागः शा-
स्त्रदृष्टोऽपि लोकविरोधाच्छ्रुतिविरोधाच्च नानुष्ठेय इति
सममेव विभजेरन्निति नियम्यते ।

मि० मातापित्रोर्धनं सुता विभजेरन्नित्युक्तम् । तत्र
मातृधनेऽपवादमाह ।

या० मातृदुहितरः शेषमृणात् ।

मि० मातृधनं दुहितरो विभजेरन् ऋणाच्छेषं मा-
तृकृतर्णापाकरणावाशिष्टम् । अतश्च ऋणसमं न्यूनं वा
मातृधनं सुता विभजेरन्नित्यस्य विषयः । एतदुक्तं
भवति-मातृकृतमृणं पुत्रैरेवापाकरणीयं न दुहितृभिः,
ऋणावाशिष्टं तु धनं दुहितरो गृह्णीयुरिति । युक्तं चैतत् ।

पुमान्पुंसोऽधिके शुक्ले स्त्री भवत्यधिके स्त्रियाः ।

इति स्यवयवानां दुहितृषु बाहुल्यात् स्त्रीधनं दु-
हितृगामि । पितृधनं पुत्रगामि, पित्रवयवानां पुत्रेषु
बाहुल्यादिति ।

तत्र च गौतमेन विशेषो दर्शितः, स्त्रीधनं दुहि-

४५२ सव्याख्यायां मिताक्षरायां व्यवहाराध्याये २

तृणामप्रत्तानामप्रतिष्ठितानां चेति ।

अस्यार्थः । प्रत्ताऽप्रत्तासमवायेऽप्रत्तानामेव रूध्रधनम् । प्रत्तासु चाप्रतिष्ठिताप्रतिष्ठितासमवायेऽप्रतिष्ठितानां चेति । अप्रतिष्ठिता निर्धनाः ।

मि० दुहितृभावे मातृधनमृणावशिष्टं को गृहीयादित्यत आह ।

या० ताभ्य ऋतेऽन्वयः ॥ ११७ ॥

मि० ताभ्यो दुहितृभ्यो विना दुहितृणामभावे अन्वयः पुत्रादिर्गृहीयात् । एतच्च विभजेरन् सुताः पित्रोरुर्ध्वमित्यनेनैव सिद्धं स्पष्टार्थमुक्तम् ॥ ११७ ॥

बा० १। एवं पितरि जीवति विभागस्य कालत्रयमुक्तम् । अस्मिन् पितरि जीवतीत्येतत्तात्पर्येणोक्तवचनेनैव सङ्ग्रहः । अधुना तन्मरणानन्तरमपि चतुर्थो विभागकालः तत्र संमतिमाह यथा हेति इति प्रतिपादकं मूलमवतारयति—

२। *इदानीमिति । तत्कथनानन्तरमित्यर्थः । एवं च मुनिना तेषां द्विधैव सङ्ग्रहः कृतः, पितृजीवनोपलक्षितः तन्मरणोपलक्षितश्च । तत्र पितरि जीवतीत्यत्र त्रयः पक्षाः पित्रिष्ठतदनिच्छा च अन्त्याऽप्युक्तरीत्या द्विधेति बोध्यम् । सर्वे वस्युः समांशिन इत्यनेनापि सूचितामिदम् । अतस्तत्र पक्षद्वयं समविभागे एवेति बोध्यम् । तृतीयेऽपि पूर्वतो विशेषमाह *नियं चाहेति । पिता च पिता चेत्यर्थनिरासायाह *मातेति । ऊर्ध्वमित्यस्य साकाङ्क्षत्वादाह *प्रायणादिति । मरणादित्यर्थः *सुता इति । अत्रापि प्राग्वत् सुतश्च सुतौ च सुताश्चेत्येकशेषं बोध्यः । पितृव्यादितौ विभागे आद्योपयोगो बोध्यः । कन्या

विशेषस्य वक्ष्यमाणत्वादत्र पूर्वत्र च न कन्याया ग्रहणमिति बो-
ध्यम् । ननु एवकाराभावेन तावन्मात्रोक्त्या कथं नियमलाभः अतो
नियमस्वरूपमेव निष्कृष्याह * सममेवेतीति । सर्वं वाक्यमिति
न्यायेनेति भावः । अभेदभ्रमनिरासाय वक्ष्यमाणार्थसिद्धये च
व्याचष्टे * रिक्थमिति ।

३। ननु जीवद्विभागे आद्यपक्षे मूलेन विषमविभाग उक्तः,
पित्रोरूर्ध्वं विभागे मन्वादिभिः स उक्त इति तयोरुभयप्रामण्याद्वि-
कल्पे समविषमविभागयोन्याय्ये सममित्यस्य सममपीत्येव व्या-
ख्यानमुचितं न तु सममेवेतीति । तथा च प्रकारनियमपरतया व्या-
ख्यानमयुक्तमिति शङ्कते * ननूर्ध्वमित्यादिनानियम्यते इत्यन्तेन ।
* ऊर्ध्वमिति । प्रागुक्तमिदं तस्य तदूर्ध्वत्वप्रतिपादकमिह लिखि-
तम् । एवमग्रेऽपि । * पित्र्यं, पितुरागतम् । * अशेषतः, सार्वविभ-
क्तिकः प्रथमान्तात्तसिः । * शेषाः, ज्येष्ठाभिन्नाः । * उपजीवेयुः,
पितृवत्तस्यानुसरणं कुर्युः । इदं ज्येष्ठेन जातमात्रेणेति च मानवं,

७ विभृयाद्वेच्छतः सर्वान् ज्येष्ठो भ्राता यथा पिता ।

भ्राता शक्तः कनिष्ठो वा शक्त्यपेक्षा कुलस्थितिः ॥

सर्वेच्छया कनिष्ठोऽपि शक्तः सन् विभृयाद् परान् ।

इति नारदात् इच्छाविषयकम् । एवं च मानवे ज्येष्ठ-
त्वमुपलक्षणम् । इदं व्याचष्टे * सर्वस्मात् द्रव्यसमुदायादिति ।
विभजनीयादित्यर्थः । उद्धार इति शेषः । कर्मणि घञ् । उद्ध्रियमा-
ण इति तदर्थः । योगरूढोऽयम् । तस्य मध्यमणिन्यायेनाग्रेऽप्यन्व-
य इति । चादिस्वारस्यादाह * सर्वेति । यद्यपि स्यादित्यपकर्षेणा-
न्वयस्तत्र तथापि फलितमाह * ज्येष्ठायेति । तत्कर्तृभिरुदासीनै-
रित्यर्थः । मिथो वा । * इतीति । तथोक्त्वा इत्यर्थकेन तेन मान-
वेन ततस्तथा कुर्वतां स दर्शित इत्यर्थः । एवमग्रेऽपि । ततोऽव-

४५४ सव्याख्यायां मिताक्षरायां व्यवहाराध्याये २

शिष्टं द्रव्यं सर्वे समं विभज्य गृहीयुरिति भावः । प्रकारान्तरेण मनुक्तमेव विषमविभागमाह * तथेत्यादिविभजतामित्यन्तेन । तथेत्यस्य दर्शित इत्यत्रान्वयः । * एषां, ज्येष्ठादीनाम् । * इयं, वक्ष्यमाणा । अस्य व्याख्या * ज्येष्ठस्येति । इदमपि प्रकरणाज्ज्येष्ठादेः कर्तृत्वाच्च तदनन्तरपरमेवेत्याह * पित्रोरिति । नन्वेवमपि मूलानुक्तत्वान्नास्ति तत्र विषमविभाग इत्याशङ्कायां दृष्टान्ततयाऽऽह * जीवदिति । एतेनास्यात्रानुपयोग इत्यपास्तम् । * स्वयमेव, मूलकृतैव । एवंच मूलकृतः स नैवेष्टः कापीति दुर्वचमित्येतत्तात्पर्यकमिदमिति स्मार्तत्वाविशेषाद्विनिगमनाविरहात्तत्र तदभावो दुर्वचः । तदाह * अतइति ।

४। सत्यमित्यादिना तत्सत्ताऽङ्गीकृतेत्यसत्त्वलक्षणमप्रामाण्यं निरस्तं यद्यपि तथाप्यननुष्ठानलक्षणमप्रामाण्यमेवेत्याह * लोकेति । ननु तस्य लोकविद्विष्टत्वेऽपि लोकतः शास्त्रस्य प्राबल्यात्कथमननुष्ठेयत्वम् अत आह * अस्वर्ग्यमिति । धर्म्यमपि लोकविद्विष्टं नाचरेत्, यतोऽस्वर्ग्यं तदित्यर्थः । अस्वर्ग्यत्वं तदभावे हेतुः । एवं च शास्त्रेणैव तथोक्तत्वान्नानुष्ठानं तस्येति भावः । अत्र स्मार्त्तं दृष्टान्तमाह * यथेति । मौलमेवेदम् । श्रौतं तमाह * यथावेति । मित्रावरुणदेवताकां वशां बन्ध्याम् अनूबन्ध्यां गामालंभेतेत्यर्थः । इयमनूबन्ध्येष्टिरापस्तम्बेन सोमे उदवसानीयोत्तरमाम्नाता । सांप्रतं तेनैव तत्स्थाने आमिक्षाया उक्तत्वात्तदननुष्ठानं याज्ञिकानामिति बोध्यम् ।

५। एवं सामान्येनोक्तविषमविभागाभावः कलावेव न तु पूर्वत्र, दृष्टान्तबलेन तथैव लाभादिति सूचयन्सोद्धारविषमविभागः कलिनिषिद्धोऽपीति प्रतिपादयन् उक्तश्रौतस्मार्त्तदृष्टान्तयुतं विषमविभागप्रतिषेधकं स्मार्त्तभाट्टवचनमप्याह * उक्तं चेति । नियो-

गो विधिः । यथाऽन्यः श्रौतान्यो विधिवाक्यविहितधर्मो महोक्षा-
द्यालम्भनरूपो नेत्यर्थः । नेत्यस्योभयत्रान्वयः । धर्मो नो इति
पाठान्तरे नियोगधर्मोऽपुत्रां गुर्वनुज्ञात इत्यादिविहितो देवरादितः
सुतोत्पत्तिरूपो बोध्यः । नो इति निषेधे । * अनूबन्ध्येति ।
वशालम्भनरूप इत्यर्थः । अपि वेति समुच्चये । * तथोद्धरेति ।
सोद्धारेत्यर्थः । अपिना द्वितीयसंग्रहः । * सम्प्रति, कलौ ।
अत एव माधवीये ब्रह्मपुराणम्,

ऊढायाः पुनरुद्धाहं ज्येष्ठांशं गोवधं तथा ।

कलौ पञ्च न कुर्वीत भ्रातृजायां कमण्डलुम् ॥ इति ।

आपस्तम्बोऽपीत्यस्य निराकृतवानित्यत्रान्वयः । यदपि जी-
वन्नित्यतः प्राक् एकधनेन ज्येष्ठं पुत्रं तोषयित्वेत्युक्तं तथोपि न
तद्विषमांशपरं किन्तु तत्परितोषपरम् । अत एवैकेन प्रधानेन केन
चिद्धनेन गवादिना ज्येष्ठं पुत्रं तोषयित्वा तृप्तं कृत्वेति व्याख्यातम् ।
तदेतदभिप्रेत्याह * स्वमतमिति । क्षीबमुन्मत्तं च परिहाप्य पु-
त्राभावे यः प्रत्यासन्नः सपिण्डः तदभावे आचार्य आचार्याभा-
वेऽन्तेवासी हृत्वा तदर्थं धर्मकृत्येषु चोपयोजयेद् दुहिता वा स-
र्वाभावे राजा दायं हरेतेत्युक्त्वा चेति शेषः । * कृस्तेति । अत्र
संवादी ज्येष्ठ एवेति मनुः प्रागुक्त एव । गौतमोऽपि, सर्वं वा पूर्व-
स्य स चेतारान् बिभृयादिति । * देशेत्यादि । कस्मिंश्चिद्देशविशेषे ।
सुवर्णं कृष्णा गावः कृष्णभौमम् कृष्णं भूमौ जातं भौमं धान्यमाषा-
दि । कृष्णायसमित्यन्ये । इदं सर्वं ज्येष्ठस्य पुत्रस्यांशः । रथः यत्
गृहे परीभाण्डमुपकरणं पीठादिकं तदपि पितुरंशः । धृतोऽलंकारो
भार्याया अंशः । ज्ञातिभ्यः पित्रादिभ्यश्च यद्धनं लब्धं तच्च भा-
र्याया अंश इत्येके मन्यन्ते इति हरदत्तः । * विप्रतिषिद्धं, वि-
रुद्धम् । * स्वयमेव, आपस्तम्ब एव । * मनुरिति । तैत्तिग्

४५६ सव्याख्यायां मिताक्षरायां व्यवहाराध्याये

श्रुतिवाक्यमिदम् । तत्र पुत्रेभ्य इति बहुवचननिर्देशादायमित्येकवचननिर्देशाच्चाविशेषेण श्रवणमित्यर्थः । किञ्च तदग्रे अथापि तस्माज्ज्येष्ठं पुत्रं धनेन निरवसाययतीत्येकवच्छ्रूयते अथापि नित्यानुवादमविधिमाहुर्न्यायविद इत्युक्तम् ।

६। सिद्धान्तमुपसंहरति * तस्मादिति । * श्रुतीति । मनुरिति श्रुतीत्यर्थः । * सममेवेति । अतएव जीवद्विभागे स एवोत्तरपक्षत्वेनोक्तः स एवाग्रेऽवलम्बितश्च । ज्येष्ठं वेति तु तद्व्युगान्तरविषयकम् ।

जीवद्विभागे तु पिता नैकं पुत्रं विशेषयेत् ।

निर्भागयेन्नचैवैकमकस्मात् कारणं विना ॥

इति कातीयमप्यत्रानुकूलम् । अतएव न्यूनाधिकेति प्रागुक्तस्य नारदादेश्च तथा कर्त्तव्यत्वेन तात्पर्यं किंतु यदि विशेषादर्शी शास्त्रोक्तिमात्रेण दैवात्पिता शास्त्रोक्तप्रकारेण विषमविभागं करोति तदा न निवर्त्तते इत्यत्र तात्पर्यम् । परमतात्पर्यं तु प्रागुक्तमेव व्याख्यात्रेति न तद्विरोध इति बोध्यम् ।

७। यद्यप्यत्र पित्रोरूर्ध्वमित्युक्तं, मानवेऽपि ऊर्ध्वं पितुश्च मातुश्चेत्युक्तम्, इत्युभयमरणानन्तरकाल एव लभ्यते, प्रत्येकमरणानन्तरमित्यर्थे तु पितरि जीवति मातृमरणोत्तरमपि विभागापत्तिः, तथाच पितरि मृते मातरि सत्याम् इष्टविभागानापत्तिः, तथापि प्रागुक्तयथाश्रुतगौतमात् पितरूर्ध्वमिति वक्ष्यमाणमूलाच्च पितृमरणमेव मुख्यं निमित्तम् । अन्वाचयशिष्टं मातृमरणम् । एवं च पितृमरणं मातृसच्चासच्चात् द्विविधमपि प्रमीतपितृकत्वेन गृह्यते इति तत्परमिदमिति न वक्ष्यमाणविरोधः । यथाचाद्येन तत्तात्पर्येण त्रयाणां संग्रहः तथाऽनेन द्वयोः अतएव जीवत्पितृकविभागः प्रमीतपितृकविभागश्चेति द्वैधाभियुक्तव्यवहारो न तु प्रमीतमातृक इति

८ पितृमरणस्यैव विभागप्रयोजकत्वं न मातृमरणम् । ४५७

तृतीयोऽपि । न चानीशास्ते हि जवितोरिति मानवे उक्तत्वादुभय-
मरणयोरेव निमित्तत्वलाभ इति तदेकवाक्यतया यथाश्रुतमूल-
सौष्ठवे कथं तत्परत्वमिति वाच्यम् । सर्वथा ऽन्यथादुष्परिहर-
वक्ष्यमाणविरोधपरिहाराय जायापत्योरित्याद्यापस्तम्बस्य धन-
विभागसत्त्वेऽपि पुत्रवत्पृथकरणाभावे अर्धाङ्गत्वेन सर्वत्र सह-
त्वेन तात्पर्यस्य प्रागुक्तत्वेन तद्वीत्या पुत्रतः पत्न्या अन्तरङ्गत्वे-
न तस्या अपि तद्वत्साधारणस्वत्वेन मातृसत्त्वे विभागाभावे य-
थेष्टविनियोगे स्वामित्वाभावस्तेषामिति मनुतात्पर्यात् । अयमेवा-
शयः पित्रोरूर्ध्वमिति वदतो मूलस्यापि । अस्वतन्त्राः पितृमन्तो
मातर्यप्येवमेवेति शङ्कस्यापि ।

पितर्युपरते पुत्रा विभजेरन् पितुर्धनम् ।

अस्वाम्यं हि भवेदेषां निर्दोषे पितरि स्थिते ॥

इति देवलात् । यद्वा पितरि जीवति आस्तां तत् तद-
र्जितविषयम् । एवं मातरि सत्यां तद्धनविषयम् । किञ्च पित्रोरित्य-
स्याग्रे फलमनुपदं वक्ष्यते । एतेन दंपत्योर्धनविभागो नास्ति
प्रागापस्तम्बेनानुक्तत्वादिति हरदत्तोक्तमपास्तम् । एवं च पितरि
मृते मातरि सत्यामपि विभागोऽस्त्येव । परं तु न स, मात्रिच्छये-
ति न तस्यास्तत्र कदापि कर्त्रीत्वमिति बोध्यम् ।

८। तदयमर्थः । जीवद्विभागे त्रयः कालाः । पितुरिच्छा
द्विविधा यदेति द्वौ । आद्ये पिता कर्ता, तदन्ययोः पुत्रः सः ।
अंशसाम्यं सर्वत्र । आद्ये मातुः पितुश्च समांशौ, एवं तदन्ययो-
रपि । तत्र मातुः स्त्रीधनादाने । दत्तेत्वर्द्धम् । मृतविभागे द्वौ
कालौ मातृसत्त्वासत्त्वाभ्याम् । तत्र कर्ता पुत्रः । अंशसाम्य-
मेव । आद्ये मातुरपि समांशः । सर्वथा मातुरिच्छा न नि-
यामिका, नापि तस्याः कर्तृत्वम् । इदमपि अस्थावरविषयं,

४५८ सव्याख्यायां मिताक्षरायां व्यवहाराध्याये २

शुद्धस्वार्जितविषयं, पैतामहमिश्रस्वार्जितविषयं च । शुद्धपैतामहे तु विशेषो वक्ष्यमाण इति न तत्र मातुरंश इति ।

९। तथाच प्रमीतपितृकाविभागः क्रमागतस्य पित्रर्जितरहितस्य, तन्मिश्रस्य, शुद्धपित्रर्जितस्य वा धनस्येति त्रेधा । पित्रर्जितस्यापि पाणिग्रहणतः पूर्वमूर्ध्वं वेति द्विधा । तत्राद्ये तद्विभागव्यवस्थावाक्येषु—

पैतृके न विभागार्हाः सुताः पितुरनिच्छतः ।

क्रमागते गृहे क्षेत्रे पितापुत्राः समांशिनः ॥

न तत्पुत्रैर्भजेत्सार्द्धमकामः स्वयमर्जितम् ।

इति गौतमीये—

द्रव्ये पितामहोपात्ते स्थावरे जंगमेऽपि वा ।

सममंशित्वमाख्यातं पितुः पुत्रस्य चैव हि ॥

पैतामहं हृतं पित्रा स्वशक्त्या यदुपार्जितम् ।

विद्याशौर्याद्यवाप्तं च तत्र स्वाम्यं पितुः स्मृतम् ॥

प्रदानं स्वेच्छया कुर्याद्भोगं चैव ततो धनात् ।

तदभावे तु तनयाः समांशाः परिकीर्तिताः ॥

इति बार्हस्पत्येषु च पुत्राणामेव पित्रा सह भोगितया निर्देशात् तदन्यविभागपरयोरेव “यदिकुर्यात्” “पितुरुर्ध्वम्” इत्यनयोर्वाक्ययोर्मातुर्विभागश्रवणाच्च माता न विभागहरणार्हा । युक्तंचैतत् । विभागशब्दो हि भावव्युत्पत्त्या रूढ्या चान्यस्वाम्यसहभावेन विभजनीयार्थसामान्यस्थितस्य स्वस्वाम्यस्य तदसहभावेन तदेकदेशे व्यवस्थापनमभिधत्ते । श्वशुरादिधने च स्नुषादीनां न जन्मतः स्वाम्यम् । मिथः संबन्धस्य प्रागभावात् । भाविन एव तस्य जन्मान्तरसाधारण्येनातिप्रसङ्गकत्वात् । नापि पाणिग्रहणतः । उत्तरपरिग्रहेऽप्यत्र ततः साहित्यसिद्धेः । नापि भर्तुर्मरणतः ।

पैतामहे स्थावरान्यस्मिन् स्वार्जितोपिस्त्रियानाधि० ४५९.

तस्य तदजनकत्वात् । तच्चे वा पुत्रस्वाम्येन प्रतिबन्धात् । अन्यथा ऽपुत्रस्वपितृव्यपत्नीनां पौत्राणां च मिथो विभागप्रसक्ते-
रनेकपितृकाणामिति मूलं विरुध्येत । अतएव पाणिग्रहणतः
प्राक् पित्रर्जिते द्रव्येऽपि न मातुर्विभागः । सममंशं हरोदिति
भिद्दस्वाम्यस्यैव हरणप्रतीतिः । असिद्दस्वाम्ये हि दद्यादाप्नुया-
दित्यादिकमेव युक्तमिति बोध्यम् । स्थावरे उभयविधेऽपि सत्सु
पुत्रेषु तत्स्वाम्यस्य वक्ष्यमाणदिशाऽपायसंभवाच्चेति केचित् ।

१०। ऊर्ध्वं तु पित्रर्जितं स्थावरमस्थावरं चेति द्विधा ।
तत्र केचित् । तत्र यद्यपि माताऽप्यंशं समं हरोदिति उ-
भयसाधारणं तथापि न दत्तं स्त्रीधनमित्यस्यात्राप्यन्वयाद-
स्थावरे एव पर्यवस्यति । तथाहि । कारकविभक्तिस्तावन्नै-
रपेक्ष्यं गमयत्युत्सर्गत इति सर्वसंमतम् । एवं भर्त्रा इवशुरेण वा
निरपेक्षेण यस्यै न दत्तोऽंशः सा अंशं हरोदित्युक्तौ यस्यै निरपे-
क्षेणामुनाऽमुना वा यद्दत्तं तस्याः स एव तादृशो भागो नान्य इत्युक्तं
भवति । सोऽयं यदि पुत्रांशेन समस्तदा पूर्वं दत्तोऽप्यमाविदानीं-
वैभागिको भवति । यद्यधिकस्ततस्तदा तत्सम एव वैभागिको ऽधि-
कस्तु दत्त एव । अतएवाऽननुमतदत्ते तस्मिन् अकिञ्चित्करतया
स्थितस्य पुत्रस्वामित्वस्य पुत्रांशसमानादेवांशादिदानीं निवृत्तिर्न
त्वधिकारात् । यदि न्यूनस्तदा मात्रन्तरेण अवैपम्याय तादृशेन
विभाज्यद्रव्येण समः कार्यः । अत्र च दत्ते त्वर्द्धं प्रकल्पयेदित्यस्य
दत्तं यथा समम् अंशान्तरेण भवति तथा अंशतामापन्नं कुर्यादित्य-
र्थः । एवं च माता सममंशं हरोदित्यस्य पुत्रस्वाम्यासंसृष्टस्वाम्यकं
कुर्यादित्यर्थः । तत्र स्थावरस्यायोग्यत्वादकर्मत्वम् । “ भर्त्राप्री-
तेन ” “ मणिमुक्ता ” “ पितुः प्रसादात् ” “ स्थावरं द्विपदम् ” इति
व्याख्यानुक्तवाक्येभ्यः ॥

४६० सव्याख्यायां मिताक्षरायां व्यवहाराध्याये २

सौदायिके सदा स्त्रीणां स्वातन्त्र्यं परिकीर्तितम् ।

विक्रये चैव दाने च यथेष्टं स्थावरेष्वपि ॥

भर्तृदायं मृते पत्यौ विन्यसेत्स्त्री यथेष्टतः ।

विद्यमाने तु संरक्षेत् सपयेत्तु कुलेऽन्यथा ॥

अपुत्रा शयनं भर्तुः पालयन्ती गुरौ स्थिता ।

भुञ्जीतामरणं दान्ता दायादा ऊर्ध्वमाप्नुयुः ॥

इति कातीयाच्च जीवत्सु पुत्रेषु क्रमागते इव पित्रर्जितेऽपि स्थावरे तत्स्वाम्यस्य सर्वथा निवृत्तेरवगमात् कालान्तरे स्वाम्यान्तरोत्पत्तौ गौरवात् । एवं सति च दानविक्रययोरनुत्पत्तिमीदृग्विधे विषये न दानं न च विक्रय इत्यादीन्यनुवदन्तीत्यपि लाघवम् । अन्यथा निषेधं कुर्वन्त्यतिक्रमे दुरितकल्पकानि स्युः ।

११। गौतमोऽपि, मातरः पुत्रभागानुसारभागहारिण्योऽनूढाश्च दुहितर इत्यत्र सुसदृशपर्यायं समशब्दमपहाय मन्दसदृशपर्यायमनुसारशब्दं प्रयुञ्जन् ऊढां दुहितरं च समुच्चिन्वन्नमुमर्थं द्योतयति स्म । मन्दसादृश्यस्यानूढासंस्कारस्य चास्थावरेणैव निर्वाहात् । मन्दसादृश्यमपि भागिभेदाद्भिद्यते इत्याह—

अङ्गिरा व्यासश्च,

तदभावे तु जननी तनयांशसमांशिनी ।

समांशा मातरस्त्वेषां तुरीयांशा च कन्यका ॥

अमुतास्तु पितुः पत्न्यः समानांशाः प्रकीर्तिताः ।

पितामहश्च ताः सर्वा मातृतुल्याः प्रकीर्तिताः ॥ इति ।

जननी सवित्री । मातरोऽनपत्याः । कन्यकाऽनूढा भ्रातृभागचतुर्थांशं संस्काराय लभते इत्यर्थः । पितरूर्ध्वमित्यत्र माताऽनपत्येति हलायुधः ।

१२। आपस्तम्बश्च, स्त्रियो भर्तुर्मातुः पुत्रेभ्यश्च भागं नेच्छन्ती-

८ दायवि० मातृधने दुहितृणामधिकारः । ४६१

त्यादिकं तु साम्प्रतव्यवहारविरुद्धम् । इत्थंच पत्न्यः कार्या
इत्यादावपि स्थावरे भर्तृधने पत्न्याः पुत्रैः सह विभागा-
संभवादंशशब्दः स्थावरान्यपर एवेति न स्थावरांशः पत्न्याः ।
भर्तृदायो भर्तृस्वत्वेन स्त्रीस्वत्वाश्रयो द्रव्यम् । तच्च द्विधा ।
मृते भर्तर्यधिकार्यन्तराभावात्स्त्रीस्वत्वाश्रयो, जीवत्येव भर्तरि
तत्संबन्धाश्रयेण वा स्त्रीस्वत्वाश्रयः । तत्र प्रथमे स्थावरादन्य-
द्वियुज्जीत गुरुसमीपे स्थिता भर्तुः शय्यां पालयन्ती समयं क्षिपेत् ।
स्थावरमधिकृत्याह भुज्जीतामरणादथ दायदा आप्नुयुः । द्विती-
ये त्वाह विद्यमाने तु संरक्षेत् व्यये भर्तुरनुज्ञां पालयन्ती तद्ध-
नरक्षां कुर्यादिति कातीयं व्याकुर्वन्प्रकाशकारोऽप्यमुमेवार्थम-
नुमन्यतेस्मेत्याहुः । वस्तुतस्तु मूलाशुद्ध्या सर्वमशुद्धमित्युभय-
त्र तुल्यतैवेत्युक्तम् । स्फुटीभविष्यति चाग्रे इति दिक् ॥

उ० १३। सङ्गतिमाह *मातेति । अनुवृत्त्या व्याचष्टे #मातु-
रिति । प्रकृतत्वादाह # मातृकृतेति । एतेन—

पुत्रः कनिष्ठो ज्येष्ठायां कनिष्ठायां च पूर्वजः ।

कथं तत्र विभागः स्यादिति चेत्संशयो भवेत् ॥

एकं वृषभमुद्धारं संहरेत स पूर्वजः ।

ततोऽपरे ज्येष्ठवृषास्तदनानां स्वमातृतः ॥

ज्येष्ठस्तु जातो ज्येष्ठायां हरेद् वृषभषोडशाः ।

ततः स्वमातृतः शेषा भजेरन्निति धारणा ॥

सहस्रस्त्रीषु जातानां पुत्राणामविशेषतः ।

न मातृतो ज्यैष्ठ्यमस्ति जन्मतो ज्यैष्ठ्यमुच्यते ॥

जन्मज्येष्ठेन चाहानं मुब्रह्मण्यास्वपि स्मृतम् ।

यमयोश्चैव गर्भेषु जन्मतो ज्येष्ठता स्मृता ॥

इति मानवम्, (अ० ९।१२२।१२३।१२४।१२५।१२६)

४६२ सव्याख्यायां मिताक्षरायां व्यवहाराध्याये २

समानजातिसंख्या ये जातास्त्वेकेन सूनवः ।

विभिन्नमातृकास्तेषां मातृतो भागकल्पना ॥

इति व्यासीयम्,

यद्येकजाता बहवः समाना जातिसंख्यया ।

सापन्नास्तैर्विभक्तव्यं मातृभागेन धर्मतः ॥

इति बार्हस्पत्यम्,

सवर्णा भिन्नसंख्या ये स्वभागस्तेषु शस्यते ।

इत्यौभयं च युगान्तरविषयमिति सूचितम् । एतेनोद्धारं विना समांशबाधकत्वेन विषमांशपरतया व्यासपादादेर्व्याख्या-
नमर्वात्कादपास्तम् । स्मृत्यर्थाज्ञानात् ।

१४। नन्वस्य तदपवादत्वेशेपमृणादिति व्यर्थम् । नच मात्रं-
शे तत्साफल्याय तदुपादानमिति वाच्यम् । ताभ्य ऋते इत्येक-
वाक्यतया तस्य दुहितृभावविषयतया साफल्यात् । अत आ-
ह *अतश्चेति । तद्विशेषणोक्तेश्चेत्यर्थः । ऋणापाकरणावशिष्ट-
मातृधनेऽपवादवशात् दुहितृसत्त्वे तत्संबन्धित्वलाभेन पुत्रकर्तृक-
विभागानर्हत्वेऽपि समत्वे न्यूनत्वे चावशेषाभावेनापवादप्र-
वृत्त्या दुहितृणां विद्यमानत्वेऽप्यनाधिकारात्तत्र सामान्यवचन-
स्यैव प्रवृत्तिरिति भावः । ननु दुहितृषु सतीषु ऋणावशिष्टं तत्
पुत्रविभागानर्हं, तथा सति समं न्यूनं च सुतरां पुत्रविभागानर्हं,
तस्यावश्यदेयत्वात्, अत आह *एतदिति । एवं च तैरेव गृहीत्वा
ऋणं देयमिति भावः । एवं वाचनिकं वैषम्यं स्मृत्यन्तरलब्ध-
युक्त्या समर्थयते *युक्तमिति । शुके इत्यस्योभयत्रान्वयः । एतेन वैप-
रीत्यादिशङ्का निरस्ता । एवं चास्य तन्मरणोच्चरं पुत्रादिकर्तृकवि-
षयत्वेन पितरि जीवति पुत्रकर्तृकविभागवन्मातरि जीवति तद्धने
जन्मतः स्वत्वेऽपि दुहितृकर्तृको न विभागो नापि मातृकर्तृको वच-

८ पितृद्रव्याविरोधेनार्जितमैत्रादिध०अविने । ४६३

नाभावात् किंतु तथा स्वेच्छया यदत्तं तत्तदीयमेव । अतएव वक्ष्यति
पितृभ्यां यस्येति । भार्याधनमविभाज्यमिति प्रागुक्तं तु तत्पद-
स्वारस्यात् पतिकर्तृकविभागविषयकमिति न विरोधः । तमभिप्रेत्य
विशेषमाह *तत्रचेति । दुहितृविषयेऽपीत्यर्थः । ननु दुहितृणा-
मित्यस्योक्ततुल्यार्थत्वेन सामान्येन तेनैव सिद्धेः प्रत्तानामित्यादि
व्यर्थमिति कथमस्य विशेषबोधकत्वमत आह *अस्यार्थः प्रत्तेति ।
प्रत्ता विवाहिता । अप्रत्ताऽनूढा । प्रतिष्ठिता सधना । अप्रतिष्ठिता
निर्धना । तथाच तत्रापि विशेषबोधकत्वान्न वैयर्थ्यमिति भावः ।
एवार्थचशब्दस्योभयत्रान्वयह इत्याह * एवेति ।

च० १५। शङ्कते *दुहितृति *क इति सामान्यवचनं त्वन्यविषय-
कमिति नात्र प्रवृत्तिरिति मन्यते । पदार्थमुक्त्वा वाक्यार्थमाह *दु-
हितृणामिति । सूचितमेवाह * एतच्चेति । *सिद्धमिति । अर्था-
त्सिद्धमित्यर्थः । तद्वदयमपि तस्यैव विषय इति भावः ॥ ११७॥

मि० अविभाज्यमाह ।

या० पितृद्रव्याविरोधेन यदन्यत्स्वयमर्जितम् ।

मैत्रमौद्वाहिकं चैव दायादानां न तद्भवेत् ॥ ११८ ॥

क्रमादभ्यागतं द्रव्यं हतमप्युद्धरेत्तु यः ।

दायादेभ्यो न तद्वद्याद्विद्यया लब्धमेव च ॥ ११९ ॥

मि० मातापित्रोर्द्रव्याविनाशेन यत्स्वयमर्जितं-मैत्रं
मित्रसकाशाद्यल्लब्धम्, औद्वाहिकं विवाहलब्धं, दा-
यादानां भ्रातृणां तन्न भवति ।

क्रमात् पितृक्रमादायातं यत् किञ्चित् द्रव्यम् अन्यै-
र्हतम् असामर्थ्यादिना पित्रादिभिरनुद्धृतं यः पुत्राणां

४६४ सव्याख्यायां मिताक्षरायां व्यवहाराध्याये

मध्ये इतराभ्यनुज्ञयोद्धरति तत् दायादेभ्यो भ्रात्रादि-
भ्यो न दद्यात् । उद्धतैव गृह्णीयात् । तत्र क्षेत्रे च तुरी-
यांशमुद्धर्ता लभते शेषं तु सर्वेषां सममेव ।

यथाह शङ्खः,

पूर्वं नष्टां तु यो भूमिमेकश्चेदुद्धरेत्क्रमात् ।

यथाभागं लभन्तेऽन्ये दत्त्वांऽशं तु तुरीयकम् ॥ इति ।

क्रमात्, अभ्यागतमिति शेषः । तथा विद्यया
वेदाध्ययनेनाध्यापनेन वेदार्थव्याख्यानेन वा यल्लब्धं
तदपि दायादेभ्यो न दद्यात् । अर्जक एव गृह्णीयात् ।

अत्र च पितृद्रव्याविरोधेन यत्किञ्चित्स्वयम-
र्जितमिति सर्वशेषः । अतश्च पितृद्रव्याविरोधे-
न यन्मैत्रमर्जितं, पितृद्रव्याविरोधेन यदौद्वाहि-
कं, पितृद्रव्याविरोधेन यत्क्रमादायातमुद्धृतं, पि-
तृद्रव्याविरोधेन विद्यया यल्लब्धमिति प्रत्येकमभि-
संबध्यते । तथा च पितृद्रव्यविरोधेन प्रत्युपकारेण
यन्मैत्रम्, आसुरादिविवाहेषु यल्लब्धम् औद्वाहिकं,
तथा पितृद्रव्यव्ययेन यत्क्रमायातमुद्धृतं, तथा पितृ-
द्रव्यव्ययेन लब्धया विद्यया यल्लब्धं, तत् सर्वं भ्रातृ-
भिः पित्रा च विभजनीयम् । तथा । पितृद्रव्याविरो-
धेनेत्यस्य सर्वशेषत्वादेव पितृद्रव्यविरोधेन प्रति-
ग्रहलब्धमपि विभजनीयम् । अस्य च सर्वशेषत्वाभा-
वे मैत्रमौद्वाहिकमित्यादि नारब्धव्यम् । अथ पितृ-
द्रव्यविरोधेनापि यन्मैत्रादिलब्धं तस्याविभाज्यत्वा-
न्मैत्रादिवचनमर्थवदित्युच्यते । तथा सति समाचा-
रविरोधः, विद्यालब्धे—

८ पितृद्रव्याविरोधार्जितमैत्रादिधनमविभाज्यं । ४६५

नारदवचनविरोधश्च । (व्य० प० १३।१०)

कुटुम्बं विभृयाद् भ्रातुर्यो विद्यामधिगच्छतः ।

भागं विद्याधनात्सस्मात्स लभेताश्रुतोऽपि सन्॥इति।

तथा, विद्याधनस्याविभाज्यस्य लक्षणमुक्तं—

कात्यायनेन,

परभक्तोपयोगेन विद्या प्राप्ताऽन्यतस्तु या ।

तया लब्धं धनं यत्तु विद्याप्राप्तं तदुच्यते ॥ इति ।

तथा, पितृद्रव्याविरोधेनेत्यस्य भिन्नवाक्यत्वे प्र-
तिग्रहलब्धस्याविभाज्यत्वमाचारविरुद्धमापद्येत । ए-
तदेव स्पष्टीकृतम्—

मनुना, (अ. ९ श्लो. २०८)

अनुपधनन् पितृद्रव्यं श्रमेण यदुपार्जयेत् ।

दायादेभ्यो न तद्दद्याद्विद्यया लब्धमेव च॥इति ।

श्रमेण सेवायुद्धादिना ।

ननु पितृद्रव्याविरोधेन यन्मैत्रादिलब्धं द्रव्यं तत्
अविभाज्यमिति न वक्तव्यम् । विभागप्राप्त्यभावात् ।
यद्येन लब्धं तत्तस्यैव नान्यस्येति प्रसिद्धतरम् । प्रा-
सिपूर्वकश्च प्रतिषेधः ।

अत्र कश्चिदित्थं प्राप्तिमाह ।

यत्किञ्चित्पितरि प्रेते धनं ज्येष्ठोऽधिगच्छति ।

भागो यवीयसां तत्र यदि विद्यानुपालिनः ॥

इति ज्येष्ठो वा कनिष्ठो वा मध्यमो वा पितरि
प्रेते अप्रेते वा यवीयसां वर्षीयसां चेति व्याख्यानेन
पितरि सत्यसति च मैत्रादीनां विभाज्यत्वं प्राप्तं
प्रतिषिध्यते इति । तदसत् । न ह्यत्र प्राप्तस्य प्रतिषे-

४६६ संख्यायां मिताक्षरायां व्यवहाराध्याये १

धः । किन्तु सिद्धस्यानुवादोऽयम् । लोकसिद्धस्यैवानुवादकान्येव प्रायेणास्मिन्प्रकरणे वचनानि ।

अथवा,

समवेतैस्तु यत्प्राप्तं सर्वं तत्र समांशिनः ।

इति प्राप्तस्यायमपवाद इति सन्तुष्यतु भवान् । अतश्च यत्किञ्चित्पितरि प्रेते इत्यास्मिन्वचने ज्येष्ठादिपदाविवक्षया प्राप्तिरिति व्यामोहमात्रम् । अतो मैत्रादिवचनैः पितुः प्रागूर्ध्वं वा ऽविभाज्यत्वेनोक्तस्य यत्किञ्चित्पितरि प्रेते इत्यपवाद इति व्याख्येयम् । तथाऽन्यदप्यविभाज्यमुक्तम्—

मनुना, (अ. ९ श्लो. २१९)

वस्त्रं पत्रमलङ्कारं कृतान्नमुदकं स्त्रियः ।

योगक्षेमं प्रचारं च न विभाज्यं प्रचक्षते ॥ इति ।

धृतानामेव वस्त्राणामविभाज्यत्वम् । यद्येन धृतं तत्तस्यैव । पितृधृतानि तु पितरूर्ध्वं विभजतां

श्राद्धभोक्त्रे दातव्यानि ।

यथाह बृहस्पतिः,

वस्त्रालङ्कारशय्यादि पितुर्यद्वाहनादिकम् ।

गन्धमाल्यैः समभ्यर्च्य श्राद्धभोक्त्रे समर्पयेत् ॥ इति ।

अभिनवानि तु वस्त्राणि विभाज्यान्येव । पत्रं वाहनमश्वशिबिकादि, तदपि यद्येनारूढं तत्तस्यैव । पित्र्यं तु वस्त्रवदेव । अश्वादीनां बहुत्वे तु तद्विक्रयोपजीविनां, विभाज्यत्वमेव । वैषम्येणाविभाज्यत्वे ज्येष्ठस्य । (अ. ९ श्लो. ११९)

अजाविकं सैकशफं न जातु विषमं भजेत् ।

८ पितृद्रव्याविरोधार्जितमैत्रादिघनमविभाज्यं । ४६७

अजाविकं सैकशफं ज्येष्ठस्यैव विधीयते ॥

इति मनुस्मरणात् । अलङ्कारोऽपि यो येन धृतः
स तस्यैव । अधृतः साधारणो विभाज्य एव ।

(मनु० अ० ९ श्लो० २००)

पत्यौ जीवाति यः स्त्रीभिरलङ्कारो धृतो भवेत् ।

न तं भजेरन्दाघादा भजमानाः पतन्ति ते ॥

इति । अलङ्कारो धृतो भवेदिति विशेषेणोपा-
शानादधृतानां विभाज्यत्वं गम्यते । कृतान्नं तण्डुल-
मोदकादि तदप्यविभाज्यं यथासम्भवं भोक्तव्यम् ।
उदकं तूदकाधारः कूपादिः । तच्च विषमं मूल्यद्वारेण
न विभाज्यं, पर्यायेणोपभोक्तव्यम् । स्त्रियश्च दास्यो
विषमा न मूल्यद्वारेण विभाज्याः पर्यायेण कर्म का-
रयितव्याः । अवरुद्धास्तु पित्रा स्वैरिण्याद्याः समा
अपि पुत्रैर्न विभाज्याः । स्त्रीषु च संयुक्तास्वविभाग
इति गौतमस्मरणात् । योगश्च क्षेमश्च योगक्षेमम् ।
योगशब्देनालब्धलाभकारणं श्रौतस्मार्ताग्निसाध्य-
मिष्टं कर्म लक्ष्यते । क्षेमशब्देन लब्धपरिरक्षणहेतुभूतं
बहिर्वेदिदानतडागारामनिर्माणादि पूर्णं कर्म लक्ष्यते ।
तदुभयं पैतृकमपि पितृद्रव्यविरोधार्जितमप्यविभा-
ज्यम् ।

यथाह लौगाक्षिः,

क्षेमं पूर्णं योगमिष्टमित्याहुस्तत्त्वदर्शिनः ।

अविभाज्ये च ते प्रोक्ते शयनासनमेव च ॥ इति ।

योगक्षेमशब्देन योगक्षेमकारिणो राजमन्त्रिपुरो-
हितादय उच्यन्ते इति केचित् । छत्रचामरशस्त्रोपा-

४६८ सव्याख्यायां मिताक्षरायां व्यवहाराध्याये

नत्प्रभृतय इत्यन्ये । प्रचारो गृहारामादिषु प्रवेशनिर्ग-
ममार्गः । सोऽप्यविभाज्यः । यत्तूशनसा क्षेत्रस्यावि-
भाज्यत्वमुक्तम्,

अविभाज्यं सगोत्राणामासहस्रकुलादपि ।

याज्यं क्षेत्रं च पत्रं च कृतान्नमुदकं स्त्रियः ॥

इति, तद् ब्राह्मणोत्पन्नक्षत्रियादिपुत्रविषयम् ।

न प्रतिग्रहभूदेया क्षात्रियादिसुताय वै ।

यद्यप्येषां पिता दद्यान्मृते विप्रास्तुतो हरेत् ॥

इति स्मरणात् । याज्यं याजनकर्मलब्धम् । पितृप्रसाद-
लब्धस्याविभाज्यत्वं वक्ष्यते । नियमातिक्रमार्जितस्या-
विभाज्यत्वमनन्तरमेव निरासि । पितृद्रव्यविरोधेन
यदर्जितं तद्विभजनीयमिति स्थितम् । तत्रार्जकस्य
भागद्वयम् । वसिष्ठवचनात् । येन चैषां स्वयमुपा-
र्जितं स्यात्स द्व्यंशमेव लभेतेति ॥ ११८ ॥ ११९ ॥

वा० १। *अविभाज्यमिति । विभागदार्ढ्यायैव । अत एव प्रकर-
णसङ्गतिरिति भावः । अत्र वाऽपिशब्दौ विकल्पे । चैवेति चेति च
पाठान्तरम् । पित्रित्यत्रैकशेषः उक्तयुक्तेरित्याह *मातेति । अत्र
विरोधो नाश एवेत्याह *द्रव्याविनाशेनेति । *यदिति ।
किञ्चिदिति शेषः । मूले तथैत्र पाठात् । अन्यदिति मूले पाठे
अत्रापि अन्यदिति शेषः । पितृद्रव्यभिन्नमिति तदर्थः । तद्भेदा-
नाह *मैत्रमित्यादिना । लिङ्गार्थाविवक्षयाऽऽह *भवतीति ।
एवमग्रेऽपि ।

२। क्रमादिति द्वितीयपद्यप्रतीकम् । अथ व्याचष्टे *पित्रिति ।
नन्वेवं पूर्वैरेवोद्धारः कुतो न कुतो ऽत आह *असामर्थ्येति ।
अभ्यनुज्ञाया अभावे देयमेवेत्याह *इतरेति । तात्पर्यार्थमाह

८ पितृद्रव्याविरोधार्जितमैत्रादिधनमविभाज्यं । ४६९

* उद्धर्तति । एवमग्रेऽपि । तत्र विशेषमाह * क्षेत्रे चेति । च-
स्त्वर्थे । तत्र च क्षेत्रे इति पाठान्तरं युक्तम् । तेषां मध्ये तद्विषये
इत्यर्थः । * सर्वेषाम्, उद्धर्त्रादीनाम् । * यथाभागमिति । सर्वस्या
भूमेस्तुर्यांशमुद्धर्त्रे दत्त्वा शेषं तेन सह सर्वे यथांशं गृहीयुरित्यर्थः ।
क्रमादित्यस्योद्धरणान्वये फलाभावेन मूलैकवाक्यतया च क्रमा-
दिति वचनस्थप्रतीकं गृहीत्वा शेषं पूरयति * अभ्यागतमिति ।

३। तुर्यपादं व्याचष्टे * तथेति । एवेत्यस्यात्रान्वयेनाह * वि-
द्ययैवेति । विनिगमनाविरहात्स्मृत्यन्तरैकवाक्यतया चास्यार्थ-
प्रयमाह * वेदाध्ययनेनेति । अस्य मुख्यत्वादिति भावः । चा-
र्थमाह * तदपीति । एवं च तथा पाठ एव तत्संमतः ।

४। इदं चान्यत्, पितृस्वयंदायादिपदस्वारस्यात् भ्रातृणां
मध्ये एकेनार्जितविषयं सर्वविभागेषु । एवं नारदीयशौर्यविषये
ऽपि बोध्यम् । एवं प्रकारेण पित्रर्जिते तु अग्रे वक्ष्यते ।

५। तत् स्वतन्त्रम् अव्यवहितविशेषणं सर्वविशेषणं वेत्येवम्
उक्तं व्याख्यानं साधारणमपि प्रकरणसंगत्यर्थं स्वाभिमत-
परमिति दर्शयति * अत्र चेत्यादिना । * अत्र च, मूल-
वाक्ये च । अन्यदर्थमाह * किंचिदिति । एतं पाठ एव
वा । तत्र मन्वाद्येकवाक्यत्वार्थं च तृतीयं * सर्वशेष इति ।
विभागानर्हत्वेन विशिष्य वचनोपात्तानां मैत्रादीनां सर्वेषां
शेषोऽयमंश इत्यर्थः । * अतश्च, तस्य सर्वशेषत्वे च । फलि-
तमाह * तथा चेति । विरोधेनेत्यस्य व्याख्या * प्रत्युपकारेणेति ।
यदा प्रत्युपकारे विरोधो नाशो हेतुः । अत एव तस्य प्रत्युपकार-
त्वम् । ब्राह्मे वाचनिकपितृद्रव्याविरोधाभावादाह * आसुरादीति ।
* पित्रा चेति । अत एव सर्वविभागेष्वित्युक्तम् । * विभजनीय-
मिति । अत एव विभागप्रकरणसङ्गतिः । स्पष्टार्थं वाच्यार्थमाह

४७० सव्याख्यायां मिताक्षरायां व्यवहाराध्याये२

* नतथेति । पितृद्रव्याविरोधेनोपार्जितं मैत्रादि न विभजनी-
यमित्यर्थः ।

६। न केवलमिदं स्ववचनोपात्तसर्वशेषो ऽपि तु अन्यद-
पि स्मृत्यन्तरेषु यद्यदविभाज्यमुक्तं तस्याप्ययं सर्वस्य शेषो मै-
त्रादीनामुपलक्षणत्वात् । एवं च तादृशमैत्रादेर्यथा विभाज्यत्वं तथा-
ऽन्यस्यापीत्याह * पितृद्रव्येति । (केचित् तन्मैत्रादिना सति मैत्राद्यन्ये-
षां स्मृत्यन्तरोक्तानामेव तत्त्वलाभेऽपि प्रतिग्रहार्जितस्यातत्त्वेन तत्र
तत्त्वस्य दुर्वचत्वात् । तस्मादस्य तदन्यसर्वोपलक्षणत्वं वाच्यम् ।)
यद्वा मैत्रादेस्तत्त्वे तुल्ययुक्त्यैतत्सिद्धिरित्याह * पितृद्रव्येति । क-
चिन्नरहितः पाठः । अयमेव युक्तो व्याख्यातृशैलीस्वरससिद्धश्च ।
पुनर्वाच्यार्थकथने फलाभावश्च । तदा तथेत्युत्तरशेष एव न स्व-
तन्त्रम् । किञ्चेति तदर्थः । आशयस्तूक्त एवेति युक्तोऽयम् ।

केचित्तु न तथेत्येव पाठः । तथाप्युत्तरशेषत्वमेव । न स्वातन्त्र्य-
मित्यर्थः । पितृद्रव्याविरोधेनेत्यस्य सर्वशेषत्वादेव वचनोपात्तमै-
त्रादिमात्रशेषत्वादेव यथा तद्विरोधेनोपार्जितानां मैत्रादीनां विभा-
ज्यत्वं तथा मैत्राद्यन्यत्वात्पितृद्रव्याविरोधेन प्रतिग्रहोपार्जितस्या-
पि न विभाज्यत्वमित्यर्थः । तस्य तदशेषत्वेन स्वातन्त्र्ये तु तत्रापि
विरोधेनोपार्जिते विभाज्यत्वापत्तिरिति भाव इत्याहुः । तन्मैत्रादिना-
नु-
पदं वक्ष्यमाणतथेत्यादिग्रन्थविरोधापत्तेः । ग्रन्थशैल्यस्वरसाच्च ।

७। ननु तथैवास्त्विति तत्रेष्टापत्तिरिति माऽस्तु तस्य तच्छे-
षत्वमिति स्वातन्त्र्यमेवास्तु ब्राह्मणवसिष्ठन्यायेन तस्य मैत्रादि-
भिन्नपरत्वसम्भवादत्त उक्तं द्रढयन् आह * अस्यचेति । तस्य
तदशेषत्वे किञ्चित्पदादिस्वारस्याद्यद्यत्तदविरोधेनार्जितं तत्सर्व-
मविभाज्यमित्यर्थस्य वचनव्यक्त्या लाभेन साधारणेनानेनैव ता-
दृशप्रतिग्रहलब्धवत् तादृशमैत्रादेरविभाज्यत्वे सिद्धे पुनस्तदभि-

८ पितृद्रव्याविरोधे धार्जितमैत्रादिधनमविभाज्यः ॥४७१

धानानर्थक्यमित्यर्थः । ब्राह्मणवसिष्ठन्यायस्य तु न अयं विषयः । सति गमके ऽन्यथानुपपत्तौ च तत्प्रवृत्तेः । नैवं प्रकृते । अन्यथा भिन्नविषयतया तत्साफल्यं शङ्कते * अथेति । अपिः पूर्वसमुच्चये । अविभाज्यत्वादिति फलरूपहेतौ पञ्चमी । तत्प्रतिपादनार्थतयेत्यर्थः । अविभाज्यत्वायेति पाठस्तु सुगम एव । *समाचारेति । शिष्टाचाररूपप्रमाणविरोध इत्यर्थः ।

८। ननु श्रुत्यादीनां पूर्वपूर्वप्राबल्यस्योक्तत्वेन वचनादारस्य दुर्बलत्वेनेदमयुक्तम्, आचारेण स्मृतिकल्पनेऽपि क्लृप्त-स्मृतेर्ज्ञेदित्युपस्थितेः प्राबल्यमेवेति चेन्न । आशयानवबोधात् । तथाहि । बाधो ऽगतिका गतिः । अबाधेनैवेति न्यायात् । न हि दुर्बलमित्येव बाधते । किं तु विरोधे निरवकाशत्वे च । विरोधश्चैकत्र मिथो भिन्नोक्त्या नैवमत्र । अबाधेनैवोपपत्तौ बाधो न न्याय्य इति न्यायेन मैत्रादिवचनस्यास्मदुक्तरीत्योपपत्तेः । अत एव न निरवकाशत्वमपि । एवं चानर्थक्यप्रतिहतानामिति न्यायेन विपरीतो बाध इति मदुक्तरीत्या तस्य तथार्थकत्वे शिष्टाचारविरोधः सम्यगेवेति दिक् ।

९। न केवलमाचारविरोधोऽपि तु मैत्राद्यन्तर्गतविद्यालब्धविषये स्मृतिविरोधोऽपीत्याह *विद्यालब्धे इति । तदंशे इत्यर्थः । तदेवाह * कुटुम्बमिति । विद्याध्ययनं कुर्वतो भ्रातुर्योऽन्यो भ्राता तस्य कुटुम्बं पोषयति सोऽश्रुतोपि सन् वेदशास्त्राध्ययनरहितो मूर्खोपि सन् तस्माद्विद्याधनात्तदार्जितविद्यया लब्धाद्भनाद्भागमंशं लभेतेत्यर्थः । असुतोऽपीति पाठान्तरम् । अत्र कुटुम्बभरणस्य धनग्रहणे हेतुत्वोक्त्या औपाधिकी विद्याधनांशप्राप्तिर्न भ्रातृत्वेन स्वाभाविकीत्युक्तम् । यदि कथमप्यार्जितस्य विद्याधनस्य तत्त्वेनाविभाज्यत्वं मूलाभिमतं स्यात्तदा त-

हेतुकविभागकथनं नारदीयं विरुध्येत । तस्मात्तस्य स्वतो न तादृशस्य विभाज्यत्वाविभाज्यत्वे किं तु अविरोधे ऽविभाज्यत्वं विरोधे विभाज्यत्वमिति विरोधस्वरूपमेव नारदेन हेतुत्वेनोक्तमिति सिद्धान्ते एकवाक्यता सिद्धा । मूले पित्रित्युपलक्षणम् । किन्तु यदि स्वाभाविकी विद्याधनांशप्राप्तिर्नारदाभिमतता भवेत्तर्हि तस्य हेतुत्वोक्तिरनर्थिका स्यात् । एवं च विद्याधनस्य यथा-कथञ्चिद्वर्जितस्य न स्वतो विभागाहता । अन्यथा पितृद्रव्यविरोधेनाप्यर्जितस्याविभाज्यत्वे अत्राप्यविभाज्यत्वमेवोचितमिति विभागकथनस्यैवासङ्गतिरिति भावः ।

१०। अत्राश्रुतोऽपीत्यनेन सूचितम्, अश्रुते पित्रादिद्रव्यविरोध एव भागहेतुः सश्रुते तु तद्वत्त्वं विद्यावत्त्वमपि भागहेतुः । अत एव-
कात्यायनः,

नाविद्यानां तु वैद्येन देयं विद्याधनाक्त्वचित् ।

समविद्याधिकानां तु देयं वैद्येन तद्धनम् ॥ इति ।

वैद्यो विद्यावान् । अयं च सिद्धान्तेऽविभाज्यत्वेन प्राप्तस्यापवादः । इदमनुपदमेव स्फुटीभविष्यति । एतेन नारदीयं कातीयापवाद इति मन्दोक्तमपास्तम् । कातीयेन अविभाज्यस्यैव तस्य लक्षणकरणात् । प्रकरणात् । तथैव च व्याख्यात्रोक्तम् । अन्यथा तद्विशेषणासङ्गतिरेव स्यात् । एवं च विद्याधनमन्यदपीति नारदादिविरोधो व्याख्यातुरिति बोध्यम् ।

११। ननु विभक्तभ्रातृस्थलेऽपूर्वार्थबोधकं तत् । किञ्च मैत्रादिवचनप्राप्तस्य सर्वथाऽविभाज्यत्वस्यापवादकं सिद्धान्ते तद्वत्तद्विशेषे तदिति न विरोधोऽतो ऽत्र दोषान्तरमाह * तथाविद्येति । * परेति । पित्रादिभिर्भौदनाद्यभ्यवहरणेनेत्यर्थः । * अन्यतः, पित्रादिभिर्भ्रातृ । तथा च पित्रादिद्रव्याविरोधेन या विद्या

८ पितृद्रव्याविरोधार्जितमैत्रादिधनमविभाज्यं । ४७३

तद्विभालब्धा तथा यत्प्राप्तं धनं तद्विद्याप्राप्तं धनं नान्यत् ईदृशमे-
वाविभाज्यम् अतोऽन्यथा तु तद्विद्याधनमेव नेति तद्विभाज्यमेवेति
कात्यायनतात्पर्येण तथाऽर्थस्यैतद्विरुद्धत्वं स्पष्टमेवेति भावः । त-
स्मान्नारदविरोधाभावेऽपि कातीयविरोधेन तथाऽर्थस्य दुर्बल-
त्वेन तथा सार्थक्याभावेन तस्य तदशेषत्वे तदानर्थक्यदोषः सु-
स्थ एव ।

१२। तत्र दोषान्तरमाह * तथेति । * प्रतिग्रहेति । पितृद्र-
व्याविरोधेनेत्यादेः तदा प्रागुक्तरीत्या यद्यत्पितृद्रव्येत्याद्यर्थेन
अदृष्टार्थदानाक्रियासम्प्रदानभूतस्यैव प्रतिग्रहीतृत्वेन प्रतिग्रहलब्ध-
स्य पितृद्रव्याविरोधेनोपाजितत्वस्यापि सम्भवेन तस्याप्यविभा-
ज्यत्वापत्तौ दृढव्यवहारविरोध इति भावः । तस्मान्मैत्रादिसर्व-
स्मृत्युक्तविषये विरोधाविरोधकृतद्वैविध्येऽपि प्रतिग्रहविषये सर्व-
था विभाज्यत्वमेवाचारसिद्धम् । तद्विषये स्मार्तनिषेधस्तु याज-
नाध्यापनलब्धवन्न काप्युपलभ्यते इति तत्त्वम् ।

१३। * एतदेवेति । पितृद्रव्याविरोधेनोपाजितस्य मैत्रादिशे-
षत्वमेवेत्यर्थः । * अनुपपन्नमिति । अनुपपन्नमित्यर्थः । अत्र पूर्वा-
र्थाः स्पष्टाः । अनुपपन्नमित्यत्र विभक्तिविपरिणामेन तदनुपपन्-
ता यत् विद्यया लब्धं तत् पूर्वं चोभयमपि दायादेभ्यो न देयमि-
त्यर्थेन पितृद्रव्यविनाशरूपविरोधाभावेन यद्विद्यालब्धं श्रमलब्धं च
तदविभाज्यमिति सिद्ध्या मैत्रादिगणान्तर्गतविद्याधनस्य तथात्वा-
त्तस्योपलक्षणत्वेन मैत्रादीनामपि तथात्वमाविष्कृतमिति भावः ।

१४। मानवे—

स्वयमीहितलब्धं च नाकामो दातुमर्हति ।

इत्युत्तरार्द्धपाठो, यच्च स्वयमीहितं वाञ्छितं सत् मित्रादिभ्यो
लब्धं तदकामो ऽनिच्छन् भ्रात्रादिभ्यो न दातुमर्हतीत्यर्थको

मेधातिथिकल्पतर्वादिधृतो न युक्तः । अनेकस्मृतिव्याकोपा-
पत्तेः । लब्धं तन्नेत्यर्वाचीनपाठस्त्वयुक्ततर एव । यद्वा तदा
तत् पैतामहविषयकमस्तु । एवं च भ्रातृभागशेषमाहानुपपन्न-
न्नितित्यपि तदुक्तं तथेति ज्ञेयम् । आदिना कृष्यादि । तस्मात्पि-
तृद्रव्याविरोधेनेत्यादिना वचनद्वयेन एकभ्रात्रर्जितं मैत्रादिकम-
न्यस्य नांश इति प्रतिपादितम् । पितृपददायादादिपदस्वारस्यात् ।
तथा च न पित्राद्यर्जितरपरमिति सिद्धम् । एतेनायमाचारो भ्रा-
तृस्नेहेन पौरुषबुद्ध्या वा अन्यत्र तथा दर्शनेन तन्मूलको वा । य-
त्किञ्चित्पितरीति मानवस्य एवं तात्पर्यम्, पितेव पालयेत् पुत्रा-
निति मानवात्पितापुत्रवद्भावेन तद्वज्ज्येष्ठधने कनिष्ठाधिकारः ।
पित्रर्जिते ऽविदुषामपि ज्येष्ठार्जिते तु विदुषामेवेति विशेषः । इदं च
“पितरि प्रेते” इति “ज्येष्ठ” इति “यवीयसाम्” इति “विद्यानु-
पालिन” इति चोक्त्या लभ्यते । तस्मादविभक्तार्जितत्वमात्रेणा-
विभक्तभ्रात्रन्तरस्य भवतीत्युक्तमेवेति प्राच्योक्तमपास्तम् । य-
त्किञ्चिदित्यस्य वैयर्थ्यापत्तेः ।

१५। ननु नैतद्युक्तं, पैतामहे पैतृके च धने पुत्रादेर्जन्मनैव स्व-
त्वेऽपि भ्रातृभ्रात्रर्जिते तदभावेन भ्रातृप्राप्तमैत्रादिधने यद्येन प्राप्तं
तत्तस्यैवेति प्रसिद्ध्या विभागप्राप्तेरेवाभावेन तदविभाज्यमिति
निषेधकवचनस्यैवोक्तस्यासङ्गतेरित्याशयेनाह * ननु पितृद्रव्ये-
ति । प्राप्त्यभावे हेतुमाह * यदिति । यत इत्यादिः । एवं चा-
न्यदीये स्वत्वमेव नेति भावः । अवक्तव्यत्वे हेत्वन्तरमाह
*प्राप्तीति । चो ह्यर्थे ।

१६। एकदेशिमतं दूषयितुं मैत्रादीनां विभागप्राप्तिं तन्मतेना-
ह * अत्र कश्चिदिति । विभागप्रापकं मनुवचनमाह * यत्कि-
ञ्चिदिति । * अधिगच्छति, प्राप्नोति । * तत्र, धने । * य-

८ पितृद्रव्याविरोधार्जितमैत्रादिधनमविभाज्यं । ४७५

दीति । यदि यवीयांसो विद्यानुपालिनः विद्यासंरक्षकाः विद्वांस इति यावदित्यर्थः । विद्यानुयायिन इति पाठान्तरम् । तुर्यपादेनेदं सूचितम्, यदि तेऽविद्वांसस्तदा नेति ।

तथाच गौतमः, स्वयमर्जितमवैद्येभ्यो वैद्यः कामं न दद्यादिति ।

नागदोऽपि, (व्य० प० १३।११)

वैद्योऽवैद्याय नाकामो दद्यादंशं ततो धनात् ।

पित्र्यं द्रव्यं समाश्रित्य नचेत्तेन तदाहृतम् ॥ इति ।

कात्यायनोऽपि प्रागुक्तः । अस्य वचनस्यार्थकथनेन मैत्रादि-
विभागप्राप्तिपरत्वमाह * ज्येष्ठो वेति । ज्येष्ठशब्दस्त्रयाणामुप-
लक्षणम् । यवीयःशब्दो ज्यायसामपि । प्रेते इति अप्रेते इत्य-
स्यापि । तथा च कालद्वयमपि लब्धम् । तथा च ज्येष्ठाद्यन्यतमां
यत्किञ्चिद्धनं यथाकथंचित् प्राप्नोति तस्माद्भनादन्येषामपि भ्रा-
तृणां पितरि स्थिते मृते च भागोऽस्ति यदि ते विद्वांस इत्यर्थ-
परेण तेन मैत्रादीनामपि विभाज्यत्वे प्राप्ते पितृद्रव्येत्यनेन नि-
षिध्यते इत्यर्थः ।

१७। मैत्रादिधनस्य वृद्धव्यवहारसिद्धस्यैवाविभाज्यत्वस्या-
नुवादकं मूलं, न निषेधकं, येन प्राप्त्यपेक्षा स्यादित्याशयेनाशङ्कं
निराकुर्वन् तन्मतं खण्डयति * तदमादिति । * अत्र, मैत्रादि-
विषये । न केवलमेवमत्रैव अपि तु अन्यत्रापीत्याह * लोकेति ।
आद्येन एवेन शास्त्रसिद्धत्वव्यवच्छेदः । द्वितीयेन एवेन निषेध-
कत्वव्यवच्छेदः । कचिदन्यथापि वक्ष्यमाणत्वादाह * प्रायेणेति ।

१८। भवतु निषेधकं, तथापि वचनान्तरेण प्राप्तिः नत्वदुक्तरी-
त्येति तुष्यतुदुर्जनन्यायेनाह * अथवेति । वार्हस्पत्यमाह * सम-
वेतैरिति । सर्वाभिप्रायं बहुवचनम् । अत एवाह * सर्वे इति ।
* तत्र, धने । नन्वेवमपि विनिगमनाविरहो ऽत आह * अतश्चे-

४७६ सव्याख्यायां मिताक्षरायां व्यवहाराध्याये

ति । तव दुराग्रहस्य तथोपपत्तेश्चेत्यर्थः । * ज्येष्ठादीति । अवि-
वक्षायां कारणाभावात् । तथा च विनिगमकं स्पष्टमेवेति भावः ।
तदाह *व्यामोहेति । नन्वेवं का तस्य सिद्धान्ते गतिः अत आह
*अत इति । त्वदुक्तार्थासम्भवादित्यर्थः । *पितुरिति । मरणा-
दिति शेषः । अविभाज्यत्वेनेति छेदः । * उक्तस्य, मैत्रादिधन-
स्य । * इति, इत्यनेन । पितरि मृते ज्येष्ठेनार्जितान्मैत्रादिकाद्
भागं कनीयांसो लभन्ते यदि ते विद्वांस इत्यर्थस्तस्येति भावः ।
अत एव पितृद्रव्याविरोधेनापि ज्येष्ठो विद्यादिना धनमर्जयति
तत्र कनिष्ठानामपि भागो यदि ते विद्याभ्यासरता इति कल्प-
तरुमेधातिथिप्रभृतयः । एवं प्रागुक्तकातीयादेरपि सिद्धान्ते तद-
पवादत्वं बोध्यम् ।

१९। न्यूनतां निराचष्टे * तथाऽन्यदिति ।

अथान्यदित्यपपाठः । अपिना—

विद्याधनं तु यद्यस्य तत्तस्यैव धनं भवेत् ।

मैत्रमौद्वाहिकं चैव माधुपर्किकमेव च ॥

इत्यस्य सङ्ग्रहः । मधुपर्कदानेन पूज्यतया यल्लब्धम् । *प्रचक्षते
इति । पुस्तकमिति मन्दधृतपाठस्तु व्याख्यातृकल्पतरुमेधातिथ्या-
द्यसंमतत्वादुपेक्ष्यः । वस्त्रमित्यादि क्रमेण व्याचष्टे *धृतानामित्या-
दिना । मूले जातावेकवचनमिति भावः । एतेन वस्त्रपञ्चालंका-
रोदकानामेकत्वं विवाक्षितम् । वस्त्रं च सममूल्यम् न तु महार्थ-
मिति मेधातिथिकल्पतर्वाद्युक्तमपास्तम् । उद्देश्यविशेषणत्वात् ।
धृतं वस्त्रमलङ्कार इति कातीये धृतत्वस्यैव तदुभयसाधारणस्योक्ते-
श्च । तदेतदभिप्रेत्याह * धृतानामेवेति । एवेन अधृतव्यवच्छेदः । तत्र
पुत्रादिस्थले आह *यदिति । लोकप्रसिद्धमपीदम् । अथ पितृस्थले
आह *पित्रिति । *पितुः, मरणात् । *ऊर्ध्वमिति । अनेन जीवद्वि-

८ पितृद्रव्याविरोधार्जितमैत्रादिधनमविभाज्यं । ४७७

भागे स्वांशवत्तान्यपि पित्रैव ग्राह्याणीति सूचितम् । विभजतामिति
कृत्यानामिति कर्तरि षष्ठी । पितुस्तदादिकं च यत्तदित्यन्वयः ।
आदिभ्यामन्यदुपकरणम् । अर्चने श्राद्धभोक्तैव कर्म । श्राद्धभोक्त्रे
इति जातावेकवचनम् । तत्स्थानस्थितविप्रमात्राशयकं वा ।
तथाव्याख्याफलमाह *अभिनवानीति । सर्वं स्याद्वाहनं यानं युग्यं
त्रं च धोरणम् इति पत्रं वाहनपक्षयोरिति च कोशादाह *वा-
हनमिति । आदिना गन्व्यादि । *वल्लभदेव, श्राद्धभोक्त्रे देयम् ।

२०। विशेषमाह * अश्वदीनामिति । जीविना-
मेति प्राग्वत् कर्तरि षष्ठी । बहुत्वे सति तैस्ते विभजनी-
ता इत्यर्थः । * ज्येष्ठस्येति । तस्यैव स भाग इत्यर्थः ।
पत्र वैषम्यमंशं प्रत्यपर्याप्तत्वरूपं न विषमसंख्यत्वम् । एवं
हे एकं तस्मै दत्त्वा समसंख्यस्थलेऽशविभागस्य पर्याप्तत्वात्तै-
स्ते विभाज्याः । विषमसंख्यस्थलविशेषे स्वरूपेण सर्वविभागस्य
दुष्करत्वात् द्रव्यद्वारा विभागस्य च विक्रयनिषेधेन निषिद्धत्वा-
दंशपर्याप्तान् विभज्य वैषम्येणावशिष्टमश्वदि ज्येष्ठायैव दद्यात् ।
तदसम्भवे तु सर्वं ज्येष्ठायैव देयम् । यथा चत्वारोऽश्वाः पुत्राः
त्रयः पञ्च वेति । अस्मिन्प्रकरणे वैषम्यमेवमेव । तादृशाङ्गीकारे तु
बहुव्याकोपः स्यादिति भावः । एवं रीतिरन्यत्रापि बोध्या ।
अव्यवहिते मानमाह * अजाविकमिति । पशुद्वंद्वैकवद्भावः ।
*भजेत्, विभजेत् । अत्र हेतुमाह * अजेति । यत इत्यादिः ।
पत्रशब्देन लेख्यनिविष्टं धनम् ।

धनं पत्रनिविष्टं तु धर्मार्थं यन्निरूपितम् ।

उदकं चैव दाराश्च निबन्धो यः क्रमागतः ॥

इति कातीयात्,

विक्रीय बस्त्राभरणम् ऋणमुद्ग्राह्यं लेखितम् ।

४७८ सव्याख्यायां मिताक्षरायां व्यवहाराध्याये२

कृतान्नं चाकृतान्नेन परिवर्त्य विवर्तयेत् ।

इति बार्हस्पत्याच्चेति कल्पतरुः ।

२१। मूले सामान्ये नपुंसकमित्याशयेनाह *अलङ्कार इति ।
*धृतइति । अत्र सर्वत्र भृत इत्यादि पाठान्तरम् । अर्थस्तुल्यः ।
अधृत इत्यस्य व्याख्या * साधारण इति । * विभाज्य एवेति ।
विभज्य एवेत्यपपाठः । यद्यपि द्विवचनविभज्योपपदे इति नि-
पातनेन सोऽपि साधुस्तथाप्यपादाने एव नान्यत्र । नचैवं कृत्य-
ल्युट इति प्राप्तस्य ण्यतो बाधेन कथं विभाज्यशब्दसिद्धिरिति
वाच्यम् । णिजन्तादचोयता सुसाधत्वात् । न चार्थभेदः ।

निवृत्तप्रेषणात् धातोः प्राकृतेर्धे णिजिष्यते ।

इति णेरणाविति सूत्रे हर्यादिभिर्युत्पादनात् । निपातना-
न्यबाधकानीति तु न युक्तम् । ण्यति कुत्वस्य दुर्वारत्वात् । तत्पक्ष-
स्यैवाभावाच्च । एतेन स्मृतिप्रयुक्तविभाज्यशब्दस्य साधुत्वं वि-
न्त्यमिति हरदत्तोक्तमपास्तम् ।

२२। मनुमेवाह *पत्याविति । अत्र पत्याविति स्त्रीभिरिति
चोपलक्षणम् । अत एव यो येनेति पूर्वग्रन्थाविरोध इति बोध्यम् ।
*इति, इत्यत्र । उक्तविशेषे मानमाह *अलमिति । एतेन धृतस्त-
थैवं स्थापितो विभागकाले पुत्रादिविभागमध्ये न देयः, किं तु
पतिभागत्वेन यथा सैव परिदध्यात् । न तु पत्यौ जीवति यो
धृतः स मृतेऽप्यविभाज्य इति । अदृष्टार्थतापत्तेः । एतेन सर्वथा
ऽविभाज्यत्वमपि निरस्तम् । तत्सौन्दर्यलोभेन भजने तु पातित्यम् ।
जीवतीत्युक्त्या मृतेऽन्येनापि ग्रहणे न दोष इति मन्दोक्तमपास्तम् ।

२३। कृतान्नमित्यत्र न कर्मधारयः । कृतशब्दवैयर्थ्योपपत्तेः ।
किं तु अन्नेन कृतमिति राजदन्तादिः । अन्नशब्दो यौगिकस्तद्यो-
ग्यपर इत्याह *तण्डुलमोदकेति । तत्सबन्धिमोदकेत्यर्थः । आ-

८ पितृद्रव्याविरोधेधार्जितमैत्रादिधनमविभाज्यः॥४७९

दिना अपूपादि । *यथेति । किन्त्वित्यादिः । एवमग्रेऽपि ।

२४। विषममिति । *अनेन समत्वे विभागः सूचितः। एवमग्रे-
ऽपि। उक्तहेतोः प्राप्तिमात्रमाह *मूल्येति। एवमग्रेऽपि । योग्यत-
या दास्य इत्युक्तेः फलं सूचयन्विशेषमाह *अवरुद्धास्त्विति ।
पित्राऽवरुद्धास्तास्त्वित्यर्थः । तत्स्वरूपमाह *स्वैरीति । अपि-
ना विषमाणां समुच्चयः। समानामपि तासां तत्त्वे मानमाह *स्त्रीषु
च संयुक्तास्त्विति । संयुक्तासु उपभुक्तासु अवरुद्धास्त्विति यावत् ।
तथैव पाठान्तरं वा । किन्तु मातृवत्पर्यायेण परिपाल्या इति
भावः । संयुक्तानां विभागनिषेधाद्विवाहितानामर्थसिद्ध एवासौ।
एतेन दासीतुल्यतया तासां व्याख्यानं मन्दादिकृतम् अन्यतर-
परतया तदन्यकृतं चापास्तम् । विनिगमनाविरहेणोभयोरपि
ग्रहणात् । अत एव सामान्योक्तिः ।

२५। *क्षेमश्चेति । क्षेममस्त्रियामित्यमरः। समाहारद्वन्द्वः। इष्टं
तदाख्यं, पूर्तं तदाख्यम्। अस्य साधारणत्वादाह *पैतृकमिति ।
अपिना पैतामहसमुच्चयः । तस्य तच्छेषत्वेऽप्येतदशेषत्वेन सा-
धारण्यादेवाह *पितृद्रव्येति । अपिना ऽविरोधेनार्जितसंग्रहः ।
साधारण्ये मानमाह *यथाहेति । एतेन मैत्राद्यन्वयवदस्यापि त-
द्विशेषणं स्यात् तुल्ययुक्त्या वा लभ्येतेत्यपास्तम् । सामान्येनानेन
तस्य बाधात् । मेधातिथिकल्पतरुमतमाह *योगेति। तदन्यमतमाह
* छत्रेति । सर्वपक्षे तदुत्पन्नो लाभो विषमश्चेद्विभाज्य एव ।

योगक्षेमवतो लाभः समत्वेन विभज्यते ।

इति बार्हस्पत्यात् । योगक्षेमवतः तद्धेतोः ।

प्रचारशब्दे करणे हलश्चेति घञित्याह *गृहेति । ननु गृहारामादि-
प्रवेशनिर्गममार्गस्याविभाज्यत्वोक्त्या गृहारामादेर्विभाज्यत्वं लब्धं,
तच्च स्मृत्यन्तरविरुद्धमित्याक्षिपति *यच्चिति । व्यासोऽप्येवमानुपू-

वीक एव । न वास्तुनि विभागो विद्यते इति प्रजापतिरपि ।
उक्तचतुष्टये संवादाऽप्यनेन दर्शितः । परिहरति *तदिति । अ-
त्रादिशब्दग्राह्यो वैश्य एव न शूद्र इत्यग्रे वक्ष्यते । बृहस्पतिमाह
*न प्रतीति । एताद्विशेषणफलमप्यग्रे वक्ष्यते । इदं च शब्दशक्ति-
स्वारस्यादिच्छया पितृकर्तृकविभागविषयम् । अतएव पुत्रकर्तृ-
कविभागमात्रे तदभावो ऽर्थसिद्धः पित्र्यद्रव्यविषये । पैतामहवि-
षये तु वक्ष्यति । अत एव भूरन्न स्वयमर्जितं भूमिमात्रप्रधानं
प्राकाराङ्गकं क्षेत्रम् । भूरित्येतन्मात्रोक्तेः । गृहदानादितो भू-
मिदानस्य भेदेन कथन्मच्च । एवं च क्रमागतस्य गृहादेर्वा नात्र
ग्रहणम् । अत एव बृहस्पतिः,

ब्रह्मदायं गतां भूमिं हरेद्यो ब्राह्मणीसुतः ।

गृहं द्विजातयः सर्वे तथा क्षेत्रं क्रमागतम् ॥ इति ।

ब्रह्मदायः प्रतिग्रहः । एवं चैतन्मूलकप्राग्लिखितमदनो ऽयुक्त
एवेति ज्ञेयम् । नचैवं रीत्या व्यासविरोधपरिहारेऽपि प्रजापति-
विरोधस्तदवस्थ एवेति । वाच्यम् । तस्य बृहस्पतिवाक्यानुरोधेन
प्रतिग्रहार्जितभिन्नगृहविषये स्वार्जिते विशिष्य निषेधकत्वात् ।
अत एवोक्तप्रजापत्यनुरोधेन मानवे योगक्षेमशब्देन वास्त्विति यत्
मेधातिथिना व्याख्यातं, तदपि पितुरानिच्छायाम् । तदिच्छायां
तु तत्रापि तद्भवत्येव । अत एव—

क्रमागते गृहे क्षेत्रे पितृपौत्राः समांशिनः ।

पैतृके न विभागार्हाः सुताः पितुरनिच्छतः ॥

इति व्यासः । सर्वथा क्षेत्रं वास्तुक्षेत्रमिति कल्पतरुक्तमयु-

क्तमेव । अत एव—

कात्यायनेन,

दृश्यमानं विभज्येत गृहं क्षेत्रं चतुष्पदम् ।

८ दायवि०साधारणार्थवर्धनेसमोविभागः । ४८१

इति तयोर्भेदेनोपादानं कृतम् । एवं व्यासव्याक्ये ऽप्युक्ते कृतमिति बोध्यम् । अविभाज्यमस्तीति च दर्शयन्ननुक्तत्वाद्याज्यशब्दस्योपयुक्तं लक्ष्यार्थमाह * याजनेति ।

पितृद्रव्येत्यादिना ऽविभाज्यं वक्तुमारब्धं मूलकृता न सर्वमुक्तमिति न्यूनतापरिहाराय विभाज्यप्रकरणे एव वक्ष्यमाणमपि स्मरति * पितृप्रसादेति । तस्यापीत्यर्थः । पितृभ्यामित्यादिना मूलकृतं । पूर्वं तु नारदीयत्वेनोक्तम् । इदं च पुत्रकर्तृकविभागविषयकमेवेति बोध्यम् । अत्राविभाज्यत्वं व्याख्यात्रा विधिनिषेधमुत्वाभ्यामुक्तम् । तत्राविभाज्यस्वरूपकथनं विधिः । विभाज्यत्वनिरासो निषेधः । तथा सत्यत्रैवोक्तमपि वक्ष्यमाणोपयोगि स्मरति * नियमेति । ब्राह्मणः प्रतिग्रहादिनेत्यादीत्यर्थः । * अनन्तरमेवेति । कस्य विभाग इत्येतद्विचारावसरे शङ्कातः प्राप्तं सिद्धान्तिनेति भावः । * निरासि, न्यषेधि । तथा सत्युत्तरसङ्गत्यर्थमव्यवहितफलितं प्रागुक्तमुपसंहरति * पितृद्रव्येति । तथा चेत्यादिः । अत एव महाप्रकरणसङ्गतिः । * तत्र, तथा ऽर्जितमैत्रादिविषये । तमेवाह * येनेति । * एषां, भ्रातृणां मध्ये ॥ ११८ ॥ ११९ ॥

मि० अस्यापवादमाह ।

वा० सामान्यार्थसमुत्थाने विभागस्तु समः स्मृतः ।

मि० अविभक्तानां भ्रातृणां साधारणार्थस्य कृषिवाणिज्यादिना समुत्थाने सम्यग्वर्धने केनचित्कृते सम एव विभागो नार्जयितुरंशद्वयम् ।

मि० अथ० पित्र्ये द्रव्ये तु पुत्राणां विभागो दर्शितः । इदानीं पैतामहे पौत्राणां विभागे विशेषमाह ।

बा० अनेकपितृकाणां तु पितृतो भागकल्पना ॥ १२० ॥

मि० यद्यपि पैतामहे द्रव्ये पौत्राणां जन्मना स्व
त्वं पुत्रैरविशिष्टं तथापि तेषां पितृद्वारेणैव पैतामह
द्रव्ये विभागकल्पना न स्वरूपापेक्षया । एतदुक्तं भ
वति । यदाऽविभक्ता भ्रातरः पुत्रानुत्पाद्य दिष्टं ग
तास्तदैकस्य द्वौ पुत्रावन्यस्य त्रयोऽपरस्य चत्वार इति
पुत्राणां वैषम्ये तत्र द्वावेकं स्वपित्र्यमंशं लभेते, अन्ये
त्रयोऽप्येकमंशं पित्र्यं, चत्वारोप्येकमंशं पित्र्यं लभ
न्ते इति । तथा केषु चित्पुत्रेषु ध्रियमाणेषु केषुचि
त्पुत्रानुत्पाद्य विनष्टेष्वप्ययमेव न्यायो ध्रियमाणा
स्वांशानेव लभन्ते नष्टानामपि पुत्राः पित्र्यानेवांशा
न् लभन्ते इति वाचनिकी व्यवस्था ॥ १२० ॥

बा० १। *अस्य, वसिष्ठोक्तभागद्वयस्य । सामान्यार्थेत्यस्य
व्याख्या *अविभक्तानामिति । समुत्थाने इत्यस्य व्याख्या *स
म्यागिति । तत्र हेतुरुक्तः *कृषीति । एतदर्थमेव नियमातीत्युक्त
म् । शेषमाह * केन चिदिति । भ्रातृणां मध्ये इत्यादिः ।

उ० २। उत्तरसंगतिमाह * पित्र्ये द्रव्ये इति । यथाकथंचित्तदी
यमात्रद्रव्ये इत्यर्थः । * पुत्राणां, तेषामेव । एवमग्रेऽपि । * पैतामहे
तन्मात्रे । *विभागे इति । जन्मनैव स्वत्वेन तस्य प्राप्तत्वादिति
भावः । * अनेकपितृकाणामिति । अनेके पितरो येषामित्यर्थः
भिक्षपितृकाणामिति यावत् । एकपितामहानेकपुत्ररूपभ्रात्रनेक
पुत्राणामिति परमार्थः । प्रमीतपितृकाणामिति पाठान्तरम्
अनेकपित्र्यकाणामिति त्वपपाठ एव । शृङ्गापूर्वं व्याचष्टे * य
द्यपीति । तृतीयान्तात्सार्वविभक्तिकस्तसिरित्याह * पितृद्वारे

तयवि. अनेकपितृकाणां पितृतोभागकल्पना । ४८३

वेति । त्वर्थे एवः । नियामकमिदं वचनमिति भावः । तद्व्यवच्छेद्य-
माह * न स्वेति । स्वस्वरूपेत्यर्थः । फलितमाह * एतदिति ।
विभक्ता इति छेदः । * तत्र, भ्रातृणां मध्ये ।

३। न्यूनतानिरासाय उक्तन्यायमन्यत्रातिदिशति * तथेति ।
प्रियमाणेषु, अवस्थितेषु । जीवत्स्विति यावत् । धृङ् अवस्थाने ।

तदुक्तं कात्यायनेन,

अविभक्ते सुते प्रेते तत्सुतं रिक्थभागिनम् ।

कुर्वीत जीवन् येन लब्धं नैव पितामहात् ॥

लभेतांश्च स्वपित्र्यं तु पितृव्यात्तस्य वा सुतात् ।

स एवांशस्तु सर्वेषां भ्रातृणां न्यायतो भवेत् ॥

लभेत तत्सुताद्वापि निवृत्तिः परतो भवेत् । इति ।

तदाह * वाचनिकीति । अन्यथैतदानर्थक्यापत्तिरिति नि-

यामकमिदमिति भावः ।

४। एकस्यां योषिति बहुभिः सङ्गतायां तेभ्यो जाताना-
मित्यर्थः इति कल्पतरुः—

अनेकपितृकाणां तु पितृतोऽश्विकल्पना ।

यस्य यत्पैतृकं रिक्थं तत् स गृहीत नेतरः ॥

इति विष्णुव्याख्यावसरे । अत एव बृहस्पतिः,

यद्येकरिक्थिनौ स्यातामौरसक्षेत्रजौ सुतौ ।

यस्य यत्पैतृकं रिक्थं स तद् गृहीत नेतरः ॥ इति ।

नायं पारिभाषिकः क्षेत्रजः । तस्यान्यविभागस्य वक्ष्यमाण-
त्वात् । किन्तु क्षेत्रमात्रोत्पन्नः ।

द्वौ तु यौ विवदेयातां द्वाभ्यां जातौ स्त्रियां धने ।

तयोर्यद्यस्य पित्र्यं स्यात्स तद् गृहीत नेतरः ॥

इति मनुरपि (अ० ९।१९१) ॥ १.२० ॥

४८४ सव्याख्यायां मिताक्षरायां व्यवहाराध्याये२

मि०भव० अधुना विभक्ते पितर्यविद्यमानभ्रातृके वा पौत्रस्य पैतामहे द्रव्ये विभागो नास्ति । अध्रियमाणे पितरि पितृतो भागकल्पनेत्युक्तत्वात् । भवतु वा स्वार्जितवत् पितुरिच्छयैवेत्याशङ्किते आह ।

या० भूर्या पितामहोपात्ता निबन्धो द्रव्यमेव च ।

तत्र स्यात्सदृशं स्वाम्यं पितुः पुत्रस्य चैव हि ॥ १२१

मि० भूः शालिक्षेत्रादिका । निबन्ध एकस्य पर्ण भरकस्येयन्ति पर्णानि तथा एकस्य क्रमुकफलभरकस्येयन्ति क्रमुकफलानीत्याद्युक्तलक्षणः । द्रव्यं सुवर्णरजतादि यत्पितामहेन प्रतिग्रहाविजयादिना लब्धम् । तत्र पितुः पुत्रस्य च स्वाम्यं लोकप्रासिद्धमिति कृत्वा विभागोऽस्ति । हि यस्मात्तत् सदृशं समानम् । तस्मात् पितुरिच्छयैव विभागो नापि पितुर्भागद्वयम् । अतश्च पितृतो भागकल्पनेत्येतत् स्वाम्ये समे ऽपि वाचनिकम् । विभागं चेत्पिता कुर्यादित्येतत् स्वार्जितविषयम् ।

तथा, (ना० व्य० प० १३।१२)

द्वावंशौ प्रतिपद्येत विभजन्नात्मनः पिता ।

इत्येतदपि स्वार्जितविषयम् ।

जीवतोरस्वतन्त्रः त्याज्जरयाऽपि समन्वितः ।

इत्येतदपि पारतन्त्र्यं मातापित्रार्जितद्रव्यविषयम् । तथा, अनीशास्ते हि जीवतोरित्येतदपि । तथा सरजस्कायां मातरि सस्पृहे च पितरि विभागमनिच्छत्यपि पुत्रेच्छया पैतामहद्रव्यविभागो भवति । तथाऽविभक्तेन पित्रा पैतामहे द्रव्ये दीयमाने विक्री

दायवि. पैतामहेद्रव्येपितापुत्रयोः स्वाम्यंसमम् । ४८५

यमाणे वा पौत्रस्य निषेधेऽप्याधिकारः । पित्रर्जिते तु न निषेधाधिकारः । तत्परतन्त्रत्वात् । अनुमतिस्तु कर्तव्या । तथाहि । पैतृके पैतामहे च स्वाम्यं यद्यपि जन्मनैव तथापि पैतृके पितृपरतन्त्रत्वात् पितुः स्वार्जकत्वेन प्राधान्यात् पित्रा विनियुज्यमाने स्वार्जिते द्रव्ये पुत्रेणानुमतिः कर्तव्या । पैतामहे तु द्वयोः स्वाम्यमविशिष्टमिति निषेधाधिकारोऽप्यस्तीति विशेषः ।

मनुरपि— (अ० ९ श्लो० २०९)

पैतृकं तु पिता द्रव्यमनवासं यदाप्नुयात् ।

न तत्पुत्रैर्भजेत्सार्द्धमकामः स्वयमर्जितम् ॥ इति—

यात्पितामहार्जितं केनाप्यपहृतं पितामहेनानुद्धृतं यदि पितोद्धरति तत्स्वार्जितमिव पुत्रैः सार्द्धमकामः स्वयं न विभजेदिति वदन् पितामहार्जितमकामोऽपि पुत्रेच्छया पुत्रैः सह विभजेदिति दर्शयति ॥ १२१ ॥

बा० १ । नन्वेकपितृकाणामित्यनेन अन्यथाऽनुपपन्नेन एतावत्सम्पन्नं, पौत्रस्य पैतामहद्रव्यप्राप्तिः पितृद्वारा न स्वतः । तत्रापि पितरि अविभक्ते दिष्टं गते एव । विभागस्य स्वत्वाजनकत्वेऽपि तन्नाशकत्वात् । तत्सत्त्वस्य प्रतिबन्धकत्वाच्च । एवं च पौत्रस्यापि भ्रात्रादिवत् सप्रतिबन्ध एव दाय इति तथा प्रागुक्तमयुक्तम् । किञ्च तथा सति यदा पिता जीवति विभक्तश्च स्वपितुः यद्वा तस्य एकपुत्रत्वेन तस्य भ्रात्रन्तराभावात् स पितुः सकाशादविभक्त एव जीवन्नास्ते, तदाऽऽद्यपक्षे विभक्तत्वादेव पैतामहद्रव्यप्राप्त्यभावः स्वपितुरिति विभक्तत्वात् तस्य सत्त्वाच्च द्वारनिरोधेन पौत्रस्य पैतामहद्रव्यप्राप्त्यभावः । द्वितीयपक्षेऽपि यद्यपि स्वपितुर्ध-

४८६ संख्याख्यायां मिताक्षरायां व्यवहाराध्यायेः

नप्राप्तिरस्ति अविभक्तत्वात्तथापि सस्वादेव तस्य तदभाव इति सर्वथा पैतामहे धने पौत्रस्य जीवत्पितृकस्य विभागाभाव एव स्यादित्युत्तरवाक्यमवतारयन्नाह—

२। * अधुनेति । इत्याशङ्किते इत्यत्रान्वयः । विभक्ते इति छेदः । पौत्रस्येत्युपलक्षणं, पौत्रयोः पौत्राणामपि । उभयत्र हेतुमाह * अध्रियमाणे इति । दिष्टं गते इत्यर्थः । ध्रियमाणे इति पाठे तस्य पूर्वान्वयः । अपितरीति छेदः । तदभावे । अत्र तूभयत्रापि पितुः सत्त्वमिति भावः ।

३। ननु नैतद्युक्तं, जन्मनैव स्वत्वस्य प्रागुक्तत्वेन द्वारानपेक्षत्वेन तत्रापि विभागस्य युक्तत्वादिति चेत्, तथापि पितरि दिष्टं गते पितृद्वारैर्वांशाविधानाज्जीवति तस्मिन् तद्द्वारकत्वं सुतरामिति अत्र पितुः प्राधान्यप्रतीत्या पितुरिच्छयैव विभागः स्यात् । तत्रापि स्वार्जितवत् द्वावंशाविति नारदवाक्येन पितुरंशद्वयं स्यात्तदाह * भवतु वेति । विभागस्तत्र तस्येत्यस्यानुषङ्गः । परं तु इति शेषः । * इच्छयैव, इच्छयैव च । स्यादिति शेषः । दृष्टान्तसूचितं तत्रापीत्यादि नोक्तम् । भवन्वेति पाठे तु एकवाक्यतैव । शब्दशक्तिमाहात्म्येन लब्धमर्थमाह * शालीति । आदिना यवक्षेत्रादि । तेन वास्त्वादिनिरासः । इदं वास्त्वादिविषयतत्त्वं चानुपदमेव विशदीकृतम् । निबध्यते यः पर्णादिगणनया स निबन्धो वृत्तिः । आकरादौ राजादिदत्तं नियतलभ्यम् । तत्स्वरूपमाह * एकस्येत्यादि । * पर्णानां भरो बाहुस्यं यस्मिन्निति विग्रहः । समासान्तः । एवमग्रेऽपि । तथाचैकस्याः पर्णवाटिकायाः क्रमुकवाटिकायाश्चेत्यन्ति पर्णानि क्रमुकफलानि चेति तस्यापारकोविदा एव जानन्ति नान्ये इति तदीयपर्णभ्रकादिपर्णगणनया निबध्यमान इत्यर्थः । यत्पितामहेनेत्यनयोरग्रेऽपि संबन्धसूचनाय आह * यत्पितेति ।

ः।यवि. पैतामहेद्रव्येपितापुत्रयोः स्वाम्यंसमम् । ४८७

नेयमानतिक्रममाह । * प्रतिग्रहेति । आदिना वाणिज्यद्विजगृ-
भ्रूषादिपरिग्रहः ।

४। एवं पूर्वार्धवाक्यार्थत्रये प्रतिपादिते उत्तरार्द्धे वाक्यभेदेन
तशेषपूरणेन व्याचष्टे *तत्रेति । त्रिवित्यर्थः । प्राग्वत् स्याद-
र्थमाह *अस्तीति । पूर्वम् एवान्वयादस्त्येवेत्यर्थः । चोभयोरिति
कल्पतर्वादिदृष्टपाठासांगत्यं ध्वनयन्माह *हि यस्मादिति । *स-
दृशं, सदृशमेव । अग्रिमैवान्वयात् । शेषं प्राग्वदाह * तस्मादिति ।
इच्छयैव न विभाग इति पाठो युक्ततरः । एतेन समांशत्वं सू-
चितम् ।

बृहस्पतिरपि,

द्रव्ये पितामहोपात्ते अंगमे स्थावरेऽपि वा ।

सममंशित्वमाख्यातं पितुः पुत्रस्य चैव हि ॥ इति ।

५। एवं सति पूर्ववचनानर्थक्यं प्रथमांशेन प्राप्तं तद्विरोधं च
परिहरन् वाचनिकत्वमुक्तं द्रव्यति * अतश्चेति । यत एव स्वाम्यं
पितापुत्रयोस्तत्र समानमेव लोकप्रसिद्धम् अत इत्यर्थः । * वा-
चनिकमिति । पितरि मृते वचनास्तथा नियम्यते न तु जीवति ।
अत एव प्रमीतपितृकाणामिति पाठो युक्ततर इति भावः । इदं
प्रागपि उक्तम् ।

६। द्वितीयांशेन प्राप्तं वचनान्तरविरोधं परिहरति * वि-
भागं चेदिति । प्रागपीदमुक्तम् ।

७। तृतीयांशेन प्राप्तं प्रागनुक्तान्यवचनविरोधं परिहरति
*तथेति । नारदमाह *द्वावंशाविति । प्रतिपत्तिर्नियमेन ब्रह्मण्य
आत्मन इति षष्ठ्यन्तं पञ्चम्यन्तं वा । अत्र विषमविभागे लो-
कविशेषाद्यभावादयं भवत्येवेति भावः । एवं प्रागुक्तवसिष्ठोक्ते
विषमविभागेऽपि बोध्यम् । एवं च स्वार्जिते सर्वविभागेषु अर्ज-

४८८ सव्याख्यायां मिताक्षरायां व्यवहाराध्याये १

कस्यांशद्वयमिति सिद्धम् ।

८। सदृशमित्यनेन प्राप्तमन्यविरोधमेवं रीत्यैव परिहरन् मत-
द्वयमाह । * जीवतोरित्यादि । * जीवतोरित्येतदपि, मातेत्या-
द्यनुषङ्गः । पैतामहे धने पित्रर्जितधनान्मूलानुक्तं तत्फलितं तद-
भिमतं विशेषान्तरमाह * तथा चेति । तयोः स्वत्वस्य तु-
ल्यत्वे चेत्यर्थः । जीवद्विभागे उक्तकालत्रयाभावकृतविशेषमाह
* सरजस्कायामिति । अपिना तन्निमित्तत्रयसमुच्चयः । * पुत्रे-
च्छया, तयैव । एवं चैतदिच्छाया मुख्यत्वम् ।

९। अत एव विशेषान्तरमाह * तथेति । तद्वदित्यर्थः । अ-
विभक्तेनेति च्छेदः । विभागे स्वत्वनाशेन तदनधिकारादिति
भावः । एतेन स्वयं विद्याशौर्यादिना स्वयमर्जितमिति व्या-
ख्यानं मेध्यातिध्यादेरपास्तम् ।

बृहस्पतिरपि,

पैतामहं हृतं पित्रा स्वशक्त्या यदुपार्जितम् ।

विद्याशौर्यादिना प्राप्तं तत्र स्वाम्यं पितुः स्मृतम् ॥ इति ।

अपिना विभागकरणसमुच्चयः ।

१०। कर्तव्येति । * पुत्रेणेति भावः । अव्यवहितोक्तमेव हेतुक्ति-
पूर्वकं विशदयति । * तथाहीत्यादिना । * जन्मनैव, समानमिति
शेषः । * पित्रिति । पुत्रस्येत्यादिः । तत्रान्यतरस्यानर्जकत्वा-
दाह * द्वयोरिति । अत एव पैतामहे न मातुरंशः स्वत्वाभावा-
द्वचनाभावाच्च । एवं च पौत्राणामप्रतिबन्धो दाय इति प्रागुक्तं यु-
क्तमिति बोध्यम् ।

११। अत्रान्यसंवादमाह * मनुरपीति । इति वदन्निति दर्श-
यतीत्यन्वयः । पैतृकज्ञित्यस्य पितेत्युक्तिबलात् व्याख्या * पि-
तामहेति । अनवाप्तमित्यस्य व्याख्या * पितेति । यदेत्यस्य

८ दायवि० विभागोत्तरमुत्पन्नपुत्रस्य विभागः । ४८९

* यदीति । आप्नुयादित्यस्य प्राग्वत् # उद्धरतीति । स्वयमर्जित-
मित्यस्यान्वयासंभवात्, यथाश्रुते च शब्दाभावेन वाक्यभेदासंभ-
वाच्च दृष्टान्ततयाह * स्वार्जितमिवेति । * अकामः, विभागा-
निच्छुः । एतेन “चेत्स्वयं विद्याशौर्यादिना स्वयमर्जितम्” इति
व्याख्यानं मेधातिथ्यादेरपास्तम् ।

बृहस्पतिरपि,

पैतामहं हृतं पित्रा स्वशक्त्या यदुपार्जितम् ।

विद्याशौर्यादिना प्राप्तं तत्र स्वाम्यं पितुः स्मृतम् ॥ इति ।

कात्यायनोपि,

स्वशक्त्या ह्युद्धृतं नष्टं स्वयमाप्तं च यद्भवेत् ।

एतत् सर्वं पिता पुत्रैर्विभागे नैव दाप्यते ॥ इति ।

इदं भूभिन्नविषयमिति प्रागुक्तमेवेति बोध्यम् । * पितामहा-
र्जितमिति । उक्तभिन्नमित्यर्थः । अत्र भूः पितामहेत्युभयमुपल-
क्षणम् ।

अत एव व्यासः,

क्रमागते गृहे क्षेत्रे पितापुत्राः समांश्चिनः ।

पैतृके न विभागार्हाः सुताः पितुरनिच्छया ॥ इति ।

एवं चात्र सर्वत्र स्थावरे जङ्गमे च समांशित्वं, पैतृके तु
पितुरिच्छया गृहादौ समांशित्वं नान्यथेति विशेषः ॥ १२१ ॥

मि० विभागोत्तरकालमुत्पन्नस्य पुत्रस्य कथं विभाग-
कल्पनेत्यत आह ।

या० विभक्तेषु सुतो जातः सवर्णायां विभागभाक् ।

मि० विभक्तेषु पुत्रेषु पञ्चात्सवर्णायां भार्याया-
मुत्पन्नो विभागभाक् । विभज्यते इति विभागः । पि-

४९० सव्याख्यायां मिताक्षरायां व्यवहाराध्याये

त्रोर्विभागस्तं भजतीति विभागभाक् । पित्रोरुर्ध्वं
तयोरंशं लभते इत्यर्थः । मातृभागं च असत्यां दुहि
तरि । मातुर्दुहितरः शेषमित्युक्तत्वात् । असवर्णाया
मुत्पन्नस्तु स्वांशमेव पित्र्याल्लभते । मातृभागं तु सर्व
मेव । एतदेव—

मनुनोक्तम्, (अ० ९ श्लो० २१६)

ऊर्ध्वं विभागाज्जातस्तु पित्र्यमेव हरेद्धनम् । इति
पित्रोरिदं पित्र्यामिति व्याख्येयम् ॥

अनीशः पूर्वजः पित्रोर्भ्रातृभागे विभक्तजः ।

इति स्मरणात् । विभक्तयोर्मातापित्रोर्भागे वि
भागात्पूर्वमुत्पन्नो न स्वामी, विभक्तजश्च भ्रातृभागे
न स्वामीत्यर्थः । तथा विभागोत्तरकालं पित्रा यत्कि
ञ्चिदार्जितं तत्सर्वं विभक्तजस्यैव ।

पुत्रैः सह विभक्तेन पित्रा यत्स्वयमर्जितम् ।

विभक्तजस्य तत्सर्वमनीशः पूर्वजाः स्मृताः ॥

इति स्मरणात् । ये च विभक्ताः पित्रा सह सं
सृष्टाः, पितरुर्ध्वं तैः सार्द्धं विभक्तजो विभजेत् ।

यथाह मनुः, (अ० ९ श्लो० २१६ उ०)

संसृष्टास्तेन वा ये स्युर्विभजेत स तैः सह । इति

मि० अव० पितरुर्ध्वं पुत्रेषु विभक्तेषु पश्चादुत्पन्नस्य
कथं विभागकल्पनेत्यत आह ।

या० दृश्याद्वा तद्विभागः स्यादायव्ययविशोधितात् ॥ १२२

मि० *तस्य, पितरि प्रेते (भ्रातृविभागसमयेऽस्पष्टम्)

८ पितरूर्ध्वं विभक्तेषुजातस्यपुत्रस्याविभागः । ४९१

र्भायां मातरि)भ्रातृविभागोत्तरकालमुत्पन्नस्य,विभा-
गस्ताद्विभागः । कुत इत्यत आह । दृश्याद् भ्रातृभिर्गृ-
हीताद्धनात् । कीदृशात् ? आयव्ययविशोधितात् ।
आयः प्रतिदिवसं प्रतिमासं प्रत्यब्दं वा यदुत्पद्यते,
व्ययः पितृकृतर्णापाकरणं, ताभ्यामायव्ययाभ्यां य-
च्छोधितं तस्मात् उद्धृत्य तद्भागो दातव्यः स्यात् ।
एतदुक्तं भवति । प्रातिस्विकेषु भागेषु तदुत्थमायं
प्रवेद्य पितृकृतम् ऋणमपनीयावशिष्टेभ्यः स्वेभ्यः भा-
गेभ्यः किञ्चित्किञ्चिदुद्धृत्य विभक्तजस्य भागः स्व-
भागसमः कर्तव्य इति ।

एतच्च विभागसमये भ्रातृभार्यायामप्रजसि अस्प-
ष्टगर्भायां विभागादूर्ध्वमुत्पन्नस्यापि वेदितव्यम् ।
स्पष्टगर्भायां तु प्रसवं प्रतीक्ष्य विभागः कर्तव्यः ।

यथाह वसिष्ठः, अथ भ्रातृणां दायविभागो, या-
श्चानपत्याः स्त्रियस्तासामापुत्रलाभादिति ।

गृहीतगर्भाणामाप्रसवात् । प्रतीक्षणीयामिति यो-
जनीयम् ॥ १२२ ॥

वा० १। विभागोत्तरेति । प्रथमतृतीयकालयोरित्यर्थः । *पुत्रस्ये-
त्युपलक्षणं पुत्रयोरित्यादेरपि । एवमग्रेऽपि । * पुत्रेषु, सत्सु ।
अत एवाह *पश्चादिति । भावघञि विभागभागित्यनुपपन्नमस-
म्बद्धं च अत आह *विभज्यते इति । कर्मणि घञिति भावः ।
साकाङ्क्षत्वात्प्रत्यासत्तेराह * पित्रोरिति । विभागो धनम् । ता-
त्पर्यार्थमाह * पित्रोरूर्ध्वमिति । प्रायणादिति शेषः । *अंशं,
तत्त्वेन स्थितं सर्वम् । पित्रोरित्युक्तं सफलयति * मातृभागमि-
ति । चस्त्वर्थे । तत्सद्भावे तु तं न लभते इति भावः । सर्वर्णा-

४९२ सव्याख्यायां मिताक्षरायां व्यवहाराध्याये२

यामित्युक्तेः फलमाह * असवर्णायामिति । * स्वांशमेवेति ।
मुख्यांशमेवेति पाठान्तरम् । ब्राह्मणात् क्षत्रियायामुत्पन्नस्य
पादोनं, वैश्यायामर्द्धं, शूद्रायां पादः, क्षत्रियाद्वैश्यायामुत्पन्नस्य
पादद्वयं, शूद्रायां पादः, वैश्याच्छूद्रायामुत्पन्नस्य एकः पाद
इत्यर्थः । तद्वक्ष्यति चतुस्त्रिंशेकभागाः स्युरिति । * पित्र्यादि-
ति । धनादित्यर्थः । पित्र्यमिति पाठान्तरम् ।

२। विशेषमाह * मातुरिति । मातृकं त्विति पाठान्तरम् । अ-
यमपि दुहित्रसत्त्वे इति बोध्यम् । मातुर्दुहितर इत्यस्य मातृधन-
मात्रशेषत्वात् । उक्तमूलस्य तदूर्ध्वं तस्य धनभाक्त्वमिति परत्वं
कुतः, जीवत्येव तस्मिन् तद्भाक्त्वपरत्वं कुतो नेत्याशङ्कां प-
रिहरन्मौलार्थं मानमाह * एतदेवेति । पित्रोरूर्ध्वमित्युक्तमेवे-
त्यर्थः । * हरेत्, गृहीयात् । अनेन तदुत्तरकालिकत्वं स्पष्टमे-
वोक्तम् ।

३। नन्वेवमपि पित्रोरिति प्रागुक्तमयुक्तं, पितुरिति वाच्यम् ।
अत्र पित्र्यमिष्यैवोक्तत्वात् । तस्य च पितुरागतमिति शब्दा-
र्थात् । अत आह * पित्रोरिति । एकशेषं कृत्वा तद्धित इति भावः ।
इदं फलितार्थकथनम् । ननूभयथापि पित्र्यमित्यस्य तुल्यत्वादत्र
तथा व्याख्याने एव न मानम् अत आह * अनीश इति । बार्ह-
स्पत्ये अत्र पित्रोरिति द्विवचननिर्देशात्तथेति भावः । अस्फुट-
त्वादस्योक्तार्थपरत्वायेदं वाक्यभेदेन व्याचष्टे * विभक्तयोरि-
ति । पूर्वपुत्रेभ्य इति भावः । अन्यथाऽनुपपत्तेः प्रकरणाच्चेदमु-
क्तम् । भागे इति पाठः । विभागे इत्यपपाठः । स्मृतावसत्त्वात् ।
पूर्वज इत्यस्यार्थमाह * विभागादिति । द्वितीयवाक्यमाह * वि-
भक्तजश्चेति । विभक्ताभ्यां पितृभ्यां जात इत्यर्थः । * भ्रातुः
पूर्वोत्पन्नस्य । तथा च विभक्तपुत्रांशान्न्यूनत्वे ऽधिकत्वे वा वि

८ पितुरुर्ध्वं विभक्तेषुजातस्यपुत्रस्याविभागः । ४९३

भक्तजस्तावदेव लभते, न तत्पूर्वजा अधिकं गृहीयुर्न्यूनं वा पूर-
युः । अयमेवार्थो मनुवाक्ये एवेन सूचितः ।

४। साधरणोक्त्या तन्त्रेण मूलस्यैवार्थान्तररूपविशेषमाह * त-
मिति । बृहस्पतिमाह * पुत्रैरिति । अस्य विभक्तेनेत्यत्रैवान्वयः ।
यदा पूर्वपुत्राणां विद्यमानत्वेऽपीत्यर्थः । सहैव दशभिः पुत्रैरिति-
वत् । स्वयमिति स्पष्टार्थम् । अत्रार्जितमिति सामान्योक्त्या धनम्
ऋणं च ग्राह्यम् । अत एव बृहस्पतिरेव,

यथा धने तथर्णेपि दानाधानक्रयेषु च ।

परस्परमनीशास्ते त्यक्त्वा ऽशौचोदकक्रियाम् ॥ इति ।

विपदस्वारस्यात्तथैव विशेषान्तरमाह * येचेति । पित्रा सहे-
त्यस्य मध्यमणिन्यायेनान्वयः । पुनः संसृष्टाश्चेत्यर्थः । * पितुरि-
ति । प्रायणादिति शेषः । * संसृष्टा इति । प्रागुक्तोत्तरार्द्धमिदम् ।
अत एव पूर्वसमुच्चये वाशब्दः * तेन वेति । पित्रेत्यर्थः । * स
तैरिति । विभक्तजः पूर्वजैरित्यर्थः ।

उ० ५। यद्यप्यन्यनिबन्धकारैरत्र दृश्यादेति पूर्वत्रैव विकल्प-
परतया व्याख्यातं, कैश्चिदन्यैश्चैकवाक्यतयैव व्याख्यातं, तथा-
पि तन्न युक्तम् । उक्तस्मृतिविरोधेन विकल्पासम्भवात् ।
आनर्थक्यस्यान्यतरस्य स्पष्टत्वेनासम्बन्धेन वापदानर्थक्येन
चैकवाक्यत्वासम्भवात् । न्यूनतापत्तेश्च । तदेतदभिप्रेत्योत्तरार्ध-
स्यान्यदवतरणमाह * पितुरिति । प्रायणादिति शेषः । * पुत्रे-
ष्विति । पितृमरणादत्यवहितपूर्वमेव गर्भे सति विभागसमयेऽपि
मातुरस्पष्टगर्भात्वेन तदानीमज्ञानेन तदव्यवहितमिति भावः । वा-
शब्दः समुच्चये । अवधारणे वा । आयव्ययविशोधिताद् दृश्यादेव त-
द्विभाग इत्यर्थः । ननु तद्विभाग इत्यस्य कथमुक्तार्थोऽतस्तस्येत्य-
स्यार्थमाह * पितरीति । भ्रातृभिरित्यस्य विभागे एवान्वयः ।

तत्कर्तृकविभागेत्यर्थः । भ्रातृविभागेति पाठः प्रचुरः । मातरि सत्यां
पितुरसत्त्वान्मातुर्विभागासम्भवादवार्धिं पृच्छति * कुत इति ।
दृश्यादित्यस्य तात्पर्यार्थमाह * भ्रातृभिरिति । पदार्थावाह
* आय इति । वृद्धिभेदस्य प्रागुक्त्या विनिगमनाविरहादाह
* प्रतिदिवसमिति । वाक्यार्थमाह * ताभ्यामिति । शोधितं परि-
ष्कृतम् । तथा च प्रकृते विभागोत्तरं प्रातिस्विकांशैः कृष्यादिषु
क्रियमाणेषु यो लाभः स आयः । पितृकृतऋणं स्वकुटुम्बपोष-
णादिसाधकं तदपाकरणं व्यय इति भावः ।

६। आयव्ययरहितादित्यर्थेनिरासायाह * एतदिति । * भा-
गेषु, सत्सु । * तदुत्थं, ततः कृष्यादितो लब्धम् । स्वस्वांशमध्ये
इति शेषः । * प्रवेश्य, प्रक्षिप्य । * अपनीय, अपनीय च । * स्वेभ्यः,
स्वीयेभ्यः सर्वेभ्य इत्यर्थः । * किञ्चिदिति । यस्माद्यस्मादंशद्या-
वद्यावदुचितं तावत्तावद् गृहीत्वेत्यर्थः । अत एवाह * स्वभागसम
इति । अयं भावः । विभक्तमपि तत्पितृधनमविभक्तमिव । यतो
गर्भस्थितमप्यपत्यमपत्यत्वादेव पितृधनांशार्हम् । मातुः पितृमरण-
समये एव गर्भे सति विभागसमये चाव्यक्ते गर्भे तस्मादेव गर्भा-
दुत्पन्नमपत्यं तस्मात्पितृधनात्तदुत्थलाभाच्च भागार्हमिति । तत्रा-
पि पुत्रसत्त्वे समांशभागित्वं पुत्रीसत्त्वे तु स्वस्वजातिनिबन्धना-
दंशाच्चतुर्थांशभागित्वं वक्ष्यमाणं बोध्यम् ।

७। उक्तन्यायं युक्तितौल्यादन्यत्रातिदिशति * एतच्चेति । भ्रा-
तुर्यस्य कस्य चित्प्रमीतस्य उक्त एव प्रकारः । अप्रजसीति भा-
र्याविशेषणम् । अप्रजस्येति पाठे यथासंख्यमुभयोरुभयं विशेष-
णम् । न्यूनतानिरासाय विशेषं सूचितम् उभयत्राप्याह * स्प-
ष्टेति । * अनपत्या इति । बहिरविद्यमानपुत्रा इत्यर्थः । स्त्रियो-
ञ्च भ्रातृभार्याः अत एवाह * आपुत्रेति । आह मर्यादायाम् ।

प्रीतिदत्ते न विभागः, पितुरुर्ध्वं वि० पत्नीनामंशः ॥ ४२५

अत एव तदर्थमाह * गृहीतेति । पुत्रेत्युपलक्षणमित्याह * आप्र-
त्वादिति ! वाक्यार्थपूर्तये शेषमाह * प्रतीक्षणीयमिति ॥ १२२ ॥

मि० विभक्तजः पित्र्यं मातृकं च सर्वं धनं गृह्णाती-
त्युक्तम् । तत्र यदि विभक्तः पिता माता वा विभ-
क्ताय पुत्राय स्नेहवशादाभरणादिकं प्रयच्छति

तत्र विभक्तजेन दानप्रतिषेधो न कर्तव्यो

नापि दत्तं प्रत्याहर्तव्यमित्याह ।

पितृभ्यां यस्य यदत्तं तत्तस्यैव धनं भवेत् ।

मि० मातापितृभ्यां विभक्ताभ्यां पूर्वं विभक्तस्य
पुत्रस्य यदत्तमलङ्कारादि तत्तस्यैव पुत्रस्य न विभक्त-
जस्य स्वं भवति । न्यायसाम्याद्विभागात्प्रागपि यस्य
यदत्तं तत्तस्यैव । तथा, असति विभक्तजे विभक्तयोः
पित्रोरंशं तदूर्ध्वं विभजतां यस्य यदत्तं तत्तस्यैव
नान्यस्येति वेदितव्यम् ।

मि० अव० जीवद्विभागे स्वपुत्रसमांशित्वं पत्नीनामुक्तं
यदि कुर्यात्समानंशानित्यादिना । पितुरुर्ध्वं विभागे
ऽपि मातुः स्वपुत्रसमांशित्वं दर्शयितुमाह ।

पितुरुर्ध्वं विभजतां माताऽप्यंशं समं हरेत् ॥ १२३ ॥

मि० पितुरुर्ध्वं पितुः प्रायणादूर्ध्वं विभजतां
माताऽपि स्वपुत्रांशसमम् अंशं हरेत्, यदि स्त्रीधनं न
दत्तम् । दत्ते त्वर्द्धांशहारिणीति वक्ष्यते ॥ १२३ ॥

बा० १ । व्यवहितसङ्गतिं सूचयन्नुत्तरावतरणमाह * विभक्तज इति ।
विभागानन्तरं मातापित्रोः सतोरेव य उत्पन्नः स विभक्तजो
मातापितृमरणानन्तरं तयोर्धनं गृह्णातीत्युक्तं विभक्तेषु सुतो जात

४९६ सव्याख्यायां मिताक्षरायां व्यवहाराध्याये १

इत्यनेनेत्यर्थः । मातृकांशः प्राग्वत् । * तत्र, तस्मिन्सति ।
माता वेति विकल्पो दाने, न तु विभागे । पितुः पुत्रेभ्यो वि-
भागे मातुस्तस्यार्थसिद्धत्वात् । पृथक् तस्या अविभागाच्च ।
अत एव पुनस्तत्र विभक्तेति विशेषणानुक्तिः । ताभ्योऽपि पुत्र-
वत् पृथगंशं दत्त्वा तासां पृथक्कार इति तु न । जायापत्योर्न
विभागो विधीयते इति हारीताद्युक्तेः । एवं च पत्न्यः कार्याः
समांशका इत्यस्य बहुवचनात् पत्नीत्युक्तेश्च प्रतिपत्तिं पुत्रांशसमा-
नमंशं गृह्णीयादित्यर्थो न तु तथेति प्रागुक्तं न विस्मर्त्तव्यमिति
बोध्यम् । * तत्र, विषये ।

पितामहेन यदत्तं पित्रा वा प्रीतिपूर्वकम् ।

तस्य तन्नापहर्त्तव्यं मात्रा दत्तं च यद्भवेत् ॥ इति ।

यस्येति षष्ठी शेषत्वाय ।

२। युक्तिसाम्यादन्यत्रातिदेशमाह *न्यायेति । अस्याग्रेऽप्य-
न्वयः । अपिः ऊर्ध्वसमुच्चये । एवेन विभाज्यत्वव्यवच्छेदः ।

३। अतिदेशान्तरं तत एवाह * तथेति । तद्वदित्यर्थः ।
विभक्तजे ऽसतीत्यन्वयः । तदूर्ध्वं, तन्मरणानन्तरम् । वि-
भजतामिति निर्धारणे षष्ठी । न केवलं विभक्तजे पुत्रे सति
विभागादूर्ध्वं प्राग्वा यस्य यदत्तं तत्तस्यैवेति नियमः, किं तु वि-
भक्तजपुत्राभावेऽपि विभक्ताभ्यां ताभ्यां स्वपुत्रादिभ्यो यत्प्री-
त्या दत्तं तत्तयोर्मरणोत्तरं तद्धनं विभजतां मध्ये यस्मै दत्तं तस्यैव
न विभागार्हमित्यर्थः ।

उ० ४। व्यवहितसङ्गतिमाह *जीवदिति । स्वपदं स्पष्टार्थम् ।
पितुरिति प्राग्वत् । *पत्नीनां, सर्वासाम् । *दर्शयितुमिति । दर्श-
यामित्यर्थः । *प्रायणादिति । तदित्यादिः । *विभजतामिति ।
षष्ठी चानादरे इति षष्ठी । ताननादित्येत्यर्थः । तद्वत्स्वत्वस्य

८दायवि. पितुरुर्ध्वं विभागेऽपिपत्नीनामंशः । ४९७

सत्त्वात् । अत एव हरेदित्युक्तिः । अपेस्तत्रैवान्वयः । स च जीवद्विभागे समांशित्वसमुच्चायकः । अत एव तत्तुल्यतया एकत्वमत्र अविवक्षितम् । किं च अत्र मातुरुद्देश्यत्वात्तदुद्देशेन हरणस्य अप्राप्तत्वेन विधेयत्वादेकत्वमविवक्षितं, ग्रहं संमार्ष्टीतिवत् । यदि कुर्यादित्यत्र तु तेनैवाद्यपादेनांशभागित्वस्य प्राप्तत्वात्तदुद्देशेन पत्न्या विधानात्तद्वतं बहुत्वं विवक्षितं, पशुना यजेतेतिवत् । एतेन विपरीतशङ्का निरस्ता । अत एव तदनुरोधेनावतरणे पत्नीनामित्युक्तम् । यद्वा यथाश्रुतापिना जननीभिन्नसमुच्चयः । विष्णुरपि, मातरः पुत्रभागानुसारिभागहारिण्य इति ।

५। प्राग्वच्छेषमाह * यदीति । प्रकृतानुरोधेनाह * अर्धांशहारिणीति । * वक्ष्यते इति । सौदायिके दत्ते त्वर्द्धं प्रकल्पयेदित्यनेनेति भावः । प्राग्वच्छेषः ।

अत एव स्मृत्यन्तरम्,

जनन्यस्वधना पुत्रैर्विभागेंऽंशं समं हरेत् । इति ।

अस्वधना प्रातिस्विकस्त्रीधनशून्या । तत्र जननीग्रहणमपुत्राणां मातृसपत्नीनां पितामहीनां चोपलक्षणम् ।

अत एव व्यासः,

असुताः स्वपितुः पत्न्यः समानांशाः प्रकीर्तिताः ।

पितामसश्च ताः सर्वा मातृतुल्याः प्रकीर्तिताः ॥ इति ।

एवं सति प्रकृते मातृशब्दः पत्नीमात्रपर इत्यपि सुवचम् ।

तिस्रः पूज्याः पितुः पक्षे तिस्रो मातामहे तथा ।

इत्येता मातरः प्रोक्ताः पितुर्मातुः स्वसाऽष्टमी ॥

इति चतुर्विंशतिमतवचनं, पितृपत्न्यः सर्वा मातर इति मुमन्तुवचनमप्यत्र साधकम् । एवं च सापन्नमातुरपि अंशभागित्व-

४९८ सव्याख्यायां मिताक्षरायां व्यवहाराध्याये २

मिति सिद्धम् । एतेनात्र मातृपदोक्त्या सापन्नमातुरंशभागित्वं
नेति निर्वचनः प्राच्यसिद्धान्तः परास्त इति दिक् ॥ १२३ ॥

मि० पितरि प्रेते यद्यसंस्कृता भ्रातरः सन्ति तत्सं-
स्कारे कोऽधिक्रियते इत्यत आह ।

या० असंस्कृतास्तु संस्कार्या भ्रातृभिः पूर्वसंस्कृतैः ।

मि० पितुरुर्ध्वं विभजद्विभ्रातृभिरसंस्कृता भ्रातरः
समुदायद्रव्येण संस्कर्तव्याः ।

मि० अव० असंस्कृतासु भगिनीषु विशेषमाह ।

या० भगिन्यश्च निजादंशादत्त्वांऽंशं तु तुरीयकम् ॥ १२४ ॥

मि० अस्यार्थः । भगिन्यश्चासंस्कृताः संस्कर्तव्या
भ्रातृभिः । किं कृत्वा निजादंशाच्चतुर्थमंशं दत्त्वा ।
अनेन दुहितरोऽपि पितुरुर्ध्वम् अंशभागिन्य इति ग-
म्यते । तत्र निजादंशादिति प्रत्येकं परिकल्पितादंशा-
दुद्धृत्य चतुर्थांशो दातव्य इत्ययमर्थो न भवति ।
किंतु यज्जातीया कन्या तज्जातीयपुत्रभागाच्चतुर्थांश-
भागिनी सा कर्तव्या ।

एतदुक्तं भवति । यदि ब्राह्मणी सा कन्या तदा
ब्राह्मणीपुत्रस्य यावानंशो भवति तस्य चतुर्थांशस्त-
स्या भवतीति । तद्यथा । यदि कस्यचिद्ब्राह्मण्येव एका
पत्नी पुत्रश्चैकः कन्या चैका, तत्र पित्र्यं सर्वमेव द्रव्यं
द्विधा विभज्य तत्रैकं भागं चतुर्धा विभज्य तुरीयमंशं
कन्यायै दत्त्वा शेषं पुत्रो गृहीयात् ।

यदा तु द्वौ पुत्रौ एका कन्या तदा पितृधनं सर्वं
त्रेधा विभज्य एकं भागं चतुर्धा विभज्य तुरीयमंशं

८दायवि. पितुरूर्ध्वं विभागेदुहितृणामप्यंशः । ४९९

कन्यायै दत्त्वा शेषं द्वौ पुत्रौ विभज्य गृह्णीतः ।

अथ त्वेकः पुत्रो द्वे कन्ये तदा पित्र्यं धनं त्रेधा विभज्य एकं भागं चतुर्धा विभज्य तत्र द्वौ भागौ द्वाभ्यां कन्याभ्यां दत्त्वाऽवशिष्टं सर्वं पुत्रो गृह्णातीति । एवं समानजातीयेषु समविषमेषु भ्रातृषु भगिनीषु च योजनीयम् ।

यदा तु ब्राह्मणीपुत्र एकः क्षत्रियाकन्याैका तत्र पित्र्यं धनं सप्तधा विभज्य क्षत्रियापुत्रभागांस्त्रिंशत्तु-
र्धा विभज्य तुरीयांशं क्षत्रियाकन्यायै दत्त्वा शेषं ब्राह्मणीपुत्रो गृह्णाति ।

यत्र तु द्वौ ब्राह्मणीपुत्रौ क्षत्रियाकन्या चैका तत्र पित्र्यं धनमेकादशधा विभज्य तेषु क्षत्रियापुत्रभागा-
न् त्रीन् चतुर्धा विभज्य चतुर्थमंशं क्षत्रियाकन्यायै दत्त्वा शेषं सर्वं ब्राह्मणीपुत्रौ विभज्य गृह्णीतः । एवं जातिवैषम्ये भ्रातृणां भगिनीनां च संख्यायाः साम्ये वैषम्ये च सर्वत्रोहनीयम् ।

न च निजादंशादत्त्वांश्च तु तुरीयकामिति तुरी-
यांशाविवक्षया संस्कारमात्रोपयोगि द्रव्यं दत्त्वेति व्याख्यानं युक्तम् ।

मनुवचनाविरोधात् (अ० ९. श्लो० ११८.)

स्वेभ्योऽंशेभ्यस्तु कन्याभ्यः प्रदद्युर्भ्रातरः पृथक् ।

स्वात्स्वादंशाच्चतुर्भागं पतिताः स्युरदित्सवः ॥ इति ।

अस्यार्थः । ब्राह्मणादयो भ्रातरो ब्राह्मणीप्रभृति-
भ्यो भगिनीभ्यः स्वेभ्यः स्वजातिविहितेभ्योऽंशेभ्यः
“चतुरोऽंशान् हरेद्विप्र” इत्यादिवक्ष्यमाणेभ्यः स्वात्स्वा-

दंशात् आत्मीयात्मीयभागात् चतुर्थं चतुर्थं भागं द्युः
न चात्मभागादुद्धृत्य चतुर्थांशो देय इत्युच्यते । किंतु
स्वजातिविहितादेकस्मादंशात्पृथक्पृथगेकस्यै कन्यायै
चतुर्थांशो देय इति । जातिवैषम्ये संख्यावैषम्ये च
विभागकलृप्तिरुक्तैव । पतिताः स्युरदित्सव इत्यकरणे
प्रत्यवायश्रवणादवश्यं दातव्यता प्रतीयते ।

अत्रापि चतुर्भागवचनमविवक्षितं संस्कारोपयो-
गिद्रव्यदानमेव विवक्षितमिति चेन्न । स्मृतिद्वयेऽपि
चतुर्थांशदानाविवक्षायां प्रमाणाभावात् अदाने प्रत्य-
वायश्रवणाच्चेति ।

यदपि कैश्चिदुच्यते । अंशदानविवक्षायां बहुभ्रा-
तृकाया बहुधनत्वं बहुभगिनीकस्य च निर्धनता प्रा-
प्नोतीति, तत् उक्तरीत्या परिहृतमेवान ह्यत्रात्मीयाद्भा-
गादुद्धृत्य चतुर्थांशस्य दानमुच्यते, येन तथा स्यात् ।
अतोऽसहायमेधातिथिप्रभृतीनां व्याख्यानमेव च
तुरस्त्रं न भारुचेः । तस्मात्पितुरुर्ध्वं कन्याऽप्यंशभा-
गिनी । पूर्वं चेद्यत्किञ्चित्पिता ददाति तदेव लभते
विशेषवचनाभावादिति सर्वमनवद्यम् ॥ १२४ ॥

बा० १। पितुरुर्ध्वमित्यनेन प्रसङ्गसङ्गतिमाह *पितुरीति। *स-
न्तीति। तदेति शेषः । असंस्कृतानामनधिकारादाह *पूर्वसंस्कृतै-
रिति । तत एवाह * पितुरिति । प्रायणादिति शेषः । * असं-
स्कृताः, विवाहान्तसंस्कारैः । न च विभागप्रकरणे इदमयुक्तमि-
ति वाच्यम् । पूर्वसंस्कृतैरिति विशेषणेन यथा स्वसंस्कारः पित्रा
समुदायद्रव्येण कृतस्तथा तेषामपि कार्य इति स्ववत् तत्कृत्यस्या-
वश्यकत्वबोधनद्वारा आदौ तथैव समुदायद्रव्येण तत् कृत्य

८दायवि. पितुरूर्ध्वं विभागेदुहितृणामप्यंशः । ५०१

ततो विभागः कार्यः न तु ततः प्रागिति बोधितत्वेनात्र सङ्गतेः ।
अन्यथा तद्विशेषणोपादानानर्थक्यं स्पष्टमेव । तदाह *समुदाये-
ति । विवाहान्तसंस्कारैरिति शेषः । एवमग्रेऽपि । तुल्ययुक्त्या
पातित्यादिदोषदुष्टे पितरि जीवत्यपि यदि पुत्रा एव विभाग-
कर्तारस्तदा तत्राप्येवमेव बोध्यम् । एवमग्रेऽपि ।

उ. २ । * विशेषमिति । विवाहान्तसंस्कारतौल्येऽपि विजाती-
यांशदानरूपम्, असंस्कृतासु पूर्वमंशदानं ततस्तासां संस्कार इति
पूर्वक्रमान्यक्रमरूपं च विशेषमित्यर्थः । एतदर्थमेव मूले तुः ।

३। ननु नेदं संस्कारमात्रबोधकं तावत्, निजादित्यादिवैयर्थ्या-
पत्तेः । किं च पूर्वेणैव सामान्येन सिद्धे सम्पूर्णस्य वैयर्थ्यापत्तेः ।
नापि तुरीयांशदानमात्रं भगिनीमात्रोद्देशेन विधीयते । भगिन्य
इति प्रथमायाः चशब्दस्य त्वाप्रत्ययस्य चासम्बद्धत्वापत्तेः । नापि
पूर्वानुवृत्त्या पूर्वगृहीतादंशात्तुरीयमंशं दत्त्वा ताभ्यः, असंस्कृता-
स्तास्तैः संस्कार्या इति अर्थः । एवमपि चशब्दानर्थक्यस्य त-
दवस्थत्वात् । एतेन दत्त्वा तेनैव संस्कार्या न तु समुदायद्रव्येण
नापि स्वांशेनेत्यर्थः इत्यपि निरस्तम् । तदा तदुपयोगिद्रव्यव्य-
यस्यैव प्राप्त्या अंशं तुरीयकमित्यस्यासङ्गतेश्च । दत्त्वेत्यस्य व्य-
यीकृत्येत्यर्थेऽप्ययमेव दोषः । निजमंशं परिभाष्य ततो वा तुरी-
यमंशं व्ययीकृत्यैव तथा ताः संस्कार्या इति नियामकमिदं पूर्वेण
सिद्धत्वादिति पक्षेऽपि चशब्दासङ्गतिस्तदवस्थैव । वराय तं द-
त्त्वेत्यर्थस्तु प्रत्यासत्तिन्यायविरुद्धः ।

४। अथ वाक्यभेदेन भगिनीभ्यः सर्वाभ्यो निजादंशात्तं प-
रिभाष्यादौ तमुपेक्ष्य तं विचार्य तत्रोद्यम्य वा तुरीयमंशं दत्त्वा
स्वांशास्तैर्ग्राह्या असंस्कृतास्ताः संस्कार्याश्चेत्यर्थेन न कस्याप्य-
सङ्गतिरित्युच्येत, एवमपि पूर्वेणैव सिद्ध्या द्वितीयवाक्यानर्थक्यं

५०२ सव्याख्यायां मिताक्षरायां व्यवहाराध्याये २

तदवस्थमेव । भगिनीभ्यो निजादित्याद्येव श्रूयात् । न चैवं विशेषेण अनेन पूर्वोक्तसंस्कारबाधापत्तिरिति वाच्यम् । तस्या-
संस्कृतभ्रातृभगिनीसाधारणत्वेनास्य संस्कृतासंस्कृतभ्रातृभगि-
नीसाधारणत्वेन सामान्यविशेषभावाभावात् । परस्पराविषये
द्वयोश्चरितार्थ्येनासंस्कृतभगिनीविषये विरोधाभावेन समावेशसं-
भवात् ।

५ । अथ तदनुवृत्त्यैव निजादंशात्तं दत्त्वा असंस्कृतास्ताः सं-
स्कार्याः, संस्कारैः संस्कृतास्ताः संस्कार्या भूषणीयाश्चेत्यर्थस्या-
प्राप्तस्य विधानेन भगिनीमात्रदाने प्रत्यवायस्य मनूक्तत्वेन तदा-
वश्यकत्वप्रतिपादनतात्पर्यकत्वेन स्फुटतया तदर्थबोधार्थकानुवा-
दे च न कस्यापि वैयर्थ्यमित्युच्येत, एवमपि निजादित्यादि
अयुक्तम् । अर्थस्य दुर्वचत्वात् ।

६ । तथा हि किं यावन्तो भ्रातरस्तावतः अंशान्विधाय
स्वस्वांशात्तुर्यस्तुर्यो भागो देयस्तैः प्रत्येकमित्यर्थ उत भ्रातृभिः
सर्वैः स्वस्वांशात्तुर्यस्तुर्यं भागमुद्धृत्य देय इति । तत्राद्ये पक्षे भगि-
नीद्वित्वादावप्येकैकस्यैव प्रत्येकं चतुर्थो भागो देय इति सिद्धम् ।
द्वितीये पक्षे भगिनीद्वित्वादावपि सर्वैस्तैरुद्धृतं सकृद्भागमेव दत्तं
सर्वा गृह्णीयुर्न तु प्रत्येकं पृथगुद्धार इति सिद्धम् ।

७ । तत्र न तावदाद्यं युक्तम् । यत एको भ्राता यत्र भगि-
न्यश्च बह्वस्तत्र पृथक् ताभ्यश्चतुर्थांशदाने भ्रातुराकिञ्चनता स्यात् ।
किं चैका भगिनी बहवश्च यत्र भ्रातरस्तत्र तैस्तथा दीयमाने त-
दपेक्षया तस्या अधिकांशलाभेन पुत्रापेक्षया कन्याया न्यूनांश-
प्रापकवचनविरोधः ।

८ । नापि द्वितीयः । भगिन्या एकत्वे भ्रातृणां च बहुत्वे
पूर्वोक्तदोषस्यैव सत्त्वात् । किं च भ्रातुरेकत्वे भगिनीनां च

८दायवि. पितुरुर्ध्वं विभागेदुहितृणामप्यंशः । ५०३

बहुत्वे भ्रातृभागस्यैकानिष्ठत्वेन तच्चतुर्थभागस्य स्वल्पत्वेन तत्राप्यंशकल्पनायामतितुच्छता स्यादंशस्येति दत्त्वांशं तु तुरीयकमित्यस्याविषयः । भवतु वा तथा, तथापि तद्वचनविरोधः । प्रथमपक्षे प्रत्येकमपि भगिनीनां तुरीयांशदानात्तुरीयांशमित्यादि विरुद्धम्, अत्र तु तदभावात्तद्विरुध्येतेतीति कोयमेतस्यार्थ इति चेत्तत्राह ।

९। * अस्यार्थ इति । एकवाक्यतया पूर्वानुपपन्नेनाह * भगिन्यथेति । चो भ्रातृसमुच्चये । * दत्त्वेति । नेदं संस्कारोपयोगिद्रव्यदानपरं भ्रातृद्रव्यसम्भवात् । तस्य भ्रातृकर्तृकत्वेन दानानपेक्षणाच्च । किं तु भ्रातुरंशवत्तासामपि ततः पृथगंशदानपरमित्यवश्यं वाच्यम् । तच्चायुक्तम् । तासां तद्वत्स्वत्वाभावात् । विशेषवचनाभावाच्च । तस्मादेतदनुवादान्यथानुपपत्त्यैव तत्स्वत्वाभावेऽपि तदनन्तरं तासामप्यंशोऽस्तीत्यनुमीयते । स च विनिगमनाविरहात् उभयोः । तदेव सामान्येनाह * तेन दुहितरोऽपीति । अन्यथैतदनुपपत्तिरुक्तैवेति भावः ।

१०। अथ प्रागुक्तचरममते पक्षद्वये दत्तदोषद्वयस्य वक्ष्यमाणनिराकरणोपपत्त्यर्थमुक्तं चरमैकदेश्युक्तमतद्वयनिराकरणपूर्वकं सोपपत्तिकमदोषं स्वमतमेतत्तात्पर्यभूतमाह * अत्र निजादंशदित्यादिना ब्राह्मणीपुत्रौ विभज्य गृह्णीत इत्यन्तेन । * अत्र, मूलवाक्ये । तत्रेति पाठे उक्तबौद्धार्थानां मध्ये इत्यर्थः । * इति, इत्यस्य । उभयं क्रोडीकृत्याह * प्रत्येकमिति । अयं च निजादित्यस्यार्थः । अनेन शास्त्रीयव्यवच्छेदः । * अयमर्थ इति । प्रागुक्तद्विविध इत्यर्थः । * नभवतीति । प्रागुक्तदोषादित्यर्थः । पुत्रभागादित्यनेन पञ्चम्यन्तार्थः शास्त्रीय उक्तोऽग्रिमोऽग्रिमस्य ।

११। नन्वेवमपि कथनमात्राच्च ततोऽत्र पक्षे भेदः स्फुटतया

५०४ सव्याख्यायां मिताक्षरायां व्यवहाराध्याये २

भासते ऽत आह *एतदिति । *भवतीति । चतुस्त्रीति वक्ष्यमाणवाक्येन प्रतिपादितो भवतीत्यर्थः । तथा च स एवात्र निजोऽंश इति तत्प्रतिपादितांशाच्चतुर्थीशं तस्यै दत्त्वा ऽवशिष्टं स्वयं यथासम्भवं गृह्णीयादिति निजांशस्य व्यवस्थितत्वे तत्तुरीयांशदानमात्रं तस्यै न तु प्राग्वदव्यवस्थितमिति नात्र पक्षे प्रागुक्तदोषापत्तिरिति भावः ।

१२ । इदमेवोदाहरणबाहुल्यप्रदर्शनेन विशदयति *तद्यथेत्यादिना । यदीति यत्रेत्यर्थकम् । तत्रेति तदेत्यर्थकं वा । एवमग्रेऽपि । एतदभावे वक्ष्यमाणवाक्येन तत्राष्टावंशाः प्राप्ताः सन्तानभेदेनेति तुल्यांशलाभेन चत्वारश्चत्वारोऽंशा इति लाभेन फलितमाह * सर्वमेव द्रव्यं द्विधाविभज्येति । एवमग्रेऽपि बोध्यम् । एतद्वचनविषयमाह * तत्रेति।तयोर्मध्ये इत्यर्थः । * शेषं, सर्वम् । दानसाम्येऽपि ग्रहणत्रैलक्ष्यण्यसूचकस्तुः । अत एव तदा पितृधनमिति पाठः । एवमग्रेऽपि । यद्यपि भगिन्यश्चेति भ्रातृभिरिति च बहुवचनद्वयेनांशमित्येकवचनेन चानेकभ्रातृकर्तृकानेकभगिन्युद्देश्यकैकतुरीयांशकर्मकदानलाभेन प्रत्येकं भगिनीनां भागसम्बन्धलाभो न, तथापि वक्ष्यमाणमानवे वीप्सापृथगाद्युक्तेस्तथेत्याशयेनाह *द्वौ भागौ द्वाभ्यां कन्याभ्यामिति। एतेनैक एवांशो भगिनीभ्यां देय इति मदनपारिजातोक्तमपास्तम् । कन्याबहुत्वे प्रागुक्तदोषापत्तेः । एवं चात्र अंशमिति जातावेकवचनम् । इतिस्तु समाप्तौ । एवं पुत्रबहुत्वे कन्याबहुत्वेऽपीत्याह * एवमिति ।

१३ । विजातीयैश्वाह *यदात्विति । अत्र साम्याभावेन प्राग्वत् द्वेधा विभागासंभवादुक्तयुक्त्यैवाह *सप्तधेति । वस्तुतस्तु पुत्रस्यैवेत्याह *क्षत्रिया पुत्रभागानिति । * शेषं, सर्वम् ।

८दायवि. पितुरुर्ध्वं विभागेदुहितृणामर्प्यशः । ५०५

१४। एवमुक्तवैपरीत्ये बहुत्वे च बोध्यमित्याह *एवंजातीति।
तत्र जातिवैषम्ये भ्रातृणां भगिनीनां च संख्यासाम्ये इत्थं बोध्यम्।
तद्यथा ब्राह्मण्याः पुत्रः कन्यका च, क्षत्रियायाः पुत्रः कन्यका
च, एवं वैश्याशूद्रयोरपि। एवं चाष्टावपत्यानि, चत्वारः पुमांसश्च-
तस्रः स्त्रियः। तत्र चतुस्त्रीति वक्ष्यमाणवाक्येन ब्राह्मणापत्ययोर-
ष्टवंशाः, क्षत्रियापत्ययोः षट्, वैश्यापत्ययोश्चत्वारः, शूद्रापत्य-
योर्द्वौ, एवं विंशतिभागान्कृत्वा ब्राह्मणीकन्यायै स्वजातिपुत्रविहि-
तादंश्चतुष्टयरूपाभिजाज्ञागाश्चतुर्थमंशं दद्यात्, क्षत्रियाकन्यायै
स्वजातिपुत्रविहितादंश्चतुष्टयरूपाभिजाज्ञागाश्चतुर्थमंशं दद्यात्, वै-
श्याकन्यायै स्वजातिपुत्रविहितादंश्चतुष्टयरूपाभिजाज्ञागाश्चतुर्थ-
मंशं दद्यात्, शूद्राकन्यायै स्वजातिपुत्रविहितादेकांशरूपादेव नि-
जाज्ञागाश्चतुर्थमंशं दद्यात्। ततो ऽवशिष्टं द्रव्यमेकीकृत्य ब्राह्म-
ण्यादिपुत्राः क्रमाच्चतुस्त्रिंशेकभागान् गृह्णीयुः। वैषम्ये तु भ्रातृ-
णां भगिनीनां च यावत्यो व्यक्तयः तावतीनां भ्रात्रादिव्यक्ती-
नां तावतः अंशान् चतुस्त्रीति क्रमेण कल्पयित्वा भगिनीभ्यः
स्वस्वजातिपुत्रविहितादंश्चाच्चतुर्थश्चतुर्थमंशं दत्त्वाऽवशिष्टं तत्सर्व-
द्रव्यं भ्रातरस्ते पुनश्चतुस्त्रीत्यादिक्रमेण गृह्णीयुरिति।

१५। केचिदुक्तरीत्यैव तुरीयमंशं कन्यायै दत्त्वा तेनैव विवाहः
कार्यो न तु समुदितद्रव्येण विवाहो ऽशदानं च पृथगित्याहुः।
तन्मतं खण्डयति *न चेति। *इति, इत्यस्य। *संस्कारेति।
विवाहान्तेत्यादिः। *दस्वेतीति। व्ययीकृत्येत्यर्थः। यद्यप्येवं
व्याख्याने दोषद्वयं प्रागुक्तमत्रैव, तथापि स्वमतं परसंमतमपीति
सूचयन् दोषान्तरं च तत्र प्रतिपादयन्नाह *मन्विति। एतेन
देशाचाराद् व्यवस्थेति मदनपारिजाताद्युक्तमपास्तम्। तदेवाह
*स्वेभ्योऽंशेभ्य इति। तं प्रतिपादयन्स्फुटत्वादिना स्वोक्तार्थप-

५०६ सख्याख्यायां मिताक्षरायां व्यवहाराध्याये २

रतया व्याचष्टे * अस्यार्थ इति । तत्र कन्यात्वं स्वपितृनिरूपितं न तु स्वनिरूपितमित्याह * भगिनीभ्य इति।स्वेभ्य इत्यस्य व्याख्या * स्वजातीति।तथा च आत्मीयपरः स्वशब्दः । स्वात्स्वादंशदित्येव सिद्धे बहुवचनान्ततदुक्तिसामर्थ्यलभ्यं तत्स्वरूपमाह * चतुर इति । वक्ष्यमाणस्यार्थतो निर्देशः । ल्यबलोपे पञ्चमी । तानभिलक्ष्येत्यर्थः । हेतुपञ्चमी वा । दानग्रहणयोः प्रत्येकसंबन्धलाभार्थं वीप्सादीत्याह * स्वात्स्वादिति । स्वशब्द आत्मीयपर इत्याह * आत्मीयादिति । चतुःशब्दश्चतुर्थपरो लक्षणयेत्याह * चतुर्थं चतुर्थमिति । इयं वीप्सा पृथक्पदलभ्या । एवं चैतदुक्तिविरोधस्तद्व्याख्याने इति भावः ।

१६। अत्रापि प्रागुक्तैकदेशिव्याख्यानं नेत्याह * न चात्रेति मनुवाक्ये इत्यर्थः । उक्तहेतोः, स्वेभ्योऽशेभ्य इत्यस्यानर्थक्यापत्तेश्चेति भावः । प्रागुक्तसिद्धान्तमाह * किं त्विति ।

१७। अत्रापि जातिवैषम्ये संख्यावैषम्ये च पूर्वोक्तैव व्यवस्थेत्याह * जातीति । ननु भगिनीनां प्रीतिदानमेव न त्वावश्यकमिति कथं विधिः प्रकर्षश्च अत आह * पतिता इति । अदित्सवो दातुमनिच्छवः । भ्रातृणामिति भावः ।

१८। एवमुक्त्वा केचिन्मतेन प्राग्वदत्रापि शङ्कते * अत्रापीति । अपिः पूर्वसमुच्चये । एवं सति एतद्विरोधस्तत्र व्याख्यानेति भावः । अत एवाह * स्मृतिद्वयेऽपीति । मनुस्मृतौ याज्ञवल्क्यस्मृतावपीत्यर्थः । पूर्वानुक्तदोषान्तरमाह * अदाने प्रत्यवायेति । मनुस्मृताविति शेषः । तथा सति तदर्थत्वेनैवोपयुक्तावश्यकत्वे लब्धे ऽदाने प्रत्यवायश्रवणासङ्गतिः स्पष्टैवेति भावः

१९। एवं दानावश्यकत्वे चरमप्रागुक्तैकदेशिमतव्याख्यानद्वयदोषापत्तिस्तदवस्थेति कस्यचिदुक्तिं खण्डयति * यदपीति * ३

ज्ञेति । स्मृतिद्वये चतुर्थीशेत्यर्थः । * तत्, तदपि । * उक्तेति । स्वजा-
तिपुत्रविहितादंशादित्यर्थेनेत्यर्थः । तदेव परोक्तव्यतिरेकमुखेनाह
* नह्यत्रेति । उपसंहरति * अत इति । * असहायेति । स्वतन्त्रेत्य-
र्थः । प्रागुक्तहेतोः । * उचितमिति । चतुरस्रमिति प्रचुरः पाठः ।
एवमवच्छेद्यं प्रागुक्तमेवाह * न भारुचेरिति । फलितं पर-
मतात्पर्यमाह * तस्मादिति । * पितुः, प्रायणात् । * कन्यापि,
सर्वा । * पूर्व, मरणात् । अत्रोपसंहारे विभागे इत्यनुक्त्या उपक्र-
मेऽपि अनेन दुहितर इत्यत्रानुक्त्या तस्य पूर्वतोऽलाभेन च वि-
भागे सत्यसति च दुहिता तच्चतुर्थीशभागिनी तदनन्तरमिति
सिद्धम् । अत एवैकपुत्रस्थलेऽप्युपपादनं कृतमिति बोध्यम् ॥ १२४ ॥

मि० भव० एवं विभागं चेत्पिता कुर्यादित्यादिना प्रबन्धे-
न समानजातीयानां भ्रातृणां परस्परं पित्रा
सह विभागकृतसिद्धता । अधुना भिन्न-
जातीयानां विभागमाह ।

या० चतुस्त्रिद्व्येकभागाः स्युर्वर्णशो ब्राह्मणात्मजाः ।

क्षत्रजास्त्रिद्व्येकभागा विड्जास्तु द्व्येकभागिनाः ॥ १२५ ॥

मि० तिस्रो वर्णानुपूर्व्येणेति ब्राह्मणस्य चतस्रः,
क्षत्रियस्य तिस्रो, वैश्यस्य द्वे, शूद्रस्यैकेति भार्या द-
र्शिताः । तत्र ब्राह्मणात्मजाः ब्राह्मणोत्पन्नाः, वर्ण-
शः—वर्णशब्देन ब्राह्मणादिवर्णाः स्त्रिय उच्यन्ते
संख्यैकवचनाच्च वीप्सायामित्याधिकरणकारकादेकव-
चनान्ताङ्गीप्सायां शस् । अतश्च वर्णेवर्णे ब्राह्मणोत्पन्ना
एकैकशश्चतुरश्चतुरो भागाँल्लभन्ते । तेनैव क्षत्रिया-

५०८ सव्याख्यायां मिताक्षरायां व्यवहाराध्याये २

यामुत्पन्नाः प्रत्येकं त्रींशान्, वैश्यायां द्वौ द्वौ, शूद्रा-
यामेकमेकमिति ।

क्षत्रजाः क्षत्रियेणोत्पन्नाः । वर्णशः इत्यनुवर्तते ।
यथाक्रमं त्रिद्व्येकभागाः । क्षत्रियेण क्षत्रियायामुत्प-
न्नाः प्रत्येकं त्रीन् त्रीन् भागान् लभन्ते, वैश्यायां द्वौ
द्वौ, शूद्रायामेकमेकम् ।

विहजाः वैश्येनोत्पन्नाः । अत्रापि वर्णश इत्यनुव-
र्तते । यथाक्रमं द्व्येकभागिनः । वैश्येन वैश्यायामुत्पन्नाः
प्रत्येकं द्वौ द्वौ भागौ लभन्ते, शूद्रायामेकमेकम् । शू-
द्रस्यैकैव भार्येति भिन्नजातीयपुत्राभावात्तत्पुत्राणां
पूर्वोक्त एव विभागः । यद्यपि चतुस्त्रिद्व्येकभागा इ-
त्यविशेषेणोक्तं तथापि प्रतिग्रहप्राप्तभूव्यतिरिक्तवि-
षयमिदं द्रष्टव्यम् । यतः स्मरन्ति—

न प्रतिग्रहभूदेया क्षत्रियादिसुताय वै ।

यद्यप्येषां पिता दद्यान्मृते विप्रासुतो हरेत् ॥ इति ।

प्रतिग्रहग्रहणाक्रयादिना लब्धा, भूः क्षत्रियादिसु-
तानामपि भवत्येव । शूद्रापुत्रस्य विशेषप्रतिषेधाच्च ।

शूद्र्यां द्विजादिभिर्जातो न भूमेर्भागमर्हति । इति ।

यदि क्रयादिप्राप्ता भूः क्षत्रियादिसुतानां न भवे-
त्तदा शूद्रापुत्रस्य विशेषप्रतिषेधो नोपपद्यते ।

यत्पुनः— (मनु० अ० ९ श्लो० १५५)

ब्राह्मणक्षत्रियविशां शूद्रापुत्रो न रिक्थभाक् ।

यदेवास्य पिता दद्यात्तदेवास्य धनं भवेत् ॥ इति,

तदपि जीवता पित्रा यदि शूद्रापुत्राय किमपि
प्रदत्तं स्यात्तद्विषयम् । यदा तु प्रसाददानं नास्ति त-

दैकांशभागित्यविरुद्धम् ॥ १२५ ॥

बा० १। सङ्गतिमाह * एवमिति । वचनबाहुल्यादाह * प्रबन्धेनेति । अस्य सम्भवमाह * तिस्रो वर्णोति । * इति, इत्यनेन । एका स्वीया वर्त्तते एवेत्याह * चतस्र इति । दर्शिताः इतीत्यादिः । आचाराध्याये इति भावः । * तत्र, तामु सतीषु । ननु पितुर्ब्राह्मणस्यैकत्वेन न वर्णभेदो ऽत आह * वर्णशब्देनेति । तत्र वर्णशब्दस्य नियतपुंस्त्वेनात्र स्त्रीषु लक्षणायामपि पदस्यैव तदङ्गीकाराद्भङ्गायां घोष इतिवन्न दोषे इति भावः । बहुवचनलप्यादित्यस्याप्राप्तेराह * संख्यैकेति । अस्य पाणिनीयसूत्रस्य संख्यावाचकादेकवचनान्ताच्च वीप्सायां शम् प्रत्ययः स्यादित्यर्थः । द्वौ द्वौ ददाति द्विशो ददातीति संख्योदाहरणं, माषश इत्येकवचनोदाहरणम् । यद्यपि एकवचनशब्देन परिमाणशब्दा एव गृह्यन्ते इति जयादित्येनोक्तं तथापि तदन्यस्यापि ग्रहणमिति वामनमतमेव युक्तम् । अत एव पदशः स्वरशो ऽक्षरश इत्यादि सङ्गच्छते । अतिप्रसङ्गस्त्वनभिधानाद्वारणीय इति भावः । तदेतदभिप्रेत्य द्वितीयविषयतामत्राह * अधिकरणेति । अधिकरणसम्प्रत्येकवचनान्तादित्यर्थः । एवं पदार्थमुक्त्वा वाक्यार्थमाह * अतश्चेति । तादृशात् ततः तत्र शसि चेत्यर्थः । स्युरित्यस्यैव स्पष्टार्था व्याख्या * भवेयुरिति ।

२। उक्तं विशदयति * एतदिति । * एकैकश इति । चिन्त्योयं प्रयोगः, एकश्च इति तु पाठ इति केचित् । वस्तुतस्तु सोऽपि साधुरित्यन्यत्र स्पष्टमिति बोध्यम् । * तेनैव, ब्राह्मणेनैव । लभन्ते इत्यस्याग्रे सम्बन्धोऽग्रे यथायोग्यं तदध्याहारः । तेनैवोत्पन्ना इत्यस्याग्रे उभयत्राप्यनुषङ्गः ।

३। उत्तरार्थार्थमाह * क्षत्रजा इति । योग्यतयाऽऽह * त्रि-

५१० सव्याख्यायां मिताक्षरायां व्यवहाराध्याये २

द्वेकैति । अस्य वैशद्यमाह *क्षत्रियेणेति । *विद्वजा इति । द्वौ विशौ वैश्यमनुजावित्यमरः । प्राग्वदाह *वैश्येनेति । *तत्पुत्राणामिति । तस्य शूद्रस्य शूद्रायामुत्पन्नानां पूर्वोक्तः—

विभागं चेत्पितेत्यादिना विभजेरन् सुता इत्यादिना चोक्त एव विभाग इत्यर्थः ।

४। विशेषमाह *यद्यपीति । भूः शालिक्षेत्रादिका । यथा चैतत् तथाऽनुपदमेवोक्तम् । बार्हस्पत्यमाह *न प्रेति ।

५। तत्रापि विशेषमाह *प्रतिग्रहेति । तद्वहणसामर्थ्यादित्यर्थः । तत्र सुताय इति जात्याभिप्रायं प्रत्येकाभिप्रायं वैकवचनमित्याह *सुतानामपीति । एवं च तत्रापि तेषां विभागोऽस्तीति भावः । अत्र हेत्वन्तरमप्याह *शूद्रेति । तस्य तद्भागस्य विशेषेण प्रतिषेधाच्चेत्यर्थः । तथा च आदिशब्देन वैश्य एवात्र न शूद्र इति भावः । तद्वचनं तदीयमेवेत्याह *शूद्रायामिति । अत्र शूद्री न शूद्रभार्या । तथा सति तस्यां जातस्य कुण्डगोलकयोरन्यतरत्वेन भागानर्हत्वेनासङ्गत्यापत्तेः । अपि तु द्विजातिस्त्री शूद्रकन्या । केकयीतिवत्प्रयोगः । एतेन छान्दसः प्रयोग इत्यपास्तम् । द्विजातीत्युक्त्वा शूद्रजातस्तु भागं स्वं लभते एवेति सिद्धम् । ननु भवतु तस्य तथा, तावताऽपि तेषां तत्र सा कुतः अत आह *यदीति । शूद्रापुत्रस्यैव शूद्रग्राहिकया निषेधात् तेषां भागोऽस्तीति गम्यते इत्यर्थः ।

६। शूद्रापुत्रस्यांशदानपरमूलस्य तदीयवचनान्तरविरोधं तदीयन्यूनताञ्च परिहरति *यत्पुनरिति । यत्चित्यर्थः । अस्येति शेषे षष्ठी । अपिरेतज्जातीयस्मृत्यन्तरसमुच्चायकः । *किमपि, किञ्चिदपि । *प्रदत्तं, प्रसाददत्तम् । क्वचिदेवमेव पाठः । अत एवाग्रे तथैव वक्ष्यते । एवञ्च सर्वथा तथैवांशभाक् न भव-

ऽदायविभागे समुदायद्रव्यापहारेऽपि दोषः । ५११

तीति भावः ।

७। एतेनानूद्दृष्टाणुत्रविषयं तदिति मन्दोक्तमपास्तम् । तस्यापि प्रकरणादूद्दृष्टाणुत्रविषयकत्वसम्भवादन्यत्र प्रागुक्तरीत्या भागानर्हत्वाच्च । दासस्थले तदभावस्य वक्ष्यमाणत्वाच्च । * तदङ्कांशेति । अत एव तत्र विशिष्य भूभागनिषेधोक्तिसाफल्यमिति भावः ॥ १२५ ॥

मि० अथ सर्वविभागशेषं यत् किञ्चिदुच्यते ।

या० अन्योन्यापहतं द्रव्यं विभक्ते यत्र दृश्यते ।

तत्पुनस्ते समैरंशैर्विभजेरन्निति स्थितिः ॥ १२६ ॥

मि० परस्परापहतं समुदितद्रव्यं विभागकाले चाज्ञातं विभक्ते पितृधनेयत् दृश्यते तत् समैरंशैर्विभजेरन्नित्येवं स्थितिः शास्त्रमर्यादा । अत्र समैरंशैरिति वदता उद्धारविभागो निषिद्धः । विभजेरन्निति वदता येन दृश्यते तेनैव न ग्राह्यमिति दर्शितम् । एवं वचनस्यार्थवत्त्वान्न समुदायद्रव्यापहारे दोषाभावपरत्वम् । ननु मनुना ज्येष्ठस्यैव समुदायद्रव्यापहारे दोषो दर्शितो न कनीयसाम् ।

(अ. ९ श्लो. २१३) ।

यो ज्येष्ठो विनिकुर्वीत लोभाद् भातृन्यधीयसः ।

सोऽज्येष्ठः स्यादभागश्च नियन्तव्यश्च राजभिः ॥

इति वदता । नैतत् । यतः सम्भावितस्वातन्त्र्यस्य पितृस्थानीयस्य ज्येष्ठस्यापि दोषं वदता ज्येष्ठपरतन्त्राणां कनीयसां पुत्रस्थानीयानां दण्डाणूपिकनीत्या सुतरां दोषो दर्शित एव ।

५१२ सव्याख्यायां मिताक्षरायां व्यवहाराध्याये २

तथा चाविशेषेणैव दोषः श्रूयते ।

यो वै भागिनं भागान्नुदते, चयते चैनं स, यदि चैनं न चयतेऽथ पुत्रमथ पौत्रं चयते इति ।

यो भागिनं भागाहं भागान्नुदते भागादपाकरोति भागं तस्मै न प्रयच्छति, स च भागान्नुन्न एनं नोत्सारं चयते नाशयति दोषिणं करोति । यदि तं न नाशयति तदा तस्य पुत्रं पौत्रं च नाशयतीति ज्येष्ठविशेषमन्तरेणैव साधारणद्रव्यापहारिणो दोषः श्रुतः ।

अथ साधारणं द्रव्यमात्मनोऽपि स्वं भवतीति स्वबुद्ध्या गृह्यमाणं न दोषमावहतीति मतम् । तदसत् । स्वबुद्ध्या गृहीतेऽप्यवर्जनीयतया परस्वमपि गृहीतमेवेति निषेधानुप्रवेशादोषमावहत्येव । यथा मौढ्ने चरौ विपक्षे सदृशतया माषेषु गृह्यमाणेषु अयश्शिया वै माषा इति निषेधो न प्रविशति मुद्रावयवबुद्ध्या गृह्यमाणत्वादिति पूर्वपक्षिणोक्ते मुद्रावयवेषु गृह्यमाणेषु अवर्जनीयतया माषावयवा अपि गृह्यन्ते एवेति निषेधः प्रविशत्येवेति राद्धान्तिनोक्तम् । तस्माद्वचनतो न्यायतश्च साधारणद्रव्यापहारे दोषोऽस्त्येवेति सिद्धम् ॥ १२६ ॥

वा० १। सङ्गतिमाह *सर्वेति । घञजपः पुंसीत्यस्य प्रायिकत्वाच्छेषमित्युक्तिः । *यत्किञ्चित्, पद्यात्मकम् । *परस्परेति सर्वैरेवेत्यर्थः । स्वीये स्वीये बाधकाभावात् सामान्योक्तिरुच्यते माह *समुदितेति । विभक्ते इति सतिसप्तमी । तत्स्वारस्यादा *विभागेति । यत्रेत्यस्य सर्वविभागे इत्यर्थः । अत एव साकाङ्क्षत्वाच्छेषमाह *यदिति । पुनःशब्दः अप्यर्थे पश्चादर्थे वा

८ दायविभागे समुदायद्रव्यापहारेऽपि दोषः । ५१३

इत्येते इति पद्योक्तं बोध्यम् । स्थित्यर्थमाह * शास्त्रेति ।

२। *अत्र चेति । अत्रापीत्यर्थः । अपिना पूर्वसमुच्चयः ।
अत्रेत्येव पाठे पूर्वं यथातथावाऽस्तु अत्र तु सर्वथा निषिद्ध
इत्यर्थः । * वदता, योगीश्वरेण । एवमग्रेऽपि । *उद्धारेति ।
ज्येष्ठं वा श्रेष्ठेत्युक्त इत्यर्थः ।

३। केचित्तु विभागार्हेः समुदायद्रव्यापहारे कृतेऽपि तेषां
न दोष इत्येतद्वचनतात्पर्यमित्याहुः । तत् खण्डयति *एवमिति ।
उक्तरीत्येत्यर्थः । उक्तरीत्या श्रुतसमांशविभागविधानादिमात्रे-
णैव वाक्यस्य साफल्येनाश्रुतदोषाभावपरत्वकल्पनस्यानौचि-
त्येन समुदायद्रव्यापहारेऽपि तेषां दोषोऽस्त्येवेति भावः ।

४। नन्वस्तु दोषः तथापि स ज्येष्ठस्यैव नान्येषां, मनुना
तथोक्तत्वादित्याह *ननु मनुनेति । एवेनान्यव्यवच्छेदः । तदेव
स्पष्टार्थमाह *न कनीयसामिति । तद्विज्ञानामित्यर्थः । *विनि-
कुर्वीत, तिरस्कुर्यात् । वञ्चयेत् इति यावत् । न तावदेवेत्याह
*अभागश्चेति । एवमग्रेऽपि । *नियमनं दण्डः । राजभिरिति
बहुवचनेन देशान्तरगमनेऽपि तत्रत्यराजदण्डः सूचितः । वदते-
त्यस्य मनुनेत्यत्रान्वयः ।

५। वस्तुतस्तदभावादाह *संभावितेति । बहुव्रीहिः । ज्ये-
ष्ठत्वमेव तद्वीजम् । अत एवाह *पित्रिति ।

तदुक्तं मनुनैव, (अ० ९ श्लो० १०८।११०)

पितेव पालयेत्पुत्रान् ज्येष्ठो भ्रातृन्यवीयसः ।

पुत्रवच्चापि वर्त्तेरन् ज्येष्ठे भ्रातरि धर्मतः ॥

यो ज्येष्ठो ज्येष्ठवृत्तिः स्यान्मातेव स पितेव सः ।

अज्येष्ठवृत्तिर्यस्तु स्यात् स संपूज्यस्तु बन्धुवत् ॥ इति ।

ज्येष्ठस्यापीति अपिर्विरोधे । * वदता, मनुना । ज्ये-

पुपरतन्त्राणामिति पष्ठीतत्पुरुषः । * दण्डेति । दण्डापूर्पिकसं-
न्धिन्यायेनेत्यर्थः । रीत्येति पाठान्तरम् । अपूपानां समू-
आपूर्पिकम् । अचिचेति ठक् । दण्डस्यापूर्पिकं दण्डापूर्पिकम् । तथा
च यस्मिन्दण्डे आपूर्पिकं प्रोतं बद्धं वा स दण्डो यदि चोरादि-
भिरपहृतस्तदाऽऽपूर्पिकमपि सुतरामपहृतं यथा, तद्वदत्रापि ज्ये-
ष्ठस्य दोषे तेषां सुतरां स इत्यर्थः । तथा च ज्येष्ठादिपदसु
पलक्षणमिति भावः ।

६। अत्रार्थे श्रुतिमपि मानत्वेनाह * तथा चेति । श्रुतौ वैशब्दो
निश्चये । श्रुत्यर्थं प्रतिपादयन्नुक्तार्थं सविशदमाह * यो भागिनमि-
ति । गृहीतसर्वभागे तदसंभवात् अस्तीत्येतत्स्वारस्याच्चाह * भा-
गार्हमिति । भागान्नुदते इत्यस्य व्याख्या * भागादिति । तस्य
व्याख्या * भागमिति । भागिनमित्यस्य यमित्यादिरित्याशये-
नाह * स चेति । चो व्युक्रमे वाक्यालङ्कारे इति भावः । स
इत्युक्तं लक्ष्यार्थमाह * नाशेत्यादि । तृतीयवाक्यमाह * यदी-
ति । स इत्यस्य चेनानुपङ्गः । आद्याथशब्दार्थमाह * तदेति ।
साकाङ्क्षत्वादाह * तस्येति । द्वितीयाथशब्दार्थमाह * चेति ।

७। तत्र तस्य तदभावं शङ्कते * अथेति । * आवहतीति ।
जनयतीत्यर्थः । समुदायद्रव्ये स्वस्यापि स्वत्वसत्त्वात् अप-

१ तदस्यास्त्यस्मिन्निति मतुप् इति सूत्रे अस्तीतिपदस्वारस्या
दित्यर्थः ।

अयं भावः । अत इनिठनौ इति सूत्रेण मत्वर्थे इनिप्रत्ययविधा-
नात् मतुग्विधायके तदस्यास्त्याग्निति सूत्रे च वर्तमानत्वार्थ-
कस्य अस्तीतिपदस्य श्रवणात् इनिप्रत्ययस्य वर्तमानत्वार्थकतय
गृहीतसर्वभागे भागवत्त्वस्यासंभवात् तदर्थकस्य इनिप्रत्ययस्य अ-
गिनमित्यन्नासंगतिः इत्याशङ्क्य भागशब्दस्य भागार्हत्वे लक्षण-
तद्वत्त्वस्य गृहीतसर्वभागेऽपि विद्यमानत्वाग्रासंगतिरिति ।

८ दायविभागे समुदायद्रव्यापहारेऽपि दोषः । ५१५

हारदशायामपि स्वद्रव्यमित्येवं ग्रहणेनापहर्तुर्दोषो नेति भावः ।
 *अवर्जनीयतयेति । परस्वत्वस्येत्यादिः । यथा तत्र स्वस्वत्वं
 तथाऽन्येषामपि तदस्त्येवेति तस्य वर्जनासम्भवात्तद्वशायामन्य-
 द्रव्यमपि सर्वथाऽपहृतमेवेति निषेधाश्च बलीयांस इति न्यायेन
 परस्वं न गृहीयादिति निषेधशास्त्रानुप्रवेशादस्त्येव दोष इत्यर्थः ।

८। अत्र दाढ्याय दृष्टान्तत्वेन पाष्ठन्यायमुपन्यस्यति *य-
 पेति । पाष्ठतृतीयपादपष्ठाधिकरणसूत्रं “विप्रतिपिद्धं चाविशेषेण
 हि तच्छ्रुतिः” इति । तत्र अयज्ञिया वै माषा वरकाः कोद्रवा इति
 श्रूयते तत्र संशयः । मौद्गं चरुं निर्वपेदिति विहितमुद्राभावे प्रतिनि-
 धित्वेन माषा ग्राह्या न वेति । तत्र पूर्वपक्षः । ब्रीह्यभावे नीवाराः इव
 कोद्रवाः, मुद्राभावे माषा ग्राह्याः, तत्त्वेन जातिसादृश्याभावेऽप्य-
 वयवसादृश्यात् । यत उक्तनिषेधो माषादिरूपेण ग्रहणे प्रवर्तते न
 तु मुद्रावयवोपादानेनावर्जनीयतया प्राप्तमाषाद्यवयवरूपेण, अतः
 प्रतिनिधित्वमेवेति ।

सिद्धान्तस्तु—माषादिजातीयस्य सर्वात्मना यज्ञसाधन-
 त्वं तेन निरस्तम् । अयज्ञिया माषा इति सामान्यश्रवणात् ।
 अतो नान्तरीयका अपि माषावयवा वर्ज्या एव । तस्मात्प्रति-
 निधित्वेन ते न ग्राह्या इति । तदेतदभिप्रेत्य तत्र तावदधिकरण-
 पूर्वपक्षं संगृह्याह—

९। *मौद्गे इति । विकारे मुद्रादणित्यण् । *विपन्ने, मष्टे ।
 पुनस्तदौर्लभ्ये मुद्गेति शेषः । *मुद्गेति । माषावयवानां तदवय-
 वसादृश्येन तदवयवबुद्ध्यैव ग्रहणान्न स्वरूपेणेत्यर्थः । अय
 सिद्धान्तं तथाऽऽह *मुद्गेति । अयज्ञिया इति सामान्येन माष-
 जातिनिषेधात्तद्वुद्ध्य गृह्यमाणेष्वपि तेषु अवर्जनीयतया नि-
 पिद्धमाषजातीयावयवा अपि गृह्यन्ते एवेति निषेधप्रसर एवेत्यर्थः ।

१०। उक्तन्यायोऽत्रापीति दर्शयन् तन्मतस्वण्डनमुपसंहरति
*तस्मादिति । वचनं यो वै इत्यादि । न्यायः षाष्ठः ।

एतेन—परस्वत्वज्ञानपूर्वकं स्वस्वत्वहेतुं विना स्वस्वत्वारो-
पकः स्तेन इति लोकप्रसिद्धोऽर्थः। न चात्र इदं मम इदं परकीयमिति
विवेकः । द्रव्यस्याविभक्तत्वात् । तथा चात्र साधारणधने तद-
सम्भवादिदमयुक्तमिति प्राच्योक्तमपास्तम् । मन्वर्थाद्यज्ञानात्
प्रच्छन्नं वेति कातीयस्तेयलक्षणे द्रव्ये परसम्बन्धमात्रं विवक्षित-
मिति न तद्विरोधः । अन्योन्येति वचनबलात्तथेति न । तस्या-
र्थवत्त्वस्योक्तत्वात् । एतेन कातीये परशब्दादात्मीयत्वव्यवच्छे-
देनैव तत्स्वत्वापगम इत्यपि तदुक्तमपास्तम् ॥ १२६ ॥

मि० अब० द्वयामुष्यायणस्य भागविशेषं दर्शय-
स्तस्य स्वरूपमाह ।

या० अपुत्रेण परक्षेत्रे नियोगोत्पादितः सुतः ।

उभयोरप्यसौ रिक्थी पिण्डदाता च धर्मतः ॥ १२७ ॥

मि० अपुत्रां गुर्वनुज्ञात इत्याद्युक्तविधिना अपुत्रे-
ण देवरादिना परक्षेत्रे परभार्यायां गुरुनियोगेनोत्पा-
दिनः पुत्र उभयोर्बीजिक्षेत्रिणोरसौ रिक्थी रिक्थ-
हारी पिण्डदाता च धर्मत इत्यस्यार्थः । यदाऽसौ नि-
रुक्तो देवरादिः स्वयमप्यपुत्रोऽपुत्रस्य क्षेत्रे स्वपर-
त्रार्थं प्रवृत्तो यं जनयति स द्विपितृको द्वामुष्यायण-
द्वयोरपि रिक्थहारी पिण्डदाता च । यदा तु नियुक्त-
पुत्रवान् केवलं क्षेत्रिणः पुत्रार्थं प्रयतते तदा तदुत्प-
क्षेत्रिण एव पुत्रो भवतीति, न बीजिनः । स च
नियमेन बीजिनो रिक्थहारी पिण्डदो वेति ।

८ दायविभागे ब्यामुष्यायणस्य स्वरूपं भागश्च । ५१७

यथोक्तं मनुना, (अ. ९ श्लो. ५३)

क्रियाभ्युपगमात्क्षेत्रं बीजार्थं यत्प्रदीयते ।

तस्येह भागिनौ दृष्टौ बीजी क्षेत्रिक एव च ॥ इति ।

क्रियाभ्युपगमादिति । अत्रोत्पन्नमपत्यमावयोरु-
भयोरपि भवत्विति संविदङ्गीकरणायत्क्षेत्रं क्षेत्रस्वा-
मिना बीजावपनार्थं बीजिने दीयते तत्र तस्मिन्क्षेत्रे
उत्पन्नस्यापत्यस्य बीजिक्षेत्रिणौ भागिनौ स्वामिनौ
दृष्टौ महर्षिभिः ।

तथा, (मनु० अ० ९ श्लो० ५२)

फलं त्वनभिसन्धाय क्षेत्रिणां बीजिनां तथा ।

प्रत्यक्षं क्षेत्रिणामर्थो बीजाद्योनिर्बलीयसी ॥ इति ।

फलं त्वनभिसन्धायेति । अत्रोत्पन्नमपत्यमाव-
योरुभयोरस्त्वित्येवमनभिसन्धाय परक्षेत्रे यदपत्य-
मुत्पाद्यते तदपत्यं क्षेत्रिण एव, यतो बीजाद्योनिर्बली-
यसीति । गवाश्वादिषु तथा दर्शनात् । अत्रापि नियो-
गो वाग्दत्ताविषय एव । इतरस्य नियोगस्य—

मनुना निषिद्धत्वात् । (मनु० अ. ९ श्लो. ५९।६०)

देवराक्षा सपिण्डाद्या स्त्रिया सम्यङ्नियुक्तया ।

प्रजेप्सिताऽधिगन्तव्या सन्तानस्य परिक्षये ॥

विधवायां नियुक्तस्तु घृताक्तो वाग्यतो निशि ।

एकमुत्पादयेत्पुत्रं न द्वितीयं कथञ्चन ॥

इत्येवं नियोगमुपन्यस्य मनुः स्वयमेव निषेधति ।

(अ० ९ श्लो० ६४ । ६५ । ६६ । ६७ । ६८)

नान्यस्मिन्विधवा नारी नियोक्तव्या द्विजातिभिः ।

अन्यस्मिन्निह नियुञ्जानाः धर्मं हन्युः सनातनम् ॥

५१८ सव्याख्यायां मिताक्षरायां व्यवहाराध्याये

नोद्वाहिकेषु मन्त्रेषु नियोगः कीर्त्यते क्वचित् ।
 न विवाहविधानुक्तं विधवावेदनं पुनः ॥
 अयं द्विजैरविद्वद्भिः पशुधर्मो विगर्हितः ।
 मनुष्याणामपि प्रोक्तो वेने राज्यं प्रशासति ॥
 स महीमखिलां भुञ्जन् राजर्षिप्रवरः पुरा ।
 वर्णानां सङ्करं चक्रे कामोपहतचेतनः ॥
 ततः प्रभृति यो मोहात् प्रमीतपतिकं स्त्रियम् ।
 नियोजयत्यपत्यार्थं गर्हन्ते तं हि साधवः ॥ इति ।
 न च विहितप्रतिषिद्धत्वादिकल्प इति मन्तव्य-
 म् । नियोक्तृणां निन्दाश्रवणात् । स्त्रीधर्मेण व्यभि-
 चारस्य बहुदोषश्रवणात् । संयमस्य प्रशस्तत्वाच्च ।

यथा मनुरेव— (अ० ५ श्लो० १५७)

कामं तु क्षपयेद्देहं पुष्पमूलफलैः शुभैः ।

न तु नामापि गृहीयात्पत्यौ प्रेते परस्य तु ॥

इति जीवनार्थं पुरुषान्तराश्रयणं प्रतिषिध्य—

(मनु० अ० ५ श्लो० १५८।१५९।१६०।१६१)

आसीतामरणात् क्षान्ता नियता ब्रह्मचारिणी ।

यो धर्म एकपत्नीनां काङ्क्षन्ती तमनुत्तमम् ॥

अनेकानि सहस्राणि कौमारब्रह्मचारिणाम् ।

दिवं गतानि विप्राणामकृत्वा कुलसन्ततिम् ॥

मृते भर्तरि साध्वी स्त्री ब्रह्मचर्ये व्यवस्थिता ।

स्वर्गं गच्छत्यपुत्राऽपि यथा ते ब्रह्मचारिणः ॥

अपत्यलोभाद्या तु स्त्री भर्तारमतिवर्तते ।

सेह निन्दामवाप्नोति परलोकाच्च ह्रियते ॥

इति पुत्रार्थमपि पुरुषान्तराश्रयणं निषेधति । त-

८ दायविभागे द्यामुष्यायणस्य स्वरूपं भागश्च । ५१९

स्माद्विहितप्रतिषिद्धत्वाद्विकल्प इति न युक्तम् ।

एवं विवाहसंस्कृतानियोगे प्रतिषिद्धे कस्तर्हि
धर्म्यो नियोग इत्यत आह ।

(मनु० अ० ९ श्लो० ६९।७०)

यस्या म्रियेत कन्याया वाचा सत्ये कृते पतिः ।

तामनेन विधानेन निजो विन्देत देवरः ॥

यथाविध्यधिगम्यैनां शुक्रवस्त्रां शुचिव्रताम् ।

मिथो भजेताप्रसवात्सकृत्सकृदुतावृतौ ॥ इति ।

यस्मै वाग्दत्ता कन्या स प्रतिग्रहमन्तरेणैव तस्याः
पतिरित्यस्मादेव वचनादवगम्यते । तस्मिन्प्रेते देव-
रस्तस्य ज्येष्ठः कनिष्ठो वा निजः सोदरो विन्देत प-
रिणयेत् । यथाविधि यथाशास्त्रमधिगम्य परिणीय अ-
नेन घृताभ्यङ्गवाङ्गियमादिना शुक्रवस्त्रां शुचिव्रतां म-
नोवाक्कायसंयतां मिथो रहसि आगर्भग्रहणात्प्रत्यृत्वे-
कैकवारं गच्छेत् । अयं च विवाहो वाचनिको घृताभ्य-
ङ्गादनियमवत् नियुक्ताभिगमनाङ्गमिति न देवरस्य
भार्यात्वमापादयति । अतस्तदुत्पन्नमपत्यं क्षेत्रस्वामिन
एव भवति न देवरस्य । संविदातृभयोरपि ॥ १२७ ॥

वा० १। यथाश्रुते पूर्वसङ्गत्यभावादाह *द्यामुष्यायणस्येति।
तथा च तस्य पूर्वभागापवादभूतभागविशेषोपयोगित्वमेव पूर्वस-
ङ्गतिरिति भावः । * धर्मतः, शास्त्रतः । अस्य शाब्दार्थं तावदाह
*अपुत्रामिति । (याज्ञ० १ । ६८ । ६९)

अपुत्रां गुर्वनुज्ञातो देवरः पुत्रकाम्यया ।

सपिण्डो वा सगोत्रो वा घृताभ्यक्त ऋतावियात् ॥

आ गर्भसम्भवात् गच्छेत्पतितस्त्वन्यथा भवेत् ।

५२० सव्याख्यायां मिताक्षरायां व्यवहाराध्याये १

अनेन विधिना जातः क्षेत्रजोऽस्य भवेत्सुतः ॥

इति आचाराध्याये विवाहप्रकरणे मूलोक्तविधिनेत्यर्थः ।
स्वमन्वाद्यनुरोधेनात्र शेषोऽयम् । * भार्यायां, पाणिग्रहणयो-
ग्यायाम् । तत एव साकाङ्क्षत्वादाह * गुर्विति । अपेनैष्फल्यं
सूचयन्नाह * उभयोरिति । * इत्यस्यार्थः, इत्यस्य शाब्दोऽर्थः ।

२। नन्वेतावताऽपि द्यामुष्यायणपदानुक्तेः कथमस्य तत्त्वमि-
त्याशङ्क्यायाम् अपुत्रेणेत्यादिस्मृचितं तत्त्वमेव रिक्थग्रहणादौ नि-
मित्तं नान्यदिति तत्स्मृचितं द्यामुष्यायणत्वमिति प्रतिपादयन्
अपुत्रेणेत्यादेः प्रत्युदाहरणं च दर्शयिष्यंस्तात्पर्यार्थमाह * यदा
ऽसाविति । तथा च इत्यस्यार्थ इत्यस्य मध्यमणिन्यायेनात्राप्य-
न्वयः । * इति, एवं वक्ष्यमाणोऽस्याभिप्रायार्थ इत्यर्थः । अपिः
स्पष्टार्थः । एवमग्रेऽपि । * पुत्रार्थ, पुत्रोत्पत्त्यर्थम् । * स इति।
यत इति शेषः । तस्यैव व्याख्या * द्यामुष्यायणइति । अत इति
शेषः । प्रत्युदाहरणमेवाह * यदा त्विति । * तत्रापि विशेषमाह
* सचेति । अद्यामुष्यायणश्चेत्यर्थः । तदानीं पुत्रसत्त्वे तदभावेन
तदभावेऽपि अनन्तरं तन्नाशादन्यस्याधिकारीति सूचयितुमाह
* नियमेनेति । पिण्डदो वेति वाशब्दः चार्थे ।

३। मूलानुक्तं विशेषं कथयितुं उदाहरणप्रत्युदाहरणयोर्मनुसंम-
तिमाह * यथोक्तमिति । तत्राद्ये तामाह * क्रियेति । यद्विशेषकथ-
नार्थं मनूक्तिः तस्य प्राधान्यं सूचयन्सप्रतीकधारणमिदं व्याचष्टे
* क्रियेति । एवमग्रेऽपि । अत्र क्रियापदं विवक्षितम् । संवित्स्वरू-
पमाह * अत्रोत्पन्नमिति । * अत्र, * क्षेत्रे । * उत्पन्नम्, उत्पत्त्य-
मानम् । * संवित्, प्रतिज्ञा एकवाक्यता । पञ्चम्यन्तार्थोऽयमित्याह
* अङ्गीकरणादिति । * क्षेत्रस्वामिनेति । विद्यमानेऽपि तस्मिन्
षण्डत्वाभिप्रायमिदम् । इदमपि स्वरीत्यैव । अन्यथा त्विदमुपल-

८ दायविभागे संबिदांविना क्षेत्रिणएवापत्यम् । ५२१

क्षणमपि बोध्यम्।बीजार्थमित्यस्य व्याख्या * बीजावपनार्थमिति।
अर्थादाह * बीजिने इति । यदः तदाकाङ्क्षत्वाच्छेषेणाह * त-
स्मिन्क्षेत्रे इति । तस्येत्यस्यार्थमाह * उत्पन्नस्यापत्यस्येति । तत्र
इहेत्यस्य शास्त्रे इत्यर्थः । तत्र प्रयोगस्यार्पत्वात्तदनुरोधेन स्वयम-
पि तथैवाह * बीजीति । भागिनावित्यस्य यथाश्रुतार्थासम्भवा-
दाह * स्वामिनाविति ।

४।द्वितीये तामाह *तथेति। तुः उक्तवैलक्षण्ये व्युत्क्रमे च।नि-
र्धारणे षष्ठीद्वयम्।अत एव बहुवचनम्, उदाहरणान्तरविवक्षया च।
तथेत्यनेन तदर्थं दीयते यत्र परक्षेत्रे यदपत्यमुत्पाद्यते इत्य-
स्याध्याहारः । तथा च क्षेत्रिणां बीजिनां च मध्ये अन्यतमेनापि
फलमनभिसन्धाय तु यत्क्षेत्रं तेन तदर्थं दीयते तत्र तेन यद-
पत्यमुत्पाद्यते सोऽपत्यरूपोऽर्थः क्षेत्रिणामेव । तत्र हेतुर्बीजाद्यो-
निर्व्वलीयसीति । तत्र हेतुः * प्रत्यक्षमिति । तथा लोके दृश्यते
इत्यर्थः । फलमत्र संबिद्रूपमित्याह * अत्रोत्पन्नमिति । तत्र तस्य
हेतुत्वार्थमाह * यत इति । तत्र प्रत्यक्षमिति हेतुरिति सूचयन्नाह
* गवेति ।

तदप्युक्तं मनुनैव, (अ० ९। श्लो ५४।५५)

ओधवाताहृतं बीजं यस्य क्षेत्रे प्ररोहति ।

क्षेत्रिकस्यैव तद् बीजं न वप्ता लभते फलम् ॥

एष धर्मो गवाश्वस्य दास्युष्ट्राजाविकस्य च ।

विहङ्गमहिषाणां च विज्ञेयः प्रसवं प्रति ॥ इति ।

५। मेधातिथिस्तु- (अ० ९।५१)

तथैवाक्षेत्रिणो बीजं परक्षेत्रप्रवापिणः ।

कुर्वन्ति क्षेत्रिणामर्थं न बीजी लभते फलम् ॥

इति अविशेषेणोक्तस्य क्षेत्रिणां फलं न बीजिन इत्यस्य

विशिष्टविषयत्वमाह ।

“ फलं त्विति । तयोर्मिथो यत्र फलानभिसन्धानं तत्र क्षेत्रिणां प्रत्यक्षमर्थो निश्चितं फलम् । प्रत्यक्षशब्देन निःसन्दिग्धतामाह । * यतो बीजाद्योनिर्बलीयसी । क्षेत्रमधिकम् इत्यर्थः । अनभिसन्धाने क्षेत्रिणः फलमुक्तम्, अभिसन्धाने किं बीजिन उतोभयोरिति संशये उभयोरित्याह * क्रियेति । एवमेवैतदिति यो निश्चयः सन्धिलक्षणः सा क्रिया तदङ्गीकरणात् बीजार्थं बीजकार्यफलनिष्पत्त्यर्थं यद्दीयते सामर्थ्याद् बीजमिति गम्यते तस्येदं द्वावपीत्याद्यर्थः” इति व्याचख्यौ ।

६। स्वमतमुक्त्वा प्राग्वदत्रापि आचार्यमतमाह * अत्रापीति । अपिना विवाहप्रकरणोक्तसमुच्चयः । * इतरस्येति । विवाहिताविषयस्येत्यर्थः । तमेवाह * देवराद्वेत्यादिना साधव इतीत्यन्तेन तत्रादौ तस्या नियोगमाह * देवरादिति । तत्सकाशादित्यर्थः । * सम्यक्, यथाशास्त्रम् । * ईप्सिता, पुत्ररूपा । * अधिगन्तव्या, प्राप्तव्या । * परिक्षये, सति । अनेन आपदुक्ता । तस्य नियोगमाह * विधवायामिति । * वाग्यतो, मौनी । * निशि, गच्छन्सन्नेकमित्याद्यर्थः ।

७। अत्र मेधातिथिः । सन्तानशब्देन पुत्रः, कार्यक्षमत्वात् । अनेनापदुक्ता । अत एव— (मनु० अ० ९।५८)

ज्येष्ठो यवीयसो भार्या यवीयान्वाऽग्रजस्त्रियम् ।

पतितौ भवतो गत्वा नियुक्तावप्यनापदि ॥

इत्यनेन मिथो भार्यागमने ज्येष्ठानुजयोः पातित्यमनापदि सत्यपि नियोगे पूर्वमुक्तम् । * नियुक्त्वा, अपत्योत्पादने ऽनुज्ञातया गुरुभिः । तथा स्मृत्यन्तरोक्तेः । सम्यगित्यनेन वक्ष्यमाणघृताभ्यङ्गादिनिश्चयानुवादः । गन्तव्येति विधौ कृत्यः ।

८ दायविभागे निन्दापूर्वकं नियोगनिषेधः । ५२३

इप्सिताशब्देन कार्यक्षमतामाह । तथा च दुहितरि अन्धब-
धिरादौ च जाते पुनर्नियोगो ऽनुष्ठेयः । विधवाग्रहणमतन्त्रम् ।
क्रीडादिरूपे पत्यौ जीवत्यपि एष एव विधिः ।

यतो वक्ष्यति । (मनु० अ० ९।६३)

नियुक्तौ यौ विधिं हित्वा वर्त्तेयातां तु कामतः ।

तावृभां पतितौ स्यातां स्नुषागगुरुतल्पगौ ॥ इति ।

निशीति प्रीत्याद्यालोकननिवृत्त्यर्थम् । वचनान्तरेणैव दि-
वोपगमप्रतिषेधात् इति ।

८।पूर्वविहितनियोगप्रतिषेधमाह *नान्यस्मिन्निति । पति-
भिन्ने इत्यर्थः । *नोद्वाहिकेष्विति । पूर्वशेषोऽपमर्थवादः । वि-
वाहकर्मणि तत्र तत्र एवमेव मन्त्रप्रयोगः,

अर्यमणं नु देवं कन्या अग्निमयक्षत ।

मया पत्या जरदष्टिः मया पत्या प्रजावतीति,

नैवं श्रूयते, मयाऽत्र नियुज्यसे ततो जनयेति । तादृश-
मन्त्रग्रहणेन मन्त्रार्थवादा अपि नैवं विधाः सन्तीति दर्शितम् ।
तदेवाह *न विवाहविधाविति । *अयमिति । अयमप्यर्थवाद-
एव नियोगप्रतिषेधशेषः । अविद्वद्भिः सम्यक्शास्त्रमन्त्र-
लिङ्गाद्यनभिज्ञैरयं पशुधर्मः सन्नत्यन्तगर्हितो मनुष्याणामपि प्रो-
क्तः प्रवर्तितः, सोऽपि इदानींतनो नानादिरित्याह *वेने राज्यं
प्रशासतीति । राष्ट्रं पालयति सतीत्यर्थः । द्विजैर्हि विद्वद्भिरिति
पाठे विगर्हितोऽपि विद्वद्भिर्मनुष्याणां प्रोक्तः, पशूनामेव धर्मो आ-
वृत्तीगमनं नाम, स च प्रवृत्तो वेनस्य राज्यं इत्यर्थः । तदेवाह
*स महीमिति । *भुञ्जन्, पालयन् । ननु राजर्षिप्रवरस्याखि-
लमहीपालकस्य कथं तत्करणमत आह *कामोपहतेति । कामे-
नोपहता चेतना यस्येत्यर्थः । स्पष्टार्थम् अर्थवादमाह *तत इति ।

९। मेधातिथिमतं खण्डयति *न चेति । अयं हि तदाशयः नान्यस्मिन्निति निषेधो मृतभर्तृकाया एव न क्लीबादिजीवत्यति-
कायाः तेन भिन्नविषयत्वमिति न । सन्तानविच्छेदस्य निमित्त-
स्य तत्र श्रवणेन तस्योभयत्र तुल्यत्वात् । घृताभ्यङ्गादिनियम-
स्यापि तत्राभावापत्तेश्च । तथा च विधिवत् निषेधेऽपि विधवाग्रह-
णस्यातन्त्रत्वेन निषेधस्याविशिष्टत्वेन देवराद्वेत्यादिविधेः नान्य-
स्मिन्निति निषेधस्य चैकविषयत्वलाभेन षोडशिग्रहणाग्रहणवद्वि-
कल्पः । अयमपि अपत्योत्पादनविधेर्नित्यत्वे बोध्य इति ।

१०। *नियोकृतृणामिति । अयमाशयः । तुल्यार्थास्तु वि-
कल्पेराभित्युक्तेः समयोर्विकल्पः । अत्र तु अन्यस्मिन् हि नियुञ्जा-
नाः इति तेषां निन्दाश्रवणान्निषेधे च तदभावान्न समता वि-
धिनिषेधयोः । किं च पुत्रेण लोकान् जयतीत्येवमादिफलोऽप-
त्योत्पादनविधिः । तथाचासत्यपत्ये तत्कार्यस्यौर्द्धदेहिकादेरुप-
कारस्याभावात् सत्यपत्ये भावाद्भिन्नफलत्वम् । अतो न विकल्पः ।
षोडशिग्रहणादौ तूभयत्र निन्दाया अश्रवणादङ्गभूयस्त्वेन फलभू-
यस्त्वेऽपि प्रधानकार्यसिद्धावविशेषाच्च समत्वेन तयोर्विकल्प इति ।
११। तत्र निन्दायाः प्रागुक्तत्वेन व्यभिचारदोषांशे संयमप्राशस्त्ये च
मनुसंमतिमाह * यथा मनुरेवेति । प्रतिषिध्य निषेधती-
त्यत्रान्वयः । अत एवाहेत्यपपाठः । द्विविधमन्याश्रयणं, जीव-
नार्थं स्वर्गफलकपुत्रार्थं च । तत्राद्ये आह *काममिति । यथे-
च्छमित्यर्थः । *क्षपयेत्, कृशीकुर्यात् । *पुष्पेति । अबहुप्र-

१ फलसेनावनस्पतिमृगशकुनिश्वृद्रजन्तुधान्यतृणानां बहुप्रकृति-
रेव द्वन्द्व एकवदिति वार्तिकेन बहुप्रकृतिके एव एकवद्भावस्य नि-
यमात् पुष्पमूलफलैरित्यत्र पुष्पं च मूलञ्च फलं चेति विग्रहकरणा-
बहुप्रकृतिकत्वाभावेन नैकवद्भावः ।

८दायविभागे नियोगस्य वाग्दत्ताविषयत्वव्य० । ५२५

कृतित्वादेकवत् न । शुभैरित्यनेन निषिद्धनिरासः । * नामापी-
ति । आश्रयणादिकं तु दूरापास्तमेवेति भावः ।

१२। द्वितीये आह *आसीतेति । आङ् मर्यादायाम् । अनेन
नैष्ठिकव्रतमुक्तम् । * क्षान्ता, क्षमावती । * नियता, संयता ।
* एकपत्नीनाम्, एकपतिकानाम् अरुन्धत्यादीनाम् । * अनुत्तमं,
सर्वोत्कृष्टं नैष्ठिकत्वादेव । दृष्टान्तं वक्तुं वृत्तमाह * अनेकेति ।
* कौमारेति । बाल्यादारभ्य तद्व्रतचारिणामित्यर्थः । अत एव
तत् दृष्टान्तेन द्रढयति *मृते इति । व्यवस्थितेति विना मध्ये
विच्छेदाभावः सूचितः । *स्वर्गमिति । सूर्यमिति पाठान्तरम्,
अर्चिरादिमार्गप्रदर्शकम् ।

१३। एवं संयमप्राप्तस्त्यमुक्त्वा तद्दोषमाह *अपत्येति । * भ-
र्तारं, मृतं जीवन्तं च । * इह, भूलोके । तत्खण्डनम् उपसंहर-
ति । * तस्मादिति ।

१४। * एवम्, उक्तप्रकारेण । * धर्म्य इति । धर्मादनपेत
इत्यर्थः । अन्यथा तत्कथनस्य निर्विषयत्वापत्तेरिति भावः ।
* आहेति । मनुरेवेति भावः । अत्र सर्वत्र वर्तमानत्वं स्वव्यव-
स्थाकालापेक्षया बोध्यम् । * वाचा सत्ये कृते, वाग्दाने निर्वृत्ते ।
एकेन वाचा दत्ताऽन्येन तथैव प्रतिगृहीतेति यावत् । ननु एव-
मपि पाणिग्रहणाभावात्कथं पतित्वमाह * यस्मै इति । यमुद्दि-
श्येत्यर्थः । तत्पित्रादये इति भावः । * प्रतिग्रहमिति । पाणि-
ग्रहणमित्यर्थः । क्वचित्तथैव पाठः । * वचनात्, पतिपदघटितम-
नुवाक्यात् । अस्मादेव गम्यते इति पाठान्तरम् ।

श्यालाः स्युर्भ्रातरः पत्न्याः स्वामिनो देवदेवरौ ।

इत्यमरादाह * ज्येष्ठः कनिष्ठो वेति । निज इत्यस्य व्याख्या
* सोदर इति । एवमग्रेऽपि । पूर्वश्लोकोक्तम् “अनेन विधानेन”

५२६ सख्याख्यायां मिताक्षरायां व्यवहाराध्याये २

इति यद्यपि मेधातिथिना वक्ष्यमाणेन विधानेनेत्येवं तत्रैव योजितं
तथापि तथा तत्रानुयोगादाह *अनेनेति । गच्छेदित्यत्रान्व-
योऽस्य । तस्या अपि विशेषान्तरमाह *शुक्लेति । *व्रतं, स-
ङ्कल्पः । स च त्रिविध इत्याह * मनोवागिति । शुचित्वमाह
* संयतामिति । मिथो इत्योदन्तमव्ययम् । तदर्थमाह * रहसीति ।
आप्रसवादित्यस्य निषेधेन यथाश्रुतानुपपत्तेरर्थमाह * आगर्भे-
ति । * ऋतावृताविति । पृथक् पृथगित्यपपाठः । सकृत्सकृ-
दित्यस्य व्याख्या * एकैकवारमिति । भजेतेत्यस्यार्थो * ग-
च्छेदिति ।

१५। ननु तामनेनेत्यनेन विवाहस्य विहितत्वात्सा तज्जार्या,
स च तत्पतिरिति दाम्पत्यसम्पत्त्या तदुत्पन्नस्तयोरौरस एव
स्यान्न पूर्वोक्तोऽत आह * अयं चेति । केवलं परार्थः स्वपरार्थो
वा वाचनिको यथापूर्वं तन्नियमभिन्नो विवाहसंस्कार इत्यर्थः ।
अत एवाह * धृतेति । नियुक्ताभिगमने यथा धृताभ्यङ्गादिकम-
ङ्गत्वेन विधीयते तथा ऽयं विवाहोऽपि नियुक्ताभिगमनेऽङ्गं न
स्वातन्त्र्येण प्रधानकर्म । येन दाम्पत्यप्रसङ्गः । पुनर्भूत्वादृढा-
या भार्यात्वासम्भवात् । अत एव तदग्रे—

मनुः, (अ० १।७१)

न दत्त्वा कस्यचित् कन्यां पुनर्दद्याद्विचक्षणः ।

दत्त्वा पुनः प्रयच्छन् हि प्राप्नोति पुरुषानृतम् ॥ इति ।

पुरुषेति । मनुष्यहरणे यत्पापं तत्तस्य भवतीत्यर्थः । तथा
च दानाभावे कथं भार्यात्वम् । अतो न स औरसः पुत्रोऽपि तु क्षे-
त्रज एव क्षेत्रस्वामिनः संविदभावे । तत्सत्त्वे तृभयोरपि । तत्रापि
बीजिन औरससमो नौरस इत्यग्रे स्फुटीभविष्यतीति भावः ।
तदाह * अत इति । आगर्भग्रहणादित्युक्तेः सकृद्गमनोपदेशाच्च

वाग्दत्ताया वरमरणाद्यापदि पुनर्दानं, ननियोगः । ५२७

यस्मै वाग्दत्ता तदपत्यं भवतीति कुल्लूकभट्टः । इत्यमाचार्यमतं प्रतिपादितम्, अत्रापीत्यादिनोमयोरपि इत्यन्तेन । यद्यप्यत्र तत्त्वेन नोक्तं किन्तु सामान्येन तथाप्याचाराध्याये स्वयं स्पष्टं तथैवोक्तमिति तथैव बोध्यम् ।

१६। वस्तुतस्तु नेदं युक्तम् ।

अङ्गिश्च वाचा दत्तायां म्रियेतादौ वरो यदि ।

न च तौ दम्पती स्यातां कुमारी पितुरेव सा ॥

इति वसिष्ठविरोधापत्तेः । “न च मन्त्रोपनीता स्यात्” इति तृतीयपादे पाठान्तरं, “कुमारी पुनरेव सा” इति चतुर्थपादे । किं च वाग्दानोत्तरं वरे देशान्तरं गतेऽपि हि विशेषो नारदेनोक्तः स विरुध्येत ।

प्रतिगृह्य तु यः कन्यां वरो देशान्तरं व्रजेत् ।

त्रीन् ऋतून् समतिक्रम्य कन्याऽन्यं वरयेद्दरम् ॥ (व्य.प. १२।२४)

स्त्रीपुंसयोस्तु सम्बन्धाद्वरणं प्राग्विधीयते ।

वरणाद्ग्रहणं पाणेः संस्कारोऽपि विचक्षणैः ॥ (व्य.प. १२।२)

तयोरनियतं प्रोक्तं वरणं दोषदर्शनात् । (व्य.प. १२।३)

इति । * प्रतिगृह्य, वाचा दत्तां स्वीकृत्य । संबत्सरमतीति पाठान्तरम् । स्त्रीपुंसयोः संसर्गात् प्राक् त्रितयं क्रियते, वरणं पाणिग्रहणं सप्तपदीप्रक्रमश्चेति । तत्र वरणं नाम वरस्य सम्प्रदानत्वाय कन्यादात्रा प्रार्थनम् । तदेव च वाग्दानम् । एवं स्थिते तयोः पाणिग्रहणसप्तपदीप्रक्रमयोः पूर्वभावि यद्वरणं तदनियतमनियामकमित्यर्थः । तयोरेव भार्यात्वोत्पादकत्वादिति भावः । अत्र मनुरनुपदमेव स्फुटीभविष्यति । दोषेति । अस्यार्थः वरणस्यानियामकत्वमपि पूर्ववरस्य दोषे सत्येवेतीति । इदं च माधवीये स्पष्टम् । एतदेकवाक्यतयैव माधवेन—

वरयित्वा तु यः कश्चित्प्रणश्येत्पुरुषो यदा ।

रक्तागमांस्त्रीनतीत्य कन्याऽन्यं वरयेत् पतिम् ॥

इति कात्यायनोक्तं, प्रणश्येद्देशान्तरं गच्छेत् अन्यथा प्र-
तीक्षावैयर्थ्यापत्तेरित्येवं व्याख्यातम् । वरमिति पाठान्तरम् । म-
न्त्रोपनीता पाणिग्रहणमन्त्रजन्यसंस्कारवती । इत्थम् एतदेकवा-
क्यतयोक्तनारदीये ऋतुपदेन रजोदर्शनमेव न तु कालः । एवं च
संवत्सरमतीति पाठान्तरमयुक्तमेवेति बोध्यम् । तथा च पाणिग्रह-
णादिकं विना वाचा दानमिवाद्भिरपि दानं न भार्यात्वोत्पादक-
मित्यर्थः । कुमारी पितुः, अन्यस्मै यादृशसम्बन्धेन पित्रा विवा-
ह्यते तादृक्पितृसम्बन्धवती । तथा च न तस्या वैधव्यम् । ए-
तत्परमेव यमवाक्यं पूर्वाध्याये उक्तं तादृशम् ।

तथा च पराशरोऽपि,

नष्टे मृते प्रव्रजिते क्लीबे च पतिर्होपतौ ।

पञ्चस्वापत्सु नारीणां पतिरन्यो विधीयते ॥

इति । वाग्दानानन्तरं पाणिग्रहणात्प्राक् पतौ सम्भावि-
तोत्पत्तिकपतित्वे पूर्वस्मिन्वरे नष्टे सति लक्षणया दूरदेशगमने-
नापरिज्ञातवृत्तान्ते सतीत्यर्थः । एवं दुष्टे पूर्ववरे वाग्दत्ताऽपि
वरान्तराय देयेत्यपि सिद्धम् । एवं च वाग्दत्ता, मनोदत्ता,
अग्नि परिगता, सप्तमं पदं नीता, भुक्ता, गृहीतगर्भा, प्रसूता
चेति सप्तविधा पुनर्भूः तां गृहीत्वा न प्रजां न धर्मं विन्देदिति
बौधायनोक्तो वाग्दत्तामनोदत्तयोर्निषेधः पूर्ववरस्य निर्दोषत्वे स-
ति बोध्यः ।

अत एव नारदः, (व्य० प० १२।३२)

दत्तां न्यायेन यः कन्यां वराय न ददाति ताम् ।

अदुष्टश्चेद्द्रो राज्ञा स दण्ड्यस्तत्र चोरवत् ॥

८ दायविभागे बाग्दत्तायाः पुनर्दानं, ननियोगः । ५२९

इति तत्रैव दण्डं विधत्ते । प्रदानं स्वामित्वहेतुर्न तु बाग्दानम् ।
तथा च मनुः,

मङ्गलार्थं स्वस्त्ययनं यज्ञश्चासां प्रजापतेः ।

प्रयुज्यते विवाहेषु प्रदानं स्वाम्यकारकम् ॥ (अ० ५।१५२)

पाणिग्रहणिका मन्त्रा नियतं दारलक्षणम् ।

तेषां निष्ठा तु विज्ञेया विद्वद्भिः सप्तमे पदे ॥ (अ० ८।२२७)

इति । स्वस्त्ययनं कुशलेन कालातिबाहनहेतुः करण-
साधनत्वात् कनकधारणादि स्वस्ति भवन्तो ब्रुवत्वित्यादि च
यत्, यश्च प्रजापतिदेवताको वैवाहिको होमस्तत्सर्वं मङ्गलार्थम् ।
अभिमतार्थसिद्धिर्मङ्गलं तदर्थम् । निष्ठा भार्यात्वसमाप्तिरूपा ।
प्रतिगृह्य बाग्दानेन गते वरे ऋतुत्रयप्रतीक्षणादिकं मुख्यप्रागु-
क्तकालादूर्ध्वमपि दात्रा अदीयमानत्वविषयमेव । गम्यं त्व-
भावे दातृणामित्याद्येकवाक्यत्वात् । तस्माद्बाग्दानस्थले उक्त
एव प्रकारभेदः । अपुत्रां गुर्वनुज्ञात इति अपुत्रेण प-
रक्षेत्रे इति च मूलं विवाहिताविषयमेव । तथैव च व्याख्यातं
व्याख्यात्रा । मनूक्तनियोगोऽप्येताद्विषय एव । अत एव तत्र
विधवापदोक्तिस्वारस्यम् । नान्यस्मिन्निति निषेधस्तु देवर-
सपिण्डसगोत्रान्यविषयकः । क्रमोक्त्या स्वरसतस्तथैव प्रतीतेः ।
एतस्यैव पोषकं * नोद्वाहिकेष्विति प्रागुक्तनियोगान्यसामान्यनि-
योगाद्यभावबोधकम् । एकं पुत्रमित्याद्युक्तपोषकमेव * अयमिति ।
अत एव पशुधर्म इत्युक्तम् । स च वारं वारं नियोजनादिरूपः ।
तदेव द्रढयति * तत इति । सामान्येनोक्तनियमानादरेण पुनः
पुनस्तदर्थं नियोजयतीत्यर्थः । अत एव व्यभिचारदोषभ्रवणस्य
संयमप्राप्तस्त्यस्य चोपपत्तिरिति न तद्विरोधः । यस्या म्रियेतेति
तु देवरसत्त्वे अन्यस्मै न देया किं तु तस्माएव दयेत्येवंपरम् ।

५३० सव्याख्यायां मिताक्षरायां व्यवहाराध्याये

अत एव यथाविधीति पक्षं सर्वं सफलम् । पुनरुपनयने विशेष-
दत्र पुनर्विवाहे न विशेष इति यथाविधीत्युक्तम् । आधिगम्येत्य-
नेन दांपत्यमुक्तम् । शुक्लेत्यादिना तस्यामदृष्टात्वं, भजेतेत्यनेन
यावज्जीवं रमणाद्युक्तम् । अत एव आप्रसवादित्युक्तिर्विप्साद्वयं
च । अन्यथा तस्य सामान्यसिद्धत्वादेव बीप्सानर्थक्यं स्पष्टमेव ।
एवं च प्रधान एवायं विवाहो नाङ्गम् । अत एवानेन विधानेन
विन्देतेत्युक्तम् । देवर इति पतिरिति च सूत्रशाटकवद् भाविसं-
ख्या । प्रागुक्तकात्यायनीये पतिमिति वत् । एवं च कुल्लूकभट्टो-
क्तमेव युक्तम् । एवं शुल्कदमरणे—

मनुः, (अ० ९।९७)

कन्यायां दत्तशुल्कायां म्रियेत यदि शुल्कदः ।

देवराय प्रदातव्या यदि कन्याऽनुमन्यते ॥

इति । अनेन च तस्मै दानं स्पष्टमेवोक्तम् । यदि कन्येत्यनेन
तथा तदनुमतौ देवराय देया, तदन्यानुमतौ तदन्यस्मै देया, वि-
वाहमात्राननुमतौ तु कस्मादपि न देयेति, तथा नैष्ठिकव्रतमेव
कर्त्तव्यमिति सूचितम् । शुल्कदातुर्देशान्तरगतौ तु—

कात्यायनः,

प्रदाय शुल्कं गच्छेद्यः कन्यायाः स्त्रीधनं तथा ।

धार्या सा वर्षमेकं तु देयाऽन्यस्मै विधानतः ॥

अथ प्रवृत्तिरागच्छेत् प्रतीक्षेत समात्रयम् ।

अत ऊर्ध्वं प्रदातव्या कन्याऽन्यस्मै यथेच्छतः ॥

इति । अत्र धार्येत्यनेन धार्यत्वेन ततः पूर्वमपि देये-
सूचितम् । बहुभिर्निर्दोषैर्वरणे कृते विशेषमाह—

स एव,

अनेकेभ्योऽपि दद्यायामवहायां तु यत्र वै ।

८दायविभागे मुख्यगौणपुत्राणां स्वरूपादिकम् । ५३१

पुराऽऽगतश्च सर्वेषां लभेताद्यो वरस्तु ताम् ॥

पश्चाद्वरेण यदत्तं तस्याः प्रतिलभेत सः ।

अथागच्छेत्समूहायां दत्तं पूर्ववरो हरेत् ॥

इति । वरो विवाहार्थोपस्थितस्तेन यच्छुल्कं दत्तं तदेव लभेतेत्यर्थः । तत्र वै पुरागतश्च सर्वेषां लभते तदिमां सुतामिति पाठान्तरम् । अन्यस्मै दत्तायां कन्यायां पूर्ववरोऽप्यायाति तदाऽनूदां तां लभते, ऊढायां तु स्वदत्तं द्रव्यमेव लभते न तु कन्यामित्यपि सिद्धम् । अत एव तस्माद्विज्ञानेश्वरीयमूलार्थप्रतिपादनमेव युक्तम् । अत एव न स्वपूर्वविरोधः । अत्रापि प्राग्वत्तथा वाच्ये तदनुक्तिः प्राक् तथोक्तत्वात् । उक्तनिष्कर्षाकथनबीजं त्वस्य देवराच्च सुतोत्पत्तिरिति कलिवज्र्येषु गणनात् अनास्थारूपमेव ।

उद्वाहिताऽपि सा कन्या न चेत्संप्राप्तमैधुना ।

पुनः संस्कारमर्हन्ती यथा कन्या तथैव सा ॥

इति नारदीयमपि ऊढायाः पुनरुद्वाहमिति कलिनिषिद्धमेव । न च कलिनिषिद्धस्यापि युगान्तरीयधर्मस्यैव नष्टे मृते इत्यादि पाराशरं प्रतिषादकमस्त्विति वाच्यम् । कलावनुष्ठेयान् धर्मानेव वक्ष्यामीति प्रतिज्ञाय तद्व्यन्यप्रणयनात् । अत एव भगवत्प्रायोगीश्वरेण अत्र आचाराध्याये च संक्षेपेणैवोक्तं न तु मनुवद्विस्तृततयेति दिक् इति बोध्यम् ॥ १२७ ॥

मि०अव० समानासमानजातीयानां पुत्राणां विभाग-
कलमिरुक्ता । अधुना मुख्यगौणपुत्राणां दायग्रहणव्य-
वस्थां दर्शयिष्यन् तेषां स्वरूपं तावदाह ।

या० औरसो धर्मपत्नीजस्तत्समः पुत्रिकामुतः ।

क्षेत्रजः क्षेत्रजातस्तु सगोत्रेणेतरेण वा ॥ १२८ ॥

६३२ सव्याख्यायां मिताक्षरायां व्यवहाराध्याये२

गृहे प्रच्छन्न उत्पन्नो गूढजस्तु सुतः स्मृतः ।

कानीनः कन्यकाजातो मातामहसुतो मतः ॥१२९॥

अक्षतायां क्षतायां वा जातः पौनर्भवः सुतः ।

दद्यान्माता पिता वा यं स पुत्रो दत्तको भवेत् ॥१३०॥

क्रीतश्च ताभ्यां विक्रीतः कृत्रिमः स्यात्स्वयंकृतः ।

दत्तात्मा तु स्वयंदत्तो गर्भे विन्नः सहोढजः ॥१३१॥

उत्सृष्टो गृह्यते यस्तु सोऽपविद्धो भवेत्सुतः ।

मि० उरसो जात औरसः पुत्रः । स च धर्मपत्नी-
जः । सबर्णा धर्मविवाहोढा धर्मपत्नी । तस्यां जात
औरसः पुत्रो मुख्यः । * तत्समः पुत्रिकासुतः ।
तत्सम औरससमः । पुत्रिकायाः सुतः पुत्रिकासुतः ।
अत एव औरससमः ।

यथाह वसिष्ठः,

अभ्रातृकां प्रदास्यामि तुभ्यं कन्यामलङ्कृताम् ।

अस्यां यो जायते पुत्रः स मे पुत्रो भवेदिति ॥ इति ।

अथवा पुत्रिकैव सुतः पुत्रिकासुतः । सोऽप्यौर-
ससम एव । पित्रवयवानामल्पत्वात् मात्रवयवानां
बाहुल्याच्च । यथाह वसिष्ठः, तृतीयः पुत्रिकैवेति ।
तृतीयः पुत्रः पुत्रिकैवेत्यर्थः । द्यामुष्यायणस्तु जनक-
स्यौरसादपकृष्टोऽन्यक्षेत्रोत्पन्नत्वात् । * क्षेत्रजः क्षेत्र-
जातस्तु सगोत्रेणेतरेण वा । इतरेण सपिण्डेन देवरेण
बोत्पन्नः पुत्रः क्षेत्रजः ॥ १२८ ॥

मि० गूढजः पुत्रो भर्तृगृहे प्रच्छन्न उत्पन्नो हीना-

८दायविभागे मुख्यगौणपुत्राणां स्वरूपादिकम् । ५३३

धिकजातीयपुरुषजत्वपरिहारेण पुरुषविशेषजत्वनि-
श्चयाभावेऽपि सवर्णजत्वनिश्चये सति बोद्धव्यः । का-
नीनस्तु कन्यकायामुत्पन्नः पूर्ववत्सवर्णात्, स माताम-
हस्य पुत्रः, यद्यनूढा सा भवेत्तथा पितृगृहे एव सं-
स्थिता । अथोढा तदा बौदुरेव पुत्रः ।

यथाह मनुः, (अ० ९ श्लो० १७२)

पितृवेदमानि कन्या तु यं पुत्रं जनयेद्ब्रह्मः ।

तं कानीनं वदेन्नाम्ना बौदुः कन्यासमुद्भवम् ॥

इति ॥ १२९ ॥

मि० पौनर्भवस्तु पुत्रोऽक्षतायां क्षतायां वा पुन-
र्भ्यां सवर्णादुत्पन्नः । मात्रा भर्त्रनुज्ञया प्रोषिते प्रेते
वा भर्तरि, पित्रा वा, उभाभ्यां वा सवर्णाय यस्मै
दीयते स तस्य दत्तकः पुत्रः । यथाह—

मनुः, (अ० ९ श्लो० १६८)

माता पिता वा दद्यातां यमङ्गिः पुत्रमापदि ।

सदृशं प्रीतिसंयुक्तं स ज्ञेयो दन्निमः सुतः ॥ इति ।

आपद्ब्रह्णादनापदि न देयः । दातुरयं प्रतिषेधः ।

तथा एकपुत्रो न देयः । न त्वेवैकं पुत्रं दद्यात् प्रतिगृ-
हीयाद्वेति वसिष्ठस्मरणात् । तथा अनेकपुत्रसङ्गावेऽपि
ज्येष्ठो न देयः ।

(मनु० अ० ९ श्लोक. १०६)

ज्येष्ठेन जातमात्रेण पुत्री भवति मानवः ।

इति तस्यैव पुत्रकार्यकरणे मुख्यत्वात् ।

पुत्रप्रतिग्रहप्रकारश्च, पुत्रं प्रतिग्रहीष्यन्बन्धूनाहू-
य राजानि चावेश निवेशनस्य मध्ये व्याहृतिभिर्दृष्ट्वा

५३४ सव्याख्यायां मिताक्षरायां व्यवहाराध्याये

अदूरबान्धवं बन्धुसन्निकृष्टमाहूय एव प्रतिगृहीया-
दिति वसिष्ठेनोक्तः । अदूरबान्धवमित्यत्यन्तदेश-
भाषाविप्रकृष्टस्य प्रतिषेधः । एवं क्रीतस्वयंदत्तकृत्रिमे-
ष्वपि योजनीयम् । समानन्यायत्वात् ॥ १३० ॥

मि० क्रीतस्तु पुत्रः ताभ्यां मातापितृभ्यां मात्रा
पित्रा वा विक्रीतः । पूर्ववत् तथैकं ज्येष्ठं च पुत्रं वर्ज-
यित्वा आपदि सवर्ण इत्येव ।

यत्तु मनुनोक्तम्, (अ० ९ श्लो० १७४)
क्रीणीयाद्यस्त्वपत्यार्थं मातापित्रोर्यमन्तिकात् ।
स क्रीतकः सुतस्तस्य सदृशोऽसदृशोऽपि वा ॥ इति,
तद् गुणैः सदृशोऽसदृशो वेति व्याख्येयम्, न
जात्या । सजातीयेष्वयं प्रोक्त इत्युपसंहारात् । * कृ-
त्रिमः स्यात्स्वयंकृतः । कृत्रिमस्तु पुत्रः स्वयं पुत्रार्थि-
ना धनक्षेत्रप्रदर्शनादिप्रलोभनैः पुत्रीकृतो मातापि-
तृविहीनः । तत्सङ्गावे तत्परतन्त्रत्वात् । दत्तात्मा तु
यो मातापितृविहीनस्ताभ्यां त्यक्तो वा तवाहं पुत्रो
भवामीति स्वयं दत्त उपनतः । सहोदजस्तु गर्भे
स्थितो गर्भिण्यां परिणीतायां यः परिणीतः स बौदुः
पुत्रः ॥ १३१ ॥

मि० अपविद्धो मातापितृभ्यामुत्सृष्टो यो गृह्यते
स ग्रहीतुः पुत्रः । सर्वत्र सवर्ण इत्येव ॥

मि० भव० एवं मुख्यामुख्यपुत्राननुक्रम्यैतेषां दाय-
ग्रहणे क्रममाह ।

या० पिण्डदौऽशहरश्रैषां पूर्वाभावे परः परः ॥ १३२ ॥

मि० एतेषां पूर्वोक्तानां पुत्राणां द्वादशानां पूर्व-

८हायविभागे औरसादिपुत्राणां दायग्रहणेक्रमः । ५३५

स्य पूर्वस्याभावे उत्तरः उत्तरः पिण्डदः श्राद्धदोऽश-
हरो धनहरो वेदितव्यः । औरसपौत्रिकेयसमवाये
औरस्यैव धनग्रहणे प्राप्ते—

मनुरपवादमाह, (अ. ९ श्लो. १३४)

पुत्रिकायां कृतायां तु यदि पुत्रोऽनुजायते ।

समस्तत्र विभागः स्यात् ज्येष्ठता नास्ति हि स्त्रियाः॥

इति ।

तथा अन्येषामपि पूर्वस्मिन् पूर्वस्मिन् सत्यप्यु-
त्तरेषां पुत्राणां चतुर्थांशभागित्वमुक्तं वसिष्ठेन, त-
स्मिन्नेन्द्रप्रतिगृहीते औरस उत्पद्येत चतुर्थभागभागी
स्यात् दत्तक इति । दत्तकग्रहणं क्रीतकृत्रिमादीनां
प्रदर्शनार्थम् । पुत्रीकरणाविशेषात् । तथा च—

कात्यायनः,

उत्पन्ने त्वौरसे पुत्रे चतुर्थांशहराः सुताः ।

सवर्णा, असवर्णास्तु ग्रासाच्छादनभाजनाः॥इति।

सवर्णा दत्तकक्षेत्रजादयः, ते सत्यौरसे चतुर्थांश-
हराः । असवर्णाः कानीनगूढोत्पन्नसहोदजपौनर्भवाः,
ते त्वौरसे सति न चतुर्थांशहराः किन्तु ग्रासाच्छा-
दनभाजनाः ।

यदपि विष्णुवचनम्,

अप्रशस्तास्तु कानीनगूढोत्पन्नसहोदजाः ।

पौनर्भवश्च नैवैते पिण्डरिक्थांशभागिनः ॥ इति,

तदप्यौरसे सति चतुर्थांशनिषेधपरमेव । और-
साद्यभावे तु कानीनादीनामपि सकलपित्र्यधनग्रह-
णमस्त्येव । पूर्वाभावे परः पर इति वचनात् ।

५१६ सव्याख्यायां मिताक्षरायां व्यवहाराध्याये १

यदपि मनुवचनम्, (अ. ९ श्लो. १६३)

एक एवौरसः पुत्रः पित्र्यस्य वसुनः प्रभुः ।

शेषाणामानृशंस्यार्थं प्रदद्यात्तु प्रजीवनम् ॥ इति,

तदपि दत्तकादीनामौरसप्रतिकूलत्वे निर्गुणत्वे

च वेदितव्यम् । तत्र क्षेत्रजस्य विशेषो दर्शितः—

तेनैव, (अ. ९ श्लो. १६४)

षष्ठं तु क्षेत्रजस्यांशं प्रदद्यात्पैतृकाद्वनात् ।

औरसो विभजन् दायं पित्र्यं पञ्चममेव वा ॥ इति ।

प्रतिकूलत्वनिर्गुणत्वसमुच्चये षष्ठमंशम्, एकत-
रसद्भावे पञ्चममिति विवेक्तव्यम् । यदपि मनुना पु-
त्राणां षट्कद्वयमुपन्यस्य पूर्वषट्कस्य दायादबान्धव-
त्वमुक्तम्, उत्तरषट्कस्यादायादबान्धवत्वमुक्तम्,

(अ. ९ श्लो. १५९ । १६०)

औरसः क्षेत्रजश्चैव दत्तः कृत्रिम एव च ।

गृहोत्पन्नोऽपविद्धश्च दायादा बान्धवाश्च षट् ॥

कानीनश्च सहोदश्च क्रीतः पौनर्भवस्तथा ।

स्वयन्दत्तश्च शौद्रश्च षड्दायादबान्धवाः ॥ इति,

तदपि स्वपितृसपिण्डसमानोदकानां सन्निहित-

रिक्थहरान्तराभावे पूर्वषट्कस्य तद्विक्थहरत्वमुत्तर-

षट्कस्य तु तन्नास्ति, बान्धवत्वं पुनः समानगोत्र-

त्वेन सपिण्डत्वेन द्योदकप्रदानादिकार्यकरत्वं वर्गद्व-

यस्यापि सममेवेति व्याख्येयम् ।

(अ. ९ श्लो. १४२)

गोत्ररिक्थे जनयितुर्न भजेद्विभक्तः सुतः ।

गोत्ररिक्थानुगः पिण्डो व्यपैति ददतः स्वधा ॥

८ दायविभागे औरसादिपुत्राणां दायग्रहणेक्रमः । ५३७

इत्यत्र दन्निमग्रहणस्य पुत्रप्रतिनिधिप्रदर्शनार्थ-
त्वात् । पितृधनहारित्वं तु पूर्वस्य पूर्वस्याभावे सर्वे-
षामविशिष्टम् ।

(मनु. अ. ९ श्लो. १८५)

न भ्रातरो न पितरः पुत्रा रिक्थहराः पितुः ।

इत्यौरसव्यतिरिक्तानां पुत्रप्रतिनिधीनां सर्वेषां
रिक्थहारित्वप्रतिपादनपरत्वात् । औरसस्य तु—

(मनु. अ. ९ श्लो. १६३)

एक एवौरसः पुत्रः पित्र्यस्य वसुनः प्रभुः ।

इत्यनेनैव रिक्थभाक्त्वस्योक्तत्वात् । दायाद-
शब्दस्य दायादानपि दापयेदित्यादौ पुत्रव्यतिरिक्त-
रिक्थभागविषयत्वेन प्रसिद्धत्वाच्च । वासिष्ठादिषु
वर्गद्वयेऽपि कस्यचिद्व्यत्ययेन पाठो गुणवदगुणवद्विष-
यो वेदितव्यः । गौतमीये तु पौत्रिकेयस्य दशमत्वेन
पाठो विजातीयविषयः । तस्मात्स्थितमेतत् पूर्वपूर्वा-
भावे परः परोऽशभागिति ।

यत्तु— (अ. ९ श्लो. १८२)

भ्रातृणोमकजातानामेकश्चेत्पुत्रवान् भवेत् ।

सर्वास्तान् तेन पुत्रेण पुत्रिणो मनुरब्रवीत् ॥

इति, तदपि भ्रातृपुत्रस्य पुत्रीकरणसम्भवेऽन्ये-
षां पुत्रीकरणनिषेधार्थम्, न पुनः पुत्रत्वप्रतिपादनाय ।
तत्सुता गोत्रजा बन्धुरित्यनेन विरोधात् ॥ १३२ ॥

वा० १।प्रसङ्गसंगतिमाह #समानेति।#तेषां,तेषां चेत्यर्थः।#कलृप्तिः,
कल्पना । मुख्याश्च गौणाश्चेत्यादिसमासः । # व्यवस्थां, निय-
मम्,बहूनां समवधाने एवमेवेत्येवंरूपम् । स्वरूपमिति जातावेक-

५३८ सव्याख्यायां मिताक्षरायां व्यवहाराध्याये २

वचनम्। स्वरूपाणीत्यर्थः । क्रमेणेति शेषः । अत एव वक्ष्यति
*अनुक्रम्येति । इदमुपलक्षणं लक्षणानामपि । अत्रौरस इति
लक्ष्यं, धर्मेति लक्षणम् । आद्यमपि योगरूढम् । तत्र यद्यपि
उरसि जातस्ततः प्रभवति वेत्येव शास्त्रीयशब्दः, तथापि—

अज्ञादज्ञात्संभवति हृदयदधि जायसे ।

इति श्रुत्यनुरोधेन फलितार्थमाह * उरसो जात इति ।
यद्यपि यो धर्मपत्नीजः स औरस इत्याद्युद्देश्यविधेयभावस्तथापि
योगार्थेन तस्य ज्ञातत्वात्तेन रूपेणोद्दिश्य रूढ्यर्थविधानमित्याह
* स च धर्मपत्नीज इति । यद्यपि मूले नोक्तं तथापि स-
वर्णायां संस्कृतायामिति बौधायनमात्रोक्तमाह *सवर्णेति । न-
नासौ मूलाक्षरार्थः । किं च स्वक्षेत्रे संस्कृतायामित्येवं मनुविष्णु-
वासिष्ठदेवलादिभिर्बहुभिरुक्तमिति सवर्णेत्युपलक्षणमैकत्रेत्या-
शयेन सर्वाभिमतमूलार्थमाह * धर्मेति । धर्मत्यनेन यस्य यो न
धर्मविवाहस्तदूहानिरासः । तथा च धर्मपत्नी द्विजानां द्विजैव
शूद्रस्य तु मुख्यपत्न्यभावेऽपि तत्तुल्या परिणीता । * तस्यां जा-
त इति । स्वस्मादिति शेषः । अत एव विष्णुना स्वक्षेत्रे संस्कृता-
यां स्वयमुत्पादितः प्रथम इत्युक्तम् ।

मनुनापि,

स्वक्षेत्रे संस्कृतायां हि स्वयमुत्पादयेत्तु यम् ।

तमौरसं विजातीयात्पुत्रं प्रथमकल्पिकम् ॥

इत्युक्तम्। एतदर्थमेव धर्मपदमात्तेन प्रतिलोमजानां न तत्त्वम्
तथा च पत्नीत्वं मुख्यमविवक्षितमिति शूद्राऽपि तादृशी द्विजानाम्
अत एव तज्जस्यौरसत्वं वक्ष्यते “शूद्रापुत्रस्त्वौरसोऽपि” इति भावः
अवतरणोक्तमुख्यत्वं प्रतिपादयति * औरसः पुत्रो मुख्य इति । त-
च्च तद्वत् आसुरादिविवाहोऽसवर्णापुत्रः, अनुलोमेन विवा-
रि

८ दायविभागे औरसादिपुत्राणां स्वरूपादिकम् । ५३९

तक्षत्रादिस्त्रीषु विप्रादुत्पन्नो मूर्धावसिक्तः, अम्बष्ठो, निषादाप-
रपर्यायः पारशवश्च, वैश्यादिस्त्रियो राज्ञ उत्पन्नौ माहिष्योग्रौ च,
शूद्रायां वैश्यादुत्पन्नः करणश्चेत्येतेऽप्यौरसा एव । अत एव
वक्ष्यति, मूर्धावसिक्तादीनामौरसेष्वेवान्तर्भावादितिति बोध्यम् ।

२। अग्रिमांशं सप्रतीकधारणं व्याचष्टे *तत्सम इति। इदं ल-
क्ष्यम्, अवशिष्टं लक्षणम् एवमग्रे सर्वत्रोभयं बोध्यम्। एतस्याख्याने
बीजमाह * अत एवेति । यत औरस्याः पुत्रिकायाः मुतो ऽत
एवौरससमत्वं, न साक्षादौरसत्वं, व्यवहितत्वादित्यर्थः । इदं च
दायग्रहणे न पिण्डदाने । इदमपि संवित्सत्त्वे एव नान्यथेति
ध्वनयन्नाह * यथाहेति । संवित्करणे बीजमाह * अभ्रातृका-
मिति । अकृता वा कृतावेति मनुरप्यत्र बोध्यः । एतेन द्वितीये
साधकत्वेन तदुक्तिः केषां चिदपास्ता । अयं मातामहस्यैवा तथा
संविदा तु बीजिनोऽपि ।

अत एव यमः,

कुर्यान्मातामहश्राद्धं नियमात्पुत्रिकासुतः ।

उभयोरर्थसम्बद्धः स कुर्यादुभयोरपि ॥

इति । तथा चायमपि द्वयामुष्यायणः । संविदंशे तत्त्वं तु
अरोगिणीं भ्रातृमतीमित्यत्रोक्तम् ।

३। वसिष्ठानुरोधेन, कर्षधारयस्य ततो लघुत्वाच्चाह *अथ
वेति । नन्वत्र मते तत्सम इति विरुद्धमव्यवहितत्वात्, अत आह
*सोऽप्यौरसेति । पित्रवयवानां तस्यामल्पत्वात् अवयवबाहुल्या-
भावेन व्यवहितत्वात्तत्त्वमिति भावः । अत्र सम इत्युक्त्या ऽस्यापि
कालिवर्ज्यत्वं नेति स्फुटमग्रे । तमेवाह *यथाहेति । तत् व्याचष्टे
* तृतीयः पुत्र इति । वसिष्ठेन तृतीयत्वेन पुत्रिका परिगणिता
न मूलकृतेति ज्ञेयम् ।

४। ननु ब्यामुष्यायणः प्रागुक्तो बीजिनः किमौरस उत तत्स-
माद्यन्यतमोऽत आह *ब्यामुष्यायणस्त्विति । *औरसादपकृष्ट-
इति । औरससम इत्यर्थः । औरसापेति पाठान्तरम् । औरस-
विशिष्ट इति पाठोऽप्येवम् । तत्र हेतुमाह * अन्येति । एतेन
व्यवहितत्वाभावात्कथं तत्त्वमित्यपास्तम् ।

५। प्राग्वदाह *क्षेत्रज इति । *सगोत्रेणेति । सवर्णेनेत्यादिः
सर्वत्र । इतरेणेति द्विधा व्याचष्टे * सपिण्डेनेति । सगोत्रान्यस-
पिण्डेनेत्यर्थः । मूलस्थ एव वाशब्द इत्याह * वोत्पन्न इति ।
विधवायाम् अपुत्रां गुर्वनुज्ञात इति मूलोक्तविधिना नियोगधर्मेणे-
ति शेषः । यस्या म्रियेतेत्युक्तेरिति भावः । पुत्रजननासमर्थस्य
जीवतोऽपि पत्युर्नियोगेन तत्क्षेत्रे सवर्णात्तादृशाज्जातश्चेत्यपि
बोध्यम् । अत एवात्र साधारणमुक्तम् ।

तथा च मनुः,

यस्तल्पजः प्रमीतस्य क्लीबस्य व्याधितस्य च ।

स्वधर्मेण नियुक्तायां स ज्ञेयः क्षेत्रजः सुतः ॥

इति । अयं च क्षेत्रिण एव । अनेन विधिना जात इत्युक्तेः
बीजिनोपि पुत्रेच्छायां तस्यापि । अपुत्रेण परक्षेत्रे इति मू-
लोक्तेः ॥ १२८ ॥

बा० १। उत्पन्न इति । निश्चितपुरुषविशेषात्सवर्णादिति भावः
तदेवाह *हीनेत्यादि । सर्वमेकं वाक्यम् । अत्र तन्निश्चयाभावे
तस्याः किं त्वन्येषाम् । एवं तन्निश्चयस्तद्द्वारा । तया तत्स्वरू-
पस्य ज्ञातत्वात् । यत्र तु बलाद्रहासि निशि तमोवृतायां पुरुषा
न्तरसम्भोगात्साऽपि वर्णविशेषं न जानाति तत्र स गूढजनाम
मात्रधारी न प्रोक्तगूढजवत्प्रशस्त इति मदनपारिजातकृत् । स
त्याज्य एवेत्यन्ये । अयमपि क्षेत्रिण एव ।

८दायविभागं औरसादिपुत्राणां स्वरूपादिकम् । ५४१

तथा च मनुः,

उत्पद्यते गृहे यस्य न च ज्ञायेत कस्य सः ।

स गृहे गूढ उत्पन्नस्तस्य स्याद्यस्य तल्पजः ॥ इति ।

२। *पूर्ववदिति । पूर्वो यथा सर्वणजस्तद्द्वयमपि सर्वणज इत्यर्थः । कन्यकायामित्यस्याविवाहितायामिति मात्रं नार्थः । तत्रापि पुरुषासम्बन्धे तत्प्रयोगदर्शनात् । किं तु अमन्त्रवत्संस्कारपूर्वकक्षतयोन्यामित्यर्थः । तत्त्वमेव हि तत्प्रवृत्तिनिमित्तमित्यन्यत्र स्पष्टम् । अग्रे वक्ष्यते च । तदेतत् ध्वनयन् विकल्पमाह *यद्यनूदेति । मध्यमणिन्यायेनाग्रेऽपि अन्वयसूचनार्थम् उभयसाधारणं निमित्तान्तरं भेदेनाह *तथेति । चार्थेऽयम् । तत्रैव संस्थिता चेत्यर्थः । *अथोदेति । तत्रैव स्थिता चेत्यर्थः । तथा च विवाहात्प्रागुत्पन्नस्तत्र मातामहस्य, तदुत्तरमुत्पन्नस्तत्र वोढुरिति सिद्धम् । अत्रोभयत्र मनुसंमतिमाह * यथाह मनुरिति । पितृगृहे स्थिता कन्या क्षतयोनिः सुता रहोव्यभिचारेण यं पुत्रं जनयेत् कन्यासमुद्भवं तं तु नाम्ना कानीनं वदेत् स वोढुर्भवतीत्यर्थः । अत्र वोढुरित्युपादानाद्विवाहिता चेत्तदा वोढुर्नो चेन्मातामहस्येत्येतद्गम्यते । अत एव वसिष्ठः, कानीनः पञ्चमो यं पितृगृहे ऽसंस्कृता कामादुत्पादयेत्स कानीनो मातामहस्य पुत्रो भवतीति ।

अप्रज्ञा दुहिता यस्य पुत्रं विन्देत तल्पजा ।

पुत्री मातामहस्तेन दद्यात्पिण्डं हरेद्धनम् ॥ इति च ।

अत्रापि एकस्यैवापुत्रत्वे तस्यैव, उभयोरपि तत्त्वे उभयोरपीति बोध्यम् ॥ १२९ ॥

वा० १। स्वरीत्यैवाह *पुत्रो ऽक्षतायामिति । पत्या अभुक्तायां, भुक्तायां वा जीवता पत्या त्यक्तायां, विधवायां वेत्यर्थः ।

तथा च विष्णुः,

या तु पत्या परित्यक्ता विधवा स्वेच्छया ऽथ वा ।

उत्पादयेत्पुनर्भूत्वा स पौनर्भव उच्यते ॥ इति ।

अपं बीजिन एव । परित्यागेन मरणेन च भर्तुः क्षेत्रस्व-
त्वाभावात् । नियोगस्याभावात् स्वेच्छाग्रहणाच्च ।

२। मौलक्रमेणैवाह *मात्रेति । अस्याः पत्युर्सान्निध्ये दाने
ऽधिकारः । तच्च द्विविधम् । तत्राद्ये आह *भर्तृनुज्ञया प्रोषिते इति ।
तयैवेत्यर्थः । सन्निहिते ऽनधिकारिणि वेत्यपि बोध्यम् । द्वितीये
आह * प्रेते वा भर्तरीति । तथा चात्र स्वातन्त्र्यम् ।

तथा च वसिष्ठः, शुक्रशोणितसम्भवः पुत्रो मातापितृनिमि-
त्तकस्तस्य प्रदानविक्रयत्यागेषु मातापितरौ प्रभवत इति ।

३। मौलं पक्षान्तरमाह *पित्रा वेति । अनयोश्चायं विशेषः ।
उभयोर्जीवने अस्यापि पत्न्यनुमत्यैव दातृत्वम् । अत्यन्तापदि तु
कथं चिदपि तदनुमत्यलाभे स्वातन्त्र्यमपि । यद्यपि मूले एता-
वदेवोक्तं तथापि दद्यातामिति मन्वनुरोधेन कैमुतिकन्यायेन च
लब्धमर्थमाह * उभाभ्यां वेति । पुत्रस्य सवर्णत्वे प्रतिग्रहीतुरपि
तत्त्वमर्थसिद्धमेवेत्याह * सवर्णायेति । सवर्णो य इति पाठान्त-
रम् । *यस्मादिति । यो ऽत्यन्तदुर्गत्या भरणासामर्थ्येन । विधि-
पूर्वक इति शेषः । * सः, प्रतिगृहीतसवर्णः । * तस्येति । प्र-
तिग्रहीतुरेवेत्यर्थः । अयमग्राप्नुष्यायणः । ग्राप्नुष्यायणोऽप्ययम-
स्तीत्यन्यत्र स्पष्टम् । तत्र मानं मनुमाह *यथाहेति । अत्र वाशब्द-
द्विवचनयोः स्वारस्यादध्याहारेणार्थत्रयलाभः । तथा च भर्तरि
प्रोषितादौ तदनुमत्यैव मृते वा ऽऽपदि केवलमातुरधिकारो
दाने, तथा मातरि मृतायामनुमादादिदोषयुक्तायां वा तदननुम-
त्या, पितृगृहस्थितायां वा तदनुमत्यैवापदि केवलं पितुरधिका-

रस्तत्र । अन्यथोभयोरपि सहैवति बोध्यम् ।

२। तथा च वासिष्ठः, न स्त्री पुत्रं दद्यात्प्रातिगृहीयाद्वा अन्यत्र भर्तुरनुज्ञानादिति । स्त्रीग्रहणात्पत्युः पूर्वोक्ते एव विषये स्वातन्त्र्यं द्योत्यते, न तु सर्वदा । उपक्रमविरोधात् । विशेषणे निषेधसंक्रमाद्दाने इव प्रतिग्रहेऽपि स्त्रियाः अधिकारः । होमस्तु न भवति ।

शौनकोऽपि,

वन्ध्या वा मृतपुत्रा वा पुत्रार्थं समुपोष्य च । इति ।

३। इदं च सधवाविधवोभयसाधारणम् इति स्पष्टमेवा। एतेनात्र चशब्दः पठितुं युक्तो न वाशब्द इत्यादि मेधातिथ्युक्तमपास्तम् । अङ्गिरिति वासिष्ठोक्तविध्युपलक्षणम् । *सदृशं, प्रातिग्रहीतृ-सर्वणम् । एतेन तत्त्वं न जातितः, किं तु कुलानुरूपैर्गुणैः । तथा च क्षत्रियादिरपि ब्राह्मणस्य दत्तको युज्यते इति मेधातिथ्युक्तमपास्तम् । सर्वणसदृशपठितस्यापि तत्त्वस्यैवौचित्यात् । सजातीयेष्विति मूलोक्तेश्च । प्रीतीति लोभभयद्वेषादिनिरासार्थम् । इदं च देयपुत्रविशेषणम् ।

विक्रयं चैव दानं च न नेयाः स्युरनिच्छवः ।

इत्युक्तेः । *दात्रिम इति । कर्मवृत्तिरिति साधुः । आपदीत्यास्यस्य दुर्भिक्षादावित्यर्थः । यत्तु तस्य प्रातिग्रहीतुरपुत्रत्वे इत्यर्थः । तथा च सपुत्रत्वे तस्यैव दोषः ।

अपुत्रेणैव कर्त्तव्यः पुत्रप्रतिनिधिः सदा ।

पिण्डादकक्रियाहेतोर्यस्मात्तस्मात्प्रयत्नतः ॥

इत्यङ्ग्यादिस्मरणादिति । तन्न । तथा सत्त्वेऽपि तदापत्तेर्ग्रहणस्यात्रोपस्थापकाभावात् । तदेतत् ध्वनयन् तल्लब्धमर्थमाह * आपदिति । * नदेय इति । इति गम्यते इति शेषः । नत एवाह * दातुरिति । अनापदीत्यादिः । न प्रातिग्रहीतुरि-

५४६ सव्याख्यायां मिताक्षरायां व्यवहाराध्याये २

व्याख्यानं किं त्वगत्या तथैवेति भावः ।

३ । पुनः सिंहावलोकनन्यायेन सप्रतीकं व्याचष्टे * कृत्रिम इति ।

तथा च मनुः, (अ. ९ । १६९)

सदृशं यं प्रकुर्वीत गुणदोषविचक्षणम् ।

पुत्रं पुत्रगुणैर्युक्तं स विज्ञेयस्तु कृत्रिमः ॥ इति ।

अयमपि तस्यैव प्रलोभनैरिति । तथा च प्रौढत्वमपि तत्र बोध्यम् ।

४ । अत्र दत्तात्मेति लक्ष्यनिर्देशः स्वयं दत्त इति लक्षणम् इत्याशयेनाह * दत्तात्मात्विति । * त्यक्त इति । अकारणे इति शेषः । * इति, इत्येवम् । स्वयं दत्त इत्यस्यार्थः * उपनत इति । प्राप्त इत्यर्थः ।

५ । अन्ये तु विपरीतो लक्ष्यलक्षणभावः । तथा च तादृशः तवाहं पुत्रो भवामीत्येवमात्मानं दत्तवान्पूर्ववद् गृहीतो यः स स्वयं दत्त इत्यर्थः इत्याहुः ।

तथा च मनुः, (अ. ९ । १७७)

मातापितृविहीनो यस्त्यक्तो वा स्यादकारणात् ।

आत्मानं स्पर्शयेद्यस्मै स्वयं दत्तस्तु स स्मृतः ॥ इति ।

६ । सहोदज इत्यस्य तया सह य ऊढो विवाहितो गर्भ-
स्तस्माज्जात इत्यर्थः । गर्भस्योढत्वात्तस्याप्यूढत्वमिति । सहोढ
इत्यपि नामान्तरं मानवादौ, तत् ध्वनयन् “गर्भे विन्न” इति
लक्षणं शेषपूरणेन व्याचष्टे * गर्भे स्थित इति । विन्न इत्यस्य
व्याख्या * परिणीतायामिति । अन्ये तु—गर्भे स्थितः गर्भिण्यां
परिणीतायां स्वीकृतः गर्भेण सह योढा पश्चात्तस्यां जात इत्य-
र्थः । ऊढापौरिति हस्य इत्याहुः । सबर्णात्सम्भूतत्वं तु उभय-

१ स्वयंदत्त इति लक्ष्यनिर्देशः दत्तात्मेति लक्षणमिति भावः ।

८दायविभागे औरसादिपुत्राणां दायग्रहणेक्रमः । ५४७

थाऽपि बोध्यम् ।

तथा च मनुः, (अ. ९ । १७३)

या गर्भिणी संस्क्रियते ज्ञाताऽज्ञातापि वा सती ।

बोद्धुः स गर्भो भवति सहोद इति चोच्यते ॥ इति ।

७ । पुरुषसम्बन्धमात्रान्न कन्यात्वहानिः किं तु मन्त्रवत्सं-
स्कारपूर्वकक्षतयोनिवत् एव, तदभाव एव हि कन्याशब्दप्रवृत्ति-
निमित्तमिति स्पष्टं कन्यायाः कनीनचेति सूत्रे महाभाष्ये ।
एवं च तस्या अपि विवाहसम्भव इति न दोषः । अत एव
प्रागुक्तद्विविधकनीनसङ्गतिरिति बोध्यम् ॥ १३१ ॥

१ । प्रक्रान्तत्वादाह * मातेति । परित्यक्त इत्यर्थः । दो-
षाभावेऽपि भरणसामर्थ्येन मूलजातत्वादिना वेत्यादिः ।
* य इति । ज्ञातपित्रादिरित्यर्थः । * गृह्यते, पुत्रत्वेनेत्यादिः ।

तथा च मनुः, (अ. ९ । १७१)

मातापितृभ्यामुत्सृष्टं तयोरन्यतरेण वा ।

यं पुत्रं प्रतिगृह्णीयादपविद्धस्तु स स्मृतः ॥ इति ।

कृत्रिमादिषु विशेषमाह * सर्वत्रेति । कृत्रिमस्वयंद-
त्तसहोदजापविद्धेष्वित्यर्थः ।

उ. १ । एतेषां क्रमोऽपि विवाक्षितो न स्वरूपमात्रमित्याशयेन
सङ्गतिमाह * एवमिति । यद्यपि पिण्डद इत्यप्यास्ति तथापि
प्रकरणादाह * दायेति । रिक्थेत्यर्थः । तत्कथनं त्वानुषङ्गि-
कमिति भावः । एषामित्यस्य व्याख्या * पूर्वोक्तानामित्यादि ।
संख्याया अनुक्तत्वेऽपि विभागेनैव लाभादाह * द्वादशाना-
मिति । निर्धारणे षष्ठी । पूर्वाभावे इति वीप्सागर्भं सप्तपर्ण-
इतिवदग्निमानुरोधेनेत्याह * पूर्वस्येति । परशब्दो नोत्कृष्टार्थ
इत्याह * उत्तर इति । मौलक्रमेणाह * पिण्डद इति ।

५४८ सव्याख्यायां मिताक्षरायां व्यवहाराध्याये २

तत्त्वमात्रमविवक्षितमित्याह * श्राद्ध इति । एकसंग्रहायाह * धनेति । चोऽन्वान्वये न तु समुच्चये इति सूचनाय व्याख्याने तत्त्यागः ।

२। यद्यप्यत्र प्रकरणादंशहर इत्येवोचितमिति पिण्ड इत्यसंबद्धम्, अथ श्राद्धप्रकरणे ऽनुक्तत्वात्प्रकरणान्तरे सङ्गत्यभावादत्रैव पुत्रप्रसङ्गेन तदप्युक्तं लाघवादिति चेत्, एवमपि अन्ते वाच्यमागन्तूनामिति न्यायात् नादाविति तथोक्ता सङ्गतिरेव, तथापि पुत्राणां पिण्डदत्वमावश्यकमदाने प्रत्यवायश्रवणात् धनहरत्वं तु आनुषङ्गिकमन्वाचयशिष्टं न तु मुख्यमिति, नापि तेषामंशहरत्वप्रयुक्तं पिण्डदत्वमिति अंशहरत्वप्रयुक्तपिण्डदत्वस्यान्यत्र क्वचित्समनियतस्य शास्त्रीयत्वेऽपि पिण्डदत्वप्रयुक्तांशहरत्वस्य तथा न शास्त्रीयत्वमिति अनयोर्मिथो न व्याप्यव्यापकभावो नापि सार्वत्रिकं समनैयत्यम् इति च सूचनार्थं भगवता योगीश्वरेण पिण्डदोऽंशहरश्चेत्युक्तम् । अनेनैवाशयेनावतरणे प्रकरणसङ्गतये तथोक्तमप्यत्र व्याख्याने मौलक्रमेणैव व्याख्यातं व्याख्यात्रेति बोध्यम् । एवं सति मन्वादिभिः प्राप्तविरोधपरिहारद्वारा मूलं समर्थयन् तेषां व्यवस्थां दर्शयति * औरसेत्यादिना अंशभागित्यन्तेन ।

३। औरसेति । अस्य एवं सतीत्यादिः । औरसपौत्रिकेययोर्मिथः समवाये इत्यर्थः । आद्यार्थाशयेनेदम् । इदं च पुत्रिकाकरणानन्तरमौरसोत्पत्तावेव सम्भवतीति बोध्यम् । तदेवाह * पुत्रिकायामिति । पुत्रिकैव पुत्र इति द्वितीयार्थाशयेनाह * ज्येष्ठतेति । हि यतः स्त्रियाः पुत्रिकायाः ज्येष्ठता नास्ति ज्येष्ठस्येत्याद्युक्तोद्धारादिकं नास्ति अतस्तथा यदि भवेत्तदा तत्र सम एव विभाग इत्यर्थः । अत्र सम एवेत्युक्त्वा औरसस्यैव सर्वधनग्रहणाभावेन मूलोक्तापवादत्वं मनोरिति भावः ।

औरसेसतिदत्तकादीनांपुत्रिकायाश्चांशव्यवस्था।५४९

४। अपवादान्तरमाह * तथेति । यथौरसे सति पुत्रिकाया अंशभाक्त्वं तथाऽन्येषामपि क्षेत्रजादीनामित्यर्थः । अन्येषामित्यस्योत्तरेषामित्यत्रान्वयः । अन्यत्वं च पुत्रिकातः । उत्तरेषामिति स्पष्टार्थम् । अपिः पुत्रिकासमुच्चये । पूर्वस्मिन्सत्यपीति पाठः । औरसे सत्यपीति तदर्थः । अयमापिर्विरोधे । पूर्वस्मिन् पूर्वस्मिन्सत्यपीत्यपपाठः । वक्ष्यमाणात् तदलाभात् । *तस्मिन्, दत्तकत्वेनाभिमेते । सत्सप्तमी । *चेत्, यदि । *उत्पद्येत, तदेति शेषः । नन्विदं दत्तकमात्रविषयमिति कथमन्येषामित्याद्युक्तिरत आह *दत्तकेति । आदिना स्वयंदत्तपरिग्रहः । ननु तदविशेषेऽपि तत्र यथाश्रुत एवार्थोस्तु अतः क्षेत्रजाद्यंशेऽपि मानं सूचयन्माह * तथा चेति । अत्र सुता इति सामान्यबहुवचनान्तेनोक्तेस्तथा लाभ इति भावः । सवर्णा इति पूर्वाव्ययीत्याह * सवर्णा इति । आदिना क्रीतकृत्रिमस्वयंदत्तापविद्धाः । * सत्यौरसे इति । तस्मिन्नुत्पन्ने सतीत्यर्थः । एवमग्रेऽपि । क्षेत्रजादीनां सवर्णादुत्पन्नत्वं स्वतः सवर्णत्वं चास्ति, कानीनादीनां तु तत् उत्पन्नत्वेऽपि स्वतस्तत्त्वाभावस्य वक्ष्यमाणत्वादाह * असवर्णा इति । अप्रशस्ता इत्यर्थः । सहोढसहोढजौ पर्यायौ, तथा मनुमूलोक्तेरिति । उक्ते तु सूचितमाह * न चतुर्थांशेति । अनेनेदं सूचितं, यत्र शाब्दार्थौ वा अंशनिषेधस्तत्रैव ग्रासादिनान्यत्रेति । स्फुटीभविष्यति चेदमग्रे । * किं त्विति । तयोः पात्रभूता इत्यर्थः । भागिन इत्युभयत्र पाठान्तरम् ।

अत एव मनुः, (अ. ९ । २०२)

सर्वेषामपि तु न्याय्यं दातुं शक्त्या मनीषिणा ।

ग्रासाच्छादनमत्यन्तं पतितो ह्यददद्भवेत् ॥ इति ।

* न्याय्यं, यस्य यावदुपयुक्तं धनानुरूपं च । * अत्य-

न्तं, यावज्जीवम् ।

५। नन्वेतावता औरसे सति क्षेत्रजादीनां तुर्याशभागित्वं कानीनादीनां ग्रासादिभागित्वमिति लब्धं, तथा सति क्षेत्रजाद्यं-
शे कानीनाद्यंशे च मूलपवादत्वं सिद्धं यद्यपि, तथापि काती-
यस्य विष्णुविरोधः । कानीनाद्यंशे तेन तेषां सामान्येनांशभा-
गित्वाभावस्योक्तत्वात्कातीयेन विशेषस्योक्तत्वादित्याशङ्कां हृदि
निधाय विरोधं परिहरति * यदपीति । * परमेवेति । काती-
यैकवाक्यतयैवेति भावः । अत एव मूलस्यापि न विष्णुना
विरोध इत्याह । * औरसाद्यभावे इति । आदिना आद्य-
कोटिग्रहणम् ।

६। नन्वेवमपि वासिष्ठादेर्मनुविरोधः, तेन दत्तकादीनामपि
तदभागित्वस्योक्तत्वात् । अतस्तं परिहरति *यदपीति । *एक
एव, मुख्य एव । हेतुगर्भविशेषणमिदम् । * वसुनः, धनस्य ।
अत एवाह *शेषाणामिति । दत्तकादीनामित्यर्थः । शेषे षष्ठी ।
एवमग्रेऽपि । न नृशंसो घातुको ऽनृशंसस्तद्भावः आनृशंस्यम-
घातुकत्वं पापाजनकत्वम्, अददत्पापमाप्नोति, तदर्थमित्यर्थः ।
पुत्रिकायास्तेनैव विशेषस्योक्तत्वात्क्षेत्रजस्य वक्ष्यमाणत्वाच्चाह
* दत्तकेति । तथा च कानीनादिवत्तेषामपि तच्चे सति ग्रासा-
दिभागित्वमेव न तुर्याशभागित्वमिति वासिष्ठादेरपवादो मनुस्त-
त्रेति भावः ।

७ । वक्ष्यमाणमेवाह * तत्रेति । शेषाणां मध्ये इत्यर्थः ।
* विशेष इति । कातीयतो विशेषः, शेषाणामिति-
मनुतो विशेषो, निर्गुणत्वप्रतिकूलत्वयोरवान्तरविशेषश्चेत्यर्थः
एवं च क्षेत्रजस्यौरसप्रतिकूलत्वे निर्गुणत्वे चाविशेषः पूर्ववन्ना-
स्तीति भावः । * तेनैव, मनुनैव । * दायं, धनम् । पञ्चम-

औरसेसतिदत्तकादीनांपुत्रिकायाश्चांशव्यवस्था॥५५१

मित्यादि पक्षान्तरम् । दत्तकादिवदुक्तपूर्ववाक्येन जीवनमात्रे प्राप्ते भागविकल्पोयम् । स चान्यथाऽनुपपन्न इत्यवश्यं कल्प्यमाह * प्रतिकूलत्वेति । इदमपीत्यादिः । * समुच्चये, तयोः सद्भावे । एवं चैकवाक्यीयविकल्पोपपत्तये आवश्यकयुक्तैव पूर्वमनुवाक्यस्याप्युपपत्तिरिति न तस्य तद्विरोध इति भावः । एवं च क्षेत्रजस्योभयसत्त्वे षष्ठांश एकतरसत्त्वे पञ्चमांशस्तस्याप्यभावे कातीयचतुर्थांशभागित्वम् । कानीनादीनां तु तत्र सति ग्रासादिभागित्वमेव न चतुर्थांशभागित्वम् । पुत्रिकायास्तु तत्र सति समभागः ।

८। यत्तु गौतमीयं, पुत्रा औरसक्षेत्रजदत्तकृत्रिमगृहोत्पन्नापविद्धा रिक्थभाजः कातीनसहोदपौनर्भवपुत्रिकापुत्रस्वयंदत्तक्रीता गोत्रभाजश्चतुर्थांशभागिन इति, तत्र गुणवदगुणवदित्युक्तरित्याऽऽद्यवर्गोक्ताः क्रमेण तद्धराः, द्वितीयवर्गमध्ये आद्यत्रयाणां तुर्यांशभागित्वोक्तिरौरसाभावे पुत्रिकादिसत्त्वे च ज्ञेया । अन्यथोक्तस्मृतिविरोधो दुष्परिहर एव । पुत्रिकापुत्रस्य विषयो व्याख्यात्रैव वक्ष्यते । स्वयंदत्तक्रीतयोस्तत्त्वं तु औरसे सति उक्तरित्या वासिष्ठाद्येकवाक्यतयैव । एवं गृहोत्पन्नस्य रिक्थभाक्त्वोक्तिरपि औरसाद्यभावे ज्ञेयेति न कश्चिद्विरोधः । एवं मानवे मेधातिथिसंमतरिक्तांशोऽपि औरसे सति कानीनादिवदत्तकादावपि दोषद्वयसत्त्वे तदन्यतरसत्त्वे च ज्ञेयः । रिक्तांशेति पाठे तु न कश्चिद्दोष एवेति तत्त्वम् इति एतद्विन्नविषयकं मूलवाक्यमिति सिद्धमिति बोध्यम् ।

९ । मूलस्य वासिष्ठादेश्च मनुवचनान्तरविरोधं परिहरति * यदपीति । * पुत्राणामिति । (मनु. अ. ९ । १५८)

१ रिक्तांशः प्रजीवनमात्रम् ।

पुत्रान् द्वादश यानाह नृणां स्वायम्भुवो मनुः ।

तेषां षड् बन्धुदायादाः षडदायादबान्धवाः ॥

इत्युपक्रम्येत्यादिः । श्लोकद्वयेनेति भावः । * दाया-
देति । दायहरत्वं गोत्रहरत्वं चेत्यर्थः । तदेवाह * औरस
इति । * शौद्रश्चेति । (मनु. अ. ९ । १७८)

यं ब्राह्मणस्तु शूद्रायां कामादुत्पादयेत्सुतम् ।

स पारयन्नेव शवस्तस्मात्पारशवः स्मृतः ॥

इति अग्रे तेनैवौरसादिपुत्रान् प्रतिपाद्य अन्ते लक्षितोऽयम् ।
पारयन् पिण्डदानादिना प्रीणयन्नपि शवस्तत्तुल्यः अनुपकारकः
असंपूर्णोपकारकत्वात् । कामादिति त्वनुवादः कामतस्तु
प्रवृत्तानामित्यस्य । मूर्द्धावसिक्तादीनां तु सम्पूर्णोपकारकत्वे-
नौरसत्वमित्यत एव शौद्रमात्रस्य द्वादशमध्ये मनुना पृथग्गणनं
कृतम् । तस्य फलमनुपदमेव स्फुटीभविष्यति । पुत्रिका तु एतत्प्र-
करणात्पूर्वं पृथगेवोक्ता मनुनेति स त्रयोदशः पुत्रः । अत एव

पुत्रान् द्वादश यानाह नृणां स्वायम्भुवो मनुः ।

इत्यत्र तस्य न ग्रहणम् । अत एवौरसः क्षेत्रजश्चैवेत्यादि-
ना तानुक्त्वा “यद्येकरिकथिनौ” “एकएवौरसः” “षष्ठं तु क्षे-
त्रजस्य” इत्युक्त्वा— (मनु. अ. ९ । १६५)

औरसक्षेत्रजौ पुत्रौ पितृरिक्थस्य भागिनौ ।

दशापरे तु क्रमशो गोत्ररिक्तांशभागिनः ॥

इत्युक्त्वा स्वक्षेत्रे संस्कृतायामित्यादिना पारशवः स्मृत इत्य-
न्तेन द्वादशस्वरूपमुक्तम् । तदग्रे— (मनु. अ. ९ । १८०)

क्षेत्रजादीन् सुतानेतानेकादश यथोदितान् ।

पुत्रप्रतिनिधीनाहुः क्रियालोपान्मनीषिणः ॥

इत्यत्रैते एव शौद्रान्ता मन्वभिमता इति स्पष्टमेव । औ-

रसक्षेत्रजाविति षष्ठं त्विति पूर्वस्यानुवादो न विध्यन्तरम् । क्षेत्रजस्यौरससाम्याभावात् । गोत्रभागिनो रिक्तांशभागिनश्च । रिक्तांशः प्रजीवनमात्रम् । मुख्याभावे हि प्रतिनिधिः । अत औरसे सति एते न कार्याः । क्रियालोपाद्धेतोः क्रियायाः अपत्यमुत्पादायितव्यमित्यस्य विधेर्लोपो मा भूदिति । नित्यो ह्ययं विधिः । स यथा-कथंचित् गृहस्थेन सम्पाद्यः । तत्र मुख्यकल्प औरसः तदसम्पत्तावेते ऽनुकल्पा इति मेधातिथिः । अदायादेति द्वंद्वोत्तरं न-ज्जसमास इति शङ्काशयः । तदपीत्यस्य व्याख्येयमित्यत्रान्वयः । * स्वेति । पूर्वोक्तपुत्रेत्यर्थः । सपिण्डाश्च समानोदकाश्चेति द्वन्द्वः । * तदिति । स्वपितुः सपिण्डसमानोदकान्यतरेत्यर्थः । * तत्, तद्विकथहरत्वम् । एवं दायादादिशब्दस्यार्थमुक्त्वा बान्धवशब्दस्य तमाह * बान्धवत्वमिति । पुनस्त्वर्थे । अस्यातिप्रसक्तत्वादाह * सपिण्डत्वेन चेति । बान्धवत्वस्वरूपमाह * उदकेति । एवं च अदायादबान्धवा इत्यत्र नज्जसमासं कृत्वा द्वन्द्वः कार्यो न तु प्रागुक्त इति भावः । एतेन प्रागुक्तमेधातिथिव्याख्यानमपास्तम् ।

१०। एवं वचनद्वयव्याख्यानहेतुं तदुक्तिरूपमेवाह * गोत्रेति । दक्षिणः दत्तकः सुतः पुत्रः जनयितुर्निपेक्षतुर्जनकस्य गोत्र-रिक्थे गोत्रधने न भजेत् न प्राप्नुयात् । जनयितुरिति पञ्चमी-ति मेधातिथिः । तथा च तन्मरणनिमित्ताशौचादिकमपि न प्राप्नोति विवाहं विना । तत्र तद्गोत्रस्यापि परिहार्यत्वात् । अनेनान्यगोत्रस्यापि पुत्रीकरणमनुज्ञातं भवति । अपि तु यस्मै दत्त-स्तस्य गोत्रं धनमाशौचादिकं च दत्तकः प्राप्नोति । तथा यतो-गोत्ररिक्थानुगः “सगोत्रेण” इति “यो रिक्थहर” इति च स्मृतेः पिण्डः तद्वानं श्राद्धमिति यावत् गोत्ररिक्थे ऽनुगच्छति

५५४ सव्याख्यायां मिताक्षरायां व्यवहाराध्याये २

सः, यदीयगोत्रारिक्थे गृह्येते तस्मै एव पिण्डोदकदानाद्यौर्ध्वदेहिक-
क्रिया, अतो ददतस्तदातुर्जनकस्य दत्तपुत्रकर्तृकस्वभावाद् व्य-
पैति । अर्थात्ततो निवर्त्तते । दत्तकस्य जनकश्राद्धे नाधिकारः ।
तस्य तत् तेन न कर्त्तव्यमिति यावत् । ददत इति पञ्चमी व्यप-
तीत्यत्रान्वय इति वा । वस्तुतः पिण्डशब्दः सापिण्ड्यपरः । श्रा-
द्धपरत्वे ददतः स्वधेत्यनेन पौनरुक्त्यापत्तेः । अत एव शिष्टाः
प्रतिग्रहीतृगोत्रेणैव तस्य सर्वक्रियानुष्ठानं कुर्वन्ति । प्रतिग्रहीतृ-
पिण्डा एव च तन्मरणादौ दशाहाशौचमनुतिष्ठन्ति । प्रतिग्रही-
तृकुले एव तत्सापिण्डीकरणाद्याचरन्ति । अत एवास्मादेव व-
चनाद्दत्तकस्य जनकसापिण्ड्यानिवृत्तिरित्याभियुक्तव्याख्यातमि-
ति बोध्यम् । एतच्च दातुः पुत्रान्तरादिसद्भावे । तदभावे तु
तस्याप्यसावेव रिक्थश्राद्धाद्यधिकारी । (याज्ञ. २ । १२७)

अपुत्रेण परक्षेत्रे नियोगोत्पादितः सुतः ।

उभयोरप्यसौ रिक्थी पिण्डदाता च धर्मतः ॥

इति न्यायसाम्यात् ,

दत्तः पुत्रः पितुः कुर्याज्जनकस्य मृते ऽहनि ।

गयायां च ततोऽन्यत्र न पुत्रान्तरसनिधौ ॥

इति शातातपस्मरणाच्च । इदमपि दानानन्तरं जनक-
स्यापुत्रत्वे । दानकाले त्वेकस्य दाननिषेधात् । एवमेव द्वापु-
ष्यायणदत्तकस्यापि उभयोपकारकत्वं बोध्यम् । अत एव दत्त्रि-
मः क्वचिदिति पाठेन सहैकवाक्यताऽपि । अस्य सापिण्ड्यं परि-
वेदनदोषाभावश्चान्यत्र स्पष्टः । एष एव न्यायः प्राग्वत् पुत्रीक-
रणाविशेषात् कृत्रिमादीनामपि बोध्यः । तदाह * इत्यत्र दत्त्रिमे-
ति । औरसपुत्रप्रतिनिधिदत्तककृत्रिमादेरप्युपसृक्षणार्थत्वादित्य-
र्थः । तथा च दत्तकादीनां ततः पित्रादिरिक्थहरत्वप्रतीतेः

८दत्तकादीनां पितृसपिण्डादिधनहरत्वोपपत्तिः । ५५५

पूर्वपक्षोक्तरीत्या च तदभावप्रतीतिर्मिथोविरोधादप्रामाण्यापत्ति-
रिति वचनानर्थक्यमभियोक्तैव व्यवस्था ज्यायसी । अत एवो-
क्तद्वादशपुत्रानुक्त्वा देवलेनोक्तम्,

एते द्वादश पुत्रास्तु संतत्यर्थमुदाहृताः ।

आत्मजाः परजाश्चैव लब्धा यादृच्छिकास्तथा ॥

एषां षट् बन्धुदायादाः पूर्वेष्वन्ये पितुरेव षट् ।

विशेषश्चापि पुत्राणामानुपूर्व्याद्विशिष्यते ॥

सर्वे ह्यनौरसस्यैते पुत्रा दायहराः स्मृताः ।

औरसे पुनरुत्पन्ने तेषु ज्यैष्ठ्यं न तिष्ठति ॥

तेषां सवर्णा ये पुत्रास्ते तृतीयांशभागिनः ।

हीनास्तमुपजीवेयुर्ग्रासाच्छादनसम्भृताः ॥

इतीति भावः ।

११। ननु तदविशेषेऽपि दन्निमग्रहणं नोपलक्षणमिति पूर्वो-
क्तमनुवाक्यद्वयं पितृधनविषयकमेवास्तां, तावताऽपि मनोर्मिथो
विरोधाभावात् । मूलकृता पितृधनस्थले उक्तत्वेऽपि मनुना
ऽन्यत्रतत्रानुक्तत्वात् । एवं च पूर्वपक्षोक्तमेव दृढं सम्पन्नम् ।
अतो मनुवचनादेव तथा प्रतिपादयितुमाह * पितृधनेति । * स-
र्वेषाम्, अग्रिमाणाम् । तदुक्तमेवात्र हेतुमाह * न भ्रातर इति ।

श्रेयसः श्रेयसो ऽलाभे पापीयान् रिक्थमर्हति ।

बहवश्चेत्तु सदृशाः सर्वे रिक्थस्य भागिनः ॥ (मनु. ९।१८४).

इति अस्य पूर्वश्लोकः । * इति, इत्यस्य । पुत्रा इति सा-

मान्यबहुवचनाभ्यामाह * सर्वेषामिति ।

१२। नन्वौरसबहुत्वापेक्षमेव बहुत्वमिति औरसा एव
पुत्रा न ते प्रतिनिधिभूताः । किं च न भ्रातर इत्यत्रत्यस्य
पुत्रा इत्यस्य पित्रादिसाहचर्यान्मुख्यौरसपुत्रपरत्वमेवेति तद्वि-

पयकमेव पुत्रपदोक्त्या पितृधनविषयकं तदस्तु । अत आह
* औरसस्येति । वचनद्वयस्याप्येकार्थत्वे पौनरुक्त्यापत्तिरिति
भावः । ननु द्विर्बद्धमिति न्यायेन दाढ्याय पुनस्तदनुवादकमेव
तदास्तामत आह * दायादेति । तथा च दायादशब्दस्वरू-
पपर्यालोचनयाऽपि पितृधनपरत्वं तस्य नास्तीति भावः ।

१३ । किं च साहचर्यस्यासार्वत्रिकत्वेन पुत्रत्ववत्पितृत्वादे-
रपि गौणमुख्यसाधारणत्वेन च साहचर्यस्य दुर्वचत्वात् , अपि
च श्रेयस इत्यग्रे पाठेन गौणपुत्रविषयत्वात् , श्रेयस इत्यनेना-
पि तत्प्रतिपादनञ्च, ब्राह्मणस्यानुपूर्व्येणेत्यादिना पुत्रशतं भ-
वेदित्यन्तेन ततः प्राक्तनवचनकदम्बेन पितृधनविषयेश्चवि-
भागकथनपूर्वं तद्भागित्वस्यौरसस्य प्रतिपादितत्वाच्च । तस्मा-
दौरस इत्यादि तत्परमेवेति व्यवस्थापनं मनुसम्मतं युक्तमेवेति
न मूलादिवचनानां प्रागुक्तानां मिथो विरोध इति दिक् ।

१४ । नन्वेवमपि मूलोक्तस्ससंख्यः क्रमो ऽयुक्त एव । स्मृत्य-
न्तरेष्वन्यथाक्रमस्य ससंख्यस्य प्रतिपादितत्वेन तद्विरोधात् ।
एवमुक्तवर्गद्वयप्रतिपादकमनुरपि स्मृत्यन्तरविरुद्धः । तथा हि ।
तत्रतावदापस्तम्बधर्मसूत्रविघृतौ स्मृत्यन्तरसंग्रहः,

औरसः पुत्रिकाबीजक्षेत्रजौ पुत्रिकासुतः ।

पौनर्भवश्च कानीनः सहोदो गूढसम्भवः ॥

दत्तः क्रीतः स्वयंदत्तः कृत्रिमश्चापविद्धकः ।

यत्रकचोत्पादितश्च स्वपुत्रा दश पञ्चच ॥ इति ।

अत्र संख्याव्यत्ययः क्रमव्यत्ययश्च । तत्राद्यः सुपरिहरो य-
द्यपि, पुत्रिकापुत्रिकासुतौ द्वावप्येका कोटिः तथा बीजक्षेत्रजौ
यत्रकचनोत्पादितोऽप्येषामेवान्यतम इति त्रयाणामन्तर्भावे द्वा-
दशत्वस्यैव सम्पत्तेः, तथापि क्रमव्यत्ययस्तदवस्थ एव ।

१५ । मानवे तु, (अ. ९ । १६५)

औरसक्षेत्रजौ पुत्रौ पितृरिक्थस्य भागिनौ ।

दशापरे तु क्रमशो गोत्ररिक्तांशभागिनः ॥

इत्यत्र पुत्रिकामप्यौरससमत्वेनौरसे एवान्तर्भावयित्वा, त-
स्याः पूर्वं स्वातन्त्र्येणोक्तत्वात्तद्विना एवात्र विवक्षिता वेत्या-
शयेन एतावुक्त्वा इतरे दशेत्युक्त्वा तथैव क्रमेणोक्तानि तल्ल-
क्षणानि । तथा हि ।

स्वक्षेत्रे संस्कृतायां तु स्वयमुत्पादितश्च यः ।

तमौरसं विजानीयात्पुत्रं प्राथमकल्पिकम् ॥ (१६६)

यस्तल्पजः प्रमीतस्य क्लीबस्य व्याधितस्य वा ।

स्वधर्मेण नियुक्तायां स पुत्रः क्षेत्रजः स्मृतः ॥ (१६७)

माता पिता वा दद्यातां यमद्भिः पुत्रमापदि ।

सदृशं प्रीतिसंयुक्तं स ज्ञेयो दन्निमः सुतः ॥ (१६८)

सदृशं तु प्रकुर्याद्यं गुणदोषविचक्षणम् ।

पुत्रं पुत्रगुणैर्युक्तं स विज्ञेयश्च कृत्रिमः ॥ (१६९)

उत्पद्यते गृहे यस्य न च ज्ञायेत कस्य सः ।

स गृहे गूढ उत्पन्नः तस्य स्याद्यस्य तल्पजः ॥ (१७०)

मातापितृभ्यामुत्सृष्टं तयोरन्यतरेण वा ।

यं पुत्रं परिगृह्णीयादपविद्धः स उच्यते ॥ (१७१)

पितृवेश्मनि कन्या तु यं पुत्रं जनयेद्रहः ।

तं कानीनं वदेन्नाम्ना वोढुः कन्यासमुद्भवम् ॥ (१७२)

या गर्भिणी संस्क्रियते ज्ञाताऽज्ञातापि वा सती ।

वोढुः स गर्भो भवति सहोढ इति चोच्यते ॥ (१७३)

क्रीणीयाद्यस्त्वपत्यार्थं मातापित्रोर्यमन्तिकात् ।

स क्रीतकः सुतस्तस्य सदृशो ऽसदृशो वा ॥ (१७४)

या तु पत्या परित्यक्ता विधवा वा यथेच्छया ।

उत्पादयेत्पुनर्भूत्वा स पौनर्भव उच्यते ॥ (१७५)

मातापितृविहीनोयस्त्यक्तो वा स्यादकारणात् ।

आत्मानं स्पर्शयेद्यस्मै स्वयंदत्तस्तु स स्मृतः ॥ (१७७)

यं ब्राह्मणस्तु शूद्रायां कामादुत्पादयेत्सुतम् ।

स पारयन्नेव शवस्तस्मात्पारशवः स्मृतः ॥ इति । (१७८)

तल्पं दाराः । यथा गुरुतल्पग इति । तल्पं शय्याद्वदारे-
ष्वित्यमरः । * व्याधितस्य, अप्रतीकारराजयक्ष्मादिरोगक्रा-
न्तस्य । * स्वधर्मेण, प्रागुक्तेन । * सहशं, सवर्णम् । * गुणदो-
षविचक्षणं, प्रौढम् । अत एव पुत्रगुणैर्युक्तम् । * न च ज्ञायेतेति ।
हीनाधिकपुरुषजत्वमन्तरेण सवर्णजत्वनिश्चये अस्य पुरुषस्याय-
मित्येवं न ज्ञायेत चेत्यर्थः । मातुर्बहुगामिनीत्वे इदम् । * यस्ये-
ति । यस्य तल्पजः स्यात्तस्य स इत्यर्थः । * मातापितृभ्यामि-
ति । बहुपुत्रतया भरणसामर्थ्येन केन चिदोषेण वेत्यर्थः । * पुत्रं,
तद्वबुद्ध्या परिग्रहो न तज्जीवितेच्छया । * येति । या ज्ञाताऽ-
ज्ञाताऽपि वा गर्भिणी सती संस्क्रियते इत्यर्थः । * सहोढ इति ।
तया सहोढ इत्यर्थः । * पुनर्भूत्वा, पुनर्गृहिणी भूत्वा । * अका-
रणात्, पातित्यादिकारणाभावात् । अकारणे इति पाठान्तरम् ।
* स्पर्शयेत्, दद्यात् ।

विश्राणनं वितरणं स्पर्शनं प्रतिपादनम् ।

इत्यमरः । * स पारयन्निति । स पुत्रः पितृन् श्राद्धादि-
भिः पारयन् प्रीणयन्नपि अन्यपुत्रवदप्रशस्तत्वाच्छवतुल्य इति
पारशव इत्यर्थः । यद्यप्यस्य शूद्रापुत्रस्य विवाहिताजन्यत्वेनानु-
लोमजत्वेन च मूर्द्धानसिक्तादिवदौरसत्वमविशिष्टं तथाप्युक्ती-
त्या अप्रशस्तत्वेन ततो भेदेन तत्रागणनम्, एतेषु सत्सु तस्य

८द्वादशपुत्रविषयेवासिष्ठादिवाक्यविरोधनिरासः ५५९

सकलधनहरत्वाभावादत्र प्रकरणेऽन्ते परिगणनम् इति बोध्यम् ।

१६ । वासिष्ठे तु औरसानन्तरं तदलाभे नियुक्तायां क्षेत्रज्ञो
द्वितीयः, तृतीयः पुत्रिका विज्ञायते, पौनर्भवश्चतुर्थः, कानीनः प-
ञ्चमो, दत्तकः षष्ठः, क्रीतः सप्तमः, स्वयमुपगतोऽष्टमो, ऽपविद्धो
नवमो, गृहोत्पन्नो दशमः, कृत एकादशः, शूद्रापुत्र एव द्वादशो
भवतीत्युक्तम् ।

वैष्णवे तु औरसक्षेत्रज्ञपुत्रिकापुत्रपौनर्भवकानीनगृहोत्पन्न-
सहोदत्तक्रीतस्वयमुपगतापविद्धयत्रकचनोत्पादिता द्वादशेत्यु-
क्तम् ।

देवलीये तु औरसपुत्रिकापुत्रक्षेत्रज्ञकानीनगृहोत्पन्नापवि-
द्धसहोदपौनर्भवदत्तकस्वयमुपगतकृत्रिमक्रीता द्वादशेत्युक्तम् ।

नारदीये तु— (व्यव. १.३ । श्लो. ४५ । ४६)

औरसः क्षेत्रज्ञैश्च पुत्रिकापुत्र एव च ।

कानीनश्च सहोदश्च गृहोत्पन्नस्तथैव च ॥

पौनर्भवो ऽपविद्धश्च दत्तः क्रीतः कृतस्तथा ।

स्वयं चोपगतः पुत्रा द्वादशैते प्रकीर्तिताः ॥ इत्युक्तम् ।

तस्मात्क्रमव्यत्ययकृतविरोधो दुष्परिहरोऽत आह—

१७ । *वासिष्ठादिष्विति । *अगुणवदिति । अमुन्वत इति
भाष्यप्रयोगवदयं साधुः । अयं भावः । मनुना औरस इत्यादि-
ना वर्गद्वयेनाद्यस्य तत्त्वं द्वितीयस्य तदभावं च प्रतिपाद्य तत्प-
सङ्गादेवाग्रे स्वल्पव्यवधानेनौरसादिपुत्रस्वरूपप्रतिपादनेनोपक्र-
मानुसारेण तथोक्तिर्न तु तत्त्वत एष क्रम इति ज्ञायते । अत
एव तत्र क्रमश इत्युक्तिरपि तत्परैवेति न सर्वथा तात्त्विकैतक-
मवोधिका ऽपितु कस्मिंश्चिद्विशेषे असत्येवासौ, विशेषेण गुणव-
दगुणवद्रूप एवेति । एवं स्मृत्यन्तरपाठस्यापि गतिः । युक्तियुक्त-

५६० सध्याख्यायां मिताक्षरायां व्यवहाराध्याये २

अथ मूलोक्तक्रमः । तथा हि । औरसपुत्रिकयोरौरसत्वात्तत्समत्वाद्वा
प्रागुक्तिः । क्षेत्रजगूढजद्वितीयकानीनपौनर्भवानां स्वबीजक्षेत्रो-
त्पन्नत्वादेव दत्ताद्यपेक्षया प्राबल्यम् । आद्यकानीनस्यापि स्वीय-
कन्योत्पत्तिकत्वादेव ततः प्राबल्यम् । अवान्तरमपि तारतम्यं
स्पष्टमेव सर्वेषाम् । एवमग्रेऽपि सहोढजस्य स्वबीजाश्रयत्वेन प-
रिगृहीतक्षेत्रोत्पन्नत्वेऽप्युत्तरषट्कयोगो गर्भोत्पत्तिकाले स्वक्षेत्रत्वा-
भावकृत एवेति सर्वमनवद्यमिति ।

१८ । इदमपि सर्वं युगान्तरविषयकम् । कलौ त्वौरस-
दत्तकावेव औरससमत्वात्पुत्रिका च ।

दत्तौरसेतरेषां तु पुत्रत्वेन परिग्रहः ।

इति माधवादिस्मरणात् ।

एतानि लोकगुप्त्यर्थं कलेरादौ महात्मभिः ।

निवर्त्तितानि कर्माणीति चरमेणास्यान्वयः । शिष्टाचारोऽपि
तथैव दृश्यते ।

केचित्तु औरसेन पुत्रिकासंग्रहवत् दत्तपदेन तत्समकक्ष-
क्रीतस्वयन्दत्तकृत्रिमाणामपि ग्रहणम् ।

अत एव श्रेयसः श्रेयस इति मनूक्तिः,

स्वगोत्रेण कृता ये स्युर्दत्तक्रीतादयः सुताः ।

विधिना गोत्रतां यान्ति न सापिण्ड्यं विधीयते ॥

इति वृद्धगौतमोक्तिः,

दत्तक्रीतादिपुत्राणां बीजवपुः सपिण्डता ।

सप्तमीं पञ्चमीं चैव गोत्रं तत्पालकस्य च ॥ इति बृहन्मनुः,

औरसः क्षेत्रजश्चैव दत्तः कृत्रिमकः सुतः ।

इति कलियुगधर्मप्रस्तावे पराशरश्च सङ्गच्छते । औरसादीनां
सर्वेषां पुत्राणां प्रकृतत्वादौरसादीनुपक्रम्य तेषां पूर्वः पूर्वः श्रेयान्त

८दत्तौरसेतरेषां कलिबर्ज्यत्वं गौतमीयविरोधपरि. ५६१

एव दायहरः स चान्यान्विभृयादिति वैष्णवम् औरसादीनां पुत्राणां पूर्वपूर्वाभावे परः परो रिक्थमर्हति पूर्वसद्भावे परसंबर्द्धनं स एव कुर्यादिति, तदप्यपवादेतरविषयम् । यदि तु समानरूपा बहवः पुत्रास्तदा सर्वे एव विभज्य धनं गृहीयुरिति मनुव्याख्यातारः । यद्यपि मन्वादिकं युगान्तरपरतयाऽपि सुयोजं तथापि अन्त्यमन्यथा दुर्योजमेवेत्याहुः ।

१० । वस्तुतो नियोगनिषेधेनैव क्षेत्रजनिषेधे तत्र क्षेत्रज इत्यौरसविशेषणमावश्यकं यथा तथा कृत्रिमक इत्यपि दत्तस्यैव विशेषणमिति बोध्यम् ।

२० । नन्वेवमपि मूलस्य गौतमविरोध एव । तेन हि औरससमस्य पौत्रिकेयस्य दशमत्वेन परिगणनं कृतम् । तथा हि पुत्रा औरसक्षेत्रजदत्तकृत्रिमगूढोत्पन्नापविद्धा रिक्थभाजः कानीनसहोदपौनर्भवपुत्रिकास्वयंदत्तक्रीता गोत्रभाजः चतुर्थांशभागिन इति । कानीनादीनां तुर्यांशभागित्वमत्रोक्तं औरसाभावे पुत्रिकादिसत्त्वे च ज्ञेयम् । एवं क्षेत्रजादीनामपि तत् क्रमतो ज्ञेयम् । अन्यथा पूर्वविरोधो दुष्परिहर एव । स्वयंदत्तक्रीतयोस्तत्त्वं वामिष्ठाद्येकवाक्यतया प्रागुक्तरीत्या । गूढोत्पन्नस्य तत्त्वमौरसाद्यभावविषयकमिति बोध्यमित्यत आह *गौतमीयेत्विति । *विजातीयेति । ब्राह्मणादेः शूद्रान्यक्षत्रियादिस्त्रियामुत्पन्नपुत्रिकापुत्रविषय इत्यर्थः ।

२१ । तत्र परिगणनमात्रोक्त्या क्रमानुक्त्या तन्मात्रपरमेव तत्सर्वं न तु क्रमपरम् । अतः क्रमो मूलोक्त एव । पूर्वाभावे परः पर इत्युक्तेरिति केचित् ।

यद्यपि वैष्णवादी औरसादीनां प्रागुक्तानां प्रथमद्वितीयादित्वेन कथनात्, “एतेषां पूर्वः पूर्वः श्रेयान् स एव दायहर” इत्यु-

१ कलिधर्मप्रस्तावे पराशरवचनम् ।

५६२ सव्याख्यायां मिताक्षरायां व्यवहाराध्याये २

क्तेश्च क्रमो विहित एव तथापि मूलोक्त एव युक्तियुक्त इति प्रा-
गुक्तम् इति बोध्यम् । तदेतदभिप्रेत्यैव उपसंहरति *तस्मादिति ।

२२ । नन्वेवमपि मूलादेर्मनुविरोध एव । भ्रातृणामिति मनु-
ना एकेन भ्रातृषु पुत्रेणैवान्येषामप्यपुत्रभ्रातृणां पुत्रवच्चप्रतिपाद-
नेन स पुत्र इति लाभेन मूलकृत च “औरसो धर्मपत्नीज”
इत्यादिना “पूर्वाभावे परः पर” इत्यन्तेन विभागकथनद्वारादिना
द्वादशत्वस्य पुत्राणां प्रतिपादनेन द्वादशभ्यो ऽधिकोऽन्यस्तत्र
कथमयमन्तर्भूतः तथा द्वादशत्वासङ्गतेरित्याशयेनाह *यत्तु भ्रा-
तृणामिति । *यत्तु, यदपि । परिहरति * तदपीति । परमत-
माह *भ्रातृषु पुत्रस्येति । सम्भवे इत्यनेनान्यथा अन्येषामपि अ-
वकाशः सूचित इति न तत्प्रतिपादकस्मृतिविरोध इति सूचितम् ।
*निषेधार्थमिति । तथा च तस्य दत्तकत्वमिति न विरोध इति भावः ।

२३ । ननु निषेधार्थमित्यस्य निषेधाभिधेयकमित्यर्थः उत निषे-
धतात्पर्यकमित्यर्थः । नाद्यः । शब्दात्तदप्रतीतिः । नान्त्यः । तथा ता-
त्पर्यस्य लक्षणां विना दुर्वचत्वेन वक्ष्यमाणरीत्या वचनोपपत्त्या
मुख्यार्थवाधाभावेन तथार्थे साधकस्मृत्यन्तराभावेन तात्पर्यानु-
पपत्त्याद्यभावेन च निष्प्रयोजनलक्षणाया अनौचित्येन तदर्थ-
सम्भवात् । तथा चेदमयुक्तम् । अतो वक्ष्यमाणं स्वाभिमतमर्थं हृदि
निधाय स्वमतेन प्रकृतं विरोधं परिहरति *न पुनरिति । न चे-
त्यर्थः । * पुत्रत्वेति । अपुत्रभ्रातृनिष्ठपितृतानिरूपितपुत्रत्वेत्य-
र्थः । कन्यादिसत्त्वे इत्यादिः । अत्रैव तात्पर्यं न तूक्तार्थे इति अत-
एवेदम् उपपादयितुमत्र हेतुमाह *तत्सुता गोत्रजा इति । पत्नीदुहि-
तरश्चेत्यादिनाऽत्र वक्ष्यमाणेन भ्रात्राभावे भ्रातृसुतस्य धनभाक्-
त्वं प्रतिपादितम् । यदि तु मनोस्तथाऽर्थः स्यात्तदा तस्याप्यौरसा-
दितुल्यतया पुत्रत्वेन सर्वेभ्यः पत्न्यादिभ्यः पूर्वमेव धनभाक्त्व-

८मूर्धावसिक्तादिषुशूद्रापुत्रेशूद्रदासीपुत्रेचव्य० ५६३

स्य लाभेन तद्विरोधः स्पष्ट एव । किं च तथा सति अस्य क्र-
मपाठितद्वादशमध्येऽन्तःपातस्य दुष्करत्वेन तदग्रे एव निवेशो
वाच्यः । तथा च सर्वतोऽत्रापकृष्टत्वलाभेन वक्ष्यमाणस्मृतिकद-
म्बविरोधापत्तेः । प्रकृतसंख्याविरोधस्तु न दत्तः । शङ्काविषयत्वात् ।
न चैवमपि तथा सति त्रयोदशपुत्रत्वापत्त्या पुत्रान्द्रादश यानाहेति-
मनुविरोध एव कुतो न दत्त इति वाच्यम् । तदाशयस्य वक्ष्यमा-
णत्वादिति भावः । एतत्तत्त्वमनुपदमेव स्फुटीभाविष्यतीत्यल-
म् ॥ १३२ ॥

मि० अव० इदानीमुक्तोपसंहारव्याजेन तत्रैव नियममाह ।

या० सजातीयेष्वयं प्रोक्तस्तनयेषु मया विधिः ।

मि० समानजातीयेष्वेव पुत्रेषु अयं पूर्वाभावे परः
परइत्युक्तो विधिः न भिन्नजातीयेषु । तत्र च कानीन-
गृहोत्पन्नसहोदजपौनर्भवाणां सवर्णत्वं जनकद्वारेण
न स्वरूपेण । तेषां वर्णजातिलक्षणाभावस्योक्तत्वात् ।
तथा अनुलोमजानां मूर्धावसिक्तादीनामौरसेष्वन्तर्भा-
वात्तेषामप्यभावे क्षेत्रजादीनां दायहरत्वं बोद्धव्यम् ।
शूद्रापुत्रस्त्वौरसोऽपि कृत्स्नं भागमन्याभावेऽपि
न लभते ।

यथाह मनुः, (अ. ९ श्लो. १५४)

यद्यपि स्यात्तु सत्पुत्रो यद्यपुत्रोऽपि वा भवेत् ।

नाधिकं दशमाहयाच्छूद्रापुत्राय धर्मनः ॥ इति ।

यदि सत्पुत्रो विद्यमानद्विजातिपुत्रो यद्यपुत्रोऽवि-
द्यमानद्विजातिपुत्रो वा स्यात्तस्मिन्मृते क्षेत्रजादिर्वा-
ऽन्यो वा सपिण्डः शूद्रापुत्राय तद्धनादशमांशादधिकं

५३४ सव्याख्यायां मिताक्षरायां व्यवहाराध्याये २

न दद्यादिति । अस्मादेव क्षत्रियावैश्यापुत्रयोः सवर्णापुत्राभावे सकलधनग्रहणं गम्यते ।

मि० अव० अधुना तत्प्रसङ्गेन शूद्रधनविभागे विशेषमाह ।

या० जातोऽपि दास्यां शूद्रेण कामतोऽशहरो भवेत् ॥ १३३ ॥

मृते पितरि कुर्युस्तं भ्रातरस्त्वर्द्धभागिकम् ।

अभ्रातृको हरत्सर्वं दुहितृणां सुतादृते ॥ १३४ ॥

मि० शूद्रेण दास्यामुत्पन्नः पुत्रः कामतः पितुरिच्छया भागं लभते । पितरुर्ध्वं तु यदि परिणीतापुत्राः सन्ति तदा ते भ्रातरः तं दासीपुत्रम् अर्द्धभागिकं कुर्युः । स्वभागादर्द्धं दद्युरित्यर्थः । अथ परिणीतापुत्रा न सन्ति तदा कृत्स्नं धनं दासीपुत्रो गृहीयात्, यदि परिणीतादुहितरस्तत्पुत्रा वा न सन्ति । तत्सद्भावे त्वर्द्धभागिक एव दासीपुत्रः ! अत्र च शूद्रग्रहणाद्विजातिना दास्यामुत्पन्नः पितुरिच्छयाऽप्यंशं न लभते, नाप्यर्द्धं, दूरत एव कृत्स्नम् । किं त्वनुकूलश्चेज्जीवनमाश्रं लभते ॥ १३३ ॥ १३४ ॥

बा० १ । सङ्गतिमाह * इदानीमिति । उपसंहारमात्रपरत्वे पौनरुक्त्यपरिहारेऽपि तथाचमत्काराभावेनाह * व्याजेनेत्यादि । * तत्रैव, क्षेत्रजादिष्वेव । नियमस्वरूपं “सर्वं वाक्यम्” इति न्यायेनाह * समानेति । तद्व्यवच्छेद्यमाह * न भिन्नेति । तथा चैते सवर्णा एव युक्ताः पुत्रा भवन्ति । अत एव सवर्णायामिति बौधायनेनोक्तम् । एवं चैते क्षेत्रजादयो यद्यधिकवर्णादुत्पन्नाः तदाऽपि तन्नामधेयभाजो भवन्त्येव अपितु सवर्णादुत्पन्ना इव प्रशस्तत-

न भवन्ति । सजातीयेष्विति सजातीयनियमात् । यदि ही-
वर्णादुत्पन्नास्तदा प्रतिलोमजत्वेन निन्द्या एवेति बोध्यम् ।

२ । तथा सति प्रसक्तपूर्वविरोधाभावाय कानीनादिषु स-
जातीयत्वमाह * तत्रचेति । तेषां पुत्राणां मध्ये इत्यर्थः । तथा
न्यमे सति चेत्यर्थो वा । ननु स्वतस्तत्कुतो नेत्यत आह *स्व-
त्वेनेति । स्वरूपतस्तेषां कुण्डगोलकयोरन्यतरत्वेन आद्यका-
पीनस्य व्यभिचारजन्यत्वेन वर्णजात्यन्तर्भावाभावस्याचाराध्या-
सिभिहितत्वादित्यर्थः । अन्यथाऽनुपपत्त्याचेदम् । अन्यथा
वेरोधो दुष्परिहर एव स्यादिति भावः ।

३ । नन्वेवमपि मूर्धावसिक्तादीनां दायहरत्वानुक्त्या न्यून-
ता मूलादौ, तेषां तत्रानन्तर्भावात् । उपलक्षणतया तत्र तेषां
ग्रहणे प्रागुक्तरीत्या मध्ये दुर्ग्रहत्वेन अन्ते ग्रहणे द्वादशाभावे तेषां
दायहरत्वापत्तिः, उपसंहारविरोधापत्तिश्च, अतोऽनुक्तं विशे-
षान्तरमाह *तथेति । प्रतिलोमजव्यावृत्तये आह* अनुलोमेति ।
प्रागुक्ताशयेनाह * औरसेष्विति । तथा च परांशे एवायं
नियमो न सर्वतः पूर्वांशे इति तत्रासवर्णत्वेऽपि न बाधकमिति
न शङ्कोक्तदोष इति भावः । अपिर्मुख्यपुत्रिकोभयसमूचायकः ।

४ । एवं सति प्राप्तातिप्रसङ्गनिरासाय वक्ष्यमाणमूलसङ्गतये
च आदिना पारशवान्यस्यैव ग्रहणमिति सूचयन् विशेषान्तरमाह
*शूद्रेति । * अन्याभावेऽपीति । मुख्यौरसादिपुत्राभावेऽपीत्य-
र्थः । उभयत्र मानमाह * यथाहेति । मन्वर्थमाह * यदीति ।
यद्यपीत्यर्थः । क्वचित्तथैव पाठो वचनानुरोधी । पितेति शेषः ।
इदं च मृतपितृकथनविभागविषयकम् । अक्षरमर्यादया तथैव
गतीति । जीवद्विभागे तु प्रसादादाने एकांशः, प्रसादे तु तावदेवे-
त्युक्तं यत्पुनर्ब्राह्मणेत्यादिना । अत एव तद्विरोधो न । तदेतदभि-

५६६ सव्याख्यायां मिताक्षरायां व्यवहाराध्याये १

प्रेत्याह * तस्मिन्निति । पितरीत्यर्थः । दद्यादिति स्वारस्यादा
 *क्षेत्रजादिरित्यादि।*दशमांशादधिकमिति । नचेदं मनुक्तं दश-
 मांशहारित्वं चतुस्त्रिञ्चैकभागाः स्युर्वर्णश इति मूलोक्तेन शूद्रा-
 त्रस्यैकांशहारित्वेन विरुद्धमिति वाच्यम् । ब्राह्मणीपुत्रस्य चत्वारो-
 ऽशाः, क्षत्रियापुत्रस्य त्रयः, वैश्यापुत्रस्य द्वौ, शूद्रापुत्रस्यैक-
 इति मिलित्वा दशेति तत्रापि दशांशहारित्वस्यैवोक्तत्वात् । तत्र
 शूद्रापुत्रांशापेक्षया चत्वारो भागा बोध्याः।इतिःशाब्दार्थसमाप्ता।

५। तात्पर्यार्थमाह * अस्मादेवेति । उक्तमनुवचनादेवेत्य-
 र्थः । तदेव तथेत्यादिना प्रतिपादितमिति न तस्य निर्मूलता
 नापि काश्चित्तत्र विशेष इति भावः ।

उ. १। अत एव वक्ष्यमाणमङ्गतिमेवाह *अधुनेति । पूर्वो-
 क्तोपसंहारस्य सविशेषस्य कथनानन्तरमित्यर्थः । * तत्प्रसङ्गेन,
 तत्प्रकरणेन । तद्वक्तव्यत्वस्याप्यावश्यकत्वात् । * उत्पन्नः,
 सोऽपि । कामत इत्यस्य व्याख्या * पितुरिति । एवं पूर्वोद्धेन
 जीवत्पितृकविभाग उक्तः ।

मनुरपि, (अ. ९ । १७९)

दास्यां वा दासदास्यां वा यः शूद्रस्य सुतो भवेत् ।

सोऽनुज्ञातो हरेदंशमिति धर्मो व्यवस्थितः ॥ इति ।

२। उत्तरार्द्धं द्वितीयविभागपरं स्पष्टमेवेत्याह * पितुरुर्द्ध-
 मिति । मरणादिति शेषः । * परिणीतापुत्राः, विवाहितापुत्राः।
 तदा ते भ्रातर इति पाठः । * अर्द्धभागिकं, कर्मधारयान्मत्व-
 र्थीयष्टन् । अर्द्धभागिनमिति पाठे इनिर्बोध्यः । अर्द्धत्वस्य सापे-
 क्षत्वादाह * स्वभागादिति । तेषां प्रत्येकं यो भागोऽशस्तत्रै-

१ दद्यादिति दानक्रियायाः कर्त्राकाङ्क्षत्वात् योग्यतया क्षेत्रजादे-
 रेव कर्तृत्वमिति भावः ।

अंशापेक्षया ऽर्द्धं समुदितद्रव्यात् दद्युरित्यर्थः ।

३। तृतीयाद्धार्थमाह *अथेति । हरोदित्यनेन जन्मना पुत्रवत्त-
यापि स्वत्वं सूचितम् । दुहितृणामित्याद्यर्थमाह *यदीति । दुहि-
सुतापेक्षया दुहितुः प्राथम्यस्य मूले वक्ष्यमाणत्वेन तत्सुतस-
वेऽपि कृस्नग्रहणे किमु वक्तव्यं साक्षाद्दुहितृसत्त्वे इति कैमु-
तेकन्यायासिद्धमर्थमाह * परिणीतादुहितर इति । एवमेवाह
* तत्पुत्रा इति ।

४। केचित्तु—दुहितृणामित्यत्राभावे इति शेषः । सुतादित्यत्रापि
रत्यासत्त्या तत्सबन्धः । गामश्च इतिवत्समुच्चय इत्याशयोऽस्ये-
त्याहुः । प्रत्यासत्तेरेवैतत्तात्पर्यार्थमाकाङ्क्षितमाह *तत्सद्भावे इति ।
अन्यतरसद्भावे इत्यर्थः । युक्त्यन्तरस्य वक्ष्यमाणत्वेनैतद्युक्तमिति
तत्त्वम् । अन्यस्याश्रुतत्वात्तस्य च प्रकृतत्वेन बुद्धिस्थत्वामित्यत्रापि
तथैवेति भावः ।

वा.स्व. १। अत्र गृहजातप्रसङ्गात् दासविषये किञ्चिदनुक्तमुच्यते ।

तत्र तावदासाः पञ्चदश । (व्यव. ५। श्लो. २६। २७। २८)

गृहजातस्तथा क्रीतो लब्धो दायादुपागतः ।

अनाकालभृतस्तद्वदाहितः स्वामिना च यः ॥

मोक्षितो महतश्चर्णात् युद्धप्राप्तः पणे जितः ।

तवाहमित्युपागतः प्रव्रज्यावसितः कृतः ॥

भक्तदासश्च विज्ञेयस्तथैव वडवाहृतः ।

विक्रेता चात्मनः शास्त्रे दासाः पञ्चदश स्मृताः ॥ इति नारदः ।

तत्र गृहजातादौ विशेषमाहुः— (मनु. अ. ९। १७९)

मनुयाज्ञवल्क्यौ, (याज्ञ. २। श्लो. १३३। १३४)

दास्यां वा दासदास्यां वा यः शूद्रस्य सुतो भवेत् ।

सो ऽनुज्ञातो हरेदंशमिति धर्मो व्यवस्थितः ॥ इति,

जातोऽपि दास्यां शूद्रेण कामतौऽशहरो भवेत् ॥

मृते पितरि कुर्युस्तं भ्रातरस्त्वर्द्धभागिकम् ।

अभ्रातृको हरेत्सर्वं दुहितृणां सुतादृते ॥ इति च ।

तत्र दास्यां कस्यां चित् ध्वजाहताद्युक्तलक्षणायां तद्दृशस्य दासस्य कस्यचित्सम्बन्धिन्यां वा यः शूद्रस्य सुतो भवेत् स पित्रा “परिणीतापुत्रैः समांशभागो भवान्भवतु” इत्यनुज्ञात सममंशमौरसेन हरेदिति शास्त्रव्यवस्था नियतेत्याद्यर्थ इति कुल्लूकभट्टः । शूद्रस्यानूढायामनियुक्तायामपि जातः सुत एव एवं यः पिदासस्य दासी तथापि वचनात्तस्यां जातो न दासस्य दासः सुतो वाऽपि तु स्वामिन एव सुतोऽनुज्ञातस्तेन सममंशमौरसेन हरेदिति मेधातिथिः । जीवत्पितृकविभागेऽयं द्वितीयार्थो मिताक्षरायां स्पष्टः । तत्र द्वितीयेऽपिना क्रीतादयोऽपि समुच्चयान्ने यथा पाणिनीये भूतेऽपीत्यपिनाऽन्यकालसमुच्चयः । यथा वा, बलादासीकृतश्चौरैर्विक्रीतश्चापि मुच्यते ।

इत्यत्रापिना ऽऽहितदत्तयोरन्यपठितयोः समुच्चयो विज्ञानेश्वरकृतः । न च अपिः पूर्वसमुच्चायक एवेति वाच्यम् । तं विनाऽपि मनुवत्तत्समुच्चयसम्भवात् । औरसान्यसमुच्चयस्यौरसेन । ममिति वदतो मेधातिथ्यादेः परिणीतापुत्राः सन्तीत्यादि वदन् विज्ञानेश्वरस्य चानभिमतत्वात् । दत्तान्येषां कालिवर्ज्यत्वेन । द्राणामविद्यत्वेन होमादिकरणासंभवान्न पुत्रस्य दाने प्रतिवाऽधिकार इति तदसंभव इति तत्तात्पर्यात् । अत एव—

तस्माच्छूद्रं समासाद्य सदा धर्मपथे स्थितम् ।

प्रायश्चित्तं प्रदातव्यं जपहोमविवर्जितम् ॥

इत्याङ्गिरसं,

तूष्णीमेताः क्रियाः स्त्रीणां विवाहस्तु समन्त्रकः ।

८दायविभागे दासानामंशहरत्वविचारः । ५६९

इति मूलं च सफलम् । अन्यथा तयोस्तत्रानाधिकाराद्भवदुक्त-
रीत्यैव वचनान्तरविहितकर्मणां तयोरपि तद्वर्जनेन सिद्धौ त-
दानर्थक्यं स्पष्टमेव । तस्माद्यत्र तद्रहितं कार्यमिति वचनमस्ति
तदेव तद्रहितं तत्र भवति नान्यत् । न चेह तथा वचनमस्ति ।
न च —

ब्राह्मणानां सपिण्डेषु शूद्राणां शूद्रजातिषु ।
सर्वेषां चैव वर्णानां ज्ञातिष्वेव न चान्यतः ॥
दौहित्रं भागिनेयं वा शूद्राणां चापि दीयते ।
शूद्रः सर्वस्वमेवापि अशक्तश्चेद्यथावलम् ॥
इति शौनकीयमस्त्येवेति वाच्यम् । तस्य कालिकापुराणै-
कवाक्यतया दत्ताख्यदासप्रतिपादने एव तात्पर्यात् । अत एव—
ध्वजाहृतो भक्तदासो गृहजः क्रीतकृत्रिमौ ।
पैतृको दण्डदासश्च सप्तैते दासयोनयः ॥ (अ. ८ । ४१५)
इति मन्वाद्युक्तदत्रिमस्य सावकाशत्वम् । अन्यथा दत्रिमयोः
पुत्रदासयोर्विविक्तत्वं न स्यात् । मन्त्रादिरहितविधिना पुत्रत्व-
मन्यथा दासत्वमिति तु न । पूर्वोक्तहेतोः । अत एव कालि-
कापुराणे अदासतेति च्छेद इति केषाञ्चित्कल्पनाऽपि निरस्ता ।
अत एव तेषां दासत्वप्रतिपादनार्थं न तु परिसंख्यार्थमित्येवं
मानवं व्याख्यातं व्याख्यात्रा । स्पष्टं चेदं वाचस्पतिगोविन्दार्ण-
वादिनिबन्धेषु । ब्राह्मणादित्रये नास्तीत्यादि तु दत्ताख्यदास-
त्वस्यैव बोधकम् । न च तत्र सुतपदान्न तथेति वाच्यम् । मान-
वेऽप्यत्र सुतपदसच्चात् । किं च मनूक्तद्वितीयसमुच्चयानापत्तेः ।
एतेनोक्तसमुच्चायकत्वं तस्य नानुक्तसमुच्चायकत्वमित्यप्यपास्त-
म् । प्रागुक्तसमुच्चायकत्वे मनूक्तद्वितीयसमुच्चयानापत्तेः । बला-
दासीत्यत्रापि तेन तयोः समुच्चयानापत्तेश्च । स्मृत्यन्तरीयेषु मा-

५७० सव्याख्यायां मिताक्षरायां व्यवहाराध्याये २

नवस्यैव समुच्चयो न नारदीयस्येत्यत्रात एव मानाभावाच्च ।
एतेन जात इत्यनेनैव मनुक्तोभयसंग्रह इति स व्यर्थ एवेत्यप्य-
पास्तम् । फले संभवति तत्त्वकल्पनाया अन्याय्यत्वात् । एतदर्थ-
मपि नारदीयं परिगणनम् । अन्यथा अपिवैयर्थ्यं स्पष्टमेव । पा-
दपूरकत्वकल्पनापेक्षयोक्तमेवोचितम् । अत एव मनुना दासदा-
स्यां वेत्यप्युक्तम् । विज्ञानेश्वरस्त्वत्राप्यंशे उदासीनः । एवं चा-
न्येषामपि दासानां शूद्रस्वामिकधनां शहरणमुक्तरीत्या सिद्धम् ।
एवं सति— (अ. १० । ४१)

शूद्राणां तु सधर्माणः सर्वे ऽपध्वंसजाः स्मृताः ।

इति मनोरन्यत्राप्यवर्णेषु तादृशेषु तथा बोध्यम् । न च
मनुविष्ण्वादिभिः— (मनु. ९ । १८७)

अनन्तरः सपिण्डाद्यस्तस्य तस्य धनं हरेत् ।

इत्यादिना प्रत्यासत्तेरेवांशहरत्वे नियामकत्वस्योक्तत्वेन
गृहजातस्य तत्सत्त्वेऽपि क्रीतादिदासेषु तदभावात्कथं तेषां तद्वर-
त्वमिति वाच्यम् । दत्तक्रीतादिपुत्रवदत्रापि उपाधिना तत्संभवा-
त् । भ्रातरस्त्वर्द्धभागिनमिति अभ्रातृको हरेदिति च तस्य
भ्रातृत्वातिदेशाच्च । मानवेन सुतत्त्वातिदेशाच्च । अन्यथा मृतं
स्वामिन्यात्मीयमिति विष्णूक्तं दासानां स्वामिमरणे सजातीया
शौचमपि न स्यात् । अत एव दासीगमने ऽन्यस्य दण्डोऽप्युक्तः

• अवरुद्धासु दासीषु भुजिष्यासु तथैव च । (याज्ञ. २ । २९०)

गम्यास्वपि पुमान्दाप्यः पंचाशत्पणिकं दमम् ॥

प्रसह्य दास्यभिगमे दण्डो दशपणः स्मृतः । इत्यादि ।

अत एव च भक्तदासस्य स्वामिना सह विवाद उक्तः । अ-
त एव च तेषां प्रव्रज्यावसितभिन्नानां दासत्वान्मुक्तौ कारणा-
नि मोक्षक्रमश्चोक्तः— (याज्ञ. अ. २ । १८२)

बलादासीकृतश्चैरैर्विक्रीतश्चापि मुच्यते ।

स्वामिप्राणप्रदो भक्त्यागातन्निष्कयादपि ॥

इति मूले । (ना. व्यव. ५ ।)

यो वैपां स्वामिनं कश्चिन्मोक्षयेत्प्राणसंशयात् ।

दामंत्वात्स विमुच्येत पुत्रभागं लभेत च ॥ (३०)

अनाकालभृतो दास्यान्मुच्यते गोयुगं ददत् ।

संभक्षितं यद् दुर्भिक्षे न तच्छुध्येत कर्मणा ॥ (३१)

भक्तस्योत्क्षेपणात्सद्यो भक्तदासः प्रमुच्यते । (३२)

आहितोऽपि धनं दत्त्वा स्वामी यद्येनमुद्धरेत् । (३२)

ऋणं तु सोदयं दत्त्वा ऋणी दास्यात्प्रमुच्यते । (३३)

कृतकालव्यपगमात्कृतकोऽपि विमुच्यते ।

तवाहमित्युपगतो युद्धप्राप्तः पणे जितः ।

प्रतिशीर्षप्रदानेन मुच्येरंस्तुल्यकर्मणा ॥ (३४)

निग्रहाद्रडवायास्तु मुच्यते वडवाहतः ॥ (३६)

इति नारदश्च ।

विनतायाः कदूदास्यान्मुक्तिरपि वैनतेयकृता महाभारते

स्पष्टा । (ना. व्यव. ५ । ४२ । ४३ ।)

स्वं दासमिच्छेद्यः कर्तुमदामं प्रीतमानसः ।

स्कन्धादादाय तस्यासौ भिन्यात्कुम्भं महाम्भसा ॥

साक्षताभिः सपुष्पाभिर्मूर्द्धन्यद्भिरवाकिरेत् ।

अदास इति चोक्त्वा त्रिः प्राङ्मुखं तमथोत्सजेत् ॥

इत्यन्त्ये ऽन्यः । तस्मात्प्रत्यासत्तेः सत्त्वात् युक्तं तस्यापि

तद्धरत्वम् । किं च पुत्रत्वादिप्रत्यामन्यपेक्षया दासत्वप्रत्यास-

त्तिरुक्तमोत्तमा । अत एवोक्तं तेषां दासस्य दासोऽहमिति ।

अत एव च दास्यं नवविधभक्तिमध्ये गणितं, “श्रवणं

५७२ सव्याख्यायां मिताक्षरायां व्यवहाराध्याये २

कीर्त्तनम्” इत्यादि । तत्र तत्र मुख्याधिकारिणश्चोक्ताः, श्रीविष्णोः स्मरणे परीक्षित्यादि । दासविषये आशौचमपि ऋषिभिः प्रतिपादितम् । अत एव— (अ. ४ । १८५)

छाया स्वो दासवर्गस्तु दुहिता कृपणं परम् ।

इति मनूक्तिः । सा चाचारे प्रपञ्चिता । अत एव श्रीद्धे दासानां तृप्त्यर्थं भूमावुच्छिष्टान्नदानमुक्तम् । अत एव दासीनां वंशपत्रमित्यादिना मनुना विभाज्यत्वनिषेधः कृतः । न चैवं—

भार्या पुत्रश्च दासश्च त्रय एवाधनाः स्मृताः ।

यत्ते समधिगच्छन्ति यस्यैते तस्य तद्धनम् ॥ (अ. ८ । १४१६)

इतिमनुविरोध इति वाच्यम् । एते त्रयो ऽर्जितधना अपि अधना धनास्वामिनः, भर्त्रादेरेव हि तत्र स्वामित्वं, ते यद्धनमधिगच्छन्ति तत्र स्वस्वामिस्वामिकत्वात् इत्यर्थेनांशग्रहणे भार्यादिवदविरोधात् । पारतन्त्र्यप्रतिपादनपरतया मेधातिथिविज्ञाने श्वरादिभिर्व्याख्यातत्वेन स्वस्वकर्मणस्तदनुज्ञया तत्सत्त्वे करणे ऽपि तद्वत्तस्यापि तदनन्तरं स्वातन्त्र्यस्य निर्विघ्नत्वाच्च । नञां ऽल्पार्थत्वेनास्योपपत्तिर्बोध्या । अत्र भार्यादिसाहचर्यमपि तेषां तत्त्वे लिङ्गम् । (मनु. अ. ८ । श्लो. २९९ । ३००)

पुत्रः शिष्यस्तथा भार्या दासी दासस्तु पञ्चमः ।

प्राप्तापराधास्ताड्याः स्यू रज्ज्वा वेणुदलेन वा ॥

अधस्तात्तु प्रहर्त्तव्यं नोत्तमाङ्गे कदाचन ।

अतोऽन्यथा तु प्रहरन् चौरस्याप्नोति किल्बिषम् ॥

इति मानवोक्तसाहचर्यमप्येवम् ।

यथा शिष्यस्य सर्वाभावे तद्धारित्वमेवं वर्णत्रये दासस्यापीत्यपि मनुतो लब्धम् । अत एव— (व्यव. ५ । श्लो. २ । ३१४)

शुश्रूषकः पञ्चविधः शास्त्रे दृष्टो मनीषिभिः ।

८दायविभागेदासानामंशहरस्थविचारः । ५७३

चतुर्विधः कर्मकरस्तेषां दासास्त्रिपञ्चकाः ॥

शिष्यान्तेवासिभृतकाश्चतुर्थस्त्वधिकर्मकृत् ।

एते कर्मकरा ज्ञेया दासास्तु गृहजादयः ॥

सामान्यमस्वतन्त्रत्वमेषामाहुर्मनीषिणः ।

इति नारदः सङ्गच्छते । अत एव तुल्यदण्डोक्तिरपि सङ्गता ।

दासत्वात्स विमुच्येत पुत्रभागं लभेत च । (व्यव. ५।३०)

इति प्रागुक्तनारदीयमप्यत्र लिङ्गम् । दायादुपागत इति पैतृ-
क इति च तत्र गणनमपि गृहजाताभिन्नानां तत्त्वे साधकम् । संबन्ध-
सत्त्वे एव हि तथा । अन्यथा ऽसम्बद्धत्वं स्पष्टमेव । मनुनाऽपि
गृहजस्य मध्यपाठेन सर्वेषां समत्वं बोधितम् । अत एव नारदी-
ये पञ्चदशत्वमपि तथैव बोध्यम् । किं चौरससत्त्वे दासस्य तत्र
सति समांशभागित्वं तदिच्छया तदभावेऽपि चार्द्धभागित्वं, दत्त-
कस्य तु औरससत्त्वे चतुर्थांशभागित्वमिति ततस्तस्य दुर्बलत्व-
मेवाकिं च पत्न्यादिभ्योऽप्ययं प्रबलः । पत्नीत्यादितः प्राक् पुत्रान-
न्तरं तद्विषये जातोऽपीति योगिनोक्तत्वात् । पुत्रप्रकरणे एव और-
सः क्षेत्रजश्चैवेत्यादिना पारशवः स्मृत इत्यन्तेन प्रागुक्तक्रमेणोक्ता
दास्यां वेत्युक्त्वा क्षेत्रजादीनिति यएते ऽभिहिता इति च भ्रा-
तृणामित्यतः प्राक् मनूक्तेश्च । अत एवाधुना शूद्रधनविभागे विशेष-
माहेति व्याख्यात्रा ऽवतारितम् । विशेषपदेन पूर्वस्य त्रैवर्णिकमा-
त्रविषयत्वमिति अत्र तन्निरासः सूचितः । न चैवं दुहितृदौहि-
त्रयोरत्र ग्रहणं कथमिति वाच्यम् । प्रागुक्तपुत्रिकासुत इत्यस्य
व्याख्याद्वयाभिप्रायेण तथोक्तिरित्याशयात् । तेन प्रागुक्तप्रति-
निधिमध्ये ऽत्र युगे ऽयमेव पुत्रिकापुत्रः शूद्रादौ प्रतिनिधिर्न
दत्तक इति सूचितम् । दत्तौरसेतरेषां त्विति तु त्रैवर्णिकपरम् ।
परिग्रहपदस्वारस्यात् । अत एव तत्समः पुत्रिकासुत इत्युक्तम् ।

५७४ सव्याख्यायां मिताक्षरायां व्यवहाराध्याये २

पत्नी दुहितर इति वक्ष्यमाणाशयेन तु नात्र तद्ग्रहणम् । प्रथमोपात्त-
पत्नीत्यागस्य निर्मूलत्वापत्तेः । दौहित्रस्य साक्षात्तत्रानुपादा-
नाच्च । अत एवात्र दौहित्र्या न ग्रहणम् । तथा च यथौरसो मु-
ख्यो ऽन्ये प्रतिनिधयः एवमत्र गृहजातो मुख्यो ऽन्ये प्रतिनिध-
य इति सिद्धम् । एतदर्थमेव तदनन्तरमेतदुक्तिः । तथा चात्र द-
त्ताको नैवेति साम्प्रतम् । तथा सन्नपि दास एव । अत एव व्या-
ख्यात्रादिना परिणीतापुत्राः सन्तीत्याद्युक्तमित्युक्तम् । अत एव-

दत्ताद्या अपि तनया निजगोत्रेण संस्कृताः ।

आयान्ति पुत्रतां सम्यगन्यबीजसमुद्भवाः ॥

पितुर्गोत्रेण यः पुत्रः संस्कृतः पृथिवीपते ।

आचूडान्तं न पुत्रः स पुत्रतां याति चान्यतः ॥

चूडाद्या यदि संस्कारा निजगोत्रेण वै कृताः ।

दत्ताद्यास्तनयास्ते स्युरन्यथा दासतोच्यते ॥

इति कालिकापुराणं सङ्गच्छते । ब्राह्मणादित्रयेऽप्यङ्ग-
कल्ये दासत्वं प्रतिपादयता तेन कैमुतिकन्यायेनान्यत्र तथा स-
ति सुतरां तथेति सूचितमिति दिक् ।

एवं च ब्राह्मणादिस्थलेऽपि शिष्याद्यभावे दासः सर्वापहारी
तदभावे श्रोत्रियादिः । अत एव सर्वाभावे इति तत्रोक्तम् । मान-
नारदीयं च साहचर्यमप्यत्र गमकमिति बोध्यम् । न चैवम-
पि यथा— (मनु. अ. ९ । श्लो. ४८ । ५५)

गोश्वोष्टदासदासीषु महिष्याजाविकासु च ।

नोत्पादकः प्रजाभागी तथैवान्याङ्गनासु च ॥ इति,

एष धर्मो गवाश्वस्य दास्युष्ट्राजाविकस्य च ।

विहङ्गमहिषाणां च विज्ञेयः प्रसवं प्रति ॥

इति च मनुविरोध इति वाच्यम् । तत्रोत्पादकस्य स्वाम्या

भिन्नस्यैव स्पष्टत्वात् । अत एव दासदास्यामित्यत्र वचनात्तथेति ध्यातिथिनोक्तम् । किं च द्विजात्युत्पन्नस्यैव निरंशस्य भरणमुक्तं याख्यात्रा । याज्ञवल्क्यादिनाऽपि भर्तव्याः स्युर्निरंशका इत्यादि-
॥ तेषां भरणमुक्तम् । स्त्रीस्थलेऽपि प्रतिबन्धकवशाभिरंशत्वे
रणमुक्तं भरणं चास्येति नारदेन अपुत्रा योषित इति मूलेन
। तद्दृष्टान्तेनैवानुकूलश्चेदिति वक्ष्यति व्याख्याकृत् । तथा च
। त्र कथमपि निरंशत्वप्राप्तिः तत्रैव भरणम् अन्यत्रांशहरत्वमेव
। तामस्मभवम् । अत एव— (अ. ९ । २०२)

सर्वेषामपि तु न्याय्यं दातुं शक्त्या मनीषिणा ।

ग्रासाच्छादनमत्यन्तं पतितो ह्यददद्भवेत् ॥

इति मनुना अनंशौ क्लीबपतितावित्यग्निमेणाभरणे पातित्य-
। अत्यन्तमित्यस्य यावज्जीवमित्यर्थः । तथा च शूद्रादि-
स्थले परिणीतापुत्रपुत्रीदौहित्रसत्त्वे मृतपितृकविभागे ऽर्धभागि-
त्वं दासस्य असत्त्वे तु सर्वहारित्वम् । अत एव दुहितृणां सुता-
हते इति दौहित्रमात्रपरतया मेधातिथिना व्याख्यातमपि व्या-
ख्यात्रोपेक्ष्य भेदेन व्याख्यातम् । दुहितृसत्त्वेऽपि सर्वहारित्वम् ।
यावद्वचनं वाचनिकमिति सिद्धान्तात् । तदयं निर्गलितो ऽर्थः ।
आद्यदासस्यौरसकल्पत्वं परिणयनाभावात् । अन्येषां दत्तक-
कल्पत्वं, तत्र मन्त्रहोमयोरभावात् । तथा च तेषामन्यतमसत्त्वे
मुख्यपुत्रादिसत्त्वे जीवत्पितृकविभागे तदिच्छया तत्समांशभा-
गित्वम् । मृतपितृकविभागे तूक्तमेव । एवं दुहितृदौहित्रसत्त्वेऽपि । एवं
पत्नीसत्त्वेऽपि पुत्रपौत्रदुहितृदौहित्राणामभावे सर्वग्राहित्वं, तद-
भावे तु पत्नीसत्त्वेऽपि संसृष्टिनो ऽविभक्तस्य भ्रातुः सर्वहारित्वं,
तदभावे तु पत्न्याः सर्वांशभागित्वमित्यादीति दिगिति । तदे-
तत्सर्वं हृदि निधायोक्तं ध्वनयन्नेव व्यङ्ग्यार्थमाह —

५७६ सव्याख्यायां मिताक्षरायां व्यवहाराध्याये २

अत्र चेति । मूले इत्यर्थः । लभते इत्यस्य इति गम्य
इति शेषः । ब्राह्मणादीनां तु दासीसुताः प्रजीवनभाजो
रिक्थहरा इति मेधातिथिरपि ॥ १३३ ॥ १३४ ॥

मि० अव. मुख्यगौणसुता दायं गृह्णन्तीति निरूपितम्
तेषामभावे सर्वेषां दायदक्रम उच्यते ॥

भा० पत्नी दुहितरश्चैव पितरौ भ्रातरस्तथा ।

तत्सुता गोत्रजा बन्धुः शिष्यः सब्रह्मचारिणः ॥ १३५

एषामभावे पूर्वस्य धनभागुत्तरोत्तरः ।

स्वर्यातस्य ह्यपुत्रस्य सर्ववर्णेष्वयं विधिः ॥ १३६

मि० पूर्वोक्ता द्वादशपुत्रा यस्य न सन्ति असाव
त्रः तस्यापुत्रस्य स्वर्यातस्य परलोकं गतस्य धनभा
घनग्राही एषां पत्न्यादीनामनुक्रान्तानां मध्ये पूर्व
पूर्वस्याभावे उत्तरोत्तर इति सम्बन्धः । सर्वेषु
र्द्धावसिक्तादिषु अनुलोमजेषु सूतादिषु प्रतिलोमजे
वर्णेषु च ब्राह्मणादिषु अयं विधिर्दायग्रहणक्रमो
दितव्यः ।

तत्र प्रथमं पत्नी धनभाक् । पत्नी विवाहसंस्कृ
ता । पत्युर्नो यज्ञसंयोगे इति स्मरणात् । एकवचनं
च जात्यभिप्रायेण । अतश्च बह्व्यश्चेत्सजातीया वि
जातीयाश्च यथांशं विभज्य धनं गृह्णन्ति । वृद्धमनुरपि
पत्न्याः समग्रधनसंबन्धं वक्ति ।

अपुत्रा शयनं भर्तुः पालयन्ती व्रते स्थिता ।

पत्न्येव दद्यात्तत्पिडं कृत्स्नमंशं लभेत च ॥ इति ।

ऽदायविभागेपत्न्याधनाधिकारविचारः । ५७७

बृहद्विष्णुरपि,

अपुत्रधनं पत्न्यभिगामि तदभावे दुहितृगामि
तदभावे पितृगामि तदभावे मातृगामीति ।

१ कात्यायनेनापि,

पत्नी भर्तुर्धनहरी या स्यादव्यभिचारिणी ।

तदभावे तु दुहिता यद्यनूढा भवेत्तदा ॥ इति ।

तथा,

अपुत्रस्याथ कुलजा पत्नी दुहितरोऽपि वा ।

तदभावे पिता माता भ्राता पुत्राश्च कार्तिताः ॥ इति ।

बृहस्पतिरपि,

कुल्येषु विद्यमानेषु पितृभ्रातृसनाभिषु ।

असुतस्य प्रमीतस्य पत्नी तद्भागहारिणी ॥ इति ।

एतद्विरुद्धानिच वाक्यानि लक्ष्यन्ते ।

तद्यथा, (ना. व्यव. १३ श्लो. १५ । २६)

भ्रातृणामप्रजाः प्रेयात् कश्चिच्चेत्प्रव्रजेत वा ।

विभजेरन् धनं तस्य शेषास्ते स्त्रीधनं विना ॥

भरणं चास्य कुर्वीरन्स्त्रीणामाजीवनक्षयात् ।

रक्षन्ति शय्यां भर्तुश्चेदाच्छिन्दुरितरासु तु ॥ इति ।

पत्नीसद्भावेऽपि भ्रातृणां धनग्रहणं पत्नीनां च भ-

रणमात्रं नारदेनोक्तम् ।

मनुना तु, (अ. ९. श्लो. १८५ उ.)

पिता हरेदपुत्रस्य रिक्तं भ्रातर एव वा ।

इत्यपुत्रस्य धनं पितुर्वा भ्रातुर्वेति दर्शितम् ।

तथा, (भ. ९. श्लो. २१७)

अनपत्यस्य पुत्रस्य माता दायमवाप्नुयात् ।

५७८ सव्याख्यायां मिताक्षरायां व्यवहाराध्याये२

मातर्यपि च वृत्तायां पितुर्माता हरेद्धनम् ॥

इति मातुः पितामह्याश्च धनसंबन्धो दर्शितः ।

शङ्केनापि “स्वर्यातस्य ह्यपुत्रस्य भ्रातृगामि द्रव्यं तदभावे पितरौ हरेयातां ज्येष्ठा वा पत्नी” इति भ्रातृणां पित्रोर्ज्येष्ठायाम् पत्न्याः क्रमेण धनसंबन्धो दर्शितः ।

कात्यायनेनापि—

विभक्ते संस्थिते द्रव्यं पुत्राभावे पिता हरेत् ।

भ्राता वा जननी वाऽथ माता वा तत्पितुः क्रमात् ॥
इति । एवमादीनां विरुद्धार्थानां धारेद्वारेण व्यवस्था दर्शिता । पत्नी गृह्णीयादित्येतद्वचनजातं विभक्त-
भ्रातृस्त्रीविषयम् । सा च यदि नियोगार्थिनी भवति ।
कुत एतत् नियोगसव्यपेक्षायाः पत्न्या धनहरणं न
स्वतन्त्राया इति । पिता हरेदपुत्रस्येत्यादिवचनात्त-
त्र व्यवस्थाकारणं वक्तव्यम् नान्यद्व्यवस्थाकारणम-
स्तीति । गौतमवचनाच्च, “पिण्डगोत्रर्विसंबन्धा रिक्थं
भजेरन् स्त्री वाऽनपत्यस्य बीजं वा लिप्सेत” इति । अ-
स्यार्थः । पिण्डगोत्रर्विसंबन्धा अनपत्यस्य रिक्थं भ-
जेरन्, स्त्री वा रिक्थं भजेत यदि बीजं लिप्सेतेति ।

मनुरपि, (अ. ९ श्लो. (१४६)

धनं यो विभृयाद् भ्रातुर्मृतस्य स्त्रियमेव च ।

सोऽपत्यं भ्रातुरुत्पाद्य दद्यात्तस्यैव तद्धनम् ॥

इति ।

अनेनैतद्दर्शयति विभक्तधनेऽपि भ्रातर्युपरतेऽप-
त्यद्वारेणैव पत्न्या धनसंबन्धो नान्यथेति ।

तथाऽविभक्तधनेऽपि, (मनु. अ. ९ श्लो. १२०)

ऽदायविभागेपत्न्याधनाधिकारविचारः । ५७९

कनीयान् ज्येष्ठभार्यायां पुत्रमुत्पादयेद्यदि ।

समस्तत्र विभागः स्यादिति धर्मो व्यवस्थितः॥इति।

तथा बसिष्ठोऽपि रिक्थलोभान्नास्ति नियोग इति
रिक्थलोभान्नियोगं प्रतिषेधन् नियोगद्वारक एव प-
त्न्या धनसंबन्धो नान्यथेति दर्शयति । नियोगाभावे
तु पत्न्या भरणमात्रमेव ।

नारदवचनात् । (व्यव. १३ । २६)

भरणं चास्य कुर्वीरम्ब्रीणामाजीवनक्षयात् । इति ।

योगीश्वरेणापि किल वक्ष्यते । [अ. २।१४२]

अपुत्रा योषितश्चैषां भर्तव्याः साधुवृत्तयः ।

निर्वास्या व्यभिचारिण्यः प्रतिकूलास्तथैव च॥इति।

अपिच । द्विजातिधनस्य यज्ञार्थत्वात् स्त्रीणां च
यज्ञेऽनधिकारात् धनग्रहणमयुक्तम् । तथाच केनापि
स्मृतम्,

यज्ञार्थं द्रव्यमुत्पन्नं तत्रानधिकृतास्तु ये ।

अरिक्थभाजस्ते सर्वे ग्रासाच्छादनभाजनाः ॥

यज्ञार्थं विहितं वित्तं तस्मात्ताद्वि नियोजयेत् ।

स्थानेषु धर्मजुष्टेषु न स्त्रीमूर्खविधर्मिषु ॥ इति ।

तदनुपपन्नम् । पत्नी दुहितर इत्यत्र नियोगस्या-
प्रतीतेरप्रस्तुतत्वाच्च । अपिच इदमत्र वक्तव्यम् । पत्न्या
धनग्रहणे नियोगो वा निमित्तं तदुत्पन्नमपत्यं वा । त-
त्र नियोगस्यैव निमित्तत्वे अनुत्पादिनपुत्राया अपि
धनसंबन्धः प्राप्नोति । उत्पन्नस्य च पुत्रस्य धनसं-
बन्धो न प्राप्नोति । अथ तदपत्यस्यैव निमित्तत्वं
तथा सति पुत्रस्यैव धनसम्बन्धात्पत्नीति नारब्धव्यम् ।

५८० सव्याख्यायां मिताक्षरायां व्यवहाराभ्यांये२

अथ स्त्रीणां पतिद्वारको धनसंबन्धः पुत्रद्वारको
वा नान्यथेति मतम् । तदप्यसत् ।

(मनु अ. ९ श्लो. १९४)

अध्यग्न्यभ्यावह्निकं दत्तं च प्रीतिकर्माणि ।

भ्रातृमातृपितृप्राप्तं षड्विधं स्त्रीधनं स्मृतम् ॥

इत्यादिविरोधात् । किंच । सर्वपुत्राभावे पत्नी
दूहितर इत्यारब्धम् । तत्र नियुक्ताया धनसंबन्धं वद-
ता क्षेत्रजस्यैव धनसंबन्ध उक्तो भवति । स च प्रा-
गेवाभिहित इति अपुत्रप्रकरणे पत्नीति नारब्धव्यम् ।

अथ पिण्डगोत्रर्षिसंबन्धा रिक्थं भजेरन्स्त्री वा-
ऽनपत्यस्य बीजं वा लिप्सेतेति गौतमवचनामन्यु-
क्ताया धनसंबन्ध इति । तदप्यसत् । न हि यदि
बीजं लिप्सेत तदाऽनपत्यस्य स्त्री धनं गृह्णीयादित्य-
यमर्थोऽस्मात्प्रतीयते । किन्तु अनपत्यस्य धनं पिण्ड-
गोत्रर्षिसंबन्धा भजेरन्स्त्री वा, सा स्त्री बीजं वा लि-
प्सेत संयता वा भवेदिति तस्या धर्मान्तरोपदेशः ।
वाशब्दस्य पक्षान्तरवचनत्वेन यद्यर्थाप्रतीतिः ।

अपिच । संयताया एव धनग्रहणं युक्तम्, न
नियुक्तायाः स्मृतिलोकनिन्दितायाः ।

अपुत्रा शयनं भर्तुः पालयन्ती वृते स्थिता ।

पत्न्येव दद्यात्तात्पिण्डं कृत्स्नमंशं लभेत च ॥

इति संयताया एव धनग्रहणमुक्तम् ।

तथा नियोगश्च निन्दितो—

मनुना, (अ. ९ श्लो. ६४)

नान्यस्मिन्विधवा नारी नियोक्तव्या द्विजातिभिः ।

८दायविभागेपत्न्याधनाधिकारविचारः । ५८१

अन्यस्मिन् हि नियुञ्जाना धर्मं हन्युः सनातनम् ॥
इत्यादिना ।

यत्तु वसिष्ठवचनम् “रिक्थलोभान्नास्ति नियोगः”
इति, तत् अविभक्ते संसृष्टिनि वा भर्तेरि प्रेते तस्या
धनसम्बन्धो नास्तीति स्वापत्यस्य धनसम्बन्धार्थं
नियोगो न कर्तव्य इति व्याख्येयम् ।

यदपि नारदवचनम् , (व्यथ. १३ । २६)

भरणं चास्य कुर्वीरन् स्त्रीणामाजीवनक्षयात् । इति,
तदपि— (व्यव. १३ । २४)

संसृष्टिनां तु यो भागस्तेषामेव स इष्यते ।

इति संसृष्टिनां प्रस्तुतत्वात्तत्स्त्रीणामनपत्यानां
भरणमात्रप्रतिपादनपरम् । न च भ्रातृणामप्रजाः प्रे-
यादित्येतस्य संसृष्टिविषयत्वे संसृष्टिनां तु यो भाग
इत्यनेन पौनरुक्त्यमाशङ्कनीयम् । यतः पूर्वोक्तविव-
रणेन स्त्रीधनस्याविभाज्यत्वं तत्स्त्रीणां च भरणमात्रं
विधीयते ।

यदपि अपुत्रा योषितश्चैषामित्यादिवचनं, तत्
कलीयादिस्त्रीविषयमिति बध्यते ।

यत्तु द्विजातिधनस्य यज्ञार्थत्वात्स्त्रीणां च यज्ञे-
ऽनधिकाराच्च धनग्रहणमयुक्तमिति । तदसत् । सर्व-
स्य द्रव्यजातस्य यज्ञार्थत्वे दानहोमाद्यसिद्धेः ।

अथ यज्ञशब्दस्य धर्मोपलक्षणत्वात् दानहोमादी-
नामपि धर्मत्वात्तदर्थत्वमाविरुद्धमिति मतम् । एवं
तर्ह्यर्थकामयोर्धनसाध्ययोरासिद्धिरेव स्यात् ।

तथा सति— (याज्ञ. १ । ११५)

धर्ममर्थं च कामं च यथाशक्ति न हापयेत् ।

तथा “न पूर्वाह्णमध्यन्दिनापराह्णानफलान् कुर्या-
द्यथाशक्ति धर्मार्थकामेभ्यः” तथा— (मनु. अ. २।९६)

न तथैतानि शक्यन्ते संनियन्तुमसेवया ।

इत्यादियाज्ञवल्क्यगौतममनुषचनविरोधः ।

अपिच । धनस्य यज्ञार्थत्वे हिरण्यं भार्यमिति हि-
रण्यधारणस्य क्रत्वर्थतानिराकरणेन पुरुषार्थत्वमुक्तं,
तत्प्रत्युद्धृतं स्यात् ।

किंच । यज्ञशब्दस्य धर्मोपलक्षणत्वे स्त्रीणामपि
पूर्तधर्माधिकाराद्धनग्रहणं युक्ततरम् ।

यत्तु पारतन्त्र्यवचनं न स्त्री स्वातन्त्र्यमर्हतीत्या-
दि, तदस्तु पारतन्त्र्यं, धनस्वीकारे तु को विरोधः ।

कथं तर्हि यज्ञार्थं द्रव्यमुत्पन्नमित्यादिवचनम् ।
उच्यते । यज्ञार्थमेवार्जितं यद्धनं तत् यज्ञे एव नियो-
क्तव्यं पुत्रादिभिरपीत्येवंपरं तत् । (मनु. अ. १।१२५)

यज्ञार्थं लब्धमददद्भासः काकोऽपि वा भवेत् ।

इति दोषश्रवणस्य पुत्रादिष्वप्यविशेषात् ।

यदपि कात्यायनेनोक्तम् ,

अदायिकं राजगामि योषिद्वृत्त्यौर्ध्वदेहिकम् ।

अपास्य, ओत्रियद्रव्यं ओत्रियेभ्यस्तर्पयेत् ॥ इति,

अदायिकं दायादराहितं यद्धनं तत् राजगामि रा-
ज्ञो भवति, योषिद्वृत्त्यौर्ध्वदेहिकमपास्य । तत् स्त्री-
णामशनाच्छादनोपयुक्तम् और्ध्वदेहिकं धनिनः आ-
द्यायुपयुक्तं चापास्य परिहृत्य राजगामि भवतीति सं-
बन्धः । अस्यापवादः, ओत्रियद्रव्यं तु योषिद्वृत्त्यौ-

८दायविभागेपत्न्याधनाधिकारविचारः । ५८३

ध्वदेहिकमपास्य श्रोत्रियायोपपादयेदिति । एतदप्य-
वरुद्धस्त्रीविषयम् । योषिद्ग्रहणात् ।

नारदवचनं च— [व्यव. १३ । ५२]

अन्यत्र ब्राह्मणात्किन्तु राजा धर्मपरायणः ।

तत्स्त्रीणां जीवनं दद्यादेष दायविधिः स्मृतः ॥

इति अवरुद्धस्त्रीविषयमेव । स्त्रीशब्दग्रहणात्। इह
तु पत्नीशब्दादूढायाः संयताया धनग्रहणमवरुद्धम् ।
तस्माद्विभक्ते असंसृष्टिन्यपुत्रे स्वर्याते पत्नी धनं प्रथमं
गृह्णातीत्ययमर्थः सिद्धो भवति । विभागस्योक्तत्वा-
त्संसृष्टिनां वक्ष्यमाणत्वात् ।

एतेनाल्पधनविषयत्वं श्रीकरादिभिरुक्तं निरस्तं
वेदितव्यम् । तथा हि औरसेषु पुत्रेषु सत्स्वपि जीव-
द्विभागे अजीवद्विभागे च पत्न्याः पुत्रसमांशग्रहण-
मुक्तम् , (याज्ञ. २ । श्लो. ११५ ।)

यदि कुर्यात्समानंशान् पत्न्यः कार्याः समांशकाः।
इति— (याज्ञ. २ श्लो. १२३)

पितुरुर्ध्वं विभजतां माताऽप्यंशं समं हरेत् ।
इति च ।

तथा सति अपुत्रस्य स्वर्यातस्य धनं पत्नी भरणा-
दतिरिक्तं न लभते इति व्यामोहमात्रम् ।

अथ पत्न्यः कार्याः समांशका इत्यत्र माताऽप्यंशं
समं हरेदित्यत्र च जीवनोपयुक्तमेव धनं स्त्री हरतीति
मतम् । तदसत् । अंशशब्दस्य समशब्दस्य चानर्थ-
क्यप्रसङ्गात् ।

स्यान्मतम् । बहुधने जीवनोपयुक्तं धनं गृह्णाति

५८४ सव्याख्यायां मिताक्षरायां व्यवहाराध्याये २

अल्पे तु पुत्रांशसमांशं गृह्णातीति । तच्च न । विधि-
वैषम्यप्रसङ्गात् । तथाहि । पत्न्यः कार्याः समांशकाः
माताऽप्यंशं समं हरेदिति च बहुधने जीवनमात्रोपयु-
क्तं वाक्यान्तरमपेक्ष्य प्रतिपादयति अल्पधने तु
पुत्रांशसममंशं प्रतिपादयतीति ।

यथा चातुर्मास्येषु द्वयोः प्रणयन्तीत्यत्र पूर्वपक्षि-
णा सौमिकप्रणयनातिदेशे हेतुत्वेन “न वैश्वदेवउ-
त्तरवेदिमुपकिरन्ति न शुनासीरीये” इत्युत्तरवेदिप्र-
तिषेधे दर्शिते, राद्धान्तैकदेशिना न सौमिकप्रणयना-
तिदेशप्राप्ताया उत्तरवेद्याः प्रथमोत्तमयोः पर्वणोरयं
प्रतिषेधः किन्तु उपात्रवपन्तीति प्राकरणिकेन वचनेन
प्राप्ताया उत्तरवेद्याः प्रतिषेधोऽयमित्यभिहिते, पुनः
पूर्वपक्षिणा उपात्रवपन्तीति प्रथमोत्तमयोः पर्वणोः
प्रतिषेधमपेक्ष्य पाक्षिकीमुत्तरवेदिं प्रापयति मध्यम-
योस्तु निरपेक्षमेव नित्यबहुत्तरवेदिं प्रापयतीति
विधिवैषम्यं दर्शितम् । राद्धान्तेऽपि विधिवैषम्यभ-
यात्प्रथमोत्तमयोः पर्वणोरुत्तरवेदिप्रतिषेधो नित्यानु-
वादो, द्वयोः प्रणयन्तीत्याद्यर्थवादपर्यालोचनया उपात्र-
वपन्तीति मध्यमयोरेव बरुणप्रघाससाकमेधपर्वणोरु-
त्तरवेदिं विधत्ते इति दर्शितम् ।

यदपि मतम् ,

[मनु अ. ९ श्लो. १८५]

पिता हरेदपुत्रस्य रिक्त्वं भ्रातर एव वा ।

इति मनुस्मरणात्, तथा स्वर्गात्स्य ह्यपुत्रस्य
भ्रातृगामि द्वयं तदभावे पितरौ हरेयातां ज्येष्ठा वा

८दायविभागेपत्न्याधनाधिकारविचारः । ५८५

पत्नीति शङ्खस्मरणाच्च अपुत्रस्य धनं भ्रातृगामि इति प्राप्तम् । (ना. व्यव. १३ । २६)

भरणं चास्य कुर्वीरन्स्त्रीणामाजीवनक्षयात् ।

इत्यादिवचनाच्च भरणोपयुक्तं पत्नी लभते इत्यपि स्थितम् । एवं स्थिते बहुधने अपुत्रे स्वर्याते भरणोपयुक्तं पत्नी गृह्णाति शेषं च भ्रातरः, यदा तु पत्नीभरणमात्रोपयुक्तमेव द्रव्यमास्ति ततो न्यूनं वा तदा किं पत्न्येव गृह्णात्युत भ्रातरोऽपीति विरोधे पूर्वबलीयस्त्वज्ञापनार्थं पत्नी दुहितर इत्यारब्धव्यमिति । तदप्यत्रभवानाचार्यो न मृष्यति ।

यतः— [मनु. अ. ९, श्लो. १८५]

पिता हरेदपुत्रस्य रिक्तं भ्रातर एव वा ।

इति विकल्पस्मरणान्नेदं क्रमपरं वचनम् अपितु धनग्रहणंऽधिकारप्रदर्शनमात्रपरम्, तच्चास्त्यपि पत्न्यादिगणे घटते इति व्याचक्षे । शङ्खवचनमपि संसृष्टभ्रातृविषयमिति ।

अपिच । अल्पविषयत्वमस्माद्वचनात्प्रकरणाद्वानावगम्यते ।

धनभागुत्तरोत्तर इत्यस्य च पत्नी दुहितर इति विषयद्वये वाक्यान्तरमपेक्ष्याल्पधनविषयत्वम्, पित्रादिषु तु धनमात्रविषयत्वमिति पूर्वोक्तं विधिवैषम्यं तदवस्थमेवेति यत्किञ्चिदन्तत् ।

यत्तु हारीतवचनम्,

विधवा यौवनस्था चेन्नारी भवति कर्कशा ।

१ पत्नीविषये दुहितृविषये चेन्नर्थः ।

५८६ सव्याख्यायां मिताक्षरायां व्यवहाराध्याये२

आयुषः क्षपणार्थं तु दातव्यं जीवनं तदा ॥ इति,
तदपि शङ्कितव्यभिचारायाः सकलधनग्रहणनि-
षेधपरम् । अस्मादेव वचनात् अशङ्कितव्यभिचारायाः
सकलधनग्रहणं गम्यते । एतदेवाभिप्रेत्योक्तं शङ्केन,
ज्येष्ठा वा पत्नीति । ज्येष्ठा गुणज्येष्ठा अनाशङ्कित-
व्यभिचारा सा सकलं धनं गृहीत्वाऽन्यां कर्कशामपि
मातृवत्पालयतीति सर्वमनवद्यम् । तस्मादपुत्रस्य
स्वर्गातस्य विभक्तस्यासंसृष्टिनः सकलमेव धनं परि-
णीता स्त्री संयता गृह्णातीति स्थितम् ।

२ । तदभावे दुहितरः । दुहितर इति बहुवचनं
समानजातीयानामसमानजातीयानां च समविषमां-
शप्राप्त्यर्थम् ।

तथाच कात्यायनः,

पत्नी भर्तुर्धनहरी या स्यादव्यभिचारिणी ।

तदभावे तु दुहिता यद्यनूढा भवेत्तदा ॥ इति ।

बृहस्पतिरपि,

भर्तुर्धनहरी पत्नी तां विना दुहिता स्मृता ।

अङ्गादङ्गात्सम्भवति पुत्रवद् दुहिता नृणाम् ॥

तस्मात्पितृधनं त्वन्यः कथं गृह्णीत मानवः । इति ।

तत्र चोढानूढासमवायेऽनूढैव गृह्णाति ।

तदभावे तु दुहिता यद्यनूढा भवेत्तदा ।

इति विशेषस्मरणात् । तथा, प्रतिष्ठिताऽप्रतिष्ठि-
तासमवाये अप्रतिष्ठितैव, तदभावे प्रतिष्ठिता । स्त्री-
धनं दुहितृणामप्रत्तानामप्रतिष्ठितानां चेति गौतमव-
चनस्य पितृधनेऽपि समानत्वात् । न चैतत् पुत्रिकावि-

८दायविभागेदुहित्रादीनां धनाधिकारविचारः । ५८७

षयमिति मन्तव्यम् । तत्समः पुत्रिकासुत इति पु-
त्रिकायास्तत्सुतस्य चौरससमत्वेन पुत्रप्रकरणेऽभि-
धानात् ।

३ । अशब्दाद् दुहित्रभावे दौहित्रो धनभाक् ।

यथाह विष्णुः,

अपुत्रपौत्रसन्ताने दौहित्रा धनमाप्नुयुः ।

पूर्वेषां तु स्वधाकारे पौत्रा दौहित्रका मताः॥इति ।

मनुरपि, (अ. ९ श्लो. १३६)

अकृता वा कृता वाऽपि यं विन्देत्सदृशात्सुतम् ।

पौत्री मातामहस्तेन दद्यात्पिण्डं हरेद्धनम्॥इति ।

४। तदभावे पितरौ मातापितरौ धनभाजौ । यद्यपि
युगपदधिकरणवचनतायां द्वन्द्वस्मरणात् तदपवाद-
त्वादेकशेषस्य धनग्रहणे पित्रोः क्रमो न प्रतीयते त-
थापि विग्रहवाक्ये मातृशब्दस्य पूर्वनिपातादेकशेषा-
भावपक्षे च मातापितराविति मातृशब्दस्य पूर्वं श्रव-
णात् पाठक्रमादेवार्थक्रमावगमाद्धनसम्बन्धेऽपि क्रमा-
पेक्षायां प्रतीतक्रमानुरोधेनैव प्रथमं माता धनभाक्
तदभावे पितेति गम्यते ।

किञ्च पिता पुत्रान्तरेष्वपि साधारणो माता तु
न साधारणीति प्रत्यासत्त्यतिशयात्—(मनु.अ.९।१८७)

अनन्तरः सपिण्डाद्यस्तस्य तस्य धनं भवेत् ।

इति वचनान्मातुरेव प्रथमं धनग्रहणं युक्तम् ।
न च सपिण्डेष्वेव प्रत्यासत्तिर्नियामिका अपि तु
समानोदकादिष्वप्यविशेषेण धनग्रहणे प्राप्ते प्रत्या-
सन्निरेव नियामिकेत्यस्मादेव वचनादवगम्यते इति

५८८ सव्याख्यायां मिताक्षरायां व्यवहाराध्याये२

मातापित्रोर्मातुरेव प्रत्यासत्त्यतिशयाद्धनग्रहणं युक्त-
तरम् । तदभावे पिता धनभाक् ।

५ । पित्रभावे भ्रातरो धनभाजः ।

तथाच मनुः, (अ. ९ श्लो. १८५)

पिता हरेदपुत्रस्य रिक्थं भ्रातर एव वा । इति ।

यत्पुनर्धारेद्वरेणोक्तम्, (अ. ९ श्लो. २१७)

अनपत्यस्य पुत्रस्य माता दायमवाप्नुयात् ।

मातर्यपि च वृत्तायां पितुर्माता हरेद्धनम् ॥

इति मनुवचनाज्जीवित्यपि पितरि मानरि वृत्ता-

यां पितुर्माता पितामही धनं हरेन्न पिता । यतः

पितृगृहीतं धनं विजातीयेष्वपि पुत्रेषु गच्छति, पि-
तामहीगृहीतं तु सजातीयेष्वेव गच्छतीति पिताम-
हेव गृह्णातीति ।

एतदप्याचार्यो नानुमन्यते । विजातीयपुत्राणा-
मपि धनग्रहणस्योक्तत्वात्, चतुस्त्रिद्वेकभागाः स्यु-
रित्यादिनेति ।

यत्पुनः— (अ. ९ श्लो. १८९)

अहार्थं ब्राह्मणद्रव्यं राज्ञा नित्यामिति स्थितिः ।

इति मनुस्मरणं, तत् नृपाभिप्रायं न तु पुत्राभिप्रायम् ।

भ्रातृष्वपि सोदराः प्रथमं गृह्णीयुः । भिन्नोदराणां
मात्रा विप्रकर्षात् । (मनु. अ. ९ । १८७)

अनन्तरः सापिण्डाद्यस्तस्य तस्य धनं भवेत् ।

इति स्मरणात् । सोदराणामभावे भिन्नोदरा ध-
नभाजः ।

६ । भ्रातृणामप्यभावे तत्पुत्राः पितृक्रमेण धनभाजः ॥

८दायविभागेभ्रातृपुत्रादीनां धनाधिकारविचारः॥ ५८९

भ्रातृभ्रातृपुत्रसमवाये भ्रातृपुत्राणामनधिकारः । भ्रा-
त्रभावे भ्रातृपुत्राणामधिकारवचनात् ।

यदा त्वपुत्रे भ्रातरि स्वर्याते तद्भ्रातृणामविशे-
षेण धनसम्बन्धे जाते भ्रातृधनविभागात्प्रागेव यदि
कश्चिद् भ्राता मृतस्तदा तत्पुत्राणां पितृतोऽधिकारे
प्राप्ते तेषां भ्रातृणां च विभज्य ग्रहणे पितृतो भाग-
कल्पनेति युक्तम् ।

७ । भ्रातृपुत्राणामप्यभावे गोत्रजा धनभाजः ।
गोत्रजाः पितामही सपिण्डाः समानोदकाश्च । तत्र
पितामही प्रथमं धनभाक् ।

(अ. ९ श्लो. २१७)

मातर्यपि च वृत्तायां पितुर्माता धनं हरेत् ।

इति मात्रनन्तरं पितामह्या धनग्रहणे प्राप्ते पि-
त्रादीनां भ्रातृसुतपर्यन्तानां बद्धक्रमत्वेन मध्येऽनु-
प्रवेशाभावात् पितुर्माता धनं हरेदित्यस्य वचनस्य
धनग्रहणाधिकारप्राप्तिमात्रपरत्वादुत्कर्षे तत्सुतान-
न्तरं पितामही गृह्णात्याविरोधात् ।

पितामह्याश्चाभावे समानगोत्रजाः सपिण्डाः
पितामहादयो धनभाजः । भिन्नगोत्राणां सपिण्डा-
नां बन्धुशब्देन ग्रहणात् ।

तत्र च पितृसन्तानाभावे पितामही पितामहः
पितृव्यास्तत्पुत्राश्च क्रमेण धनभाजः ।

पितामहसन्तानाभावे प्रपितामही प्रपितामह-
स्तत्पुत्रास्तत्सूनवश्चेत्येवमासप्तमात्समानगोत्राणां
सपिण्डानां धनग्रहणं वेदितव्यम् ।

५९० सव्याख्यायां मिताक्षरायां व्यवहाराध्याये२

तेषामभावे समानोदकानां धनसम्बन्धः । ते च
सपिण्डानामुपरि सप्त वेदितव्याः । जन्मनामज्ञाना-
वधिका वा ।

यथाह बृहन्मनुः,
सपिण्डता तु पुरुषे सप्तमे विनिवर्त्तते ।
समानोदकभावस्तु निवर्तेताचतुर्दशात् ॥
जन्मनाम्नोः स्मृतेरेके तत्परं गोत्रमुच्यते । इति ।
८ । गोत्रजाभावे बन्धवो धनभाजः । बन्धवश्च
त्रिविधाः आत्मबन्धवः पितृबन्धवो मातृबन्धवश्चेति ।
यथोक्तम्,
आत्मपितृष्वसुः पुत्रा आत्ममातृष्वसुः सुताः ।
आत्ममातुलपुत्राश्च विज्ञेया आत्मबान्धवाः ॥
पितुः पितृष्वसुः पुत्राः पितुर्मातृष्वसुः सुताः ।
पितुर्मातुलपुत्राश्च विज्ञेयाः पितृबान्धवाः ॥
मातुः पितृष्वसुः पुत्रा मातुर्मातृष्वसुः सुताः ।
मातुर्मातुलपुत्राश्च विज्ञेया मातृबान्धवाः ॥ इति ।
तत्र चान्तरङ्गत्वात्प्रथममात्मबन्धवो धनभाज-
स्तदभावे पितृबन्धवस्तदभावे मातृबन्धव इति क्रमो
वेदितव्यः ।

९ । बन्धूनामभावे आचार्यः । तदभावे शिष्यः ।
पुत्राभावे यः प्रत्यासन्नः सपिण्डस्तदभावे आ-
चार्यः आचार्याभावेऽन्तेवासीत्यापस्तम्बस्मरणात् ।
१० । शिष्याभावे सन्नह्यचारी धनभाक् । येन
सहैकस्मादाचार्यादुपनयनाध्ययनतदर्थज्ञानप्राप्तिः स
सन्नह्यचारी ।

८दायविभागेपत्न्यादीनां धनाधिकारविचारः । ५९१

११ । तदभावे ब्राह्मणद्रव्यं यः कश्चित् श्रोत्रियो गृह्णीयात् । श्रोत्रिया ब्राह्मणस्यानपत्यस्य रिक्थं भजेरन्निति गौतमस्मरणात् । तदभावे ब्राह्मणमात्रम् ।

यथाह मनुः, (अ. ९ श्लो. १८८)

सर्वेषामप्यभावे तु ब्राह्मणा रिक्थभागिनः ।

त्रैविद्याः शुचयो दान्तास्तथा धर्मो न हीयते ॥ इति ।

न कदाचिदपि ब्राह्मणद्रव्यं राजा गृह्णीयात् ।

(अ. ९ श्लो. १८९)

अहार्यं ब्राह्मणद्रव्यं राज्ञा नित्यामिति स्थितिः ।

इति मनुवचनात् ।

नारदेनाप्युक्तम्,

ब्राह्मणार्थस्य तन्नाशे दायादश्चेन्न कश्चन ।

ब्राह्मणायैव दातव्यमेनस्वी स्यान्नृपोऽन्यथा ॥ इति ।

क्षत्रियादिधनं स ब्रह्मचारिपर्यन्तानामभावे राजा

हरेत् न ब्राह्मणः ।

यथाह मनुः, (अ. ९ श्लो. १८९)

इतरेषां तु वर्णानां सर्वाभावे हरेन्नृपः ।

इति ॥ १३५ ॥ १३६ ॥

वा. १ । उक्तवक्ष्यमाणप्रमेययोः कठिनतरत्वात्तयोस्तात्पर्यार्थं सौकर्याय दर्शयंस्तत्र श्रोतृसमवधानाय पद्येन सङ्गतिमाह * मुख्यगौणेति । गौणेत्यनेन दासानामपि सङ्ग्रहः । उक्तक्रमेणेति भावः । * तेषामभावे इति । तेषां सर्वेषां ब्राह्मणादिवर्णानां मूर्द्धावसिक्ताद्यनुद्योमजानां दासानां चेत्यर्थः । दायादाः धनग्राहिणः । पत्नीत्यत्र एवकारस्य सर्वत्र प्रत्येकं सम्बन्धः । तेनाद्यादिसत्त्वे द्वितीयादिव्यावृत्तिः । चेन दौहित्रसमुच्चयः । आतर

५९२ सव्याख्यायां मिताक्षरायां व्यवहाराध्याये २

इत्यत्रैकशेषेण भगिनीनामपि ग्रहणं बोध्यम् । तथेति भ्रातृविशेषणं विभक्ता असंसृष्टिनश्चेत्यर्थकम् । अत एव सफलम् । न तु समुच्चयाद्यर्थकम् । तं विनाऽप्यन्यत्रेवात्रापि तत्प्रतीत्या तथा साफल्याभावात् । तत्सुता इत्यत्र तयोः सुता इत्यर्थः । सुता इत्यत्र तथैकशेषेण तयोः कन्यानामपि ग्रहणम् । बन्धुशब्देन बान्धववदाचार्यस्य गुरोरपि ग्रहणम् । तस्यानेकार्थत्वात् । हिः त्वर्थे पूर्वतो वैलक्षण्यसूचकः ।

२ । अपुत्रस्येत्यत्र मुख्यपुत्रशून्यत्वमात्रं न विवक्षितं प्रकरण-विरोधात्, किं-तु मुख्यगौणपुत्राणामभाव एवेत्याशयेन तृतीय-पादस्य अग्रे ऽन्वयासंभवात् पूर्वैकवाक्यतामाह *पूर्वोक्ता इति । एषामित्यत्रापि तथैकशेष इत्याह *पत्न्यादीनामिति । इदमो न बुद्धिस्थप्रत्येकपरामर्शित्वमित्याह * अनुक्रान्तानामिति । निर्धारणे षष्ठीत्याह * मध्ये इति । अग्रिमानुरोधेन पूर्वस्येति वीप्सा-गर्भमित्याह * पूर्वस्य पूर्वस्येति । उत्तरोत्तर इति संबन्ध इति पाठः । उत्तरोत्तरो धनभागिति संबन्ध इत्यपाठः । पौनरुक्त्याद-नन्वयाच्च । तथा पाठे तु तदीयधनभाक्त्वमुद्दिश्य तेषां तथोत्त-रोत्तरत्वस्य विधानान्न दोषः ।

३ । अत्र पुत्रग्रहणं पौत्रप्रपौत्रयोरप्युपलक्षणम् । जीवति मृते च पुत्रे पौत्राणां भागस्यं भूर्या पितामहेति अनेकपितृकाणा-मिति चोक्तत्वात् ।

अविभक्तविभक्तानां कुल्यानां वसतां सह ।

भूयो दायविभागः स्यात् आचतुर्थादिति स्थितिः ॥

इति देवलात् ।

अपुत्रपौत्रसंताने दौहित्रा धनमाप्नुयुः ।

तिङ् विष्णोः । पिता सवर्णायाः पुत्रः पौत्रः पुत्रपौत्र इत्यु-

८दायविभागे पत्न्याधनाधिकारविचारः । ५१३

पक्रम्य सत्स्वन्येषु तद्गामीति बौधायनोक्तेश्च । एवं पादत्रयैक-
वाक्यार्थमुक्त्वा तुर्यपादार्थमाह * सर्वेष्विति । सर्वशब्दो न वर्ण-
विशेषणम् अपि तु स्वतन्त्र इति सर्वे च वर्णाश्चेतीतरेतरद्वंद्व इति
भावः । * क्रम इति । इदं क्रमपरमेव हीति स्पष्टमिति भावः ।

४ । उक्तक्रमं विभज्य विविच्य दर्शयति * तत्रेत्यादिना ।
* तत्र, पत्न्यादीनां मध्ये । * प्रथमं, तथोपादानात् । तदर्थमाह
* विवाहसंस्कृतेति । धर्मविवाहपूर्वकश्रौतस्मार्त्तकर्मसहाधिकारव-
तीत्यर्थः । तदेतत् ध्वनयन्नाह * पत्युर्नो यज्ञेति । * स्मरणात्,
पाणिनिस्मृतेः । पतिशब्दस्य नकारादेशो भवति यज्ञसंयोगे
गम्ये । दंपत्योः सहाधिकारेण यज्ञसाधनत्वात्तत्कर्तृकयज्ञफलभो-
क्तीत्वाच्च तस्या यज्ञसंयोगः । यज्ञसंयोगे इत्यस्य यज्ञेन संबन्धे
इत्यर्थः । स्त्रिया इति शेषः । संयोगपदं संबन्धोपलक्षणम् । संब-
न्धश्च यज्ञफलप्रतियोगिकैश्वर्यवच्चम् । तथा च विलक्षणविवाहसं-
स्कृतैव यज्ञसाधनं नान्येति सैव पत्नीत्युच्यतइति भावः । स-
र्णासु विश्वौ धर्म्ये इत्युक्त्या ज्येष्ठां विनाऽन्यामामनधिकारेऽपि त-
या सहाधिकारात् तदभावेऽप्यधिकारात्तासामपि तत्संबन्धो
बोध्यः ।

५। एतेन “यद्यपि ज्येष्ठायामनिपिद्धायां सत्यामन्यासां ना-
धिकारस्तथापि तदभावे दीर्घरोगग्रस्तायां तस्यां पतितायां वाऽ-
न्यासां क्रमेणाधिकारोऽस्तीति यज्ञसाधनत्वयोग्यता ऽस्तीति
यज्ञसंयोगे इत्यत्र यज्ञसाधनत्वयोग्यता विवक्षिता । यद्वा यज्ञसं-
योगशब्देन विवाह एवात्रापि देवतोद्देशेन द्रव्यस्य दीयमानत्वा-
त्तद्रूपत्वाच्च यागस्य । एवमपि विवाहितैव पत्नी नान्येति तदा स्त्रियं
विना विवाहस्यैवाभावाद्यज्ञसाधनत्वं बोध्यम्” इति मदनोक्तम-
पास्तम् । अन्यार्थं योग्यत्वविवक्षायामपि प्रकृते प्रोक्तीत्या नि-

र्वाहे तद्विवाहाया अनुपयोगात्, द्वितीयार्थस्य भाष्याद्यसंमतत्वात्, उक्तरीत्या पूर्वपक्षस्यैवासंगतेश्च ।

६। एतेन “पत्नी विवाहिता, पत्युर्नो यज्ञेति अत्र वदतो ऽग्ने-
प्युपसंहारे उभयत्र तथैव वदतो विज्ञानेश्वरस्य द्वितीयमतमेवेष्ट-
मिति शूद्राया अपि तस्यास्तत्त्वम्, अत एव कातीयादिकमवरुद्धस्त्री-
विषयमिति तेन वक्ष्यते, अन्यथा तां विहाय तत्पर्यन्तधावनासंगतिः
स्पष्टैव” इति परास्तम् । तथेष्टत्वे पत्नी धर्मविवाहोद्वेति प्राग्वद्विवाहि-
तेत्येव सिद्धे पत्युर्नोयज्ञेत्युल्लेखस्य निर्बीजत्वापत्तेः, अर्थान्तरस्य
महाभाष्यविरुद्धत्वाच्चेति दिक् ।

७। न्यूनत्वादिनिरासायाह *एकवचनमिति। अत एव पत्न्यः
कार्या इत्यत्र बहुवचनम् उक्तम् । *यथांशमिति । सन्ति तदेत्या-
दिः । चतुस्त्रिंशेकभागाः स्युरित्युक्तिक्रमेण ब्राह्मणी क्षत्रिया
वैश्या गृहीयुरित्यर्थः । तथा च तस्य तादृशस्य समग्रधनग्रहणं
पत्न्या कार्यमिति सिद्धम् ।

अत एव व्यासः,

मृते भर्तरि साध्वी स्त्री ब्रह्मचर्ये व्यवस्थिता ।

स्नाता प्रतिदिनं दद्यात्स्वभर्त्रे सलिलाञ्जलिम् ॥

कुर्यादनुदिनं भक्त्या देवतानां च पूजनम् ।

विष्णोराराधनं चैव कुर्यान्नित्यमुपोषिता ॥

दानानि विप्रमुख्येभ्यो दद्यात्पुण्यविवृद्धये ।

उपवासांश्च विविधान्कुर्याच्छास्त्रोदितान् शुभान् ॥

लोकान्तरस्थभर्तारमात्मानं च वरानने ।

तारयत्युभयं नारी नित्यं धर्मपरायणा ॥ इति ।

अनेन च पुत्रादिवत्सर्वोपकारकतया नरकादिनिस्तारकत्वे-
न च तदभावे ऽन्यतः पूर्वं पत्न्या एव तत्त्वम् अन्यथा दानाद्य-

८हायविभागे पत्न्याधनाधिकारविचारः । ५९५

सम्भव इति बोधितम् । सवर्णाया अभावेऽसवर्णाऽपि पत्नी ।
तेन शूद्राव्यवच्छेदः । तस्याः परिणीतात्वेऽप्यपत्नीत्वात् ।

अत एव विष्णुः, सवर्णाऽभावे त्वनन्तरया चापदि, न
त्वेव द्विजः शूद्रेयेति । धर्मकार्यं कुर्यादित्यनुवर्त्तते । आचाराध्या-
ये मूले चोक्तमिदम् । अतस्तस्या जीवनोपयुक्तांशभागित्वं न
कुत्स्नांशभागित्वमिति बोध्यम् ।

८। तत्र मानान्तरमप्याह *वृद्धेत्यादिना । *शयनम् इति ।
तच्छयनसाधनयोनिरक्षणं सम्यक्कुर्वतीत्यर्थः । अत एवाह *व्रते
इति । ब्रह्मचर्ये इत्यर्थः । एवेनेतरव्यवच्छेदः । तथा चेदमपि त-
दंशे क्रमबोधकमेवेति भावः । * तत्, तस्मै भर्त्रे । * अंशं, धनम् ।
अपुत्रेत्युक्तेरिदमग्रिमं चापुत्रादिविषयमिति स्पष्टमेव । *बृहद्विष्णु-
रपीति । पत्न्यादीनां क्रमेण सामान्येन सर्वधनग्रहणं वक्तीति
शेषः । स हि क्रमपर एव स्पष्टः मूलवत् । विष्णुरप्येवम् । *मातृ-
गामीतीति । तदभावे भ्रातृगामि, तदभावे भ्रातृपुत्रगामि, तदभा-
वे बन्धुगामि, तदभावे सकुल्यगामि, तदभावे सहाध्यायिगामि,
तदभावे ब्राह्मणधनवर्जं राजा स्वामीति वाक्यशेषः । *कात्या-
यनेनापीति । तथोक्तं किञ्चिदंशे इति भावः । * पत्नीति । से-
त्यादिः । *भर्तुरिति । अपुत्रस्येत्यादिः । मन्वादिस्मृत्यनुरोधात् ।
धनहरीत्यत्र विशिष्टस्य पचादिषु पाठादत्र । स नदडित्यादिव-
ट्टिदिति ङीप् । * अव्यभिचारिणीति । इदमप्रतिकूलाया अप्यु-
पलक्षणम् । *दुहितेति । तत्सामान्यमित्यर्थः । यद्यनूदेत्यादेरर्थस्तु
वक्ष्यमाण एव । उक्तवाक्यमपुत्रपरमिति सूचयन् तदीयमेव वा-
क्यान्तरमाह * तथेति । अथशब्दः प्रारम्भादाविति यावत् ।
कुलजात्वं च नात्र सवर्णात् जातात्वमात्रम् अपि तु सवर्णादानुलो-
म्येन च जातात्वे सति सत्कुलप्रसूतात्वम् । तेनाव्यभिचारिणी

५९६ सव्याख्यायां मिताक्षरायां व्यवहाराध्याये २

साध्वी गृह्यते । अत एव पूर्वस्यैकवाक्यता । अत एव तदभावे
इत्यस्य अर्द्धद्वयमध्यपठितस्य पूर्वत्राप्यन्वयः । मूलाद्येकवाक्य-
तया चाग्रेऽपि प्रतिवाक्यं संबन्धः । अपिना दौहित्रसमुच्चयः ।
वाशब्द एवार्थः सर्वत्रान्वेति । पुत्राश्च प्रत्यासत्त्या भ्रातुरेव ।
चेन कन्यानामपि प्राग्वत् ग्रहणं बोध्यम् । भ्रातृपदं भगिनीना-
मप्युपलक्षणम् । पितामातेत्यंशे ऽनेन प्रागुक्तविष्णुना च
तत्रान्यत्र च विरोधो यथा मूलस्य न, तथाऽग्रे स्फुटीभविष्यति ।
* बृहस्पतिरपीति । सर्वत आदौ पत्न्या धनग्रहणं वक्तीति
शेषः । कुल्येष्विति पित्रादिविशेषणमिति कश्चित् । वस्तुतो भिन्नं
पितृभ्रातृसपिण्डान्यस्वकुलोत्पन्नदुहितृदौहित्रभ्रातृसुतादिपरम् ।
पितृपदेनैकशेषेण मातुरपि ग्रहणम् । एवं भ्रातृपदेन भगिनीना-
मपि ग्रहणं बोध्यम् । सपिण्डाः स्युः सनाभय इति कोशः ।
तेषु तेषु च विद्यमानेष्वपि अपुत्रस्य मृतस्य पत्न्येव तस्य
भर्तुः, भज्यते इति भागो धनं सर्वं, तद्धारिणीत्यर्थः ।

९ । एवं स्वल्पस्मृत्यन्तरात्तुरोधेन मूलार्थं प्रतिपाद्य दृश्य-
मानान्यस्मृतिविरोधं परिहर्तुमादौ विरोधमाह * एतदिति । उ-
क्तसर्वविरुद्धानीत्यर्थः । चस्त्वर्थे । * लक्ष्यन्ते, दृश्यन्ते । तान्ये-
वाह * तद्यथेति । तान्येव क्रमेण प्रदर्शयामीत्यर्थः । तत्रादौ
नारदमाह * भ्रातृणामिति । निर्धारणे षष्ठी । अप्रजा इत्यत्र
नित्यमसिजित्यसिच् । प्रजाशब्दः पुत्रादिमात्रपरः । * प्रेयात्,
परलोकं गच्छेत् । * शेषास्ते, भ्रातर एव प्रत्यासत्तेः । चो
भिन्नक्रमः । चेद्यदि स्त्रियः भर्तुः शय्यां प्राग्वत् स्वयोनिं रक्षन्ति
तदा जीवनक्षयपर्यन्तमस्य स्त्रीणां भरणं पोषणं कुर्वीरंश्चेत्यर्थः ।
आच्छिन्द्युरिति । इतरामु व्यभिचारीणीषु स्त्रीषु विषये
भरणमप्याच्छिन्द्युरपाकुर्युर्न द्युरिति यावदित्यर्थः । एतच्चापोष-

८दायविभागे पत्न्याधनाधिकारविचारः । ५९७

णमत्यन्तपरिदुष्टासु बोध्यम् । * च भरणमात्रमिति । भरणमात्रं
चेत्यर्थः । मानवे एवकारस्य पूर्वत्राप्यन्वयः । वाशब्दः सम-
विकल्पे इत्याह * पितुर्वा भ्रातुर्वेति । मन्वन्तरमेवाह * तथे-
ति । * वृत्तायां, समाप्तायाम् । मृतायामिति यावत् । चः त्वर्थे
व्युक्रमे च । शङ्खीये हिः त्वर्थे । व्युत्क्रमेणान्वयः । एवार्थो वा-
शब्दः सर्वत्रान्वयी । ज्येष्ठायाश्चेति चो व्युत्क्रमे । तेन सगोत्र-
शिष्यसम्राज्यचारिण इति वाक्यशेषसमुच्चयः । पैठानसिरप्येवम् ।
तदभावे इत्यस्याग्रेऽपि संबन्ध इत्याशयेनाह * क्रमेण धनेति ।
* कात्यायनेनापीति । पितुर्भ्रातुर्मातुः पितामह्याश्च क्रमेण धन-
संबन्धो दर्शित इति शेषः । क्रमादित्याद्युक्त्या तथा स्पष्टत्वादत्रेदं
नोक्तम् । तच्चेत्थं, वाशब्द एवार्थः अथशब्द आनन्तर्यार्थः
उत्तरार्द्धे सर्वत्रान्वेति । तेन तत्तदभावो लभ्यते । तदेव स्फुटी-
कृतं * क्रमादिति । तत्पितुर्माता वेत्यन्वयः । विभागं विना
तदीयद्रव्यस्यैव प्रायोऽसंभवेन पितुस्तद्धनहारित्वासंभवादुक्तम्,
* विभक्ते इति । भावे क्तः । विभागे जाते सतीत्यर्थः । यद्वा
विभक्ते पितरि संस्थिते मृते सति इति । इतिः समाप्तौ ।

१०। एवं विरोधमुक्त्वा तमपसंहरन्नन्यकृतं तत्परिहारं दूषयितुं
तावदनुवदति * एवमादीनामित्यादिना । एवमादीनां कार्ती-
यादीनाम् । आदिनाऽनुपदं वक्ष्यमाणगौतमादेः ।

ततो दायमपुत्रस्य विभजेरन्तहोदराः ।

तुल्या दुहितरो वाऽपि ध्रियमाणः पिताऽपि वा ॥

सवर्णा भ्रातरो माता भार्या चेति यथाक्रमम् ।

तेषामभावे गृह्णीयुः कुल्यानां सह वासिनः ॥

इति देवलस्य च परिग्रहः । तुल्याः सवर्णदुहितरः । सव-
र्णा भ्रातरः सायन्नाः ।

५९८ सव्याख्यायां मिताक्षरायां व्यवहाराध्याये २

११ । * व्यवस्थेति । भ्रात्रंशे इति भावः ।

* एतदिति । मूलवृद्धमनुविष्णुबृहस्पतिकात्यायनादि-
प्रोक्तवचनसमूह इत्यर्थः । * विभक्तेति । विभागस्योक्तत्वात्,
विरुद्धकातीये विभक्ते इत्यस्योपादानाच्च ।

तत्रापि विशेषान्तरमाह * सा चेति सा तु इत्यर्थः । तदा
तत् तद्विषयमिति भावः । तदेव शङ्कानिरासेन द्रढयति * कुत
इत्यादिना । नियोगार्थिन्या एव पत्न्याः धनग्रहणं न स्वतन्त्रा-
यास्तदनपेक्षिण्यास्तस्या इत्येतत् कुतः कस्माद्धेतोरित्यर्थः । तं
हेतुमाह * पितेत्यादिना कारणमस्तीतीत्यन्तेन । आदिना ना-
रदीयस्यापि परिग्रहः । * वचनात्, वचनजातविरोधात् ।
* तत्र, उभयेषामप्रामाण्यप्रसङ्गे तन्निरासायेति शेषः । व्यवस्था-
कारणमिति समाहारद्वन्द्वः । कारणं च प्रत्यासत्तेस्तस्या एव ।
ननु तत् अन्यदेवास्तु किमिति नियोगापेक्षित्वमेवेति नियमोऽस्त
आह * नान्यदिति । तथा च विभक्तभ्रातृस्त्रीविषयमित्यनेन
व्यवस्थोक्ता । सा चेत्यनेन नियोगार्थित्वं तत्कारणश्रुतिमिति
भावः । इतिहेतौ ।

१२ । न केवलं तथोक्तिमात्रेण तदर्थसाधनमपि तु वाचनि-
कोऽपि सो ऽर्थ इत्याह * गौतमेति । तमेवाह * पिण्डेति । त-
थाऽस्फुटत्वात् व्याचष्टे * अस्यार्थ इति । ऋषिः प्रवरः । स-
गोत्रत्वे सप्रवरत्वे च सति सपिण्डा इत्यर्थः । अनेन पित्रादेर्ध-
नसंबन्धस्तावदुक्तः । पक्षान्तरमाह * स्त्रीवेति । बीजं वेति वा-
शब्दार्थमाह । * यदीति । निपातानामनेकार्थत्वात् ।

१३ । * मनुरपीति । सोऽपि इत्यनेनैतद्वर्णयतीत्यन्वयः ।
* विभृयात्, रक्षेत् । स्त्रियमेव चेति पाठः । तद्धनं तस्य भ्रातुर्धनं
तस्यैव पुत्राय दद्यादित्युक्त्येदं विभक्तभ्रातृविषयम् । अन्यथा

विभागाभावे तस्य पृथग्धनाभावात्तदनमित्यस्यासङ्गतिः स्प-
ष्टैवेत्याशयेन एतत्पदार्थमाह *विभक्तेति । बहुव्रीहिः । पूर्वोद्धोक्त
एव उत्पाद्येत्यत्रान्वेतीत्याशयेनाह * द्वारेणैवेति ।

१४। एवं विभक्तविषये उक्त्वाऽविभक्तविषयेऽपि तथेति मनु-
मेवाह *तथा ऽविभक्तधनेऽपीति । अनेनेत्यादिभ्रातरीत्यादिच-
पूर्वानुषङ्गेण वाक्यार्थः । अपिद्वयं मिथःसमुच्चये । समो विभागः
स्यादित्युक्त्येदमविभक्तविषयम् । विभक्ते विभागाभावात् । प्र-
तिषेधमिति हेतुगर्भं वसिष्ठस्य विशेषणम् । लोभादिति हेतौ
पञ्चमी । नियोगे चान्वयः । नास्तीत्यस्य न कार्य इत्यर्थः ।

१५। एवं तद्विषयमुक्त्वा तद्वाढ्याय विरुद्धप्रागुक्तनारदवि-
षयमाह *नियोगाभावेत्विति । एवेन कृत्स्नधनसंबन्धव्यवच्छे-
दः । तदेवाह *भरणमिति । *जीवनेति । जीवितेति पाठे भावे
क्तः । एवं च प्रागुक्तमन्वादिकमप्येतद्विषयमेवेति बोध्यम् । मूल-
संमतिमप्यत्राह *योगीति । तदेवाह । * अपुत्रा इति । वस्तुतो
ऽरुचौ किलशब्दोऽत्र । यथा, त्वं किल योत्स्यसे इति । अपुत्रा
इति मूलस्यार्थान्तरस्य वक्ष्यमाणत्वादिति बोध्यम् ।

१६। *अनाधिकारात्, स्वातन्त्र्येण विध्यविषयत्वाद् गुणा-
द्यभावादेश्च । *यज्ञार्थं, तत्सिद्ध्यर्थम् । *तत्र, यज्ञे । शास्त्रनिषि-
द्धत्वादपि तदनधिकृतत्वं बोध्यम् । *हि, यतः । तस्मात्तत् तथा
स्थानेषु अनिषिद्धसगुणविधिविषयद्विजातिषु नियोजयेत् राजा ।
शास्त्रनिषिद्धाः शुद्रादयश्च विधर्मिणः।वस्तुतः केनापीत्युक्त्या ऽत्र
अनादरो द्योतितः । अत एवात्र वचने मूलं न प्रदर्शितमिति
बोध्यम् ।

१७ । तदुक्तव्यवस्थां दूषयति *तदनुपपन्नमिति । ननु तत्र
तद्बोधकशब्दाभावेऽपि प्राकरणिकः सोऽर्थोऽत आह * अग्र-

स्तुतत्वाच्चेति । अप्रकृतत्वादित्यर्थः ।

१८। नन्वेवमप्यन्यथाऽनुपपत्त्या कल्पितः स इत्युक्तमेव । किं च । अपुत्रेण परक्षेत्रे इत्यत्र स उपात्त इति तत्त्वमेव । अत आह *अपि चेदमिति । नियोगः बीजधारणमूलभूतः ।

१९। आद्यं खण्डयति *तत्रेति । तयोर्मध्ये इत्यर्थः । एवेन द्वितीयव्यवच्छेदः । अत एवाह *अनुत्पादितपुत्राया अपीति । अपिनेष्टसमुच्चयः । ननु नियोगस्यैव धनग्रहणे निमित्तत्वेऽनुत्पादितपुत्राया अपि धनग्रहणमस्तु को विरोधोऽत आह * उत्पन्नस्य च पुत्रस्येति । नियोगोत्पन्नपुत्रस्य धनग्रहणे निमित्तत्वाभावेन तस्य धनसम्बन्धाभावे “पित्रोरूर्ध्वं विभजतां” पिण्डदोऽशहरश्चैषाम्” इति “स्वर्यातस्य ह्यपुत्रस्य” इति च यथाक्रमं द्वादशविधपुत्राणां विभागप्रकारकथनं पुत्राभावे एवेतरेषां धनग्रहणकथनं च विरुध्येतेति भावः ।

२०। द्वितीयपक्षं दूषयति *अथेति । सर्वं वाक्यमिति म्यायेनाह * तदपत्यस्यैवेति । एवं प्रागपि । एवेनाद्यव्यवच्छेदः । धनग्रहणे इति शेषः । * तथेति । तस्यैव तद्ग्रहणनिमित्तत्वे पुत्रस्यैव धनसम्बन्धनिमित्तत्वलाभात् पत्नी दुहितर इत्यत्र पत्नीत्यंशो न पाठ्यः । तस्या धनसम्बन्धनिमित्तत्वाभावात्, अस्य वचनस्य तत्प्रदर्शनार्थत्वाच्चेति भावः ।

२१। यद्यपि पत्न्या धनग्रहणे नियोगो वा निमित्तं, तदुत्पन्नमपत्यं वा, उभयं वा, विशिष्टं वा । अन्त्येऽपि नियोगः प्रधानमपत्यं वा । वैशिष्ट्यं च जन्यजनकभावसम्बन्धेनेति पञ्चपक्षीसंभव इति पक्षद्वयमात्रोपन्यासो न्यूनस्तथापि पक्षद्वयोक्तदूषणैरेवान्येषामपि सुपरिहरत्वेन पृथगनुक्तिः । तथा हि । यदा वैशिष्ट्ये नियोगः प्रधानं तदाऽपत्यं गौणमिति निमित्तमप्यनिमि-

८दायविभाग पत्न्याधनाधिकारविचारः । ६०१

क्षमिव परतन्त्रत्वात् । तथा चानुत्पादितेत्याद्यपक्षोक्ताद्यदूष-
णं तदवस्थमेव । अथापत्यं प्रधानं तदोक्तरीत्या द्वितीयपक्षोक्त-
दोषस्तदवस्थ एव । उभयोः समप्राधान्ये नियोगवत्याः पत्न्याः
पुत्रस्य च धनसम्बन्धात् केवलं पत्नी दुहितर इत्यनेन पत्न्या
धनसम्बन्धोक्तिरयुक्ता । अथ तत्रापि नियोगोत्पन्नः पुत्रः प्र-
धानमित्युच्यते तथापि द्वितीयपक्षोक्तदोष एव । पुत्रस्यैव धन-
सम्बन्धादिति सर्वथोक्तदोषतो न मुक्तिरिति ।

२२। तत्र द्वितीयपक्षोक्तदोषोद्धारणे तं समर्थयन् शङ्कते *अ-
थ स्त्रीणामिति । अयं भावः । स्त्रीणां सामान्येन भर्तृद्वारा पुत्र-
द्वारा वा धनसम्बन्धो न साक्षात् । न स्त्री स्वातन्त्र्यमर्हतीति वच-
नात् । तथा च भर्तृपुत्ररहितायास्तदभावप्राप्तौ भर्त्रभावे निया-
गेनैव पुत्रसिद्धेस्तस्यास्तद्द्वारा धनसम्बन्धबोधकं पत्नीति
अस्मदुक्तव्यवस्थायामवश्याश्रयणीयायामेतदारम्भः सार्थक इति
नोक्तदोष इति ।

२३। मनुमाह * अध्यग्रीति । अध्यग्री विवाहे ऽग्निसमीपे
लब्धम् । अध्यावहनिकं, द्विरागमने शिविकाद्यावहनकाले
यल्लब्धम् ।

तथा च कात्यायनः,

यत्पुनर्लभते नारी नीयमाना पितुर्गृहात् ।

अध्यावहनिकं नाम स्त्रीधनं तदुदाहृतम् ॥ इति ।

इदं सर्वमग्रे स्फुटीभविष्यति । भ्रातृमातृपित्रिन्यत्र मध्यम-
पदलोपिसमासद्वयम् । आदिपदग्राह्यमपि अग्रे एव व्यक्तम् । *वि-
रोधादिति । तदुभयद्वारं विनापि उराद्धेन अन्यथा तत्सम्ब-
न्धस्य तेन प्रतिपादनादित्यर्थः ।

२४। उक्तदोषोऽपि तदवस्थ एवेत्याह * किं चेति * स-

६०२ सव्याख्यायां मिताक्षरायां व्यवहाराध्याये २

वेति । मुख्यगौणेत्यर्थः । * तत्र, आरब्धे पत्नीति वाक्ये ।
 *नियुक्ताया इतिपुत्रद्वारेति भावः । स च पुत्रः क्षेत्रज एवेत्या-
 ह *क्षेत्रजस्यैवेति । *स च, आरब्धपत्नीतिप्रतिपाद्यार्थः । *प्रा-
 गेव, औरसो धर्मपत्नीज इत्यत्रैव । * अपुत्रेति । अपुत्रसम्बन्धि-
 धनग्राहिप्रकरणे इत्यर्थः । पौनरुक्त्वापत्तेरिति भावः ।

२५। द्वितीयहेतुनिरासायोक्तार्थस्योक्तं वाचनिकत्वं दोषसुक्-
 रतायै तद्वचनगत्यन्तराय च अनुवदति * अथ पिण्डेति । न ही-
 त्यस्य प्रतीयते इत्यत्रान्वयः । * हि, यतः । स्त्रीधनमित्यत्र स्त्री-
 ति पदं भिन्नं कर्त्री च सा । अनपत्यस्य धनं स्त्री गृह्णीयादित्यर्थः ।

२६। एतेन स्त्री चेति पाठं धृत्वा “द्विजातीनां केवलशूद्राभा-
 र्याविषयमिदं, तस्य धनं सपिण्डाद्याः प्रत्यासत्तिक्रमेण भजेर-
 न् स्त्री च, सपिण्डादितस्तस्याः पृथगुक्तेरर्द्धं ते ऽर्थं स्त्रीति त-
 दर्थः । स्त्रीग्रहणादिदं शूद्रापरमेवान्यासां पत्नीत्वात्” इति भ्रान्तो-
 क्तमपास्तम् । मूलाशुद्धेः, उपक्रमविरोधात्, तस्याधिकारिप्रद-
 र्शनमात्रपरत्वाच्च ।

२७। *धर्मान्तरोपदेश इति। प्रतीयते इत्यस्यानुपङ्गः । हेतौ हेतुमाह
 *वाशब्देति । निपातानामनेकार्थत्वमपि लिङ्गानुशासनानुरोधे-
 वेति भावः । अयं भावः । ते धनभाजः स्त्री वा तथेत्युक्त्वा तस्या
 गतभर्तृकाया अन्यधर्मद्वयोपदेशं चिकीर्षुरेकं धर्ममुक्तवान्, सा
 स्त्री बीजं वा लिप्सेतेति । नियोगधर्मेण पुत्रमपेक्षेत्यर्थः । अत्र
 वाशब्दो न यद्यर्थः । मानाभावात् । किं तु विकल्पार्थः । स च
 पक्षान्तरापेक्षया । तदेव द्वितीयो धर्मः । स च वचने साक्षाद-
 श्रुतोऽपि वाशब्दबलात्स्मृत्यन्तरानुरोधाच्च नियोगेन पुत्राभि-
 लाषरूपोपात्तपक्षप्रतियोगी संयतत्वरूपो धर्म इति ज्ञायते । तथा
 च नियोगात् पुत्रमपेक्षेत वा, संयता वा भवेदिति धनभजनम्

अर्थतो ऽन्यधर्मद्वयोपदेश इति ।

२८। एवं तदीयहेतुद्वयं संखण्ड्य दोषान्तरमाह * अपिचे-
ति । तदयोग्यतासूचकं विशेषणं * स्मृतीति । तत्र हेतुमाह
* अपुत्रेति । यत इति शेषः । तत्पिण्डमित्यतो ऽनुपज्यमानेन
तच्छब्देन भर्तृपरामर्शात् भर्तुः कृत्स्नमंशं पत्नी लभते न तु स्वां-
शं कृत्स्नमित्यर्थः । * कृत्स्नं, स्थावरं जङ्गमं च ।

अत एव बृहस्पतिः,

जङ्गमं स्थावरं हेम कुप्यं धान्यं रसाम्बरम् ।

आदाय दापयेच्छ्राद्धं मासपाष्मासिकादिकम् ॥

पितृव्यगुरुदौहित्रान् भर्तुः स्वस्त्रीयमातुलान् ।

पूजयेत्कव्यपूर्ताभ्यां वृद्धांश्चाप्यतिथीन् स्त्रियः ॥

सपिण्डा बान्धवा ये तु तस्याः स्युः परिपन्थिनः ।

हिंस्युर्धनानि तान् राजा चौरदण्डेन घातयेत् ॥ इति ।

कचित् स्थावरे ऽपवादमाह स एव,

यद् विभक्ते धनं किं चिदाध्यादिविधिसम्भवम् ।

तज् जाया स्थावरं मुक्त्वा लभते गतभर्तृका ॥ इति ।

एवं च तत्स्थावरं विभक्तस्यापि भ्रातुरेव न पत्न्याः । इदमपि
वचनं वक्ष्यमाणसिद्धान्ताद्यंशसाधकं बोध्यम् । एतेन “इदमवि-
भक्तस्थावरविषयं, वृत्तहीनपत्नीविषयं वा, दूहितृरहितपत्नीवि-
षयं वा, दायादानुमतिं विना स्थावरदानविक्रयादिनिषेधपरं
वा” इति परास्तम् । आद्यान्ययोर्विचनविराधात् । मानाभाव-
स्यान्ययोः सत्त्वात् ।

मृते भर्तरि भर्त्रंशं लभते कुलपालिका ।

यावज्जीवं न हि स्वाम्यं दानाधमनविक्रये ॥

इति कातीयं तु नियुक्तान्यविषयकमिति बोध्यम् ।

२९। “धनं य” इति “कनीयान्” इति च पूर्वोक्तमनुद्वयस्य तात्पर्यान्तरं स्फुटमेव, न भवदुक्तं, मन्वन्तरविरोधादिति ध्वनयन्, तस्याः स्मृतिनिन्दितत्वं प्रतिपादयन्, तत्र दोषान्तरं तदुक्तमेवाह *तथेति। नियोगो निन्दितश्चेत्यर्थः। आदिपदग्राह्यव्याख्यानं च पूर्वं स्फुटम्। तयोस्तात्पर्यं त्वित्थम्। तत्र विभक्तधनस्य भ्रातुरभावे विधिरुक्तो “धनं य” इति। तत्र पूर्वतो विशेष उक्तः “सोऽपत्यम्” इति। नियोगधर्मेणेति भावः। तस्यैवेति सम्बन्धसामान्ये पृष्ठी। तदीयमाता एवकारव्यवच्छेद्या। अनेन च पुत्रसत्त्वे स्त्रीणां भरणार्हता न तु पतिधनसम्बन्ध इति सूचितम्। एवं कनीयानित्यपि अविभक्तस्य श्रेष्ठस्य नियोगधर्मेण पितृवत्सोद्धारं प्राप्ते तन्निवृत्त्यर्थं, समो विभागः स्यान्नोद्धारं न वाऽधिकं हरेज्ज्येष्ठः नापि यत्किंचिदेव देयम् अपि तु उत्पादकेन पितृव्येण कनीयसा समः स्यादिति।

३०। इत्थं हि गूढाकृतम्। मनुनैव नियोगस्य निन्दितत्वात्तत्परिहारः सुकर इति व्याख्यातृबुद्धिपरीक्षार्थं स्वाभिमतार्थं तस्यार्थक्रमप्राप्तमदर्शयित्वैव वचनान्तराणि स्वेष्वर्थपरत्वेन दर्शितानि। परिहारस्त्वेवम्—

अन्यस्मिन् हि नियुञ्जाना धर्मं हन्युः सनातनम्।

इत्यादिना विधवायां नियोगस्य निन्दितत्वादवश्यं नियोगेन विभक्तधनभ्रातृजायायां पुत्रमुत्पाद्य तद्धनं तस्यैव देयमिति न नियम्यते तेन वाक्येन, अपि तु न स्त्री स्वातन्त्र्यमर्हतीति मनुना स्त्रीणामेकाकितयाऽवस्थानं निषिद्धमिति देवरगृहे स्थितौ कृतायां स्त्रीणामप्रगल्भत्वेन तद्धनरक्षणे च देवरेण क्रियमाणे सन्ततिलोभात् सा स्त्री शास्त्रसिद्धत्वाद्गर्हितमपि नि-

योगं यद्यनुमन्यते तदा ऽपत्ये उत्पन्ने देवरेण धनलोभो न कार्यस्तस्यैव तद्धनं दद्यात्, नापि तन्मात्रे। अत एव बिभृयादिति धारणपोषणवाचिनो भृञ् उक्तिरिति ।

३१ । तेन तदग्रे तद्वत् साधकत्वेनोक्तवसिष्ठतात्पर्यमाह *य-
स्त्विति । *तत् अविभक्ते इति । पक्षद्वयमिदम् । *तस्याः, तत्पत्न्याः ।
* नास्ति, उक्तयुक्तेः । इतिर्हेतौ । स च सम्बन्धेऽन्वेति । स्व-
स्य तदभावेऽपि स्वापत्यस्य स भवत्विति लोभाभियोगो ना-
पेक्षणीय इति भावः ।

३२ । अग्रिमयुक्तिं खण्डयति *तदपीति । *प्रस्तुतत्वात्, ता-
नुपक्रम्य भ्रातृणामित्यादेरुक्तत्वात् । तथा चोपक्रमानुरोधेन ता-
दृशस्य भ्रातुर्धनमितरे संसृष्टिनो भ्रातर एव गृह्णीयुरिति भावः ।
अत एवाह * तत्स्त्रीणामिति । मात्रपदेन कृत्स्नधनसम्बन्ध-
व्यवच्छेदः ।

३३ । उक्ताशयेनैव शङ्कते * न चेति । * पौनरुक्त्यमिति ।
उभयोरेकार्थबोधकत्वात् । * यत इति । पूर्वं संग्रहेण कथितम-
ग्रे विवृण्वता तेन वाक्यद्वयेन स्त्रीधनमविभाज्यमिति तासां भर-
णमात्रं कार्यमिति चार्थद्वयं विधीयते, न केवलं पूर्वोक्तमेव क-
थ्यते । येन पौनरुक्त्यं स्यात् । तत्र भ्रातृणामित्यादिना विवर-
णं, स्त्रीधनं विनेति तस्याविभाज्यत्वविधिः, उत्तरेणेतरविधिरि-
भावः । एतेन “सवर्णाऽभावे त्वनन्तरया चापदि न त्वेव द्विजः
शूद्रया” इति विष्णुक्तेः परिणीतात्वे ऽप्यर्पणीत्वात्तद्विषयं नार-
दवचनम्, अत एव तत्र पत्नीशब्दस्तत्र स्त्रीशब्द इति प्राच्योक्त-
मपास्तम् । उक्तरीत्योपपत्तेः ।

३४ । किलेति सूचितं योगीश्वरोक्तेर्वक्ष्यमाणं स्वेष्टार्थमाह
*यदपीति ।

३५। चरमदोषं खण्डयति *यच्चिति। *जातस्य, तत्समूह-
स्य । ननु यज्ञशब्दो धर्ममात्रोपलक्षको न यज्ञवाचक इति दान-
होमादिसिद्ध्या हेत्वसिद्धिरिति शङ्कते * अथेति । देवतोद्देशेन
द्रव्यत्यागो वैधे आधारे सवषट्कारो यागः । स एवावषट्का-
रो होमः । स्वत्वनिवृत्तिपूर्वकपरस्वत्वापादनं दानमिति याग-
होमदानानां भेदः । * एवं तर्हि, धर्ममात्रे एव धनस्योपयोगे
सति । धनसाधनकः कृषिवाणिज्यादिलभ्योऽर्थः । तादृशः स्र-
क्चन्दनादिविषयः कामः । इष्टापत्तावाह * तथा सतीति । मू-
लोक्तिमाह * धर्ममिति । गौतमोक्तिमाह * तथा न पूर्वाह्नेति ।
धर्मार्थकामेभ्यो यथाशक्ति पूर्वाह्णमध्यन्दिनापराह्णानफलान्न
कुर्यादित्यर्थः । मनूक्तिमाह * न तथैतानीति ।

इन्द्रियाणां विचरतां विषयेष्वपहारिषु ।

संयमे यत्नमातिष्ठेत् । (मनु. अ. २ । ८८)

इतीन्द्रियसंयमं प्रक्रम्य—

प्रापणात्सर्वकामानां परित्यागो विशिष्यते । (अ. २।९५)

न तथैतानि शक्यन्ते सन्नियन्तुमसेवया । (अ. २।९६)

इत्युक्तं मनुना । अस्यार्थः । तेषां तद्विषयके संयमे सर्वभो-
गाणां प्रापणादुपभोगात् तद्धेतुकपरित्यागो विशिष्यते । समीची-
न उत्तम इति यावत् । यतः एतानि विषयासक्त्या दोषजनका-
नीन्द्रियाणि असेवया स्रगादिविषयानुपभोगेन तथा संनियन्तुं
सम्यक् नियन्तुं न शक्यन्ते यथा विषयोपभोगेन । विषयोपभो-
गेन यथा तद्रूपदोषविज्ञानं तथा विषयानुपभोगेन नेति अनिषि-
द्धविषयोपभोगस्य वैराग्योत्पादकत्वेन कर्तव्यत्वादर्थकामाववश्यं
साधनीयावित्येतत्प्रतिपादकवचनजातविरोध इति भावः ।

३६। दोषान्तरमाह *अपि चेति । *भार्यमितीति । विहित-

८दायविभागे पत्न्याधनाधिकारविचारः । ६०७

स्येति शेषः । * क्रत्वर्थता, पूर्वपक्षयुक्तेत्यादिः । * उक्तं, सिद्धान्तिना । * तत्प्रत्युद्धृतं, विघटितं विपरीतोक्तमिति यावत् ।

अयं भावः । तृतीयाध्यायचतुर्थपादैकादशाधिकरणम् । * अपकरणे तु तद्धर्मस्ततो विशेषात् । “पू. मी. अधि. ३ । ४ । ११” अनारभ्य श्रूयते, तस्मात् सुवर्णं हिरण्यं भार्यं दुर्वर्णो ऽस्य भ्रातृव्यो भवतीति । तत्र संशयः—किमिदं हिरण्यधारणं क्रत्वङ्गतया विधीयते, उत क्रतुगतहिरण्यानुवादेन धारणसंस्कारो विधीयते, उत हिरण्यं हस्ते भवतीति विहितं यद्धारणं तदनुवादेन सुवर्णता शोभनवर्णतारूपो गुणो विधीयते यद्धिरण्यं भार्यं तत्सुवर्णमिति, उत हिरण्यधारणं पुरुषार्थतया विधीयते इति ।

३७। पूर्वपक्षस्तु—हिरण्यविशिष्टं धारणं यद्यपि विधीयते तथापि तस्य फलापेक्षायामस्य धारणस्य वेदवाक्यविहितत्वेन वैदिकत्वाक्रियारूपत्वाच्च वैदिकदर्शपूर्णमासादिसाम्यात् फलवद्द्वैदिकं कर्म बुद्धिस्थं भवति । ततश्च तत्रैव वैदिके कर्मणि प्रयाजादिवदारादुपकारं कुर्वत् क्रत्वङ्गं धारणं भविष्यति । एतावतैव फलाकाङ्क्षानिवृत्तेः स्वर्गादिफलकल्पना न युक्तेत्येकः ।

हिरण्यं भार्यमित्यत्र कृत्यप्रत्ययेन धारणविधानात् तत्कर्मणो हिरण्यस्य कृत्यश्रुत्या प्राधान्यप्रतीतिर्धारणं संस्कारो व्रीहीन् प्रोक्षतीत्यत्र प्रोक्षणापेक्षया । भूतभावनुपयोगं हि द्रव्यं संस्कारमर्हतीति न्यायेनोपयुक्तस्यापयोक्ष्यमाणस्य वा संस्कारः कार्यः । उपयोगश्च प्रयोजनवत् एव, निष्फलस्य लौकिकसुवर्णस्य धारणमंस्कारायोगात् क्रतुगतहिरण्यानुवादेन धारणमंस्कारविधानमिति प्रयाजादिवन्नारादुपकारकमङ्गम् अपि तु प्रोक्षणादिवत्संस्कारकर्मतत्परः ।

६०८ सव्याख्यायां मिताक्षरायां व्यवहाराध्याये २

क्रतुगतं हिरण्यं तद्धारणं चानूद्य लाघवात्सुवर्णमिति शो-
भनवर्णता विधीयते इत्यन्यः ।

३८। एवं त्रेधाऽपि तावत् क्रत्वर्थमिति प्राप्ते उच्यते । यदुक्तं
वैदिकत्वाक्रियात्वसाम्यात्क्रतुरूपतिष्ठते फलाकाङ्क्षायामिति । नैष
नियमो घटतोऽयतः स्वर्गाद्युत्पत्तेरपि क्रियात्वात् दर्शपूर्णमासाभ्यां
स्वर्गकामो यजेतेत्यादिषु स्वर्गादेः कर्तृसम्बन्धितयोक्तेर्वैदिकत्वाच्च
स्वर्गाद्युत्पत्तिं क्रतुं चोभयमुपस्थापयति वैदिकत्वं क्रियात्वं चेति
हेतुद्वयं, न नियमतः क्रतुमेव, येन विशिष्टविधिपक्षेऽपि क्रत्वर्थ-
ता स्यात् । लोकेऽपि हिरण्यसत्त्वान्न क्रतुगतहिरण्यप्रतीतिः । न
हि धारणं धार्यमाणसंस्कारः । अदृष्टार्थत्वेनापि धारणोपपत्तेः ।
कृत्यप्रत्ययश्च कर्मत्वं साध्यतामात्रं वाऽऽह न प्राधान्यम् ।
अनीप्सितकर्मणोऽपि विद्यमानत्वात् । अत एव धारणा-
नुवादेन न सुवर्णतारूपगुणविधिः । क्रतुधारणाप्रतीतिः लो-
केऽपि धारणसंभवात् । अतो न सर्वथा क्रत्वर्थं सुवर्णधारणम् ।
विधिवशाच्चावश्यं फलेन भवितव्यम् । तच्च फलमर्थवादाभावे वि-
श्वजिन्यायेन स्वर्गः, तत्सत्त्वे तु रात्रिसत्रन्यायेन तद्रतमेव ।
अत्र तु दुर्वर्णोऽस्य भ्रातृव्यो भवतीति श्रवणात् भ्रातृव्यस्य
दुर्वर्णत्वमात्मनश्च शोभनरूपतैव फलमिति पुरुषार्थमेव हिरण्य-
धारणमिति सिद्धान्त इति ।

३९ । दोषान्तरमाह * किं च यज्ञेति । * पूर्तं तडागा-
रामादि ।

पूर्वोक्तमनुतात्पर्यशरीरघटकत्वेनोपस्थितमन्वन्तरविरोधमपि
परिहरति * यत्तु पारतन्त्र्येति । (मनु. अ. ९ । ३)

पिता रक्षति कौमारे भर्ता रक्षति यौवने ।

रक्षन्ति स्थाविरे पुत्रा इति वाक्यादिः ।

८दायविभागे पत्न्याधनाधिकारविचारः । ६०९

आदिना कालेऽदाता पिता वाच्य इत्यादितदग्रिममनुग्रह-
णम् । * तदस्त्विति । पारतन्त्र्यमेकाकीभूत्वा ऽनवस्थितिरि-
ति तथा स्वस्य पत्युर्धनग्रहेऽपि न विरोध इति भावः ।

४०। एवं चरमसाधकखण्डने तत्साधकत्वेनोक्तवचनानाम-
न्याशयत्वं शङ्कापूर्वकमाह * कथं तर्हि इत्यादिना । सर्वं वाक्य-
मिति न्यायेनाह * यज्ञार्थमेवेति । यज्ञार्थमिति वचने द्रव्यं य-
ज्ञार्थम् उत्पन्नमिति न विधिः, किं तु यागभिक्षयाऽवनिपतिगमने-
न यज्ञार्थमेव तदुद्देशेनैव यत् द्रव्यमुत्पन्नं तत् द्रव्यं तेन यज्ञे एव
नियोक्तव्यं, लोभादिना तेन तत्र विनियोगे ऽकृतेऽपि तत्पु-
त्रादिभिरपि धर्मकार्येष्वेव नियोक्तव्यमिति सर्वथा धर्मार्थमर्जितं
द्रव्यं धर्मे एव नियोक्तव्यमिति विधीयते । अत एव धर्मे ऽन-
धिकृतैस्तत् द्रव्यं न ग्राह्यम् । धर्मकरणेऽधिकाराभावात् । अत
एव च ते ग्रासाच्छादनमात्रभाजना इति तदर्थ इति भावः ।
अपिना ऽर्जकपरिग्रहः ।

४१। अत्र मानं मनुमेवाह * यज्ञार्थमिति । यज्ञार्थं लब्धमिति
मानवे अर्जकनामग्रहणं विना सामान्यत उक्त्याऽनारभ्याधीत-
नानृतं तद्वदेदितिवत्पुरुषमात्रोद्देशेन तस्य प्रवृत्त्याऽर्जकस्य तत्पुत्रा-
दीनां च धर्मार्थद्रव्यस्य धर्मकृत्येष्वविनियोगे दोष इति भावः ।

४२। पूर्वप्रसङ्गोपस्थितकात्यायनविरोधमपि परिहरति * य-
दपीति । विरोधप्रकटतायै व्यत्यस्तपदोक्त्या, ऽसम्बद्धत्वनिरासा-
य च तदर्थमाह * अदायिकमिति । दायिकं मन्वर्थायष्ठम् । त-
तो बहुव्रीहिः । दायग्राहकशून्यमित्यर्थः । तदाह * दायदेति ।
तत्पदोक्तेराह * यदिति । अनेन श्रोत्रियेभ्यस्तर्पयेदिति पाठः
सूचितः । वक्ष्यमाणान्तु श्रोत्रियायोपपादयेदिति पाठो लभ्यते ।
तत्र उपेत्यादेः प्रापयेदित्यर्थः । तदाऽन्नोभयमभ्याहारलभ्यम् ।

६१० सव्याख्यायां मिताक्षरायां व्यवहाराध्याये २

तत्र च जातावेकवचनमिति बोध्यम् । वृत्तिपदार्थमाह * अशने-
ति । योषितो ऽत्रैव सम्बन्धो नाग्रेऽपीति भावः । द्वितीयार्धशे-
षार्थमस्यैवाह * अस्यापवादमिति । तदनुवृत्तेराह * योषिदिति ।
तथा च स्त्रीणामशनादिपर्याप्तधनसम्बन्ध एव न सकलधनस-
म्बन्ध इति तदभिमतमिति तद्विरोधोऽसम्बद्धतानिरासश्च स्पष्ट
एवेति भावः । एवं तदर्थं व्याख्याय अथ तं परिहरति * एतदपीति ।
प्रक्रान्तमपीत्यर्थः । तत्र बीजमाह * योषिदिति ।

४३ । नारदान्तरविरोधमपि तथैव परिहरति * नारदेति ।
इति नारदवचनमप्यवरुद्धस्त्रीविषयमेवेत्यर्थः । तदेवाह * अन्य-
त्रेति । अन्यत्र ब्राह्मणादिति पूर्वान्वयि ।

तथा च पूर्वपद्यम्, (ना. व्यव. १३ । ५१)

अभावे दुहितृणां वै सकुल्या बान्धवास्तथा ।

ततः सजात्याः सर्वेषामभावे राजगामि तत् ॥ इति ।

तथा च सर्वेषामभावे ब्राह्मणात्तदीयधनादन्यत्र तद् धनं
राजगामि, किं तु धर्मपरायणो राजा तत्रापि तत्स्त्रीणां जीवनं
दद्यादित्याद्यर्थः । बृहस्पतिरप्येवम् । जीवनपदार्थश्च—

बृहस्पतिर्नैव तदग्रे उक्तः,

अन्नार्थं तन्दुलप्रस्थमपराह्णे तु सेन्धनम् ।

वसनं त्रिपणक्रीतं देयमेकं त्रिमासतः ॥

एतावदेव साध्वीनां चोदितं विधवाधनम् ।

वसनस्याशनस्यैव तथैव रजकस्य च ॥

धनं व्यपोह्य तच्छिष्टं दायादानां प्रकल्पयेत् । इति ।

साध्वीनामित्युक्त्या ऽसाध्वीनां तदपि नेति सूचितम् ।

एतेनान्यत्र ब्राह्मणादिति बृहस्पतिः क्षत्रियादिपरिणीतशूद्रा-
विषय इति भ्रान्तोक्तमपास्तम् । एवं च सामान्यतः परिणी-

८दायविभागे पत्न्याधनाधिकारविचारः । ६११

तश्च द्राविषयकमपीदं द्वयम् । तस्या अप्यपत्नीत्वात् । तथाचावरु-
द्ग्रहणं पत्नीत्वाभाववदुपलक्षणम् । तथा च यत्र पत्नीत्वाभावः
पुनर्भवादावपि तत्र सर्वत्र इदमेव । एतदभिप्रायक एव—

प्रजापतिरपि,

आढकं भर्तृहीनाया दद्यादाभरणं स्त्रियाः । इति ।

* ऊढाया इति । श्रौतकर्मसु पाणिग्रहणपूर्वकसहाधिकार-
वत्या एवेत्यर्थः । नारदाद्येकवाक्यतयाऽऽह * संयताया इति ।
देबलवाक्ये यथाक्रममित्यस्य न स्वपाठक्रमेणेत्यर्थोऽपि तु मूल-
विष्णवाद्युक्तक्रमेणेत्यर्थ इति न तद्विरोधोऽपि । सोदरासोदरत्व-
कृतविशेषस्तु प्रागुक्तबृहस्पतिपराहत एव ।

४४ । एवं तदीयपक्षं संदूष्य स्वाभिमतमर्थमुपसंहरन्नेवाह
* तस्मादिति । * पत्नीति । संयतेत्यादिः । कृत्स्नमित्यग्रे शेषः ।
ननूक्तस्यैवोपसंहारो युक्त इति अस्यार्थस्य पत्नीदुहितर इत्यत्रानुक्त-
त्वात्कथमयमुपसंहार इति चेन्न । सकलवाक्यानां सर्वत्र स्वेतरवा-
क्याविरोधेनैव प्रवृत्तेन्याय्यत्वात्तदुक्तवक्ष्यमाणानुसन्धानेनास्या
र्थस्य लाभादुक्तोपसंहारात् । तदेतत् ध्वनयन् उक्तं स्मारयन् वक्ष्य-
माणमाह * विभागस्येत्यादि । एतेन तस्याश्रुतत्वेऽपि प्रस्तुतत्वे-
नाप्रस्तुतत्वदोषनिरासः सूचितः । साक्षादपवादविषयपरिहारे-
णैवोत्सर्गप्रवृत्तेन्याय्यत्वात् । अन्यथाऽप्रामाण्याद्यापत्तेः ।

४५ । * एतेन, वक्ष्यमाणदोषेण । * अल्पेति । यद्यल्पं धनं तदा
तस्य तत् प्रथमं पत्नी गृह्णीयादिति पत्नीतिमूलतात्पर्यमित्यर्थः ।
निरसनप्रकारमेवाह * तथाहीत्यादि । * जीवदिति । पत्यौ जी-
वति मृते चेत्यर्थः । * उक्तं, मूलकृता । तदेव क्रमेणाह * य-

१ अवायिकमिति कात्यायनबृहस्पतिभ्यामुक्तम् अन्यत्रब्राह्मणा-
दिति नारदोक्तं चेत्यर्थः ।

६१२ सख्याख्यायां मिताक्षरायां व्यवहाराध्याये २

दीत्यादि । * व्यामोहेति । यदा पुत्रे सति तत्र जीवति मृते च तत्समांशभाकृत्वं न भरणमात्रपर्याप्तभाकृत्वं तस्याः, तदा किमु वक्तव्यमपुत्रस्य तस्य धनं सा सर्वं प्राप्नोतीति, कैमुतिक-
न्यायेनैव तस्याः सकलधनभाकृत्वसिद्धेर्ग्रासाच्छादनातिरिक्तं न प्राप्नोतीत्युक्तिभ्रान्तैवेत्यर्थः ।

४६। किं चान्यपुत्रसत्त्वेऽशग्रहणाधिकारिणा पुत्रान्तराभावे सकलरिक्थग्रहणाधिकारिणा पुत्रेण सह समांशभाकृत्वस्यो-
क्तत्वात्पुत्राद्यभावे विभक्तादेस्तस्य सा सर्वं गृह्णातीति युक्ति-
युक्तमपि इदमिति तद् उपेक्ष्यमेवेति बोध्यम् ।

४७। समांशकादिशब्दोऽपि जीवनोपयुक्तधनोपलक्षक इति न विरोध इत्याशयेनाह * अथेति । अंशशब्दस्य कथंचित्सार्थ-
क्येऽप्याह *समेति । भागतुल्यतयोरंशसमशब्दौ लोकप्रसिद्धौ ।
तयोर्निष्फलं स्वार्थत्यागोऽनुचित इति आनर्थक्यमिति भावः ।

४८। ननु तयोः शब्दयोः पक्षे स्वार्थपरत्वान्न सर्वात्मनाऽऽन-
र्थक्यमिति विशेषमाशङ्कते *स्यान्मतमिति । *बहु, विपुलम् ।
कर्मधारयः । खण्डयति * तच्च नेति । विधिवैपम्यमेवाह * त-
थाहीति । पत्यौ जीवति मृते वा पुत्रैः सह विभागकाले इति शे-
षः । * वाक्यान्तरमिति । भरणं चास्य कुर्वीरन्नित्यादीत्यर्थः ।
* प्रतिपादयतीति । विधत्ते इत्यर्थः । पत्न्यामिति भावः । *प्रति-
पादयतीति इति । तथा च सकृदुच्चरितमेकमेव वचनं पक्षे सापे-
क्षं पक्षे निरपेक्षमित्येकरूपत्वाभावाद्विधिवैपम्यमिति भावः ।

४९। अत्रार्थे दृष्टान्ततया मानं दर्शयन् अस्य न्यायस्योपपादक-
माधिकरणं संगृह्य दर्शयति * यथा चातुर्मास्येष्वित्यादिना । सप्त-
मतृतीयपादाष्टमाधिकरणम् । *सौमिकं तु प्रणयनमवाच्यं ह्यंतरत् ।
सोमे सधर्मकमग्निप्रणयनं, दर्शपूर्णमासयोश्चाधर्मकं तत् । अग्निप्र-

८ दायविभागे पत्न्याधनाधिकारविचारः । ६१३

णयनं नाम गार्हपत्यादाहवनीयादिष्वग्निनयनम् । उत्तरवेदिश्च सोमे एव न दर्शपूर्णमासयोः । एवं प्रयोगस्थितिः । एवं स्थिते चातुर्मास्यस्थचतुष्कर्मसु वैश्वदेवरुणप्रघाससाकमेधशुनासीरीयाख्येषु श्रूयते “द्वयोः प्रणयन्ति तस्मात् द्वाभ्यां यन्ति ऊरू वा एते यज्ञस्य यद्वरुणप्रघासश्च साकमेधश्च” इति । तत्राद्यं द्वयोश्चातुर्मास्यपर्वणोः अग्निप्रणयनविधायकं, तस्मादित्यादिकं तदर्थवादवाक्यम् । तत्र संशयः । किं सौमिकप्रणयनवत्प्रणयनविधिरुत प्रणयनमात्रविधिरिति ।

५०। तत्र पूर्वपक्षः । आद्यपक्ष एव युक्तः । द्वितीये प्रकृतिवादित्यतिदेशत एव प्रकृतिभूतदर्शपूर्णमासतः प्रणयनमात्रस्य प्राप्त्या तद्विधानार्थक्यापत्तेः । न च चोदेकप्राप्तप्रणयनस्यानुवादकमेव तदस्तु किमर्थं विधानमिति वाच्यम् । प्रणयन्तीतिविधिप्रत्ययबलाद्विधेयत्वप्रतीतेः । किं च “न वैश्वदेवे उत्तरवेदिमुपकिरन्ति न शुनासीरीये” इति वाक्यद्वयेन तयोः पर्वणोरुत्तरवेदिप्रतिषेधः प्राप्तिसापेक्षो यतः स्वमते उपपद्यते । आद्यपक्षे हि सौमिकवादित्यतिदेशप्रतीत्या तत्रत्यसकलधर्मप्राप्ता उत्तरवेदेरपि प्राप्तत्वात् । द्वितीये तु प्रकृतावेवोत्तरवेदेरभावात्तत्प्रणयनप्राप्तावपि उत्तरवेदिप्राप्त्यभावेन “न वैश्वदेवे” इत्यादिप्रतिषेधासङ्गतिः स्पष्टैव । तस्मात्स प्रतिषेधोऽपि सौमिकवत्प्रणयनविधाने हेतुरिति पूर्वपक्ष्याशयः । तदाह * द्वयोः प्रणयन्तीत्यादिना दर्शिते इत्यन्तेन । उपकिरतीति पाठान्तरम् ।

५१। नन्विदमयुक्तं, प्रकारान्तरेण निषेधसाफल्ये तथैव स्वीकारे दुराग्रहमात्रत्वात् । तथाहि । प्रतिषेधस्य प्राप्तिसापेक्षत्वेऽपि न त्वदुक्तरीत्या प्राप्तिः । तत्प्रकारं विनापि चातुर्मास्यप्रकरणपठितेनैव उपात्र वपन्तीत्यनेनोत्तरवेदेर्विधानात्तल्लब्धोत्तरवेदेरा-

६१४ सव्याख्यां मिताक्षरायां व्यवहाराध्याये २

द्यन्तपर्वणोर्निषेधकमुक्तवाक्यद्वयमिति तदुपपत्त्या सौमिकप्रणय-
नातिदेशः पूर्वपक्षयुक्तो न घटते इति चेत्, तदेवाह * रादान्तैके-
त्याद्यभिहितइत्यन्तन । पूर्वपक्षमततिरस्कारकत्वात्सिद्धान्तित्वं,
स्वोक्तेरप्ययुक्तत्वस्य तेनैव वक्ष्यमाणत्वादेकदेशित्वम् । * उपा-
त्रेति । अत्र चातुर्मास्येषु उपवपन्ति वेदिम् उपकिरन्तीत्यर्थः ।
* प्राकरणिकेनेति । चातुर्मास्यप्रकरणपठितेनेत्यर्थः ।

५२। नान्विदमप्ययुक्तं, विधिवैषम्यापत्तेः । तथाहि । उपपत्रेति
वाक्यं चातुर्मास्यपरमापूर्वशेषतयोत्तरवेदिं विदधत् पर्वचतुष्टयेऽप्य-
विशेषेण तां विधत्ते । नवैश्वेत्यादिवाक्यद्वयं तु पर्वद्वये निषे-
धकम् । तथा च तद्विधिनियेधयोर्द्वयोरपि वाक्यप्रामितत्वेन वा-
चनिकत्वाविशेषात् तुल्यत्वेन विकल्पः प्राप्नोति । स चेत्थम्, उ-
पात्रेति वाक्यम् आद्यन्त्यपर्वणोर्यदा नवैश्वेत्यादिवाक्यद्वयमपेक्ष्य
तेन प्राप्तस्य निषेधद्वयार्थस्यानुष्ठानाभावस्तदैव पक्षे तदपेक्ष्यो-
त्तरवेदिं विधत्ते अन्यथा न, मध्यमपर्वणोस्तु निषेधवाक्यान्पेक्ष-
यैव नित्यवत् तां विधत्ते । तथा च द्वयोर्वाक्यान्तरानपेक्षतयोत्तर-
वेदिविधिर्द्वयोर्वाक्यान्तरसापेक्षतया पक्षे विधिरिति सकृच्छ्रुत-
वाक्यमेकत्र पक्षे प्राप्तमेकत्र नित्यवदिति एकरूपप्रवृत्त्यभावाद्वि-
धिवैषम्यापत्तिः । तस्मादगत्या पूर्वपक्षयुक्तमेव युक्तमिति चेत्, तदेव
स आह * पुनःपूर्वेत्यादिना दर्शितमित्यन्तेन । सिद्धान्त्येकदेशि-
मतानन्तरं मुख्यसिद्धान्त्युक्तिरुचितेति तद्भ्रान्तिनिरासाय पुनः
पूर्वपक्षिणेत्युक्तम् । ईतीति कर्तृ । * प्रतिषेधमिति । न वैश्वेत्या-
दिवाक्यद्वयप्राप्तम् । * निरपेक्षमिति । प्रतिषेधेत्यादिः । नित्य-
ताकोधकपदाभावादाह * नित्यवदिति ।

१ उपात्र वपन्तीति इत्यत्रत्यम् इतिपदं प्रापयतीत्यस्य कर्तृ
इत्यर्थः ।

८हायविभागे पत्न्याधनाधिकारविचारः । ६१५

५३।सिद्धान्तस्त्वित्थम्।विधिप्रत्ययश्रुतेः प्रणयनं तावद्विधेय-
मेव। तत्त्वादेव दार्शेयौर्णमासिकप्रणयनादन्यदेतदिति गम्यते । न
चैवं प्रणयनमात्रमेव, आतिदेशिकं न, किं त्वौपदेशिकमिति प्रवृत्तौ
न कोऽपि विशेष इति वाच्यम्। तस्मादित्याद्यर्थवादस्य प्रणयन-
वाक्यैकवाक्यतया प्रामाण्योपपत्तिरित्यर्थवादबलेन मध्यमपर्वद्वये
उत्तरवेदेरुपसंहारेणानुष्ठाने विशेषसत्त्वात्। तथा च द्वयोः प्रण-
यन्ति तस्मादित्यादेर्मध्यमपर्वद्वयघटितत्वेन तत्रैव प्रणयनविधि-
र्बन्धप्रणयनं तत्रैवोत्तरवेदिविधिरिति। उपात्रेत्युत्तरवेदिविधानम-
प्यर्थवादानुसारेण मध्यमपर्वणोरेव नाद्यन्तयोरिति तयोरुत्तर-
वेदिप्राप्त्यभावात् नवैश्वेत्यादिवाक्यद्वयमाद्यन्तयोः पर्वणोर्नि-
त्यानुवादकम्। नान्तरिक्षे न दिव्यमिश्रेतव्य इतिवत्। तथा च
पर्वचतुष्टये उत्तरवेदिप्राप्तेरेवाभावाद्विधिवैषम्यमपि नास्त्येवेति
प्रणयनान्तरविधिरेवेति। एतेनेदं प्रणयनविधानमाद्यन्तयोः प-
र्वणोरुक्त मध्यमयोरैवेति संशये नवैश्वेत्यादिना तत्प्रातिषेधादस-
त्यां प्राप्तौ प्रतिषेधानुपपत्त्याऽऽद्यन्तयोः प्रणयनं पूर्वपक्षे इत्यपि
निरस्तम् इति। तदाह *राद्धान्तेऽपीति। अस्य दर्शितमित्यत्रा-
न्वयः। *विधिवैषम्यभयादिति। सिद्धान्त्येकदेशिमते इत्यादिः।
* इत्याद्यर्थवादेति। इति विधिरादिर्यस्य तस्मादित्याद्यर्थवाद-
स्य तस्य पर्यालोचनयेत्यर्थः। तस्य मध्यमपर्वद्वयघटितत्वादिति
भावः। तथा च यथा तत्र तन्मते विधिवैषम्यं दोषः तथा “प-
त्न्यः कार्याः” “माताऽप्यंशम्” इत्यत्र सकृच्छ्रुतावंशसमब्दावपि
भर्तुर्वहुधनपक्षे भरणञ्चास्येत्यादिवाक्यपर्यालोचनया जीवनो-
पयुक्तधनपरी स्वल्पधने तु वाक्यान्तरनैरपेक्षेण नित्यवत्पुत्रा-
ंशसमांशपराविति श्रीकरायुक्तव्यवस्थायां विधिवैषम्यदोषो
दुर्बार इति तात्पर्यम्।

६१६ सव्याख्यायां मिताक्षरायां व्यवहाराध्याये २

५४। पत्नीत्यस्य अन्यैरन्यथा कृतां व्यवस्थां खण्डयितुमाह
 *यदपीत्यादिना पत्नीदुहितर इत्यारब्धमित्यन्तेन । * तथा,
 तद्वत् । अत एव चशब्दासङ्गतिर्न । मनुशङ्खयोस्तात्पर्यार्थमाह *अ-
 पुत्रस्य धनमिति । यद्यपि मानवे पिता आदिस्तथापि तस्य क्रमा-
 बोधकत्वेन तद्वोधकशङ्केनान्यथा नयनम् अत एव तस्यापि कथन-
 मित्याशयेनाह *भ्रात्रिति । वचनाच्चेति चस्त्वर्थे । नारदतात्प-
 र्यार्थमाह * भरणोपयुक्तमिति । * एवं स्थिते, उभयप्रामाण्यादपु-
 त्रप्रमीतभ्रातृधनभाज इतरे भ्रातरः, स्यपि जीवनोपयुक्तं धनं
 लभते इत्येवं व्यवस्थिते । * भ्रातर इति । इति द्वयमपि घटते
 इति शेषः । मात्रमवधारणे । * ततोऽन्यूनं वेति । तज्जीवनायापि
 नालमित्यर्थः । अनयोः संग्रहस्तु बहुधनभिन्नत्वेनेति बोध्यम् ।

५५। *पत्न्येवेति । नारदोक्तेः । * भ्रातरोऽपीति । मनुशङ्खो-
 क्तेः । अपिना ततस्तस्याः समुच्चयः । * विरोधे, प्राप्ते सति त-
 द्विषये एव तन्निवृत्त्यर्थमिति शेषः । * पूर्व्वेति । पूर्व्वत्वं च मौलम् ।
 तत्र विषये एवादौ पत्न्येव गृह्णातीति वक्तुं क्रमप्रतिपादकं यो-
 गीश्वरेण वचनं पत्नीत्यारब्धमित्यर्थः । सर्वथा पत्न्येवापुत्रभर्तृ-
 धनभागिनी नेति भावः ।

५६। खण्डयति * तदप्यत्रेति । * अत्रभवान्, पूज्यः ।
 * आचार्यो, विश्वरूपाचार्यः । मनोरन्यार्थत्वस्य तेन दर्शितत्वा-
 दित्यर्थः । तदेवाह *यत इत्यादिना व्याचक्षे इत्यन्तेन । यत इ-
 त्यस्य व्याचक्षे इत्यत्रान्वयः । यतस्तथाऽत इत्यर्थः । स एवेति
 भावः । * इति, इत्यत्र । विकल्पे एवेति विषयसप्तमी संबन्धिनस्त-
 त्वविवक्षया । विकल्पस्यैवेति पाठान्तरम् । विकल्पस्मरणादित्य-
 पि तथा । मात्रपदेन क्रमव्यवच्छेदः । * तच्च, अधिकारप्रदर्शनं
 च । आदिना दुहितुर्दौहित्रस्य मातुश्च परिग्रहः । अत एवाह

८दायविभागे पत्न्याधनाधिकारविचारः । ६१७

*गणे इति । अयं भावः । दायग्रहणे पित्रादिक्रमप्रतिपादकं तन्न,
येनोक्तव्यवस्था स्यात्, अपि तु पित्रादयोऽपि धनग्रहणेऽधि-
कारिण इत्यधिकारप्रदर्शनपरम् । वाशब्देन विकल्पप्रतीतिः । स-
मयोर्हि विकल्पः । पितुरभावे ऽन्येऽधिकारिण इति क्रमविवक्षा-
यां तु पितुः प्राधान्यप्रतीत्या तस्यान्येषां च साम्याभावाद्विक-
ल्पासङ्गतिरेव । तस्याधिकारप्रदर्शनमात्रपरत्वे तु पत्नीं दुहितरं
दौहित्रं मातरं च गणयित्वा पिता हरोदिति पित्रादिगणने कृते
तस्याधिकारो घटनएवेति । तस्मात्तस्य तथोक्तिरयुक्तवेति तात्प-
र्यार्थं मूलशङ्खवाक्यमपि तेनान्यथा व्याख्यातमित्याह * शङ्केति ।
*संसृष्टेति । विभागानन्तरं पुनरपि स्नेहादिना एकीभूयस्थि-
तभ्रातृविषयमित्यर्थः । इतीत्यस्य व्याचक्षे इत्यस्यानुपक्षेणान्व-
यः । एवमप्यन्यथा प्रसक्तविरोधपरिहारस्त्वग्रे स्फुटीभविष्यति ।

५७। स्वयं दोषान्तरमाह *अपि चेति । यत इति शेषः । एव
मग्रेऽपि । * अस्मान्, पत्नीदुहितर इत्यस्मान् । न केवलं तद-
ननुमतत्वादि किन्तु दोषोऽपि प्रागुक्तस्तथा व्याख्याने इत्याह
* धनेति । अत एव चः किं चेत्यर्थः । व्युक्रमेण सर्वान्त्ये स
बोध्यः । पत्न्यंशे तथाऽर्थे वाचनिकेऽपि तत्र स्त्रीत्वस्यैव त्वन्मते
हेतुत्वस्याभिमतत्वेन तस्याविशेषेण युक्तित्वात्त्येनाह * दुहितर
इति । *विषयद्वये इति । इदमुपलक्षणं, भ्रातृविषये इत्यपि बोध्य-
म् । *वाक्यान्तरम्, भरणं चास्येत्यादि । तत्र मात्रं कान्तर्ये ।
उक्तहेतोः पत्नीत्यस्य तादृशधनविषयत्वे तुल्यन्यायेन दुहित्रादाव-
पि तथा प्राप्त्या धनभागिति वाक्यशेषोऽपि भरणं चास्येत्या-
दिपर्यालोचनया यदि चाल्पं धनं तदैव पत्नी गृह्णात्यादां तदभा-
वे दुहिता न बहुधने इति पाक्षिकं धनग्रहणं पत्न्यादेः प्रापयति,
पित्रादिषु तु वाक्यान्तरनिरपेक्ष्येणैव नित्यवत् तद् बोधयतीति स

६१८ सव्याख्यायां मिताक्षरायां व्यवहाराध्याये २

दोषस्तदवस्थ एवेति भावः ।

५८ । पूर्वं संयताया एव तस्या धनग्रहणमुक्तं द्रढयितुमन्य-
विरोधं परिहरति * यच्चिति । यौवनस्थाचेदिति यथास्थित-
मेव । * कर्कशा, क्रूरा । अनेन कृत्स्नधनासम्बन्धः स्पष्ट एवोक्त
इति विरोधः स्फुट एव ।

५९ । परिहरति * तदपीति । विधवा यौवनस्था नारी कर्क-
शाचेद्भवतीत्यन्वयः । कर्कशात्वं च नान्यादृशं किं तु दुरूहदुर-
भिप्रायकत्वं, प्रागुक्तस्मृत्यन्तरानुरोधात् । तदाह * शङ्कितेति ।
एवं च संयतायाः सकलधनग्रहणमेतत्संमतमेवेति न विरोध इति
भावः । एवं च इतोऽपि प्रागुक्तार्थलाभ एवेत्याह * अस्मादेवेति ।
एवोऽप्यर्थः । हारीतवचनादपीत्यर्थः । अपिना प्रागुक्तसमुच्चयः ।

६० । अत्र प्रागुक्तमेव मानान्तरमप्याह * एतदेवेति । अना-
शङ्कितव्यभिचारायाः सकलधनग्रहणमित्येवेत्यर्थः । वयःकृत-
ज्येष्ठत्वे उक्तार्थलाभाह * ज्येष्ठा गुणेति । अन्यगुणकृतज्ये-
ष्ठत्वमपि नाभिमतमिति तदर्थमाह * अनाशङ्कितेति । * अन्या-
मिति । कर्कशामपीत्यर्थः । अपिना स्वीयसमुच्चयः । * मातृवत्,
माता यथा पालयति स्वीयं तद्वत् ।

६१ । उपसंहरति * तस्मादिति । संसृष्टीत्यत्र भावे क्तः । प-
त्नीपदार्थमाह * परिणीतेति । धर्मपरिणयनपूर्वकश्रौतस्मार्तिकर्म-
सहाधिकृतेत्यर्थः । एवं पूर्वोपसंहारे ऊढाया इत्यस्याप्यर्थो बो-
ध्यः । एवेन भरणोपयुक्तमात्रव्यवच्छेदः ।

६२ । यत्तु प्राच्याः—एवंव्यवस्थायां बृहस्पतिविरोधः ।

विभक्ता भ्रातरो ये च सम्प्रीत्यैकत्र संस्थिताः ।

पुनर्विभागकरणे तेषां ज्यैष्ठ्यं न विद्यते ॥

८दायविभागे पत्न्याधनाधिकारविचारः । ६१९

यदा कश्चित्पत्नीयेत प्रव्रजेद्वा कथं चन ।

न लुप्यते तस्य भागः सोदरस्य विधीयते ॥

या तस्य भगिनी मातुस्ततोऽंशं लब्धुमर्हति ।

अनपत्यस्य धर्मोऽयमभार्यापितृकस्य च ॥

संसृष्टानां तु यः कश्चिद्विद्याशौर्यादिनाऽधिकम् ।

आप्नोति तस्य दातव्यो ऽंशः शेषाः समांशिनः ॥

इति हि सः । तत्र चोपक्रमोपसंहारयोः संसृष्टविषयत्वान्मध्यस्थस्य यदाकश्चिदित्यादेरपि तद्विषयत्वेन तत्र चानपत्यस्येत्यनेनार्थेन पुत्रकन्यापत्नीपितृणामभावे संसृष्टसोदरभ्रातुरधिकारबोधनेन कथं तस्य पत्नीशधिकत्वम् । किं चाविभक्तत्वे संसृष्टत्वे च भ्रात्रन्तरीयद्रव्यस्य मिश्रीकृतादेः पृथगप्रतीतौ लोपशङ्कायां न लुप्यते इत्युपपद्यते । विभक्तमंसृष्टस्य तु धने विभागप्रतीत्या न लोपशङ्का । तस्मात्संसृष्टविषयत्वमेवैवाम् ।

६३ । किं च पत्न्यादेः पूर्वम् अधिकारज्ञापकशङ्कादीनां संसृष्टविषयत्वं वचनान्यायाद्वा । नाद्यः । तदभावात् । संसृष्टिनिस्त्वित्यादेस्तु भ्रात्रधिकारावसरे विशेषज्ञापनत्वेन भ्रात्रधिकारमात्रपरत्वानुपपत्तेः । किं च समीपोक्तवृद्धस्यतिवचसः संसृष्टविषये पुत्रादिपित्रन्ताभावे सोदरभ्रात्रधिकारज्ञापकत्वात्तद्विरुद्धत्वादसंसृष्टविषयत्वमेव तावद् युक्तं तेषां, न तु तथा ।

६४ । संसृष्टत्वे यदेकस्य भ्रातुर्धनं तदन्यस्यपि तत्रैकनाशे तन्स्वत्वनाशेऽपि जीवतस्तत्सत्त्वात्तस्मैव तत् न तु पत्न्याः । भर्तृमरणेन पत्नीस्वत्वस्यापि नाशात् । यथा मन्म पुत्रादिषु न तद्धनं पत्न्या इत्येवं

१ समानसम्बन्धिनं मध्ये संसर्गिणः संसर्गनिवन्धनाधिकारबोधकत्वेनेत्यर्थः । अन्यथा पुत्रसत्त्वेऽपि संसृष्टभ्रात्रधिकारप्रसङ्गादिति भावः ।

६२० सन्याख्यायां मिताक्षरायां व्यवहाराध्याये २

द्वितीयपक्षोऽपि न। न हि संसृष्टत्वेऽपि यदेकस्य तदेवान्यस्यापि। किंतु अविज्ञातकैदेशविशेषं तत् द्वयोः, न तु समग्रमेव । तत्स्वामित्वकल्पनायां मानाभावात्। परिणयोत्पन्नभर्तृधने पत्न्याः स्वामित्वं तस्मिन् मृते नश्यतीत्यत्र च मानाभावात्। सति पुत्रे तदधिकारशास्त्रादेव स्वत्वनाशोऽवगम्यते । नन्वत्रापि संसृष्टिभ्रात्रधिकारशास्त्रात्तथेति चेन्न । संसृष्टभ्रातृगोचरत्वस्याद्याप्यसिद्धेः। सिद्धे हि भ्रातृसंसृष्टभर्तृमृत्या पत्नीस्वामित्वनाशे भ्रात्रधिकारशास्त्रस्य संसृष्टविषयत्वं, सति तु तस्य तद्विषयत्वे पत्नीस्वामित्वनाश इत्यन्योन्याश्रयश्च ।

६५। किं च शब्दादेस्तत्त्वे भ्रात्रंशे तथा सत्त्वेऽपि तदभावे पितरावित्यत्र प्राग्वद्विकल्पसम्भवेन पत्नीदुहितरश्चैवेत्यादिना विभक्तासंसृष्टयोः पित्रोः पत्नीवाध्यत्वादाद्यपक्षस्य, अविभक्तसंसृष्टभ्रातृसद्भावेऽप्यविभक्तसंसृष्टपितृग्राह्यत्वस्य सर्वेषां मते विवादाभावेन द्वितीयपक्षस्य चासम्भवः ।

६६। किं च यथा पित्रा भ्रात्रा च विभक्तासंसृष्टधने शरीरदातृतया ऽऽत्मा वै जायते पुत्र इत्येकत्वस्मृतेर्धनशरीरयोश्च प्रभुत्वात्तत्पितृदेयपितामहादिपिण्डत्रये च सपिण्डनेन मृतस्य भोक्तृत्वाज्जीवति च पितरि पुत्राणां पार्ष्णदानाभावात् भ्रातृतः पूर्वं पितुरधिकारस्तथाऽन्यत्रापीति युक्तम्। अविभागसंसर्गयोर्वाऽविशेषात् पिताभ्रात्रोस्तुल्यवदधिकारो युक्तो न तु तदभावे पितुरिति युक्तम् ।

६७। किं चाविभक्तसंसृष्टौ पितराविति द्वित्वानुपपत्तिर्मात्रा सह विभागाविभागयोरभावात् । अत एव संसर्गाभावोऽपि ।

यदाह बृहस्पतिः, विभक्तो यः पुनरिति । अतः संसर्गित्वाविभक्तत्वयोर्द्वयोर्मात्रा सहासम्भवात्कथं मातृगतो भ्रातृसद्भावः

८दायविभागे पत्न्याधनाधिकारविचारः । ६२१

आधिकारविरोधः समाधेयः । तस्मात् विष्णवादितः पुत्राद्यभाव-
मात्रेण पत्न्यधिकारः स्पष्टोऽवगम्यते । तत्र पुत्रादीनां त्रयाणा-
मादौ तत्त्वं, पुत्राम्नो नरकादित्यादिमनुविष्ण्वाद्युक्तेः । प्रपौत्रप-
र्यन्ताभावे वैधव्यात्प्रभृति व्रतादिना भर्तुः परलोकहिताचरणेन
पुत्रादितो जघन्या भार्येति तेषामभावे सैव धनाधिकारिणीति
तत्त्वमिति ।

६९ । तत्र । उक्तबृहस्पतिवाक्यस्य संसृष्टिनस्त्विति मूलस्य
विभक्ताः सह जीवन्त इत्यादिमनोरुक्तनारदस्य च समा-
नार्थकत्वेन प्रकृताविषयत्वात् । अपत्यसत्त्वे नैवमित्युक्तम् । तत्र
अनपत्येत्यपवादप्रसङ्गादसंसृष्टविभक्तस्थलेऽप्यपवाद उक्तः, अ-
भार्यापितृकेति । लोपशङ्काऽपि मनुवद्ब्रान्ध्या । पत्नीति मूलस्य
पूर्वोत्तरवचनैस्तत्त्वे सति परिशेषन्यायेन शङ्कादेस्ताद्विषयत्वं सि-
द्धमिति न दोषश्च ।

किं च भ्रात्रंशे एवेदं न पित्राद्यंशे । तत्र त्वनुपदमेव प्र-
कारो वक्ष्यमाण इति न कोऽपि दोष इति दिक् ।

७० । नन्वेतावता प्रपञ्चेन पत्नीत्यस्य भ्रात्रंशे विरोधे परिहृते
नारदसङ्गतावपि पित्राद्यंशे विरोधस्यापरिहृतत्वेन तदवस्थत्वेन
मनुशङ्ककात्यायनादेः का गतिरिति चेत्, न । नेदं क्रमपरमि-
त्याद्याचार्योक्त्यनुवादकेन भगवता विज्ञानेश्वरेण सर्वविरोधप-
रिहारस्य सूचितत्वात् ।

तथा हि । तत्र तावत् पिता हरेदितिमनुविरोधस्तु
कण्ठतः परिहृत एव । तथा च तत्र वाशब्दो व्यवस्थितविकल्पे
न त्वैच्छिकविकल्पे । व्यवस्था च मूलोक्तैवेति बोध्यम् । एव-
मनपत्यस्य पुत्रस्य मातेति मनुष्ये न विरुद्धः । तस्यापि क्रमा-
बोधकत्वात् । मानाभावात् अधिकारप्रदर्शनमात्रपरत्वात् । त-

६२२ सव्याख्यां मिताक्षरायां व्यवहाराध्याये २

था च मूलानुरोधेन तत्र चकारेण च वृत्तायामित्यस्य पूर्वत्रां
संबन्धेन पत्न्यां दुहितरि च वृत्तायां दौहित्रे च वृत्ते माता तस्
दायमाप्नुयादित्यर्थः । अग्रेऽपि अपिशब्दात्पित्रादिसमुच्चये
पितरि भ्रातृषु सत्सु तेषु च वृत्तेषु पितामही हरेदित्यर्थः । इदमग्रे
ऽपि व्यक्तम् । तत्रैव मातर्यपीत्यत्र कण्ठतो विज्ञानेश्वरेण तथो
क्तत्वान्मात्रंशेऽपि तथैव तस्याभिमतम् । एवं शङ्खवचनमपि ।
विरुद्धम् । तस्याविभक्तसंसृष्टभ्रातृविषयत्वस्य भ्रात्रंशे कण्ठत
स्तेनोक्तत्वात् ।

७१। किं च तत्र वाशब्दस्य समुच्चयार्थत्वेन तदभावे इत्यस्यो
भयत्रान्वयेन क्रमवैपरीत्येन च तदभावे अविभक्तसंसृष्टभ्रात्रभां
ष्येष्टा संयता पत्नी हरेत् तदभावे पत्न्यभावे चेन दुहितृदौहित्रयो
रभावे पितरौ हरेयातामित्यर्थात् यथाश्रुतक्रमाबोधकत्वात्
कात्यायनवचनमपि न विरुद्धम् । तत्र पुत्राभावे इत्यत्र पुत्रपद
स्य पौत्रोपलक्षकत्वावश्यकत्वात् “अपुत्रा पुत्रवत्पत्नी” “यथैवा
त्मा तथा पुत्रः ” “पुत्रेण दुहिता समा ”

पौत्रदौहित्रयोर्लोके विशेषो नोपपद्यते ।

इत्याद्युक्त्या पुत्राभावे इत्यस्य पुत्रस्य पौत्रस्य पत्न्या दु-
हितृदौहित्रस्य चाभावे इत्यर्थेनाग्रे क्रमवैपरीत्येन वाशब्दानां
तदभावरूपपक्षान्तरबोधकत्वेनादौ जननी हरेत्, वा तदभावे
पिता हरेत्, वा तदभावे भ्राता हरेत्, पुनरन्वयेनाथशब्दस्य
समुच्चयार्थत्वेन वा तदभावेऽथ तत्सुता हरेयुः, वा तदभावे
तत्पितुर्माता पितामही हरेदित्यर्थात् । एतादृशक्रमबोधनार्थमेव
क्रमादिति सफलम् । अन्यथोक्तक्रमस्य पाठत एव लाभे तदु-
क्तिरफलेति स्पष्टमेव । गौतमवचनमपि न विरुद्धम् । तत्र वा-
शब्दस्य चार्थत्वेनाधिकारमात्रप्रदर्शनपरत्वेनोक्तरीत्यैव क्रमस्य

८दायविभागे पत्न्याधनाधिकारविचारः । ६२३

विवक्षितत्वात् । तत्र पिण्डशब्दः सापिण्ड्यपरः । गोत्रशब्दसम-
भिव्याहारात् । न केवलं मूलस्यैव नारदादिविरोधः, किं तु
तेषामपि मिथो भूयानिति तत्रैकस्य सिद्धान्तत्वे सर्वनिर्वाहाभा-
वाद् व्यापकत्वान्मूलाद्यनुरोधेनोक्तव्यवस्थयैव सर्वैकवाक्यता-
संपादनमुचितमिति गूढाकृतम् ।

७२। अत्रेदं तत्त्वम् । यद्यपि पूर्वविरोधदानावसरे नारदमनु-
शङ्खकात्यायनविरोधः क्रमेण व्याख्यात्रा सम्भवात्सामान्यतो
बहुविषये दत्तस्तथापि उपक्रमोक्तनारदवाक्याद्विशिष्यभ्रातृप-
त्न्योः क्रमबोधकशङ्काच्च मुख्यतया भ्रात्रंशे एवाभिमतः । मनु-
कात्यायनोल्लेखस्तु मूलवत्तेषामपि मिथो विरोधो यथाश्रुत इति
न तयोरपि क्रमव्यवस्थापकत्वमिति सूचयितुमानुपङ्गिकः । तत्र
मनुद्वयांशे विरोधपरिहारो ऽग्रे व्याख्यात्रा ऽन्यप्रसङ्गेन कण्ठतः
कृत एवेति नात्र पुनर्विशिष्योक्तिः । तेनैव पित्रादौ शङ्खकात्या-
यनविरोधोऽपि परिहृतप्राय इति न तथा । भ्रात्रंशे तदुभयविरो-
धोऽपि अन्यप्रसङ्गेन तयोः संसृष्टविषयत्वमुक्तवता परिहृत एव ।
तत्र संसृष्टेत्युपलक्षणमविभक्तस्यापि । इदमप्यन्यत्राविभक्ते संसृ-
ष्टिनि वेति उक्तवता तेन सूचितमेव । एवं च तस्मादित्याद्युप-
संहारद्वयमपि मुख्यतात्पर्यविषयतया भ्रात्रंशे एव फलितार्थक-
थनपरं न तु शाब्दार्थकथनपरम् । तल्लाभो यद्यपि प्रागुक्तरीत्या
सिद्धः तथापि अत्रापि गमकमस्तीत्याशयेनाश्वोपसंहारार्थं हेतुद्व-
यमुक्तं विभागेत्यादि । स च मुख्यतया भ्रातृणामेव प्रतिपा-
दितः । शब्दतस्तर्थात् लाभात् । अत एवाग्र “एवं विभागं
चेदित्यादिना प्रबन्धेन समानजातीयानां भ्रातृणां परस्परं पित्रा

६२४ सव्याख्यायां मिताक्षरायां व्यवहाराध्याये २

च सह विभागकलामिरुक्ता"इत्युक्तं तेन ।

७३। किंच भ्रातृणां तयोरुर्ध्वमनन्तरं विभाग उक्त इति तस्यैव विभागस्यात्र ग्रहणम् । अत एवैकवचनम् । एवं च भ्रात्रंशे तादृशप्रकरणात्तथेति तद्भावः । ननु शाब्दमुख्यविभक्तत्वस्य तत्रोक्तत्वेऽपि आर्थानुपज्ञिकविभक्तत्वस्य पितरि मातरि च सत्त्वेन तादृशविषये तयोरधिकारापत्तिः । पत्नीत्यस्य सर्वविषयत्वेनाप्रवृत्त्या वचनान्तरादित्यत उक्तं संसृष्टिनामिति । संसृष्टिनास्त्वित्यस्य पत्नीत्यादिसर्वापवादत्वं न पत्नीमात्रांशपरम् । अत एव "पत्न्यादयो धनभाज इत्युक्तम् । अस्यापवादमाह" इति वक्ष्यते तेन । एवं च तादृशपितृभ्रातृपितृव्यान्यतमस्थले ऽस्य वचनस्य संपूर्णस्याप्रवृत्तावप्यन्यत्र विभागे ऽविभागे च सर्वत्र प्रवृत्तिः । अत एव वैरूप्यमपि नेदानीम् । अत एव संसृष्टविषयत्वमेव नारदशङ्खयोः कण्ठत उक्तं न त्वविभक्तविषयत्वमपि । इयमरुचिरूपसंहारद्वयमध्ये विभक्ते संसृष्टिनि वेत्यत्रापि बोध्या । अत एवाद्ये उपसंहारे ऽयमर्थः सिद्धो भवतीत्युक्तम्, न तु पत्नीत्यादेरेतद्विषयतया व्यवस्थितिरित्युक्तम् । द्वितीयोपसंहारस्तु साकल्यांशे इति न पौनरुक्त्यम् ।

७४। किंच विभक्तभ्रातृस्त्रीविषयत्वं पत्नीत्यस्य धारेः श्वरसंमतत्वेन प्रागुक्तं न स्वसंमतत्वेन । यद्यपि तत्र नियोगो दूषितः कण्ठतो नान्यस्मिन्नित्यादिना तथापि तादितरांशस्य सम्भवदुक्तिकत्वेऽपि उक्तवक्ष्यमाणयुक्तिभ्यां स्वानभिमतत्वमेव । एतेन पत्नीत्यादिभूलस्य आपुत्राशयनमिति मनोश्च व्याख्यायां विभक्तासंसृष्टधनविषयतया व्यवस्थापितत्वेन तद्विन्नस्थले तयोरप्रवृत्त्योक्तनारदमन्वादिना तत्र निर्वाह इति मिताक्षरासम्मतसिद्धान्त इति भ्रा-

१ चतुस्त्रिंशेकभागाः स्युः १२५ इति श्लोकावतरणे इति शेषः ।

८दायविभागे पत्न्याधनाधिकारविचारः । ६२५

नोक्तमपास्तम् । तदभिमतार्थाज्ञानात् । विभागोक्त्या मूलस्य तद्विषयत्वलाभेऽपि उक्तमनोस्ताद्विषयत्वासम्भवात् । तथा तेनानुक्तत्वात् । मूलैकवाक्यतया तस्य तत्त्वेऽपि विरुद्धवाक्यजातान्तर्गते विभक्ते संस्थिते इत्यत्र विभक्ते इत्युक्त्या तदेकवाक्यतया नारदमन्वादेरपि तद्विषयत्वापत्त्या त्वदुक्तार्थस्य बाधितत्वात् । अन्यथा तेषां मिथो विरोधस्य स्पष्टत्वेनाव्यवस्था तदवस्थैव ।

७५। किं च । तावतापि तैः सर्वत्रानिर्वाहः । तत्र स्वल्पोपादानात् । पत्नीत्यादेस्तु त्वदुक्तरीत्योत्तरोत्तरस्य पूर्वपूर्वसापेक्षत्वेन तद्विषयत्वस्यैव युक्तत्वेन च सम्पूर्णस्यैव तद्विषयत्वापत्त्या तत्राप्रवृत्तेः । मूलसमानार्थविष्णुना निर्वाहे तु अस्मत्पक्षस्यैव मिद्ध्या द्रविडप्राणायामस्यासांगत्यापत्तेः ।

७६। किं च । अन्यत्र तेन निर्वाह इति न विज्ञानेश्वरसम्मतम् । यदपि नारदवचनमित्यादितदुक्तिविरोधोपत्तेः । तदप्यत्र भवान्नाचार्यो न मृष्यतीत्यादिविरोधापत्तेः । तत्र पितामही प्रथमं धनभाक् मातर्यपि च वृत्तायाम् । इत्यादितदुक्तिविरोधापत्तेश्च । वचनस्यैकत्वेनोत्तरार्द्धस्यापि तन्मात्रविषयतया सांकर्यस्यैवाभावात् । एतेन अविभक्तकपुत्रस्य स्वार्जितधनकस्य मृतपितृकस्य मातृपत्नीभगिनीसमवाये उक्तरीत्या पत्नीत्यादेरप्रवृत्त्या अनपत्यस्य पुत्रस्य मातेति मनोर्मातेव धनभाग न पत्नी इत्यपास्तम् । तद्विरोधात् । त्वन्मते मात्रभावे तत्सत्त्वे तत्प्रवृत्तेः ।

७७। किं च । तथा सति तत्रैव पत्न्यां जीवन्त्यामपि त्वदुक्तरीत्या धनभाक्त्वेन मातृधनस्य दुहितृगामित्वेन तत्कन्यासत्त्वे तद्गामित्वेन पत्न्या निरंशत्वापत्त्या जीवनाभावापत्तेः ।

७८। किं च । पितुः स्वत्वमित्यव्यवस्था दुर्वारैव । निर्वाहकवचनान्तराभावात् । विष्णोर्मूलसमानार्थत्वात् । अनन्तरः सपि-

६२६ सव्याख्यायां मिताक्षरायां व्यवहाराध्याये २

ण्डाद् य इतिमनूक्तप्रत्यासत्तेस्तच्चाङ्गीकारेऽपि तस्यास्तत्र तुल्य-
त्वेन तत्तादवस्थमेव । अस्मन्मतप्रवेशापत्तिश्च । तदुक्तप्रत्यासत्त्य-
ङ्गीकारेऽपि तद्वत्पितुरपि असमर्थस्य उक्तरीत्या निरंशत्वापत्तिः ।
अर्द्धो वा एष आत्मनो यः पत्नीत्यादिश्रुत्यादिबोधितप्रत्यासत्त्य-
तिशयस्य पत्न्यामेव सत्त्वं च ।

७९ । किं च । पुत्रपौत्ररहितस्य दुहित्रादिगणाभावे पत्नी-
सत्त्वे विभागस्याभावे त्वदुक्तरीत्या पत्नीत्यादेरप्रवृत्त्या “श्रो-
त्रिया ब्राह्मणस्यानपत्यस्य रिक्थं भजेरन्” इति गौतमात्
तस्य तच्चापच्योक्तदोषापत्तेः ।

८० । किं च । तादृशस्य तस्य पत्नीसत्त्वे सपिण्डान्तर्गतदूरतर-
यत्किञ्चित्सत्त्वे विभागाभावे मूलाप्रवृत्त्या पुत्राभावे प्रत्यासन्नः
सपिण्ड इत्यापस्तम्बात् तस्य तच्चापच्योक्तदोषापत्तिरेव । वचना-
न्तरं तु न साधकमस्ति । उक्तश्रुत्या पत्न्याः प्रत्यासन्नत्वादि-
ना तच्चे तु तत्रापि तन्नेदं वारितमित्यलं तदनभिज्ञोक्तिखण्ड-
नेनेति । क्वचिदवशिष्टविरोधपरिहारस्त्वग्रेऽनुपदमेव स्फुटीभवि-
ष्यतीति दिक् ।

८१ । एवं पत्नीति व्याख्यायाग्रिमं व्याचष्टे * तदभावे
दुहितर इत्यादिनाऽभिधानादित्यन्तेन । ननु पत्नीतिवज्जा-
तावेकवचनेनैव सजातीयानेकग्रहणलाभे बहुवचनं निर्वाज्यमत
आह * बहुवचनमिति । प्रकृतिबोध्यस्यपत्यत्वस्य प्रत्ययबो-
ध्यबहुत्वस्य च विजातीयास्वपि अविशिष्टत्वमविरुद्धत्वं चेति ता-
भ्यामुभयप्रतीत्या तासां चतुस्त्रीत्युक्तक्रमेण समविषमांशभाग-
प्राप्तिरिति भावः । यद्यपीदमपि तद्वदेव सिद्धं तथापि तस्य स्फुटबो-
धकमिदमिति गूढाकूतम् । एतेनादौ सवर्णा तदभावेऽसवर्णेति
व्याख्यानमपास्तम् ।

८दायविभागे दुहितृणां धनाधिकारविचारः । ६२७

८२ । दुहितृणां धनसम्बन्धं पोषयति *तथा चेत्यादिना । तत्रार्थं व्याख्यातम् । *तां विना, तदभावे । *स्मृता, धनहरी-
त्यस्यादावनुषङ्गः । *अङ्गादङ्गात्, सर्वेभ्यः अङ्गेभ्य उत्पद्यते ।

यथैवात्मा तथा पुत्रः पुत्रेण दुहिता समा ।

तस्यामात्मनि तिष्ठन्त्यां कथमन्यो धनं हरेत् ॥ इति,

यदपत्यं भवेदस्यां तन्मम स्यादित्युक्तमपत्यं धनभाक् । अतः
पितरि मृतेऽनुत्पन्नपुत्राया धनहरत्वाप्राप्तावयं विधिकल्पकोऽर्थ-
वादः । तत्र तस्यामात्मनि पुत्रनिमित्तं तिष्ठन्त्यामेव धनलाभो,
न पुत्रोत्पत्तिस्तदीयाऽपेक्षिता । यद्वा । तस्यामात्मभूतायां पितृरू-
पेण तिष्ठन्त्यामित्यर्थः । एतदर्थको मनुस्तु न लिखितः । तत्र
सामान्यवचनदुहितृशब्दस्यापि प्रकरणात्पुत्रिकापरत्वेन मेधा-
तिथिना व्याख्यातत्वात् । एतदर्थमेवार्थकथनम् ।

८३ । एतेन “पुत्रवत्या एव तस्यास्तद्धनाधिकारो न दुहितृसामा-
न्यस्य । तुल्यसन्तानदर्शनादिति नारदीये हेतुनिर्देशेन प्रत्यास-
त्तिसाम्येऽपि उपकारातिशयेन तदाधिकारबोधनात् । यथा पुत्र-
त्वसाम्येऽप्यक्लीवादेः । तथा च पुत्रद्वित्रीस्तद्वत्त्वमेव तदधिका-
रापादकं, न स्वरूपमात्रम् । अन्यथा क्लीवादिपर्युदासस्यादृष्टार्थता-
पत्तेः” इति भ्रान्तोक्तमपास्तम् । मन्वादिविरोधात्, नारदार्यस्य
वक्ष्यमाणत्वात्, क्लीवादेर्यथाकथञ्चित्पुत्रसत्त्वे कर्मानधिकारप्रयु-
क्तस्य वाचनिकस्य वाऽनधिकारस्य सत्त्वार्त्, अन्यथाऽपुत्रपुत्रा-
देस्तत्त्वानापत्तेः, योग्यतायाः पतितादावपि सत्त्वाच्चेति दिक् ।

८४ । यद्यनूदेति व्याचष्टे *तत्र चेति । दुहितृषु चेत्यर्थः । अनेन
यदि तयोः समवायो भवेत्तदा ऽनूदेवेति तत्र योजना सूचिता ।
तदेवाह *तदेति । धनं विनाऽविवाहे तस्या ऋतुदर्शने पित्रादीनां
नरकपातश्रुत्या युक्तमेवेदं, ततो निस्तारात् ।

६२८ सव्याख्यायां मिताक्षरायां व्यवहाराध्याये २

तथा च पैठीनसिः,

यावन्नोद्भिद्येते स्तनौ तावदेव देया अथर्तुमती भवति दाता
प्रतिग्रहीता नरकमाप्नोति पिता पितामहः प्रपितामहश्च विष्ठायां
जायन्ते तस्मान्नाग्निका दातव्येति ।

पराशरोऽपि, अपुत्रमृतस्य कुमारी हर्षं मृत्नीयात्तदभावे
चोढेति ।

देवलोऽपि,

कन्याभ्यश्च पितृद्रव्यादेयं वैवाहिकं वसु ।

अपुत्रस्य तु कन्या स्वा धर्मजा पुत्रवद्भवेत् ॥ इति ।

स्वा सवर्णा । धर्मजा धर्मपत्नीजा ।

नारदोऽपि, (व्यव. १३ । २७)

स्यात्तु चेद् दुहिता तस्याः पित्र्यांशो भरणे मतः ।

आ संस्काराद्धरेद्भागं परतो विभ्रयात्पतिः ॥ इति ।

अत्र हरेद्भागमिति ऊढानूढासाधारणं, भरणांशे विशेषः ।

एतेन “ऊढानूढासमवाये इति चिन्त्यं, तादृशक्रमकल्पने मानाभा-
वात् । यद्यनूढा भवेदित्यस्योक्तनारदादनूढा पितृभागं न लभते
किं तु आविवाहं भरणं विवाहोपयुक्तं द्रव्यं च । तद्भागं तु वि-
वाहानन्तरमेवेत्यर्थपरत्वात्” इति भ्रान्तोक्तमपास्तम् ।

८५। विशेषान्तरमाह *तथेति । प्रतिष्ठिता सधना । अप्रतिष्ठिता
निर्धना । *स्त्रीधनमिति । तत् कन्यानां, तासां मध्ये अपरिणीता-
नामेव, परिणीतानाम् मध्ये निर्धनानामेवेत्यर्थः । नन्वेतच्च श्रुत्या
मातृधनविषयकमिति प्रकृते कथं प्रवृत्तं अत आह *पितृधने-
ऽपीति । स्त्रीधनोद्देशेन दुहितृसंबन्धविधानेनोद्देश्यविशेषणत्वेन
स्त्रीत्वस्याविवक्षितत्वात्तुल्यत्वमिति भावः । एतेन “यद्यप्यादौ
सपुत्राया एव धनं तथापि सर्वथाऽविशेषादुभयोरपि विभज्य

८दायविभागे दुहितृणां धनाधिकारविचारः । ६२९

धनग्रहणम् । एतेन तथेत्यादि चित्थं तस्य स्त्रीधनविषयत्वान्यायस्य पितृधनविषये दुष्टत्वात्” इति तदुक्तमपास्तम् ।

८६। ननु दुहितर इति वाक्यं पत्न्यभावे पुत्रिकारूपकन्याया धनसंबन्धमाह, तदुक्तमन्वनुरोधात्, न तु तत्सामान्यस्य, येनानूढादिक्रमः प्रागुक्तो भवेदित्याशयेनाह * न चैतदिति । दुहितर इत्येतदित्यर्थः । व्याख्याभेदेनाह * तत्सुतस्येति । एवं च तत्रैवोक्त्याऽत्रोक्तिः पुनरुक्त्यनुपपन्नैव स्यादित्यर्थः । मनुना तु द्वादशपुत्रमध्ये शूद्रापुत्रो गणितो न पुत्रिकापुत्र इति तस्य तदुक्तिस्तथेति भावः । अपुत्रधनं पत्न्यभिगामि तदभावे दुहितृगामीति प्रागुक्तविष्णुरपि ।

दुहितृणामभावे तु रिक्थं पुत्रेषु तद्वनम्—

इति कात्यायनोऽपि ।

मातुर्दुहितरो ऽभावे दुहितृणां तदन्वयः ।

इति वक्ष्यमाणनारदोऽपि । (व्यव. १३ । २)

८७ । यत्तु “पत्न्यभावे स्नुषैव न दुहिता । तदधिकारस्य पुत्रपत्न्यभावायत्ततया पत्न्यभावेऽपि पुत्रार्थशरीरसत्त्वेन पुत्राभावविरहात् ।

तथा च बृंहस्पतिः,

यस्य नोपरता भार्या देहार्थं तस्य जीवति ।

जीवत्यर्द्धं शरीरे तु कथमन्यः समाप्नुयात् ॥ इति ।

न च दुहितुः साक्षात्पित्रवयवारब्धत्वेन पित्रवयवारब्धपुत्रसहकारिस्तुपापेक्षया संनिकृष्टत्वमिति वाच्यम् । दुहितृपेक्षया सगोत्रसपिण्डायाः स्नुषायाः प्रत्यासस्यतिशयात् । पित्रादिष्वतिप्रसङ्गस्तु न । तेषां वचनेनैव व्यक्तं स्थानविशेषस्य नियमितत्वात् । यत्रापि पतिमरणानन्तरं पत्न्येव लभते तत्रापि मातृधन-

६३० सव्याख्यायां मिताक्षरायां व्यवहाराध्याये २

त्वेन तद्धनं दुहितृगामीति न भ्रमितव्यम् । जन्मना पुत्रस्येव विवाहात् स्नुषाया अपि भर्तृद्वारा श्वशुरधने स्वत्वोत्पत्त्या श्वशुरमरणे श्वश्रूस्नुषयोः स्वत्वसाम्येन श्वशुरमरणे स्नुषायाश्च साधारणस्वाम्यात्” इति भ्रान्तः ।

तन्न । वस्तुतस्तथा सत्त्वेऽपि तदभावायत्तत्वस्य तस्या-
शाब्दत्वात् । पत्नीतः प्रागपि तदधिकारापत्त्या सकलव्याकुली-
भावापत्तेः । अर्द्धो वा एष आत्मनः इति श्रुतिमूलकस्योक्तबृह-
स्पतेः प्रत्यासत्त्या तादृशपतिधनविषये पत्न्या अधिकारबोध-
कत्वेन प्रकृते ऽप्राप्तेः । तत्प्रत्यासत्त्यपेक्षया स्नुषायां तादृशप्र-
त्यासत्त्यतिशयाङ्गीकारे दुहितुरपि प्राक् पित्रादेरधिकारापत्त्या
स्मृतिविरोधबाहुल्यापत्तेः । स्थानविशेषनियमितत्वस्य स्नुषाया-
मपि तुल्यत्वात् । तस्या अपि गोत्रजत्वात् । एतेन यत्रापीत्याद्य-
ग्रिममपि निरस्तमिति दिक् ।

८८। अनुपपन्नमभिप्रायतो व्याचष्टे * चशब्दादित्यादिना हरे-
द्धनमितीत्यन्तेन । एतेन दुहितर इति बहुवचनेन दौहित्रग्रहणमिति
प्राच्योक्तं पत्नीत्यादिक्रमसंबन्धात्सर्वान्ते दौहित्राधिकार इत्य-
न्योक्तं चापास्तम् । बहुवचनफलस्योक्तत्वात् । राज्ञो ऽभावा-
भावेनानाधिकारापत्तेश्च ।

८९। विष्ण्वाद्यनुरोधेनाह * दौहित्र इति । तदेवाह * यथाहेति ।
अन्यथा तेषां निर्विषयता स्यादिति भावः । * अपुत्रेति । सन्त-
न्यते यस्यामिति व्युत्पत्त्या सन्तानशब्देन पत्नी दुहिता चोच्यते ।

अत एव नारदः, (व्यव. १३ । ५०)

१ राज्ञः सर्वदा विद्यमानत्वेन तदभावस्य कदाप्यभावेन सन्नस्य-
चा रिपर्यन्ताभावे तस्याप्यधिकारित्वेन अधिकारिसामान्याभावरूप-
स्य सर्वान्तत्वस्यासम्भवेन दौहित्रस्य अनधिकारापत्तेश्चेत्यर्थः ।

८दायविभागे दौहित्राणां धनाधिकारविचारः । ६३१

पुत्राभावे तु दुहिता तुल्यसन्तानकारणात् ।

पुत्रश्च दुहिता चोभौ पितुः सन्तानकारकौ ॥ इति ।

सन्तानोऽपत्यगोत्रयोः सन्ततौ देववृक्षे चेति विश्वोऽपि ।

त्रयाणां द्वन्द्वोत्तरं बहुव्रीहिः । तस्मिन्पुरुषे मृते सतीत्यर्थः ।

अव्ययीभावेन व्याख्यातुं अयुक्तम् । नञा तदभावस्य भाष्यसं-
मतत्वात् । सन्तानपदवैयर्थ्यापत्त्या कर्मधारयोऽप्ययुक्तः । तथा च
पुत्रपौत्रपत्नीदुहित्रभावे सति तद्धनं दौहित्राः आप्तुयुरित्यर्थः ।

९०। यश्चार्थहरः स पिण्डदोऽपीति बृहस्पतेः यो धनमाददीत स
तस्मै श्राद्धं कुर्यात्पिण्डं च त्रिपुरुषं दद्यादिति वृद्धशतातपोक्ते-
श्चाह * पूर्वेपां त्विति । पूर्वेपां मातामहादीनां स्वधाकारे श्रा-
द्धादौ दौहित्रकाः स्वार्थे कन् पौत्रा एव मता इत्यर्थः ।

अत एव मनुः, (अ. ९ श्लो. १३१ । १३२ । १३३ । १३९)

मातुस्तु यौतकं यत्स्यात्कुमारीभाग एव सः ।

दौहित्र एव च हरेदपुत्रस्याखिलं धनम् ॥

दौहित्रो ह्यखिलं रिक्थमपुत्रस्य पितुर्हरेत् ।

स एव दद्यात् द्वां पिण्डौ पित्रे मातामहाय च ॥

पौत्रदौहित्रयोर्लोके विशेषो नास्ति धर्मतः ।

तयोर्हि मातापितरौ मंभूतौ तस्य देहतः ॥ इति ।

पौत्रदौहित्रयोर्लोके विशेषो नोपपद्यते ।

दौहित्रोऽपि ह्यमुत्रेन सन्तारयति पौत्रश्च ॥ इति च ।

यद्यपीदं सर्वं पुत्रिकापुत्रविषयं प्रकरणात्, व्याख्यातं च
मेधातिथिना तथैव, तथापि न्यायसाम्यादत्र सम्मतित्वेन लि-
खितम् । अत एव विज्ञानेश्वर एतत् सर्वं विहायैतत्प्रकरणस्थ-
मपि अकृतावेत्युक्त्या साधारणं मनुवाक्यमात्रं संमतित्वेनाह—

*मनुरपीति । पुत्रिकात्वेनाकृता वा कृता दुहिता सदृशा-

६३२ सव्याख्यायां मिताक्षरायां व्यवहाराध्याये २

त्सवर्णाद्वयं सुतं पुत्रं विन्देत् लभेत तेन तत्सुतेन मातामहः पौत्री
पौत्रवानेव । अत एव स सुतः उक्तहेतोः पाठक्रमादार्थक्रमस्य बली-
यस्त्वात्तस्य धनं हरेत् गृह्णीयात्पिण्डं दद्याच्चेत्यर्थः । मेधातिथिना
त्वयमपि श्लोकः कैमुतिकन्यायेन पौत्रिकेयपरतयैव सिद्धान्तितः ।

बृहस्पतिरपि,

यथा पितृधने स्वाम्यं तस्याः सत्स्वपि बन्धुषु ।

तथैव तत्सुतानां च तदभावे तु धर्मतः ॥ इति ।

९१ । अत्रेदं बोध्यम् । यद्यपि मानवे पुंस्त्वैकवचनाभ्यां दौहि-
त्रस्यैव धनभाक्त्वमायातीति तावदेव विज्ञानेश्वरेण चशब्दसमु-
च्चेयमुक्तं तथापि दौहित्राभावे दौहित्र्यास्तत्त्वमपि चममुच्चेयम् ।
अप्रजःस्त्रीधनं भर्तुरिति वक्ष्यमाणेनाप्रजःस्त्रीधनोद्देशेन भर्तुर्दुहि-
तृदौहित्र्यादेश्च संबन्धविधानेनोद्देश्यविशेषणत्वेन स्त्रीत्वादेरवि-
वक्षितत्वेन दुहितृणां प्रसूता चेदित्यस्य पितृधनेऽपि तुल्यत्वा-
त् । एवं रीत्या मातुर्दुहितर इति नारदस्याप्यत्रानुकूलत्वात् । युक्तं
चैतत् । यथा मातृधनग्रहणे दुहितृदौहित्रपुत्रपौत्रादिक्रमस्तथा
पितृधने पुत्रपौत्रप्रपौत्रपत्नीदुहितृदौहित्रदौहित्र्यादिक्रमस्य प्र-
त्यासत्तितारतम्येन न्यायप्राप्तत्वात् । स्त्रीधनं दुहितृणामप्रत्तानाम-
प्रतिष्ठितानां चेति गौतमवचनस्य पितृधनेऽपि समानत्वादित्य-
नुपदमेवोक्तवता विज्ञानेश्वरेण सूचितत्वात्तत्संमतमपीदम् । अ-
न्यथा दौहित्र्याः पूर्वत्र वक्ष्यमाणेषु च स्वतो नोक्तत्वादनन्त-
र्भावाच्च पितृधनविषये तस्या अनधिकारस्यैवापत्तिरिति महान्
दोषः । अग्रे यथाकथंचिदन्तर्भावे तु प्रथमं धनग्रहणे प्रत्यास-
त्तेर्नियामकत्वबोधकमन्वादिविरोधः स्पष्ट एव । अत एवाग्रे भ्रात्र-
नन्तरमेव तत्सुतोक्तिरिति । अत्र प्रागुक्तविष्णुकात्यायनवि-
रोधपरिहारस्तु अनुपदमेव स्फुटीभविष्यति ।

८दायविभागे मातापित्रोर्धनाधिकारविचारः । ६३३

९२। अथाग्रिमं व्याचष्टे* तदभावे इति । पितरावित्यत्र न सरूपैकशेषः, “ पिता मात्रा ” इतिस्मृत्यन्तरानुरोधादित्याह * मातापितराविति । नन्वेवमपि एकशेषत्वादेव एकेनैवोभय-प्रतीत्या मिलितयोरेव तयोर्धनसम्बन्धः प्राप्नोति, नैच्छि-केन प्रतिनियतेन वा क्रमेणेति स्मृत्यन्तरविरोधस्तदवस्थ ए-वेत्याशयेन शङ्कते * यद्यपीति । तत्र तावत् एकदेशिमते-नाह * युगपदिति । युगपत् अधिकरणानां द्रव्याणां वचनं यैः पदैः तेषां भावस्तत्ता तस्यामित्यर्थः । द्विवचनाद्यन्ते-नैकशेषसाधनार्थमयं पक्षो भाष्ये सरूपमूत्रे एकदेशिनोक्तः । अग्रे तु भगवता “सेयं युगपदधिकरणवचनता दुःखा दुरुपपादा च ” इत्यनेन दूषितः । उत्तर्गापवादयोः साम्यादुत्सर्गेऽपि तथेत्याशयेनात्र द्वन्द्वस्मरणादित्युक्तं, तदेवाह * तदपवादत्वादिति ।

९३। वस्तुतस्तु इतरेतरद्वन्द्वेऽपि समूहस्यैव प्राधान्यात्समाहारे तस्यानुद्भूतावयवभेदत्वं तत्र तूद्भूतावयवभेदत्वमिति भेदाङ्गी-कारादितरेतरविषये एवैकशेषाङ्गीकारात्समूहस्यैव प्राधान्येन प्रतीत्या तस्यैव तत्र निमित्तत्वप्राप्तिः । किं च । एकशेषे एकपद-लोपेन यः शिष्यतइति न्यायेनावशिष्टस्यैव तन्समूहबोधकत्वेन तत्त्वम् । यत्र हि पृथगुपस्थितिः कारणान्तरं वा तत्रैव क्रमबोधः, तत्र पृथगुपस्थित्यादेस्तन्त्रत्वात् इति बोध्यम् । एतेन पूर्वपक्षा-ऽप्युक्तस्तन्मतस्यासिद्धान्तत्वादित्यपास्तम् ।

९४। *क्रम इति । यथाकथञ्चित् क्रम इत्यर्थः । तथा च स्मृ-त्यन्तरविरोधस्तदवस्थ एवेति भावः । एतेनैतरेतरयोगममाहा-रयोर्विधीयमानद्वन्द्वस्योभयपदार्थप्रधानत्वाच्चदपवादकशेषस्यापि युगपदधिकरणवचनत्वेन क्रमाप्रतीतिरिति व्याख्यानमपास्तम् । असिद्धान्तत्वादिति दिक् ।

६३४ सव्याख्यायां मिताक्षरायां व्यवहाराध्याये २

९५। समाधत्ते * तथापीति । *विग्रहेति । माता च पिता चेति एकशेषविग्रहवाक्ये इत्यर्थः। ननु वाक्ये ऐच्छिकप्रयोग इति न तथा नियमः, पूर्वनिपातप्रकरणं हि समासे एव तथा प्रयोगनियामकम्, अतो युक्त्यन्तरमाह *एकशेषाभावपक्षे चेति । अत एव चो व्युत्क्रमे श्रवणादित्यस्याग्रे बोध्यः। *पूर्वमिति । अभ्यर्हितमित्यनेनेति भावः। *पाठेति तत्र प्रयोगे तच्छब्दस्यैव पूर्वमुच्चारणेन तत्क्रमेणैवार्थक्रमप्रतीत्या मातापितृसमूहस्यैव बोधेऽप्युद्भूतावयवभेदत्वात्पूर्वोत्तरत्र प्रत्येकमेव तत्संबन्धस्य विजातीयानां बोधनात् स्मृत्यन्तरानुरोधाच्च अत्रापि प्रत्येकमेव धनसंबन्धः । तत्रापि धनग्रहणे क्रमापेक्षायामुपस्थितमिति न्यायेनोपस्थितक्रमेणैवादौ मातुस्तदभावे पितुर्धनसंबन्धस्य पर्यवसानमित्यर्थः ।

९६। नन्वयुक्तमेतत् । पितरावित्यत्रान्यशब्दस्थक्रममादाय तथा प्रतिपादनेस्वारस्याभावात् । “पिता मात्रा” इत्यत्र तु तृतीयानिर्देशेन तस्या अप्राधान्यप्रतीतेः । पितृशब्दस्यैवोच्चारणेन द्विवचनस्य सजातीयासजातीयानेकबोधकत्वेनेष्टार्थबोधस्य तात्पर्यग्राहकसापेक्षत्वेन च पूर्वं पितुरेवोपस्थितेश्च । अत आह * किं चेति । पितृत्वस्य यावत्सवर्णाऽसवर्णाजातपुत्रत्वनिरूपितत्वेन साधारणत्वान्मातृत्वस्य स्वजातपुत्रत्वमात्रनिरूपितत्वेन मिथोपेक्षया मिथो व्यवहितोऽत्यन्तसंनिहितश्च संनिर्कर्ष इति मातुस्ततोऽधिकप्रत्यासत्तिरिति भावः ।

९७। ननु धनग्रहणे प्रत्यासत्त्यतिशयस्य नियामकत्वे एव किं मानम्, अत आह *अनन्तर इति । मनूक्तिरियम् । सपिण्डादिति “दूरान्तिकार्थैः” इति पष्ठ्यर्थे पञ्चमी । तथा च सपिण्डस्य योऽनन्तरः संनिहितः तस्य सपिण्डसंनिहितस्य धनं तस्य सपिण्डस्य भवेदित्यर्थः । एवं च प्रत्यासत्तेर्नियामकत्वं मनुना स्पष्टमेवोक्तम् ।

८दायविभागे मातापित्रोः धनाधिकारविचारः । ६३५

९८। नन्वनुगतं कारणं हि लोके दृश्यते, प्रकृते तु न तथा । अनन्तर इति मनुना सपिण्डपदोक्त्या सपिण्डेष्वेव प्रत्यासत्तेर्नियामकत्वं न सोदकादिष्विति प्रतिपादनात् । तथा च तत्र कारणान्तरेऽवश्यं वक्तव्ये सपिण्डेष्वपि तदेवास्तां किमनया प्रत्यासत्त्येत्याशयेनाह * न चेति । न हीत्यर्थः ।

बहवो ज्ञातयो यत्र सकुल्या वान्धवास्तथा ।

यस्त्वासन्नतरस्तेषां सोऽनपत्यधनं हरेत् ॥

इति बृहस्पतेस्तत्र सपिण्डपदं सोदकादीनामप्युपलक्षकमित्युभयत्र सैव तत्र नियामिकेत्याह * अपिन्विति । अस्मादेवेति एवोऽप्यर्थे । मातापित्रोरिति निर्धारणे पृष्ठी । अनेन पत्नी दुहितर इत्यत्र सर्वत्र मृतनिरूपितप्रत्यासत्त्यतिशयस्यैव क्रमेण धनग्रहणाधिकारितावच्छेदकत्वं विवक्षितं मूलकृत इति सूचितम् । * तदभावे पितेति । अत एव च मनुना पितुरनन्तरमेव भ्रातुर्ग्रहणं कृतम् । यदितु पूर्वं पितुस्ततो मातुरिति क्रमोऽत्र स्यात्तदा तदनन्तरं तदुक्तिरसङ्गतैव स्यात् । इदमेव ध्वनयितुमग्निव्याख्याने ऽव्यवहितं मनुमेव वक्ष्यति । इदं सर्वं प्रागुक्तशङ्खवाक्यस्थे पितरावित्यत्रापि बोध्यम् ।

९९ । वस्तुतस्तु आर्द्रा पिता तदभावे मातेति क्रमो युक्तः । किं चेत्तस्यावतरणोक्तयुक्तः । किं चेत्याद्युक्ततारतम्यसत्त्वेऽपि पुत्रे पित्रव्यववाहुल्यान्मात्रपेक्षया तत्र प्रत्यासत्त्यतिशयात् तदपेक्षया तस्य अभ्यर्हितत्वात् । क्षेत्रजविशेषविषये उक्तवंपरीत्यस्य सत्त्वेन तथा तस्यापि दुर्वचत्वाच्च । किं च । तदेव हि प्रत्यासत्तेर्मूलकारणं, मातुर्दुहितर इत्यत्रापि तथैव विज्ञानश्वरेण प्रतिपादितं च । अग्रे बन्धुपदव्याख्यावमरे आत्मवान्धवाः पितृवान्धवा मातृवान्धवा वृद्धशतातपाद्युक्तक्रमेणैव प्रतिपादिताः । स्त्री-

६३६ सन्याख्यायां मिताक्षरायां व्यवहाराध्याये २

धनविभागवैपरीत्येनात्रैवमेवोचितं च । अत एव च विष्णुका-
त्यायनौ प्रागुक्तौ, अपुत्रधनं पत्न्यभिगामि तदभावे दुहितृगामि,
तदभावे दौहित्रगामि, तदभावे पितृगामि, तदभावे मातृगामीति,

अपुत्रस्याथ कुलजा पत्नी दुहितरोऽपि वा ।

तदभावे पिता माता भ्राता पुत्राश्च कीर्तिताः ॥ इति च ।

अन्यथा तयोरपि क्रमबोधकत्वेन तद्विरोधो दुष्परिहर
एव । एतदनुरोधेन तयोरन्यथा नयनस्य कर्तुमशक्यत्वात् । इदं
तु तदनुरोधेनोक्तरीत्या सुयोजमेव ।

देवलोऽपि,

तुल्या दुहितरो वाऽपि ध्रियमाणः पिताऽपि च । इति ।

अत एव च न समुदितयोरधिकारः । अनपत्यस्येति प्रागु-
क्तं मानवम्,

भार्यासुतविहिनस्य तनयस्य मृतस्य तु ।

माता रिक्थहरी ज्ञेया भ्राता वा तदनुज्ञया ॥

इति बार्हस्पत्यं च पितृपर्यन्ताभावपरं तत एवेति न विरोधः ।
तत्र तदनुज्ञयेत्युक्त्या तदभावे नाधिकार इति सूचितम् । शङ्खवा-
क्येऽप्येवमेवेति बोध्यम् । दौहित्र्यंशे विष्णुविरोधोऽपि न । दौहित्र-
गामीत्यत्रैकशेषघटितसमासेन तस्या अपि परिग्रहात् । दौहित्रांशे
कात्यायनविरोधोऽपि न । तत्र अपिशब्देनोभयोः समुच्चयात् ।
तत्र पुत्रा इत्यस्य प्रत्यासत्त्या भ्रातृपुत्रा इत्यर्थः । अत्र माता
जननी अभावे सापन्नमातापि । मातृपदोक्तेः ।

१००। अग्रिमं व्याचष्टे *पित्रभावे इति । भ्रातृपुत्रावित्येकशे-
षेण प्रागुक्तसिद्धान्तरीत्या पूर्वं भ्राता, तदभावे स्वसा । अत एव
भ्रातरो ये च संसृष्टा भगिन्यश्च सनाभयः ।

इति संसृष्टिधनविपये वक्ष्यमाणं सङ्गच्छते इति बोध्यम् ।

८दायविभागे भ्रातृणां धनाधिकारविचारः । ६३७

*भ्रातर एव वेष्टि । अत्र वाशब्दः व्यवस्थितविकल्पे इति प्राक् प्रतिपादितम् । तदभावे भ्रातृगामीति विष्णुवाक्येऽप्येवमेव बोध्यम् । कातीये भ्रातेति स्वसुरप्युपलक्षणं बोध्यम् ।

१०१। मातुरभावे पिता धनभागित्युक्तम् । तस्य सिद्धिर्मन्व-
धीना उक्तरित्येति पित्रभावे इत्यादि एववेतीत्यन्तं मध्ये उक्त्वा
ऽन्वैरन्यथा सिद्धान्तितं निराकर्तुं सिंहावलोकनन्यायेनानुवदति
यत्पुनरिति । यत्त्वित्यर्थः । *वृत्तायां, मृतायाम् । *विजातीये-
ष्वपीति । मूर्द्धावसिक्तादिष्वपीत्यर्थः । पित्रा गृहीते तद्धनस्य
तदीयत्वात् इति भावः । *सजातीष्वेवेति । तथा गृहीते तद्धन-
स्य मातृसम्बन्धित्वेनादौ तत् दुहितृणां तदभावे दौहित्रादीनां
क्रमाद्भवतीति सजातीयानामेव भवतीति भावः । उपसंहरति
*इतीति । इत्येवं मनोराश्यादित्यर्थः । *पितामहेवेति । मातु-
रभावे इत्यादिः ।

१०२ । निराकरोति * एतदपीति । प्रागनूदितमित्यर्थः ।
* आचार्यः, न्यायविद्विश्वरूपाचार्यः । केनेत्याकाङ्क्षायामाह
*चतुस्त्रीति । एवं च तेषामपि वचनेनैव धनभागित्वस्योक्तत्वे-
नोक्तरीत्या परम्परया विजातीयपुत्राणां धनग्रहणेऽपि न दोष
इति न तन्मतसम्भव इति भावः । उक्तमनुवाक्यं तु न क्रमपरं,
किं तु अधिकारमात्रप्रदर्शकम् ।

यद्वा । मात्रनन्तरं पितृभ्रातृतत्सुताः क्रमेण धनभाजस्तेषा-
मप्यभावे पितामही हरेदित्येवमध्याहृत्य व्याख्येयम् ।

यद्वा । नाध्याहारोऽपि, किं तु पितुर्मतेत्यत्र पितृशब्दे त-
न्त्रम् । तत्रैकः पितरं तदपत्यं पुत्रं पौत्रं च लक्षयति । अनन्तरमि-
ति शेषः । पितुर्मतेत्येतत्पदद्वयं तु तदनन्तरं पितामह्या धन-
सम्बन्धं बोधयतीति गम्यते । यतः सूत्रमाया मुनीनामुक्तिः ।

६३८ सव्याख्यां मिताक्षरायां व्यवहाराध्याये २

अत एव पितामहीत्येव नोक्तमिति केचित् । ❀

वस्तुतस्तद्वचनस्य स्वरसार्थ उक्तप्रकारत्रयं विनाऽपि प्राव
व्याख्यात इति बोध्यम् ।

१०३। अव्यवहितार्थे प्रसक्तमनुविरोधं परिहरति *यत्पुन-
रिति । प्राग्वत् । * नित्यं, सर्वथा । *स्थितिः, शास्त्रमर्यादा ।
* तन्तृपेति । राजपदोक्तेः, सर्वेषामप्यभावे त्विति वक्ष्यमाण-
मानवात् अग्रे तदुक्तेश्चेति भावः ।

१०४ । एवं परमतं निराकृत्य पित्रभावे भ्रातर इति प्रा-
गुक्तं बहुवचनान्तं भगिनीनामपि विभागं सूचयितुं विशदयति
* भ्रातृष्वपि सोदरा इत्यादिना । * मात्रा, कृतात् ।

अथाग्रिमं व्याचष्टे * भ्रातृणामपीति । तदभावे भ्रातृपु-
त्रगामीति विष्णुरप्युक्त एव । * तत्पुत्रा इति । भ्रातुः पुत्राः
कन्याश्च, स्वसुः पुत्राः कन्याश्चेत्यर्थः । उक्तन्यायेनाह * पितृ-
क्रमेणेति । सोदरासोदरपितृक्रमेणेत्यर्थः ।

१०५। यत्तु अनेकपितृकाणामिति पूर्वोक्तन्यायेन तत्सुताना-
मेकत्वे अवैलक्ष्येऽपि द्वित्वे बहुत्वे च स्वस्वपित्रादिद्वारा भागक-
ल्पना न स्वस्वरूपत इत्यर्थ इति । तन्न । भ्रातृणां पूर्वमृतत्वेन
भ्रातृधने स्वत्वानुत्पत्त्या भ्रातृपुत्राणामेव स्वामिनाशेन स्वत्वो-
त्पत्त्या पितृक्रमेण विभागानर्हत्वेन तदविषयत्वात् । तस्य पि-
तृस्वत्वास्पदद्रव्यविषयत्वात् । स्फुटीभविष्यति चेदमनुपदमेव ।

१०६। सर्वत्रान्वितैवशब्दार्थं सिंहावलोकनन्यायेनात्रैवाशोक-
वनिकान्यायेन विशदयति *भ्रातृभ्रातृषुत्रेति । मृतस्य भ्रातृ-
णां प्रमीतपितृकाणां केषां चित् भ्रातृपुत्राणां च सद्भावे इत्य-
र्थः । * अधिकारवचनादिति । “भ्रातरस्तथा तत्सुता” इत्यनेन
तदभावे एव तेषामधिकार प्रतिपादनात्, एव शब्देन तत्सत्त्वे तेषां

८दायविभागेभ्रातृपुत्रादीनां धनाधिकारविचारः ॥ ६३९

तत्त्वनिरासप्रतिपादिनाच्चेत्यर्थः । अयं न्यायः सर्वत्र बोध्यः ।

१०७। यत्र मृतस्यैको भ्राता विद्यमानोऽनेके वा, प्रत्येकं तत्पुत्रश्चै-
कोऽनेके वा, तद्विषयमिदं भ्रातृभ्रातृपुत्रेति नाति प्रसङ्ग इति
सूचयन् अनेकभ्रात्रादौ स्थलविशेषे विशेषमाह * यदा त्विति ।
विभक्तादीनां बहूनां भ्रातृणां मध्ये एकस्मिन्नित्यादिः । * अपु-
त्रे, अपत्न्यादिके च । * धनविभागादिति । मृतभ्रातृसम्बन्धि-
धनविभागात्पूर्वमेवेत्यर्थः । * कश्चित्, अन्यः । तत्पुत्रास्तु स-
न्तीत्याह * तदा तत्पुत्राणामिति । अनुपदोक्तस्योभयसत्त्वे
तेषामनधिकारात् भ्रातर एव विभज्य गृहीयुर्न तत्पुत्रा इत्यस्य
च विषयता यद्यपि प्राप्ता तथापि पितृधनविभागप्रकरणोक्त-
न्यायविषयत्वसत्त्वात्तेन न्यायेनाह * पितृत इति । युक्तत्वे हे-
तुः प्राप्तिः । तथाच तेषां स्वांशलाभस्तत्पुत्राणां च स्वपित्रं
शलाभ इति भावः ।

१०८ । अथाग्रिमं व्याचष्टे * भ्रातृपुत्राणामपीति । गोत्रज-
पदार्थं स्वीरित्याऽऽह * पितामहीति । भिन्नं पदम् । एतदग्रे स्नु-
षा बोध्या । एवमग्रेऽपि । तथा च चत्वार इत्यर्थः । तत्र क्र-
ममाह * तत्रेति । तेषां मध्ये इत्यर्थः । यद्यपि धारेश्वरमतनि-
राकरणावसरे एवापेक्षितत्वाद्भक्तुमुचितमिदं तथापि तत्र हृदया-
रूढमेव कृत्वाऽत्र, मनुना मात्रनन्तरं पितामह्या धनग्रहणस्यो-
क्तत्वाद् भ्रातृसुतानन्तरं कथं तस्या धनग्रहणीक्तिरित्याशङ्कानि-
रासायाह * मातर्यपि चेति । * इति, इत्यनेन तत्क्रमबोधके-
न मनुना । * अनुप्रवेशाभावादिति । यद्यपीदं तदग्रेऽपि तुल्यं
तथापि बन्ध्वाद्युत्तरं तस्याः प्रवेशस्योक्तरीत्याऽन्तरङ्गत्वेन चा-
सम्भवेन बन्धुशब्देन वक्ष्यमाणरीत्या ग्रहणासम्भवेन गोत्रजा-
नन्तरं प्रवेशस्य तथैवासम्भवेन गोत्रजात्वस्य तत्र सत्त्वेनान्त-

६४० सव्याख्यायां मिताक्षरायां व्यवहाराध्याये २

भावंसम्भवात् तत्रैव ग्रहणं युक्तमिति भावः ।

१०९ । ननु बद्धक्रमाणामपि पञ्चचितीनां मध्ये यां ई कां चिदिति विहितोपधानं मध्यमचितौ यथा, तथाऽत्रापि स्यात्, अतो हार्दमेवाह *पितुर्मातेति । मानवस्येति भावः । * अधिकारमात्रेति । तद्बोधनमात्रेत्यर्थः । इदमुपलक्षणं प्रागुक्तान्यपक्षाणामपि । कातीयैकवाक्यतया तस्य क्रमपरत्वमपि न तद्वत् श्रौतं, विनिगमनाविरहग्रस्तं, सिद्धान्तरीत्या सर्वं सुयोजं च । एतेन पित्रादीनामित्यादि चिन्त्यं, चित्युपधानविरोधात्, कातीयैकवाक्यतया तस्य क्रमपरत्वाच्चेति भ्रान्तोक्तमपास्तम् । उत्कर्षे तत्सुतानन्तरमिति पाठः । उत्कर्षे इत्यस्यावश्यके इत्यादिः । उपरितनमृतानन्तरमिति पाठान्तरम् । उपरितनाः पित्रादयो भ्रातृसुतपर्यन्तास्तन्मरणानन्तरमिति तदर्थः ।

११० । *अविरोधादिति । गोत्रजत्वस्य तत्र सत्त्वेन केनापि सह विरोधाभावादित्यर्थः । उक्तमनोरुक्ताशयकत्वेन वस्तुतः क्रमे तात्पर्याभावेन मूलकृता पुत्राद्यभावे पत्न्यादीनां केषां चित्तदधिकारमुक्त्वा पितरावित्येकशेषेण तयोरत्यन्ताव्यवधानोक्त्या मध्ये परोक्तमनूक्तक्रमेण तत्प्रवेशासम्भवात्तदनन्तरमप्येकगोत्रत्वे सति स्वपितृकुलत्वेनात्यन्तान्तरङ्गत्वादानन्तर्यपाठात्पूर्वाभावे इति वाक्यशेषाच्च तत्सुतान्तानामुक्त्या दृष्टक्रमत्वेनैव तेषां मध्ये तस्याः प्रवेशस्य दुष्करत्वात्तत्पर्यन्तमपकृष्य पृथगनुक्ताऽपि सती सा आपाततः परोक्तमनुप्रतीतक्रमस्यातः परं बाधे मानाभावात्तत्परं गोत्रजा इति पाठात् मनुप्रतीततादृशक्रमानुसारेण पितामहाद्यपेक्षया पितामहा एव सन्निहितत्वाद्गोत्रजात्वाच्च तदनन्तरमेव धनभागिति भावः । प्रागुक्तसिद्धान्ते तु न कापि शङ्कैवेति बोध्यम् । एतेन मृतस्य पितृसंताना-

८दायविभागे मातापित्रोर्धनाधिकारविचारः । ६४१

तूर्वं पित्रनन्तरं मातुरधिकारोक्त्या पितामहसंतानात्पूर्वं पिताम-
हादनन्तरं पितामह्या अधिकारः सूचितः । अन्यथा पितरौ भ्रा-
तर इति क्रमविरोधापत्तिः । अत एव च मातर्यपीति मनुरपि
सङ्गच्छते इति प्राच्योक्तमपास्तम् । उक्तरीत्या निर्वाहात्
तदर्थज्ञानाच्च ।

१११ । अत्र केचित् । दौहित्रानन्तरं मातापितरौ धनग्रहणे
युगपदधिकारिणौ । उभयोरपि संनिहितत्वात् । अत एव तौ
विभज्य गृह्णीयातां न तु माता पूर्वं तदभावे पितेत्येवमुक्तक्रमः ।
इदमेवाभिप्रेत्य मूले पितरावित्येकशेषः कृतः ।

११२ । तत्र क्रमाप्रतीतौ पाञ्चमिकन्यायोऽपि । तथा हि ।
पञ्चमाद्यपादसप्तमाधिकरणम् । *मुख्यक्रमेण चाङ्गानां तदर्थत्वात् ।
सारस्वतौ भवत इत्यनेन पुरोडाशहविष्कं यागद्वयं विहितम् ।
सरस्वती देवताऽस्य सारस्वतः पुरोडाशः । सरस्वान् देवताऽस्य
सारस्वतः । स च स च तौ सारस्वतावित्येकशेषः । एवं सति
स्त्रीदेवत्ययाज्यानुवाक्यायुगलमाग्नाये आर्द्रा पठित्वा पुन्देवत्य-
याज्यानुवाक्यायुगलं पठितमिति मन्त्रपाठानुसारेण यागानु-
ष्ठानक्रम इत्येतावानधिकरणविषयमूलविभागः ।

इतः परमधिकरणचिन्ता । पुरोडाशयज्ञस्येष्टिविकृतित्वात्प्र-
कृतिवदित्यतिदेशेन चतुरो मुष्टीर्निर्वपतीति विहितो निर्वापस्तत्र
प्राप्तः । तत्र सन्देहः । किमनियमेन निर्वापः कर्तव्य उत स्त्री-
देवत्यनिर्वापं कृत्वा पुन्देवत्यनिर्वाप इति । तत्रातिदेशप्राप्तनिर्वापे
क्रमाप्रतीतेरनियमेन निर्वाप इति पूर्वपक्षे—

राद्धान्तः । मुख्ययागक्रमेणैव निर्वापः कार्यः । तयोस्तु
याज्यानुवाक्यायुगलपाठक्रमेणानुष्ठानक्रमः । अतः प्रथितक्रमा-
विरोधाय मुख्यक्रमानुसारेणैव निर्वापानुष्ठानक्रम इति ।

६४२ सव्याख्यायां मिताक्षरायां व्यवहाराध्याये २

११३ । एवं च तत्राधिकरणे सारस्वतावित्युत्पत्तिवाक्ये एकशेषसत्त्वेन क्रमाप्रतीत्या यथा तद्व्युगलपाठक्रमेण यागयोरनुष्ठानक्रमोऽङ्गीकृतस्तथाऽत्रापि पितरावित्यत्र तत्त्वेन तदप्रतीत्या सामान्यतो दौहित्रानन्तरं मातापित्रोर्युगपद्विभज्य धनप्राप्तिस्तदभावे भ्रातृणामित्यादीति ।

प्रागुक्तन्यायमूलमिदं मूलवाक्यं कात्यायनवचनेनापोद्यते । सामान्यन्यायापेक्षया वचनस्य प्रावल्यात् । वचनं च विभक्ते संस्थिते द्रव्यमिति प्रागुक्तमेव । तस्य चायमर्थः । पुत्रग्रहणमासन्नतरोपलक्षणार्थम् । तेन पुत्रपौत्रप्रपौत्रपत्नीदुहितृदौहित्रर्दाहित्र्यभावे प्रथमं पिता धनभाक् ततो माता ततो भ्रातेत्यादीति । व्याख्याकृदुक्तव्याख्याने दोषा अपि । तथा हि । यत्तु साधारणत्वासाधारणत्वाभ्यां ततस्तस्याः प्रत्यासत्त्यतिशय उक्तः, तन्न । जननीजनकयोर्जन्यं प्रति सन्निकर्पनारतम्याभावात् । यदपि गोत्रजपदार्थास्त्रयः तत्र तदादितदन्तानां वद्धक्रमत्वेन मध्ये तस्या अप्रवेशेन मनूक्या मात्रनन्तरं सा धनं न प्राप्नोति अपितृकृष्टा सती भ्रातृमुतानन्तरं प्राप्नोतीति । तदपि न । गोत्रजा इति सरूपैकशेषत्वेन पुंसामेव ग्रहणात् । तथा च पूर्वोक्तभ्रातृमुतः सह गोत्रजानां पुरुषत्वेन वद्धक्रमत्वाविशेषेण तत्रापि तस्याः प्रवेशासम्भव एवेति दिगित्याहुः ।

११४ । इदमयुक्तम् । न हि तावदेकशेषे क्रमाप्रतीतिः । विग्रहवाक्येऽनेकशेषपक्षे च मातुः पूर्वपाठादेव तत्प्रतीतिसम्भवात् । अधिकरणविरोधोऽपि न । विषयभेदात् । तत्र हि सारस्वतश्च सारस्वतश्चेति सरूपैकशेषमत्त्वाद्विग्रहवाक्येऽपि न क्रमाप्रतीतिरतः को वा क्रम इत्याकाङ्क्षायां श्रौतो मन्त्रक्रमो युक्त इति तत्क्रमेण यागानुष्ठानक्रमो निरूपितो न तु सर्वत्रैकशेषे क्रमाप्रतीत्य-

८दायविभागे मातापित्रोर्धनाधिकारविचारः । ६४३

भावस्तदभिप्रेतः । अत्र तु पितामात्रेति विजातीयैकशेषसत्त्वाद्धि-
ग्रहवाक्यादाववश्यं क्रमप्रतीतिः स क्रमो युक्त एव ।

११५। यच्चोक्तं जननीजनकयोरिति । तदपि न । यतो गर्भ-
धारणपोषणादिभिरत्यावश्यकत्वेन जन्येऽतिशयोत्कर्षमुत्पाद-
यति माता, पिता तु निपेककृदेव । अदृष्टात् दृष्टस्यैव प्राबल्येन
दृष्टोपकाराधिक्यान्मातुः सन्निकर्षातिशयोऽस्ति ।

११६। यदपि गोत्रजा इतीत्यादिनोक्तम् । तदपि नाविजाती-
यानामपि स्त्रीणां पुंसां च एकाविभक्त्यन्तत्वाविरोधात् । गोत्र-
जा इति जातिद्रव्यगुणा इतिवदत्रापि तथा बद्धक्रमता । यतः
पित्रादितत्सुतान्तानां स्वसन्निहितत्वात्स्वपितृकुलत्वाच्चान्तर-
ङ्गत्वेन बद्धक्रमत्वं न पुंस्त्वेन नापि पाठमात्रेण, अतस्तत्सुता-
नां गोत्रजानां च न बद्धक्रमता । अतः पत्न्यभावे दुहिता, तद-
भावे दौहित्रः, तदभावे माता, तदभावे पिता, तदभावे भ्राता,
तदभावे तत्पुताः, तदभावे पितामहीत्येव क्रमः ।

तथा च बृहस्पतिः,

भार्या मृतविहीनस्य तनयाऽस्य मृतस्य तु ।

माता रिक्थहरी ज्ञेया भ्राता वा तदनुज्ञया ॥ इति ।

अस्यार्थः । मृतविहीनस्य मृतस्यास्य धनहरी भार्या, त-
दभावे तनया, तदभावे तत्पुत्रः, तदभावे माता, मात्रानुज्ञया
मृतस्य भ्राता वा । भ्रात्रा गृहीतेऽपि मात्रानुज्ञया गृहीतत्वादेव
मात्रा गृहीतमेवेति मातुरेव पितुः पूर्वं धनभाक्त्वमिति ।

११७। यच्च बृहस्पतिवाक्येऽपि तनयाशब्दो दुहितृदौहित्रपि-
तृणामुपलक्षक इति । तन्न । अनुपपत्त्या हि लक्षकत्वं शब्दानाम् ।
एवं च सर्वत्राविवादेन दुहितुग्भावे दौहित्रस्य धनभाक्त्वं वच-
नेष्वविशिष्टमिति दुहितृनन्तरं स्मृत्यन्तरविरोधरूपानुपपत्त्या दुहि-

६४४ सव्याख्यायां मिताक्षरायां व्यवहाराध्याये २

तदौहित्रयोरेवोपलक्षको न पितुः । तावतैवानुपपत्तेः परिक्ष-
यात् । तत्परिक्षयश्च मानवादिवाक्यान्तरेषु पितुर्दौहित्रानन्तर्य-
स्यानियतत्वेन । अतो यावत्पर्यन्तं लक्षितेऽनुपपत्तिशान्तिस्तावानेव
तनयाशब्देन लक्ष्यतइति न सर्वथा पितुर्दौहित्रानन्तरं प्रतीतिः ।

११८ । यच्च कार्तीयं विभक्ते संस्थिते इति । तदपि वाब-
लान्न क्रमपरम् । अपि तु वचनोक्ता अधिकारिण इत्येवमधिका-
रमात्रप्रदर्शनपरमेव । विकल्पाभावेऽप्यपिशब्दार्था वाशब्दाः,
न तु परोक्तरीत्या पूर्वपूर्वाभावपरास्ते । अभावे वाशब्द-
स्य शिष्टैरप्रयुज्यमानत्वात् । अप्यर्थे कोशात् प्रयोगाच्च । अथ-
शब्दोऽप्यानन्तर्यपरो न मात्रनन्तरमेव पितामह्या धनसम्ब-
न्धम् आह । तस्योक्तरीत्याऽक्रमपरत्वात् । अतस्तत्सुतानन्तर-
मेवाविरोधाद्धनसंबन्धं बोधयतु तथापि स्वार्थाहानात् । क्रमादिति
च मूलपर्यालोचनया मूलोक्तमविरुद्धमेव क्रमं बोधयति, न
स्ववाक्यस्थम् । क्रमादिति सामान्योक्तेर्मूलोक्तविशेषेण बाध-
नात्, तत्रोपसंहाराच्चेति दिक् । तस्माद्व्याख्यानोक्तमेव युक्ततर-
मिति विज्ञानेश्वरानुयायिनो ऽन्ये आहुः ।

११९ । वस्तुतस्तु प्रागुक्तरीत्या स क्रमो न युक्तः
किं तु स एवेति प्रागुक्तमेव । एकशेषे क्रमाप्रतीत्या द्वयो-
र्युगपत्तत्त्वप्रतीतावपि प्रागुक्तविष्णुकात्यायनाभ्यां तथा क्रमस्य
स्फुटतया प्रतीतेः । विभक्ते संस्थिते इति कात्यायनवचन-
मप्युक्तार्थे ऽनुकूलतरम् । तस्य चार्थः प्रागुक्त एव न भवदुक्तः ।
मूले एकशेषस्तु लाघवेन छन्दोनुरोधेन च कृतो नोक्ताशयकः ।
पाञ्चमिकन्यायस्य तूत्तरतीयैव विषय इति न न्यायमूल-
कत्वमपि मूलस्य ।

१२० । किं च । प्रागुक्तरीत्या जननीजनकयोर्जन्यं प्रति संनि-

८दायविभागे मातापित्रोः धनाधिकारविचारः । ६४५

कर्षतारतम्यमस्त्येवेति तदुक्तमयुक्तमेव । यत्तु गर्भधारणेत्यादि । तन्न । गर्भधारणस्य पोषणस्य चातिप्रसक्तत्वेनाकिञ्चित्करत्वात् । अत एव बीजस्यैव प्राधान्यं सिद्धान्तितं मनुना । अत एव च माता भस्त्रेत्यादि सङ्गच्छते ।

१२१ । यत्तु गोत्रजा इति सरूपैकशेषत्वेन पुंसामेव ग्रहणमिति । तन्न । तथा सति पितरावित्यत्रापि तदापत्तेः । अथ अत्र पितामात्रेत्येकशेषो विशेषविहित इति चेत्, इहापि पुमान् स्त्रियेति विशेषविहित इति पश्य ।

१२२ । यदपि विजातीयानामपीत्यादितदपि न । सरूपैकशेषाभावेनैकविभक्त्यन्तत्वानुपयोगात् । तत्रापि तस्यानिमित्तत्वाच्च । दृष्टान्तेन लिङ्गभेदेऽपि प्रथमान्तत्वस्यावश्यकस्य सत्त्वेन ततो वैषम्याच्च । गोत्रजानां तत्सुतैः सह बद्धक्रमत्वाभावस्तूक्तरीत्यैव । बृहस्पतिवचनमप्यस्माकमेवानुकूलं, न भवताम् । यतो मात्रनन्तरं तत्र भ्रातृवोक्तो न पितेति । तत्र तुशब्दस्य चार्थकत्वेन तनया चेत्यन्वयेन चेन दुहितृर्दौहित्रर्दौहित्रीपितृणां समुच्चयेन विरोधलेशोऽपि न ।

एतेन तनयाशब्दस्योपलक्षकत्वोक्तिः तद्दूषणोक्तिश्चापास्ता । उक्तरीत्यैव निर्वाहात् । तस्मात्तत्र तथैव क्रमो युक्तो न व्याख्याकारोक्त इति बोध्यम् ।

१२३ । यद्यपि कल्पतरौ दायविभागे च विष्णुवाक्ये भ्रातृपुत्रगामीत्यग्रे तदभावे बन्धुगामि तदभावे सकुल्यगामीति पाठेन तद्विरोधस्तथापि तदभावे सकुल्यगामि तदभावे बन्धुगामीति मदनरत्नधृतपाठे न विरोधः । युक्तश्चायं मूलसंवादात् । सम्भवतीति न्यायात् । एवं च स पाठश्चिन्त्य एवेति न कश्चिदोषः । गोत्रजपदार्थसकुल्यपदार्थयोस्तुल्यत्वात् । एतेन तथा

६४६ सव्याख्यां मिताक्षरायां व्यवहाराध्याये २

पाठं धृत्वाऽन्यथा व्याख्यातं यद् भ्रान्तेन, तदपास्तम् इति दिव्
 १२४।पितामहाश्चेति चेन स्नुषायाः समुच्चयः। सपिण्डत्वस्याति
 प्रसक्तत्वेन मौलपदानुरोधेनाह *समानेति । तत्र हेत्वन्तरमप्या
 *भिन्नेति।*सपिण्डानां, तेषामपि। अस्य फलमग्रे स्फुटीभविष्यति
 तत्सुतानन्तरं तस्या धनग्राहित्वे निष्प्रत्यूहे तदारभ्य क्रमं नि
 विच्याह * तत्र चेति । तदुत्तरम् उक्तीत्या तस्या धनग्राहित्व
 चेत्यर्थः । ततोऽन्तरङ्गाभावमाह *पितृसन्तानाभावे इति । स
 तत्सुतान्तः । सम्भवादाह *पितृव्या इति । सापिण्ड्यस्य ताव
 त्पर्यन्तमेव सत्त्वादाह * आसप्तमादिति । सप्तममभिव्या
 प्येत्यर्थः । अयमेव न्यायः सोदकेष्वपि बोध्यः ।

१२५।*ते च, समानोदकास्तु । ननु एवमपि न्यूनतैव, अत आ
 * जन्मनामेति । सपिण्डानामुपरीत्यनुवर्तते । तथा च सप्तपु
 रुषानन्तरं यावज्जन्म नाम च स्वकुले ज्ञायते तावद्वा समानो
 दकसंज्ञका इत्यर्थः । उभयत्र मानमाह * यथाहेति । सप्त
 पुरुषे इति मासिकमितिवत्सामीपिकमधिकरणं, तदग्रिमे निवर्तते
 इत्यर्थः । चस्त्वर्थे । चतुर्दशानां पूरणं तदग्रिमश्चतुर्दशस्तस्मात्
 आ ऊर्ध्वं निवर्ततेत्यर्थः । अधिकसंग्रहाय पक्षान्तरमाह *जन्म
 नाम्नोरिति । आ इत्यनुवर्तते । जन्मनाम्नोः स्मृतेर्ज्ञानात् आ
 ऊर्ध्वं स निवर्ततेत्येके आहुरित्यर्थः । तथा च स्मृत्यन्तरानुस
 न्धानद्वारा विकल्पः फलितः । स चाधिकसंग्रहाय न तु न्यूनसं
 ग्रहाय । तदग्रे उक्तेः । अन्यतरस्यातिप्रसक्तत्वादुभयोः समुच्चये
 बोध्यः । तच्छब्देन पक्षभेदेनान्यतरपरामर्शः । * गोत्रं, स
 गोत्रत्वम् । अर्शआद्यच्, सामान्ये एकत्वं क्लीबत्वं च ।

१२६। अथाग्रिमं व्याचष्टे *गोत्रजाभावे इति । बहुवचना
 न्तेन द्वन्द्व इत्याह *बन्धव इति । चस्त्वर्थे । वृद्धशतातपाद्युक्तक-

८दायविभागे बन्धवादीनां धनाधिकारविचारः । ६४७

मेणाह *आत्मबन्धव इति । बान्धवाश्चेति पाठान्तरम् । तमेवाह *यथोक्तमिति । अत्र पुत्रादिग्रहणेन कन्यानामपि ग्रहणं प्रागुक्तरीत्येति बोध्यम् । अत एव गार्गीबन्धुः कारीपगन्धीबन्धुरित्यादिसङ्गतिः । तत्र क्रमे बीजमाह * तत्र चेति । तेषां मध्ये चेत्यर्थः । प्रत्यासत्त्यतिशयात् अन्तरङ्गत्वम् । प्रागुक्तसिद्धान्तरीत्या आह * तदभावे पितृबन्धव इति । अत एव वृद्धशातातपाद्युक्तिरपि सङ्गतेति भावः । एतेनादौ बन्धुगामीति धृत्वा तेनात्मभगिनीभागिनेयादीनामपि सगोत्रसपिण्डादिक्रमेण ग्रहणं व्याख्यायेदं चिन्त्यं तेषु सत्सु तेषां विप्रकर्षेण तथाक्रमानौचित्यादिति भ्रान्तोक्तमपास्तम् । आत्मभगिन्यादेः पूर्वमेवोक्तत्वात् ।

१२७।यद्यपि भ्रातृबान्धवयोर्वन्धुरिति विश्वादिकोशाद्वन्धुशब्दो बान्धवपरत एव व्याख्यातो व्याख्यात्रा, भ्रातृणां पूर्वमुक्तत्वात्, तथापि तस्य तावन्मात्रार्थत्वे बान्धवशब्दे एव वाच्ये बन्धुशब्दोक्त्या भगवतोऽन्योऽप्यर्थोऽत्राभिप्रेतः । न च तत्त्वमप्रसिद्धं, ब्रह्मबन्धुरित्यादिप्रयोगात् । आत्मैवात्मनो बन्धुरित्यादिप्रयोगाच्च । तथा च प्रियकारिण्यपि तत्प्रयोगात्प्रकृते तत्त्वेन स्मृत्यन्तरानुरोधेनाचार्योऽपि । कृतकशेषेण द्वन्द्वकरणात् तदर्थोऽभिमत इति गूढाशयेनाह * बन्धूनामिति । उक्तविधिवान्धवानामित्यर्थः ।

१२८ । अथाग्रिमं व्याचष्टे * तदभावे शिष्या इति । अत्रापि कृतकशेषेण तथा द्वन्द्व इति भावः । तेनानेकसजातीयसत्त्वे विभज्य तैर्ग्राह्यम् । तदेव स्मृत्यन्तरमाह *पुत्राभावे इति । * यः प्रत्यासन्नः सपिण्ड इति । अनेन पत्न्यादिवान्धवान्तानां संग्रहः । तस्य ततो मुख्यत्वायाह * आचार्याभावे इति । अनन्तरः सपिण्डाद्य इत्यग्रिमो—

६४८ सव्याख्यायां मिताक्षरायां व्यवहाराध्याये २

मनुरपि, (अ. ९ । १८७)

अत ऊर्ध्वं सकुल्यः स्यादाचार्यः शिष्य एव वा । इति ।

१२९। अथाग्रिमं व्याचष्टे *शिष्याभावे इति । सब्रह्मचारी-
त्येकवचनमन्तेवास्याभिप्रायम् । सन्दिग्धत्वात्तदर्थमाह * येने-
ति । साहित्यं प्राप्तौ । * तदर्थेति । वेदार्थेत्यर्थः । ब्रह्म वे-
दः । तदध्ययनार्थं व्रतमपि ब्रह्म । तच्चरतीति ब्रह्मचारी । स-
मानश्चासौ ब्रह्मचारी च सब्रह्मचारी । व्रते इति सुप्यजातावि-
ति वा णिनिः । चरणे ब्रह्मचारिणीति सादेशः । तस्य समान-
त्वं वेदस्य व्रतस्य वा समानत्वात् । तस्य तत्त्वं चाध्येतृभेदाद्वे-
दभेदं व्रतभेदं वा परिकल्प्य बोध्यम् । तेन समानवेदाध्ययननि-
मित्तब्रह्मचर्यवानित्यर्थः । समानं ब्रह्म वेदाध्ययनार्थं व्रतं चर-
तीत्यर्थो भाष्याल्लभ्यते ।

१३०। अत्र कृतैकशेषबहुवचनान्तसब्रह्मचारिशब्देन द्वन्द्वः।
अन्यथा तद्वोधकं शब्दान्तरमेवोक्तं स्यात् । तत्रैकस्यार्थ उक्तः।
द्वितीयस्य तु समानं ब्रह्म श्रौतं कर्म चरतीति ऋत्विग् इति ।
अत एवान्तेवासी ऋत्विग्व्याहरोदिति शङ्खः सङ्गच्छते । तृतीय-
स्य तु ब्रह्म वेदस्तेन सहितं विशिष्टं सब्रह्म वेदतदङ्गानि तच्च-
रति जानातीति सः श्रोत्रिय इति।तुरीयस्य तु ब्रह्मचारिणा सह
सदृशः सब्रह्मचारीति । तदेतत्सर्वं शिष्यबुद्धिवैशद्यार्थं द्वितीयवि-
शेषं च हृदि निधाय गूढाशयेन न्यूनतां परिहरन् तदग्रिमविशे-
षद्वयं सविशेषमाह क्रमेण * तदभावे ब्राह्मणद्रव्यमिति । *यः
कश्चित्, स्वपरजातिसाधारणो ब्राह्मणः । *श्रोत्रियः, वेदतद-
र्थज्ञः । तद्बहुत्वेऽसति गमके विभज्य गृहीयुरित्याह *श्रोत्रि-
या इति । ब्राह्मणा इत्यर्थः ।

१३१। *ब्राह्मणमात्रमिति । मात्रमवधारणे । तेन श्रोत्रियत्व-

८दायविभागे राज्ञोब्राह्मणातिरिक्तधनाधिकारः । ६४९

व्यवच्छेदः । शिष्य एव वेत्यग्रिमं मनुमाह * यथाहेति । * सर्वेषां, पत्न्यादिश्रोत्रियान्तानाम् । तस्येति भावः । अपिरेवार्थे व्युक्रमे । ब्राह्मणा एव । बहुवचनं प्राग्वत् । वेदाध्ययनधर्मानुष्ठितिमात्रमत्राप्यपेक्षितामित्याह * त्रैविद्या इति । वेदत्रयाध्ययनकर्तारः । * शुचयः, धर्मानुष्ठातारः । अन्तरिन्द्रियनिग्रहोऽप्यावश्यक इत्याह * दान्ता इति । * तथा, तथा सति । राज्ञेति शेषः । तस्मादिति पाठे राज्ञ इत्यर्थः । अन्यथा तु हानिरेवेति भावः ।

१३२ । तदेव ध्वनयन्नाह * न कदाचिदिति । * राजा, अभिषिक्तः । श्रोत्रियोऽपीत्यर्थः । न हीयते इत्यग्रिममेवाह * अहार्यमिति । अग्राह्यमित्यर्थः । * नित्यं, सर्वथा । * स्थितिः, मर्यादा । उक्तमेव विशदयन् त्रैविद्यत्वादिगुणाभावेऽपि जातिब्राह्मणोऽप्यधिकारीति सूचयन् उक्तार्थे मानान्तरमप्याह * नारदेनाप्युक्तमिति । * ब्राह्मणार्थस्येति । तस्य स्वामिनो ब्राह्मणस्य नाशे सति । * चेत्, यदि ब्राह्मणार्थस्य तद्धनस्य कश्चन दायादो नास्ति, तदा तद्धनं ब्राह्मणायैव दातव्यमित्यर्थः । यद्वा । तदिति भिन्नं पदम् । नाशे इत्यत्र स्वामिन इति शेषः । तत् ब्राह्मणधनम् । सामान्येन नपुंसकत्वनिर्देशः । विधेयलिङ्गं वा । * अन्यथा, स्वयं हरणे ।

१३३ । ब्राह्मणद्रव्यमित्युक्त्याऽऽकाङ्क्षितविशेषमाह * क्षत्रियादीति । पत्न्यादीनामित्यादिः सब्रह्मचारिपर्यन्तानामित्यस्य । स्थितिरित्यग्रिममेवाह * यथाहेति । * इतरेषां, प्रागुक्तब्राह्मणभिन्नानाम् । धनमिति शेषः । * सर्वाभावे, पत्न्यादिसब्रह्मचारिपर्यन्तानामभावे । अत्र मन्वनुरोधेन गौतमस्य ब्राह्मणपरत्वं, मनोरपि श्रोत्रियपरत्वं त्रैविद्या इत्यादिना स्पष्टमेव । एवं च तदुभयं तत्रैव साधकम् । शुद्धब्राह्मणपरस्तु नारद एवेति परे ।

६५० सव्याख्यायां मिताक्षरायां व्यवहाराध्याये २

एवं मूलोक्तक्रमे न कोऽपि दोष इति स्थितम् ।

१३४ । अत्र पुत्राद्येतावत्पर्यन्तं यदुक्तं तच्छेषतया किञ्चित्सिद्धान्ततत्त्वं गूढतममभिमतं स्पष्टार्थमुक्तार्थानुवादसहितमुच्यते ।

पुत्रपौत्रप्रपौत्राणां विविधफलानि—दायहरणं, जीवतो वाक्यादिकरणं, वंशविच्छित्तिपरिहरणं, पिण्डादिकरणं, नाम-सङ्कीर्त्तिकरणम्, ऋणादिदोषनिवृत्तिकरणं, परलोककरणं चेत्यादीनि स्मृत्यादौ प्रतिपादितानि ।

तत्र मनुः, (अ. ९ श्लो. १६३ । १८५)

एक एवौरसः पुत्रः पित्र्यस्य वसुनः प्रभुः ।

शेषाणामानृशस्यार्थं प्रदद्यात्तु प्रजीवनम् ॥ इति ।

न भ्रातरो न पितरः पुत्रा रिक्थहराः पितुः । इति च ।

अत्र द्वितीयेन दायहरणं सर्वेषामविशेषेण प्रतिपादितं प्रतिनिधीनां क्रमेण तत्तदभावे । औरसस्य तु पूर्वैर्नैव ।

मूलमपि प्रागुक्तमेव, (याज्ञ. अ. २)

औरसो धर्मपत्नीजस्तत्समः पुत्रिकासुतः ।

क्षेत्रजः क्षेत्रजातस्तु सगोत्रेणेतरेण वा ॥ (१२८)

गृहे प्रच्छन्न उत्पन्नो गूढजस्तु सुतः स्मृतः ।

कानीनः कन्यकाजातो मातामहसुतो मतः ॥ (१२९)

अक्षतायां क्षतायां वा जातः पौनर्भवः सुतः ।

दद्यान्माता पिता यं वा स पुत्रो दत्तको भवेत् ॥ (१३०)

क्रीतश्च ताभ्यां विक्रीतः कृत्रिमः स्यात्स्वयंकृतः ।

दत्तात्मा तु स्वयंदत्तो गर्भे विन्नः सहोद्वजः ॥ (१३१)

उत्सृष्टो गृह्यते यस्तु सोऽपविद्धो भवेत्सुतः ।

पिण्डदोऽशहरश्चैषां पूर्वाभावे परः परः ॥ (१३२)

सजातीयेष्वयं प्रोक्तस्तनयेषु मया विधिः । इति । (१३३)

८दायविभागे पुत्राद्यधिकारिविषयेविशेषः । ६५१

अत्र तत्सम इत्युक्त्वा औरसपुत्रिकापुत्रसमवाये समविभागः सूचितः ।

अत एव भनुः, (अ. ९ । १३४)

पुत्रिकायां कृतायां तु यदि पुत्रो ऽनुजायते ।

समस्तत्र विभागः स्यात् ज्येष्ठता नास्ति हि स्त्रियाः ॥इति।

द्विविधः क्षेत्रजः तत्समवाये पष्ठपञ्चमान्यतरांशहरः ।

अन्ये चतुर्थांशहराः । तदभावे तु प्रागुक्तरीतिरेव । यद्यपि विभागं चेदित्यादिना— (याज्ञ. २ । ११४)

विभागभावना ज्ञेया गृहक्षेत्रैश्च यौतकैः । (याज्ञ.२।१४९)

इत्यन्तेन प्रोक्तविभागप्रकरणमध्यस्थत्वेनास्य पिण्डद इत्यस्यात्रानुपयोगः, पूर्वाध्याये प्रोक्तश्राद्धप्रकरणे ऽपेक्षिताधिकार्यनुक्तेः प्रासङ्गिकत्वे तु चरमोक्तिरुचिता, तथास्वारस्याभावश्च, अत एव विज्ञानेश्वरेण औरस इत्यादि “अधुना मुख्यगौण-पुत्राणां दायग्रहणव्यवस्थां दर्शयिष्यंस्तेषां स्वरूपं तावदाह” इत्येवमवतार्य व्याख्याय च “एवं मुख्यामुख्यपुत्राननुक्रम्यैतेषां दायग्रहणे क्रममाह” इत्येवमवतारितं पिण्डद इतीति, तथापि यस्यां शहरत्वं तस्यैव पिण्डदत्वमित्यस्य मुख्यामुख्यातिदेशिकपुत्रान्य-विषयत्वं, तादृशपुत्रस्थले तस्य सधनत्वे तथा संभवेऽपि अतथा-त्वे तस्य पिण्डदत्वावश्यकत्वात् तादृशस्य तस्य तद्धर्मत्वाच्च तद्विषयत्वम्, अत एव च— (अ. ९ । १२७)

अपुत्रोऽनेन विधिना सुतां कुर्वीत पुत्रिकाम् ।

यदपत्यं भवेदस्यां तन्मम स्यात् स्वधाकरम् ॥

इति मनूक्तिः यश्चार्थहरः स पिण्डदायी पुत्रः पितृवि-चाभावे पिण्डं दद्यादिति विष्णुक्तिश्च सङ्गच्छते— इत्येतदर्थं तथोक्तिः । अत एव—

६५२ सव्याख्यायां मिताक्षरायां व्यवहाराध्याये २

क्षेत्रजादीन् सुनानेतानेकादश यथोदितान् ।

पुत्रप्रतिनिधीनाहुः क्रियालोपान्मनीषिणः ॥

इति मनुः । (अ. ९ । १८०)

अत्र पारशवाख्यं शौद्रं गृहीत्वा एकादशत्वम् । इतोऽव्य-
वहितं प्राक् पठितानां तेषामेव तेनोक्तत्वात् । पुत्रिकासुतस्य तु
बहुव्यवधानेन पार्थक्येन तेनोक्तत्वात् ।

अत एव— (मनु. अ. ९ । १६५)

औरसक्षेत्रजौ पुत्रौ पितृरिक्थस्य भागिनौ ।

दशापरे तु क्रमशो गोत्ररिक्थांशभागिनः ॥

इति प्रागुक्ताः । तेषां ततः प्रागुक्त्यौरस इत्यादिना द्वादश-
पुत्रक्रमानुरोधेनैतावत्पर्यन्तं लक्षणान्युक्तानि । क्रिया पि-
ण्डादिकरणं तल्लोपो व्यतिरेके हेतुः। तल्लोपं वीक्ष्येत्यर्थो वा । अ-
कारप्रश्लेषो वा । प्रतिनिधित्वं चावयवान्वयेन न्यायसिद्धं वाच-
निकं यथायथं बोध्यम् । अत एव तेन यथाक्रममेव पिण्डदः
श्राद्धदः अंशहरः धनहरो वेदितव्य इति व्याख्यातम् ।

अप्रशस्तास्तु कानीनगूढोत्पन्नसहोदजाः ।

पौनर्भवश्च नैवैते पिण्डरिक्थांशभागिनः ॥

इति विष्णुवाक्येऽप्येवमेव बोध्यम् । मूलवाक्ये चका-
रेणान्यफलानामपि असाधारणानां समुच्चयः । एवमेव व्याख्या-
यणस्य क्षेत्रजस्य भागविशेषप्रतिपादके विभागप्रकरणान्तर्गते—

अपुत्रेण परक्षेत्रे नियोगोत्पादितः सुतः ।

उभयोरप्यसौ रिक्थी पिण्डदाता च धर्मतः ॥

इति मूलोक्ते (याज्ञ. अ. २।१२७) ततः पूर्वपद्ये तदुक्तिफलादि
बोध्यम् । तत्र तथोक्तिस्तु प्रकरणानुरोधात्, नियोगेनोत्पादनात्
तद्धनहारित्वमिति भ्रमानिरासार्थत्वात्, तदर्थमेव तत्प्रवृत्तेऽप्येति

८दायविभागे पुत्राद्यधिकारिविषयेविशेषः । ६५३

बोध्यम् । अत एव तदपि तेन “ग्रामुष्यायणस्य भागविशेषं दर्शयंस्त-
स्य स्वरूपमाह” इत्येवमवतार्य यथाक्रमं व्याख्यायोभयोरपुत्रत्वे
तस्य ग्रामुष्याणत्वेन प्रागुक्तं बोध्यम् । देवरादेस्तपुत्रत्वे तु अ-
ग्रामुष्यायणः । स क्षेत्रिण एव पुत्रो भवतीति तस्यैव रिक्थी
पिण्डदश्च न बीजिन इति तद्विरिक्थी पिण्डदश्च नियमेन न ।

तदुक्तं मनुना, (अ. ९ । ५३ । ५२)

क्रियाभ्युपगमात् क्षेत्रं बीजार्थं यत्प्रदीयते ।

तस्येह भागिनौ दृष्टौ बीजी क्षेत्रिक एव च ॥

फलं त्वनभिसंधाय क्षेत्रिणां बीजिनां तथा ।

प्रत्यक्षं क्षेत्रिणामर्थो बीजाद्योनिर्वलीयसी ॥ इति ।

किञ्च । मुख्यामुख्यमात्रपुत्रातिरिक्तस्थलेऽश्वत्थेन पि-
ण्डदत्वं नियतम् अत्र तु वैपरीत्यामिति सूचनार्थमपि तथोक्तिः ।
ततश्च पुत्रादीनां, यद्धनं स्वामिसम्बन्धादेव निमित्तादन्यस्वत्वा-
क्रान्तं तद्रूपदायहरणं, पुत्रत्वादिना अप्रतिबद्धं भवतीत्ययमप्रति-
बन्धो दायः । पितृपितामहादिधने तेषां तत्त्वेन लोकप्रसिद्धज-
न्मतःसिद्धस्वत्वस्याविशिष्टत्वात् । पत्न्यादीनां तु पुत्राद्यभावे
स्वाम्यभावे विषमविभागाभावे दानाभावे च स्वं भवति तत्तद्रू-
पेणेति तत्तत्सद्भावः प्रतिबन्धक इति सप्रतिबन्धो दायः ।
एवं च तद्वैविध्यं सिद्धम् ।

ननु भवतु उक्तरीत्या पुत्रस्य तत्, पौत्रादेस्तत्तत्त्वे किं
मानमिति चेत्, शृणु । (याज्ञ. २ । श्लो. १२० । १२१)

अनेकपितृकाणां तु पितृतो भागकल्पना ।

भूर्या पितामहोपात्ता निबन्धो द्रव्यमेव वा ।

तत्र स्यात्सदृशं स्वाम्यं पितुः पुत्रस्य चैव हि ॥

इति तत्रैव मूलम्,

६५४ सव्याख्यायां मिताक्षरायां व्यवहाराध्याये २

पैतृकं तु पिता द्रव्यमनवाप्तं यदाप्नुयात् ।
न तत्पुत्रैः भजेत्सार्द्धमकामः स्वयमर्जितम् ॥
इति मनुश्चेति । (अ. ९ । २०९)
नन्वेवमपि द्वितीये किं मानमिति चेत्, शृणु ।
जीवतो वाक्यकरणात्प्रत्यब्दं भूरिभोजनात् ।
गयायां पिण्डदानाच्च त्रिभिः पुत्रस्य पुत्रता ॥
इति देवलः,
पिता माता च सम्प्रीतौ स्यातां पुत्रगुणैर्यदि ।
स पुत्रः सकलं धर्ममाप्नुयात्तेन कर्मणा ॥
इति सत्यव्रतश्च ।
स पुत्रः पितरं यस्तु जीवन्तमनुवर्त्तयेत् ।
संस्थितं तर्पयेद्भक्त्या श्राद्धेन विविधेन च ॥ इति ।
एवमग्रेऽपि क्रमेणोच्यते ।
अपत्यं तु ममैवैकं कुले महति भारत ।
अपुत्रमेकपुत्रत्वमित्याहुर्धर्मवादिनः ॥
चक्षुरेकं च पुत्रश्च अस्ति नास्ति च भारत ।
चक्षुर्नाशे तनोर्नाशः पुत्रनाशे कुलक्षयः ॥
अनित्यतां च मर्त्यानां मत्वा शोचामि पुत्रक ।
सन्तानस्याविनाशं तु कामये भद्रमस्तु ते ॥
इति भारतम्,
अनेन तु विधानेन पुरा चक्रे स्वपुत्रिकाम् ।
विवृद्ध्यर्थं स्ववंशस्य स्वयं दक्षप्रजापतिः ॥
ददौ स दश धर्माय कश्यपाय त्रयोदश ।
सोमाय राज्ञे सत्कृत्य प्रीतात्मा सप्तविंशतिम् ॥
इति मनुश्च । (अ. ९ । १२८ । १२९)

८दायविभागे पुत्राद्यधिकारिविषयेविशेषः । ६५५

पिण्डादिविषये मूलन्तुक्तमेव ।

न ह्यस्मिन् युज्यते कर्म किञ्चिदामौञ्जिवन्धनात् । (अ. २।१७१)

नाभिव्याहारयेत् ब्रह्म स्वधानिनयनाहते ॥ (१७२)

इति मनुः ।

कृतचूडस्तु कुर्वीत उदकं पिण्डमेव च ।

स्वधाकारं प्रयुञ्जीत मन्त्रोच्चारं न कारयेत् ॥

इति व्याघ्रश्च ।

अपुत्रेणैव कर्त्तव्यः पुत्रमतिनिधिः सदा ।

पिण्डोदकक्रियाहेतोर्नस्मात्तस्मात्प्रयत्नतः ॥

इत्यत्रिश्च ।

एवेन पुत्रवतो ऽनधिकारः सूचितः ।

अपुत्रेण सुतः कार्यो यादृक् तादृक् प्रयत्नतः ।

पिण्डोदकक्रियाहेतोर्नामसङ्कीर्तनाय च ॥ इति—

मनुयमव्यासाश्च ।

धर्मसङ्कीर्तनस्य चेति बृहस्पतौ पाठान्तरं तुर्यचरणे ।

त्रयाणामुदकं कार्यं त्रिषु पिण्डः प्रवर्त्तते ।

चतुर्थः सम्प्रदातैषां पञ्चमो नोपपद्यते ॥

इति मनुश्च । [अ. ९ । १८६]

पुत्रः पौत्रः प्रपौत्रश्च भ्राता वा भ्रातृमन्ततिः । इत्यन्यत्र च ।

भ्राता वेत्यत्र तद्वद्वेति पाठान्तरम् ।

पुत्रः पौत्रश्च तत्पुत्रः पुत्रिकासुत एव च ।

इति स्मृतिसंग्रहे च ।

पुत्रेषु वर्तमानेषु नान्यो वै कारयेत्स्वधाम् ।

पुत्रास्ते हिंसितास्तेन यस्त्वेवं कुरुते नरः ॥

आनुकूल्याद्वा पुत्रस्य श्राद्धं कुर्यात्सनाभिकः ।

६५६ सव्याख्यायां मिताक्षरायां व्यवहाराध्याये १

इति ऋग्यशुक्लम् ।

उत्तमर्णाधमर्णेभ्यः पितरं त्रायते सुतः ।

अतस्तु विपरीतेन नास्ति तेन प्रयोजनम् ॥

काङ्क्षन्ति पितरः पुत्रान् नरकापातभीरवः ।

गयां यास्यति यः कश्चित्सोऽस्मान्सन्तारयिष्यति ॥

करिष्यति वृषोत्सर्गमिष्टापूर्तं तथैव च ।

पालयिष्यति वार्द्धक्ये श्राद्धं दास्यति चान्वहम् ॥

इति बृहस्पतिश्च ।

पुत्रश्चोत्पत्तिमात्रेण संस्क्रुर्यादृणमोचनात् ।

पितरं नाब्दिकाच्चौलात्पैतृमेधेन कर्मणा ॥

इति सुमन्तुश्च ।

नापुत्रस्य लोकोऽस्तीति, जायमानो वै ब्राह्मणस्त्रिभिर्ऋणवान् जायते ब्रह्मचर्येणर्षिभ्यो यज्ञेन देवेभ्यः प्रजया पितृभ्य एष वा अनृणो यः पुत्री यज्वा ब्रह्मचारिवासीति,

ऋणमस्मिन्सन्नयत्यमृतत्वं च गच्छति ।

पिता पुत्रस्य जातस्य पश्येच्चेज्जीवतो मुखम् ॥ इति च—

श्रुतिश्च । विष्णुवासिष्ठावप्येवम् । विन्दतीति पाठान्तरं

गच्छतीत्यत्र ।

तत्रापि विशेषः, (अ. ९। १०६। १०७। १०८। १०९)

ज्येष्ठेन जातमात्रेण पुत्री भवति मानवः ।

पितृणामनृणश्चैव स तस्मात्सर्वमर्हति ॥

यस्मिन्नृणं सन्नयति तेन चानन्त्यमश्नुते ।

स एव धर्मजः पुत्रः कामजानितरान्विदुः ॥

पितेव पालयेत्पुत्रान्ज्येष्ठो भ्रातृन्यबीयसः ।

पुत्रवच्चापि वर्तेरन् ज्येष्ठे भ्रातरि धर्मतः ॥

[८दायविभागे पुत्राद्यधिकारिविषयेविशेषः । ६५७]

ज्येष्ठः कुलं वर्द्धयति विनाशयति वा पुनः ।

ज्येष्ठः पूज्यतमो लोके ज्येष्ठः सद्भिरगर्हितः ॥ इति,

पुत्रेण लोकान् जयति पौत्रेणानन्त्यमश्नुते ।

अथ पुत्रस्य पौत्रेण ब्रध्नस्याप्नोति विष्टपम् ॥ (१३७)

इति च मनुः ।

जातमात्रेण पुत्रेण पितृणामनृणी पिता ।

इत्यत्रिश्च ।

अपुत्रस्य गतिर्नास्ति स्वर्गे नैव च नैव च ।

येन केनाप्युपायेन पुत्रं संपादयेत्स्वग ॥

इति गारुडं च ।

शङ्खलिखितपैठीनसयश्च,

यत्र कचन जातेन पिता पुत्रेण नन्दति ।

तेन चानृणतां याति पितृणां पिण्डदेन वै ॥ इति ।

अग्निहोत्रं त्रयो वेदा यज्ञाश्च सहदक्षिणाः ।

श्रेष्ठपुत्रस्य पौत्रस्य कलां नार्हन्ति षोडशीम् ॥

पुत्रपौत्रप्रतिष्ठस्य बहुपुत्रस्य जीवतः ।

अस्कन्धवेदयज्ञस्य हस्तमात्रं त्रिविष्टपम् ॥ इति ।

वासिष्ठः, अनन्ताः पुत्रिणो लोका नापुत्रस्य लोकोऽस्तीति

श्रूयते अप्रजाः सन्तु पुत्रिण इत्यभिप्रायः प्रजाभिरग्रे अमृतत्वं पश्यामीत्यपि निगमो भवतीति ।

ननु पुत्रजननमात्रेण पितुर्नानृण्यं किं तु सम्यगनुशिष्टे-
न पुत्रेण शास्त्रीयेषु कर्मस्वनुष्ठितेषु पश्चादानृण्यम् । अत एव वाज-
सनेयेऽपि ब्राह्मणे पुत्रानुशासनविधिः समाम्नातः, तस्मात्पुत्रमनु-
शिष्टं लोक्यमाहुस्तस्मादेनमनुशासति यद्यनेन किञ्चिदक्षण्या
कृतं भवति तस्मादेनं सर्वस्मात्पुत्रो मृश्चति तस्मात्पुत्रो नाम पु-

६५८ सव्याख्यायां मिताक्षरायां व्यवहाराध्याये २

त्रेणैवास्मिन् लोके प्रतितिष्ठतीति ।

अयमर्थः । अस्ति किञ्चित्सम्प्रतिपत्तिनामकं कर्म । यदा पितुर्मरणावसरो भवति तदा पुत्रमाहूय वेदाध्ययने यज्ञे लौकिक-
व्यापारे च यद्यत्कर्तव्यजातं तस्य सर्वस्य पुत्रे सम्प्रदानं कर्त्त-
व्यम् । सेयं सम्प्रतिपत्तिः, तस्याश्च सम्प्रतिपत्तौ यस्मादनुशिष्टः
पुत्रोऽधिकारी तस्मादनुशिष्टं पुत्रं परलोकोहितमाहुः । अत एव पु-
त्रानुशासनं कुर्युः पितरः । स चानुशिष्टः पुत्रः स्वपित्रा शास्त्रीयं
कर्म अक्षण्या वक्रत्वेन शास्त्रवैपरीत्येन कृतं भवति एतस्मात्सर्व-
स्मात्पापाद् इमम् पितरं स्वयं कर्म सम्यगनुतिष्ठन्मोचयति तस्मा-
त्पुत्रान्नो नरकात् त्रायत इति व्युत्पत्त्या पुत्रो नाम ।

अत एव मनुविष्णू, (मनु. ९ । १३८)

पुत्रान्नो नरकाद्यस्मात् त्रायते पितरं सुतः ।

तस्मात्पुत्र इति प्रोक्तः स्वयमेव स्वयम्भुवा ॥ इति ।

हारीतः,

पुत्रामा निरयः प्रोक्तच्छिन्नतन्तोश्च तत्र वै ।

पितरं त्रायते यस्मात्तस्मात्पुत्र इति स्मृतः ॥

यस्य पुत्रः शुचिर्दक्षः पूर्वं वयसि धार्मिकः ।

नियन्ता चात्मदोषाणां सन्तारयति पूर्वजान् ॥ इति ।

बृहस्पतिश्च,

पुत्रान्नो नरकात्पुत्रः पितरं त्रायते यतः ।

मुखसन्दर्शनेनापि तदुत्पत्तौ यतेत सः ॥

पौत्रोऽथ पुत्रिकापुत्रः स्वर्गप्राप्तिकराबुधौ ।

रिक्थे पिण्डाम्बुदाने च सुतौ सुपरिकल्पितौ ॥ इति ।

स च पिता स्वयं मृतः पुत्रशरीरेणैवास्मिन् लोके यथाशा-
स्त्रं कर्म कुर्वन्प्रतितिष्ठतीति । एवं सति बहूनां मध्ये यथावद-

८दायविभागे पुत्राद्यधिकारिविषयेविशेषः । ६५९

नुशासनं प्रज्ञामान्यादिप्रतिबन्धबाहुल्यात्कस्यचिदेव सम्पद्यते ।
अनुशिष्टेष्वपि बहुषु यथावदनुष्ठानं कस्यचिदेव । अतो ज्येष्ठः
कनिष्ठो वा यस्तादृशः स एवानृण्यहेतुरिति कथं तथा प्रागुक्त-
मिति चेद्, न ।

अनुशासनस्य संप्रतिपत्तिद्वारा विलक्षणपितृकृतपापनि-
वारणद्वाराऽप्रतिबद्धविलक्षणपरलोकप्राप्तिफलकत्वस्योक्तरीत्या
प्रतीयमानत्वेनानृण्यहेतुत्वात् । अत एव लोक्यमित्याद्यक्षर-
स्वारस्यम् । अत एव प्रागुक्तश्रुतिस्मृत्यादिसङ्गतिः । अन्यथा तद्वि-
रोधो दुष्परिहर एव । अत एव च ज्येष्ठो न देयस्तस्यैव पुत्र-
कार्यकरणे मुख्यत्वादिति सफलं विज्ञानेश्वरादिभिरुक्तम् । एवं
च पुत्रादेस्तत्त्वं मिद्धम् ।

तत्रापि विशेषः, सन्निहितत्वेऽपि पुत्रादीनां पतितत्वादि
दोषे क्वापि नाधिकारः ।

पतितो नाग्निसंस्कारं न क्रियां न च तर्पणम् ।

कुर्यादुन्मत्त एवापि नान्यथेत्यब्रवीद्यमः ॥

इति स्मृतेः । तथाच अस्वस्थोन्मत्तनास्तिकादिपुत्रमत्त्वे पौ-
त्रादीनां पुत्रप्रतिनिधित्वेनाधिकारः ।

एवं—

पितृद्विद् पतितः पण्डो यश्च स्यादापपातिकः ।

औरसा अपि नैतेऽंशं लभेरन् क्षेत्रजाः कुतः ॥

इति नारदोक्तेः— (व्यव. १३ । २१)

दायग्रहणेऽपि तथा बोध्यम् । वक्ष्यते चेदमनुपदमेव मूल-
कृता । तदभावे विभक्ते ऽसंसृष्टिनि पत्यां स्वयतिं तादृशपरिणी-
ता संयता पत्नी सकलमेव धनं प्रथमं गृह्णाति, तदभावे तादृशी
दुहितेत्यादि दायहरणमात्रे इमं क्रमं मूलकृदुक्तवान्—

६६० सव्याख्यायां मिताक्षरायां व्यवहाराध्याय २

पत्नी दुहितरश्चैव पितरौ भ्रातरस्तथा ।

तत्सुता गोत्रजा बन्धुशिष्यसब्रह्मचारिणः ॥

एषामभावे पूर्वस्य धनभागुत्तरोत्तरः ।

स्वर्यातस्य ह्यपुत्रस्य सर्ववर्णेष्वयं विधिः ॥ इति ।

अत्र पत्नीत्यनेन तादृशपरिणीतालाभः । पत्युर्न इत्यनु-
शासनात् ।

अपुत्रा शयनं भर्तुः पालयन्ती व्रते स्थिता ।

पत्ये दद्याच्च सा पिण्डं कृत्स्नमंशं लभेत च ॥

इति वृद्धमनोः,

पत्नी भर्तुर्धनहरी या स्यादव्यभिचारिणी ।

तदभावे तु दुहिता यद्यनूढा भवेत्तदा ॥ इति —

अपुत्रस्याथ कुलजा पत्नी दुहितरोऽपि च ।

इति च कात्यायनाच्च संयतत्वस्य साकल्यस्य च लाभः ।

आद्ये चशब्दद्वयं मिथः समुच्चये । तेनांशहरत्वे तदावश्यकत्वं सूचि-
तम् । एवं तदभावे ऽप्यन्याभावेऽपि तस्यास्तदावश्यकत्वम्, अ-
न्येन तद्धरणे तस्यैव तदावश्यकत्वं न तस्या इति सूचितम् ।
धनहरीति तु पचाद्यचष्टिच्चेन बोध्यम् । विभागकथनानन्तरम-
स्योक्तत्वाद्विभक्तत्वस्य लाभः । पत्नीत्याद्यपवादस्य संसृष्टि-
स्तु संसृष्टीत्यस्य वक्ष्यमाणत्वादसंसृष्टित्वलाभः । यद्यपि—

विभक्ते संस्थिते द्रव्यं पुत्राभावे पिता हरेत् ।

भ्राता वा जननी वाऽथ माता वा तत्पितुः क्रमाद् ॥

इति कात्यायनस्मृतौ क्रमादित्युक्तं, तथा—

“स्वर्यातस्य ह्यपुत्रस्य भ्रातृगामि द्रव्यं तदभावे पितरौ हरे-
यातां ज्येष्ठा वा पत्नी”

इति शङ्खस्मृतौ तदभावे इत्युक्तम्, एवमन्यत्रापि, तच्च प्रा-

८दायविभागे पुत्राद्यधिकारिविषयेविशेषः । ६९१

गुक्तमेव, तथापि न तानि क्रमबोधकानि । विकल्पस्य स्मर-
णात्, मिथो विरोधात् ,

पिता हरेदपुत्रस्य रिक्तं भ्रातर एव वा । इति—

अनपत्यस्य पुत्रस्य माता दायमवाप्नुयात् ।

मातर्यपि च वृत्तायां पितुर्माता हरेद्धनम् ॥

इति च मनुविरोधात् । (अ. ९ । १८५ । २१७)

भ्रातृणामप्रजाः प्रेयात्कश्चिच्चेत्प्रजेत वा ।

विभर्जेरन् धनं तस्य शेषास्तु स्त्रीधनं विना ॥

भरणं चास्य कुर्वीरन् स्त्रीणामाजीवनक्षयात् ।

रक्षन्ति शय्यां भर्तुश्चेदाच्छिन्दुरितासु च ॥

इति नारदविरोधाच्च । व्यव. १३ । श्लो. २५ । २६) एतेन—

पुत्रः पौत्रः प्रपौत्रौ वा भ्राता वा भ्रातृसन्ततिः ।

इति दायग्रहणक्रमबोधकमित्यप्यपास्तम् । तस्य आ-
७द्धप्रकरणस्थत्वाच्च । एवं च विकल्पघटितवाक्यानां न क्रमबोध-
कत्वमिति सिद्धम् । स्पष्टश्चायमर्थः पूर्वमीमांसायां, “तुल्यार्थास्तु
विकल्पेरन्” इत्याधिकरणे । एवं च तेषामधिकारप्रदर्शनमात्र-
परत्वम् । तथा सति शङ्खवाक्यं नारदवाक्यं च संसृष्टिविषयकम् ।

संसृष्टानां तु योभागस्तेषामेव स इष्यते ।

इति संसृष्टिनां प्रस्तुतत्वात् । तथा च तत्स्त्रीणामनप-
त्यानां भरणमात्रप्रतिपादनपरं तदिति तत्त्वम् ।

न च भ्रातृणामप्रजाः प्रेयादित्यस्य संसृष्टिविषयत्वे सं-
सृष्टानां तु यो भाग इत्यनेन पौनरुक्त्यमिति वाच्यम् । पूर्वोक्तवि-
वरणेन स्त्रीधनस्याविभाज्यत्वस्य तत्स्त्रीणां भरणमात्रस्य च वि-
धाने तच्चात्पर्यात् । मनुवाक्यं कात्यायनवाक्यं च पत्न्यादिग-
णासत्त्वविषयतयाऽपि सुयोजमिति न कश्चिदोपलेशः । तत्र श-

६६२ सख्याख्यायां मिताक्षरायां व्यवहाराध्याये २

क्लृविषये तदभावे इत्यस्य मध्यमणिन्यायेनान्वयः । तत्राद्ये तस्य पौत्राद्यभावे इत्यर्थः । द्वितीये संसृष्टिनो भ्रातुरभावे इत्यर्थः । तस्य तत्त्वाभावे इति यावत् । पत्न्याद्यसत्त्वे इति शेषः । यद्वोक्तरीत्योत्तरान्वय्येव तत् । एवं पिता हरेदपुत्रस्येति मनुवाक्यं विभक्ते संस्थिते इति कात्यायनवाक्यांशभूतं च संसृष्टिविषयमेव । तदेकवाक्यतानुरोधात् । संसृष्टत्वं च यतो न येन केन चित्सह, अपि तु पित्रा भ्रात्रा पितृव्येण वा ।

विभक्तो यः पुनः पित्रा भ्रात्रा वैकत्र संस्थितः ।

पितृव्येणाथवा प्रीत्या स तत्संसृष्ट उच्यते ॥

इति बृहस्पतेः ।

अनपत्यस्य पुत्रस्येति मनुवाक्यांशस्तु पत्नीदुहितृदौहित्राद्यभावपरः । उक्तहेतोः । अत एव मातर्यपि च वृत्तायामिति अपिचेत्येतद्वलात्पित्रादिभ्रातृसुतान्तानामप्यभावपरम् । अत एव कातीये तत्पितुरिति पूर्वान्वयि । तत्पितुर्माता वा, पितामहीत्यर्थः । अन्यथा पौनरुक्त्यादिति स्पष्टमेव । तत्र क्रमादित्यस्य तु पौत्रादिक्रममवीक्ष्येत्यर्थः । ल्यब्लोपे पञ्चमी । यद्वा । क्रमं वंशपरम्पराम् अत्ति भक्षयतीति क्रमात् सा । यद्वा । क्रमं धनसम्बन्धक्रमम् अतति गच्छतीति क्रमात् । सर्वविशेषणमिदम् । एवमन्यत्रापि यथासंभवं योजना प्राक् प्रतिपादितैव । विकल्पादिरहितबहुविषयसंग्राहकैषामभावइत्यर्द्धघटितैकमूलानुरोधेनान्येषामतादृशानामेव वाक्यानाम् अन्यथा योजनामुचितं, लाघवात् । अन्यथा गौरवं स्पष्टमेव । अत्र सर्वत्र मृतनिरूपितप्रत्यासत्तिरेव तद्ग्रहणे हेतुत्वेन विवक्षिता । अत एव—

अनन्तरः सपिण्डाद्यस्तस्य तस्य धनं भवेत् ।

इति मनुः,

८दायविभागे पुत्राद्यधिकारिविषयेविशेषः । ६६३

बहवो ज्ञातयो यत्र सकुल्या बान्धवास्तथा ।

यस्त्वासन्नतरस्तेषां सोऽनपत्यधनं हरेत् ॥

इति बृहस्पतिः,

पुत्राभावे प्रत्यासन्नः सपिण्ड इति आपस्तम्बश्च सङ्गच्छते ।
सा च प्रत्यासत्तिः शास्त्रतो लोकतश्च यथायथमवयवान्वयादि-
द्वारेण बोध्या । तथैव च पत्नीत्यादिना प्रदर्शितं तेन । अत एव
पुत्रिकासुत इत्यत्र—

“अभ्रातृकां प्रदास्यामि तुभ्यं कन्यामलंकृताम् ।

अस्यां यो जायते पुत्रः स मे पुत्रो भवेदिति ॥

इति वासिष्ठोक्त्या—

अपुत्रोऽनेन विधिना सुतां कुर्वीत पुत्रिकाम् ।

यदपत्यं भवेदस्यां तन्मम स्यात्स्वधाकरम् ॥

इति मनूक्त्या च (अ. ९।१२७) संविदा दत्ता कन्या पुत्रिका, तत्पुत्र-
त्वादेवौरससमत्वमित्येकां व्याख्यां कृत्वा, पुत्रिकैव तादृशी सुतः
स औरससम एव, पित्रवयवानामल्पत्वान्मात्रवयवानां बाहुल्या-
च्च, अत एव वसिष्ठः तृतीयः पुत्रिकैवेति” इति व्याख्यान्तरं कृतं तेन ।
पत्नीत्यादिवाक्ये एवकारस्य सर्वत्र संबन्धः । तेन अन्यव्यवच्छेदः ।
समवाये तत्फलम् । तत्फलितार्थ एव व्याख्यायां प्रथममिति ।
प्रत्यासन्न्यतिशयादिति तद्भावः । तदभावे दुहिता ।

यथैवात्मा तथा पुत्रः पुत्रेण दुहिता समा । (अ. ९।१३०)

तस्यामात्मनि तिष्ठन्त्यां कथमन्यो धनं हरेत् ॥ इति मनुः ।

भर्तुर्धनहरी पत्नी तां विना दुहिता स्मृता ।

अङ्गादङ्गात्संभवति पुत्रवद् दुहिता नृणाम् ॥

तस्मात्पितृधनं त्वन्यः कथं गृह्णाति मानवः ।

इति बृहस्पतिः ।

६६४ सव्याख्यायां मिताक्षरायां व्यवहाराध्याये ।

पुत्राभावे तु दुहिता तुल्यसन्तानदर्शनात् ।

पुत्रश्च दुहिता चोभौ पितुः सन्तानकारकौ ॥

इति नारदश्च । (व्यव. १३ । ५०)

तत्र चोढानूढासमवायेऽनूढैव । प्रागुक्तकात्यायनोक्तेः
एवमूढासु प्रतिष्ठिताऽप्रतिष्ठितासमवाये ऽप्रतिष्ठितैव । तदभावं
प्रतिष्ठिता । स्त्रीधनं दुहितृणामप्रत्तानाम् अप्रतिष्ठितानां चेति
गौतमवचनस्य पितृधनेऽपि तुल्यत्वात् । नेदं पुत्रिकाविषयम्
तत्समः पुत्रिकासुत इत्यस्य पुत्रप्रकरणे उक्तत्वात् ।

चेन दौहित्रसमुच्चयः । अत एव—

अपुत्रपौत्रसन्ताने दौहित्रा धनमाप्नुयुः ।

पूर्वेषां तु स्वधाकारे पौत्रा दौहित्रका मताः ॥

इति विष्णुः,

अकृता वा कृता वापि यं विन्देत्सदृशात्सुतम् ।

पौत्री मातामहस्तेन दद्यात्पिडं हरेद्धनम् ॥ इति— (१३६)

दौहित्रो ह्यखिलं रिक्थमपुत्रस्य पितुर्हरेत् ।

स एव दद्यात् द्वौ पिण्डौ पित्रो मातामहाय च ॥ (१३७)

पौत्रदौहित्रयोर्लोके न विशेषोऽस्ति धर्मतः ।

तयोर्हि मातापितरौ संभृतौ तस्य देहतः ॥ (१३८)

पौत्रदौहित्रयोर्लोके विशेषो नोपपद्यते ।

दौहित्रोऽपि ह्यमुत्रैवं सन्तारयति पौत्रवत् ॥ (१३९)

इति च मनुश्च (अ. ९) सङ्गच्छते ।

अत्र चेन दौहित्रवत्तदभावे दौहित्र्या अपि समुच्चय इति
प्राक् प्रतिपादितमत्रापि बोध्यम् ।

तदभावे पितरौ । तत्र प्रथमं माता ततः पितेति व्याख्या-
कृत् । आदौ पिता ततो मातेति तत्त्वं तु प्रागुक्तमेव ।

८दायविभागे पुत्राद्यधिकारिविषयेविशेषः । ६६५

ततो भ्रातरः । तथेत्यस्यार्थः उक्त एव । आवृत्त्या द्वितीयस्य तथेत्यस्य प्रत्यासत्तिक्रमेणेत्यर्थः । तेन सोदरासो-
दरसमवाये प्रथमं सोदरास्तदभावे ऽसोदरा इति सूचितम् ।
अत्र भ्रातर इत्यनेन तथैकशेषेण भगिनीनामपि ग्रहणम् । तत्रा-
पि क्रमो भ्रातृवादिति प्रागुक्तमेवेति बोध्यम् ।

तथेत्यस्य पितृक्रमेणेत्यर्थकस्य तत्सुता इत्यत्रापि मध्य-
मणिन्यायेनान्वयः । तत्सुता इत्यस्य तयोर्भ्रातृभगिन्योः सुता-
इत्यर्थः । सुता इत्यत्र प्राग्वत् कन्यानामपि ग्रहणं बोध्यम् । त-
च्चोक्तं प्राक् ।

गोत्रजपदेन पितामही, समानगोत्रजाः पितामहस्नुपादयः
सप्त सपिण्डाः, समानोदकाश्च सप्त तदुपरितनाः, जन्मनामज्ञाना-
वधिका वा ।

बन्धुशब्देन भिन्नगोत्रं बन्धुत्रयम् आचार्यश्च । चार्थक-
तथाशब्दस्य चरमे उत्कर्षान्सब्रह्मचारिणश्चेत्यर्थः । तेन बन्धु-
शिष्यमध्यवर्त्याचार्यस्य सब्रह्मचार्यनन्तरस्य ऋत्विक्श्रोत्रियादे-
श्च समुच्चय इति केचित् । तत्त्वं तु प्रागुक्तम् । प्रागुक्त-
सपिण्डाभावे आचार्यस्तदभावे अन्तेवासीत्यापस्तम्बः । अन्ते-
वासी ऋत्विग्वेति शङ्खः । श्रोत्रिया ब्राह्मणस्यानपत्यस्य रिक्थं
भजेरन् इति गौतमः ।

सर्वेषामप्यभावे तु ब्राह्मणा रिक्थभाक्तिनः ।

इति मनुः ।

ब्राह्मणार्थस्य तन्नाशे इति नारदश्चेति ।

पत्नीत्यादि न पिण्डदानक्रमबोधकं, तस्यात्रानुक्तत्वात् । अत-
एव पिण्डदोऽंशहरश्चैषामित्यस्यानुवृत्तिसंभवेऽप्येषामभावे इत्या-
द्युक्तं तेन भगवता । अत एव च—

६६६ सव्याख्यायां मिताक्षरायां व्यवहाराध्याये २

मुख्यगौणसुताभावे दायादक्रम उच्यते ।

इत्येवमवतारितमिदं तेन । दायादशब्देन च रिक्थभागिनः ।

व्युत्पत्तेः ।

निश्चामित्रं तु दायादं गाधिः कुशिकनन्दनः ।

जनयामास पुत्रं तु तपोविद्याशमात्मकम् ॥

इति हरिवंशोक्तेः पुत्रे इव दायादानपि दापयेदित्यादौ पु-
त्रभिन्नेऽपि तत्र तस्य प्रासिद्धत्वात् । अत एव—

“पुत्रान् द्वादश द्वादश यानाह नृणां स्वायंभुवो मनुः ।

तेषां षट् बन्धुदायादाः षडदायादवान्धवाः ॥

औरसः क्षेत्रजश्चैव दत्तः कृत्रिम एव च ।

गूढोत्पन्नोऽपविद्धश्च दायादा बान्धवाश्च षट् ॥

कानीनश्च सहोदश्च क्रीतः पौनर्भवस्तथा ।

स्वयंदत्तश्च शौद्रश्च षडदायादवान्धवाः ॥

इति मनुवाक्ये—

स्वपितृसपिण्डसमानोदकानां संनिहितरिक्थहरान्तराभावे
पूर्वषट्कस्य तद्विक्थहरत्वं नोत्तरस्य, बान्धवत्वं तु समान-
गोत्रत्वेन सपिण्डत्वेन चोदकप्रदानादिकार्यकरत्वं वर्गद्वयस्यापि
सममेव, गोत्ररिक्थे इति मनुवाक्ये दन्निमग्रहणस्य पुत्रप्रतिनि-
धिप्रदर्शनार्थत्वात्” इत्येवमुक्तमूलाविरोधाय तेन व्याख्यातम् ।
पित्रादिधने तु सर्वेषामविशेषश्चरमभिन्नानां पुत्रिकासुतघटितानां
तेषाम्, अस्मात् प्रागुक्तमनोश्च । अत एव तयोर्मिथो विरोधोऽपि
न । अग्रे साधकानि तु पूर्वमुक्तान्येव । तस्मात् स्थितमेतत् तद-
भावे यथाक्रमं पत्न्यादयो धनभाज इति ।

नन्वस्तु दायहरणे प्रागुक्तम् । तथापि अन्येषां पुत्रासा-
धारणकार्याणां केषांचिद्यथायथं पत्न्यादिष्वसंभवेन तत्र विचा-

८दायविभागे पुत्राद्यधिकारिविषयेविशेषः । ६६७

रप्रसक्त्यभावेऽपि तदभावे पिण्डदानादौ कथं क्रम इति चेत्, शृ-
णु । प्रागुक्तरीत्या दायहरणे सिद्धेन क्रमेणैव “यश्चार्थहरः स
पिण्डदायी” इति विष्णूक्तेः पिण्डदानादौ क्रम इत्युत्सर्गः । तत्र पत्नी-
विषये वाक्यमपि प्रागेव वृद्धमनूक्तमुक्तम् । तत्र कृत्स्नमंशमित्या-
दिना दायहरत्वे एव तस्या अधिकारः सूचितस्तस्य सधनत्वे ।
एतदर्थमेव तत्र तदुपादानम् । अन्यथाऽपि तदभावे सैवाधि-
कारिणी । अत एव—

भार्या पिण्डं पतिर्दद्याद्भ्रं भार्या तथैव च ।

श्वश्र्वादेस्तु स्तुपा चैव तदभावे तु सोदरः ॥ इति—

पितुः पुत्रेण कर्त्तव्याः पिण्डदानोदकक्रियाः ।

पुत्राभावे तु पत्नी स्यात्पत्न्यभावे तु सोदरः ॥

इति च शङ्खः,

पत्नी कुर्यात्सुताभावे तदभावे सहोदरः ।

इति कौर्मम्,

भ्रातृभ्राता स्वयं चक्रे तद्भार्या चेन्न विद्यते ।

तस्य भ्रातृमृतश्चक्रे यस्य नास्ति सहोदरः ॥

इति ब्राह्मं च सङ्गच्छते । दुहितुस्तु तद्धनहर्तृत्वादेव पिण्डा-
दिदत्त्वम् । एवं च तदभावे न तस्यास्तत्पदत्वम् । दौहित्रविषये वा-
क्यमपि मन्वाद्युक्तं प्रागेवोक्तम् । तत्र हरेद्धनमित्यादिना तस्या-
पि दायहरत्वे एवाधिकारः सूचितः । अत एव—

श्राद्धं मातामहानां च ह्यवश्यं धनहारिणा ।

दौहित्रेण विधिज्ञेन कर्त्तव्यं विधिवत्सदा ॥

इति लौगाक्षिः सङ्गच्छते । अत एव मातामहश्राद्धं मासि-
श्राद्धे सूत्रभाष्यकारा न ब्रूत इति सुदर्शनेनोक्तम् । अत एव च
आश्वलायनेनापि सूत्रे मातामहश्राद्धं नोक्तम् । एवं च—

६६८ सव्याख्यायां मिताक्षरायां व्यवहाराध्याय २

यथा व्रतस्थोऽपि सुतः पितुः कुर्यात् क्रियां नृप ।

उदकाद्यां महाबाहो दौहित्रोऽपि तथाऽर्हति ॥

इति मात्स्यं भविष्यत्पुराणं च,

मातामहानामप्येवं श्राद्धं कुर्याद्विचक्षणः ।

मन्त्रोद्देन यथान्यायं शेषमूहविवर्जितम् ॥

इति विष्णुस्मरणम्,

मातुः पितरमारभ्य त्रयो मातामहाः स्मृताः ।

तेषां तु पितृवत् श्राद्धं कुर्युर्दुहितृमूनवः ॥

इति पुलस्त्यस्मरणं च एकवाक्यतानुरोधेन तत्परतया योज्यम् । पितृवच्छ्राद्धं पार्वणम् । येषां सूत्रे तदुक्तं तेषां तु सर्वथा तदावश्यकम् । यद्वा तानि पुत्रिकामुतविषयाणि । इदमग्रे स्फुटीभविष्यति । दौहित्र्या अप्येवम् ।

न पुत्रस्य पिता चैव नानुजस्य तथाऽग्रजः ।

इति बौधायनायुक्तेरेतदभावे दायहरत्वेऽपि पित्रोर्न पिण्डदानादावधिकारः । भ्रातृतत्पुत्रयोस्तु यथाक्रमं वचनमप्यनुपदमेवोक्तम् । अत एव सर्वथाऽपि तयोरनुक्रममधिकारः । तस्य भ्रातृसुतश्चक्रे इत्यादि प्रागुक्तमप्येवंपरमेव । मूलानुरोधात् । तत्र भ्राता कानिष्ठ एव न ज्येष्ठः । अंशहरत्वेऽपि उक्तनिषेधादिति बोध्यम् ।

ननु पिण्डदानादावप्येवं क्रमे स्वीक्रियमाणे—

भ्रातृणामेकजातानामेकश्चेत्पुत्रवान् भवेत् ।

सर्वास्तांस्तेन पुत्रेण पुत्रिणो मनुरब्रवीत् ॥

बहूनामेकपत्नीनामेका चेत्पुत्रिणी भवेत् ।

सर्वास्तांस्तेन पुत्रेण प्राह पुत्रवतीर्मनुः ॥

इति मनोः, (अ. १ । १८२ । १८३)

यद्येकजाता बहवो भ्रातरस्तु सहोदराः ।

८दायविभागे पुत्राद्यधिकारिविषयेविशेषः । ६६९

एकस्यापि सुते जाते सर्वे ते पुत्रिणः स्मृताः ॥

वह्नीनामेकपत्नीनामेष एव विधिः स्मृतः ।

एका चेत्पुत्रिणी तासां सर्वासां पिण्डदस्तु सः ॥

इति बृहस्पतेश्च का गतिः । अयं मनुस्मृत्यादौ पाठः । भट्टवार्तिके कौस्तुभे च सर्वे तेनैवेति पाठः । अन्यत्र सर्वे ते तेनेति पाठः । मेधातिथिसंमतस्त्वाद्यपाठः । यथेक इति कौस्तुभे पाठः । सर्वासामिति मनुस्मृत्यादौ पाठः । पुत्रिण्यो मनुरब्रवीदिति कौस्तुभादौ पाठः । एतेषां यथाश्रुतार्थत्वे त्रयोदशपुत्रत्वापत्त्या पुत्रान् द्वादश यानाहेतिमन्वाद्युक्तद्वादशसंख्याविरोधापत्तिः । अपुत्रदायाधिकारिक्रमबोधकोक्तमूलवाक्ये भ्रातृसुतानां नवमस्थानस्थितिविरोधापत्तिः । पिण्डाद्यधिकारक्रमबोधकवाक्येऽपि पत्नी भ्राता च तज्जथेत्यादौ तृतीयस्थानस्थितिविरोधापत्तिश्च । तेषां तद्वत्पुत्रत्वे पत्न्याः पूर्वमेव निवेशौचित्यादिति चेन्न । तेषां किञ्चित्कार्यवत्त्वानिदेशपरत्वेन तेन तेषां वंशाविच्छिन्नेः परलोकस्य पितृकृणदोषापाकरणस्य च करणेन तदर्थं सर्वपुत्राभावे पत्न्यादिसत्त्वे दत्तकपरिग्रहो नेति तान्पर्यात् । अत एवैकजानानामिति हेतुगर्भं विशेषणमप्यर्थवत् । तत्र च पुमान् स्त्रियेत्येकशेषः । सहोदरा इति बृहस्पत्येकवाक्यत्वात् । अत एवैकमातापितृकाणामिति व्याख्यातं मेधातिथिना । अनेन तेषामेव तथा नियमो न भिन्नपितृकाणां भिन्नमातृकाणां चेति सूचितम् । अत एवाभियुक्ताः “अत्रैकजातग्रहणं भिन्नोदराणामेकपितृकाणामपि सपिण्डान्तरलाभदशायां भ्रातृसुतनियमो नेति ज्ञापनार्थं न तु भ्रातृसुतस्याग्राह्यत्वज्ञापनार्थम् । ब्राह्मणादित्रये नास्ति भागिनेयः सुतः कश्चित् ।

इति वृद्धर्गातमवदत्र निषेधस्मृतेरनुपलम्भात् । पुत्रवा-

६७० सव्याख्यायां मिताक्षरायां व्यवहाराध्याये २

निति मनुष्या न त्वेवैकमिति निषेधस्याप्यत्रानवकाशः” इति । अत एव च सपत्नीविषये वचनान्तरारम्भः । भ्रातृणामिति निर्धारणे षष्ठी । अत एव मध्ये इति तेन व्याख्यातम् । तेन हेकीयावयवान्वयेनैकमातापितृकत्वेनैकत्वं यथा तेषां तथैकावयवान्वयेन सर्वावयवान्वयसत्त्वेनैकपुत्रत्वं सर्वेषामिति सूचितं द्रौपदीवत् व्यामुष्यायणवच्च । अत एव तेनैकपुत्रेण सर्वान्भ्रातृन् सपुत्रान्मनुराहेति तेन व्याख्यातम् । एतेन प्रागुक्तं पाठान्तरं निरस्तम् । अत एव च सर्वे ते इत्युक्तिसङ्गतिः । अन्यथाऽन्ये ते इत्यादि ब्रूयात् । भ्रातृपदं स्फुटतया भगिनीनिराससूचनद्वारा विषयप्रदर्शनार्थम् । यद्यपि भ्रातृपुत्रावित्येकशेषस्यापि संभवस्तथापि—

ब्राह्मणादित्रये नास्ति भागिनेयः सुतः क्वचित् ।

इति वृद्धगौतमोक्तेर्नेति पुमपत्यानामेव ग्रहणम् । एकः, एकोऽपि । एकस्यापि सुते जाते इति तदेकवाक्यत्वात् । अनेन व्यादेस्तत्त्वे सुतरां तथेति सूचितम् । पुत्रवानित्यत्र पुत्रपदमौरसपरम् । तत्रैव तस्य मुख्यत्वात् । जाते इति तदेकवाक्यत्वाच्च । अनेनान्यत्रायं नियमो नेति सूचितम् । अत्र पुत्रत्वेनैकानेकपुत्रप्रतीत्या सर्वविषयमिदम् । अग्रे तेनेत्याद्युक्तिस्तु एकत्र तथात्वेऽनेकत्र तथात्वं निर्विवादमित्येवंपरा । चेदित्यनेन जनकस्यैवातत्त्वे सर्वेषां तत्त्वं दूरापास्तमिति सूचितम् । अत एव भवेदिति संभावने लिङ् । अत्र सर्वं वाक्यमिति न्यायेनैकस्यैव द्वयोरेव त्रयाणामेव वेत्यादि क्रमेण बोध्यम् । अत एवान्ये च पुत्ररहिता इति तेन व्याख्यातम् ।

किं च भ्रातृणामित्यनेन न तत्र पुत्रत्वातिदेशः । तथा हि सति पुत्रिणि इति पुत्रवतीरिति च पदद्वयमाधिकं स्यात् । तेन पुत्रेणेत्येकेनैव पुत्रत्वातिदेशसिद्धेः । पुत्रित्वातिदेशस्तेनेति चेत्, लाघवात्तदेवास्तु,

८दायविभागे पुत्राद्यधिकारिविषयेविशेषः । ६७१

कृतं पुत्रत्वातिदेशेन । सोऽपि परिशेषात्कार्यातिदेशः । पुत्रिणः पु-
त्रवतीरिति श्रवणात् तत्र तद्धर्मातिदेशः । तत्फलं तूक्तं वक्ष्य-
माणं चेति दिक् ।

उक्तं चैतत्स्मृतिपादे शिष्टाचारप्रामाण्यप्रतिपादके *अपि
वा कारणाग्रहणे प्रयुक्तानि प्रतीयेरन् (पू.मी. १।३।७) इति सूत्रे
भट्टाचार्यैः, “रामभीष्मयोस्तु स्नेहपितृभक्तिवशाद्विद्यमानधर्म-
मात्रार्थदारयोरेव साक्षाद्यवहितापत्यकृतपित्रानृण्ययोर्यागसि-
द्धिः । हिरण्मयीसीताकरणं च लोकापवादभीत्या त्यक्तसी-
तागतानृशस्याभावाशङ्कानिवृत्त्यर्थम् । भीष्मश्च —

भ्रातृणामेकजातानामेकश्चेत्पुत्रवान्भवेत् ।

सर्वे तेनैव पुत्रेण पुत्रिणो मनुरब्रवीत् ॥

इत्येवं विचित्रवीर्यक्षेत्रजपुत्रलब्धपित्रनृणत्वः । केवलं य-
ज्ञार्थपत्नीसंबन्ध आसीदित्यर्थापत्त्याऽनुक्तमपि गम्यते ।

यो वा पिण्डं पितृपाणौ विज्ञातेऽपि न दत्तवान् ।

शास्त्रार्थातिक्रमाद्धीतो यजेतैकाग्र्यसौ कथम् ॥ ” इति ।

व्याख्यातं च न्यायमुध्यायां भट्टसोमेश्वरशर्मभिः, “रामभी-
ष्मयोर्यथा न विरुद्धाचरणकर्तृत्वं तथा विवृणोति रामेति । रति-
पुत्रार्थत्वनिरासाय मात्रशब्दः । नन्वेवं सति—

ऋतुस्नातां तु यां भार्या संनिधां नोपगच्छति ।

तस्या रजसि तं मासं पितरस्तस्य शेरते ॥

इति विहितातिक्रमान्प्रत्यवायः स्यादित्याशङ्क्य स्नेहपितृ-
भक्तिवशादित्युक्तम् । रामेण सीतास्नेहाद्भार्यान्तरागमनव्रतग्रह-
णान्, भीष्मेण च शन्ननवे सत्यवती तत्पितरं याचिता त्वयि
महाबले राज्याभिलाषुके तिष्ठति एतस्याः पुत्राणां राज्याल्लाभा-
भेदां ददातीति तत्पित्रा प्रत्याख्याते तेन राज्यं नाहं करिष्या-

६७२ सव्याख्यायां मिताक्षरायां व्यवहाराध्याये २

मीति प्रतिज्ञाते त्वय्यनिच्छत्यपि त्वत्सन्ततिभयाभैतस्याः संत-
ती राज्यभागिनी स्यादिति तत्पित्रा पुनः प्रत्याख्याते—

नापत्यहेतोरपि च करिष्ये तद्विनिश्चयम् ।

अद्य प्रभृति मे दाश ब्रह्मचर्यं भविष्यति ॥

इति पितृभक्त्या ब्रह्मचर्यव्रतग्रहणात्, नैमित्तिकेन च व्रतेन
नित्यस्य ऋतुकालगमनस्य बाधाद् धर्ममात्रार्थमहं भार्या प-
रिणेष्यामीति उक्त्वा परिणीताया अगमनेऽप्यदोष इत्याशयः ।
एवमप्यनपत्यत्वेन पित्रर्णानपाकरणात्प्रत्यवायः स्यादित्याशङ्का
साक्षादित्युक्तम् । साक्षादपत्याभ्यां कुशलवाभ्यां कृतपित्रानृण्यो
रामः, व्यवहितैर्विचित्रवीर्यस्यापत्यैर्धृतराष्ट्रादिभिः कृतपित्रानृण्यो
भीष्मः । ननु रामस्य धर्मार्थं दारान्तरसद्भावे—

यज्ञे यज्ञे प्रकुरुते सीतां पत्नीं हिरण्मयीम् ।

इति हिरण्मयीमीताकरणमपार्थकं स्यादित्याशङ्काह हिरण्म-
यीति । अपवादभीत्या त्यक्ता या सीता तद्वत् तद्विषयं यदा-
नृशंस्यमनैष्ठुर्यं तदभावाशङ्कानिवृत्त्यर्थम् । रावणापहारदूषितां
सीतां रामो भजते इति लोकापवादभयमात्रेणासौ त्यक्ता, न सी-
ताया दुष्टत्वात् नापि रामस्य सीतायां नैष्ठुर्यमिति द्योतयितुम् । लो-
कापवादभीतिं प्रति त्यागस्य नित्यसापेक्षत्वात्तत्प्रदर्शनाय त्य-
क्ताशब्दस्य सीतापदेन सह सापेक्षममासः कृतः । कथं व्यवहि-
तापत्यकृतपित्रानृण्यता भीष्मस्येत्यपेक्षायामाह भीष्मश्चेति । ननु
तयोर्धर्ममात्रार्थं दारसद्भावः क्वचिदपि पुराणेतिहासयोरनुक्तः केन
प्रमाणेनावगम्यत इत्याशङ्काह केवलमिति । अपिशब्देनापत्यहे-
तोः अद्यप्रभृतितीच विशेषणसामर्थ्यादिवेगवगम्यते इति सूचितम् ।
ननु मोहादप्यनुष्ठानोपपत्तेर्नैकान्ततोऽर्थापत्तिः संभवतीत्याशङ्क-

श्राद्धकाले मम पितुर्मया पिण्डः समुद्यतः ।

८दायविभागे पुत्राद्यधिकारिविषयेविशेषः । ६७३

तं पिता मम हस्तेन भित्त्वा भूमिमयाचत ॥

नैष कल्पे विधिर्दृष्ट इति निश्चित्य चाप्यहम् ।

कुशेष्वेव तदा पिण्डं दत्तवानविचारयन् ॥

इति भीष्मस्यात्यन्तनैपुण्यान्मोहासंभवं दर्शयितुमाह यो वेति” इति । अत्र नैमित्तिकेन नित्यस्य बाध इत्यंशो धर्मार्थं दारान्तरसद्भाव इत्यंशश्च न युक्तः इति प्रतिपादितं गुरुचरणैर्मञ्जूषायां तत एव बोध्यम् ।

न चैवं द्वादशविधपुत्रप्रतिपादनानन्तरं “यत्तु भ्रातृणामेकजातानामित्यादि, तदपि भ्रातृपुत्रस्य पुत्रीकरणसंभवे अन्येषां पुत्रीकरणनिषेधार्थं, न पुनः पुत्रत्वप्रतिपादनाय, तत्सुता गोत्रजा बन्धुरित्यनेन विरोधात्” इति व्याख्याकृदुक्तं विरुध्येतेति वाच्यम् । आशयानवबोधात् । तथा हि । किं तन्निषेधः शान्दोऽर्थ उत तात्पर्यार्थः । नाद्यः । अक्षरमर्यादया तदप्रतीतेः । नान्त्यः । संभावितशाब्दत्यागेन तदङ्गीकारं निर्बोजत्वात् । तस्माच्चेदं युक्तम् । नन्वस्तु यथाश्रुतसंभवोऽत आह न पुनरिति । पश्चादित्यर्थः । द्वादशविधपुत्राभावे पत्न्यादिसत्त्वे इत्यर्थः । अत एवाह तत्सुता इति । तथा सति इतरपुत्रवत्पत्न्याः पूर्वमेव निवेशोचित्येन तथोक्तिविरोधः स्पष्ट एव । तथा सति त्रयोदशपुत्रत्वापत्त्या पुत्रान् द्वादश यानाहेति द्वादशसंख्याविरोधापत्तिश्चेत्यपि बोध्यम् । तथा च न तस्य तदर्थप्रतिपादने तात्पर्यं किं त्वेतदर्थस्वण्डने इति बोध्यम् । अत एव वा तत्रैव हेतूपन्यासां न तु तत्रेति भावः ।

नन्वेवं कस्तर्हि वचनार्थ इति चेत्, प्रागुक्त एव वार्तिकसम्मत इति बोध्यम् । तदनुक्तिस्तु अन्यत्र तस्यांक्तत्वेन स्पष्टत्वात् । एतदुक्तिस्तु एकदेशयुक्तार्थान्तरनिरासमूचनपूर्वकविरोधस्वण्डनमात्रतात्पर्येणेति । तथा च तत्र नाग्रहोऽपित्वत्रेति बोध्यम् ।

६७४ सव्याख्यायां मिताक्षरायां व्यवहाराध्याये २

एतेन आशौचनिर्णयस्था गुरुचरणोक्तिरपि व्याख्याता ।
तथा च वार्तिकैकवाक्यता सिद्धा । तथा च द्वादशपुत्रभिन्नेन
भ्रातृसुतेन तादृशपितृव्यस्य प्रागुक्तकार्यसिद्ध्या तदर्थं पत्न्या-
दिसत्त्वे पुत्रान्तरपरिग्रहो न कर्त्तव्य इति तत्त्वम् ।

एतेन “भ्रातृणामिति सोदरभ्रात्रभावविषयमविभक्त-
विषयं चेति न पुत्रत्वातिदेशोऽयम् । अतस्तत्र सति एकादश-
पुत्राः प्रतिनिधयो न कार्याः, स एव भ्रातृणां पिण्डदोऽशह-
रश्च” इति वाचस्पतिमेधातिथिकल्पतरुद्वाराद्युक्तं परास्तम् ।
उक्तयुक्तेः । द्वादशपुत्राभावे पत्नीत्यादिमूलोक्तेश्च ।

अत एव “तस्मादुक्तकपुत्रप्रशंसेयमिति विज्ञानेश्वर” इति इति
निर्णयसिन्धूक्तं, दिनकरोद्द्योतोक्तं, “भ्रातृणामित्यादि पुत्रित्वा-
तिदेशपरं तत्फलं तु पुत्रामनरकाप्राप्तिः पुंसः स्त्रियाः सपिण्डना-
ईत्वमुभयोः कृत्रिमाद्यकरणं च” इति मिश्रादिभिरुक्तं चापास्तम् ।

नन्वेवमपि मन्वादिवाक्यस्योक्तार्थकत्वे न भीष्मविषये
प्रवृत्तिः, भीष्मविचित्रवीर्यौ भिन्नमातृकावेकपितृकौ, व्यासवि-
चित्रवीर्यावेकमातृकौ भिन्नपितृकौ यथा । किं च । तस्य धृत-
राष्ट्रादिः क्षेत्रजो नौरसः । एवं च कथं वार्तिकादिसङ्गतिरिति
चेन्न । तत्र तदविषयत्वेन तदंशेऽपि तस्यायुक्तत्वेऽपि मनुवाक्यस्य
तदर्थकत्वे दोषाभावेन प्रकृतेष्टार्थसिद्धेरप्रत्यूहत्वात् । अत एव
पितृभक्त्यैव तस्य पित्रर्णाप्राकरणम् । अग्निहोत्रादिना देव-
र्णमुक्तिः । किं च । त्रिभिर्ऋणवान् इत्यादिश्रुतिर्न नैष्ठिकब्रह्म-
चारिविषया, तदृणापाकरणस्य ब्रह्मचर्येणाग्निकार्यादिना च
सिद्धेः स्मृतिषूक्तत्वात्, इति गुरुचरणैरुक्तं तत्र ।

यदि तु वार्तिकोक्तिरपि तदंशे योजनीयेत्याग्रहस्तर्हि इत्थं
योज्या । एकजातानामित्यत्रैकशब्दः प्रधानपरः ।

८दायविभागे पुत्राद्यधिकारिविषयेविशेषः । ६७५

माता भस्त्रा पितुः पुत्रो येन जातः स एव सः ।

तस्माद्भरस्व दुष्यन्तं माऽवमंस्थाः शकुन्तलाम् ॥

इति भारतोक्तेः ।

बीजस्यै व च योन्याश्च बीजमुत्कृष्टमुच्यते ।

सर्वभूतप्रसूतिर्हि बीजलक्षणलक्षिता ॥

इति मनुक्तेश्च । (अ. १. ३५) क्षेत्रजे तु वैपरीत्यं वाचनिकम् । तथा चै-
कपितृकत्वमात्रं विवाक्षितम् । बृहस्पतिवाक्ये सहोदरत्वमपि पित्रुद-
रमादायैव । अत एव सोदरा इत्यनुक्तिः । बहव इति तु तत्र स्प-
ष्टार्थम् । बहवोऽपीति तदर्थः । यद्वा भूयांसोऽपीत्यर्थः । कपिञ्जला-
धिकरणन्यायेन बहुत्वस्य बहुवचनबोधितस्य त्रित्वे पर्यवसा-
नमिति व्यवच्छेदाय हि बहव इत्युक्तम् । अथ वा तुशब्दस्य
चार्थत्वेन व्युत्क्रमेण च सहोदराश्चेति वाक्यान्तरम् । तथा चोभयो-
रपि तत्प्रतिपादनम् । तदंशवाक्यतया मनुवाक्यस्यापि प्रागुक्तरी-
त्याऽर्थद्वयं बोध्यम् । अत एवैकयोनिप्रसूतानामिति स्मृतिसारस-
मुच्चयोक्तपाठः सङ्गच्छते । अत एव पुत्रवानित्यत्र पुत्रपदं मा-
तापित्रन्यतरजन्यपरम् । तत्र जाते इत्युक्तिस्वारस्याच्च । एवं च
तद्विषयता तत्र स्पष्टेवेति ।

नन्वेवमपि—

अपुत्रस्य पितृव्यस्य तत्पुत्रो भ्रातृजो भवेत् ।

स एव तस्य कुर्वीत श्राद्धं पिण्डोदकक्रियाम् ॥

बहीनामेकमत्रीनामेष एव विधिः स्मृतः ।

एका चेत्पुत्रिणी तासां सर्वासां पिण्डदस्तु सः ॥

इति बृहत्पराशरोक्तिविरोध एवेति चेन्न । आशया-
नवबोधात् ।

तथा हि । तत्र पूर्वार्थस्योक्त एवार्थस्तत्तुल्यत्वात् । अपुत्र-

६७६ सव्याख्यायां मिताक्षरायां व्यवहाराध्याय २

स्य पितृव्यस्य भ्रातृजस्तत्पुत्रो भवेदित्यन्वयः । अपुत्रपितृव्य-
त्वावच्छिन्नस्य भ्रातुः सुतः तस्यापि पितृव्यत्वावच्छिन्नस्या-
पि पुत्रो भवेदित्यर्थः । तदेकवाक्यत्वात् । सर्वं वाक्यमिति
न्यायेन व्याख्यानेतृक्तविरोधः शास्त्रान्तरविरोधश्च स्पष्ट एव ।
भ्रातृज एकोऽपि । अत एव तदेकवाक्यता । अपुत्रस्येत्यनेन पुत्र-
सत्त्वे न तथेति सूचितम् । अत एव पूर्वं तथा व्याख्यातम् । तद्व्या-
ख्यानानुरोधेन पितृपत्न्यः सर्वा मातरः स्मृता इतिवत् प्रागु-
क्तरूपम् पुत्रकार्यकारित्वं विधीयते । तेन तदेकवाक्यता इष्टसि-
द्धिर्दोषाभावश्चेति सिद्धम् ।

नन्वेवमप्युत्तरार्द्धस्य का गतिरिति चेत्, अत्रोच्यते । पू-
र्वार्द्धेन केपाञ्चित् पुत्रकार्याणां सिद्ध्या तदर्थं तत्परिग्रहं प्रति-
पाद्य प्रसङ्गाद्विषयविशेषे पिण्डादिरूपकार्यसिद्धिरपि अत एवे-
त्याह स एवेति । बुद्धिस्थो विलक्षणभ्रातृपुत्र एवेत्यर्थः । तस्य,
तस्यापि पितृव्यत्वावच्छिन्नस्यापि । कुर्वीतेत्यनेन स्वफलार्थं त-
स्यावश्यकत्वेन तस्य स्वधर्मत्वं सूचितम् । श्राद्धमेकोदिष्टादि ।
पिण्डपदेन दशसु दिनेषु दीयमानाः । उदकमञ्जलिदानादि ।
क्रियापदेनाग्निसंस्कारादि ।

यद्वा क्रियापदेन कर्मधारयः । अत एव क्रियालोपादि-
त्येव मनुनोक्तम् । तथा चोत्तरार्द्धं प्रागुक्तक्रमेणौरसादिभ्रात्र-
न्ताभावविषयम् । एवेन गोत्रजादिव्यवच्छेदः । यद्वा । भ्रातुः
सुतानां बहूनां सत्त्वेऽपुत्रपितृव्येण कनिष्ठस्य तस्यैव दत्तकत्वे-
न पुत्रीकरणे तद्विषयम् । एवेन पत्न्यादिव्यवच्छेदः ।

यद्वा अविभक्तभ्रातृसुतविषयम् । यद्वा विभक्तसंसृष्ट-
भ्रातृसुतविषयम् । अत्र पक्षद्वये यथा पत्नीसत्त्वेऽपि दायहरत्वं
भ्रातृस्तथा पत्न्यादिसत्त्वे भ्रात्रभावे तस्य धनहारित्वम् ।

८दायविभागे पुत्राद्यधिकारिविषयेविशेषः । ६७७

भ्रातृसत्त्वे तस्य धनहारित्वेऽपि पिण्डदानादौ तस्यैवाधिकारो नांशहरणप्रयुक्तोऽन्यस्य । तत्र भ्रातृसत्त्वे जीवत्पितृकनिषेधबाधकमिदं, विशेषविहितत्वात् । अत्र पक्षे यथा तस्य भ्रातृसुत-
श्चक्रे इत्यादिना न विरोधस्तथोक्तं प्राक् । यद्वा । इदं तादृशगत-
पितृकविषयकमेवास्तु । सर्वथा पत्न्यादिः एवव्यवच्छेद्यः ।

वस्तुतस्तु द्वादशविधपुत्राभावे पत्न्यादिसत्त्वे तेषां यथाक्रम-
मुत्तरीत्या दायहरत्वेऽपि श्राद्धादिकमपि वंशाविच्छिन्नादिवत्
भ्रातृसुतेनैव कार्यमिति तदर्थमपि दत्तकपरिग्रहो नेत्यनेन प्रति-
पाद्यते इति न पूर्वतो वैरूप्यम् । न च “यश्चाथहरः स पिण्डदायी”
इति विष्णुस्मृतिविरोधः । तद्वाधनार्थमेवास्य प्रवृत्तेः । तथा च
“तत्र पुत्रः पितृवित्ताभावेऽपि” इत्यत्र पुत्रपदेनैकादशप्रतिनिधिवदे-
तस्यापि ग्रहणेनोक्तनियमस्य तदन्यविषयत्ववेदतदन्यविषयत्वम-
पीति न ताद्विरोधः । तत्र पितृवित्ताभावेऽपीत्यस्य तस्य निर्धन-
त्वेन तदसत्त्वेऽपीतिवदुक्तक्रमेण स्वस्याधिकारेऽपि तत्सत्त्वेऽन-
धिकारेण तदप्राप्तावपीत्यर्थः । न चैवमपि कथं तस्य पितृत्वं, तस्य
साक्षाज्जनके एव प्रसिद्धिरिति वाच्यम् । “पितरो यत्र पूज्यन्ते”
“पञ्चते पितरः स्मृता” इत्यादौ साक्षाज्जनकभिन्नेऽपि पितृशब्दस्य
प्रयोगात् । तथा च यन्निरूपितं पुत्रत्वं तत्कार्यकरत्वे च तस्य
तत्र ग्रहणमिति न दोषः । तथा च तस्य निर्धनत्वे तथा सत्त्वे-
ऽपि सधनत्वे तदीयार्ध्वदेहिकाद्युपपोगि ताज्जत्पर्यन्तं तद्वृत्त्युप-
योगि च तस्मै दत्त्वा स्वशिष्टमधिकारिणा ग्राह्यम् । अत एव
वित्ताभावेऽपीत्युक्तं, न त्वंशाभावेऽपीति । अत एव—

अदायिकं राजगामि योऽपिद्वृत्त्यार्ध्वदेहिकम् ।

अपास्य श्रोत्रियद्रव्यं श्रोत्रियेभ्यस्तदर्पयेत् ॥

इति कात्यायनेनोक्तम् । न चैवमपि पत्ये दद्याच्च सा

६७८ सव्याख्यायां मिताक्षरायां व्यवहाराध्याये २

पिण्डम् इतिवृद्धमनुविरोधः, तस्या अंशहरत्वे तदावृत्तपरत्वात्
तस्योक्तत्वेन तद्वैपरीत्यपरतया अत्र पक्षद्वये उक्तत्वादिति व
च्यम् । तस्य सङ्कल्पाग्निदानमात्रपरत्वात् । अत एव—

पूर्वं मृता त्वग्निहोत्रं मृते भर्तेरि तद्धनम् ।

लभेत्पतिव्रता नारी धर्म एष सनातनः ॥

जंगमं स्थावरं सर्वं कुप्यं हेम रसाम्बरम् ।

आदाय दापयेच्छ्राद्धं मासषाण्मासिकाब्दिकम् ॥

पितृव्यगुरुदौहित्रान् भर्तुः स्वस्त्रीयमातुलान् ।

पूजयेत् कव्यपूर्त्ताभ्यां वृद्धांश्चाप्यतिथीन् स्त्रियः ॥

इति प्रजापतिः सङ्गच्छते ।

किं च । तथात्वे ऽमन्त्रकक्रियापत्तिः । सा चोक्तरीत्या

तथा सम्भवति न युक्ता । अत एव—

सर्वाभावे स्त्रियः कुर्युः स्वभर्तृणाममन्त्रकम् ।

इति भविष्यपुराणं मार्कण्डेयपुराणं च,

कुलद्वयेऽपि चोत्सन्ने स्त्रीभिः कार्या क्रिया नृप ।

इति विष्णुपुराणम्,

कुलद्वये समुच्छिन्ने स्त्रीभिः कार्या क्रिया नृप ।

इति भारतम्,

सर्वेषां पुत्रहीनानां स्वभर्तृणाममन्त्रकम् ।

सर्वबन्धुविहीनस्य पत्नी कुर्यात्सपिण्डनम् ॥

इति स्मृत्यन्तरं च सङ्गच्छते । अत एव तत्कर्तृकमग्नि-

दानमात्रं समन्त्रकमित्युक्तं स्मृतिषु ।

तथा च कात्यायनः,

असंस्कृतेन पत्न्या च ह्यग्निदानं समन्त्रकम् ।

कर्त्तव्यमितरत्सर्वं कारयेदन्यमेव हि ॥ इति ।

८दायविभागे पुत्राद्यधिकारिविषयेविशेषः । ६७९

अत एव च—

अपुत्रस्य स्त्रिया कार्यं पिण्डश्राद्धं तथोदकम् ।

क्रियालोपो न कर्तव्यः प्रेतस्य गतिकाङ्क्षिभिः ॥

इति बौधायने क्रियालोप इत्याद्युक्तम् । अत एव च—

पितृमातृसपिण्डैस्तु समानसलिलैस्तथा ।

तत्संघातगतैश्चैव राज्ञा वा धनहारिणा ॥

पूर्वाः क्रिया मध्यमाश्च पुत्रार्थैरेव चोत्तराः ।

दौहित्रैर्वा नरश्रेष्ठ कार्यास्तु तनयैस्तथा ॥

इति विष्णुपुराणे पराशरेण पुत्रार्थैरेवेत्युक्तम् । तस्य च भ्रातृसन्तत्यन्तैरित्यर्थः ।

पुत्रः पौत्रः प्रपौत्रो वा तद्वद्वा भ्रातृसंततिः ।

इति तेनैवांक्तत्वात् इति केचित् ।

वस्तुतस्तु द्वितीयपक्षे शङ्काया एवाभावेऽपि प्रथमपक्षोक्तरीत्याऽत्र सर्वाभावे इत्युक्त्वा तस्य च द्वादशपुत्राद्यभावे तादृशभ्रातृसुतयोरभावे चेत्यर्थेन कुलद्वयोच्छेदापरपर्यायेण तस्य सधनत्वे च पत्न्यैव कार्यम् इतिपरत्वं वृद्धमनोः । तदप्युक्तरीत्या कुलद्वयोच्छेदे तावन्मात्रं समन्त्रकम् अन्यदमन्त्रकम् । एतदर्थमेव अपुत्रा पुत्रवत्पत्नीत्यतिदेशः । तथा च तदर्थं धर्मपुत्रो न विधेयः । कुलद्वयान्तर्गतस्य कस्य चित्कनिष्ठस्य तदन्यस्य सत्त्वे तु तावन्मात्रं समन्त्रकं तथा कार्यम्, अन्यदन्यद्वारा समन्त्रकमेव कारणीयमिति न कश्चिद्विरोध इति बोध्यम् ।

एतेन दुहितापि तादृशतत्सञ्ज्ञावे निरस्ता । एवं दौहित्रोऽपि । सगोत्रसञ्ज्ञावे भिन्नगोत्रस्य तदनधिकारात् । अत एव पुत्राभावे सपिण्डा मातृसपिण्डाः शिष्याश्च दद्युस्तदभावे ऋत्विगाचार्याविति गौतमः सङ्गच्छते । अत एव च “ दद्युरिति बहुवचने-

६८० सव्याख्यायां मिताक्षरायां व्यवहाराध्याये २

नोदकदानवत्सर्वैः पिण्डदानं कार्यमिति नाशङ्कनीयं, किं तु पुत्रे-
णैव कार्यं, तदभावे प्रत्यासन्नेन सपिण्डानामन्यतमेन, तदभावे
मातृसपिण्डादिना कार्यम्” इति विज्ञानेश्वरेण व्याख्यातमाशौ-
चप्रकरणे । न चैवम्—

असगोत्रः सगोत्रो वा यदि स्त्री यदि वा पुमान् ।

प्रथमे ऋनि यो दद्यात्स दशाहं समापयेत् ॥

इति गृह्यपरिशिष्टस्य,

असगोत्रः सगोत्रो वा योऽग्निं दद्यात्सखे नरः ।

सोऽपि कुर्यान्नवश्राद्धं शुद्ध्येतु दशमेऽहनि ॥

इति दिवोदासीयस्य च का गतिरिति चेत्, पुत्राद्यसंनि-
धानविषयं तदिति गृहाण । न चैवं प्रागुक्तमनुविष्णुविरोध
इति वाच्यम् । तस्यैतदभावविषयत्वात् । न च विनिगमनाविर-
हः । पिण्डाधिकारिक्रमबोधकवाक्येषु प्रागुक्तेषु पुत्रः पौत्रः प्रपौत्रः
पत्नी भ्रातेत्यादिषु तदनन्तरं तदनुक्तेरेव विनिगमिकायाः सत्त्वा-
त् । न च “यश्च” इति विष्णूपोद्बलितपत्नीतिमूलोक्तक्रमस्य प्राब-
ल्यमातदपेक्षया पुत्रस्येत्याद्युपोद्बलितप्रागुक्तवाक्यीयपिण्डदाना-
दिक्रमस्यैवान्तरङ्गत्वेन प्राबल्यात् । न च पौत्रदौहित्रयोरित्यादि-
प्रागुक्तमनोस्तस्येतोऽप्यन्तरङ्गत्वम् । भ्रातृणामित्याद्युक्त्याऽस्य पुत्र-
स्थानीयत्वेन ततोऽप्यन्तरङ्गत्वात् । अत एवोक्तवाक्यादौहित्रसत्त्वे-
ऽपि सापत्नपुत्रस्यैव क्रियाकरणाचारः सङ्गच्छते इति दिक् ।

पित्रोस्तु प्रागुक्तरीत्यैव निरासः ।

नन्वेवमपि भ्रातृतत्पुत्रसमवाये उक्तरीत्या द्विविधया
क्रमेण तयोः प्राप्तिः, इतस्तु तत्पुत्रस्यैवोक्तरीत्या प्राप्तिरिति
चेत्, शृणु । नानुजस्य तथाऽग्रज इति बोधायनाद्युक्तनि-
षेधेन पिण्डाधिकारिक्रमबोधकवाक्येषु भ्रातृपदस्य कनिष्ठभ्रातृ-

८दायविभागे पुत्राद्यधिकारिविषयेविशेषः । ६८१

परत्वस्यावश्यं वक्तव्यत्वेन तयोरुक्तरीतिद्वयेन क्रमसत्त्वेऽपि भ्रातृणामित्यादावेकशब्दस्य प्रथमार्थकतया ज्येष्ठपरत्वेन तस्या-
नधिकारेण तद्विषयमिदमित्यविरोधः ।

यदि तु पत्नी भ्रातेति पुत्रः पौत्र इति च न तत्र क्रमबो-
धकं किं तु तत्स्वरूपबोधकम्, एवं च न दोषलेशः, क्रमस्तु दाय-
हरणीय एव, उक्तविष्णुवाक्यादित्युच्यते तदैकशब्दस्य तत्र सं-
ख्यार्थकत्वेनासङ्कोचेन तत्सत्त्वेऽपि तत्सुत एवाधिकारीत्यनेन
ध्यते । एवं च भ्रातृणामित्यादि तत्र बहुवचनं “तावतो वारु-
णान्” इतिवद्यथामसम्भवप्राप्तानेकत्वानुवादः ।

वस्तुतस्तु “हलोऽनन्तरा” इतिवदेकशेषस्तत्र बोध्य इति न
दोष इति तत्त्वं बोध्यम् । एवं च “नापुत्रस्य लोकोऽस्ति” “जायमा-
न” इत्यादिशास्त्रबोधितस्यापुत्रत्वप्रयुक्तदोषस्य निवृत्त्यादि प्रागु-
क्तत्रयं द्वादशविधपुत्रभिन्नेनापि भ्रातृमुतेनापुत्रस्य पितृव्यस्य
भवतीति मन्वेकवाक्यतया यथा पूर्वार्धेन प्रतिपाद्यते, अत एव
“सुते जाते” “पुत्रवान्भवेत्” इति जनिसत्तामात्राभ्यां तेषां
पुत्रवत्त्वसङ्कीर्तनं, तथात्तराद्धेन पिण्डादिरूपकार्यमपि नत एव
तस्य भवतीति अपूर्वं प्रतिपाद्यते । अत एव—

सपितुः पितृकृत्येषु ह्यधिकारो न विद्यते ।

न जीवन्तमतिक्रम्य किञ्चिदद्यादिति श्रुतिः ॥

इति कात्यायनस्य नात्र प्रवृत्तिः । तथा च तदुपयोग्य-
शहरत्वमपि तत्सत्त्वं तदभावे सिद्धम् । युक्तं चेत्तत् । स्वपुत्रेणैव
भ्रातृमुतेनापि पिण्डादिनिर्वाहस्य समस्तपितृणां वंशविच्छेदप-
रिहारस्य ऋणापाकरणस्य परलोकस्य च सम्भवात् । एवं च
तदर्थं केवलं भ्रातृपुत्रवतोऽपुत्रस्य दत्तकादिस्वीकारप्रवृत्तिनि-
रासः । एवं सति मन्वादिवाक्यस्य तत्परत्ववत्पिण्डदानादिपर-

६८१ सव्याख्यायां मिताक्षरायां व्यवहाराध्याये १

त्वमपि बोध्यम् । अत एव तदेकवाक्यता सर्वतः सिद्धा । एवं स-
ति न कस्यापि विरोधोऽनेन, नापि मिताक्षराविरोधो, नापि
द्वादशसंख्याविरोधो, नापि मन्वादिवाक्ये क्रियाग्रध्याहारजक्ले-
शो, नापि तत्स्थाननिवेशानुपपत्तिः, पुत्रत्वेनाकृतानां भ्रातृसुता-
नां पत्न्यादिसत्त्वे । तदभावे पुत्रकार्यम् । ऋणापाकरणादिकारिणा-
मपि वचनाद्रिकथग्रहणाधिकारसंभवात् । तथा कृतानां तु तेषां
भवेत्येव ततः प्राक् तदधिकारः । पत्न्यादितः पूर्वं मदीयपिण्डदा-
नरिक्थाधिकारी कश्चिद्भवोदिति कामनायां भ्रातृसुतस्यैव दत्त-
कविभिना स्वीकार उचित इत्यप्यनेन सूचितं भवति । उक्त-
फलजनकतया पुत्रसदृशस्यैव तस्य पुत्रप्रतिनिधित्वेन स्वीकरण-
मुचितमिति षाष्ठप्रतिनिधिन्यायसिद्धमेवानेन व्यञ्जितं च भ-
वतीत्यलम् ।

एतेन “मनुवाक्यं प्राशस्त्यपरं पराशरवाक्यं तु भ्रातृव्ये-
ण पितृवत्पितृव्यपार्वणश्राद्धमवश्यं कर्त्तव्यमित्येवं परम् ।

पराशरेणैव तदग्रे—

पार्वणं तेन कार्यं स्यात्पुत्रवत् भ्रातृजेन तु ।

पितृस्थाने तु तं कृत्वा शेषौ पूर्ववदुच्चरेत् ॥

इत्यभिधानात् । न तु पुत्रत्वप्रतिपादकमुभयम् । त्रयोदश-
पुत्रत्वापत्तेः” इत्यपास्तम् । विधित्वादिसम्भवाहितस्य यथाकथं-
चिद्विधिसंस्पृष्टस्यान्यथानुपपत्त्या द्विविधया शक्यार्थस्य प्रकृता-
नुपयोगेन वाक्यस्य लक्षणया प्राशस्त्यपरत्वस्य पूर्वमीमांसायां
प्रथमाध्यायस्य द्वितीयेपादे “वायुर्वै क्षेपिष्ठा देवता” इत्यादौ
प्रतिपादितत्वेनात्रातथात्वेन तदसम्भवात् अतिदेशविधित्वसम्भ-
वात् । अत एव तदकल्पनात् । अत एव तदसंस्पृष्टत्वाच्च ।

न चापुत्रेणैवेत्यादि विधायकं, तस्य पुत्रप्रतिनिधिवि-

८दायविभागे पुत्राद्यधिकारिविषयेविशेषः । ६८३

घायकत्वेऽपि अस्यातथात्वेन तदसम्भवात् । वाचनिकप्रतिनि-
धित्वस्यैकादशस्वेव सत्त्वात् । तथा च—

क्षेत्रजादीन्सुतानेतानेकादश यथोदितान् ।

पुत्रप्रतिनिधीन् प्राहुः क्रियालोपान्मनीषिणः ॥

इति मनुः । (अ. ९ । १८०)

पुत्रप्रतिनिधीन् औरसपुत्रिकाप्रतिनिधीन् । तेन तयोरभावे
तदुपादानम् । मुख्याभावे प्रतिनिध्युपादानस्य शास्त्रार्थत्वात् ।

अत एव बृहस्पतिः,

आज्यं विना यथा तैलं सद्भिः प्रतिनिधिः स्मृतः ।

तथैकादश पुत्राः स्युः पुत्रिकौरसयोर्विना ॥ इति ।

तेन तयोरसत्त्वे एव ते भवन्ति । अत एवोक्तं,

सन्तानकारणं तेषाम् औरसः पुत्रिका तथा । इति ।

एतेन “सर्वाभावे धर्मपुत्रपरं तद् व्यासयमवाक्यम् अपुत्रेण
सुत इति । यादृक् सपिण्डोऽसपिण्डो वा सजातीयोऽन्यजातीयो
वा शूद्रान्य इति तदर्थः” इति मिश्ररत्नाकराद्युक्तमपास्तम् ।
तस्य द्वादशपुत्रविधिनोपसंहारात् ।

अत्र पुमांस एव पुत्रा मे जायेरन्निति सूत्रे पुमांसं पुत्रमाधे-
हीत्यादिश्रुतौ च पुत्रपदस्य कन्यावाचित्वदर्शनात्कन्याया अपि
दानप्रतिग्रहौ स्त इति कृष्णयज्वादयः ।

वस्तुतस्तु चिन्त्यमिदं लोकशास्त्रविरुद्धत्वात् । तत्र विशेषणं
त्वातिशयितपुंस्त्वबोधनाय । तत्त्वं चानुशिष्टत्वादि । स्पष्टं चेदं
शब्दरत्नभावप्रकाशादा । एवं च सीतायाः कुन्त्याश्च महाभा-
रतादौ दत्तकत्वोपाख्यानात् तथैव शिष्टाचाराच्च तथेति युक्तमि-
ति बोध्यम् । एतेन पुंस्त्वविवक्षा तत्रेति मतमपास्तमित्यग्रे स्पु-
टीभविष्यति ।

६८४ सव्याख्यायां मिताक्षरायां व्यवहाराध्याय २

एतेन मनुवाक्यस्यापि तत्त्वं निरस्तम् । मिताक्षरा तु न विरुद्धा यथा तथोक्तं प्राक् । एवमन्येषां सुयोजत्वे तथाऽस्तु । अन्यथाऽस्य प्रामादिकत्वमेवास्तु । एवं पराशरस्यापि तत्परत्वं न युक्तम् । सम्भवति प्रोक्तरत्या शक्यार्थपरत्वे लक्षणानौचित्यात् । पूर्वार्द्धस्यैवकारस्योदकक्रियाम् इत्यस्य च भ्रान्तप्रलपितत्वापत्तेः । वक्ष्यमाणार्थमात्रप्रतिपादकत्वे च पौनरुक्त्यापातात् । उत्तरार्द्धस्याविवरणपरतया योजनेऽपि पूर्वार्द्धेन दोषतादवस्थ्यात् । पूर्वमध्यमयोः क्रिययोरनधिकारापत्तेः॥एकोदिष्टे तदापत्तेश्च । न च—

सपिण्डीकरणादूर्ध्वं पित्रोरेव हि पार्वणम् ।

पितृव्यभ्रातृमातृणामेकोदिष्टं सदैवहि ॥

इति कात्यायनोक्तेः—

सपिण्डीकरणादूर्ध्वं यत्र यत्र प्रदीयते ।

भ्रात्रे भगिन्यै पुत्राय स्वामिने मातुलाय च ॥

मित्राय गुरवे श्राद्धमेकोदिष्टं न पार्वणम् ।

इति वृद्धवासिष्ठाच्च —

अपुत्रा वा मृताः केचित्पुरुषा वा स्त्रियोऽपि वा ।

तेषामपि च देयं स्यात् एकोदिष्टं न पार्वणम् ॥

इत्यापस्तम्बप्राज्ञैकोदिष्टवाधनार्थमेवेदमिति वाच्यम् ।

पितृव्यभ्रातृमातृणां ज्येष्ठानां पार्वणं भवेत् ।

एकोदिष्टं कनिष्ठानां दंपत्योः पार्वणं मिथः ॥

इतिचतुर्विंशतिमतविरोधापत्तेः । न च इत एव तद् यथा कर्त्रपेक्षया कनीयःपितृव्यादिविषयम् एवं तदपि ज्येष्ठपितृव्यविषयमिति वाच्यम् । सामान्यस्मृतेः सङ्कोचेन व्याख्याने मानाभावात् । पूर्वं तेषां मध्ये कनिष्ठपरत्वस्योक्तत्वेऽपि कर्त्रपेक्षया तत्परत्वस्यानुक्तत्वेन तदविरोधात् । अत्र गुरुर्मन्त्रोप-

८दायविभागे पुत्राद्यधिकारिविषयेविशेषः । ६८५

देष्टा विद्याप्रदाता च । मातृपदं मातृसपत्नीपरम् । जनन्याः पार्वणविधानादेकोद्दिष्टविधानानुपपत्तेः । मम तु पूर्ववाक्येन द्वयोरपि तयोः सकलक्रियाप्राप्तावुत्तराक्रिया कथं कार्या ज्येष्ठस्येत्याकाङ्क्षायां तदेकवाक्यतया तेन तस्यैव पार्वणं विधीयते इति न दोषः । अत एव—

अपुत्रस्य पितृव्यस्य श्राद्धादि पितृवद्भवेत् ।

इति स्मृत्यन्तरमप्युपपन्नम् । यद्वेदमुभयपरमस्तु, पितृवदाचारावस्था ।

किं च । पार्वणश्राद्धमवश्यं कर्तव्यमित्यत्रावश्यशब्दस्याङ्गीकारार्थत्वस्य निश्चयार्थत्वस्य चासम्भवेनावधारणार्थत्वेन तदेव कर्तव्यमित्यर्थोऽथवा तत्कर्तव्यमेवेत्यर्थो वा । नाद्यः । प्रागुक्तस्य स्मृत्या पितृवदाचारप्राप्तिकोद्दिष्टाधापत्तेः । नान्त्यः । उक्तरीत्यैव तदकरणे दोषापत्तेरिति दिक् ।

यदपि नत्वित्यादि, तदपि न । अपुत्रा पुत्रवत्पत्नीत्युच्यतेः स्मृतेः पत्न्यां तत्त्वातिदेशेऽपि यथा न तदाधिक्यं तथा ऽत्र तदतिदेशेन तदप्रतिपादकत्वेन तदनाधिक्येन तदविरोधात् । अन्यत्र अन्यशब्दः प्रयुज्यमानो विनाऽपि वतिं वन्त्यर्थं गमयतीति न्यायात् अस्याप्रतिनिधित्वेन दायग्रहणक्रमबोधकवाक्ये तत्र पाठोपपत्त्या तदविरोधात् । पिण्डार्दान्वयमेव ततः प्रबल इत्युक्तम् ।

किं चास्तु तदाधिक्यं, न च तन्संख्याविरोधः । तदाशयानवबोधात् । तथा हि । याज्ञवल्क्येनारसादयो द्वादशपुत्रा गणितास्ते च प्रागुक्ता एव ।

हारीतोऽपि,

पट् वन्धुदायादाः पडवन्धुदायादाः । माध्व्या स्वयमुत्पादित औरसः, क्षत्रजः, पौनर्भवः, कानीनः, पुत्रिकापुत्रो,

६८६ सव्याख्यायां मिताक्षरायां व्यवहाराध्याये २

गृहे गूढोत्पन्न इति बन्धुदायादाः । दत्तः, क्रीतको, उपविद्धः, सहोदः, स्वयमुपागतः, सहसादृष्टश्चेत्यबन्धुदायादा इति ।

यमोऽपि,

पुत्रास्तु द्वादश प्रोक्ता मुनिभिस्तत्त्वदर्शिभिः ।

तेषां षड् बन्धुदायादाः षडदायादबान्धवाः ॥

स्वयमुत्पादितस्त्वेको द्वितीयः क्षेत्रजः स्मृतः ।

तृतीयः पुत्रिकापुत्र इति धर्मविदो विदुः ॥

पौनर्भवश्चतुर्थस्तु कानीनश्चैव पञ्चमः ।

गृहे तु गूढ उत्पन्नः षडेते पिण्डदाः स्मृताः ॥

अपविद्धः सहोदश्च दत्तः कृत्रिम एव च ।

पञ्चमः क्रीतकः पुत्रो यश्चोपानयते स्वयम् ॥

इत्येते मुनिभिः प्रोक्ताः षडदायादबान्धवाः । इति ।

औरसादीनभिधाय—

एते द्वादशपुत्रास्तु सन्तत्यर्थमुदाहृताः ।

आत्मजाः परजाश्चैव लब्धा यादृच्छिकास्तथा ॥

तेषां षड् बन्धुदायादाः पूर्वेष्वन्ये पितुरेव षट् ।

इति देवलोपि ।

औरसादीन् कृत्रिमरहितान् यत्रकचनोत्पादितसहितान-
भिधायैतेषां यः पूर्वः स श्रेयान्स एव दायहरः स चान्यान्
बिभृयादिति विष्णुरपि ।

औरसः क्षेत्रजश्चैव पुत्रिकापुत्र एव च ।

कानीनश्च सहोदश्च गूढोत्पन्नस्तथैव च ॥

पौनर्भवोऽपविद्धश्च दत्तः क्रीतः कृतस्तथा ।

स्वयं चोपागतः पुत्रा द्वादशैते प्रकीर्तिताः ॥

एषां षड् बन्धुदायादाः षडदायादबान्धवाः ।

८दायविभागे पुत्राद्यधिकारिविषयेविशेषः । ६८७

पूर्वः पूर्वः स्मृतः श्रेष्ठो जघन्यो यो य उत्तरः ॥

क्रमादेते प्रवर्तन्ते मृते पितरि तद्धने ।

श्रेयसः श्रेयसो ऽभावे जघन्यस्तदवाप्नुयात् ॥

इति नारदोऽपि । (व्यव. १३ । श्लो. ४५ । ४६ । ४७ । ४९)

वसिष्ठोऽपि,

द्वादशैव पुत्राः पुराणदृष्टाः स्वयमुत्पादितः स्वक्षेत्रे
संस्कृतायामौरसः प्रथमः, तदलाभे नियुक्तायां क्षेत्रजो
द्वितीयः, तृतीयः पुत्रिका विज्ञायते, पौनर्भवश्चतुर्थः, कानीनः
पञ्चम इत्यादि ।

मनुरपि, (अ. ९ । श्लो. १५८ । १५९ । १६०)

पुत्रान् द्वादश यानाह नृणां स्वायंभुवो मनुः ।

तेषां षड् बन्धुदायादाः पडदायादबान्धवाः ॥

औरसः क्षेत्रजश्च दत्तः कृत्रिम एव च ।

गूढोत्पन्नो ऽपविद्धश्च दायादा बान्धवाश्च पदू ॥

कानीनश्च सहोदश्च क्रीतः पौनर्भवस्तथा ।

स्वयंदत्तश्च शौद्रश्च पडदायादबान्धवाः ॥ इति ।

अत्र कैश्चित्पुत्रिकापुत्रं विहाय शौद्रमूरीकृत्य द्वादशत्वमुक्तं,
कैश्चिद्विपरीतमुक्तं, कैश्चित् कृत्रिमं विहाय तमङ्गीकृत्य तदुक्तम् ।
न च शौद्रस्यौरसत्वेनैव संग्रहात्पृथगुक्तिर्व्यर्था । अत एव
कैश्चित्तस्य गणनं न कृतम् ।

अत एव— (याज्ञ. २ । १२५)

चतुस्त्रिंशेकभागाः स्युर्वर्णशो ब्राह्मणात्मजाः ।

सत्रजास्त्रिंशेकभागा विद्वास्तु श्रेकभागिनः ॥

इति भिन्नजातीयानां विभाग उक्तः । अत एव च सजा-
तीयेष्वयमित्यत्र कानीनाद्यनुरोधेन सजातीयत्वमूरीकृत्य मू-

६८८ सख्याख्यायां मिताक्षरायां व्यवहाराध्याये २

र्द्धावसिक्तादीनामौरसेऽन्तर्भावं स्वीकृत्य “शूद्रापुत्रस्त्वौरसोऽपि कृत्स्नभागमन्याभावेऽपि न लभते” इति विज्ञानेश्वरेण व्याख्यातमिति वाच्यम् । तस्य तल्लक्षणानाक्रान्तत्वात् ।

तथाहि । द्विविधस्तावत् शूद्रापुत्रः ।

तत्र, (याज्ञ. १ । श्लो. ९१ । ९२)

विप्राद् मूर्द्धावसिक्तो हि क्षत्रियायां विशः स्त्रियाम् ।

अम्बष्ठः शूद्रां निषादो जातः पारशवोऽपि वा ॥

वैश्याशूद्रयोस्तु राजन्यान्माहिष्योग्रौ सुतौ स्मृतौ ।

वैश्यात्तु करणः शूद्रां विन्नास्वेष विधिः स्मृतः ॥

इति मूलेन प्रतिपादित एकः ।

विष्णुनाऽपि, यत्र कचनोत्पादितश्च द्वादश इति ।

वसिष्ठेनापि, शूद्रापुत्र एव षष्ठो भवतीत्याहुरिति ।

बौधायनेनापि, द्विजातिप्रवरात् शूद्रायां जातः कामात्पारशव इति ।

मनुनाऽपि, (अ. ९ । १७८)

यं ब्राह्मणस्तु शूद्रायां कामादुत्पादयेत्मुतम् ।

स पारयन्नेव शवस्तस्मात्पारशवः स्मृतः ॥ इति ।

द्वितीयस्तु द्विजातेर्दास्यामुत्पन्नः । तत्राद्यस्य न तदभावे कृत्स्नधनहारित्वम् । (अ. ९ । १५४)

यद्यपि स्यात्तु सत्पुत्रो यद्यपुत्रोऽथवा भवेत् ।

नाधिकं दशमाद्याच्छूद्रापुत्राय धर्मतः ॥

इति मनूक्तेः । इत एव क्षत्रियावैश्यापुत्रयोः सवर्णापुत्राभावे सर्वधनग्रहणं सिद्धम् ।

द्वितीयस्तु जातोऽपि दास्यां शूद्रेणेत्यत्र शूद्रग्रहणात्पितुरिच्छयाऽपि नांशं भजते नाप्यर्द्धं दूरत एव कृत्स्नम् । किं

८दायविभागे पुत्राद्यधिकारिविषयेविशेषः । ६८९

त्वनुकूलश्चेज्जीवनमात्रं लभते इति ।

औरसलक्षणं तु मूले, औरसो धर्मपत्नीज इति ।

वसिष्ठोऽप्युक्तः ।

विष्णुरपि, अथ द्वादश पुत्रा भवन्ति स्वक्षेत्रे संस्कृतायामु-
त्पादितः स्वयमौरसः प्रथम इति ।

देवलोऽपि,

संस्कृतायां च भार्यायां स्वयमुत्पादितो हि यः ।

औरसो नाम पुत्रः स इति ।

आपस्तम्बोपि, सवर्णा पूर्वशास्त्रविहितां यथर्तुं गच्छतः
पुत्रास्तेषां कर्माभिः संबन्धो दायेनाव्यतिक्रमश्चोभयोरिति ।

वौधायनोऽपि, सवर्णायां संस्कृतायां स्वयमुत्पादितमौरसं
पुत्रं विद्यादिति ।

श्रुतिश्च, अज्ञादज्ञादिति—

आद्यत्त पितरो गर्भं कुमारं पुष्करस्रजम् ।

यथेह पुरुषस्यात्मा तस्माच्चमिह जायसे ॥

आत्मा पुत्र इति प्रोक्तः पितुर्मातुरनुग्रहात् ।

सर्वान् नस्त्रायसे यस्मात्पुत्रस्तेनासि संव्रितः ॥

इति च । “सवर्णा धर्मविवाहोदा धर्मपत्नी तस्यां जात
औरसः पुत्रो मुख्यः” इत्यत एव विज्ञानेश्वरेण व्याख्यातम् ।

मनुनापि, (अ. ९ । १६६)

स्वक्षेत्रे संस्कृतायां तु स्वयमुत्पादयेद्दि यम् ।

तमौरसं विजानीयान्पुत्रं प्राथमकल्पिकम् ॥ इति ।

एवं च शूद्रापुत्रस्य द्विविधस्यापि तदुक्षणानाक्रान्तत्वान्पृ-
थगुक्तिः । अत एव मूर्द्धावसिक्तादीनामौरसेष्वन्तर्भाव इति वि-
ज्ञानेश्वरेणोक्तम् । शूद्रापुत्रस्त्वारसोऽपीत्यत्र तु स यौगिको न तु

६९० सव्याख्यायां मिताक्षरायां व्यवहाराध्याये १

रूढः । केषां चित् गणनाकरणे बीजं तु कृत्स्नधनहारित्वाभावा-
देव । मूलेन तु चतुरित्यादिना क्षत्रियापुत्रादिवत्तस्य कथनं प्राक्
कृतमेव । मनुनाऽपि पूर्वं पुत्रिकापुत्रस्य दौहित्र एव च हरेदित्या-
दिना कथनातत्रानुक्तिरिति न न्यूनता । सर्वथा ततः पुत्राधि-
क्यलाभान्न द्वादशत्वं नियतम् ।

अत एव “ननु क्षेत्रजाद्यपेक्षया पुत्रिकापुत्रस्य पुत्रत्वेना-
धिक्ये द्वादशसंख्यातिरेक आप्नोति । भवतु को दोषः त्रयो-
दशोऽयं पुत्रोऽस्तु” इति मेधातिथिना व्याख्यातम् । अत एव
विज्ञानेश्वरेण भ्रातृणामित्यस्य तथा व्याख्याने संख्याविरोध-
रूपदोषोद्भावनं न कृतम् ।

अत एव च बृहस्पतिः,

पुत्रास्त्रयोदश प्रोक्ता मनुना येऽनुपूर्वशः ।

सन्तानकारणात्तेषामोरसः पुत्रिका तथा ॥

आज्यं विना यथा तैलं सद्भिः प्रतिनिधिः स्मृतम् ।

तथैकादश पुत्रास्तु पुत्रिकारसयोर्विना ॥ इति ।

एवं च तत्र तत्र द्वादशत्वोक्तिस्तत्र तत्र परिगणितानां
स्फुटतया संख्याबोधनद्वारा न्यूनत्वव्यवच्छेदनार्था, नाधिक्य-
व्यवच्छेदार्था । तत्रान्येषां यथासंभवमन्तर्भावमभिप्रेत्य वेति न
दोषः । अन्यथा तेन तत्र तस्य गणनात्तस्यान्यत्रागणनान्मिथो
विरोधः स्पष्ट एव । एवमेवकारोऽपि वासिष्ठो योज्यः । तस्मात्त-
दाधिक्ये न दोषः ।

एतेन कौस्तुभोक्तं तद्दूषणं निरस्तम् । द्वितीयदूषणमपि
प्रागेव निरस्तप्रायम् । एवं च यथा सपत्नीपुत्रस्यागृहीतस्या-
पि पिण्डदानाद्यधिकारित्वात्पितृपत्न्य इत्यादिशास्त्रालोकव्य-
वहाराच्च पुत्रत्वं निर्विवादं तथा तत्र तत्सहपाठात् भ्रातृसुत-

८दायविभागे पुत्राद्यधिकारिविषयेविशेषः । ६९१

स्याप्यगृहीतस्यैव पुत्रत्वं विधीयते इत्युचितम् । मनुग्रन्थेऽपि तस्य तथा बोधकं वाक्यान्तरमस्ति । एवं च तदतिदिष्टस्य वित्तालाभेऽपि तत्राधिकारो यथा तथा तदतिदेशविषयाणां पत्न्यादीनामन्याभावे तस्य निर्धनत्वे धनलाभं विनाऽपि श्राद्धाधिकारः ।

एवं च विष्णुवाक्ये पुत्रशब्देन सर्वविधपुत्रो गृह्यते । तत्र अतिदेशवाक्यानि तु—अपुत्रा पुत्रवत् पत्नीत्युशना ।

यथैवात्मा तथा पुत्रः पुत्रेण दृढिता समा ।

इति मनुः । (अ. ९ । १३०)

बहीनामेकपत्नीनामिति, (श्लो. १८३)

पितेव पालयेत्पुत्रान् ज्येष्ठो भ्रातृन्यवीयसः ।

पुत्रवच्चापि वर्तेरन् ज्येष्ठे भ्रातरि धर्मतः ॥ (श्लो. १०८)

यो ज्येष्ठो ज्येष्ठवृत्तिः स्यान्मानेव स पितेव सः । (११०)

इति च । इत्यादीनि बोध्यानि ।

तदयं निर्गलितोऽर्थः । तत्रादां दायग्रहणक्रमः । औ-
रसपुत्रस्तत्पुत्रस्तत्पुत्रः । तत एकादश पुत्रिकापुत्रादयः पूर्वपूर्वा-
भावे क्रमेण । एवं तत्पुत्रादयोऽपि । अत एव—

मनुशङ्खलिखिताः, (मनु. ९ । १८४)

श्रेयसः श्रेयसोऽलाभ पापीयान रिक्थमर्हति ।

बहवश्चेत्तु सदृशाः सर्वे रिक्थस्य भागिनः ॥ इति ।

तदभावे पत्नी । ततो दृढिता । ततो दाहित्रः । ततो दाहित्री । ततः पिता । ततो माता । ततो भ्राता । ततो भगिनी । ततस्तयोः क्रमेण मुतः मुता च । ततो गोत्रजादय इति ।

पिण्डदानादां त्वेवं क्रमः । औगमपुत्रः । तदभावे पुत्रिका-
पुत्रादय एकादश क्रमेण । ततः पौत्रः । प्रपौत्रश्च तथा । ततः
पत्न्यादिसत्त्वेऽपि भ्रातृमुतः । ततो भ्राता । ततः पिता । ततो

६९२ सव्याख्यायां मिताक्षरायां व्यवहाराध्याय २

दौहित्रः । ततः पत्नी । ततो दुहिता । ततो गोत्रजादय इति ।

इदमपि पुंविषये । स्त्रीविषये तु अनूढायाः पिता । तदभावे भ्रात्रादिः । ऊढायास्तु मुख्यपुत्राभावे पुत्रिकापुत्रः । तदभावे सपत्नीपुत्रः । तदभावे क्षेत्रजाद्याः प्रपौत्रान्ताः । तदभावे पतिः । तदभावे दुहितृदौहित्रौ क्रमेण । तदभावे पत्युर्भ्राता । तदभावे तत्पुत्रः । तदभावे स्नुषा । तदभावे पितृभ्रातृतत्पुत्रादयः पूर्वोक्ता इति बोध्यम् ।

एतेन “पुत्रपौत्रप्रपौत्राभावे भार्या । तदभावे भ्राता । तदभावे तत्पुत्रः । भ्रातुर्भ्रातेति वचनात्” इति मिश्राद्युक्तमपास्तम् ।

एवं सति भ्रातृसुतेनोक्तफलसिद्धावपि पत्न्यादितः प्राक् मदीयपिण्डदानरिक्थग्रहणोभयाधिकारी कश्चित् भवेदिति कामनायां तदर्थं जीवतो वाक्यादिकरणार्थं नामसङ्कीर्तनार्थं च दत्तकस्वीकारः । अपुत्रेणैवेत्यत्र तु पुत्रपदं मुख्यैरसपरम् । प्रतिनिधिपदसमभिव्याहारेण तथैव लाभात् । आतिदेशिकपुत्रत्वस्य पत्न्यामपि सत्त्वेन तदापि तद्ग्रहणानापत्तेश्च । तच्च पौत्रादेरुपलक्षणमित्यन्यत् । तत्रापुत्रत्वं मृतपुत्रत्वमजातपुत्रत्वं वा ।

वन्ध्या वा मृतपुत्रा वा पुत्रार्थं समुपोष्य च ।

इति शौनकोक्तेः । एवेन तादृशपुत्रवतोऽनधिकारः सूचितः । अत एव नामसङ्कीर्तनाय चेति मन्वादिभिरुक्तम् । तत्स्वरूपं तु मन्वादिभिरुक्तम्, (अ. ९ । १६८)

माता पिता वा दद्यातां यमद्भिः पुत्रमापदि ।

सदृशं प्रीतिसंयुक्तं स ज्ञेयो दन्निमः सुतः ॥ इति ।

अत्र वाशब्दः समुच्चये । वा स्यादिति कोशात् । यद्वा तयोरन्यतरग्रहणानेकत्वार्थः सः । चं विनापि गामश्वमिति वत् पूर्वत्र समुच्चयो बोध्यः । अभ्यर्हितत्वात्पूर्वं तदुक्तिः । अङ्गिरि-

।यविभागे पुत्राद्यधिकारिविषयेविशेषः । ६९३

यनेन अन्यत्रोक्तविधिनोदकपूर्वमित्यर्थकेन अन्यथादत्तस्य
अतस्त्वं सूचितम् । अत एव—

अविधाय विधानं यः परिगृह्णाति पुत्रकम् ।

विवाहविधिभागं तं न कुर्याद्धनभाजनम् ॥

इति वृद्धमनुः ।

परिग्रहविधिं विना परिगृहीतस्य विवाहमात्रं कार्यं न ध-
नदानं, किन्तु तत्र पत्न्यादय एव धनभाजः पिण्डदाश्च । विधिं
विना तस्य पुत्रत्वानुत्पादात् ।

अत एव वृद्धगौतमः,

स्वगोत्रेण कृता ये स्युर्दत्तक्रीतादयः सुताः ।

विधिना गोत्रतां यान्ति न सापिण्ड्यं विधीयते ॥ इति ।

सापिण्डता तु सर्वेषां गोत्रतः साप्तपौरुषी ।

इति मनुक्तं साप्तपौरुषं सापिण्ड्यं न विधीयते किन्तु
प्रवराध्यायप्रसिद्धं त्रिपुरुषमित्यर्थः । इदं च आमुष्यायणदत्तका-
दिविषयमेव ।

वस्तुत इदं निर्मूलमेवेति स्पष्टं सापिण्ड्यप्रदीपे । अत एव
“मात्रा भर्तनुज्ञया प्रोपिते प्रेते वा भर्तरि पित्रा बोभाभ्यां वा
प्रतिग्रहीतृसवर्णो विधिना सवर्णाय यस्मै दीयते स तस्य दत्तकः
पुत्र” इति विज्ञानेश्वरेण व्याख्यातम् । अत एव—

वध्या वा मृतपुत्रा वा पुत्रार्थं समुपोष्य च ।

इति शौनकीये ऽविशेषभुतिसङ्गतिः । आपदि प्रतिग्रही-
तुरपुत्रत्वे इत्यपरार्कः । दुर्भिक्षादां वा । आपद्ग्रहणादनापदि
न देयः । दातुरयं प्रतिषेधः इति विज्ञानेश्वरः ।

अत एव कान्यायनः,

आपत्काले तु कर्तव्यं दानं विक्रय एव वा ।

६९४ सख्याख्यायां मिताक्षरायां व्यवहाराध्याये २

अन्यथा न प्रकर्त्तव्यमिति शास्त्रविनिश्चयः ॥ इति ।

सादृश्यं न जातितः, किन्तु कुलानुरूपैर्गुणैः । एवं च क्षत्रियादिरपि ब्राह्मणस्य दत्तको युज्यते इति मेधातिथिः । जातित एव सादृश्यम् । अत एव सजातीयेष्वयं प्रोक्त इति मूलं सङ्गच्छते । क्रीतलक्षणभूतमनुवाक्ये तु तदुक्तमेव व्याख्यानम् । अत एव तत्र हि सदृशो ऽसदृशोपि वेत्युक्तमित्यपरे । प्रीतिग्रहणं लोभभयादिप्रतिषेधार्थम् । तथा च तत् क्रियाविशेषणम् ।

किं च । एकः पुत्रो न देयः ।

तथा च वसिष्ठः—शुक्रशोणितसम्भवो हि पुरुषो मातापितृ-निमित्तकः, तस्य प्रदानविक्रयपरित्यागेषु मातापितरौ प्रभवतः, न त्वेकं पुत्रं दद्यात्प्रतिगृह्णीयाद्वा, स हि सन्तानाय पूर्वेषां, न तु स्त्री पुत्रं दद्यात्प्रतिगृह्णीयाद्वा ऽन्यत्रानुज्ञानाद्भर्तुरिति ।

एवं च पत्न्याः पतिसत्त्वे तदनुमत्यैव दातृत्वादि । मृते तु स्वातन्त्र्यम् । न च रक्षेत्कन्यामिति पूर्वाध्याये स्त्रीणां विहितं कर्मणि स्वतन्त्राधिकारनिषेधकमुक्तमिति कथमेतदिति वाच्यम् । पूर्त्तादौ तासां स्वतन्त्राधिकारस्मरणात् । तस्य तद्रक्षणमात्रता-त्पर्यकत्वात् । धनस्वामित्वप्रतिषेधकमपि न तत् । पत्नी दुहित-र इत्यादिना तासामपि रिक्थग्राहित्वस्मरणात् । तन्निषेधे सहा-धिकारस्याप्यसम्भवात् । न च स्थावरे तस्या अनधिकारः,

यद्विभक्ते धनं किञ्चिदाध्यादि विविधं स्मृतम् ।

तज्जाया स्थावरं मुक्त्वा लभते मृतभर्तृका ॥

वृत्तस्थाऽपि कृतेऽप्यंशे न स्त्री स्थावरमर्हति ।

इति बृहस्पतेरिति वाच्यम् । अस्य वचनस्य जायापदोपेतस्य पत्नीभिन्नासुरादिविवाहोद्वाविषयत्वेन निबन्धेषु व्यवस्थापनात् । दुहितृरहितपत्नीपरमिदम्, दुहितृमती तु स्थावरमपि लभते

८दायविभागे पुत्राद्यधिकारिविषयेविशेषः । ६९५

इति स्मृतिचन्द्रिकायाम् । दायदानुमतिं विना स्थावर-
विक्रयादिनिषेधपरमित माधवः ।

यत्तु कात्यायनः,

मृते भर्तरि भर्त्रंशं लभेत कुलपालिका ।

यावज्जीवं न हि स्वाम्यं दानाधमनविक्रये ॥

इति, तद् वन्दिचारणाद्यर्थदानादिनिरतताप्रतिषेधपरम् ।

अदृष्टार्थदानतदुपयोग्याधमनादि तु भवत्येव ।

जङ्गमं स्थावरं सर्वं हेमरूप्यं रसाम्बरम् ।

आदाय दापयेच्छ्राद्धं मामपाण्माभिकाब्धिकम् ॥

पितृव्यगुरुर्दाहित्रान् भर्तुः स्वस्त्रीयमातुलान् ।

पूजयेत्कव्यपूर्ताभ्यां वृद्धांश्चाप्यतिथीन् स्त्रियः ॥

इति प्रजापतेः ।

सौदायिके सदा स्त्रीणां स्वातन्त्र्यं परिकीर्तितम् ।

विक्रये चैव दाने च यथेष्टं स्थावरेष्वपि ॥

इति नारदोक्तेश्च । एवं च पत्नीति मूलवाक्यं पत्नीपदोक्त्या

स्थावरसाहितसकलरिक्थग्रहणपरमिति प्रागुक्तं युक्तमेव ।

क्रयक्रीता तु या नारी न सा पत्नी विधीयते ।

न सा दैवे न सा पित्र्ये दामीं तां कवयो विदुः ॥

इति स्मरणात् । भर्तृदत्ते तु स्थावरे न स्वातन्त्र्यम् । भर्त्रा

प्रीतेन यद्वत्तमिति नारदोक्तेः । (व्यव. १ । २८) एतेन

पुत्रप्रतिग्रहे विधवाया नाधिकार इत्यपास्तम् ।

एवं तस्यापि तदनुमत्यैव तत् । अन्यन्तापदि तु तदनुम-

त्यल्लभे स्वातन्त्र्यमपि । प्रागुक्तरीत्या तस्य प्राधान्यात् ।

तथा, अनेकपुत्रसद्भावे ज्येष्ठो न देयः । ज्येष्ठेन जातमात्रेणेति

तस्यैव पुत्रकार्यकरणे मुख्यत्वात् । स च भ्रातृमुनसम्भवे

६९६ सव्याख्यायां मिताक्षरायां व्यवहाराध्याये २

ऽन्यो न ग्राह्यः । प्रागुक्तषाष्ठन्यायात् । तस्य प्रतिकूलत्वे ।
सापिण्डादिक्रमेणान्योऽपि ग्राह्यः । तत्रापि द्विजे भागिनेयदौहि-
त्रवर्जम् । विरुद्धसंबन्धापत्त्या पुत्रत्वं बुद्ध्यनर्हम् । भ्रातृपि-
तृव्यमातुलवर्जं च । शूद्रे तु भागिनेयदौहित्रावपि ।

ब्राह्मणानां सपिण्डेषु कर्त्तव्यः पुत्रसंग्रहः ।

तदभावे ऽसपिण्डेषु अन्यत्र तु न कारयेत् ॥

ब्राह्मणादित्रये नास्ति भागिनेयः सुतः कश्चित् ।

दौहित्रो भागिनेयश्च शूद्राणां वाऽपि दाप्यते ॥

इति—

नैकपुत्रेण कर्त्तव्यं पुत्रदानं कदाचन ।

बहुपुत्रेण कर्त्तव्यं पुत्रदानं प्रयत्नतः ॥

इति च शौनकः । अत्र नैकपुत्रेणेत्येव सिद्धे बहुपु-
त्रेणेत्युक्त्या द्विपुत्रेणापि न कार्यमिति सूचितमिति कश्चित् ।
तन्न । तस्य सर्वथा निषेधो ऽस्य तु तदावश्यकत्वमित्येत-
दर्थं तदुक्तेः । अत एव तत्र कदाचनेति अत्र प्रयत्नत इति चोक्तं
स्वरसतः सङ्गच्छते । एवं च तस्य तद्विधिनिषेधोभयाविषयत्वे-
ऽपि वचनान्तरादापदि दाने न दोष इति बोध्यम् । न च प्रति-
कूलत्वादेस्तत्त्वं कापि न दृष्टमिति वाच्यम् । ऋष्यशृङ्गोक्तवा-
नुकूल्याद्वा पुत्रस्येत्युक्तत्वात् ।

अपुत्रा योषितश्चैषां भर्त्तव्याः साधुवृत्तयः ।

निर्वास्या व्यभिचारिण्यः प्रतिकूलास्तथैव च ॥

इति योगीश्वरोक्तेः । (अ. २ । १४२)

पितृद्विद् पतितः षण्डो यश्च स्यादौपपातिकः ।

औरसा अपि नैतं ऽशं लभेरन् क्षेत्रजाः कुतः ॥

इति नारदाश्च । (व्यव. १३ । २१)

८दायविभागे पुत्राद्यधिकारिविषयेविशेषः । ६९७

अतएव “एक एवौरस” इति “षष्ठं तु क्षेत्रजस्यांशम्” इति च मनुवाक्यं दत्तकादेरौरसप्रतिकूलत्वनिर्गुणत्वाभिप्रायेण व्याख्यातं विज्ञानेश्वरेण ।

किं च । जीवतो वाक्यादिकरणरूपफलासम्भवस्ततः । एवं चैकस्मिन्नौरसे ऽन्यस्मिन्वा ऽतादृशे सति अन्येऽपि ग्राह्या यावतोक्तफलमपत्तिर्भवति । अत एव विश्वामित्रादीनां पुत्रवतामपि देवरातादिपुत्रपरिग्रहः श्रौतादिः सङ्गच्छते । किं च । तस्य स्वयंदत्तत्वेनादत्तकत्वम् । अतएव परेच्छया तदङ्गीकारो न तु स्वस्य तदर्थं प्रवृत्तिः । एवं च तत्र तथैव अत एव बह्वृचब्राह्मणे—

यथैवाङ्गिरसः सन्नुपेयां तव पुत्रताम् ।

इत्यादिना—

अधीयत देवरातो रिक्थयोरुभयोर्कपिः ।

इत्यन्तेनोक्तम् ।

एतेन “पुत्रवतोऽपि पुत्रानुज्ञया पुत्रान्तरपरिग्रहः ।

यन्नः पिता संजानीते तस्मिंस्तिष्ठामहे वयम् ।

पुरस्तात्सर्वे कुर्महे त्वामन्वञ्चो वयं स्मसि ॥

इति श्रौतलिङ्गात्” इत्यपास्तम् ।

उक्तयुक्तेः । तस्य ज्येष्ठीकरणे लिङ्गत्वाच्च । अत एव—

वत्सावते त्वपुत्राय वमुदेवः प्रतापवान् ।

अद्भिर्ददां मृतं वीरं शौरिः कौशिकर्मोरमम् ॥

कण्डूपाय त्वपुत्राय विष्वक्मेनां ददां मृताम् ।

इति हरिवंशे ।

रामायणे ऽयोध्याकाण्डे सीतां प्रति श्रीरामानुशासने पङ्क्तिर्विशेषः च—

६९८ सव्याख्यायां मिताक्षरायां व्यवहाराध्याये २

औरसानपि पुत्रान् हि त्यजन्त्यहितकारिणः ।

समर्थान्संप्रयुक्कन्ति परानपि नराधिपाः ॥

इति । तत्रैव कैकेयीवाक्यं दशरथं प्रति—

तवैव वंशे सगरो ज्येष्ठपुत्रमुपारुधत् ।

असमञ्ज इति ख्यातं तथाऽयं गन्तुमर्हति ॥ इति ।

तत्रैव समोत्तरशततमे भरतं प्रति श्रीरामवाक्यम्,

एष्टव्या बहवः पुत्रा गुणवन्तो बहुश्रुताः ।

तेषां वै समवेतानामपि कश्चित् गयां व्रजेत् ॥ इति ।

एष्टव्या बहवः पुत्रा यद्येकोऽपि गयां व्रजेत् ।

यजेत वा ऽश्वमेधेन नीलं वा वृषमुत्सृजेत् ॥ इत्यादिः ।

एवं च विधेयविशेषणमप्येकत्वं पुत्रप्रतिनिधिरित्यत्राविवक्षितम् । श्रेयांसं न प्रबोधयेदित्यादौ तन्मर्यादाया उल्लङ्घितत्वाच्च । एतेन “पुरोहितं वृणीते ऽध्वर्युं वृणीतइत्यादाविव पुत्रप्रतिग्रहविधात्रपि प्रतिगृहीतस्य पुत्रकार्ये उपादेयतया तद्वत्पुंस्त्वेकत्वयोर्विवक्षा तेनैक एव पुमानेव च ग्राह्य” इति मतमपास्तम् ।

श्रेयसः श्रेयसोऽलाभे पापीयान् रिक्थमर्हति ।

बहवश्चेत्तु सदृशाः सर्वे रिक्थस्य भागिनः ॥

इति मनुः । (अ. ९ । १८४)

औरसादीनां सर्वेषां पुत्राणां प्रकृतत्वात् औरसादीनुपक्रम्य तेषां पूर्वं पूर्वः श्रेयान्स एव दायहरः स चान्यान्विभृयादिति विष्णुवचनादौरसादीनां पुत्राणां पूर्वपूर्वाभावे परः परो रिक्थमर्हति, पूर्वसद्भावे तु परसंवर्द्धनं स एव कुर्यात्, तदप्यपवादेतरविषयम् ।

यदि तु समानरूपा बहवः पुत्रास्तदा सर्वे एव विभज्य

१ अत्र ग्रन्थस्त्वुद्धितो भाति ।

८दायविभागे पुत्राद्यधिकारिविषयेविशेषः । ६९१

धनं गृह्णीयुरिति तद्व्याख्यातारः । इदं च नौरसपरम् । “एक
एवौरसःपुत्रः” “ऊर्ध्वं पितुश्च मातुश्च” इत्यादिनैव तद्विभागोक्तेः।
किं तु गौणानेकपरम् । अनेन च दत्तकवत् कृत्रिमस्यापि सि-
द्धिरर्थभेदेन । न च—

दत्तौरसेतरेषां तु पुत्रत्वेन परिग्रहः ।

इति शौनकेन पुत्रान्तरस्य कलौ निषेधात् कथं कृत्रि-
मसिद्धिरिति वाच्यम् । दत्तपदेन तस्याप्युपलक्ष्यत्वात् ।

औरसः क्षेत्रजश्चैव दत्तः कृत्रिमकः सुतः ।

इति कालिधर्मप्रस्तावे पराशरस्मरणात् । न चैवं
क्षेत्रजस्यापि तदापत्तिः । नियोगनिषेधेनैव तन्निषेधात् । तत्र
क्षेत्रज इति तु औरसविशेषणम् । यदि तु तत्र क्षेत्र-
जवत् कृत्रिमक इति दत्तस्य विशेषणममुख्यत्वमूचनद्वारा प्र-
तिनिधित्वमूचकं तदा माऽस्तु सः, दत्तकांशे तु न विवाद
इति दिक् ।

स चायं 'दत्तको द्विविधः । अग्र्यामुप्यायणो ग्र्यामु-
प्यायणश्च । तत्राद्यो माता पिता वेति गोत्ररिक्थे इति च मनू-
क्तः । यः कृतोपनयनो दत्तः प्रतिग्रहीत्रा च तदुत्तरविवाहादिमं-
स्कारैः संस्कृतः स ग्र्यामुप्यायणः । तत्त्वं च तज्जाखाद्वयगोत्र-
द्वयभागित्वमेव । एवं यः सोपाधिकदानेन दत्तः प्रतिग्रहीत्रा
जातकर्मादिभिः संस्कृतः सोऽपि तथा । तत्र प्रतिग्रहकाले या
विद्यमानाकाऽनेका वा सा मुख्यमाता । तदीय एवैकोऽनेके वा
मातामहाः । एकामर्चं तन्प्रतिग्रहे ततोऽन्यापरिणये सा साप-
न्नमाता । न तु तदीयमातामहाः । एवं तदा कस्या अप्यभावे ततः
परिणयेऽपि बोध्यम् ।

एवं क्षेत्रजोऽपि द्विविध इति प्रागुक्तम् । एवं च पूर्वोक्तं

७०० सव्याख्यायां मिताक्षरायां व्यवहाराध्याय २

युक्तमेव । अत एवैकैरससत्त्वेऽपि ऋतौ पुनर्गमनम् । अन्यथा तदपि न स्यात् । अत एव—

देवराद्रा सपिण्डाद्वा स्त्रिया सम्यङ् नियुक्तया ।

प्रजेप्सिताऽधिगन्तव्या संतानस्य परिक्षये ॥

विधवायां नियुक्तस्तु घृताक्तो वाग्यतो निशि ।

एकमुत्पादयेत्पुत्रं न द्वितीयं कथंचन ॥

द्वितीयमेके प्रजनं मन्यन्ते स्त्रीषु तद्विदः ।

अनिर्वृत्तं नियोगार्थं पश्यन्तो धर्मतस्तयोः ॥

इति क्षेत्रजप्रकरणे मनुः । (अ. ९. ५९. ६०. ६१)

“अत्रेप्सितेत्युक्तिरकार्यक्षमपुत्रोत्पत्तौ पुनर्गमनार्था । अत एव अर्थद्रव्यविरोधेऽर्थो द्रव्याभावे तदुत्पत्तेर्द्रव्याणामर्थशेषत्वात् (पू. मी. ६।३।१९) इत्याधिकरणे यदा पुनरतितनुत्वान्नियोजनस्याप्ययोग्या खदिरता भवति तदापि किं मुख्यत्वात्मेवोपादेया, न हि तयोपात्तयापि कश्चिदर्थः कार्याक्षमत्वात्, अतस्तादृशे लब्धेऽपि तदनादरेण प्रतिनिधिरेव कदरः कार्यक्षम उपादेय इत्युक्तम् ।

अन्ये पुनराचार्यनियोगात्पुत्रोत्पादनविधिज्ञा अपुत्र एकपुत्र इति शिष्टप्रवादादानिष्पन्नं नियोगप्रयोजनं मन्यमानाः स्त्रीषु पुत्रोत्पादनं द्वितीयं धर्मतो मन्यन्ते” इति तद्व्याख्यातारः । तस्मात्त्रैकत्वं यदि विवाक्षितं स्यात्तर्हि तदसङ्गतिर्निषेधा-सङ्गतिश्च स्पष्टंवेति बोध्यम् । अत एव बहुपुत्रत्वाविधिः ।

एतमुप परमगामध्यासिपं तस्मान्मम त्वमेकोऽसीति ह कौपीतकिः पुत्रमुवाच रश्मीस्त्वं पर्यावर्तय बहवो वै ते भविष्यन्तीति लुन्दोगाः । अस्य चायमर्थः । कौपीतकिर्नाम मुनिः स्वयमादित्यमण्डलमेक एवोपासीन उद्भानं कृत्वा तत्फलत्वेन पुत्रमेकं प्रतिलभ्य तमुवाच “अहमेतमेकमेवादित्यमध्यासि-

८दायविभागे पुत्राद्यधिकारिविषयेविशेषः । ७०१

पं ध्यानमकार्षं तस्माद् दोषान्मम त्वमेक एव पुत्रोऽसि एकपुत्रत्वं
च न प्रशस्तम् अतस्त्वं बहुपुत्रतायै रक्षमीन्बहूनुपास्तिवेला-
यामावर्तय” इति । महाभारतमपि प्रागुक्तम् ।

इमां त्वमिन्द्र मीद्वः सुपुत्रां सुभगां कृणु --

दशास्यां पुत्रानाधेहीत्यादिमन्त्रार्थं सति बहुपुत्रत्वाविधि-
मुपोद्धलयन्ति । एवं च—

७ ऋतुकालाभिगामी स्यात् यावत्पुत्रो ऽभिजायते ।

इति कौर्म तादृशपुत्रपरतया योज्यमिति न विरोधः ।

अत एव—

यादृशं फलमाप्नोति कुपुत्रैः सन्तरन् जलम् ।

तादृशं फलमाप्नोति कुपुत्रैः सन्तरंस्तमः ॥

इति मनुः । (अ. ९ । १६१)

ज्येष्ठेन जातमात्रेणेति मनोरनुशिष्टत्वरूपज्येष्ठत्ववत्तया
जातमात्रेणेत्यर्थादपि न तद्विरोधः । एवमन्यत्रापि यथासम्भवं
बोध्यम् ।

मेधातिथिना तु “उत्पन्नमात्रेण ज्येष्ठेन संस्काररहिते-
नापि मनुष्यः पुत्रवान्भवति । ततश्च नापुत्रस्य लोकोऽस्तीत्य-
लोकता परिहृता । तथा प्रजया पितृभ्य इति श्रुतेः पुत्रेण जा-
तमात्रेण पितृणामनृणश्च” इत्युक्तम् । यस्मिन्नृणमिति तु साधार-
णम् । अत एव तत्र “यस्मिन् जाते ऋणं शोधयति येन जातेनामृतत्वं
च प्राप्नोति तथा च श्रुतिः, ऋणमस्मिन्निति । स एव पितुर्धर्मण
हेतुना जातः पुत्रो भवति । तेनैकैर्नैव ऋणापनयनाद्युपकारस्य
कृतत्वात् । इतरांस्तु ऐच्छिकान्मुनयो जानन्ति” इति तेनाक्तम् ।
सुब्रह्मण्याहानं तु न प्रतिनिधिना किन्तु मुख्यैर्नैवान् स्वामित्व-
स्य भार्यायाः पुत्रस्य देशस्य कालस्याग्नेर्देवतायाः कर्मणः श-

७०२ सव्याख्यायां मिताक्षरायां व्यवहाराध्याये :

ब्दस्य च प्रतिनिधिरिति सत्याषाढोक्तेः ।

जन्मज्येष्ठेन चाहानं सुब्रह्मण्यास्वपि स्मृतम् ।

यमयोश्चैव गर्भेषु जन्मतो ज्येष्ठता स्मृता ॥

इत्यारसप्रकरणे मनूक्तेश्च । [अ. ९।१२६] मेधातिथिना तथैव व्याख्यातम् । सत्याषाढोक्तेः तन्तवे ज्योतिष्मतीं ताम शिष इत्याशीराशासनमपि तमादाय न । अत एव श्रुतिः, यस् पुत्रो जातः स्यात्तन्तवे ज्योतिष्मतीमिति ब्रूयादिति दिक् ।

तस्मात्पुत्रातिदेशा अपि ये सोदरभ्रातृमुतसपत्नीपुत्रादयस्तेऽपि वित्तलाभाभावे पितृव्यस्य सापत्नमातुश्च श्राद्धादिपुत्र कार्यकरणार्हाः । एवं कनीयानप्यग्रजस्याकिञ्चनस्यापि ।

अपुत्रस्य पितृव्यस्य श्राद्धादि पितृवद्भवेत् ।

इति स्मृतेः । ज्येष्ठो भ्राता पितुः सम इति च । पितृपत्न्यः सर्वा मातर इति सुमनूक्तेश्च । मनुस्तूभयत्रोक्त एव । एष पत्नीस्तुपाशिण्यादीनामपि बोध्यम् । अपुत्रा पुत्रवत्पत्नीत्यौशनसात् । भार्यापिण्डमित्यादिप्रागुक्तेश्च । न चापुत्रपितृव्यादेः पत्न्यां भ्रातृमुते च सति कथं कार्यमिति वाच्यम् । उभयत्र पुत्रत्वातिदेशसाम्येऽपि समन्त्रकक्रियाकृतभेदस्य पूर्वम् उक्तत्वात्तेन तत्पुत्रकर्तृकक्रियाप्राप्तावपि अतिदिष्टादुपदिष्टं बलीय इति न्यायेन भार्यापिण्डमित्यस्य साक्षाद् विधायकत्वेनान्येषां दुर्बलत्वेन तत्र पत्न्यैव कार्या क्रियेति सिद्धान्तात् । न चामन्त्रकत्वापत्तिः । न्यायसिद्धेऽर्थे प्रागुक्तरीत्या संकल्प्यादौ समन्त्रकत्वेनाग्रे तथात्वापत्ताविष्टापत्तेः । अत एव भ्रातृभ्रातेति प्रागुक्तब्राह्मसङ्गतिरिति केचित् ।

परेतु भार्यापिण्डमिति तदभावविषयमित्यादि प्रागुक्तमेवेत्याहुः । स्त्रियास्तु पत्या । भार्यापिण्डमिति साक्षाद्विधेः ।

८दायविभागे पुत्राद्यधिकारिविषयेविशेषः । ७०३

तदभावे सपत्नीपुत्रेण । सर्वासामिति वचनादिति मिश्रादयः ।
अत्रापि तत्त्वं परेत्युक्तमेवेति बोध्यम् । न च—

यज्ञेषु मन्त्रवत्कर्म पत्नी कुर्याद्यथा नृप ।

तथौर्ध्वदेहिकं कर्म कुर्यात्सा धर्मसंस्कृता ॥

इति स्कान्दात्तस्या अपि समन्त्रकक्रियैवेति वाच्यम् ।
निबन्धाधृतत्वेन तत्रानाश्वासात् । तत्सत्त्वे वा प्रागुक्तकात्याय-
नैकवाक्यतया ऽग्निदानमात्रपरत्वात् ।

एतेन “स्कान्दात्सर्वा समन्त्रकक्रियैव । भविष्यपुराणादिकं
त्वामुरादिचिवाहोहाविषयम्” इत्यपास्तम् ।

स्त्रीशूद्रस्थले ऽन्यत्रेष्टापूर्त्तादावित्थं प्रसिद्धतरम् । उ-
क्तमुपन्तुवाक्यात्सपत्नीपुत्रे सति भर्तुरन्येषां च नाधिकारः । त-
था च दौहित्रादितस्तस्य सापिण्ड्यविशेषादेव बलवच्चम् ।

एवं दौहित्रभ्रातृमुतसमवाये मृतस्य विभक्तत्वे दौ-
हित्रस्य बलवच्चस्यांशहरणे मत्त्वेऽपि पिण्डादां स एव बलवा-
न् । अविभक्तत्वे तु भ्रातृमुतानामेवांशहरन्वादपि ।

एवं भ्रातृतन्पुत्रसमवाये तस्य तत्त्वे भ्रातृबलवत्त्वा-
त्त्वांशहरत्वेऽपि तत्र तथैव । पत्नीस्तुपादिविषये वाक्यान्धु-
क्तान्येव ।

किं च दंपत्योर्मिथः शरीरार्धव्यन्तनुपादेः शरीरार्धोपचा-
राच्छिष्याचार्ययोस्तु पितापुत्रवदुपचागात् । न हि दक्षिणः
पाणिगिररस्य पाणेरुपचागादिना ऽभ्यङ्गादि कर्तव्यं । तस्माद्धन-
लाभं विनाप्येतेषां श्राद्धाधिकारः । अर्थहरत्वे तु मुतरां सर्वे-
षाम् । यस्त्वर्थमादायापि तन्न कर्तव्यं स शास्त्रातिक्रमकारित्वा-
दृष्ट्यो निन्द्यः परलोकच्युतश्च । कुर्वतां तु सर्वमिष्टमेव ।

ये तु धनलाभेच्छां विनैव कारुण्यात्स्नेहाद्वा कुर्वन्ति तेषाम

७०४ सव्याख्यायां मिताक्षरायां व्यवहाराध्याये

तिपुण्यम् । अकरणे च न प्रत्यवायः । शास्त्रनियमाविषयत्वा
तस्मात्पुत्राभावे एव सर्वेषां यथाक्रममधिकारः ।

तथा च व्याघ्रपात्,

पितुः पुत्रेण कर्त्तव्याः पिण्डदानोदकाक्रियाः ।

पुत्राभावे तु पत्नी स्यादिति ।

स्मृत्यन्तरमपि,

औरसे सति नान्यस्य श्राद्धादेरधिकारिता ।

तदभावे तु शिष्यादेः शास्त्राणामेव निश्चयः ॥ इति ।

यदि पुत्रे सत्यप्यन्येषामधिकारस्तदा पत्न्या किं पा
पमकारि, येनासौ न करोतीति शङ्का स्यात् । इयमेव हिंसा ते
षाम् ऋष्यगृह्णेणोक्ता । तस्मात्तदभावे एव पत्न्यादीनामधिका
इति सिद्धम् ।

तत्र पत्न्यंशे ऽपवादः क्वचित्,

अपुत्रा स्त्री यथा पुत्रः पुत्रवत्यपि भर्तेरि ।

श्राद्धं पिण्डोदकं कुर्याज्जलमेकं तु पुत्रिणी ॥ इति केचित् ।

वस्तुत इदं निर्मूलमिति बोध्यम् । अत्र सर्वत्र वाक्यान्य-

न्यान्यपि सन्ति । तत्र तावत्—

वृद्धस्पतिः,

प्रमीतस्य पितुः पुत्रैः श्राद्धं देयं प्रयत्नतः ।

ज्ञातिबन्धुसुहृच्छिष्यैर्ऋत्विग्भृत्यपुरोहितैः ॥ इति ।

• प्रचेताः,

स्वामिभृत्यकलत्रेषु मातापित्रोर्गुरौ तथा ।

ऋत्विङ्मित्रे तथा शिष्ये श्राद्धं कार्यं प्रयत्नतः ॥ इति ।

वृद्धशातातपः,

मातुलो भागिनेयस्य स्वस्रीयो मातुलस्य च ।

८दायविभागे वानप्रस्थादीनां धनाधिकारिणः । ७०५

शिष्यैश्च गुरोः सख्युः सखा मातामहस्य च ॥
एतेषां चैव भार्याभ्यः स्वसुर्मातुः पितुस्तथा ।
श्राद्धदानं तु कर्तव्यमिति वेदविदां स्थितिः ॥
प्रीत्या श्राद्धं तु कर्तव्यं सर्वेषां षण्लिङ्गिनाम् ।
एवं कुर्वन्नरः सम्यक् महतीं श्रियमाप्नुयात् ॥
इति ।

पितुः पुत्रेण कर्तव्यं न कुर्वीत पिता मृते ।
अतिस्नेहान्न कर्तव्यं सपिण्डीकरणं स्त्रियाः ॥
भ्राता वा भ्रातृपुत्रो वा बन्धुर्वा शिष्य एव वा ।
सपिण्डीकरणं कुर्यात्पुत्रहीने नरे खग ॥
इति गारुडं च ।

पुत्रः पौत्रश्च तत्पुत्रः पुत्रिकापुत्र एव च ।
पत्नी भ्राता च तज्जश्च पिता माता स्नुषा तथा ॥
भगिनी भागिनेयश्च सपिण्डः सोदकस्तथा ।
असंनिधाने पूर्वेषामपरे पिण्डदाः स्मृताः ॥
इत्यन्यत्र चेत्यलमधिकविस्तृतेनाप्रकृतमनुसरामः ॥ १३५ ॥ १३६ ॥

मि० अव. पुत्राः पौत्राश्च दायं गृह्णन्ति, तदभावे
पत्न्यादय इत्युक्तम् । इदानीं तदुभयापवादमाह ।

या. वानप्रस्थयतिब्रह्मचारिणां त्रिकथभागिनः ।

क्रमेणाचार्यसच्छिष्यधर्मभ्रात्रेकतीर्थिनः ॥ १३७ ॥

मि० वानप्रस्थस्य यनेर्ब्रह्मचारिणश्च क्रमेण प्रति-
लोमक्रमेणाचार्यः सच्छिष्यो धर्मभ्रात्रेकतीर्थी च रि-
क्थस्य धनस्य भागिनः । ब्रह्मचारी नैष्ठिकः । उपकु-
र्वाणस्य धनं मात्रादय एव गृह्णन्ति । नैष्ठिकस्य तु

७०६ सव्याख्यायां मिताक्षरायां व्यवहाराध्याये २

धनं तदपवादत्वेनाचार्यो गृह्णातीत्युच्यते । यते धनं सच्छिष्यो गृह्णाति । सच्छिष्यः पुनरध्यात्मश्च श्रवणधारणतदर्थानुष्ठानक्षमः । दुर्वृत्तस्याचार्यारपि भागानर्हत्वात् । वानप्रस्थस्य धनं धर्मभ्रात्रे तीर्थी गृह्णाति । धर्मभ्राता प्रतिपन्नो भ्राता । एकतीर्थी एकाश्रमी । धर्मभ्राता चासावेकतीर्थी च धर्मभ्रात्रेकतीर्थी । एतेषामाचार्यादीनामभावे पुत्रादिषु स्वप्येकतीर्थ्येव गृह्णाति ।

ननु “अनंशास्त्वाश्रमान्तरगताः” इति वसिष्ठस्मृणादाश्रमान्तरगतानां रिक्थसंबन्ध एव नास्ति कुतश्चिभागः । न च नैष्ठिकस्य स्वार्जितधनसंबन्धो युक्तप्रतिग्रहादिनिषेधात् । अनिचयो भिक्षुरिति गौतमस्मरणात् भिक्षोरपि न स्वार्जितधनसंबन्धसंभवः ।

उच्यते । वानप्रस्थस्य तावत्—

अहो मासस्य षण्णां वा तथा संवत्सरस्य वा ।

अर्थस्य निचयं कुर्यात्कृतमाश्वयुजे त्यजेत् ॥

इति वचनाद्धनसंबन्धोऽस्त्येव । यतेरपि—

“कौपीनाच्छादनार्थं वासो बिभृयात्” तथा—

योगसंभारभेदांश्च गृह्णीयात्पादुके तथा ।

इत्यादिवचनाद्वस्त्रपुस्तकसंबन्धोऽस्त्येव । नैष्ठिकस्यापि शरीरयात्रार्थं वस्त्रादिसंबन्धोऽस्त्येवेति तद्विभागकथनं युक्तमेव ॥ २३७ ॥

षा. १ । व्यवहितसंगतिमव्यवहितेनासंभवादाह * पुत्र इति । चेन प्रपौत्रसमुच्चयः । यद्यपि पौत्रप्रपौत्रयोस्तत्त्वं पूर्वं नोक्तं तथापि तत्रैवं क्रमो बोध्य इति अत्रैव प्रसङ्गोक्त्या सूचितम् ।

८दायविभागे वानप्रस्थादीनां धनाधिकारिणः । ७०७

तथा च मनुविष्णू, (मनु. अ. ९ । १३८)

पुत्रान्नो नरकाद्यस्मात्पितरं त्रायते मृतः ।

तस्मात्पुत्र इति प्रोक्तः स्वयमेव स्वयंभुवा ॥ इति ।

हारीतोऽपि,

पुत्रामा निरयः प्रोक्तश्छिन्नतन्तुश्च नैरयः ।

तत्रैव त्रायते यस्मात्तस्मात्पुत्र इति स्मृतः ॥ इति ।

शङ्खादिरपि,

पितृणामनृणो जायेत् दृष्ट्वा पुत्रमुखं पिता ।

स्वर्गी स तेन जातेन तस्मिन्संन्यस्यते ऋणम् ॥ इति ।

मनुशङ्खलिखितवसिष्ठहारीता अपि (मनु. अ. ९ । १३७)

पुत्रेण लोकान् जयति पौत्रेणानन्त्यमश्नुते ।

अथ पौत्रस्य पुत्रेण बन्धनस्याप्नोति विष्टपम् ॥ इति ।

लोकानन्त्यं दिवः प्राप्तिः पुत्रपौत्रप्रपौत्रकैः ।

इति मूलं च । [याज्ञ. अ. १ । ७८]

अन्यान्यपि वचांसि प्रागुक्तानि । यद्यपि पौत्रांशे साक्षात्-
त्त्वसाधकं मूलं मानवं च प्रागप्युक्तमेव तथापि प्रपौत्रांशे उक्त-
वचांस्येव साधकानि नान्यानि । उपकारकत्वाविशेषादपि तस्य
तत्त्वमिति बोध्यम् । क्रमेणेत्युभयत्र बोध्यम् ।

२। वानप्रस्थेति द्वन्द्वोत्तरपदको द्वन्द्वः । उत्तरार्थानुरोधेनैव-
मुक्तम् । तत्र तथोक्तिफलं तु व्याख्याने एवाग्रे स्फुटम् ।
क्रमेणेत्यस्य श्रुतक्रमेणेति नार्थः । तथा सति तदुक्तिं विनापि
शत्रुमित्यादिवर्लोकिकस्थानाख्यप्रमाणेनैव तस्य सिद्धत्वात् ।
अत आह * प्रतिलोमेति । यद्यपि, वानप्रस्थस्याचार्यः सम्भ-
वति “दीक्षितो गुरुणा ज्ञातो दिशमुपनिष्क्रम्य” इति वृद्धहा-
रीतीयलिङ्गात् ।

७०८ सन्याख्यायां मिताक्षरायां व्यवहाराध्याये २

तत्रैवं विधिवद्राजा प्रत्यगृह्णात्कुरुद्रह ।

स दीक्षां तत्र संप्राप्य राजा कौरवनन्दनः ॥

शतरूपश्रमे तस्मिन्निवासमकरोत्तदा ।

तस्मै सर्वविधिं राज्ञे राजा प्राह महामतिः ॥

इति धृतराष्ट्रस्य तच्चे भारताच्च । एवं च तत्र दीक्षयिता यः स तदाचार्यः । यतेरपि महावाक्योपदेष्टा सः । संन्यस्याचार्यमुपातिष्ठेत् ब्रह्मजिज्ञासायामिति शङ्कात् । एवं चाचार्यादिचतुर्णां द्वन्द्वे क्रमेणेत्यस्याचार्यादिक्रमेणेत्यर्थसम्भवः, आदावाचार्यस्ततः शिष्यस्ततो धर्मभ्राता तत एकतीर्थीति । अत एव शिष्यसब्रह्मेत्येकवाक्यता । वानप्रस्थधनमाचार्यो गृहीयाच्छिष्यो वेति विष्णुसङ्गतिश्च, तथापि वानप्रस्थस्य ब्रह्मचारिणश्च शिष्याभावात्तथा व्याख्यानस्यात्रासम्भवः । वैष्णवे तु वानप्रस्थेति तयोरप्युपलक्षणम् । चार्थवाशब्देन द्वयोर्ग्रहणम् । क्रमोऽयमेवेति गूढाशयः । एतेन तथा व्याख्यानं शङ्काद्यदर्शनमूलकमित्युपेक्ष्यमिति भ्रान्तीयमपास्तम् । अत एव तदुक्तिसङ्गतिरपीति दिक् ।

३ । विशेषमाह * ब्रह्मेति । इदमेव विशदयति * उपकुर्वाणस्येति । स्वरीत्या आह * मात्रादय एवेति । अन्यथा तस्य निर्विषयतापत्तेः । अत एवास्योभयापवादत्वम् । अन्यथा ब्रह्मचार्यशे प्रथमापवादत्वासम्भवः स्पष्ट एवेति भावः । * तदपवादत्वेनेति । मात्रादिग्रहणापवादत्वेनेत्यर्थः । अन्यथाऽस्य निर्विषयतापत्तेः । विपरीत्यं तु न । प्रत्यासत्तितारतम्यात् ।

४ । शिष्ये सत्त्वं न विद्यमानत्वं, विपरीतस्य ग्रहणस्यैवासंभवात् इत्यत आह * सच्छिष्यः पुनरिति । स त्वित्यर्थः । तत

१ टीकाकारोक्तनिष्कर्षे तु पित्रादय इत्युचितम् ।

८दायविभागे वानप्रस्थादीनां धनाधिकारिणः । ७०९

एव योग्यतयाऽऽह * अध्यात्मेति । शिष्ये सम्यक्त्वमुपलक्षण-
तयाऽन्यत्रापि बोध्यम् । अतः अन्यावपि सुवृत्तावेव धनभाजौ ।
अत एव मूलकृता उभयत्रापि तत्सम्बन्धद्योतनार्थं सच्छिष्येति
मध्ये पठितम् इत्याशयेनाह * दुर्वृत्तस्येति । आदिना ऽग्निमपरि-
ग्रहः । अपिना तस्यैव समुच्चयः ।

५। यद्वा शिष्यसत्त्वं नादुर्वृत्तत्वमात्रं, तथा सति आचार्या-
देरपि दुर्वृत्तस्य भागानर्हत्वस्याविशिष्टत्वेन तस्यैव तत्त्वकथना-
सङ्गतेः । किं तु योग्यतया ऽध्यात्मश्रवणादिसमर्थत्वमित्याह
* सच्छिष्यः पुनरित्यादिना भागानर्हत्वादित्यन्तेन ।

६। धर्मभ्रात्रेकर्तृर्थात्येकम् । अन्यथा यथामंख्यानापत्तेरि-
त्याह * धर्मेति । तत्राद्यार्थमाह * प्रतिपन्न इति । भ्रातृत्वेना-
धिकृत इत्यर्थः । द्वितीयार्थमाह * एकाश्रमीति । वानप्रस्थ एव
त्राश्रमनिकटवासीत्यर्थः ।

तीर्थं शास्त्राध्वरक्षेत्रोपायोपाध्यायमन्त्रिषु ।

जलावतारे योर्ना चेति विश्वायुक्तेः । नन्वेवं धर्मभ्राते-
ष्वेवालं, कृतमग्निमेणेति चेन्न । आचार्यादीनामभावे तेषां स-
र्वेषां धनं को गृह्णीयादित्याशङ्कानिरासार्थं तदुपादानात् । तथा
व तत् पृथक् निमित्तं, न तु तेन समस्तमिति धर्मभ्रात्रन्तेन द्वन्द्व-
रमासं कृत्वा पुनर्द्वन्द्व इति तत्सर्वान्वयीत्याशयेनाह * एते-
षामिति ।

७। मूलायुक्तत्वं शङ्कते * नन्वनंशा इति । भागशून्या इ-
त्यर्थः । * आश्रमान्तरेति । गृहस्थान्येत्यर्थः । प्रतिग्रहादीनि
आदिना याजनादि । * अनिचय इति । अमंग्रह इत्यर्थः ।

८। पूर्वपक्षिणा तृतीये विशिष्य अमंभवात्तदमम्भवो नोक्त
इत्याशयेन तावत्तत्राह * वानप्रस्थस्येति । * अहः, तन्मात्रभो-

७१० सव्याख्यां मिताक्षरायां व्यवहाराध्याये २

जनपर्याप्तस्य । एवं सर्वत्र।*षण्णां, मासानाम् । *तथा, तद्वत् ।
* निचयं, संग्रहम् । यतेरपीत्यस्याग्रेऽन्वयः । एवं श्रौतवचन-
मुक्त्वा स्मार्त्तवचनमाह * तथेति । * योगेति । योगस्य साम-
ग्रीविशेषानित्यर्थः । तत्प्रतिपादकग्रन्थादीनिति यावत् । आदि-
ना पादुकाकमण्डलवादि ।

कौपीनाच्छादनार्थं हि वासो वै विभृयाच्च सः ।

इति पूर्वार्धपाठे काचित्के एकमेव वचनम् । * यात्रा,
संरक्षणम् ॥ १३७ ॥

मि० इदानीं स्वर्गात्तस्यापुत्रस्य पत्न्यादयो धनभा-
ज इत्युक्तस्यापवादमाह ।

या० संसृष्टिनस्तु संसृष्टी ।

मि० विभक्तं धनं पुनर्मिश्रीकृतं संसृष्टं तदस्यास्ती-
ति संसृष्टी । संसृष्टत्वं च न येन केनापि किंतु पित्रा
भ्रात्रा पितृव्येण वा ।

यथाह बृहस्पतिः,

विभक्तो यः पुनः पित्रा भ्रात्रा वैकत्र संस्थितः ।

पितृव्येणाथवा प्रीत्या स तत्संसृष्ट उच्यते ॥ इति ।

तस्य संसृष्टिनो मृतस्यांशं भागं विभागकाले
अविज्ञातगर्भायां भार्यायां पश्चादुत्पन्नस्य पुत्रस्य सं-
सृष्टी दद्यात् । पुत्राभावे संसृष्ट्येवापहरेत् गृह्णीयात्
न पत्न्यादि ।

मि० संसृष्टिनस्तु संसृष्टीत्यस्यापवादमाह ।

या० सोदरस्य तु सोदरः ।

दद्याद्वाऽपहरेद्वांशं जातस्य च मृतस्य च ॥ १३८ ॥

८दायविभागे संसृष्टिनो धनाधिकारिणः । ७११

मि० संसृष्टिनस्तु संसृष्टीत्यनुवर्तते । अतश्च सोद-
रस्य संसृष्टिनो मृतस्यांशं धनं सोदरः संसृष्टी संसृष्टा-
नुजातस्य सुतस्य दद्यात् । तदभावे अपहरेदिति पू-
र्ववत् संबन्धः । एवंच सोदरासोदरसंसर्गे सोदरसं-
सृष्टिनो धनं सोदर एव संसृष्टी गृह्णाति, न भिन्नोद-
रः संसृष्ट्यपीति पूर्वोक्तस्यापवादः ॥ १३८ ॥

बा० १ । प्राग्वत् पूर्वतो विशेषेणाह *इदानीमिति । *उक्त-
स्य, तन्मात्रस्य । अत एवानयोः पौर्वापर्ये । * आहेति । द्वि-
तीयपादरहितेनेत्यर्थः । संसृष्टिशब्दं निर्वक्तुं संसृष्टशब्दार्थमाह-
* विभक्तमिति । * पुनः, विभागोत्तरम् । कर्मणि तत्र क्तः ।
* मिश्रीकृतमिति । संसृष्टन्धनमुभयं समाकृतमिति श्रुतेः । यदेकं
सदुभौ याति तदुभयम् । विभक्तमिति यावत् । तत्समाकृतं सा
धारणीकृतं संसृष्टमिति तदर्थः । एवं च प्रत्यास-
त्त्या ययोर्विभागस्तयोरेव मिश्रणे तत्त्वमिति नान्यविभागेऽन्येन
मिश्रणे तत्त्वमिति भावः ।

२ । प्रसङ्गात् विशेषमाह * संसृष्टत्वं चेति । तद्धनसंसर्गे
तेषामपि संसर्गः सम्पन्न एवेति भावः । महयोगे तृतीया । यो
विभक्तः सन् पुनः पश्चादित्याद्यर्थः । * एकत्र, गृहे । तत्र हेतु-
माह * प्रीत्येति । * तत्संसृष्ट इति, तेन संसृष्ट इत्यर्थः ।

३ । अयं भावः।येषामेव हि पितृभ्रातृपितृव्याणां पितृपिता-
महार्जितद्रव्येणाविभक्तत्वमुत्पत्तितः सम्भवति तएव विभक्ताः
सन्तो मिथः प्रीत्या यदि पूर्वविभागनांशेन “ यत्तव धनं तन्म-
मापि यन्मम धनं तत्तवापि” इत्येवम् एकत्र गृहे एकगृष्टिरूपतया
संस्थितास्ते. एव तथोच्यन्ते, न पुनरप्यनेवरूपाणां तथाकारि-
णामपि संसर्गित्वम् । नापि विभक्तानां तथा तेषाम् ।

७१२ सव्याख्यायां मिताक्षरायां व्यवहाराध्याये २

एवं च तत्सम्बन्धित्वमात्रादिनिरासेन पूर्ववत्साधारणोप-
भोग्यतापादनमेवैकत्र स्थितिः । तच्चोक्तानुमातिरूपमेव । सा च
क्वचिद्वाचनिकी, क्वचिदनन्यथासिद्धव्यवहारगम्या ।

अनुक्त्वाऽपि वचः किञ्चित्कृतं भवति कर्मणा ।

इति विष्णुपुराणात् । एवं च त्रयनियम एव । मानवम-
प्युक्तीत्या त्रितयपरमेव । अन्यथा भ्रातृमात्रविषयतैव च तस्य
स्यात् इति ।

विभक्ता भ्रातरो ये च संप्रीत्यैकत्र संस्थिताः ।

पुनर्विभागकरणे ज्यैष्ठ्यं तत्र न विद्यते ॥

यदा कश्चित् प्रमीयेत प्रव्रजेद्वा कथञ्चन ।

न लुप्यते तस्य भागः सोदरस्य विधीयते ॥

या तस्य भगिनी सा तु ततोऽंशं लब्धुमर्हति ।

अनपत्यस्य धर्मोऽयमभार्यापितृकस्य च ॥

इति बृहस्पतेराशयस्तुक्त एव ।

एतेन पित्रादिगणनं प्रपञ्चार्थं, नान्यपरिसंख्यार्थं, दोषप्र-
यापत्तेः । सामान्यतो मनुक्तेर्बृहस्पतेरनुपपत्तेश्चेति भ्रान्तोक्तम-
पास्तमिति ।

४। एवं पदार्थसुक्ता मूलाद्यपादं ससाधारणोत्तरार्थं व्याचष्टे
* तस्य संसृष्टिर्न इति । तत्र चस्त्वर्थे, मृतस्य तु । अंशमित्यस्य
व्याख्या * भागमिति ।

वचनान्तरविरोधपरिहाराय तत्संभवं प्रतिपादयन् तदर्थेन
वाक्यार्थं पूरयति * विभागेति । समस्तो व्यस्तो वा पाठः ।
सति सप्तमी । जातस्येत्यस्यार्थमाह * उत्पन्नस्येति । शेषे पृष्ठी ।
चोऽत्र एवार्थे । उत्पन्नाय पुत्रायैव नान्यस्मै । तत्र वाशब्द एवार्-
थे । दद्यादेव न स्वयं गृह्णीयात् । द्वितीयोऽपि वाशब्द एवार्थे व्यु-

८दायविभागे संसृष्टिनो घनाधिकारिणः । ७१३

क्रमे चेत्याह * संसृष्ट्येवेति । अपहरेदित्यस्य व्याख्या * मृ-
ह्नीयादिति । जातस्येत्याद्युक्त्वा नेदमपि प्राग्बुधयापवादभूतं,
किं तु पत्नीत्यादिमात्रापवादभूतम्, अन्यथा तदसंगतिः स्पष्टैवे-
त्याशयेनाह * न पत्न्यादीति । अत्र मूले एकत्वमविवक्षितम् ।
अतस्तदनेकत्वे विभज्य ग्रहणं, तत्पत्न्याः पोषणं चेति भावः ।
अत एव तुस्तद्वैलक्षण्ये ।

५। एतेन प्राचां व्याख्यानाभिप्रायो निरस्तः । अयं भा-
वः । यदा संसृष्टिनिस्त्रिप्रभृतयः, तदा तेष्वेकस्मिन्भ्रातरि स्वभा-
र्यायां गर्भमाधाय दिवं गते ऽवशिष्टानां जीवतामनेकत्वादग्रे ऐ-
क्यासंभवाच्च विभागः प्राप्तः । एकत्वे ऐक्ये च विभागाभावा-
त् । तत्र तत्र विभागकाले ऽस्पष्टगर्भत्वेन गर्भाज्ञानेन विभाग-
निष्पत्तौ कालान्तरे पुत्रे उत्पन्ने तस्मै तत्पित्रंशो देयस्तदभावे
संसृष्टिव्यक्तिपर्यालोचनेनाशकल्पनया संसृष्टिन एव ।

उ० ६। *संसृष्टीत्यस्येति । पूर्वपादोक्तस्य द्वितीयपादेनेत्य-
र्थः । उत्तरार्धे तु साधारणमस्त्येवात एवाह *संसृष्टिनस्त्विति ।
तथा सति संपन्नं वाक्यार्थमाह *अतश्चेति । तदनुवृत्तेरित्यर्थः ।
संसृष्टिनो मृतस्यांशं धनमिति पाठः । * सोदरः, स एव ।
* अनु, पश्चात् । अनेन विभागकाले ऽस्पष्टगर्भायां विभागोत्त-
रमिति सूचितम् । *जातस्य, सुतस्य । *पूर्ववदेवेति । संसृष्ट्येव
मृह्नीयाच्च पत्न्यादीत्येवमित्यर्थः । एवं सति अस्य तदपवादत्वमु-
क्तं नाप्राप्तिं विना न संभवतीति तदर्थं विशेषविषयतया वि-
शदयति * एवं चेति । उक्तसंबन्धेनेत्यर्थः । *सोदरेति । उभ-
यसंसर्गे इत्यर्थः ।

१ संसृष्टिभ्रातृमरणानन्तरं संसृष्टिन एकत्वे, बह्वेऽपि ते
षां पुनरप्येकवाक्यत्वे च विभागाभावा इत्यर्थः ।

७१४ सव्याख्यायां मिताक्षरायां व्यवहाराध्याये २

अत एव यमः,

अविभक्तं स्थावरं यत्सर्वेषामेव तद्भवेत् ।

विभक्तं स्थावरं ग्राह्यं नान्योदर्यैः कथं चन ॥ इति ।

बृहन्मनुः,

एकोदरे जीवति तु सापन्नो न लभेद्धनम् ।

स्थावरेऽप्येवमेव स्यात्तदभावे लभेत वै ॥ इति ।

प्रजापतिरपि,

अन्तर्द्धनं तु यत् द्रव्यं संसृष्टानां च तद्भवेत् ।

भूमिं गृहं च संसृष्टाः प्रगृह्णीयुर्यथांशतः ॥ इति ।

संसृष्टी गृह्णाति स्थावरवर्जं स्थावराणां सपिण्डसमतेति वृ-
द्धहारीतस्तु तथा योज्यः ॥ १३८ ॥

मि० अव. इदानीं संसृष्टिन्यपुत्रे स्वर्याते संसृष्टिनो
भिन्नोदरस्य सोदरस्य चासंसृष्टिनः सद्भावे कस्य धन-
ग्रहणमिति वीक्षायां द्वयोर्विभज्य ग्रहणे कारणमाह ।

या० अन्योदर्यस्तु संसृष्टी नान्योदर्यो धनं हरेत् ।

असंसृष्ट्यपि वाऽऽद्यात्संसृष्टो नान्यमातृजः ॥ १३९ ॥

मि० अन्योदर्यः सापन्नो भ्राता संसृष्टी धनं हरे-
त् । न पुनः अन्योदर्यो धनं हरेदसंसृष्टी । अनेनान्व-
यव्यतिरेकाभ्यामन्योदर्यस्य संसृष्टित्वं धनग्रहणे कार-
णमुक्तं भवति । असंसृष्टीत्येतदुत्तरेणापि संबध्यते ।
अतश्चासंसृष्ट्यपि संसृष्टिनो धनमाददीत । कोसा-
बित्यत आह । संसृष्ट इति । संसृष्ट एकोदरसंसृष्टः,
सोदर इति यावत् । अनेनासंसृष्टस्यापि सोदरस्य ध-
नग्रहणे सोदरत्वं कारणमुक्तम् । संसृष्ट इत्युत्तरेणा-

८दायविभागे संसृष्टिनो धनाधिकारिणः । ७१५

पि संबध्यते । तत्र च संसृष्टः संसृष्टीत्यर्थः । नान्य-
मातृजः । अत्रैवशब्दाध्याहारेण व्याख्यानं कार्यम् ।
संसृष्ट्यप्यन्यमातृज एव संसृष्टिनो धनं नाददीतेति ।
एवं च असंसृष्ट्यपि वाऽऽद्यादित्यपिशब्दश्रवणात्,
संसृष्टो नान्यमातृज एवेत्यवधारणनिषेधाच्च असंसृष्ट-
सोदरस्य संसृष्टभिक्षोदरस्य च विभज्य ग्रहणं कर्तव्य-
मित्युक्तं भवति । द्वयोरपि धनग्रहणकारणस्यैकैकस्य
सङ्गावात् । एतदेव स्पष्टीकृतं—

मनुना, (अ. ९ श्लो. २१०)

विभक्ताः सहजीवन्तो विभजेरन्युनर्यदि—

इति संसृष्टिविभागं प्रक्रम्य (अ. ९ श्लो. २११, २१२)

येषां ज्येष्ठः कनिष्ठो वा ह्यीयेतांशप्रदानतः ।

म्रियेतान्यतरो वाऽपि तस्य भागो न लुप्यते ॥

सोदर्या विभजेयुस्तं समेत्य सहिताः समम् ।

भ्रातरो ये च संसृष्टा भगिन्यश्च सनाभयः ॥

इति वदता । येषां भ्रातॄणां संसृष्टिनां मध्ये ज्ये-
ष्ठः कनिष्ठो मध्यमो वाऽऽशप्रदानतोऽऽशप्रदाने, सार्ववि-
भक्तिकस्तसिः विभागकाले इति यावत्, ह्यीयेत स्वां-
शात् भ्रूयेत आश्रमान्तरपरिग्रहेण ब्रह्महत्यादिना
वा म्रियेत वा तस्य भागो न लुप्यते अतः पृथगुद्धर-
णीयो न संसृष्टिन एव गृह्णीयुरित्यर्थः । तस्यादूधृ-
तस्य विनियोगमाह । सोदर्या विभजेयुस्तमिति । त-
सुदूधृतं भागं सोदर्याः सहोदरा असंसृष्टा अपि स-
मेत्य देशान्तरगता अपि सहिताः संभूय समं न न्यू-
नाधिकभावेन, ये च भ्रातरो भिक्षोदराः संसृष्टास्ते

७१६ सव्याख्यायां मिताक्षरायां व्यवहाराध्याये २

च, सनाभयो भगिन्यश्च समं विभजेयुः समं विभज्य
गृहीयुरिति तस्यार्थः ॥ १३९ ॥

वा. १। उत्तरसङ्गतिमव्यवहितेनाह *इदानीमिति । *संसृ-
ष्टिनीति । भिन्नोदरेण सहेति भावः । *वीक्षायामिति । विचारे
समुत्पन्ने सतीत्यर्थः । जिज्ञासायां सत्यामिति यावत् । उभाभ्यां
नियमाभ्याम् उभयोरपि प्राप्तेरिति भावः । अत एवाह * वि-
भज्येति । * कारणं, पूर्वनियमद्वयसूचितमेव ।

२ । अन्योदर्य इत्यत्र वाक्यचतुष्टयं-विधिः, निषेधः,
विधिः, निषेधश्चेति । प्रथमपादेन विधिमाह * अन्योदर्य इति ।
धनं हरेदित्यस्यापकर्षस्तदाह * धनमिति । पूर्वतः संसृष्टिन
इत्यस्यानुवृत्त्या संसृष्टिनो धनमित्यर्थः ।

३ । अथ द्वितीयपादेन तृतीयपादाद्यार्थसहितेन निषेधमा-
ह * न पुनरिति । न त्वित्यर्थः । अतो यन्निष्पन्नं तदाह
*अनेनेति । पूर्वार्थेनेत्यर्थः । *अन्वयेति । संसृष्टिनो भिन्नोदर-
स्य धनहारित्वविधिरूपेणान्वयेन, असंसृष्टिनो भिन्नोदरस्य
धनहारित्वनिषेधरूपेण च व्यतिरेकेणेत्यर्थः ।

४ । असंसृष्टीत्येतत् मध्यमणिन्यायेनाग्रेऽपि सम्बध्यते इति
तृतीयपादेन पुनर्विधिमाह * असंसृष्टीत्येतदिति । * अतश्च,
तत्सम्बन्धाच्च । तदनुवृत्तिः प्राग्वदेवेत्याह * संसृष्टिन इति । मूले
वाशब्दः चार्थे इति भावः । न केवलमेतावदेवं वाक्यम् अपि तु
उत्तरपादाद्यपदघटितं प्राग्वदेवेत्याह *कोसाविति । तत्र संसृष्टा-
र्थं पूर्वोक्तभिन्नमाह * संसृष्टः एकोदरेति । एकस्मिन्मातुरुदरे
जात इत्यर्थः ।

५ । यत्तु-एतत् पितर्यपि बोध्यम्,
पतिर्जायां प्रविशति गर्भो भूत्वेह मातरम् ।

८दायविभागे संसृष्टिनो धनाधिकारिणः । ७१७

इति जायाया अपि मातृत्वस्य श्रौतत्वात् । एवं च पितुः पुत्रत्वेन सोदरत्वे तद्भ्रातुरपि तत्सोदरत्वात्तत्वं बोध्यमिति असंसृष्ट्यपि पिता पुत्र एवेति तादृशः सोऽसंसृष्ट्यपि पितुस्तद्भ्रातुः परेतस्यान्येन संसृष्टिनो भागं हरेदिति तात्पर्यं संसृष्टपदप्रयोगस्येति केचित् ।

तच्च । अनिष्टापत्तेः । उदेतत् ध्वनयन्नेवाह * सोदर इति यावदिति । अस्य तात्पर्यार्थमाह * अनेनेति । पादेनेत्यर्थः । * असंसृष्टस्यापि, असंसृष्टिनोऽपि ।

६। प्राग्वदेवाह * संसृष्ट इत्युत्तरेणापीति । तत्र च नाव्यवहितोक्तोऽर्थः, अपि तु प्रागुक्त एवेत्याह * तत्र चेति । उत्तरवाक्यशेषभूते संसृष्ट इत्यत्रेत्यर्थः । अर्शआद्यजिति भावः ।

७। तुर्यपादं व्याख्यातुं प्रतीकं धत्ते * नान्येति । मन्वनुरोधेन सर्वं वाक्यमिति न्यायेनाह * अत्रैवशब्देति । तथा तस्य तदेवाह * संसृष्ट्यपीति । इदं सर्वमनुवृत्तिलभ्यम् ।

८। उत्तरार्धस्य संपूर्णस्य तात्पर्यार्थं पूर्वप्रतिज्ञातमाह * एवं चेति । उत्तरार्धस्योक्तार्थकत्वे चेत्यर्थः । * अवधारणेति । तन्निषेधादित्यर्थः । असंसृष्टेत्यादि प्राग्वत्कृत्यानामिति कर्त्तरि षष्ठी । तत्र हेतुमाह * द्वयोरपीति । * एकैकस्येति । प्रागुक्तस्यैवेत्यर्थः । भिन्नोदरस्य संसृष्टित्वं धनग्रहणे हेतुः, सोदरस्य तत्त्वमेव हेतुर्न संसृष्टिनामिति भावः ।

९। उक्तं द्रवयति * एतदेवेति । मनुनेत्यस्य विभक्ता इत्यादि वदतेत्यन्तं विश्लेषणम् । * इति, इत्यनेन । * प्रक्रम्येति । सहजीवन्त इत्युक्त्वा तत्प्रक्रम इति भावः ।

समस्तत्र विभागः स्याज्ज्यैष्ठ्यं तत्र न विद्यते ।

इति अस्योत्तरार्द्धम् । पूर्वं कथमपि विभागेऽपीदानीं सम

७१८ सव्याख्यां भिताक्षरायां व्यवहाराध्याये २

एव विभागः । ष्येष्टस्य विंश उद्धार इत्याद्युक्तोद्धारो नास्ती
तदर्थः ।

१०। येषामित्यादि मानवं व्याचष्टे * येषामित्यादि ।
क्रमादेवाह * संसृष्टिनामिति । मिथ इत्यादिः । आद्यन्तयोरु
न्यायसाम्याच्च मध्यमोऽप्युपलक्षणत्वेन वा विवक्षित इत्याश
नाह * मध्यमो वेति । प्रदानपदोक्तेराधिक्यादाह * अंश
दाने इति । अत एव च तदुपपत्तिमाह * सार्वेति । आद्य
दित्वादिति भावः । तथा चांशस्य प्रदानं यस्मिन्निति भा
ल्युदन्तेन व्यधिकरणबहुव्रीहिणा कालो विवक्षित इति ना
क्यं तस्येति भावस्तदाह * विभागेति । अर्थादाह * स्वांश
दिति । ततो भ्रंशे हेतुमाह * आश्रमान्तरेति । वानप्रस्थाद
त्यर्थः । मौलमेव हानितो विकल्पमाह * म्रियेत वेति । अन्य
तरोऽपीति शेषः । अन्यतम इत्यर्थः । उपात्तापेक्षया तथोक्तिः
अपिभ्यादिसमुच्चये । अस्यैव तात्पर्यमाह * अत इति । अलं
पादित्यर्थः । तस्यापि तात्पर्यमाह * न संसृष्टीति ।

११। सोदर्या इति मानवं व्याख्यातुमवतारयति * तस्योद
धृतस्येति । * विनियोगमाहेति । द्वितीयश्लोकेन स एवेति भावः
भ्रातरो ये च संसृष्टा इत्युत्तरार्धे संसृष्टपदोक्त्या ऽत्र तन्मात्रोक्त
सोदरा असंसृष्टा अपत्यिर्यलभ्यासंसृष्टा अपीतिपदान्वयेन पूर्वा
व्याचष्टे * तमित्यादिना । अपिना तेषां संग्रहः । तथा च सा
धारणमिदम् । आगमनस्यावधिसाकाङ्क्षत्वादाह * ये देशान्तरगत
स्तेपि इति । देशान्तरगता अपीति पाठान्तरम् । सहिता इत्यस्य
व्याख्या * सम्भूयेति । मिलित्वेत्यर्थः । सममित्यस्य व्याख्य
* न न्युनेति । उत्तरार्द्धार्थमाह * ये चेति । अत्र चोक्तेभ्रातर इत्यु
क्तेः पूर्वत्र सोदरा इत्युक्तेश्चाह * भिन्नोदरा इति । अन्यथा

८दायविभागे संसृष्टिनो धनाधिकारिणः । ७१९

तद्वैयर्थ्यं स्पष्टमेव । * सनाभयः, सहोदर्यः । विभजेयुरित्यस्य व्याख्या * विभज्येति । सममिति अत्रापि बोध्यम् । कचिस्व-
त्रापि ततः प्राक् तत्पाठ एव । * तस्य, सोदर्या इत्यस्य ।

१२। अत्र भिक्षोदरा भ्रातरः समानजातीया बोध्याः । अ-
समानजातीयभिक्षोदरसंसृष्टिभ्रातृणां तु चतुस्त्रीत्याद्युक्तक्रमेण
विभागः । समशब्दस्य भिन्नजातीयभ्रातृभिन्नसमानजातीयभि-
क्षोदरभ्रातृविषयत्वेनैव साफल्ये चतुस्त्रीत्येतद्व्यापकत्वे माना-
भावात् ।

बृहस्पतिरपि,

संसृष्टानां तु यः कश्चिद्विद्याशौर्यादिनाऽधिकम् ।

प्राप्नोति तस्य दातव्यो अंशः शेषाः सगांशिनः ॥ इति ।

अंशदानं तदधिकधनप्राप्तौ ज्ञेयम् ।

शङ्कोऽपि प्रागुक्त एव, भ्रातृणामिति ।

नारदोऽपि, (व्यव. १३ । २४)

संसृष्टानां तु यो भागस्तेषामेव स इष्यते ।

अतोऽन्यथाऽनंशभाजो निर्वाजेष्वितरानिन्यात् ॥ इति ।

कात्यायनोऽपि,

संसृष्टानां तु संसृष्टाः पृथक्स्थानां पृथक्स्थिताः ।

अभावेऽंशहरा ज्ञेया निर्वाजान्योन्यभागेनः ॥ इति ।

अतोऽन्यथा संसृष्टिनामभावो निर्वाजेषु संतानरहितेषु संसृष्टि-
पुत्रेणां भाग इतरानंशहरानिन्यात् । अभावे पुत्रादंशहरस्याभावे ।

१३। अत्रायं निष्कर्षः । भिक्षोदरसंसृष्टिभ्रातृभावे सोदराणां
मध्ये यः संसृष्टिसोदरः स एव संसृष्टिनः सोदरस्य मृतस्य धन-
मादधात् इत्यादि । भिक्षोदरेषु तु सजातीयामजातीयत्वकृत-
भेद उक्त एव । यदा सोदरा असोदराश्च संसृष्टिनस्तदा सोद-

७२० सव्याख्यायां मिताक्षरायां व्यवहाराध्याये २

रा एव गृहीयुः । यदा त्वसंसृष्टिनः सोदराः संसृष्टाश्च भिक्षोद-
रास्तदोक्तरीत्या उभाभ्यां ग्राह्यम् । एतद्वैपरीत्ये तु सोदरैरेव ।
सोदराणां मध्येऽपि केचित्संसृष्टा नान्ये तदा सोदरत्वसंसृष्ट-
त्वाभ्यां संसृष्टिभिरेवेति ।

१४। यत्तु एकमातृजत्वभिन्नमातृजत्वरूपविशेषेण भ्रातृषु या
व्यवस्था दर्शिता सा साक्षात्पितृव्यसापन्नपितृव्येऽपि योज्या
न्यायस्य तुल्यत्वादिति । तन्न । सोदरस्य त्विति विधिवाक्यं
सोदरत्वस्याविवक्षायां बीजाभावात्सोदरपदस्य पितृव्योपलक्षक-
त्वाभावात् । लोकेऽत्यन्तविरुद्धवचनविरोधाच्च न्यायस्य तत्रा-
प्रवृत्तेरिति दिक् ।

१५। एतेन “अपुत्रधनं भ्रातृणामित्युक्तं तत्र विशेषमाह ।
*संसृष्टिन इति । सर्वमेकं वाक्यम् । तस्मिन्मृते जातस्य पुत्रस्य
दद्यादिति तु प्रासादिकम् । सोदर्यत्वाभावे तु नांशभाक्त्वमिति
स्पष्टयति * अन्योदर्य इति । यदा त्वन्योदर्य एव संसृष्टी न
सोदरस्तदाऽऽह * असंसृष्ट्यपि इति” इत्यपराकोक्तमपास्तम् ।

अस्य भ्रातृमात्रविषयत्वे पित्रादिसंसर्गविध्यानर्थक्याप-
त्तेः । तन्निर्णायकवचनान्तराभावात् । प्रकरणाविच्छेदकतुशब्द-
द्वयवैयर्थ्यात् । वानप्रस्थेत्यादिना तद्विच्छेदात् । सोदर्यनियमा-
देवान्यव्यावृत्तौ तदुक्तिवैयर्थ्यात् । संसृष्टिसत्त्वेऽप्यसंसृष्टिनोऽश-
भाक्ते नारदादिविरोधाच्च ।

१६। एतेन “इदानीमित्याद्यवतरणम् अन्योदर्य इत्यस्य चिन्त्य-
म् । अतोऽन्यथेत्यादिनारदादिविरोधात् । पूर्वान्वितयोरग्रे ऽनुषङ्गं
संसृष्टपदस्यार्थद्वयकल्पने एवकाराध्याहारे च प्रमाणाभावाच्च ।
अनेन अन्वयव्यतिरेकाभ्यामित्याद्यपि चिन्त्यम् । संसृष्टिवाक्य-
स्य पत्न्याद्यपवादत्वोक्त्यैव तदर्थसिद्धेः वाक्यानर्थक्यात् । पित्रा-

८दायविभागे क्लीबादीनां भरणमात्रभागित्वम् । ७२१

देरपि संसृष्टित्वे पृथग् अन्योदर्ये तदुक्तिवैयर्थ्याच्च । वि-
भक्ता इति मनोः तथा व्याख्यानमपि चिन्त्यम् । तयो-
र्विशेष्यविशेषणभावेनैव बृहस्पत्येकवाक्यतयाऽर्थान्तरकल्पनाया
अन्याय्यत्वात् । चकारात् तथा कल्पने नारदादिविरोधात् ।
चद्वयस्य द्वन्द्वविग्रहवदुपपत्तेः । विशेषणार्थक्यं तु न, भगिनी-
विशेषणवद्विन्नोदरवारणार्थत्वात् । तस्मात्पापत्रो धनं हरेत्,
अन्योदर्यः सोदरः संसृष्टी न चेत्, असंसृष्ट्यपि आदद्यात्, संसृष्टो
नान्यमातृजश्चेदिति व्याख्यानमुचितम्” इति भ्रान्तोक्तमपास्तम् ।
आशयानवबोधात् । अत्रांशमिति सामान्योक्त्या स्थावरेऽप्येवम् ।
अत एव प्रागुक्त्यमादिसङ्गतिः । एतेन “अंशमिति सामान्यो-
क्तावपि स्थावरे विशेषो वृद्धहारीताद्युक्त” इति भ्रान्तो-
क्तमपास्तम् ॥ १३९ ॥

मि० अव. पुत्रपत्न्यादिसंसृष्टिनां यद्वायग्रहणमुक्तं
तस्यापवादमाह ।

या० क्लीबोऽथ पतितस्तज्जः पङ्कुरुन्मत्तको जडः ।

अन्वोऽचिकित्स्यरोगाद्या भर्तव्याः स्युर्निरंशकाः ॥ १४० ॥

मि० क्लीबस्तृतीयाप्रकृतिः । पतितो ब्रह्महादिः ।
तज्जः पतितोत्पन्नः । पङ्कुरुः पादविकलः । उन्मत्तकः वा-
निकपैत्तिकइलैप्सिमकसान्निपातिकग्रहावेशलक्षणैरुन्मा-
दैरभिभूतः । जडो विकलान्तःकरणः, हिताहिताव-
धारणाक्षम इति यावत् । अन्वो नेत्रेन्द्रियविकलः ।
अचिकित्स्यरोगः अप्रतिममाधेययक्ष्मादिरोगग्रस्तः ।

१ अन्योदर्य इत्यस्य व्याख्यानं सोदर इति । अन्यश्चासौ उदर्य-
श्चेति तत्र विग्रहः ।

७२२ सव्याख्यायां मिताक्षरायां व्यवहाराध्याये २

आद्यशब्देनाश्रमान्तरगतपितृद्वेष्युपपातकिषधि-
रमूकनिरिन्द्रियाणां ग्रहणम् ।

यथाह वसिष्ठः, अनंशास्त्वाश्रमान्तरगता इति ।
नारदेनापि, (व्यव. १३ । २१)

पितृद्विद् पतितः षण्ढो यश्च स्यादौपपातिकः ।
औरसा अपि नैतेश्च लभेरन्धेयजाः कुतः॥ इति ।
मनुरपि, (अ. ९ श्लो. २०१)

अनंशौ क्लीबपतितौ जात्यन्धबधिरौ तथा ।
उन्मत्तजडमूकाश्च ये च कोचिन्निरिन्द्रियाः॥ इति ।

निरिन्द्रियो निर्गतमिन्द्रियं यस्माद्वाध्यादिना
स निरिन्द्रियः । एते क्लीबादयोऽनंशा रिक्थभाजो
न भवन्ति । केवलमशनाच्छादनदानेन पोषणीया
भवेयुः । अभरणे तु पतितत्वदोषः ।

(अ. ९ श्लो. २०२)

सर्वेषामपि तु न्याय्यं दातुं शक्या मनीषिणा ।

प्रासाच्छादनमत्यन्तं पतितो ह्यददद्भवेत् ॥

इति मनुस्मरणात् । अत्यन्तं यावज्जीवमित्यर्थः ।
एतेषां विभागात्प्रागेव दोषप्रासावनंशत्वमुपपन्नं न
पुनर्विभक्तस्य । विभागोत्तरकालमप्यौषधादिना
दोषनिर्हरणे भागप्राप्तिरस्त्येव । (याज्ञ. २ । १२२)

विभक्तेषु सुतो जातः सवर्णायां विभागभाक् ।

इत्यस्य समानन्यायत्वात् । पतितादिषु पुल्लिङ्गत्व-
मविवाक्षितम् । अतश्च पत्नीदुहितृमात्रादीनामप्युक्त-
दोषदुष्टानामनंशित्वं वेदितव्यम् ॥ १४० ॥

भा. १ । सङ्गतिमाह #पुत्रेति । पुत्रश्च पत्नी च पुत्रपत्न्यौ ते

८दायविभागे क्लीबभेदाः उन्मत्तादिरूपं च । ७२३

आदी येषां ते पुत्रपत्न्यादयस्ते च संसृष्टी च तेषां त्रयाणामित्यर्थः । आदिभ्यां पौत्रादेर्दुहित्रादेश्च ग्रहणमिति न न्यूनता । एतेन आद्ये उपलक्षणतया व्याख्यानमपास्तम् । *तस्य, त्रितयस्य । मूले अथशब्दः समुच्चये । *तृतीयेति । स्त्रीपुंसभिन्नेत्यर्थः । प्रकृतिः स्वभावः प्रकार इति यावत् । तथा च स्वाभाविकतत्त्ववतस्तेन ग्रहणम् । तेन कादाचित्ककृत्रिमतत्त्ववतो निरासः ।

अत एव कात्यायनः,

न मूत्रं फेनिलं यस्य विष्टा चाप्सु निमज्जति ।

मेढ्रं चोन्मादशुक्राभ्यां हीनं क्लीबः स उच्यते ॥ इति ।

नारदोऽपि, (व्यव. १३ । श्लो. १० । ११ । १२ । १३)

यस्याप्सु पुवते वीर्यं हादि मूत्रं च फेनिलम् ।

पुमान्स्याल्लक्षणैरेतैर्विपरीतैस्तु पण्डकः ॥

चतुर्दशविधः शास्त्रे पण्डो दृष्टो मनीषिभिः ।

चिकित्स्यश्चाचिकित्स्यश्च तेषामुक्तो विधिः क्रमात् ॥

निसर्गपण्डो वध्रश्च पक्षपण्डस्तथैव च ।

अभिशापाद् गुरो रोगादेवक्रोधान्तर्धेव च ॥

ईर्ष्यापण्डश्च सेव्यश्च वातरंता मुखेभगः ।

आक्षिप्तो मोघबीजो च शालीनोऽन्यापतिस्तथा ॥ इति ।

निमर्गपण्डः स्वभावतो लिङ्गवृषणहीनः । वध्रश्छिन्न-
मुष्कः । पञ्चदश दिनानि स्त्रियमामेव्य मरुद्भोगक्षमः पक्षपण्डः
॥ ३ ॥ गुरुशापपण्डादयस्त्रयः स्पष्टाः ॥ ६ ॥ ईर्ष्या पुंस्त्वमु-
त्पाद्यते यस्य स ईर्ष्यापण्डः ॥ ७ ॥ स्युपचारविशेषेण
पुंस्त्वशक्त्यस्य स सेव्यपण्डः ॥ ८ ॥ वातोपहतर्गनस्को वात-
रंताः ॥ ९ ॥ यस्य मुखे एव पुंस्त्वशक्तिर्न योर्ना स मुखेभ-
गः ॥ १० ॥ रंतोनिरोधात् पण्डाभूत आक्षिप्तपण्डः ॥ ११ ॥

७२४ सन्याख्यायां मिताक्षरायां व्यवहाराध्याये २

गर्भाधानासमर्थबीजी मोघबीजी ॥ १२ ॥ अप्रगल्भतया क्षोभ
द्वा नष्टपुंस्त्वः शालीनः ॥ १३ ॥ यस्य भार्याव्यतिरेकेण
न्यासु पुरुषभावः सोऽन्यापतिरिति ॥ १४ ॥

२ । क्लीबस्य जनकत्वासंभवादाह * पतितोत्पन्न इति ।
अकृतप्रायश्चित्तोत्पन्न इत्यर्थः । * ग्रहेति । तादृशा ये ग्रहास्तदा-
वेशस्वरूपैरित्यर्थः । सर्वथा चैतन्यशून्यत्वस्यासंभवादाह * वि-
कलान्तरिति । तस्यापि तात्पर्यमाह * हिताहितेति । * नेत्रेन्द्रिये-
ति । नेत्ररूपेन्द्रियेत्यर्थः । अनेनापि स्वाभाविकमेव तत्त्वं वि-
वक्षितमिति सूचितम् । अत एवाग्रे निरिन्द्रियग्रहणं मानवे जा-
त्यन्धग्रहणं च । तादृशरोगस्वरूपमाह * क्षयादीति । आद्यश-
ब्देनेति पाठः ।

३ । तेषां निरंशकत्वांशे मानमाह * यथाहेत्यादिना । आ-
श्रमान्तराणि नैष्ठिकवानप्रस्थोत्तमाश्रमाः । * क्षेत्रजाः, तदा-
यः । अत एवैतदन्येषां सामान्येनोक्तिः । * जात्यन्धेति । जा-
त्या स्वभावेनान्धवधिरावित्यर्थः । मानवे तथाशब्दः चार्थः ।
उन्मत्तेति द्वन्द्वोत्तरपदको द्वन्द्वः । वर्णानुच्चारको मूकः । ननु
निरिन्द्रियग्रहणेनैव जात्यन्धपरिग्रहे सिद्धे तदुक्तिर्व्यर्था । न
च ब्राह्मणवसिष्ठन्यायेन निर्वाहः । सति गमके एव तन्न्याय-
विषयत्वात् । अत आह * व्याध्यादिनेति ।

४ । पदार्थानुक्ता मूलवाक्यार्थमाह * एते इति । ननु मानवा-
दौ तावन्मात्रोक्त्वा मूलस्यापि तत्रैव तात्पर्यमस्तु न भरणे अत
आह * अभरणेत्विति । सर्वेषामिति शेषे षष्ठी । क्लीवादीना-
मित्यर्थः । अनंशावित्यग्निमोऽयम् । तुरेवार्थे व्युत्क्रमे च । दातुमे-
वेत्यर्थः । * न्याय्यं, न्यायप्राप्तम् । शक्तेत्यनेन न्यूनाधिकभावो
निरस्तः । ग्रासाच्छादनमिति समाहारद्वन्द्वः । एवार्थं स्फुटयति

ःदायविभागेविभागानन्तरं क्लीष्टत्वादौ नानंशत्वं । ७२५

६ पतित इति । * हि, यतः । अत्यन्तमित्यस्य पूर्ववाक्या-
श्रयिनोऽर्थमाह *यावदिति । एतेन शक्तेत्यनेनात्यन्तमिति वि-
द्मामित्यपास्तम् ।

५ । यद्यपि देवकेन पतितवर्जं भरणमुक्तं,
मृते पितरि न क्लीष्टकुष्ठचुम्बजडान्धकाः ।

पतितः पतितापत्यं लिङ्गिदारायांशभागिनः ॥

तेषां पतितवर्जेभ्यो भक्तं वस्त्रं प्रदीयते ।

तत्सुताः पितृदारायांशं लभेरन् दोषवर्जिताः ॥ इति,

लिङ्गी प्रव्रजितादिः । अत्र निषेधे पतितपदेन तत्सुनोऽपि ।

पतितोत्पन्नत्वेन पतितत्वात् ।

अत एव बांधायनः, अतीतव्यवहारान् ग्रासाच्छादन-
विभूयुरन्धजडक्लीबव्यसनिव्याधितादींश्चाकर्मिणः पतिततज्जात-
वर्जमिति,

तथापि तत् प्रायश्चित्तयोग्यतदिच्छुपरम् । अत एव मानवे
सर्वेषामिति अत्यन्तमिति चोक्तम् । अन एव तद्विरोधो नेति दिक् ।

६ । कचिद्विशेषमाह *एतेषामिति । पतिनादीनां स्वाभाविकदोष-
दुष्टभिन्नानामित्यर्थः । अन एवाग्रे वक्ष्यति *पतिनादिष्विति ।
*दोषप्राप्ता, अप्रत्याख्येयेत्यादिः । *न पुनः, न तु । अग्रे दो-
षेन्याद्यनुषङ्गः । तत्रानंशत्वमित्यस्य तत्पर्यावर्तनमित्यर्थः । त-
दानीं तत्त्वाभावात् । तच्च विशेषणं न तृपलक्षणमिति भावः ।

७ । तत्रापि विशेषपादिपूरणेन सूचितमाह * विभागोत्तरे-
ति । कालाध्वनोरिति द्वितीया । विभागान्प्रागेव दोषप्राप्ता
विभागकाले दोषदुष्टस्यापीति शेषः । तथा च स्वाभाविकवत्
कृत्रिमदोषेऽपि विभागात्पूर्वं जाने यत्राचिकित्स्यत्वं तत्रैवानंशत्वं
नान्यत्रेति निर्गलितमिति तात्पर्यम् । आप्तादीति आदिना

७२६ सव्याख्यायां मिताक्षरायां व्यवहाराध्याये २

प्रायश्चित्तस्यापि ग्रहणम् । नन्विदं केवलमयुक्तम् । अनन्तरं तेन तन्निरासेऽपि तदानीं तस्य सत्त्वात् । तस्य विशेषणत्वाङ्गीकारात् । अत आह *विभक्तेश्विति । मूलोक्तिरेवेयम् । यथा विभागादूर्ध्वमुत्पन्ने पूर्वं तदीयविभागाभावेऽपि स्वरूपोत्पत्त्या धर्मोत्पत्तिः । एवं तदानीं तत्सत्त्वेन तदभावेऽपि विभागोत्तरं तदोषविनाशे तत्त्वस्याभावेन योग्यतया तदुत्पत्तिरिति तस्मिन् पुरुषे समानन्यायत्वमित्यर्थः ।

८ । क्लीबे ऽसम्भवात्पतितादौ विशेषान्तरमाह * पतितादिष्विति । उद्देश्यगतत्वेन तदविवक्षा बोध्या । ऋदन्तानामेव द्वद्वाभावात् दुहितृशब्दे आनङ् न । * उक्तदोषेति । पतितत्वादिदोषैर्दुष्टानामित्यर्थः । तत्रापि प्रागुक्तरीतिः सर्वा बोध्या ॥१४॥

मि० अव. क्लीबादीनामनांशित्वात्तत्पुत्राणामप्यनांशित्वे प्राप्ते इदमाह ।

या० औरसाः क्षेत्रजास्त्वेषा निर्दोषा भागहारिणः॥

मि० एषां क्लीबादीनामौरसाः क्षेत्रजा वा पुत्रा निर्दोषा अंशग्रहणविरोधिक्वैव्यादिदोषराहिता भागहारिणोऽंशग्राहिणो भवन्ति । तत्र क्लीबस्य क्षेत्रजः पुत्रः संभवत्यन्येषामौरसा अपि । औरसक्षेत्रजयोर्ग्रहणमितरपुत्रव्युदासार्थम् ।

मि० अव. क्लीबादिदुहितृणां विशेषमाह ।

या० सुताश्चैषां प्रभर्तव्या यावद्वै भर्तृसात्कृताः॥१४१॥

मि० एषां क्लीबादीनां सुता दुहितरो यावद्विवा-

१ पुत्रस्वरूपोत्पत्त्या धर्मस्य विभागस्योत्पत्तिरित्यर्थः ।

हसंस्कृता भवन्ति तावद्भरणीयाः । चशब्दात्सं-
स्कार्याश्च ॥ १४१ ॥

बा. १ । सङ्गतिमव्यवहितेनाह *क्लीवादीनामिति । *इदं,
वक्ष्यमाणं प्रतिप्रसरूपम् । इदमः प्रक्रान्तार्थकत्वादाह * क्लीवा-
दीनामिति । मूले तुः वार्थे इत्याह * वेति । अन्यादृशदोषशून्यत्व-
स्य प्रकृते ऽनुपपोगादाह * अंशेति । उभयग्रहणफलमाह
* तत्रेति । तयोर्मध्ये इत्यर्थः । अपिना तस्य समुच्चयः । मूले
बहुवचनं क्लीवादिसर्वाभिप्रायम् । अत एव बहुवचनादन्येषां
ग्रहणशङ्का नेत्याह * औरमेति । अन्यथारमादय इत्येव श्रूया-
त् । * व्युदामार्थमिति । तथा च तेषामंशाभाव एव । औरस-
समत्वात्पुत्रिकाऽपि प्राप्नोति । माऽर्प्यारसपदेनोपात्ता ।

उ. २ । मूले वैशब्दः निश्चये । भर्तृमात्कृता इत्यस्यार्थमाह
* विवाहसंस्कृता भवन्तीति । तथा च तत्र भूतत्वमविवक्षितमिति
भावः । * चशब्दादिति । व्युक्रमणीयादित्यर्थः ॥ १४१ ॥

मि० अव. क्लीबादिपत्नीनां विशेषमाह ।

या० अपुत्रा योषितश्चैषां भर्तृव्याः साधुवृत्तयः ।

निर्वास्या व्यभिचारिण्यः प्रतिकूलास्तथैव च ॥ १४२ ॥

मि० एषां क्लीवादीनामपुत्राः पत्न्यः साधुवृत्तयः
सदाचाराश्चेद्भर्तृव्याः भरणीयाः । व्यभिचारिण्यस्तु
निर्वास्याः । प्रतिकूलास्तथैव च निर्वास्या भवन्ति, भ-
रणीयाश्चाव्यभिचारिण्यश्चेत् । न पुनः प्रानिकूल्य-
मात्रेण भरणमपि न कर्तव्यम् ॥ १४२ ॥

बा० १ । साधुवृत्तय इति हेतुगर्भे विशेषणमित्याह * चे-
दिति । तत्फलमेवाह * व्यभिचारिण्य इति ।

७२८ सव्याख्यायां मिताक्षरायां व्यवहाराध्याये १

२ । तुर्यपादं सप्रतीकं पूर्वतो विशेषसत्त्वात्पृथक् व्याच
 *प्रतीति । यद्यपि अव्यवहितत्वान्निर्वास्या इत्येव प्राप्तं तथा
 चशब्दबलात् भर्तव्या इत्यस्यापि सम्बन्ध इत्याह * भरणीय
 श्चेति। नन्वेवं व्यभिचारिणीषु प्रतिकूलासु अनेनोभयं प्राप्तं, तृ
 यपादेन तु निर्वासनमेव प्राप्तम् । तत्र हि निर्वास्या इत्यस्य
 र्त्वं वाक्यमिति न्यायेन निर्वास्या एवेत्यर्थः, इति मिथो विर
 धो ऽतं आह * अव्यभिचारिण्यश्चेदिति । तथा च भिन्नवि
 यत्वान्न विरोधः । अत एव विभिन्ननिमित्तोक्तिसङ्गतिः । *
 पुनः, न तु । अकरणे दोषश्रवणादिति भावः ॥ १४२ ॥

मि० अव० विभजेरन्सुताः पित्रोरित्यत्र स्त्रीपुन्य
 विभागं संक्षेपेणाभिधाय पुरुषधनविभागो विस्त
 णाभिहितः । इदानीं स्त्रीधनविभागं विस्तरेणाभिध
 स्यन् तत्स्वरूपं तावदाह ।

या० पितृमातृपतिभ्रातृदत्तमध्यग्न्युपागतम् ।

आधिवेदनिकाद्यं च स्त्रीधनं परिकीर्तितम् ॥ १४३

मि० पित्रा मात्रा पत्या भ्रात्रा च यद्दत्तं, यच्च वि
 वाहकालेऽग्नावाधिकृत्य मातुलादिभिर्दत्तं, आधिवे
 निकम् अधिवेदननिमित्तम् अधिविन्नस्त्रियै दद्यादित्य
 वक्ष्यमाणम्, आद्यशब्देन रिक्थक्रयसंविभागपरि
 ग्रहाधिगमप्राप्तम् । एतत् स्त्रीधनं मन्वादिभिरुक्तम्
 स्त्रीधनशब्दश्च यौगिको न पारिभाषिकः । योगसम्भ
 परिभाषाया अयुक्तत्वात् ।

यत्पुनर्मनुनोक्तम्, (अ. ९ श्लो. १९४)

अध्यग्न्यध्यावहानिकं दत्तं च प्रीतिकर्मणि ।

भ्रातृमातृपितृप्राप्तं षड्विधं स्त्रीधनं स्मृतम् ॥

इति स्त्रीधनस्य षड्विधत्वं, तत् न्यूनसंख्याव्य-
च्छेदार्थं नाधिकसंख्याव्यवच्छेदाय । अध्यग्न्या-
देस्वरूपं च —

कात्यायनेनाभिहितम्,

विवाहकाले यत्स्त्रीभ्यो दीयते अग्निमग्निधौ ।

तदध्यग्निकृतं सद्भिः स्त्रीधनं परिकीर्तितम् ॥

यत्पुनर्लभते गारी नीयमाना पितुर्गृहात् ।

अध्यावहनिकं नाम स्त्रीधनं तदुदाहृतम् ॥

प्रीत्या दत्तं तु यत्किञ्चिच्छृण्वा वा श्वशुरेण वा ।

पादवन्दनिकं चैव प्रीतिदत्तं तदुच्यते ॥

ऊढया कन्यया वाऽपि पत्युः पितृगृहेऽपि वा ।

भ्रातुः सकाशात्पित्रोर्वा लब्धं सौदायिकं स्मृतम् ॥

इति ॥ १४३ ॥

१। वा. अथ व्यवहितसंगतिमाह *विभजेरग्निनि । तत्र तद-
पवादत्वेन मातुर्दुहितर इत्युक्तावपि प्रकारान्तरानुक्त्या न विस्तर
इति भावः । *अभिहित इति । औरसो धर्मपत्नीज इत्यादिना
अपुत्रा योपित इत्यन्तेनेति भावः । *अभिधास्यन, अनीता-
यामित्यादिना । *तत्स्वरूपं, स्त्रीधनस्वरूपम् । *पित्रिति । अत्र
द्वंद्वोत्तरपदकद्वंद्वगर्भो द्वंद्वः ।

२ । द्वितीयपादस्याग्निसमीपप्राप्तमिति शाब्दोऽर्थः । तत्फ-
लितं वक्ष्यमाणकातीयानुरोधनाइ * यच्च विवाहेति । नित्य-
समासत्वेनास्वपदविग्रहत्वादाह * अग्रावधिकृत्येति । अग्निस-
मिधावित्यर्थः । एतेन विवाहकाले कन्यादानकालेऽग्निसन्निधौ
होमकाले चेति कातीयव्याख्यानं कस्य चिदपास्तम् । उपागम-

७३० सख्याख्यायां मिताक्षरायां व्यवहाराध्याये १

मबीजमाह *मातुलेति । आदिना पितृव्यमातृत्वस्त्रादिग्रहणम्

३ । * अधीति । अधिवेदनं निमित्तं यस्येत्यर्थः ।
अधिवेदनं च सत्यां धर्मपत्न्यां रागत एव विवाहान्तः
करणम् । तस्य निमित्तामित्याधिकारीयष्टकम् । अत्र मानमा
* अधीति । मूलकृतेति भावः । अत्र आधिवेदानिकं चैवं
प्राच्यधृतपाठो न युक्तः । एवशब्दस्य वैयर्थ्यात् । न्यूनताप
त्तेः । वचनान्तरविरोधापत्तेश्च । तद् ध्वनयन्नाह *आद्यशब्देनेति

४ । तत्र रिक्थस्य स्त्रीधनत्वे मानं तु पत्नी दुहितरश्चैवं
प्रागुक्तं मूलं स्पष्टमेव ।

नारदोऽपि, (व्यव. १३ । ८)

अध्यग्न्यध्यावहनिकं भर्तृदायस्तथैव च ।

भ्रातृदत्तं पितृभ्यां च पट्विधं स्त्रीधनं स्मृतम् ॥ इति ।

कात्यायनोऽपि,

भर्तृदायं मृते पत्यौ विन्यसेत् स्त्री यथेष्टतः ।

विद्यमानेषु संरक्षेत् क्षपयेत्तत्कुले अन्यथा ॥ इति ।

मृतेइति । तदा तदनुमत्यनपेक्षा सूचिता । स्वातन्त्र्यापवाद
माह । विद्यमानेष्विति । दुहित्रादिदायादेषु तत्संरक्षेत्र स्वेच्छया
व्ययीकुर्यात् । अन्यथा दुहित्राद्यभावे । अत्र मृते स्वातन्त्र्योक्ता
जीवति तन्नेति गम्यते । यथेष्टविनियोगाभावे तत्कुले भर्तृकुलं
क्षपयेत् विनियोजयेदित्यर्थः ।

व्यासोऽपि,

द्विसहस्रपणो दायः स्त्रियै देयो धनस्य तु ।

यच्च भर्त्रा धनं दत्तं सा यथावदवाप्नुयात् ॥ इति ।

इयं संख्या प्रत्यब्दे देये । सकृदेवानेकाब्दपर्याप्तधनदाने तु
नेयं संख्या । नापि स्थावरनिषेधः ।

दद्याद् धनं वा पर्याप्तं क्षेत्रांशं वा यदीच्छति । इति बृहस्पतेः ।

एतेन—

पितृमातृपतिभ्रातृजातिभिः स्त्रीधनं स्त्रियै ।

यथाशक्त्या द्विसाहस्रादातव्यं स्थावराहते ॥

इति कार्तीयमपि व्याख्यातम् ।

एतेन “ भर्त्रा प्रीतेनेतिमन्वाद्येकवाक्यतया भर्तृदायम्
इत्यस्य भर्तृदत्तम्” इति प्राच्यानाम्, “ इदं भर्तृदत्तद्विविधजङ्गम-
सौदायिकविषयं, भर्तृदायोपक्रमात् । एतदाग्रिमम् अपुत्रा शयन-
मिति तु स्थावरविषयम्” इति भ्रान्तादेश्च व्याख्यानमपास्तम् ।
भर्तृदत्तमित्यपि पाठे दोषलेशाभावेन तथा पाठस्य निर्वीजत्वा-
पत्तेः । तावताऽपि याज्ञवल्क्यादिविरोधस्य दुष्परिहरत्वात् ।
अत्रापि वचनान्तरैकवाक्यतायाः सत्त्वस्योक्तप्रायत्वाच्च । तदा-
शयस्योक्तत्वाच्च ।

५ । संविभागलब्धस्यापि तत्त्वे मानं तु—

यदि कुर्यात्समानंशान्पत्न्यः कार्याः समांशकाः ।

न दत्तं स्त्रीधनं यासां भर्त्रा वा श्वशुरेण वा ॥ इति—

पितरुर्ध्वं विभजनां माताऽप्यंशं समं हरेत् । इति —

दत्ते त्वर्थांशहारिणीति च मूलं प्रागुक्तमेव ।

क्रयादिलब्धस्य तत्त्वं तु सामान्यतो लोकप्रसिद्धमेव ।

देवलोऽपि,

वृत्तिराभरणं शुल्कं लाभश्च स्त्रीधनं भवेत् ।

भोक्त्री तत्स्वयमेवेदं पतिर्नादित्यनापदि ॥ इति ।

७ । सर्वत्र मानं तु स्वत्वकारकहेतूनामष्टानां परिगणनपरो-

गौनम् एव,

स्वामी रिक्थक्रयसंविभागपरिग्रहाभिगमेषु, ब्राह्मणस्या-

७३२ सव्याख्यायां मिताक्षरायां व्यवहाराध्याये १

धिकं लब्धं, क्षत्रियस्य विजितं, निर्विष्टं वैश्यशूद्रयोरिति ।

इदं च प्राग्व्याख्यातम् । स्वत्वस्य स्वत्वहेतुनां च लोकप्रसिद्धत्वेन शास्त्रकसमाधिगम्यत्वाभावेऽपि गौतमवचनं नियमार्थमित्यपि प्रागुक्तमेव ।

८। एवं पदार्थानुक्ता वाक्यार्थमाह *एतदिति । एकादशशेषे क्तं सर्वमित्यर्थः । अप्रामाण्यशङ्कानिरासाय साकाङ्क्षमेवाह *मन्त्रादिभिरिति । यत्तु पद्मविभं स्त्रीधनमिति मनोस्तत्परिगणितं पदस्वश्वकर्णादिवत्तदूह एव स्त्रीधनशब्द इति त्वदाद्यशब्देन कर्तेषां परिग्रह इति कैश्चिदुक्तम् । तन्न । वचनान्तरविरोधाच्छिष्टाचारविरोधाच्च । तस्माद्योगिक एवायं दृष्टान्तवैषम्यादित्याह *स्त्रीधनेति । चस्त्वर्थे । एवमग्रेऽपि । *योगेति । अकृतार्था न्यायात् । न च रुढियोगमिति न्यायेन वैपरीत्यं शङ्क्यम् । लब्धात्मिकाया एव रुढेस्ततः प्रादुर्भूतस्य न्यायविषयत्वात् । एवालब्धात्मकरुढितो योगस्यैव प्राबल्यमिति भावः ।

९ । किञ्चास्य तथात्वे पुरुषधनशब्दे स्त्रीपुरुषधनशब्दे मातृधनशब्दे पितृधनशब्देऽपि तथा वक्तव्यत्वापत्तेः । तद्वदत्रा निर्वहाच्च । सांदायिकं धनं प्राप्येत्यनेन योगस्यैव बोधनाच्च न चैवं पुरुषधनादिवदेतस्याप्यकथनमेवोचितमिति वाच्यम् । तस्या अस्वान्तन्त्र्येणार्जनाद्यनधिकाराद्धनाभावेन मातृधनं हि तृगामीत्यस्यासङ्गतिनिरामाय मनुक्तस्त्रीधनपदत्वस्य न्यूनत निरासे तात्पर्यमिति सूचयितुं मूलकृदादिभिर्बहुभिर्मुनिभिर्बहू तान्युक्तानीति दिक् ।

१० । नन्वेवं मनुविरोधोऽत आह *यत्पुनरिति । यत्ति त्यर्थः । एवमग्रेऽपि । भ्रातृ मातृ इत्यत्रोभयत्र शाकपाथिव दिसमासः । अत एवानङ् न ।

११। मूलवचनान्तरानुरोधेनाह *तन्न्यूनेति । युक्तं चैतत् । अन्यथा हि षड्विधमध्येऽपि मूलतो मानवे नारदीये च प्रागुक्ते विशेषस्य सत्त्वेन तत्रापि विरोधदार्ढ्यमेव ।

किं च तेनापि तदग्रे एवान्वाधेयं च यद्वत्तामित्यादिना तदधिकमुक्तमिति तस्यापि मिथोऽन्यथा विरोध एवेति ।

१२। *अभिहितमिति । मानवोक्तक्रमेणेति भावः । *स्त्री-
भ्यः, कन्याभ्यः । प्रकृतत्वात् । हिशब्दः निश्चये । तत् दानेन
तदीयत्वात् स्त्रीधनम् अद्याग्रिकृतमित्येवं सद्भिः परिकीर्तितमि-
त्यन्वयः । एवमग्रेऽपि । पुनस्त्वर्थे उक्तवैलक्ष्ये । अध्यावहनं
ततो नयनं तदस्ति हेतुत्वेन यस्येति अत इनिठनौ इति ठन् ।
*नामशब्दः निश्चये । प्रीतिदत्तं द्विविधं, प्रथमदर्शने प्रीत्या पाद-
वन्दननिमित्तकं, तदुत्तरं सेवया प्रीत्या दत्तं च । तत्रादौ द्वितीय-
माह * प्रीत्येति । आद्यमाह * पादेति । तत्प्रीतिदत्तमेवोच्यते
इत्यन्वयः । अनेन मानवे प्रीतिकर्मणीति समाहारद्वन्द्वात्सप्तमी ।
कर्म च पादवन्दनमेव । संख्याविरोधस्तूक्तगीत्या नेति बोध्य-
मिति सूचितम् । भ्रातृप्राप्ताद्याह *ऊढयेति । यद्यपि कन्याशब्द
ऊढायामप्यक्षतयोन्यां तथापि तत्साहचर्यादनृहापर एवात्र । ऊ-
ढया पत्युः सकाशालुब्धं भ्रातुः सकाशान्पित्रोर्वा सकाशालुब्धं
वा । अथवा कन्ययाऽपि पितृगृहे स्थितयाऽपि वाऽन्यत्रस्थितया
वा भ्रातुः पित्रोर्मातापित्रोः सकाशाद्यलुब्धं तत्सर्वं सौदायिकं
स्मृतमित्यर्थः । सुदाय एव सौदायिकं स्वार्धिकणम् । स्वदायतो
लुब्धमिति वा । स्वदायमम्बन्धिभ्यो लुब्धमिति तु प्राञ्चः ।
पूर्वं रिक्थपदार्थस्तु एतदन्यो ग्राह्यः ॥ १४३ ॥

मि० अव. किञ्च ।

या० बन्धुदत्तं तथा शुल्कमन्त्राधेयकमेव च ।

७३४ सव्याख्यायां मिताक्षरायां व्यवहाराध्याये २

बन्धुभिः कन्याया मातृबन्धुभिः पितृबन्धुभिश्च
यद्दत्तं, शुल्कं यद् गृहीत्वा कन्या दीयते, अन्वाधेयकं
परिणयनादनु पश्चादाहितं दत्तम् ।

उक्तं च कात्यायनेन,

विवाहात्परतो यच्च लब्धं भर्तृकुलात्स्त्रिया ।

अन्वाधेयं तु तद् द्रव्यं लब्धं पितृकुलात्तथा ॥ इति ।

स्त्रीधनं परिकीर्तितामिति गतेन संबन्धः ।

मि० अव. एवं स्त्रीधनमुक्तं, तद्विभागमाह ।

या० अतीतायामप्रजसि बान्धवास्तदवाप्नुयुः ॥ १४४ ॥

मि० तत् पूर्वोक्तं स्त्रीधनमप्रजसि अनपत्यायां दु-
हितृदौहित्रीदौहित्रपुत्रपौत्ररहितायां स्त्रियामती-
तायां मृतायां बान्धवा भर्त्रादयो वक्ष्यमाणा गृह-
न्ति ॥ १४४ ॥

या.१। *किं चेति । अन्यदपि स्त्रीधनं मूलकृदाहेत्यर्थः । अत एव
मूले *तथेति । उक्तवदित्यर्थः । प्रकृतत्वादनूढावस्थायां दत्तस्यैव
तत्त्वाच्चाह * कन्याया इति । भ्रातृवान्धवयोर्वन्धुरिति कोशेऽपि
भ्रातुः प्रागुपादानादाह *मात्रिति । स्वसमानत्वादात्मबन्धूनाम-
ग्रहणम् । *यदिति । तथाचार्पासुरादिविवाहविषयमिदम् । अत
एव गौतमीयं भगिनीशुल्कं सोदर्याणामूर्ध्वं मातुः पूर्वं वैके इति
वक्ष्यमाणं भगिनीशुल्कम् आमुरादिविवाहोढाया भगिन्या
धनमिति कल्पतरुणा व्याख्यातम् । नृन्यपेक्षो विकल्पः ।

२। कात्यायनेन त्वन्यथेतदुक्तं,

गृहोपस्करवाह्यानां दोह्याभरणकर्मणाम् ।

मूल्यं लब्धं तु यत्किञ्चिच्छुल्कं तत्परिकीर्तितम् ॥ इति ।

गृहादिकर्तृणां शिल्पिनां तत्तत्कर्मकरणाय भर्त्रादिप्रेर-

तथै तस्यै यद्दानं तच्छुल्कम् । तदेव मूल्यं प्रवृत्त्यर्थत्वात्
त्यर्थः । गृहं प्रसिद्धम् । उपस्कर उलूखलादिः । बाह्यो वृषादिः ।
गोहो गवादिः । आभरणं प्रसिद्धम् । कर्मिणामिति पाठे ते
भाष्याः, तदा एतेषां मूल्यं यल्लब्धं तच्छुल्कमित्यर्थः ।

३ । व्यासेत त्वन्यर्थतदुक्तम्,

यदानीतं भर्तृगृहे शुल्कं तत्पणिकीर्तितम् इति ।

भर्तृगृहगमनार्थमुत्कोचादि यद्दत्तं तादित्यर्थः । इदं
विभयं ब्राह्मदिष्वप्यविशिष्टम् । अन्वाधेयके स्वार्थे कन् इत्या-
येन योगार्थमाह * पारिणयनादिति । आधेये भृतत्वं विवाक्षि-
मित्याह * आहितमिति । तदर्थमाह * दत्तमिति । मूले एव-
म् । एतदन्यव्यवच्छेदे ।

४ । तृतीये मानमाह * उक्तं चेति । स्पष्टोऽर्थः । * भर्तृकु-
लम्, श्वशुरादेः । * पितृकुलात्, मातापितृकुलात् । अन्यदपि
तत्तेनोक्तम्,

ऊर्ध्वं लब्धं तु यत्किञ्चित्संस्कारात्प्रीतितः स्त्रिया ।

भर्तुः पित्रोः सकाशाद्वा अन्वाधेयं तु तद्वेत् ॥ इति ।

ततः प्रीतिप्रयुक्तोऽत्र विशेषः ।

५ । मूलस्य साक्षाद्भवात्तथेत्यनेन सूचितमेवाह * स्त्री-
धनमिति ।

अत एव विष्णुः,

पितृमातृमुतभ्रातृदत्तमध्यग्न्युपागतम् ।

आधिर्वेदनिकं बन्धुदत्तं शुल्कान्वाधेयकम् ॥ इति ।

प्राप्तं शिल्पैस्तु यद्विद्वत् प्रीत्या चैव तदन्यतः ।

भर्तुः स्वाम्यं तदा तत्र शेषं तु स्त्रीधनं स्मृतम् ॥

इति कातीयं तु महानिबन्धेषु मिताक्षरादिष्वदर्शनाभिर्मूलम् ।

७३६ सव्याख्यायां मिताक्षरायां व्यवहाराध्याये १

समूलत्वेऽपि वा तदेत्युक्तिसाफल्याय च भर्तरि जीवति उभय-
विषयमात्रे तस्य स्वाम्यस्य विद्यमानत्वान्न तस्याः स्वाम्यम् ।

अन्यत्सर्वं तस्या एव । उभयमपि भर्तुरभावे तस्या एवे-
त्यर्थे पूर्वैकवाक्यतैव ।

यद्वा । भर्तरि जीवत्यपि वक्ष्यमाणदुर्भिक्षाद्याशयकम् । तदा
दुर्भिक्षादौ शेषं दुर्भिक्षाद्यभाववदित्यर्थात् । अत एव सौदायिकं
सदा स्त्रीणामित्यत्र सदेत्युक्तम् ।

तत्रापि सदेति पाठे तु भर्तुरित्यस्य मध्यमणिन्यायेनान्-
यात् भर्तुः शिल्पैः तन्तुवायादिस्त्रीभिर्यद्वस्त्रवयनादिना प्राजं
भर्तुः प्रीत्या च यदन्यैर्दत्तं तत्र भर्तुः स्वामित्वमित्यर्थः ।
युक्तं चैतत् । अन्यथा स्वार्जनस्य स्वत्वानापादकत्वापत्तेरिति ।

६ । एवमन्योऽपि स्त्रीधनत्वापवादः ।

तथा च कातीयम् ,

तत्र सोपधि यदत्तं यच्च योगवशेन वा ।

पित्रा भ्रात्राऽथवा पत्या न तत्स्त्रीधनमिष्यते ॥ इति ।

उत्सवादौ शोभा उपाधिः । संभोगाद्यर्थं छलं योगः ।

स्त्रीणां सर्वथा ऽस्वातन्त्र्यस्य पूर्वमुक्तत्वात्स्वधनव्ययेऽपि
भर्त्राद्यनुमतिरपोक्षिता सति संभवे ऽनापदि । अत एव तदस्तु
पारतन्त्र्यं धनस्वीकारे को विरोध इति पूर्वं मिताक्षरा । सौदा-
यिके तु न तथा ।

तथा च कात्यायनः,

ऊढया कन्यया वाऽपि पत्युः पितृगृहेऽपि वा ।

भ्रातुः सकाशात्पित्रोर्वा लब्धं सौदायिकं भवेत् ॥

सौदायिकं धनं प्राप्य स्त्रीणां स्वातन्त्र्यामिष्यते ।

यस्मात्तदानृशंस्यार्थं तैर्दत्तं तत्प्रजीवनम् ।

सौदायिके सदा स्त्रीणां स्वातन्त्र्यं परिकीर्तितम् ।

विक्रये चैव दाने च यथेष्टं स्थावरेष्वपि ॥ इति ।

एतदग्रे भर्तुर्दायमिति, ततोऽग्रे अपुत्रा शयनमिति च पूर्वोक्तपाठः । सदेत्यस्य भर्तुरि जीवत्यजीवति वेत्यर्थः । आनृ-
शंस्यमनुकम्पा तन्निमित्तम् । प्रजीवनं जीवनप्रकर्षाधायकम् ।

एतेन सौदायिकमिति स्त्रीधनमात्रोपलक्षणं, यस्मात्तदिति हेतोः सर्वत्र सत्त्वादिति भ्रान्तोक्तमपास्तम् । आपद्यनापदि वेत्यर्थः । अत एवाग्रे ऽन्यथोक्तिर्दायांशे ।

७ । स्थावरे तु भर्तुर्दत्तमात्रे न स्त्रिया दानाद्यधिकारः । भर्ता प्रीतेन यद्वत्तमिति प्रागुक्तनारदात् । एतेन मृते भर्तुरीति प्रागुक्तकातीयमपि व्याख्यातम् । तद्वत्तस्थावरान्यस्थावरं श्वशुरादिदत्तं तु देयमेव । उक्तकातीयात् ।

स्थावरादिधनं स्त्रीभ्यो यद्वत्तं श्वशुरेण तु ।

न तच्छक्यमपाहर्तुं पुत्रैरपि हि कर्हिचित् ॥

इति बृहस्पतेश्च । अन्यथा मिथो विरोधः । न च स्त्रिया दाने नाधिकार इति वाच्यम् । श्रुतिस्मृतिपुराणार्दा बहुशो व्रतंष्टापूर्त्तार्दा तत्प्रतिपादनात् ।

पितृभ्यां यस्य यद्वत्तं तत्तस्यैव धनं भवेत् ।

इति पूर्वं मूलोक्तेः स्वत्वाभावे, परस्मै दाने ऽनधिकारेण तदसङ्गतेश्च । कथं चित् कृतेऽपि चर्यदण्डापत्तेश्च । अनुमत्या कृते फलाभावापत्तेश्च । भर्तुर्दानस्यापि पुगणे प्रसिद्धत्वाच्च । दुर्भिक्षाद्यन्यत्र तु न कस्यापि तद्धनग्रहणं ऽधिकारः ।

तथा च कात्यायनः,

न भर्ता नैव च सुतो न पिता भ्रातरो न च ।

आदाने वा विसर्गे वा स्त्रीधने प्रभविष्णवः ॥

७३८ सव्याख्यायां मिताक्षरायां व्यवहाराध्याये २

यदि श्रेकतरो श्रेषां स्त्रीधनं भक्षयेत् बलात् ।

स वृद्धिं प्रतिदाप्यः स्यादण्डं चैव समाप्नुयात् ॥

तदेव यद्यनुज्ञाप्य भक्षयेत्प्रीतिपूर्वकम् ।

मूलमेव तदा दाप्यो यदा स धनवान्भवेत् ॥

अथ चेत् स द्विभार्यः स्यान्न च तां भजते पुनः ।

प्रीत्या विसृष्टमपि चेत्प्रतिदाप्यः स तद् बलात् ॥

ग्रासाच्छादनवासानामुच्छेदो यत्र योषितः ।

तत्र स्वमाददीत स्त्री विभागं रिक्थिनां तथा ॥ इति ।

८। एतेन “अनियतसंख्यस्त्रीधनमङ्गीकृत्य पदत्वसंख्याया
अविवक्षामुक्त्वा वचनानाम् स्त्रीधनकीर्तनमात्रपरत्वमङ्गीकृत्य
यत्प्रजल्पितं प्राच्यैः तदेव च स्त्रिया धनं यत् भर्तुतः स्वातन्त्र्येण
ददाति विक्रीणीते भुङ्क्ते च तदिदं किञ्चित्संक्षिप्य कात्यायनेनोक्तं
प्राप्तं शिल्पौस्त्विति, तेन न तत् स्त्रीधनं सौदायिकं तु तथा” इति
तदपास्तम् । अनेकवचनविरोधापत्तेः । कात्यायनस्योक्तत्वा-
च्चेति दिक् ।

उ० ९। तदित्यस्य व्याख्या * पूर्वोक्तमिति । सर्वमित्यर्थः ।
अप्रजसीत्यसिजन्तम् । तदर्थः * अनपत्यायामिति । कन्यादां
मात्रत्रयवान्वयबाहुल्यात्तस्यापि स्पष्टमर्थं प्रागुक्तस्य मातुर्दुहितर
इत्यस्यानुरोधेनाह * दुहित्रिति । एतत्पञ्चकरहितायामित्यर्थः ।
अन्यत्र बान्धवशब्दस्य बन्धुत्रयपरत्वेऽपि प्रकृते वक्ष्यमाणानुरो-
धेनान्यार्थपरत्वमित्याह * भर्त्रादयो वक्ष्यमाणा इति । अनुपद-
मेवेति शेषः । विधिर्न विवक्षित इत्याह * गृह्णन्तीति ॥ १४४ ॥

१ कैश्चित् बन्धुदत्तमित्यादिकम् अतीतायामित्यादौ योजयित्वा
परिणयनानन्तरं बन्धुदत्तादिकं बान्धवा भ्रातरो गृह्णन्तीति व्याख्या-
तं, तद्बुद्ध्यति * अन्यत्रेति ।

मि० अव. सामान्येन बान्धवा धनग्रहणाधिकारि-
णो दर्शिताः । इदानीं विवाहभेदेनाधिकारिभेदमाह ।

या० अप्रजःस्त्रीधनं भर्तुर्ब्राह्मादिषु चतुर्ष्वपि ।

दुहितृणां प्रसूता चेच्छेषेषु पितृगामि तत् ॥ १४५ ॥

मि० अप्रजसः स्त्रियाः पूर्वोक्तायाः ब्राह्मदैवा-
र्षप्राजापत्येषु चतुर्षु विवाहेषु भार्यात्वं प्राप्ताया
अतीतायाः पूर्वोक्तं धनं प्रथमं भर्तुर्भवति । तदभावे
तत्प्रत्यासन्नानां सपिण्डानां भवति । शेषेष्वामुर-
गान्धर्वराक्षसपैशाचेषु विवाहेषु तत् अप्रजःस्त्रीधनं
पितृगामि । माता च पिता च पितरौ तौ गच्छतीति
पितृगामि । एकशेषनिर्दिष्टाया अपि मातुः प्रथमं
धनग्रहणं पूर्वमेवोक्तम् । तदभावे तत्प्रत्यासन्नानां
धनग्रहणम् ।

सर्वेष्वेव विवाहेषु प्रसूताऽपत्यवती चेद् दुहितृणां
तद्धनं भवति । अत्र दुहितृशब्देन दुहितृदुहितर उ-
च्यन्ते । साक्षाद् दुहितृणां मातुर्दुहितरः शेषमित्य-
श्रोक्तत्वात् ।

अतश्च मातृधनं मातरि वृत्तायां प्रथमं दुहितरो
गृह्णाति । तत्र चोदानूढासमवायेऽनूढा गृह्णाति । त-
दभावे परिणीता । तत्रापि प्रतिष्ठिताऽप्रतिष्ठिता-
समवायेऽप्रतिष्ठिता गृह्णाति । तदभावे प्रतिष्ठिता ।

यथाह गौतमः, स्त्रीधनं दुहितृणामप्रत्तानाम-
प्रतिष्ठितानां चेति । तत्र चशब्दात् प्रतिष्ठितानां च ।
अप्रतिष्ठिता अनपत्या निर्धना वा ।

७४० सव्याख्यायां मिताक्षरायां व्यवहाराध्याये २

एतच्च शुल्कव्यतिरेकेण । शुल्कं तु सोदर्याणा-
मेव । भगिनीशुल्कं सोदर्याणामूर्ध्वं मातुरिति गौ-
तमवचनात् ।

सर्वासां दुहितृणामभावे दुहितृदुहितरो गृह्णन्ति
दुहितृणां प्रसूता चेदित्यस्माद्वचनात् । तासां भिन्न-
मातृकाणां विषमाणां समवाये मातृद्वारेण भाग-
कल्पना । प्रतिमातृ वा स्ववर्गे भागविशेष इति गौ-
तमस्मरणात् ।

दुहितृदौहित्रीणां समवाये दौहित्रीणां किञ्चिदेव
दातव्यम् ।

यथाह मनुः, (अ. ९ श्लोक १९३)

यास्तासां स्युर्दुहितरस्तासामपि यथार्हतः ।

मातामह्या धनात्किञ्चित्प्रदेयं प्रीतिपूर्वकम्॥इति ।

दौहित्रीणामप्यभावे दौहित्रा धनहारिणः ।

यथाह नारदः, (व्यव. १३ । २)

मातुर्दुहितरोऽभावे दुहितृणां तदन्वयः । इति ।

तच्छब्देन सन्निहितदुहितृपरामर्शः ।

दौहित्राणामभावे पुत्रा गृह्णन्ति । ताभ्य ऋते-
ऽन्वय इत्युक्तत्वात् । मनुरपि दुहितृणां पुत्राणां च
मातृधनसम्बन्धं—

दर्शयति, (अ० ९ श्लो० १९२)

जनन्यां संस्थितायां तु समं सर्वे सहोदराः ।

भजेरन्मातृकं रिक्थं भगिन्यश्च सनाभयः॥इति ।

मातृकं रिक्थं सर्वे सहोदराः समं भजेरन्, सना-
भयः भगिन्यश्च समं भजेरन्निति सम्बन्धः । न पुनः

सहोदराः भगिन्यश्च सम्भूय समं भजेरन्निति । इतरेत-
रयोगस्य द्वन्द्वैकशेषाभावादप्रतीतेः । विभागकर्तृत्वा-
न्वयेनापि चशब्दोपपत्तेः । यथा देवदत्तः कृषिं कु-
र्याद्यज्ञदत्तश्चेति । समग्रहणमुद्धारविभागनिवृत्त्यर्थ-
म् । सहोदरग्रहणं भिन्नोदरनिवृत्त्यर्थम् ।

अनपत्यहीनजातिस्त्रीधनं तु भिन्नोदराऽप्युत्तम-
जातीयसपत्नीदुहिता गृह्णाति । तदभावे तदपत्यम् ।

तथाच मनुः, (अ. ९ श्लो. १९८)

स्त्रियास्तु यद्वेद्विस्त्रं पित्रा दत्तं कथञ्चन ।

ब्राह्मणी तद्धरेत्कन्या तदपत्यस्य वा भवेत् ॥ इति ।

ब्राह्मणीग्रहणमुत्तमजात्युपलक्षणम् । अतश्चान-
पत्यवैश्याधनं क्षत्रियाकन्या गृह्णाति । पुत्राणामभावे
पौत्राः पितामहीधनहारिणः । रिक्थभाज ऋणं प्र-
तिकुर्युरिति गौतमस्मरणात् । पुत्रपौत्रैर्ऋणं देयमिति
पौत्राणामपि पितामह्युणापाकरणेऽधिकारात् । पौ-
त्राणामप्यभावे पूर्वोक्तभर्त्रादयो बान्धवा धनहा-
रिणः ॥ १४५ ॥

वा. १ । सङ्गतिमाह * सामान्येनेति । भर्त्रादित्वसामान्येनेत्यर्थः ।
* अधिकारिभेदमिति । तथा च पूर्वव्यवस्थापकमेवाग्रिममिति
भावः । एतेनातीतायामित्यर्थं बन्धुदत्तमित्यनेन पूर्वत्रानन्वितेन
सम्बद्धमित्यपास्तम् । मध्ये पाठासाङ्गत्याद्यापत्तेः । * पूर्वोक्तायाः,
दुहित्रादिपञ्चकरहितायाः । तस्याः ब्राह्मादिना धनसम्बन्ध इत्याह
* ब्राह्मेति । सप्तम्युपपत्तये आह * भार्यात्वमिति । प्रकृतत्वा-
दाह * अतीताया इति । तत्रार्थः समामो लुप्तविभक्त्यन्तं तत् पृ-
थक् वा पदमिति भावः । तत एव धनमपि न यत्किञ्चिदित्या-

७४२ सव्याख्यां मिताक्षरायां व्यवहाराध्याये २

ह * पूर्वोक्तम् इति । सर्वमित्यर्थः । भर्तुरेकस्योपादानादाह
* प्रथममिति । मात्रा स्वस्त्रा वा तद्ग्राह्यमिति । पैठीनासिरप्येवम् ।
एतेन “स्त्रीधनं भर्ता” इति पाठाभिप्रायेण्यं मे पुत्र इत्येतत्पुत्रशे-
षपरमिदं, मानवं तु अस्यां यो जायते पुत्र इत्येतत्पुत्रिकापरम्”
इति भ्रान्तोक्तमपास्तम् । कल्पतर्वादिविरोधात् ।

२। व्युक्रमेणापिना समुच्चयेमाह * तदभावे इति । तदधि-
कारितावच्छेदकं प्रागुक्तमन्वादेराह * तत्प्रत्यासन्नानामिति ।
पाठक्रमादार्थक्रमो बलीयानिति न्यायेनाकाङ्क्षत्वात्तस्योभयशे-
षत्वाच्चाह * शेषेष्विति । उक्तान्यत्वादाह * आसुरेति ।

अत एव मनुरपि, (अ. ९ । १३५)

अपुत्रायां मृतायां तु पुत्रिकायां कथं चन ।

धनं तत्पुत्रिकाभर्ता हरेतैवाविचारयन् ॥ इति ।

यद्यपि,

ब्राह्मदैवार्थगान्धर्वप्राजापत्येषु यद्वसु ।

अप्रजायामतीतायां भर्तुरेव तदिष्यते ॥

इति मानवैकवाक्यता मूलस्थयथाश्रुतापिना गान्धर्वसमुच्च-
यात्सम्भवति तथाऽपि ब्राह्मादिषु चतुर्षु विवाहेषु अप्रजायाम-
तीतायां तद्भर्तुः शेषेषु च पिता हरेदिति विष्णुविरोधात् तथा
नापेरर्थ इति । मानवे गान्धर्वग्रहणं विकल्पार्थमेवेति प्राञ्चः । तदि-
त्यस्यार्थः * अप्रजःस्त्रीति । पितृशब्दे प्राग्वदेकशेषोऽभिमत
इत्याह * माता चेति । तत्र क्रमोऽपि प्रागुक्त एवेत्याह * एकेति ।

अत एव कात्यायनः,

आसुरादिषु यल्लब्धं स्त्रीधनं पैतृकं स्त्रिया ।

अभावे तदपत्यानां मातापित्रोस्तदिष्यते ॥ इति ।

इदमुपलक्षणमित्याह * तदभावे इति । उभयाभावे यथा-

क्रमम् उभयप्रत्यासन्नानामित्यर्थः ।

३ । सर्वशेषं तृतीयपादं व्याचष्टे * सर्वेष्वपीति । सर्वेष्वेवेति पाठान्तरम् । एवोऽन्यतरकोटिव्यवच्छेदे तदा ।

अत एव विवाहेष्वित्यनुवृत्तौ विष्णुः,

सर्वेष्वेव प्रमृतायां यद्धनं तद् दुहितृगामीति ।

मध्यपठितस्य दुहितृणामित्यस्य काकाक्षिगोलकन्यायेनोभयत्रान्वयं म्रुन्यभिमतमभिसन्धाय तथैवाह * प्रमृतेति । प्रमृतं प्रसवस्तदस्यास्तीति प्रमृतं त्यर्श आद्यचाऽर्थ इति भावः । तथाच दुहितृणां प्रमृतवती चेत् दुहितृणां तद्धनं भवतीत्यर्थः । अन्यथा तु भर्त्रादेरिति भावः ।

४ । विशेषमपौनरुक्त्यायाह * अत्रेति । श्लोके इत्यर्थः । * दुहितृति । कन्यायाः कन्या इत्यर्थः । अत्र बीजं तदेवाह * साक्षादिति । * इत्यत्र, तत्रैव । तथा सति प्रागुक्तानुरोधादिनैवात्रादितः क्रममाह * अतश्चेति । तासामपि तच्चेत्यर्थः । * वृत्तायां, मृतायाम् । * दुहितरः, साक्षात् । अत्रापि तथैवेति सूचयन्प्रागुक्तमेवाह * तत्र चेति । तासां मध्ये चेत्यर्थः । * अनूढा, सैव । एवमग्रेऽपि । * तत्रापि, परिणीतामध्येऽपि ।

५ । द्वितीयपक्षोक्तोक्तानां प्राप्तमेवेत्याशयेनाह * तत्र चशब्दात्प्रतिष्ठितानामिति । गौतमीये इत्यर्थः । स्वोक्तशुल्के विशेषमाह * एतच्चेति । मातृधनं दुहितृगामीत्युक्तं चेत्यर्थः । * शुल्कं तु, तद्रूपं स्त्रीधनं तु । तद्दाने तद्ग्रहणस्य निमित्तत्वात्तस्य स्त्रीधनत्वम् । * भगिनीशुल्कमिति । व्याख्यातम् । * ऊर्ध्वमिति । मातुर्मरणादनन्तरमित्यर्थः । कल्पतरुरप्येवम् । अस्य वाक्यशेषोऽपि प्रागुक्तः । माता चात्र भगिन्येव । तथा च तद्रूपमातुरभावे दुहितृदिषु पौत्रपर्यन्तेषु सत्स्वपि स्वभगिनीशुल्कं सादरा एव

७४४ सव्याख्यायां मिताक्षरायां व्यवहाराध्याये २

गृहीयुरित्यर्थः ।

एवेन दुहित्रादिव्यवच्छेदः। तथा च तदभावे तेषाम् । एते ऊर्ध्वमित्यस्य सोदर्याणामभावे इत्यर्थमभिप्रेत्यादौ तेषां तत् मातुस्तदुभयाभावे पितुर्वक्ष्यमाणबौधायनात् तत्र हि रिक्थं शुल्कम् इति भ्रान्तोक्तमपास्तम् ।

६। ननु यदा अनेककन्यानां मृतानां वैषम्येण कन्यास्तदा तासां मातामहीधने कथं विभागकल्पनेत्याशङ्क्यामानेकपितृकाणामित्यनेन पौत्राणां पैतामहधनविषये उक्तमेव न्यायं स्मरन्नाह * तासामिति । कन्याकन्यानामित्यर्थः । अत्र वचनमप्याह * प्रतीति । वाशब्द एवार्थे । * स्ववर्गे, दौहित्रीवर्गे । प्रतिमातृमातरि मातरि । स्वस्वमातृविषये । भागविशेषस्तत्कल्पनाकर्तव्या न स्वस्वरूपापेक्षयेति । इदमुक्तरीत्या अन्यत्रापि स्थलविशेषे बोध्यम् ।

७। नन्वेवं भ्रातृतत्पुत्रसमवाये उक्तप्रकारस्यात्राप्यापत्तिरत आह * दुहितृदौहित्रीणामिति । दुहितरश्च दुहितृकन्याश्च तासामित्यर्थः। किञ्चिदेवेत्यनेन मातृद्वारकभागकल्पनस्य सर्वथा तदभावस्य च निरासः । * तासां, प्रागुक्तकन्यानाम् । जनन्यामित्यग्रिमाभिदम् । अग्रे शेषे षष्ठी । * यथार्हतः, यथायोग्यम् । द्रव्याल्पत्वबहुत्वादियोग्यतानुसारेण । सार्वविभक्तिकस्तसिः ।

८। *मातुरिति । अत्राभावे इति दुहितृणामिति च यथेष्टमन्वेति । तदन्वय इति च तन्त्रेण सप्तम्यन्तं प्रथमान्तं च । भजेरभित्यस्य चानुवृत्तिः । तथा च मातुरभावे तद्धनं साक्षात् दुहितरो गृहीयुः, दुहितृणामभावे तदन्वये दुहितृसन्तानमध्ये आदौ दुहितृणां दुहितरस्तदभावे तदन्वयो दुहितृणामन्वयो दौहित्र

इत्यर्थः । तथा च तदन्वय इत्युक्त्वा पुत्रीसन्तानरूपाणां दौहि-
त्राणां ग्रहणम्, अन्यथा तदुक्तिर्व्यर्थैव स्यात् ।

९। यद्वा तदन्वये इति सप्तम्यन्तपाठ एव । मातुर्धनं दुहितर-
आप्नुयुः, अभावे तदभावे दुहितृणां तददुहितृणां, तदभावे तदन्वये
ये जाता दौहित्रास्तेषामित्यर्थः । प्रथमान्नमात्रपाठेऽप्येवम् । अग्रे
यथायोग्यक्रियाध्याहारः पक्षद्वयेऽपि । तदन्वया इति प्रथमा-
बहुवचनान्तपाठस्तु युक्ततरः । तदा ऽऽद्यैव व्याख्या च ।

१०। ननु तच्छब्देन मातृपरामर्शः कन्याकन्यापरामर्शो वा
कुतो नेति चेन्न । आशयानवबोधात् । तथाहि । मातुरभावे दुहितर-
स्तासां दुहितृणामभावे तदन्वय इत्येतावन्मात्रं हि मूलोक्तसमम्
अभिमतं स्यात्तदाऽऽद्यपक्षो भवेत्, न तु तथा । दुहितृणां दुहितर
इत्यन्यतरस्यानतिप्रयोजनकत्वापत्तेः । मूलवत्तद्विनैव निर्वीहे
तत्पदाधिक्रियापत्तेश्च । द्वितीये पक्षद्वयविधेयत्वेन प्राधान्यस्य द्विती-
ये पाठसंनिधेश्च सत्त्वेऽपि आद्ये पाठसंनिधेः पक्षद्वयेऽपि आर्थस-
न्निधेरवयवसंनिधेश्चासच्चादौहित्रापेक्षया दौहित्रीमन्ततेर्विप्रकृष्ट-
त्वात् । तदाह—

११ । * तच्छब्देन संनिहितेति । यदीयं धनं तत्संनिहि-
तेत्यर्थः । अतएव तत्पदसार्थक्यम् । अतएवोक्तनारदं विहाया-
ह * ताभ्य इति । मूले एवेति भावः ।

दुहितृणामभावे तु रिक्तं पुत्रस्य तद्भवेत् ।

इति कातीयमप्येषं परम् । इत्याशयिकं व मनूक्तिरिति । अत्र
तत्संमतिमप्याह * मनुरपीति । * सम्बन्धं, तन्मात्रं न तु क्रमं
नापि समुच्चयमिति भावः । * संस्थितायां, मृतायाम् । श-
ब्दतः समुच्चयप्रतीतिरभिमतं मन्वर्थमाह * मातृकमिति । तत्
आगतमित्यर्थः । * सनाभयः, सोदर्याः । ननु शब्दतः प्रतीय-

७४६ सव्याख्यायां मिताक्षरायां व्यवहाराध्याये २

मानः परोक्त एकान्वय एवास्तु किं भिन्नान्वयेन अत आह* न पुनरिति । नत्वित्यर्थः । * सम्भूय, मिलित्वा । समं भजेरन्नि-
ति पाठः । सम्बन्ध इत्यस्याग्रेऽनुषङ्गः । तत्र हेतुमाह * इतरेतरे-
ति । द्वन्द्वैकशेषयोरभावादित्यर्थः । इतरेतरयोगो मिलितस्यैकध-
र्मावच्छिन्नतरान्वयः । मेलनं च समूहरूपता । समूह एव चेत-
रेतरयोगपदवाच्यः । अत एव तद्विग्रहवाक्ये चद्रयादिप्रयोगः ।
तेन ह्यन्योन्यस्मिन्नन्योन्यसाहित्यं गम्यते । तेन समूहरूपता-
सिद्धिः । अत एव चैत्रश्च मैत्रश्च पचत इत्यादौ नित्यद्विवचना-
द्यन्ताख्यातप्रयोग एव । एकैकत्वेन द्वित्वादेर्विरोधेऽपि समूह-
बुद्धिविषयगतनानैकत्वरविरोधात् । तस्य प्रतीतिर्हि द्वन्द्वे एक-
शेषे च भवति । यथा द्वन्द्वे धवस्वदिरपलाशा इति, सजातीयैक-
शेषे वृक्षा इति, विजातीयैकशेषे भ्रातराविति भ्रातृपुत्रावित्यनेना
न तु तथा प्रकृतेऽस्ति भ्रातृभगिन्य इति अपत्यानीति भ्रातरा-
विति वा । तस्मान्नेतरेतरयोगप्रतीतिरिति भावः ।

१२। ननु द्वन्द्वादेरभावेऽपि तस्य चार्थत्वाच्चस्य च एकस्य चात्र
सत्त्वात्साङ्काशयकानां पाठलिपुत्रकाणां च पाठलिपुत्रका अभिरू-
पतमा इत्यादाविव तत्प्रतीतिः स्यादेव, अत आह* विभागेति ।
कर्तृत्वान्वयेनापीति पाठः । विभागे कर्तृत्वेनान्वयेनापीत्यर्थः ।
क्वचित्तथा पाठ एव । तथा च दृष्टान्ते प्रकारान्तरावगततात्प-
र्यवशान्मिथः साहित्यावगतावप्यत्रेश्वरं गुरुं च भजस्वेत्यादा-
विवैकस्यान्यसाहितस्यान्वयेऽप्येकस्य केवलस्यैवैकधर्मावच्छिन्ने
ऽन्वयाच्च चसमभिव्याहृतस्य किञ्चिदप्राधान्यप्रतीत्यैकरूपावच्छि-
न्ने एकरूपेणान्वयसत्त्वात् तत्कर्तृत्वांशे समुच्चयेऽपि न तथेति भावः ।

१३। यद्यपि क्वचिच्चद्वयसत्त्वेऽपि न तत्प्रतीतिः क्वचित्तदभावे-
ऽपि तत्प्रतीतिर्निर्गमकवशात् तथापि प्रकृते न तथा । अपिरुक्तीति-

समुच्चायकः एवार्थो वा । विभागकर्तृत्वेनान्वाचयेनापीत्यपपाठः । असम्बद्धत्वात् । यत्र हि चस्य क्रियान्वयस्तत्र प्रायेणाऽन्वाचयः । तत्र चसमभिध्याहते आनुपङ्गिकत्वमितरसाहित्यं च मिथः फलति । तथा च क्रिययोर्मध्ये सर्वे आद्यं च अन्यनिष्पादक्य-त्ननिष्पाद्यत्वम् । एवं च तद्व्याप्यम् यत्रैका मुख्या ऽपरा गौणी तत्रान्वाचयविषयत्वमिति । एवं च तस्यान्यथाऽप्युपपत्तेर्न तयोः संभूयैव विभागप्रतीतिरिति भावः

१४। तत्र दृष्टान्तमाह * देवेति । यत्तु एवं सति * समं स्यादश्रुतत्वाद्विशेषतः * इति न्यायत एव समत्वप्राप्तेस्तदानर्थक्य-मिति तदेव तयोः सम्भूयग्रहणार्थत्वे गमकमिति भ्रातृभगिन्यो-स्तुल्यवज्जननीधनाधिकारित्वे समताविधानं युक्तमिति । तन्न । तत्रापि पक्षे तन्न्यायत एव तन्प्राप्त्या तदानर्थक्यस्य तदवस्थ-त्वात् । अत्रापि पक्षे पितृधने इव मातृधनेऽपि विंशोद्धारादिप्रस-क्तिनिवर्त्तकतया तस्य सार्थक्याच्च । तदेतदभिप्रेत्याह * समेति ।

१५। कल्पतरौ तु सर्वे पुत्रा इति पाठः । तथाच सोदर्या भ-गिन्यः साक्षात् स्वमातृदुहितरस्तु याः, तदभावे तर्द्दहित्रपर्यन्ताः, तदभावे सोदरा मृतायाः साक्षात् पुत्रा न सपत्नीपुत्राः, तदभावे पौत्रा इति मनुनात्पयार्थः । एतन्—

स्त्रीधनं स्यादपत्यानां दुहितश्च तदांशिनी ।

अपुत्रा चेत्समृद्धा तु लभते मानमात्रकम् ॥ इति—

बृहस्पतिः,

समं सर्वे सोदर्या मातृकं रिक्थमर्हन्ति कुमार्यश्चेति शङ्ख-लिखितौ चेत्यादि सर्वं व्याख्यातप्रायम् । आद्ये—

अप्रप्ताचेत् समृद्धा तु न लभेन्मातृकं धनम् ।

इत्युत्तरार्धे पाठान्तरम् ।

७४८ सव्याख्यायां मिताक्षरायां व्यवहाराध्याये २

अप्रप्ता चेत् समूढातु लभते मानमात्रकम् ।

इति वा ।

१६। विशेषं प्रागुक्तं सूचितमेवाह *सोदरेति । सहोदरेत्यर्थः । तथाच स्वपुत्राद्यभावे एव सपत्नीपुत्रादयः । विशेषान्तरमाह *अनपत्येति । *दुहितेति । सैवेत्यर्थः । नतु हीनजातीयः सापन्नपुत्रो, नापि ब्राह्मणदेवेत्यादिप्रागव्यवहितपद्ययोक्ता यथायथं भर्तृमातापितर इति भावः । * अपत्यं, तदपत्यम् । तादृग्विशं दौहित्रः ।

१.७। अत्र मानमाह *यथाहेति । तथाचेति पाठान्तरम् । अत्र स्त्रिया इति पित्रेति ब्राह्मणीति कन्येति चोपादानादुक्तार्थप्रतीतिः । तथाहि पित्रा दत्तं कथमपि स्त्रिया धनं कन्या हरेदित्युक्ते स्वापेक्षयैव स्त्री स्वापेक्षयैव कन्येति स्त्रीकन्याशब्दयोर्मिथः सापेक्षशब्दत्वाभावात्सापन्नमाता सापन्नदुहितेति च गम्यते इति । * तदपत्यस्येति । ब्राह्मण्यपत्यस्येत्यर्थः । वाशब्दः व्यवस्थितविकल्पे । तेन तदभावे इति लभ्यते पूर्ववत् ।

संग्रहेऽप्युक्तम्,

ब्राह्मणी तु भवेत्कन्या हरेत् रिक्तं तु मातृकम् ।

पितुः सापन्नमातुश्च भ्रातृश्चापि हरेद्धनम् ॥ इति ।

अतएव पितृपत्न्य इति सुमन्तरपि । नच सापिण्ड्याशां चमात्रविषयः सः । संकोचे मानाभावात् । विनिगमनाविरहाच्च ।

अत्र न्यूनतां निराचष्टे * ब्राह्मणीति । * सत्रियाकन्या, सापि । तेन ब्राह्मणीसमुच्चयः । एवं शूद्रास्त्रीधनं ब्राह्मणी सत्रिया वैश्या च कन्या गृह्णाति इत्यपि बोध्यम् ।

१.८ । अत्रोत्तमजातीयाया एव सापन्नकन्यकाया धनग्रहणाभिधानाद्दीनजातीयपत्नीदुहितृणामप्युत्तमजातीयसपत्नीपुत्रस-

ज्ञावे धनग्रहणं नास्तीति गम्यते । तथा च स्वतः प्रजाशून्यत्वात् ब्राह्मेत्याद्यव्यवहितश्लोकद्वयेन भर्त्रादेराधिकार-
प्राप्तौ तदपवादोऽनेन क्रियते इति तयोरयं न विषय इति भावः । अत्र कथञ्चनेत्यनेन कथमपि प्रकारान्तरेण लब्धमपी-
त्यर्थकेन पितृदत्तातिरिक्तसर्वसंग्रहः । तेन सर्वविषयत्वमस्य ।

एतेन पित्रा दत्तमिति विशेषणाद् विवाहसमयादन्यत्रापि पितृमातृदत्तं कन्याया एव इत्येतदर्थकमिदमिति मिश्राशुक्त-
मपास्तम् ।

१९।* रिक्त्यभाजइति । ये ऋणप्रतिकर्तारस्ते रिक्त्यभाज इत्यर्थेन पौत्रस्यापि तादृशत्वे पुत्राभावे स पितामहीधनभागि-
त्यर्थः । ननु ऋणनिवारकत्वमेव तस्यासिद्धमत आह *पुत्रपौत्र-
रिति । मूलोक्तिरियम् प्राक् । अपाकरणं दूरीकरणम् । तथाच वचनद्वयपर्यालोचनयोक्तार्थलाभः । अथ अतीतायामित्यादि-
सार्द्धश्लोकस्य तृतीयपादरहितस्य विषयमाह *पौत्राणामपीति ।
पूर्वपूर्वोक्ता इत्यनेन क्रमः सूचितः ।

२० । यक्षु प्राच्याः— जनन्यां संस्थितायामिति मनोः,
स्त्रीधनं स्यादपत्यानामिति बृहस्पतेः, समं सर्वे सोदर्या इति
शङ्खलिखिताभ्याम्,

सामान्यं पुत्रकन्यानां मृतायां स्त्रीधनं स्त्रियाम् ।

अपजायां हरेद्धर्ता माता भ्राता पिताऽपिवा ॥

इति देवलाञ्च आद्यत्रये द्वन्द्वाश्रवणेऽपि तत्तुल्यार्थसमुच्चय-
वाचकानुगतचश्रवणात् तत्र सर्वत्र प्रथमं पुत्रोपादानात् मातृ-
धने पुत्रस्याप्यधिकारादितरेतरयुक्तयोर्भ्रातृभगिन्योर्विभज्य ता-
वद्धनग्रहणम् । अयमेव सर्ववचनतात्पर्यभूतोऽर्थः । देवलाञ्चये
तु द्वन्द्वश्रवणात् तथा व्यक्तमेव ।

७५० सव्याख्यां मिताक्षरायां व्यवहाराख्याये १

२१। किञ्च । कुमार्या एव सर्वमातृधनाधिकारित्वे यौतकधनं मन्वादेर्विशेषवचनं व्यर्थं स्यात् । तथाच पुत्रकुमार्योः तुल्यवदधिकारः । तयोरन्यतराभावेऽन्यतरस्य तद्धनम् । द्वयोरपि तयोः भावे ऊढायाः पुत्रवत्याः सम्भावितपुत्रवत्याश्च तुल्याधिकारः । स्वपुत्रद्वारेण पार्वणपिण्डदानसम्भवात् । अतएव प्रागुक्तदुहितृभावे दौहित्रस्यैव धनाधिकारः, दौहित्रोऽपीति मनोः । न तु बन्ध्यातादृशविधवादुहित्रोः स्वसुतादिना पार्वणपिण्डदानाभावात् ।

अत एव नारदः, (। व्यव. १३ । ५०)

पुत्राभावे च दुहिता तुल्यसन्तानदर्शनात् । इति ।

पौत्रदौहित्रयोस्तु समवाये पौत्रस्यैव सः । पुत्रेण परिणीतदुहितुर्वाधात् बाधकपुत्रेण बाध्यपुत्रबाधस्य न्याय्यत्वात् । उक्तानां सर्वेषां दौहित्रपर्यन्तानामभावे बन्ध्यातादृशविधवयोरपि सः । द्वयोरपि तत्प्रजात्वात् । प्रजाया अभावे एव चान्येषामधिकारात् । प्रागुक्तानि गौतमनारदकात्यायनयाज्ञवल्क्यवचसि तु उक्तदेवळादिविरोधान् यौतकद्रव्यमात्रविषयाणि ।

अत एव मनुः, (अ. ९ । १३१)

मातुस्तु यौतकं यत्स्यात् कुमारीभागएव सः । इति ।

यौतकं परिणयनलब्धम् । यु मिश्रणइति धातोर्युतपदम् । मिश्रता चैकशरीरता तयोर्विवाहाद्भवति । अस्थिभिरस्थीनि मांसमांसानि त्वचा त्वचमिति श्रुतेः । अतो विवाहकाललब्धं यौतकम् । कल्पतरुरप्येवम् ।

अतएव वासिष्ठः, मातुः परिणायं स्त्रियो भजेरन्निति ।

परिणायं परिणयनधनम् इति । तन्न ।

२२। मुनीनाम् आशयानभिज्ञानात् । तथाहि । चार्थसमुच्चयस्य सहाधिकारं विनाऽप्याख्यातोपपत्तिः तत्र तावत्कृतैव । युक्ता च

सिद्ध्युक्तञ्च । किञ्च । उपादानमात्रेण तस्य तत्राधिकारलाभे प्रथमोपादानस्य न तत्र हेतुत्वं प्रत्युत ततः तस्य तस्याः प्रथममेवाधिकारापत्तिरिति न भवादिएसिद्धिः । किञ्च तदपि न, गौतमादिवाक्ये तासामेवोपादानात् प्रथममेव, प्रत्युत नारदादिभिस्त्रिभिः क्रमस्य स्पष्टतया सामान्येन प्रतिपादनात् मातुर्दुहितर इत्यत्र युक्तञ्चैतदित्यादिनोक्तप्रकारेण प्रत्यासत्त्यतिशयस्य तस्यामेव सत्त्वेन तस्यैव धनग्रहणाधिकारितावच्छेदकत्वस्य मन्वाद्युक्तत्वेन च तथैवाचित्याच्च ।

२३। किञ्च । सहाधिकारित्वे उभयसत्त्वे एवाधिकारो नान्यतरसत्त्वे इति तत्रानधिकारापत्तेः । तथासति तयोरित्याद्यग्रिमग्रन्थामङ्गतेः । नहि दम्पत्योः सह विहितमाधानादिकमन्यतराधिकारिकं कस्यापि संमतम् । लोकेऽपि सहाधिकारिकं कर्मान्यतरेण न क्रियते ।

२४ । किञ्च । अनृहेत्यस्य कुतो लाभः । नहि तेषु सर्वेषु तदुपादानमस्ति । गौतमीयं तु अन्यविषयतया योजितं भवद्भिरेव । अत एव च तद्विरोधाऽपि दुष्परिहरः । कन्याशब्दस्य चाक्षतयोन्यां शक्तिः, कुमारीशब्दस्य च प्रथमवयोविशिष्टायां शक्तिः । अन्यैकवाक्यतया तु दुहितृसामान्यपरत्वमेव । अन्यथा न्यूनतापत्तेः । बृहस्पतिवाक्यं गौतमीयसमानार्थम् ।

२५। किञ्च । तत्र अप्रप्ता चेत् इत्युत्तरान्वयि न पूर्वान्वयि । अन्यथा ममूढायाः कदापि तदभावे गौतमीयस्य चासङ्गतिः, स्मृत्यन्तरविरोधापत्तिश्च भवति । लिखितवचनातिरिक्तं नापि तथाबोधकं वचनमत्रास्ति ।

२६। किञ्च । तत्र मनोर्गतेरुक्तत्वेन शङ्कलिखितवाक्यस्य स्पष्टमेव तत्समानार्थत्वेन चादोषः । बृहस्पतिवाक्यस्यापि तत्समाना-

७५२ सव्याख्यायां मिताक्षरायां व्यवहाराभ्यामे ?

र्थतया, विविभक्तितया स्यात्पदघटितनिर्देशेन भवदाभिमतार्थस्या-
क्षरमर्यादयाऽलाभेन चशब्दस्य एवार्थकत्वेन च आदौ दुहितैव त-
दंशिनी तदभावेऽपत्यानां पुत्राणां स्त्रीधनं स्यात् सम्भावनालिङ्ग-
तत्सत्ता सम्भवेत् इत्यर्थस्यैवानया लाभाच्च अदोषः । देवलवा-
क्यन्तु मातृधनं पुत्रमात्रसत्त्वे तेनैव ग्राह्यं, कन्यामात्रस्य सत्त्वं
तयैव ग्राह्यम् इत्येवं समानत्वमात्रबोधकं न क्रमबोधकं नापि स-
हाधिकारबोधकमिति न दोषः ।

२७। किञ्च । नारदादित्रयानुरोधेन मन्वादिचतुष्टयस्य तथा
तत्परत्वमेव युक्तं, नतु मातुस्त्वित्येवंमन्वनुरोधेन तत्परत्वम् ।
तदनुरोधे तु तेषां सामान्यानां विशेषपरत्वं कृत्वा तेषां तत्प-
रत्वे युक्तो बहूनामनुरोध इतिन्यायविरुद्धत्वात् ।

किञ्च । चतुर्णां वचनानां सहाधिकारिताबोधकत्वेन त-
दन्यचतुर्णां मन्वेकवाक्यतया यौतकविषयकत्वस्योक्तत्वेन तयो-
रन्यतरस्याभावे इत्याद्यर्थस्य भवदुक्तस्य निर्मूलत्वापत्तिः ।
तेषामपि तत्त्वे त्वविरोधोऽस्मन्मते प्रवेशश्च ।

किञ्च । तस्य न भवदुक्तोऽर्थः किं त्वन्य एवेत्यनुपदमेव
स्फुटीभविष्यति ।

२८। किञ्च । स्वपुत्रेत्यादिहेतुरप्ययुक्तः । यश्चार्थहरः स पिण्ड-
दायीत्यौत्सर्गिकनियमसत्त्वेऽपि यस्य पिण्डदत्त्वं तस्यैव तद्भरत्वं
मितिनियमे मानाभावस्य प्रागेव प्रपञ्चितत्वात् । अत एव—
पौत्रदौहित्रयोर्लोके न विशेषोऽस्ति धर्मतः ।

इति पूर्वार्धोक्ते—

तयोर्हि मातापितरौ संभूतौ तस्य देहतः ।

इत्युत्तरार्धेन हेतुरुक्तो मनुना (अ. १।१३९) । दुहितृभावे
दौहित्रस्यैवेत्यपि न युक्तम् । प्रत्यासन्न्यतिशयस्य तु दौहित्र्यामेव

सत्त्वाद्दौहित्रोऽपीति मनोः प्रकरणात्पुत्रिकापुत्रविषयत्वाच्च ।
व्याख्यातं च तथैव मेधातिथिप्रभृतिभिः ।

२९. उक्तहेतौरेव न तु बन्ध्येत्याह्यग्रिममपि न युक्तम् ।

भवदुक्तनारदस्य पितृधनविषयत्वस्य स्पष्टत्वाच्च । अत एव च
पौत्रेत्यादि अधिकारादित्यन्तमपि प्रत्युक्तम् । वासिष्ठे मातुः
परिणाहं स्त्रियो विभजेरन्निति पाठस्य सत्त्वेन भवदुक्तपाठस्यैव
स्वपुण्यायमाणत्वेन तथाऽर्थस्य दृग्गोत्मारितत्वेन “अत एव वसिष्ठ”
इत्याद्यपि चिन्त्यम् । परिणायमिति प्रयोगस्यासाधुत्वाच्च । अत
एव “आनाय्योऽनित्ये” “पाय्यसानाय्य” “प्रणाय्योऽसंमर्त”
इति निपातनं पाणिनीयं सङ्गच्छते । अत एव कल्पतरुादि-
भिरपि तथा पाठं धृत्वा परिणाहं परिच्छद् आदर्शकङ्कणादि-
गिति व्याख्यातम् । अत एव स्त्रीपुरुषधर्मप्रकरणे—

ज्ञात्वे धर्मेऽन्नपत्त्यां च परिणाहस्य वीक्षणम् ।

इति मन्वेकवाक्यताऽपि सिद्धा । तत्रापि कल्पतरुणा तथैव
व्याख्यातम् । णिजन्तादचो यति तु अर्थासङ्गतिः । निवृत्तप्रेषणा-
दिति तु तस्य सत्त्वेऽगनिकगतिः ।

३०. यदपि प्रत्यासन्नदुहितृपदेनैवान्वयपदस्यान्वयाद् दुहि-
त्रभावे दौहित्रीणामेव स इति नारदार्थो न युक्तः । दुहितृपदस्य
जन्यविशेषवचनत्वेन जनकाकाङ्क्षित्वेन तस्या जात्यन्तरणान्वय-
पदोपनेयपुत्रेणान्वयस्यासमन्वेनासम्भवात् । न चाधिष्ठानलक्ष-
णयाऽन्वयः । मात्रन्वयमात्रेणैव सर्वेषां मुख्यन्वयसम्भवात् । मा-
तृपदान्वये च दुहितृपदमुख्यन्वयस्य स्वीकारात् । न च तदन्वय
इति तच्छब्दोपात्तदुहितुरन्वययोग्यता । तच्छब्दस्यापि प्रकृतवा-
चितया दुहितृत्वरूपेणैवापपादकत्वात् ।

किञ्च । मूलवाक्ये दुहितर इति प्रथमान्तं ताभ्य इति

७५४ सव्याख्यायां मिताक्षरायां व्यवहाराध्याये २

पञ्चम्यन्तं च षष्ठ्यन्तान्वययोग्यान्वयपदेन नान्वेति, किं तु व्यवहितमपि मातुरित्येव । तत्र तथा निश्चये नारदीयादावपि तथैवाविरोधात् इति । •

३१। तदपि न । प्रागुक्तस्य नारदार्थस्याज्ञानात् । मातृप्रत्यासत्तेः प्रागुक्तत्वेन त्वादिष्टप्रत्यासत्तेरभावेन दोषस्याज्ञानविलसितत्वात् । मूलसमानार्थत्वे तदन्यतरस्य तत्पदस्य चानर्थक्यापत्तेः । अत एव दुहितृपदेनास्माकं नान्वयपदान्वय एवेति सर्वथा दुहितृपदस्य इत्याद्युक्तेरयुक्तत्वात् । तच्छब्दस्य प्रकृतपरा-मर्शकत्वेऽपि बुद्धिस्थत्वेनैव तद्वोधकतया दुहितृत्वरूपेण तदभावेनान्वययोग्यतायाः षष्ठ्यन्ततया सत्त्वेनात्र जनकाङ्क्षाया अभावेन प्रत्युत सम्बन्ध्याकाङ्क्षाया एव सत्त्वेन लक्षणायाश्चाभावेन प्रागुक्तनचेत्याद्युक्तेश्चासङ्गतत्वात् । तस्माद्विज्ञानेश्वरोक्तमेव युक्तमिति दिक् ।

३२। रिक्तं दिवं गतेषु मुतगामीति बाधायनीयं तु पितृद्व्यविषयकमिति ततो “ न व्यवहितदौहित्राधिकार ” इत्यपि तदुक्तं चिन्त्यमेव ।

एतेन “विवाहलब्धं स्त्रीधनं दूहितुरेव न पुत्राणाम् । तत्रैव क्रमार्थं गौतमीयम् । तत्र पूर्वमनूढानां तदभावे सपुत्राणां तदभावे समूढानां दूहितृणामिति । सामान्यप्राप्ते ऽप्रप्तानामित्यादेस्तु क्रमार्थत्वेनोपसंहारसमर्थत्वात्” इति परास्तम् ।

विशेषाभावात् ।

३३। यदपि अप्रजःस्त्रीति मूलमपि विवाहलब्धविषयमेव । ब्राह्मादिविवाहेषु यल्लब्धम् अध्यग्निधनं तत् अभावे आर्द्रा दुहितृणां तत्रापि प्रथमं कन्यायास्तदभावे सपुत्रायास्तदभावे ऊढायाः । सर्वदूहित्रभावे च पुत्रस्याधिकारः । अप्रजःस्त्रीधने च भर्तु-

रधिकारः । बृहस्पतिनाऽप्यप्रजःपदेनापत्यान्तराभावे समूहाया
अप्यधिकारः सूचित इति ।

३४। तदपि न । तस्य सर्वपरतयैवाचार्येण व्याख्यातत्वात् ।

किञ्च । भवदुक्तव्याख्यानेऽप्यपिना तदन्यस्य सर्वस्य समु-
चयात् । न च अपिसमुच्चयं प्रागन्यदुक्तमिति वाच्यम् । शेषेष्विति-
वत्तत्राप्युपलक्षणत्वेनैव तदर्थान्नाभेन तत्र तस्यात्यन्तमनुपयोगात् ।

किं च साक्षात् दुहितृपरतया व्याख्याने मातुर्दुहितर
इत्यनेन पौनरुक्त्यापत्तेः ।

३५। यदपि “न च न यौतकमात्रधनाभिप्राप्रायमिदं किं तु ब्रा-
ह्मादिना विवाहिताया यथावद्भनं यौतकमयौतकं वा तदभिप्रायक-
मिति वाच्यम् । तथा सति बन्धुदत्तमित्यव्यवहितप्रागुक्तमंपूर्ण-
श्लोकस्य निर्विषयतापत्तेः” इति । तदपि न । बन्धुदत्तमित्यर्द्धेन
तथादिशब्दस्वारस्येन स्त्रीधनस्यैवाक्तान्यस्य प्रतिपाद्यत्वेन
तस्य पूर्वशेषत्वेनादोषात् । सम्पूर्णस्य तस्यैकवाक्यत्वे च तेन
तस्य पूर्वशेषत्वेनोत्तरार्द्धेन सामान्येन तद्विभागस्य प्रतिपाद्य-
त्वेन अप्रजःस्त्रीन्यस्य तद्व्यवस्थापकत्वे तत्पदानर्थव्यापत्तेः ।

३६। किं च मनुना ऽध्यग्रीन्यादिना षड्विधं स्त्रीधनमुक्त्वा
सप्तजास्थले— [अ. ९ । १०.५]

अन्वाधेयं च यदुक्तं पत्या प्रीतेन चैव यत् ।

पत्या जीवति वृत्तायाः प्रजायास्तद्धनं भवेत् ॥

इत्यनेन “आद्यचेनोक्तषड्विधसंग्रहो द्वितीयचेन तद-
न्यसर्वसंग्रहो ऽन्यथा न्यूनतापत्तेः” इत्यर्थकेन तथोक्ता तच्छून्य-
स्थले ब्राह्मेन्यादिश्लोकत्रयेण व्यवस्थया तथोक्तत्वेन तद्विगा-
धापत्तेश्च । एतेन “यन्तु विवाहोत्तरं पितुर्मातुर्भृत्यश्च कुलात्तया
लब्धं तद् भ्रातृणामेव । तदुक्तं मूले बन्धुदत्तमित्यादिना तदवा-

७५६ सव्याख्यायां मिताक्षरायां व्यवहाराध्याये २

पुन्युरित्यन्तेन । बन्धुदत्तं मातापितृदत्तम् । तत्पुत्राश्च भ्रातर एव
बान्धवाः । तदाह—

वृद्धकात्यायनः,

पितृभ्यां चैव यदत्तं दुहितुः स्थावरं धनम् ।

अप्रजायामतीतायां भ्रातृगामि तु सर्वदा ॥

इति । अप्रजस्त्वमात्रनिमित्तत्वेन भ्रात्रधिकारावगतेः । सर्वदा
सर्वविवाहेषु स्थावरपदादृण्डापूपन्यायादेवान्यस्य धनस्य सिद्धिः ।
बन्धुदत्तपदेन कन्यादशायां यत् पितृभ्यां दत्तं तदुच्यते । विवा-
हात्परतो लब्धस्यान्वाधेयपदोपात्तत्वात् । विवाहकालीने च भर्तुः
पित्रोर्वा ऽधिकारात्” इत्यपि तदुक्तमपास्तम् ।

बन्ध्वादिपदस्य तत्राशक्तेश्च । वृद्धकातीयगतिस्तु वक्ष्यते
इति दिक् ।

३७। न चैवमपि मूलस्य व्याख्यानस्य च मनुविरोधः ।
मूले चतुर्णां विवाहानां ग्रहणम् ।

ब्राह्मदेवार्षिगान्धर्वप्राजापत्येषु यद्वसु ।

अप्रजायामतीतायां भर्तुरेव तदिष्यते ॥ (९ । १९६)

यच्चस्याः स्याद्धनं दत्तं विवाहेष्वासुरादिषु ।

अप्रजायामतीतायां मातापित्रोस्तदिष्यते ॥ (९ । १९७)

इति मानवे आदौ पञ्चानामग्रे त्रयाणामिति तयोर्विरोधः ।
व्याख्यात्रा पुनर्ब्राह्मादिषु चतुर्षु विवाहेषु भार्यात्वं प्राप्ताया
अतीताया इत्यादि व्याख्यातम् । मानवे तु ब्राह्मादीनाम् आ-
सुरादीनां च शब्दानाम्—

१ अस्य प्राच्योक्तं युक्तमिति वाच्यमित्यत्रान्वयः । प्राच्योक्तं
युक्तमिति न वाच्यमित्यर्थः ।

२ अस्य विवाहकाललक्षणयेत्यत्रान्वयः ।

८दायविभागे स्त्रीधनाधिकारिणः । ७५७

अष्टाविमान्समासेन स्त्रीविवाहान्निबोधत । (अ. ३। २०)

इत्युपक्रम्य—

ब्राह्मो देवस्तथैवार्पः प्राजापत्यस्तथाऽऽसुरः । (३ । २१)

इत्यादिमनोः,

अष्टौ विवाहा वर्णानां संस्कारार्थं प्रकीर्तिताः ।

ब्राह्मस्तु प्रथमस्तेषामित्यादिनारदात्, (व्यव. १२। ३८)

अष्टौ विवाहा भवन्ति ब्राह्मो देव इत्यादिविष्णोश्च तत्-
लक्षणविवाहपरत्वेऽपि वर्तमानसम्बन्धेन विवाहकाललक्षणया
तेषां कालार्थतया निर्देशेन अस्याः स्याद्वत्तमित्यग्रिमस्य पूर्वत्रा-
नुपप्लवित्येन तत्र तत्र काले यद्धनं दत्तमिति संबन्धेन विवा-
हिकधनमात्रप्रतीतेर्न तदीययावद्धनविषयत्वमिति तयोर्विरोधः ।

अत एव यमः,

आसुरादिषु यद् द्रव्यं विवाहेषु प्रदीयते ।

इत्यादि । विवाहक्रियायां पूर्वापरीभूतायां यत् द्रव्यं
प्रदीयते इत्यादिः तदर्थः । तथा च यौतकधनमात्रविषयत्वमेव
तस्य । न चैवं विवाहान्पूर्वमनन्तरं वा लब्धस्य का गतिस्तेना-
नुक्तत्वादतो ब्राह्मादिपदं स्त्रीपरमिति वाच्यम् । तत्रान्यथा
गतेर्वचनान्तरैः प्रतिपादितत्वात् । तेषां स्त्रीपरत्वे च एकत्वेन
षष्ठ्या च निर्देष्टुमुचितत्वात् । यच्चस्याः स्यादितिवत् लक्षणा-
यास्तुल्यत्वेऽपि अतिक्रान्तविवाहसंबन्धेनदानीं सति जघन्या-
यास्तस्या अनौचित्यात् । ब्राह्मादिपदस्य ऊढस्त्रीवाचकत्वं तु
प्रागुक्तमन्वादिविरुद्धमेवेति प्राच्योक्तं युक्तमिति वाच्यम् ।

३८ । आपत्त्वाविशेषेण कवाक्यताया असम्भवेन वि-
रोधाहान्धर्वांशे विकल्पस्वीकारेण तयोरविरोधस्य प्रागुक्त-
त्वात् । मानवे एव च गान्धर्वांशे विकल्पसंभवात् ।

७५८ सव्याख्यां मिताक्षरायां व्यवहाराध्याये २

एकवाक्यतायां दुराग्रहे तु अपिशब्दे तन्त्राङ्गीकारादावृत्त्या
द्वितीयेन तेन शेषेष्वितिवदुपलक्षणत्वेन निर्वाहेण यथाश्रुतेन
तेन वा तदनुरोधेन गान्धर्वस्य समुच्चयात् । ब्राह्मादिष्वित्यत्र
ब्राह्मेति भिन्नं लुप्तविभक्तिकं पदम् आदिष्विति भिन्नम् । आदि-
शब्दे च आकारप्रश्लेषः । स च आजशब्दैकदेशो विनापि प्रत्यय-
मिति न्यायादिति आः आजः ब्राह्मः आदिर्येषां देवादिचतुर्णां
तदन्येषामित्यतद्गुणसंविज्ञानबहुव्रीहिणा तदन्येषां चतुर्णां
लाभाच्च तत्संभवेनादोषात् । एवं प्रकारद्वये व्याख्यानविरो-
धस्याप्यभावात् । परं तु द्वितीये पक्षे प्राजापत्येष्वित्यत्र
व्याख्याने मूलोक्तस्य अपेः शेषः तथा पाठ एव वा । तेन
गान्धर्वसमुच्चयः । अग्रे च शेषेष्वामुरराक्षसपैशाचेष्विति पाठः ।
गान्धर्वघटितो ऽपपाठ इति बोध्यम् ।

३९ । नचैवमप्यन्यथा प्रागुक्तव्याख्यानविरोध एवेति
वाच्यम् ।

मनुना— (अ. ९ । १००)

संस्थितस्यानपत्यस्य सगोत्रात्सुतमाहरेत् ।

तत्र यद्विक्थजातं स्यात्तत्तस्मिन्प्रतिपादयेत् ॥

इति तन्मरणोत्तरमपि वाग्दत्तादिविषये नियोगविधिना
सगोत्रात् सुतस्य उत्पादितस्य धनाधिकारित्वमनेन विधीयते
इत्येवं पितृधने उक्ता— (९ । १०१)

द्वौ तु यौ विवदेयातां द्वाभ्यां जातौ स्त्रिया धने ।

तयोर्यद्यस्य पित्र्यं स्यात्तत्स गृह्णीत नेतरः ॥

इत्यनेन—

“यद्येकरिविधिनौ स्यातामित्यौरसक्षेत्रजयोरुक्तम्, इदं त्वौ-
रसपौनर्भवविषयम् । यदोत्पन्नौरसा मृतभर्तृकत्वाद्बालापत्यतया

वामिधनं स्वीकृत्य पौनर्भवभर्तुः सकाशात्पुत्रान्तरं जनयेत्, तस्या-
पे मृतत्वाद्विषयहराभावाद्धनं गृहीतवती, पश्चात् द्वाभ्यां जातयोः
।।द्वयोस्तयोस्तादृशे स्त्रीधनविषये विवादेऽपि स्वस्वपित्र्यमेव तेन
।।ह्यं स्त्रीधनं नान्यदीयमन्यजेन” इत्यर्थकंनोक्ता, स्त्रीधनं तर्हि केन
ग्राह्यमिति शङ्कानिरासाय जनन्यां संस्थितायां त्वित्यनेन तद्वि-
षये प्रागुक्तरीत्या, प्रागुक्तरीत्या पितृधनवच्छङ्कानिरासाय
यास्तासां स्युर्दुहितर इत्यनेन प्रागुक्तरीत्यैवोक्ता, स्त्रीधनं कीदृश-
मिति शङ्कानिरासाय अध्यग्रीत्यादिना पद्विधं स्त्रीधनमुक्त्वा, पद-
त्वं न्यूनसंख्याया व्ययच्छेदकं नाधिकसंख्याया इति ध्वनयन्,
प्रजा स्यात्सन्तर्ता जने इति कोशात्तस्य मन्ततिपरत्वेन जनन्या-
मिति प्रागुक्तपथे पूर्वं पुत्रस्तदभावे कन्या द्वयोः संभूय वा ग्र-
हणमित्यासिद्धान्तसम्भावितपक्षद्वयनिरासाय कृतेन प्रजाया इति
स्त्रीलिङ्गनिर्देशेन पूर्वं कन्यादेस्ततः पुत्रादेरिति सूचनद्वारा न्यू-
नतानिरासाय जनन्यामित्येकवाक्यतायै च चद्वयदत्तयत्पदद्वयस-
हितेन एवशब्दस्याग्रेऽन्वयेन “यत् अन्वाधेयं, प्रीतेन यत् पत्या
दत्तं च, यच्चान्यत्, तत् प्रजाया एव सर्वं स्त्रीधनं न भवतिदिः”
इत्यर्थकेन—

अन्वाधेयं च यदत्तं पत्या प्रीतेन चैव यत् ।

पत्या जीवति वृत्तायाः प्रजायाश्नद्धनं भवेत् ॥ (१।१९५)

इत्यनेनोक्त्वा, तच्छून्यस्थलेऽपि न्यूनतानिरासाय सर्व-
तद्धनगतिं विवाहभेदेन प्रतिपादयता यच्चस्याः स्याद्धनं दत्तमि-
त्यस्य तथोपात्तस्य यथामम्भवगुणयत्रान्वयेन तोषार्थकत्वेन
कचित्तथैव पाठेन विवाहेष्विन्युक्त्वा ब्राह्मादीनां विवाहमात्रवा-
चकत्वेन काललक्षणाया अप्यभावेन मतिसप्तम्या “तेषु आशेषु
सत्सु अस्या इति शेषपक्ष्या अस्य दत्तं च धनं स्यात् विवाहात्

७६० सव्याख्यायां मिताक्षरायां व्यवहाराध्याये २

प्रागुत्तरं तत्र वा चेनान्यसर्वसमुच्चयस्तत्सर्वं तस्यां तादृश्यामती-
तायां भर्तुरेवेष्यते, आसुरादिषु तेषु सत्सु पूर्ववत् तद्धनं माता-
पित्रोरिष्यते न तु भर्तुः तत्रादौ मातुस्तदभावे पितुरुच्चारण-
क्रमात् यौगपद्ये हि पित्रोरित्येव ब्रूयात्” इत्यर्थकेन ब्राह्मदैवेत्या-
दिश्लोकद्वयेनोक्त्वा, तत्रैवोभयापवादत्वेनोक्तरीत्या स्त्रियास्तु य-
द्भवेद्विक्तमित्यनेन सर्वधनविषये उक्तत्वेनान्यथा मनुना ऽन्यस्या-
नुक्तत्वेनाध्यग्रीत्यादिवैयर्थ्यापत्त्या स्वोक्तमध्ये एव सर्वथा मनु-
न्यूनतायाः दुष्परिहरत्वेन तद्वीत्यैव व्याख्यात्राऽपि ब्राह्मादीनां
विवाहमात्रवाचकत्वं न तु कापि लक्षणा सतिसप्तमी च भार्या-
त्वं प्राप्ताया इति तु फलकथनमिति आद्येषु सत्सु तस्यास्तादृ-
श्यास्तत्सर्वं धनं भर्तुर्द्वितीयेषु सत्सु आदौ तद्वत् तद्धनं सर्वं
पितृगामि आदौ मातृगामि तदभावे पितृगामि मन्वनुरोधादेवे-
त्युक्तमिति तच्छङ्काया एवाभावात् ।

अत एव कुल्लूकभट्टेन सर्वधनपरतयैव ब्राह्मेत्यादिद्वयादि
पूर्वं च व्याख्यातम् । एतेन मनुविरोधादप्रजःस्त्रीत्यस्य प्रागु-
क्ततदन्यतराभिप्रायकत्वं न युक्तमित्यपि मिश्राद्युक्तमपास्तम् ।
द्वितीये ब्राह्मेत्यादेर्वैयर्थ्यापत्तेश्चेति दिक् ।

४०। अत्र केचित् । मनुना मातापित्रोरित्यनेनैकदेशानुमति-
द्वारा शुल्कधनविषयोऽपि गौतमबोधायनोक्तः सूचित इति न
न्यूनता नापि विरोधः । तथा च—

बोधायनः,

रिक्थं मृतायाः कन्याया गृह्णीयुः सोदराः स्वयम् ।

तदभावे भवेन्मातुस्तदभावे भवेत्पितुः ॥ इति ।

सममिति पाठान्तरम् । इतोऽपि मातापित्रोरित्यादौ तथैव
क्रमो विवक्षितः । गौतमस्तु प्रागुक्त एव ।

८दायविभागे स्त्रीधनाधिकारिणः । ७६१

पितृभ्यां चैव यद्वत्तं दुहितुः स्थावरं धनम् ।

अप्रजायामतीतायां भ्रातृगामि तु सर्वदा ॥

इति वृद्धकात्यायनोक्तं तु निर्मूलम् । समूलत्वेऽपि यथामम्भवं प्रागुक्तशुल्कविषयम् । अत एव सर्वदेत्युक्तम् । तच्च सर्वविवाहेष्वित्यर्थकम् । अतो व्याख्यात्रोक्तशुल्कविषयता नेति न तद्विरोधोऽपि । मनुना तस्यैवानुक्तत्वात् ।

बन्धुदत्तं तु बन्धूनामभावे भर्तृगामि तत् ।

इति कातीयमपि शुल्कविषयमेव । बन्धूनामित्यस्य भ्रातृणामित्यर्थात् । प्रागुक्तदेवलवाक्ये तु पूर्वार्धवदुत्तरार्धमपि सर्वसाधारणमेवेत्याहुः ।

४१। एतेन “अतो विवाहकाललब्धस्त्रीधनविषयं ब्राह्मादिवचनम् । आसुरादिविवाहलब्धस्त्रीधनं तु जीवत्यपि भर्तरि मातुरादौ तदभावे पितुः । मानवेऽप्येवम् । अन्यथा पित्रोरित्येव ब्रूयात् । कन्याधने च मातुरभावे पितुरधिकारश्रवणादत्रापि तथैवौचित्यात् । तथा च रिक्त्यमिति बौधायनोक्तं कन्याधनविषयकम् । न च कन्याधने इवात्रापि पूर्वं भ्रातुरधिकारापत्तिः । तद्वदत्र वचनाभावात् । पित्रोरेव तच्छ्रुतेः । तदेवमादिकमप्रजःस्त्रीधनमादौ भ्रातरो गृह्णीयुः । न त्वामुरादिविवाहेषु यत्कन्याभ्यः शुल्कदानं तदभिप्रायम्, आसुरमात्रगोचरत्वान्च्छुल्कस्य । आसुरां द्रविणादानादित्युक्तेः । अतो राक्षसादौ शुल्काभावान्तत्माहचर्येणासुरादिष्वेव यद्दानं तन्मात्रस्य भ्रातृगामित्वाभिधानं हेयमेव । तथा तस्य स्त्रीधनत्वाभावाच्च । पित्रादिगृहीतधनस्यैव शुल्कत्वात् ।

तथा च मनुः, (अ. ३ । ५१)

न कन्यायाः पिता विद्वान्गृह्णीषाच्छुल्कमण्यपि ।

गृह्णन् हि शुल्कं लोभेन स्यान्नरोऽपत्यविक्रयी ॥ इति ।

७६२ सव्याख्यायां मिताक्षरायां व्यवहाराध्याये २

पितेत्युपलक्षणम् । तेन भ्रात्रादिरपि तत् शृक्न शुल्कग्राही । तेन पित्रादिगृहीतमेव परं शुल्कं भवतीत्युक्तं भवति । अतो यदुक्तम् “आसुरादिष्वेव शुल्करूपस्त्रीधनसंभवात् तदेकवाक्यतापन्नयोर्वन्धुदत्तान्वाधेययोरपि आसुरादिविवाहगोचरयोरेव भ्रातुरधिकारः” इति, तन्निरस्तम् । किं तूक्तशुल्करूपस्त्रीधनस्य सर्वविवाहेष्वेव संभवात् सर्वत्रैव भ्रातुरधिकारो वाक्याद् विशेषानवगमात् ।

प्रागुक्तगौतमीयमपिकातीयतुल्यार्थम् । अयं हि तस्यार्थः—आदां सोदर्याणां, तदभावे मातुः । पूर्वं वैके इति परमतम् । अत आदां सोदराणां तदभावे मातुस्तदभावे पितुस्तेषामभावे भर्तुरिति । तथा च कातीयं, बन्धुदत्तं त्विति । बन्धूनामभावे इत्यनेन भ्रातुरभावे इत्यपि सूचितम् । भ्रातुरभावे पित्रोर्धनाधिकारस्य दण्डापू-
न्यायात्सिद्धिः” इत्यपि तदुक्तमपास्तम् ।

४२ । तस्य सर्वविषयत्वात् । बौधायनाद्युक्तस्य शुल्कविषयत्वात् । अत एव न चेत्यादेरयुक्तत्वात् । त्वद्रीत्या देवलवाक्यस्य सत्त्वात् । अत एव तदेवमित्याद्युपसंहारस्यायुक्तत्वात् यथासंभवमुक्तवचनानां शुल्कविषयत्वेन न त्वासुरादीत्यादेरयुक्तत्वात् । त्वयाऽप्यग्रे किं त्वित्यादिना तथैवोक्तत्वेन अस्य “बौधायनोक्तं कन्याधनविषयकम्” इत्यस्य च तेन विरुद्धत्वात् । तस्य स्त्रीधनत्वस्य प्रागुक्तत्वात् । पित्रादिगृहीतस्यैव तत्त्वस्य मन्वादितोऽलाभात् । तस्य तन्निषेधकथनद्वारा ब्राह्मादिविवाहप्राशस्त्यपरत्वात् । तत्राप्युपलक्षणत्वेन भ्रात्रादीत्यनेन मातुरपि ग्रहणसंभवेन मिथो विरोधात् । अत एवोपसंहारस्यायुक्तत्वात् । अत एवास्माकं तन्मतस्यैवाभावेन तन्निरासस्यादोषावहत्वेन अत इत्यादेरसंबद्धत्वात् । गौतमीयकातीययोर्भिन्नार्थत्वस्य प्रागुक्तत्वेन तुल्यार्थत्वाभावात् । उभयत्र

मध्येऽध्याहारेण व्याख्यानस्य निर्बीजत्वात् । अन्यथाऽनुपपत्त्या हि सः । न तु सा तत्रास्ति । प्रागुक्तरीत्या निर्वाहात् । अत एव कल्पतरुणाऽपि गौतमीयं तथैव व्याख्यातम् । ऊर्ध्वपदसमिव्याहारे तथैव ऋषिशैलीसत्त्वात् । बन्धूनामभावे इत्यस्यैव तथार्थकत्वेन सूचितमित्यस्यासंबद्धत्वात् । अत एवाग्रिमोक्तेरपि क्लिष्टत्वाच्चेति दिक् ।

४३ । मातुस्तु यौतकमिति पुत्रिकामकरणस्थमानवमपि सर्वैकवाक्यतानुरोधेन सर्वधनविषयकम् । अत एव मातुर्यद्धनं स्यात्तत् तस्यां मृतायां कुमारीभाग एवेति सामान्यत एव तद् व्याख्यातम् । मेधातिथिनाऽपि यौतकं पृथग् भूतमित्येवं व्याख्यातं, यु मिश्रणामिश्रणयोरिति धात्वनुसारात् । युक्तं चैतत् ।

विभागभावना ज्ञेया गृहक्षेत्रैश्च यौतकैः ।

इत्यग्रिममूलवाक्ये तथैव सर्वसंमतत्वात् । त्वद्वीत्याऽपि तोषार्थकत्वेन समुच्चायकतया सर्वधनग्रहणसंभवात् । एवं सति अन्वाधेयं चेति अध्यग्न्यध्येत्यग्रिमम् ऊढाविषयं क्रमेण दौहित्र्याद्यर्थं पुत्राद्यर्थं चेति न वैयर्थ्यं तस्य । अत एवानुरोधेनापि समञ्जसवचनानामाकुलीकरणमसंगतमेव तेषामिति दिक् ।

४४ । वस्तुतस्तु कातीयद्वयस्योदात्तामात्रविषयत्वेन प्रागुक्तान्यार्थासम्भवेऽपि बौधायनीयम् अनूद्ध या वाग्दत्ता जीवन्ती अवाग्दत्ता वा तद्विषयकम् । कन्याशब्दस्याक्षतयोनिमात्रवाचकस्य साधारणतया तत्रापि प्रवृत्तेः । तदीयधनमाविषयं पितामहादिदत्तमेव । वक्ष्यते चेदं व्याख्यात्राऽनुपदमेव । न तु शुल्कपरं तत् । अत एव रिक्त्यपदोक्तिस्तत्र । तस्य दायवाचकत्ववत्सामान्यधनवाचकत्वस्यापि कोशतः सत्त्वेन तत्रापि प्रवृत्तिसम्भवात् । अत एव मातापित्रोरिति मनुना तस्यैकवाक्यतान् । तस्या विवाहविशेषविषय-

७१४ सव्याख्यायां मिताक्षरायां व्यवहाराध्याये २

त्वाद् यावत्स्त्रीधनविषयत्वाच्च । गौतमस्यापि ऋषिसिद्धार्थस्योक्तत्वेन तदेकवाक्यताऽपि तयोर्न । तस्य शुल्कमात्रविषयत्वस्य स्पष्टत्वाच्च ।

४५ । यद्यपि पाणिनीये तदस्मिन्वृद्ध्यायेति सूत्रे “आयादि साहचर्यात्संज्ञावृद्धेरग्रहणम्, उपदेति टावन्तम्, उत्तमर्णेन मूलतिरिक्तं ग्राह्यं वृद्धिः, ग्रामादिषु स्वामिग्राह्यो भाग आयः, विक्रेत्रमूल्यादधिकं ग्राह्यं लाभः, रक्षानिमित्तभृतिरूपो राजभागः शुल्कः, उत्कोच उपदा उपहार इत्यन्ये, शुल्कग्रहणं प्रपञ्चार्थं तस्याप्यायविशेषत्वात्, तथा च शौल्कशालिक इति ठगायस्थानेभ्य इति ठग् भवति” इत्यभियुक्तैर्व्याख्यातम् । तथापि अत्रत्यपरिभाषाभिन्नेति तात्पर्यम् । तथा च व्याख्यातुक्तशुल्कधनं न प्रजामात्रस्य भर्त्रादेश्च, किं तु सोदर्याणां, तदभावे मातुस्तदभावे पितुस्तदभावे तत्प्रत्यासन्नानामिति । एवं तदुक्तबन्धुदत्तमपि न प्रजामात्रस्य मात्रादेश्च, किं तु बन्धूनां भ्रातृणां, तदभावे भर्त्रादेः ।

बन्धुदत्तं तु बन्धूनामभावे भर्तृगामि तत् ।

इति कातीयादिति बोध्यम् ।

४६ । एवं वृद्धकातीयस्य समूलत्वेच तदपि जङ्गमस्थावरान्यसौदायिकधनविशेषे । अप्रजःस्त्रीधनमित्यादि सर्वविवाहेष्वादावपवादकं, तदभावे तथैव । तत्र चेन भ्रातृपितृव्यादि । एवेन भर्तृकुलव्यवच्छेदः । धनं धनं च । अप्रजायामित्यार्षम् । अत एवान्यगृहीतोऽप्रजायामतीतायां बान्धवा इति मूलपाठो व्याख्यात्रा त्यक्तः । मानवद्वयेऽपि तथैव बोध्यमिति तदाशयः । तुश्चार्थे तेन तदभावे तथेत्यस्य समुच्चयः । सर्वदा सर्वविवाहेषु । प्रजासत्त्वे तु तस्या एवोक्तरीत्येति बोध्यम् ।

अपुत्रायां मृतायां तु पुत्रिकायां कथञ्चन ।

धनं तत् पुत्रिकाभर्ता हरेतैवाविचारयन् ॥

इति मनुस्तु (अ. ९।१३५) भर्तुः अपूर्वधनसम्बन्धबोधकः ।
स च पुत्रिकाप्रकरणस्थः । संवित्कृता पुत्रिका । तदन्वितेन कथं च-
नेत्यनेन तथा न कृता किं त्वाभिमतता तस्या अपि ग्रहणम् । अत-
एव भ्रातृमतीमिति विशेषणं तत्र सफलमित्युक्तं प्राक् ।

अत एव “अपुत्रायां कथं च न पुत्रिकायां मृतायां प्रकर-
णात्पैतृकरिक्थरूपतदीयधनं पितृसत्त्वेऽपि तद्भर्तैवाविचारयन्
शृङ्गीयात् पुत्रिकायाः पुत्रत्वमत्वेनानपत्यस्य पत्नीरहितस्य मृत-
स्य पुत्रस्यैव ब्राह्मादिष्वपि पित्रादेर्धनग्रहणप्रसङ्गे तन्निवारणार्थ-
मिदं वचनम्” इति तद्व्याख्यातारः ।

प्रेतायां पुत्रिकायां न भर्ता द्रव्यमर्हत्यपुत्रायां कुमारायां
मात्रा स्वस्त्रा वा तद् ग्राह्यमिति पैठीनसिस्तु निर्मूलः । समूलत्वे-
वा आर्पत्वाविशेषाद्विकल्पोऽस्तु । परं तु तत्रापि मनोः प्रामाण्याति-
शयात्तदेवानुप्रेयं न तादित्यननुष्ठानलक्षणमप्रामाण्यमेव तस्येति
दिंगिति बाध्यम् ।

४७। एतेन अस्यां यो जायते पुत्र इति पुत्रिकाविषयं मानवम्,
इयं मे पुत्र इति पुत्रिकाविषयं पैठीनसमिति । एवं भगिनीशु-
ल्कमिति गौतमीये “ऊर्ध्वं मातुः सोदर्याणामभावे मातुरिति व्या-
ख्याय तदुभयाभावे पितुरित्युक्त्वा तत्र बांधायनीयं मानत्वेन
संलिख्य रिक्थं शुल्कमिति व्याख्याय पित्राद्यभावे तु भर्तृगा-
म्येवंत्युक्ते बन्धुदत्तं त्विति कातीयं मानत्वेन संलिख्य बन्धवः
पित्रादयः” इति उक्तम् । तथा स्त्रीधनविषये इत्थं व्यवस्था-तत्राध्य-
ग्निकृतं तास्वपि कुमार्य एव लभन्ते नोढाः, मातुस्त्विति मनोः ।
तत्र यौतकं प्राच्योक्तमेव उक्तवसिष्ठात् । पारिणायकमित्यस्य स
एवार्थः । स्त्रियः कुमार्यः । कुमारीवदप्रतिष्ठिताऽपि । स्त्रीधनमिति

७६६ सव्याख्यायां मिताक्षरायां व्यवहाराध्याये २

गौतमात् । स्त्रीधनं पैतृकं कुमारी अभावे उदापि कन्यैव लभते
न पुत्रः । गुणलोपे तु मुख्यस्येति न्यायाद्, दुहितृपदसामर्थ्या-
च्च । एवमप्रतिष्ठिताया अभावे प्रतिष्ठिताऽपीति । अन्वाधेयं तु
स्त्रीपुंनपुंसकसाधारणप्रजायाः ।

अन्वाधेयं तु यदत्तं पत्या प्रीतेन वा पुनः । (अ.२।१२५)

इति मनोरिति ।

यत्तु पत्युः रिक्तत्वेन मात्रा लब्धं तत् पुत्रैर्दुहितृभिश्च समं
विभाज्यम् । जनन्यामिति मनोः, भगिन्यः कुमार्यः सममिति शङ्ख-
लिखिताभ्यां, समानमिति देवलाच्च । उदास्तु तुर्याशमात्रं लभ-
न्ते, न समम् । स्त्रीधनमिति बृहस्पतेः । अनूढानां पितृधने
इवोढानां मातृधने तथैवेत्युक्तं प्राक् ।

यत्तु—

अप्रत्तायास्तु दुहितुः स्त्रीधनं परिकीर्तितम् ।

पुत्रस्तु नैव लभते प्रत्तायां तु समांशभाक् ॥

इति, तत् अप्रत्तासद्भावेऽपि प्रत्तायाश्चतुर्थांशस्मरणात्तद-
भावे समांशस्य न्यायप्राप्तत्वमित्येवंपरम् ।

भगिन्यो बान्धवैः सार्धं विभजेरन्समं ततः ।

स्त्रीधनस्येति धर्मोऽयं विभागस्तु समः स्मृतः ॥

इति कातीयात् ।

एतेन “भ्रातृभगिन्योः सम्भूयांशहरत्वं नास्ति इतरेतरयो-
गस्य द्वन्द्वकशेषाभावादप्रतीतेः” इति परास्तम् । चार्थे द्वन्द्व इत्यनेन
तस्य चार्थत्वात् । देवलीये द्वन्द्वश्रवणाच्च । यौतकभिन्ने सर्वत्र दुहि-
तृदौहित्रीसमवाये तस्या अपि किञ्चिदेयम् । यास्तासामिति मनोः ।
मृतमातृकाणां तु तासां “पितृतो भागकल्पना” इति न्यायात् पुत्रदु-
हित्रादिभिः समवाये समांशभाक्त्वमेव । दुहितृभावे तु पुत्र एवेति ।

उभयत्र तदभावे तत्प्रत्यासन्नानां ग्रहणं तु अनन्तरः सपिण्डाद्य-
त्यादिमन्वाद्यनुरोधेन पत्न्यादौ पूर्वं क्लृप्तेन न्यायेनोक्तम् । अन-
न्तर इत्यस्य सामान्यस्य उक्तौरसाद्यनन्तरमुक्त्वा तन्मात्रपरत्वे
तस्य सामान्यस्य वैयर्थ्यापत्त्याऽनुक्तपत्न्यादिदायपरत्वमिवैतत्प-
रत्वमपि । तत्रानन्तर्यमपि प्रागुक्तादृशप्रत्यासन्न्यतिशयकृतमे-
वेति तत्क्रमेणैव तदधिकार इति न कोऽप्यग्रे दोष इति विज्ञा-
नेश्वराशयः ।

४८ । विशेषवचनानि तु प्रकृतविषयेऽग्रे नोपलभ्यन्ते । पत्न्या-
दिविषये विद्यमानान्यपि वचनानि तदनुरोधेनैव योजितानि ।
तस्यैव मुख्यबीजत्वात् । एवं च—

मातृष्वसा मातुलानी पितृव्यस्त्री पितृष्वसा ।

श्वश्रूः पूर्वजपत्नी च मातृतुल्याः प्रकीर्तिताः ॥

यदाऽऽसामौरसो न स्यात्सुतो दौहित्र एव वा ।

तत्सुतो बान्धवस्तासां स्वस्त्रीयाद्याः समाप्नुयुः ॥

इति बृहस्पतिरप्यधिकारिमात्रबोधको न क्रमबोधक इति
तदनुरोधेनैव योज्यः प्रागुक्तरीत्या ।

तथा हि । औरसपदेन कन्यापुत्रयोर्ग्रहणम् । तयोः सर्वाप-
वादकत्वात् । सुत इत्यनेन सपत्नीकन्यापुत्रयोर्ग्रहणम् । इदं च
दायग्रहणांशे । स्वस्त्रीयो भगिनीसुतः । आद्यपदेन स्वभर्तृभा-
गिनेयदेवरपुत्रस्वभ्रातृपुत्रजामातृदेवराणां ग्रहणम् । यथा
संख्यमन्वयः । दौहित्र इत्यनेन दौहित्रीदौहित्रयोर्ग्रहणम् ।
औरसयोः सपत्नीपुत्रयोश्चाभावे अनयोरधिकारात् । तत्सुत
इत्यनेनौरससुतोभयजन्यपौत्रग्रहणं, न तु दौहित्रसुतस्य । पि-
ण्डदानांशे अनधिकारात् । सर्वासामिति मनोः । औरसविशे-

७६८ सव्याख्यायां मिताक्षरायां व्यवहाराध्याये १

षण्त्वं तु न । वैयर्थ्यात् । अन्यथा सपत्नीपुत्रसद्भावेऽपि स्वस्तीयाद्याधिकारापत्तेः । बान्धवशब्देन भ्रातुर्भर्तुर्मातुः पितुरित्यादेर्ग्रहणम् । तदभावे स्वस्तीयादयस्तत्क्रमेणैवेत्यर्थः । एवं—

मातुलो भागिनेयस्य स्वस्तीयो मातुलस्य च ।

श्वशुरस्य गुरोश्चैव सख्युर्मातामहस्य च ॥

एतेषां चैव भार्याभ्यः स्वसुर्मातुः पितुस्तथा ।

भ्रातृदानं तु कर्तव्यमिति वेदविदां स्थितिः ॥

इति वृद्धशातातपीये पिण्डदानांशेऽपि बोध्यम् । पिण्डत्वं न रिक्थहारित्वव्याप्यमपि तु विपरीतम् । तदप्यौत्सर्गिकमित्यादि हि प्रागेव प्रपञ्चितमिति न विस्मर्तव्यम् ।

४९। एतेन “पुत्राभावे दौहित्रस्तदभावे दौहित्रपुत्रस्तस्याप्यभावे स्वस्तीयाद्या अविशेषेण सर्वधनभाजः । मातृष्वसेति बृहस्पतेः । अद्यशब्देन यस्य मातुलानी स इत्यादि । पूर्वजोऽग्रजः । यद्यप्यत्र पुत्राभावे दौहित्रः श्रूयते तथापि पुत्रदुहितृसद्भावेऽपि दौहित्रीणां किञ्चिद्धनसंबन्धश्रवणात्तदभावे सर्वधनसंबन्धस्याप्रतिबन्धान्मातामहवयवाधिक्येन च दौहित्रापेक्षया प्रत्यासन्नत्वाच्च दौहित्र्यभावे दौहित्रो धनभाक् । अत्राप्ययं विशेषः । यत् पितृकुलादागतं तत्स्वस्तीयाद्याः, यत् भर्तृकुलादागतं तद्देवराद्याः, जामाता तूभयमप्यविशेषात्” इति भ्रान्ताद्युक्तम्, एतद्वचनबलान्मनूक्त्यागेनान्यथा क्लेशेन यदाधिकारप्रतिपादनं प्राच्यानाम्—तथा हि “तदेतेषां पुत्रादीनां भ्रात्रादिभर्तृपर्यन्तानां चाभावे सत्स्वपि श्वशुरभ्रातृश्वशुरादिषु सपिण्डेषु भगिनीपुत्रादीनां धनाधिकारिता अनन्यगतेर्वचनात् स्त्रीणां मातृतुल्यताप्रतिपादनेनामीषां पुत्रत्वज्ञापनेन पिण्डदत्वसूचनस्य दायप्रकरणे धनाधिकारज्ञापनैकप्रयोज्यत्वात् । तत्र स्वस्तीयाद्या इति वचनात्पूर्वपूर्वाभावे सर्वशेषे देवरस्यैवा-

धिकारापत्तेर्महाजनविरोध इति वस्तुबलमालम्ब्योच्यते । तत्र
 श्याणामिति अनन्तर इति पूर्वदायभागप्रकरणस्थमनोः, पिण्ड-
 होंऽशेति मूलेन च पिण्डदानेनाधिकारदर्शनात्पुत्रस्यापि साति-
 शयपिण्डदाने नरकत्राणकारणतया मुख्यत्वेनाधिकारावगतेर्मा-
 तुल इत्यादिदृढशतातपवचनेनऽपि पिण्डदानप्रतिपादनादयं
 पिण्डदानविशेषादधिकारक्रमः । आदौ देवरः तद्भर्तृदेयपूर्वपुरुष-
 त्रयपिण्डदातृत्वात्सपिण्डत्वाच्च तद्धनाधिकारी । तदभावे भ्रातृ-
 श्वशुरदेवराणां सुतः तद्भर्तृदेयपूर्वपुरुषद्वयपिण्डदातृत्वात्सपिण्ड-
 त्वाच्च पितृव्यस्त्रीधनेऽधिकारी । तदभावे त्वसपिण्डाऽपि भगिनी-
 पुत्रः तत्पुत्रदेयपित्रादित्रयपिण्डदानात् मातृव्यसृधनेऽधिकारी ।
 तदभावे स्वभर्तृभागिनेयः, पुत्राद्भर्तृर्दुर्वलवत्त्वात्तत्स्थानपातिनोऽपि
 तथैव बलाबलस्यापि न्याय्यत्वात् । तद्भर्तृदेयपूर्वपुरुषत्रयपिण्ड-
 दानात्तत्पिण्डदानाच्च मातुलानीधनेऽधिकारी । तदभावे भ्रातृसु-
 तः तत्पितृपितामहयोस्तस्याश्च पिण्डदानात्पितृव्यसृधनेऽधिकारी ।
 तस्याप्यभावे श्वशुरयोः पिण्डदानाज्जामाता श्वश्रूधनेऽधिकारी-
 त्ययं क्रमो ग्राह्यः । स्वस्त्रीयाद्या इति न क्रमार्थं किं त्वधिकारि-
 तामात्रपरम् । षण्णां पुनरेतेषामभावे श्वशुरादेः सपिण्डने तु कृतो
 धनाधिकारो बोद्धव्यः । न च सपिण्डाभावे सतीदं वचनमिति
 वाच्यम् । अस्यामधिकारशृङ्खलायां देवरदेवरसुतयोभ्रातृश्वशु-
 रस्य तस्यचाधिकारज्ञापनात् । आसन्नतरश्वशुरभ्रातृश्वशुरादेः
 परित्यागात्, इति । तच्चापास्तम् । अज्ञानप्रलपितत्वात्, दोष-
 गणस्योक्तत्वाद्, अन्यस्मृतितो मनोः प्रामाण्यातिशयेन प्रा-
 ल्यस्यान्यत्र प्रतिपादितत्वाच्चेति मात्सर्यमुत्सार्य विचारणी-
 यमिति दिक् ॥ १४५ ॥

मि० अब० स्त्रीधनप्रसङ्गेन बाग्दत्ताविषये किञ्चिदाह ।

७७० सव्याख्यायां मिताक्षरायां व्यवहाराध्याये २

बा० दत्त्वा कन्यां हरन्दण्ड्यो व्ययं दद्याच्च सोदयम् ।

मि० कन्यां वाचा दत्त्वाऽपहरन् द्रव्यानुबन्धा-
नुसारेण राज्ञा दण्डनीयः । एतच्चापहरणकारणाभा-
वे । सति तु कारणे—

दत्तामपि हरेत्कन्यां श्रेयांश्चेद्वर आव्रजेत् ।

इत्यपहाराभ्यनुज्ञानान्न दण्ड्यः । यच्च वाग्दाननि-
मित्तं वरेण स्वसंबन्धिनं कन्यासंबन्धिनं वोपचा-
रार्थं धनं व्ययीकृतं तत्सर्वं सोदयं सवृद्धिकं कन्या-
दाता वराय दद्यात् ।

मि० अव. अथ कथञ्चिद्वाग्दत्ता संस्कारात्प्राक्
त्रियेत तदा किं कर्तव्यमित्यत आह ।

या० मृतायां दत्तमादद्यात्परिशोध्योभयव्ययम् ॥ १४६ ॥

मि० यदि वाग्दत्ता मृता तदा यत्पूर्वमङ्गुलीयका-
दि शुल्कं वा वरेण दत्तं तद् वर आददीत । परिशो-
ध्योभयव्ययम् । उभयोः आत्मनः कन्यादातुश्च यो
व्ययस्तं परिशोध्य विगमय्यावशिष्टमाददीत । यत्
कन्यायै मातामहादिभिर्दत्तं शिरोभूषणादिकं वा
क्रमागतं तत् सहोदरा भ्रातरो गृह्णीयुः । रिक्थं मृता-
याः कन्याया गृह्णीयुः सोदरास्तदभावे मातुस्तदभावं
पितुरिति बौधायनस्मरणात् ॥ १४६ ॥

बा. १ । प्रकृतासंबद्धत्वादाह *प्रसङ्गेनेति । *किञ्चित्, अर्थ-
श्लोकोक्तम् । मुख्यदाने ऽपहारस्यैवासंभवादाह *वाचेति ।
*द्रव्येति । अनुबन्धो दोषोत्पादः । दोष इति यावत् । दोषो-
त्पादे ऽनुबन्धः स्यादित्यमरात् । द्वंद्वसमासः । आदिना जाति-

८दा.जीवन्त्याःस्त्रियाधनग्रहणेकचिद्भर्तुरभ्यनुज्ञा॥७७१

गुणयोग्रहणम् । अत्रैव विशेषमाहाविरोधाय *एतच्चेति । दण्डनं
चेत्यर्थः । चार्थमाह * यच्चेति । * वरेणेति । तत्पित्रादिना
वेत्यपि बोध्यम् । एवमग्रेऽपि । स्वं वरः । उपचारो व्यवहारः ।
व्ययमित्यस्य कर्मप्रत्ययान्तस्यार्थमाह *व्ययीकृतमिति । अत्रैव ।

उ. २ । अथेति प्रश्ने । तमेवाह *कथञ्चिदिति । *सं-
स्कारात्, पाणिग्रहणादितः । स्वं च शुल्कं वोढाऽर्हतीति गौ-
तमोक्तेराह * वर इति । किं कृत्वेति शङ्कायामाह * परीति ।
* उभयोरिति । कन्यादातृप्रतिग्रहीतृतत्पित्रादिभिर्विवाहोद्य-
तेर्वर्गद्वयस्थैर्विवाहनिमित्तं वाग्दाननिमित्तं वा यद्धनं व्ययीकृतं
तत् तस्मात्कन्याधनात् गृहीत्वा ऽवशिष्टं तस्मै दद्यादित्यर्थः ।
* विगमय्य, परिहृत्य । विगणयेत्यपपाठः । अविरोधाय वि-
शेषमाह * यच्चिति । आदिना पितृव्यादिग्रहणम् । * दत्तं,
वाग्दानसमये ततः पूर्वं वा प्रीत्या तस्या एव स्वत्वं कृत्वा सम-
र्पितम् । शिर इत्युभयान्वयि । पक्षान्तरमाह *वा क्रमागतमिति ।
क्रमायातं वेत्यर्थः । *तदभावे इति । सोदराभावे तन्मातुर्भवति
तदभावे पितुर्भवतीत्यर्थः ॥ १४६ ॥

मि० भव. मृतप्रजस्त्रीधनं भर्तृगामीत्युक्तम् । इदा-
नीं जीवन्त्याः सप्रजाया अपि स्त्रिया धनग्रहणे क-
चिद्भर्तुरभ्यनुज्ञामाह ।

या० दुर्भिक्षे धर्मकार्ये च व्याधौ सम्प्रतिरोधके ।

गृहीतं स्त्रीधनं भर्तानस्त्रियै दातुमर्हति ॥ १४७ ॥

मि० दुर्भिक्षे कुटुम्बभरणार्थं, धर्मकार्ये अवश्यक-
र्तव्ये, व्याधौ, सम्प्रतिरोधके च बन्दिग्रहणनिग्रहादौ
ब्रव्यान्तररहितः स्त्रीधनं गृह्णन् भर्तान पुनर्दातुमर्हति ।

७७२ सव्याख्यायां मिताक्षरायां व्यवहाराध्याये २

प्रकारान्तरेणापहरन्दद्यात् । भर्तृव्यतिरेकेण जीव-
न्त्याः स्त्रिया धनं केनापि दायादेन न ग्रहीतव्यम् ।

(मनु. अ. ८ श्लो. २९)

जीवन्तीनां तु तासां ये तद्धरेयुः स्वबान्धवाः ।
ताञ्छिष्याच्चौरदण्डेन धार्मिकः पृथिवीपतिः ॥
इति दण्डविधानात् ।

तथा, (मनु. अ. ९ श्लो. २००)

पत्यौ जीवति यः स्त्रीभिरलङ्कारो धृतो भवेत् ।
न तं भजेरन्दायादा भजमानाः पतन्ति ते ॥

इति दोषश्रवणाच्च ॥ १४७ ॥

षा. १।प्रकृतसङ्गतिमाह *मृतेति।*इदानीमिति।प्रसक्तानुप्रस-
त्तेति शेषः । अपिना तदन्यसमुच्चयः । *कचित्, न तु सर्वत्र ।
मौल्यो व्युक्रमे इत्याह *संप्रतिरोधके चेति।अन्त्यार्थमाह *व-
न्दीति।तत्पुरुषगर्भद्वंद्वगर्भो बहुव्रीहिः । निग्रहस्ताडनम् । सर्वशेषमाह
*द्रव्यान्तरेति।*पुनः, पश्चात् । द्रव्यलाभोत्तरम् । *अर्हतीति ।
अवश्यदेयमिति नियमो नास्तीत्यर्थः । अन्यथा न देयमित्येव ब्रू-
यात् । निमित्तविशेषोल्लेखफलमाह * प्रकारान्तरेति। भर्तेत्युक्तेः
फलमाह * भर्तृव्यतिरेकेणेति । तस्यैवोक्तनिमित्तेऽप्यभ्यनुज्ञा
नान्येषामिति भावः । * जीवन्त्या इति । मृतायास्तुक्त एव प्र-
कार इति भावः । * तत्, धनम् । * स्वबान्धवा, दायादाः ।
* शिष्यात्, शिक्षयेत् । नारदेक्तिरियम् । मानवमप्याह * त-
थेति । तद्वदित्यर्थः । * दायादाः, पुत्रादयः । तस्मिन्मृतेऽपीति
भावः । *पतन्ति, पतिता भवन्ति । विष्णुरप्येवम् ।

२। एतेन “विभागकाले पुत्रादयस्तं जीवति पत्यौ न भजे-
रन् किं तु यस्याः सोऽलंकारस्तत्पतिभागत्वेनैव देयो यथा सैव

८दायविभागे आधिवेदनिकस्त्रीधनम् । ७३३

तं परिदध्यान्न तु जीवति पत्यौ यो धृतः स मृतेऽप्यविभाज्य इति । अदृष्टार्थतापत्तेः । एतेन “सर्वथा ऽसावविभाज्य” इत्यपि निरस्तम् । जीवतीति विशेषणान्मृते तस्मिन्नन्येनापि ग्रहणे न दोषः” इति भ्रान्तोक्तमपास्तम् ॥ १४७ ॥

मि. अव. आधिवेदनिकं स्त्रीधनमुक्तं, तदाह ।

या० अधिविन्नस्त्रियै दद्यादाधिवेदनिकं समम् ।

न दत्तं स्त्रीधनं यस्यै दत्ते त्वर्द्धं प्रकल्पयेत् ॥ १४८ ॥

मि. यस्या उपरि विवाहः साऽधिविन्ना । सा चासौ स्त्री चेत्यधिविन्नस्त्री तस्यै अधिविन्नस्त्रियै आधिवेदनिकम् अधिवेदनानिमित्तं धनं समं यावदाधिवेदनार्थं व्ययीकृतं तावद्दद्यात् । यस्यै इवशुरेण भर्त्रा वा स्त्रीधनं न दत्तम् । दत्ते पुनः स्त्रीधने आधिवेदनिकद्रव्यस्यार्द्धं दद्यात् । अर्धशब्दश्चात्र समविभागवचनो न भवति । अतश्च यावता तत्पूर्वदत्तमाधिवेदनिकसमं भवति तावद्देयमित्यर्थः ॥ १४८ ॥

वा. १। प्रकृतसंगतिमाह * आधिवेदनिकमिति । * तत्, सविधिप्रकारं तत्स्वरूपम् । अधीत्यादि चतुर्थ्यन्तमेकं पदम् । विन्नमित्यत्र भावे क्तः । अधि उपरि विन्नं वेदनमिति मुष्पुपेति समासः । तदस्ति यस्या इति अर्शआद्यच् । तत्फलितमाह * यस्याइति । * उपरि, योग्यतया सत्त्वे । * विवाहः, ऐच्छिकः । अधिवेदनमाप्तधनम् आधिवेदनिकम् । तस्य निमित्तमिति ठगाहीय इत्याह * अधीनि । बहुव्रीहिः । तादृशविवाहान्तरमेव पूर्वस्या धर्मपत्न्या धनदाने निमित्तमिति भावः । तत्कियादित्याशङ्कयामाह * सममिति । तस्य सापेक्षत्वेन प्रकृतत्वादाह * या-

७७४ सव्याख्यां मिताक्षरायां व्यवहाराध्याये २

वदिति । * व्ययीकृतम्, अलंकरणादिरूपेण । अत्र विशेषबो-
धकमुत्तरार्द्धमित्याह * यस्या इति । त्वर्थमाह * पुनरिति ।
साकाङ्क्षत्वेन प्रकृतत्वादेवाह * आधीति । प्रकल्पयेदित्यस्यार्थमा-
ह * दद्यादिति । एतेन प्रकीर्तितमित्यपपाठः सूचितः । नन्वेवं
नियतसमत्वासिद्धिः, कदाचिन्न्यूनाधिकभावस्यापि संभवात् । अत-
आह * अर्थेति । किं त्वंशमात्रपर इति भावः । मौलमर्द्धपदं तु
न नपुंसकलिङ्गम् । येन समप्रविभागवाचकं भवेत्, अर्थं समेऽशके
इत्यमरात् । अपि तु पुंलिङ्गम् । अत एवांशमात्रवाचकं तत् ।
समत्वस्यैव हि अभिमतत्वमिति केचित् ।

२। वस्तुतस्तु अर्थ एकार इत्यादिमहाभाष्यप्रयोगात् अमरे वा
पुंसीति पूर्वान्वयात्, अर्थः अर्थं च समेऽशके इत्यर्थादित्युक्तलिङ्ग-
स्यापि समांशवाचित्वेन न तत्साधकम् । अपि तु तत्समत्वस्यैव
विवक्षितत्वेन तदनुरोधेनात्र तस्यांशमात्रवाचित्वं ग्रामार्थं इत्या-
दाविव न तु तद्वाचित्वमिति बोध्यम् । तदाह * अतश्च याव-
तेति । एतावताऽपि स्त्रीधनस्य पित्रादिधनविभागकाले ऽविभा-
ज्यत्वमेवेति न तद्वोधकवचनविरोध इति बोध्यम् ॥ १४८ ॥

मि. अव. एवं विभागमुक्त्वा इदानीं तत्सन्देहे
निर्णयहेतूनाह ।

भा. विभागनिह्वे ज्ञातिबन्धुसाक्ष्यभिलेखितैः ।

विभागभावना ज्ञेया गृहक्षेत्रैश्च यौतकैः ॥ १४९ ॥

मि. विभागस्य निह्वे अपलापे ज्ञातिभिः पितृ-
बन्धुभिः, बन्धुभिः मातुलादिभिः, साक्षिभिः, पृथो-
क्तलक्षणैः, लेख्येन च विभागपत्रेण विभागभावना
विभागनिर्णयो ज्ञातव्यः । तथा यौतकैः पृथक्कृतैर्गृह-

क्षेत्रैश्च । पृथक्कृष्यादिकार्यप्रवर्तनं पृथक्पञ्चमहायज्ञा-
दिधर्मानुष्ठानं च—

भारदेन विभागलिङ्गमुक्तम्, (व्यव. १३।३६।३७)

विभागधर्मसन्देहे दायादानां विनिर्णयः ।

ज्ञातिभिर्भागलेख्येन पृथक्कार्यप्रवर्तनात् ॥

भ्रातृणामविभक्तानामेको धर्मः प्रवर्तते ।

विभागं सति धर्मोऽपि भवेत्तेषां पृथक् पृथक् ॥ इति ।

तथाऽपराण्यपि विभागलिङ्गानि तेनैवोक्तानि, (३९)

साक्षित्वं प्रातिभाष्यं च दानं ग्रहणमेव च ।

विभक्ता भ्रातरः कुर्युर्नाविभक्ताः कथञ्चन ॥ इति ।

इति दायविभागप्रकरणम् ॥ १४९ ॥

भा. १। महाप्रकरणशेषतया तेन सङ्गतिमाह * एवमिति । विभा-
गसन्देहे सतीत्यर्थः । * अपलापे, विभागानन्तरं कालान्तरे
विभागो न जात इत्येवंरूपे अन्यतरेण कृते सति । मूले प्रायो
बहुवचनान्तेन द्वन्द्व इत्याह * ज्ञातिभिरित्यादि । तेषां बहूनामे-
कसाधकत्वात् * पितृवन्धुभिरिति । इदमुपलक्षणमन्यद्वयस्यापि ।

२ । वस्तुतस्तु ज्ञातिभिरित्यस्योदामीनैः सजातीयैरित्यर्थः ।
बन्धुभिरित्यस्य बन्धुत्रयैर्भ्रात्रादिभिश्चेत्यर्थ उचित इति बोध्य-
म् । अभिलेखितेत्यस्यार्थमाह * लेख्येन चेति । अत्र बहुत्वा-
नुपयोगोऽनिष्टावहं च तत्सत्त्वं प्रत्युत इति भावः । सर्वसमक्षं
लिखापितामिति तदर्थः * तथा, तद्वत् । यु मिश्रणामिश्रणयोरित्य-
नुशासनानुरोधेन तदर्थमाह * पृथगिति । * गृहेति । बहुवचना-
न्तद्वन्द्वः । चः समुच्चये । न्यूनतानिरासायाह * पृथगिति । पृथक्कृ-
तगृहक्षेत्रादिसत्त्वेऽपीति भावः । * विभागधर्मेति । दायादानां
विभागरूपधर्मसन्देहे सतीत्यर्थः । अग्रे ज्ञेय इति शेषः । * भा-

७७६ सव्याख्यायां मिताक्षरायां व्यवहाराध्याये २

गलेख्येन, विभागपत्रेण । भोगलेख्येनेति पाठे समाहारद्वन्द्वः
 *कार्येति । कृष्यादिरूपेत्यर्थः । द्वितीयमाह * भ्रातृणामिति
 *तथा, तद्वत् । *तेनैव, नारदेनैव । *प्रातीति । प्रतिभूत्वामित्य
 र्थः । * नाविभक्ता इति । अन्यथा करणे दण्डाद्याम्नानात्
 त्समर्थानामेव तदुचितं नान्येषामितीदमपि क्रियमाणं तल्लि
 मिति भावः । * कथं चनेति ।

३ । अत एव विभक्तकृत्यमपि तेनैवोक्तम्, (व्यव. १३।४२।४३

यद्येकजाता बहवः पृथग्धर्माः पृथक्क्रियाः ।

पृथक्कर्मगुणोपेता न ते कार्येषु सङ्गताः ॥

स्वभागानपि दद्युस्ते विक्रीणीयुरथापिवा ।

कुर्युर्यथेष्टं तत्सर्वमाशास्ते स्वधनस्य वै ॥ इति ।

विभक्ता ह्यविभक्ता वेति बृहस्पतरोशयस्तूक्त एव ।

उक्तरीत्याऽर्थनिर्णये पुनर्विभागमाह—

मनुः,

विभागे यत्र सन्देहो दायादानां परस्परम् ।

पुनर्विभागः कर्त्तव्यः पृथक्स्थानस्थितरैपि ॥ इति ।

सकृदंशो निपततीति मानवं तूक्तरीत्या शक्यनिर्णयाभि
 गामीति केचित् । वस्तुतस्त्वाद्यं विभागे न्यूनाधिकभावांशे मि
 सन्देहाभिप्रायं, द्वितीयं निर्णयाभिप्रायं, मौलं यथास्थितं जात
 तस्यैवान्यतरकृतापलापाभिप्रायम् । अत एव तत्र—

बृहस्पतिः,

स्वेच्छाकृतविभागो यः पुनरेव विसंवदेत् ।

स राज्ञांश्चे स्वके स्थाप्यः शासनीयोऽनुबन्धकृत् ॥

इतीति बोध्यम् ॥ १४९ ॥

इति दायविभागः ।

अथ सीमाविवादप्रकरणम् ॥ ९ ॥

मि. अब. अधुना सीमाविवादनिर्णय उच्यते ॥

या. सीम्नो विवादे क्षेत्रस्य सामन्ताः स्थविरादयः ।

गोपाः सीमाकृषाणां सर्वे च वनगोचराः ॥ १५० ॥

नयेयुरेते सीमानं स्थलाङ्गारतुषद्रुमैः ।

संतुवल्मीकनिम्नास्थिचैत्याद्यैरुपलक्षिताम् ॥ १५१ ॥

मि. ग्रामद्वयसम्बन्धिनः क्षेत्रस्य सीम्नो विवादे तथैकग्रामान्तर्गतक्षेत्रमर्यादाविवादे च सामन्तादयः स्थलाङ्गारादिभिः पूर्वकृतैः सीमालक्षणैरुपलक्षितां चिह्नितां सीमां नयेयुः निश्चिनयुः । सीमा क्षेत्रादिमर्यादा, सा च चतुर्विधा । जनपदसीमा ग्रामसीमा क्षेत्रसीमा गृहसीमा चेति । सा च यथासम्भवं पञ्चलक्षणा ।

तदुक्तं नारदेन,

ध्वजिनी मत्स्यिनी चैव नैधानी भयवर्जिता ।

राजशासननीता च सीमा पञ्चविधा स्मृता ॥ इति ।

ध्वजिनी वृक्षादिलक्षिता । वृक्षादीनां प्रकाशत्वेन ध्वजतुल्यत्वात् । मत्स्यिनी सलिलवती । मत्स्यशब्दस्य स्वाधारजललक्षणत्वात् । नैधानी निखाततुषाङ्गारादिमती । तेषां निखानत्वेन निधानतुल्यत्वात् । भयवर्जिता अर्थिप्रत्यर्थिपरस्परसम्प्रतिपत्तिनिर्मिता । राजशासननीता शातृचिह्नाभावे राजेच्छया निर्मिता । एवम्भूतायां षोढा विवादः सम्भवति ।

७७८ सव्याख्यायां मिताक्षरायां व्यवहाराध्याये १

यथाह कात्यायनः,

आधिक्यं न्यूनता चांशे अस्तिनास्तित्वमेव च ।

अभोगभुक्तिः सीमा च षड्भूवादस्य हेतवः ॥ इति ।

तथाहि । ममात्र पञ्चनिवर्तनाया भूमेराधिका भू-
रस्तीति केनचिदुक्ते, पञ्चनिवर्तनैव नाधिकेत्याधिक्ये
विवादः । पञ्चनिवर्तना मदीया भूमिरित्युक्ते, न,
ततो न्यूनैवेति न्यूनतायाम् । पञ्चनिवर्तनो ममांश
इत्युक्ते अंश एव नास्तीत्यस्तिनास्तित्वविवादः । म-
दीया भूः प्रागविद्यमानभोगैव भुज्यते इत्युक्ते, न,
सन्तता चिरन्तन्येव मे भुक्तिरित्यभोगभुक्तौ विवा-
दः । इयं मर्यादेयं वेति सीमाविवाद इति षट्प्रकार
एव विवादः सम्भवति । षट्प्रकारेऽपि भूविवादे
श्रुत्यर्थाभ्यां सीमाया अपि निर्णयमानत्वात् सीमा-
निर्णयप्रकरणे तस्यान्तर्भावः । समन्ताद्भवाः सामन्ताः,
चतसृषु दिक्ष्वनन्तरग्रामादयः । ते च प्रतिसीमं व्यव-
स्थिताः ।

ग्रामो ग्रामस्य सामन्तः क्षेत्रं क्षेत्रस्य कीर्तितम् ।

गृहं गृहस्य निर्दिष्टं समन्तात्परिरभ्य हि ॥

इति कात्यायनवचनात् । ग्रामादिशब्देन तत्स्थाः
पुरुषा लक्ष्यन्ते । ग्रामः पलायित इति यथा । साम-
न्तग्रहणं च तत्संसक्ताद्युपलक्षणार्थम् ।

उक्तञ्च कात्यायनेन,

संसक्तकास्तु सामन्तास्तत्संसक्तास्तथोत्तराः ।

संसक्तसक्तसंसक्ताः पद्माकाराः प्रकीर्तिताः ॥ इति ।

स्थविरा वृद्धाः । आदिग्रहणेन मौलोद्भूतयोर्ग्र-

हणम् । वृद्धादिलक्षणं च—

तेनैवोक्तम्,

निष्पाद्यमानं यैर्दृष्टं तत्कार्यं तद्गुणान्वितैः ।

वृद्धा वा यदि बाऽवृद्धास्ते तु वृद्धाः प्रकीर्तिताः ॥

ये तत्र पूर्वं सामन्ताः पश्चाद्देशान्तरं गताः ।

तन्मूलत्वात् ते मौला ऋषिभिः परिकीर्तिताः ॥

उपश्रवणसम्भोगकार्याख्यानोपचिह्निताः ।

उद्धरन्ति पुनर्यस्मादुद्धृतास्ते ततः स्मृताः ॥ इति ।

गोपाः गोचारकाः । सीमाकृपाणाः सीमासंनि-
हितक्षेत्रकर्षकाः । सर्वे च वनगोचराः । वनचारिणो
व्याघादयः ।

ते च मनुनोक्ताः, (अ. ८ श्लो. २६०)

व्याधान् शाकुनिकान् गोपान् कैवर्तान् मूलखानकान् ।

व्यालग्राहानुज्जृप्तीनन्यांश्च वनगोचरान् ॥ इति ।

स्थलम् उन्नतो भूप्रदेशः । अङ्गारोऽग्नेरुच्छिष्टम् ।

तुषा धान्यत्वचः । वृमा न्यग्रोधादयः । सेतुर्जलप्रवा-

हचन्धः । चैत्यं पाषाणादिवन्धः । आदिशब्देन वेणु-

बालुकादीनां ग्रहणम् ।

एतानि च प्रकाशाप्रकाशभेदेन द्विप्रकाराणि ।

तथा च मनुः, (अ. ८ श्लो. २४६ । २४७ । २४८)

सीमावृक्षास्तु कुर्वीत न्यग्रोधाश्च त्वक्किंशुकान् ।

शाल्मलीशालतालांश्च क्षीरिणश्चैव पादपान् ॥

गुल्मान्वेणूंश्च विविधान् शमीवल्लीस्थलानि च ।

शरान्कुप्यकगुल्मांश्च यथा सीमा न नश्यति ॥

तडागान्युदपानानि चाप्यः प्रस्रवणानि च ।

७८० सव्याख्यायां मिताक्षरायां व्यवहाराध्याये २

सीमासन्धिषु कार्याणि देवतायतनानि च ॥
इति प्रकाशरूपाणि ।

[अ. ८ श्लो. २४९ । २५० । २५१ । २५२]
उपच्छन्नानि चान्यानि सीमालिङ्गानि कारयेत् ।
सीमाज्ञाने नृणां वीक्ष्य नित्यं लोके विपर्ययम् ।
अश्मनोऽस्थीनि गोवालांस्तुषान् भस्मकपालिकाः
करीषमिष्टकाङ्गारशर्करावालुकास्तथा ॥
यानि चैवंप्रकाराणि कालाद् भूमिर्न भक्षयेत् ।
तानि संधिषु सीमायामप्रकाशानि कारयेत् ॥
एतैर्लिङ्गैर्नयेत्सीमां राजा विवदमानयोः ।
इति प्रच्छन्नलिङ्गानि ।

एतैः प्रकाशाप्रकाशरूपैर्लिङ्गैः सामन्तादिप्रदार्शितैः सीमां प्रति विवदमानयोः सीमानिर्णयं कुर्याद् राजा ॥ १५० ॥ १५१ ॥

वा. १। दायान्तर्गतस्थावरान्तर्गतगृहक्षेत्रप्रसङ्गेनाह *अधुनेति। मनूक्तक्रमस्तु नैवाभिमतोऽस्येति भावः। एवमग्रेऽपि बोध्यम्। *विवादो सतीति शेषः सीमशब्दो नान्तः ङावन्तश्च। स्त्रीलिङ्गा द्वौ। ग्रामद्वयसं- बन्धिक्षेत्रसीम्न इति पाठः। संबन्धित्वं क्षेत्रविशेषणम्। व्यस्तपाठे ऽग्रेपि व्यस्त एव पाठः। युक्तं चैतत्। मूलै तथैव पाठात्। विनिगम- काभावादाह *तथैकेति। तद्वदित्यर्थः। एतेषामर्थान् वक्तुमादौ सर्व- विधसीमानिर्णायकत्वमेतेषामिति सिद्धान्तायाकाङ्क्षितं विशेषं मू- लानुक्तमाह *सीमा क्षेत्रादीति। *सा चेति। विषयभेदादिति भावः। जनपदो ग्रामसमूहो देशः। *सा च, चतुर्विधाऽपि। *यथासंभवमिति। संभवमनतिक्रम्येत्यर्थः। न नियमेन वक्ष्यमाणपञ्चलक्षणैरूपेतैव सर्वा सीमा, अपितु कचिदेकेन कचित् द्वाभ्यां कचिद्बहुभिरिति।

यत्र यथा प्राप्तस्तत्र तथैवेति भावः । * वृक्षादिलक्षि-
ता, वृक्षादिकृता । गौण्या योगार्थमप्याह * वृक्षादीनामिति ।
अत इनिठनाविति इनिः सर्वत्र । अत्र शुद्धतया तमप्याह
*मत्स्येति । तद्विना तदस्थितेः । स्वाधारेत्यनेन तन्मूलसंबन्धो
दर्शितः । निधीयते इति निधानं तदेव नैधानं स्वार्थे ऽण् । तदर्थ-
माह *निखातेति । अत्रापि गौणी वृत्तिरित्याह *तेषामिति । तु-
पाङ्गारादीनामित्यर्थः । * निखातत्वेन, स्वनित्वाऽन्तर्गुप्ततया
स्थापितत्वेन । उक्तहेतौरेवाह *निधानेति । भयवर्जितेत्यस्यार्थ-
माह*अर्थीति।वादिप्रतिवादिनोः सत्यसंभत्वेन मिथोऽत्यन्तं विश्व-
स्तत्वेन इयं मदीया भूः इयं मदीयेति स्वस्वचित्तानुसंधानपुरः-
सरं मिथः संमत्या बाङ्मात्रादिनिर्मितेत्यर्थः । अत्रार्थित्वं प्रत्य-
र्थित्वं च प्रातिवेश्यत्वेन तद्योग्यत्वाशयेन न मत्सरग्रस्तत्वेनेति
ज्ञेयम् । * ज्ञातृचिह्नेति । ज्ञातारश्च चिह्नानि च तेषामभावे
इत्यर्थः । ज्ञातारः साक्षिसामन्तादयः । चिह्नानि वृक्षादीनि ।

२। व्यासेन तु अन्यथा भेदानुत्का विवृताः । तद्यथा,

निम्नोन्नता च ध्वजिनी नैधानी राजकारिता ।

स्थिरा पञ्चविधा सीमा मत्स्यिनी तु चला स्मृता ॥

ग्रामयोरुभयोर्यत्र गर्तः सीमाप्रवर्तकः ।

निम्नोपलक्षिता सा तु शास्त्राभिद्विरुदाहृता ॥

शरकुञ्जकवल्मीकान्यत्र देवगृहाणि च ।

अश्मकूटाश्च दृश्यन्ते ज्ञेया सा तु समुन्नता ॥

ग्रामयोरुभयोः सीम्नि वृक्षा यत्र समुन्नताः ।

समुच्छ्रिता ध्वजाकारा ध्वजिनी सा प्रकीर्तिता ॥

इष्टकाङ्गारसिकताः शर्करास्थिकपालिकाः ।

निहिता यत्र दृश्यन्ते नैधानी सा प्रकीर्तिता ॥

तुषाङ्गारकपालैस्तु कुम्भैरायतनैस्तथा ।

सीमा प्रतिचिता कार्या नैधानी सा निगद्यते ॥

साक्ष्यभावे द्वयोर्यत्र प्रभुणा परिकीर्तिता ।

सामन्तानुमता सीमा सा ज्ञेया राजकारिता ॥

स्वच्छन्दगा बहुजला झषकूर्मसमन्विता ।

नित्यप्रवाहिणी यत्र सा सीमा मत्स्यिनी मता ॥ इति ।

३। * एवमिति । उक्तप्रकारेण यथासंभवं पञ्चलक्षणलक्षितायां भूम्यामित्यर्थः । न्यूनताचांशे इति पाठः । उक्तभूविवादे षड्प्रकारत्वं कातीयव्याख्यानेन प्रदर्शयन्त्रादौ प्रथमप्रकारमा * ममात्रेति । प्रदेशे इत्यर्थः । निवर्त्तनं भूपरिमाणमादावुक्तम् द्वितीयमाह * पञ्चनिवर्त्तनेति । नेत्यग्रे किं त्विति शेषः । एवमग्रेऽपि । विवाद इत्यस्यानुपङ्गः । अंश इत्युत्तरान्वयीति तृतीयं तुर्यं चाह * पञ्चनिवर्त्तन इति । अत्र तथोक्ते अंशोऽस्ति पञ्चनिवर्त्तन इत्येतन्नास्तीति तृतीयपक्षं व्याख्यातृबुद्धिपरीक्षास्फुटमनुत्काऽग्रिमं पक्षमेव व्यक्तीकरोति * अंश एव नास्तीति अत एव संभूयोपसंहरति * अस्तिनास्तित्वेति । पञ्चममा * मदीयेति । संततेत्यस्यैव व्याख्या * चिरन्तन्येवेति । तथा चाभोगभुक्तिरित्यस्य प्रागविद्यमानभोगकस्य क्षेत्रादेर्भुक्तिरित्यर्थः षष्ठ्यमाह * इयं मर्यादेयं वेतीति ।

४। यद्वा पञ्चनिवर्त्तनो ममांश इत्यत्रैक एव प्रकारः । मदीयभूरिति तुर्यः । सीमाशब्देनोभयम् । तत्र पञ्चम इयं मर्यादेयं वेति इयं सीमेयं वेति षष्ठः । अनेनैवाशयेन तथा सीमाविवाद इत्युक्तं मानवे । मर्यादायाः सीम्नश्च भेदं दर्शयिष्यति मर्यादायाप्रभेदे त्वित्यत्र । तथा चात्र भेदे पूर्वत्रैवद्यं तत्र भेदे सीमा

पर्यादयोरेकत्वेन व्यवहार इति बोध्यम् ।

५। यद्वा आधिक्यं न्यूनत्वम् अस्तित्वं नास्तित्वम् अभोगभुक्तिः सीमा चेत्यमी षट् हेतवः । कचिअस्ताः कचिन्मिलिता इति । एवमुक्ताशयगर्भितमुपसंहरति * इति षट्प्रकार एवेति ।

नन्वेवं प्रकरणासंगतिरत आह * षडिति । * श्रुत्यर्थाभ्यामिति । यत्र साक्षात्सीमाविवादस्तत्र श्रुत्या, अन्यत्रार्थेनेति विवेकः । अपिना भूसमुच्चयः । * तस्य, पद्विधभूवादस्य ।

६। अथ मौलं सामन्ता इत्यादि व्याचष्टे * समन्तादित्यादिना । सामन्तशब्दः पृषोदरादिः । ननु तत्रापि अन्यपाश्वर्तनोऽन्यसीमानिर्णायकत्वं कथमत आह * तेचेति । आदिसंग्रहं प्रकटयन् अत्र मानमाह * ग्रामस्येति । ग्रामजातो ग्रामजनस्य सामन्त इत्यर्थः । एवं क्षेत्रादावपि । सामन्त इत्यस्याग्रे उभयत्रानुषङ्गः । तत्र हेतुमाह * समन्तादिति । * हि, यतः । समन्तात्परिरभ्य संबध्य व्यवस्थिता इत्यर्थः । यथाश्रुतेऽनुपपत्तेराह * ग्रामादीति । आदिना क्षेत्रादिपरिग्रहः । * तत्स्था इति । ते च तत्स्वामिनोऽन्ये वा । न्यूनतां निराचष्टे * सामन्तेति । तस्यापीत्यर्थः । अत्रादिसंगृहीतान् दर्शयन्नुक्तार्थे संमतिमाह * उक्तं चेति । निकटवर्तिनः संसक्तकाः सामन्ता इति । * तथा, तद्वत् । तत्संसक्तास्तदनन्तरस्थिता उत्तरा इति, संसक्तसक्तसंसक्ताः तदनन्तरस्थिताः पदुमाकारा इति च प्रकीर्तिता इत्यर्थः । सामन्तादयस्त्रयोऽपि संज्ञाद्वयभाज इति यावत् । अत एव न सर्वनामसंज्ञाः ।

७। * आदीति । स्वविवाद इत्यादीत्यर्थः । वृद्धत्वं पारिभाषिकमित्याह * वृद्धादीति । * तेनैव, कात्यायनैव । * तत्का-र्यमिति । सीमानिर्णयादिरूपं कार्यं सीमानिर्णयादिविषयकनि-

७८४ सव्याख्यायां मिताक्षरायां व्यवहाराध्याये १

पुणमतित्वरूपगुणयुक्तैर्निष्पाद्यमानं यैर्दृष्टं ते इत्याद्यर्थः ।
यदि वाऽष्टद्धा इत्यत्राकारप्रश्लेषः । *तत्र, विषये । *तन्मूल-
त्वात्, सामन्तत्वस्य पूर्वस्थितत्वात् । *उपेति । अत्रेयं स्थिति-
रिति सभ्येभ्यः श्रवणमुपश्रवणम् । उपश्रवणं च संभोगकार्यं च
तयोराख्यानं तेनोपलक्षिता इत्यर्थः । सीम्नि कर्षणासंभवादाह
* सीमासंनिहितेति ।

* व्याधानिति ।

इमानप्यनुयुञ्जीत पुरुषान्वनगोचरान् ।

इत्यस्य पूर्वशेषः । व्याधा लुब्धकाः । शाकुनिकाः पक्षि-
वधजीविनः । कैवर्तास्तटादिखननवृत्तयः । मूलखानकाः वृक्षा-
दिमूलोत्पाटनजीविनः । व्यालग्राहाः सर्पग्राहिण आहितुण्डि-
काः । उञ्छवृत्तयः ।

उञ्छः कणश आदानं कणिशाद्यर्जनं शिलम् । इति यादवः ।

अन्ये च वनचारिणः फलपुष्पाद्यर्थमरण्यचारिणः ।

८। अथ स्थलाङ्गारादि व्याचष्टे * स्थलमित्यादि । निम्न-
भूप्रदेशस्य निम्नपदेन वक्ष्यमाणत्वादाह * उन्नत इति । * अग्रे-
च्छिष्टं, कोलसा इति माहाराष्ट्रभाषया प्रसिद्धम् । द्रुमाणामुक्त-
त्वादाह * पाषाणादीति । चत्वर इत्यर्थः । चैत्यमायतनं तु
व्ये इत्यमरः । विशेषमाह * एतानि चेति । उक्तलक्षणानी-
त्यर्थः । * सीमावृक्षानिति । तत्प्रकाशकवृक्षानेतान् तथा कुर्वीत
यथा सीमेत्यर्थः । अत्रोभयत्र द्वन्द्वोत्तरपदको द्वन्द्वः ।

पिच्छिला पूरणी मोचा स्थिरायुः शाल्मलिर्द्वयोः ।

अनोकहः कुटः शालः इत्यमरः ।

भागवते पञ्चमे तु भेदा उक्ताः,

१ कायला इति मध्यदेशभाषया प्रसिद्धम् ।

वनस्पत्योषधिलतात्वक्सारं वीरुधो द्रुमाः । इति ।

पुष्पं विना फलतीति वनस्पतिर्वटौदुम्बरादिः । फलपा-
कान्ता ओषधयो गोधूमादिधान्यानि । आश्रयेणारोहति सा
लता । ताम्बूलादिवल्ली तु व्रततिः । लतेति तु सामान्यम् । त्वक्-
सारो वंशादिः । विनाऽऽश्रयेणारोहन्तीति वीरुधो लताविशेषाः ।
समयेन फलन्तीति द्रुमा आम्रादय इति तदर्थः । गुल्मा अप्र-
काण्डस्तम्बाः । अप्रकाण्डे स्तम्बगुल्मावित्यमरः । तृणजङ्घा वा ।
स्थलं कृत्रिमोन्नतभूभागः । कुब्जकगुल्मांश्चेति पाठे गुल्मांश्चे पौ-
नरुक्त्यमिति न स पाठः । किन्तु कुप्यकगुल्मांश्चेति । तत्र कु-
प्यसम्बन्धिनो गुल्माः कुप्यकगुल्माः । कुप्यमेव कुप्यकं स्वार्थं
कन् । सुवर्णरजतभिन्नं ताम्रादि कुप्यम् ।

हेमरूप्ये कृताकृते । ताभ्यां यदन्यत्तत्कुप्यमित्यमरात् ।

कुप्यकस्य मलापकर्षणवर्णोत्कर्षमिथः संश्लेषादिषूपयोगि-
त्वात्तत्सम्बन्धित्वम् । अत एवाधिकोपयोगित्वेन गुल्मेत्यस्य
पृथक् ग्रहणमिति भेदः । एवं तु सोऽपि पाठः कथञ्चित्सुयो-
जः । तत्रैव पाठे प्रचुरोपयोगत्वेनादरार्थं पृथक् निर्दिष्टा इति
तद्व्याख्यातारः ।

तथेति व्याख्यातम् । यद्वा तथा कृते सति सीमा
न नश्यतीत्यर्थः । तडागशब्दो ऽर्धर्षादिः । उदपानानि
कूपाः । कूप उदपानं तु पुंसि वित्यमरः । वाप्यः पाषा-
णादिवद्धा दीर्घिकाः । वापी तु दीर्घिकेत्यमरः । प्रस्त्रव-
णानि निर्झरादयः । * उपच्छन्नानि, शुप्तसदृशानि । सीमाया
ज्ञाने । * नित्यं, सर्वदा । * विपर्ययं, वैपरीत्यम् ।
वीक्ष्येति पूर्वान्वयि । अन्यस्य पुनः करणे हेतुरनेन सूचितः ।
तान्येवाह * अश्मन इत्यादि । आनन्त्याद्विरमन्नन्यान्यपि सू-

७८६ सव्याख्यायां मिताक्षरायां व्यवहाराध्याये २

चयन्नुपसंहरति * यानीति । उक्तसदृशान्यन्यानीत्यर्थः
सीमायां बोधनीयायां सन्धिषु तत्सन्धिषु नयेत् निश्चयेन प्रति
पादयेत् एतैरिति ।

९। मनुमात्रार्थमाह * एतैरिति । उभयोपसंहारोऽयमित्या
* प्रकाशाप्रकाशेति । सीमामित्यस्योभयत्रान्वय इत्याह * सीमां
प्रतीति । द्वितीयस्य फलितमाह * सीमानिर्णयमिति । पूर्वश्रु-
त्या तु सततश्रुदकस्यागमनेन चेत्यस्य शेषो बोध्यः । अवि-
च्छिन्नया भुक्त्या न तु त्रिपुरुषादिकया । तस्या “आधिः सीमा”
इति पर्युदस्तत्वात् । ग्रामद्वयसन्धिस्थनद्यादिप्रवाहेण चेति तद-
र्थः ॥ १५० ॥ १५१ ॥

मि० अव. यदा पुनश्चिह्नानि न सन्ति, विद्यमानानि
वा लिङ्गालिङ्गतया संदिग्धानि, तदा निर्णयोपायमाह
या० सामन्ता वा समग्रामाश्चत्वारोऽष्टौ दशापि वा ।

रक्तस्रग्वसनाः सीमां नयेयुः क्षितिधारिणः ॥ १५२ ॥

मि० सामन्ताः पूर्वोक्तलक्षणाः, समग्रामाश्चत्वा-
रोऽष्टौ दश वेत्येवं समसंख्याः प्रत्यासन्नग्रामीणाः,
रक्तस्रग्विणो रक्ताम्बरधरा मूर्धारोपितक्षितिखण्डाः
सीमानं नयेयुः प्रदर्शयेयुः । सामन्ता वेति विकल्पा-
भिधानं स्मृत्यन्तरोक्तसाक्ष्यभिप्रायम् ।

यथाह मनुः, (अ. ८ श्लो. २५३)

साक्षिप्रत्यय एव स्यात्सीमावादाविनिर्णयः । इति ।

तत्र च साक्षिणां निर्णेतृत्वं मुख्यं, तदभावे सा-
मन्तानाम् ।

तदुक्तम्, (मनुः अ. ८ श्लो. २५८)

साक्ष्यभावे तु चत्वारो ग्रामाः सीमान्तवासिनः ।
सीमाविनिर्णयं कुर्युः प्रयता राजसन्निधौ ॥ इति ।
तदभावे तत्संसक्तादीनां निर्णेतृत्वम् ।

यथाह कात्यायनः,

स्वार्थसिद्धौ प्रदुष्टेषु सामन्तेष्वर्थगौरवात् ।
तत्संसक्तैस्तु कर्तव्य उद्धारो नात्र संशयः ॥
संसक्तसक्तदोषे तु तत्संसक्ताः प्रकीर्तिताः ।
कर्तव्या न प्रदुष्टास्तु राज्ञा धर्मं विजानता ॥ इति ।
सामन्ताद्यभावे मौलादयो ग्राह्याः ।

तेषामभावे सामन्ता मौलवृद्धोद्धृतादयः ।
स्थावरे षट्प्रकारेऽपि कार्या नात्र विचारणा ॥
इति कात्यायनेन क्रमविधानात् ।

एते च सामन्तादयः संख्यागुणातिरेकेण भवन्ति ।
सामन्ताः साधनं पूर्वं निर्दोषाः स्युर्गुणान्विताः ।
द्विगुणास्तूत्तरा ज्ञेयास्ततोऽग्रे त्रिगुणा मताः ॥
इति स्मरणात् । ते च स्नाक्षिणः सामन्तादयश्च स्वैः

स्वैः शपथैः शापिताः सन्तः सीमां नयेयुः ।

(अ० ८ श्लो० २५६)

शिरोभिस्ते गृहीत्वोर्वीं स्रग्विणो रक्तवाससः ।

सुकृतैः शापिताः स्वैः स्वैर्नयेयुस्ते समञ्जसम् ॥

इति मनुस्मरणात् । नयेयुरिति बहुवचनं द्वयो-

र्निरासार्थं नैकस्य । (व्यव. ११ । १०)

एकश्चेदुक्तयेत्सीमां सोपवासः समुजयेत् ।

रक्तमाल्याम्बरधरो भूमिमादाय मूर्धनि ॥

इति नारदेनैकस्वाभ्यनुज्ञानात् ।

७८८ सव्याख्यायां मिताक्षरायां व्यवहाराध्याये २

योऽयम्— (ना. व्यव. ११ । ९)

नैकः समुन्नयेत्सीमां नरः प्रत्ययवानपि ।

गुरुत्वादस्य कार्यस्य क्रियैषा बहुषु स्थिता ॥

इत्येकस्य निषेधः, स उभयानुमतधर्मविद्व्यतिरिक्तविषय इत्यविरोधः ।

स्थलादिचिह्नाभावेऽपि साक्षिसामन्तादीनां सीमाज्ञाने उपायविशेषो—

नारदेनोक्तः, (व्यव. ११ । ६)

निम्नगापहतोत्सृष्टनष्टचिह्नासु भूमिषु ।

तत्प्रदेशानुमानाच्च प्रमाणाद्भोगदर्शनात् ॥ इति ।

निम्नगया नद्या अपहृतेनापहरणेनोत्सृष्टानि स्वस्थानात्प्रच्युतानि नष्टानि वा लिङ्गानि यासु मर्यादाभूमिषु । तत्र तत्प्रदेशानुमानादुत्सृष्टनष्टचिह्नानां प्राचीनदेशानुमानात्, ग्रामादारभ्य सहस्रदण्डपरिमितं क्षेत्रमस्य ग्रामस्य पश्चिमे भागे इत्येवंविधात्प्रमाणाद्वा, प्रत्यर्थिसमक्षमविप्रतिपन्नाया अस्मार्तकालोपलक्षितभुक्तेर्वा निश्चिनुयुः ।

बृहस्पतिना चात्र विशेषो दर्शितः,

आगमं च प्रमाणं च भोगकालं च नाम च ।

भूभागलक्षणं चैव ये विदुस्तेऽत्र साक्षिणः॥इति।

एते च साक्षिसामन्तादयः शपथैः आविताः

सन्तः कुलादिसमक्षं राज्ञा प्रष्टव्याः ।

यथाह मनुः, [अ. ८ श्लो. २५४]

ग्रामेयककुलानां तु समक्षं सीम्नि साक्षिणः ।

प्रष्टव्याः सीमलिङ्गानि तयोश्चैव विवादिनोः ॥ इति ।

ते च पृष्ठाः साक्ष्यादयः ऐकमत्येन समस्ताः सीम्नि निर्णयं ब्रूयुः । तैर्निर्णीतां सीमानं तत्प्रदर्शितसकल-
लिङ्गयुक्तां साक्ष्यादिनामान्वितां चाविस्मरणार्थं पत्रे
समारोपयेत् ।

उक्तञ्च मनुना, (अ. ८ श्लो. २६१)

ते पृष्ठास्तु यथा ब्रूयुः समस्ताः सीम्नि निर्णयम् ।

निबध्नीयास्तथा सीमां सर्वास्तांश्चैव नामतः ॥ इति ।

एतेषां च साक्षिसामन्तप्रभृतीनां सीमाचङ्क्रमण-
दिनादारभ्य यावत्त्रिपक्षं राजदैविकं व्यसनं चोत्प-
द्यते तदा तत्प्रदर्शनात्सीमानिर्णयः । अयं च राजदै-
विकव्यसनावधिः—

कात्यायनेनोक्तः,

सीमाचङ्क्रमणे कोशे पादस्पर्शो तथैव च ।

त्रिपक्षपक्षसप्ताहं दैवराजिकमिष्यते ॥ इति ॥ १५२ ॥

वा. १। अथाग्रिमसङ्गतिमाह * यदापुनरिति । यदा त्वित्य-
येः । सर्वथा ऽसत्ताया विरुद्धत्वादाह * विद्यमानानीति । सन्देहे
बीजं कोटिद्वयमाह * लिङ्गालिङ्गेति । समग्रामा इति सामन्तवि-
शेषणं न पृथगित्याह * प्रत्यासन्नेति । सक्ता इत्यर्थः ।
चत्वार इत्यादि दिक्प्रदर्शनं न परिगणनम् । अत एव
अपिः । तेन तादृशबहुपादानात्तादृशा एव समुच्चीयन्ते वाशब्दो
विकल्पे इत्याह * इत्येवमिति । उक्तप्रकारेण । * समसं-
ख्याः, न तु विषयसंख्या नाप्येते एवेत्यर्थः । रक्तत्वमुष-
यविशेषणमित्याह * रक्तसङ्गिति । नीलरूपवादितिवत्प्रयोगद्व-
यम् । मूलं तु सम्यगेव । क्षितिधारिणं इत्यस्यार्थमाह * मूर्द्धे-
ति । क्षितिशब्दो विशेषपरः । धारणमपि स्थलविशेषे एव ब-

७९० सख्याख्यायां मिताक्षरायां व्यवहाराध्याये २

क्ष्यमाणमनोरिति भावः । सीमामित्यस्य व्याख्या * सीमानमिति । एवं सति वाशब्दासङ्गतिं निराचष्टे * सामन्ता वेतीति । * साक्षिमित्यय इति ।

यदि संशय एव स्याल्लिङ्गानामपि दर्शने । (मनु. ८।२५३) इति अस्य पूर्वशेषः । एवोऽप्यर्थे । तत्र क्रममाह * तत्रेति । तयोर्मध्ये इत्यर्थः । * तदुक्तमिति । मनुनैवेति शेषः । * चत्वार इति । एतदादिसमसंख्योपलक्षणम् । प्रथता इत्यनेनाव्यवस्थितानां दुष्टानां तत्त्वं निरस्तम् । अत एव प्रदुष्टेषु न प्रदुष्टा इति कातीये उक्तम् । * स्वार्थेति । तद्विषये ऽर्थगौरवात्तल्लोभात् दोषयुक्तेषु सामन्तेषु सत्स्वित्यर्थः । तात्पर्यार्थमुपसंहरति * कर्त्तव्या इति । * सामन्ताद्यभावे इति । आदिना तत्संसक्तादिग्रहणम् । अनेन— (अ. ८।२५९)

सामन्तानामभावे तु मौलानां सीमसाक्षिणाम् ।

इति मानवे सामन्तशब्दस्त्रितयपर इति सूचितम् । अत एवाविरोधः । एवमग्रिमकातीयेऽपि । * तेषां, साक्षिणाम् । * सामन्ताः, संसक्तादयस्त्रयः । * मौलेति । पूर्वपूर्वाभावे परः परः । एवं च मूलं न क्रमपरमिति भावः ।

२। विशेषान्तरमाह * एतेचेति । संसक्तादयस्त्रय इत्यर्थः । संख्या च गुणाश्च ताभ्यामाधिक्येन भवन्तीत्यर्थः । अत्र मानं कातीयमेवाह * सामन्ता इति । पूर्वं साधनं सामन्ता निर्दोषाः स्युः । उत्तरास्तु गुणान्विता द्विगुणाश्च । तृतीया अपि गुणान्वितास्त्रिगुणाश्चेत्यर्थः । द्वैगुण्यादि च प्रागुक्तचतुष्टयादितो बोध्यम् ।

३। विशेषान्तरमाह * ते चेति । स्मृत्यन्तरोक्ताश्चेत्यर्थः । * स्वैः स्वैरिति । यज्जातीयो यस्तदीयसुकृतैरित्यर्थः । * चर्चा, त-

स्वण्डम् । * तां, सीमाम् । समञ्जसमिति क्रियाविशेषणम् । नये-
पुरिति बहुवचनादेकस्य द्वयोश्च तन्निर्णेतृत्वं न स्यादत आह
* नयेयुरिति । अत एव मूलादौ चत्वार इत्यादौ चोक्तम् ।
एवं च तत्रापि तदेकवाक्यतया समा एव ग्राह्या न विषमा इत्य-
र्थः । * भूमिं, तत्स्वण्डम् ।

४। अव्यवाहितैतत्प्राग्वर्तिनारदविरोधमेव तस्य परिहरति
* यो ऽयमिति । प्रत्ययो विश्वासः । * अस्य, सीमानिर्णयरूप-
स्य । * उभयेति । अर्थिप्रत्यर्थीत्यर्थः ।

अत एव बृहस्पतिरपि,

ज्ञातृचिह्नविनाशे तु एकोऽप्युभयसम्मतः ।

रक्तमाल्याम्बरधरो मृदमादाय मूर्द्धनि ॥

सत्यव्रतः सोपवासः सीमां सन्दर्शयेन्नरः । इति ।

५। विशेषान्तरमाह * स्थलादीति । * साक्षिसामन्ता-
दीनां, तेषामेव न तु अन्येषाम् । नारदीयं व्याचिख्यासुरादौ
सान्दिग्धतया समासपूर्वकं पदार्थमाह * निम्नगयेति । भावे
क्त इत्याह * अपहरणेनेति । निम्नगयेत्यस्योत्सृष्टादौ कर्तृत्वे-
नान्वयः । अत एव नलोकेति निषेधात्तत्र पृष्ठी न कृता । अ-
पहरणस्य तत्र करणत्वेनान्वयः । उत्सृष्टानीति पाठः । अत
एव तथार्थमाह * स्वेति । कल्पतरौ तु उत्सृष्टेति पाठो धृतः ।
अर्थः स एव । यौगपद्यासम्भवादाह' । * नष्टानि वेति । फलि-
तार्थोऽयम् । समासस्तु द्वन्द्वगर्भो बोध्यः । भूमिपदं प्रकरणादि-
शेषपरमित्याह * मर्यादेति । अत्र वाक्ये उपायत्रयम् उक्तम् । त-
त्राद्यस्वरूपं विविच्याह * तत्रेति । तेषां त्रयाणां मध्ये इत्यर्थः ।
तत्पदेनोत्सृष्टादिचिह्नपरामर्शस्तदाह * उत्सृष्टेति । मार्यमाह
* प्राचीनेति । द्वितीयस्वरूपमाह * ग्रामादिति । दण्डः परिमा-

७९२ सव्याख्यायां मिताक्षरायां व्यवहाराध्याये १

णविशेषः प्रागुक्तः । प्रदेशानुमानाच्चेति चो वार्थे उभयत्रान-
यीत्याह * प्रमाणाद्वेति । तृतीयस्वरूपमाह * प्रत्यर्थीति । ए-
तत्समक्षं कदाऽपि विप्रतिपत्तिमप्राप्ताया इत्यर्थः । समुच्चयेषु
सीमानमित्यनुवृत्तिमभिप्रेत्याह * निश्चिनुयुरिति । मनुरप्येतद्विष-
यकः प्रागुक्त एव, पूर्वभुक्त्वा त्विति । बृहस्पतिना चेति चस्त्वर्थे ।
एवमग्रेपि । * अत्र, परमप्रकृतसाक्षिसामन्तादिविषये सीमा-
निर्णये वा । आगमादिस्वरूपं प्रागुक्तम् । तेऽत्रेति पाठः ! सा-
क्षिपदं सामन्तादीनामप्युपलक्षणम् ।

६। विशेषान्तरमाह * एतेचेति । * ग्रामेयकेति । ग्रामेयका
ग्राम्यजनाः । कुलानि पूगश्रेणीकुलानीत्युक्तानि । एतेषां सम-
क्षमित्यर्थः । यद्वा ग्रामेयका ग्राम्यजनास्तेषां कुलानि समूहा
तेषामित्यर्थः । * सीम्नि, विषये । एवमग्रेऽपि । ये सा-
क्षिणस्ते तानि प्रष्टव्या एव । द्विकर्मकोऽयम् । गौणे कर्मणि
तव्यः । विवादिनोस्तयोश्च, समक्षमित्यस्यानुषङ्गः । सीमसा-
क्षिण इति पाठान्तम् । * निबध्नीयात्, पत्रे लेखयेत् । तान्स-
र्वान्, साक्ष्यादीन् । चेन सकललिङ्गसमुच्चयः ।

७। मूलं सङ्गत्याऽवतारयितुं विशेषान्तरमाह * एतेष-
चेति । राजेति । * राजिकं दैविकं च दुःखमित्यर्थः । अत्र मा-
नमाह * अयं चेति । चस्त्वर्थे । कोशः प्रागुक्तः । त्रिपक्षेति
बहुव्रीहि । यथासंख्यमन्वयः । आर्षत्वासाधुत्वमस्य । पूर्वनिपाता-
नियमो धर्मादित्वात् ॥ १५२ ॥

मि. अव. यदा त्वमीषामुक्तसाक्ष्यवचसां त्रिपक्षाभ्य-
न्तरे रोगादि दृश्यते, अथवा प्रतिवादिनिर्दिष्टाभ्यधि-
धिकसंख्यागुणसाक्ष्यन्तरविरुद्धवचनता, तदा ते मृ-
षाभाषितया दण्डनीयाः । तदाह ।

ग. अनृते तु पृथक् दण्ड्या राज्ञा मध्यमसाहसम् ।

मि. अनृते मिथ्यावदने निमित्तभूते सति सर्वे सामन्ताः प्रत्येकं मध्यमसाहसेन चत्वारिंशदधिकेन पणपञ्चशतेन दण्डनीयाः । सामन्तविषयता चास्य साक्षिमौलादीनां स्मृत्यन्तरे दण्डान्तरविधानादवगम्यते ।

तथाच मनुः, (अ. ८ श्लो. २५७)

यथोक्तेन नयन्तस्ते पूयन्ते सत्यसाक्षिणः ।

विपरीतं नयन्तस्तु दाप्याः स्युर्द्विशतं दमम् ॥ इति ।

नारदोऽपि—(व्यव. ११।७)

अथ चेदनृतं द्यूयुः सामन्ताः सीमनिर्णये ।

सर्वे पृथक् पृथक् दण्ड्या राज्ञा मध्यमसाहसम् ॥

इति सामन्तानां मध्यमसाहसं दण्डमभिधाय—

शेषाच्चेदनृतं द्यूयुर्नियुक्ता भूमिकर्मणि ।

प्रत्येकं तु जघन्यास्ते विनेयाः पूर्वसाहसम् ॥

इति तत्संसक्तादिषु प्रथमं साहसमुक्तवान् ।

मौलादीनामपि तमेव—

दण्डमाह, ना. व्यव. ११।८)

मौलवृद्धादयस्त्वन्ये दण्डगत्या पृथक् पृथक् ।

विनेयाः प्रथमेनैव साहसेनानृते स्थिताः ॥ इति ।

आदिशब्देन गोपशाकुनिकव्याधवनगोचराणां ग्रहणम् । यद्यपि शाकुनिकादीनां पापरतत्वाल्लिङ्गप्रदर्शनएवोपयोगो न साक्षात्सीमानिर्णये तथापि लिङ्गदर्शने एव मृषाभाषित्वसम्भवादण्डविधानमुपपद्यतएव ।

७९४ सव्याख्यायां मिताक्षरायां व्यवहाराध्याये २

अवृत्ते तु पृथक् दण्ड्या इत्येतदण्डविधानमज्ञा-
नविषयम् ।

बहूनां तु गृहीतानां न सर्वे निर्णयं यदि ।

कुर्युर्भयाद्वा लोभाद्वा दण्ड्यास्तूत्तमसाहसम् ॥

इति ज्ञानविषये साक्ष्यादीनां कात्यायनेन द-
ण्डान्तरविधानात् ।

तथा साच्चिवचनभेदेऽप्ययमेव दण्डस्तेनैवोक्तः,
कीर्तिते यदि भेदः स्यादण्ड्यास्तूत्तमसाहसम् इति ।
एवमज्ञानादिनाऽनृतवदने साक्ष्यादीन् दण्डयि-
त्वा पुनः सीमाविचारः प्रवर्तयितव्यः ।

अज्ञानोक्तौ दण्डयित्वा पुनः सीमां विचारयेत् ।
इत्युक्त्वा—

त्यक्त्वा दुष्टांस्तु सामन्तानन्यान्मौलादिभिः सह ।

संमिश्र्य कारयेत्सीमामेवं धर्मविदो विदुः ॥

इति निर्णयप्रकारस्तेनैवोक्तः ।

नि. अव. यदा पुनः सामन्तप्रभृतयो ज्ञातारश्चिह्ना-
नि च न सन्ति तदा कथं निर्णय इत्यत आह ।

भा० अभावे ज्ञातृचिह्नानां राजा सीम्नः प्रवर्तिता ॥ १५३ ।

मि० ज्ञातृणां सामन्तादीनां लिङ्गादीनां च वृक्षा-
दीनामभावे राजैव सीम्नः प्रवर्तिता प्रवर्तयिता ।

अन्तर्भावितोऽत्र ण्यर्थः । ग्रामद्वयमध्यवर्तिनीं विवा-
दास्पदीभूतां भुवं समं प्रविभज्य अस्येयं भूरस्येयमि-
त्युभयोः समर्प्य तन्मध्ये सीमालिङ्गानि कुर्यात् । य-
दा तस्यां भूमावन्यतरस्योपकारातिशयो दृश्यते तदा
तस्यैव ग्रामस्य सकला भूः समर्पणीया ।

यथाह मनुः, (अ.८ श्लो. २६५ (

सीमायामविषयायां स्वयं राजैव धर्मवित् ।

प्रादिशेद् भूमिमेकेषामुपकारादिति स्थितिः ॥

इति ॥ १५३ ॥

बा.१। एवं सति सङ्गत्या मूलमवतारयति * यदात्विति ।

*अमीषां, साक्ष्यादीनाम् । साक्ष्यं च वचांसि च तान्युक्तानि यै-
रित्यर्थः । त्रिपञ्चशब्दः पात्रादिः । अभ्यधिकौ संख्यागुणौ यत्र
तानि, साक्ष्यन्तरेति पाठः । *विरुद्धवचनतेति । बादिनिर्दिष्टसा-
क्ष्यादीनाममीषामिति भावः । *ते, बादिनिर्दिष्टसाक्ष्यादयः । रा-
हूपरागे इतिवत्सप्तमीत्याह * निमित्तेति । * सर्वे, पार्श्वस्थाः ।
पृथगर्थमाह * प्रत्येकमिति । पञ्चशतशब्दे बहुव्रीहिः । तत्परि-
च्छिन्नपणेनेत्यर्थः । एवमग्रेऽपि । ननु अनृते त्विति सामान्योक्त-
स्य सामन्तमात्रविषयतैव कथम् अत आह *सामन्तेति । तन्मा-
त्रेत्यर्थः । * यथोक्तेन, यथाशास्त्रोक्तप्रकारेण । सर्वार्थमुक्तस्य
नारदोऽपीत्यस्य ल्यबन्तस्पर्शपूर्वकमुक्तवानित्यत्रान्वयः । सर्वे
इत्यस्य मध्यमणिन्यायेनोभयत्रान्वयः । मध्यमेति कर्म ।
*दण्ड्या, ग्राह्याः । ग्रहणार्थोऽत्र दण्डिर्न तु निग्रहार्थः । व्यापार-
रद्वयार्थत्वेन द्विकर्मकताऽस्याएवं मूलेऽपि । अग्रेऽपि च । *शेषाः,
सामन्ताभिन्नाः साक्ष्यादयः भूमीमानिर्णये प्रेरिताः । * जघ-
न्याः, दुष्टाः । * विनेयाः, दण्ड्याः । * तमेव, प्रथमसाह-
साख्यमेव । *दण्डगत्या, दण्डशास्त्रोक्तरीत्या दण्डज्ञानेन । नार-
द एवायम् । नारदोक्तादिसंग्राहमाह *आदिशब्देनेति । * सा-
क्षादिति । अधार्मिकत्वात् । तथा च तत्र दण्डस्य नोपयोग-
इति कथं तेषामादिना ग्रहणमिति भावः ।

२। विशेषान्तरमाह * अनृते त्विति । * इत्येतदिति ।

७९६ सूत्र्याख्यायां मिताक्षरायां व्यवहाराध्याये २

इत्यारभ्य यत् मूलमनुनारदादि प्रदर्शितमित्यर्थः । अत्र हेतुमाह * बहूनां त्विति । निर्णेतृत्वेन समाश्रितानां बहूनां साक्ष्यादीनां मध्ये यदि सर्वेऽपि साक्ष्यादयः प्रत्येकमुक्तहेतुतो निर्णयं न कुर्युरित्याद्यर्थः । अत्र भयाद्वा लोभाद्वेति हेतुत्वाऽस्य ज्ञानविषयत्वं स्पष्टमेव । तदाह * ज्ञानेति ।

३। विशेषान्तरमाह * तथेति । किं चेत्यर्थः । तद्वदित्यर्थो वा । * अयमेव, उत्तमसाहस्राख्य एव । * तेनैव, कात्यायनैव । एवमग्रेऽपि ।

४। विशेषान्तरमाह * एवमिति । उक्तप्रकारेणेत्यर्थः । आदिना ज्ञानग्रहः । अत्र मानमाह * अज्ञानोक्ताविति ।

ज्ञानेन हि विमुच्यन्ते सामन्ता निर्णयं प्रति ।

इत्यस्यादिः । यत् इत्यादिः । * संमिश्र्य, संमिश्रीकृत्य ।

उ. ५ । मूलमवतारयति *यदेति । ज्ञातृचिह्नानामिति द्वंद्व इत्याह * ज्ञातृणामिति । चिह्नानामित्यस्यार्थो * लिङ्गानां चेति । उक्तहेतोरेवाह * राजैवेति । यथाश्रुते बाधादाह * प्रवर्त्तयितेति । तदुपपादयति * अन्तरिति । व्यापारद्वयार्थत्वं तस्येति भावः । तत्प्रकारमाह * ग्रामेति । समं स्यादिति न्यायेनाह * सममिति । तत्र विशेषमाह * यदेति । विवादास्पदीभूतायां भुव्यन्यतरस्य ग्रामस्याधिकोपकारसंभवे यावत्पुपयुक्ता तावती सर्वाऽपि तस्य देयेत्यर्थः । * सीमायामिति । लिङ्गाद्यभावेन परिच्छेत्तुमशक्यायां सीमायां धर्मज्ञान्यासंभवाद्वाजैव स्वयं पक्षपातरहितः सन् येषामुपकारातिशयस्तेषामेव ततः प्रदिशेभिर्दिशेदित्यर्थः ॥ १५३ ॥

मि० अब. असत्यामप्यतद्वद्वावाशङ्कायामस्याः स्मृ-

तेन्यायमूलतां दर्शयितुमतिदेशमाह ।

या० आरामायतनग्रामनिपानोद्यानवेदमसु ॥

एष एव विधिर्ज्ञेयो वर्षांश्चुप्रवहादिषु ॥ १५४ ॥

मि० आरामः पुष्पफलोपचयहेतुर्भूभागः । आय-
तनं निवेशनं पलालकूटार्थं विभक्तो भूप्रदेशः । ग्रामः
प्रसिद्धः । ग्रामग्रहणं च नगराद्युपलक्षणार्थम् । निपानं
पानयिस्थानं चापिकूपप्रभृतिकम् । उद्यानं क्रीडावन-
म् । वेश्म गृहम् ।

एतेष्वारामादिष्वयमेव सामन्तसाक्ष्यादिलक्ष-
णो विधिर्ज्ञातव्यः । तथा प्रवर्षणोद्भूतजलप्र-
वाहेषु । अनयोर्गृहयोर्मध्येन जलौघः प्रवहति अन-
योर्वेत्येवंप्रकारे विवादे । अदिग्रहणात्प्रासादेष्वपि
प्राचीन एव विधिर्वेदितव्यः ।

तथाच कात्यायनः,

क्षेत्रकूपतडागानां केदारारामयोरपि ।

गृहप्रासादावसथनृपदेवग्रहेषु च ॥ इति ॥ १५४ ॥

भा० १। उत्तरसंगतिमाह*असत्यामिति । तत् तादृक् स्वरूप-
मस्यास्तीति तद्वत् । तद्वतो भावस्तद्वद्भावस्ततो नञ्समासस्तस्य या
ऽऽशङ्का तस्यामसत्यामपीत्यर्थः । *अस्याः, वक्ष्यमाणायाः । अयं
भावः । अतिदेशो ह्यधिकमाकाङ्क्षते इति जैमिनीयन्यायेन यत्राधिका
शङ्का तत्र पूर्वोक्तविषयमाह्वयाप्रतीतिस्तद्वद्भावाभावेनातद्वद्भावाश-
ङ्कायां पूर्वोक्तवदेतदपीत्यतिदेशो वाच्यः । यथा ऽऽहिताग्नेः पि-
ण्डपितृयज्ञं विधाय एवमनाहिताग्नेरिति तस्यातिदेशः । प्रकृते तु
सीञ्जो विवादइत्यादिना यो न्याय उक्तः क्षेत्रादिसीमायां तस्य
आरामादेस्तस्यामत्यन्ततुल्यत्वेन संभवेन तेष्वतिदेशानपेक्षस्वे-
नारामेति वक्ष्यमाणवचनं निष्फलं यद्यपि तथापि न्यायप्रभवा-

७९८ सव्याख्यायां मिताक्षरायां व्यवहाराध्याये २

प्यपि वचांसि सन्तीति शिष्यबोधार्थमुक्तन्यायसिद्धार्थमपि ।
षयान्तरेषु वचनेनातिदिशतीति ।

२। तदर्थभूतनिवेशनमेव विशदयति *पलालेति । कूटं समूहः ।
आदिना तृणान्तरकाष्ठादिपरिग्रहः । न्यूनतां निराचष्टे *ग्रामेति ।
चो व्युक्रमे, तदुपलक्षणार्थमपि । यद्यपि—

आहावस्तु निषानं स्वादुपकूपजलाशये ।

इत्यमरेणोक्तं तथाप्युपलक्षणत्वेनाह * पानीयेति । प्र-
तिना तस्यापि ग्रहणम् ।

३। एवं पदार्थानुक्ता वाक्यार्थमाह * एतेष्विति । अग्निं
स्वतन्त्रमित्याह * तथेति । प्रवहशब्दो भयादित्वात्साधुः । के-
दारो वप्रमस्त्रियाम् । गृहं सामान्यम् । यद्यपि प्रासादो देवभूभुजा-
मित्यमरस्तथाप्यत्र तयोः पृथगुक्तेः प्रासादो महागृहम् । प्रासादो-
ऽपि । उभयत्राधिकरणे घञ् । आङ्धिकआद्ये । आवसथम्
अग्निम् गृहम् ॥ १५४ ॥

मि० अव. सीमानिर्णयमुक्त्वा तत्प्रसङ्गेन मर्यादा-
प्रभेदनादादौ दण्डमाह ।

या० मर्यादायाः प्रभेदे च सीमाऽतिक्रमणे तथा ।

क्षेत्रस्य हरणे दण्डा अधमोत्तममध्यमाः ॥ १५५

मि० अनेकक्षेत्रव्यवच्छेदिका साधारणा भूमर्या-
दा तस्याः प्रकर्षेण भेदने, सीमातिक्रमणे सीमानमति-
लङ्घ्यकर्षणे, क्षेत्रस्य च भयादिप्रदर्शनेन हरणे, यथाक्र-
मेण अधमोत्तममध्यमसाहसा दण्डा वेदितव्याः । क्षे-
त्रग्रहणं चात्र गृहारामान्युपलक्षणार्थम् । यदा पुनः
स्वीयभ्रान्त्या क्षेत्रादिक्रमपहरति तदा द्विशतो

मो वेदितव्यः ।

यथाह मनुः, [अ. ८ श्लो. २९४]

गृहं तडागमारामं क्षेत्रं वा भीषयां हरन् ।

ज्ञातानि पञ्च दण्ड्यः स्यादज्ञानाद्विशतो दमः ॥ इति ।

अपहियमाणक्षेत्रादिभूयस्त्वपर्यालोचनया कदा-
चिदुत्तमोऽपि दण्डः प्रयोक्तव्यः ।

अत एवाह,

वधः सर्वस्वहरणं पुराग्निर्वासनाङ्कने ।

तदङ्गच्छेद इत्युक्तो दण्ड उत्तमसाहसे ॥ इति ॥ १५५ ॥

या. १। तथाशब्दः समुच्चये।सीमातिक्रमणं तामुलङ्घय गमनं
न विवक्षितं दण्डविशेषोक्तेरित्याह *कर्षणे इति । तथार्थमाह *चे-
ति । वक्ष्यमाणमनोराह *भयादीति । यथासंख्यमन्वय इत्याह
*यथेति । अत्राप्यार्पत्वात्साधुत्वम् । एवमन्यत्रापि बोध्यम् । न्यून-
ज्ञानिरासायाह *क्षेत्रेति । वचनात्तस्यापि ग्रहणम् । सामान्योक्ते-
र्विशेषपरतया योजनफलमाह * वदापुनरिति । * भीषयेति ।
भीषां भयमन्यस्मादुत्पाद्य तया हरणित्यर्थः । इदमुपलक्षणं
लोभस्यापि । अत एव भयादीत्यादावुक्तम् ।

२ । विशेषान्तरमाह * अपहियमाणेति । तस्यां दशायामेव
तत्सत्त्वादाह *कदाचिदिति । अपिना तस्यापि समुच्चयः । *आह,
मनुः । * उत्तमसाहसे, विषये । * इतीति । वधादिरूपो दण्ड उक्तः
इत्यर्थः । तथा च साहसं तदेवोत्तमं यत्रैतदन्यतम इति भाषः ।
अन्यत्प्राग् व्याख्यातम् ॥ १५६ ॥

मि० अच. यः पुनः परस्मै संतुक्कृपादिकं प्रार्थनया-
ऽर्थदानेन वा लब्धानुज्ञो निर्मातुमिच्छति तं निषेधतः
क्षेत्रस्वामिन् एव दण्ड इत्याह ।

८०० सव्याख्यायां मिताक्षरायां व्यवहाराध्याये १

या० न निषेधोऽल्पबाधस्तु सेतुः कल्याणकारकः।

परभूमिं हरन्कूपः स्वल्पक्षेत्रो बहूदकः ॥ १५१॥

मि० परकीयां भूमिमपहरन् नाशयन्नपि सेतुर्जल
प्रवाहबन्धः क्षेत्रस्वामिना न प्रतिषेध्यः, स चेदीष
त्पीडाकरो बहूपकारकश्च भवति । कूपश्च अल्पक्षेत्र
व्यापित्वेन अल्पबाधो बहूदकत्वेन बहूपकारकोऽतो
नैव निवारणीयः । कूपग्रहणं च वापीपुष्करिण्यायुप
लक्षणार्थम् । यदा पुनरसौ समक्षेत्रवर्तितया बहुषा
धो नद्यादिसमीपक्षेत्रवर्तितया वा अल्पोपकारकस्तद
ऽऽसौ निषेध्य इत्यर्थादुक्तं भवति ।

सेतोश्च द्वैविध्यमुक्तं नारदेन, (व्यव. ११।१८)

सेतुश्च द्विविधो ज्ञेयः खेयो बन्ध्यस्तथैव च ।

तोयप्रवर्तनात्खेयो बन्ध्यः स्यात्तन्निवर्तनात् ॥ इति

यदा त्वन्यनिर्मितं सेतुं भेदनादिना नष्टं स्व
संस्करोति तदा पूर्वस्वामिनं तद्वद्व्यं नृपं वा पृष्ट्व
संस्कुर्वात् ।

यथाह नारदः, (व्यव. ११।२० । २१)

पूर्वप्रवृत्तमुत्सन्नमपृष्ट्वा स्वामिनं तु यः ।

सेतुं प्रवर्तयेत्कश्चिन्न स तत्फलभागभवेत् ॥

मृते तु स्वामिनि पुनस्तद्वद्व्ये वाऽपि मानवे ।

राजानमामन्य ततः कुर्यात्सेतुप्रवर्तनम् ॥ इति ॥ १५६ ॥

वा. १। परभूमिमिति पूर्वान्वयीत्याह *परकीयामिति । जलप्रवा
हेति पाठः । नेदं सार्वत्रिकमित्याह *स इति । त्वर्थमाह *चेदिति
अल्पेत्यस्यार्थं *ईषदिति । कल्याणेत्यस्यार्थो *बह्विति । प्राग्बदे-

बाह *कूपेति । चः प्राग्वत् । द्वितीये विक्षेपणसूचितं विशेषमाह
 * यदापुनरिति । * असौ, कूपादिः । * तोयेति । यत्राधो ज
 लप्रवाहः स खेयः । तत्रोपर्येव खनित्वा काष्ठाद्यारोपणात् । यत्र
 सर्वात्मना जलनिरोध एव स बन्धनीयत्वाद् बन्ध्य इत्यर्थः ।
 अत एव—

तेनैवोक्तम्, (ना. व्यव. ११।१९)

नान्तरेणोदकं सस्यं नाशश्चात्युदके भवेत् ।

य एवानुदके दोषः स एवात्युदके भवेत् ॥

इति । * पूर्व्वेति । पूर्व्वस्थितमित्यर्थः । स्वामिनीत्यग्रेऽध्या-
 हारापकर्षाभ्यां तद्वंश्यमामन्त्र्येत्यादेः सम्बन्धः । तद्वंश्ये मान-
 वेऽपि * पुनः तु मृते राजानमित्याद्यन्वयः । अन्यथा द्वितीयपा-
 दानर्थक्यं स्पष्टमेव ॥ १५६ ॥

मि० अव. क्षेत्रस्वामिनं प्रत्युपदिष्टम् । इदानीं सेतोः

प्रवर्तयितारं प्रत्याह ।

या० स्वामिने योऽनिवेद्यैव क्षेत्रे सेतुं प्रवर्त्तयेत् ।

उत्पन्ने स्वामिनो भोगस्तदभावे महीपतेः ॥ १५७ ॥

मि० क्षेत्रस्वामिनमनभ्युपगमय्य तदभावे राजानं वा
 यः परक्षेत्रे सेतुं प्रवर्त्तयति असौ फलभाग्न भवति अपि-
 तु तदुत्पन्ने फले क्षेत्रस्वामिनो भोगस्तदभावे राज्ञः ।
 तस्मात्प्रार्थनया अर्थदानेन वा क्षेत्रस्वामिनं, तदभावे
 राजानं वाऽनुज्ञाप्यैव परक्षेत्रं सेतुः प्रवर्त्तनीय इति
 तात्पर्यम् ॥ १५७ ॥

वा. १। सङ्कतिमाह * क्षेत्रेति । अनिवेद्येत्यस्य लाक्षणिकमभि-
 मतमर्थमाह * अनभ्युपगमयेति । यथाश्रुते तु विरोधः स्पष्ट एव ।

८०२ सव्याख्यायां मिताक्षरायां व्यवहाराध्याये १

न्यूनतां नारदतः प्राप्तां निराचष्टे * तदभावे इति । आर्षत्वा-
त्कर्माणि चतुर्थी । अर्थादाह * परक्षेत्रेति । लिङ्गर्थो ऽविवक्षित
इत्याह * प्रवर्त्तयतीति । फलितार्थमाह * तस्मादिति ॥ १५७ ॥

मि० अव. क्षेत्रस्वामिना सेतुर्न प्रतिषेध्य इत्युक्तम् ।
इदानीं तस्यैव प्रसक्तानुप्रसक्त्वा कचिद्विध्यन्तरमाह ।
या० फालाहतमपि क्षेत्रं न कुर्याद्यो न कारयेत् ।

सं प्रदाप्यः कृष्टफलं क्षेत्रमन्येन कारयेत् ॥ १५८ ॥

मि० यः पुनः क्षेत्रस्वामिपाश्वे अहमिदं क्षेत्रं कृ-
षामीति अङ्गीकृत्य पश्चादुत्सृजति न चान्येन कर्षयति
तच्च क्षेत्रं यद्यपि फालाहतम् ईषद्वलेन विदारितं न
सम्यग्बीजवापाहं तथापि तस्याकृष्टस्य फलं यावत्त-
त्रोत्पत्त्यहं सामन्तादिकल्पितं तावदसौ कर्षको दा-
पनीयः । तच्च क्षेत्रं पूर्वकर्षकादाच्छिद्यान्येन कारयेत् ।

इति सीमाविवादप्रकरणम् ॥ १५८ ॥

बा. १ । व्यवहितसङ्गतिमाह * क्षेत्रस्वामिनेति । * तस्यैव,
क्षेत्रस्वामिन एव । * प्रसक्तेति । प्रस्तुतसीमानिर्णयप्रसक्तम-
र्यादाप्रभेदनादिदण्डानुप्रसक्तिः तन्निषेधकक्षेत्रस्वामिदण्डे तयेत्य-
र्थः । स्वामिसम्बन्धि क्षेत्रं, तत्सम्बन्धात्क्षेत्रगतविचार इति भा-
वः । * कचित्, न तु सर्वत्र । * विध्यन्तरम्, अन्यविधिम् ।

२ । अङ्गीकारं विना तदसम्भवादाह * क्षेत्रस्वामिपाश्वे
इति । योग्यतया आदौ द्वितीयपादार्थमाह * पश्चादिति । आ-
द्यपादार्थमाह * तच्च क्षेत्रमिति । अपिमूचितमाह * यद्यपीति ।
आहुः फालादेश्चार्थानाह * ईषदिति । तत्फलितमाह * नेति ।
स प्रदाप्यः कृष्टफलमिति पाठेनाह * तस्येति । ईषत्कर्षणात्कृ-

ष्ठार्थमाह * अकृष्टस्येति । स इत्यस्यार्थमाह * असाविति ।
प्रदाप्यइत्यस्यार्थमाह * दापनीय इति । कृष्टशदमिति पाठेऽपि
शदशब्देन फलमेव ।

एतेन “तं प्रदाप्याकृष्टशदमिति, तमकृष्टशदं प्रदाप्येत्य-
न्वयः । अकृष्टशदमिति व्याचष्टे तस्याकृष्टस्य फलमिति” इति-
प्राचोक्तमपास्तम् । असंबद्धत्वात् व्याख्यानविरोधाच्च ॥ १५८ ॥

इति सीमाविवादः ॥

•

८०४ सव्याख्यायां मिताक्षरायां व्यवहाराध्याये १

अथ स्वामिपालविवादप्रकरणम् ॥ १० ॥

मि० अव. व्यवहारपदानां परस्परहेतुहेतुमद्भावा-
भावात् तेषामाद्यमृणादानमित्यादिपाठक्रमो न
विवक्षित इति व्युत्क्रमेण स्वामिपालविवादोऽभि-
धीयते ।

या० माषानष्टौ तु महिषी सस्यघातस्य कारिणी ।

दण्डनीया तदर्द्धं तु गौस्तदर्द्धमजाविकम् ॥ १५१ ॥

मि० परसस्यविनाशकारिणी महिषी अष्टौ माषा-
न्दण्डनीया । गौस्तदर्द्धं चतुरो माषान् । अजा मेघा-
श्च माषद्वयं दण्डनीयाः । महिष्यादीनां धनसंबन्धा-
भावात्तत्स्वामी पुरुषो लक्ष्यते ।

माषश्चात्र ताम्रिकपणविंशतितमो भागः ।

माषो विंशतिमो भागः पणस्य परिकीर्तितः ।

इति नारदस्मरणात् । एतच्चाज्ञानविषयम् । ज्ञा-
नपूर्वे तु—

पणस्य पादौ द्वौ गां तद्विगुणं महिषीं तथा ।

तथाऽजाविकत्सानां पादो दण्डः प्रकीर्तितः ॥

इति स्मृत्यन्तरोक्तं द्रष्टव्यम् ।

यत्पुनर्नारदेनोक्तम्, [व्यव. ११ । ३१]

माषं गां दापयेद्दण्डं द्वौ माषौ महिषीं तथा ।

तथाऽजाविकत्सानां दण्डः स्यादर्द्धमाषकः ॥

इति, तत् पुनःप्ररोहयोग्यमूलावशेषभक्षणवि-
षयम् ॥ १५९ ॥

बा. १ । व्यवहृताव्यवहितसङ्गत्यभावेऽपि महाप्रकरणसङ्ग-

तिमाह * व्यवहारपदानामिति । * क्रमः, मनूक्तः । अर्थादाह * प-
रेति । इदं सर्वविशेषणं यथासम्भवम् । * तदर्धमिति । समांश-
वाचित्वेऽपि पाक्षिकषष्ठीतत्पुरुषः । अजाविकमिति समाहारद्वन्द्वः
पाक्षिक इत्याह * अजा इति । असङ्गतिं परिहरति * महिष्या-
दीनामिति ।

२। अग्निमोपयोगिनं विशेषमाह * माषश्चेति । एवमग्रे स-
र्वत्र बोध्यम् । * ताम्रिकेति । ताम्रिकः कार्षिकः पण इति मू-
ल्याध्याये कात्यायनेन द्विरुक्तेः । मूलेऽपि उक्तत्वाच्च । इदं स-
र्वं मूल्याध्यायविवरणे मत्कृते स्पष्टं तत एव बोध्यम् । विंशतिम-
इत्यार्षम् । कातीयमाह * पणस्येति । गां प्रति द्वौ पादौ पण-
स्यार्द्धभागो दण्डः । महिषीं प्रति तद्द्विगुणं सम्पूर्णः पणो द-
ण्डः । अजादीनां तु पणस्य चतुर्थो भागो दण्ड इत्यर्थः । अत्र
दण्डाधिकायादेव ज्ञानविषयतेति गम्यते । अन्यथा विरोधापत्तेः ।

३। अन्यविरोधं परिहरति * यत्पुनरिति । तथाशब्दः उभ-
पत्र समुच्चये सादृश्ये वा । * तत्पुनरिति । दण्डस्य न्यूनत्वात् ॥ १५९ ॥

मि० अथ. अपराधातिशयेन कश्चिदण्डद्वैगुण्यमाह ।

या० भक्षयित्वोपविष्टानां यथोक्ताद् द्विगुणो दमः ।

मि० यदि पशवः परक्षेत्रे सस्यं भक्षयित्वा तत्रै-
वानिवारिताः शेरते तदा यथोक्तादण्डाद् द्विगुणो
दण्डो वेदितव्यः । सबत्सानां पुनर्भक्षयित्वोपविष्टा-
नां यथोक्ताच्चतुर्गुणो दण्डो वेदितव्यः ।

वसतां द्विगुणः प्रोक्तः सबत्सानां चतुर्गुणः ।
इति वचनात् ।

मि० अथ क्षेत्रान्तरे पश्वन्तरे चातिदेशमाह ।

८०६ सव्याख्यां मिताक्षरायां व्यवहाराध्याये २

या० सममेषां विव्रीतेऽपि खरोष्ट्रं महिषीसमम् ॥ १६० ॥

मि० विव्रीतः प्रचुरतृणकाष्ठो रक्ष्यमाणः परि
हीतो भूप्रदेशः । तदुपघातेऽपीतरक्षेत्रदण्डेन समं
ण्डमेषां महिष्यादीनां विद्यात् । खराश्च उष्ट्राश्च
रोष्ट्रं तत् महिषीसमम् । महिषी यत्र यादृशेन दण्डे
दण्ड्यते तत्र तादृशेनैव दण्डेन खरोष्ट्रमपि प्रत्येकं
ण्डनीयम् । सस्योपरोधकत्वेन खरोष्ट्रयोः प्रत्येकं
हिषीतुल्यत्वाद्दण्डस्य चापराधानुसारित्वात्खरोष्ट्र
ति समाहारो न विवक्षितः ॥ १६० ॥

बा. १ । उक्तहेतारेवाह * अपराधेति । उक्ते सर्वत्र
स्वयमित्यादिः । * क्वचित्, नारदाद्युक्तभिन्नविषये । * य
क्तादिति । अज्ञाने माषानष्टाविति मूलोक्तात् । * द्विगु
दण्डः, ज्ञानपूर्वके परसस्येति कातीयात् द्विगुणो दण्डः,
ज्ञानपूर्वके तादृशे नारदोक्तात् द्विगुण इति विवेको बोध्यः । व
तीयमेवाह * वसतामिति । सवत्सानामिति भावः ।

२।उ. * आहेति । यथाक्रमं पादाभ्यामिति भावः । विव
इति व्याप्त्यर्थस्य वीधातो रूपम् । विशेषेण वीतं व्यापनं
णादेर्यस्मिन्निति व्युत्पत्तेः । तदाह * प्रचुरेति । अत एव *
रक्ष्यमाण इति । अत एव * परिगृहीत इति । तस्य स्वरूपतो ।
मित्त्वादाह * तदुपघातइति । * इतरेति । सस्येत्यर्थः ।
क्षादीनां फलं सस्यमित्यमरः । योग्यतयाऽऽह * विद्यादिति
महिषीसाम्यं वैवक्षिकमाह * महिषीति । यत्र क्षेत्रे पादशो
त्परिमाणो दण्डस्तस्या विहितस्तत्र तादृशेनैव तत्समेनैव दण
खर उष्ट्रश्च तथैव स्वापराधे दण्ड्यो न तु विशिष्टमुभयमपीत्वा

ननु समाहारद्वन्द्वात्तथैवोचितम् अतोऽत्र हेतुमाह * सस्योपेति । त-
योस्तन्नाशकत्वे प्रत्येकं तयोस्तनुल्यत्वादित्यर्थः । आहाराद्यंशे-
ऽत्यन्तभेदाभावादिति भावः । ननु वचनात् तथैव कुतो न अत
आह * दण्डस्य चेति । नन्वेवं कथं समाहारोऽत आह * ख-
रोष्ट्रमिति । अत एव पूर्वं स्वयमितरेतरयोगः कृतः ॥ १६० ॥

मि० अव. परसस्यविनाशो गोस्वामिनो दण्ड उक्तः ।
इदानीं क्षेत्रस्वामिने फलमप्यसौ दापनीय इत्याह ।

या० यावत्सस्यं विनश्येत्तु तावत्स्यात्क्षेत्रिणः फलम् ।

गोपस्ताड्यस्तु गोमी तु पूर्वोक्तं दण्डमर्हति ॥ १६१ ॥

मि० सस्यग्रहणं क्षेत्रोपचयोपलक्षणार्थम् । यस्मि-
न् क्षेत्रे यावत्पलालधान्यादिकं गवादिभिर्विनाशितं
तावत्क्षेत्रफलम् एतावति क्षेत्रे एतावद्भवतीति साम-
न्तैः परिकल्पितं तत्क्षेत्रस्वामिने गोमी दापनीयः ।
गोपस्तु ताडनीय एव न फलं दापनीयः ।

गोपस्य च ताडनं पूर्वोक्तधनदण्डसहितमेव पाल-
दोषेण सस्यनाशो द्रष्टव्यम् ।

या नष्टा पालदोषेण गौस्तु सस्यानि नाशयेत् ।

न तत्र गोमिनां दण्डः पालस्तं दण्डमर्हति ॥ इति
वचनात् ।

गोमी पुनः स्वापराधेन सस्यनाशो पूर्वोक्तं दण्ड-
मेवार्हति न ताडनम् । फलदानं पुनः सर्वत्र गोस्वा-
मिन एव । तत्फलपुष्टमहिष्यादिक्षीरोपभोगद्वारेण
तत्क्षेत्रफलभागित्वात् ।

गवादिभाक्षितावाशिष्टं पलालादिकं गोस्वामिनैव

८०८ सव्याख्यायां मिताक्षरायां व्यवहाराध्याये २

ग्रहीतव्यम् । मध्यस्थकल्पितमूल्यदानेन क्रीतप्राप-
त्वात् ।

अत एव नारदः, [व्यब. ११ । श्लो. ३८ । ३९]

गोभिस्तु भक्षितं सस्यं यो नरः प्रतियाचते ।

सामन्तानुमतं देयं धान्यं यत्तत्र वापितम् ॥

पलालं गोमिनो देयं धान्यं वै कर्षकस्य तु । इति ॥ १६१

भा. १। * गोस्वामिनः, गवादिस्वामिनः । कचित् स्वामिन इत्येव
पाठः । * दण्डः, राजग्राह्यः । न्यूनतानिरासायाह * सस्यग्रहण-
मिति । अत एव विवीतस्यापि ग्रहणम् । तदेवाह * यस्मिन्निति ।
व्यवस्थार्थमाह * एतावतीति । फालितार्थमाह * तत्क्षेत्रेति ।
* न फलमिति । एतद्वैलक्षण्यबोधक एव तुः । नन्वेवं धनदण्डो-
ऽपि तस्य वचनाच्च स्यात्, अतोऽपवादं कचिदाह * गोपस्य चेति ।
अत एव न फलमित्येव प्रागुक्तम् । काचित्कत्वमेवाह * पालेति ।
गोपालेत्यर्थः । स्वदोषेणेति यावत् । पालनं पालः तद्दोषेणेति
वाऽर्थः । अत्र मानं क्रातीयमाह * येति । * नष्टा, अदर्शनं गता
स्वामिनः ।

२। तुर्यपादं व्याचष्टे * गोमी पुनरिति । गोमी गोमानि-
त्यमरः । ज्योत्स्नातमिस्नेति सूत्रेण निपातितोऽयम् । अत्रापि
तुशब्दसूचितमाह * दण्डमेवार्हति न ताडनमिति । फलांशे तु
तुल्यतैवेत्याह * फलेति ।

३। विशेषमाह * गवादीति * मध्यस्थेति । सामन्तादीत्यर्थः ।
तस्य पृथक् तदभावादाह * क्रीतप्रायेति * गोभिरिति । गोभिस्त-
दादिभिर्भक्षितं सस्यं यः क्षेत्रस्वामी प्रतियाचते परावृत्त्य याचते
तस्मै, सामन्तादिपरिकल्पितं यत् तत्र क्षेत्रे वापितं तावद्धान्यं
तदुत्पाद्यं तदादि तन्मूल्यं वा देयं, भक्षितावशिष्टं पलालं तदा-

तृणबुसादिकं शेषे षष्ठी गोस्वामिने देयम् । यो नर इति
प्राप्त्योक्तं विशेषाकाङ्क्षायामर्थप्रकरणसिद्धमपि विशेषं स्पष्टी-
र्वन्नन्यग्राह्यत्वभ्रमाभावाय विशदयति * धान्यमिति । यद्वा
लस्थलेऽप्येवमित्याह * धान्यमिति । वैशब्दः निश्चये । तस्मा-
त्तत्रस्वामिना सर्वथा तस्मादर्थव्यमिति तात्पर्यार्थः ॥ १६१ ॥

मि० अव. क्षेत्रविशेषे अपवादमाह ।

या० पथिग्रामत्रिवीतान्ते क्षेत्रे दोषो न विद्यते ।

अकामतः कामचारे चौरवदण्डमर्हति ॥ १६२ ॥

मि० मार्गसमीपवर्तिनि क्षेत्रे ग्रामविवीतसमीप-
र्तिनि च क्षेत्रे अकामतो गोभिर्भाक्षिते गोपगोमि-
नोर्द्धयोरप्यदोषः । दोषाभावप्रतिपादनं दण्डाभावा-
र्थं विनष्टसस्यमूल्यदानप्रतिषेधार्थं च । कामचारे का-
मतश्चारेण चौरवत् चौरस्य यादृशो दण्डस्तादृशं
दण्डमर्हति । एतच्चानावृत्तक्षेत्रविषयम् ।

(मनु. अ. ८ श्लो. २३८)

यत्रापारिधृतं धान्यं विहिंस्युः पञ्चवो यदि ।

न तत्र प्रणयेद्दण्डं नृपतिः पशुरक्षिणाम् ॥

इति दण्डाभावस्यानावृत्तक्षेत्रविषयत्वेन मनु-
नोक्तत्वात् । आवृत्ते पुनर्मार्गादिक्षेत्रेऽपि दोषोऽस्त्ये-
व । वृत्तिकरणं च—

तेनैवोक्तम्, [मनु. अ. ८ श्लो. २३९]

वृत्तिं च तत्र कुर्वीत यामुष्ट्रो नावलोकयेत् ।

छिद्रं निवारयेत्सर्वं श्वसृकरमुग्वानुगम् ॥ इति ॥ १६२ ॥

वा. १।*अपवादमिति।उभयोरपि प्रागुक्तसर्वापवादमित्यर्थः।

८१० सव्याख्यायां मिताक्षरायां व्यवहाराध्याये २

अन्तशब्दः समीपवाची त्रयाणां द्वन्द्वोत्तरं षष्ठीसमासः। अथवा षष्ठी-
तत्पुरुषोत्तरपदकद्वन्द्वगर्भः सः। सर्वव्याख्यात्रभिमतोऽत्र द्वितीय एव।
तदाह * मार्गेति। पथि मार्गेत्यपपाठः। आद्ये ग्रामविवीतेत्यत्र ग्रामस-
मीपवर्तिनि विवितसमीपवर्तिनि च क्षेत्रे चेत्यर्थः। द्वितीये ग्राम-
सम्बन्धि यद्विवीतं तत्समीपेत्याद्यर्थः। ग्रामाद्वाहिर्यो गवादिस्थि-
त्यर्थो भूप्रदेशः स विवितपदेन लक्ष्यते, तत्समीपवर्त्तिनीत्या-
द्यर्थो वा। अकामत इति पूर्वान्वयीत्याह * अकामेति। * गो-
भिः, तदादिभिः। ननु प्रत्यक्षदोषस्य पापस्य च सत्त्वात्क-
थमदोषत्वम् अत आह * दोषाभावेति।

२। शिष्टं व्याचष्टे * कामेति। * अनावृतेति। आवरण-
रहितेत्यर्थः। वृष् वरणे इत्यस्य रूपम्। एवमग्रे सर्वत्र। * तत्र,
परीहारस्थाने। * मार्गादिक्षेत्रे, आदिना ग्रामादि। नन्वावरणमेव
नोक्तमत आह * वृतीति। * तेनैव, मनुनैव। * वृतिम्, आवृ-
तिम्, कण्टकादिमयीम्। * तत्र, क्षेत्रसमन्ततः। तादृशीमुन्नता-
मिति शेषः। कीदृशीमित्याह * यामिति। अभिलक्ष्य परपार्श्वे
इति शेषः। * उष्ट्रोऽपि उन्नतोऽपि धान्यादि न पश्येदित्यर्थः।
छिद्रं वा वारयेदित्यत्र वाशब्दः चार्थे। क्वचित् चवारयेदित्येव
पाठः। निवारयेदिति पाठान्तरम्। यथाश्रुतो वा वाशब्दः।
तयोः मुखमनु तत्समीपे गच्छति येन तादृशमित्यर्थः।
मुखोन्मितमिति पाठान्तरम्। अयम्भावः। तत्र क्षेत्रे समन्ततः
उष्ट्रकर्तृकधान्यादिकर्मकावलोकनायोग्यां प्राकारसदृशीम् अत्यु-
न्नताम् आवृत्तिं कुर्यात्। तत्र यानि छिद्राणि श्वादिमुखप्रवे-
शयोग्यानि तान्यपि निबध्यात्। तस्य यथाश्रुतत्वे श्वादिमुखप्र-
वेशयोग्यसर्वच्छिद्ररहितं यथा तथाऽत्युन्नतां तां कुर्यादिति
तत्करणे प्रकारान्तरकथनमिति ॥ १६२ ॥

मि० अथ. पशुविशेषेऽपि दण्डाभावमाह ।

या० महोक्षोत्सृष्टपशवः सूतिकागन्तुकादयः ।

पालो येषां च ते मोच्या दैवराजपरिप्लुताः ॥१६३॥

मि० महान्धासावुक्षा च महोक्षो वृषः सेक्ता । उ-
त्सृष्टपशवः वृषोत्सर्गादिविधानेन देवतोद्देशेन वा
त्यक्ताः । सूतिका प्रसूता अनिर्दशाहा । आगन्तुकः
स्वयूथात्परिभ्रष्टो देशान्तरादागतः । एते मोच्याः ।
परसस्यभक्षणेऽपि न दण्ड्याः । येषां च पालो वि-
द्यते तेऽपि । दैवराजपरिप्लुताः दैवराजोपहताः सस्य-
नाशकारिणो न दण्ड्याः । आदिग्रहणास्त्यश्वाद्-
यो गृह्यन्ते ।

ते चोशनसोक्ताः,

अदण्ड्या हस्तिनो ह्यश्वाः प्रजापाला हि ते स्मृताः॥

अदण्ड्यौ काणकुण्ठौ च ये शश्वत्कृतलक्षणाः ॥

अदण्ड्याऽऽगन्तुकी गौश्च सूतिका वाऽभिसारिणी ।

अदण्ड्याश्चोत्सवे गावः श्राद्धकाले तथैव च॥इति ।

अत्रोत्सृष्टपशूनामस्वामिकत्वेन दण्ड्यत्वासंभ-
वात् दृष्टान्तार्थमुपादानम् । यथोत्सृष्टपशवो न दण्ड्या
एवं महोक्षादय इति ॥ १६३ ॥

बा. १। अपिः पूर्वसमुच्चये । पूर्वाद्धे पदद्वयम् । यथासम्भवं
द्वन्द्व उभयत्रेत्याह महानिति । अचतुरेत्यादिना निपातितोऽयम् ।
सेक्ता वृष इत्यन्वयः । साण्ड इति प्रसिद्धः । वक्ष्यमाणभिन्नः ।
कर्मधारयोऽग्रेऽपि । तेन तेषां तद्विघ्नानां न ग्रहणम् ।

अनिर्दशाहां गां सूतां वृषान् देवपशूस्तथा । (अ. ८। २४२)

८१२ सध्याख्यायां मिताक्षरायां व्यवहाराध्याये २

सपालान्वा विपालान्वा अदण्ड्यान्मनुरब्रवीत् ॥

इति मनोराह * अनिर्देशाहेति । अनिर्गतदशाहा गौरि-
त्यर्थः।मानवे “चक्रशूलाङ्कितोत्सृष्टा वृषाः, हरिहरादिप्रतिमासं-
बन्धिपशवो देवपशव” इति कुल्लूकभट्टः । चशब्दबलान्निमित्ता-
न्तरपरतयोत्तरार्थं व्याचष्टे * येषां चेति । विभिन्नविभक्तिकत्वेन
यथाश्रुतान्वयासम्भवादाह * विद्यते इति । अध्याहारः । * स-
स्येति । परेत्यादिः । मोच्या इत्यस्यैवार्थं प्राग्वदाह * न दण्ड्या
इति । ते चोशनसोक्ता इति पाठः । तथा च ममुरित्यपपाठः ।
तथा तत्रापाठात् । तत्र हेतुमाह * प्रजेति * हि, यतः । राज-
सम्बन्धित्वात् । एकाक्षिविकलः काणः । पादरहितः कुण्डः । प-
ञ्जुरिति यावत् । शशब्दं वारं वारं सस्यनाशकत्वेन कृतं लक्षणम्
अङ्कनं धनग्रहणादि वा येषाम् । ते च पुनः पुनः सस्यनाशक-
त्वेन दण्डिता इति यावत् । आगन्तुकी मूतिका अभिसारिणी
या गर्भाधानार्थमभिसरति सा चेति त्रिविधा गौश्चादण्ड्या ।
राजगृहे उत्सवे श्राद्धसमये चेत्याद्यर्थः । असङ्गतिमंशे प-
रिहरति * अत्रोत्सृष्टेति । उत्सृष्टवृषाणामपि गर्भार्थं गोकुले
पालैर्धारणात्सपालत्वसम्भव इति तु मनुव्याख्यातारः ॥१६३॥

मि० अव. गोस्वामिन उक्तम् । इदानीं गोपं प्र-
त्युपादिश्यते !

या० यथाऽर्पितान् पशून्गोपः सायं प्रत्यर्पयेत्तथा ।

प्रमादमृतनष्टांश्च प्रदाप्यः कृतवेतनः ॥ १६४ ॥

मि० गोस्वामिना प्रातःकाले यथा गणयित्वा स-
मर्पिताः पशवस्तथैव सायंकाले गोपो गोस्वामिने प-
शून् विगणय्य प्रत्यर्पयेत् । प्रमादेन स्वापराधेन मृता-

स्रष्टांश्च पशून् कृतवेतनः कल्पितवेतनो गोपः स्वामि-
ने दाप्यः । वेतनकल्पना च—

नारदेनोक्ता, (व्यव. ६ । १०)

गवां शताष्टत्सतरी धेनुः स्याद्विशताद् भृतिः ।

प्रतिसंवत्सरं गोपे सन्दोहश्चाष्टमेऽहनि ॥ इति ।

प्रमादनाशश्च मनुना स्पष्टीकृतः, (अ. ८ श्लो. २३२)

नष्टं जग्धं च कृमिभिः श्वहतं विषमे मृतम् ।

हीनं पुरुषकारेण प्रदद्यात्पाल एव तु ॥ इति ।

प्रसह्य चौरैरपहतान् न दाप्यः ।

यथाह मनुः, (अ. ८ श्लो. २३३)

विघुष्य तु हृतं चौरैर्न पालो दातुमर्हति ।

यदि देशे च काले च स्वामिनः स्वस्य शंसति ॥ इति ।

दैवराजमृतानां पुनः कर्णादि प्रदर्शनीयम् ।

(अ. ८ श्लो. २३४)

कर्णौ चर्म च वालांश्च वस्ति स्नायुं च रोचनाम् ।

पशुस्वामिषु दद्यात्तु मृतेष्वङ्गानि दर्शयेत् ।

इति मनुस्मरणात् ॥ १६४ ॥

भा. १ । यथेति भिन्नं पदं, तदर्थो *गणयित्वेति । तथेत्य-
स्य * तथैवेति । तस्य च विगणयेत्येवार्थः । मृतेति निमित्त-
द्वयं नैकम्, अन्यतरवैयर्थ्यापत्तेरित्याह *मृतानिति । कृत्येनानेन
तदभावे । भृतिर्वेतनम् । प्रतीति पूर्वान्वयि । गोपे इत्युभयान्वयि ।
भृतिरित्यस्याग्रेऽप्यनुषङ्गः । * नाशश्च, नाशादि च । * न-
ष्टमिति । तृतीयपादस्य सर्वत्र पूर्वत्रान्वयः । गोपालसम्बन्धिर-
क्षणारूपपुरुषव्यापारेण हीनं रहितं क्षतं नष्टं दृष्टिगोचरातीतं
कृमिभिर्जग्धं भक्षितं श्वभिः उपलक्षणत्वेन स्वापदादिभिर्हतं

८१४ सव्याख्यायां मिताक्षरायां व्यवहाराध्याये २

विषमे श्वभ्रादिप्रदेशे पतनेन मृतं च गोपाल एव स्वामिने दद्या-
दित्यर्थः । *प्रसह्येति । चौरैर्बलादपहतानेतान् गवादीन् स्वामिने-
गोपालो न दाप्य इत्यर्थः । एतेन चौरैर्बलादपहतस्वात् पालात्
स्वामिने पशुर्न दाप्य इति व्याख्यानमपास्तम् । * विघुष्येति ।
चौरैः पटहाद्युद्घोषेण प्रसिद्धमपहतं पालो दातुं नार्हति, यदि
तस्मिन्नेव देशे संनिहितोद्देशे हरणे तस्मिन्नेव काले हरणोत्तरमेव
स्वस्य स्वामिने कथयतीत्यर्थः । शेषत्वाविवक्षायां षष्ठी । अन्यथा
तु दाप्य एव । अत एव न दातुमर्हतीत्युक्तं, न तु न दाप्य इति ।
*तु पुनः, मरणोत्तरम् । पुनरित्येव पाठे त्वर्थे सः । *चर्म, त्व-
क् । * बालान्, लोमानि चिह्नभूतानि । वास्तिर्मूत्राधारोऽङ्ग-
विशेषः । वास्तिर्नाभेर्द्वयोरध इत्यमरः । स्नायुर्वस्नसा । अथ व-
स्नसा स्नायुः स्त्रियामित्यमरः । पायुमिति पाठान्तरम् । रोचना
गोरोचना । एतानि, *पशुस्वामिषु वैवक्षिकसप्तमी, दद्यात् । तुश्चार्थे ।
मृतेष्वित्युभयान्वयि । तथा च तेषु मृतेषु अन्यान्यप्यङ्गानि ज्ञा-
तिज्ञापकानि शृङ्गसुरादीनि दर्शयेत् इत्यर्थः । अङ्गांश्चेति पाठे
पशुदेहस्थितान्मुद्रादीचिह्नानपि दर्शयेदित्यर्थः । अङ्गांश्च दर्शयन्निति
पाठे तेषु मृतेषु अङ्गान् चिह्नानि दर्शयन्सः कर्णादिकं तेभ्यो
दद्यादित्यर्थः । अङ्गानीति पाठेऽप्येवम् । इति मनुवचनादिति
पाठः । इति स्मरणादिति पाठेऽपि तथा ॥ १२४ ॥

मि० अच. किञ्च ।

या० पालदोषविनाशे तु पाले दण्डो विधीयते ।

अर्द्धत्रयोदशपणः स्वामिनो द्रव्यमेव च ॥ १६५ ॥

मि० पालदोषेण पशुविनाशे अर्द्धाधिकत्रयोदश-
पणं दण्डं पालो दाप्यः, स्वामिनश्च द्रव्यं विनष्टप-

शुभ्रमूल्यं मध्यस्थकल्पितम् । दण्डपारिमाणार्थः श्लो-
कोऽन्यत्पूर्वोक्तमेव ॥ १६५ ॥

आ. १। किं चेति । अन्यदपि गोपं प्रत्युच्यते इत्यर्थः । त-
स्यानुपङ्गेण तुर्यपादे तस्य द्रव्यं देयत्वेन विधीयते चेति शाब्दो-
ऽर्थः । तदनुरोधेनोभयत्र फलितमेवाह * अर्धाधिकत्रयोदशपण-
मिति । अधिकेन समासस्य विहितत्वादेवमुक्तम् । द्र-
व्यमिति मौलस्य व्याख्या * विनष्टेति । पालो दाप्य इत्य-
स्यानुपङ्गः । पट्टी प्राग्वत् । पौनरुक्त्यं परिहरति * दण्डेति ।
प्रागुक्तवचनेनैव दण्डस्य प्राप्तत्वात्तमनूद्यार्धत्रयोदशपणत्वरूपत-
त्परिमाणांश एव अत्र विधेय इत्यर्थः ॥ १६५ ॥

मि० अव. गोप्रसङ्गात् गोप्रचारमाह ।

या० ग्रामेच्छया गोप्रचारो भूमी राजवशेन वा ।

द्विजस्तृणैधःपुष्पाणि सर्वतः स्ववदाहरेत् ॥ १६६ ॥

मि० ग्रामेच्छया ग्राम्यजनेच्छया भूभ्यल्पत्वमह-
त्त्वापेक्षया राजेच्छया वा गोप्रचारः कर्तव्यः । गवा-
दीनां चरणार्थं कियानपि भूभागोऽकृष्टः परिकल्पनी-
य इत्यर्थः । द्विजस्तृणेन्धनाद्यभावे गवाग्निदेवतार्थं तृ-
णकाष्ठकुसुमानि सर्वतः स्ववदनिवारित आहरेत् ।
फलानि त्वपरिवृतादेव ।

गोऽन्यर्थं तृणमेधांसि बीरुद्धनस्पतीनां च पुष्पाणि
स्ववदाददीत फलानि चापरिवृतानामिति गौतमस्म-
रणात् ।

एतच्च परिगृहीतविषयम् । अपरिगृहीते द्विजव्य-
तिरिक्तस्यापि परिग्रहादेव स्वत्वसिद्धेः ।

८१६ सव्याख्यायां मिताक्षरायां व्यवहाराध्याये १

यथा तेनैवोक्तम्,

स्वामी रिक्थक्रयसंविभागपरिग्रहाधिगमेष्विति
यत्पुनरुक्तम्,

तृणं वा यदि वा काष्ठं पुष्पं वा यदि वा फलम् ।

अनापृच्छन् हि गृह्णानो हस्तच्छेदनमर्हति ॥

इति, तद् द्विजव्यतिरिक्ताविषयमनापाद्विषयं वा
गवादिव्यतिरिक्ताविषयं वेति ॥ १.६६ ॥

बा. १ । विरोधात् ग्रामशब्दस्तत्स्थजनपरः प्राग्वदित्याह *ग्राम्येति । द्वितीयपादार्थद्वयमाह * भूम्यल्पत्वेति । तात्पर्यार्थमाह *गवादीनामिति । *चरक्षार्थमिति । चरणार्थमिति पाठान्तरम् । *तृणेति । अस्वामिकतृणाद्यन्तराभावे इत्यर्थः । गवाग्नीत्यनेनान्यार्थं तदभावः सूचितः । *सर्वतः, आवृतादनावृताच्च । *स्ववत्, स्वतुल्यम् । वातिप्रत्ययसूचितमाह *अनिवारित इति । अनेन निवारितः सन्न गृह्णीयादिति सूचितम् । इदमेव ततो न्यूनत्वम् । सर्वत इति पुष्पाणीति च सूचितमाह *फलानि त्वपरिवृतादेवेति । आवरणरहितादेवाहरेन्न तु सर्वत इत्यर्थः । तत्र हेतुमाह *गोऽग्न्यर्थमिति । वैकल्पिकत्वादवङ् न । इदं देवताया अप्युपलक्षणम् । *एधांसि, काष्ठानि । वीरुदित्युभयान्वयि । *च पुष्पाणि, पुष्पाणि च । चोऽग्रे त्वर्थे । *एतच्चेति । द्विजस्तृणैश्च इति मूलोक्तं चेत्यर्थः । *द्विजेति । वर्णत्रयान्यशूद्रादेरपीत्यर्थः । * तेनैव, * गौतमेनैव ।

२ । नारदविरोधं परिहरति * यत्पुनरिति । मूले द्विजस्योक्तत्वादाह * द्विजव्यतिरिक्ताविषयमिति । अनापृच्छन्नित्यनेन तस्य परिगृहीतविषयताया एव लाभादिति भावः । तृणान्तराभावे इत्युक्तेस्तत्सत्त्वे द्विजस्यापि तत्र प्रश्नपूर्व-

१० स्वामिपालविवादप्रकरणम् । ८१७

कमेव ग्रहणं नान्यथा । अन्यलाभेऽनन्यगतेरभावादित्याशयेना-
ह * अनापद्विषयमिति । गवादीस्यनेनान्यार्थमग्रहणं सूचितम् ।
तदाह * गवादीति ॥ १६६ ॥

मि० अब. इदमपरं गवादीनां स्थानासनसौकर्या-
र्थमुच्यते ।

या० धनुःशतं परीणाहो ग्रामक्षेत्रान्तरं भवेत् ।

द्वे शते खर्वटस्य स्यान्नगरस्य चतुःशतम् ॥ ५६७ ॥

मि० ग्रामक्षेत्रयोरन्तरं धनुःशतपरिमितं परीणा-
हः सर्वतो दिक्षु अनुससस्यं कार्यम् । खर्वटस्य प्रचुर-
कण्टकसन्तानस्य ग्रामस्य द्वे शते परीणाहः । नगरस्य
बहुजनसंकीर्णस्य धनुषां चतुःशतपरिमितमन्तरं
कार्यम् ॥ १६७ ॥

इति स्वामिपालविवादप्रकरणम् ॥

बा. १। * इदं, वक्ष्यमाणम् । स्थानं स्थितिर्गतिनिवृत्तिः । आस-
नमुपवेशनम् । * अन्तरं, व्यवधानम् । चतुर्दशं धनुः, धनुषां शतं,
तस्य परिच्छेद्यत्वेनान्वयादाह * धनुःशतपरिमितमिति । य-
द्यपि परीणाहो विशालतेत्यमरस्तथापि सामानाधिकरण्याय
धर्मिपरमत्र । तदाह * सर्वत इति । सस्यमित्यादेर्भूस्थानमिति
विशेष्यं बोध्यम् ।

अत एव मनुः, (अ. ८ २३७)

धनुःशतं परीहारो ग्रामस्य स्यात्समन्ततः ।

शम्पापातास्त्रयो वाऽपि त्रिगुणो नगरस्य तु ॥

इति । शम्पा दण्डयष्टिः । सा बाहुवेगेन प्रेरिता यत्र

८१८ सव्याख्यायां मिताक्षरायां व्यवहाराध्याये २

शूस्याने पतति तादृशास्त्रय इत्यर्थः । त्रैगुण्यमुक्तान्यतरीपेक्षया ।
प्रचुरेति खर्वटशब्दार्थः । कण्टकानां सन्तानो विस्तारो यत्र ते,
प्रचुरास्ते यत्र तस्येत्यर्थः । बहुकण्टकिवृक्षाक्रान्तस्येति यावत् ।
* ग्रामस्य, क्षेत्रस्य चान्तरं धनुषामिति शेषः ॥ १६७ ॥

इति स्वामिपालविवादः ॥

अथ अस्वामिविक्रयप्रकरणम् ॥ ११ ॥

मि० अव. संप्रत्यस्वामिविक्रयारूपं व्यवहारपदमु-
पक्रमते । तस्य च लक्षणं—

नारदेनोक्तम्, (व्यव. ७ । १)

निक्षिप्तं वा परद्रव्यं नष्टं लब्ध्वाऽपहृत्य वा ।

विक्रीयतेऽसमक्षं यत् स ज्ञेयोऽस्वामिविक्रयः॥इति।

तत्र किमित्याह ।

या० स्वं लभेतान्यविक्रीतं केतुर्दोषोऽप्रकाशिते ।

हीनाद् रहो हीनमूल्ये वेलाहीने च तस्करः ॥ १६८॥

मि० स्वमात्मसंबन्धि द्रव्यम् अन्यविक्रीतमस्वामि-
विक्रीतं यदि पश्यति तदा लभेत गृहीयात् । अस्वामि-
विक्रयस्य स्वत्वहेतुत्वाभावात् । विक्रीतग्रहणं दत्ता-
हितयोरुपलक्षणार्थम् । अस्वामिकृतत्वेन तुल्यत्वात् ।

अत एवोक्तम्,

अस्वामिविक्रयं दानमाधिं च विनिवर्तयेत् । इति ।

केतुः पुनरप्रकाशिते गोपिते क्रये दोषो भवति ।

तथा हीनात् तद्द्रव्यागमोपायहीनात्, रहसि चैका-
न्ते, संभाव्यद्रव्यादपि हीनमूल्येनाल्पतरेण च मू-
ल्येन क्रये, वेलाहीने वेलया हीनो वेलाहीनः क्रयो रा-
श्यादौ कृतस्तत्र च, केता तस्करो भवति । तस्करवत्
दण्डादिभागभवतीत्यर्थः ।

यथोक्तम्, (ना. व्यव. ७ । २)

द्रव्यमस्वामिविक्रीतं प्राप्य स्वामी समाप्नुयात् ।

८२० सन्याख्यायां मिताक्षरायां व्यवहाराध्याये १

प्रकाशक्रयतः शुद्धिः क्रेतुः स्तेयं रहः क्रयात् ॥ इति ॥ १६८ ॥

बा० १ । * उपक्रमते, वक्तुं प्रारभते । आद्येन मूलकृदिति शेषः । * निक्षिप्तमिति । निक्षिप्तं परद्रव्यं नष्टं वा परद्रव्यं लब्ध्वा परद्रव्यमपहृत्य वा यत्स्वामिनोऽसमक्षं विक्रीयते इत्याद्यर्थः । तत्र स्वामिनोऽसमक्षमित्यस्य परोक्षमित्यर्थः । तदनुज्ञामन्तरेणेति यावत् ।

२ । अथ मूलमवतारयति * तत्रेति । * तत्र एवंविधेऽस्वामिविक्रयस्थलेऽस्वामिविक्रेतृविषये * किं शास्त्रविधानं कीदृशं भवतीत्याशङ्क्यामाहेत्यर्थः । स्वशब्द आत्मीयपर इत्याह * आत्मेति । ततश्चार्थात् धनमेवेत्याह * द्रव्यमिति । शेषं पूरयति अगत्या * यदीति । प्राग्वदाह * विक्रीतग्रहणमिति । * दत्ताहितयोः, दत्ताहितयोरपि । * उक्तं, कात्यायनेन ।

द्वितीयपादार्थमाह * क्रेतुरिति ।

३ । उत्तरार्थार्थमाह * तथेति । हीनादित्यादीनां तत्स्करत्वेऽन्वयः । क्रयः सर्वत्र विशेष्यभूतो बोध्यः । * तद्द्रव्येति । अपहृताद्यनीप्सितमूल्यभूतद्रव्येत्याद्यर्थः । मूले रह इत्यव्ययम् । तदर्थमाह * रहसि चेति । उक्तेनापौनरुक्त्यायाह * संभाव्येति । यद्वस्तु यावन्मूल्यद्रव्यमर्हति तस्मादपि न्युनेन मूल्येनेत्यर्थः । प्रकारान्तरमाह * अल्पेति । तत्स्करत्वातिदेशफलमाह * तत्स्करवादिति । तदीयदण्डादीत्यर्थः । आदिना शासनादिः । * यथोक्तमिति । नारदेनेति भावः । समाप्नुयादिति पाठः । प्रकाशं यथा स्यात्तथा यः क्रयस्तस्मात् । सार्वविभक्तिकस्तासिः अपादाने इति वा । * क्रेतुः, तत्कर्तुरित्यर्थः । क्रेतुरित्यग्रेऽप्यन्वेति ॥ १६८ ॥

मि० अब. स्वाम्यभियुक्तं क्रेत्रा किं कर्त्तव्यमि-

त्यत आह ।

या० नष्टापहतमासाद्य हर्तारं ग्राहयेन्नरम् ।

देशकालातिपत्तौ च गृहीत्वा स्वयमर्पयेत् ॥ २६९॥

मि० नष्टमपहतं वाऽन्यदीयं क्रयादिना प्राप्य ह-
र्तारं विक्रेतारं नरं ग्राहयेत् चौरोद्धरणकादिभिः,
आत्मविशुद्ध्यर्थं राजदण्डाप्राप्त्यर्थं च । अथाविदि-
तदेशान्तरं गतः कालान्तरे वा विपन्नस्तदा मूलसमा-
हरणाशक्तेर्विक्रेतारमदर्शयित्वैव स्वयमेव तद्धनं ना-
ष्टिकस्य समर्पयेत् । तावतैवासौ शुद्धो भवतीति श्री-
धराचार्येण व्याख्यातम् ।

तदिदमनुपपन्नम् । विक्रेतुर्दर्शनाच्छुद्धिरित्यनेन
पौनरुक्त्यप्रसङ्गात् ।

अतोऽन्यथा व्याख्यायते । नष्टापहतमिति ना-
ष्टिकं प्रत्ययमुपदेशः । नष्टमपहतं वाऽऽत्मीयव्रण्यमा-
साद्य क्रेतृहस्तस्थं ज्ञात्वा तं हर्तारं क्रेतारं स्थानपा-
लादिभिर्ग्राहयेत् । देशकालातिपत्तौ देशकालातिक्रमे
स्थानपालाद्यसन्निधाने तद्विज्ञापनकालात् प्राक् पला-
पनाशङ्कायां स्वयमेव गृहीत्वा तेभ्यः समर्पयेत् ॥ १६९॥

* बा० १ । दूषयितुमेकदेशीयमतमनुवदति * नष्टमित्यादिना ।
मूले समाहारद्वंद्व इति भावः । तत्फलमाह * आत्मेत्यादि ।
उत्तरार्थार्थमाह * अथेति । मूले देशकालयोरतिपत्तिरिति
पुनःपुनरेति सप्तमीसमासः । तन्नाद्येऽतिपत्तिर्गमनम् । देशशब्दश्च
विशेषपरः, कालशब्दोऽपि, द्वितीयेऽतिपत्तिर्मरणम्—इत्याह
* अविदितेति । * मूलेति । विक्रेत्रित्यर्थः । यद्वा मूल्येत्यर्थः ।

८२२ सव्याख्यायां मिताक्षरायां व्यवहाराध्याये २

कचित्तथैव पाठः । * तद्धनं, गृहीत्वेति शेषः । * शुद्धः, रागः
ऽदृश्यश्च ।

२। अयंभावः । नष्टं वाऽपहृतं वाऽन्यदीयद्रव्यं क्रयप्रतिग्र-
हादिभिरस्वामिनः सकाशाद्यः कश्चन प्राप्य स्वयमप्यन्यस्मै वि-
क्रीणीते तस्माक्केता पुरुषस्तं विक्रेतारं रजनीचरादिभी राजपु-
रुषैर्ग्राहयेत्, स्वचौर्यनिवृत्त्यर्थं राजदण्डाप्राप्त्यर्थं च । अथ केनापि
प्रकारेण तं ग्राहयितुं प्रदर्शयितुं वा न समर्थस्तदा तस्माद् गृहीतं
द्रव्यं मूलस्वामिने समर्प्य स्वयं शुद्धो भवतीति ।

३। दूषयति * तदिदमिति । तत्र हेतुमाह * विक्रेतुरिति । व-
क्ष्यमाणेन मूलेनेत्यर्थः । स्वेष्टार्थमाह * अत इति । * नाष्टिकं
प्रति, न तु द्वितीयक्रेतारं प्रति । अत एव तद्विरुद्धमाह * आ-
त्मीयमिति । आसाद्येत्यस्यार्थमाह * क्रेत्रिति । * तं, नरम् ।
देशकालातिपत्ताविति षष्ठीतत्पुरुष इत्याह * देशकालातिक्रमे
इति । तयोरतिक्रमणे इत्यर्थः । * तद्विज्ञापनकालादिति ।
स्थानपालादिभ्यः कथनकालादित्यर्थः । * गृहीत्वा, तमिति
शेषः ॥ १६९ ॥

मि० अव. ग्राहिते हर्तेरि किं कर्तव्यमित्यत आह ।

वा० विक्रेतुर्दर्शनाच्छुद्धिः स्वामी द्रव्यं नृपो दमम् ।

केता मूल्यमवाप्नोति तस्माद्यस्तस्य विक्रयी ॥ १७० ॥

मि० यद्यसौ गृहीतः क्रेता न मयेदमपहृतमन्यस-
काशात्क्रीतमिति वक्ति तदा तस्य क्रेतुर्विक्रेतुर्दर्शन-
मात्रेण शुद्धिर्भवति । न पुनरसावभियोज्यः । किं तु
तत्प्रदर्शितेन विक्रेत्रा सह नाष्टिकस्य विवादः ।

यथाह बृहस्पतिः,

मूले समाहृते क्रेता नाभियोज्यः कथञ्चन ।

मूलेन सह वादस्तु नाष्टिकस्य विधीयते ॥ इति ।

तस्मिन् विवादे यद्यस्वामिविक्रयनिश्चयो भवति तदा तस्य नष्टापहृतस्य गवादिद्रव्यस्य यो विक्रयी विक्रेता तस्य सकाशात्स्वामी नाष्टिकः स्वीयं द्रव्यमवाप्नोति । वृषश्चापराधानुरूपं दण्डं, क्रेता च मूल्यमवाप्नोति । अथासौ देशान्तरं गतस्तदा योजनसंख्ययाऽऽनयनार्थं कालो देयः ।

प्रकाशं वा क्रयं कुर्यान्मूलं वापि समर्पयेत् ।

मूलानयनकालश्च देयस्तत्राध्वसंख्यया ॥ इति स्मरणात् ।

अथाविज्ञातदेशतया मूलमाहर्तुं न शक्नोति तदा क्रयं शोधयित्वैव शुद्धो भवति ।

असमाहार्यमूलस्तु क्रयमेव विशोधयेत् ॥ इति वचनात् ।

यदा पुनः साक्ष्यादिभिर्दिव्येन वा क्रयं न शोधयति मूलं च न प्रदर्शयति तदा स एव दण्डादिभागभवति ।

अनुपस्थापयन्मूलं क्रयं वाऽप्यविशोधयन् ।

यथाभियोगं धनिने धनं दाप्यो दमं च सः ॥

इति स्मरणात् ॥ १७० ॥

वा० १ । * हर्तरि, क्रेतरि । * किमिति । तेनैवेति भावः ।

* गृहीतः, ग्राहितः । * अपहृतमिति । किं त्विति शेषः ।

पात्रपदलब्धमेवाह * न पुनरिति । पश्चादपीत्यर्थः । * मूले,

विक्रेतरि । यस्माक्रीतं तेन तस्मिन्निति यावत् । एवमग्रेऽपि ।

सतिसप्तमी । * नाष्टिकस्य, नष्टधनस्वामिनः ।

२ । अथाग्रिमार्थमाह * तस्मिन्नित्यादिना । आर्दो तुर्यपा-

८२४ सव्याख्यायां मिताक्षरायां व्यवहाराध्याये २

दार्थमाह * तस्येति । तस्मादित्यस्यार्थमाह * तस्य सकाशादि
ति । दण्डाभ्रमायाह * स्वीयमिति । विशेषानुक्तेराह * अवा
प्नोतीति ।

३ । विशेषमाह * अयासाविति । * विक्रेतेत्यर्थः । का
तीयमाह * प्रकाशमिति । * तत्र, विवादे । * क्रयं शोधयि
त्वेति । स्वक्रये साक्ष्यादिप्रदर्शनेनेत्यर्थः । * शुद्धः, अतस्क्र
रः । तमेवाह * असमाहार्येति । * स एव, क्रेतैव । तमेवा
* अनुपस्थापयन्निति । अप्रदर्शयन्नित्यर्थः । * यथेति । अपि
युज्यमानमनतिक्रम्येत्यर्थः । * दमं च, राज्ञेति शेषः । * सः
क्रेतेति विशेष्यम् ॥ १७० ॥

मि० अव. स्वंलभेतान्यविक्रीतमित्युक्तं, तल्लिप्सुन
किं कर्तव्यमित्यत आह ।

या० आगमेनोपभोगेन नष्टं भाव्यमतोऽन्यथा ।

पञ्चबन्धो दमस्तस्य राज्ञे तेनाविभाविते ॥ १७१

मि० आगमेन रिक्थक्रयादिना उपभोगेन वा म
दीयामिदं द्रव्यं, तच्चैवं नष्टमपत्कृतं वेत्यपि भाव
साधनीयं तत्स्वामिना । अतोऽन्यथा तेन स्वामिन
अविभाविते पञ्चबन्धो नष्टद्रव्यस्य पञ्चमांशो दमं
नाष्टिकेन राज्ञे देयः ।

अत्र चायं क्रमः । पूर्वस्वामी नष्टमात्मीयं साध
येत् । ततः क्रेता चौर्यपरिहारार्थं मूल्यलाभाय
विक्रेतारम् आनयेत् । अथानेतुं न शक्नोति तदाऽऽत्म
दोषपरिहाराय क्रयं साधयित्वा द्रव्यं नाष्टिकस्य स
मर्षयेदिति ॥ १७१ ॥

बा० १ । व्यवहितसंगतिमाह *स्वामिति । *तदिति । तल्ला-
भेच्छुना स्वामिनेत्यर्थः । उपभोगेन वेति पाठः । *एवं, प्रकारेण ।
नष्टमित्युपलक्षणमित्याह *अपहृतंवेति । मूलेऽतोऽन्यथेत्यस्यैव वि-
वरणं *तेनाविभाविते इति । तदर्थमाह *तेन स्वामिनेति । ना-
ष्टिकेनेत्यर्थः । *अविभाविते, असाधिते । तस्येत्यस्यार्थमाह *न-
ष्टद्रव्यस्येति । तत्रेति तत्र पाठान्तरम् । अर्थः स एव । यद्यपि
बन्ध आधौ च बन्धने इति कोशस्तथाप्युभयत्र लक्ष्यार्थमाह
*पञ्चमांश इति । तच्छोधनेनैव शुद्धेः दानाभावसंदेहाभावाय प्रा-
गुक्तक्रमं स्पष्टयति । * अत्र चेति । * आत्मदोषेति । चौर्येत्य-
र्थः । * साधयित्वेति । साक्ष्यादिभिरिति भावः । * द्रव्यं,
तदीयम् ॥ १७१ ॥

मि० अव. तस्करस्य प्रच्छादकं प्रत्याह ।

या० हृतं प्रनष्टं यो द्रव्यं परहस्तादत्रापनुयात् ।

अनिर्वच्य नृपे दण्ड्यः स तु पण्णवर्ति पणान् ॥ १७२ ॥

मि० हृतं प्रनष्टं वा चौरादिहस्तस्थं द्रव्यमनेन
मदीयं द्रव्यमपहृतमिति नृपस्यानिर्वच्यैव दर्पादिना
यो गृह्णाति असौ पटुत्तरान् नवतिं पणान् दण्डनीयः ।
तस्करप्रच्छादकत्वेन दुष्टत्वात् ॥ १७२ ॥

बा० १ * । प्रच्छादकमिति । स्विनैव द्रव्यस्य ततो ग्रहात्फ-
लाभावेन कारुण्येन च राजादावप्रकाशकमित्यर्थज्ञानाय मूले
परहस्तादित्युक्तम् । यद्वा । परहस्तम् अतति गच्छतीति व्युत्प-
त्त्या प्रथमान्तं द्रव्यविशेषणम् । तदाह * चौरादिहस्तस्थमिति ।
आदिनोदासीनादिग्रहणम् । तथा चादौ अग्रे च तस्करग्रहणम-
प्युपलक्षणमिति भावः । नृपस्येति शेषे पृष्ठी । दर्पादीति आदि-

८९६ सव्याख्यायां मिताक्षरायां व्यवहाराध्याये २

ना भयप्रार्थनादि । लिङ्गर्थोऽविवाक्षित इत्याह * गृह्णातीति ।
प्राग्वदाह * षडिति । तत्परिमितान्पणान् । तत्र दोषान्तराभा-
वाद्धेतुमाह * तत्स्करेति ॥ १७२ ॥

मि० अथ. राजपुरुषानीतं प्रत्याह ।

या० शौलिकैः स्थानपालैर्वा नष्टापहतमाहतम् ।

अर्वाक्संवत्सरात्स्वामी हरेत् परतो नृपः ॥ १७३ ॥

मि० यदा तु शुल्काधिकारिभिः स्थानरक्षिभिर्वा
नष्टमपहतं द्रव्यं राजपाश्वे प्रत्यानीतं तदा संवत्स-
रादर्वाक् प्राप्तश्चेत् नाष्टिकस्तद्द्रव्यमाप्नुयात् । ऊर्ध्वं
पुनः संवत्सराद्राजा गृह्णीयात् । स्वपुरुषानीतं च द्र-
व्यं जनसमूहेषूद्धोष्य यावत्संवत्सरं राज्ञा रक्षणीयम् ।

यथाह गौतमः, प्रनष्टस्वामिकमधिगम्य राज्ञे
प्रब्रूयुर्विख्याप्य संवत्सरं राज्ञा रक्षयामिति ।

यत्पुनर्मनुना विध्यन्तरमुक्तम् । (अ. ८ श्लो. ३०)

प्रनष्टस्वामिकं द्रव्यं राजा श्यब्दं निधापयेत् ।

अर्वाक् श्यब्दाद्धरेत्स्वामी परतो नृपतिर्हरेत् ॥

इति, तत् श्रुतवृत्तसंपन्नब्राह्मणविषयम् । रक्षण-
निमित्तषड्भागादिग्रहणं च—

तेनैवोक्तम्, (मनु. अ. ८ श्लो. ३३)

आददीताथ षड्भागं प्रनष्टाधिगमान् नृपः ।

दशमं द्वादशं चापि सतां धर्ममनुस्मरन् ॥ इति ।

तृतीयद्वितीयप्रथमसंवत्सरेषु यथाक्रमं षष्ठादयो
भागा वेदितव्याः । प्रपञ्चितं चैतत्पुरस्तात् ॥ १७३ ॥

बा० १ । शुल्कं राजग्राहः करः । आहतमित्यस्यार्थमाह

* राजेति । परत इत्यस्यार्थमाह * ऊर्ध्वमिति । विशेषमाह * स्वे-
ति । * प्रब्रूयुः, तत्पुरुषाः । * विख्याप्य, जनसमूहेष्वुघोष्य ।

२ । विरोधं परिहरति * यत्पुनरिति । प्रनष्टस्वामिकमिति
पाठः । पाठान्तरेऽदृष्टस्वामिकमित्यर्थः । एवं गतिद्वयं प्रागपि ।
तत्र व्यस्तपाठोऽपि । * श्रुतेति । वेदशास्त्रसदाचरणपूर्णेत्य-
र्थः । उत्तरसङ्गतये प्राग्वदाह * रक्षणेति । बहुव्रीहिः । एवम-
ग्रेऽपि । आद्यर्थो वचने एव स्फुटः । * तेनैव, मनुनैव ।
* अथ, रक्षणानन्तरम् । * षड्भागम्, षट्त्वसंख्यापूरकभा-
गम् । * प्रनष्टाधिगमादिति । अधिगमे कर्मणि घञ् । प्रनष्टाद-
धिगम्यमानात् द्रव्यादित्यर्थः । यद्वा प्रनष्टस्याधिगमात्प्राप्तिपूर्व-
करक्षणाद्धेतोरित्यर्थः ।

३ । व्यवस्थामाह * तृतीयेति । भागानुसारेण व्युक्रम-
इति भावः ।

बृहस्पतिः,

राजाऽऽददीत षड्भागं नवमं द्वादशं तथा ।

शूद्रविदूक्षत्रजातीनां विप्रात् शृङ्गीत विंशकम् ॥

व्यन्दादूर्ध्वं तु नागच्छेत्तत्र स्वामी कथं चन ।

तदा शृङ्गीत तद् राजा ब्रह्मस्वं ब्राह्मणान् भयेत् ॥ इति ।

बौधायनः,

अब्राह्मणस्य प्रनष्टस्वामिकरिक्तं संवत्सरं परिपाल्य राजा
हरेदिति ।

नारदः, (व्यव. ३ । १८)

अस्वामिकमदायादं दशवर्षस्थितं ततः ।

राजा तदात्मसात्कुर्यादेवं धर्मो न हीयते ॥ इति ।

एतेषामपि व्यवस्था प्रागेवोक्ता । तदाह * प्रपञ्चितमिति ।

८२८ सव्याख्यायां मिताक्षरायां व्यवहाराध्याये २

अत्र च प्रनष्टस्वामिकद्रव्ये एकवर्षत्रिवर्षदशवर्षधारणविकल्पानां व्यवस्था दूरतमदेशवर्तितदीयपुत्रादिदायादवार्तायां सत्यां ना-
नाविधानेकगमनप्रतिबन्धसम्भवे वा ऽवगन्तव्येति तु कल्पत-
रुः । * पुरस्तादिति । अत्रैवाध्याये इति भावः ॥ १७३ ॥

मि० अव. मनुक्तषड्भागादिग्रहणस्य द्रव्यविशेषे
अपवादमाह ।

या० पणानेकशफे दद्याच्चतुरः पञ्च मानुषे ।

महिषोष्ट्रगवां द्वौ द्वौ पादं पादमजाविके ॥ १७४ ॥

मि० एकशफे अश्वदौ प्रनष्टाधिगते तत्स्वामी
राज्ञे रक्षणनिमित्तं चतुरः पणान् दद्यात् । मानुषे म-
नुष्यजातीये द्रव्ये पञ्च पणान् । महिषोष्ट्रगवां रक्षण-
निमित्तं प्रत्येकं द्वौ द्वौ पणौ । अजाविके पुनः प्रत्येकं
पादं पादम् । दद्यादिति सर्वत्रानुषज्यते । अजाविक-
मिति समासनिर्देशेऽपि पादं पादमिति वीप्साबला-
त्प्रत्येकं संबन्धोऽवगम्यते ॥ १७४ ॥

इत्यस्वामिविक्रयप्रकरणम् ।

भा. १ । महिषोष्ट्रगवामित्यार्षत्वात्साधुः । * प्रनष्टाधिगते,
सति । एवमग्रेऽपि । धनदाने निमित्तमाह * रक्षणेति । द्वं-
द्वात्समुदाये प्राप्तावाह * प्रत्येकमिति । उभयत्र । अजाविके
इति प्राग्वत् । तत्र द्वितीये उपपत्तिमाह * अजेति । * वीप्से-
ति । एवं प्रागपि बोध्यम् ॥ १७४ ॥

इत्यस्वामिविक्रयप्रकरणम् ।



अथ दत्ताप्रदानिकप्रकरणम् ॥ १२ ॥

मि० उ. अधुना विहिताविहितमार्गद्वयाश्रयतया
दत्तानपाकर्म दत्ताप्रदानिकमिति च लब्धाभिधानद्वयं
दानाख्यं व्यवहारपदम् अभिधीयते ।

तत्स्वरूपं च नारदेनोक्तम्, (व्यव. ४ । १)

दत्त्वा द्रव्यमसम्यग्यः पुनरादातुमिच्छति ।

दत्ताप्रदानिकं नाम व्यवहारपदं हि तत् ॥ इति ।

असम्यक् अविहितमार्गाश्रयेण द्रव्यं दत्त्वा पुनरा-
दातुमिच्छति यस्मिन् विवादपदे तद्दत्ताप्रदानिकम् ।
दत्तस्याप्रदानं पुनर्हरणं यस्मिन्दानाख्ये तद्दत्ताप्रदानि-
कं नाम व्यवहारपदम् । विहितमार्गाश्रयत्वेन तत्प्र-
तिपक्षभूतं तदेव व्यवहारपदं दत्तानपाकर्मैत्यर्थादुक्तं
भवति । दत्तस्यानपाकर्म अपुनरादानं यत्र दानाख्ये
विवादपदे तद्दत्तानपाकर्म । तच्च देयादेयादिभेदेन च-
तुर्विधम् ।

यथाह नारदः, (व्यव. ४ । २)

अथ देयमदेयं च दत्तं चादत्तमेव च ।

व्यवहारेषु विज्ञेयो दानमार्गश्चतुर्विधः ॥ इति ।

तत्र देयमित्यनिषिद्धदानक्रियायोग्यमुच्यते । अ-
देयम् अस्वतया निषिद्धतया वा दानानर्हम् । यत्पुनः
प्रकृतिस्थेन दत्तमव्यावर्तनीयं तद्दत्तमुच्यते । अदत्तं तु
यत्प्रत्याहरणीयं तत्कथ्यते ।

अथ. तदेत्संक्षेपतो निरूपयितुमाह ।

मि० स्वं कुटुम्बाविरोधेन देयम् ।

मि० स्वमात्मीयं कुटुम्बाविरोधेन कुटुम्बानुपरोधे-

८३० सव्याख्यायां मिताक्षरायां व्यवहाराध्याये २

न कुटुम्बभरणावशिष्टमिति यावत् । तद्व्यात् । त
द्वरणस्यावश्यकत्वात् ।

तथाच मनुः, (अ. ८ श्लो. ३५)

वृद्धौ च मातापितरौ साध्वी भार्या सुतः शिशुः
अप्यकार्यशतं कृत्वा भर्तव्या मनुरब्रवीत् ॥ इति
कुटुम्बाविरोधेनेत्यनेनादेयमेकविधं दर्शयति
स्वं दद्यादित्यनेन च अस्वभूतानाम् अन्वाहितया
चितकाधिसाधारणानिक्षेपाणां पञ्चानामप्यदेयत्वं व्य
तिरेकतो दर्शितम् ।

यत्पुनर्नारदेनाष्टविधत्वमदेयानामुक्तम्, (व्यव. ४)

अन्वाहितं याचितकमाधिः साधारणं च यत् ।

निक्षेपः पुत्रदारश्च सर्वस्वं चान्वये सति ॥ (४)

आपत्स्वपि हि कष्टासु वर्तमानेन देहिना ।

अदेयान्याहुराचार्या यच्चान्यस्मै प्रतिश्रुतम् ॥ इति, (५)

तद् अदेयत्वमात्राभिप्रायेण । न पुनः स्वत्वाभा
वाभिप्रायेण । पुत्रदारसर्वस्वप्रतिश्रुतेषु स्वत्वस्य सद्भा
वात् । अन्वाहितादीनां स्वरूपं प्रागेव प्रपञ्चितम् ।

मि० अव. एवं दद्यादित्यनेन दारसुतादेरपि स्वत्वा
विशेषेण देयत्वप्रसङ्गे प्रतिषेधमाह ।

या० दारसुतादृते ॥

नान्वये सति सर्वस्वं यच्चान्यस्मै प्रतिश्रुतम् ॥ १७५ ॥

मि० दारसुतादृते दारसुतव्यतिरिक्तं स्वं दद्यात्
दारसुतमित्यर्थः । तथा पुत्रपौत्राद्यन्वये विद्यमाने सर्व
धनं न दद्यात् ।

पुत्रानुत्पाद्य संस्कृत्य वृत्तिं चैषां प्रकल्पयेत् ।

इति स्मरणात् ।

तथा हिरण्यादिकमन्यस्मै प्रतिश्रुतमन्यस्मै न दे-
यम् ॥ १७५ ॥

भा. १। *अधुनेति । दानप्रसङ्गादिति भावः । तत्र तावदेत-
प्रकरणाभिधेयं प्रमेयं निष्कृष्टमाह * विहितेति । यथासंख्यम-
वयः । विहितमार्गाश्रयं दत्तानपाकर्माख्यम्, अविहितमार्गाश्रयं
[त्ताप्रदानिकाख्यमित्यवान्तरभेदः । तदाह * इति चेति । किं-
वेतीत्यर्थः । उभयसामान्यमाह * दानाख्यमिति । चस्त्वर्थे ।
त्रैकोक्तेर्न्यूनतानिरासाय नारदीयं व्याचष्टे * असम्यगिति ।
प्रस्यैवार्थमाह * अविहितेति । तत्र य इत्यस्य कश्चिदित्यर्थः ।
अत एवासंभवात् तस्य तच्छब्देन परामर्श इत्याकाङ्क्षानिरासा-
। शेषं पूरयति * यस्मिन्निति । तस्य योगार्थमप्याह * दत्त-
येति । अप्रदानमिति च्छेदः । अत एवाह * पुनरिति । पष्ठी-
मासगर्भो मत्वर्थीयष्ठन् । अविहितेत्यादिना तत्स्वरूपनिरुक्त्यैव
। द्विपरीतरूपस्य दत्तान्नपाकर्मणः स्वरूपमर्थसिद्धमेवेति हिना सू-
चेतमेवेति न पृथक्कथितमित्याह * विहितेति । * तदेव, दा-
नाख्यमेव । तद्योगार्थमाह * दत्तस्येति । अनपाकर्मेत्यस्यार्थः
* अपुनरिति । शास्त्रविहितमार्गेणैव दत्तत्वात्पुनरादानस्य नि-
षेद्धत्वेनापुनर्ग्रहणमित्यर्थः ।

२। * तच्च, द्विविधं दानाख्यं व्यवहारपदं च । ए-
कस्य द्विविध्याच्चतुर्विधत्वं, तदाह * अथदेयमिति । देयं
[त्तं चेति द्वयं दत्तानपाकर्मभेदः । अदेयमदत्तं चेति द्वयं दत्ता-
दानिकभेदः । एवं तत्र दानमार्गाश्चतुर्विधो विज्ञेय इत्यर्थः ।
* तत्र, तेषां मध्ये । * अनिषिद्धेति । अनिषिद्धा या दानक्रिया

८३२ सव्याख्यायां मिताक्षरायां व्यवहाराध्याये २

तद्योग्यमित्यर्थः । कुटुम्बाविरोधि स्वीयद्रव्यं हि तादृशम्
 *अस्वतयेति । अन्वाहितादिकमस्वतया दानानर्हं, कुटुम्बोप
 ऽपर्याप्तं तन्मात्रपर्याप्तं वा स्वं द्रव्यं निषिद्धतया दानानर्हमि
 विवेकः । *अव्यावर्तनीयमिति । अपुनर्ग्राह्यमित्यर्थः । *यत्
 त्याहरणीयमिति । यथाकथं चिद्वत् पुनर्ग्राह्यमित्यर्थः ।

३ । नारदोक्तार्थपरतया मूलमवतारयति * तदेतदिति
 पूर्वोक्तं सर्वमित्यर्थः । प्राग्वदाह * आत्मीयमिति । स्वतस्मा
 तदविरोधादाह * अनुपरोधेनेति । तदविघातेनेत्यर्थः । तस्या
 पि तात्पर्यार्थमाह * कुटुम्बभरणेति । देयमित्यस्यार्थमाह * द
 द्यादिति । विशेषणफलमाह * तदिति । कुटुम्बेत्यर्थः । *दृष्टं
 अशीत्युत्तरसंख्याकौ । * शिशुः, षोडशन्यूनः । * अकार्यश्च
 तमपि, अकार्यदुष्प्रतिग्रहाद्यानन्त्यमपि । * मनु रिति । इतीत्या
 दिः । एवमग्रेऽपि ।

४। पूर्वं नारदोक्त्या अस्वतयेत्यादिना अदेयं द्विविधमुक्तम्
 अतः संक्षेपप्रकारमेवाह * स्वमिति । आद्यादेयं व्यतिरेकेण मृ
 लकृता दर्शितमित्याह * स्वं दद्यादिति । * अन्वाहितेति
 अत्र क्रमस्य वक्ष्यमाणनारदीयस्य विवक्षितत्वान्न दोषः । द्वन्द्वो
 च्छरपदकद्वन्द्वो वा । एवं कुटुम्बेत्यनेन तदपर्याप्तं निषिद्धतया
 देयमिति द्वितीयमप्यदेयं व्यतिरेकेणैव दर्शितमित्यपि बोध्यम्
 तथा च अस्वम् अदेयं, स्वमपि तदपर्याप्तमदेयमिति द्विविधमद
 यमिति सिद्धमिति तात्पर्यम् ।

५ । व्याख्यात्रा ऽन्वाहितादिपञ्चानामदेयत्वमुक्तं, नारदेन
 त्वष्टानामिति तद्विरोधमाह * यत्पुनरिति । कष्टास्वित्यापद्विशेषण
 म् । *कष्टासु, अत्यन्तदुःखदापत्स्वपि वर्त्तमानेनेत्याद्यर्थः । काष्ठ
 स्विति पाठे सर्वासु दिक्षु आपत्स्वपीत्याद्यर्थः । तं परिहरति

*तदिति । मात्रं कात्स्न्ये । *न पुनः, न तु । अन्वाहिताद्यष्टा-
नामेकगणपाठो ऽदेयत्वमात्रसाम्येन, न तु अस्वत्वेनेति भावः ।
अत्र हेतुमाह * पुत्रेति । * प्रतिश्रुतेषु, त्रिषु । चस्त्वर्थे ।

६ । एवमाद्यपादं व्याख्याय द्वितीयपादांशं व्याख्यातुमव-
तारयति * स्वमिति । दारसुतग्रहणमुपलक्षणमित्याह *दारसु-
तादेरिति । समाहारद्वन्द्वस्तत्र । तदाह * दारसुतमिति ।

७ । तृतीयपादं व्याचष्टे * तथेति । मनुमाह * पुत्रानि-
ति । * वृत्तिं, जीविकाम् ।

८ । तुर्यपादं व्याचष्टे * तथेति । यत्पदार्थमाह *हिरण्या-
दिकमिति ॥ १७५ ॥

मि० अथ. एवं दारसुतादिव्यतिरिक्तं देयमुक्त्वा प्रसङ्गा-
ददेयधनग्रहणं च प्रतिग्रहीत्रा प्रकाशमेव कर्तव्यमित्याह ।

या० प्रतिग्रहः प्रकाशः स्यात्स्थावरस्य विशेषतः ।

मि० प्रतिग्रहणं प्रतिग्रहः स प्रकाशः कर्तव्यः वि-
षादनिराकरणार्थम् । स्थावरस्य च विशेषतः प्रकाश-
मेव ग्रहणं कार्यम् । तस्य सुवर्णादिषदात्मानि स्थितस्य
दर्शयितुमशक्यत्वात् ॥

मि० अथ. एवं प्रासङ्गिकमुक्त्वा प्रकृतमनुसरन्माह ।

या० देयं प्रतिश्रुतं चैव दत्त्वा नापहरेत्पुनः ॥ १७६ ॥

मि० देयं प्रतिश्रुतं चैव । यद् यस्मै धर्मार्थं प्रतिश्रुतं
तत्तस्मै देयमेव, यद्यसौ धर्मात्प्रच्युतो न भवति । प्र-
च्युते न पुनर्दातव्यम् । प्रतिश्रुत्याप्यधर्मसंयुक्ताय न
त्यादिति गौतमस्मरणात् ।

८३४ सव्याख्यायां मिताक्षरायां व्यवहाराध्याये १

दत्त्वा नापहरेत्पुनः । न्यायमार्गेण यदत्तं तत्सप्त
विधमपि पुनर्नापहर्तव्यम् । किन्तु तथैवानुमन्तव्यम्
यत्पुनरन्यायेन दत्तं तद् अदत्तं षोडशप्रकारमपि
प्रत्याहर्तव्यमेवेत्यर्थादुक्तं भवति ।

नारदेन च— (व्यव. ४)

दत्तं सप्तविधं प्रोक्तमदत्तं षोडशात्मकम् । (१)

इति प्रतिपाद्य दत्तादत्तयोः स्वरूपं विवृतम्,

पण्यमूल्यं भृतिस्तुष्ट्या स्नेहात्प्रत्युपकारतः ।

स्त्रीशुल्कानुग्रहार्थं च दत्तं दानविदो विदुः ॥ (८)

अदत्तं तु भयक्रोधशोकवेगरुजान्वितैः ।

तथोत्कोचपरीहासव्यत्यासञ्चलयोगतः ॥ (९)

बालमूढास्वतन्त्रार्तमत्तोन्मत्तापवर्जितम् ।

कर्ता ममेदं कर्मेति प्रतिलाभेच्छया च यत् ॥ (१०)

अपात्रे पात्रमित्युक्तेऽकार्ये वा धर्मसंहिते ।

यदत्तं स्यादविज्ञानाददत्तमिति तत्स्मृतम् ॥ (११) इति ।

अयमर्थः । पण्यस्य क्रीतद्रव्यस्य यन्मूल्यं दत्तम् ।

भृतिर्वेतनं कृतकर्मणे दत्तम् । तुष्ट्या वन्दिचारणा

दिभ्यो दत्तम् । स्नेहाद् दुहितृपुत्रादिभ्यो दत्तम् । प्रत्यु

पकारतः उपकृतवते प्रत्युपकाररूपेण दत्तम् । स्त्री

शुल्कं परिणयनार्थं कन्याज्ञातिभ्यो यदत्तम् । यद्वा

नुग्रहार्थमदृष्टार्थं दत्तम् । तदेतत्सप्तविधमपि दत्तमेव

न प्रत्याहरणीयम् ।

भयेन वन्दिग्राहादिभ्यो दत्तम् । क्रोधेन पुत्रा

दिभ्यो बैरनिर्यातनायान्यस्मै दत्तम् । पुत्रविषो

गादिनिमित्तशोकावेशेन दत्तम् । उत्कोचेन का

यप्रतिबन्धनिरासार्थमधिकृतेभ्यो दत्तम् । परिहासेनो-
पहासेन दत्तम् । एकः स्वं द्रव्यमन्यस्मै ददात्यन्योऽपि
तस्मै ददातीति दानव्यत्यासः । छलयोगतः शतदा-
नमभिसन्धाय सहस्रमिति परिभाष्य ददाति । बा-
लेनाप्राप्तषोडशवर्षेण । मूढेन लोकवेदानभिज्ञेन ।
अस्वतन्त्रेण पुत्रदासादिना । आर्तेन रोगाभिभूतेन ।
मत्सेन मदनीयमत्सेन, उन्मत्सेन वातिकाशुन्मादग्रस्तेन
वा अपवर्जितं दत्तम् ।

तथाऽयं मदीयं कर्म करिष्यतीति प्रतिलाभेच्छया
दत्तम् । अचतुर्वेदाय चतुर्वेदोऽहमित्युक्तवते दत्तम् ।
यज्ञं करिष्यामीति धनं लब्ध्वा शूतादौ विनियुञ्जानाय
दत्तम्—इत्येवं षोडशप्रकारमपि दत्तम् अदत्तमित्युच्यते ।
प्रत्याहरणीयत्वात् ।

आर्तदत्तस्यादत्तत्वं धर्मकार्यव्यतिरिक्तविषयम् ।
स्वस्थेनार्तेन वा दत्तं आर्तितं धर्मकारणात् ।
अदत्त्वा तु मृते दाप्यस्तत्सुतो नात्र संशयः ॥

इति कात्यायनस्मरणान् ॥

तथेदमपरं संक्षिप्तार्थवचनं सर्वविवादसाधारणम् ।
(मनु अ. ८ श्लो. १६५), ।

योगाधमनविक्रीतं योगदानप्रतिग्रहम् ।

यस्य चाप्युपधिं पश्येत्तत्सर्वं विनिवर्तयेत् ॥ इति ।

योग उपाधिः । येनागामिनोपाधिविशेषेणाधिकय-
दानप्रतिग्रहाः कृतास्तदुपाधिविगमे तान् क्रयादीन्वि-
निवर्तयेदित्यस्यार्थः । यः पुनः षोडशप्रकारमपि अदत्तं
गृह्णाति यच्चादेयं प्रयच्छति तयोर्दण्डो—

८३६ सव्याख्यायां मिताक्षरायां व्यवहाराध्याये २

नारदेनोक्तः, (व्यव. ४ । १२)

गृह्णात्यदत्तं यो लोभाग्रश्चादेयं प्रयच्छति ।

अदेयदायको दण्ड्यस्तथाऽदत्तप्रतीच्छकः ॥ इति ।

इति दत्ताप्रदानिकं नाम प्रकरणम् ॥ १७६ ॥

वा. १। उत्तरसङ्गतिमाह * एवमिति । उक्तप्रकारेणेत्यर्थः ।
चो वाक्यालङ्कारे । * आहेति । अर्धेनेति भावः । अत एव
तदवतरणपूर्वकं वक्ष्यति । प्रतिग्रहे भावे घञित्याह * प्र-
तिग्रहणमिति । स्यादिति विधिरित्याह * कर्तव्य इति । तत्फ-
लमाह * विवादेति । इदमुभयान्वाये । तस्य विशेषेण तथा प्र-
तिग्रहे हेतुमाह * तस्येति । स्थावरस्येत्यर्थः ।

२ । द्वितीयार्थं प्रकरणसम्बन्धमवतारयति * एवमिति ।
यदि तु प्रतिग्रहशब्देन करणघञोत्सर्गो दानाख्य एवोच्यते तदपि
प्रकृतसम्बद्धमेवेति बोध्यम् । पादभेदेन वाक्यद्वयं न तु देयादि-
भेदेनेत्याह * यदिति । विशेषमाह * धर्मार्थमिति । अनेनान्य-
स्यातथात्वं सूचितम् । प्राग्वदेवोक्तहेतोराह * यद्यसाविति । य-
स्मै दातुं प्रतिश्रुतं स इत्यर्थः ।

३ । एवं देयादेयविषयं वक्तव्यमभिधाय दत्तादत्तविषयं
वक्तव्यं वक्तुं तस्य द्वितीयपादं सप्रतीकं व्याचष्टे * दत्त्वेत्यादि ।
* पुनः, पश्चात् । दत्तानपहरणकथनेनैव तत्प्रतिपक्षभूतस्याद-
त्तप्रत्याहणस्यापि कथनमर्थसिद्धमेव नारदवादित्याह * यत्पुन-
रिति । चो ऽप्यर्थे । * दत्तं तत्सप्तविधमिति ।

तत्र त्वष्टावदेयानि देयमेकविधं स्मृतम् । (व्यव. ४ । ३)

इति अस्यादिः ।

४। नारदीयं सर्वं क्रमेण व्याचष्टे * अयमर्थ इति । क्रीत-
द्रव्यस्येति बहुव्रीहिः । * तुष्ट्या, सन्तोषेण । * दुहित्रिति ।

दुहितुः पुत्रादिभ्य इत्यर्थः । दृष्टस्योक्तत्वात् अनुग्रहपदेन तदित्याह * अदृष्टेति । सर्वं वाक्यमिति न्यायेनाह * दत्तमेवेति । एवव्यावर्त्यमाह * न प्रत्याहरणीयमिति । नारदीये दत्तपदं पण्यमूल्यादिशेषतया स्वतन्त्रतया च तन्त्रेणोपात्तमिति भावः । यच्चादृष्टार्थमित्येव पाठे ऽनुग्रहार्थमित्यस्यैव व्याख्यानं तद् बोध्यम् ।

५। अदत्तं त्विति व्याचष्टे * भयेनेत्यादि । तत्र भयं च क्रोधश्च शोकश्च तेषां वेगस्तेन रुजा पीडा तथा अन्वितैरिति शाब्दोऽर्थः । तत्फलितमाह * भयेनेत्यादि । * बन्दीति कारागृहाधिकृतादिभ्य इत्यर्थः । निर्यातनं दूरीकरणम् । * अन्यस्मै, येन साकं पित्रादीनां वैरं तस्मै।पुत्रादीति पाठान्तरम् । छलसंबद्धमेव योगपदं नान्येन । योगत इति तृतीयान्तात्सार्वविभक्तिकस्तासिरित्याह * उत्क्रोचेनेति । * तस्माइति । तस्माएव । तद् अन्यद्वा ददातीत्यर्थः । * शतदानमिति । शतं दीयमानमिति मनसि निधाय कारणोच्छ्वासादिवशात्सहस्रं दीयते इत्युक्तौ सत्यां मनसो ऽनभिप्रेतमप्युक्त्यनुसारेण यद् दीयते तदित्यर्थः । उन्मत्तान्तेन द्वंद्वोत्तरपदकद्वंद्वेनापवर्जितमित्यस्य दत्तमित्यर्थकस्य साधनं कृतेति समास इत्याह * बालेनेत्यादि । * मदनीयेति । तत्साधनद्रूपेण यो मत्तस्तेनेत्यर्थः ।,

६। कर्त्तेति व्याचष्टे * तथेति । ममेदमित्यस्यार्थो * मदीयमिति । * कर्त्तेति लुढर्थानद्यतनत्वमात्रं न विवक्षितमित्याह * करिष्यतीतीति । अपात्रे इति तस्य तत्त्वविवक्षायां सप्तमी । अपात्रायेत्यर्थः । तदाह * अचतुर्वेदायेति । उक्तं इत्यत्रार्शआद्यच् । सप्तमी तथैवेत्याह * चतुरिति । अकार्ये इति छेदः । सप्तम्युभयत्र प्राग्वत् । * धर्मः संहितो येनेति आहिताग्न्यादिः ।

८३८ सव्याख्यायां मिताक्षरायां व्यवहाराध्याये २

कर्त्तव्यत्वेन धर्मं श्रुते, अकार्ये अकार्ये यस्य तस्मै अकार्यकः
ऽविज्ञानाद्यदत्तं स्यादित्यर्थस्तदाह * यज्ञमिति ।

७ । विशेषमाह * आर्तेति । वेत्यस्योभयत्रान्वयः । * द
त्तमित्यस्य संकल्पितमित्यर्थः । अत एव साधारणमाह * अ
दत्त्वेति । * मृते, तस्मिन् सति । पूर्वं पूर्णे दाने तु न परावृ
त्तिरिति तुना सूचितम् ।

८ । कात्यायनेनैव सर्वविवादसाधारणमन्यदप्युक्तमित्या
* तथेदमिति । वक्ष्यमाणम् । * अपरम्, उक्तभिन्नम् । तदर्थमाह
* योग इति । उभयत्रेति भावः । कृतसमाहारद्वंद्वाभ्यां योगयोः
स्तृतीयासमास इत्याह * येनेत्यादि । आधमनादीनां
* आधीति । विशेषेण क्रीतमित्याह * क्रयेति । भावे क्त इति
भावः । * विगमे, तज्ज्ञाने । * अस्य, अपरस्य ।

९ । विशेषान्तरमाह * यः पुनरिति । यस्तु । अदत्तं गृह्णातीति
पाठः । तद्वहणे मूलमाह * लोभादिति । अत एवाज्ञः स इति
भावः । यद्यपि तावुभावपि दण्ड्यावित्येव सिद्धं तथापि स्फुटा-
र्थं व्युत्क्रमेण सांनिध्यादाह * अदेयदायक इति । * तथा, च ।
* अदत्तेति । अदत्तं प्रतीच्छक इति तथा । सचवर्गः प्रतीच्छधा-
तुर्ग्रहणार्थः । धातुगणे बाहुलकोक्तेरिति भावः ॥ २७६ ॥

इति दत्ताप्रदानिकप्रकरणम् ।

अथ क्रीतानुशयप्रकरणम् ॥ १३ ॥

मि० उ. अथ क्रीतानुशयः कथ्यते ।

तत्स्वरूपं नारदेनोक्तम्, (व्यव. ९ । १)

क्रीत्वा मृत्युनेन यः पण्यं क्रेता न बहु मन्यते ।

क्रीतानुशय इत्येतद्विवादपदमुच्यते ॥ इति ।

तत्र च यस्मिन्नहनि पण्यं क्रीतं तस्मिन्नेवाहि तद-
विकृतं प्रत्यर्पणीयमिति—

तेनैवोक्तम्, (व्यव. ९ । २)

क्रीत्वा मूल्येन यत्पण्यं दुष्क्रीतं मन्यते कयी ।

विक्रेतुः प्रतिदेयं तत्तस्मिन्नेवाहुयविद्यतम् ॥ इति ।

द्वितीयादिदिने तु प्रत्यर्पणे विशेषः—

तेनैवोक्तः, (व्यव. ९ । ३)

द्वितीयेऽहि ददत्केता मूल्यात् त्रिंशांशमावहेत् ।

द्विगुणं तु तृतीयेऽहि परतः केतुरेव तत् ॥ इति ।

परतोऽनुशयो न कर्तव्य इत्यर्थः । एतच्च बीजा-
देव्यतिरिक्तोपभोगविनश्वरवस्तुविषयम् ।

मि० अव. बीजादिक्रये पुनरन्य एव प्रत्यर्पणविधि-

रित्याह ।

या० दशैकपञ्चसप्ताहमासत्र्यहार्द्धमासिकम् ।

बीजायोवाह्यरत्नस्त्रीदोह्यपुंसां परीक्षणम् ॥ १७७ ॥

मि० बीजं व्रीक्षादिबीजम् । अयो लोहादि । वाह्यो
बलीवर्दादिः । रत्नं मुक्ताप्रवालादिकम् । स्त्री दासी ।
दोह्यं महिष्यादि । पुमान् दासुः । एषां बीजादीनां
यथाक्रमेण दशाहादिकः परीक्षाकालो विज्ञेयः । परी-
क्ष्यमाणे च बीजादौ यदि असम्यक्त्वबुद्ध्याऽनुशयो
भवति तदा दशाहाद्यभ्यन्तरएव क्रयनिवृत्तिर्न
पुनरूर्ध्वमित्युपदेशप्रयोजनम् ।

यत्तु मनुवचनम्, (अ. ८ श्लो. २२२)

क्रीत्वा विक्रीय वा किञ्चिद्यस्येहानुशयो भवेत् ।

८४० सव्याख्यायां मिताक्षरायां व्यवहाराध्याये २

सोऽन्तर्दशाहात् तद् द्रव्यं दद्याच्चैवाददीत च ॥ इति,
तत् उक्तलोहादिव्यतिरिक्तोपभोगादिनश्वरगु-
हचेन्नयानशयनासनादिविषयम् ।

सर्वं चैतत् अपरीक्षितक्रीतविषयम् ।

यत्पुनः परीक्ष्य न पुनः प्रत्यर्पणीयमिति समं
कृत्वा क्रीतं, तद् विक्रेत्रे न प्रत्यर्पणीयम् ।

तदुक्तम्, (ना. व्यव. ९ । ४)

क्रेता पण्यं परीक्षेत प्राक् स्वयं गुणदोषतः ।

परीक्ष्याभिमतं क्रीतं विक्रेतुर्न भवेत्पुनः ॥ इति ॥ १७७

भा. १। प्राग्वदाह * क्रीतेति । तत्र संगतिं सूचयन्नाह * तदि-
त्यादि । * बहु, विपुलम् । सम्यगिति यावत् । * तत्र च, त-
दनुशये च । * तेनैव, नारदेनैव । एवमग्रेऽपि । पृष्ठी प्राग्वत् । तसि-
न्नेवाह्वयविक्षतमिति पाठः । नाशरहितमिति तदर्थः । अविक्षितमि-
ति पाठेऽप्येवम् । * आवहेत्, त्यजेत् । तस्मै दद्यात् । तावता न-
नं मूल्यं ग्राह्यमिति यावत् । * द्विगुणं, पूर्वोक्तत्रिंशांशात् द्विगु-
पञ्चदशांशमिति यावत् । तुर्यपादस्य तात्पर्यार्थमाह * परत इति
* अनुशयो, विचारपूर्वकपश्चात्तापः ।

२। संगतये विशेषमाह * एतच्चेति । नारदोक्तं चेत्यर्थः
* बीजादीति । बीजादिव्यतिरिक्तं च तत् उपभोगादिविनश-
च तत् वस्तु च तद्विषयकमित्यर्थः । भोगवस्त्विति पाठे स्पष्टार्थ-
भोगेति भोग्येत्यर्थः । एवं स्मृत्यन्तरोक्तं मनसि निधायोक्त-
न्यविषये मूलकृत् प्रत्यर्पणप्रकारं दर्शयतीत्याह * बीजादीति
* दशैकेति । पूर्वार्धे समाहाद्वंद्वोऽग्रे पूर्वमितरेतरद्वंद्वपूर्वकस-
हारद्विगुः । अत एव वक्ष्यति दशाहादिक इत्यादि । उच्चर-
इतरेतरद्वंद्वः क्रमस्य विवक्षितत्वात् दोषः । तदाह * बीजमित्या-

अथ इत्युपलक्षणामत्याह * लोहादीति । परीक्षणपदार्थमाह * परीक्षाकाल इति । करणल्युटा कालसामान्यवाचकं तदिति भावः । एतत्कथनफलमाह * परीक्ष्यमाणेचेति ।

३ । मनुविरोधं तेनैकस्यैव कालस्य सामान्येनोक्तत्वात्प्राप्तं मूलनारदयोः परिहरति * यच्चिति । * इह, व्यवहारे । द्वितीये आह * आददीत चेति । विचारस्य तुल्यत्वात् तदेकतयैव मनुनोक्तत्वान्मूलकृताऽप्येकतयैवोक्तं, न तु भेदेन । कल्पतर्वादीनां भेदेनोक्तिस्तु स्पष्टार्येति बोध्यम् ।

४ । मूलाविरोधायाह * उक्तलोहादीति । नारदाविरोधायाह * उपभोगानश्वरेति । * सर्वं, मनुमूलनारदोक्तम् ।

५ । परीक्षापूर्वकक्रये विशेषमाह * यत्पुनरिति । परीक्षितं सदिति शेषः । परीक्ष्येति पाठान्तरम् । * पुनः, पश्चात् । * तदुक्तमिति । नारदेनेति शेषः । * प्राक्, क्रयात् । * गुणेति । गुणदोषाभ्याम् । सार्वविभक्तिस्तसिः । * परीक्षाभिमतमिति । परीक्षया अभिमतमित्यर्थः । परीक्षयाभिमतमिति पाठान्तरम् । * पुनः, पश्चात् ॥ १७७ ॥

मि० अव० दोष्टादिपरीक्षाप्रसङ्गेन स्वर्णादेरपि

परीक्षामाह ।

या० अग्नौ सुवर्णमक्षीणं रजते द्विपलं शते ।

अष्टौ त्रपुणि सीसे च ताम्रे पञ्च दशायमि ॥ १७८ ॥

मि० बह्वौ प्रताप्यमानं सुवर्णं न क्षीयते । अतः कटकादिनिर्माणार्थं यावत्स्वर्णकारहस्ते प्रक्षिप्तं तावत्तुलितं तैः प्रत्यर्पणीयम् । इतरथा क्षयं दाप्या दण्ड्याश्च । रजते तु शतपले प्रताप्यमानं पलद्वयं क्षीयते । अष्टौ त्रपुणि सीसे च । शते इत्यनुवर्तते । त्रपु-

८४२ सव्याख्यायां मिताक्षरायां व्यवहाराध्याये १

णि सीसे च शतपले प्रताप्यमानेऽष्टौ पलानि क्षीयन्ते । ताम्रे शतपले पञ्च पलानि । अयासि दश पलानि क्षीयन्ते । अत्रापि शते इत्येव ।

कांस्यस्य तु त्रपुताम्रयोनित्वात्तदनुसारेण क्षयः कल्प्यः । अतोऽधिकक्षयकारिणः शिल्पिनो दण्ड्याः ॥ १७८ ॥

वा० १। यद्यपि बीजाय इति बीजादिक्रमेण मूले परिगणितं तथापि दोषे महिष्यादौ प्रतिसवनदोहनेन तत्परीक्षायाः पयोनिष्ठाल्पत्वमहत्त्वाभ्यां सुज्ञानत्वात्तत्प्राधान्येनाह * दोषादीति । * परीक्षेति । तत्कालेत्यर्थः । * इतरथा, तन्न्यूनत्वे । अयं तात्पर्यार्थः । शतशब्दः प्रत्यासत्तेः पलपर इत्याह * शतपले इति । द्विपलमिति बहुव्रीहिस्तदाह * पलद्वयमिति । प्राग्वदाह * शतपले इति । अनुवृत्तिरग्रेऽपि । पञ्च दशेति पदद्वयम् । तदाह * पञ्चपलानीति । * इत्येव, तच्च पलपरमेव । प्रताप्यमाने इत्यप्युभयत्र बोध्यम् ।

२। न्यूनतां परिहरति * कांस्यस्येति । कांस्ये त्विति पाठान्तरम् । त्रपुताम्रयोनित्वादिति बहुव्रीहिः । * तदनुसारेण, तज्जागानुसारेण । कचित् तथैव पाठः । एवं पित्तलेऽपि बोध्यम् । तात्पर्यार्थमत्राह * अतोऽधिकमिति ॥ १७८ ॥

मि० अव० क्वचित्कम्बलादौ वृद्धिमाह ।

या० शते दशपला वृद्धिरौर्णे कार्पाससूत्रके ।

मध्ये पञ्चपला वृद्धिः सूक्ष्मे तु त्रिपला मता ॥ १७९ ॥

मि० स्थूलेनौर्णसूत्रेण यत्कम्बलादिकं क्रियते तस्मिन् शतपले दशपला वृद्धिर्बेदितव्या । एवं कार्पाससूत्रनिर्मिते पटादौ वेदितव्यम् । मध्ये अनतिष्ठ

क्ष्मनिर्मिते पटादौ पञ्चपला वृद्धिः । सूक्ष्मसूत्ररचिते
शते त्रिपला वृद्धिर्वेदितव्या । एतच्चाप्रक्षालितयासो-
विषयम् ॥ १७९ ॥

वा० १। * क्वचित्, कम्बलादावपि न सर्वत्र किं तु क्वचित्,
वृद्धिमाहेति पाठः । सूक्ष्मे वक्ष्यमाणत्वादाह * स्थूलेनेति । औ-
र्णे शतपले कम्बलादाविति तु मूलार्थः । * निर्मिते इति । रो-
पधेतोः प्राचामिति बुज् तत्रानेन सूचितः । स हि शैषिकः ।
शतपले दशपला वृद्धिरित्यर्थः । दशपलेति बहुव्रीहिरेव । मध्ये
इति तृतीयपादप्रतीकम्, अत एवाह * अनतिसूक्ष्मेति ।
* पटादाविति । यद्यप्यौर्णे इत्यादिना कम्बलादितया ग्रहणं
कृतं तथापि पटादावित्युक्तिः प्रतिलोमाभिप्रायेति नानुपप-
त्तिरिति भावः । शते इति बोध्यम् । * सुसूक्ष्मेति । अतिसूक्ष्मे-
त्यर्थः । * अप्रक्षालितेति । तथा च प्रक्षालिते नेयमेव वृद्धिरि-
ति भावः ॥ १७९ ॥

मि० अथ० द्रव्यान्तरे विशेषमाह ।

या० कार्मिके रोमबन्धे च त्रिंशद्भागः क्षयो मतः ।

न क्षयो न च वृद्धिः स्यात् कौशेये बल्कलेषु च ॥ १८० ॥

मि० कार्मिकं कर्मणा चित्रेण निर्मितम् । यत्र नि-
ष्पन्ने पटे मेचकस्वस्तिकादिकं, चित्रं सूत्रैः क्रियते त-
त्कार्मिकमित्युच्यते । यत्र प्रावारादौ रोमाणि बध्य-
न्ते स रोमबन्धः । तत्र त्रिंशत्तमो भागः क्षयो वेदि-
तव्यः । कौशेये कोशप्रभवे बल्कलेषु वृक्षत्वक्निर्मि-
तेषु वसनेषु वृद्धिहासौ न स्तः । किंतु यावद्वयमार्थं
कुविन्दादिभ्यो द्रुप्तं तावदेव प्रत्यादेयम् ॥ १८० ॥

वा० १। * विशेषमिति । क्षयमुभयाभावं च स्थलविशेषे-

८४४ सव्याख्यायां मिताक्षरायां व्यवहाराध्याये २

त्यर्थः । कार्मिकमित्यस्य व्याख्या * कर्मणेति । चित्रं सूत्रम् । अ
एव तस्यापि व्याख्या * यत्रेति । मेचकं मयूरपिच्छनेत्रम् । त
अधिकरणे घञित्याह * यत्रेति । प्रावार उत्तरासङ्गः । द्वौ प्रा
वारोत्तरासङ्गौ समावित्यमरः । * तत्र, उभयत्रापि त्रिंशच्छब्दं
भागपर इत्याह * त्रिंशत्तम इति तात्पर्यार्थमाह * किंत्विति ॥ १८८

मि० अव० द्रव्यानन्त्यात्प्रतिद्रव्यं क्षयवृद्धिप्रतिपा-
दनाशक्तेः सामान्येन हासवृद्धिज्ञानोपायमाह ।

या० देशं कालं च भोगं च ज्ञात्वा नष्टे बलाबलम् ।

द्रव्याणां कुशला ब्रूयुर्त्तदाप्यमसंशयम् ॥ १८९ ॥

मि० शाणक्षौमादौ द्रव्ये नष्टे हासमुपगते द्रव्य-
णां कुशलाः द्रव्यवृद्धिक्षयाभिज्ञाः देशं कालमुपग-
मं तथा नष्टद्रव्यस्य बलाबलं सारासारतां च परीक्ष-
यत्कल्पयन्ति तत् असंशयं शिल्पिनो दाप्याः ॥ १८९ ॥

इति क्रीतानुशयप्रकरणम् ॥

बा० १। उत्तरसंगतिमाह * द्रव्यानन्त्यादिति । * क्षयवृद्धि-
ति । धर्मादित्वात्साधुत्वम् । एवमग्रेऽपि । अत एव वृद्धिक्षयेत्य-
ग्रिमविरोधो नेति बोध्यम् । उक्तभिन्नविषयमेवास्य साफल्यमा-
ह * शाणेत्यादि । शणसूत्रनिर्मितम् । क्षुमा अतसी तत्सूत्रनि-
र्मितम् । नष्टे इति मूलार्थमाह * हासमिति । सर्वथा नाशो ऽ
नाभिमतः प्रकरणादिति भावः । * तथा, किं च तद्वत् वा । प्रत्या-
सत्तेराह * नष्टद्रव्यस्येति । तत्र तत्त्वाविवक्षया सप्तमीति भावः ।
एकशो व्युक्रमे इत्याह * सारासारतां चेति । ज्ञात्वेत्यस्य व्या-
ख्या * परीक्ष्येति । तुर्यपादार्थमाह * यदिति । दाप्यमित्यस्य
शिल्पिकदम्बकमिति विशेष्यम् । तदाह * शिल्पिन इति ॥ १८९ ॥

इति क्रीतानुशयप्रकरणम् ।

अथाभ्युपेत्याशुश्रूषाप्रकरणम् ॥ १४ ॥

मि० उ० साम्प्रतमभ्युपेत्याशुश्रूषाख्यमपरं विवादपदमभिधातुमुपक्रमते ।

तत्स्वरूपं च नारदेनोक्तम्, (व्यव. ५ । १)

अभ्युपेत्य तु शुश्रूषां यस्तां न प्रतिपद्यते ।

अशुश्रूषाऽभ्युपेत्यैतद्विवादपदमुच्यते ॥ इति ।

आज्ञाकरणं शुश्रूषा । तामङ्गीकृत्य पञ्चाशो न संपादयति तद्विवादपदमभ्युपेत्याशुश्रूषाख्यम् । शुश्रूषकश्च पञ्चविधः । शिष्योऽन्तेवासी भृतकोऽधिकर्मकृद् दास इति । तेषामाद्याश्चत्वारः कर्मकरा इत्युच्यन्ते । ते च शुभकर्मकारिणः । दासाः पुनर्गृहजातादयः पञ्चदशप्रकाराः गृहद्वाराशुचिस्थानरथ्यावस्करशोधनाद्यैशुभकर्मकारिणः ।

तदिदं नारदेन स्पष्टीकृतम्, (व्यव. ५)

शुश्रूषकः पञ्चविधः शास्त्रे दृष्टो मनीषिभिः ।

चतुर्विधः कर्मकरस्तेषां दासास्त्रिपञ्चकाः ॥ (२)

शिष्यान्तेवासिभृतकाश्चतुर्थस्त्वधिकर्मकृत् ।

एते कर्मकरा ज्ञेया दासास्तु गृहजादयः ॥ (३)

सामान्यमस्वतन्त्रत्वमेषामाहुर्मनीषिणः ।

जातिकर्मकृतस्तूक्तो विशेषो वृत्तिरेव च ॥ (४)

कर्मापि द्विविधं ज्ञेयमशुभं शुभमेव च ।

अशुभं दासकर्मोक्तं शुभं कर्मकृतां स्मृतम् ॥ (५)

गृहद्वाराशुचिस्थानरथ्यावस्करशोधनम् ।

गुह्याङ्गस्पर्शनोच्छिष्टविण्मूत्रग्रहणोज्जनम् ॥ (६)

इच्छतः स्वामिनश्चाङ्गैरुपस्थानमथान्ततः ।

८४६ सव्याख्यायां मिताक्षरायां व्यवहाराध्याये १

अशुभं कर्म विज्ञेयं शुभमन्यदतः परम् ॥ (७) इति
तत्र शिष्यो वेदविद्यार्थी । अन्तेवासी शिल्प
शिक्षार्थी । मूल्येन यः कर्म करोति स भृतकः । कर्म
कुर्वतामधिष्ठाताऽधिकर्मकृत् । अशुचिस्थानमुच्छिष्ट
प्रक्षेपार्थं गर्तादिकम् । अवस्करो गृहमार्जितपांस्वादि
निचयस्थानम् । उज्ज्वलं त्यागः । भृतकश्चात्र त्रिविधः
तदुक्तम्, (ना. व्यव. ५।२३)

उत्तमस्त्वायुधीयोऽत्र मध्यमस्तु कृषीवलः ।
अधमो भारवाही स्यादित्येवं त्रिविधो भृतः ॥ इति ।
दासः पुनः, (ना. व्यव. ५)

गृहजातस्तथा क्रीतो लब्धो दायादुपागतः ।
अनाकालभृतस्तद्वदाहितः स्वामिना च यः ॥ (१)
मोक्षितो महतश्चर्णायुद्धप्राप्तः पणे जितः ।
तवाहमित्युपगतः प्रव्रज्यावसितः कृतः ॥ (२७)
भक्तदासश्च विज्ञेयस्तथैव षडवाहतः ।

विक्रेता चात्मनः शास्त्रे दासाः पञ्चदश स्मृताः ॥ (२८)

गृहे दास्यां जातो गृहजातः । क्रीतो मूल्येन ।
लब्धः प्रतिग्रहादिना । दायादुपागतः पित्रादिदासः ।
अनाकालभृतो दुर्भिक्षे यो दासत्वाय मरणाद्रक्षितः ।
आहितः स्वामिना धनग्रहणेनाधितां नीतः । ऋण-
मोचनेन दासत्वमभ्युपगतः ऋणदासः । युद्धप्राप्तः
समरे विजित्य गृहीतः । पणे जितः यद्यस्मिन् विवादे
पराजितोऽहं तदा त्वदासो भवामीति परिभाष्य जितः
तवाहमित्युपगतः तवाहं दास इति स्वयं संप्रतिपन्नः ।
प्रव्रज्यावसितः प्रव्रज्यातश्च्युतः । कृतः एतावत्कालं

बहास इति अभ्युपगतः । भक्तदासः सर्वकालं भ-
क्तार्थमेव दासत्वमभ्युपगम्य यः प्रविष्टः । बडबाहृतः
। बडबा गृहदासी तथा हृतः तल्लोभेन तामुद्राण दास-
त्वेन प्रविष्टः । य आत्मानं विक्रीणीते असावात्म-
विक्रेता—इत्येवं पञ्चदशप्रकाराः ।

यत्तु मनुना (अ. ८ श्लो. ४१५)

ध्वजाहृतो भक्तदासो गृहजः क्रीतदन्त्रिमौ ।

पैतृको दण्डदासश्च ससैते दासयोनयः ॥

इति सप्तविधत्वमुक्तं, तत्तेषां दासत्वप्रतिपादन-
ग्रम् । न तु परिसंख्यार्थम् ।

तत्रैषां शिष्यान्तेवासिभृतकाधिकर्मकृदासानां
मध्ये शिष्यवृत्तिः प्रागेव प्रतिपादिता, (याज्ञ. १।२७)

आहृतश्चाप्यधीयीत लब्धं चास्मै निवेदयेत् ।

इत्यादिना । अधिकर्मकृद्भृतकानां तु वेतनादान-
प्रकरणे वक्ष्यते, (याज्ञ. २।१९६)

यो यावत्कुरुते कर्म तावत्तस्य तु वेतनम् । इत्यादिना ।
मि० अव. दासान्तेवासिनोस्तु धर्मविशेषं वक्तुमाह ।

पा० बलादासीकृतश्चौरैर्विक्रीतश्चापि मुच्यते ।

स्वामिप्राणप्रदो भक्तत्यागात्तन्निष्क्रयादपि ॥ १८२ ॥

मि० बलात् बलावष्टम्भेन यो दासीकृतः । यश्चौ-
रैरपहृत्य विक्रीतः । अपिशब्दादाहितो दत्तश्च स मु-
च्यते । यदि स्वामी न मुञ्चति तर्हि राज्ञा मोचयितव्यः ।

उक्तं च नारदेन, (व्यव. ५।३८)

चौरापहृतविक्रीता ये च दासीकृता बलात् ।

८४८ सव्याख्यायां मिताक्षरायां व्यवहाराध्याये २

राज्ञा मोचयितव्यास्ते दास्यं तेषु हि नेष्यते॥इति
चौरव्याघ्राद्यवरुद्धस्य स्वामिनः प्राणान् यः प्रद
दाति रक्षति असाधपि मोचयितव्यः । तदिदं सर्वदा
सानां साधारणं दास्यनिवृत्तिकारणम् ।

यो वैषां स्वामिनं कश्चिन्मोचयेत्प्राणसंशयात् ।

दासत्वात्स विमुच्येत पुत्रभागं लभेत च ॥

इति नारदस्मरणात्(व्यव.५।३०)भक्तदासीनां प्राप्ति
स्विकमपि मोक्षकारणमुच्यते।अनाकालभृतभक्तदासौ
भक्तस्य त्यागादासभावादारभ्य स्वामिद्रव्यं याव
दुपभुक्तं तावदत्त्वा मुच्येते । आहितर्णदासौ तु त
न्निष्क्रयात्, यद् गृहीत्वा स्वामिना आहितो यच्च दत्त्वा
धानिनोत्तमर्णान्मोचितः तस्य निष्क्रयात्सवृद्धिकस्य
प्रत्यर्पणान्मुच्येते ।

नारदेन विशेषोऽप्युक्तः, (व्यव. ५)

अनाकालभृतो दास्यान्मुच्यते गोयुगं ददत् ।

सम्भक्षितं यद् दुर्भिक्षं न तच्छुद्धयेत कर्मणा ॥(३१)

भक्तस्योत्क्षेपणात्सद्यो भक्तदासः प्रमुच्यते । (३६)

आहितोऽपि धनं दत्त्वा स्वामी यद्येनमुद्धरेत्॥(३२)

ऋणं तु सोदयं दत्त्वा ऋणी दास्यात्प्रमुच्यते(३३)इति।

तथा तवाहमित्युपगतयुद्धप्राप्तपणाजितकृतकवड-
वाहृतानां च प्रातिस्विकं मोचनकारणं च तेनैवोक्तम् ।

यथा,

तवाहमित्युपगतो युद्धप्राप्तः पणे जितः ।

प्रतिशीर्षप्रदानेन मुच्येरंस्तुल्यकर्मणा ॥ (३४)

कृतकालव्यपगमात्कृतकोऽपि विमुच्यते । (३३)

निग्रहाद्दवायास्तु मुच्यते वडबाह्वतः ॥ इति।(३६)

दासेन सह संभोगनिरोधादित्यर्थः । तदेवं गृ-
जातक्रीतलब्धदायप्राप्तात्मविक्रयिणां स्वामिप्राण-
दानतत्प्रसादरूपसाधारणकारणव्यतिरेकेण मोक्षो
प्राप्तिः । विशेषकारणानभिधानात् । दासमोक्षश्चा-
न क्रमेण कर्त्तव्यः । (व्यव. ५ । श्लो. ४२ ४३)

स्वं दासमिच्छेयः कर्तुमदासं प्रीतमानसः ।

स्कन्धादादाय तस्यासौ भिन्नात्कुम्भं सहाम्भसा ॥

साक्षताभिः सपुष्पाभिर्मूर्द्धन्याद्भिरवाकिरेत् ।

अदास इत्यथोक्त्वा त्रिः प्राङ्मुखं तमवासृजेत् ॥

इति तेनैवोक्तम् ॥ १८२ ॥

वा. १। *साम्प्रतमिति । गृहीतादानदण्डप्रसङ्गेनेति भावः । *अ-
परमिति । तेषामाद्यमित्यादौ मनुनाऽपरिगणितत्वात्ततो भिन्न-
मेवेत्यर्थः । नारदीयं व्याचष्टे * आज्ञाकरणमिति । प्रतिपद्यते
इत्यस्यार्थमाह * सम्पादयतीति । मूले व्युक्रमेणान्वय इत्याह
* अभ्युपेत्येति । शिष्यादिचतुर्णां सामान्यसंज्ञामाह * तेषामि-
ति । मध्ये इत्यर्थः । * कर्मकरा इति । कर्मणि भृताविति टः ।
यद्यपि भृतके तत्त्वं सूत्रसिद्धं भृतावित्युक्तेस्तथापि साहचर्याद-
न्येषामपि तत्त्वं बोध्यम् । वक्ष्यमाणानुरोधेन तेषां तत्त्वं योग-
रूढ्येत्याह * तेचेति । चत्वार इत्यर्थः ।

२ । *तदिदं, सर्वम् । *शास्त्रे, प्रोक्त इत्यर्थः । *चतुर्विधः,
आदितः । * तेषां, मध्ये । * त्रिपञ्चका इति । त्रिः पञ्चेति
त्रिपञ्च ते परिमाणं येषां ते । सुजर्ये समासः । तद्धितः कन् ।
तदेव विद्मदयति * शिष्यान्तेषामीति । * सामान्यमिति ।
* एषां, शिष्यादीनां पञ्चानां मध्ये । अस्वतन्त्रत्वं नाम सामा-

४५० सव्याख्यायां मिताक्षरायां व्याख्यायां १

म्यं साधारणधर्म इत्येवं मनीषिणो महर्षय आहुरित्यर्थः ।
 *जातीति । तेषां पञ्चानां मध्ये शिष्यादिरूपचतुर्विधसमुदायस्य
 जात्या स्वस्वजात्यनुरूपं शुभमिति यावत् तादृशं कर्म कुर्वतस्तु
 कर्मकर इत्येवंरूपोऽवान्तरविशेषो मनीषिभिरुक्त इत्यर्थः । क-
 र्मकरत्वं चतुर्णामप्यवान्तरजातिरित्यर्थः । * वृत्तिरेव चेति ।
 विशेष इत्यनुवर्तते । तथा वृत्तिर्वर्तनमपि शुभकर्मकरत्वेन वि-
 षो विशिष्टं, शुभकर्मकरत्वं विशिष्टा वृत्तिरित्यर्थः । अत एव च-
 संगतिः ।

३ । उक्तमेव विविच्याह * कर्मापीति । * कर्मकृतां, चतुर्णाम् ।
 तत्राशुभमाह * गृहद्वारेत्यादि । अत्र द्वंद्वोत्तरपदकद्वंद्वस्य शो-
 नेन षष्ठीसमासः । उत्तरार्द्धे प्रत्येकमितरेतरद्वंद्वद्वयगर्भेतेतरद्वन्द्वो-
 त्तरपदकषष्ठीसमासोत्तरपदकसमाहारद्वन्द्वः । अग्रे यथासंख्यमन्वयः ।
 * इच्छत इति । इच्छतः स्वामिनः स्वाग्नैरन्ततः पर्यन्ते उप-
 स्थानं सेवनं चेत्यर्थः । * शुभमिति । अतोऽन्यत् यत् तत् परं
 केवलम् उत्कृष्टं वा शुभमित्यर्थः ।

४ । शिष्यान्तेवासीत्यादिनारदवचनांशं विशिष्य व्याचष्टे
 * तत्रेति । तेषां मध्ये इत्यर्थः । वेदग्रहणं शास्त्रस्याप्युपलक्षणम् ।
 शिल्पं कौशलम् । * अधिष्ठाता नियन्ता ।

५ । अशुचीत्यादि तथैव व्याचष्टे * अशुचीति । शिष्यायु-
 दिष्टानां मध्ये भृतकत्रैविध्यमाह * भृतक इति । * अत्र, एषां
 मध्ये । * तदुक्तमिति । नारदेनेति शेषः । अत्रेति प्राग्वत् ।
 आयुधजीवी आयुधीयः । * भारवाहीति । तद्वहनशीलः ।
 भारवाह इति पाठान्तरम् ।

६ । दासास्त्रिपञ्चकाः दासास्तु गृहजादयः इत्युक्तं, तत्रापि
 त्रयमिति—

॥ दासाः पुनरिति । दासास्त्वित्यर्थः । उच्यन्ते इति शेषः । तानेव नारदोक्त्वा आह ॥ गृहजात इत्यादि । क्रमेण व्याख्याते ॥ गृहे इत्यादि । तत्र पत्नीपरगृहशब्दस्य लक्ष्यार्थमाह ॥ दास्यामिति । तद्वदित्यनेन किञ्चिन्न्यूनता सूचिता । अनाकाळे इत्यस्यार्थो ॥ दुर्भिक्षे इति । भृत इत्यस्य ॥ रक्षित इति । ॥ आधितामिति । अन्यत्रेति भावः । ॥ अहं, स्याम् । ॥ परिभाष्येति । परिभाषयित्वेत्यर्थः । ॥ स्वयमिति । स्वयमेवागत इत्यर्थः । प्रवृज्या संन्यासः । त्वं दास इति पाठे अग्रे इत्यभ्युपगमित इति पाठः । त्ववृदास इति पाठे अहं तव दास इत्यर्थेनाग्रे इत्यभ्युपगत इति पाठः । एतावन्तं कालमहं तव दास इत्यङ्गीकारित इति मदनरत्नेऽप्युक्तम् । भक्तमग्नम् एवेनान्यव्यवच्छेदः ।

७ । मनुविरोधमनुवदति ॥ यस्त्विति । मानवे भक्तदासः गृहजः क्रीतश्च प्रागुक्त एव । ॥ पैतृकः, पितुरागतः । सोऽपि दायादुपगत एव । दन्त्रिमोऽपि कुत एव । ध्वजाहृतः ध्वजेन तद्धता युद्धेनाहृत इति सोऽपि युद्धप्राप्त एव । प्रवृज्यातश्च्युतस्य प्रायश्चित्तमकुर्वतः पुंसो दण्डार्थमेवामरणादास्यं राज्ञो भवतीति दण्डदासः प्रवृज्यावसित एवेति बोध्यम् । ॥ दासेति । अयं धर्मपरः । दासत्वाश्रया दासा इति यावत् ।

८ । परिहरति ॥ तदिति । तथा च सप्तग्रहणं न्यूनसंख्याव्यवच्छेदार्थं न तु परिगणितभिन्ननिषेधार्थम् । तदाह ॥ न तु परीति ।

९ । एवं प्रकरणोषोद्धातत्वेन स्मृत्यन्तरोक्तमुक्ता मूलविषयं विवेचयितुं तदवतारयितुं चाह ॥ तत्रैषामित्यादि । तत्र तथा सति । ॥ अधिकर्मकुदृभृतकानामिति । अभ्यर्हितत्वात्पूर्वनिपातः । भृतकत्रैविध्याद् बहुवचनम् । वृत्तिरित्यनुपज्यते । मूलमवतारयति ॥ दासान्तेवासीति । ॥ अपिशब्दादिति । चौरैरित्यनुवर्तते । चौरै-

८५२ सव्याख्यायां मिताक्षरायां व्यवहाराध्याये १

रपहृत्याहितो दत्तश्चेत्यर्थः । चः सर्वसमुच्चये इत्याह *दत्तश्चेति ।
* सः, सर्वविधः । अत एव स्वाम्याहितादिविषये पृथग् आह
*यदीति । बलादिनेति भावः । उक्तं चेति चो ह्यर्थे । चौरेणाप-
तास्सन्तो विक्रीता इत्यर्थः । *हि, यतः । *दास्यं, तदेव ।

१० । उत्तरार्धैकदेशं व्याचष्टे *चौरेति । उत्तरसंगतये आह
* तदिदमिति । मूलोक्तं स्वामिप्राणरक्षकत्वमित्यर्थः । * यो
वैषामिति । एषां दासानां पञ्चदशानां मध्ये य एव कश्चिद-
ित्यर्थः । न केवलं तावन्मात्रं किं त्वन्यदपीत्याह * पुत्रभागमि-
ति । तद्भागसदृशभागमित्यर्थः ।

११ । नन्वेवं भक्त्यागादित्यादि निष्फलम् अत आह *भक्तेति ।
आदिशब्दः प्रकारे । तेषां केषां चिदित्यर्थः । अत एवाक्तक्रमेणा-
ह * अनाकालेति । भक्त्यागो भुक्तिदिनादारभ्य न विवक्षित-
स्तस्य तत्राहेतुत्वादत आह * दासभावादिति । * तस्य, धनस्या-
निशब्दार्थमाह * सट्टदिकस्येति । सामान्यार्थस्य प्रकरणात्क्री-
धातोर्विशेषपरत्वमित्याह * प्रत्यर्पणादिति । * विशेषोऽपीति ।
अनाकालभृतांशमात्रे इति भावः । * संभक्षितमिति । दुर्भिक्षे
यत् संभक्षितं तत् कर्मणा न शुध्येतेत्यर्थः । यदीयमुपभुक्तं तदीय-
व्यापारकरणमात्रेण शुद्धिर्न, दास्यान्न निर्मुक्तिः, किं तु त-
त्कर्मकरणेन गोद्वयदानेन च शुद्धिरिति यावत् । अयमेव मू-
लतो विशेष इति बोध्यम् ।

१२ । भक्तस्येति । प्रागुक्त एवार्थः । *सद्यः, तत्कालमेव,
न तु पूर्ववदन्यदानापेक्षेति भावः । * धनं, सोदयमित्यस्याप-
कर्षः । प्रमुच्यते इत्यस्यानुषङ्गः । स्वामी यद्येव नोद्धरेदिति
पाठः । यदि स्वामी नैवोद्धरेत्तदा ऽऽहितोऽपि सोदयं धनं दत्त्वा
दास्यात्प्रमुच्यते इत्यर्थः । यद्येनमुद्धरेदिति पाठे तत्र तत्संमतिं

ना नैव मुक्तिरिति बोध्यम् । ऋणदासे आह * ऋणं वति ।

१३। * तथा, किं च । क्रमेणाह * तवाहमित्यादि । * हृता-
च, तेषामपि । * तेनैव, नारदेनैव । प्रतिनिधिः प्रतिशीर्ष-
दार्थः । तुल्यं कर्म यस्य देयसाम्येन, तुल्यव्यापारेण पुरुषान्तर-
नेनेत्यर्थः । कर्मणा स्वतुल्यपुरुषान्तरं दत्त्वा मुच्येरभिति
वावत् । निग्रहादित्यस्यार्थमाह * दासेन सहेति । बढवाया
ति शेषः । दासीस्वामिकृतादिति भावः । प्रागुक्तफलितं प्रा-
गुक्तमेवोपसंहरन्नाह * तदेवमिति । तस्मादुक्तप्रकारेणेत्यर्थः ।
क्रमेणाह * गृहेति । स्वामिप्राणप्रदत्वमुपलक्षणमित्याह * त-
प्रसादेति । स्वामिप्रसादेत्यर्थः । स च तथा वाऽन्यथा वेति
भावः । यद्वा स्वामिप्राणप्रदत्वस्य साक्षान्मोचने कारणत्वाभा-
वादाह * तदिति । तेन यस्तत्प्रसाद इत्यर्थः ।

१४। तन्मोचने विधिमाह * दासेति । * अनेन, वक्ष्यमा-
गन । * स्वं, स्वीयम् । * तस्य, दासस्य । स्कन्धात् सज्जं
कुम्भमादायासौ स्वामी भिन्न्याद्भूमावित्यर्थः । त्रिरिति पूर्वा-
न्वयि । * तेनैव, नारदेनैव । यत इति शेषः ॥ १८२ ॥

मि० अच. प्रव्रज्यावसितस्य तु मोक्षो नास्तीत्याह ।

या० प्रव्रज्यावसितो राज्ञो दास आमरणान्तिकः ।

मि० प्रव्रज्या संन्यासस्ततोऽवसितः प्रच्युतः अन-
भ्युपगतप्रायश्चित्तश्चेद्राज्ञ एव दासो भवति । मरण-
मेव तदासत्वस्यान्तो नान्तरा प्रतिमोक्षोऽस्ति ।

मि० अच० वर्णापेक्षया दास्यव्यवस्थामाह ।

या० वर्णानामानुलोम्येन दास्यं न प्रतिलोमतः ॥ १८३ ॥

८५४ सव्याख्यायां मिताक्षरायां व्यवहाराध्याये

मि० ब्राह्मणादीनां वर्णानामानुलोम्येन दास्य
ब्राह्मणस्य क्षत्रियादयः । क्षत्रियस्य वैश्यशूद्रौ ।
इयस्य शूद्र—इत्येवमानुलोम्येन दासभावो भव
न प्रातिलोम्येन । स्वधर्मत्यागिनः पुनः परिव्राजव
प्रातिलोम्येनापि दासत्वमिष्यतएव ।

यथाह नारदः, (व्यव. ५। ३९)
वर्णानां प्रातिलोम्येन दासत्वं न विधीयते ।
स्वधर्मत्यागिनोऽन्यत्र दारवदासता मता ॥ इति ॥ १

बा० १। अवशिष्टगतिमाह * प्रव्रज्येति । तुर्वैलक्षणे । एवं
प्रायश्चित्तविध्यानर्थक्यापत्तेराह * अनभ्युपगतेति । तथा सा
पुनस्तस्य प्रव्रज्यैवेति भावः । एवेनान्यव्यवच्छेदः । अवतरणा
प्रतिपादयन् आपरणेत्यस्यार्थमाह * मरणमेवेति । * अन्तो, मो
* अन्तरा, मध्ये जीवनदशायाम् । * प्रतिमोक्षः, तत्प्रतिपक्ष
मोक्षः । एतेन आ समन्तात् मरणमेवान्तो यस्य स एव त
विनयादित्वात्स्वार्थे ऽगिति सूचितम् ।

उ. २। * दासभावः, दासत्वम् । प्रतिलोमशब्दो धर्मपरस्तुर्त
न्तात्तसिरित्याह * न प्रातिलोम्येनेति । नन्वेवम् अस्योक्तमू
रोधो ऽत आह * स्वधर्मेति । * पुनः, तु । निषेधशेषमाह *
धर्मेति । एवं निषेधमुक्त्वा विधिमाह * दारवादिति । यथाऽऽ
म्येनैव विवाहो न प्रातिलोम्येन तथा दासत्वमपीत्यर्थः ॥ १८

मि० अव० अन्तेवासिधर्मानाह ।

या० कृतशिल्पोऽपि निवसेत्कृतकालं गुरोर्यहे ।

अन्तेवासी गुरुप्राप्तभोजनस्तत्फलप्रदः ॥ १८

मि० अन्तेवासी गुरोर्यहे कृतकालं वर्षचतुष्टय

वेदादिशिल्पशिक्षार्थं स्वगृहे वसामीति यावदङ्गी-
तं तावत्कालं वसेत्, यद्यपि वर्षचतुष्टयादर्वागेव
व्यापेक्षितशिल्पविद्यः । कथं निवसेत् । गुरुप्रास-
भोजनः—गुरोः सकाशात् प्राप्तं भोजनं येन स तथो-
क्तः । तत्फलप्रदः—तस्य शिल्पस्य फलमाचार्याय प्रद-
तीति तत्फलप्रदः । एवं भूतो वसेत् ।

नारदेन विशेषोऽप्यत्र दर्शितः, (व्यव. ५)

स्वशिल्पमिच्छन्नाहर्तुं बान्धवानामनुज्ञया ।

आचार्यस्य वसेदन्ते कृत्वा कालं सुनिश्चितम् ॥ (१६)

आचार्यः शिक्षयेदेनं स्वगृहे दत्तभोजनम् ।

न बान्यत्कारयेत्कर्म पुत्रवचैनमाचरेत् ॥ (१७)

शिक्षयन्तमदुष्टं य आचार्यं संपरित्यजेत् ।

बलाद्वासयितव्यः स्याद्वधबन्धौ च सोऽर्हति ॥ (१८)

शिक्षितोऽपि कृतं कालमन्तेवासी समाप्नुयात् ।

तत्र कर्म च यत्कुर्यादाचार्यस्यैव तत्फलम् ॥ (१९)

गृहीतशिल्पः समये कृत्वाऽऽचार्यं प्रदक्षिणम् ।

शक्तितश्चानुमान्यैनमन्तेवासी निवर्तते ॥ (२०) इति ।

वधशब्दोऽत्र ताडनार्थः । दोषस्याल्पत्वात् ॥ १८४ ॥

इत्यभ्युपेत्याहुश्रूचाख्यं विवादपदम् ।

वा० १। * अन्तेवासिधर्मानाहेति । एवं दासे धर्मानुक्तेत्या-
दिः । * कृतकालमिति । तद्विशेषणार्थं पूर्वशेषमाह * यद्यपीति ।
सर्वशिल्पग्रहे काकायभावादाह * अपेक्षितेति । तत्र प्रकारजि-
ज्ञासामाह * कथमिति । * फलं, भूतिम् । * स्वशिल्पमिति । बा-
न्धवानां भ्रात्रादीनाम् अनुज्ञया आज्ञया स्वं स्वजातिविहितं
शिल्पं ग्रहीतुमित्याद्यर्थः । * अन्ते, अन्तिके ।

८५६ सव्याख्यायां मिताक्षरायां व्यवहाराध्याये २

२। एवं तद्धर्मश्रुत्वा ऽऽचार्यधर्ममाह * आचार्य इति । पुन-
स्तद्धर्ममाह * शिष्ययन्तमिति । * बलादिति । तद्वान्धवै राज्ञा
वेति भावः । अत एवाह * वधेति । * शिषितोऽपीति । कृत-
कालात्प्रागिति भावः । * समाप्नुयादिति । तन्निकटे समापये-
दित्यर्थः । * तत्र, तद्गृहे । * समये, अतीते सति । * प्रदक्षिणं,
सप्रदक्षिणम् । अर्शआद्यजन्तम् । यथाश्रुतं वा । आचार्यप्रदक्षि-
णामिति पाठान्तरम् । शक्तितश्चानुमान्यै नमिति पाठः । * एनम्
आचार्यम् यथाशक्ति * अनुमान्य तोषयित्वा स्वगृहं प्रति परा-
वर्त्यागच्छतीत्यर्थः । * ताडनेति । दण्डादिकृतेत्यर्थः ॥ १८४ ॥

इत्यभ्युपेत्याशुश्रूषारूपं विवादपदम् ।

— - —

अथ संविद्यतिक्रमप्रकरणम् ॥ १५ ॥

मि० उ. संप्रति संविद्यतिक्रमः कथ्यते । तस्य च
लक्षणं—

नारदेन व्यतिरेकमुखेन दर्शितम्, (व्यव. १०।१)

पास्वणिडनैगमादीनां स्थितिः समय उच्यते ।

समयस्यानपाकर्म तद्विवादपदं स्मृतम् ॥ इति ।

पारिभाषिकधर्मेण व्यवस्थानं समयः तस्यानपा-
कर्म अव्यतिक्रमः परिपालनं, तद् व्यतिक्रम्यमाणं
विवादपदं भवतीत्यर्थः ॥

अव. तदुपक्रमार्थं किञ्चिदाह ।

या० राजा कृत्वा पुरे स्थानं ब्राह्मणान्यस्य तत्र तु ।

तैविद्यं वृत्तिमद् ब्रूयात्स्वधर्मः पाल्यतामिति ॥ १८५ ॥

मि० राजा स्वपुरे दुर्गादौ स्थानं धवलगृहादिकं
कृत्वा तत्र ब्राह्मणान् न्यस्य स्थापयित्वा तद्ब्राह्मणव्रातं
त्रैविद्यं वेदत्रयसंपन्नं वृत्तिमद् भूहिरण्यादिसंपन्नं च
कृत्वा स्वधर्मो वर्णाश्रमनिमित्तः श्रुतिस्मृतिविहितो
भवद्भिरनुष्ठीयतामिति तान् ब्राह्मणान् ब्रूयात् ॥ १८५ ॥

वा. १ । *संप्रतीति । अङ्गीकारत्यागस्य पूर्वेषु सत्त्वेन तत्प्रसङ्गा-
दिति भावः । नैगमादीति आदिना श्रेण्यादित्रैविद्याद्योर्ग्रहणम् ।
अस्यार्थमाह * पारिभाषिकधर्मेणेति । धर्मशास्त्रपरिभाषां कृत्वेत्य-
र्थः । एतेन तत्रत्यस्थितिशब्दो विशेषपर इति सूचितम् । तस्या-
प्यर्थमाह * परिपालनमिति । यद्यपि तच्छब्दस्य प्रक्रान्तपराम-
र्शित्वात्परिपालनस्यैव विवादपदत्वं प्राप्नोति तथापि बाधात्तद-

८५८ सव्याख्यायां मिताक्षरायां व्यवहाराध्याये १

संभवः । कर्मैत्यन्तेनान्वयमुखेन संविध्यतिक्रमाख्यविवादपदस्य प्रतिपक्षभूतमुक्ता तद्विवादपदं स्मृतमित्युक्तं तदाह * तद्व्यतिक्रम्यमाणमिति । मूलमवतारयति * तदुपक्रमार्थमिति । प्रत्यासत्तेराह * स्वेति । नपुंसकत्वोपपत्तये बहुवचनलब्धं तत्पदार्थमाह * ब्राह्मणव्रातमिति । त्रैविध्यत्वादेरन्यतः सिद्धौ राजनियोज्यत्वासंभवादाह * कृत्वेति । शेषोऽयं, कृत्वा चेत्यर्थः ।

अत एव बृहस्पतिः,

वेदविद्याविदो विप्रान् श्रोत्रियानग्निहोत्रिणः ।

आहूय स्थापयेत्तत्र तेषां वृत्तिं प्रकल्पयेत् ॥

अनाच्छेद्यकरास्तेभ्यः प्रदेया गृहभूमयः । इति ।

स्वशब्दार्थमाह * वर्णेति । बहुव्रीहिः । धर्मशब्दार्थमाह * श्रुतीति ॥ १८५ ॥

मि० अथ. एवं नियुक्तैस्तैर्यत्कर्म कर्तव्यं तदाह ।

या० निजधर्माविरोधेन यस्तु सामयिको भवेत् ।

सोऽपि यत्नेन संरक्ष्यो धर्मो राजकृतश्च यः ॥ १८६ ॥

मि० श्रौतस्मार्तधर्मानुपमर्देन समयाग्निरूपज्ञो यो धर्मो गोप्रचारोदकरक्षणदेवगृहपालनादिरूपः सोऽपि यत्नेन पालनीयः । तथा राज्ञा च निजधर्माविरोधेनैव यः सामयिको धर्मः “यावत्पथिकं भोजनं देयम् अस्मदरातिमण्डलं तुरङ्गादयो न प्रस्थापनीया” इत्येवंरूपः, सोऽपि रक्षणीयः ॥ १८६ ॥

वा० १। * तैः, ब्राह्मणैः । निजेत्यस्यार्थः * श्रौतेति । वर्णाश्रमनिमित्तकेत्यादिः । * समयात्, पारिभाषिकधर्मेण व्यवस्थाना-

त् । सोऽपीति अपिना निजधर्मसमुच्चयः । एवमग्रेऽपि । * तथा,
तद्वत् । * धर्म इति । कृत इति शेषः । यावत्पाधिकमिति बी-
प्सायामव्ययीभावः ॥ १८६ ॥

मि० अव. एवं समयधर्मः परिपालनीय इत्युक्ता त-
दतिक्रमादौ दण्डमाह ।

या० गणद्रव्यं हरेद्यस्तु संविदं लङ्घयेच्च यः ।

सर्वस्वहरणं कृत्वा तं राष्ट्रादिप्रवासयेत् ॥ १८७ ॥

मि० यः पुनर्गणस्य ग्रामादिजनसमूहस्य संबन्धि
साधारणं द्रव्यमपहरति, संवित् समयः तां समूह-
कृतां राज्ञकृतां वा यो लङ्घयेदतिक्रामेत्, तदीयं सर्वं
धनमपहृत्य स्वराष्ट्रादिप्रवासयेन्निष्कासयेत् । अयं च
दण्डोऽनुबन्धाद्यतिशये द्रष्टव्यः । अनुबन्धाल्पत्वे तु—

(अ. ८ श्लो. २१९ । २२०)

यो ग्रामदेशसंघानां कृत्वा सत्येन संविदम् ।

विसंवदेन्नरो लोभात्सं राष्ट्रादिप्रवासयेत् ॥

निगृह्य दापयेदेनं समयव्यभिचारिणम् ।

चतुःसुवर्णं षणिष्कं शतमानं च राजतम् ॥

इति मनुप्रतिपादितदण्डानां निर्वासनचतुःसुवर्ण-
षणिष्कशतमानानां चतुर्णामन्यतमो जातिशक्ता-
द्यपेक्षया कल्पनीयः ॥ १८७ ॥

वा० १ । * समयधर्मः, सोऽपि । तदतिक्रमादाविति आदि-
ना गणद्रव्यहरणग्रहणम् । * पुनः, तु । आदिना देशः । अत
एवाह * साधारणमिति । दण्डबाहुल्यादाह * अयं चेति ।
* अनुबन्धो, दोषः । अपराध इति यावत् । आदिना जात्या-

८६० सव्याख्यायां मिताक्षरायां व्यवहाराध्याये २

दिपरिग्रहः । एवमग्रेऽपि । ग्रामदेशशब्दौ तत्स्थजनबोधकौ
जघन्यवृत्त्या । संघो वणिगादिसमूहः । इदमस्माभिः कार्यं परि-
हार्यं वेत्येवंरूपं संकेतं सत्यादिशपथेन कृत्वा तन्मध्ये यो नरो
लोभादिनाऽतिक्रामेदित्याद्यर्थः ।

२ । पक्षान्तराण्याह *निगृह्येति । निबध्येत्यर्थः । *समय-
व्यभिचारिणं, संविद्व्यतिक्रमकारिणम् । चतुःसुवर्णमित्यादि स-
माहारद्विगुः । चतुःसुवर्णानिति पाठान्तरम् । राजतं शतमानं च
विंशत्यधिकरक्तिकाशतत्रयपरिमितं रजतम् । *निर्वासनेति । सर्व-
स्वहरणाद्यभावात् केवलनिर्वासनेत्यर्थः । * निष्कं, सुवर्णाश्च-
त्वारः । सुवर्णं कर्षमितम् । * शतमानेति । राजतेत्यादिः । इदं
त्रयं विषयलाघवगौरवापेक्षया व्यस्तं समस्तं वेति तु तद्व्याख्या-
त्तारः ॥ १८७ ॥

मि० अव. इदं च तैः कर्तव्यमित्याह ।

वा० कर्तव्यं वचनं सर्वैः समूहहितवादिनाम् ॥

मि० गणिनां मध्ये ये समूहहितवदनशिलास्तद्व-
चनमितरैर्गणानामन्तर्गतैरनुसरणीयम् ॥

अव. अन्यथा दण्ड इत्याह ।

वा० यस्तत्र विपरीतः स्यात्स दाप्यः प्रथमं दमम् ॥ १८८ ॥

मि० यस्तु गणिनां मध्ये समूहहितवादिवचनप्र-
तिबन्धकारी राजा प्रथमसाहसं दण्डनीयः ॥ १८८ ॥

वा० १ । * इदं च, इदमपि । *तैः, ब्राह्मणैः । *गणिनां,
समूहिनाम् । एवमग्रेऽपि । सर्वैरित्यस्य प्रकृतार्थमाह * इतरैरि-
ति । अन्यवचनस्य अन्यकर्तृकरणसंभवादाह * अनुस-
रणीयमिति ।

उ. २ । * अन्यथा, तदननुसरणे । तत्रेत्यस्यार्थो * गणिना-
मिति । विपरीत इत्यस्यार्थः * समूहेति । * प्रतिबन्धेति । प्र-
तिषेधेति पाठान्तरम् । * राज्ञेति । स इति मौल एवादिः । यच्छ-
ब्दोपादानेन तस्यार्थसिद्धत्वात् तदनुक्तिरिति भावः । दममि-
त्यस्यार्थः * साहसमिति ॥ १८८ ॥

मि० अव. राज्ञा चेत्थं गणिषु वर्तनीयमित्याह ।

या० समूहकार्यआयातान्कृतकार्यान् विसर्जयेत् ।

स दानमानसत्कारैः पूजयित्वा महीपतिः ॥ १८९ ॥

मि० समूहकार्यनिर्वृत्त्यर्थं स्वपाद्वर्षं प्राप्तान् गाणि-
नो निर्धर्तितात्मयिप्रयोजनान् दानमानसत्कारैः स
राजा परितोष्य विसर्जयेत् ॥ १८९ ॥

बा० १ । मूले समूहकार्ये इति सतिसप्तमी । तथा च नि-
मित्तत्वं फलति । कार्यशब्दश्च तन्निष्पात्तिपरः । तदाह * समूह-
कार्यनिर्वृत्त्यर्थमिति । तेनोभयथाऽर्थान्तरनिरासः । प्रकृतत्वादाह
* स्वेति । कृतेत्यस्यार्थो * निर्धर्तितेति । मानोऽभ्युत्थानादि-
कृतः । सत्कारोऽर्घ्यपाद्यादिकृतः । स महीपतिरित्यन्वय इत्या-
ह * सराजेति । पूजयित्वेत्यस्य तात्पर्यार्थं मुख्यभावादाह * प-
रितोष्येति ॥ १८९ ॥

मि० अव. समूहदत्तापहारिणं प्रत्याह ।

या० समूहकार्यप्रहितो यलुभेत तदर्पयेत् ।

एकादशगुणं दाप्यो यद्यस्मै नार्पयेत्स्वयम् ॥ १९० ॥

मि० समूहकार्यार्थं महाजनैः प्रेरितो राजपाद्वर्षं
यद्विरण्यवस्त्रादिकं लभते तत् अप्रार्थित एव महाज-

८६२ सव्याख्यायां मिताक्षरायां व्यवहाराध्याये २

नेभ्यो निवेदयेत् । अन्यथा लब्धादेकादशगुणं दण्डं दापनीयः ॥ १९० ॥

बा० १ । *समूहेति । समूहाय दत्तस्यापहारिणं मध्यस्थमित्यर्थः । समूहकार्याय प्रहित इति सुप्सुपेति समास इत्याह *समूहकार्यार्थमिति । तन्निष्पत्त्यर्थमित्यर्थः । प्रत्यासत्तेराह *महाजनैरिति । एवमग्रेऽपि । लिङ्गर्थो न विवाक्षित इत्याह *लभते इति । विधिफलमाह *अप्रार्थित एवेति । अत एवाग्रे स्वयमित्युक्तम् ।

२ । तुर्यपादार्थमाह *अन्यथेति । साकाङ्क्षत्वादाह *लब्धादिति । *एकादशगुणम्, एकादशभागम् । अपराधस्याल्पत्वात् ॥ १९० ॥

मि० अव. एवंप्रकाराश्च कार्यचिन्तकाः कार्या इत्याह ।

या० धर्मज्ञाः शुचयोऽलुब्धा भवेयुः कार्यचिन्तकाः ।

कर्तव्यं वचनं तेषां समूहहितवादिनाम् ॥ १९१ ॥

मि० श्रौतस्मार्तधर्मज्ञा बाह्याभ्यन्तरशौचयुक्ताः अर्थेष्वलुब्धाः कार्यविचारकाः कर्तव्याः । तेषां वचनमितरैः कार्यमित्येतदादरार्थं पुनर्वचनम् ॥ १९१ ॥

बा० १ । *एवमिति । वक्ष्यमाणेत्यर्थः । चस्त्वर्थे व्युत्क्रमे च । विनिगमनाविरहादाह *श्रौतेति । एवमग्रेऽपि । धर्मलुब्धत्वस्य गुणत्वादाह *अर्थेष्विति । चिन्तनमात्रस्यानुपयोगादाह *विचारका इति । भवेयुरित्यत्र ण्यर्थान्तर्भाव इत्याह *कर्तव्या इति । अत एवावतरणमपि सङ्गच्छते । *तेषामिति । समूहेत्याद्यादिः । प्रत्यासत्तेराह *इतरैरिति । उक्तार्थे पौनरुक्त्यं परिहरति *आदरेति ॥ १९१ ॥

मि० अथ. इदानीं त्रैविद्यानां प्रतिपादितं धर्मं श्रे-
ण्यादिष्वतिदिशन्नाह ।

वा० श्रेणिनैगमपाखण्डिगणानामप्ययं विधिः ।

भेदं चैषा नृपो रक्षेत्पूर्ववृत्तिं च पालयेत् ॥ १९२ ॥

मि० एकपण्यशिल्पोपजीविनः श्रेणयः । नैगमाः
ये वेदस्यासप्रणीतत्वेन प्रामाण्यमिच्छन्ति पाशुपता-
दयः । पाखण्डिनो ये वेदस्य प्रामाण्यमेव नेच्छ-
न्ति नग्राटसौगतादयः । गणो व्रातः आयुधीया-
दीनामेककर्मोपजीविनाम् । एषां चतुर्विधानामप्यय-
मेव विधिः, यो निजधर्माविरोधेनेत्यादिना प्रतिपा-
दितः । एषां च श्रेण्यादिनां भेदं धर्मव्यवस्थां नृपो
रक्षेत् । पूर्वोपात्तां वृत्तिं च पालयेत् ॥ १९२ ॥

इति संविद्यतिक्रमप्रकरणम् ॥

वा० १ । *इदानीं, तदनन्तरम् । एकाभ्यां पण्यशिल्पाभ्या-
मित्यर्थः । * पाशुपतादय इति । तन्त्राध्ययनपूर्वकानुष्ठातार
इत्यर्थः । आदिना पाञ्चरात्राद्यध्येतारः, नैयायिकादयश्च । न-
ग्राटः दिगम्बरः । * आयुधीयादीति । आयुधजीव्यादीना-
मित्यर्थः । साधारणमाह * एकेति । “समानकर्मकराः कारवः
श्रेणयः, नानापरिसमूहा नैगमाः, प्रवृज्यावसिताः पापण्डिनः,
गणो ब्राह्मणसमूह” इति कल्पतरुः ।

२ । एवं पदार्थानुक्त्वा वाक्यार्थमाह * एषामिति ।
उच्चरार्थमाह * एषां चेति । प्रसिद्धार्थसंभवात्प्रकृतार्थमाह
* धर्मेति । * पूर्वोपात्तां, पूर्वदत्ताम् ।

८६४ सव्याख्यायां मिताक्षरायां व्यवहाराध्याये २

अत एव नारदः, (व्यव. १० श्लो. २।३)

पाषण्डिनैगमश्रेणिपूगव्रातगणादिषु ।

संरक्षेत्समयं राजा दुर्गे जनपदे तथा ॥

यो धर्मः कर्म यच्चैषामुपस्थानविधिश्च यः ।

यत्तेषां वृत्त्युपादानमनुमन्येत तत्तथा ॥ इति ॥ १९२ ॥

इति संविद्यतिक्रमप्रकरणम् ।

अथ वेतनादानप्रकरणम् ॥ १६ ॥

मि० उ. संप्रति वेतनस्यानपाकर्माख्यं व्यवहारपदं प्रस्तूयते ।

तत्स्वरूपं च नारदेनोक्तम्, (व्यव. ६।१)

भृतानां वेतनस्योक्तो दानादानविधिक्रमः ।

वेतनस्यानपाकर्म तद्विवादपदं स्मृतम् ॥ इति ।

अस्यार्थः । भृतानां वेतनस्य वक्ष्यमाणश्लोकै-
रुक्तो दानादानविधिक्रमो यत्र विवादपदे तद् वेतन-
स्यानपाकर्मेत्युच्यते ।

अथ तत्र निर्णयमाह ।

पा० गृहीतवेतनः कर्म त्यजन् द्विमुण्मावहेत् ।

अगृहीते समं दाप्यो भृत्यै रक्ष्य उपस्करः ॥ १९३ ॥

मि० गृहीतं वेतनं येनासौ स्वाङ्गीकृतं कर्म त्यजन्
अकुर्वन् द्विगुणां भृतिं स्वामिने दद्यात् । यदा पुनर-
भ्युपगतं कर्म अगृहीते एव वेतने त्यजति तदा समं
यावद्वेतनमभ्युपगतं तावदाप्यो न द्विगुणम् । यद्वा
अङ्गीकृतां भृतिं दत्त्वा बलात्कारयितव्यः ।

कर्माकुर्वन् प्रतिश्रुत्य कार्षीं दत्त्वा भृतिं बलात् ।
इति नारदवचनात् । (व्यव. ६।५)

भृतिरपि तेनैवोक्ता,

भृताय वेतनं दत्त्वा कर्म स्वामी यथाक्रमम् ।

आदौ मध्येऽवसाने वा कर्मणो यद्विनिश्चितम् ॥

इति ।

तैश्च भृत्यैरुपस्कर उपकरणं लाङ्गलादीनां प्रग्रह-

८६६ सव्याख्यायां मिताक्षरापाण्ड्यवहाराध्याये २

योक्तादिकं यथाशक्त्वा रक्षणयिम् । इतरथा कृष्यादि-
निष्पत्त्यनुपपत्तेः ॥ १९३ ॥

वा० १। *संप्रतीति । तत्प्रसङ्गादेवेति भावः । *भृतानां, भृ-
त्यानाम् । कचित्तथैव पाठः । दानादानयोर्विधी तयोः क्रम-
इत्यर्थः । पूर्वं नोक्तोऽस्यैवारम्भे उक्तत्वात् अत आह * वक्ष्य-
माणेति । अत्रैवेति भावः । तदुक्तेः शेषमाह * यत्रेति ।

२। एवं स्मृत्यन्तरोक्तलक्षणके तत्र विवादे निर्णयप्रदर्शको
मूलकृदिति मूलमवतारयति * तत्रेति । उक्ताख्यविवादपदं
इत्यर्थः । आवहेदित्यस्यार्थो * दद्यादिति । तृतीयपादार्थमाह
*यदेति । सर्वं वाक्यमिति न्यायेनाह * अगृहीते एवेति । तत्फ-
लमाह * न द्विगुणमिति । अत्रैव विषये पक्षान्तरमाह * यद्वा-
ऽङ्गीति । असममिति छेदः, तस्य बलादित्यर्थो, दाप्य इत्यस्य
दत्त्वा कारणीय इत्यर्थ इति भावः । प्रतिश्रुत्याङ्गीकृत्येतिपूर्वा-
न्वायि । *कार्यः, कारणीयः । * तेनैव, नारदेनैव । तुर्यपादेनेति
भावः । * भृतायेति । भृताय भृत्यायादिमध्यावसानेषु यथाक्रम-
मैच्छिकक्रमनतिक्रम्य उक्तसमयमैच्छिकमनातिक्रम्येति यावत् ।
तेन क्रमेण वेतनं दत्त्वा कर्म, कारयेदिति शेषः । वेतनस्वरूपमाह
*कर्मण इति । कर्मणोऽनुसारेण यत् मध्यस्थैर्विनिश्चितं क-
ल्पितं द्रव्यं तद्वेतनमित्यर्थः । तथा चानेन भृतिस्वरूपमप्युक्तम् ।
तुर्यपादार्थमाह * तैश्चेति । उपकरणं तत्तत्कर्मयोग्यसामग्री । त-
त्र तां कृषावाह * लाङ्गलादीनामिति । प्रग्रहो रज्जुः । योक्त्रं
केशादिनिर्मितम् । विधिसार्थक्यायाह * इतरथेति । तदरक्षणे
इत्यर्थः ॥ १९३ ॥

मि० अथ. भृतिमपरिच्छिद्य यः कर्म कारयति तं
प्रत्याह ।

या० दाप्यस्तु दशमं भागं वाणिज्यपशुसस्यतः ।

अनिश्चित्य भृतिं यस्तु कारयेत्स महीक्षिता ॥ १९४ ॥

मि० यस्तु स्वामी वणिक् गोमी क्षेत्रिको वा अप-
रिच्छिन्नवेतनमेव भृत्यं कर्म कारयति स तस्माद्वाणिज्य-
पशुसस्यलक्षणात्कर्मणो यल्लब्धं तस्य दशमं भागं भृ-
त्याय महीक्षिता राज्ञा दापनीयः ॥ १९४ ॥

बा० १। *अपरिच्छिद्य, अनिश्चित्य । *यः, स्वामी । सः
वाणिज्यादिभेदान्निविध इत्याह * वणिगित्यादि । लिङ्गर्थो ऽवि-
वक्षित इत्याह *कारयतीति । *सः, त्रिविधः स्वामी । तस्य
साकाङ्क्षत्वादाह * तस्मादिति । वाणिज्यं च पशुश्च सस्यं चेति
समाहारद्वंद्वात्पञ्चम्यन्तात्सार्वविभक्तिकस्तसिरित्याह * वा-
णिज्येति । पशुसस्यशब्दौ तत्कर्मोपलक्षकावित्याह * कर्मण
इति । यल्लब्धं तस्य इत्यनेनासंबद्धत्वं मूले निरस्तम् ॥ १९४ ॥

मि० अव. अनाज्ञसकारिणं प्रत्याह ।

या० देशं कालं च योऽतीयाल्लभं कुर्याच्च योऽन्यथा ।

तत्र स्यात्स्वामिनश्छन्दोऽधिकं देयं कृतंऽधिकं ॥ १९५ ॥

मि० यस्तु भृत्यः पण्यविक्रयाद्युचितं देशं कालं च प-
ण्यविक्रयाद्यकुर्वन् दर्पादिनाल्लङ्घयेत्, तस्मिन्नेव वा देशे
काले च लाभम् अन्यथा व्ययाद्यतिशयसाध्यतया हीनं
करोति, तस्मिन् भृत्ये भृतिदानं प्रति स्वामिनः छन्द
इच्छा भवेत्, यावदिच्छति तावदद्यात् पुनः सर्वामेव
भृतिमित्यर्थः । यदा पुनर्देशकालाभिज्ञतया अधिको
लाभः कृतस्तदा पूर्वपरिच्छिन्नाया भृतेरपि किमपि च-

८६८ सव्याख्यायां मित्प्रक्षरायां व्यवहाराध्याये ९

नमधिकं स्वामिना भृत्याय दातव्यम् ॥ १९५ ॥

वा० १। *अनाज्ञप्तकारिणम्, आज्ञामुल्लङ्घ्यकारिणं भृत्यम् ।
काळं चेत्यस्य दर्पादिनोल्लङ्घयेदित्यत्रान्वयः । किंभूतो ऽत आ-
ह * पण्येति । तत्रैवेत्यादिः । आदिना क्रयः । उत्तरत्रादिनाऽऽल-
स्यादिः । अतीयादित्यस्यार्थ * उल्लङ्घयेदिति । द्वितीयादित्यर्थ-
माह * तस्मिन्नेवेति । कुर्याच्चेति चो वार्थ इत्याह * वेति ।
प्राग्बदाह * करोतीति । तत्रेत्याद्यर्थमाह * तस्मिन्नित्यादि ।
तत्फलमाह * नपुनरिति । नत्वित्यर्थः । तुर्यपादार्थमाह * य-
देति । स्वामितोऽपीति भाषः ॥ १९५ ॥

मि० अव. अनेकभृत्यसाध्यकर्मणि भृतिदानप्रका-
रमाह ।

या० यो यावत्कुरुते कर्म तावत्तस्य तु वेतनम् ।

उभयोरप्यसाध्यं चेत् साध्ये कुर्याद्यथाश्रुतम् ॥ १९६ ॥

मि० यदा पुनरेकमेव कर्म नियतवेतनमुभाभ्यां
क्रियमाणम्, उभयोरप्यसाध्यं चेत्-व्याध्याद्यभिभवा-
दुभाभ्याम् अपिशब्दाद्बहुभिरपि यदि न परिसमापितं
तदा यो भृत्यो यावत्कर्म करोति तावत् तस्मै तत्कृ-
तकर्मानुसारेण मध्यस्थकल्पितं वेतनं देयं, न पुनः
समम् ।

न चावयवशः कर्मणि वेतनस्यापरिभाषितत्वा-
ददानमिति मन्तव्यम् ।

साध्ये तु-उभाभ्यां कर्मणि निर्वर्तिते यथाश्रुतं
यावत्परिभाषितं तावदुभाभ्यां देयं, न पुनः प्रत्येकं
कृत्स्नवेतनं, नापि कर्मानुरूपं परिकल्प्य देयम् ॥ १९६ ॥

वा० १। * अनेकमृत्येति । द्विममृतिभिर्मिलित्वैतत्कर्मेताव-
त्या मृत्या क्रियते इति परिभाष्य क्रियमाणे कर्मणीत्यर्थः । पा-
दत्रयस्यैकोऽर्थ इत्याह * यदा पुनरिति । आदावनेकमृत्यसा-
ध्यकर्मस्वरूपमाह * एकमेवेति । उभयोरप्यसाध्यं चेदित्यस्यार्थ-
माह * व्याध्याद्यभिभवादिति । अन्यथाऽङ्गीकारस्यैवासंभवापत्ते-
रिति भावः । तस्येति शेषे षष्ठीत्याह * तस्मादिति । वेतन-
स्वरूपस्य पूर्वमुक्तत्वात्तदनुरोधेन तावत्पदार्थमाह * तत्कृतेति ।
एकस्मिन्कर्मणि पञ्चभिः कर्मकरैर्दशभिः पणैर्मृत्या क्रियमाणे
व्याध्यादिना चाशक्तैः सर्वैरपि तत्कर्म न निष्पादितं किं तु
क्रियदेव, तत्र प्रतिपुरुषं पणद्वयं विभज्य साम्येन न देयम् अपि
तु तत्तत्कर्मानुसारेण न्यूनाधिकं देयमित्यर्थः । एतेन तत्कर्मणि
निष्पन्ने पूर्णे परिभाषितवेतनमपरिभाषितं स्वामिदत्तं कर्मकरा
अपि स्वकृतव्यापारानुरोधेनैव विभज्य गृह्णीयुरिति सूचितम् ।

२। ननु न पुनः सममित्युक्त्वा तत्कृतकर्मानुसारेण वेतन-
दानप्राप्त्याऽवयवशो विभज्य देयमिति लब्धं, तच्चानुपपन्नम् ।
कर्मणि समुदितनियतवेतनस्यैव परिभाषितत्वेन पृथक् पृथक्
तदनुक्त्वा परिभाषानुसारेण तत्र वेतनादानस्यैवौचित्यात् । अत
आह * न चेति । नापीत्यर्थः । यद्यपि विभज्य दानमपरिभाषितं
तथापि व्याध्यादिना तदसमाप्तेस्तत्र दोषाभावेन कर्मानुसारेण
दातुमुचितमेवेति भावः ।

३ । तुर्यपदार्थमाह * साध्येत्विति । अस्यार्थमाह * उभाभ्या-
मिति । उभाभ्यामित्युपलक्षणं, बहुभिरित्यपि बोध्यम् । यथाश्रुतमि-
त्यस्य व्याख्या * यावदिति । प्राग्वदाह * न पुनरिति ॥ १९६ ॥

मि० अव. आयुधीयभारवाहकौ प्रत्याह ।

वा० अराजदैविकं नष्टं भाण्डं दाप्यस्तु वाहकः ।

८७० सव्याख्यायां मिताक्षरायां व्यवहाराध्याये २

प्रस्थानविघ्नकृच्चैव प्रदाप्यो द्विगुणां भृतिम् ॥ १९७ ॥

मि० न विद्यते राजदैविकं यस्य भाण्डस्य तत्तथोक्तम् । तद्यदि प्रज्ञाहीनतया बाहकेन नाशितं तदनाशानुसारेणासौ तद्भाण्डं दापनीयः ।

तदाह नारदः, (व्यव. ६।९)

भाण्डं व्यसनमागच्छेद्यदि बाहकदोषतः ।

दाप्यो यत्तत्र नश्येत्तु दैवराजकृतादृते ॥ इति ।

यः पुनर्विवाहाद्यर्थं मङ्गलवति वासरे प्रतिष्ठमानस्य तत्प्रस्थानौपयिकं कर्म प्रागङ्गीकृत्य तदानीं न करिष्यामीति प्रस्थानविघ्नमाचरति तदाऽसौ द्विगुणां भृतिं दाप्यः । अन्त्यन्तोत्कर्षहेतुकर्मनिरोधात् ॥ १९७ ॥

बा० १ । अभ्युपेत्याशुश्रूपाख्ये विवादपदे शुश्रूषकः पञ्चविध इत्युपक्रम्य चतुर्विधः कर्मकर इत्यादिना तस्य तत्त्वमुक्तं भृतकत्रैविध्यं दर्शितम् उत्तमस्त्वायुधीयोऽत्रेत्यनेन । तत्र गृहीतवेतनः कर्मेत्यनेनात्र कृषीवलभृतकवेतनविषये उक्तम् । अत एव तुर्यपादस्तत्र तथैव व्याख्यातः । सांप्रतमायुधीयभारबाहकभृतकौ प्रति विशेषं दर्शयतीत्याह * आयुधीयेति । यद्यप्यग्रे वचने व्युत्क्रमस्तथापि पूर्वक्रमेण पूर्वनिपातनियमेन वक्ष्यमाणाशयेन चैवमुक्तम् । भाण्डं पात्रादिकम् ।

सर्वमावपनं भाण्डं पात्रामत्रं च भाजनम् । इत्यमरः ।

स्याद्भाण्डमश्वाभरणेऽमत्रे मूले वणिग्धने—

इति स एव नानार्थप्रकरणे । * तत्, तादृशं भाण्डम् । बाहकेनेत्युपलक्षणमायुधीयस्यापि । मूले नष्टमित्यत्रान्तर्भावितो ण्यर्थ इत्याह * नाशितमिति । नाशानुसारेणेत्यत्र मानमाह

* तदाहेति । * व्यसनं, नाशम् । * दोषतः, दोषेण बुद्धिरी-
त्वरूपेण । * तत्र, भाण्डे । अनेनोक्तार्थलाभः ।

२ । उत्तरार्द्धार्थमाह * यः पुनरिति । * वासरे इति ।
* तदानीं, प्रस्थानलग्नेवेलायाम् । द्वैगुण्ये हेतुमाह * अत्यन्तोत्कर्षे-
ते । विवाहादिहेतुभूतप्रस्थाननिरोधादित्यर्थः । एवं च स्वतो दो-
षाल्पत्वेऽपि परतो दोषबाहुल्यामिति भावः ॥ २९७ ॥

मि० अव. किञ्च ।

या० प्रक्रान्ते सप्तमं भागं चतुर्थं पथि संत्यजन् ।

भृतिमर्द्धपथं सर्वा प्रदाप्यस्त्याजकोऽपि च ॥ १९८ ॥

प्रक्रान्ते अध्यवसिते प्रस्थाने स्वाङ्गीकृतं कर्म
प्रत्यजति असौ भृतेः सप्तमं भागं दाप्यः ।

नन्वत्रैव विषये प्रस्थानविघ्नकृदित्यादिना द्विगु-
णभृतिदानमुक्तम्, इदानीं सप्तमो भाग इति विरोध
उच्यते । भृत्यान्तरोपादानावसरसंभवे स्वाङ्गीकृतं
कर्म यस्त्यजति तस्य सप्तमो भागः, यस्तु प्रस्थानल-
ग्नसमयएव त्यजति तस्य द्विगुणभृतिदानमित्य-
विरोधः ।

यः पुनः पथि प्रक्रान्ते गमने वर्तमाने सति कर्म
त्यजति स भृतेश्चतुर्थं भागं दाप्यः । अर्धपथे पुनः स-
प्तमं भृतिं दाप्यः । यस्तु त्याजकः कर्मात्यजन्तं त्याज-
यति स्वामी पूर्वोक्तप्रदेशेषु असावपि पूर्वोक्तसप्तम-
भागादिकं भृत्याय दापनीयः ।

एतच्च व्याधितादिविषयम् ।

(ममु अ. ८ श्लो. २१५)

८७२ सव्याख्यायां मिताक्षरायां व्यवहाराध्याये २

भृतोऽनातौ न कुर्याद्यो दर्पात्कर्म यथोदितम् ।
स दण्ड्यः कृष्णलान्यष्टौ न देयं तस्य वेतनम् ॥ इति ।
यदा पुनर्व्याधावपगतेऽन्तरितदिवसान्परिगणय्य पू-
रयति तदा लभतएव वेतनम् ।

(अ. ८ श्लो. २१६)

आर्तस्तु कुर्यात्स्वस्थः सन् यथाभाषितमादितः ।
सुदीर्घस्यापि कालस्य स्वं लभेतैव वेतनम् ॥
इति मनुस्मरणात् । यस्त्वपगतव्याधिः स्वस्थ एव
चालस्यादिना स्वारब्धं कर्माल्पोनं न करोति परेण
वा न समापयति तस्मै वेतनं न देयमिति ।

यथाह मनुः, (अ. ८ श्लो. २१७)

यथोक्तमार्तः स्वस्थो वा यस्तत्कर्म न कारयेत् ।

न तस्य वेतनं देयमल्पोनस्यापि कर्मणः ॥ इति ॥ १९८ ॥

इति वेतनादानप्रकरणम् ॥

बा० १। * किं चेति । अत्रैवान्यदप्याहेत्यर्थः । प्रक्रान्ते इत्य-
स्य प्रकृतत्वात्प्रस्थानमेव विशेष्यम् । मध्ये, वेति तदर्थः । तदाह
* प्रक्रान्ते इति । प्रत्यासत्तेराह * भूतेरिति ।

२। स्वविरोधमेव स्वस्याह * नन्विति । * अत्रैव, प्रस्था-
नविघ्नकरणरूपे एव । तस्य सप्तमो भाग इत्यस्योच्यतइति शेषः ।
तदवसरस्ततः पूर्वमेव । अत एवाध्यवसिते इति व्याख्यातं न तु
कृते इति ! * प्रस्थानलभेति । अत एव तत्र तथैव व्याख्यातम् ।

३। द्वितीयपादार्थमाह * यः पुनरिति । प्रक्रान्ते इत्यनुव-
र्त्तते । मार्गे समाक्रान्ते इत्यर्थः । तत्फलितमाह * गमने इति ।
यद्वा पथि मार्गे प्रक्रान्ते इत्यत्र वर्तमाने क इति तदर्थमाह ग-
मने इति ।

४। त्याजकोऽपि चेति व्याचष्टे * यस्त्विति । प्रत्यासत्तेरेवाह
 * पूर्वोक्तेति । त्रिष्वित्यर्थः । * एतच्चेति । प्रस्थानविघ्नकृदित्या-
 रभ्य यदुक्तं तत्सर्वमित्यर्थः । ननु एवं विषयविभागे किं मा-
 नम्, अत आह * भृत इति । यो भृतः भृतिपरिक्रीतः भृत्यः
 तथा पाठ एव वा * अनार्तः व्याध्यादिरहितः दर्पाद-
 हंकाराद्यथापरिभाषितं कर्म न कुर्यात्स कृष्णलानि अष्टौ द-
 ण्ड्यः । गुञ्जापरिमितं सुवर्णं कृष्णलम् । कृष्णलानित्यपपाठः ।
 यावत्कर्म कृतं तस्य वेतनं च न देयमित्यर्थः । इतीत्यग्रे “अनार्ते
 मनुना सदण्डतददानविधानात्” इति शेषः । * आदितः आदौ
 यथोक्तं तथा कुर्यात् । सुदीर्घस्येति हेतोः शेषे पठ्यते । चिरकाला-
 दपीत्यर्थः । * अपगतेति । व्याध्युपसृष्टः पश्चान्निवृत्तव्याधि-
 राद्यः । व्याध्यसंसृष्ट एव द्वितीयः । आदिना दर्पग्रहणम् ।
 * वेतनमिति । किञ्चिच्छेषकस्य कृतस्य कर्मण इत्यादिः ।
 * स्वस्थोवा, सुस्थो वेति पाठान्तरम् । तत् स्वार्थेन्युप-
 लक्षणं, न कुर्यादित्यपि बोध्यम् । अल्पेन कर्मणा न्यूनस्य
 कृतस्यापि कर्मणः वेतनं तस्य तस्यैव न देयमित्यर्थः ॥ १२८ ॥

इति वेतनादानप्रकरणम् ।

अथ द्यूतसमाह्वयप्रकरणम् ॥ १७ ॥

मि० उ. अधुना द्यूतसमाह्वयाख्यं विवादपदमधि-
 क्रियते । तत्स्वरूपं—

नारदेनाभिहितम्, (व्युव. १६।१)

अक्षव्रधशलाकाद्यैर्देवनं जिह्मकारितम् ।

पणक्रीडा वयोभिश्च पदं द्यूतसमाह्वयम् ॥

अक्षाः पाशकाः । व्रधश्चर्मपट्टिका । शलाका द-

८७४ सव्याख्यायां मिताक्षरायां व्यवहाराध्याये २

न्तादिमय्यो दीर्घचतुरस्त्राः। आद्यग्रहणाच्चतुरङ्गादिक्रीडासाधनं करितुरङ्गरथादिकं गृह्यते । तैरप्राणिभिर्यद्देवनं क्रीडा पणपूर्विका क्रियते, तथा वयोभिः पक्षिभिः कुक्कुटपारावतादिभिः चशब्दान्मल्लमेषमहिषादिभिश्च प्राणिभिर्या पणपूर्विका क्रीडा क्रियते, तदुभयं यथाक्रमेण धूतसमाह्वयाख्यं विवादपदम् । धूतं च समाह्वयश्च धूतसमाह्वयम् । तदुक्तं—

मनुना, (अ. ९ श्लो. २२३)

अप्राणिभिर्यत्क्रियते तल्लोके धूतमुच्यते ।

प्राणिभिः क्रियमाणस्तु स विज्ञेयः समाह्वयः॥ इति ।

अव. तत्र धूतसभाधिकारिणो वृत्तिमाह ।

या० ग्लहे शतिकवृद्धेस्तु सभिकः पञ्चकं शतम् ।

गृहीयाद् धूर्तकितवादितरादशकं शतम् ॥ १९९ ॥

मि० परस्परसंप्रतिपत्त्या कितवपरिकल्पितः पणो ग्लह इत्युच्यते । तत्र ग्लहे तदाश्रया शतिका शतपरिमितादधिकपरिमाणा वा वृद्धिर्यस्यासौ शतिकवृद्धिः तस्माद् धूर्तकितवात्पञ्चकं शतमात्मवृत्त्यर्थं सभिको गृहीयात् । पञ्च पणा आयो यस्मिन् शते तत्पञ्चकं शतम् । तदस्मिन्वृद्ध्यायलाभेत्यादिना कन् । जितग्लहस्य विंशतितमं भागं गृहीयादित्यर्थः । सभा कितवनिवासार्था यस्यासौ सभिकः कल्पिताक्षादिनिखिलक्रीडोपकरणस्तदुपचितद्रव्योपजीवी सभापतिरुच्यते । इतरस्मात्पुनरपरिपूर्णशतिकवृद्धेः धूर्तकितवादशकं शतं, जितद्रव्यस्य दशमं भागं

गृहीयादिति यावत् ॥ १९९ ॥

बा० १ । *अधुनेति । महाप्रकरणसङ्कत्येति भावः । द्यूतं च समाह्वयश्च तावत्ख्ये यस्य विवादपदस्य तदित्यर्थः । करणभेदे ऽपि तत्स्वरूपस्यैक्यादेकत्वेन निर्देशः । अप्राणिभिरक्षादिभिः साध्यं देवनं द्यूतं, प्राणिभिः कुक्कुटादिभिः साध्यं देवनं समाह्वय इति विवेकः । तदेतदुभयं नारदीयव्याख्यानेन दर्शयति *अक्षा इत्यादिना । पाशक इत्यत्राल्पार्थे कन् । अत एवाग्रे *दीर्घेति । ब्रध्नशब्दो दन्त्योष्ठ्यादिः । *दन्तेति । गजदन्तादिविकारभूता इत्यर्थः । रथादिकमिति आदिनोष्ठादिपरिग्रहः । मूले देवनमित्यस्यैव व्याख्या । *पणक्रीडेति । अत्र शाकपार्थिवादिसमास इत्याह *पणपूर्विकेति । *तदुभयमिति । जिह्मेन सभिकेन कारितमिति बोध्यम् । तत्र द्यूतेति नामनामिनोरभेदः । तदाह *द्यूतेति । पदमित्यस्यार्थो *विवादेति । एकवचनोपपत्तये आह *द्यूतं चेति । समाहारद्वन्द्व इति भावः । *क्रियमाणः, क्रीडाविशेषः ।

२ । एवं स्मृत्यन्तरोक्तलक्षणके तत्र विवादपदे सभिकवृत्तिप्रदर्शकं मूलमिति तदवतारयति *तत्रेति । उक्तपदे इत्यर्थः । संप्रतिपत्तिः संवादः । *पण इति । न तु वराटकानामित्यादिलक्षित इति भावः । *तदाश्रया, ग्लहाश्रया । शतशब्दो न्यूनसंख्याया व्यवच्छेदको नाधिकसंख्याया इति तस्या अप्युपलक्षणमित्याह *तदधिकेति । वक्ष्यमाणस्यात्रापि संबन्ध इत्याह *तस्मात् द्यूतेति । यत्र द्यूते शतेन तदाधिकैर्वा काकिण्यादिभिः परिकल्पितं पणं जयति यः स जैता शतिकादिवृद्धिः । तस्मात् द्यूतकारात्तज्जेतुः सभाधिकारी पञ्च काकिण्यादीन् गृहीयादिति भावः । तदाह *जितग्लहस्येति । प्रागुक्तसभाप-

८७६ सव्याख्यायां मिताक्षरायां व्यवहाराध्याये २

तिरत्र नेति सूचयन् तद्व्युत्पत्तिमाह * सभेति । न राजा-
दिसभेति भावः । ब्रीह्यादीति ठन् । फलितमाह * कल्पिते-
ति । अक्षादिरूपाणि निखिलक्रीडाया उपकरणानि सामग्री-
रूपाणि कल्पितानि सम्पादितानि येनेत्यर्थः । तत्र हेतुं सूचय-
न्नाह * तदुपचितेति । उत्तरार्धार्थमाह * इतरस्मादिति । अ-
स्यैव व्याख्या * अपरिपूर्णेति । अत एवायं कितव एव न तु
धूर्त इति केचित् । वस्तुतोऽत्रापि तथैव पाठः ॥ १९९ ॥

मि० अव. एवं कलसवृत्तिना सभिकेन किं कर्त-
व्यमित्यत आह ।

या० स सम्पन्नपालिनो दद्याद्राज्ञे भागं यथाकृतम् ।

जितमुद्ग्राहयेज्जे दद्यात्सत्यं वचः क्षमी ॥ २०० ॥

मि० य एवं कलसवृत्तिर्नूनाधिकारी स राज्ञा धू-
र्तकितयेभ्यो रक्षितस्तस्मै राज्ञे यथासंप्रतिपन्नमंशं
दद्यात् । तथा जितं यद्द्रव्यं तद् उद्ग्राहयेत्, बन्ध-
कग्रहणेनासेधादिना च पराजितसकाशादुद्धरेत् । उ-
द्धृत्य च तद्धनं जेत्रे जग्निने सभिको दद्यात् । तथा
क्षमी भूत्वा सत्यं वचो विश्वासार्यं द्यूतकारिणां
दद्यात् ।

तदुक्तं नारदेन, (व्यव. १६।२)

सभिकः कारयेत् द्यूतं देयं दद्याच्च तत्कृतम् । इति ॥ २०० ॥

बा० १ । इत्यत आहोति पाठः । इत्याहोति पाठे इत्याश-
ङ्गायामाहेत्यर्थः । कुत इत्याकाङ्क्षायामाह * राज्ञेति । * जितं यदि-
ति । शब्दत इति भावः । द्यूतकारिणामिति शेषे षष्ठी । दद्यादि-
त्यस्यानुषङ्गः ।

२। तृतीयपादार्थे संमतिमाह * तदुक्तमिति।*तत्कृतं, कित-
वेन पणीकृतं देयं तत उद्धृत्य सभिको जेत्रे दद्याच्चेत्यर्थः॥२००॥

मि० अव. यदा पुनः सभिको दापयितुं न शक्नोति
तदा राजा दापयेदित्याह ।

या० प्राप्ते नृपतिना भागे प्रसिद्धे धूर्तमण्डले ।

जितं ससभिके स्थाने दापयेदन्यथा न तु ॥ २०१ ॥

मि० प्रसिद्धे अप्रच्छन्ने राजाध्यक्षसमन्विते सस-
भिके सभिकसाहिते कितवसमाजे सभिकेन च रा-
जभागे दत्ते राजा धूर्तकितवमाविप्रतिपन्नं जितं पणं
दापयेत् । अन्यथा-प्रच्छन्ने सभिकरहिते अदत्तराज-
भागे द्यूते जितं पणं जेत्रे न दापयेत् ॥ २०१ ॥

या० १। ससभिके इत्यस्यार्थः *सभिकेति । धूर्नेत्यस्यार्थः
*कितवेति । प्राप्ते इत्यादिव्याख्या * सभिकेनचेति । मूले स्थाने
इति अव्ययं युक्तमित्यर्थकं, तदर्थमाह * अविप्रतिपन्नमिति ।
अर्थादाह * पणमिति । अन्यथेत्यनेनोक्तत्रितयव्यतिरेक उ-
च्यते इत्याहोक्तक्रमेण * प्रच्छन्ने इत्यादि । * जेत्रे इति । रा-
जेति भावः ॥ २०१ ॥

मि० अव. जयपराजयविप्रतिपत्तौ निर्णयोपायमाह ।

या० द्रष्टारो व्यवहाराणां साक्षिणश्च तएव हि ।

द्यूतव्यवहाराणां द्रष्टारः सभ्यास्तएव राज्ञा नि-
योक्तव्याः । न तत्र श्रुताध्ययनसंपर्क्षा इत्यादिर्निय-
मोऽस्ति । साक्षिणश्च द्यूते द्यूतकारा एव कार्याः । न
तत्र स्त्रीबालवृद्धैकितवेत्यादिनिषेधोऽस्ति ॥

८७८ सव्याख्यायां मिताक्षरायां व्यवहाराध्याये २

मि० अव. क्वचित् घृतं निषेद्धुं दण्डमाह ।

या० राज्ञा सचिहनं निर्वास्याः कूटाक्षोपधिदेविनः ॥२०२॥

मि० कूटैरक्षादिभिरुपाधिना च मतिवञ्चनहेतुना मणिमन्त्रौषधादिना ये दीव्यन्ति तान् श्वपदादिनाऽङ्कयित्वा राजा स्वराष्ट्रान्निर्वासयेत् ।

नारदेन निर्वासने विशेष उक्तः, (व्यव. १६।६)

कूटाक्षदेविनः पापान् राजा राष्ट्राद्विवासयेत् ।

कण्ठेऽक्षमासामासज्य स ह्येषां विनयः स्मृतः ॥

इति ।

यानि च मनुवचनानि घृतनिषेधपराणि-

(अ. ९ श्लो. २२४)

घृतं समाह्वयं चैव यः कुर्यात् कारयेत् वा ।

तान् सर्वान् घातयेद्राजा शूद्रांश्च द्विजलिङ्गिनः ॥

इत्यादीनि तान्यपि कूटाक्षदेवनविषयतया राजा-
ध्यक्षसंभिकराहितघृतविषयतया च योज्यानि ॥२०२॥

बा० १। प्रकृतत्वादाह * घृतेति । एतदर्थमाह * सभ्या
इति । एवफलमाह * न तत्रेति । तद्विषये इत्यर्थः । वाक्यान्त-
रमाह * साक्षिणश्चेति । तएवेत्यस्य संबन्धादाह * घृतकारा
एवेति । प्राग्वदाह * न तत्रेति । तद्विषये इत्यर्थः ।

उ० २। *क्वचित्, न तु सर्वत्र । कूटाक्षादिभिर्दीव्यतो दण्डविधा-
नात्तादृशैरक्षादिभिर्देवनं निषिद्धम् । एवं सभिकराजाध्यक्षरहित-
स्थलेऽपि देवनं निषिद्धमिति बोध्यम् । *कूटैः, सकपटैः । अ-
क्षपदमुपलक्षणमित्याह * अक्षादीति । * अक्षमालां, प्रकृताक्षा-
दिमालाम् । सर्वज्ञानायेति भावः । * हिं, यतः । * सः,

कण्ठे ऽक्षमालाबन्धपूर्वकविवासः । * एषां, कूटाक्षदेविनाम् ।
* विनयः, शिक्षेत्यर्थः ।

३। विरोधं परिहरति *यानिचेति । कूटेत्युपलक्षणमुप-
धेरपि । * राजेति । अत एव पूर्वं तथा प्रतिपादितम् ॥२०२॥

मि० अव. किञ्च ।

या० द्यूतमेकमुखं कार्यं तस्करज्ञानकारणात् ।

मि० यत्पूर्वोक्तं द्यूतं तत् एकमुखम् एकं मुखं प्रधानं
यस्य द्यूतस्य तत्तथोक्तं कार्यम् । राजाध्यक्षाधिष्ठितं
राज्ञा कारयितव्यमित्यर्थः । तस्करज्ञानकारणात्-
तस्करज्ञानरूपं प्रयोजनं पर्यालोच्य । प्रायशश्चौर्या-
र्जितधना एव कितवा भवन्ति, अतश्चौरविज्ञानार्थ-
मेकमुखं कार्यम् ॥

मि० अव. द्यूतधर्मं समाह्वयेऽतिदिशन्नाह ।

या० एष एव विधिर्ज्ञेयः प्राणिद्यूते समाह्वये ॥ २०३ ॥

मि० गृह्णे शान्तिकष्टद्वेरित्यादिना यो द्यूतधर्म उ-
क्तः स एव प्राणिद्यूते मल्लमेषमहिषादिनिर्बर्त्ये समा-
ह्वयसंज्ञके ज्ञातव्यः ॥ २०३ ॥

इति द्यूतसमाह्वयार्ख्यं प्रकरणम् ।

वा० १ । * किं चेति । अन्यत्रापि तन्निषेद्धुम् अन्यदपि
द्यूतविषये आहेत्यर्थः । मुखपदार्थः * प्रधानमिति । विशिष्ट-
तात्पर्यार्थमेवाह * राजाध्यक्षेति । कार्यते ऽनेनेति व्युत्पत्त्या
कारणशब्दः फलपरः, कर्मधारयः, ल्यबलोपे पञ्चमीत्याह
* तस्करेति । अन्यथा कारणादित्यस्य वैयर्थ्यं स्पष्टमेव ।

८८० सव्याख्यायां मिताक्षरायां व्यवहाराध्याये २

तात्पर्यार्थमाह * प्रायश इति ।

अत एव मनुः, (अ. ९)

धूतं समाहयं चैव राजा राष्ट्राभिवारयेत् ।

राज्यान्तकरणावेतौ द्वौ दोषौ पृथिवीक्षिताम् ॥ (२२१)

प्रकाशमेतत्तात्पर्यं यद्देवनसमाहयौ ।

तयोर्नित्यं प्रतीघाते नृपतिर्यद्वान् भवेत् ॥ (२२२)

कितवान्कुशीलान् चौरान् पाखण्डस्थांश्च मानवान् ।

विकर्मस्थान् शौण्डिकांश्च क्षिप्रं निर्वासयेत्पुरात् ॥ (२२५)

एते राष्ट्रे वर्त्तमाना राज्ञः प्रच्छन्नतस्कराः ।

विकर्मक्रियया नित्यं बाधन्ते भद्रिकाः प्रजाः ॥ (१२६)

धूतमेतत्पुरा कल्पे दृष्टं वैरकरं महत् ।

तस्मात् धूतं न सेवेत हास्यार्थमपि बुद्धिमान् ॥ (२२७)

प्रच्छन्नं वा प्रकाशं वा तन्निषेवेत यो नरः ।

तस्य दण्डविकल्पः स्याद्यथेष्टं नृपतेस्तथा ॥ (२२८)

क्षत्रविदूश्चद्रयोनिस्तु दण्डं दातुमशक्नुवन् ।

आनृप्यं कर्मणा गच्छेद्विप्रो दद्याच्छनैः शनैः ॥ (२२९)

स्त्रीबालोन्मत्तवृद्धानां दरिद्राणामरोगिणाम् ।

शिफाविदलरज्ज्वाद्यौर्विद्ध्यान्नृपतिर्दमम् ॥ इति । (२३०)

अस्य धूतत्वाभावाल्लक्ष्यार्थं तस्याह *निर्वर्त्ये इति ॥ २०३ ॥

इति धूतसमाहयाख्यं प्रकरणम् ।



अथ वाक्पारुष्यप्रकरणम् ॥ १८ ॥

मि० उ. इदानीं वाक्पारुष्यं प्रस्तूयते ।

तल्लक्षणं चोक्तं नारदेन, (व्यव. १५ । १)

देशजातिकुलादीनामाक्रोशन्यङ्गसंयुतम् ।

यद्वचः प्रतिकूलार्थं वाक्पारुष्यं तदुच्यते ॥

देशादीनाम् आक्रोशन्यङ्गसंयुतम्, उच्चैर्भाषणमा-
क्रोशो न्यङ्गमवश्यं तदुभययुक्तं, यत्प्रतिकूलार्थमुद्वेगज-
ननार्थं वाक्यं तद्वाक्पारुष्यं कथ्यते ।

तत्र कलहप्रियाः खलु गौडा इति देशाक्रोशः ।
नितान्तं खलु लोलुपा विप्रा इति जात्याक्रोशः ।
क्रूरचरिता ननु वैश्वामित्रा इति कुलाक्षेपः । आ-
दिग्रहणात्स्वविद्याशिल्पादिनिन्दया विद्वच्छिल्प्या-
दिपुरुषाक्षेपो गृह्यते ।

तस्य च दण्डतारतम्यार्थं निष्ठुरादिभेदेन त्रैवि-
ध्यमभिधाय तल्लक्षणं—

तेनैवोक्तम्, • (व्यव. १५ । श्लो. २ । ३)

निष्ठुराश्लीलतीव्रत्वात्तदपि त्रिविधं स्मृतम् ।

गौरवानुक्रमात्तस्य दण्डोऽपि स्यात्क्रमाद्गुरुः ॥

साक्षेपं निष्ठुरं ज्ञेयमश्लीलं न्यङ्गसंयुतम् ।

पतनीयैरुपाक्रोशैस्तीव्रमाहुर्मनीषिणः ॥ इति ।

तत्र धिक् मूर्खं जालममित्यादि साक्षेपम् । अत्र
न्यङ्गमिति असभ्यमवश्यं भगिन्यादिगमनं, तद्युक्तम-
श्लीलम् । सुरापांसीत्यादिमहापातकाद्याक्रोशैर्युक्तं
वचस्तीव्रम् ।

अथ. तत्र निष्ठुराक्रोशे सवर्णविषये दण्डमाह ।

८८२ सव्याख्यायां मिताक्षरायां व्यवहाराध्याये २

शा० सत्यासत्यान्यथास्तोत्रैर्न्यूनाङ्गेन्द्रियरोगिणाम् ।

क्षेपं करोति चेदण्ड्यः पणानर्द्धत्रयोदशान् ॥ २०४ ॥

मि० न्यूनाङ्गाः करचरणादिविकलाः । न्यूनेन्द्रि-
या नेत्रश्रोत्रादिरहिताः । रोगिणो दुश्चर्मप्रभृतयः ।
तेषां सत्येनासत्येनान्यथास्तोत्रेण च निन्दार्थया
स्तुत्या । यत्र नेत्रयुगलहीन एषोऽन्ध इत्युच्यते तत्स-
त्यम् । यत्र पुनश्चक्षुष्मानेषोऽन्ध इत्युच्यते तत् अस-
त्यम् । यत्र विकृताकृतिरेव दर्शनीयस्त्वमसीत्युच्य-
ते तत् अन्यथास्तोत्रम् । एवंविधैर्यः क्षेपं भर्त्सनं
करोत्यसौ अर्द्धाधिकद्वादशपणान् दण्डनीयः ।

(अ. ८ श्लो. २७४)

काणं वाऽप्यथवा खञ्जमन्यं वापि तथाविधम् ।

तथ्येनापि ब्रुवन् दाप्यो दण्डं कार्षापणावरम् ॥

इति यन्मनुवचनं, तत् अतिदुर्वृत्तसवर्णविषयम् ।

यदा पुनः पुत्रादयो मात्रादीन् शपन्ति तदा शतं
दण्डनीया इति—

तेनैवोक्तम्, (मनु अ. ८ श्लो. २७५)

मातरं पितरं जायां भ्रातरं श्वशुरं गुरुम् ।

आक्षारयन् शतं दाप्यः पन्थानं चाददद्गुरोः ॥ इति ।

एतच्च सापराधेषु मात्रादिषु गुरुषु निरपराधायां
च जायायां द्रष्टव्यम् ॥ २०४ ॥

शा० १। प्राग्वदाह * इदानीमिति । जातिब्राह्मणत्वादिः । कुलं
वंशपरम्परा । नारदीयं व्याचष्टे * देशादीनामिति । अवयवं ग-
र्हम् । प्रत्येकयुक्तत्वं न विवक्षितमित्याह * तदुभयेति । अर्थशब्दः

प्रयोजनवाचीत्याह * उद्वेगेति । देशाद्याक्रोशानुदाहरणत आह * तत्रेति । तेषां मध्ये इत्यर्थः । * देशाक्रोशः, देशनिन्दा । लोलुपः सतृष्णः । चरितमाचरणम् । वैश्वामित्रास्तत्पुत्रास्तत्पुत्रादयः । * स्वविद्येति । साक्षात्पुरुषनिन्दामकुर्वता तन्निन्दाशयेनैव स्वयं विद्वानपि अविद्वानिव स्वीयविद्याशिल्पादिनिन्दया यत्र तद्विद्याविषयनैपुण्यमस्ति यत्र वा शिल्पविद्यायां परः कुशलस्तद्विद्वज्जनाद्यधिक्षेप इत्यर्थः ।

२ । * तस्य चेति । वाक्पारुष्यस्येत्यर्थः । त्रैविध्ये ऽन्वयः । तत्र चेति पाठान्तरम् । तदा ऽव्यवहितान्वयः । * दण्डेति । दण्डवैषम्याभिधानार्थमित्यर्थः । * निष्ठुरेति । तद्रूपसंज्ञाभेदेनेत्यर्थः । * तल्लक्षणं, निष्ठुरादिलक्षणमपि । * तेनैव, नारदेनैव । * तदपि, वाक्पारुष्यमपि । * तस्य, त्रिविधस्य । निष्ठुराक्षेपादश्लीलाक्षेपो गुरुः, ततस्तीव्राक्षेपो गुरुरित्यर्थः । साक्षेपमित्यादि व्याचष्टे * तत्रेति । तेषां मध्ये इत्यर्थः । त्वामित्यस्य विशेषणद्वयम् । धिग्योगे द्वितीया । जाल्पो ऽसमीक्ष्यकारी स्यात् ।

३ । ननु पूर्वं न्यङ्गमव्यमित्युक्तम् । तच्चावद्यत्वं निष्ठुरादिषु त्रिषु वाक्पारुष्यभेदेषु साधारणमिति अत्राश्लीलरूपवाक्पारुष्यस्य न्यङ्गसंयुतमिति विशेषलक्षणकथनमयुक्तम्, अत आह * अत्रेति । तथा चासभ्यरूपो ऽवद्यविशेषो न्यङ्गशब्दार्थ इति भावः । तत्स्वरूपमाह * भगिनीति । पतनीर्यरित्यत्र साकाङ्क्षत्वाच्चेपमाह * युक्तमिति ।

४ । अथ मूलमवतारयति * तत्रेति । तेषां मध्ये इत्यर्थः । असर्वणविषये वक्ष्यमाणत्वादाह * सर्वणेति । न्यूनाङ्गेत्यत्र दंदोत्तरपदकबहुव्रीहिपूर्वपदकदंद इत्याशयेनाह * न्यूनाङ्गा इति ।

८८४ सव्याख्यायां मिताक्षरायां व्यवहाराध्याये २

तस्य व्याख्या * करचरणादीति । न्यूनेन्द्रिया इत्यस्य व्याख्या * नेत्रेति । यथासंख्येन नान्वय इत्याह * तेषामिति । अन्यथेत्यादेर्व्याख्या * निन्दार्थेति । सत्यादिस्वरूपमुदाहरणेन वाक्यार्थमध्ये एवाकाङ्क्षानिवृत्तये आह * यत्रेति । क्षेपार्थो * भर्त्सनमिति । अर्थोऽधमेष्विति वक्ष्यमाणैकमूलकलनालाघवानुरोधेनार्धन्यूनास्त्रयोदशेति मूले समास इत्याशयेनाह * अर्धाधिकद्वादशेति ।

५ । नन्वेवं मनुना कार्षापणादन्यूनदण्डाभिधानात्तस्य च षोडशपणात्मकत्वात्तेन विरोध इत्याह * काणं वेति । खञ्जपादविकलम् अन्याङ्गविकलमपिवा । * तथ्येन, सत्येनापि काणादिशब्देन । अपिना ऽसत्यादिसमुच्चयः । कार्षापणः अबरो यस्मिन्दण्डे स तादृशः, अत्यन्ताल्पः कार्षापणो न तु ततो न्यून इत्यर्थः ।

६ । तं परिहरति * तदतिदुर्वृत्तेति । आचारादिभिरत्यन्तनिकृष्टसवर्णेत्यर्थः । तथा च तादृशसवर्णेन यदि सवर्ण एवाक्षिप्यते तथा, तदा तद्विषय एव दण्डो न सर्वविषय इति विषयभेदान्न विरोध इति भावः ।

७ । विशेषमाह * यदा पुनरिति । * शतं, पणाः । * तेनैव, मनुनैव । * आक्षारयन्, अभिशपन् । * अददत्, अत्यजन् ।

८ । ननु जायायाः शापे मात्राद्यभिशापसाम्येन दण्डविधानं न युक्तमत आह * एतच्चेति । * गुरुषु, पूज्येषु । गुरुभिर्भ्रं निमित्तम् । एतेन भार्यादीनां तत्साम्येन दण्डविधानं समाधेयमिति कुल्लूकभट्टोक्तं समाहितम् । मेधातिथिस्त्वाक्षारणभेदेनमुक्त्वा तनयं गुरुमिति पाठमङ्गीकृत्य मात्रादीनां विधौ

भेदनकर्तुरयं दण्डविधिरिति व्याख्यातवान् ॥ २०४ ॥

मि० अव. अश्लीलाक्षेपे दण्डमाह ।

या० अभिगन्तास्मि भगिनीं मातरं वा तत्रेति ह ।

शपन्तं दापयेद्राजा पञ्चविंशतिकं दमम् ॥ २०५ ॥

मि० त्वदीयां भगिनीं मातरं वा अभिगन्तास्मी-
ति शपन्तम्, अन्यं वा-त्वज्जायामभिगन्तास्मीत्येवं
शपन्तं राजा पञ्चविंशतिकं-पणानां पञ्चाधिका विं-
शतिर्यस्मिन्दण्डे.स तथोक्तः तं दमं दापयेत् ॥२०५॥

बा० १ । मूले हशब्दश्चार्थे, तत्समुच्चयेमाह *अन्यं वेति ।
तदर्थमेवाह * त्वज्जायामिति । पञ्चविंशतिकमित्यस्य व्याख्या
* पणानामिति ॥ २०५ ॥

मि० अव. एवं समानगुणेषु वर्णेषु दण्डमभिधाय
विषमगुणेषु दण्डं प्रतिपादयितुमाह ।

या० अर्द्धोऽधमेषु द्विगुणः परस्त्रीषुत्तमेषु च ।

अधमेष्वाक्षेप्त्रपेक्षया न्यूनवृत्तादिगुणेष्वर्धो द-
ण्डः । पूर्ववाक्ये पञ्चविंशतेः प्रकृतत्वात्तदपेक्षयाऽर्द्धः
सार्द्धद्वादशपणात्मको द्रष्टव्यः । परभार्यासु पुनर-
विशेषेण द्विगुणः पञ्चविंशत्यपेक्षयैव पञ्चाशत्पणा-
त्मको वेदितव्यः । तथोक्तमेषु च स्वापेक्षयाऽधिक-
श्रुतवृत्तेषु दण्डः पञ्चाशत्पणात्मक एव ।

अव. वर्णानां मूर्द्धावसिक्तादीनां च परस्पराक्षेपे
दण्डकल्पनामाह ।

या० दण्डप्रणवर्नं कार्यं वर्णजात्युत्तराधरैः ॥ २०६ ॥

८८६ सव्याख्यायां मिताक्षराया व्यवहाराध्याये २

मि० वर्णा ब्राह्मणादयः । जातयो मूर्द्धावसिक्ता
याः । वर्णाश्च जातयश्च वर्णजातयः । उत्तराश्च अष-
राश्च उत्तराधराः । वर्णजातयश्च ते उत्तराधराश्च व-
र्णजात्युत्तराधराः । तैः वर्णजात्युत्तराधरैः परस्पर-
माक्षेपे क्रियमाणे दण्डस्य प्रणयनं प्रकर्षेण नयनमूह-
वेदितव्यम् ।

तच्च दण्डकल्पनमुत्तराधरैरिति विशेषोपादाना-
दुत्तराधरभावापेक्षयैव कर्तव्यमित्यवगम्यते । यथा
मूर्द्धावसिक्तं ब्राह्मणाद्धीनं क्षत्रियादुत्कृष्टं चाकुश्य
ब्राह्मणः क्षत्रियाक्षेपनिमित्तात्पञ्चाशत्पणदण्डात्कि-
ञ्चिदधिकं पञ्चसप्तत्यात्मकं दण्डमर्हति । क्षत्रियोऽपि
तमाकुश्य ब्राह्मणाक्षेपनिमित्ताच्छतदण्डादूनं पञ्च-
सप्ततिमेव दण्डमर्हति । मूर्द्धावसिक्तोऽपि तावा-
कुश्य तमेव दण्डमर्हति ।

मूर्द्धावसिक्ताम्बष्ठयोः परस्पराक्षेपे ब्राह्मणक्षत्रि-
ययोः परस्पराक्रोशानिमित्तकौ यथाक्रमेण दण्डौ वे-
दितव्यौ । एवमन्यत्राप्यूहनीयम् ॥ २०६ ॥

बा० १। अश्लीलाक्षेपे एव स्थलविशेषे दण्डविशेषप्रतिपादकं
मूलमित्याह * एवमिति । गुणो वृत्तादिः । * वर्णिषु, सवर्णेषु ।
* विषमगुणेषु, तेष्वेव । पूर्ववाक्यस्य संख्यापेक्षयाऽत्रार्द्धद्वैगुण्या-
दिप्रतिपादनादश्लीलाक्षेपाविषयकमेवेदम् । तद् ध्वनयन्बध्यति
व्याख्याने पूर्वेत्यादि । साक्षात्त्वादाह * आक्षेप्त्रपेक्षयेति ।
अधमत्वं न जातिकृतं, तत्र तस्य वक्ष्यमाणत्वात् । अत्र आह
* न्यूनवृत्तेति । आकाङ्क्षानिरासायाह * पूर्वैति । * अविशेषेणेति ।
आक्षेप्त्रपेक्षया न्यूनवृत्तस्याधिकवृत्तस्य समवृत्तस्य वा भार्येति

व्याकर्यचित्परभार्यात्वमत्र विवक्षितम् । अत एवाविशेषेणेत्यु-
क्तम् । अन्यूनवृत्तसंबन्धित्वे भेदेनोक्त्यसङ्गतिर्द्विगुणदण्डासङ्गति-
ष्व । अधिकवृत्तादिसंबन्धित्वेऽप्याद्यदोष एव । समवृत्तादिसंब-
न्धित्वेऽपि तथा । पूर्वत एव प्राप्तत्वात् । तस्मान्नितयभिन्नवि-
षयकं तदिति भावः ।

२ । न च पूर्वपद्यव्याख्यावसरे “अन्यं वा त्वज्जायाम्”
इत्याद्युक्ता पञ्चविंशतिको दम उक्तः, इह तु पञ्चाशत्पणात्मक
इति मिथो विरोध इति वाच्यम् । पूर्वत्र भार्याद्वारा पुरुषस्या-
क्षेपे दण्डविशेष उक्तः, अत्र तु परभार्याया एवाक्षेपे विशेष
उच्यत इति भेदात् ।

उ. ३ । *वर्णानां, ब्राह्मणादीनाम् । *कल्पनां, न तु दण्ड-
म् । चतुर्णां युगपत् द्वेद्वभ्रमाभावायाह *वर्णाभेत्यादि । क्रमवि-
वक्षया न दोषः । यथासंख्यमप्यत एव सिद्धम् । प्रत्यासत्तेरन्य-
स्याभावाच्चाह * परस्परमिति । कल्पनामेवाह * प्रकर्षेणेति ।

४ । विशेषं तत्राह * तच्चेति । विशेषो विशेषणम् । शेषो इति
पाठेऽप्येवम् । * उत्तराधरभावेति । वर्णकर्तृको जातिविषयकः
जातिकर्तृको वर्णविषयको वा य आक्षेपस्तदनुरोधेनेत्यर्थः । तत्र
ब्राह्मणकर्तृकमूर्धावसिक्तविषयकाक्षेपे आह * यथेति । प्राति-
स्येतिवक्ष्यमाणवचनेन क्षत्रियकर्तृकब्राह्मणविषयाक्षेपे ब्रा-
ह्मणकर्तृकक्षत्रियविषयाक्षेपे च क्रमेण प्रतिपादितं शतपणं पञ्चा-
शत्पणात्मकं च बुद्धिस्थीकृत्याह * क्षत्रियाक्षेपेति । ब्राह्मणक-
र्तृकक्षत्रियविषयाक्षेपेत्यर्थः । किञ्चित् अधिकं यस्मिन्निति बहुव्री-
हिः । पदद्वयं वा । किञ्चिदिति पादाशयकम् । स चात्र शतापे-
क्षया चतुर्याशः । तथा च तत्पादाधिकं तत्स्वरूपमाह * पञ्च-
सप्तत्यात्मकमिति ।

८८८ सख्याख्यायां मिताक्षरायां व्यवहाराध्याये २

५ । क्षत्रियकर्तृकमूर्द्धावसिक्तविषयाक्षेपे दण्डमाह * क्षत्रि
योऽपीति । * तं, मूर्द्धावसिक्तम् । * ब्राह्मणाक्षेपेति । क्षत्रि
यकर्तृकब्राह्मणाविषयकाक्षेपेत्यर्थः । * ऊनं, पादोनम् । तदे
वाह * पञ्चेति । अर्हतीत्यस्यानुषङ्गः । मूर्द्धावसिक्तस्य ब्राह्म
णापेक्षया न्यूनत्वात् क्षत्रियापेक्षया अधिकत्वात् क्षत्रियकर्तृक
ब्राह्मणाक्षेपनिमित्ताच्छतदण्डाद् न्यूनः, ब्राह्मणकर्तृकक्षत्रियाक्षेप
निमित्तात्पञ्चाशत्पणादधिकः पञ्चसप्तत्यात्मक एव दण्ड इत्यर्थः ।

६ । द्वितीये आह * मूर्द्धावसिक्तोऽपीति । * तावाकुश्येति ।
ब्राह्मणक्षत्रियावाकुश्येत्यर्थः । यद्यपि तद्भेदेनापि दण्डव्यक्ति
भिन्ना तथापि जात्यैक्यादाह * तमेव दण्डमिति । मूर्द्धावसि
क्तस्य क्षत्रापेक्षयाऽधिकत्वेन क्षत्रकर्तृकब्राह्मणाविषयाक्षेपनिमि
त्तकश्चतदण्डापेक्षया पादोनं शतं पञ्चसप्तत्यात्मक एव दण्डो
मूर्द्धावसिक्तेन ब्राह्मणाक्षेपे कृते, तथा मूर्द्धावसिक्तस्य ब्राह्मणा
पेक्षया न्यूनत्वेन ब्राह्मणकर्तृकक्षत्रियाक्षेपनिमित्तदण्डात्पञ्चाश
त्पणात्मकात्पादाधिकः पञ्चसप्तत्यात्मक एव दण्डो मूर्द्धावसि
क्तेन क्षत्रियाक्षेपे कृते, इत्युभयथापि तावानेव दण्ड इत्यर्थः ।

७ । एवं वर्णजात्योर्मिथ आक्षेपे दण्डमुक्त्वा जातिष्वेव ब्राह्म
णात् क्षत्रियायां वैश्यायां च जातयोर्मूर्द्धावसिक्ताम्बष्ठयोर्मिथ
आक्षेपे दण्डमाह * मूर्द्धेति । अत्र ब्राह्मणस्थानीय आद्यः ।
क्षत्रियस्थानीयोऽन्त्यः । तथा चाम्बष्ठेन मूर्द्धावसिक्ताक्षेपे शतं,
विपरीते तु पञ्चाशदिति व्यवस्था विज्ञेया ।

८ । वर्णानुलोमप्रतिलोमापवादे तु पूर्वोक्तन्यायेन पा
दोनः पादाधिका वा दण्डः । अत्र पञ्चाशदपेक्षया पादवत्
स्तिर्न शतापेक्षया । तथा च क्षत्रियापेक्षयाऽम्बष्ठस्य न्यु
नत्वाद्द्वैश्यापेक्षया दण्डः पञ्चविंशत्यात्मकस्तस्मात्पादाधिकः

सार्द्धसप्तत्रिंशदात्मको दण्डो भवति । ब्राह्मणेन निषादा-
क्षेपे पादोनैकोनविंशतिपणानां दण्डः । अत्र पञ्चविंशत्यपेक्षया
पादव्यवस्था । ततश्च वैश्यापेक्षया न्यूनत्वान्निषादस्य शूद्रापेक्ष-
याऽधिकत्वाच्च ब्राह्मणेन वैश्याक्षेपे यो दण्डः पञ्चविंशत्यात्मक-
स्तदपेक्षया पादन्यूनो, ब्राह्मणेनैव शूद्राक्षेपे यः सार्द्धद्वादशपणा-
त्मको दण्डस्तदपेक्षया पादाधिकः पादोनैकोनविंशत्यात्मको दण्डः ।

९ । निषादेन ब्राह्मणाक्षेपे पञ्चसप्तत्यधिकं शतं दण्डः ।
अत्रापि पुनः शतापेक्षयैव पादव्यवस्था । तथा च शूद्रा-
पेक्षया निषादस्याधिकत्वेन वैश्यापेक्षया च न्यूनत्वेन शूद्रेण ब्रा-
ह्मणाक्षेपे यो दण्डो वधात्मकः शारीरस्तस्मादर्थदण्डस्य न्यून-
त्वेन शूद्रकृतब्राह्मणाक्षेपनिमित्तकदण्डात्किञ्चिन्न्यूनो वैश्येन ब्रा-
ह्मणाक्षेपे यो दण्डः सार्धशतं तस्मात्किञ्चिदधिकः पञ्चसप्तत्य-
धिकं शतं दण्डो भवति ।

१० । अम्बष्ठेन ब्राह्मणाक्षेपे पञ्चविंशत्यधिकं शतं दण्डः । वै-
श्यतोऽम्बष्ठस्याधिकत्वेन क्षत्रियतो न्यूनत्वेन च वैश्येन ब्राह्मणा-
क्षेपे सार्धशतं यो दण्डस्तस्मान्न्यूनः, क्षत्रियकर्तृकब्राह्मणाक्षेपे यो
दण्डः शतात्मकस्तस्मादधिकः पञ्चविंशत्यधिकं शतं दण्डो भवति ।

११ । मूर्द्धावसिक्तकर्तृकब्राह्मणविषयाक्षेपे यः पूर्वं दर्शितः
स एव वर्णजात्यानुलोम्यप्रातिलोम्यापवादे कल्पनाक्रमः ।
जातिष्वेवानुलोम्यप्रातिलोम्यापवादे तु ब्राह्मणक्षत्रियविशामि-
व मूर्द्धावसिक्ताम्बष्ठनिषादानामपि यथाक्रमं पञ्चाशत्पञ्चविंश-
तिसार्द्धद्वादशसार्धशतशतपञ्चाशदात्मकदण्डस्योहनं ज्ञेयम् । यथा
संनिहिताधिकापेक्षयाऽधिको दण्डो व्यवहिताधिकाक्षेपे तथैव
संनिहितन्यूनापेक्षया न्यूनो दण्डो व्यवहितन्यूनाक्षेपे इति ।
तदाह * एवमिति ॥ २०६ ॥

८९० सव्याख्यायां मिताक्षरायां व्यवहाराध्याये २

मि० अव. एवं सर्ववर्णविषये दण्डमभिधाय वर्णा
नामेव प्रतिलोमानुलोमाच्चेपे दण्डमाह ।

या० प्रातिलोम्यापवादेषु द्विगुणत्रिगुणा दमाः ।

वर्णानामानुलोम्येन तस्मादर्द्धार्द्धहानितः ॥ २०७ ॥

मि० अपवादा अधिचेपाः । प्रातिलोम्येनापवादाः
प्रातिलोम्यापवादास्तेषु ब्राह्मणाक्रोशकारिणोः क्षत्रि-
यवैश्ययोर्गंधाक्रमेण पूर्ववाक्यीयद्विगुणपदोपास्तपश्चा-
शत्पणापेक्षया द्विगुणाः शतपणास्त्रिगुणाः सार्द्धशत-
पणा दण्डा वेदितव्याः । शूद्रस्य ब्राह्मणाक्रोशे ताडनं
जिह्वाच्छेदनं वा भवति ।

यथाह मनुः, (अ० ८ श्लो. २६७)

शतं ब्राह्मणमाक्रुश्य क्षत्रियो दण्डमर्हति ।

वैश्योऽध्यर्द्धशतं द्वे वा शूद्रस्तु बधमर्हति ॥ इति ।

विदूशूद्रयोरपि क्षत्रियादनन्तरैकान्तरयोस्तुल्य-
न्यायतया शतमध्यर्द्धशतं च यथाक्रमेण क्षत्रियाक्रोशे
वेदितव्यम् । शूद्रस्य वैश्याक्रोशे शतम् ।

आनुलोम्येन तु वर्णानां क्षत्रियविदूशूद्राणां ब्रा-
ह्मणेनाक्रोशे कृते तस्माद्ब्राह्मणाक्रोशनिमित्ताच्छत-
परिमितात्क्षत्रियदण्डात्प्रतिवर्णमर्द्धस्यार्द्धस्य हानिं
कृत्वाऽवशिष्टं पञ्चाशत्पञ्चविंशत्यर्धत्रयोदशपणात्मकं
यथाक्रमं ब्राह्मणो दण्डनीयः ।

तदुक्तं मनुना, (अ० ८ श्लो. २६८) ।

पञ्चाशद्ब्राह्मणो दण्ड्यः क्षत्रियस्याभिशांसने ।

वैश्ये स्यादर्द्धपञ्चाशच्छूद्रे द्वादशको दमः ॥ इति ।

क्षत्रियेण वैश्ये शूद्रे वाऽऽकृष्टे यथाक्रमं पञ्चाशत्प-
ञ्चविंशतिकौ दमौ, वैश्यस्य च शूद्राक्रोशे पञ्चाश-
दित्यूहनीयम् । ब्राह्मणराजन्यवत्क्षत्रियवैश्ययोरिति
गौतमस्मरणात् ।

(अ. ८ श्लो. २७७)

विदूशूद्रयोरेवमेव स्वजातिंप्रति तत्त्वतः ।

इति मनुस्मरणाच्च ॥ २०७ ॥

वा० १ । * एवं सर्ववर्णेति । सर्वे च वर्णाश्चेति समासः । सर्वे
मूर्द्धावसिक्तादयः । वर्णाः ब्राह्मणादयः । एवेन जातिव्यवच्छे-
दः । मिथ इति शेषः । प्रातिलोम्यानुलोम्याभ्यामाक्षेपे इत्यर्थः ।
अपवादो बाधो नात्र विवक्षित इत्याह * अधिकक्षेपा इति ।

अपवादस्तु निन्दायामाज्ञाविश्रम्भयोरपि । इति विश्वः ।

* ब्राह्मणेति । तद्विषयकेत्यर्थः । * पूर्ववाक्यीयद्विगुणेति ।
अर्धोऽधमेषु द्विगुण इत्यत्रोपात्तद्विगुणेत्याद्यर्थः । वाक्यद्वीति-
पाठे तत्संबन्धिद्विगुणपदेत्याद्यर्थः । द्वैगुण्यं त्रैगुण्यं चोदाहरणे-
नाह * श्वेत्यादि । अविरोधायोभयोक्तेः फलं कथयन् न्यूनतां
निराचष्टे * शूद्रस्येति । ब्राह्मणविषयकाक्रोशे इत्यर्थः । * अध्य-
र्द्धशतमिति । सार्धशतमित्यर्थः । तत्रैव पक्षान्तरमाह * द्वे वेति ।
लाघवगौरवापेक्षया विकल्पः । * ,वधं, ताडनादिरूपम् ।

२ । अत्र दमा इति बहुवचनं निमित्तभूतवर्णापराधवाहुल्या-
भिप्रायेण । तथा हि । क्षत्रियवैश्याभ्यां ब्राह्मणे वैश्यशूद्राभ्यां
क्षत्रिये शूद्रेण वैश्ये एवमानुलोम्येनापीति तद्वाहुल्यम् । तदेतद्-
भिमेत्यैव ब्राह्मणविषयकक्षत्रियवैश्यकर्तृकापराधे यो न्याय उ-
क्तस्तं क्षत्रियविषयकवैश्यशूद्रकर्तृकापराधेऽप्यतिदिशति * विदू-
शूद्रयोरपीति । अनन्तरः संनिहितः । एकान्तरः एकेन व्य-

८९२ सव्याख्यायां मिताक्षरायां व्यवहाराध्याये २

वहितः । यथा ब्राह्मणादनन्तरैकान्तरयोः क्षत्रियवैश्ययोर्ब्राह्मण-
विषयापराधे दण्डस्तथैव क्षत्रियादनन्तरैकान्तरयोर्वैश्यशूद्रयो-
पीत्यर्थः । ब्राह्मणानन्तरेण क्षत्रियेण ब्राह्मणाक्रोशे शतमिव वै-
श्यानन्तरेण शूद्रेण वैश्याक्रोशेऽपि शतमित्याह * शूद्रस्य चेति ।

३ । वर्णानामित्युत्तरार्धं व्याचष्टे * आनुलोम्ये न त्विति ।
शेषमाकाङ्क्षितं प्रकृतमाह * आक्रोशे इति । तस्मादिति मौलस्य
व्याख्या * ब्राह्मणाक्रोशेति । क्षत्रियकर्तृकब्राह्मणविषयाक्षेपनि-
मित्तात् क्षत्रसंबन्धिशतपरिमितदण्डादित्यर्थः । प्रत्यासत्तेराह * प्र-
तिवर्णमिति । ब्राह्मणेन क्षत्राक्षेपे कृते शतादर्थं पञ्चाशत् दण्डः,
तेनैव वैश्याक्षेपे कृते पञ्चाशतोऽर्धं पञ्चविंशतिः, तेनैव च शूद्रा-
क्षेपे कृते पञ्चविंशतेरर्धं सार्द्धद्वादशपणा इति विवेकः । वीप्सेय-
म् । हानित इत्यपादानपञ्चम्यन्तात्तिसिरित्याह * हानिं कृत्वेति ।
अत एव शेषं साकाङ्क्षमाह * अवशिष्टमिति । * अर्धेति । अर्ध-
न्यूनत्रयोदशेत्यर्थः । * पञ्चाशत्, पणान् । * क्षत्रियस्येति । क्षत्रिय-
विषयकेत्यर्थः । * वैश्ये, अभिशस्ते सति । एवमग्रेऽपि । ब्राह्म-
णो दण्ड्यः स्यादित्यर्थः । * द्वादशक इति, सार्द्धः । परिमा-
णे कन् ।

४ । उक्तरीत्यैवोक्तन्यायमन्यत्राप्याह * क्षत्रियेणेति । अ-
त्राद्ये गौतमसंमतिमाह * ब्राह्मणराजन्यवदिति । तयोस्ता-
दृशयोर्यथा न्यायस्तथाऽनयोरपि तादृशयोरित्यर्थः । द्वितीये मनु-
संमतिमप्याह * विडिति । वैश्यशूद्रयोः स्वजातिं प्रति अन्यो-
न्यजातिं प्रति आक्रोशे एवमेव ब्राह्मणक्षत्रियवत् । वैश्ये शू-
द्राक्रोशिनि प्रथमसाहसः, शूद्रे वैश्याक्रोशिनि मध्यमसाहस इ-
त्येवंरूपं दण्डप्रणयनं जिह्वाच्छेदरहितं तत्त्वतो यथावत्कर्त्तव्य-
मिति शास्त्रनिश्चय इत्यर्थः । अस्य हि—

छेदवर्जं प्रणयनं दण्डस्येति विनिश्चयः ।

इत्युत्तरार्द्धम् । (मनु. ८ । २७६)

ब्राह्मणक्षत्रियाभ्यां तु दण्डः कार्यो विजानता ।

ब्राह्मणे साहसः पूर्वः क्षत्रिये त्वेव मध्यमः ॥

इति पूर्वपथं च । ब्राह्मणक्षत्रियाभ्यां मिथः पतनीयाक्रोशे कृते दण्डशास्त्रज्ञेन राज्ञा दण्डः कार्यः । दण्डमेव विशेषेणाह *ब्राह्मणेति । ब्राह्मणे क्षत्रियाक्रोशिनि प्रथमसाहसः कार्यो ब्राह्मणाक्रोशिनि पुनः क्षत्रिये मध्यमसाहस इति तदर्थः । एवं च तदपि पतनीयाक्रोशविषयमेव यद्यपि तथापि तुल्यन्यायतयाऽ-
त्रोपन्यस्तं व्याख्यात्रा । अनेन च मनुना—

एकजातिर्द्विजातींस्तु वाचा दारुणया क्षिपन् ।

जिह्वायाः प्राप्नुयाच्छेदं जघन्यप्रभवो हि सः॥ (ना. व्यव. १५।२२)

इति स्वयमेव प्रागुक्तो जिह्वाछेदो वैश्ये निवारितो ब्राह्मणक्षत्रियाक्रोशविषयएवावतिष्ठते । शूद्रो द्विजातीन् पातकादिना वाचाऽऽकुश्य जिह्वाछेदं लभते, यस्मादसौ पादाख्याभिकृ-
ष्टाङ्गाज्जात इति तदर्थः ॥ २०७ ॥

मि० अव. पुनर्निष्ठुराक्षेपमभिकृत्याह ।

या० बाहुग्रीवानेत्रसक्थित्रिनाशे वाचिके दमः ।

शत्यस्तदर्क्षिकः पादनासाकर्णकरादिषु ॥ २०८ ॥

मि० बाह्यादीनां प्रत्येकं विनाशे वाचिके वाचा प्रतिपादिते तत्र बाहू छिनद्गीत्येवंरूपे शत्यः शतपरिमितो दण्डो वेदितव्यः । पादनासाकर्णकरादिषु आदिग्रहणात्स्फुगादिषु वाचिकं विनाशे तदर्क्षिकः तस्य शतस्यार्द्धं तदर्क्षं तस्यस्यास्त्यसौ तदर्क्षिकः पञ्चाशत्प-

८९४ सव्याख्यायां मिताक्षरायां व्यवहाराध्याये २

णिको दण्डो वेदितव्यः ॥ २०८ ॥

बा० १ । सत्यासत्यान्यथास्तोत्रैरित्यनेनोक्तत्वादाह * पु-
रिति । सिंहावलोकनन्यायेनेति भावः । * अधिकृत्येति । ।
द्विस्थीकृत्येत्यर्थः । द्वंद्वतोऽर्थान्तरनिरासायाह * प्रत्येकमिति
युगपत्तदसंभवादिति भावः । वाचिके इत्यस्य व्याख्या * व-
चेति । तदेवोदाहरणेनाह * तवेति । करादिष्विति विषयसा-
मीत्याह * वाचिके इति । अत्र वाचिके इत्युक्त्वा ऽस्य निष्ठु-
राक्षेपविषयत्वं स्पष्टम् ! एवमग्रेऽपि ॥ २०८ ॥

मि० अव. किञ्च ।

या० अशक्तस्तु वदन्नेवं दण्डनीयः पणान्दश ।

तथा शक्तः प्रतिभुवं दाप्यः क्षेमाय तस्य तु ॥ २०९ ॥

मि० यः पुनर्ज्वरादिना क्षीणशक्तिः त्वद्वाह्यायङ्ग-
भङ्गं करोमीत्येवं शपति असौ दश पणान्दण्डनीयः ।
यः पुनः समर्थः क्षीणशक्तिं पूर्ववदाक्षिपति असौ
पूर्वोक्तशतादिदण्डोत्तरकालं तस्यैवशक्तस्य क्षेमार्थं
प्रतिभुवं दापनीयः ॥ २०९ ॥

बा० १ । * किं चेति । अन्यदपि तद्विषये उच्यते इत्यर्थः ।
त्वर्थमाह * यः पुनरिति । एवं वदन्नित्यस्यार्थमाह * त्वदिति ।
शक्त इत्यस्यार्थः * समर्थ इति । अर्थादाह * क्षीणशक्तिरि-
ति । तथेत्यस्यार्थः * पूर्ववदिति । अत्र विषये दण्डस्योक्त-
त्वादत्रानुक्तिरित्याह * पूर्वोक्तेति ॥ २०९ ॥

मि० अव. तीव्राक्रोशो दण्डमाह ।

या० पतनीयकृते क्षेपे दण्डो मध्यमसाहसः ।

उपपातकयुक्ते तु दाप्यः प्रथमसाहसम् ॥ २१० ॥

मि० पातित्यहेतुभिर्ब्रह्महत्यादिभिर्वर्णिनामाक्षेपे
मध्यमसाहसो दण्डः । उपपातकसंबद्धे पुनर्गोम्रस्त्व-
मसीत्येवमादिरूपे क्षेपे प्रथमसाहसं दण्डनीयः ॥ २१० ॥

वा० १ । पतनीये करणे अनीयर् इत्याह * पातित्यहेतुभिरिति ।
* वर्णिनामिति । मिथ इति शेषः । इदमपि क्षत्रियकर्तृकब्राह्म-
णाक्षेपविषयं, प्रागुक्तमनोः, अन्यत्र तथैव कल्पना बोध्या इति
केचित् । वर्णिपदं मूर्द्धावसिक्तादिजातीनामप्युपलक्षणम् । तथा
च जातिष्वपि मिथः पतनीयैराक्षेपे मध्यमसाहसः, उपपातकैरा-
क्षेपे प्रथमसाहस इत्येव निर्णयः । वर्णजात्योर्मिथ आक्षेपेऽपि
पूर्वोक्त एव दण्डः । वर्णिष्वपि न्यूनाधिकभावं विना मध्यम-
साहसादिदण्डविधानादितरत्रापि तथा कल्पनस्य प्रामाणिकत्वात्
इति बोध्यम् । युक्तेतिव्यर्थमाह * संबद्धे पुनरिति ॥ २१० ॥

मि० अथ. किञ्च ।

त्रैविद्यनृपदेवानां क्षेपउत्तमसाहसः ।

मध्यमो जातिपूगानां प्रथमो ग्रामदेशयोः ॥ २११ ॥

मि० त्रैविद्याः वेदत्रयसंपन्नास्तेषां राज्ञां देवानां
च क्षेपे उत्तमसाहसो दण्डः । ये पुनर्ब्राह्मणमूर्द्धाव-
सिक्तादिजातीनां पूगाः सङ्घास्तेषाम् आक्षेपे मध्यम-
साहसो दण्डः । ग्रामदेशयोः प्रत्येकमाक्षेपे प्रथमसा-
हसो दण्डो वेदितव्यः ॥ २११ ॥

इति वाक्पारुष्यं नाम विवादपदम् ।

वा० १ । * किं चेति । प्राप्नोत् । अत्र जातिपदमुभयपरमि-

८९६ सख्याख्यायां मिताक्षरायां व्यवहाराध्याये २

त्याह * ये पुनर्ब्राह्मणेति । अन्यथा न्यूनतापत्तेरिति भावः
जातिपूगानामित्येकं निमित्तं न तु द्वंद्व इत्याह * जातीनां पू
इति । अयं चात्र सामान्यतः समुदायवाचीत्याह * सङ्घा इति
अत्र बहुवचनबलात् तेषां प्रत्येकं सङ्घा यथाकथञ्चित् मिलिता
वा सङ्घा इति विवक्षितम् । सर्वथाऽपि स एव दण्ड इति वं
ध्यम् । प्राग्वदाह * प्रत्येकमिति ॥ २११ ॥

इति वाक्पारुष्यप्रकरणम् ।

अथ दण्डपारुष्यप्रकरणम् ॥ १९ ॥

मि० उ. दण्डपारुष्यं नाम संप्रति प्रस्तूयते ।

तत्स्वरूपं च नारदेनोक्तम्, (व्यव. १५ । ४)

परगात्रेष्वभिद्रोहो हस्तपादायुधादिभिः ।

भस्मादिभिश्चोपघातो दण्डपारुष्यमुच्यते॥इति ।

परगात्रेषु स्थावरजङ्गमात्मकद्रव्येषु हस्तपा-
दायुधैः आदिग्रहणाद्वावादिभिर्योऽभिद्रोहो हिं-
सतं दुःखोत्पादनं, तथा भस्मना आदिग्रहणाद्रजः-
शङ्ककरीषाद्यैश्च य उपघातः संस्पर्शनरूपं मनोदुःखो-
त्पादनं, तदुभयं दण्डपारुष्यम् । दण्ड्यतेऽनेनेति द-
ण्डो देहः तेन यत्पारुष्यं विरुद्धाचरणं जङ्गमादेर्द्रव्य-
स्य तद्दण्डपारुष्यम् । तस्य त्ववगोरणादिकरणभेदेन
त्रैविध्यमभिधाय हीनमध्यमोत्तमद्रव्यरूपकर्मत्रैवि-
ध्यात् पुनस्त्रैविध्यं—

तेनैवोक्तम्, (व्यव. १५। श्लो. ५।६)

तस्यापि दृष्टं त्रैविध्यं हीनमध्योत्तमक्रमात् ।

अवगोरणनिःशङ्कपातनक्षतदर्शनैः ॥

हीनमध्योत्तमानां तु द्रव्याणां समतिक्रमात् ।

त्रीण्येव साहसान्याहुस्तत्र कण्टकशोधने॥इति ।

निःशङ्कपातनं निःशङ्कप्रहरणम् । त्रीण्येव साह-
सानि—अग्निप्रकाराण्येव सहसा कृतानि दण्डपारुष्या-
गीत्यर्थः ।

तथा चाग्दण्डपारुष्ययोरुभयोरपि द्वयोः प्रवृत्त-
फलद्वयोर्मध्ये यः क्षमते तस्य न केवलं दण्डाभावः
केतु पूज्य एव ।

८९८ सव्याख्यायां मिताक्षरायां व्यवहाराध्याये १

तथा पूर्वं कलहे प्रवृत्तस्य दण्डगुरुत्वम् ।

कलहे च बद्धवैरानुसन्धातुरेष दण्डभाक्त्वम् ।

तथा द्वयोरपराधविशेषापरिज्ञाने दण्डः समः

तथा श्वपचादिभिरार्याणामपराधे कृते सज्जना एव
दण्डदापनेऽधिकारिणः, तेषामशक्यत्वे तान् राजा
घातयेदेव नार्थं गृहीयात्-इत्येवं पञ्चप्रकारा विधयः-
तेनैवोक्ताः, (व्यव. १५ श्लो. ७-१४)

विधिः पञ्चाविधस्तुक्त एतयोरुभयोरपि ।

पारुष्ये सति संरम्भादुत्पन्ने क्रुद्धयोर्द्वयोः ॥

स मान्यते यः क्षमते दण्डभाग्योऽतिवर्तते ।

पूर्वमाक्षारयेद्यस्तु नियतं स्यात्स दोषभाक् ॥

पश्चाद्यः सोऽप्यसत्कारी पूर्वं तु विनयो गुरुः ।

द्वयोरापन्नयोस्तुल्यमनुबध्नाति यः पुनः ॥

स तयोर्दण्डमाप्नोति पूर्वं वा यदि वेतरः ।

पारुष्यदोषावृतयोर्युगपत्संप्रवृत्तयोः ॥

विशेषश्चेन्न लक्ष्येत विनयः स्यात्समस्तयोः ।

श्वपाकषण्डचण्डालव्यङ्गेषु वधवृत्तिषु ॥

हस्तिपत्रात्यदासेषु गुर्वाचार्यनृपेषु च ।

मर्यादातिक्रमे सद्यो घात एवानुशासनम् ॥

यमेव ह्यतिवर्तेरन्नेते सन्तं जनं नृपु ।

स एव विनयं कुर्यान्न तद्विनयभाङ् नृपः ॥

मला ह्येते मनुष्याणां धनमेषां मलात्मकम् ।

अतस्तान्घातयेद्राजा नार्थदण्डेन दण्डयेत् ॥ इति

अव० एवंभूतदण्डपारुष्यनिर्णयपूर्वकत्वाद्दण्डप्रण

यनस्य तत्स्वरूपसंदेहे निर्णयहेतुमाह ।

या० असाक्षिकहते चिद्वैर्युक्तिभिश्चागमेन च ।

द्रष्टव्यो व्यवहारस्तु कूटचिद्वक्तृतो भयात् ॥ २१२ ॥

मि० यदा कश्चिद्रहसि अहमनेन हत इति राज्ञे निवेदयति तदा चिह्नैर्व्रणादिस्वरूपगतैर्लिङ्गैः युक्त्या कारणप्रयोजनपर्यालोचनात्मिकया आगमेन जनप्रवादेन च शब्दादिव्येन च कूटचिद्वक्तृतसंभावनाभयात्परीक्षा कार्या ॥ २१२ ॥

बा० १। अथ द्वितीयं पारुष्यमाह * दण्डेति । चस्त्वर्थे । गात्रशब्द उपलक्षणमन्यस्यापि । तच्च विनिगमकाभावात् सर्वमित्याह * स्थावरेति । तात्पर्यार्थद्वयं * हिंसनमित्यादि । अत्र दुःखं कायिकं बोध्यम् । करीषेति पाठः । उपघातपदस्य तस्यासम्भवात् तदन्वयासम्भवेन पृथगुक्तेराह * संस्पर्शनेति । अत एवाह * मन इति । अस्यान्वर्थत्वमाह * दण्ड्यते इति । पर इति शेषः । दुःखयुक्तः क्रियते इत्यर्थः ।

२। एवं नारदोक्त्या दण्डपारुष्यस्वरूपमुक्त्वा तयैव तज्ज्ञेदानप्याह * तस्य चेति । दण्डपारुष्यस्य चेत्यर्थः । * अवगोरणादिकरणभेदेनेति । तद्रूपसाधनभूतकारकभेदेनेत्यर्थः । * द्रव्यरूपकमेति । तद्रूपकर्मकारकत्रैविध्यादित्यर्थः । * पुनः, अपि । * त्रैविध्यं, तदेव । * तेनैव, नारदेनैव । दण्डपारुष्यं शरीरस्य विरुक्षीकरणं तत्र विरुक्षीकरणारूपे व्यापारेऽवगोरणादीनि त्रीणि करणानि तज्ज्ञेदात्रैविध्यं, यत्र शरीरे विरुक्षीकरणं भवति तत्कर्मकारकं तस्य हीनत्वादिनाऽपि त्रैविध्यमेवेत्यर्थः । * तस्यापीति । दण्डपारुष्यस्य । * हीनमध्योत्तमक्रमात्, तक्रममादाय ।

१०० सव्याख्यायां मिताक्षरायां व्यवहाराध्याये २

ल्यब्लोपे पञ्चमी । प्रवृत्तैरवगोरणादिभिस्त्रिभिः करणैर्हीनमध्यो-
त्तमानां द्रव्याणां समतिक्रमात् त्रैविध्यमपि दृष्टमित्यर्थः । च
पादपूरणे । तथा चावगोरणादिषु करणेषु पाठक्रमादेव हीनत्वा-
दिकं बोध्यम् ।

३ । ननु करणकारककर्मकारकभेदात्षाड्धित्वं, त्रैविध्यमनु-
पन्नम्, अत आह * त्रीण्येवेति । तत्र कण्टकशोधने इति पाठः । तत्र
एवंविधे दण्डपारुष्ये कण्टकशोधने दुष्टशिक्षायां क्रियमाणाया
अपराधानुसारेण शिक्षार्थं दण्डपारुष्यरूपाणि साहसानी हीन-
दण्डपारुष्यमध्यमदण्डपारुष्योत्तमदण्डपारुष्यरूपप्रकारत्रययुक्ता-
नि त्रीण्येवेत्यर्थः । कर्मकरणभेदेऽपि हीनत्वादिनाऽनुगमेन त-
द्व्यपदेशयुक्तत्वात्त्रिप्रकारकमेवेति भावः । ननु साहसतोऽस्य भे-
दस्य वक्ष्यमाणत्वात्कथं साहसानीत्यत आह * त्रीण्येवेति ।
साहससामान्यलक्षणाक्रान्तत्वस्यात्रापि वक्ष्यमाणत्वादिति भावः

४ । एवं नारदोक्त्या सभेदं दण्डपारुष्यस्वरूपमुक्त्वा वारुणा
रुष्यसाधारणधर्मान् तयैव प्रतिपादयितुं तेषां स्वरूपं क्रमेणा
* तथेति । उभयोरपीति विषयसप्तमी । प्रवृत्तकलहयोर्द्वयोर्ब-
ध्ये इत्यन्वयः । पूज्य एवेति एवोऽप्यर्थे । तृतीयप्रकारमा
* कलहे चेति । बद्धमनुबद्धं यत्पूर्ववैरं तत्स्मर्तुरित्यर्थः । एव
नान्यव्यवच्छेदः । * सज्जना एव, आर्या एव । * दापने, धृ-
त्यादिद्वारा । * तेषां, आर्याणाम् । स्फुटार्थम् एवव्यवच्छेद्यमा
* नार्थमिति । न धनमित्यर्थः ।

५ । * तेनैव, नारदेनैव । * एतयोरुभयोरपि, वाग्दण्डपारुष्य
योः । पञ्च विधाः प्रकारा यस्य तादृशो विधिर्विधानमुक्तमित्य-
र्थः । तान्येवाह उक्तक्रमेण * पारुष्ये सतीत्यादिना । संरम्भात्पौ-
र्वापर्याभावः । तदेव ध्वनयन्नाह * दण्डेति । योऽतिक्रम्य ग

च्छति स दण्डभागित्यर्थः । एवं प्रथमं तमुक्त्वा द्वितीयमोहं
* पूर्वमिति । * आक्षारयेत्, पारुष्यं कुर्यात् । * नियतम्, अव-
श्यम् । * पश्चाद्यः, आक्षारयेत् । * असत्कारी, दोषभाक् ।
विशेषमाह * पूर्वत्विति । * विनयो, दण्डः ।

६ । कलहे चेत्युक्तं तृतीयप्रकारमाह * द्वयोरिति । तुल्यम्
अन्यूनाधिकं कलहमापन्नयोः प्राप्तयोः द्वयोर्मध्ये यः पुनः
यस्तु वैरमनुबध्नाति दृढतरं स्मरति तयोर्मध्ये स एव दण्डभाक्
भवति, पूर्वो वा पूर्वं प्रवृत्तो वा यदि वा अथ वा इतरः
पश्चात्प्रवृत्त इत्यर्थः ।

७ । चतुर्थमाह * पारुष्येति । स्पष्टम् । पञ्चममाह * श्व-
पाकेति । वधवृत्तिष्विति श्वपाकादेरेव विशेषणम् । वधजीवि-
ष्विति तदर्थः । अत एवैते तदवान्तरभेदा एवात्र । नृपेष्विति
विषयसप्तमी । चो भिन्नक्रमः । तथा च वधवृत्तिषु श्वपाकादिषु
चतुर्षु हस्तिपद्मात्यदासेषु च सद्यस्तत्कालं घात एवानुशासनं,
कस्मिन्सति, गुर्वाचार्यनृपविषये मर्यादातिक्रमे सतीत्यर्थः । गु-
र्वाचार्यान्तगेषु चेति, पाठान्तरम् । तत्रान्तं चरममाश्रमं गच्छती-
त्यन्तगो यतिः । यद्वा अन्तं नाशं गच्छन्ति गमयन्तीत्यन्तगाः
गुर्वाचार्ययोरन्तगास्तेषु गुर्वाचार्यद्रोहिषु । अत्र चो यथाश्रुत
एव । तथा च वधवृत्तिषु श्वपाकादिषु हस्तिपादिषु गुर्वाचार्या-
न्तगेषु च सद्यो घात एवानुशासनं शिक्षा । उत्तरश्लोकपर्या-
लोचनया सत्सु इत्यर्थलभ्यम् । कस्मिन्सति, सत्सु विषये मर्या-
दातिक्रमे सतीत्यर्थः । गुर्वाचार्यानुगेष्विति पाठेऽप्येवम् ।

श्वपाकपशुचाण्डालवेश्यामूकरवृत्तिषु ।

इति गुर्वाचार्यातिगेष्विति चेति कल्पतरौ पाठः ।

आद्यपक्षे नृपेत्याद्युपलक्षणमिति सूचयन् घातमेव द्वेषा

९०२ सव्याख्यायां मिताक्षराया व्यवहाराध्याये २

पद्याभ्यामाह * यमेवेति । * नृषु, नृणां मध्ये । एते *
पाकादयो यमेव हि सन्तं जनमित्याद्यर्थः । * विनयं, दण्डम् ।
एवव्यवच्छेद्यमेवाह * न तदिति । * एते, पूर्वोक्ताः ।

९। एवं स्मृत्यन्तरोक्तमुक्ता तत्सङ्गत्या मूलमवतारयति
* एवंभूतेति । उक्तप्रकारं प्राप्तेत्यर्थः । * प्रणयनस्य, वक्ष्यमा-
णमूलोक्तस्य । * तदिति । दण्डपारुष्यस्वरूपेत्यर्थः । * हेतु-
मिति जातावेकवचनम् । असाक्षिकं हतं हननं यत्र निवेदने इति
बहुव्रीहिः । तदाह * यदेत्यादिना निवेदयतीत्यन्तेन । व्रणादि-
स्वरूपं प्राप्तैः । युक्त्येति जातावेकवचनं व्याख्याने । तत्स्वरूपमा-
ह * कारणेति । द्वन्द्वगर्भः षष्ठीतत्पुरुषादिरयम् । कारणपर्या-
लोचनात्मिकया प्रयोजनपर्यालोचनात्मिकया चेत्यर्थः । आग-
मोऽत्रान्य एवेत्याह * जनप्रवादेनेति । मौलमेकं चं व्याचष्टे
* चशब्दादिति । सर्वसमुच्चायकं द्वितीयं तमाह * दिव्येन चेति ।
मूले कृतो भयादित्यत्र कृदिति सम्पदादित्वाद्भावे क्तिप् । तस्य
करणस्य भयादित्यर्थः । तस्यानिश्चयादाह * कृतसम्भावनाया
इति । करणसम्भावनाया इत्यर्थः । तृतीयपादार्थमाह * प-
रीक्षेति ॥ २१२ ॥

मि० अव० एवं निश्चिते साधनाविशेषेण दण्ड-
विशेषमाह ।

या० भस्मपङ्कजःस्पर्शो दण्डो दशपणः स्मृतः ।

अमेध्यपार्ष्णिनिष्ठशूतस्पर्शने द्विगुणस्ततः ॥ २१३ ॥

समेष्वेवं परस्त्रीषु द्विगुणस्तूत्तमेषु च ।

हीनेष्वर्द्धदमो मोहमदादिभिरदण्डनम् ॥ २१४ ॥

मि० भस्मना पङ्केन रेणुना वा यः परं स्पर्शयत्य-

सौ दशपणं दण्डं दाप्यः । अमेध्यामिति अश्रुदलेष्म-
नखकेशकर्णविदूषिकाभुक्तोच्छिष्टादिकं च गृह्यते ।
पार्ष्णिः पादस्य पश्चिमो भागः । निष्ठयूतं मुखनिः-
सारितं जलम् । तैः स्पर्शने ततः पूर्वादशपणात् द्वि-
गुणो विंशतिपणो दण्डो वेदितव्यः । पुरीषादिस्पर्-
शने पुनः—

कात्यायनेन विशेष उक्तः,

छर्दिमूत्रपुरीषाद्यैरापाद् यः स चतुर्गुणः ।

षड्गुणः कायमध्ये स्यान्मूर्ध्नि त्वष्टगुणः स्मृतः ॥ इति ।

आद्यग्रहणात् वसाशुकासृङ्मज्जानो गृह्यन्ते ।

एवंभूतः पूर्वोक्तो दण्डः सवर्णविषये द्रष्टव्यः ।

परभार्यासु चाविशेषेण, तथोत्तमेषु स्वापेक्षया
अधिकश्रुतवृत्तेषु पूर्वोक्तादशपणाद्विंशतिपणाच्च द-
ण्डाद् द्विगुणो दण्डो वेदितव्यः ।

हीनेषु स्वापेक्षया न्यूनश्रुतादिषु पूर्वोक्तस्यार्द्धद-
मः पञ्चपणो दशपणश्च वेदितव्यः ।

मोहश्चित्तवैकल्यम् । मदो मद्यपानजन्योऽवस्था-
विशेषः । आदिग्रहणाद्ग्राहावेशादिकम् । एतैर्युक्तेन
मस्मादिस्पर्शने कृतेऽपि दण्डो न कर्तव्यः ॥२१३॥२१४॥

बा० १. * एवम्, अव्यवहितोक्तप्रकारेण । * निश्चिते, दण्डपा-
रुष्ये । न समुदायस्पर्शो विवक्षित इत्याह * रेणुना वेति ।
तेषां स्पर्शे हेतुभूते सतीति वाच्योऽर्थः । तत्फलितमाह * य इ-
ति । * इति, अनेन । कर्णविदू कर्णमलम् । दूषिका नेत्रमलम् ।
त्रयाणां द्वंद्व इत्याह * तैरिति । द्विगुणस्तत इति मूले व्युत्क्रम
इत्याशयेन तदर्थमाह * ततः पुर्वादिति । पूर्वोक्तात् । पूर्वादीति

९०४ सव्याख्यायां मिताक्षरायां व्यवहाराध्याये २

विकल्पात् न स्मादादेशः । *पुरीषादीति । तैः स्पर्शने कृते त्वित्यर्थः । * छर्दिमूत्रेति । छर्दिर्वमनं छर्द्यादिभिः परगान्नाभिद्रोहे आपात् पादमारभ्य नाभिपर्यन्तं यो दण्डः स चतुर्गुणः, दशपणापेक्षया तत्त्वं, चत्वारिंशत्पणः स्यात् । कायमध्ये नाभेरूर्ध्वं गुखादर्वाक् तैस्तथा सति षड्गुणः षष्टिपणः स्यात् । मूर्ध्नि तु तैस्तथा सति अष्टगुणः अशीतिपणः स्मृत इत्यर्थः ।

२ । एतेन पारिशेष्यात्पूर्वोक्तश्चतुर्गुणो दण्डो नाभेरधस्तात् द्रोहे विज्ञेय इति व्याख्यानमपास्तम् । आपादित्यस्यार्थाज्ञानात् । समासान्तस्तत्र लोप आर्षः ।

३ । कातीयं व्याचष्टे * आद्येति । समेष्वेवमिति व्याचष्टे * एवमिति । तत्र एवमित्यस्यैवंभूत इत्यादि व्याख्या । समेष्वित्यस्य च सवर्णेति ।

४ । परस्त्रीषु द्विगुण इत्यादि व्याचष्टे * परेति । * अविशेषेणेति । सवर्णत्वोत्तमवर्णत्वहनिवर्णत्वविशेषमन्तरेणेत्यर्थः । तथा च परस्त्रीमात्रे भस्मादिभिः स्पर्शने दशपणात् द्विगुणो विंशतिपणः, अमेध्यादिभिः स्पर्शने विंशतिपणात् द्विगुणश्चत्वारिंशत्पण इत्यर्थः ।

५ । एवमुत्तमेषु चेत्यत्रार्पीत्याह * तथोत्तमेष्विति । अत्रोत्तमत्वं न जातिः, तत्रानुपदमेव वक्ष्यमाणत्वात्, अत आह * स्वेति । एवमग्रेऽपि । * हीनेष्विति । आदिना वृत्तादि । * दशपणश्चेति । भस्मादिभिः स्पर्शने इत्यर्थः । तुर्यपादं व्याचष्टे * मोह इति । उपलक्षणे तृतीयेत्याह * युक्तेनेति ॥ २१३ ॥ २१४ ॥

मि० अ० प्रातिलोम्यापराधे दण्डमाह ।

या० विप्रपीडाकरं छेद्यमङ्गमब्राह्मणस्य तु ।

उद्गूर्णे प्रथमो दण्डः संस्पर्शे तु तदर्द्धिकः ॥ २१५ ॥

मि० ब्राह्मणानां पीडाकरमब्राह्मणस्य क्षत्रियादे-
र्षदङ्गं करचरणादि तच्छेत्तव्यम् । क्षत्रियवैश्ययोरपि
पीडां कुर्वतः शूद्रस्याङ्गच्छेदनमेष ।

(मनु. अ. ८ श्लो. २७९)

येन केनचिदङ्गेन हिंस्याच्छ्रेयांसमन्त्यजः ।

छेत्तव्यं तत्तदेवास्य तन्मनोरनुशासनम् ॥

इति द्विजातिमात्रस्यापराधे शूद्रस्याङ्गच्छेदविधाना-
त् । वैश्यस्यापि क्षत्रियापकारिणोऽयमेव दण्डस्तुल्य-
न्यायत्वात् । उद्गूर्णे वधार्थमुच्यते शस्त्रादिकेऽप्रथम-
साहसो दण्डो वेदितव्यः । शूद्रस्य पुनरुद्गूर्णेऽपि ह-
स्तादिच्छेदनमेष ।

(अ. ८ श्लो. २८०)

पाणिमुच्यम्य दण्डं वा पाणिच्छेदनमर्हति ।

इति मनुस्मरणात् । उद्गोरणार्थं शस्त्रादिस्पर्शने तु
तदर्द्धिकः प्रथमसाहसादर्द्धदण्डो वेदितव्यः । भस्मा-
दिसंस्पर्शे पुनः क्षत्रियवैश्ययोः—

प्रातिलोभ्यापवादेषु द्विगुणत्रिगुणा दमाः—

इति वाक्पारुष्योक्तन्यायेन कल्प्यम् । शूद्रस्य त-
त्रापि हस्तच्छेद एव ।

(अ. ८ श्लो. १८२)

अवनिष्टीवतो दर्पाद्वावोष्ठौ छेदयेन्नृपः ।

अवमूत्रयतो मेदम् अवशर्जयतो गुदम् ॥

इति मनुस्मरणात् ॥ २१५ ॥

वा० १ । प्रातिलोभ्येति । तेनापराधे इत्यर्थः । बहुवचनान्ते-

१०६ सव्याख्यायां मिताक्षरायां व्यवहाराध्याये २

न समास इत्याह * ब्राह्मणानामिति । अत्र वर्णत्वेन साहस्य-
दाह * क्षत्रियादेरिति । विशेषमाह * क्षत्रियेति । * श्रेयांसम्,
उत्तमजातिम् । द्विजातिम् इति यावत् । अत एवाह * अन्यज
इति । अङ्गमध्येऽन्त्यात् निष्ठात्पादाज्जात इत्यर्थः । अन्ते भ-
वोऽन्त्यः शूद्रवर्णस्तस्माज्जात इति वा । अन्त्यः सन् जात इति
इति वा । * अस्य, शूद्रस्य । मात्रं कात्स्न्ये । तन्मात्रविषयकाप-
राधे इत्यर्थः । अत्र तेन तत् साक्षात्परम्परासाधारणं बोध्यम् ।
तदित्यस्येदमित्यर्थः । मनुग्रहणमादरार्थम् । मानवमेवेदम् ।

२ । उक्तन्यायमन्यत्रातिदिशति * वैश्यस्यापीति ।
वैश्यस्य क्षत्रियानन्तरभावित्वेन न्यूनत्वेनान्त्यजत्वात्क्षत्रियस्य
तदपेक्षया ज्यायस्त्वेनोत्कृष्टत्वाच्छूद्रतुल्यत्वेनायमेवाङ्गच्छेद-
रूपो दण्ड इत्यर्थः । * शस्त्रादीति । शस्त्रादेः स्पर्शे इत्यर्थः ।
तदद्विक इति प्राग्वत् । तत्फलितमाह * प्रथमेति ।

३ । ननु भस्मादिभिर्निष्ठ्यूतान्तैः प्रागुक्तैः प्रातिलोम्या-
पराधे को दण्ड इत्यत आह * भस्मादीति । उक्तमूल-
माह * प्रातिलोम्येति । भस्मादिभिः स्पर्शने सवर्णविषये यो
दशपणो दण्ड उक्तस्तस्यैव प्रातिलोम्येत्यनेन तथोक्तत्वात्स
एवात्रापि । तत्र क्षत्रियेण ब्राह्मणं प्रति भस्मादिभिरभिद्रोहे
कृते प्रातिलोम्यापवादत्वेन द्विगुणो विंशतिपणो दण्डः । तैरेव
वैश्यकर्तृके क्षत्रियापराधे तत्रोक्ताद्विंशतिपणात् द्विगुणश्चत्वारिंशत्पणो दण्डः । तैरेव वैश्यकर्तृकब्राह्मणापराधे विंशतिपणादेव
त्रिगुणः षष्टिपणो दण्ड इति बोध्यम् ।

४ । * तत्रापि, भस्मादिकरणकब्राह्मणापराधेऽपिदर्पादिति
निष्ठीवनादौ हेतुः । अवेत्येते ऽवमानसूचकाः ॥ २१५ ॥

मि० अव० एवं प्रातिलोम्यापराधे दण्डमभिधाय

पुनः सजातिमधिकृत्याह ।

या० उद्गूर्णे हस्तपादे तु दशविंशतिकौ दमौ ।

परस्परं तु सर्वेषां शस्त्रे मध्यमसाहसः ॥ २१६ ॥

मि० हस्ते पादे वा ताडनार्थमुद्गूर्णे यथाक्रमं द-
शपणो विंशतिपणश्च दण्डो वेदितव्यः । परस्परव-
धार्थं शस्त्रे उद्गूर्णे सर्वेषां वर्णिनां मध्यमसाहसो
दण्डः ॥ २१६ ॥

वा. १ । व्यवहितसङ्गतिमाह * एवमिति । * पुनः, पुनर-
पि । * सजातिं, सर्वर्णम् । सिंहावलोकनन्यायेनेति भावः ।
हस्तेति समाहारद्वन्द्व इत्याह * हस्ते इति । * उद्गूर्णे, उ-
द्यते । दशविंशतिकावित्यत्र द्वन्द्वोत्तरं परिमाणे कनित्याह
* यथेति । परस्परमित्यस्य लक्ष्यार्थमाह * परस्परेति । सर्वेषा-
मित्यस्य मध्यमणिन्यायेनान्वयः । वर्णानामिति तदर्थः । उद्-
गूर्णे इत्यस्यानुवृत्तिः, तदाह * उद्गूर्णे इत्यादि ॥ २१६ ॥

मि० अव. किञ्च ।

या० पादकेशांशुककरोल्लुञ्चनेषु पणान् दश ।

पीडाकर्षांशुकावेष्टपादाध्यासे शतं दमः ॥ २१७ ॥

मि० पादकेशवस्त्रकरणामन्यतमं गृह्णत्वा य उ-
ल्लुञ्चति झटित्याकर्षति असौ दशपणं दण्ड्यः । पीडा
च आकर्षश्च अंशुकावेष्टश्च पादाध्यासश्च पीडाक-
र्षांशुकावेष्टपादाध्यासं तस्मिन् समुचितं शतं दण्ड्यः ।

एतदुक्तं भवति । अंशुकेनावेष्ट्य गाढमापीड्या-
कृष्य च यः पौदन घट्टयति तं शतं पणान् दापये-

१०८ सव्याख्यायां मिताक्षरायां व्यवहाराध्याये १

दिति ॥ २१७ ॥

बा. १ । * किं चेति । सवर्णविषये अन्यदप्याहेत्यर्थः ।
एवमग्रेऽपि । * पादेति । अत्र करशब्दस्यापूर्वनिपातः । त-
त्प्रकरणस्यानित्यत्वात् । अत एवाग्रे करपादेत्युक्तिसङ्गतिर्मूले ।
वस्त्रग्रहणाञ्च समाहार इत्याह * करणामिति । अत एवाह
* अन्यतममिति । मुख्यार्थोऽत्र न विवक्षित इत्याह * श्रुतितीति ।
समाहारद्वन्द्वादण्डबाहुल्यादविरोधाच्चाह * समुचिते इति । अ-
सम्भवनिरासायाह * एतदिति । मूले भावे प्रत्यया इत्याह
* अंशुकेनावेष्टयेत्यादि । अध्यासपदार्थमाह * घटयतीति ।
ताडयति ॥ २१७ ॥

मि० अथ. किञ्च ।

या० शोणितेन त्रिणां दुःखं कुर्वन्काष्ठादिभिर्नरः ।

द्वात्रिंशतं पणान्दण्ड्यो द्विगुणं दर्शनेऽसृजः ॥ २१८ ॥

मि० यः पुनः शोणितं यथा न दृश्यते तथा मृदु
ताडनं काष्ठलोष्टादिभिः करोति असौ द्वात्रिंशतं
पणान् दण्ड्यः । यदा पुनर्गाढताडनेन लोहितं दृश्यते
तदा द्वात्रिंशतो द्विगुणं चतुःषष्टिपणान् दण्डनीयः ।

त्वङ्मांसास्थिविभेदे पुनर्विशेषो—

मनुना दर्शितः (अ. ८ श्लो. २८४)

त्वग्भेदकः शतं दण्ड्यो लोहितस्य च दर्शकः ।
मांसभेदा च षण्णिकान्प्रवास्यस्त्वस्थिभेदकः ॥
इति ॥ २१८ ॥

बा. १ । आद्यर्थमाह * लोष्टेति । त्वग्भेदक इत्यादौ शेष
षष्ठ्या समासः । निमित्तान्तरे मूलोक्तमेवाह * लोहितस्वेति ।

चस्तु दण्डसमुच्चायको न तु समुच्चयनिमित्तत्वसूचकः । सर्वत्र
तथैव सत्त्वात् । तद्याख्यातृभिरपि तथैव व्याख्यातत्वाच्च ।

२ । एतेन समुच्चिते शतदण्डो न त्वध्यात्रभेदके, चस्य स-
मुच्चयबोधकत्वादिति व्याख्यानमपास्तम् । नन्वेवं चतुःषष्टिप-
णो दण्डो मूले रक्तदर्शने उक्तः, मनुना तु शतमिति मिथो वि-
रोध इति चेन्न । मर्मस्थले तद्दर्शकस्य मनूक्तम्, अन्यत्र मूलोक्त-
मिति विवेकात् । अग्रे चस्त्वर्थे ॥ २१८ ॥

मि० अव. किञ्च ।

या० करपाददतो भङ्गे छेदने कर्णनासयोः ।

मध्यो दण्डो व्रणोद्भेदे मृतकल्पहते तथा ॥ २१९ ॥

मि० करपाददन्तस्य प्रत्येकं भङ्गे, कर्णनासस्य च
प्रत्येकं छेदने, रूढव्रणस्योद्भेदने, मृतकल्पो यथा भव-
ति तथा हते ताडिते मध्यमसाहसो वेदितव्यः । अ-
नुबन्धादिना विषयस्य साम्यमत्रापादनीयम् ॥ २१९ ॥

वा. १ । करोति सनाहारद्वन्द्वे पाददन्तेति ददादेश इत्या-
ह * करोति । अग्निमानुरोधेन दण्डस्य तुल्यत्वाच्चाह * प्रत्ये-
कमिति । मूले कर्णनासयोरित्यार्षम् । तत्सूचक इतरे-
तरद्वन्द्व एवेत्याह * कर्णनासस्य च प्रत्येकमिति । अपूर्व-
व्रणोत्पत्तेरत्रानुद्देश्यत्वं किं तु जातव्रणभङ्गस्येत्याह * रुढे-
ति । जातेत्यर्थः । ननु करादिभङ्गस्याल्पत्वेनैककूपेण सर्वत्र
मध्यमसाहसदण्डविधानमयुक्तम्, अत आह * अनुबन्धादिनेति ।
अनुबन्धो दोषोत्पादः । दोषोत्पादे ऽनुबन्धः स्यादित्यमरः ।
आदिना व्यवहारासौकर्यम् । कर्णनासाछेदनादौ दोषाधिक्यं प्र-
त्यक्षसिद्धं, करपादादेस्तु साक्षाच्छरीरावयवत्वेन तद्भेदे व्यव-

११० सख्याख्यायां मिताक्षरायां व्यवहाराध्याये २

हारसौकर्याभावेन शरीरयात्राया दुर्लभत्वाद्दोषाधिक्यम् । एवं
दन्तभङ्गे ऽभ्यवहरणसौकर्याभावेन परम्परया जीवनसङ्कोचादो-
षाधिक्यम् । इत्थमनुबन्धादिना करादिभङ्गादिरूपविषयस्य
साम्यमूढमित्यर्थः ॥ २१९ ॥

मि० अथ. किञ्च ।

या० चेष्टाभोजनवाग्रोधे नेत्रादिप्रतिभेदने ।

कन्धराबाहुसक्थनां च भङ्गे मध्यमसाहसः ॥ २२० ॥

मि० गमनभोजनभाषणनिरोधे, नेत्रस्य आदिग्र-
हणाज्जिह्वायाश्च प्रतिभेदने, कन्धरा ग्रीवा बाहुः प्र-
सिद्धः सक्थि ऊरुः तेषां प्रत्येकं भञ्जने मध्यमसाह-
सो दण्डः ॥ २२० ॥

वा. १ । ऋचेष्टेति । अत्र वाचो ऽपूर्वनिपातः प्राग्वत् । एवं
कन्धरेत्यत्रापि । तत्रेतरेतरयोगोऽप्येवम् । अत एवेह चेष्टार्यो
ऋगमनेति।प्रत्येकमिति वक्ष्यति । मूले चो व्युक्रमे सर्वसमुच्चये ।
अग्रे मूले चस्त्वर्थे ॥ २२० ॥

मि० अथ. अपिच ।

या० एकं घ्रातां बहूनां च यथोक्ताद् द्विगुणो दमः ।

मि० यदा पुनर्बहवो मिलिता एकस्याङ्गभङ्गादिकं
कुर्वन्ति तदा यस्मिन्यस्मिन् अपराधे यो यो दण्ड उ-
क्तस्तत्र तस्माद्विगुणो दण्डः प्रत्येकं वेदितव्यः । अ-
तिक्रूरत्वात्सेवाम् । प्रातिलोम्यानुलोम्यापराधयोरप्ये-
तस्यैव सवर्णविषयेऽभिहितस्य दण्डजातस्य वाक्पा-
रुष्योक्तक्रमेण हानिं वृद्धिं च कल्पयेत् ।

वाक्पादुष्ये यएबोक्ताः प्रातिलोम्यानुलोमतः ।

तएव दण्डपारुष्ये कार्या राज्ञा यथाक्रमम् ॥

इति स्मरणात् । (ना. व्यव. १६ । २९)

या० कलहापहतं देयं दण्डश्च द्विगुणस्ततः ॥२२१॥

मि० कलहे वर्तमाने यद्येनापहतं तस्मिन् प्रत्यर्पणीयम् । अपहतद्रव्याद्विगुणश्चापहारानिमित्तो दण्डो देयः ॥ २२१ ॥

वा. १। यथोक्तादित्यस्यार्थमाह * यस्मिन्निति । अपराध-
बहुत्वादाह * प्रत्येकमिति । तदेवाह * अतीति । एवं
सवर्णविषयापराधे मूलोक्तं दण्डं बाकूपारुष्योक्तन्यायेनात्र त-
दनुक्तत्वात्प्रातिलोम्यानुलोम्यापराधयोर्योजयति * प्रातिलो-
म्येति । * एतस्यैव, मूलीयस्यैव । * दण्डजातस्य, तत्समूहस्य ।
प्रातिलोम्यापराधे दण्डस्य वृद्धिः, आनुलोम्यापराधे दण्डस्य
हानिरित्यर्थः ।

२। न च विप्रपीडाकरमिति मूलव्याख्यावसरे भस्मा-
दिसंस्पर्शे पुनरित्यादिनाऽयमर्थ उक्तः, स एवात्रोच्यते इति
पौनरुक्त्यमिति वाच्यम् । भस्मादिभिः करणविशेषैः प्रातिलो-
म्यापराधे सति तत्रैवापराधे प्रागुक्तः प्रातिलोम्यापराधदण्ड-
मसन्नेन, अत्र तु प्रातिलोम्यानुलोम्यापराधयोरुभयोरपि बाकू-
पारुष्योक्तस्य सकलस्यापि दण्डस्य कल्पनाप्रकारो बालावबो-
धार्यवृत्त्यते इति भेदात् । मानवे प्रातिलोम्यानुलोमत इति
धर्मपरम् । पञ्चमीद्विवचनान्तात्तसिः । * कार्याः, कर्त्तव्याः
दण्डाः । दाप्या इति पाठान्तरम् ।

उ. ३। कलहेति सप्तमीसमासः । तदाह * कलहे इति ।
* वर्तमाने, न तु समाप्ते । तत इत्यस्यार्थमाह * अपहृतेति ।

११२ सव्याख्यायां मिताक्षरायां व्यवहाराध्याये २

तत्र हेतुं सूचयन्नाह * अपहारेति । बहुव्रीहिः ॥ २२१ ॥

मि० भव. किञ्च ।

या० दुःखमुत्पादयेद्यस्तु स समुत्थानजं व्ययम् ।

दाप्यो दण्डं च यो यस्मिन् कलहे समुदाहृतः ॥२२२॥

मि० यो यस्य ताडनाद् दुःखमुत्पादयेत्स तस्य व्रणरोपणादौ औषधार्थं पथ्यार्थं च यो व्ययः क्रियते तं दद्यात् । समुत्थानं व्रणरोपणम् । यस्मिन्कलहे यो दण्डस्तं च दद्यात् न समुत्थानजव्ययमात्रम् ॥२२२॥

वा. १। *ताडनात्, ताडितादिति पाठेऽपि भावे क्तः । समुत्थानजमित्यादेरर्थमाह * तस्य व्रणेति । क्रियते अनेन सम्यगुत्थानमिति व्युत्पत्त्याऽऽह * व्रणरोपणमिति । व्युत्पत्त्या तस्य सम्यक् स्वरूपतः करणमित्यर्थः । दण्डं चेत्यर्थमाह * यस्मिन्निति । अस्य तात्पर्यार्थमाह * नेति । मात्रमवधारणे ।

मनुरपि, (८ । २८७)

अङ्गानां पीडनायां च प्राणशोणितयोस्तथा ।

समुत्थानव्ययं दाप्यः सर्वदण्डमथापि वा ॥ इति ।

अङ्गानां करादीनां प्राणशोणितयोश्च पीडनायां सत्यां समुत्थानव्ययं यावता कालेन पूर्वावस्थामाप्तिरूपसमुत्थानसम्बन्धो भवति तावता कालेन पथ्यौषधादिना यावान् व्ययो भवति तमसौ दापनीयः । यदि तं व्ययं पीडोपपादको न दातुमिच्छति तदा यः समुत्थानव्ययो यश्च दण्डस्तमेव सर्वं राज्ञा दण्डत्वेन दाप्य इत्यर्थ इति तद्व्याख्यातारः ॥ २२२ ॥

मि० भव. परमात्राभिद्रोहे दण्डमुक्त्वाऽनन्तरं बहिरङ्गार्थनाशो दण्डमाह ।

या० अभिघाते तथा भेदे छेदे कुड्याश्रपातने ।

पणान्दाप्यः पञ्च दश विंशतिं तद्वयं तथा ॥ २२३ ॥

मि० मुद्गरादिना कुड्यस्याभिघाते विदारणे द्वैधीकरणे च यथाक्रमं पञ्चपणो दशपणो विंशतिपणश्च दण्डो वेदितव्यः । अवपातने पुनः कुड्यस्यैते त्रयो दण्डाः समन्विता ग्राह्याः । पुनः संपादनार्थं च धनं स्वामिने दद्यात् ॥ २२३ ॥

बा० १। उत्तरवचनस्य प्रसङ्गसङ्गतिरित्याह *परमात्रेति । गृहादितो हस्तादीनामन्तरङ्गत्वात्तदपराधे तावत्त एव दण्डमुक्त्वाऽन्तरङ्गप्रसङ्गाद् बहिरङ्गगृहकुड्याभिघातादौ दण्डकथनमित्यर्थः । एतेन वैपरीत्येन कथनशङ्काऽपि निरस्ता । अर्थो गृहादिरूपः । भेदे छेदे इति पाठः । पञ्चेत्यादि पदत्रयम् । योग्यतयाऽऽह *मुद्गरेति । प्रत्यासत्तेराह *कुड्यस्येति । अभिघात आघातमात्रम् । भेदे इत्यस्यार्थो * विदारणइति । छेदे इत्यस्यार्थो * द्वैधीति । चतुर्थदण्डाभावादपराधबाहुल्याच्चाह * एते त्रय इति । तद्वयमित्यस्यार्थमाह * पुनरिति ॥ २२३ ॥

मि० अव. अपिच ।

या० दुःखोत्पादि गृहे द्रव्यं प्रक्षिपन्प्राणहरं तथा ।

षोडशाद्यः पणान्दाप्यो द्वितीयो मध्यमं दमम् ॥ २२४ ॥

मि० परगृहे दुःखजनकं कण्टकादि द्रव्यं प्रक्षिपन् षोडश पणान् दण्ड्यः । प्राणहरं पुनर्विषमुजङ्गादिकं प्रक्षिपन् मध्यमसाहसं दण्ड्यः ॥ २२४ ॥

बा० १ । अर्थादाह *परेति । दुःखोत्पादीति द्रव्यविशेषण-

९१४ सख्याख्यायां मिताक्षरायां व्यवहाराध्याये २

मित्याह #दुःखेति । जनिवध्योरिति वृद्धिनिषेधः । जननमिति पाठान्तरम् । करणे ल्युट् । द्रव्यस्वरूपमाह #कण्डकादीति । अत्र आद्यः द्वितीय इति च यथासंख्यान्वयसिद्ध्यर्थकथनपरं, नास्ति सफलं, वाक्यभेदाभावादित्याशयेन तद्विश्लेषादौह # प्रक्षिपन् षोडशेति । # प्राणेति । हरतेरनुद्यमनेऽजित्यच् ॥ २२४ ॥

मि० भव० पञ्चभिद्रोहे दण्डमाह ।

या० दुःखे च शोणितोत्पादे शाखाङ्गच्छेदने तथा ॥

दण्डः क्षुद्रपशूना तु द्विपणप्रभृतिः क्रमात् ॥ २२५ ॥

मि० क्षुद्राणां पशूनाम् अजाविहरिणप्रायाणां ताडने दुःखोत्पादने, असृक्स्त्रावणे, शाखाङ्गच्छेदने-शाखाशब्देन चात्र प्राणसंचाररहितं शृङ्गादिकं लक्ष्यते । अङ्गानि करचरणप्रभृतीनि । शाखा चाङ्गं च शाखाङ्गं तस्य छेदने द्विपणप्रभृतिर्दण्डः । द्वौ पणौ यस्य दण्डस्य स द्विपणः । द्विपणः प्रभृतिरादिर्यस्य दण्डगणस्यासौ द्विपणप्रभृतिः ।

स च दण्डगणो द्विपणश्चतुष्पणः षट्पणोऽष्टपण इत्येवंरूपो, न पुनर्द्विपणस्त्रिपणश्चतुष्पणः पञ्चपण इति । कथमिति चेत्, उच्यते । अपराधगुरुत्वात्सावत्प्रथम-दण्डाद्गुरुतरमुपरितनदण्डत्रयमवगम्यते । तत्र चाश्रुत-त्रित्वादिसंख्याश्रयणाद्वरं श्रुतद्वित्वसंख्याया एवाभ्यासाश्रयणेन गुरुत्वसंपादनमिति निरवयवम् ॥ २२५ ॥

वा० १ । पशुपदोक्तेराह # अजावीति । अजयाविधेत्यादिः द्वन्द्वः । अत एव तस्य पूर्वनिपातः । औचित्यादाह # ताडनइति । लक्ष्यार्थमाह # दुःखोत्पादने इति । मुख्यार्थवाधा-

दाह * शाखाशब्देनेति । * अत्र, अत्रैव । आदिना स्वरप-
रिग्रहः । करचरणेति समाहारद्वन्द्वः प्राण्यङ्गत्वात् । दण्डशब्द
उभयत्र तत्समूहपर इत्याह * दण्डगणस्येति । क्रमादिति तु
व्युक्रमभ्रमनिरासाय ।

२ । तुर्यपादोक्तमेषाभिप्रायतो विवेचयति * सचेति ।
*न पुनः, न तु । दाढ्यायोक्तमाक्षिपति *कथमिति । समाधा-
तुं सिद्धार्थमनुवदति *अपराधेति । *तावत्, आदौ । अवगमने
ऽन्वयः । ततः किम्, अत आह * तत्र चेति । उपरितनदण्डत्र-
ये चेत्यर्थः । द्विपण इत्यत्र द्वित्वं तावच्छ्रुतम् । तत्र च श्रुतद्वि-
त्वसंख्यात आधिक्यम् अश्रुतत्रित्वादिरूपधर्मिकल्पनया वा श्रुत-
द्वित्वगताभ्यासात्मकचतुष्टादिरूपधर्मिकल्पनया वा भवति । त-
त्राद्ये ऽश्रुतकल्पना धर्मिकल्पनाचेति गौरवं, द्वितीये तु श्रुतद्वित्व-
गताभ्यासरूपधर्मिकल्पनैवेति क्लृप्तम् । तथा च न्यायविदः ध-
र्मिकल्पनातो वरं धर्मिकल्पनेति । अतः श्रुतद्वित्वाभ्यासाश्रयण-
मेवोचितमिति भावः ॥ २२५ ॥

. मि० अथ० किञ्च ।

या० लिङ्गस्य छेदने मृत्यौ मध्यमो मूल्यमेव च ।

महापशूनामेतेषु स्थानेषु द्विगुणो दमः ॥ २२६ ॥

मि० तेषां क्षुद्रपशूनां लिङ्गच्छेदने मारणे च मध्य-
मसाहसो दण्डः । स्वामिने च मूल्यं दद्यात् । महा-
पशूनां पुनर्गौगजवाजिप्रभृतीनामेतेषु स्थानेषु ताड-
नलोहितस्त्रावणादिनिमित्तेषु पूर्वोक्तादण्डाद् द्विगुणो
दण्डो वेदितव्यः ॥ २२६ ॥

वा० १ । पूर्वार्द्धे पूर्वशेष इत्याह *तेषामिति । पूर्वोक्तानामि-

९१६ सव्याख्यायां मिताक्षरायां व्यवहाराध्याये १

त्यर्थः । मृत्युशब्दस्य लक्ष्यार्थमाह * मारणे चेति । अत एव
तयाः सामानाधिकरण्यम् ।

२ । उत्तरार्थार्थमाह * महापशूनामिति । स्थानशब्दो निमित्त-
पर इत्याह * ताडनेति । तत्कृतदुःखोत्पादेत्यर्थः । आदिना
शाखाङ्गच्छेदनादिसंग्रहः । दुःखे चेत्याद्युक्तनिमित्तेष्वित्यर्थः ।
* द्विगुणः, चतुष्पणादिः ॥ २२६ ॥

मि० अष० स्थावराभिद्रोहे दण्डमाह ।

या० प्ररोहिशाखिनां शाखास्कन्धसर्वविदारणे ।

उपजीव्यद्रुमाणां च विंशतेर्द्विगुणो दमः ॥ २२७ ॥

मि० प्ररोहा अङ्कुरास्तद्वत्यः शाखाः प्ररोहिण्यः ।
याश्छिन्नाः पुनरुत्ताः प्रतिकाण्डं प्ररोहन्ति ताः शाखा
येषां वटादीनां ते प्ररोहिशाखिनः । तेषां शाखाच्छे-
दने, यतो मूलशाखा निर्गच्छन्ति स स्कन्धस्तस्य
छेदने, समूलवृक्षच्छेदने च यथाक्रमं विंशतिपणद-
ण्डादारभ्य पूर्वस्मात् पूर्वस्मादुत्तरोत्तरदण्डो द्विगुणः ।

एतदुक्तं भवति । विंशतिपणश्चत्वारिंशत्पणो-
ऽशीतिपण इत्येवं त्रयां दण्डा यथाक्रमं शाखाछेद-
नादिष्वपराधेषु भवन्तीति ।

अप्ररोहिशाखिनामप्युपजीव्यवृक्षाणामाम्रादीनां
पूर्वोक्तेषु स्थानेषु पूर्वोक्ता एव दण्डाः । अनुपजीव्या-
प्ररोहिशाखिषु पुनर्वृक्षेषु करुण्याः ॥ २२७ ॥

वा० १ । पुनः स्पष्टार्थं तदर्थमाह * या इति । * उत्ताः, क्षेत्रनि-
क्षिप्ताः । * प्रतिकाण्डं, काण्डं काण्डं प्रति । ताः शाखा येषा-
मिति शाखादिभ्य इतीनिस्तदन्तादपि बोध्यः । * मूलेति । मूल-

संबद्धशाखा इत्यर्थः ।

अस्त्री प्रकाण्डः स्कन्धः स्यान्मूलाच्छाखावधिस्तरोः । इत्यमरः ।

२ । सर्वेत्यस्यार्यमाह * समूलेति । मूलेति पाठेऽर्शआद्य-
च्च बोध्यः । विदारणे इत्यस्य सर्वत्र सम्बन्धः । क्रमादित्यनुवृ-
त्तेः स्यानाख्यलोकप्रमाणाद्वाऽऽह * यथेति । विंशतेरिति पञ्च-
मी न तु षष्ठीत्याह * विंशतीति । तदुपपत्तये आह * आरभ्ये-
ति । फलितमाह * एतदिति ।

३ । वैयर्थ्यं परिहरन्नुत्तरार्थार्यमाह * प्ररोहीति । * उपजी-
व्येति । पत्रपुष्पफलादिनेति भावः । * पूर्वोक्तेष्विति । प्रागुक्तेषु
निमित्तेष्वित्यर्थः । * पूर्वोक्ता एव, विंशतिपणादयः । दमशब्द-
स्तत्समूहपर इत्याह * दण्डा इति । न्यूनतां निराचष्टे * अ-
नुपजीव्येति ॥ २२७ ॥

मि० अव० वृक्षविशेषान्प्रत्याह ।

या० चैत्यश्मशानसीमासु पुण्यस्थाने सुरालये ।

जातद्रुमाणां द्विगुणो दमो वृक्षेऽथ विश्रुते ॥ २२८ ॥

मि० चैत्यादिषु जातानां वृक्षाणां शाखाच्छेदना-
दिषु पूर्वोक्ता इण्डाद्विगुणः । विश्रुते च पिप्पलपला-
शादिके द्विगुणो दण्डः ॥ २२८ ॥

वा० १ । * द्विगुण इति । शाखाच्छेदनादिषु त्रिषु यथाक्रमं
चत्वारिंशत्पणो ऽशीतिपणः षष्ठ्यधिकशतपणश्चेत्यर्थः । अन्य-
त्राप्येवमेवेत्याह * विश्रुते इति । अथशब्दार्थमाह * पिप्पले-
ति । अत्र विश्रुतत्वं प्रसिद्धत्वं, तच्च शास्त्रीयं बोध्यमिति ना-
तिप्रसङ्गः ॥ २२८ ॥

मि० अव० गुल्मादीन् प्रत्याह ।

२१८ सव्याख्यायां मिताक्षरायां व्यवहाराध्याये २

या० गुल्मगुच्छक्षुपलताप्रतानौषधिवीरुधाम् ।

पूर्वस्मृतादर्द्धदण्डः स्थानेषूक्तेषु कर्तने ॥ २२९ ॥

मि० गुल्मा अनतिदीर्घनिषिडलता मालत्यादयः ।
गुच्छा अवल्लीरूपाः असरलप्रायाः कुरण्टकादयः ।
क्षुपाः करविरादयः सरलप्रायाः । लता दीर्घयायिन्यो
ब्राक्षातिमुक्ताप्रभृतयः । प्रतानाः काण्डप्ररोहरहिताः
सरलयायिन्यः सारिवाप्रभृतयः । ओषध्यः कुलपा-
कावसानाः शालिप्रभृतयः । वीरुधः छिन्ना अपि या
विविधं प्ररोहन्ति ताः गुहूचीप्रभृतयः । एतेषां पूर्वो-
क्तेषु स्थानेषु कर्तने छेदने पूर्वोक्तादण्डादर्द्धदण्डो
वेदितव्यः ॥ २२९ ॥

इति दण्डपारुष्यप्रकरणम् ॥

बा० १ । *प्रत्याहेति । तदभिद्रोहमभिलक्ष्य दण्डमाहेत्यर्थः ।
एवं प्रागपि । * अनतिदीर्घेति । प्रयाणां कर्मधारयः, बहुव्रीहि-
स्तरपदको द्वयोः कर्मधारयो वा । यद्यपि कृतात्वं सामान्यं त-
थापि समभिव्याहारादाह * दीर्घेति ।

अप्रकाण्डे स्तम्बगुल्मौ वल्ली तु व्रततिलता ।

कृता प्रतानिनी वीरुत् गुल्मिन्युल्लप इत्यपि ॥ इत्यमरः ।

अवसानं समाप्तिर्नाश इति यावत् । पूर्वोक्तेषु इत्यादि
प्राग्वत् । पूर्वस्मृतादित्यस्यार्थः * पूर्वोक्तादिति । प्रकृतिभूतवि-
शतिचत्वारिंशदशीतिपणरूपात्पूर्वोक्तादण्डादर्द्धदण्डो दशविंशति-
चत्वारिंशत्पणात्मक इत्यर्थः ।

अत्र मनुः, (अ. ८ श्लो. २९५-३००)

प्रमापयेत्प्राणभृतः तत्र दण्डोऽविचारितः ॥

मनुष्यमारणे क्षिप्रं चोरवत् किल्बिषं भवेत् ।
 प्राणभृत्सु महत्स्वर्द्धं गोगजोष्ट्रहयादिषु ॥
 क्षुद्रकाणां पशूनां तु हिंसायां द्विषतो दमः ।
 पञ्चाशत् भवेदण्डः शुभेषु मृगपक्षिषु ॥
 गर्दभाजविकानां तु दण्डः स्यात्पञ्चमाषकः ।
 माषकस्तु भवेदण्डः श्वशूकरनिपातने ॥
 पुत्रश्च दासश्च प्रेण्यो भ्राता च सोदरः ।
 प्राप्तापराधास्ताड्याः स्युः रज्ज्वा बेणुदलेन वा ॥
 पृष्ठतस्तु शरीरस्य नोत्तमाङ्गे कदाचन ।
 अतोऽन्यथा तु महरन् प्राप्तः स्याच्चौरकिल्बिषम् ॥ इति ।
 प्राकारस्य च भेत्तारं परिस्त्राणां च पूरकम् ।
 द्वाराणां चैव भङ्गारं क्षिप्रमेव प्रवासयेत् ॥
 इति च । [मनु. अ. ९ । २८९]

विष्णुः, गजाश्वोष्ट्रगोघाती त्वेककरपादः कार्यो, वि-
 मांसविक्रयी ग्रामपशुघाती कार्षापणशतं दण्ड्यः पशुस्वामिने च
 तन्मूल्यं दद्यात्, आरुण्यपशुघाती पञ्चाशतं कार्षापणान्, पक्षिघा-
 ती मत्स्यघाती च दश कार्षापणान्, कीटोपघाती कार्षापणमिति ।

विमांसं शृगालादिमांसम् ॥ २२९ ॥

इति दण्डपारुष्यप्रकरणम् ।

१२० सव्याख्यायां मिताक्षरायां व्यवहाराख्याये

अथ साहसप्रकरणम् ॥

मि० अव० संप्रति साहसं नाम विवादपदं व्याचि-
ख्यासुस्तल्लक्षणं तावदाह ।

या० सामान्यद्रव्यप्रसभहरणात्साहसं स्मृतम् ।

मि० सामान्यस्य साधारणस्य यथेष्टं विनियोगा-
नर्हत्वाविशेषेण परकीयस्य वा द्रव्यस्यापहरणं सा-
हसम् । कुतः, प्रसभहरणात् प्रसभ्य हरणात् बलावष्ट-
म्भेन हरणादिति यावत् । एतदुक्तं भवति । राजद-
ण्डं जनाक्रोशं वोल्लङ्घ्य राजपुरुषेतरजनसमक्षं य-
त्किञ्चिन्मारणपरदाहप्रधर्षणादिकं क्रियते तत्सर्वं सा-
हसमिति साहसलक्षणम् । अतः साधारणधनपरध-
नयोर्हरणस्यापि बलावष्टम्भेन क्रियमाणत्वात्साहस-
त्वमिति ।

नारदेनापि साहसस्य स्वरूपं विवृतम्, (व्यव. १४।
सहसा क्रियते कर्म यत्किञ्चिद्बलदर्पितैः ।

तत्साहसमिति प्रोक्तं सहो बलमिहोच्यते ॥ इति ।

तदिदं साहसं चौर्यवाग्दण्डपारुष्यस्त्रीसंग्रहणे-
षु व्यासक्तमपि बलदर्पावष्टम्भोपाधितो भिद्यते इति
दण्डातिरेकार्थं पृथगभिधानम् ।

तस्य च दण्डवैचित्र्यप्रतिपादनार्थं प्रथमादिभेदे-
न त्रैविध्यमभिधाय—

तल्लक्षणं तेनैव विवृतम्, [व्यव. १४। श्लो. ३-८]

तत्पुनस्त्रिविधं ज्ञेयं प्रथमं मध्यमं तथा ।

उत्तमं चेति शास्त्रेषु तस्योक्तं लक्षणं पृथक् ॥
 फलमूलोदकादीनां क्षेत्रोपकरणस्य च ।
 भङ्गाक्षेपोपमर्दाद्यैः प्रथमं साहसं स्मृतम् ॥
 वासःपश्वन्नपानानां गृहोपकरणस्य च ।
 एतेनैव प्रकारेण मध्यमं साहसं स्मृतम् ॥
 व्यापादो विषशस्त्राद्यैः परदाराभिमर्शनम् ।
 प्राणोपरोधि यच्चान्यदुक्तमुत्तमसाहसम् ॥
 तस्य दण्डः क्रियापेक्षः प्रथमस्य शतावरः ।
 मध्यमस्य तु शास्त्रज्ञैर्दृष्टः पञ्चशतावरः ॥
 उत्तमे साहसे दण्डः सहस्रावर इष्यते ।
 वधः सर्वस्वहरणं पुराग्निर्वासनाङ्कने ॥
 तदङ्गच्छेद इत्युक्तो दण्ड उत्तमसाहसे ॥ इति ।
 वधादयश्चापराधतारतम्यादुत्तमसाहसे समस्ता
 व्यस्ता वा योज्याः ।

अब. तत्र परद्रव्यापहरणरूपे साहसे दण्डमाह ।

या० तन्मूल्याद् द्विगुणो दण्डो निह्वये तु चतुर्गुणः ॥ २३० ॥

मि० तस्यापहृतद्रव्यस्य मूल्यात् द्विगुणो दण्डः ।
 यः पुनः साहसं कृत्वा नाहमकार्षमिति निह्वनुते तस्य
 मूल्याच्चतुर्गुणो दण्डो भवति । एतस्मादेव विशेषद-
 ण्डविधानात्प्रथमसाहसादिसामान्यदण्डविधानमप-
 हारव्यतिरिक्तविषयं गम्यते ॥ २३० ॥

वा० १। * आहेति । मूलकृद् अर्द्धेनेति भावः । शब्दार्थपाह
 *साधारणस्येति । मौलं सामान्येत्युपलक्षणं परकीयस्यापि । तत्र
 साधारणधर्मस्य हेतुत्वप्रदर्शनद्वारा अनुगतम् अभिमतं लक्ष्यार्थं

६२२ सन्धाख्यायां मिताक्षरायां व्यवहाराध्याये २

तस्य सूचयन्नाह *यथेष्टेति । यौगपद्यासम्भवादाह *वेति । यथा साधारणस्यानेकस्वत्वाक्रान्तस्य न यथेष्टविनियोगार्हत्वं तथा परद्रव्यस्यापीति तदपहरणमपि साहसं भवतीति भावः । * कु-
त इति । योगो वा रूढिर्वा योगरूढिर्वेति प्रश्नाशयः । प्रसभं
हरणादिति समासः । तदाह * प्रसह्येति । तथा च यौगिकोऽयमि-
ति भावः ।

२ । नन्वेवं मूलस्य न्यूनता तथापि तदवस्थैव स्मृत्य-
न्तैरविरोधोऽपीति चेन्न । हेतुनैवान्यसंग्रहस्यापि सूचनेन दोषले-
शाभावात् । तदेतत् ध्वनयन् तत्फलितमेवाह * एतदिति ।
*राजेति । राजदण्डभयं जनाक्षेपभयं चेत्यर्थः । *राजपुरुषेति ।
राजपुरुषाश्चेतरजनाश्च तेषां समक्षमित्यर्थः । असमक्षं तु क्रियमा-
णस्य स्तेयत्वमेवेति भावः । यत्किंचिदर्थमेवाह * मारणेति ।
*साहसमिति । सहसा क्रियमाणत्वात् । * साहसलक्षणमिति ।
साहससामान्यलक्षणमित्यर्थः । अत एवाह * अत इति । उ-
क्तहेतोरित्यर्थः । अपिना तत्समुच्चयः । तत्र आदिना एतस्यापि
परिग्रहः । एवं च सर्वं मूलमुपलक्षणमिति स्वयमेव सूचित-
मिति न दोषः ।

३ । अत एवाह * नारदेनापीति । * साहसस्य, त-
त्सामान्यस्य । बलस्य दर्पो गर्वः स सञ्जातो येषां तैः । ननु
सहसा कृतं साहसमिति योगमात्रलब्धं तत्सामान्यलक्षणं चौ-
र्यादिष्वविशिष्टमिति तेष्वेवान्तर्भावादस्य प्रकरणस्य पृथगुक्ति-
रयुक्त्यत आह * तदिदमिति । पूर्वोक्तं साहससामान्यलक्ष-
णमित्यर्थः । * व्यासक्तमपि, सम्बद्धमपि । बलसम्बन्धिदर्प-
स्यावष्टम्भरूपोपाधितो भिद्यते इत्यर्थः । नन्वेवं किमित्येवं भे-
दाङ्गीकारः, अत आह * दण्डेति । तज्जेदस्य शास्त्रकृद्भिः प्रति-

पादनादित्यर्थः । यद्यपीदं प्रागुक्तसामान्यलक्षणं तत्र सर्वत्रानु-
स्यूतं तथापि तादृशावान्तरोपाधिभेदाद्भिन्नमिति तद्व्यटितवि-
शेषलक्षणेन लक्षितमत्र साहसपदवाच्यमिति रूढमपि । तत्र तु
शुद्धयौगिकमिति भावः ।

४ । यदि तु तत्साधारणं लक्षणमपीष्टं तर्हि योगमात्रलब्धं
तदप्यस्तु, प्रकरणभेदस्तूक्तनिमित्तकः, तदा चौर्यादिष्वपि विशे-
षलक्षणानि वक्ष्यमाणानि बोध्यानि । बलदर्पयोरवष्टम्भयोरुपा-
धित्वमिति व्याख्यानं तु बलावष्टम्भेनेतिव्याख्याविरोधात् स-
हो बलमितिनारदविरोधाच्चोपेक्ष्यम् ।

५ । तदेतत् ध्वनयन्नेवाह * तस्य चेति । साहसविशेषस्येत्य-
र्थः । * प्रथमादीति । प्रथमसाहसमध्यमसाहसोत्तमसाहसभेदेने-
त्यर्थः । एतानि कर्मेनामानि न तु दण्डस्येति बोध्यम् । * तल्ल-
क्षणं, तेषां त्रयाणां लक्षणानि । जातावेकवचनम् । * तेनैव,
नारदेनैव । * तत्पुनः, तत्तु । शास्त्रेष्वित्युत्तरान्वयि । * तस्य,
त्रिविधस्य । क्षेत्रोपकरणं तत्सामग्री । एवमग्रेऽपि । भङ्गो भ-
ञ्जनम् । आक्षेपो दोषोत्पादः । उपमर्दो म्लानतापादनम् । आ-
द्यक्षब्देन छेदनादिकम् । बामो वल्लम् । पूर्वनिपातप्रकरणस्यानि-
त्यत्वाच्च दोषः । * एतेनैवेति । प्रागुक्तभङ्गादिनैवेत्यर्थः ।
व्यापादो मारणम् । * प्राणोपरोधीति । तन्नाशकमित्यर्थः । * तस्य,
त्रिविधस्य । क्रिया करणं कर्मेति यावत् । तदपेक्षः प्रथमसाहसादि-
रूपकर्मपेक्षः, न तद्विरुद्धः । तदेव विविच्याह * प्रथमस्येति ।
पञ्चज्ञतेति बहुव्रीहिः । तृतीये अन्यदप्याह * वध इति । उत्त-
मसाहसे इति सप्तम्यन्तपाठः । कर्मेनामेदम् । व्याख्यातमिदं प्राक् ।

६ । सहस्रावरदण्डस्य नियतत्वेऽप्यग्रे कथमिति शङ्का-
निरासायोक्तमेव ध्वनयन्व्यवस्थामाह * वधादय इति । * स-

१२४ सव्याख्याया मितक्षराया व्यवहाराध्याये २

मस्ता, मिलिताः । * व्यस्ता, भिन्नाः ।

उ. ७ । एवं स्मृत्यन्तरोक्तं विशेषमुक्ता तत्सङ्गत्या प्रकृतम् तारयति * तत्रेति । तेषां मध्ये इत्यर्थः । आदिना सामान्यद्रव्यपरिग्रहः । अत एव तच्छब्दस्य प्रक्रान्तपरामर्शित्वात्तस्येत्यस्योभयसंग्रहार्थमाह * अपहतद्रव्यस्येति । अत्र साहसं कृत्येत्यनेन सूचितं, निह्वानन्तरं साक्ष्यादिभिर्भावितोऽपि यदि पुनस्तथैव करोति स चतुर्गुणदण्डार्हो न निह्वमात्रेणेति ।

८ । ननु प्रथमसाहसादिषु नारदेन शतावरादयो दण्डा उक्ताः, मूले तु द्विगुणचतुर्गुणावुक्ताविति मिथो विरोधादप्रामाण्यम् । पाक्षिकं प्रामाण्यं तु विकल्पस्याष्टदोषदुष्टत्वादयुक्तम् । अत आह * एतस्मादेवेति । मूलोक्तादेवेत्यर्थः । * विधानं, नारदीयम् । * अपहारद्रव्येति । अपहियमाणद्रव्येत्यर्थः । अपहारव्यतिरिक्तेति पाठस्तु सुगम एव । द्रव्यापहारव्यतिरिक्तेति पाठान्तरम् । अत्र विशेषसामान्यपदोल्लेखेन तत्क्रकौण्डिन्यन्यायविषयता सूचिता । तथा च नाप्रामाण्यं, नापि विकल्पः, किं तु विशेषस्य सामान्यापवादकत्वेनापहाररूपाविषयविशेषे द्वैगुण्यादिविधायकेनानेन विशेषवाक्येन सामान्यतो विधायकं नारदीयं बाध्यते इति भावः ॥ २३० ॥

मि० अव. साहसिकस्य प्रयोजयितारं प्रत्याह ।

या० यः साहसं कारयति स दाप्यां द्विगुणं दमम् ।
यश्चैवमुक्ताऽहं दाता कारयेत्स चतुर्गुणम् ॥ १३१ ॥

मि० यस्तु साहसं कुर्वित्येवं वाचैव कारयति असौ साहसिकादण्डात् द्विगुणं दण्डं दाप्यः । यः पुनः “अहं तुभ्यं धनं दास्यामि त्वं कुरु” इत्येवमुक्ता साहसं कारय-

ति स चतुर्गुणं दण्डं दाप्योऽनुबन्धातिशयात् ॥ २३१ ॥

वा० १ । साहसं विद्यते यस्य स साहसिकः । अत इनिठनौ इति ठन् । तस्याः प्रयोजयितारं, द्विविधं प्रति । एवेनार्थदानव्यवच्छेदः । अत एवापौनरुक्त्यम् । साकः कृत्वात्प्रत्यासत्तेराह * साहसिकेति । पूर्वोक्तादित्यर्थः । दातेति तृजन्तस्य । भावित्वाङ्गव्याधीत्यध्याहारः । तत्फलितमाह * दास्यामीति । यद्वा भविष्यत्सामान्ये व्यत्ययेन लुट् । न्यूनतां निराचष्टे * त्वमिति । लिङ्ग्योऽविवक्षित इत्याह * कारयतीति । एवमग्रे सर्वत्र बोध्यम् । तत्र हेतुमाह * अनुबन्धेति । दोषाधिक्यादित्यर्थः ॥ २३१ ॥

मि० अथ. साहसिकविशेषं प्रत्याह ।

या० अर्घ्याक्रोशातिक्रमकृद् भ्रातृभार्याप्रहारदः ।

संदिष्टस्याप्रदाता च समुद्रगृहभेदकृत् ॥ २३२ ॥

सामन्तकुलिकादीनामपकारस्य कारकः ।

पञ्चाशत्पणिको दण्ड एषामिति विनिश्चयः ॥ २३३ ॥

मि० अर्घ्यस्यार्घ्याहस्याचार्यादेराक्षेपमाज्ञातिक्रमं च यः करोति, यश्च भ्रातृभार्यां ताडयति, तथा संदिष्टस्य प्रतिश्रुतस्यार्थस्याप्रदाता, यश्च मुद्रितगृहमुद्धाटयति, तथा स्वगृहक्षेत्रादिसंसक्तगृहक्षेत्रादिस्वामिनां, कुलिकानां स्वकुलोद्भवानाम्, आदिग्रहणात् स्वग्राम्यस्वदेशीयानां च योऽपकर्ता-ते सर्वे पञ्चाशत्पणपरिमितेन दण्डेन दण्डनीयाः ॥ २३२ ॥ २३३ ॥

वा० १ । अर्घ्ये पादार्घ्याभ्यां चेति यत् । अर्घ्यस्याक्रोशातिक्रमै

९२६ सव्याख्यायां मिताक्षरायां व्यवहाराध्याये २

करोतीति समासः । तदाह * अर्थस्यार्थार्हस्येति । तस्य सापेक्ष-
त्वादन्यार्थे पूर्वेण सिद्धत्वाच्चाह * आग्नेति । नात्र भेदो वि-
दारणम् । समुद्रेत्यस्य वैयर्थ्यापत्तेः । तत्र दण्डान्तरविधानाच्च ।
अत आह * उद्धाटयतीति । सामन्तपदार्थमाह * स्वगृहेति ।
कुलिके अत इनीति ठन् । तत्फलितमाह * स्वेति । * ते सर्वे
इति । प्रत्येकमिति भावः ॥ २३२ ॥ २३३ ॥

मि० अच. किंच ।

या० स्वच्छन्दं विधवागामी विक्रुष्टे नाभिधावकः ।
अकारणे च विक्रोष्टा चण्डालश्चोत्तमान् स्पृशेत् ॥ २२४ ॥
शूद्रप्रव्रजितानां च दैवे पित्र्ये च भोजकः ।
अयुक्तं शपथं कुर्वन्नयोग्यो योग्यकर्मकृत् ॥ ९३५ ॥
वृषक्षुद्रपशूनां च पुंस्त्वस्य प्रतिघातकृत् ।
साधारणस्यापलापी दासीगर्भविनाशकृत् ॥ २३६ ॥
पितापुत्रस्वसृभ्रातृदम्पत्याचार्यशिष्यकाः ।
एषामपतितान्योन्यत्यागी च शतदण्डभाक् ॥ २२७ ॥

मि० नियोगं विना यः स्वेच्छया विधवां गच्छ-
ति । चौरादिभयाकुलैर्विक्रुष्टे यः शक्तोऽपि नाभिधा-
वति । यश्च वृथाऽऽक्रोशं करोति । यश्च चण्डालो ब्राह्मणा-
दीन् स्पृशति । यश्च शूद्रप्रव्रजितान् दिगम्बरादीन् दै-
वे पित्र्ये च कर्मणि भोजयति । यश्चायुक्तं मातरं प्र-
हीष्यामृत्येवं शपथं करोति । तथा यश्च अयोग्य ए-
व शूद्रादिर्योग्यकर्माध्ययनादि करोति । वृषो बलीव-

र्द्धः, क्षुद्रपशवोऽजादयः, तेषां पुंस्त्वस्य प्रजननशक्तेर्वि-
नाशकः । वृक्षक्षुद्रपशूनामिति तु पाठे हिङ्गवाद्यौषध-
प्रयोगेण वृक्षादेः फलप्रसूनानां पातयिता । साधार-
णद्रव्यस्य वञ्चकः । दासीगर्भस्य पातयिता च । येष्व
पित्रादयोऽपतिता एव सन्तोऽन्योन्यं त्यजन्ति । ते
सर्वे प्रत्येकं पणशतं दण्डार्हा भवन्ति ॥ २३४ ॥
२३५ ॥ २३६ ॥ २३७ ॥

इति साहसप्रकरणम् ।

बा० १ । * किं चेति । साहसिकविशेषान्तरं प्रत्यन्यदप्याहे-
त्यर्थः । स्वच्छन्दमिति क्रियाविशेषणम् । तदर्थमाह * नियोग-
मिति । ताच्छील्ये णिनिस्तत्र । * विकुष्ठे, महता शब्देनाहते ।
* शक्तोपीति । तन्निवारणे इत्यादिः । एतेनाशक्तस्य दण्डा-
भावस्तथा अकुर्वतः सूचितः । अपिर्विरोधेऽनौचित्ये वा, न तु
समुच्चये । अकारणे इत्यस्यार्थो * वृधेति । अत्र विक्रोशो
निन्देत्याह * आक्रोशमिति । शूद्राः सन्तः प्रव्रजिताः । शूद्र-
प्रव्रजितानामित्येकम् । तदाह * दिगम्बरादीनि । * तु पाठे,
पाठेतु । * फलेति । तथा च प्रजननशक्तेर्नाशेन वन्ध्यता तेषां
सम्पन्नेति भावः । एषां पित्रादीनां मध्येऽपतितम् अन्योन्यं
मिथस्त्यजतीति शाब्दोऽर्थः । तत्फलितमाह * पित्रादय इति ॥
२३४ ॥ २३५ ॥ २३६ ॥ २३७ ॥

इति साहसप्रकरणम् ।

९२८ सव्याख्यायां मिताक्षरायां व्यवहाराध्याये १

मि० भव. साहसप्रसङ्गात्सदृशापराधेषु निर्णेज-
कादीनां दण्डमाह ।

वा० वसानस्त्रीन्पणान् दण्डयो नेजकस्तु परांशुकम् ।
विक्रयावक्रयाधानयाचितेषु पणान्दश ॥ २३८ ॥

मि० नेजको वस्त्रस्य धावकः । स यदि निर्णेजनार्थं
मर्पितानि वासांसि स्वयमाच्छादयति तदाऽसौ प-
णत्रयं दण्ड्यः । यः पुनस्तानि विक्रीणीते, अवक्रयं वा
“एतावत्कालमुपभोगार्थं वस्त्रं दीयते मद्यमेतावद्धनं
देयम्” इत्येवं शाटकं यो ददाति, आधित्वं वा नयति,
स्वसुहृद्भ्यो याचितं वा ददाति, असौ प्रत्यपराधं दश
पणान् दण्डनीयः ।

तानि च वस्त्राणि श्लक्ष्णशाल्मलफलके क्षालनी-
यानि न पाषाणे, न च व्यत्यसनीयानि, न च स्वगृहे
वासयितव्यानि । इतरथा दण्ड्यः ।

(अ. ८ श्लो. ३९६) ।

शाल्मले फलके श्लक्ष्णे नेनिज्यान्नेजकः शनैः ।
न च वासांसि वासोभिर्निर्हरेन्न च वासयेत् ॥
इति मनुस्मरणात् । यदा पुनस्तानि प्रमादाम्ना-
शयति तदा —

नारदेनोक्तं द्रष्टव्यम्, (व्यव. ९ श्लो. ८ । ९)

मूल्याष्टभागो हीयेत सकृद्धौतस्य वाससः ।

द्विः पादस्त्रिस्तृतीयांशश्चतुर्द्धौतेऽर्द्धमेव च ॥

अर्द्धक्षयात्तु परतः पादांशापचयः क्रमात् ।

यावत्क्षीणदशं जीर्णं जीर्णस्यानियमः क्षये ॥ इति ।

२० साहसप्र.प्रसङ्गाभिर्णेजकादीनां दण्डः । ९२९

अष्टपणक्रीतस्य सकृद्धौतस्य वस्त्रस्य नाशितस्या-
ष्टमभागोनं पणन्यूनं मूल्यं देयम् । द्विद्धौतस्य तु पादो-
नम् पणद्वयन्यूनम् । त्रिद्धौतस्य पुनस्तृतीयांशन्यून-
म् । चतुद्धौतस्यार्द्धं पणचतुष्टयं देयम् । ततः परं प्र-
तिनिर्णेजनमवशिष्टं मूल्यं पादापचयेन देयं यावज्जी-
र्णम् । जीर्णस्य पुनर्नाशितस्येच्छातो मूल्यदान-
कल्पनम् ॥ २३८ ॥

बा० १। एतदवान्तरप्रकरणसङ्गतिमाह *साहसेति । * तत्स-
दृशेति । यथा तेषां समक्षं तत् क्रियमाणं साहसं तथा वस्त्रधाव-
कादिभिरपि सकलजनसमक्षं परवस्त्राच्छादनादि क्रियमाण-
मिति तस्य तत्सादृश्यात्तत्प्रसङ्गात्तदपराधकर्तृणां तेषां दण्ड-
माहेत्यर्थः । नेजको वस्त्रधावकः । आदिना वक्ष्यमाणसर्वप-
रिग्रहः । अत एव दण्डमिति जातावेकवचनम् । निर्णेजनं
प्रक्षालनम् । * अवक्रयमिति । करोतीति शेषः । अवक्रयार्थ-
माह * एतावदिति । ददातीत्यन्तेन । * इत्येवमिति । सम्भा-
ष्य । * शाटकं, वस्त्रमित्यर्थः । भाटकमिति पाठे तत्त्वेनोपलक्षितं
वस्त्रमित्यर्थः । तथा च तथा दानमवक्रय इति भावः । अत्र न
धनग्रहणमित्याह * स्वेति ।

२ । विशेषमाह * तानि चेति । शाल्मलैर्विकारादावण् ।

पिच्छिला पूरर्णा मोचा स्थिरायुः शाल्मलिर्द्वयोः । इत्यमरः ।

व्यत्यासो विनिमयः । * स्वग्रहे इति । चिरमिति भावः ।

एवमग्रेऽपि । * दण्ड्यः, नेजकः । * फलके, पाटीति प्रसिद्धे ।

* नेनज्यात्, प्रक्षालयेत् । * निर्हरेत्, विनिमयं प्रापयेत् । * प्र-

मादादिति । अप्रमादे तु अन्यथा द्रष्टव्यमिति भावः ।

३ । नारदीयमादितो व्याचष्टे * अष्टपणेति । बहुव्रीहिः ।

९३० सव्याख्यायां मिताक्षरायां व्यवहाराध्याये २

मूल्यमन्यपदार्थः । अवधिं विनाऽष्टमांशादितो न्यूनताया दुर्वच-
स्वादिस्मात्रप्रदर्शनायेदमुक्तमिति बोध्यम् । क्षये इति चरमे
उक्तेराह * नाशितस्येति । * पणन्यूनं, सप्तपणात्मकम् । धौत-
स्येत्यादेरग्रेऽपि सम्बन्धादाह * द्विर्धौतेति । * पादोनं, चतुर्था-
शन्यूनम् । तदाह * पणेति । षट्पणात्मकमित्यर्थः । अर्धस-
यादिति व्याचष्टे * ततः परमिति । इदं परत इत्यन्तस्य
व्याख्यानम् । सार्वविभक्तिकः प्रथमान्तात्तसिः । प्रतिनिर्णेजन-
मिति बीप्सायामव्ययीभावः । * अवशिष्टम्, अर्धम् । * अपच-
येन, तत्क्रमेण । कचित् तथैव पाठः । जीर्णमित्यन्तं पूर्वाम्व-
यीत्याह * यावज्जीर्णमिति । जीर्णता च दशासु क्षीणासु ज्ञे-
येत्येतदर्थं मूले क्षीणदशमित्युक्तम् । अर्धक्षयोत्तरं पञ्चमप्रक्षाल-
नादिषु अवशिष्टस्यार्धमूल्यस्य पादपादापचयक्रमेण मूल्यक-
ल्पनेति पञ्चमप्रक्षालने पणचतुष्टयात्मकमूल्यादेकपणोनं पण-
त्रयात्मकं, षष्ठे तत्र पणत्रयात्तस्मात्पादोनं सपादपणद्वयात्मकं,
सप्तमे तत्र सपादपणद्वयात्पादोनं किञ्चिदधिकसार्द्धपणात्मक-
मित्यादि बोध्यमिति भावः ।

४। जीर्णस्यानियम इति व्याचष्टे * जीर्णस्येति । * अ-
नियम इति । अस्य प्राक् वाचनिकनियमाभाव इत्यर्थः । तथा-
सति सर्वथा तदभावो नेति ध्वनयितुं नियमपदसूचितमाह * इ-
च्छात इति । परीक्षकाणामिच्छात इत्यर्थः । तथा च जीर्णना-
शे परीक्षकाणामिच्छैव मूल्यदानकल्पनायां प्रमाणं न प्रागु-
क्तवचनप्रवृत्तिर्नापि स्वेच्छाप्रवृत्तिरिति भावः ॥ २३८ ॥

या. पितापुत्रविरोधे तु साक्षिणां त्रिपणो दमः ।

अन्तरे च तयोर्यः स्यात्तस्याप्यष्टगुणो दमः ॥ २३९ ॥

२० साहसप्र. प्रसङ्गाभिर्जेजकादीनां दण्डः । ९३१

मि. पितापुत्रयोः कलहे यः साक्ष्यमङ्गीकरोति न पुनः कलहं निवारयति असौ पणत्रयं^० दण्ड्यः । यश्च तयोः सपणे विवादे पणदाने प्रतिभूर्भवति असौ, चकाराप्तयोर्यः कलहं वर्द्धयति सोऽपि त्रिपणादष्टगुणं चतुर्विंशतिं पणान्दण्डनीयः । दम्पत्यादिष्वयमेव दण्डोऽनुसरणीयः ॥ २३९ ॥

वा० १ । अथ प्रागुक्तादिशब्दसंग्राह्याणां क्रमेण दण्डानाह * पितेत्यादि । पण्यस्योपरीत्यन्तैः पञ्चदशभिः पदैः केवलं तत्साक्षिणो दण्डो नाभिमतः । तथा सति साक्षित्वोच्छेदाप-
त्तेः । तदभावे क्वचित् विवादपरिसमाप्त्यभावापत्तेश्च । किं तु यः कलहनिवारणसमर्थः सन्नपि तमनिवारयन् साक्ष्यमङ्गीकरोति तस्य दण्ड इत्याशयेन व्याचष्टे * पितेति । तथा च न तावन्मा-
त्रं दण्डप्रयोजकं किं तु अन्यदपीत्याह * न पुनः कलहमिति । इदमग्रेऽप्युभयत्र ज्ञेयम् । त्रिपण इति बहुव्रीहिरित्याह * पणत्र-
यमिति । साक्षात्कृत्वात्प्रत्यासत्तेराह * त्रिपणादिति । चतु-
र्विंशतिमिति व्यस्तः पाठः । तुल्यन्यायत्वादाह * दम्पत्यादी-
ति । आदिना गुरुशिष्यादिपरिग्रहः ॥ २३९ ॥

वा० तुलाशासनमानानां कूटकृन्नाणकरय च ।

एभिश्च व्यवहर्ता यः स दाप्यो दममुत्तमम् ॥२४०॥

मि० तुला तोलनदण्डः । शासनं पूर्वोक्तम् । मानं प्रस्थद्रोणादि । नाणकं मुद्रादिबिहितं द्रम्मनिष्कादि । एतेषां यः कूटकृत देशप्रसिद्धपरिमाणादन्यथा न्यून-
त्वमाधिक्यं वा द्रम्मादेरव्यवहारिकमुद्रात्वं वा ताम्रा-
दिगर्भत्वं वा करोति, यश्च एतैः कूटैर्जानन्नपि व्यवहर-

१३२ सव्याख्याया मिताक्षरायां व्यवहाराध्याये २

ति, तावुभौ प्रत्येकमुत्तमसाहसं दण्डनीयौ ॥ २४० ॥

बा. १ । *पूर्वोक्तं, प्रथमाध्यायान्ते उक्तं राजपत्रम् । द्र-
म्मानिष्कादयो मूल्याध्यायविवृतौ प्रपञ्चिताः । कूटं कैतवम् । त-
त्स्वरूपं सर्वत्र क्रमेण प्रतिपादयन् कूटकृदिति व्याचष्टे *देशे-
त्यादि । स्थलत्रये ऽन्यथेत्यन्तं तत्स्वरूपं, तदपि द्वेधेत्याह
*न्युनेति । एवमग्रेऽपि द्वेधेत्याह *द्रम्मादेरिति ।

२ । उत्तरार्धं व्याचष्टे * यश्चैतैरिति । * कूटैरिति । अ-
र्शआद्यच् । पूर्वोक्तैः कूटकृद्भिरित्यर्थः । जानन्नित्यनेनाज्ञानतो
व्यवहारे दण्डाभावः सूचितः । व्यवहारमात्रं न तावदण्डप्रयो-
जकं, दोषस्य स्वल्पत्वादिति जानन्नित्युक्तमिति बोध्यम् ॥ २४० ॥

मि० अव० नाणकपरीक्षणं प्रत्याह ।

या० अकूटं कूटकं ब्रूते कूटं यश्चाप्यकूटकम् ।

स नाणकपरीक्षी तु दाप्य उत्तमसाहसम् ॥ २४१ ॥

मि० यः पुनर्नाणकपरीक्षी ताम्रादिगर्भमेव द्रम्मा-
दिकं सम्यगिति ब्रूयात्, सम्यञ्चं वा कूटकामिति, अ-
सावुत्तमसाहसं दण्ड्यः ॥ २४१ ॥

बा. १ । *परीक्षणं, परीक्षकम् । दण्डमिति शेषः । * कुर्या-
दिति । ब्रूयादित्यर्थः । कचित्तथैव पाठः । उभयत्र स्वार्थे कन् ।
सनाणकेत्यस्य सान्निध्याद् व्युत्क्रमेण व्याचष्टे * ताम्रादीति ।
इतीत्यस्य उभयत्र ब्रूयादिति शेषः ॥ २४१ ॥

मि० अव० चिकित्सकं प्रत्याह ।

या० भिषङ् मिथ्याऽऽचरन्दण्ड्यस्तिर्यक्षु प्रथमं दमम् ।
मानुषे मध्यमं राजपुरुषेषूत्तमं दमम् ॥ २४२ ॥

२० साहसप्र. प्रसङ्गाभिर्णेजकादीनां दण्डः । ९३३

मि० यः पुनर्भिषक् मिथ्या आयुर्वेदानभिज्ञ एव
जीवनार्थं चिकित्सितज्ञोऽहमिति तिर्यङ्मनुष्यराज-
पुरुषेषु चिकित्सामाचरति असौ यथाक्रमेण प्रथमम-
ध्यमोत्तमसाहसान् दण्डनीयः ।

तत्रापि तिर्यगादिषु मूल्यविशेषेण वर्णविशेषेण
राजप्रत्यासत्तिविशेषेण दण्डस्य लघुगुरुभावः कल्प-
नीयः ॥ २४२ ॥

वा. १ । त्रितयं सहैव लाघवेन व्याचष्टे * यः पुनरिति ।
मिथ्याऽऽचरन्नित्याद्यर्थं सहेतुकमाह * जीवनेति । जीवना-
र्थमित्यस्य अग्रिमे चिकित्सामाचरतीत्यत्रान्वयः । इतीत्यस्य
श्रुत्वन इति शेषः । तिर्यङ्गः पशुपक्ष्यादयः ।

२। विशेषमाह * तत्रापीति । उक्तदण्डेष्वपीत्यर्थः । त्रिषु
पथाक्रमेणाह * मूल्येत्यादि । तिर्यङ्क्षु मूल्यविशेषेण, मानुषेषु
ब्राह्मणत्वादिवर्णविशेषेण, राजपुरुषेषु तत्प्रत्यासत्तिविशेषेण
दण्डस्य लघुत्वं गुरुत्वं च कल्पनीयमित्यर्थः । विशेषशब्दा भेद-
पराः ॥ २४२ ॥

या० अबन्ध्यं यश्च बध्नाति बद्धं यश्च प्रमुञ्चति ।

अप्राप्तव्यवहारं च स दाप्यो दममुत्तमम् ॥ २४३ ॥

मि० यः पुनर्बन्धनानर्हमनपराधिनं राजाज्ञया
बिना बध्नाति, यश्च बद्धं व्यवहारार्थमाहृतम्
अनिर्वृत्तव्यवहारं चोत्सृजति असौ उत्तमसाहसं
दाप्यः ॥ २४३ ॥

वा. १ । अनर्हत्वे हेतुं सूचयन्माह * अनपराधिनमिति ।
अत एवाह * राजेति । अस्यानुषङ्गेणाग्रे उभयत्र मुख्य उपयोग

९३४ सव्याख्यायां मिताक्षरायां व्यवहाराध्याये २

इति तत्त्वम् । प्रमुञ्चतीत्यस्य मध्यमणिभ्यायेनोभयत्रान्वय
इत्याह * यश्च बद्धमिति । अप्राप्तव्यवहारमित्यस्यार्थमाह
* अनिर्वृत्तेति ॥ २४३ ॥

या० मानेन तुलया वाऽपि योऽशमष्टमकं हरेत् ।

दण्डं स दाप्यो द्विशतं वृद्धौ हानौ च कल्पितम् ॥ २४४

मि० यः पुनर्वाणिक् ब्रीहिकार्पासादेः पण्यस्याष्ट-
ममंशं कूटमानेन कूटतुलया वा अन्यथा वा अपहर-
ति असौ पणानां द्विशतं दण्डनीयः । अपहृतस्य
द्रव्यस्य पुनर्वृद्धौ हानौ च दण्डस्यापि वृद्धिहानी
कल्प्ये ॥ २४४ H

बा. १ । * पण्यस्य, विक्रेयस्य । योग्यतयाऽऽह * कूटे-
ति । अपिसमुच्चेयमाह * अन्यथावेति । मूले द्विशतमिति बहु-
ब्रीहिः । दण्डः अन्यपदार्थः । तत्फलितमाह * पणानां द्विशत-
मिति । अत्रापि बहुब्रीहिरेव, समूहोऽन्यपदार्थ इति विशेषः ।

२ । तुर्यपादं व्याचष्टे * अपहृतस्येति । कूटमानादिना
ऽपहृतस्य अष्टमांशादप्यधिकत्वे न्यूनत्वे वा दण्डद्रव्यस्यापि
द्विशताद् वृद्धिहानिश्च कल्प्येत्यर्थः ॥ २४४ ॥

या० भेषजस्नेहलवणगन्धधान्यगुडादिषु ।

पण्येषु प्रक्षिपन् हीनं पणान् दाप्यस्तु षोडश ॥ २४५ ॥

मि० भेषजमौषधद्रव्यम् । स्नेहो घृतादिः । गन्ध-
द्रव्यमुशीरादि । आदिशब्दाद्विष्णुमरीचादि । एतेषु अ-
सारद्रव्यं विक्रयार्थं मिश्रयतः षोडशपणो दण्डः ॥ २४५

बा. १ । भेषजेति द्वंद्वे गतिः प्राग्वत् । गन्धशब्दोऽत्र तादृश

२० साहसप्र. प्रसङ्गाभिर्णेजकादीनां दण्डः । ९३२

ल्यवाची न तु गुणमात्रवाची, वहति जलमियं पिनाष्टि गन्धा-
नेत्यादिप्रयोगादित्याह * गन्धद्रव्यमिति । तद्विशिष्टं द्रव्यमि-
त्यर्थः । हीनपदार्थमाह * असारेति ॥ २४५ ॥

मि० अथ० किञ्च ।

या० मृच्चर्ममणिसूत्रायः काष्ठवल्कलवाससि ।

अजातौ जातिकरणे विक्रेयाष्टगुणो दमः ॥ २४६ ॥

मि० न विद्यते बहुमूल्या जातिर्यस्मिन्मृच्चर्मादिके
तदजाति तस्मिन् जातिकरणे विक्रयार्थं गन्धवर्णर-
सान्तरसञ्चारणेन बहुमूल्यजातीयसादृश्यसम्पादने ।
यथा मल्लिकामोदसञ्चारेण मृत्तिकायां सुगन्धामल-
कमिति । मार्जारचर्मणि वर्णोत्कर्षापादनेन व्याघ्र-
चर्मिति । स्फटिकमणौ वर्णान्तरकरणेन पद्मराग इति ।
कार्पासिके सूत्रे गुणोत्कर्षाधानेन पट्सूत्रमिति ।
काष्णायसे वर्णोत्कर्षाधानेन रजतमिति । बिल्वकाष्ठे
चन्दनामोदसञ्चारेण चन्दनामिति । वल्कले कङ्गोले
त्वगाख्यं लवङ्गमिति । कार्पासिके वाससि गु-
णोत्कर्षाधानेन कौशेयमिति । विक्रेयस्यापादितसा-
दृश्यस्य मृच्चर्मादेः पण्यस्याष्टगुणो दण्डो वे-
दितव्यः ॥ २४६ ॥

वा. १ । * किं चेति । ईदृशो विषयोऽन्योऽप्युच्यते इत्य-
र्थः । मूले वाससीति सप्तम्यन्तं, समाहारद्वंद्वं इत्याह * न वि-
द्यते इति । जातिरुत्कर्ष इत्याह * वहति । * तस्मिन्निति ।
जातिशून्यमृदादिके इत्यर्थः । तृतीयादिष्विति पुंवद्भावान्नुम्ने-
ति भावः । जातिकरणे इत्यस्य मुख्यजातेस्तत्र ब्रह्मणाऽपि दु-

९३६ सव्याख्यायां मिताक्षरायां व्यवहाराध्याये २

ष्करत्वात् सहेतुकमर्थमाह *विक्रयार्थमित्यादिना संपादने इत्य-
न्तेन । गन्धेत्यादिः द्वंद्वगर्भो मयूरव्यंसकादिः । जातीयस्य सा-
दृश्येत्यर्थः । उक्तमेवोदाहरणतो विशदयति * ययेत्यादि ।
तदेकान्तत्वाभावात्सुगन्धेत्यत्र इत्वं न । आमलकं मृत्तिकाया
एव बोध्यम् । गुणोत्कर्षेत्यर्थः । कचित्तथैव पाठः । एवमग्रेऽपि
* कार्णायुसेइति । कृष्णायसो विकारादावित्यर्थः । पुन-
र्गन्धोदाहरणमाह * विल्वेति । रसोदाहरणमाह * कङ्कोले इति ।
प्रसिद्धदेवकुसुमव्यावृत्तये आह * त्वगिति । तद्रसमध्ये तन्निष्पे-
पेण तद्रसाभिव्यक्तेरिति भावः । पुनर्वर्णस्योदाहरणमाह * का-
र्पासिकेइति । तत्सूत्रनिर्मिते इत्यर्थः । विक्रेयेत्यस्य व्याख्या
* पण्यस्येति । तत्स्वरूपमाह * आपादिते इति । वर्णान्तराद्यापा-
दनेनापादितपद्मरागाद्यात्मकस्य स्फटिकादेरित्यर्थः । यन्मूल्यं
तस्मादिति शेषः ॥ २४६ ॥

या० समुद्रपरिवर्तच सारभाण्डं च कृत्रिमम् ।

आधानं विक्रयं वाऽपि नयतो दण्डकल्पना ॥ २४७ ॥

• भिन्ने पणे तु पञ्चाशत् पणे तु शतमुच्यते ।

द्विपणे द्विशतो दण्डो मूल्यवृद्धौ च वृद्धिमान् ॥ २४८ ॥

मि० मुद्रं पिधानं मुद्रेण सह वर्तते इति समुद्र-
करण्डकं, परिवर्तनं व्यत्यासः । योऽन्यदेव मुक्तानां पूर्णं
करण्डकं दर्शयित्वा हस्तलाघवेनान्यदेव स्फटिकानां
पूर्णं करण्डकं समर्पयति, यश्च सारभाण्डं कस्तूरिकादि-
कं कृत्रिमं कृत्वा विक्रयमार्धिं वा नयति, तस्य दण्ड-
कल्पना वक्ष्यमाणा वेदितव्या ।

२० साहसप्र.प्रसङ्गाभिर्णेजकादीनां दण्डः । ९३७

कृत्रिमकस्तूरिकादेर्मूल्यभूते पणे भिन्ने न्यूने न्यू-
त्रपणमूल्ये इति यावत् । तस्मिन् कृत्रिमे विक्रीते प-
ञ्चाशत्पणो दण्डः । पणमूल्ये पुनः शतम् । द्विपणमू-
ल्ये त्रिशतो दण्ड इत्येवं मूल्यवृद्धौ दण्डवृद्धिरु-
न्नेया ॥ २४७ ॥ २४८ ॥

वा० १ । * करण्डकमिति । समुद्रकः संपुटक इत्यमरः । महाभाष्ये
तु “नैतत् उद्गजे रूपं किं तूपसर्गद्वयपूर्वकाद्दमेरन्येष्वपीति ङ” इत्यु-
क्तम् । परिवर्ते भावे क्त इत्याह * परीति । परिवर्तं चेत्यस्यापि
नयति इत्यत्रान्वयः । अतस्तात्पर्यार्थमाह * योऽन्यदेवेति । अन्य-
देवेत्यस्य व्याख्या * मुक्तानां पूर्णमिति । शेषे षष्ठी । एवमग्रे-
ऽपि । सारभाण्डमित्यस्य सरभाण्डपञ्चण्डोद्भवमित्यर्थः । तदाह
* कस्तुरीति । अर्थाच्छेषमाह * कृत्वैति । * वक्ष्यमाणेति ।
भिन्ने पणे त्वित्यनेनैवेति भावः ।

२ । तामेव कथयन् तत्पद्यमुक्तरतीत्याक्तव्यक्रमेण व्याचष्टे
* कृत्रिमेति । आदिना तत्परिवर्तग्रहः । * मूल्येति । वस्तुत-
ति भावः । भिन्नत्वमन्यत्वम् । तच्च द्वेधा । तत्र वृद्धेर्वक्ष्यमाण-
त्वादाह * न्यूने इति । तात्पर्यार्थमाह * न्यूनेति । बहुव्रीहिः ।
एवमग्रेऽपि । तदाह * तस्मिन्निति । तादृशे इत्यर्थः । पञ्चाश-
त्पणेति बहुव्रीहिः । वाच्यार्थस्योक्तत्वाच्चात्पर्यार्थमाह * पणे-
ति । एवमग्रेऽपि । द्विपणमूल्ये इति बहुव्रीहिरगर्भो बहुव्रीहिः ।

३ । अनेनैव वृद्धेरुक्तत्वाच्चतुर्थपादवैयर्थ्यं परिहरति * इत्ये-
वमिति । अनेन प्रकारेणेत्यर्थः । तथा चाधिकसंग्रहार्थं तदिति
भावः ॥ २४७ ॥ २४८ ॥

वा० संभूय कुर्वतामर्घं साबाधं कारुशिलिपनाम् ।

९३८ सव्याख्यायां मिताक्षरायां व्यवहाराध्याये २

अर्घस्य हासं वृद्धिं वा जानतां इम उत्तमः ॥२४९॥

मि० राजनिरूपितार्घस्य हासं वृद्धिं वा जानन्तो-
ऽपि वणिजः संभूय मिलित्वा कारुणां रजकादीनां
शिल्पिनां चित्रकारादीनां साबाधं पीडाकरमर्घान्तरं
लभलोभात्कुर्वन्तः पणसहस्रं दण्डनीयाः ॥ २४९ ॥

बा० ९॥ * वणिज इति । समुदितान्प्रतीत्यर्थः । दोषस्य
समुदायनिष्ठत्वात् । पूर्वं तु प्रत्येकं प्रति तद्दोषेणोक्तमिति ततो
ऽस्य भेदः । वक्ष्यमाणोक्तेराह * राजेति । आबाधजनकत्वा-
त्साबाधत्वमित्याह * पीडेति । उक्तहेतोरेवार्घमित्यस्यार्थमाह
* अर्घान्तरमिति । तत्करणे बीजमाह * लाभेति । यद्यपि मूल-
मते ऽशीत्यधिकसहस्रपणात्मक उत्तमसाहसस्तथापि विहिते
इति वक्ष्यमाणोक्तेः— (अ. ८ । १३८)

पणानां द्वे शते सार्द्धे प्रथमः साहसः स्मृतः ।

मध्यमः पञ्च विज्ञेयः सहस्रं त्वेव चोत्तमः ॥

इतिमन्वनुरोधेन चाह * पणेति ॥ २४९ ॥

मि० अव० किञ्च । .

या० सम्भूय वणिजां पण्यमनर्घेणोपरुन्धताम् ।

विक्रीणतां च विहितो दण्ड उत्तमसाहसः ॥२५०॥

मि० ये पुनर्वणिजो मिलित्वा देशान्तरादागतं
पण्यमनर्घेण हीनमूल्येन प्रार्थयमाना उपरुन्धान्ति म-
हार्घेण वा विक्रीणते तेषामुत्तमसाहसो दण्डो वि-
हितो मन्वादिभिः ॥ २५० ॥

बा० १ । समुदितान्प्रत्येवान्यदप्युच्यतइत्याह * किं चे-
ति । अर्थादाह * देशान्तरादिति । अनर्घेणेत्यत्र नञ् अल्पा

२० साहसप्र. प्रसङ्गान्निर्णयकादीनां दण्डः । ९३९

र्थे इत्याह * हीनेति । * प्रार्थयमानाः, सन्तः । * उपरुन्ध-
न्ति, प्रतिबद्धविक्रयकं कुर्वन्ति । यथास्थितविक्रये दोषाभा-
वादाह * महेति ॥ २५० ॥

मि० केन पुनरर्घेण वर्तितव्यमित्यत आह ।

या० राजनि स्थाप्यते योऽर्घः प्रत्यहं तेन विक्रयः ।
क्रयो वा निःस्त्रवस्तस्माद्वणिजां लाभकृत्स्मृतः ॥ २५१ ॥

मि० राजनि संनिहिते सति यस्तेनार्घः स्थाप्यते
निरूप्यते तेनार्घेण प्रतिदिनं क्रयो विक्रयो वा कार्यः ।
निर्गतः स्त्रवो निःस्त्रवोऽवशेषः । तस्मात् राजनिरूपिता-
र्घाद्यो निःस्त्रवः स एव वणिजां लाभकारी न पुनः
स्वच्छन्दपरिकल्पितात् । मनुना चार्घ्यकरणे —

विशेषो दर्शितः, (अ. ८ श्लो. ४०२)

पञ्चरात्रे पञ्चरात्रे पक्षे मासे तथा गते ।

कुर्वीत चैषां प्रत्यक्षमर्घसंस्थापनं नृपः ॥

इति ॥ १५१ ॥

वा० १ । * वर्तितव्यं, व्यवहर्षव्यम् । राजनि इति वटे
गाव इति वत्सामीपिकमधिकरणमित्याह * संनिहिते इति । अर्था-
दाह * यस्तेनेति । राज्ञेत्यर्थः । प्रत्यहमिति शेषः । मूले तस्यो-
भयान्वयित्वात् । स्त्रवाभिवर्तते इति नार्थः, तस्मादित्यस्यानन्व-
यापत्तेः । अत आह * निर्गत इति । स्त्रवदार्थः * अवशेष इति । अत
एवाह * तस्मादिति । मौलस्यार्थो * राजेति । तात्पर्यं सर्वमिति
न्यायेनाह * स एवेति । एवमवच्छेद्यमाह * न पुनरिति ।
वणिगिच्छाकल्पितार्घादवशेष इत्यर्थः ।

२ । मनुविरोधपरिहारं स्पष्टत्वात् इष्टवानुसन्धान आ-

९४० सव्याख्याया मितक्षराया व्यवहाराध्याये २

ह * मनुनेति । चस्त्वर्थे । * पञ्चरात्रे इति । तथेत्यनेन अग्रेऽप्युभयत्र वीप्सा सूचिता । तथा चास्थिरार्घ्याणां पञ्चसु दिनेषु गतेषु, किञ्चित्स्थिरार्घ्याणां पक्षे गते, स्थिरार्घ्याणां मासे गते सति राजा आप्तपुरुषैः एषामर्घ्यविदां वणिजां प्रत्यक्षं स्वसमक्षमित्यादि तद्व्याख्यातारः ।

३ । १५पां पूर्वोक्तानां सर्वपण्यानामर्घ्यस्य व्यवस्थापनं प्रत्यक्षं स्वसमक्षं स कुर्यादित्यर्थ इत्यन्ये । (अ. ८ । ४०३)

तुलामानं प्रतीमानं सर्वं च स्यात्स्वलक्षितम् ।

षट्सु षट्सु च मासेषु पुनरेव परीक्षयेत् ॥

इत्यपि तेनोक्तम् । पक्षे पक्षे ऽथ वा गते इति पाठान्तरं व्याख्याकृदादिसम्मतम् । अत्र वीप्सया दशसु दिनेषु मासे वा गते इति नार्थः, किं तु पञ्चदिनानन्तरं पक्षानन्तरमित्येवम् । वोप्सा तु अवश्यकर्तव्यतया यावज्जीवं कर्तव्यतया च नित्यतां बोधयति “वसन्ते वसन्ते ज्योतिषा” इतिवदिति भावः ॥२५१॥

मि० किञ्च ।

या० स्वदेशपण्ये तु शतं वणिग्गृहीतं पञ्चकम् ।

दशकं परदेश्ये तु यः सद्यः क्रयविक्रयी ॥ २५२ ॥

मि० स्वदेशप्राप्तं पण्यं गृहीत्वा यो विक्रीणीति असौ पञ्चकं शतं, पणशते पणपञ्चकं लाभं गृहीयात् । परदेशात्प्राप्ते पुनः पण्ये शतपणमूल्ये दशपणान् लाभं गृहीयात्—यस्य पण्यस्य ग्रहणादिवस एव विक्रयः संपद्यते । यः पुनः कालान्तरे विक्रीणीते तस्य कालोत्कर्षवशाल्लाभोत्कर्षः कल्प्यः ।

एवं च यथाऽर्थे निरूपिते पणशते पञ्चपणो

२० साहस्रप्र. प्रसङ्गाभिर्णेजकादीनां दण्डः । ९४१

लामो भवति तथैवार्धो राज्ञा स्वदेशपण्यविषये स्था-
पनीयः ॥ २५२ ॥

वा० १ । पूर्वोत्तरयो राजधर्मत्वेन मध्यमस्य असम्बद्धत्वाद-
प्रामाण्यनिरासायाह * किं चेति । अर्घकरणे विशेषान्तरमा-
हेत्यर्थः । स्वदेशेत्यत्र अर्शआद्यच् । तदाह * स्वेति । बहु-
व्रीहिर्वा । स्वदेश्येति पाठस्तु सुगमः । नतः तत्र भव इत्यर्थे
दिगादित्वाद्यत् । एवमग्रेऽपि । शतमित्यस्य प्रतीति शेषः । त-
त्फलितमाह * पणशते इति । परदेश्ये शब्दोऽर्थ उक्तः । तत्फ-
लितमाह * प्राप्ते इति । परदेशात्प्राप्ते पण्येत्वित्यर्थः । शते-
ति त्रिपदो बहुव्रीहिः । तुर्यपादोक्तमुभयोः शेष इत्याह * य-
स्येति । वणिज इत्यर्थः । एतेन य इति व्याख्यातम् । क्रयेत्य-
त्र द्वन्द्वान्मत्वर्थे इतिरित्याह * पण्यस्येति । सद्यःपदार्थो * दि-
वसेइति । एतत्फलितं वक्ष्यमाणरीत्याऽऽह * यः पुनरिति ।

२ । नन्वत्र वणिग्धर्मस्योक्तत्वेन राजानं प्रत्यनुक्तत्वात्कि-
चेत्यसङ्गतिः, मध्येऽसम्बद्धत्वापत्तिश्च, अत आह * एवं चेति ।
उक्तार्थस्य शब्दत्वे चेत्यर्थः । * यथा, यादृशा । * स्थापनी-
य इति । फलितमिति शेषः । अन्यथा परदेशविषये वक्ष्य-
माणत्वेनात्रानुक्त्वा न्यूनतेति भावः ॥ २५२ ॥

मि० परदेश्यपण्येऽर्घ्यन्निरूपणप्रकारमाह ।

वा० पण्यस्योपरि संस्थाप्य व्ययं पण्यसमुद्भवम् ।

अर्घोऽनुग्रहकृत्कार्यः क्रेतुर्विक्रेतुरेव च ॥ २५३ ॥

मि० देशान्तरादागते पण्ये देशान्तरगमनप्रत्या-
गमनभाण्डग्रहणशुल्कादिस्थानेषु यावानुपयुक्तोऽर्थ-
स्तावन्तमर्थं परिगणय्य पण्यमूल्येन सह मेलयित्वा

१४३ सव्याख्यायां मिताक्षरायां व्यवहाराध्याये २

यथा पणशते दशपणो लाभः संपद्यते तथा क्रेतृवि-
क्रेत्रोरनुग्रहकार्यघो राज्ञा स्थापनीयः ॥ २५३ ॥

बा० १ । तदेवाह * परदेश्येति । यद्यप्यत्र सामान्येनार्थ-
निरूपणप्रकारः प्रतीयते इतीदमवतरणमयुक्तं तथापि “व्ययं
पण्यसमुद्भवम्” इत्युक्तेः परदेशादानीयमानद्रव्यस्यैव बहुव्य-
यसम्भवात्स्वल्पव्ययनाशे तथाक्षत्यभावात्तत्परत्वमेवास्येत्याह
*देशान्तरादित्यादिना । * भाण्डेति । तदुपयोगिपात्रादिग्रहणे-
त्यर्थः । * अर्थः, द्रव्यव्ययः । द्रव्यं पण्यस्योपरीत्यस्यार्थमा-
ह * पण्यमूल्येनेति । प्रागुक्तैकवाक्यतया ऽऽह * यथेति ।
अनुग्रहकृदित्यस्यार्थमाह * अनुग्रहकार्यघइति । कार्य इत्य-
स्यार्थः * स्थापनीय इति ।

मनुरपि, (अ. ८ । ४०१)

आगमं निर्गमं स्थानं तथा वृद्धिक्षयावुभौ ।

विचार्य सर्वपण्यानां कारयेन्नयविक्रयौ ॥ इति ॥ २५३ ॥

इति प्रासङ्गिकप्रकरणम् ॥



अथ विक्रीयासंप्रदानप्रकरणम् ॥ २१ ॥

मि० उ. प्रासङ्गिकं परिसमाप्याधुना विक्रीयासं-
प्रदानं नाम प्रक्रमते ।

तत्स्वरूपं च नारदेनाभिहितम्, (व्यव. ८ । १)
विक्रीय पण्यं मूल्येन क्रेतुर्यन्न प्रदीयते ।
विक्रीयासंप्रदानं तद्विवादपदमुच्यते ॥ इति ।

तत्र विक्रेयद्रव्यस्य चराचरभेदेन द्वैविध्यमभिधाय
पुनः षड्विधत्वं—

तेनैव प्रत्यपादि, (व्यव. ८)

लोकेऽस्मिन्निद्विविधं पण्यं जङ्गमं स्थावरं तथा । (इलो. २)

षड्विधस्तस्य तु बुधैर्दानादानविधिः स्मृतः ।

गणितं तुलितं मेयं क्रियया रूपतः श्रिया ॥ इति ॥ (३)

गणितं क्रमुकफलादि । तुलितं कनककस्तूरी-
कुङ्कुमादि । मेयं शाल्यादि । क्रियया बाहदोहादिरू-
पयोपलक्षितमश्वमहिष्यादि । रूपतः पण्याङ्गनादि ।
श्रिया दीप्त्या मरकतपद्मरागादीति ॥

मि० एतत्षट्प्रकारकमपि पण्यं विक्रीयासंप्रय-

च्छतो दण्डमाह ।

या० गृहीतमूल्यं यः पण्यं क्रेतुर्नैव प्रयच्छति ।

सोदयं तस्य दाप्योऽसी दिग्गमं वा दिगागते ॥ २४४ ॥

मि० गृहीतं मूल्यं यस्य पण्यस्य विक्रेत्रा तद् गृ-
हीतमूल्यं, तद्यदि विक्रेता प्रार्थयमानाय स्वदंशव-

१४४ सव्याख्यायां मिताक्षरायां व्यवहाराध्याये २

णिजे क्रेत्रे न समर्पयति, तच्च पण्यं यदि क्रयकाले बहुमूल्यं सत् कालान्तरेऽल्पमूल्येनैव लभ्यते तदाऽर्घ्य-
हासकृतो य उदयो वृद्धिः पण्यस्य स्थावरजङ्गमा-
त्मकस्य तेन सहितं पण्यं विक्रेता क्रेत्रे दापनीयः ।

यदा मूल्यहासकृतः पण्यस्योदयो नास्ति, किन्तु
क्रयकाले यावदेव यतो मूल्यस्येतत्पण्यमिति प्रति-
पन्नं, तदा तत्पण्यमादाय तस्मिन्देशे विक्रीणानस्य
यो लाभस्तेनोदयेन सहितं द्विकं त्रिकमित्यादिप्र-
तिपादितवृद्धिरूपोदयेन वा सहितं केतुर्वाञ्छावशा-
द्दापनीयः ।

यथाह नारदः, (व्यव. ८ । ५)
अर्घ्येदवहीयेत सोदयं पण्यमावहेत् ।
स्थानिनामेष नियमो दिग्ग्लानं दिग्बिचारिणाम्॥इति ।
यदा त्वर्घ्यमहत्त्वेन पण्यस्य न्यूनभावस्तदा तस्मिन्प-
ण्ये वस्त्रगृहादिके य उपभोगस्तदाच्छादनसुखनि-
वासादिरूपो विक्रेतुस्तत्सहितं पण्यमसौ दाप्यः ।

यथाह नारदः, (व्यव. ८ । ४)
विक्रीय पण्यं मूल्येन यः केतुर्न प्रयच्छति ।
स्थावरस्य क्षयं दाप्यो जङ्गमस्य क्रियाफलम् ॥ इति ।
विक्रेतुरूपभोगः क्षय उच्यते । केतुसंबन्धित्वेन
क्षीयमाणत्वात् । न पुनः कुञ्जपातसस्यघातादिरूपः ।
तस्य तु— (ना. व्यव. ८ । ६)

उपहन्येत वा पण्यं दृष्टेतापन्नियेत वा ।
विक्रेतुरेव सोऽनर्थो विक्रीयासंप्रयच्छतः ॥
इत्यत्रोक्तत्वात् ।

यदा त्वसौ क्रेता देशान्तरात्पण्यग्रहणार्थमागत-
स्तदा तत्पण्यमादाय देशान्तरे विक्रीणानस्य यो ला-
भस्तेन सहितं पण्यं विक्रेता क्रेत्रे दापयितव्यः ।

अयं च क्रीतपण्यसमर्पणनियमोऽनुशयाभावे द्र-
ष्टव्यः । सति त्वनुशये “क्रीत्वा विक्रीय वा किञ्चित्”
इत्यादिमनूक्तं वेदितव्यम् ॥ २५४ ॥

षा० १ । सङ्गतिमाह * प्रासङ्गिकमिति । विक्रयप्रसङ्गादाह
*अधुनेति । *मूल्येन, तस्य ग्रहणेन । क्रेतुरिति सम्बन्धे षष्ठी ।
एवमग्रेऽपि । * तत्र, प्रारभ्यमाणे विवादपदे । घटकत्वं स-
प्तम्यर्थः । * चराचरेति । जङ्गमस्थावरेत्यर्थः । * पुनरिति ।
यथासम्बन्धे षष्ठी । द्विविधस्य तस्येत्यर्थः । * तेनैव, नारदेनै-
व । * तस्य त्विति । तस्य द्विविधस्य बुधैर्मन्वादिभिर्दानादा-
नयोर्विधिक्रमो विधानक्रमः करणप्रकारो यथासम्भवं पट्टि-
धः कथित इत्यर्थः ।

कल्पतरौ तु—

लोके ऽस्मिन् द्विविधं पण्यं जङ्गमं स्थावरं तथा ।

क्रयविक्रयधर्मे तु सर्वं तत्पण्यमुच्यते ॥

षड्विधस्तस्य तु बुधैर्दानादानविधिः स्मृतः—इति पाठः ।
तदेवाह * गणितमिति । संज्ञाशब्दा एते । रूपत इति तृतीया-
न्तात्तसिः । *कर्पूरेति । कुङ्कुमादीति पाठान्तरम् । अनन्वयनि-
रासायाह * उपलक्षितमिति । एवमग्रेऽपि उभयत्र । पण्याङ्गना
वेश्या । आदिना वस्त्रादि । उक्तसङ्गत्या मूलमवतारयति *एत-
दिति । तस्य तत्त्वेन विवक्षायां षष्ठी तत्रेत्याह * क्रेत्रे इति ।

२ । तृतीयपादार्थमाह * तच्चेति । अल्पेति कर्मधारयः ।
अर्थो मूल्यम् । अर्थादाह *पण्यमिति । प्राग्बत् तस्येत्यस्याङ्ग-

२४६ सव्याख्यायां मिताक्षरायां व्यवहाराध्याये २

माह * क्रेत्रे इति ।

३ । तस्यैवान्यथाऽर्थमाह * यदेति । यावदित्यस्य प्रतिपन्न-
मित्यत्रान्वयः । * यतः, यस्य । * प्रतिपन्नमिति । निश्चित-
मित्यर्थः । * तावदेवेति । अस्तीति शेषः । “किं तु” इत्यस्या-
त्रान्वयः । अत्रैव पक्षे उदयांशे पक्षान्तरमाह * द्विकमिति ।
अनयोर्व्यस्थामाह * क्रेतृवाञ्छेति । * आवहेत्, दद्यात् ।
अत्र अवहानिः उक्तस्याप्युपलक्षणम् । * स्थानिनां, स्वदेशमा-
त्रस्थितिकानां वणिजाम् । अत इनीति इनिः । स्थायिनामिति
कल्पतरौ पाठः ।

४ । विशेषमाह * यदा त्विति । उपभोगस्वरूपमाह * त-
दाच्छादनेति । * मूलेन, तद्वहणेन । * स्थावरस्य, ग्रामक्षेत्रा-
देः । * जङ्गमस्य, गवादेः । * क्रियाफलं, दोहादेः क्षीरादिकम् ।

५ । यत्तु क्षयं सस्याद्युपघातजापक्षयमिति कल्पतर्वादयः ।
तच्च । पौनरुक्तापत्तेरित्याह * विक्रेतुरिति । ननु तस्य तत्त्वं-
विरुद्धम्, अत आह * क्रेत्रिति । तावत्पर्यन्तं तत्सम्बन्धस्य
तत्र क्षीणत्वात्तद्वैशिष्ट्येन तस्यापि क्षीणत्वमिति भावः । क्षय
इत्यत्र कर्मण्यच् । नारदमाह * उपहन्येतेति । * इत्यत्रेति ।
इत्यनेनेति पाठान्तरम् ।

वस्तुतस्तु क्षि निवासगत्योरित्युक्तेः क्षयो निवासे इत्यु-
क्तेश्चायं निवासार्थक इति न कोऽपि क्लेश इति बोध्यम् ।

६ । मौलं तुर्यपादं व्याचष्टे * यदा त्विति । तत्रोभयत्र स-
क्ष्मीपश्चक्ष्मीसमासावित्याह * देशान्तरादिति । मूले वाञ्छब्दः
चार्थः । तेन पण्यसमुच्चयः । तत्फलितमाह * तेनेति ।

७ । बह्यमाणैतदवान्तरप्रकरणसङ्गत्यर्थमाह * अयं चे-
ति । क्रीतस्य पण्यस्य समर्पणेत्यर्थः । * मनूक्तमिति । क्रयवि-

क्रयानुशयाख्यविवादप्रकरणे इति भावः । एवं च मनुना ते-
नैवास्य कथितप्रायत्वादिदं पृथक् नोक्तमिति बोध्यम् ।

यस्येहानुशयो भवेत् । (अ. ८ । २२२)

सोऽन्तर्दशाहे तत् द्रव्यं दद्याच्चैवाददीत वा ॥

इति तच्छेषः ॥ २५४ ॥

मि० अव. किञ्च ।

या० विक्रीतमपि विक्रेयं पूर्वक्रेतर्यगृह्णाति ।

हानिश्चेत्क्रेतृदोषेण क्रेतुरेव हि सा भवेत् ॥ २५५॥

मि० यदा पुनर्जातानुशयः क्रेता पण्यं जिघृक्षति
तदा विक्रीतमपि पण्यमन्यत्र विक्रेयम् । यदा पुनर्वि-
क्रेत्रा दीयमानं क्रेता न गृह्णाति तच्च पण्यं राजदैविके-
नोपहतं तदा क्रेतुरेवासौ हानिर्भवेत् । पण्याग्रहणरू-
पेण क्रेतृदोषेण नाशितत्वात् ॥ २५५ ॥

या० १ । अत एवानुशयेऽन्यदप्युच्यते इत्याह * किं चेति ।
तदेवाह * जातेति । पूर्वत्युभयत्रान्वयि । तत्राद्ये धातोस्तदिच्छा-
यां लक्षणेत्याह * जिघृक्षतीति । अजातानुशये आह * यदा
पुनरिति । आलस्यादिरग्रहणे हेतुः । अत्र न लक्षणेति भावः ॥ २५५ ॥

मि. अव. अपिच ।

या० राजदैवोपघातेन पण्ये दोषमुपागते ।

हानिर्विक्रेतुरेवासौ याचितस्याप्रयच्छतः ॥ २५६ ॥

मि० यदा पुनः क्रेत्रा प्रांथ्यमानमपि पण्यं विक्रेता
न समर्पयति अजातानुशयोऽपि, तच्च राजदैविकेनो-
पहतं भवति, तदाऽसौ हानिर्विक्रेतुरेव । अतोऽन्यत्

९४८ सव्याख्यायां मिताक्षरार्थं व्यवहाराध्याये २

अदुष्टं पण्यं विनष्टसदृशं क्रेत्रे देयम् ॥ २५६ ॥

बा० १ । अपि चेति प्राग्वत् । एवमग्रेऽपि । अपिना जाता-
नुशयसमुच्चयः । राजदैवे इदमर्थेऽण् इति फलितमाह * राजे-
ति । तात्पर्यार्थमाह * अत इति । अस्माद्धेतोरित्यर्थः ॥ २५६ ॥

मि० अव. किञ्च ।

या० अन्यहस्ते च विक्रीतं दुष्टं वाऽदुष्टवच्चदि ।

विक्रीणीते दमस्तत्र मूल्यात्तु द्विगुणो भवेत् ॥ २५७ ॥

मि० यः पुनर्विनैवानुशयमेकस्य हस्ते विक्रीतं पु-
नरन्यस्य हस्ते विक्रीणीते सदोषं वा पण्यं प्रच्छादि-
तदोषं विक्रीणीते तदा तत्पण्यमूल्याद् द्विगुणो दमो
वेदितव्यः । नारदेनाप्यत्र—

विशेषो दर्शितः, (व्यव. ८)

अन्यहस्ते च विक्रीय योऽन्यस्मै तत्प्रयच्छति ।

द्रव्यं तद्विगुणं दाप्यो विनयं तावदेव तु ॥ (८)

निर्दोषं दर्शयित्वा तु सदोषं यः प्रयच्छति ।

स मूल्याद्विगुणं दाप्यो विनयं तावदेव तु ॥ (९) इति ।

सर्वश्चायं विधिर्दत्तमूल्ये पण्ये द्रष्टव्यः । अदत्तमूल्ये
पुनः पण्ये वाङ्मात्रक्रये क्रेतृविक्रेत्रोर्नियमकारिणः स-
मयादृते प्रवृत्तौ निवृत्तौ वा न कश्चिदोषः ।

यथाह नारदः, (व्यव. ८ । १०)

दत्तमूल्यस्य पण्यस्य विधिरेष प्रकीर्तितः ।

अदत्तेऽन्यत्र समयाज्ञ विक्रेतुरविक्रयः ॥ इति ॥ २५७ ॥

बा० १ । किञ्चेति प्राग्वत् । जातानुशये मनुकत्वादाह

*विनैवेति । *अन्यस्येति । एकस्येति पाठान्तरम् । * पुनः,
पश्चात् । अर्थादाह * अन्यस्येति । अदुष्टवदिति वत्यन्तस्यार्थ-
माह * प्रच्छादितेति । * तदेति । तत्रेति शेषो मौल एव ।
विक्रेतरीति तदर्थः । * अत्र, उक्तविषये । अपिर्भिन्नक्रमः ।
विशेषोऽपीत्यर्थः । अपिनोक्तसमुच्चयः । मूले मूल्यांशे न्यू-
नाधिकभावानुक्तत्वेन समताप्राप्तौ तत्र द्वैगुण्यरूपो विशेषः,
दण्डांशे द्वैगुण्यं तु तुल्यमेवेति भावः । यद्वा यथाश्रुत एवापिरन्यमु-
निसमुच्चायकः । * विनयं, दण्डम् । * तावत्, अव्ययमिदम् ।
तावन्तमेव । द्विगुणमेव ।

विशेषमाह * सर्वत्रेति । न त्वव्यवहितोक्ते एवेति भा-
वः । *अयं विधिः, सकलदण्डविधिः । *अदत्ते, पण्ये॥२५७॥

मि० अव० इति विक्रयानुशंगोऽभिहितः । क्रीता-
नुशयस्वरूपं तु प्राक् प्रपञ्चितम् । अधुना तदुभय-
साधारणं धर्ममाह ।

या० क्षयं वृद्धिं च वणिजा पण्यानामविजानता ।

क्रीत्वा नानुशयः कार्यः कुर्वन् पङ्भागदण्डभाक्॥२५८॥

मि० परीक्षितक्रीतपण्यानां क्रयोत्तरकालं क्रयका-
लपरिमाणतोऽर्घकृतां वृद्धिमपश्यता क्रेत्रा अनुश-
यो न कार्यः । विक्रेत्रा च महार्घनिबन्धनं पण्यक्षय-
मपश्यता नानुशयितव्यम् । वृद्धिक्षयपरिज्ञाने पुनः
क्रेतृविक्रेत्रोरनुशयो भवतीति व्यतिरेकादुक्तं भवति ।
अनुशयकालावधिश्च—

नारदेनोक्तः, (द्यव. ९ । श्लो. २ । १)

क्रीत्वा मूल्येन यत्पण्यं दुष्क्रीतं मन्यते क्रयी ।

९५० सव्याख्यायां मिताक्षरायां व्यवहाराध्याये २

विक्रेतुः प्रतिदेयं तत्तस्मिन्नेवाह्वयविक्षतम् ॥

द्वितीयेऽहि ददत्क्रेता मूल्यात्त्रिंशंशमावहेत् ।

द्विगुणं तु तृतीयेऽहि परतः क्रेतुरेव तत् ॥ इति ।

अपरीक्षितक्रयविक्रये पुनः पण्यवैगुण्यनिबन्धना-
नुशयावधिः दशैकपञ्चसप्ताहेत्यादिना दर्शित एव । त-
दनया शब्दोयुक्त्वा वृद्धिक्षयपरिज्ञानस्यानुशयकारण-
त्वमवगम्यते ।

तथा पण्यपरीक्षाविधिबलात्पण्यदोषाणामनुश-
यकारणत्वम् ।

अतः पण्यदोषतद्वृद्धिक्षयकारणाश्रितयाभावेऽनु-
शयकालाभ्यन्तरेऽपि यद्यनुशयं करोति तदा पण्यष-
ड्भागं दण्डनीयः ।

अनुशयकारणसद्भावेऽप्यनुशयकालातिक्रमेणानु-
शयं कुर्वतोऽप्ययमेव दण्डः । उपभोगेनाविनश्वरेषु
स्थिरार्घेष्वनुशयकालातिक्रमेणानुशयं कुर्वतो—

मनूक्तो दण्डो द्रष्टव्यः । (अ० ८ श्लो. २२३)

परेण तु दशाहस्य न दद्यान्नापि दापयेत् ।

आददानो ददच्चैव राज्ञा दण्ड्यः शतानि षट् ॥
इति ॥ २५८ ॥

इति विक्रीयासंप्रदानं नाम प्रकरणम् ॥

वा० १ । अवान्तरप्रकरणसमाप्तिमाह * इति विक्रयेति ।
न्यूनतां पौनरुक्त्यं च परिहरति * क्रीतेति । क्रयेत्यर्थः । भावे
क्तः । परीक्षाया अभावेऽनुशये दोषाभावादाह * परीक्षिते-
ति । कर्मधारयौ । क्रीत्वेत्यस्यार्थः * क्रयोच्चेति । परिमाणमर्था-

न्यूल्यस्य । विशेषणेन व्यावर्त्यतया बोधितमर्थमाह # वृद्धीति ।
निषेधस्य शाब्दत्वेन तदसम्भवादाह # व्यतिरेकादिति । भेदा-
दित्यर्थः । पूर्वमुक्तमपि पुनः अभिप्रायं वक्तुमाह # अनुशयेति ।
चस्त्वर्थः । # क्रीत्वेति । व्याख्यातमिदं प्राक् । विरोधपरिहारम-
पि प्रागुक्तमेव तथा आह # अपरीक्षितेति । अपरीक्षितवस्तु-
क्रयेत्यर्थः । # दशैकेति । मानवमिदम् । उक्तफलित्वार्थमुपसं-
हरति # तदिति । तस्मादित्यर्थः । # अनया, क्षयं वृद्धिं
चेतिविशेषघटितयेत्यर्थः । अभिप्रायमेव प्रकाशयति # यथे-
ति । # दोषाणामिति । अनुशयकारणत्वमवगम्यते इत्य-
स्यानुषङ्गः ।

२ । तुर्यपादार्थमाह # अत इति । तेषां तस्य च तत्कार-
णत्वादित्यर्थः । # तत्, मूल्येत्यर्थः । # क्षयेति । एतद्रूपका-
रणत्रितयेत्यर्थः । # अनुशयकालेति । नारदोक्तानुशयकाला-
दिमध्येऽपीत्यर्थः । पूर्वसाम्यप्रदर्शनसाफल्याय तुल्ययुक्त्या
ऽऽह # अनुशयकारणेति । एतत्प्रसङ्गेन विशेषमाह # उप-
भोगेनेति । अनेन पुण्यदोषाभावः सूचितः । स्थिरेत्यनेन वृद्धि-
क्षयाभावः सूचितः । # परेणेति । क्रीत्वा विक्रीयेति शेषः ।
न दद्यात्, न त्यजेत् । # दापयेत्, विक्रेता बलेन न ग्राहये-
त् । विक्रीतं बलेन गृह्णन् परित्यजंश्चेत्यर्थः । # षट् शतानि,
पणान् ॥ २५८ ॥

इति विक्रीयासम्प्रदानम् ।

१५२ सव्याख्यायां मिताक्षरायां विवेकासध्याये २

अथ संभूयसमुत्थानप्रकरणम् ॥ १२ ॥

मि० अथ. संभूयसमुत्थानं नाम विवादपदमिदा-
नीमभिधीयते ।

या० समवायेन वणिजां लाभार्थं कर्म कुर्वताम् ।

लाभालौभौ यथाद्रव्यं यथा वा संविदा कृतौ ॥ २५९ ॥

मि० सर्वे वयमिदं कर्म मिलिताः कुर्म इत्येवंरूपा
संप्रतिपत्तिः समवायः । तेन ये वणिङ्गनदनर्तकप्रभृतयो
लाभलिप्सया प्रातिस्विकं कर्म कुर्वते तेषां लाभाला-
भौ उपचयापचयौ यथाद्रव्यं येन यावद्धनं पण्य-
ग्रहणार्थं दत्तं तदनुसारेणावसेयौ ।

यद्वा । प्रधानगुणभावपर्यालोचनयाऽस्य भागद्वय-
मस्यैको भाग इत्येवंरूपया संविदा समयेन यथा सं-
प्रतिपन्नौ तथा वेदितव्यौ ॥ २५९ ॥

वा० १ । समयप्रसङ्गादाह * संभूयेति । *सम्प्रतिपत्तिरि-
ति । निश्चय इत्यर्थः । वणिजामित्युपलक्षणमित्याह *वणिङ्गन-
देति । द्वितीयपादार्थमाह * लाभेति । लभ्यत इति लाभस्तल्ला-
भेच्छयेत्यर्थः । लिप्सव इति पाठान्तरम् । तथा सच्चेऽपि तस्य
प्रत्येकसाध्यत्वादाह * प्रातिस्विकमिति । यथाद्रव्यमिति यो-
ग्यतायामव्ययीभावः । तदाह * येनेति ।

२ । तुर्यपादार्थमाह * यद्वेति । कृतावित्यस्यार्थः * सं-
प्रतिपन्नाविति । अर्थादाह * तथेति । एवं प्रागपि ॥ २५९ ॥

मि० अथ. किञ्च ।

प्रतिषिद्धमनादिष्टं प्रमादाद्यच्च नाशितम् ।

स तद्व्याद्विप्लवाच्च रक्षितादशमांशभाक् ॥ २६० ॥

मि० तेषां संभूय प्रचरतां मध्ये पण्यामिदमित्थं न व्य-
वहर्तव्यमिति प्रतिषिद्धमाचरता यन्नाशितम्, अना-
दिष्टमननुज्ञातं वा कुर्वाणेन तथा, प्रमादात्प्रज्ञाहृति-
तया वा येन यन्नाशितं, स तत्पण्यं वणिग्भ्यो दद्या-
त् । यः पुनस्तेषां मध्ये चौरराजादिजार्जनाद्व्यसना-
त्पण्यं पालयति स तस्माद्रक्षितात्पण्यादशममं-
शं लभने ॥ २६० ॥

वा० १ । अन्यदप्याह *किं चेति । *तथा, यन्नाशितम् ।
प्रमादादित्यस्य व्याख्या *प्रज्ञेति । चां वाऽर्थे इत्याह *रेति ।
तथा च नाशितमित्यस्य सर्वत्र सम्बन्ध इति भावः । *वणि-
ग्भ्यः, स्वसमवायिभ्यः । अत एव प्रातिस्विकमिति प्रागुक्तम् ।
विप्लवाच्चेत्याद्यर्थमाह *य इति । विप्लवार्थमाह *व्यसना-
दिति । नाशादित्यर्थः । स्वशक्त्येति भावः । इदमधिकम् । त-
स्य ततो लाभादि तु प्रागुक्तमेव ।

तथा नारदोपि, (व्यव. ३ । ६)

दैवतस्करराजाग्निव्यसने समुपस्थिते ।

यस्तत्स्वशक्त्या रक्षेतु तस्यांशो दशमः स्मृतः ॥ इति ॥ २६० ॥

वा० अर्धप्रक्षेपणाद्विंशं भागं शुल्कं नृपो हरेत् ।

व्यासिद्धं राजयाग्यं च विक्रीतं राजगामितत् ॥ २६१ ॥

मि. इयत्तः पण्यस्येयन्मूल्यमिन्यर्घ्यस्य प्रक्षेप-
णात् राजतो निरूपणाद्वेत्तोरसौ मूल्याद्विंशतितम-
मंशं शुल्कार्थं गृहीयात् । यत्पुनर्व्यासिद्धम् “अन्यत्र न

१५४ सव्याख्यायां मित्राक्षरायां न्यवहाराध्याये २

विक्रेयम्” इति राज्ञा प्रतिषिद्धं, यद्राजयोग्यं मणिमा-
णिकयाद्यप्रतिषिद्धमपि, तद् राज्ञेऽनिवेद्य लाभलोभेन
विक्रीतं चेद्राजगामि । मूल्यदाननिरपेक्षं तत्सर्वं
पण्यं राजाऽपहरेदित्यर्थः ॥ २६१ ॥

वा. १ । एवं तेषामुक्ता राज्ञ आह * अर्घ्येति ।

मनुस्मि, (अ. ८ । श्लो. ३९८ । ३९९)

शुल्कस्थानेषु कुशलाः सर्वपण्यविचक्षणाः ।

कुर्युरर्घ्यं यथापण्यं तनो विंशं नृपो हरेत् ॥

राज्ञः प्रख्यातभाण्डानि प्रतिषिद्धानि यानि च ।

तानि निर्हरतो लोभात्सर्वहारं हरेन्नृपः ॥ इति ।

* अर्घ्यस्येति । तस्येति पाठान्तरम् । हेतौ पञ्च-
मीत्याह * हेतोरिति । * असौ, नृपः । शुल्कमित्यस्यार्थः
* शुल्कार्यमिति । करार्थमित्यर्थः । पूर्वेणापौनरुक्त्यायाह * प्रति-
षिद्धमिति । राजगामित्वे विक्रीतत्वं दोषो हेतुरित्याह * लाभे-
ति । अन्यत्रेति शेषः । अत एव फलितमाह * मूल्येति ।
* सर्वं, द्विविधम् ॥ २६१ ॥

वा० मिथ्या वदन्परीमाणं शुल्कस्थानादपासरन् ।

दाप्यस्त्वष्टगुणं यश्च सव्याजक्रयविक्रयी ॥ २६२ ॥

मि० यः पुनर्वर्णिक शुल्कवञ्चनार्थं पण्यपरिमाणं
निश्नुते, शुल्कग्रहणस्थानाद्वाऽपसरति, यश्चास्येदम-
स्य वेत्येवं विवादास्पदभूतं पण्यं क्रीणाति विक्रीणी-
ते वा, ते सर्वे पण्यादष्टगुणं दण्डनीयाः ॥ २६२ ॥

वा० १ । अथ दण्डमाह * मिथ्येति । राजदण्डे वज्रमाह * शु-
ल्केति । शुल्कपदं काष्ठणिकमित्याह * शुल्कग्रहणेति । क्रयश्च

विक्रयश्च क्रयविक्रयौ, व्याजो विवादस्तत्सरितस्य पण्यस्य
तौ, ततो मत्वर्थे इनिरित्याह * यश्चेति ।

मनुरपि, (अ. ८ । ४००)

शुल्कस्थानं परिहरन्नकाले क्रयविक्रयी ।

मिथ्यावादी च संख्याने दाप्योऽष्टगुणमत्ययम् ॥ इति ॥ २१२ ॥

मि० अव. अपि च ।

पा० तरिकः स्थलजं शुल्कं गृह्णन् दाप्यः पणान्वश ।

ब्राह्मणप्रातिवेश्यानामेतदेवानिमन्त्रणे ॥ २१३ ॥

मि० शुल्कं हि द्विविधं स्थलजं जलजं च । तत्र स्थलजम्—

अर्धप्रक्षेपणाद्विंशं भागं शुल्कं नृपो हरेत्—

इत्यत्रोक्तम् । जलजं तु—

मानवेऽभिहितम्, (अ. ८ श्लो. ४०४।४०५)

पणं यानं तरे दाप्यः पौरुषेऽर्द्धपणं तरे ।

पादं पशुश्च योषिञ्च पादार्द्धं रिक्तकः पुमान् ॥

भाण्डपूर्णानि यानानि तार्यं दाप्यानि सारतः ।

रिक्तभाण्डानि यत्किञ्चित्पुर्मासञ्चापरिच्छदाः ॥

इति ।

शुल्कद्वयेऽप्ययमपरो विशेषः,

न भिक्षकार्षापणमस्ति शुल्कं

न शिल्पवृत्तौ न शिशौ न दूते ।

न भैक्षलब्धे न स्तृतावशेषे

न ओन्निये प्रव्रजिते न यज्ञे ॥

इति । तीर्थतेऽनेनेति तरिः नावादिः । तज्जन्यशु-

ल्केऽधिकृतस्तरिकः । स प्रदा स्थलीकृतं शुल्कं गृह्णा-

१५६ सव्याख्यायां जिताक्षरायां व्यवहाराध्याये २

ति तदा दश पणान् दण्डनीयः । वेशो वेद्यम् । प्रतिवे-
श इति स्ववेद्यमाभिमुखं स्ववेद्यमपार्श्वस्थं चोच्यते ।
तत्र भवाः प्रातिवेद्याः । ब्राह्मणाश्च ते प्रातिवेद्याश्च
ब्राह्मणप्रातिवेद्याः । तेषां श्रुतवृत्तसंपूर्णानां श्राद्धा-
दिषु विभवे सति अनिमन्त्रणे एतदेव दशपणात्मकं
दण्डनं वैदितव्यम् ॥ २६३ ॥

बा० १ । दण्डान्तरमाहेत्याह *अपि चेति । वचनं व्याख्या-
तुमुपोद्घातमाह *शुल्कं हीति । मूलमाह * अर्घ्यप्रक्षेपणादिति ।
*पणमिति । * तरे, नौकादौ । * यानं, रिक्तशकटादिकं प्र-
ति पणं दाप्यः । पौरुषे पुरुषभारविषये तरे ऽर्द्धपणं दाप्यः ।
पशुर्गवादिः योषित् वक्ष्यमाणभिन्नस्त्रीमात्रं पादं पणचतुर्थांशं
दाप्यः । रिक्तकः भाररहितः पुमान् मनुष्यः पादार्द्धं पणाष्टम-
भागं दाप्यः । भाण्डं पण्यद्रव्यं तेन पूर्णानि यानानि शकटा-
दीनि सारतः द्रव्यगतोत्कर्षापेक्षया तार्यं तरणमूल्यं दाप्यानि ।
रिक्तभाण्डानि पण्यद्रव्यराहितानि गोण्यादीनि अपरिच्छदा
दरिद्राश्च उक्तपादार्धदानापेक्षया यत् किञ्चित् दापनीया इत्यर्थः ।
किं च—

दीर्घाध्वनि यथादेशं यथाकालं तरो भवेत् । (अ. ८।४०६)
नदीतारेषु तद्विद्यात्समुद्रे नास्ति लक्षणम् ॥ इति मनुः ।
पूर्वं पारावारे तरणार्थमुक्तम् । इदानीं नदीमार्गेण द्राध्वनि
गन्तव्ये प्रबलवंगस्थिरोदकनद्यादिदेशग्रीष्मवर्षादिकालापेक्षया
तरमूल्यं कल्पनीयम् । एतच्च नदीतारे बाध्यम् । समुद्रे तु वा-
त्ताधीनपोतगमनत्वात्स्वायत्तत्वाभावेन तरपणविशेषज्ञापकं न-
दीवद्योजनादिकं तत्र नास्ति, ततस्तत्रोचितमेव तरमूल्यं ग्राह-
मिति तद्व्याख्यातारम् ।

२ । * शुल्कद्वयेपि, स्थलजे जलेज च । * न भिक्षे-
ति । मानवं वासिष्ठं चेदम् । भिक्षो न्यूनः कार्षापणो मूल्यं
यस्य वस्तुनस्तत्तथा तन्निमित्तः शुल्कोऽपि भिक्षकार्षापणः ।
तेन कार्षापणादर्वाग्यस्य मूल्यं तस्य शुल्को न ब्राह्म इत्यर्थः ।
शुल्कशब्दः अर्द्धर्चादिः । शिल्पं वृत्तिर्यस्य तत्र । भैक्षे वृत्तं
वर्तनं जीवनं यस्य तत्र । भैक्षलब्धे इति पाठान्तरम् । ईतादव-
शेषो यस्य तत्र । यज्ञस्तदुपकरणं, दीक्षितो वा, तत्र गन्तुकामो
जनसमूहो वा ।

मनुरपि, (अ. ८ । ४०७)

गर्भिणी तु द्विमासादिस्तथा प्रव्रजितो मुनिः ।

ब्राह्मणा लिङ्गिनश्चैव न दाप्यास्तारिकं तरे ॥ इति ।

सञ्जातगर्भा स्त्री मासद्वयाद्धर्वं, तथा प्रव्रजितो भिक्षुर्मुनि-
र्वानप्रस्थः ब्राह्मणाश्च लिङ्गिनो ब्रह्मचारिणश्च । एते मूल्यं तरे
न दाप्या इत्यर्थः ।

३ । अथ मूलार्थमाह *तीर्यतइति । स च शुल्के लाक्षणि-
कः । ततः अत इतीति ठन् । तत्फलितमाह * तज्जन्येति ।
*वेष्मेति । तं प्रतीति सामीप्ये ऽव्ययीभावः । तदाह * स्ववे-
ष्मेति । गृहमिति शेषः । * तत्रेति । अव्ययीभावाच्चेति ऋप्र-
त्यय इति भावः । विशेषानाह *, श्रुतेत्यादि ॥ २६३ ॥

मि० अब. देशान्तरमृतवणिप्रिकथं प्रत्याह ।

या० देशान्तरगते प्रेते द्रव्यं दायादवान्धवाः ।

ज्ञातयो वा हरेयुस्तद् आगतास्तैर्विन्न नृपः ॥ २६४ ॥

मि० यदा संभूयकारिणां मध्ये यः कश्चिदेशान्त-
रंगतो मृतस्तदा तदीयमंशं दायादाः पुत्रायपत्यवर्गौ,

२५८ सव्याख्यायौ मितक्षरायौ व्यवहाराध्याये २

बान्धवा मातृपेश्या मातुलाद्याः, ज्ञातियोऽपत्यवर्गव्य-
तिरिक्ताः सपिण्डा वा। आगताः संभूयव्यवहारिणो ये
देशान्तरादागतास्ते वा गृहीयुः। तैर्विना दायादाय-
भावे राजा गृहीयात्।

वाशब्देन च दायादादीनां वैकल्पिकमधिकारं दर्शयति। पौर्वापर्यनियमस्तु “पत्नी दुहितर” इत्यादि-
प्रतिपादित एवात्रापि वेदितव्यः। शिष्यसम्प्रदाय-
ब्राह्मणनिषेधो वणिकप्राप्तिश्च वचनप्रयोजनम्।

वणिजामपि मध्ये यः पिण्डदानऋणदानादिसमर्थः
स गृहीयात्। सामर्थ्याविशेषे सर्वे वणिजः संसृष्टिनो
विभज्य गृहीयुः। तेषामप्यभावे दशवर्षं दायादाया-
गमनं प्रतीक्ष्यानागतेषु स्वयमेव राजा गृहीयात्।

तदिदं नारदेन स्पष्टीकृतम्, (व्यव. ३)

एकस्य चेत्स्यान्मरणं दायादोऽस्य तदाप्नुयात्।

अन्यो वाऽसति दायादे शक्ताश्चेत्सर्वे एव ते ॥ (७)

तदभावे तु गुप्तं तत्कारयेद्दश वत्सरान्। (१७)

अस्वामिकमदायादं दशवर्षस्थितं ततः।

राजा तदात्मसात्कुर्यादेवं धर्मो न हीयते (१८)

इति ॥ २६४ ॥

बा० १। प्रेतपदार्थो * मृत इति। द्रव्यपदं योग्यतया वि-
शेषपरमित्याह * तदीयमंशमिति। तदित्यस्य तत्रान्वय इति
भावः। यद्यपि दायादशब्दोऽन्यत्राप्यस्तीति प्रागुक्तं तथा
पि ब्राह्मणवसिष्ठन्यायेनाह * पुत्रेति। मातृपक्षे भवाः। दि-
गादित्वाद्यत्। * सपिण्डेति। सगोत्रसपिण्डेत्यर्थः। आदिना
सोदकादिः। तैरित्यनेन सर्वपरामर्श इत्याह * दायादेति। च-

स्त्वर्थे । एवमग्रेऽपि । *वैकल्पिकमिति । न तु युगपदिति भावः ।

२ । नन्वेवं क्रमे न्यायप्रकाभावेनैच्छिकविकल्पापत्तौ ब्रीहिय-
बादिबत् “पत्नी दुहितर” इतिक्रमबोधकवचनविरोधापत्तिः, अत
आह * पौर्वापर्येति । तथा च व्यवस्थितोऽयं विकल्पो न त्वै-
च्छिकः । व्यवस्था च पत्नी दुहितर इति बोधितपौर्वापर्याबा-
धेन ज्ञेयेति भावः ।

३ । नन्वेवं सति फलाभावादेशान्तरेति नारभ्यम्, अत आह
*शिष्येति । “गोत्रजा बन्धुशिष्य” इत्यनेन “सर्वेषामप्यभावे
तु” इत्यनेन च क्रमेण प्रतिपादिताधिकारित्वकशिष्यादिनिवृत्तिः,
वणिजस्तत्रानुक्तत्वेन तत्प्राप्तिश्च एतद्वचनप्रयोजनमित्यर्थः ।
अतः पुत्रादिबन्धुपर्यन्तानामभावे संभूयकारिणो वणिजो
शुद्धीयुरिति भावः ।

४ । तत्र विशेषमाह * वणिजामपीति । पिण्डदानृत्वस्य
तदव्याप्यत्वस्य प्रागुक्तत्वादाह * ऋणेति । ऋणं प्रतिकुर्युरि-
त्यनेनेदमुक्तं प्राक् । आदिना दत्तऋणोद्धारपरिग्रहः ।

५ । विशेषान्तरमाह * सामर्थ्येति । विभज्य ग्रहणे हेतुं
सूचयन्माह * संसृष्टिन इति । यद्यपि नात्र मुख्यं संसृष्टित्वं
तथापि तेन न्यायेनात्रापि तथैवेति भावः ।

६ । विशेषान्तरमाह * तेषामपीति । दशवर्षमिति बहुव्री-
हिः । *तदिदमिति । दशवर्षपर्यन्तं स्थापनमित्यर्थः । *एकस्येति ।
संभूय कर्म कुर्वतां वणिजां मध्ये यथेकस्य मरणं भवेत् तदाऽ-
स्य स्युतस्य तद्वस्तु दायादः पुत्रादिः बन्ध्वन्तो जनः पूर्वपूर्वाभावे
ऋणरोक्षर आप्नुयात् । दायादे उक्तरूपे असति अन्यो वणिज्वा
शक्त्येत् ऋणदानादिसमर्थमेवाप्नुयात् । एकस्य तत्रासामर्थ्ये
पूर्वजां च सामर्थ्ये तादृशाः ते वणिजः सर्वे एवाप्नुयुरित्यर्थः ।

२६० सव्याख्यायां मिताक्षरायां व्यवहाराध्याये २

*तदभावे षणिजामभावे * गुप्तं रक्षितं * तत् तदीयधनं
*ततः तावत्पर्यन्तस्थापनोत्तरमस्वामिकत्वादिविशिष्टं * तद्
धनं राजा स्वीयं कुर्यात्, एवं सति न धर्मस्य हानिरित्यर्थः॥२६४॥

मि० भव. किंच ।

या० जिह्मं त्यजेयुर्निर्लाभमशक्तोऽन्येन कारयेत् ।

मि० जिह्मो वञ्चकः तं निर्लाभं निर्गतलाभं लाभमा-
च्छिद्य त्यजेयुर्बहिः कुर्युः । यश्च संभूयकारिणां मध्ये
भाण्डप्रत्यवेक्षणादिकं कर्तुमसमर्थोऽसावन्येन स्वं क-
र्म भाण्डभारवहनं तदायव्ययपरीक्षणादिकं कारयेत्॥

मि० भव. प्रागुपदिष्टं षणिग्धर्ममृत्विगादिष्वति-
दिशति ।

या० अनेन विधिराख्यात ऋत्विक्कर्षककर्मिणाम्॥२६५॥

मि० अनेन लाभालाभौ यथाद्रव्यमित्यादिवणिग्ध-
र्मकथनेन ऋत्विजां होत्रादीनां कृषीवलानां नटनर्तक-
तक्षादीनां च शिल्पकर्मोपजीविनां विधिर्वर्त्तनप्रकार
आख्यातः । तत्र च ऋत्विजां धनविभागे विशेषो--

मनुना दर्शितः, (अ. ८ श्लो. २१०)

सर्वेषामर्धिनो मुख्यास्तदर्द्धेनार्धिनोऽपरे ।

तृतीयिनस्तृतीयांशाश्चतुर्थीशाश्च पादिनः ॥ इति ।

अस्यायमर्थः । ज्योतिष्टोमे तं शतेन दीक्षयन्ती-
ति वचनेन गवां शतमृत्विगानतिरूपे दक्षिणाकार्ये
विनियुक्तम् । ऋत्विजश्च होत्रादयः षोडश । तत्र कस्य
कियानंश इत्यपेक्षायामिदमुच्यते ।

सर्वेषां होत्रादीनां षोडशर्त्विजां मध्ये ये मुख्या-

अथारो होषध्वर्युब्रह्मोद्गातारः ते गोशतस्यार्द्धिनः
सर्वेषां भागपरिपूरणोपपत्तिवशादष्टाचत्वारिंशद्ब्रूपा-
र्द्धेनार्द्धभाजः ।

अपरे मैत्रावरुणप्रतिप्रस्थातृब्राह्मणाच्छंसिप्रस्तो-
तारस्तदर्द्धेन तस्य मुख्यांशस्यार्द्धेन चतुर्विंशतिरूपे-
णार्द्धभाजः ।

ये पुनस्तृतीयिनः अच्छायाकनेष्ट्राप्तीध्रप्रतिहर्ता-
रस्ते तृतीयिनो मुख्यांशस्य षोडशगवरूपतृतीयां-
शेन तृतीयांशभाजः ।

येतु पादिनः ग्रावस्तुदुध्रेतृपोतृसुब्रह्मण्यास्ते मु-
ख्यभागस्य यश्चतुर्थांशो द्वादशगवरूपस्तद्भाजः ।

ननु कथमयमंशनियमो घटते । न तावदन्न सम-
यो, नापि द्रव्यसमवायो, नापि वचनं यद्वशाद्भागनि-
यमः स्यात् । अतः “समं स्यादश्रुतत्वात्” इति न्यायेन
सर्वेषां समांशभाक्कं, कर्मानुरूपेण वांशभाक्कमिति
युक्तम् ।

अत्रोच्यते । ज्योतिष्टोमप्रकृतिके द्वादशाहेऽर्द्धिन-
स्तृतीयिनः पादिन इति सिद्धदनुवादो न घटने,
यदि तत्प्रकृतिभूते ज्योतिष्टोमे अर्द्धतृतीयचतुर्थांश-
भाक्कं मैत्रावरुणादीनां न स्यात् । अतो वैदिकार्थिप्रभृ-
तिसमाख्याबलात् प्रागुक्तोऽशनियमोऽवकल्प्यते इति
निरवयवम् ॥ २६५ ॥

इति संभूयसमुत्थानप्रकरणम् ॥

वा० १ । वणिजं प्रत्यन्यदप्युच्यते इत्याह * किं चेति ।
निर्गतलाभमिति बहुव्रीहिः । तस्याप्यर्थमाह * लाभमिति ।

९६२ सव्याख्यायां मिताक्षरायां व्यवहाराध्याये २

तमदत्त्वेत्यर्थः । सम्भूयकारिण इति शेषः । अशक्त इत्यस्यार्थमाह
 * संभूयेति । * भाण्डेति । भाण्डस्य भारः संरक्षणादिरूपः
 तस्य वहनमित्यर्थः । * तत्, भाण्डम् ।

नारदोऽपि, (व्यव. ३ । ४)

भाण्डपिण्डव्ययोद्धारभारसारान्ववेक्षणम् ।

कुर्युस्ते ऽव्यभिचारेण समये स्वे व्यवस्थिताः ॥ इति ।

भाण्डं विक्रियद्रव्यम् । पिण्डः पाथेयम् ।

उ. २ । * प्रागिति । प्रकरणारम्भे इत्यर्थः । आदिग्राहं
 वचने एव स्फुटम् । अनेनेत्यस्यैतत्प्रकरणादौ उक्तेनेत्यर्थः ।
 अन्यथा असंभवात् । तदाह *लाभेति । श्रुतिक्रमेणाह *होत्रेति ।
 कर्षकपदार्थमाह *कृषीति । कर्मिपदे अत इनीतीनिः । तदर्थमाह
 *नटेति । कर्मपदार्थमाह *शिल्पेति । *तत्र च, तेषां मध्ये च ।
 श्रुतिविहितदक्षिण्या विभागप्रकरणस्य मनूक्तत्वाद्दक्षिणाप्रापकं
 वचनमाह * तं शतेन दीक्षयन्तीति । पूर्वं गवां प्रस्तुतत्वाच्च
 शतेन गवां शतेन तं यजमानम् अध्वर्यादयो दीक्षयन्तीत्यर्थः ।
 यतो दक्षिणाग्रहणेन यजमानायत्ताः भवन्ति ।

३ । ननु अतो दीक्षोद्देशेन गोशतग्रहणं प्रतीयते न दक्षिणाया
 विधिः, तत्कथं दक्षिणाप्रापकमिदम्, अत आह *इति वचनेनेति ।
 अयं भावः । यथा भुजिक्रियासाध्ये तृप्त्यात्मके कार्ये पयसा
 तृप्तिं कुर्वीतेति पयोद्रव्ये विहिते तत्पयो भोजनसाधनस्यौदनस्य
 स्थाने निपतति तथाऽग्रापि दीक्षयन्तीति निजार्थभूतं दीक्षाक-
 रणम् ऋत्विजामानतिरूपं दक्षिणादानस्य कार्यं, तेषामानतिर्न-
 म्रभावः स्वायत्ततेति यावत् । भृतिं गृहीत्वा भृत्या इव दक्षिणां
 गृहीत्वा स्वायत्ता भवन्ति हि ऋत्विजः । तस्मिन् तेषामानतिरूपे
 दक्षिणादानस्य कार्ये गोशतं विधीयमानं दक्षिणादानरूपव्या-

पारसाधनभूतदक्षिणायाः स्थाने निपततीत्यर्थाद्गोशतमेव दक्षिणा भवतीति दक्षिणाप्रापकमिदं वचनामिति गोशतं दक्षिणात्वेन विधीयतइति ।

४ । अथ मानवं व्याख्यातुमवतारयति * ऋत्विजश्चेति । * तत्र, तेषां मध्ये गोशते वा । * इदं, मानवम् । अथ व्याचष्टे * सर्वेषामिति । उक्तरीत्यैवाह * होत्रेति । ब्रह्मत्वस्योभयसाधारण्यादाह * ब्रह्मेति । शतार्थत्वस्य पञ्चाशति सत्त्वात्तथैव विभागप्राप्तौ आशयं प्रकाशयन् विशेषमाह * सर्वेषां भागेति । भागस्य विभागस्य यत्परिपूरणं तदर्थं योपपत्तिस्तस्या वशेन तदधीनतया तदनुरोधेनायातः प्राप्तश्चासावष्टचत्वारिंशद्रूपश्चासावर्धश्च तेन, धान्येन धनवानितिवत्तृतीया, सामान्यविशेषयोरभेदान्वयः । तद्रूपार्धभाज इत्यर्थः । एवमग्रेऽपि । मत्वर्थीय इतिः सर्वत्र । प्रकारान्तरेण दक्षिणाविभागस्य कर्तुमशक्यत्वादीषन्न्यूनत्वेऽपि सामीप्येन तद्ग्रहणमिति भावः । तच्छब्देन श्रुतानुमितयोरिति न्यायेन श्रुतपरामर्शस्यैवौचित्यादाह * मुख्यांशस्येति । अष्टाचत्वारिंशद्रूपस्येत्यर्थः । एतेनावशिष्टद्विपञ्चाशद्रूपस्यैव कुतो न परामर्श इत्यपास्तम् । उक्तीत्या स्थलद्वये निर्वाहेऽप्यन्ते आनिर्वाहाच्च । तृतीयेनः पादिन इति तयोः श्रौती संज्ञा । योगोऽपि उक्त एव । मानवे तृतीयांशा इति बहुव्रीहिः । एवमग्रेऽपि । तत्फलितमाह * मुख्यांशेति । प्रत्यासत्तेरिति भावः । एवमग्रेऽपि । षोडशगवरूपेति पाठः । गोरूपेत्यपपाठः । एवं द्वादशगवरूपेत्यत्रापि । अयं मनूक्तः । बृहस्पतिरप्येवमेव ।

५ । तत्र मूलोक्तप्रकारद्वयाविषयत्वमाह * नतावदिति * प्रापीति च । प्रधानस्याधिकांशो ऽन्येषां न्यूनन्यूनत-

९६४ सख्याख्याया मितक्षराया व्यवहाराध्याये २

रन्यूनतमांशा इति न समयः कृतः । नाप्येकेन दशान्येनाष्टा-
वन्येन षडित्यादिरूपेण वाणिज्ये इव द्रव्यसमवायः कृत इत्य-
र्थः । *नापि वचनं, श्रौतम् । *यद्वशात्, यद्वलात् । *अतः,
परिशेषात् । युक्तमित्यत्रान्वयः ।

६। दशमतृतीयपादाधिकरणं “समं स्यादश्रुतत्वात्” इति ।
ज्योतिष्टोमै श्रूयते गावश्चाश्वाश्चाश्वतराश्च गर्दभाश्चाजाश्चावयश्च
ग्रीहयश्च यवाश्च तिलाश्च माषाश्च तस्य द्वादशशतं दक्षिणेति पूर्व-
तराधिकरणे गवां द्वादशशतमितराण्यश्वादीनि च दक्षिणेति
उपपादितम् ।

पूर्वाधिकरणे त्वियमेव दक्षिणा विभाज्येत्युक्तम् ।

तत्र स्थिते विभागे चिन्ता, किं समो विभाग उत प्र-
यासानुरूप उतार्धिन इत्यादिसमाख्यानुरूप इति संशयः ।
तत्र विशेषाश्रवणात्समो विभागः सर्वेषामृत्विजां स्यादिति
प्राप्ते सिद्धान्त्येकदेशी आह *लोकवत्, प्रयासानुरूपेण विभा-
ग इति । तदभिप्रेत्योभयं शङ्कक आह * सममिति । विशेष-
षाश्रवणात्सममित्यर्थः । * सर्वेषाम्, ऋत्विजाम् । * कमेति ।
ऋत्विजां स्वस्वकर्मणि वैषम्यात्कर्मानुरूपेणेत्यर्थः । अथैवं
प्राप्ते तत्र सिद्धान्ती आह । द्वादशाहे दीक्षाक्रमवाक्ये अध्वर्युर्गृ-
ह्णति दीक्षयित्वा ब्रह्माणं दीक्षयति तत उद्गातारं ततो हो-
तारं ततस्तं प्रतिप्रस्थाता दीक्षयित्वाऽर्द्धिनो दीक्षयति ततस्तं
नेष्टा दीक्षयित्वा तृतीयिनो दीक्षयति ततस्तमुभेता दीक्षयि-
त्वा पादिनो दीक्षयतीत्येवंविधा अर्ध्यादिसमाख्याः श्रूय-
न्ते । अतस्तद्वशात् ब्राह्मणाच्छंसिप्रभृतीनां तदनुरूपो विभा-
गो द्वादशाहप्रकृतौ ज्योतिष्टोमेऽध्यवसीयते इति । तदिमं सि-
द्धान्तम् अवलम्ब्याह * ज्योतिष्टोमप्रकृतिके इति । ऋदेत्या-

काङ्क्षयामाह * यदीति । * तत्, द्वादशाहः । उपसंहरति
 * अत इति । श्रुत्यादीनि षट् प्रमाणानि शेषत्वबोधकानि ।
 समाख्या नाम यौगिकसंज्ञा । ज्योतिष्टोमविकृतिभूते द्वादशा-
 हेऽर्द्धिन् इत्यादयस्समाख्याः श्रूयन्ते । अतः समाख्यारूपप्र-
 माणबलात्तत्प्रकृतौ ज्योतिष्टोमे तथैव दक्षिणाविभागः कार्यः ।
 अन्यथा विकृतौ द्वादशाहेऽर्द्धिन् इत्यादिसिद्धानुवादो न स्या-
 त् । तथा च विकृतिगतसमाख्यान्यथानुपपत्त्या प्रकृतौ प्रा-
 गुक्तदक्षिणाविभागावसाय इत्यर्थः । तदुक्तं “तुथो वो विश्व-
 वेदा विभजतु” इति । तां यजमानश्चतुर्था कृष्णाजिनेन व्युञ्चा-
 स्य चतुर्थमध्वर्युभ्यो विभजति, यावदध्वर्यवे ददाति तस्यार्धं
 प्रतिप्रस्थात्रे, तृतीयं नेष्ट्रे, चतुर्थमुन्नेत्रे, एतैनेतरेषां दानमु-
 क्तमिति ॥ २६२ ॥

इति संभूयसमुत्थानं नाम प्रकरणम् ।



१६६ सव्याख्यायां मिताक्षरायां व्यवहाराध्याये २

अथ स्तेयप्रकरणम् ॥ २३ ॥

मि० उ० इदानीं स्तेयं प्रस्तूयते । तल्लक्षणं च—

मनुनाऽभिहितम्, (अ. ८ श्लो. ३३२)

स्यात्साहसं त्वन्वयवत्प्रसभं कर्म यत्कृतम् ।

निरन्वयं भवेत्स्तेयं कृत्वा यन्निहनुते भयात्॥इति।

अन्वयवत् द्रव्यरक्षिराजाध्यक्षादिसमक्षम् प्रसभं बलावष्टम्भेन यत्परधनहरणादिकं क्रियते तत्साहसम् । स्तेयं तु तद्विलक्षणं निरन्वयं द्रव्यस्वाम्याणसमक्षं बध्यित्वा यत्परधनहरणं तदुच्यते । यच्च सान्वयमपि कृत्वा न मयेदं कृतमिति भयान्निहनुते तदपि स्तेयम् ।

नारदेनाप्युक्तम्, (व्यव. १४ । १७)

उपायैर्विविधैरेषां छलयित्वाऽपकर्षणम् ।

सुसमत्तप्रमत्तेभ्यः स्तेयमाहुर्मनीषिणः ॥ इति ।

अव० तत्र तत्स्करग्रहणपूर्वकत्वाद्दण्डनस्य ग्रहणस्य च ज्ञानपूर्वकत्वात् ज्ञानोपायं तावदाह ।

या० ग्राहकैर्गृह्यते चौरौ लोप्त्रेणाथ पदेन वा ।

पूर्वकर्मापराधी च तथाचाशुद्धवासकः ॥ २६६ ॥

मि० यच्चौरौऽयमिति जनैर्विख्याप्यते असौ ग्राहकै राजपुरुषस्थानपालप्रभृतिभिर्ग्रहीतव्यः । लोप्त्रेणापहतभाजनादिना वा चौर्यचिह्नेन । नाशदेशादारभ्य चौर्यपदानुसरणेन वा ग्राह्यः । यच्च पूर्वकर्मापराधी प्राक् प्रख्यातचौर्यः, अशुद्धोऽप्रज्ञातो वासः स्य

नं यस्यासौ अशुच्यवासकः, सोऽपि ग्राह्यः ॥ २६६ ॥

बा० १ । महाप्रकरणसंगत्याऽऽह *इदानीमिति । चत्स्वर्थे । मानवं व्याचष्टे *अन्वयवदिति । मतुबन्तमिदम् । अग्रे अन्वयः संबन्धः, स चक्षुरादेर्विवक्षित इत्याह * द्रव्येति । द्रव्य-स्वामीत्यर्थः । कर्मपदार्थमाह * परेति । आदिना साधारु-णद्रव्यहरणम् । द्वंद्वोऽयम् । * कृतमिति । भूतत्वमविवक्षितमि-त्याह * क्रियते इति । अतस्तत्र स्तेयदण्डो न कार्यः । ए-तदर्थमेव प्रकरणभेद इति भावः । तदाह * स्तेयं त्विति । * तत्, साहसात् । आदिना राजाध्यक्षादि । बलावष्टम्भो नात्रेत्याह * वञ्चयित्वेति ।

२ । कृत्वा यमिद्वनुते भयादिति तुर्यपादपाठं व्याचष्टे * यच्चेति । अपिना निरन्वयसमुच्चयः । परधनहरणादिकमि-ति शेषः । कृत्वा निह्नूयते च यदिति पाठान्तरम् । कृत्वाऽप-व्ययते च यदिति तु प्रचुरः पाठः । तदाऽयं तात्पर्यार्थो बो-ध्यः । अपव्ययते संवृणोति आच्छादयतीति यावदिति तु शब्दोऽर्थः । व्येऽसंवरणे इत्युक्तेः । वञ्चयित्वेत्यस्य समूलत्वं ध्वनयन्स्तेयलक्षणांशे मानान्तरमप्याह *नारदेनापीति । *एषां, द्रव्यस्वामिनां सुप्तादीनाम् । कर्मणि शेषे षष्ठी । छलेऽन्वयः । द्रव्यस्येति शेषः । सुप्तादेरपकर्षणेऽन्वयः ।

३ । मूलमवतारयति * तत्रेति । प्रारभ्यमाणे स्तेये इ-त्यर्थः । * ज्ञानेति । तत्स्करत्वज्ञानेत्यर्थः । यद्यपि योगिना ग्राहकग्राह्यत्वमेव तत्रोपाय उक्तस्तथापि तत्रापि निमित्तमाह * य इति । राजपुरुषाश्च स्थानपालाश्चेति द्वंद्वः । लोप्त्रपदार्थ-माह * अपहृतेति । गृह्यते इति लेढित्याह * ग्रहीतव्यइति । अपहारतो नष्टं वस्त्रादिर्यस्य गृहे हस्ते वा दृश्यते तेन चि-

९६८ सव्याख्यायां मिताक्षरायां व्यवहाराध्याये २

हेन स पुरुषो ग्राह्य इत्यर्थः । अथशब्दार्थमाह * वेति । प-
देन वेति व्याचष्टे * नाशेति । पूर्वकर्म चौर्याख्यमेव । भूमि
इनिरित्याह * प्रागिति । अत एव परिग्रहः । * वास इ-
ति । उच्यतेऽस्मिन्निति वासो निवासः । पुंस्ययम् । तदाह
* स्थानमिति । न तु वासस्थानमित्येकं पदमिति भावः ।
तथाचेति समुच्चये इत्याह * सोऽपीति ॥ २६६ ॥

मि० अव० किञ्च ।

या० अन्येऽपि शङ्कया ग्राह्या जातिनामादिनिह्वयैः ।

घूतस्त्रीपानसक्ताश्च शुष्कभिन्नमुखस्त्रराः ॥ २६७ ॥

परद्रव्यगृहाणां च पृच्छका गूढचारिणः ।

निराया व्ययवन्तश्च विनष्टद्रव्यविक्रयाः ॥ २६८ ॥

मि० न केवलं पूर्वोक्ता ग्राह्याः किंत्वन्येऽपि वक्ष्यमा-
णैर्लिङ्गैः शङ्कया ग्राह्याः । जातिनिह्वयेन “नाहं शूद्र”
इत्येवंरूपेण । नामनिह्वयेन “नाहं डवित्य” इत्येवं-
रूपेण । आदिग्रहणात्स्वदेशग्रामकुलाद्यपलापेन च
लक्षिता ग्राह्याः । घूतपण्याङ्गनामद्यपानादिव्यसने-
ष्वतिप्रसक्तास्तथा । कुतस्त्योऽसि त्वमिति चौरग्रा-
हिभिः पृष्टो यदि शुष्कमुखो भिन्नत्वरो वा भवति
तर्ह्यसावपि ग्राह्यः । बहुवचनात् स्विन्नललाटादी-
नां ग्रहणम् ।

तथा ये निःष्कारणं कियदस्य धनं किं वाऽस्य गृ-
हमिति पृच्छन्ति, वेषान्तरधारणेनात्मानं गूहयित्वा
ये चरन्ति, ये च आयाभावेऽपि बहुव्ययकारिणः,

ये च विनष्टद्रव्याणां जीर्णवस्त्राभिन्नभाजनादीनाम-
विज्ञातस्वामिकानां विक्रायकास्ते सर्वे चौर्यसंभाब-
नया ग्राह्याः ।

एवं नानाविधचौर्यलिङ्गान्पुरुषान् गृहीत्वा एते
चौराः किं वा साधव इति सम्यक्परीक्षेत, न पुनर्लि-
ङ्गदर्शनमात्रेण चौर्यनिर्णयं कुर्यात् । अचौरस्थीपि लो-
प्त्रादिलिङ्गसम्बन्धसंभवात् ।

यथाह नारदः,

अन्यहस्तात्परिभ्रष्टमकामादुत्थितं भुवि ।

चौरेण वा प्रतिक्षिप्तं लोप्त्रं यत्नात्परीक्षयेत् ॥

तथा, (ना. अ. १ । ७१)

असत्याः सत्यसंकाशाः संत्याश्चासत्यसन्निभाः ।

दृश्यन्ते द्विविधा भावास्तस्माद्युक्तं परीक्षणम् ॥

इति ॥ २६७ ॥ २६८ ॥

बा० १ । तत्र उपायान्तरमाह * किं चेति । केवलमव-
धारणे । शङ्कायां जातिनिह्वादेहेतुत्वामिन्याह * वक्ष्यमाणै-
रिति । तान्येवाह * जातीति । निह्वपदस्य प्रत्येकं संबन्धः ।
द्वित्य इति यादृच्छिकी संज्ञा । देशो व्यापकः । ग्रामो व्या-
प्यः । उपलक्षणे इयं तृतीयेत्याह * लक्षिता इति । * घृते-
ति । द्वंद्वोत्तरपदको द्वंद्वः । समभिव्याहारात् स्त्री विशेषरूपा न
तु सामान्यभूतेत्याह * घृतपण्याहनेति । इदमुपलक्षणमि-
त्याह * आदीति । तात्पर्यार्थमाह * अतिप्रसक्ता इति ।
शुष्कं च भिन्नश्च शुष्कभिर्भा, मुखं च स्वरश्च मुखस्वरो, त-
तो बहुव्रीहिर्यथासंख्यं चेत्याह * यदीति । अत्र कारणमु-
क्तं कुतस्त्योऽसीत्यादिना । ननु अत्र द्वयोरेवोक्तत्वाज्जात्या

१७० सव्याख्यायां मिताक्षरायां व्यवहाराध्याये २

सर्वग्रहणे सिद्धे व्यक्ताशयेन बहुत्वस्यानुपयोगाद् बहुवचनासंगतिः, अत आह *बहुवचनादिति। तथा च प्रकृतिरन्येषामप्युपलक्षणम् अर्द्धार्चा इति वत् । *वेति । तद्विवक्षया बहुवचनम् । अत एव प्रकृतिप्रत्ययविरोधो ऽपि नेति भावः । अनतिप्रसङ्गायाह * निष्कारणमिति । गूढं यथा तथा चरन्तीति शाब्दोऽर्थः । तत्फलितमाह * वेषान्तरेति । * गूढयित्वेति । आच्छादायित्वेत्यर्थः । आवश्यकव्यये ऽदोषादाह * बहुव्ययेति । भूम्नि तत्र मतुप् । विनष्टद्रव्याणि विक्रीणते इति पचाद्यच् गङ्गाधरवत् । तत्फलितमाह * ये चेति । * विक्रायकाः, तत्कर्तारः । ण्वुलन्तम् । शङ्कयेत्यस्यात्राप्यन्वय इत्याह * चौर्यसम्भावनयेति ।

२। वक्ष्यमाणसङ्गतये तत्सूचितमेव विशेषमाह *एवमिति । नानाविधेति बहुव्रीहिः । मात्रपदेन परीक्षाव्यवच्छेदः । * चौर्येति । चौर एवायमिति निश्चयमित्यर्थः । * अन्यहस्तादिति । कात्यायनोऽप्येवमेव । अन्यस्य चोरस्य हस्तात्परिभ्रष्टं च्युतं, भुवि खन्यमानायामन्यार्थम् अत एवाकामादनिच्छयोत्थितं प्राप्तमन्यदीयं पूर्वं, प्रतिक्षिप्तं त्यक्तम् इत्यर्थः । तथा च इदमेवमुतानेनापहतमिति परीक्षा कार्येति भावः । तदाह * यत्रादिति ।

३ । नारदान्तरमाह * तथेति । यत इति शेषः । यतो द्विविधा भावाः पदार्थाः दृश्यन्ते तस्मादित्याद्यर्थः । द्वैविध्यमेवाह * असत्याः सत्येति । अत एव विविधा इत्यपपाठः ॥ २६७ ॥ २६८ ॥

मि० अव० एवं चौर्यशङ्कया गृहीतेनात्मा संशोधनीय इत्याह ।

या० गृहीतः शङ्कया चौर्ये नात्मानं चेद्विशोधयेत् ।

दापयित्वा हतं द्रव्यं चौरं दण्डेन दण्डयेत् ॥ २६९ ॥

मि० यदि चौर्यशङ्कया गृहीतस्तस्मिन्स्तरणार्थमात्मानं न शोधयति तर्हि वक्ष्यमाणधनदानवधादिदण्ड-
भाग्भवेत् । अतो मानुषेण तदभावे दिव्येन वाऽऽत्मा
शोधनीयः ।

ननु नाहं चौर इति मिथ्योत्तरे कथं प्रमाणं संभ-
वति । तस्याभावरूपत्वात् । उच्यते । दिव्यस्य ताव-
द्भावाभावगोचरत्वं “रुच्यावाऽन्यतरः कुर्यात्” इत्यत्र
प्रतिपादितम् । मानुषं पुनर्यद्यपि साक्षाच्छुद्धमिथ्यो-
त्तरे न संभवति तथापि कारणसंसृष्टे भावरूपमि-
थ्याकारणसाधनमुखेनाभावमपि गोचरयत्येव । यथा
नाशापहारकाले अहं देशान्तरस्थ इत्यभियुक्तैर्भा-
विते चौर्याभावस्याप्यर्थात्सिद्धेः शुद्धिर्भवत्येव ॥ २६९ ॥

वा. १ । अत एवाह * एवमिति । उक्तप्रकारेणेत्यर्थः ।
* आत्मा, स्वस्वरूपम् । चौर्ये इति विषयसप्तमी शङ्कायामन्वेति ।
तदाह * यदि चौर्येति । * तत्, ततः तच्छङ्कातः । लिङ्ग्यो न
विवाक्षित इत्याह * शोधयतीति । उत्तरार्द्धमाग्निमस्य विशेषस्य
सामान्येनानुवादोऽन्यथा पौनरुक्त्यापत्तेः । अत आह * वक्ष्य-
माणेति । अनुपदमेवेति भावः । धनदानेति पाठः । यद्यपि
दापनं वक्ष्यमाणं तथापि तस्य राजधर्मत्वेन चोरानिष्टत्वात्
ततोऽर्थसिद्धस्य दानस्यात्र ग्रहणम् । अत एव दापनेत्यप्या-
ठः । आदिना तदग्निपरिग्रहः । अनुवादत्वादेवाह * दण्ड-
भाग्भवेदिति । सम्भावने लिङ्ग । अनुवादफलं प्रदर्शयन्

९७२ सव्याख्याया मितक्षराया व्यवहाराध्याये २

वचनसार्थक्याय तात्पर्यार्थं प्रतिज्ञातमाह * अत इति ।

२ । नन्वयमप्यस्य नार्थः प्रमाणस्य भावगोचरत्वेन निः-
स्वरूपे ऽभावात्मके तुच्छे मिथ्योत्तरे प्रमाणाप्रसक्तेरित्याशयेन
शङ्कते * नन्विति । उक्तत्वादाह * दिव्यस्येति । * साक्षात्,
तद्विषयतया । * तथापीति । * मानुषं, कारणम् । * संसृष्टे, मि-
थ्योत्तरे । भावरूपमिध्यात्वे यत्कारणं तस्य यत्साधनं तन्मुखेन
तद्द्वारा अभावमपि गोचरयत्येवेत्यन्वयः । अत एव पूर्वपक्षे
साक्षादित्युक्तम् । तथा च शुद्धमिथ्योत्तरे दिव्यमेव संसृष्टे
तु मानुषमप्यनया रीत्येति भावः । एतदेवोदाहरणेन विशदयति
* यथा नाशेति । द्रव्यनाशापहारयोः काले ऽहं देशान्तर-
स्थित इति चौर्यशङ्कया गृहीतेनाभियुक्तैः साक्ष्यादिभिर्भाविते
साधिते चौर्याभावस्याप्यर्थात् सिद्धेस्तस्य शुद्धिरेवेत्यर्थः ॥२६९॥

मि० अव० चौरं दण्डमाह ।

या० चौरं प्रदाप्यापहतं घातयेद्विविधैर्वधैः ।

मि० यस्तु प्रागुक्तपरीक्षया तन्निरपेक्षं वा निश्चि-
तचौर्यस्तं स्वामिने अपहृतं धनं स्वरूपेण मूल्यकल्प-
नया वा दापयित्वा विविधैर्घातैर्घातयेत् ।

एतच्चोत्तमसाहसदण्डप्राप्तियोग्योत्तमद्रव्यविषय-
म् । न पुनः पुष्पवस्त्रादिक्षुद्रमध्यमद्रव्यापहारविषयम् ।

साहसेषु य एवोक्तस्त्रिषु दण्डो मनीषिभिः ।

स एव दण्डः स्तेयेऽपि द्रव्येषु त्रिष्वनुक्रमात् ॥

इति नारदवचनेन (व्यव. १४ । २१) वधरूप-
स्योत्तमसाहसस्योत्तमद्रव्यविषये व्यवस्थापितत्वात् ।

१ अस्य साधिते इत्यत्रान्वयः ।

यत्पुनर्वृद्धमनुवचनम्—

अन्यायोपात्तवित्तत्वाद्धनमेवां मलात्मकम् ।

अतस्तान् घातयेद्राजा नार्थदण्डेन दण्डयेत् ॥

इति, तदपि महापराधविषयम् ॥

मि० अथ० चौरविशेषेऽपवादमाह ।

पा० सचिह्नं ब्राह्मणं कृत्वास्वराष्ट्राद्विप्रवासयेत् ॥ २७० ॥

मि० ब्राह्मणं पुनश्चौरं महत्पराधे न घातयेदपि
तु ललाटेऽङ्कयित्वा स्वदेशान्निष्कासयेत् । अङ्कनं च
श्वपदाकारं कार्यम् ।

तथाच मनुः, [अ. ९ लो. २३७]

गुरुतल्पे भगः कार्यः सुरार्पणे सुराध्वजः ।

स्नेये च श्वपदं कार्यं ब्रह्महण्यशिराः पुमान् ॥ इति ।

एतच्च दण्डोत्तरकालं प्रायश्चित्तमधिकर्षितो द्र-
ष्टव्यम् ।

यथाह मनुः, (अ. ९ श्लो. २४०)

प्रायश्चित्तं तु कुर्वाणाः पूर्वं वर्णा यथोदितम् ।

नाङ्कया राज्ञा ललाटे तु दाप्यास्तूत्तमसाहसम् ॥
इति ॥ २७० ॥

बा० १ । चौरपदं तथापरमित्याह * यस्तु प्रागुक्तेति । दापने
प्रकारद्वयमित्याह * स्वरूपेणेति । स्मृत्यन्तराविरोधायाह * ए-
तच्चेति । * उत्तमद्रव्येति । द्रव्यापहारित्यर्थः ।

२ । अत्र मानमाह * साहसेष्विति । साहसाख्येषु प्रागु-
क्तेषु त्रिषु कर्मसु उत्तममध्यमाधयरूपेषु यो दण्ड उक्तः उत्त-
ममध्यमाधमसाहसरूपः स एव त्रिषु द्रव्येषु उत्तममध्यमाधम-

१७४ सव्याख्यायां मिताक्षरायां व्यवहाराध्याये २

रूपेषु स्तेयेऽपि तद्विषयस्तेयाख्ये कर्मण्यपि अनुक्रमात्तेनैव क्रमेण दण्डो भवतीत्यर्थः । तथा चोत्तमद्रव्यापहारे उत्तमसाह-सदण्डविधानाद्वधस्यास्याप्युत्तमसाहसात्मकदण्डत्वेनोत्तमद्रव्या-पहारविषयत्वमेव युक्तमिति भावः । तदाह * वधेति ।

२ । अन्यविरोधं परिहरति * यत्पुनरिति । अन्यायेति बहुव्रीहिः । * एषां, चोराणाम् । वृद्धशतातातपोऽप्येवम् ।

उ. ३ । * अपवादमिति । वधस्येति भावः ।

* महत्यपराधे, तत्रापि ।

तथा च गौतमः,

न शरीरो ब्राह्मणस्य दण्डः, कर्मवियोगविख्यापनविवा-सनाङ्ककरणानि, अतृप्तौ प्रायश्चित्ती स इति ।

शरीरस्ताडनाङ्गच्छेदनरूपः । कस्तर्हि दण्ड इत्याह * कर्मेत्यादि । तेन सह सर्वक्रियानारम्भः । विख्यापनं हि-ण्डिमकेन परिभ्रामणं स्तेयलक्षणस्तेयप्रकाशनार्थम् । विवा-सनं देशाभिष्कासनम् । अङ्ककरणं श्वपदेनाङ्कनम् । अतृप्तौ अन्येन प्रकारेण जीवनासंभवेन यदि स्तेयं करोति तदा तस्य प्रायश्चित्तमात्रं न दण्ड इति तदर्थः । वक्ष्यमाणमनोराह * ल-लाटे इति । आकारशब्दः सदृशवाची । विशेषमाह * एत-त्तेति । श्वपदाकारमङ्कनं चेत्यर्थः । अनेन दण्डप्रायश्चित्तयोः क्रमः सूचितः । * पूर्वे, ब्राह्मणक्षत्रियविशः । * यथो-दितं, यथाशास्त्रविहितम् प्रायश्चित्तमित्यन्वयः ॥ २७० ॥

मि० भव. चौरादर्शने अयत्तद्वद्रव्यप्राप्त्युपायमाह ।

या० घातितेऽपहृते दोषो ग्रामभर्तुरनिर्गते ।

त्रिवीतभर्तुस्तु पथि चौरोद्धर्तुरवीतके ॥ २७१ ॥

मि० यदि ग्राममध्ये मनुष्यादिप्राणिबधो धनापहरणं वा जायते तदा ग्रामपतेरेव चौरपेक्षादोषः, तत्परिहारार्थं स एव चौरं गृहीत्वा राज्ञेऽर्पयेत् । तदशक्तौ हृतं धनं धनिने दद्यात्, यदि चौरपदं स्वग्रामान्निर्गतं न दर्शयति । दर्शिते पुनस्तत्पदं यत्र प्रविशति तद्विषयाधिपतिरेव चौरं धनं वाऽर्पयेत् ।

तथा च नारदः, (परिशिष्टेऽश्लो. १६ १ १७)

गोचरे यस्य लुप्येत तेन चौरः प्रयत्नतः ।

ग्राह्यो दाप्योऽथवाऽशेषं पदं यदि न निर्गतम् ॥

निर्गते पुनरेतस्मान्न चेदन्यत्र पातितम् ।

सामन्तान्मार्गपालांश्च दिक्पालांश्चैव दापयेत् ॥ इति ।

विवीत त्वपहारे विवीतस्वामिन एव दोषः । यदा त्वध्वन्येव तद्द्रुतं भवत्यवीतके वा विवीतादन्यत्र क्षेत्रे तदा चौरोद्धर्तुर्मार्गपालस्य दिक्पालस्य वा दोषः ॥ २७१ ॥

वा. १ । ग्रामेत्युक्तेराह *यदि ग्रामेति । घातितापहतयोर्भावयोर्विकल्प इत्याह * मनुष्येति । सर्वं वाक्यमिति न्यायेनाह * एवेति । तत्प्रयुक्तदोष इत्यर्थः । प्रतिज्ञातं तात्पर्यार्थमाह * तत्परिहारार्थमिति । अनिर्गते इति सति सप्तमी तत्र प्रतियोगी लक्ष्योऽर्थ इत्याशयेन सतात्पर्यार्थं तस्याचष्टे * तदशक्ताविति ।

२ । * तद्विषयेति । तद्देशाधिपतिरित्यर्थः । एतेन ग्रामपतिनिरासः । * चौरं धनं वेति । आदौ चौरमर्पयेत्तदशक्तौ धनमित्यर्थः । * गोचरे, विषये । ग्रामादिरूपे । * ग्राह्यः, ग्रहणीयः । अशेषमिति छेदः । अथवा अशेषधनं दापनीयः । त-

१७६ सञ्वाख्यायां मिताक्षरायां व्यवहाराध्याये २

च्छेषमाह * यदीति । अशेषपदेन दण्डस्यापि ग्रहणम् । पुन-
स्त्वर्थे । * एतस्मात्, तद्विषयात् । नेति । उभयं कुर्यादिति
शेषः । निर्गते तु पदे दद्यान्नेति पाठान्तरम् । * तदिति । यदि
तदेति शेषः । यदि तत्पदमन्यत्र पातितं तदा यथासम्भवं सा-
मन्तादीन् दापयोदित्यर्थः । अत एव चेदन्यत्रेति पाठान्तरम् ।
एवेन स्मृत्यावृत्तिः ।

३ । उपारार्द्धार्थमाह * विवितेत्वित्यादिता । प्रचुरतृण-
काष्ठो रक्ष्यमाणः परिगृहीतो भूपदेशो विवितः इति स्वामि-
पालप्रकरणे उक्तम् । एवः प्राग्वत् । विविते इत्यर्थाल्लिब्धम् । मूले
पथीत्युत्तरान्वयि । मार्गाविवितकयोर्विकल्पोऽर्थात् । अत एव
चौरौद्धर्तुरित्यस्यार्थद्वयमित्याह * यदा त्विति । अवीतके इत्य-
स्यार्थो * विवितादिति । यथासंख्येनाह * मार्गेति ॥ १७१ ॥

मि० अवः किञ्च ।

या० स्वसीम्नि दद्याद् ग्रामस्तु पदं वा यत्र गच्छति ।

पञ्चग्रामी बहिः क्रोशादशग्राम्यथवा पुनः ॥ १७२ ॥

मि० यदा पुनर्ग्रामाद्बहिः सीमापर्यन्ते क्षेत्रे मो-
षादिकं भवति तदा तद्ग्रामवासिन एव दद्युः, यदि
सीम्नो बहिश्चौरपदं न निर्गतम् । निर्गते पुनर्यत्र ग्रा-
मादिके चौरपदं प्रविशति स एव चौरार्पणादिकं कुर्यात् ।

यदा त्वनेकग्राममध्ये क्रोशमात्राद्बहिः प्रदेशो घा-
तितो मुषितो वा, चौरपदं च जनसंसर्गादिना भग्नं, त-
दा, पञ्चानां ग्रामाणां समोहारः पञ्चग्रामी दशग्राम-
समाहारो दशग्रामी वा दद्यात् । विकल्पवचनं तु यथा
प्रत्यासत्ति अपहृतवनप्रत्यर्पणादिकं कुर्यादित्येवमर्थम् ॥

यदा त्वन्यतोऽपहतं द्रव्यं दापयितुं न शक्नोति
तदा स्वकोशादेव राजा दद्यात् ।

चौरहृतमवजित्य यथास्थानं गमयेत्स्वकोशाद्या
दद्यादिति गौतमस्मरणात् ।

मुषितसन्देहे मानुषेण दिव्येन वा निर्णयः कार्यः ।

यदि तस्मिन् दाप्यमाने भवेन्मोषे तु संशयः ।

मुषितः शपथं दाप्यो बन्धुभिर्वापि साधयेत् ॥

इति वृद्धमनुस्मरणात् ॥ २७२ ॥

वा. १। स्वसीम्नीत्यस्यार्थमाह *सीमेति। ग्रामाद्वहिरित्यनेन
ग्रामपतिव्यवच्छेदः । एवमग्रेऽपि । आदिना वधः । ग्रामपदं
जने लाक्षणिकमित्याह * तद्ग्रामेति । पदं वेति व्यवस्थित-
विकल्प इत्याह * यदीत्यादि । ग्रामादीति आदिना विधीता-
दिपरिग्रहः । चौरार्पणादीति आदिना धनार्पणादि । इदमेकग्रा-
मादिपरम् ।

२। उत्तरार्थं हि तत्समूहपरमित्याह * यदा त्विति ।
एकवचनादाह * क्लृप्तमात्रादिति । तत्तद्ग्रामादित्यादिः । घा-
तित इत्यादिः प्रथमान्तपाठः । प्रागुक्ताविषयत्वायाह * चो-
रेति । आर्थिकविकल्पमाह * वा दद्यादिति । ग्रामसमूहसं-
ख्याया अनियतत्वादिदमपि दिक्प्रदर्शनम् । अत एव यथा-
सम्भवं व्यवस्थितविकल्पोऽयम् ।

३। नन्वेवम् “ अथ वा पुनः ” इति व्यर्थम्, उक्तरीत्या
नियतपक्षद्वयस्यैवाभावेन तत्परतयाऽपि तस्यात्यन्तमनुपयोगात्
इत्यत आह * विकल्पेति । प्रत्यासत्तिमनतिक्रम्येत्यव्ययी-
भावः । तत्प्रत्यासत्तीति पाठे तयोः प्रत्यासत्तीत्यर्थः । अप-
हाराधारभूतपक्षेणात् ये ग्रामाः प्रत्यासन्नास्ते एव दण्डे तु पञ्चग्रा-

९७८ सव्याख्यायां मिताक्षरायां व्यवहाराध्याये २

अथ दशग्राम्येवेत्येवं नियम इत्येवंनियमनिवृत्त्यर्थम् अथ वेति विकल्पवचनमित्यर्थः ।

४ । विशेषमाह * यदा त्विति । * अन्यतः, चोरग्रामा-
धिपादितः । दापनेऽन्वयः । * अवजित्य, ततः परावर्त्य ।
परीक्षणोत्तरमपि दापनसमये कारणान्तरवशात्संदेहे विशेषमु-
क्तरीत्येवौह * मृषितेति । * यदीति । तस्मिन् उक्तलिङ्गवशा-
च्छङ्कया ग्रहणोत्तरं परीक्षिते चौर इति निश्चित्य गृहीते पुरुषे धनं
दाप्यमाने सति यदि मोषे चौर्ये सन्देहो भवेत् कारणान्तरतः,
तदा बन्धुभिः धर्मबन्धुभिः साक्षिभिः साधयेत् सन्देहनिवृत्तिं
कुर्यात्, अथ वा शपथं दाप्यः स इत्यर्थः । यद्यप्यत्रादौ दिव्य-
मुक्तं तथाप्यस्य क्रमाबोधकत्वात्तयोः क्रमस्य पूर्वं स्पष्टमुक्तत्वा-
त्तथैवेति भावः । अत एव प्रातिज्ञायां तथैवोक्तम् । शुद्धमिथ्यो-
त्तरे तदसम्भवात्तस्यैवावश्यकत्वमभिप्रेत्य मनुना तथोक्तम् । एत-
दभिप्रायेणापि दिव्यस्येति प्रागुक्तं व्याख्यात्रेति बोध्यम् ॥ २७२ ॥

मि० अथ. अपराधविशेषेण दण्डविशेषमाह ।

या० बन्दिग्राहांस्तथा वाजिकुञ्जराणां च हारिणः ।

प्रसह्य घातिनश्चैव शूलानारोपयेन्नरान् ॥ २७३ ॥

मि० बन्दिग्राहादीन् बलावष्टम्भेन घातकांश्च चो-
रान् शूलानारोपयेत् । अयं च बधप्रकारोपदेशः ।

(अ. ९ श्लो. २८०)

अरन्यगारायुधामारदेवतागारभेदकान् ।

इत्थ्यश्चवरथहर्तृश्च हन्यादेवाविचारयन् ॥

इति मनुस्मरणात् ॥ २७३ ॥

या० १ । तथाशब्दः किंचेत्यर्थे आदौ बोध्यः । बन्दिग्राह-

दिकं चोरविशेषणमित्याह * बन्दीति । आदिना बाजिकुञ्जर-
हारिग्रहणम् । तत्र चेन गोरथादिग्रहणम् । प्रसङ्गेत्याद्यर्थो * ब-
लावष्टम्भेनेति । * घातकान्, तांश्च । क्वचित्तथैव पाठः । न-
रानित्यस्य व्याख्या * चोरानिति । बन्दि निरोधस्थानं ग्रा-
हयन्ति ते बन्दिग्राहाः । ननु शूलानारोपयेदित्यनेन तेषां ता-
वन्मात्रं प्रतीयते न बधः । तथा च श्रोत्रियायोपकल्पयेदित्य-
त्रेवात्रापि तावन्मात्रेणैव विधिमिदं स्तन्मात्रमेव कृत्वा पुनरुत्ता-
रणं कार्यं न बध इत्यत आह * अयं च वधेति । अत्र मा-
नमाह * अग्न्यगारेति । हर्तृश्चेति पाठः । * अविचारयन्, अ-
विलम्बयन् । अनेन तेषामपि एकदेशानुमतिद्वारा वधे सिद्धे
केन प्रकारेण स इति विशेषाकाङ्क्षायां शूलारोपणरूपप्रकार-
विशेषो मूले उक्त इति भावः ॥ २७३ ॥

मि० अव. किञ्च ।

या० उत्क्षेपकग्रन्थिभेदौ करसन्दंशहीनकौ ।

कार्यौ द्वितीयापराधे करपादैकहीनकौ ॥ २७४ ॥

मि० बल्लाण्डं त्विष्यपहरतीत्युत्क्षेपकः । बल्लादिब-
द्धं स्वर्णादिकं विस्रस्योत्कृत्य वा योऽपहरत्यसौ ग्र-
न्थिभेदकः । तौ यथाक्रमं करेण, सन्दंशसदृशेन त-
र्जन्यकुष्ठेन च हीनौ कार्यौ । द्वितीयापराधे पुनः क-
रश्च पादश्च करपादं तच्च तदेकं च करपादैकं तद्धीनं
ययोस्तौ करपादैकहीनकौ कार्यौ । उत्क्षेपकग्रन्थि-
भेदकयोरेकमेकं करं पादं च छिन्द्यादित्यर्थः ।

एतदप्युत्तमसाहसप्राप्तियोग्यब्रह्मविषयम् ।

तद्वच्छेद इत्युक्तो दण्ड उत्तमसाहसे ॥

१८० सव्याख्याया मिताक्षरायां व्यवहाराध्याये २

इति नारदवचनात् । (व्यव. १४।८) तृतीयापराधे
तु वध एव ।

तथा च मनुः, (अ. ९ श्लो. २७७)

अङ्गुली ग्रन्थिभेदस्य छेदयेत्प्रथमे ग्रहे ।

द्वितीये हस्तचरणौ तृतीये वधमर्हेति ॥ इति ।

जातिद्रव्यपरिमाणतो मूल्याद्यनुसारतो दण्डः
कल्पनीय इति ॥ २७४ ॥

वा० १ । * विस्रस्य, ग्रन्थि विमुच्य । * उत्कृत्य, छित्त्वा । उ-
त्क्षेपकः करहीनो, ग्रन्थिभेदस्तर्जन्यङ्गुष्ठेन हीन इति भावः ।
सन्दंशपदं गौणलाक्षणिकमित्याह * सन्दंशसदृशेनेति । तर्ज-
न्यङ्गुष्ठेनेति मध्यमपदलोपिसमासः । इदमर्थात्प्रथमापराधविष-
यम् । अत एवाह * द्वितीयापराधे पुनरिति । * करपा-
दैकमिति । यद्यपि पूर्वकालैकंति समासे वैपरीत्यमुचितं तथापि
बाहुलकान्मयूरव्यंसकदित्वाद्वा निर्वाहो बोध्यः । प्राग्वत्
प्रतीयमानयथासंख्यस्य वक्ष्यमाणमन्वनुरोधेन निरासायाह
* उत्क्षेपकेति ।

२ । विशेषमाह * एतदपीति । अपिनां पूर्वसमुच्चयः ।
* द्रव्येति । तदपहारेत्यर्थः । तत्र मानमाह * तदङ्गेति ।

३ । न्यूनतां निराचष्टे * तृतीयेति । अङ्गुली इति द्वि-
वचनम् । तद्द्वयं च तर्जन्यङ्गुष्ठात्मकमेव । संभवेन पूर्वं सन्दे-
शपदेन तस्यैव ग्रहात् । * प्रथमे इति । प्रथमे ग्रहणे इत्य-
र्थः । प्रथमचौर्ये इति यावत् । * हस्तेति । अत्रेतरतरद्वंद्वं आर्षः

४ । * जातीति । जातिश्च द्रव्यं च परिमाणं चेति द्वंद्वः । तत-
यन्मूल्यादि तदनुरोधेनेत्यर्थः । अनुक्तदण्डस्थले इति भावः
* इतीति । इत्यन्यत्रोक्तत्वादित्यर्थः ॥ २७४ ॥

मि० भव. जातिद्रव्यपरिमाणपरिग्रहविनिशेगव-
यःशक्तिगुणदेशकालादीनां दण्डगुरुलघुभाषकार-
णानामानन्त्यात्प्रतिद्रव्यं वक्तुमशक्तेः सामान्येन
दण्डकल्पनोपायमाह ।

या० क्षुद्रमध्यमहाद्रव्यहरणे सारतो दमः ।

देशकालवयःशक्ति सञ्चिन्त्यं दण्डकर्मणि ॥ २७५ ॥

मि० क्षुद्राणां मध्यमानामुत्तमानां च द्रव्याणां ह-
रणे सारतो मूल्याद्यनुसारतो दण्डः कल्पनीयः । क्षु-
द्रादिद्रव्यस्वरूपं च—

नारदेनोक्तम्, (व्यव. १४ । श्लो. १४ । १५ । १६)

मृद्गाण्डासनखट्वास्थिदारुचर्मतृणादि यत् ।

शमीधान्यं कृताग्रं च क्षुद्रं द्रव्यमुदाहृतम् ॥

वासः कौशेयवर्जं च गोवर्जं पशवस्तथा ।

हिरण्यवर्जं लोहं च मध्यं ब्रीहियवा अपि ॥

हिरण्यरत्नकौशेयस्त्रीपुङ्गवगजवाजिनः ।

देवब्राह्मणराज्ञां च द्रव्यं विज्ञेयमुत्तमम् ॥

अत्र त्रिप्रकारेणैव द्रव्येष्वौत्सर्गिकः प्रथम-
मध्यमोत्तमसाहस रूपो दण्डनियमः—

तेनैव दर्शितः, (व्यव. १४ । २१)

साहसेषु य एवोक्तस्त्रिषु दण्डो मनीषिभिः ।

स एव दण्डः स्तेयेऽपि द्रव्येषु त्रिष्वनुक्रमात् ॥ इति ।

मृन्मयेषु मणिकमल्लिकादिषु, गोवाजिव्यतिरि-
क्तेषु च महिषमेषादिपशुषु, ब्राह्मणसंबन्धिषु च क-
नकधान्यादिषु तरतमभावोऽस्तीति उच्चावचदण्डवि-

१८२ सव्याख्यायां मिताक्षरायां व्यवहाराध्याये २

शेषाकाङ्क्षायां मूल्याद्यनुसारेण दण्डः कल्पनीयः ।
तत्र च दण्डकर्मणि दण्डकल्पनायां तद्धेतुभूतं देश-
कालवयःशक्ति सम्यक् चिन्तनीयम् ।

एतच्च जातिद्रव्यपरिमाणपरिग्रहादीनामुपलक्ष-
णम् । तथाहि । अष्टापाद्यं स्तेये किल्बिषं शूद्रस्य द्वि-
गुणोत्तराणीतरेषां प्रतिवर्णं विदुषोऽतिक्रमे दण्डभूय-
स्त्वमिति । अयमर्थः । किल्बिषशब्देनात्र दण्डो ल-
क्ष्यते । यस्मिन्नपहारे यो दण्ड उक्तः स विद्वच्छूद्र-
कर्तृकेऽपहारेऽष्टगुण आपादनीयः । इतरेषां पुनर्वि-
दक्षत्रब्राह्मणानां विदुषां स्तेये द्विगुणोत्तराणि कि-
ल्बिषाणि षोडशद्वित्रिंशच्चतुःषष्टिगुणा दण्डा आ-
पादनीयाः । यस्माद्विद्वच्छूद्रादिकर्तृकेऽपहारे दण्ड-
भूयस्त्वम् !

मनुनाऽप्ययमेवार्थो दर्शितः, (अ. ८ श्लो. ३१७।३१८

अष्टापाद्यं तु शूद्रस्य स्तेये भवति किल्बिषम् ।

षोडशैव तु वैश्यस्य द्वात्रिंशत्क्षत्रियस्य तु ॥

ब्राह्मणस्य चतुःषष्टिः पूर्णं वापि शतं भवेत् ।

द्विगुणा वा चतुःषष्टिस्तद्दोषगुणवेदिनः ॥ इति ।

तथा परिमाणकृतमपि दण्डगुरुत्वं दृश्यते ।

यथाह मनुः, (अ. ८ श्लो ३२०)

धान्यं दशभ्यः कुम्भेभ्यो हरतोऽभ्यधिकं वधः ।

शेषेऽथेकादशगुणं दाप्यस्तस्य च तद्धनम् ॥ इति ।

विंशतिद्रोणकः कुम्भः । हर्तृद्वियमाणस्वामिगुणा-

पेक्षया सुभिक्षदुर्मिक्षकालाद्यपेक्षया च ताडनाङ्गुष्ठे-
कमवधरूपा दण्डा योज्याः । तथा संख्याविशेषादपि

दण्डविशेषो रत्नादिषु,

(ना. परि. १७)

सुवर्णरजतादीनामुत्तमानां च वाससाम् ।

रत्नानां चैव सर्वेषां शतादभ्यधिके वधः ॥

पञ्चाशतस्त्वभ्यधिके हस्तच्छेदनमिष्यते (म. ८।१२२)

शेवेष्वेकादशगुणं मूल्यादण्डं प्रकल्पयेत् ॥ इति ।

तथा द्रव्यविशेषादपि, (अ. ८ श्रौ. ३२३)

पुरुषाणां कुलीनानां नारीणां वा विशेषतः ।

मुख्यानांचैव रत्नानां हरणे वधमर्हति ॥

अकुलीनानां तु दण्डान्तरम् । (ना. परि. २८)

पुरुषं हरतो दण्ड उक्त उत्समसाहसः ।

स्यपहारे तु सर्वस्वं कन्यां तु हरतो वधः ॥ इति ।

क्षुद्रद्रव्याणां तु माषतो न्यूनमूल्यानां-

मूल्यात्पञ्चगुणो दमः । (ना. परि. २२।२३।२४)

काष्ठभाण्डतृणादीनां मृन्मयानां तथैव च ।

वेणुवैणवभाण्डानां तथा स्नायवस्थिचर्मणाम् ॥

शाकानामार्द्रमूलानां हरणे फलमूलयोः ।

गोरसेक्षुबिकाराणां तथा लवणतैलयोः ॥

पक्वान्नानां कृतान्नानां मत्स्यानामामिषस्य च ।

सर्वेषामल्पमूल्यानां मूल्यात्पञ्चगुणो दमः ॥

इति नारदस्मरणात् । यः पुनः प्रथमसाहसः क्षु-

द्रद्रव्येषु शतावरः पञ्चाशत्पर्यन्तः, असौ माषमूल्ये

तदधिकमूल्ये वा यथायोग्यं व्यवस्थापनीयः । यत्

पुनर्मानवं क्षुद्रद्रव्यगोवरं वचनं "तन्मूल्याद् द्विगुणो

द्वयम्" इति, तत् अल्पप्रयोजनशरावादिविषयम् ।

१८४ सव्याख्यायां मिताक्षरायां व्यवहाराध्याये २

तथा अपराधगुरुत्वादपि दण्डगुरुत्वम् । (मनु. १।२७६)
 सन्धिं छित्त्वा तु ये चौर्ये रात्रौ कुर्वन्ति तस्कराः ।
 तेषां छित्त्वा नृपो हस्तौ तीक्ष्णशूले निवेशयेत् ॥
 इति । एवं सर्वेषामानन्त्यात्प्रतिद्वयं वक्तुमशक्तेर्जा-
 तिपरिमाणादिभिः कारणैर्दण्डगुरुलघुभावः कल्पनी-
 यः । पथिकादीनां पुनरल्पापराधे न दण्डः ।

यथाह मनुः, अ. ८ श्लो. ३४१)

द्विजोऽध्वगः क्षीणवृत्तिर्द्वाविक्षू द्वे च मूलके ।

आददानः परक्षेत्रान्न दण्डं दातुमर्हति ॥

तथा,

चणकव्रीहिगोधूमयवानां मुद्गमाषयोः ।

अनिषिद्धैर्धृहीतव्यो मुष्टिरेकः पृथि स्थितैः ॥

तथैव सप्तमे भक्ते भक्तानि षडनश्नता । (म. १।१।१६)

अश्वस्तनविधानेन हर्तव्यं हीनकर्मणः ॥ इति ॥ २७५ ॥

बा० १ । इदमप्युपलक्षणमित्याह * जातीति । जातिश्च
 द्रव्यं च परिमाणं च परिग्रहश्च विनियोगश्च वयश्च शक्तिश्च
 गुणश्च देशश्च कालश्च तदादीनां स्मृत्यन्तरोक्तानामित्यर्थः ।
 तत्र ब्राह्मणपरिग्रहीताया गोर्हरणादधिको दण्ड इति ब्राह्मण-
 परिग्रहोऽधिकदण्डकारणम् । तथा यदि सैवाग्निहोत्रार्थदोहाय
 विनियुक्ता तदा तस्या हरणे ततोऽप्यधिको दण्ड इति तथा
 विनियोगोऽप्यधिकदण्डकारणम् । एवंविधपरिग्रहविनियोग-
 योरभावे तावेव न्यूनदण्डकारणे इति बोध्यम् । महदर्थ * उत्त-
 मानामिति । बहुवचनान्तानां द्वाद्व इति भावः ।

२। उत्तरार्द्धं व्याख्यातुमेतद्विषयं विवेचयितुं चोपयुक्तमाह
 * शुद्धादीति । * मृज्जाण्डेति । यथाऽत्र प्रयोगसिद्धिर्भवति तथा

द्रव्हाः कार्याः । एवं हिरण्यरत्नेत्यत्रापि । मृद्भाण्डं मृन्मयम् ।
शमीधान्यं माषादि ।

माषादयः शमीधान्ये शूकधान्ये यवादय इत्यमरः ।

कृताश्वं साधितान्नम् ओदनादि । वर्जमिति णमुल् । वर्जयि-
त्वेत्यर्थः । *लोहं च, रजतादिकम् । *मध्यमिति । द्रव्यमुदाहृत-
मित्यस्यानुषङ्गः । अग्रे सर्वानुषङ्गो यथासम्भवम् । ग्रीहीति
बहुवचनान्तयोः “ विभाषा वृक्ष ” इति पाक्षिक इतरेतरद्रव्यः ।
*गोगजेति । एवं च गोवर्जमित्यत्र गोपदमनयोरप्युपलक्षण-
मिति भावः । *देवेति । अभ्यर्हितत्वात्पूर्वनिपातः । *च
द्रव्यं, द्रव्याणि च ।

३। एतत्प्रसङ्गादविरोधायाह *अत्रेति* । *औत्सर्गिकः,
सामान्यविहितः । *तेनैव, नारदेनैव । तच्चानुपदमेव व्याख्या-
तम् । नन्वेवं मूलविरोधस्तस्येति मूलस्य का गतिः, अत आह
*मृन्मयेष्विति । मणिकादयस्तत्पात्रविशेषाः । इदं क्षुद्रद्रव्यमा-
त्रोपलक्षणम् । *गोवाजीति । इदं मध्यमद्रव्यमात्रस्य । अभ्य-
र्हितत्वान्महिषस्य पूर्वनिपातः । एवं कनकेत्यत्रापि । इदमप्यु-
त्तमद्रव्यमात्रस्योपलक्षणम् । तरतमभावोऽस्तीति पाठः । तारत-
म्येति पाठे स्वार्थे व्यञ्ज । यद्वा तारतम्यस्यावान्तरवैलक्षण्यस्य
भावः सत्ताऽस्तीत्यर्थः । प्रत्येकमिति शेषः त्रिष्वपि । अत एव म-
णिकादीत्यादिना प्रत्येकमुत्तमाश्रमयोर्ग्रहणं कृतम् । *उच्चावचे-
ति । यद्यप्ययं मयूरव्यंसकादिः, तत्र च उदक् चावाक् चोच्चा-
वचमित्यभियुक्तैर्व्याख्यातं तथाप्युच्चनीचमित्यर्थे स इति मते-
नेदम् । तत्र लक्षणा वेति भावः । तथा च नारदतो यथाक्रमं
तेषु त्रिषु त्रिविधोक्तरूपदण्डस्याविशेषेण प्राप्तौ अवान्तरतार-
तम्येन तद्विशेषाकाङ्क्षायां विशेषबोधकम् मूलवचनपूर्वादमि-

१८६ सव्याख्यायां मिताक्षरण्यां व्यवहाराध्याये २

ति अयं तात्पर्यार्थ इति आशयः ।

४ । मूल्यादीत्यादिशब्दसङ्गास्यप्रदर्शकमूलोत्तरार्थं व्याच-
ष्टे * तत्र चेति । तस्यां पूर्वोक्तायामित्यर्थः । दण्डकर्मणी-
ति मौलस्य व्याख्या * दण्डकल्पनायामिति । बीजमाह
* तद्धेतुत्विति । * शक्तीति । अनेन मूलेऽपि समाहारद्वन्द्वः सू-
चितः । पूर्वनिपातः प्राग्वत् । सम्-शब्दार्थमाह * सम्यगिति ।

५ । नन्वत्रैते एव चत्वार उक्ताः अवतरणे त्वन्येऽप्युक्ता
इति विरोधः, अत आह * एतच्चेति । * परिग्रहादीनां, तेषा-
मपि । आदिना विनियोगादिपरिग्रहः । तथा चात्रोपात्ता एव
दण्डकल्पनायां हेतव इति न, किं तूपलक्षणतया स्मृत्यन्तरो-
क्ता अन्येऽपि । अत एव तद्विरोधोऽपि नेति भावः ।

६ । तदेव स्मृत्यन्तरजातमनुक्रमेण दर्शयति * तथाही-
स्यादिना । तत्र तावद्वर्णरूपजात्यपेक्षया गुणापेक्षया च स्ते
यविशेषेण दण्डविशेषबोधकं वासिष्ठमाह * अष्टापाद्यमिति ।
अत्र दण्डानुक्तेरसम्बद्धत्वनिरासायाह * अयमर्थ इति । * ल-
क्ष्यते इति । तस्य तत्कार्यत्वात् । अतिक्रमे इत्यस्य मध्यम-
णिन्यायेनोभयत्रान्वयः । तदाह * स विद्वदिति । अष्ट-
शब्दोऽपि लाक्षणिक इत्याह * अष्टगुण इति । विदुष
इति वचनविपरिणामेन विद्यादिविशेषणम् । * स्तेये, विषये ।
प्रतिवर्णमिति शेषः । * द्विगुणोत्तराणीति । उत्तरमुत्तरं द्विगुणा-
नीत्यर्थः । मयूरेति समासः । तदर्थमाह * षोडशेति । उक्तहे-
तोः अतिक्रमे इत्यादि हेतुपरमित्याह * यस्मादिति । अनेन यत्
इति शेषः सूचितस्तत्र । इतिरर्थसमाप्तौ । अपिना—

येन दोषेण शुद्रस्य दण्डो भवति धर्मतः ।

तेन विद्वक्षत्रविप्राणां द्विगुणो द्विगुणो भवेत् ॥

इति कातीयस्य समुच्चयः । * अष्टापाद्यमिति । अर्थः प्राग्वत् ।
एवमशब्दः पूर्वपद्ये एव पूर्वोत्तरयोरपि सम्बध्यते । तद्दोषेत्यस्य
तु सर्वत्र पद्यद्वये सम्बन्धः । तस्य वस्तुनो दोषगुणयोर्वेदने ज्ञा-
ने सतीत्यर्थः । एवं वासिष्ठे विद्वत्ताऽप्येतद्विषयैव । तदर्थमेव
मनूक्तिः । तद्दोषगुणवेदिन इति तत्र पाठान्तरं कल्पतर्वादिसं-
मतम् । गुणविद्विष इति स्वपपाठः । अर्थासङ्गतेः । ब्राह्मणस्य
तु तत्रापि गुणाद्यपेक्षया पक्षत्रयमाह * ब्राह्मणस्येति । अत
एव पूर्वत्रैवकारः सफलः । तथा चायं दण्डः शूद्रत्वादिजात्य-
पेक्षो विद्वत्स्वरूपगुणापेक्षश्चेति तयोरत्र हेतुत्वमिति भावः ।

७ । द्रव्यतः परिमाणेति भिन्नमिति सूचयन्त्युक्रमेणाह * तथा
परिमाणेति । * धान्यमिति । दशसंख्येभ्यः कुम्भेभ्योऽभ्य-
धिकं धान्यं हरतो वधः । शेषे त्विति पाठः । शेषेऽपीति पा-
ठे अपिस्त्वर्थे । शेषेष्विति पाठान्तरम् । एकस्मादारभ्य दशकु-
म्भपर्यन्तं हरणे अपहृतादेकादशगुणं दण्डो दाप्यः । स्वामि-
नः अपहृतं धनं दाप्य इत्यर्थः । कुम्भोऽत्र न प्रसिद्धः, किं तु
परिमाणविशेष इत्याह * विंशतीति । द्विपलशतं द्रोणः ।

८ । नन्वत्र वधदण्ड उक्तः स च तादृनादिमाणवियोज-
नान्तर्व्यापाररूपः । तथा च सर्वत्र समुच्चयापत्तिः, अत आह
* हर्तुर्द्वियमाणेति । हर्तुर्गुणापेक्षया द्वियमाणस्य द्रव्यस्य गुणा-
पेक्षया स्वामिनो गुणापेक्षया चेत्यर्थः ।

९ । परिमाणशब्दः परिच्छेदकमात्रपर इत्याह * तथा सं-
ख्येति । तत्रादौ नारदमाह * सुवर्णेति । * सर्वेषां, साधारणा-
नाम् । अभ्याधिकमिति पाठः । एवं प्रागपि । मनुमाह * प-
ञ्चाशत इति ।

तथा षट्तिमेयानां स्रतादभ्याधिके वधः । (म. ८ । १२१)

१८८ सव्याख्याया मितक्षरायां व्यवहाराध्याये २

सुवर्णरजतादीनामुत्तमानां च वासमाम् ॥

इति पूर्वमितः । घटितमेयानां तुलापरिच्छेद्यानां पूर्वोक्तानामेव पञ्चाशतोऽभ्यधिके हस्तच्छेदः । शतादि पलसम्बन्धि बोध्यम् । * शेषेषु, एकपलादारभ्य पञ्चाशत्पर्यन्तमपहारे ऽप हतद्रव्यमूल्यादेकादशगुणं दण्डं दापयेदित्यर्थः । स्वामिने वस्तुदानं तु समानमेवेति भावः । * द्रव्यविशेषादपि, दण्डगुरुत्वं दृश्यते इत्यस्यानुपङ्गः । मनुमाह * पुरुषाणामिति । मुख्यानां चैव रत्नानामिति सर्वसंमतस्तृतीयपादे पाठः । रत्नानां चैव सर्वेषामित्यपपाठः । अत एव प्रागुक्तनारदाविरोधो न । अत एव च महाकुलजातानां मनुष्याणां विशेषेण स्त्रीणां महाकुलजातानां मनुष्याणां विशेषेण स्त्रीणां महाकुलप्रसूतानां श्रेष्ठानां च रत्नानां वज्रवैदूर्यादीनामपहारे वधमर्हतीति तस्याख्यातारः ।

१० । कुलीनानामित्युक्तेः फलमाह * अकुलीनानामिति । स्त्रीणां चेत्यर्थः । नारदमाह * पुरुषमिति । * स्र्यपराधेन, तदपहारे । * सर्वस्वं, तदपहारोदण्डः प्रोक्तः । स्र्यपहारे तु सर्वस्वमिति पाठान्तरम् । तत्रैव विशेषमाह * कन्यामिति । * वधः, दण्डः प्रोक्तः । सर्वस्वं हरतो नारीमिति कल्पतरौ तृतीयपादपाठः ।

कात्यायनोऽपि,

सर्वस्वं हरतः स्त्री तु कन्याया हरणे वधः ।

वाजिवारणबालानां चाददीत बृहस्पतिः ॥ इति ।

सर्वस्वमित्यस्यानुपङ्गः ।

११ । एवं दण्डगुरुत्वमुक्त्वा क्षुद्रद्रव्यविषये एव संभवदल्पानुसारेण लघुदण्डमाह * क्षुद्रेति । * मापेति । मापतो न्यूनेत्यर्थः । क्वचित्तथैव पाठः । अत्र मानमाह * काष्ठेति । तस्य भाण्डेत्यर्थः । अभ्यर्हितत्वात्पूर्वनिपातः । एवं लवणे त्यत्रापि । वे-

णश्च तद्विकारभाण्डानि चेत्यर्थः । आर्द्रं मूलं येषां तेषां शाकानाम् । अल्पमूल्यानामिति कल्पतरुपाठस्तु न युक्तः । पौनरुक्त्वापत्तेः । *पक्वानाम्, अपूपदीनाम् । *कृतान्नानाम्, ओदनादीनाम् । *मत्स्यानाम्, मद्यानामिति कल्पतरौ पाठः । आमिषम् मांसम् । ओदनस्य चेति कल्पतरुधृतपाठस्तु न युक्तः । कृतान्नानामित्यनेन पौनरुक्त्वापत्तेः । * अल्पेति । मांसतो न्यूनेत्यर्थः ।

१२ । तदेतत्समधयन् अस्य नारदस्य—

तस्य दण्डः क्रियापेक्षः प्रथमस्य शतावरः ।

मध्यमस्य तु शास्त्रैर्दण्डः पञ्चशतावरः ॥ (व्यव. १४।७)

इति साहसप्रकरणोक्तनारदविरोधं परिहरति *यः पुनरिति । साहसप्रकरणे उक्त इति शेषः । ततोऽध्यस्य यावन्न्यूनमल्पद्रव्यविषयकत्वेमिति भावः ।

१३ । नारदस्य मनुविरोधं परिहरति *यत्पुनरिति । तदेवाह * तन्मूल्यादिति । (मनु. ८)

सूत्रकार्पासकिण्वनां गोमयस्य गुडस्य च ।

दध्नः क्षीरस्य तक्रस्य पानीयस्य तृणस्य च ॥ (३२६)

वेणुर्वदलभाण्डानां लवणानां तथैव च ।

मृन्पयानां च हरणे मृदो भस्मन एव च ॥ (३२७)

मत्स्यानां पक्षिणां चैव तैलस्य च घृतस्य च ।

मांसस्य मधुनश्चैव यच्चान्यत्पशुसम्भवम् ॥ (३२८)

अन्येषां चैवमादीनाम् मद्यानामोदनस्य च ।

पक्वानानां च सर्वेषां तन्मूल्याद्विगुणो दमः ॥ (३२९)

इति हि मनुना तु तत्र द्विगुणत्वमुक्तमिति विरोधः स्पष्ट एव । सूत्रमूर्णादि, कार्पासं सूत्रम्, किण्वं मुराबीजद्रव्यम्, वेणुखण्डानि-

• ११० सव्याख्यायां मिताक्षरायां व्यवहाराध्याये २

मितजलाहरणपात्राणि, यच्चान्यत् पशुसम्भवं मृगचर्मखद्वगशृङ्गा
दि, अन्येषामप्येवंविधानाम् असारप्रायाणां मनःशिलादीनां
पक्वानामोदनभिन्नानामपूपादीनाम्, अन्येषां प्रसिद्धानां चाप
हारे कृते मूल्यात् द्विगुणो दण्ड इति तद्व्याख्यातारः । अल्पमू
ल्ये उक्तत्वादाह * अल्पप्रयोजनेति ।

इदं च अवतरणोक्तकालादीनामित्यादिसंग्राहं दण्डाल्पत्वे
१४ । अन्यदपि दण्डगुरुत्वे तत्सङ्ख्यासमाह * तथा उपराधे
ति । उक्तं मनुनेति शेषः सन्धिमित्यादेः ।

१५ । उक्तमुपसंहरति * एवमिति । उक्तप्रकारेणेत्यर्थः । वि
शेषमाह * पथिकादीनामिति । कर्तेरि षष्ठी । तादृशद्विजक
र्तृकाल्यापहारे इत्यर्थः । * अध्वगः, पथिकः । * क्षीणवृत्तिः
क्षीणपाथेयश्च । * द्विजो, द्विजातिरित्यर्थः ।

१६ । अन्यदपि तदुक्तमेवाह * तथेति । व्रीह्यादिद्वन्द्वोत्तर
पदको द्वन्द्वः । * अनिषिद्धैः, स्वाम्यादिकृतनिषेधरहितैः । * भ
क्ते, चतुर्थदिनस्थे । तस्मिन्प्राप्ते सति । * अश्वस्तनेति । द्विती
यदिवसे यथा नोर्वरति तेन प्रकारेणेत्यर्थः । * हीनेति । अल्प
चाराद्धर्तव्यो न तूत्कृष्टात्, नापि हीनजातेरित्यर्थः । किं च
वानस्पत्यं फलं मूलं दार्ढ्यग्न्यर्थं तथैव च ।

तृणं च गोभ्यो ग्रासार्थमस्तेयं मनुरब्रवीत् ॥

इति मनुः । अनिरुद्धेति प्रागुक्तगौतमादपरिहृतव
स्पत्यादीनां वानस्पत्यं पत्रपुण्यादि मूलं फलं होषीयान्य
दारु गोग्रासार्थं तृणं परकीयमस्तेयं मनुराह । तस्माच्च द
इत्यर्थः ॥ २७५ ॥

मि० भव, अचौरस्यापि चौरौपकारिणो दण्डमाह
वा० भक्तावकाशाग्न्युदकमन्त्रोपकरणव्ययान् ।

दत्त्वा चौरस्य वा हन्तुर्जानतो दम उत्तमः॥२७६॥

मि० भक्तमशनम् । अवकाशो निवासस्थानम् ।
अग्निश्चौरस्य शितापनोदाद्यर्थः । उदकं तृषितस्य ।
मन्त्रश्चौर्यप्रकारोपदेशः । उपकरणं चौर्यसाधनम् ।
व्ययः अपहारार्थं देशान्तरं गच्छतः पाथेयम् । प्रमा-
नि चौरस्य हन्तुर्वा दुष्टत्वं जानन्नपि यः प्रयच्छति
तस्योत्तमसाहसो दण्डः । चौरोपेक्षिणामपि दोषः ।

शक्ताश्च य उपेक्षन्ते तेऽपि तद्दोषभागिनः ।

इति नारदस्मरणात् (व्यव. १४ । १९) ॥ २७६ ॥

बा० १ । * चौरुपकारिणइति । तथान्व अथ तदतिदेश
उच्यते इति भावः । भक्तेति द्वन्द्वः प्राग्वत् । अज्ञाने दोषाभा-
वाय जानत इति । पदार्थानाह * भक्तमित्यादि । * चौरस्य,
तदादेः । एवमग्रेऽपि बोध्यम् । वाक्यार्थमाह * एतानीति ।
भक्तादिव्ययान्तानि वस्तूनीत्यर्थः । एतानिति पाठस्तु सम्य-
गेव । उभयसङ्ग्रहायाह * दुष्टत्वमिति ।

मनुरपि, (अ. ९ । श्लो. २७१ । २७२ । २७३ । २७४ । २७५)

ग्रामेष्वपि च ये केचिच्चौराणां भक्तदायकाः ।

भाण्डावकाशदाश्चैव सर्वास्तानपि घातयेत् ॥

राष्ट्रेषु रक्षाश्रिकृतान्सामन्ताश्चैव चोदितान् ।

अभ्याघातेषु मध्यस्थान् शिष्याच्चौरानिव क्रुतम् ॥

यश्चापि धर्मसमयात्प्रच्युतो धर्मजीवनः ।

दण्डेनैव तमप्योषेत्स्वकादर्मोद्धि विच्युतम् ॥

ग्रामघाते हिताभङ्गे पथि मोषाभिदर्शने ।

शक्तितो नाभिधावन्तो निर्वास्याः सपरिच्छदाः ॥

१९२ सव्याख्यायां मिताक्षरायां व्यवहाराध्याये २

राज्ञः कोशापहर्तृश्च प्रतिकूलेषु च स्थितान् ।
घातयेद्विविधैर्दण्डैररीणां चोपजापकान् ॥ इति,
अग्निदान्भक्तदांश्चैव तथा शस्त्रावकाशदान् । (२७८)
सन्निधातृंश्च मोषस्य हन्याच्चौरानिवेश्वरः ॥ इति,
योऽदत्तादायिनो हस्ताल्लिप्सेत ब्राह्मणो धनम् । (अ. ८।३४०)
याजनाध्यापनेनापि यथा स्तेनस्तथैव सः ॥

इति च । रक्षेति । ग्रामनिवासिनः प्रजानां चौरादिभि-
रुपघाते क्रियमाणे मध्यस्थानुपेक्षकान् चौरवदण्डयेत् । हिता-
भङ्गः परक्षेत्रोत्पन्नसस्याविनाशनम् । मोषाभिदर्शने अपहृतद्रव्यद-
र्शने । मोषस्यापहृतद्रव्यस्य । अदत्तादायिनश्चौरस्य हस्ताद्यो ब्राह्म-
णो याजनाध्यापनप्रतिग्रहैरपि परकीयधनं ज्ञात्वा लब्धुमि-
च्छेत्स चोरतुल्यस्तद्वद् दण्ड्यः इत्यर्थः । विशेषमाह * चारोपे-
क्षिणामिति । * दोषः, स एव दोषः ॥ २७६ ॥

मि० अच. किंच ।

या० शस्त्रावपाते गर्भस्य पातने चोत्तमो दमः ।

उत्तमो वाऽधमो वापि पुरुषस्त्रीप्रमापणे ॥ २७७ ॥

मि० परगात्रेषु शस्त्रस्यावपातने दासीब्राह्मणग-
र्भव्यतिरेकेण गर्भस्य पातने चोत्तमो दमः दण्डः । दा-
सीगर्भनिपातने तु दासीगर्भविनाशकृदित्यादिना
शतदण्डोऽभिहितः । ब्राह्मणगर्भविनाशे तु हत्वा ग-
र्भमविज्ञातमित्यत्र ब्रह्महत्यातिदेशं वक्ष्यति । पुरुष
स्य स्त्रियाश्च प्रमापणे शीलवृत्ताद्यपेक्षयोत्तमो वा-
ऽधमो वा दण्डो व्यवस्थितो वेदितव्यः ॥ २७७ ॥

बा० १ । * किं चेति । अतिदेशप्रसङ्गादन्यस्यापि दण्डमा-

हेत्यर्थः । एवमग्रेऽप्युभयत्र । पुरुषस्त्रीति आर्षम् । स्मृत्यन्त-
राविरोधायाह * दासीब्राह्मणेति । तदेवाह * दासीगर्भेत्यादि-
ना । * अभिहित इति । साहसप्रकरणे इति भावः । * विना-
शे तु, विनाशने तु । * वक्ष्यतीति । प्रायश्चित्ताध्याये इति
भावः । * प्रमापणे, मारणे । नायमैच्छिकविकल्प इत्याह
* शीलेति । शीलं स्वभावः । वृत्तम् आचरणम् । आदिनार्धमः ।
तद्विशिष्टस्य पुरुषस्य तथा स्त्रियाश्च मारणे उच्यमानसाहसः त-
द्वाहित्ये तु प्रथमसाहस इति विकल्पव्यवस्था । द्वितीयवाश-
ब्देन ईषच्छीलदिवैशिष्ट्ये तथा सति पारिशेष्यान्मध्यमसाहस-
परिग्रह इति बोध्यम् ॥ २७७ ॥

मि० अव. किञ्च । •

या० विप्रदुष्टां स्त्रियं चैव पुरुषघ्नीमगर्भिणीम् ।

सेतुभेदकरीं चाप्सु शिलां बध्वा प्रवेशयेत् ॥ २७८ ॥

मि. विशेषेण प्रदुष्टा विप्रदुष्टा भृणघ्नी स्वग-
र्भपातिनी च, या च पुरुषस्य हन्त्री भेतूनां भेत्त्री
च । एता गर्भरहिताः स्त्रीर्गले शिलां बध्वा अप्सु
प्रवेशयेत् यथा न म्लवन्ते ॥ २७८ ॥

वा. १ । विप्रेण दुष्टमित्यर्थनिरासायाह * विशेषेणेति ।
तस्यार्थद्वयमाह * भ्रूणेति । 'सेतुभेदकरीत्यत्र टप्रत्ययः । त-
दाह * सेतूनामिति । अगर्भिणीमिति सर्वविशेषणं, स्त्रिय-
मिति सर्वविशेष्यमित्याह * एता गर्भेति । साक्षाद्भवादाह
* गले इति । तात्पर्यार्थमाह * यथेति । तथा च घाते ता-
त्पर्यं तत्र न तात्पर्यमिति भावः ॥ २७८ ॥

मि० अव. किञ्च ।

९९४ सव्याख्यायां मिताक्षरायां व्यवहाराध्याये २

या० त्रिषाग्निदां पतिगुरुनिजापत्यप्रमापणीम् ।

त्रिकर्णकरनासौर्ष्ठीं कृत्वा गोभिः प्रमापयेत् ॥२७९॥

मि० अगर्भिणीमित्यनुवर्तते । या च परवधार्थम-
न्नपानादिषु विषं ददाति क्षिपति, या च दाहार्थं
ग्राम्दिष्वग्निं तथा, या च निजपतिगुर्वपत्या-
नि मारयति, तां छिन्नकरकर्णनासौर्ष्ठीं कृत्वा अदा-
न्तैर्दुष्टबलीवदैः प्रवाह्य मारयेत् । स्तेयप्रकरणे यदेत-
त्साहसिकस्य दण्डप्रदानं तत्प्रासङ्गिकमिति म-
न्तव्यम् ॥ २७९ ॥

या. १ । विषेति आर्षम् । विकर्णेत्यत्राप्येवम् । युक्ति-
साम्यादाह * अगर्भिणीमिति । अन्यथा दाने ऽदोषायाह
* परेति * दाहार्थमिति च । अत्र क्रियानुपङ्गः । निजत्वं स-
र्वविशेषणमित्याह * निजपतीति । स्पष्टार्थमिदमिति बोध्यम् ।
* तां, सर्वां । वीत्यस्यार्थः * छिन्नेति । करकर्णेति प्राग्वत् । अ-
न्यथा तदसंभवादाह * अदान्तैरित्यादि । * प्रवाह्य, वाहयित्वा ।

२ । ननु शस्त्रावपात इत्यादेरत्रानुपयोगस्तस्य साहस-
त्वात्, अत आह * स्तेयेति । तत्फलं तु विशेषलक्षणभेदेऽपि
तत्सामान्यलक्षणस्यात्रापि सत्त्वमिति सूचनम् । * साहसिक-
स्य, तदवच्छिन्नवस्तुनः । सामान्ये नपुंसकम् । * दण्डप्रदानं,
तदभिधानम् । कश्चित्थैव पाठः ॥ २७९ ॥

मि० अब. अविज्ञातकर्तृके हनने हन्तृज्ञानोपायमाह ।

या० अविज्ञातहतस्याशु कलहं सुतबान्धवाः ।

प्रष्टव्या योषितश्चास्य परपुंसि रताः पृथक् ॥२८०॥

मि० अविज्ञातपुरुषेण घातितस्य सम्बन्धिनः सु-
ताः प्रत्यासन्नाश्च बान्धवाः “केनास्य कलहो जात”
इति कलहमाशु प्रष्टव्याः । तथा मृतस्य सम्बन्धि-
न्यो योषितो, याश्च परपुंसि रता व्याभिचारिण्यस्ता
अपि प्रष्टव्याः ॥ २८० ॥

बा० १ । एतत्प्रसङ्गादेवाग्रिममित्याह * अविज्ञातकर्तृके,
इति । अविज्ञातेन हत इति समास इत्याह * अविज्ञातपुरु-
षेणेति । तस्य कलहे च शाब्दोऽन्वय इत्याह * संबन्धीति ।
बान्धवपदार्थः * प्रत्यासन्ना इति । अस्त्येत्यस्यार्थो * मृतस्ये-
ति । चो व्युक्रमे इत्याह * याश्चेति । न वेद्या विवक्षिताः
शब्दस्वारस्याभावादित्याह * व्यधीति । पृथगिति शेषः ॥ २८० ॥

मि० अव. कथं प्रष्टव्या इत्यत आह ।

या० स्त्रीद्रव्यवृत्तिकामो वा केन वाऽयं गतः सह ।

मृत्युदेशसमासन्नं पृच्छेद्वापि जनं शनैः ॥ २८१ ॥

मि० किमयं स्त्रीकामो द्रव्यकामो वृत्तिकामो वा ।
तथा कस्यां किं सम्बन्धिन्यां वा स्त्रियामस्य रतिरासी-
त् । कस्मिन् वा द्रव्ये प्रीतिः । कुतो वा वृत्तिकामः ।
केन वा सह देक्षान्तरं गत इति नानाप्रकारं व्याभि-
चारिण्यो योषितः पृथक्पृथक् विश्वास्य प्रष्टव्याः ।
तथा मरणदेशनिकटवर्तिनो गोपाटविकाया ये जना-
स्तेऽपि विश्वासपूर्वकं प्रष्टव्याः । एवं नानाप्रकारैः
प्रश्नैर्हन्तारं निश्चित्य तदुचितो दण्डो विधातव्यः ॥ २८१ ॥

बा० १ । चरमे एवोक्तज्ञानाभावाद्विशेषश्चेत्याह * कथ-

१९६ सव्याख्याया मितक्षराया व्यवहाराध्याये २

मिति । इत्यत आहति पाठः । इत्याहेति पठि इत्याशङ्काया-
माहेत्यर्थः । वृत्तिर्नियतजीवनम् । द्वंद्वान्ते श्रूयमाणस्य कापस्य
प्रत्येकं संबन्धादाह * किमयमिति । एवं स्त्रीद्वयेति सामा-
न्येन व्याख्याय संभवात्तदेव विनिश्चय व्याचष्टे * तथेति ।
तत्रापि प्रकारद्वयमाह * कस्यामिति । * कुतो वा, राजादितः ।
२ । द्वितीयपादं व्याचष्टे * केन वेति । * अन्यथेति ।
तत्रापिष्ठासिद्धेराह * विश्वासेति । अभयं दत्तव्येत्यर्थः । उ-
त्तरार्द्धं व्याचष्टे * तथेति । गोपाश्च आटविकाश्च तदाद्या
इत्यर्थः । मूले जातावेकवचनमिति भावः । शनैरित्यस्यार्थो
* विश्वासेति । तात्पर्यार्थमाह * नानेति । एवमित्यादिः ।
कचिदस्य पाठ एव ॥ २८१ ॥

मि० अव. किञ्च ।

या० क्षेत्रवेश्मवनग्रामविधीतखलदाहकाः ।

राजपत्न्यभिगामी च दग्धव्यास्ते कटाग्निना ॥ २८२ ॥

मि० क्षेत्रं पक्कफलसंशोषेतम्, वेद्वं गृहम्, वन-
मश्वीम् क्रीडावनं वा, ग्रामम्, विधीतमुत्तलक्षणम्,
खलं वा ये दहन्ति, यश्च राजपत्नीमभिगच्छति, ता-
न्सर्वान् कटैर्वीरणमयैर्वेष्टयित्वा दहेत् । क्षेत्रादेर्दाह-
कानां मारणदण्डप्रसङ्गादण्डविधानम् ॥ २८२ ॥

इति स्तेयकरणम् ।

बा० १ । पक्कानि फलानि येषां तादृशानि यानि सस्यानि
तदुपेतं, पक्काभ्यां फलसस्याभ्यामुपेतं युक्तं वा । यद्यप्ययं
द्वंद्वस्तथापि यौगपद्यासंभवादाह * खलं वेति । खलं खर्याण इति
यसिद्धम् । कटसंबन्ध्यग्निनेत्यर्थे इष्ठासिद्धेराह * कटैरिति । ततश्च

तत्र मध्यमपदलोपिसमास इति भावः । यस्य तृणस्योशीरं
मूलं तृणविशेषः ।

वीरणं स्याद्वीरतरं मूलेऽस्योशीरमस्त्रियामित्यमरः ।

ननु इदमपि नोपयुक्तमत्रेत्यत आह * क्षेत्रादेरिति ॥ २८२ ॥

इति स्तेयप्रकरणम् ।

• • —————

११८ सव्याख्यायां मिताक्षरायां व्यवहाराध्याये २

अथ स्त्रीसङ्ग्रहणप्रकरणम् ॥ २४ ॥



मि० उ० स्त्रीसङ्ग्रहणाख्यं विवादपदं व्याख्यायते ।
प्रथमसाहसादिदण्डप्राप्त्यर्थं श्रेधा तत्स्वरूपं—
व्यासेन विवृतम्,
त्रिविधं तत्समाख्यातं प्रथमं मध्यमोत्तमम् ।
अदेशकालसंभाषा निर्जने च परस्त्रियाः ।
कटाक्षावेक्षणं हास्यं प्रथमं साहसं स्मृतम् ॥
प्रेषणं गन्धमाल्यानां मृष्टभूषणवाससाम् ।
प्रलोभनं चाश्रपानैर्मध्यमं साहसं स्मृतम् ॥
सहासनं विविक्तेषु परस्परमुपाश्रयः ।
केशाकेशिग्रहश्चैव सम्यक् संग्रहणं स्मृतम् ॥
स्त्रीपुंसयोर्मिथुनीभावः सङ्ग्रहणम् ।

मि० अव. संग्रहणज्ञानपूर्वकत्वात्तत्कर्तुर्दण्डविधानस्य तज्ज्ञानोपायं तावदाह ।

या० पुमान्संग्रहणे ग्राह्यः केशाकेशि परस्त्रिया ।

सद्यो वा कामजैश्चिह्नैः प्रतिपत्तौ द्वयोस्तथा ॥ २८३ ॥

मि० संग्रहणे प्रवृत्तः पुमान् केशाकेश्यादि-
भिल्लिङ्गैर्ज्ञात्वा ग्रहीतव्यः । परस्परस्य केशग्रहणपूर्वि-
का क्रीडा केशाकेशि । “तत्र तेनेदमिति सख्ये” इति
बहुव्रीहौ सति “इच्छ कर्मव्यतिहारे” इति समासान्त
इच्छप्रत्ययः । अव्ययत्वाच्च लुप्ता तृतीया विभक्तिः ।
तथाचायमर्थः । परभार्यया सह केशाकेशिक्रीडनेना-

भिनवैः कररुहदशनादिकृतव्रणैः रागकृतैर्लिङ्गैर्द्वयोः
संप्रतिपत्त्या वा ज्ञात्वा संग्रहणे प्रवृत्तो ग्रहीतव्यः ।
परस्त्रीग्रहणं नियुक्तावरुद्धादिव्युदासार्थम् ॥ २८३ ॥

वा० १ । साहसप्रकरणादाह * स्त्रीति । * त्रेधा, प्रथमादि-
भेदेन । * तत्, स्त्रीसंग्रहणम् । * मध्यमोत्तममिति । समा-
हारद्वंद्वः । तत्राद्यमाह * अदेशेति । अदेशे अकाले च संभा-
षा संभाषणमित्यर्थः । * निर्जने च, अरण्ये च । क्वचित्त-
थैव पाठः । संभाषणमिति शेषः । कटाक्षेत्यत्रार्शआद्यच् । स-
कटाक्षावेक्षणमित्यर्थः । परस्त्रिया इति पठ्यन्तस्य सर्वत्रान्व-
यः । क्वचित्तृतीयान्तपाठः ।

२ । द्वितीयमाह * प्रेषणमिति । * शृष्टेति । शुद्धेत्यर्थः ।
समीचीनेति यावत् । धूपेति पाठान्तरम् । उभयविशेषणमिदम् ।

३ । तृतीयमाह * सहेति । शय्यासने इति पाठान्तरम् ।
* विविक्ते, एकान्ते । उभयान्वयमिदम् । * परस्परमिति । आ-
लिङ्गनहस्तावलम्बादिभिरन्योन्यसंश्रय इत्यर्थः । * केशाके-
शिग्रहः, क्रीडासंबन्धिग्रहणम् । * सम्यक्, अर्थवत् संपूर्णम् उ-
त्तममिति यावत् । अत एव ज्ञेय उत्तमसंग्रह इति पाठान्तरम् ।

४ । विशेषे उक्तेऽपि सामान्यस्य केनाप्यनुक्तत्वात्स्वयं
सामान्यलक्षणं तत्सूचितमेवाह * स्त्रीति । एवं सलक्षणं त्रै-
विध्यमुक्त्वा मूलमवतारयति * संग्रहेति । * तत्कर्तुः, संग्रहण-
कर्तुः । तत् संग्रहणम् । सामान्येनार्थमाह * संग्रहणेइति । सप्त-
म्युपपत्तये आह * प्रवृत्त इति । तद्विषये प्रवृत्त इत्यर्थः । वक्ष्य-
माणाशयेनाह * केशाकेश्यादिभिरिति । अथादाह * लि-
ङ्गैर्ज्ञात्वेति । ननु केशाकेशीति किमर्थकं कथं वा तृतीयान्तम्, अत
आह * परस्परेति । एतच्छाभार्थमाह * तत्रेति । सप्तम्यन्ते क्रि-

१००० सव्याख्यायां मिलाक्षरायां व्यवहाराध्याये २

याविषये सरूपे पदे तृतीयान्ते च क्रियाविषये सरूपे पदे इदं क्रियारूपं वस्तिवत्यर्थे समस्येते कर्मव्यतिहारे स बहुव्रीहिसंज्ञ इति तदर्थः । इतिशब्दादयं विषयविशेषो लभ्यते । * इच्च कर्मेति । कर्मव्यतिहारे यो बहुव्रीहिः तस्मादिच्छमासान्त इति तदर्थः । क्रियाविनिमयः कर्मव्यतिहारः । इच्च कर्मव्यतिहारे बहुव्रीहौ पूर्वपदान्तस्य दीर्घ इत्यर्थकेन “अन्येषामपि दृश्यते” इत्यनेन पूर्वपदे दीर्घः । * अव्ययत्वादिति । तिष्ठद्ब्रुप्रभृतिष्विचूप्रत्ययापाठादव्ययीभावात्वे ऽव्ययत्वे च तृतीयाया अनदन्तत्वेन अव्ययादाविति लुगिति भावः ।

६ । विशिष्यार्थमाह * तथा चेति । तस्य तथार्थकत्वे सतीत्यर्थः । परस्मिन्नेति मूले “सह युक्ते” इति तृतीयान्तमित्याह * परभार्ययेति । लिङ्गान्तरमाह * अभिनवैरिति । सद्यस्त्यस्यार्थोऽयम् । * करजेति । कररुहेति पाठान्तरम् । ननु नखादिकृतव्रणानां नैतल्लिङ्गत्वं क्रोधप्रमादादितोऽपि तत्सम्भवात्, अत आह * रागकृतैरिति । कामजैश्चिन्हैरित्यस्यार्थोऽयम् ।

६ । तुर्यपादार्थं तृतीयं तदाह * द्वयोरिति । * प्रतिपत्ताविति । सस्मृत्या फलितमाह * संप्रतिपत्त्येति । द्वयोः स्वैरिणीजारयोः संप्रतिपत्त्या अङ्गीकारेणेत्यर्थः ।

७ । ननु परग्रहणं व्यर्थं, स्वभार्यायां तथार्करणे दोषाभावात् वैश्ययां दोषस्य वक्ष्यमाणत्वात्, अत आह * परस्त्रीग्रहणमिति । अत एव परभार्ययेत्येवं तद्व्याख्यातम् । वैधपाणिग्रहणे एव भार्यात्वात् । यद्यपि नियुक्तायां नखक्षतादिर्विहाभावः घृताभ्यङ्गविधानेन मिथुनीभाषाविधानाभ्रखक्षतादिकरणस्य निषिद्धत्वात्, तथापि द्वयोः संप्रतिपत्तिरस्तीति बोध्यम् । अबरुद्धादिषु तु पूर्वोक्तानि सर्वाणि सम्भारणानि लिङ्गानि सन्ति,

यथा च संग्रहणे प्राप्ते परभार्येत्यनेन तद्व्युदासः । आध्यायी-
नियोगसत्त्वेन तदावश्यकत्वादित्यस्यामप्यवरुद्धात्वेनैव तस्या-
सम्भवादिति भावः ॥ २८३ ॥

मि० अव. किंच ।

या० नीवीस्तनप्रावरणसक्थिकेशावमर्शनम् ।

अदेशकालसंभाषं सहैकस्थानमेव च ॥०२८४ ॥

मि० यः पुनः परदारपरिधानग्रन्थिप्रदेशकुचप्रा-
वरणजघनमूर्द्धरुहादिस्पर्शनं साभिलाष इवाचरति,
तथा अदेशे निर्जने जनताकीर्णे वाऽकालेऽन्धकाराकुले-
वा संलापनं करोति, परभार्यया सहैकमञ्चकादौ
रिरंसयेवावतिष्ठते, सोऽपि संग्रहणे प्रवृत्तो ग्राह्यः ।
एतच्चाशङ्क्यमानदोषपुरुषविषयम् । इतरस्य तु न दोषः ।

यथाह मनुः, (अ. ८ श्लो. ३५५)

यस्त्वंनाक्षारितः पूर्वमभिभाषेत कारणात् ।

न दोषं प्राप्नुयात्किञ्चिन्न हि तस्य व्यतिक्रमः ॥ इति ।

यः परस्त्रियां स्पृष्टः क्षमते असावपि ग्राह्यः इति-
तेनैवोक्तम्, अ. ८ श्लो. ३५८)

स्त्रियं स्पृष्टो ददेशो यः स्पृष्टो वा मर्षयेत्तथा ।

परस्परस्यानुमते सर्वं संग्रहणं स्मृतम् ॥ इति ।

यश्च मयेयं विदग्धाऽसकृद्रमितचरेति श्लाघया

शुजङ्गजनसमक्षं व्यापयति असावपि ग्राह्य इति-

तेनैवोक्तम्, (ना. व्यव. १२१ ६९)

पूर्वादा यदि वा मोहाच्छ्लाघया वा स्वयं वदेत् ।

पूर्वं मयेयं श्रुतेति तच्च संग्रहणं स्मृतम् ॥ इति ॥ २८४ ॥

१००२ सव्याख्यायां भिताक्षरायां व्यवहाराध्याये २

वा० १ । उपायान्तरमप्युच्यते इत्याह * किं चेति । नीवी कत्र्यंशुकग्रन्थिरिति कोशादाह * परिधानेति । तद्रूपप्रदेशेत्यर्थः । स्तनप्रावरणेत्येकमित्याह * कुचप्रावरणेति । इदमप्युपलक्षणमित्याह * आदीति । अन्यथा दोषाभावायाह * साभिलाष इति । अस्यायोग्यत्वादाह * इवेति । अन्वयाय योग्यक्रियां पूरयति * आचरतीति । एवमग्रेऽपि बोध्यम् । अदेशेत्यनेन व्यासोक्तोभयं संगृह्णाति * निर्जने जनताकीर्णे वेति । तथा च तत्र अदेशे इत्यनेन जनताकीर्णे इत्यस्यैव ग्रहः । निर्जने इत्यस्य पृथगुपादानादिति बोध्यम् ।

तथा च मनुः, (अ. ८ । ३५६)

परास्त्रियं यो ऽभिवदेत्तीर्थे ऽरण्ये वने ऽपि वा ।

नदीनां चापि सम्भेदे स संग्रहणमाप्नुयात् ॥

इति । अकाले इत्यस्यार्थो ऽन्धकाराकुंले वेति । अकाले इति च्छेदः । सहैकेत्यस्य तथा सहैकत्र स्थानं स्थितिं करोतीति शाब्दोऽर्थः । तत्फलितमाह * परेति । तत्र एवोऽप्यर्थे । तदाह * सोऽपीति ।

२ । विशेषमाह * एतच्चेति । संग्रहणप्रवृत्तग्रहणं चेत्यर्थः । आशङ्क्यमानेति बहुव्रीहिः । * यस्त्विति । यः पूर्वमनाक्षरितः परस्त्रीमार्थनाभिशापरहितः असौ विट इति न निन्दितः, केन चित् कारणेन जनसमक्षमप्याभिभाषणं कुर्यात्, न स दण्ड्यत्वादिदोषं प्राप्नुयात्, यस्मान्न कश्चित्तस्यापराधोऽस्तीत्यर्थः । एवं भिक्षुकादावपि न दोष इत्यपि—

तेनैवोक्तं, (अ. ८ । १६०)

भिक्षुका वन्दिनश्चैव दीक्षिताः कारवस्तथा ।

१ पराभिलाषस्य प्रत्यक्षायोग्यत्वादित्यर्थः ।

सम्भाषणं सह स्त्रीभिः कुर्युरप्रतिवारिताः ॥ इति ।

भिष्णुकाः भिक्षाजीविनः यतयो वा । बन्दिनः स्तुति-
पाठकाः । दीक्षिता यज्ञार्थं कृतदीक्षाः । कारवः सूपकारा-
दयः । एते भिक्षादिकार्यार्थं गृहिस्त्रीभिः सह सम्भाषणमनि-
वारिताः कुर्युः । एवं चैषां सम्भाषणं ता अपि कुर्युरित्यर्थः ।
निवारणे तु नैवमिति अप्रतिवारिता इत्यनेन सूचितम् ।

१ । विशेषान्तरमाह * य इति । * तेनैव, मनुनैव । एव-
मग्रेऽप्युभयत्र । * स्त्रियमिति । यः स्पष्टमनुचिते स्तनजघ-
नादिदेशे परस्त्रियं स्पृशेत्, तथा वा वृषणादिके देशे स्पृष्टः क्षमते,
तथाऽन्योन्याङ्गीकरणे सति यत्प्रवर्तमानं सङ्ग्रहणम्, इदं सर्वं
सङ्ग्रहणं मन्वादिभिः स्मृतमित्यर्थः । * असकृदिति । भूतपूर्वे
चरदिति चरद् ॥ २८४ ॥

मि० अव. प्रतिषिद्धयोः स्त्रीपुंसयोः पुनः संलापा-
दिकरणे दण्डमाह ।

या० स्त्री निषेधे शतं दद्याद् द्विशतं तु दमं पुमान् ।

प्रतिषेधे तयोर्दण्डो यथा संग्रहणे तथा ॥ २८५ ॥

मि० प्रतिषिध्यते इति प्रतिषेधः । पतिपित्रादि-
भिर्येन सह संभाषणादिकं निषिद्धं तत्र प्रवर्तमाना
स्त्री शतपणं दण्डं दद्यात् । पुरुषः पुनरेवं निषिद्धे प्र-
वर्तमानो द्विशतं दद्यात् । द्वयोस्तु स्त्रीपुंसयोः प्रति-
षिद्धे प्रवर्तमानयोः संग्रहणे संभोगे वर्णानुसारेण यो
दण्डो वक्ष्यते स एव विज्ञेयः ।

एतच्च चारणादिभार्याव्यतिरिक्तेण । (अ. ८ श्लो. ३६२)

नैव चारणदारेषु विधिर्नारामोपजीविषु ।

१००४ सव्याख्याया मिताक्षरायां व्यवहाराध्याये २

सज्जयन्ति हि ते नारीः निगूढाश्चारयन्ति च ॥
इति मञ्जुस्मरणात् ॥ २८५ ॥

बा० १ । प्रतिषिद्धयोरिति । अनेन सह त्वया न सम्भा-
ष्यमनया च सह त्वयेत्येवं पूर्वं प्रतिषिद्धयोः स्वैरिणीजारयोरि-
त्यर्थः । *पुनः, पश्चात् । प्रत्यासत्त्या प्रतिषेधपदार्थमाह *पती-
ति । कर्मणि घञ् । अनेन निषेध इत्यत्राप्येवमिति सूचितम् ।

२ । वाक्यार्थमाह * पतीति । शेषमाह * प्रवर्तमानेति ।
द्वितीयपादार्थमाह * पुरुष इति ।

३ । उत्तरार्द्धमतिदेशविधेरित्याह *द्वयोस्त्विति । अनुक्त-
त्वादाह *वक्ष्यते इति । सर्वं वाक्यमितिन्यायेनाह *स एवेति ।

४ । विशेषमाह *एतच्चेति । उक्तदण्डनं चेत्यर्थः । चारणा
नटादयः । आत्मनोपजीविनश्च तद्भिन्नाः वेशवृत्तिजीविनां
दाराः । विधिर्नात्मोपेति पाठान्तरम् । तथा च एषः परस्त्रियं नाभि-
वदेदित्यादिः सम्भाषणादिनिषेधविधिः नटगायनादिदारेषु
नास्ति । तथा भार्या पुत्रः स्वका इत्युक्तत्वात् भार्यैवात्मा तयोप-
जीवन्ति धनलाभाय तस्या लाभं क्षमन्ते ये तेषां नटादिभिन्ना-
नां ये दाराः तेष्वपि निषेधविधिर्नास्ति । हि यस्मात् ते चारणा
आत्मोपजीविनश्च परपुरुषानानीय तैः स्वभार्याः संश्लेषयन्ते,
स्वयमागतांश्च पुरुषान् प्रच्छन्ना भूत्वा स्वाज्ञानं विभावयन्तो
व्यवहारयन्तीत्यर्थः । तत्रापि विशेषः—

तेनैवोक्तः, (८ । ३६३)

किञ्चिदेवतु दाप्यः स्यात्सम्भाषां ताभिराचरन् ।

प्रेष्यासु चैकभक्तासु रहः प्रव्रजितासु च ॥ इति ।

रहो निर्जनदेशे चारणादिस्त्रीभिः सम्भाषणं कुर्वन् स्व-
ल्पं दण्डलेशं राज्ञा दाप्यः । तासामपि परकीयत्वात् । तथा

दासीभिः अवरुद्धाभिः बौद्धाभिः ब्रह्मचारिणीभिः सम्भाषां कुर्वन् किञ्चिदण्डमात्रं दाप्य इत्यर्थः ॥ २८५ ॥

मि० अथ. तमिदानीं संग्रहणं दण्डमाह ।

या० स्वजातावुत्तमो दण्ड आनुलोम्ये तु मध्यमः ।

प्रातिलोम्ये वधः पुंसो नार्याः कर्णादिकर्तनम् ॥ २८६ ॥

मि० चतुर्णामपि वर्णानां बलात्कारेण सजातीय-
गुप्तपरदाराभिगमने साक्षीतिपणसहस्रं दण्डनीयः ।
यदा त्वानुलोम्येन हीनवर्णा स्त्रियमगुप्तमभिगच्छ-
ति तदा मध्यमसाहसं दण्डनीयः । यदा पुनः सव-
र्णमगुप्तमानुलोम्येन गुप्तां वा व्रजति तदा—

मानवे विशेष उक्तः, (अ. ८ श्लो. ३७८।३८३)

सहस्रं ब्राह्मणो दण्ड्यो गुप्तां विप्रां बलाद् व्रजन् ।

शतानि पञ्च दण्ड्यः स्यादिच्छन्त्या सह संगतः ॥

सहस्रं ब्राह्मणो दण्डं दाप्या गुप्ते तु ते व्रजन् ।

शूद्रायां क्षत्रियविशोः सहस्रं तु भवेद्दमः ॥ इति ।

एतच्च गुरुसखिभार्यादिव्यतिरेकेण द्रष्टव्यम् । (व्यव. १२)

माता मातृष्वसा इवश्रुर्मातुलानी पितृष्वसा ।

पितृव्यसखिशिष्यस्त्री भगिनी तत्सखी स्नुषा ॥ (७३)

दुहिताऽऽचार्यभार्या च सगोत्रा शरणागता ।

राज्ञी प्रव्रजिता धात्री साध्वी वर्णोत्तमा च या ॥ (७४)

आसामन्यतमां गच्छन् गुरुनल्पग उच्यते ।

शिश्नस्योत्कर्तनात्तत्र नान्यो दण्डीविधीयते ॥ (७५)

इति नारदस्मरणात् । प्रातिलोम्ये उत्कृष्टवर्ण-
स्त्रीगमने क्षत्रियादेः पुरुषस्य वधः । एतच्च गुप्ताविष-

१००६ सव्याख्यायां मिताक्षरायां व्यवहाराध्याये २

यम् । अन्यत्र तु धनदण्डः ।

(अ. ८ श्लो. ३७७ । ३७६)

उभावपि हि तावेव ब्राह्मण्या गुप्तया सह ।

विप्लुतौ शूद्रवहण्यौ दग्धव्यौ वा कटाग्रिना ॥

ब्राह्मणीं यद्यगुप्तां तु सेवेतां वैश्यपार्थिवी ।

वैश्यं पञ्चशतं कुर्यात्क्षत्रियं तु सहस्रिणम् ॥

इति मनुस्मरणात् । शूद्रस्य पुनरगुप्तामुत्कृष्टव-
णीं स्त्रियं व्रजतो लिङ्गच्छेदनसर्धस्वापहारौ, गुप्तां तु
व्रजतस्तस्य वधसर्वस्वापहाराविति—

तेनैवोक्तम्, (अ. ८ श्लो. ३७४)

शूद्रो गुप्तमगुप्तं वा द्वैजातं वर्णमावसन् ।

अगुप्तमङ्गसर्धस्वैर्गुप्तं सर्वेण हीयते ॥ इति ।

नार्याः पुनर्हीनवर्णं व्रजन्त्याः कर्णयोः, आदिग्रह-
णास्त्रासादेश्च कर्तनम् । आनुलोम्येन वा सवर्णं वा व्र-
जन्त्या दण्डः कल्प्यः । अयं च वधाद्युपदेशो राज्ञ एव ।
तस्यैव पालनाधिकारात् । न द्विजातिमात्रस्य । तस्य
“ब्राह्मणः परीक्षार्थमपि शस्त्रं नाददीत” इति शस्त्रग्रह-
णनिषेधात् । यदा तु राज्ञो निषेदने कालबिलम्बनेन
कार्यातिपाताशङ्का तदा स्वयमेव जारादीन् हन्यात् ।

(मनु. अ. ८ श्लो. ३४८)

शस्त्रं द्विजातिभिर्ग्राह्यं धर्मो यत्रोपकुर्यते ।

तथा, (मनु अ. ८ श्लो. ३५१)

माततायिवधे दोषो हन्तुर्भवति कश्चन ।

प्रकाशं वाऽप्रकाशं वा मन्युस्तं मन्युमृच्छति ॥

इति शस्त्रग्रहणान्यनुज्ञानाच्च । तथा क्षत्रियवै-

इययोरन्योन्यदृश्यभिगमने यथाक्रमं सहस्रपञ्चाशत्प-
जात्मकौ दण्डौ वेदितव्यौ ।

तदाह मनुः, (अ. ८ श्लो. ३८२)

वैश्यश्चेत्क्षत्रियां गुप्तां वैश्यां वा क्षत्रियो व्रजेत् ।
यो ब्राह्मण्यमगुप्तायां तावुभौ दण्डमर्हतः ॥ इति ॥ ३८६ ॥

बा० १ । *तमिति । यस्यातिदेशः पूर्वं कृतस्तमित्यर्थः । स्वजा-
तावित्युक्तिस्वारस्यादाह *चतुर्णामिति । मूलानुरोधेनाह *सा-
क्षीतीति । द्वितीयपादार्थमाह *यदात्विति । आनुलोम्यादौ
स्वार्थे ण्यच् । अभिगमने इति शेषः । सर्वत्र तत्फलितमाह
*आनुलोम्येनेति ।

२ । उभयत्र दक्षयोर्गुप्तत्वागुप्तत्वयोर्मूलानुक्तयोर्विशेषणयोः
फले आह *यदा पुनरिति । तत्रादौ अगुप्तासवर्णागमने द-
ण्डमाह *सहस्रमिति । अत्र पूर्वार्द्धे स्वजातांवावितिमूलप्रथ-
मपादोक्तसमानविषयम् । ब्राह्मणपदं विप्रपदं च क्षत्रियादेरप्यु-
पलक्षणम् । तथाच क्षत्रियादीनामपि गुप्तसवर्णपरदारगमने एष
एव विधिर्ज्ञेयः । एतदुपयोगस्तु गुप्तां बलादिति विषयविशेषस्य
तत्र लाभ एव । *एवंच पूर्वप्रकरणसिद्धिरपीति इदमपि व्या-
ख्याप्रोक्तम् । प्रकृतोपयुक्तं दत्तरार्थमेव । तथाच रक्षितां सब-
र्णां सवर्णो बलेनोपगच्छन्सहस्रं दण्ड्यः स्यात् । व्रजमित्यत्र
व्रजेदिति पाठे वाक्यभेदो बोध्यः । उत्तरार्थे इच्छन्त्येति बला-
दित्यस्य विपरीतोक्त्या तस्योक्तविपरीतार्थपरत्वावधारणेन अ-
गुप्तयेत्यर्थाल्लब्धम् । तथाच अरक्षितया इच्छन्त्या सवर्णया तु
सह सङ्गतः सकृन्मैथुनः पञ्च क्षतानि दण्ड्यो भवेदित्यर्थः ।

३ । आनुलोम्येन गुप्तागमने दण्डमाह *सहस्रम् इति । इदं
च तत्र पूर्वतः षड्वत्तुल्येन व्यवहितम् । तत्रेतोऽव्यवहिते—

१००८ सव्याख्यायां मिताक्षरायां व्यवहाराध्याये २

वैश्यश्चेत्क्षत्रियां गुप्तां वैश्यां वा क्षत्रियो व्रजेत् ।

यो ब्राह्मण्यामगुप्तायां तावुभौ दण्डमर्हतः ॥ (८। ३८२)

इत्यत्र क्षत्रियावैश्ययोः प्रकृतत्वात् ते क्षत्रियावैश्ये गुप्ते रक्षिते अनिच्छन्त्यौ गच्छन् ब्राह्मणः सहस्रं दण्डं दापनीयः । शूद्रायां रक्षितायां गमने क्षत्रियवैश्ययोरपि सहस्रमेव दण्डो भवेदित्यर्थः ।

४ । अगुप्तास्थले तेनैवैतदग्रे उक्तं, (८ श्लो. ३८४।३८५)

क्षत्रियायामगुप्तायां वैश्ये पञ्चशतो दमः ।

मूत्रेण मौण्ड्यामिच्छेत् क्षत्रियो दण्डमेव वा ॥

अगुप्ते क्षत्रियावैश्ये शूद्रां वा ब्राह्मणो व्रजन् ।

शतानि पञ्च दण्ड्यः स्यात्सहस्रं त्वन्त्यजस्त्रियम् ॥ इति ।

मूत्रं गर्दभस्य । मुण्डनस्य दण्डस्य च विकल्पः । दण्डश्च पञ्चशतरूपः । शूद्रामित्यत्रापि अगुप्तामिति बोध्यम् । अन्त्यजश्चाण्डालादिः ।

५ । विशेषमाह * एतच्चेति । मूलाद्युक्तमुभयं चेत्यर्थः । सखा मित्रम् । आदिग्राहं वचने व्यक्तम् । माता सपत्न्यमाता । स्त्रीत्यस्य त्रिषु सम्बन्धः । अभ्यर्हितत्वात् तस्य पूर्वनिपातः । आचार्यो गुरुः । प्रव्रजिता बौद्धभिक्षुकी । धात्री उपमाता । साध्वी पतिव्रता । * वर्णोत्तमेति । पुरुषोत्तम इतिवत्समासः । बहुव्रीहिर्वा । अतिदेशमाह * गुर्विति । अतएवाह * शिश्नेति । * उत्कर्तनात्, छेदनात् । अन्ययोगे पत्नी । * अन्यः, धनदण्डः ।

६ । मूलद्वितीयार्धाद्यपादं व्याचष्टे * प्रातिलोम्ये इति । इलाक्षणिकमित्याह * उत्कृष्टेति । पुंस इत्यस्यार्थः * क्षत्रियादेरिति

७ । विशेषमाह * एतच्चेति । बधरूपदण्डनं चेत्यर्थः

*अन्यत्र तु, अगुप्तायां तु । यद्यपि मानवे वक्ष्यमाणवाक्ययोर्धु-
त्क्रमेणाव्यवहितपाठः, अतएव तावित्यनेन वैश्यक्षत्रियपराम-
र्शः, तथापि अत्र एतच्चेतिमूलोक्ते अन्यत्रेत्यत्र च उक्तक्रमेणैव
मानाकाङ्क्षेति तत्क्रमेण कथयन्नादावाद्ये मानमाह * उभावपी-
ति । हिर्निश्चये । * तावेव, पूर्वोक्तावेव । तथा च क्षत्रिय-
वैश्यानुभावपि रक्षितया ब्राह्मण्या सह विप्लुतौ सङ्गतौ कृतमै-
थुनौ शूद्रवत् दण्ड्यौ । गुप्ते सर्वेण हीयते इत्यञ्चेत्तत्प्रकारेण सर्वे-
ण शरीरेण धनेनच हीनौ कार्यौ । सर्वस्वं गृहीत्वा वक्ष्यावित्यर्थः ।

८ । पक्षान्तरमाह * कटाग्निनेति । अत्र सर्वस्वग्रहणं नास्ति ।
कटाग्नीति मारणप्रकारविशेषोपदेशः । सच स्तेयप्रकरणे उक्तः ।

वसिष्ठेन तत्र विशेष उक्तः,

शूद्रश्चेत् ब्राह्मणीमभिगच्छेद्दीरणैर्वैष्टयित्वा शूद्रमग्नौ प्रा-
स्येत्, ब्राह्मण्याः शिरसि वापनं कृत्वा सर्पिषाऽभ्यज्य न-
ग्नां खरमारोप्य महापथमनुव्राजयेत्, पूता भवतीति विज्ञायते ।
वैश्यश्चेत् ब्राह्मणीमभिगच्छेत् लोहितदर्भैर्वैष्टयित्वा वैश्यमग्नौ
प्रास्येत् । अग्रे प्राग्बत् । राजन्यश्चेत् ब्राह्मणीमभिगच्छेत् शर-
पत्रैर्वैष्टयित्वा राजन्यमग्नौ प्रास्येत् । अग्रे प्राग्बत् । एवं वैश्यो
राजन्यायां मैथुनमाचरन्, शूद्रश्च राजन्यावैश्ययोरिति ।

इदं च प्राणान्तिकदण्डविधानं अत्यन्तश्रोत्रियदारत्वादि-
गुणवद्ब्राह्मणीविषयम् । दण्डगुरुत्वात् ।

वैश्यः सर्वस्वदण्डः स्यात्संवत्सरनिरोधतः ।

सहस्रं क्षत्रियो दण्ड्यो माण्ड्यं मूत्रेण चार्हति ॥

इति मनुना (८ १७२) इतः पूर्वमन्यत्र दण्डान्तरविधानाच्च ।

९ । एवमाद्ये संमतिम् उक्त्वा द्वितीये तामाह * ब्राह्मणी-
मिति । सेवेतामिति पाठः । गच्छतामिति तदर्थः । पञ्चशतमि-

१०१० सव्याख्यायां मिताक्षरायां व्यवहाराध्याये १

त्यत्र बहुव्रीहेरर्शआद्यच् । अरक्षितां ब्राह्मणीं तु यदि वैश्य-
क्षत्रियौ गच्छतः तदा वैश्यं पञ्चशतदण्डयुक्तं कुर्यात् क्षत्रियं तु
सहस्रदण्डोपेतं कुर्यात् इत्यर्थः । रक्षार्थमधिकृतत्वेन क्षत्रिय-
स्य वैश्यापेक्षयाऽधिकदण्डविधिरिति भावः । वैश्ये चायं प-
ञ्चशतदण्डः शूद्राभ्रमादिना निर्गुणजातिमात्रोपजीविब्राह्मणी-
गमनविषयः । तद्विभ्रब्राह्मणीगमने तु वैश्यस्यापि सहस्रदण्ड
एवेति बोध्यम् ।

१०। अथ शूद्रे आह *शूद्रस्येति । *गुप्तांतु, उत्कृष्टवर्णाम् ।
* तस्य, शूद्रस्य । * तेनैव, मनुनैव । *शूद्र इति । अत्र सर्व-
त्र सामान्ये नपुंसकम् । द्वैजातमित्यत्र तस्येदमित्यण् । गच्छे-
दिति यदि तदेति च शेषः ।

अगुप्तमङ्गसर्वस्वी गुप्तं सर्वेण हीयते ।
इत्युत्तरार्द्धपाठः । तथाच भर्त्रादिभिः रक्षितामरक्षितां
वा द्विजातिस्रियं यदि शूद्रो गच्छेत्तदा तयोर्मध्ये अरक्षिताम्
आवसन् गच्छन्, अङ्गं च सर्वस्वं च ते दण्डो यस्य तादृशो
भवति । अत्र विशेषाश्रवणेऽपि अङ्गं लिङ्गमेव ।

आर्यस्याभिगमने लिङ्गोद्धारः सर्वस्वहरणं च गुप्तां चेद्
वधोऽधिक इति गौतमवचनात् ।

तथाच लिङ्गच्छेदः सर्वस्वहरणश्च कार्यम् । रक्षि-
तां तु गच्छन् धनेन शरीरेण च हीनः कार्यः । सर्वस्वं गृही-
त्वा वध्य इत्यर्थः । अङ्गसर्वस्वरिति पाठे व्यक्ताभिप्रायं बहुव-
चनम् । अत्र पाठान्तरं धृत्वा प्राचां व्याख्यानम् असम्बद्धं स्प-
ष्टमेवेत्युपेक्षितम् । आविशोदिति पाठान्तरम् । अभिगच्छेदिति
तदर्थः । येनाङ्गेनापराद्धं तेन हीन इति कल्पतरुक्तं तु न
युक्तम् उक्तगौतमविरोधात् ।

११। नार्या इति तुर्यपादं व्याचष्टे *नार्याः पुनरिति । वि-
निगमनाविरहादाह * कर्णयोरिति । अयं न त्रितयशेषः ।
वधान्तर्गताङ्गच्छेदविधानात् । तथाच चरमशेषत्वेनास्य स्थ-
रद्वये तदनुत्था न्यूनतापत्तिः, तां निराचष्टे * आनुलोम्येन वा
सर्वर्णं वेति । प्रातिलोम्यस्थले प्रोक्तदण्डविधानात् तदन्यत्र
गमने ऽल्पदोषत्वेनाङ्गच्छेदाभावस्य युक्तिसिद्धत्वेनानुलोम्यग-
मने गुणवदगुणवदाद्यपेक्षयोचितधनदण्डः सर्वैर्णगमने तु धि-
कारादिदण्ड इति देशाद्यनुसारेण दण्डः कल्प्य इत्यर्थः ।

मनुना तु— (८ । ३६१)

न सम्भाषां परस्त्रीभिः प्रतिषिद्धः समाचरेत् ।

निषिद्धो भाषमाणस्तु सुवर्णं दण्डमर्हति ॥

इति सामान्येनोक्तम् । षोडशभाषात्मकं सुवर्णम् ।

१२ । विशेषमाह * अयं चेति । राज्ञः अभिषेकादिगुणयु-
क्तस्य दृष्टशासनकर्तव्यतयेति भावः । * न द्विजातीति । न व-
र्णत्रयस्येत्यर्थः । मात्रं कात्स्न्ये । गौतममाह * ब्राह्मण इति ।

१३ । तत्रापि विशेषमाह * यदात्वेति ।

* स्वयमेव, द्विजातिरेव । कार्यातिपातशङ्काया हेतुः वस्यो-
क्तत्वादेः वन्तरं मानवमाह * शस्त्रमिति । उपरुध्यते इत्यग्रे
नाततापीत्यतः पूर्वम्— (मनु. अ. ८)

द्विजातीनां च वर्णानां विष्टुवे कालकारिते ॥ (१४८)

आत्मनश्च परित्राणे दक्षिणानाञ्च सङ्गरे ।

स्त्रीविप्रभ्युपपत्तौ च धनं धर्मेण न दूष्यति ॥ (१४९)

गुरुं वा बालवृद्धौ वा ब्राह्मणं वा बहुश्रुतम् ।

आततायिनमायान्तं हन्यादेवाविचारयन् ॥ (१५०)

इति पाठः । एतत्सूचनार्थमेव मध्ये तथेत्युक्तम् । ब्राह्म-

१०१२ सव्याख्यायां मिताक्षरायां व्यवहाराध्याये २

णादिभिः खड्गाद्यायुधं ग्राह्यं यत्र काले वर्णानामाश्रमाणां च साहसकारादिभिर्धर्मः कर्तुं न दीयते, तथा तेषामराजकेषु राष्ट्रेषु परचक्रादिना कालजनितसङ्गरादौ आत्मरक्षार्थं च दक्षिणानां गोधनाद्यपहारनिमित्ते सङ्ग्रामे च स्त्रीब्राह्मणापात्तिनिवारणार्थं च धर्मयुद्धेनानन्यगतिकतया परान् हिंसन् न दोषभाग्भवति, परमारणेऽप्यत्र साहसदण्डो न कार्यः । गुरुबालवृद्धबहुश्रु-
तब्राह्मणानाम् अन्यतमं वधोद्यतमागच्छन्तं विद्यावित्तादिभि-
रुत्कृष्टं पलायनादिभिरपि स्वनिस्तरणाशक्तौ निर्विचारं हन्या-
त् । अतएवोशना, गृहीतशस्त्रमाततायिनं हत्वा न दोषः ।

कात्यान्नोऽपि,

आततायिनि चात्कृष्टे तपःस्वाध्यायजन्मभिः ।

वधस्तत्र तु नैव स्यात्पापे हीने वधो भवेत् ॥ इति ।

मेधातिथिगोविन्दराजौ तु स्त्रीविभेति पूर्वस्यायमनुवादः । गुर्वादी-
नपि हन्यात् किमुतान्यानिति व्याचक्षते । * नाततायीति । जनसमक्षे
रहासि वा वधोद्यतस्य मारणे हन्तुर्न कश्चिदपि अधर्मदण्डमा-
यश्चित्ताख्यो दोषो भवति, यतो हन्तृगतो मन्युः क्रोधाभिमा-
निनी देवता तं हन्यमानगतं क्रोधम् ऋच्छति विवर्जयति नाश-
यतीत्यर्थः । अप्रकाशमितिच्छेदः ।

१४ । विशेषान्तरमाह * तथेति । अत्र न समुच्चयो विव-
क्षितः । प्रत्येकस्यैव पापहेतुत्वात् । सा च रक्षितेत्यपि बोध्यम्
मानवे तथोक्तेः । * योब्राह्मण्यामिति । यो दण्डो ब्राह्मण्यामर-
क्षितायां गमने तयोः प्रतिपादितः—

वैश्यं पञ्चशतं कुर्यात्क्षत्रियं च सहस्रिणम् ।

इत्यनेन तमेव दण्डं दण्डद्वयं यथाक्रमं तावुभौ वैश्यस्य
त्रियावर्हत इत्यर्थः । क्षत्रियस्य वैश्यापेक्षयोत्कृष्टत्वेऽपि रक्ष-

यामधिकृतत्वादधिकदण्ड इति उक्तम् । अयं च वैश्यस्य र-
क्षितक्षत्रियागमने पञ्चशतरूपो दण्ड उक्तः स लघुत्वाद् गुणव-
द्वैश्यस्य निर्गुणजातिमात्रोपजीविक्षत्रियायाः शूद्राधन्यादि-
गमनविषयो बोध्यः । अन्यत्र तु प्रागुक्तमेव । क्षत्रियस्य तु त-
त्र ज्ञानतो युक्त एव सहस्रं दण्ड इति भावः ॥ २८६ ॥

मि० अव. पारदार्यप्रसङ्गात् कन्यायामपि दण्डमाह ।

या० अलङ्कृतां हरेत्कन्यामुत्तमं ह्यन्यथाऽधमम् ।

दण्डं दद्यात्सवर्णां तु प्रातिलोम्ये वधः स्मृतः ॥ २८७ ॥

मि० विवाहाभिमुखीभूतामलङ्कृतां सवर्णां क-
न्यामपहरन्नुत्तमसाहसं दण्डनीयः । तदनभिमुखीं
सवर्णां हरन् प्रथमसाहसम् । उत्कृष्टवर्णजां कन्या-
मपहरतः पुनः क्षत्रियादेर्वध एव । दण्डविधानाच्चा-
पहर्तृसकाशादाच्छिन्नान्यस्मै देयेति गम्यते ॥ २८७ ॥

बा० १ । भिक्षुविषयत्वात्सङ्गतिमाह * पारदार्येति । पर-
दारगमनदण्डेत्यर्थः । * कन्यायामपि, तद्विषयहरणेऽपि । अलं-
कृतमित्यस्यैव व्याख्या * विवाहाभिमुखीभूतामिति । उत्तमं द-
ण्डं दद्यादित्यस्यार्थः * उत्तमेति । अन्यथेत्यस्यार्थः * तदन-
भिमुखीमिति । विवाहानभिमुखीमित्यर्थः । * सवर्णामिति ।
अनेन सवर्णांस्त्विति पाठः सूचितः । सवर्णांस्त्विति पाठे भिन्नं
वाक्यम् । तद्विषये पूर्वोक्तं बोध्यमित्यर्थः ।

२ । तुर्यपादार्थमाह * उत्कृष्टेति । ब्राह्मणस्य तदसम्भ-
वादाह * क्षत्रियेति । प्रातिलोम्ये इति तत्र तद्वर्तपरमिति भावः ।
तात्पर्यार्थमाह * दण्डेति । तस्य दुष्टत्वेनायोग्यत्वेनानधिकृत-
त्वेनानधिकारिणा कुतमकुतमेवेति न्यायेन तस्याः कन्यात्वात्स-

१०१४ सव्याख्यायां मिताक्षरायां व्यवहाराध्याये २

स्या विवाहो भवत्येवेति भावः ॥ २८७ ॥

मि० अव. आनुलोम्यापहरणे दण्डमाह ।

या० सकामास्वनुलोमासु न दोषस्त्वन्यथा ऽधमः ।

मि० यदि सानुरागां हीनवर्णां कन्यामपहरति तदा दोषाभावान्न दण्डः । अन्यथा त्वनिच्छन्तीमपहरतः प्रथमसाहसो दण्डः ।

मि० अव. कन्यादूषणे दण्डमाह ।

या० दूषणे तु करच्छेद उत्तमायां वधस्तथा ॥२८८॥

मि० अनुलोमास्वित्यनुवर्तते । यद्यकामां कन्यां बलात्कारेण नखक्षतादिना दूषयति तदा तस्य करच्छेदोक्तः । यदा पुनस्तामेवाङ्गुलिप्रक्षेपेण योनिक्षतं कुर्वन्दूषयति तदा मनूक्तषट्शतसहितोऽङ्गुलिच्छेदः ।

(अ. ८ श्लो. ३६७)

अभिषद्य तु यः कन्यां कुर्यादपेण मानवः ।

तस्याशु कर्त्ये अङ्गुल्यो दण्डं चार्हति षट्शतम् ॥ इति ।

यदा पुनः सानुरागां पूर्ववद् दूषयति तदापि तेनैव-

विशेष उक्तः, (अ. ८ श्लो. ३६८)

सकामां दूषयन्तुल्यो नाङ्गुलिच्छेदमर्हति ।

द्विशतं तु दमं दाप्यः प्रसङ्गविनिवृत्तये ॥ इति ।

यदा तु कन्यैव कन्यां दूषयति विदग्धा वा तत्रापि

विशेषस्तेनैवोक्तः, (अ. ८ श्लो. ३६९ । ३७०)

कन्यैव कन्यां या कुर्यात्तस्याः स्याद् द्विशतो दमः ।

या तु कन्यां प्रकुर्यात् स्त्री सा सद्यो मौण्ड्यमर्हति ।

अङ्गुल्योरेव चच्छेदं स्वरेणोद्वहन् तथा ॥ इति ।

कन्यां कुर्यादिति कन्यां योनिक्षतवर्ती कुर्या-
दित्यर्थः ।

यदा पुनरुत्कृष्टजातीयां कन्यामविशेषात्सकामा-
मकामां वाऽभिगच्छति तदा हीनस्य क्षत्रियादेर्वध एव ।
(अ. ८ श्लो. ३६६)

उत्तमां सेवमानस्तु जघन्यो वधमर्हति ।

इति मनुस्मरणात् ।

यदा सवर्णा, सकामामभिगच्छति तदा गोमिथुनं
शुल्कं तत्पित्रे दद्यात् यदीच्छति । पितरि तु शुल्कम-
निच्छति दण्डरूपेण तदेव राज्ञे दद्यात् । सवर्णाम-
कामां तु गच्छतो वध एव ।

यथाह मनुः, (अ. ८ श्लो. ३६६ । ३६४)

शुल्कं दद्यात्सेवमानः समामिच्छेत्पिता यदि ॥

योऽकामां दूषयेत्कन्यां स सद्यो वधमर्हति ।

सकामां दूषयस्तुल्यो न वधं प्राप्नुयान्नरः ॥ इति २८८ ॥

वा० १। *दण्डमिति । दण्डाभावपूर्वकं दण्डमित्यर्थः । ता-
त्पर्यार्थमाह *न दण्डइति । अन्यथा त्वित्यस्यैव व्याख्या *अ-
निच्छन्तीमिति । अधम इत्यस्यार्थः * प्रथमेति ।

उ० २। कन्येति । एवमपहादे दण्डमुक्तेत्यादिः । अत्र सर्वत्र
कन्यापदमविवाहितापरं लक्षणया । प्रातिलोभ्यादौ वक्ष्यमाण-
त्वादाह * अनुलोमास्विति । आद्यपादं व्याचष्टे * यदीति ।
सकामादौ विशेषाणां वक्ष्यमाणत्वादाह * अकामामित्यादिना ।
नखक्षतादिनेत्यस्य फलमाह * यदापुनरिति । * तामेव,
अकामां वलात्कारितां कन्यामेव । * अभिषङ्गेति । यो मनुष्यो-
ऽभिषङ्ग वलात्कारेण अभिभूयेति तु कल्पतरुः । * दर्पणेति ।

१०१६ सव्याख्यायां मिताक्षरायां व्यवहाराध्याये २

दर्पादिभिः समानजातीयां कन्यां गमनवर्जम् अङ्गुलिप्रक्षेपमात्रेणैव कुर्यात् नाशयेत् योनिक्षतवतीं कुर्यादिति यावत् । तस्य क्षिप्रमेवाङ्गुलिद्वयं छेतव्यं, स षट्शतं दण्डं चार्हतीत्यर्थः ।

३ । अकामामित्यस्य फलमाह * यदापुनरिति । अत एव न बलात्कार इति भावः । * पूर्ववत्, अङ्गुलिप्रक्षेपादिमात्रेण योनिक्षतकरणेन । * तेनैव, मनुनैव । एवमग्रेऽपि । दूषयन्तुल्यो नाङ्गुलीति पाठः । तुल्यः समानजातिः इच्छन्तीं कन्यामङ्गुलिप्रक्षेपमात्रेण नाशयन्नङ्गुलिच्छेदं नार्हति न प्राप्नोति, किन्तु अतिप्रसक्तिनिवारणाय द्विशतं दण्डं दाप्य इत्यर्थः । दूषयन् कन्यां नाङ्गुलीति पाठान्तरम् । दूषयानस्तु नाङ्गुलीति च ।

४ । विशेषान्तरमाह * यदात्विति । एवेन पुरुषव्यक्छेदः । एवं मानवेऽपि । अतएवाह * विदग्धावेति । * तत्रापि, उभयत्रापि । विशेष इत्यादि जातावेकैवचनम् । * कन्यैवेति । या कन्यैव परां कन्याम् अङ्गुलिप्रक्षेपमात्रेण कुर्यान्नाशयेत् तस्या द्विशतो दण्डः स्यादित्यर्थः । अस्योत्तरार्ध—(अ. ८।३६९)

शुल्कं च द्विगुणं दद्याच्छिफाश्चैवाप्नुयादश । इति ।

सा तत्कन्या शुल्कं यत्तत् द्विगुणं तत्कन्यापित्रे दद्यात् । दश शिफाः अत्र जटारज्ज्वादिप्रहारास्तांश्चाप्नुयादिति तदर्थः । एवमाद्यायामुक्त्वा द्वितीयायामव्यवहितमाह * यात्विति । अत्र स्त्रीति सामान्यमप्यर्थाद्विदग्धापरम् । या तु विदग्धा कन्यां प्रकुर्यात् नाशयेद् दूषयेत् अङ्गुलिप्रक्षेपमात्रेण सा सद्यस्तत्क्षणमेव शिरोमुण्डनम् अर्हति । अपिचेति तथेति च समुच्चये । विदग्धात्वादेवाङ्गुलिद्वयंव्यापार इत्याह * अङ्गुल्योरिति । तर्जन्यङ्गुष्ठयोरित्यर्थः । तयोश्छेदनं चार्हति गर्दभेन राजमार्गे बहनं चार्हतीत्यर्थः । अपिवेति पाठे अपिबाण्डः चार्थः । एव-

वेति एवचेतिच पाठेऽप्येवम् । आद्ये मानवे कुर्यादित्यस्य विदु-
र्वात् दूषयेदित्यर्थः । तत्फलितमाह * कन्यामिति ।

५ । उत्तमायामिति द्वितीयपादं व्याचष्टे * यदापुनरिति ।
अस्याभिगमनपरत्वे संमतिमाह * उत्तमामिति । हीनजातिः
उत्कृष्टामिच्छन्ती गच्छन् जात्यपेक्षया ऽङ्गच्छेदनमारणात्मकं
वधमर्हतीत्यर्थः ।

६ । अनुक्तविशेषानाह * यदेत्यादिना । * मिथुनं, तद्रूपं
शुल्कम् । * इच्छन्ति, पिता । * तदेव, गोमिथुनमेव । सर्वत्र
मानमाह । * यथाहेति । * शुल्कमिति । इदं तदुत्तरार्धम् ।
* समां समानजातीयां तु इच्छन्तीं गच्छन् यदि पिता इच्छे-
त्तदा पितुः शुल्कं दद्यादात्मरूपं, तथाच न दण्ड्यः । साच कन्या
तेनैव बोद्धव्येत्यर्थः । तृतीये मानमाह * योऽकामामिति । व-
त्पूर्वम् एकपद्यव्यवहितोऽयं श्लोकः । यस्तुल्यजातिरनिच्छन्तीं
कन्यामभिगच्छति स तत्क्षणे एव विप्रेतरो लिङ्गच्छेदनादिकं
वधमर्हति इत्यर्थः । इच्छेदिति सूचितं द्वितीये मानमाह * स-
कामामिति । इच्छन्तीं तु गच्छन्न वधाहो मनुष्यो भवति किं तु
तत्रोक्तरीतिरेवेत्यर्थः ॥ २८८ ॥

मि० अव. किंच ।

या० शतं स्त्रीदूषणे दद्याद् द्वे तु मिथ्याभिशांसने ।

पशून् गच्छन् शतं दाप्यो हीनां स्त्रीं गा च मध्यमम् ॥ २८९ ॥

मि० स्त्रीशब्देनात्र प्रकृतत्वात्कन्याऽवसृज्यते ।
तस्या यदि कश्चिद्विद्यमानानेवापस्मोरराजयक्ष्मादिदी-
र्घकुत्सितरोगसंसृष्टमैथुनत्वादिदोषान्प्रकाश्य इयमक-
न्येति दूषयति असौ शतं दाप्यः । मिथ्याभिशांसने

१०१८ सव्याख्यायां मिताक्षरायां व्यवहाराध्याये २

पुनरविद्यमानदोषाविष्कारेण दूषणे द्वे शते दापनीयः ।
गोव्यतिरिक्तपशुगमने तु शतं दाप्यः । यः पुनर्हीनां
स्त्रियमन्त्यावसायिनीमविशेषात्सकामामकामां वा,
गां चाभिगच्छति, असौ मध्यमसाहसं दण्डनीयः ॥२८९॥

वा० १। * किञ्चेति । कन्यास्थले प्रसङ्गादन्यदप्याहेत्यर्थः ।
पूर्वैकवाक्यत्वायाह * स्त्रीति । * अपस्मारेति । मिगीति प्रसिद्धः ।
राजयक्ष्मा क्षयः ५ आदिना कुष्ठी इत्यादिरूपाः दीर्घाः अचि-
कित्स्याः कुत्सिता रोगाः । संसृष्टं प्राप्तं मैथुनं सम्भोगो यया
तस्या भावस्तत्त्वं, तेचैतदादयश्च, ते च ते दोषाश्च, तानित्यर्थः ।
मिथ्येत्यस्यैव व्याख्यानम् * अविद्यमानेति ।

नच—

अदुष्टां च त्यजन् दण्ड्यो दूषयंस्तु मृषा शतम् ।
इति प्राक् स्वोक्तविरुद्धमिदं, तत्र मिथ्याभिज्ञसने शतस्यो-
क्तत्वादिति वाच्यम् । तस्य प्रकृतत्वाद् वरविषयत्वाद् एतस्य
तदन्यविषयत्वादिति भावः ।

ममतु प्रतिभाति । कन्यैव कन्यामिति मनुक्तविषयकमा-
द्यपादोक्तं, मिथ्याभिज्ञसनेत्यत्र भावप्रत्ययान्तादर्शआद्यज-
न्तादाप् । स्त्री विशेष्यभूता । तथाच तादृशस्त्रीविषयको द्वितीय-
पाद इति न विरोधश्चाऽपि ।

आद्ये मूलोक्तमनूक्तयोर्विकल्प इति ।

२। गोः पृथग्वक्ष्यमाणत्वादाह * गोव्यतिरिक्तेति ।

गौतमोऽपि, पशून् गच्छन् शतन्दाप्य इत्यादि ।

मात्स्येऽपि,

तिर्यग्योनौ तु गोवर्जं मैथुनं यो निषेवते ।

स शतं प्राप्नुयादण्डं तस्याथ यवसोदकम् ॥ इति ।

हीनामित्यस्य व्याख्या * अन्त्येति । अन्त्यगामिनीं
नत्वन्त्यामित्यर्थः । तत्र विशेषस्य वक्ष्यमाणत्वात् ।

अतएव नारदः, (व्यव. १२ । ७६)

पशुयोनावातिक्रामन्विनेयः सततं क्षतम् ।

मध्यमं साहसं गोषु भवेदन्त्यावसायिषु ॥ इति ।

अकन्येति तु यः कन्यां ब्रूयात् द्वेषेण मानवः ।

स क्षतं प्राप्नुयाद्वण्डं तस्या दोषमदर्शयन् ॥ इति —

मनुरपि (अ. ८ । २२५) दूषयंस्तु मृषाशतमिति मूलोक्तसमानविषयः ।
तत्र तस्या इत्यादि हेतुगर्भविशेषणम् । यत उक्तदोषं क्षतयोनित्वा-
दिकमाविभावयन् अतो युक्तोऽस्यायं पणशतात्मको दण्ड इत्यर्थः ।

यस्तु दोषवर्ती कन्यामनाख्याय प्रवच्छति ।

तस्य कुर्यान्नृपो दण्डं स्वयं षण्णवर्ति पणान् ॥

इति अत्रैवानुशयप्रसङ्गे प्राग्बन्धनूक्तन्तु — (८ । २२४)

अनाख्याय दददोषं दण्ड्य उत्तमसाहसम् । (याज्ञ. अ. १ । ६६)

इति मूलोक्तविषये पक्षान्तरं बोध्यम् । नोन्मत्ताया इति

सामान्येनोक्तत्वात् तत्र दण्डविशेषोक्त्यर्थं वा तत् । अतएव दोष

उन्मादादिः । स्वयमित्यादरार्थम् ।

बन्तु, (अ. ८ । २२६)

पाणिग्रहणिका मन्त्राः कन्यास्वेव प्रतिष्ठिताः ।

नाकन्यासु क्वचिन्नृणां लुप्तधर्मक्रिया हि ताः ॥

इति तत्रैव मनुः, तस्यायम्भावः । “अर्यमणं नु देवं कन्या

अधिमक्षयत” इत्यादयो वैदिका मनुष्याणां विवाहसम्बन्धिना

मन्त्राः कन्याशब्दश्रवणात् कन्यास्वेव व्यवस्थिताः । अकन्या-

विषये क्वचिद्धर्मशाले विवाहसिद्धये न व्यवस्थिताः । असम्बन्ध-

तार्यतापत्तेः । अतएव हि यतः ताः क्षताः वैवाहिकमन्त्रैः सं-

१०२० सव्याख्येयां मिताक्षरायां व्यवहाराध्याये २

स्क्रियमाणा अपि अफगतधर्मविवाहादिशास्त्रिन्यो भवन्ति । नासौ
विवाहो धर्म्य इत्यर्थः ।

न तु क्षतयोनेर्विवाहादिमन्त्रहोमादिनिषेधकमिदम् ।

“या गर्भिणी संस्क्रियते” तथा “बोदुः कन्यासमुद्भवम्”
इति क्षतयोनेरपि मनुनैव विवाहसंस्कारस्योक्तत्वात्
देवलेन च,

गान्धर्वेषु पिवाहेषु पुनर्वैवाहिको विधिः ।

कर्षव्यश्च त्रिभिर्वर्णैः समयेनाग्निसाक्षिकः ॥

इति गान्धर्वेषु विवाहेषु होममन्त्रादिविधिरुक्तः । गा-
न्धर्वश्चोपगमनपूर्वकोऽपि भवति । तस्य क्षत्रियविषये सुधर्मः-
मपि मनुनांक्तम् । अतः सामान्यविशेषन्यायेनान्यविषयो ऽयं
क्षतयोनिविवाहस्याधर्मत्वोपदेश इति ॥ २८९ ॥

मि० साधारणस्त्रीगमने दण्डमाह ।

या० अवरुद्धासु दासीषु भुजिष्यासु तथैव च ।

गम्यास्वपि पुमान्दाप्यः पञ्चाशत्पाणिकं दमम् ॥ २९० ॥

मि० गच्छन्नित्यनुवर्तते । उक्तलक्षणा वर्णस्त्रियो
दास्यः । ता एव स्वाभिना शुश्रूषाहानिव्युदासार्थं गृहे
एव स्थातव्यमित्येवं पुरुषान्तरोपभोगतो निरुद्धाः
अवरुद्धाः । पुरुषनियतपरिग्रहाः भुजिष्याः । यदा
दास्योऽवरुद्धा भुजिष्या वा भवेयुस्तदा तासु, तथा-
चशाब्दाद्वेश्यासैरिणीनामपि साधारणस्त्रीणां भुजि-
ष्याणां ग्रहणम्, तासु च सर्वपुरुषसाधारणतया ग-
म्यास्वपि गच्छन् पञ्चाशत्पाणं दण्डनीयः । परपरिगृही-
तत्वेन तासां परदारतुल्यत्वात् । एतच्च स्पष्टमुक्तम्-

नारदेन, (व्यव. १२ । श्लो. ७८ ७९)
 स्वैरिण्यन्नाश्रणी वेद्या दासी निष्कासिनी च या ।
 गम्याः स्युरानुलोम्येन स्त्रियो न प्रतिलोमतः ॥
 आस्वेव तु भुजिष्यासु दोषः स्यात्परदारवत् ।
 गम्यास्वपि हि नोपेयाद्यत्ताः परपरिग्रहाः ॥ इति ।
 निष्कासिनी स्वाम्यनवरुद्धा दासी ।

ननु स्वैरिण्यादीनां साधारणतया गम्य-
 त्वाभिधानमयुक्तम् । नहि जातितः शास्त्रतो वा
 काश्चन लोके साधारणाः स्त्रिय उपलभ्यन्ते । तथाहि ।
 स्वैरिण्यो दास्यश्च तावद्वर्णस्त्रिय एव । (याज्ञ. १ । ६७)
 स्वैरिणी याऽपतिं हित्वा सवर्णं कामतः श्रयेत् ॥
 वर्णानामानुलोम्येन दास्यं न प्रतिलोमतः ॥ (याज्ञ. २ । १८३)
 इति स्मरणात् । न च वर्णस्त्रीणां पत्यौ जीवति
 मृते वा पुरुषान्तरोपभोगो घटते ।

(मनु० अ. ५ श्लो. १५४ । १५७)

दुःशीलः कामवृत्तो वा गुणैर्वा परिवर्जितः ।
 परिचर्यः स्त्रिया साध्व्या सततं देववत्पतिः ॥
 कामं तु क्षपयेद्देहं पुष्पमूलफलैः शुभैः ।
 न तु नामापि गृह्णीयात् प्रत्यौ प्रेते परस्य तु ॥
 इति निषेधस्मरणात् । नापि कन्यावस्थायाः सा-
 धारणत्वम् । पित्रादिपरिरक्षितायाः कन्याया एव
 दानोपदेशात् । दात्रभावेऽपि तथाविधाया एव स्वयं-
 वरोपदेशात् । न च दासीभावात् स्वधर्मधिकारव्यु-
 त्तिः । पारतन्त्र्यं हि दास्यं न स्वधर्मपरित्यागः । नापि
 वेद्या साधारणी । वर्णानुलोमजव्यतिरेकेण गम्यजा-

१०२२ सव्याख्यायां मिताक्षरायां व्यवहाराध्याये १

त्यन्तरासम्भवात् । तदन्तःपातित्वे च पूर्ववदेवाग-
म्यत्वम् । प्रतिलोमजत्वे तु तासां नतरां गम्यत्वम् ।
अतः पुरुषान्तरोपभोगे तासां निन्दितकर्माभ्यासेन
पातित्यात् पतितसंसर्गस्य निषिद्धत्वाच्च न सकल-
पुरुषोपभोग्यत्वम् ।

सत्यमेवम् । किं त्वन्न स्वैरिण्याद्युपभोगे पित्रादि-
रक्षकराजदण्डभयादिदृष्टदोषाभावाद् गम्यत्वबाधो-
युक्तिः । दण्डाभावश्च “अवरुद्धासु दासीषु” इति निय-
तपुरुषपरिग्रहोपाधितो दण्डविधानासदुपाधिरहिता-
सु अर्धादवगम्यते । स्वैरिण्याद्यानां पुनर्दण्डाभावो
विधानाभावात्,

कन्यां भजन्तीमुत्कृष्टं न किञ्चिदपि दापयेत् ।

इति लिङ्गदर्शनाच्चावगम्यते । प्रायश्चित्तं तु स्वधर्म-
स्खलननिमित्तं गम्यानां गन्तृणां चाविशेषाद्भवत्येव ।

यत्पुनर्वैश्यानां जात्यन्तरासम्भवेन वर्णान्तःपा-
तित्वमनुमानादुक्तम्, वेद्याः वर्णानुलोमाद्यन्तःपा-
तिभ्यो मनुष्यजात्याश्रयत्वात् ब्राह्मणादिवदिति ।
तन्न । कुण्डगोलकादिभिरनैकान्तिकत्वात् । अतो
वेद्याख्या काचिज्जातिरनादिः वेद्यायामुत्कृष्टजातेः
समानजातेर्वा पुरुषादुत्पन्ना पुरुषसम्भोगवृत्तिर्वैश्येति
ब्राह्मण्यादिवल्लोकप्रसिद्धिबलादन्युपगमनयिम् । न च
निर्मुलेयं प्रसिद्धिः ।

स्मर्यते हि स्कन्दपुराणे, पञ्चषडा ना-
म काश्चनाप्सरसस्तत्सन्ततिर्वैद्याख्या पञ्चमी
जातिरिति । अतस्तासां नियतपुरुषपरिणयनविधि-

विधुरतया समानोत्कृष्टजातिपुरुषाभिगमने नादृष्ट-
दोषो नापि दण्डः । तासु चानवरुद्धासु गच्छतां पुरुषा-
णां यद्यपि न दण्डस्तथाप्यदृष्टदोषोऽस्त्येव । स्वदार-
नियतः सदेति नियमात् ।

पशुवेद्याभिगमने प्राजापत्यं विधीयते ।

इति प्रायश्चित्तस्मरणाच्चेति निरवयवम् ॥ २९० ॥

वा० १। *साधारणेति । तत्त्वं च सर्वपुरुषणामित्वम् । अन्व-
यायाह *गच्छन्मिति । *उक्तेति । अभ्युपेत्याशुश्रूषाख्यप्रकरणे
“ गृहजातः तथा क्रीत ” इत्यादिना साम्यादुक्तप्रायश्चित्तलक्षणा
इत्यर्थः । निमित्तान्तरत्वनिरासायाह * ता एवेति । अत एव
नारीष्विति कल्पतर्वाद्विपाठेनैकवाक्यता । *पुरुषान्तरोपभोगेति ।
स्वभोग्यत्वं तु नैवेति भावः । *पुरुषेति । स्वामिभिन्नेत्यर्थः ।

२ । एवं पदार्थानुक्त्वा वाक्यार्थमाह * यदेति । एवो
दाप्य इत्यत्रान्वेतीत्याह * तथाचशब्दादिति । समुच्चया-
र्थकात्समुदितादित्यर्थः ।

स्वैरिणी या पतिं हित्वा सवर्णं कामतः श्रयेत् । (याज्ञ.१।६७)

इत्युक्तलक्षणा स्वैरिणी । आसां साधारणत्वं प्राग्वदेव ।
साभिध्यात्सम्भवाच्चाह * भुजिष्याणामिति । तदेवाह * सर्वे-
ति । गम्यास्त्रपीत्यनेन सूचितमिदम् । अनुवृत्तिलब्धमाह ।
* गच्छन्मिति । अपिः विरोधे । ननु साधारणत्वे कथं दण्डः,
अतआह * परेति । एतदर्थमेव विशेषणद्वयमिति भावः । अत्रा-
श्रणीति स्वैरिणीविशेषणम् । तादृशी साच । ब्राह्मणीत्युप-
लक्षणम् । अतः क्षत्रियादिक्रियांऽपि स्वैरिण्यो गृह्यन्ते । दासी
चासौ निष्कासिनी चेति व्याख्यानमपास्तम् । मूलाशुद्धेः ।
कल्पतर्वाद्यसंमतत्वात् । पूर्वनिपातवैपरीत्यापत्तेः । पृथक्पृथ-

१०२४ सव्याख्यायां मिताक्षरायां व्यवहाराध्याये २

त्वस्य व्याख्यातुर्मततया स्पष्टत्वाच्चेति दिक् । दोषमुपपाद-
यति * गम्यास्वपीति । आस्वित्यर्थः । गम्या अपीति पा-
ठान्तरम् । हिः निषये । * यत्, यस्मात् । * ताः, भुजिण्याः
स्वैरिण्यादयः । परेषां परिग्रहोऽयासामित्यर्थः । यास्ता इति
पाठे हिर्हेतौ । निष्कासिनीति पृथक् पदं दासीविशेषणमिति
आह * निष्कासिनीति ।

३ । तदर्थं कथयन्नाद्ये आह * स्वैरिणी येति । द्वितीये
आह * वर्णानामिति । अध्यायभेदेन भिन्नमिदम् ।

नन्वस्तु आसां वर्णस्त्रीत्वं तथापि सर्वपुरुषगामित्वेन साधा-
रणत्वमित्याविरोधेन तत्कथनं युक्तमेवेति तदभावः कथम्, अत
आह * नचवर्णस्त्रीणामिति । स्वपुरुषपरत्वविधानात् पुरु-
षान्तरपरत्वनिषेधाच्चेति भावः । तत्रायं तु स्वदारनिरतः सवे-
त्यग्रे स्फुटीभविष्यति । द्वितीयमाह * दुःशील इति । दुष्ट
स्वभावः । * कामेति । यथेच्छाचारी । इदं जीवद्विषयम्
अथ मृते आह * कामं त्विति । मानवमिदं वचनद्वयम् । * त
थाविधाया इति । रक्षिताया इत्यर्थः । अदुष्टाया इति यावत् ।

४ । * नचदासीभावादिति । दासीत्वादित्यर्थः । यय
सूतकादिवशात् स्वधर्मभूतसन्ध्याद्यधिकाराभावः तथा दासी
त्वात्स्वधर्मभूतस्वपुरुषपरत्वाद्यभावेन सर्वपुरुषगामित्वेन सा-
धारणत्वमिति भावः । * हि, यतः । सूतकादौ वचनात्तद-
भावो न स्वरूपेण । अत्र तु न वचनं, नापि स्वरूपतः । यत्
दास्यं पारतन्त्र्यमेव शिष्यत्वादिवत्, अतो न स्वधर्मपरित्यागं
येन साधारण्यं स्यादिति भावः ।

५ । ननु माभूदासीस्वैरिण्योः साधारणत्वाभावाद्गम्यात्
वैश्यायास्तु तत्त्वेन तत्त्वं भवतु, इत्यत आह * नापीति । वि

स्त्रियं श्रेष्ठ्या वर्णानुलोमजभिन्नगम्यजात्यन्तरान्तःपातिनी, उत
वर्णानुलोमजान्तःपातिनी, उत प्रतिलोमजान्तःपातिनी । त-
त्रार्थं दृषयति * वर्णानुलोमेति । तादृशजात्यन्तराभावादे-
व तद्वन्तःपातित्वेन गम्यत्वाभाव इत्यर्थः । न द्वितीय इत्याह
* तदन्तरिति । तस्यै च सति स्वैरिण्यादिवदेव तासां पति-
परायणत्वाविधानादगम्यात्वमित्यर्थः ।

६ । नापि तृतीय इत्याह * प्रतिलोमजस्ये इति । * न-
तरामिति । अतिज्ञायितगम्यत्वाभाव इत्यर्थः । नितरामिति पाठे
न तासामिति पाठः । अगम्यत्वमिति पाठे प्रतिलोमजानां
दुष्टत्वेन तद्वन्तस्य निषिद्धत्वादित्यर्थः । गम्यात्वमिति पाठः ।
गम्यत्वमिति पाठे सामान्ये नपुंसकम् । एवमन्यत्रापि । स्वैरि-
ण्यादयो न परपुरुषगम्या इत्याश्लेषमुपसंहरति * अत इति ।
उक्तहेतुजातादित्यर्थः । * तासां, वर्णानुलोमप्रतिलोमजानां
सर्वासां स्वैरिण्यादीनाम् । * निन्दितेति । परपुरुषोपभोगस्य
निषिद्धत्वात् । * संसर्गस्य च, तस्यापि ।

७ । समाधत्ते * सत्यमित्यादिना । सत्यमित्यर्द्धाङ्गीकारे ।
तथापि योजयति * किं त्विति । * अत्र, नारदीयादौ ।
* पित्रादीति । पित्रादिरक्षकश्च राजदण्डश्च तयोर्भयादिरूपदृष्ट-
दोषाभवाद् गम्यत्वरूपत्वाच्चायुक्तिर्वचनमात्रमित्यर्थः । अथ
तासांमेव दण्डोऽस्तु अत आह * स्वैरिण्याद्यानामिति । हेत्वन्तरं
मानवमाह * कन्यामिति । सम्भोगार्थमुत्कृष्टम् उत्कृष्टजातिं पुरुषं
भजन्तीं सेवमानां कन्यां किञ्चिदपि स्वरूपमपि दण्डं न दापये-
दित्यर्थः । ननु अयं निषेधः कन्याया एव न स्वैरिण्याद्याः, अत
आह * लिङ्गेति । लिङ्गदर्शनं निमित्तमात्रं नान्यभिचरितो हेतुः । अतः
कन्यापि स्त्री स्वैरिण्यादयोऽपि स्त्रिय इत्युभयत्र स्त्रीत्वाविशेषा-

१०२६ सव्याख्यायां मिताक्षरायां व्यवहाराध्याये ।

स्कन्याया इव स्वैरिण्यादीनामपि दण्डाभाव इति भावः । ननु
यदि दण्डाद्यभावस्तर्हि प्रायश्चित्तमपि न स्यात्, अत आह
* प्रायश्चित्तमिति । * स्वधर्मेति । बहुव्रीहिणा पूर्वविशेषणम् ।
* गम्यानां, स्त्रीणाम् उक्तानाम् । * गन्तॄणां, पुरुषाणाम् ।

८ । वेश्यास्थले विशेषं प्रतिपादयितुं वेश्यानां वर्णाद्यन्तः-
पातित्वं कस्यचिदनुमानप्रमाणकमभिमतं, तन्मतमाह * यत्पुन-
रिति । वेश्या इति पक्षः । वर्णेति साध्यम् । आदिना प्राति-
लोम्यपरिग्रहः । मनुष्यजात्येति हेतुः । यत्र यत्र तथा, तत्र
तत्त्वम्, यथा ब्राह्मणादिविति दृष्टान्तः । आदिना मूर्द्धावासि-
क्तादिपरिग्रहः । हेतोर्व्यभिचरितत्वेन दूषयति * तन्न कुण्ठेति ।
तैर्हेतोर्व्यभिचरितत्वादित्यर्थः । कुण्डादीनामाचाराध्याये वर्णा-
द्यन्तःपातित्वाभावस्योक्तत्वेन तत्र हेतुसत्त्वेऽपि साध्यस्या-
भावादिति भावः ।

९ । स्वमतमाह * अत इति । उक्तहेतोरित्यर्थः । तामेव
जातिमाह * वेश्यायामिति । अनिषिद्धपुरुषोत्पन्नत्वे सति तत्र
पुरुषसम्भोगवृत्तित्वं वेश्यात्वमित्यर्थः । एतद्वटकवेश्याया अपी-
दमेव लक्षणमिति ध्वनयन् दृष्टान्तमाह । * ब्राह्मण्यादिवदिति ।
अनादित्वाच्च संसारस्य न दोषः । एतत्सूचनार्थमेवानादिरि-
त्युक्तम् । * हि, यतः । पञ्चमीति । ब्राह्मणत्वादित्युक्त्या-
पेक्षया पञ्चमीत्यर्थः । प्रकृतं तमेव सविशेषमाह * अत इति ।
इदमनवरुद्धायाम् । तत्रापि विशेषमाह * तासु चेति । वेश्या-
स्वपीत्यर्थः । * पशुवेश्येति । पश्वभिगमने वेश्याऽभिगमने
चेत्यर्थः ॥ २९० ॥

मि० भव. अवरुद्धासु दासीष्वित्यनेन दासीस्वैरि-
ण्यादिभुजिष्याभिगमने दण्डं विदधता तास्वभुजि-

व्यासु दण्डो नास्तीत्यर्थादुक्तं, तस्यापवादमाह ।

या० प्रसह्य दास्याभिगमे दण्डो दशपणः स्मृतः ।

बहूनां यद्यकामाऽसौ चतुर्विंशतिकः पृथक् ॥ २९१ ॥

मि० पुरुषसंभोगजीविकासु दासीस्वैरिण्यादिषु
शुल्कदानविरहेण प्रसह्य बलात्कारेणाभिगच्छतो
दशपणो दण्डः । यदि बहव एकामनिच्छन्तीमपि ब-
लात्कारेणाभिगच्छन्ति तर्हि प्रत्येकं चतुर्विंशतिप-
रिमितं दण्डं दण्डनीयाः । यदा पुनस्तदिच्छया भा-
टिं दत्त्वा पश्चादनिच्छन्तीमपि बलाद् व्रजन्ति तदा ते-
षामदोषः । यदि व्याध्याद्यभिभवस्तस्या न स्यात् ।

व्याधिता सश्रमा व्यग्रा राजकर्मपरायणा ।

आमन्त्रिता चेन्नागच्छेददण्ड्या बद्धा स्मृता ॥

इति नारदवचनात् ॥ २९१ ॥

या० १ । उत्तरसङ्गत्यर्थं फलितमाह * अरुद्धास्विति ।
विदधतेत्यस्यैव विशेषणम् । दण्डविधानादिति पाठान्तरम् ।
तास्वभुजिण्यास्विति पाठः । * तस्य, अभुजिण्यागमने दण्डा-
भावस्य । तत्र हेतुं सूचयन्माह * पुरुषेति । दासीग्रहणमुपल-
क्षणमित्याह * स्वैरिण्यादिष्विति । प्रसह्येत्यस्य व्याख्या
* बलादिति । तस्यैव विवरणं * शुल्केति । अत एवाभुजिण्या-
स्वपि तस्य दण्डः । एतावतैवास्य वचनस्य सार्थक्यम् । अन्यथा-
ऽसंबद्धत्वं वैयर्थ्यं च स्पष्टमेव ।

२ । उत्तरार्थतात्पर्यार्थमाह * यदि बहव इति । मूले
ऽसौ दास्यादिः । अत एव व्याख्यानं सामान्येन । * परीति ।
कल्पपरिच्छिन्नं समुदितं वास्त्वित्यर्थः ।

१०२८ सव्याख्यायां मिताक्षरायां व्यवहाराध्याये २

३ । विशेषमाह * यदा पुनरिति । * भाटि, सर्वमूल्यम् । * तेषां, बहुनाम् । शुल्कस्य दत्तत्वात् । तत्रापि विशेषमाह * यदीति । तथाच तत्र तथाकरणे पुनरपि तेषां दोष एवेति भावः । आदिसंग्राहं वचने एव व्यक्तम् । * वदवा, गृहदासी ॥ २९१ ॥

या० गृहीतवेतना वेदया नेच्छन्ती द्विगुणं वहेत् ।

अगृहीते समं दाप्या पुमानप्येवमेव च ॥ २९२ ॥

मि० यदा तु शुल्कं गृहीत्वा स्वस्थाऽपि अर्थपतिं नेच्छति तदा द्विगुणं शुल्कं दद्यात् । तथा शुल्कं दत्त्वा स्वयमनिच्छतः स्वस्थस्य पुंसः शुल्कहानिरेव ।

शुल्कं गृहीत्वा पण्यस्त्री नेच्छन्ती द्विगुणं वहेत् ।

अनिच्छन्दत्तशुल्कोऽपि शुल्कहानिमवाप्नुयात् ॥

इति तेनैवोक्तम् । (व्यव. ६ । १८)

तथाऽन्योऽपि विशेषः—

तेनैव दर्शितः,

अप्रयच्छंस्तथा शुल्कमनुभूय पुमान् स्त्रियम् ।

आक्रमेण च संगच्छन् घातदन्तनखादिभिः ॥

अयोनौ वाऽभिगच्छेद्यो बहुभिर्वापि वासयेत् ।

शुल्कमष्टगुणं दाप्यो विनयं तावदेव तु ॥

वेदयाः प्रधाना यास्तत्र कामुक्यस्नवृगृहोषिताः ।

तत्समुत्थेषु कार्येषु निर्णयं संशये विदुः ॥ इति ॥ २९२ ॥

बा० १ । ननु यदा पुनरित्यादिना तेषामदोष एवेति भाटि-प्रतिपादनेन तस्यां एव तत्र दोषलाभेन स वक्तव्यः, अत आह * गृहीतेति । मौलमिदम् । किं चेत्यपपाठः । अत्रापि वेदया-

ग्रहणमुपलक्षणम् । अत एव सामान्येन व्याचष्टे *यदा त्विति ।
नारदोक्तेरेवाह * स्वस्थाऽप्यर्थपतिमिति ।

२ । तृतीयपादस्यायमर्थः । शुल्के निश्चितेऽप्यगृहीते सति ने-
च्छन्ती सा समं यावन्निश्चितं तावदेव दाप्येति । स्पष्टत्वाभ्याख्या-
त्रा नोक्तम् ।

३ । तुर्यपादार्थमाह *तथेति । *स्वयं, स्वयमेव । *शुल्के-
ति । यद्वत् तस्य हानिरेवेत्यर्थः । स्पष्टत्वाय नारदीयमाह *शु-
ल्कमिति । यत इत्यादिः । *तथा, तद्वत् । *तेनैव, नारदेनै-
व । *अप्रयच्छन्निति । शुल्कमप्रयच्छन्पुमान् तथा बलात्कारे-
ण व्याध्याद्यभिभूतां स्त्रियं भुक्त्वा शुल्कमष्टगुणं यावन्निर्णीतं
तदष्टगुणं दाप्यः । घातस्ताडनम् । पादेति पाठान्तरम् । तथा च
ताडनदन्तक्षतनखक्षतादिभिः करणैर्य आक्रमो बशीकरणं
तेन सङ्गच्छंश्च तथा । अयोनौ योनिभिन्नइत्यर्थः । मुखादौ यो
ऽभिगच्छेत्स च तथा । शुल्कमदस्त्वा एकमेव वा शुल्कं दस्त्वा
यो बहुभिर्वासयेत्सङ्गमयति तां सोऽपि तथेत्यर्थः । *विनयं,
दण्डम् । ननु कथं दोषनिर्णयस्तत्र, अत आह *वेद्या इति । तत्र
तदीयगृहे याः कामुक्यः साभिलाषास्तद्वृहवासिन्यः प्रधानाः
वृद्धाः वेद्याः सन्ति ताः मिथः समुत्पन्नविवादरूपकार्यविषय-
कसंशये सति तत्पारिहाय निर्णयं जानन्तीत्यर्थः । वेद्याप्रधा-
ना ये तत्र कामुका इति पाठान्तरम् । तदा तत्र वेद्यैव प्रधान-
पृषजीव्यमेषामेतादृशास्तद्वृहनिवासिनो ये कामुका विटाः स-
तीत्याद्यर्थः ॥ २९२ ॥

मि० अथ. किञ्च ।

या० अयोनौ गच्छतो योषां पुरुषं वाऽभि मेहतः ।

१०३० सव्याख्यायां मिताक्षरायां व्यवहाराध्याये २

चतुर्विंशतिको दण्डस्तथा प्रव्रजितागमे ॥ २९३ ॥

मि० यस्तु स्वयोषां मुखोदावाभिगच्छति पुरुषं वा-
ऽभिमुखो मेहति तथा प्रव्रजितां वा गच्छति असौ च-
तुर्विंशतिं पणान्दण्डनीयः ॥ २९३ ॥

वा० १ । * किं चेति । एतत्प्रसङ्गादन्यदप्युच्यते इत्यर्थः ।
एवमग्रेऽपि । अन्यत्र दण्डाल्पत्वस्य गमनादौ सप्त्वादाह
*स्वेति । अयोनिवित्यस्यार्थो * मुखोदाविति । आदिना पा-
युपरिग्रहः । * पुरुषं वेति । तदभिमुखः सन्मेहति मूत्रादिकं
करोति सोऽपि । वाशब्दः चार्थः । प्रव्रजिता प्रागुक्ता । नन्विदं
राज्ञी प्रव्रजिता धात्रीति प्रागुक्तनारदविरुद्धम् । अत्र हि पणानां
चतुर्विंशतिर्दण्ड उक्तः, तत्र शिश्नस्योत्कर्तनं दण्ड उक्त इति
चेन्न । अत्यन्तगुणवत्प्रव्रजितागमनविषयकं तत्रैवाभ्यासविषयकं
वा नारदीयम्, इदं तु तदन्यविषयकमिति भेदात् ॥ २९३ ॥

मि० भव. किञ्च ।

या० अन्त्याऽभिगमने त्वङ्कय कुबन्धेन प्रवासयेत् ।

शूद्रस्तथाऽन्त्य एव स्यादन्त्यस्यार्यागमे वधः ॥ २९४ ॥

मि० अन्त्या चाण्डाली तद्गमने द्वैवर्णिकान्प्राय-
श्चित्तानभिमुखान् सहस्रं त्वन्त्यजस्त्रियमिति मनु
वचनात्पणसहस्रं दण्डयित्वा कुबन्धेन कुत्सितव-
न्धेन भगाकारेणाङ्कयित्वा स्वराष्ट्राग्निर्वासयेत् । प्रा-
यश्चित्ताभिमुखस्य पुनर्दण्डनमेव । शूद्रः पुनश्चाण्डाल्य
भिगमेऽन्त्य एव चाण्डाल एव भवति । अन्त्यजस्य
पुनश्चाण्डालादेरुत्कृष्टजानिहत्याभिगमे वध एव ॥ २९४ ॥

इति स्त्रीसंग्रहणप्रकरणम् ॥

२४ स्त्रीसंग्रहणप्रकरणम् । १०३१

भा० १ । स्वच्छेति ल्यबन्तपाठः । त्वच्छेति पाठे आर्षो ल्यप्
 व्याख्यानानुसारात् । यदा त्वच्छ इति प्रथमान्तपाठः, तेना-
 च्छः, स तं प्रवासयेदित्यर्थस्तदा । व्याख्यानं फलितार्थकथनपर-
 तया नेयम् । शूद्रस्याग्रे विशिष्योक्तेराह * त्रैवर्णिकानिति ।
 न्यूनं मध्ये समूलं पूरयति * सहस्रमिति । बध्यतइति बन्धः ।
 कुत्सितश्चासौ बन्धश्च कुबन्धः । तदर्थमाह * भगेति । प्रागुक्तम-
 नोरिति भावः । दत्तविशेषणफलमाह * प्रायश्चित्तेति । * दण्ड-
 नमेवेति । नाङ्गनमित्यर्थः । तथेत्यस्यार्थः * चाण्डाल्यभीति ।
 सर्वसंग्रहायाह * उत्कृष्टेति ॥ २९४ ॥

इति स्त्रीसंग्रहणप्रकरणम् ॥

१०३२ सव्याख्यायां मिताक्षराणां व्यवहाराध्याये २

अथ प्रकीर्णकप्रकरणम् ॥ ३५ ॥

मि० ३० व्यवहारप्रकरणमध्ये स्त्रीपुंसयोगाख्यम-
प्यपरं विवादपदं मनुनारदाभ्यां विवृतम् ।

तन्न नारदः, (व्यव. १३ । १)

विवाहादिविधिः स्त्रीणां यत्र पुंसां च कीर्त्यते ।

स्त्रीपुंसयोगसंज्ञं तद्विवादपदमुच्यते ॥ इति ।

मनुरप्याह, (अ. ९ ब्रह्म. २)

अस्वतन्त्राः स्त्रियः कार्याः पुरुषैः स्वैर्दिवानिशम् ।

विषयेषु च सज्जन्त्यः संस्थाप्या ह्यात्मनो वशे ॥

इत्यादि ।

यद्यपि स्त्रीपुंसयोः परस्परमर्थिप्रैत्यार्थितया नृपस-
मक्षं व्यवहारो निषिद्धस्तथापि प्रत्यक्षेण कर्णपरम्प-
रया वा विदिते तयोः परस्परातिचारे दण्डादिना
दम्पती निजधर्ममार्गे राज्ञा स्थापनीयौ । इतरथा
दोषभागभवतीति व्यवहारप्रकरणे राजधर्ममध्ये अ-
स्य स्त्रीपुंसधर्मजातस्योपदेशः । एतच्च विवाहप्रकरणे
एव सप्रपञ्चं प्रतिपादितमिति योगीश्वरेण न पुन-
रत्रोक्तम् ।

सांप्रतं प्रकीर्णकाख्यं व्यवहारपदं प्रस्तूयते । तल्ल-
क्षणं च कथितम्—

नारदेन, (व्यव. १७)

प्रकीर्णके पुनर्ज्ञेया व्यवहारा नृपाश्रयाः ।

राज्ञामाज्ञाप्रतीघातस्तत्कर्मकरणं तथा ॥ (१)

पुरप्रदानं सम्भेदः प्रकृतीनां तथैव च ।

पाखण्डिनैगमश्रेणीगणधर्मविपर्ययाः ॥ (२)

पितापुत्रविवादश्च प्रायश्चित्तव्यतिक्रमः ।

प्रतिग्रहविलोपश्च कोप आश्रमिणामपि ॥ (३)

वर्णसङ्करदोषश्च तद्वृत्तिनियमस्तथा ।

न दृष्टं यच्च पूर्वेषु सर्वं तस्यात्प्रकीर्णके ॥ इति । (४)

प्रकीर्णके विवादपदे ये विवादा राजाशोल्लङ्घनत-
दाज्ञाकरणादिविषयास्ते नृपसमवायिनः । नृप एव
तत्र स्मृत्याचारव्यपेतमार्गे वर्तमानानां प्रतिकूलता-
मास्थाय व्यवहारनिर्णयं कुर्यात् । एवं वदता यो नृपा-
श्रयो व्यवहारस्तत्प्रकीर्णकमित्यर्थाल्लक्षितं भवति ॥

अव. तत्रापराधविशेषेण दण्डविशेषमाह ।

मि० ऊनं वाऽभ्यधिकं वापि लिखेद्यो राजशासनम् ।

पारदारिकचौरं वा मुञ्चतो दण्ड उत्तमः ॥ २९५ ॥

मि० राजदत्तभूमेर्निबन्धस्य वा परिमाणान्न्यून-
त्वमाधिक्यं च प्रकाशयन् राजशासनं यो लिखति
यश्च पारदारिकं चौरं वा गृहीत्वा राज्ञेऽनर्पयित्वा
मुञ्चति तावुभावुत्तमसाहसं दण्डनीयो ॥ २९५ ॥

वा० १ । * स्त्रीपुंसयोगाख्यमिति । तदाख्यमपरमपीत्यर्थः ।
* विवाहादीति । यत्र विवादपदे स्त्रीणां पुंसां च विवाहादिविधिः
कीर्त्यते अनुमतितदभावाभ्यां प्रसिद्धो भवति तद्विवादपदं स्त्री-
पुंसयोगसंज्ञमुच्यते इत्यर्थः । यत्र विवाहे स्त्रीपुंसयोर्व्यतिक्रमो
भवति, तद्यथा, कन्यका यं वरमकं क्वचित् वृणीते स विय-
माणः पुमान् न तां दोषशङ्कादिना, एवमेव पुरुषोऽपि यां कां-

१०३४ सव्याख्यायां मिताक्षरायां व्यवहाराध्याये २

चित्कन्यकां परिणेतुमिच्छति कन्या तु न तं दोषशङ्कादिना,
एवं चैतादृशस्थले तत्र व्यवहारभट्टचिरेव । विवाहादीत्यादिना
परपुरुषतः स्त्री रक्षणीया सर्वात्मना स्त्रियाऽपि भर्तृपरया भा-
व्यमित्यादिनियमपरिग्रहः । एतत्सर्वं स्त्रीपुंसयोगाख्यं विवा-
दपदमिति भावः । आदिग्राह्यमेवाह * मनुरपीति । अत एव च
आदौ नारदमुक्त्वाऽग्रे मनूक्तिरिति बोध्यम् । स्वैः स्वीयैर्भ्रात्रा-
दिभिः दिवानिर्गम्य सदा विषयेषु अनिषिद्धेष्वपि रूपरसादि-
विषयेषु सज्जन्त्यश्च प्रसक्ता अपि आत्मनो वशे आयत्ततायां
संस्थाप्याः आत्मवशाः कार्या इत्यर्थः ।

पुरुषस्य स्त्रियाश्चैव धर्म्ये वर्त्मनि तिष्ठतोः । (अ. ९ । १)
संयोगे विप्रयोगे च धर्मान्वक्ष्यामि शाश्वतान् ॥ इति अस्यादिः ।
इत्यादीत्यादिना—

पिता रक्षति कौमारे भर्ता रक्षति यौवने ।

रक्षन्ति स्थाविरे पुत्रा न स्त्री स्वातन्त्र्यमर्हति ॥

इत्यादिपरिग्रहः । इदं च यथासम्भवं द्रष्टव्यम् । * निषिद्ध
इति । पूर्वमिति भावः । * प्रत्यक्षेण, साक्षात् । * अतिचारे,
व्यतिक्रमे । * धर्मजातस्य, तत्समूहस्य । न्यूनतामत्र परिहरति
* एतच्चेति । स्त्रीपुंसधर्मजातमित्यर्थः । * पुनः, पश्चात् ।

इति स्त्रीपुंसयोगप्रकरणम् ।

२ । चस्त्वर्थे । एवं पुनरपि । यथेति पाठे आदौ संयोज्यः ।
तानेव दर्शयतीत्यर्थः । तथेति पाठे समुच्चयार्थः सः । * तत्क-
र्मेति । राजकार्यान्नाविषयकमेत्यर्थः । * पुनः प्रदानमिति ।
कर्त्रा कृतस्य कर्मणः प्रत्यर्पणं रात्रे इत्यर्थः । पुरप्रदानमिति
पाठे दुर्गकुल्यास्थानादिरूपपुराणां फालनाय दानमित्यर्थः । पु-
त्रप्रदानसम्भेद इति कल्पतरुपाठः । प्रकृतीनां सम्भेदो मेलनम्,

अन्तर्भातः परस्परविरोधो वा । पाषण्ड्यादिचतुर्णां लक्षणान्युक्ता-
नि, तेषां धर्मव्यत्यया इत्यर्थः । प्रतिग्रहस्य विलोपो नाशः, यथा
ब्राह्मणाय प्रतिग्रहयोग्याय पात्रभूतायादानम् । यद्वा प्रतिग्रह-
स्य शूद्रादौ प्रतिग्रहप्रवृत्तेर्विलोपः सः । प्रतिग्रहविवादश्चेति
पाठान्तरम् । आश्रमिणां ब्रह्मचर्यादीनां कोपः प्रकोपः उद्रेकः,
स्वधर्मभ्रंश इति यावत् । मिथो विरोधो वा तेषां कोपः । लो-
पश्चाश्रमिणामपीति तु कल्पतरौ पाठः । वर्षसङ्करयोर्दोषश्च ।
तेषां वर्णानां सङ्कराणां च वृत्तेर्नियमः । व्यस्तपाठो न युक्तः ।
पूर्वोक्तेषु ऋणादानादिपदेषु यद्यवहारपदं न दृष्टं तच्च सर्वं
प्रकीर्णके स्यादित्यर्थः ।

प्रकीर्णकं पुनर्ज्ञेयो व्यवहारो नृपाश्रयः ।

इति कल्पतरुक्तपाठाश्रमाय तावन्मात्रं प्रतिज्ञासिद्ध्यर्थं
व्याचष्टे * प्रकीर्णके इति । तदाख्ये इत्यर्थः । नृपाश्रया इति
व्याचष्टे * नृपसमवायिन इति । तात्पर्यार्थमाह * नृप एवेति ।
एवेन प्राड्विवाकादिव्यवच्छेदः । * तत्र, तद्विषयविवादेषु ।
आस्थाय, निश्चित्य ।

३ । नन्वेतावताऽपि तल्लक्षणं नोक्तमिति प्रतिज्ञाहानिरेष,
अत आह * एवं वदतेति । इत्येवं परिगणितानां विवादानां
निर्णयोऽत्र प्रकीर्णके इति वदन् नारदेनेत्यर्थः । एवं च
वदतेति पाठान्तरम् । * यो नृपेति । केवलं नृपाश्रयः
तन्मात्रनिर्णयो व्यवहारः स इत्यर्थः ।

४ । अथ मूलमवतारयति * तत्रेति । प्रकीर्णके इत्यर्थः ।
पारदारिकचौरमिति समाहारद्वन्द्वः । समुद्राभ्यादिति स्वययोगः ।
इतिहाह * पारदारिकं चौरवेति ॥ २१५ ॥

मि० ख० अस्तङ्गान्वृपाश्रयव्यतिरिक्तव्यवहारविषय-

१०३६ सव्याख्यायां भित्ताक्षरायां व्यवहाराध्याये २

यमपि दण्डमाह ।

या० अभक्ष्येण द्विजं दूष्य दण्ड्य उत्तमसाहसम् ।

मध्यमं क्षत्रियं वैश्यं प्रथमं, शूद्रमर्द्धिकम् ॥ २९६ ॥

मि० सूत्रपुरीषादिना अभक्ष्येण भक्षानर्हेण ब्राह्मणं दूष्य अन्नपानादिमिश्रणेन स्वरूपेण वा दूषयित्वा स्वादयित्वोत्तमसाहसं दण्ड्यो भवति । क्षत्रियं पुनरेवं दूषयित्वा मध्यमम् । वैश्यं दूषयित्वा प्रथमम् । शूद्रं दूषयित्वा प्रथमसाहसस्यार्द्धं दण्ड्यो भवतीति सम्बन्धः । लशुनाद्यभक्ष्यदूषणे तु दोषतारतम्यादण्डतारतम्यमूहनीयम् ॥ २९६ ॥

बा० १ । असंबद्धत्वादाह * प्रसङ्गादिति । अपिना तस्यापि समुच्चयः । भक्ष्ये ऽर्हार्थे कृत्य इत्याह * भक्षानर्हेणेति । क्षत्रियादेरग्रे उपादानाद् द्विजपदं ब्राह्मणपरमित्याह * ब्राह्मणमिति । तत्रापि सम्भवात्प्रकारद्वयमाह * अन्नपानेति । दूष्येत्यत्रार्पो ल्यबित्याह * दूषयित्वेति । तत्तात्पर्यार्थमाह * स्वादयित्वेति । * दण्ड्यः, तथा कारकः । * एवम्, उक्तप्रकारेण । अस्याग्रेऽप्यनुषङ्गः । प्रत्यासत्तेराह * प्रथमेति । अर्द्धिके ऽत इनीति ठन् ।

२ । न्यूनतां निराचष्टे * लशुनाद्येति । भक्षार्हत्वेऽपि निषेधात्तत्त्वम् । * ऊहनीयमिति । दोषतारतम्यं च प्रायश्चित्तविधिपर्यालोचनया ब्राह्मणत्वादिवर्णसगुणानिर्गुणत्वादियपर्यालोचनया च ज्ञेयमिति भावः ॥ २९६ ॥

मि० अव० किञ्च ।

या० कूटस्पर्णव्यवहारी त्रिमांसस्य च त्रिक्रयी ।

अङ्गहीनस्तु कर्तव्यो दाप्यश्चोत्तमसाहसम् ॥ २९७ ॥

मि० रसवेधाद्यापादितवर्णोत्कर्षैः स्वर्णैर्व्यवहारशी-
लः यः स्वर्णकारादिः यश्च विमांसस्य कुत्सितमांसस्य
श्वादिसंबद्धस्य विक्रयशीलः सौनिकादिः । चशब्दा-
त्कूटरजतादिव्यवहारी च । ते सर्वे प्रत्येकं करनासा-
कर्णरूपैस्त्रिभिरङ्गैर्हीनाः कार्याः । चशब्दादुक्लृष्टेदनसमु-
चितमुत्तमसाहसं दण्डं दाप्याः ।

यत्पुनर्मनुनोक्तिम् , (अ. ९ श्लो. २९२)

सर्वकण्टकपापिष्ठं हेमकारं तु पार्थिवः ।

प्रवर्तमानमन्याये छेदयेल्लवशः क्षुरैः ॥

इति, तद् देवब्राह्मणराजस्वर्णविषयम् ॥ २९७ ॥

बा० १ । * किं चेति । प्रकृतेऽपराधविशेषेण दण्डविशेषान्त-
रमाहेत्यर्थः । एवमग्रेऽपि । कूटैरित्यस्य व्याख्या * रसेत्या-
दिः । रसवेधः रसान्तरप्रवेशः । आदिना तेन घर्षणम् ।
गिन्यर्थमाह * शील इति । एवमग्रेऽपि । विर्विरोधे इत्याह
* कुत्सितेति । तत्स्वरूपमाह * श्वादिसंबद्धस्येति । * सौ-
निकः, मूना वधस्थानं तत्र भवः सौनिकः । आद्यार्थमाह
* चशब्दादिति । अङ्गेति सामान्योक्तावपि स्मृत्यन्तरानुरोधे-
नाह * करनासाकर्णरूपैस्त्रिभिरिति । नासाकर्णकरैस्त्रिभिरि-
त्यप्रपाठः । दोषद्वयसत्त्वात् । मूले यथाश्रुते दण्डद्वयं दण्डद्वयं
चोक्तमिति यथासंख्यं प्रत्येकं दण्ड इति भ्रमनिरासाय द्वितीयं
चार्थमाह * चशब्दादिति । अङ्गच्छेदनसमुचितमिति पाठः ।
पूर्वचेन तृतीयस्य समुच्चयादण्ड्यत्रयं दण्डद्वयमिति वैषम्याद्यथा-
संख्याप्रवृत्तेरिति भावः । मनुविरोधं परिहरति * यत्पुनरिति ।

१०३८ सव्याख्यायां मिताक्षराया व्यवहाराध्याये २

कण्टका दुष्टाः तेषु पापिष्ठम् । * लवणः, अल्पः ॥ २९७ ॥

मि० अव. विषयविशेषे दण्डाभावमाह ।

या० चतुष्पादकृतो दोषो नापेहीति प्रजल्पतः ।

काष्ठलोष्टेषुपाषाणबाहुयुग्यकृतस्तथा ॥ २९८ ॥

मि० चतुष्पादैर्गौगजादिभिः कृतो यो दोषो म-
नुष्यमारणादिरूपोऽसौ गवादिस्वामिनो न भवति
अपसरेति प्रकर्षेणोच्चैर्भाषमाणस्य । तथा लङ्कटलो-
ष्टसायकपाषाणोत्क्षेपणेन बाहुना युग्येन च युगं व-
हताऽश्वादिना कृतो यः पूर्वोक्तो दोषः सोऽपि का-
ष्ठादीन्प्रास्यतो न भवति अपसरेति प्रजल्पतः । काष्ठा-
द्युत्क्षेपणेन हिंसायां दोषाभावकथनं दण्डाभावप्रति-
पादनार्थम् । प्रायश्चित्तं पुनरबुद्धिकरणनिमित्तमस्त्येव ।
काष्ठादिग्रहणं च शक्तोमरादेरुपलक्षणार्थम् ॥ २९८ ॥

या० १ । चतुष्पादेत्यत्र समासान्तविधेरनित्यत्वाद्धोषो ने-
त्याह * चतुष्पादैरिति । किं सर्वस्य, नेत्याह * अपसरेती-
ति । अपेहीत्यस्यायमर्थः । प्रार्थमाह * प्रकर्षेणेति । तस्या-
प्यर्थमाह * उच्चैरिति । काष्ठलोष्टेत्यत्र इषुपाषाणयोर्द्वन्द्वं कृत्वा
काष्ठलोष्टाभ्यां द्वंद्वे मत्वर्थीयाच्च कृत्वा बाहुयुग्येन क-
र्मधारयं कृत्वा युग्यशब्देन शकपाथिवादिः, द्वंद्वो वा ।
पूर्वनिपातप्रकरणमनित्यमिति बोध्यम् । तदाह * तथेति ।
काष्ठपदार्थो * लङ्कटेति । लोष्टं वृत्तिष्वः इत्यर्थः । सावकेति
पाषाणानामुत्क्षेपणं वेनेति बहुव्रीहिणा बाहुविशेषणम् । पा-
षाणोत्क्षेपकेणेपि पाठान्तरम् । एतेन बाहुना कृत्वा पाषाणो-
त्क्षेपणेन करणेन यो दोषः कृतः स इत्यर्थः इति व्याख्या-

नमपास्तम् । * पूर्वोक्तः, मनुष्यमारणादिरूपः । * प्रास्थतः,
प्रक्षिपतः । अपेहीत्यादेर्मध्यमणिन्यायेनान्वय इत्याह * अपस-
रेतीति । बाहुः स्वतन्त्रं निमित्तं व्याख्यात्रभिमतमित्यन्वे ।
दृष्टदोषाभावेऽप्यदृष्टदोषोऽस्त्येवेति प्राग्वदाह * काष्ठादीति ।
अल्पत्वायाह * अबुद्धीति । बहुव्रीहिः । न्यूनतां परिहरति * का-
ष्ठादीति । चोऽप्यर्थे व्युक्रमे च । तोमरादिकस्यापि ॥ २९८ ॥

मि० भव. किञ्च ।

या० छिन्ननस्येन यानेन तथा भग्नयुगादिना ।

पश्चाच्चैवापसरता हिंसने स्वाभ्यदोषभाक् ॥ २९९ ॥

मि० नसि भवा रज्जुर्नस्या छिन्न शकटादियुक्त-
बलीवर्दनस्या रज्जुर्यस्मिन् तत् छिन्नस्य शकटादि
तेन, तथा भग्नयुगेन, आदिग्रहणाद्भ्रंशवत्कादि-
ना च यानेन पश्चात्पृष्ठतोऽपसरता, अशब्दातिर्यगा-
गच्छता प्रतिमुखं चागच्छता च मनुष्यादिहिंसने
स्वामी प्राजको वा दोषभाक् न भवति । अतत्प्रयत्न-
जनितत्वाद्विंसनस्य ।

तथा च मनुः, (अ. ८ श्लो. २९१।२९२)

छिन्ननस्ये भग्नयुगेतिर्यक्प्रतिमुखागते ।

अक्षभङ्गे च यानस्य चक्रभङ्गे तथैव च ॥

छेदने चैव यन्त्राणां योक्त्ररश्म्योस्तथैव च ।

आक्रम्दे आप्यपेहीति न दण्डं मनुरब्रवीत् ॥ इति ॥ २९९ ॥

या० १ । अन्यत्रापि दोषाभावमाह * किं चेति । कश्चि-

त्तार्थमाह । * नसीति । निमित्तान्तस्माह । * पश्चात्पृष्ठ इति ।

भूमिवैषम्यादिनेति भावः । यानेनेत्यस्यानुषङ्गः । अत एवाह

१०४० सध्याख्यायां मिताक्षरायां व्यवहाराध्याये २

* चशब्दादिति । * हिंसने, तत्रैव । एवस्यात्रान्वयात् । ते-
नान्यत्र दोषसत्ता सूचिता । स्वामिग्रहणमुपलक्षणमित्याह * प्रा-
जक इति । यन्तेत्यर्थः । नायं पर्युदासः, किं तु प्रसज्यप्रतिषेध
इत्याह * दोषभाङ्गनेति । तत्रानुक्तं बीजमाह * अतत्प्रयत्ने-
ति । तस्य तत्त्वाभावादित्यर्थः । चादिसंग्राह्यांशे मानं कथय-
न्माह * तथा चेति । (अ. ८ । २९०)

यानस्य चैव यातुश्च यानस्वामिन एव च ।

दशातिवर्त्तनान्याहुः शेषे दण्डो विधीयते ॥

इति अस्यादिः । यानस्य रथादेः यातुः सारथ्यादेः या-
नस्वामिनश्च यस्य तद्यानं, तेषां छिन्ननस्यादीनि दश निमित्ता-
नि दण्डमतिक्रम्य वर्त्तन्ते । एषु निमित्तेषु सत्सु प्राणिमारणे
द्रव्यनाशे च तेषां दण्डो न भवति इति मन्वादय आहुः । ए-
तदन्यनिमित्ते तु दण्डोऽनुष्ठीयते इति तदर्थः । छिन्नेति । इदं
पूर्वाधोक्तं सर्वं पूर्वोक्तरीत्या यानविशेषणम् । नस्येत्यत्र शरी-
रावयवादिति यत् । सा च तादृशबलीवर्दादिसंबन्धिनी न तु
या काचिदिति प्रागुक्तमेव । यानं च यथासम्भवं बलीवर्दा-
दिकं बोध्यम् । युगं काष्ठविशेषः । तादृशे रथादौ तिर्यक् ति-
रश्चीनं प्रतिमुखं वा ऽऽगते रथादौ । भूमिवैषम्यादिना यानस्य
चक्रान्तःप्रविष्टाक्षार्यकाष्ठभङ्गे, तथैव चक्रभङ्गे च, यन्त्राणां
चर्मबन्धनानां छेदने च, तथैव योक्ररश्म्योश्छेदने च । योक्त्रं यु-
ग्यबलीवर्दादिग्रीवासंबन्धिरज्जुः काष्ठं वा । रश्मिः सामान्य-
रज्जुः ग्रहरणं वा । दशमं निमित्तमाह * आक्रन्दे चापीति ।
अपसरेत्युच्चैः शब्दे सारथ्यादिना कृते च यानेन प्राणिर्हिंसा-
द्रव्यनाशयोः कृतयोः सारथ्यादेर्दण्डो नास्तीति मयुराहेत्यर्थः ।
चैवेत्येवः प्राग्वत् ॥ २९१ ॥

मि० भव. उपेक्षायां स्वामिनो दण्डमाह ।

या० शक्तो ह्यमोक्षयन्स्वामी दंष्ट्रिणां शृङ्गिणां तथा ।

प्रथमं साहसं दद्याद्विक्रुष्टे द्विगुणं तथा ॥ ३०० ॥

मि० अप्रवीणप्राजकप्रेरितैर्दंष्ट्रिभिर्गजादिभिः शृङ्गि-
भिर्गवादिभिर्वध्यमानं समर्थोऽपि स्वामी यद्यमोक्षयन्
उपेक्षते तदा अकुशलप्राजकनियोजननिमित्तं प्रथमं
साहसं दण्डं दद्यात् । यदा तु मारितोऽहमिति वि-
क्रुष्टेऽपि न मोक्षयति तदा द्विगुणम् ।

यदा पुनः प्रवीणमेव प्राजकं प्रेरयति तदा प्राजक
एव दण्ड्यो न स्वामी ।

यथाह मनुः, (अ. ८ श्लो. २९४)

प्राजकश्चेद्भवेदाप्तः प्राजको दण्डमर्हति । इति ।

प्राजको यन्ता । आप्तोऽभियुक्तः ।

प्राणिविशेषाच्च दण्डविशेषः कल्पनीयः ।

यथाह मनुः, (अ. ८ श्लो. २९३ । २९७ । २९८)

मनुष्यमारणे क्षिप्रं चौरवत्किल्बिषी भवेत् ।

प्राणभृत्सु महत्स्वर्द्धं गोगजोष्ट्रहयादिषु ॥

क्षुद्रकाणां पशूनां तु हिंसायां द्विशतो दमः ।

पञ्चाशत् भवेदण्डः शुभेषु मृगपक्षिषु ॥

गर्दभाजाविकानां तु दण्डः स्यात्पञ्चमापकः ।

माषकस्तु भवेदण्डः श्वशूकरनिपातने ॥ इति ॥ ३०० ॥

बा. १ । यत्रापवर्त्तते युग्यं वैगुण्यात्प्राजकस्य तु ।

तत्र स्वामी भवेदण्ड्यो हिंसायां द्विसतं दमम् ॥

इति मनोः (अ. ८ । २९३) यत्र सारथेरकांशल्याग्रान-

१०४२ सव्याख्यायां मिताक्षरायां व्यवहाराध्याये २

मन्यथा व्रजति तत्र हिंसायामशिक्षितसारथ्यनियोगस्वामी द्विशतं
दाप्यः स्यादित्यर्थस्यानुरोधेनाह * अप्रवीणेति । तत्र शेषे
षष्ठीत्याह * गजादिभिरिति । शेषमाह * वध्यमानमिति । तत्र
तथाशब्दः चार्थे । ह्यर्थमाह * यदीति । नियोजनेति बहुव्रीहिः ।
* विक्रुष्टेऽपि, आक्रोशनेऽपि ।

२ । विशेषमाह * यदा पुनरिति । * तदेति । अन्यथा
भावे इति शेषः ॥ * अभियुक्तः, कुशलः । यदि स तादृश-
स्तदा स एवोक्तं द्विशतं दण्डं, वक्ष्यमाणं च मनुष्यमारणे इ-
त्यादिना, तं सर्वमर्हति न स्वामीत्यर्थः ।

किञ्च, (अ. ८)

युग्यस्थाः प्राजकेऽनाप्ते सर्वे दण्ड्याः शतं शतम् ॥ [२९४]

स चेत्तु पथि संरुद्धः पशुभिर्वा रथेन वा ।

प्रमापयेत्प्राणभृतस्तत्र दण्डो ऽविचारितः ॥ इति मनुः (२९५)

अकुशलं तस्मिन्स्वामिसारथिभिन्ना अन्येऽपि यानारूढा
अकुशलसारथिकयानारोहणात्मके प्रत्येकं शतं शतं दण्ड्याः ।
स चेत्प्राजकः प्रचुरगव्यादिभी रथान्तरेण वा संरुद्धस्वर-
थगमनानवधानात्प्रत्यक्समर्पणाक्षमः तुरगैः रथेन रथावयवैर्वा
प्राणिनो व्यापादयति तत्राविचारितो दण्डः कार्य एवेत्यर्थः ।

३ । विशेषान्तरमाह * प्राणीति । तस्मादपीत्यर्थः । उ-
क्तसर्वस्थले एवेति भावः । मनुष्यमारणे प्राजकस्यानवधाना-
द्यानेन कृते शीघ्रमेव तद्वत् किल्बिषी दण्डवान् भवेत् । किल्बि-
षमिति पाठान्तरम् । तत्र चोरदण्ड उत्तमसाहसरूपो भवेत् न
तु मारणरूपः । अत्रे अर्द्धमिति श्रवणात् । गवादिषु महत्सु
प्राणिषु हतेषु उत्तमसाहसस्यार्द्धं पञ्चशतात्मको भवेत् । क्षुद्र-
काणां पशूनाम् । अपचितपरिमाणकाः क्षुद्रकास्तु तत्र वयसा

जातिस्वभावतो वा । तत्राद्या वत्सकिशोरादयः । अन्त्या अ-
जादयः । तत्रान्त्येषु वक्ष्यमाणत्वादाद्यानामेवात्र ग्रहणम् । त-
था च वत्सकिशोरादीनां मारणे द्विशतो दण्डः स्यात् । शुभेषु
आकारतो लक्षणतश्च, मृगेषु रुरुपृषतादिषु, पक्षिषु च शुक्र-
हंससारसादिषु हतेषु पञ्चाशत् दण्डो भवेत् । स्वार्थे कः । द्वं-
द्वोत्तरपदको द्वंद्वः । गर्दभच्छागैडकादीनां तु मारणे रूप्यप-
ञ्चमाषपरिमितो दण्डः स्यात् । सौवर्णमाषग्रहणं तु नात्र । उ-
त्तरोत्तरं लघुदण्डोक्तेः । श्वसूकरनिपातने रौप्यमाषपरिमितो
दण्डः स्यादित्यर्थः । पञ्चमाषको माषक इति पाठः । परिमा-
णे कन् । पञ्चमाषिकादिपाठे अत इनीति ठन् ॥ ३०० ॥

मि० अव० किञ्च ।

या० जारं चौरैर्व्यभिवदन् दाप्यः पञ्चशतं दमम् ।

उपजीव्य धनं मुञ्चस्तदेवाष्टगुणिकृतम् ॥ ३०१ ॥

मि. स्ववंशकलङ्कभयाज्जारं पारदारिकं “चौर निर्ग-
च्छ” इत्यभिवदन् पञ्चशतं पणानां पञ्चशतानि यस्मिन्
दमे स तथोक्तस्तं दमं दाप्यः । यः पुनर्जारहस्ताद-
नमुपजीव्य उत्कोचरूपेण गृहीत्वा जारं मुञ्चति असौ
यावद् गृहीतं तावदष्टगुणिकृतं दण्डं दाप्यः ॥ ३०१ ॥

बा. १ । अन्यदप्युच्यते इत्याह * किं चेति । एवमग्रे-
ऽपि । जारस्यार्थः * पारेति । साकाङ्गत्वादाह * निर्ग-
च्छेति । एकवचनोपपत्तये तद्व्युत्पत्तिमाह * पणानामिति ।
समाहारद्विगौ तु पञ्चशतीति स्यादिति श्रवः । उत्कोच उ-
पदानम् । जर इति प्रसिद्धः । तदेवेति व्याचष्टे * यावदिति ।
अनुषङ्गेणाह * दण्डमिति ॥ ३०१ ॥

१०४४ सव्याख्यायां मिताक्षरायां व्यवहाराध्याये २

मि० अव० किञ्च ।

या० राज्ञोऽनिष्टप्रवक्तारं तस्यैवाक्रोशकारिणम् ।

तन्मन्त्रस्य च भेत्तारं छित्त्वा जिह्वां प्रवासयन्त ॥३०२॥

मि. राज्ञोऽनिष्टस्यानभिमतस्यामित्रस्तोत्रादेः प्र-
र्षेण भूयोभूयो वक्तारं, तस्यैव राज्ञ आक्रोशकारिणं नि-
न्दाकरणशीलं, तदीयस्य च मन्त्रस्य स्वराष्ट्रविषादि-
हेतोः परराष्ट्रपक्षक्षयकरस्य वा भेत्तारम् अमित्रकर्णेण
जपन्तं तस्य जिह्वामुत्कृत्य स्वराष्ट्रान्निष्कासयेत् ।
कोशापहरणादौ पुनर्वध एव ।

(अ. ९ श्लो. २७५)

राज्ञः कोशापहर्तृश्च प्रतिकूलेषु च स्थितान् ।

घातयेद्विविधैर्दण्डैररीणां चोपजापिकान् ॥

इति मनुस्मरणात् । विविधैः सर्वस्वापहाराङ्ग-
च्छेदवधरूपैरित्यर्थः । सर्वस्वापहारेऽपि यद् यस्य जी-
वनोपकरणं तन्नापहर्तव्यम्, चौर्योपकरणं विना ।

यथाह नारदः, (व्यव. १७ । श्लो. १० । ११)

आयुधान्यायुधीयानां वाह्यादीन्वाह्यजीविनाम् ।

वेद्यास्त्रीणामलङ्कारान् वाद्यातोद्यादि तद्विदाम् ॥

यच्च यस्योपकरणं येन जीवन्ति कारुकाः ।

सर्वस्वहरणेऽप्येतन्न राजा हर्तुमर्हति ॥ इति ।

ब्राह्मणस्य पुनः “न शरीरो दण्ड” इति निषेधाद्-

धस्थाने शिरोमुण्डमादिकं कर्तव्यम् ।

ब्राह्मणस्य वधो मौण्ड्यं पुरान्निर्वासनाङ्कने ।

ललाटे चाभिशास्ताङ्कः प्रयाणं गर्दभेन तु ॥

इति मनुस्मरणात् ॥ ३०२ ॥

ब. १। अनिष्टप्रवक्तारमिति शेषषष्ठ्या समासः । * अमित्रे-
ति । शत्रुस्तुत्यादेरित्यर्थः । सकृत्तथा करणे दोषाभावाय प्रार्थ-
माह * प्रकर्षणेति । तस्याप्यर्थमाह * भूय इति । तस्यैवेत्यस्य
व्याख्या * राज्ञ इति । णिन्यर्थमाह * शीलमिति ।

२ । तन्मन्त्रेति व्याचष्टे * तदीयेति । राजकीयेत्यर्थः । स
च द्विविध इत्याह * स्वराष्ट्रेत्यादि । परस्य राष्ट्रपक्षयोः क्षयक-
रस्येत्यर्थः । कृजो हेत्विति टः । परराष्ट्रापक्षयकरस्येति पा-
ठान्तरम् । तस्य भेदनासंभवादाह * अमित्रेति । तस्य
राज्ञः शत्रुकर्णेष्वित्यर्थः ।

३। विशेषमाह * कोशेति । राज्ञ इत्यभिदः । * राज्ञ इति ।
नित्यसाकाङ्क्षत्वादेकदेशान्वयः । प्रतिकूलेष्विति धर्मपरम् ।
तस्य प्रातिकूल्यविषय इत्यर्थः । उपजापकाः प्रोत्साहकाः ।
घातयेदिति स्वारस्यात्क्रमेणाह * सर्वस्वेति । तथा च घातो
नाश इति बोध्यम् ।

४ । तत्राद्ये विशेषमाह * सर्वस्वेति । तत्रापि विशेषमाह
* चौर्योपकरणमिति । आयुर्धैर्जीवन्ति ते तथा । वार्ष्णेर्वहनी-
पर्वलीवर्दादिभिर्ये जीवन्ति ते तथा । अत्र वाह्यग्रहणमुपलक्ष-
गमित्युक्तं * वाह्यादीनिति । * ज्ञेयेति । वेश्यारूपस्त्रीणाम् ।
* तद्विदां, तज्ज्ञानाम् । वाद्यं चातोद्यं च तदादि । यद्यपि—

चतुर्विधमिदं वाद्यं वादित्रातोद्यनामकम् ।

इति अमरात्पर्यायता तथापि वीणादिसर्ववाद्यावान्त-
भेदाभिप्रायकं पृथगुपादानम् । आनन्त्यत्सामान्येनाह * य-

१ इदं मनुस्मृतौ नोपलब्धम् । किन्तु नारदस्मृतावुपलभ्यते ।
यव. १४। १०

१०४६ सव्याख्यायां मिताक्षरायां व्यवहाराध्याये २

चेति । * कारुकाः, शिल्पिनः । * एतत्, प्रागुक्तमुपकरण-
त्वावच्छिन्नम् । तृतीये विशेषमाह * ब्राह्मणस्यत्विति । गौतमं
मानमाह * न शारीर इति । आदिग्राह्यं वचने एव व्यक्तम् ।
तच्च प्राग्व्याख्यातम् ॥ ३०२ ॥

मि० अव० किञ्च ।

या० मृताङ्गलम्नविक्रेतुर्गुरोस्ताडयितुस्तथा ।

राजयानासनारोहदण्ड उत्तमसाहसः ॥ ३०३ ॥

मि. मृतशरीरसंबन्धिनो वस्त्रपुष्पादेर्विक्रेतुः गुरोः
पित्राचार्यादेस्ताडयितुः तथा राजानुमतिं विना
तद्यानं गजाश्वादि आसनं सिंहासनादि आरोहत-
श्चोत्तमसाहसो दण्डः ॥ ३०३ ॥

बा. १ । लग्नविक्रेतुरिति शेषषष्ठीसमासः । एवमग्रेऽपि ।
अङ्गं नैकदेश इत्याह * शरीरेति । गुरुपदमुपलक्षणमित्याह
* पित्रेति । अनुमतौ दोषाभावायाह * राजानुमतिमिति ।
आरोहति तस्येति पाठः । आरोहतश्चेति पाठान्तरम् ॥ ३०३ ॥

मि. अव. किञ्च ।

या० द्विनेत्रभेदिनो राजद्विष्टादेशकृतस्तथा ।

विप्रत्वेन च शूद्रस्य जीवतोऽष्टशतो दमः ॥ ३०४ ॥

मि० यः पुनः क्रोधादिना परस्य नेत्रद्वयं भिनत्ति,
यश्च ज्योतिःशास्त्रवित् गुर्वादिहितेषु व्यवतिरिक्तो
राज्ञो द्विष्टमनिष्टं “संवत्सरान्ते तव राज्यच्युतिर्भवि-
ष्यति” इत्यादिरूपमादेशं करोति तथा यः शूद्रो भोज-
नार्थं यज्ञोपवीतादिब्राह्मणलिङ्गानि दर्शयति—तेषाम-

ष्टशतो दमः । अष्टौ पणशतानि यस्मिन्दमे स त-
थोक्तः । श्राद्धभोजनार्थं पुनः शूद्रस्य विप्रवेषधारि-
णः तप्तशलाकया यज्ञोपवीतवस्त्रपुण्यालिखेदिति स्मृ-
त्यन्तरोक्तं द्रष्टव्यम् । वृत्त्यर्थं यज्ञोपवीतादिब्राह्मण-
लिङ्गधारिणो वध एव । द्विजातिलिङ्गिनः शूद्रान्धा-
तयेदिति स्मरणात् ॥ ३०४ ॥

बा. १ । तथेति समुच्चये । भेदनेऽनुक्तं निमित्तमाह * क्रो-
धेति । आदिना लोभादि । व्यवहारदशायामपीति भावः । द्वि-
नेत्रेत्यत्र समाहारद्विगुः पात्रादित्वं च । तदाह * नेत्रद्वयमिति ।
तत्र योग्यत्वायाह * ज्योतिरिति । ननु तेनापि तथोक्तावनि-
ष्टपत्तिः, अत आह * गुर्वादीति । आदिना स्वस्यापि ग्रहणम् ।
द्विष्टं द्वेषविषयः, तदाह * अनिष्टमिति । तत्स्वरूपमाह * सं-
वत्सरेति । द्विष्टादेशेति कर्मधारय इत्याह * रूपमादेशमिति ।
आदिश्यमानं वचनं भाषते इत्यर्थः । जीवत इत्यस्यार्थमाह
* भोजनार्थमिति । विप्रत्वस्य वस्तुतस्तत्र बाधादाह * यज्ञोपेति ।
तेषां त्रयाणां प्रत्येकं तथोक्तिफलविशेषमाह * श्राद्धेति ।
* विप्रवेषेति । यज्ञोपवीतादिलिङ्गेत्यर्थः । एवमग्रेऽपि । कचित्तथा
षाठ एव ।

२ । विशेषान्तरमाह * वृत्त्यर्थमिति । यावदायुर्जीविका
वृत्तिः । * लिङ्गधारिणः, शूद्रस्य । व्यधिकरणबहुव्रीहेर्गमकसा-
ध्यत्वादाह * द्विजातिलिङ्गिन इति ॥ ३०४ ॥

मि० अव. रागलोभादिनाऽन्यथा. व्यवहारदर्शने
दण्डमाह ।

या० दुर्दृष्टास्तु पुनर्दृष्ट्वा व्यवहारान्मृतेण तु ।

१०४८ सभ्याख्यायां मिताक्षरायां व्यवहाराध्याये २

सभ्याः सजयिनो दण्ड्या विवादाद् द्विगुणं दमम् ॥ ३०५ ॥

मि० दुर्दृष्टान्समृत्याचारप्राप्तधर्मोल्लङ्घनेन रागालो-
भादिभिरसम्यग्विचारितत्वेनाशङ्कमानान् व्यवहा-
रान् पुनः स्वयं सम्यग्विचार्य निश्चितदोषाः पूर्वसभ्याः
सजयिनः जयिसहिताः प्रत्येकं विवादपदे यो दमः प-
राजितस्य तद्विगुणं दाप्याः ।

अप्राप्तजेतृदण्डविधिपरत्वाच्च न स्य रागालोभा-
दित्यादिना श्लोकेनापौनरुक्त्यम् ।

यदा पुनः साक्षिदोषेण व्यवहारस्य दुर्दृष्टता त-
दा साक्षिण एव द्रष्टव्या न जयी नापि सभ्याः ।

पादो गच्छति कर्तारं पादः साक्षिणमृच्छति ।

पादः सभासदः सर्वान् पादो राजानमृच्छति ॥

इति वचनात् । (ना. अ. ३ । १२) एतच्च प्रत्येकं
राजादीनां दोषप्रतिपादनपरं न पुनरेकैकस्यैव पापा-
पूर्वस्य विभागाय । कर्तृसमवायिफलजननस्वभाव-
त्वादपूर्वस्य ॥ ३०५ ॥

बा. १ । * दर्शने, सभ्यादीनामिति शेषः । दुर्दृष्टानित्यत्र
मतिबुद्धीति वर्तमाने क्त इत्याशयेन तदर्थमाह * स्मृत्येत्याद्या-
शङ्कमानानित्यन्तेन । रागेत्याद्युभयान्वयि । पुनर्दृष्टेति व्या-
चष्टे * पुनरिति । पश्चादित्यर्थः । * स्वयं, राजा । विवा-
दविषयभूतधनादिति नार्थः, प्रागुक्तयुक्तेः । अत आह * विवादेति ।

२ । अस्य “रागालोभाद्भयाद्वापि” इत्येनं प्रागुक्तेन
पौनरुक्त्यं परिहरति * अप्राप्तजेतृदण्डेति । यः पूर्वव्यवहारे जि-
तस्तस्य सदोषत्वं यदि विचार्यमाणेऽस्ति तदा दुष्टत्वेन स

जयी दण्ड्य इत्यनेन जेतृदण्डो विधीयते वचनान्तरेणाप्राप्ति-
त्वात्, इतरांशे तु तेन प्राप्तत्वादनुवाद इति न पुनरुक्तिः । तत्र
हि सभ्यमात्रग्रहणं न जयिनोऽपीति भावः ।

३। विशेषान्तरमाह *यदा पुनरिति । *दोषेण, दोषेणैव ।

४। विशेषान्तरमाह * यदा त्विति । उक्तप्रतिज्ञायां मान-
माह * पादो गच्छतीति । कर्त्रादीनां सर्वेषामपि पापप्राप्ति-
प्रतिपादकैतद्वचनबलात्सर्वेऽपि दुष्टत्वेन दण्ड्या इत्यर्थः । न-
न्वेकस्यैव पापस्य कर्त्रादीनां पादरूपांशतः प्राप्तेरितो लाभेन
दण्डोऽप्येतेषामेक एव स्यान्न पृथक् पृथगित्यत आह * एतच्चे-
ति । उक्तवचनं चेत्यर्थः । अस्य वचनस्य दोषप्रतिपादने तात्प-
र्यं न त्वंशतो दोषप्रापणे इत्यर्थः । उक्तेऽर्थे न्यायस्य जैमिनी-
यस्य मानत्वं सूचयन् हेतुमाह * कर्तृसमवायीति । इतः प्राक्
यथोक्तमित्यपपाठः । “शास्त्रफलं प्रयोक्तारि तल्लक्षणत्वात्” इति
जैमिनीयन्यायेन यः कर्ता तस्मिन्नेव फलं समवेतमिति लभ्यते ।
तत्र फलं द्विविधम्, ऐहिकं पारलौकिकं च । तत्र प्रकृते ऐहिकं
धर्मशास्त्रोक्तदण्डादि, पारलौकिकं नरकादि । एवं स्थिते रागा-
लोभादित्युपक्रम्य *सभ्याः पृथक् पृथक् दण्ड्या इति प्रतिपुरु-
षमैहिकदण्डरूपसम्पूर्णफलसम्बन्धविधानादपूर्वस्य च यत्र क-
र्तरि स्वयमुत्पन्नं तत्रैव फलोत्पादकत्वस्वभावकत्वात्प्रत्येकं स-
मग्रफलसम्बन्धविध्यनुपपत्त्या प्रत्येकं समग्रदुरितापूर्वसम्बन्ध
इति भावः ॥ ३०५ ॥

मि० अथ. न्यायतो निर्णीतव्यवहारस्य प्रत्यावर्त-
यितुर्दण्डमाह ।

या० यो मन्येताजितोऽस्मीति न्यायेनापि पराजितः ।

१०५० सव्याख्यायां मिताक्षरायां व्यवहाराध्याये २

तमायान्तं पुनर्जित्वा दापयेद् द्विगुणं दमम् ॥३०६॥

मि० यः पुनर्न्यायमार्गेण पराजितोऽपि औद्धत्या-
न्नाहं पराजितोऽस्मीति मन्यते तमायान्तं कूटलेख्या-
द्युपन्यासेन पुनर्धर्माधिकरणमधितिष्ठन्तं धर्मेण पुनः
पराजयं नीत्वा द्विगुणं दण्डं दापयेत् ।

नारदेनाप्युक्तम्, [अ. १ । ६५]

तीरितं चानुशिष्टं वा यो मन्येत विधर्मतः ।

द्विगुणं दण्डमास्थाय तत्कार्यं पुनरुद्धरेत् ॥ इति ।

तीरितं साक्षिलेख्यादिनिर्णीतमनुद्धृतदण्डम् ।

अनुशिष्टमुद्धृतदण्डं दण्डपर्यन्तं नीतमिति यावत् ।

यत्पुनर्मनुवचनम्; (अ. ९ श्लो. २३३)

तीरितं चानुशिष्टं च यत्र कचैन विद्यते ।

कृतं तद्धर्मतो ज्ञेयं न तत्प्राज्ञो निवर्तयेत् ॥ इति,

तत्, अर्थिप्रत्यर्थिनोरन्यतरवचनाद्व्यवहारस्याधर्म-

तो वृत्तत्वाशङ्कायां पुनर्द्विगुणदण्डप्रतिज्ञापूर्वकं व्यव-

हारं प्रवर्तयेत्, न पुनर्धर्मतो वृत्तत्वनिश्चयेऽपि राज्ञा

लोभादिना प्रवर्तयितव्य इत्येवंपरम् ।

यत्पुनर्नृपान्तरेणापि न्यायापेतं कार्यं निर्वर्तितं

तदपि सम्यक्परीक्षणेन धर्म्यं पथि स्थापनीयम् ।

न्यायापेतं यदन्येन राज्ञाऽज्ञानकृतं भवेत् ।

तदप्यन्यायविहितं पुनर्न्याये निवेशयेत् ॥

इति स्मणारम् ॥ ३०६ ॥

बा. १ । * प्रत्यावर्त्तयितुः, वादिप्रतिवाद्यन्यतरस्य । औ-
द्धत्यादिनेति भावः । अपिष्युक्रमे इत्याह * पराजितोऽपी-

ति । लिङ्ग्यो ऽविवक्षित इत्याह * मन्यतइति । आयान्तमित्यस्य व्याख्या * कूटेति । आदिना तथासाक्ष्यादिपरिग्रहः ।
 * पुनः, पश्चात् । एवमग्रेऽपि । * धर्माधिकरणमिति । तन्निर्णयस्थानमित्यर्थः । अधिशीङिति कर्मत्वम् । तेनाधर्मे कृते ऽपि स्वयमधर्मो न कार्यो दोषादित्याह * धर्मेणेति । विरोधं परिहर्तुं सविशेषनारदसम्प्रतिमाह * नारदेनेति । तीरितमित्यस्य व्याख्या * साक्षीति । आदिना भुक्त्यादिपरिग्रहः । * अन्विति । अगृहीतदण्डमित्यर्थः । अनुशिष्टमित्यस्य व्याख्या * उद्धृतेति । गृहीतदण्डमित्यर्थः । तथा निर्णयपूर्वकमिति भावः, तदाह * दण्डेति । विधर्मत इत्यत्र तृतीयान्तात्तसिः । अधर्महेतुकं मन्येतेत्यर्थः । तमिति शेषः । * आस्थाय, दापयित्वा । * पुनः, पश्चात् । * उद्धरेत्, निश्चिनुयात् ।

२ । ननु नारदतो निर्णीतस्यापि व्यवहारस्य तथा सति दण्डविष्टम्भपुरःसरं पुनः करणं प्रतीयते, मानवे तु तद्वैपरीत्यमिति मिथो विरोध इत्याह, * यत्पुनरिति । यत्र कचन धर्माधिकरणे यत् व्यवहारपदं धर्मतस्तीरितं, पार तीर कर्मसमाप्तौ, तथा निश्चितम् अस्मां न पुनः प्रवर्त्तेतेति । यच्च न केवलं वाचा सत्यत्वेनोक्तं किं तु अनु शब्दोत्तरं शिष्टं च सदण्डं च कृतं तत् प्राज्ञो राजा कृतमेव विज्ञान पुनर्निवर्त्येदित्यर्थः ।

परिहरति * तादिति । मानवमित्यर्थः । अग्रेऽस्यान्वयः । तत्रादौ नारदतात्पर्यमाह * अर्थीति । वृत्तत्वं निष्पन्नत्वम् । अत एव तत्र विधर्मत इत्युक्तम् । * पुनः, पश्चात् । मनुतात्पर्यमाह * न पुनरिति । न त्वित्यर्थः । अत एव तत्र धर्मत इत्युक्तम् । धर्मतो व्यवहारो निर्णीत इति निश्चये न पुनस्तथेति मनुतात्पर्यम् । धर्मतो निर्णीतं न वेति सन्देहे तु पुनस्तथेति

१०६२ सव्याख्याया मिताक्षरायां व्यवहाराध्याये २

नारदतात्पर्यम् । तथा च नारदीयं संशयविषयं, मानवं नि-
श्चितविषयमिति भावः ।

४ । विशेषमाह * यत्पुनरिति । * न्यायापेतं, तद्व-
हितम् । न्यायापेतत्वे हेतुः अज्ञानंकृतमिति । पुनः करणे हेतुमाह
* अन्यायविहितमिति । अन्यायविहितं तदपीत्यर्थः ॥ ३०६ ॥

मि० अव. अन्यायगृहीतदण्डधनस्य गतिमाह ।

या० राज्ञाऽन्यायेन यो दण्डो गृहीतो वरुणाय तम् ।
निवेद्य दद्याद्विप्रेभ्यः स्वयं त्रिंशद्गुणीकृतम् ॥ ३०७ ॥

मि० अन्यायेन यो दण्डो राज्ञा लोभाद् गृहीत-
स्तं त्रिंशद्गुणीकृतं वरुणायेदमिति संकल्प्य ब्राह्म-
णेभ्यः स्वयं दद्यात् । यस्माच्च दण्डरूपेण यावद् गृही-
तमन्यायेन तावत्तस्मै प्रतिदेयम् । इतरथाऽपहारदोषप्र-
सङ्गात् । अन्यायदण्डग्रहणे पूर्वस्वामिनः स्वत्वविच्छे-
दाभावाच्चेति ॥ ३०७ ॥

इति श्रीमत्पद्मनाभभट्टोपाध्यायात्मजस्य श्रीम-
त्परमहंसपरिव्राजकाचार्यविज्ञानेश्वरभट्टारकस्य कृ-
तौ ऋजुमिताक्षराख्यायां याज्ञल्कीयधर्मशास्त्रविधृतौ
द्वितीयोऽध्यायो व्यवहाराख्यः समाप्तमयात् ॥

भा. १ । * गृहीतेति । अन्यायेन गृहीतस्य दण्डरूपस्य ध-
नस्येत्यर्थः । क्वचिदण्डस्येत्येव पाठः । अन्यायेनेति छेद इत्या-
* अन्यायेनेति । तत्र निमित्तमाह * लोभेति । वरुणा-
निवेद्येत्यस्यार्थमाह * वरुणायेदमिति । न ममेति शेषः । * स्व-
यं, स्वयमेव । दोषख्यापनार्थमिदम् । न्यूनतां परिहरति * य-
स्माच्चेति । चः समुच्चये व्युत्क्रमे च । विपक्षे बाधकमाह * इत

रथेति । तददाने इत्यर्थः । ननु दण्डस्वामित्वं राज्ञ एवेति क-
थमपहारदोषो ऽत आह * अभ्यायेति । सति सप्तमी । एवं च
परस्वग्रहणाच्चथेति बोध्यम् ।

२ । यत्तु मनुनोक्तम्, (अ. ९ । २४४ । २४५)

अप्सु प्रवेश्य तं दण्डं वरुणायोपपादयेत् ।

श्रुतवृत्तोपपन्ने वा ब्राह्मणे प्रतिपादयेत् ॥

ईशो दण्डस्य वरुणो राज्ञां दण्डधरो हि सः ।

ईशः सर्वस्य जगतो ब्राह्मणो वेदपारगः ॥

इति, तत् पातकविषयं न्यायगृहीतविषयं च ।

अत एव, (अ. ९ । २४३)

नाददीत नृपः साधुर्महापातकिनो धनम् ।

आददानः स तल्लोभात्तेन दोषेण लिप्यते ॥

इति पूर्वमेव विहितम् ।

यत्र वर्जयते राजा पापकृद्भ्यो धनागमम् ।

तत्र कालेन जायन्ते मानवा दीर्घजीविनः ॥

निष्पद्यन्ते च सस्यानि यथोप्तानि विशां पृथक् ।

बालाश्च न प्रमीयन्ते विकृतं न च जायते ॥

इत्यग्रे च तथोक्तम् । (अ. ९ । २४६ । २४७)

प्रवेश्य प्रक्षिप्य । वरुणयेदमिति प्राग्वत् । ईश इति ।

पूर्वस्य प्रतिपत्तिविधेरर्थवादोऽयम् । एवमग्निमावपि । जायन्त इति

वर्त्तमानत्वमविवक्षितम् । विकृतत्वं करणादिहीनत्वमित्यर्थ इति

शिवम् ॥ ३०७ ॥

इति श्रीमन्मिताक्षराव्याख्याने महादेवभट्टात्मजोमाङ्गजवैद्य-

नाथार्द्धाङ्गभूतबालकृष्णजननी- पायगुण्डे- इत्युपाख्यश्रीलक्ष्मी-

विरचिते लक्ष्म्यभिधे व्यवहारप्रकरणम् ॥ शम् ॥

INTRODUCTION.

The real character of Hindu Law.

The true nature of the works going under the name of Hindu Law—*Dharma-Shāstra*—and the trend of mind of its composers, has not been realised by any of its European students, be they merely Orientalists interested in a new body of thought, or lawyers who have to administer that law. If the old-world Shāstrīs, the hereditary custodians of the learning, do not recognise its doctrinal character, it should be no wonder, seeing that long and firmly established vested interests of the priestly class are involved. But when the English-trained Hindu lawyers who have no axe of their own to grind like the Shāstrīs, for they come from every caste and sub-caste, and are more or less conversant with at least the customs prevalent in their own special sub-caste, when even these fail to see that the whole body of Dharma Shāstra is artificial, ritualistic in nature, deduced not from experience of life, but the necessities of the conventions of Nyāya Shāstra and Mīmāṃsā one can only wonder at the sort of training given in a score of law colleges in the country, turning out many hundreds of LL. Bs. every year. There must be something radically defective in the training, when the glamour of these ceremonial-choked priestly books is so strong that the great divergences between the actual daily practice of the community and the 'pious wishes' and precepts of ecclesiasticism, are as blindly passed over as if they were altogether non-existent. A faint echo of this exists even in the west, for European law has its fictions, its Canonical fetters and word-splittings and scholastic pedantries and antiquated technicalities inherited from the dark ages in great abundance, even yet.

A few concrete examples will help to bring home to the reader the validity of the remarks made above. Take the

case of marriages. Every day, all over the country, in every caste and sub-caste—not excluding the Brāhman—marriages have been, and are, and will continue to be, celebrated in spite of all the law-book regulations against them, within the 'prohibited' degrees. Does any sensible person regard these as sinful concubinage? Take the case of adoption. If there is no money at stake, not a single one of the defenders of Dharma considers it worth while disputing an adoption in a British law Court however contrary to the Smṛiti-rules it may be. But if there is valuable property concerned, then the reversioners wake up to the enormity of the 'sin' committed by the adoptee and fight the adoption right up to the Privy Council, leaving no stone unturned in their efforts to see that *Sadāchāra* (holy usage) is not flouted! Take again the diametrically opposed rules of Inheritance as propounded by the *Mitāksharā* and the *Dāya-bhaga*. How many Bengal fathers disinherit their children and dispose of their properties in any but the way of natural affection; how many *Mitāksharā* children demand partition in the lifetime of their fathers? Not one in a hundred thousand. According to the good old law, no *Shūdra* can own property or inherit. Is this followed? Yet again, while every Sanskrit law book is as explicit as it can possibly be with regard to the inheritance of *Strīdhan*, in practice it is a dead-letter all over India. Another huge fiction, is the joint-family. When the European who is used to setting up a house of his own as soon as he marries, sees all the male children of a family, married or not, living together under the rule of the head till the latter dies, he imagines that the joint-family is real and not merely nominal; the Hindu law actually favours the early disruption of joint-families from theological motives and is in fact quite opposed to the system.

Not even the Feudatory Indian States follow the *Smṛiti* injunction about appointing only Brāhmanas as Ministers and

Judges. *Similarly all over the country, the teacher is no longer only the Brāhman, even the Vedas being taught by Europeans; and no wonder, seeing that the most carefully critical Vedic studies are the fruits of German, American and English universities.

The works on *Dharma-Shāstra* are not primarily meant for the adjudication of worldly interests—these are merely unavoidable and unpleasant incidents in a life meant to be devoted to spiritual purposes. The *Dharma Sūtras*, which are the earliest expositions of 'law' in a separate form are every one of them composed for the guidance of the Brāhman belonging to the many different *charaṇas*, 'schools' of the Vedas, into which the sacerdotal community was very early broken up. The metrical *Smritis* are reconstructions of these *Sūtras*, to suit a later age and like them are overloaded with minute directions about rituals, ceremonials, penances and purifications. But there is one basic difference between the two. The *Sūtras* are the especial property of the *charaṇas*, not so the *Smritis*. These latter have advanced somewhat from the position of the *Dharma Sūtras*, and have been forced to open their eyes to the glaring deficiencies of these *Sūtras* with regard to worldly matters, and so driven to provide remedies, and as they were not advanced enough to drop the theological side, they emphasised that also along with the filling up of the gaps in the civil law. They also took on the character of school-books at the same time for the instruction of all students irrespective of their *Shākhās*. They had also dropped minutiae in favour of general statements, for these with the continuous disappearance of the *Charaṇas* were losing their interest and authority. Be it remembered however that the *Dharma-Sūtra* and the metrical *Smriti* periods are not always mutually exclusive but that they overlap to some extent. All Civil and Criminal offences are looked at from the point of view of an ecclesiastic in both and consequently regarded as Sin and to be expiated not for their bearing on the social and civil life of the community

but for their effect on the offender's life after death. The modern European juridical concept of law—civil, criminal, commercial—directly concerned with the daily life of the community, wholly unconcerned with its theological entanglements, never arose before the minds of its priestly administrators.

The late Mr. Mandlik's contention in his *Hindu Law* when controverting the position of authority assigned to the *Dattaka Mīmāṃsā* of Nanda Pandita and standing up in defence of the Bhattas, the authors of works belonging to the *Māyūkha* school of law, that they were men belonging to the people and hence in touch with the life of the world, whose expositions of the law should be taken as *accurate* and therefore authoritative, is wholly untenable. There is nothing to choose between one latter-day Pandit and another. They, one and all, belong to the same class of closet scholars and lawyers, untouched by the myriad activities of the world. *Vyavahāra* occupies but a small fragment of their energies and their learning—which is all spent on *Āchāra* and *Piāya-shchitta*. Take for instance the well-known *Vīramitrodaya*; the *Vyavahāra* portion—which is the biggest of all known works on that subject—occupies barely one-twentieth of the space of that enormous digest which is twice the size of the *Mahābhārata*. Similarly the *Vyavahāra-Māyūkha* is but a tiny fragment of the *Bhagavanta-Bhāskara*. Not a single one of these multitudinous commentaries and digests is ever betrayed into taking any notice of the outside world. There is never a hint of any other system of law being prevalent in the country or known to the authors. Islam was predominant, but no mention is made of Islamic law. The magnificent empire of Vijayanagar was utterly destroyed and its splendid capital razed to the ground to be a source of archaeological wonder to later generations; but never a word about the deadly struggle in the works of the *protege* of the Emperor the "omniscient" Mādhava and his brother Sāyaṇa. So also the *Vīramitrodaya*, the *Sarasvatī Vīdya* and every

other work. The death-grapple of Vira Sinha Deva of Orchha with the great Akbar and the submission of the Bundelās, or the devastation of Orissa and the overthrow of the power of Pratāp Rudra Deva is silently passed over. While Hindu Kingdoms were falling like nine-pins round him, the Brāhman was busy carefully calculating the exact amount of expiation necessary for the helpless individual who had become impure by the touch of the house lizard (pallī-patan), the idea of national welfare never rose before him. Omenology, Astrology, and Theology these three were the forces that brought grist to his mill, and they were worked for all they were worth, and this they did by effectually enslaving the intelligence of the people, by killing out all liberty of action and by killing out all joy in life by a pessimistic philosophy. The germs of a corporate national life were effectually blasted.

And it is no wonder that it is so. For while the *Smritis*, with very few exceptions, as for instance Devala, were written under an overpowering sense of the meanness and worthlessness of the life of the world by their ascetic-minded Rishi authors and hence dwelt very largely on and gave a quite disproportionate space to super-worldly concerns, these latter-day commentators, not even excepting Medhātithi whose voluminous *Manu bhāṣya* was composed in the 9th century A. C. while the first Islamic invasion of India occurred in the 7th century A. C. (for the prior *Nārada-bhāṣya* of Asahāya is only met with in a form 'restored' by Kalyāṇa Bhatta, and even, of this no complete and correct MSS. are available,) also took the same lines, but for very different reasons. Even Medhātithi is reputed to have been 'restored' by the Court Pandits of King Madan Pāla of Digh, a jāt sovereign of the 15th century, A. C., by which time the *Bhāṣya* is said to have become very corrupt. But, this restoration, as the late Prof. Buhler has remarked in his very informing introduction to his translation of *Manu*, means probably nothing more than that copies of

the work had become very scarce and fragmentary and that the king completed his own palace library copy with the help of a manuscript brought from some distant place. Hindu law never had a chance of orderly evolution and growth.

Everyone of these Commentaries and Digests was composed after the Moslem hordes had begun to pour into India, from the 7th Century A. C., and down to the days of full conquest and consolidated rule and then its final destruction at the hands of the English in 1857 A. C., when the last Delhi Emperor was deported and both his young sons shot, and the Government of the country assumed by the British Crown. During the thousand years of Moslem rule orthodox Hinduism was thrown back upon itself. It could not assimilate these ravaging conquerors as it had done the divers races that before their time poured into India. The Brāhman regarded with terror and horror the Islamic flood that wiped out the ancient landmarks for ever. He would not reconcile himself to the new order of things and being hurried from his seat of unquestioned power, retired within his carapace, and his outlook on the world steadily narrowed till it was confined to the four walls of his room. Denied an outlet to his keen intellectuality, and his superabundant energy and humiliated by being thrust into the background by those whom he deemed unpolished barbarians, *Mlechchhas* who respected none of his conventions, and in fact took a delight in outraging them as often as they could, he concentrated his attention more and more on acquiring "other-world" riches. By these means he not only succeeded in keeping the respect of the non-Brāhman, as the custodian of his ancient faith which was being so ruthlessly uprooted, but succeeded far beyond his probable original intention. He riveted his authority so strongly, that he came to be regarded as Divine to whom more than respect—unquestioned worship—had to be paid. With ample leisure, and with the natural human craving for being something so amply satisfied, he turned his attention to elaborating most minutely the few and

simple *Grīhya* and *Dharma Sātra* rituals into the formidable structure of superstition the like of which the world has never seen.

The *Dharma-Shāstris* (the knowers of the sacred law) were never appealed to by the people on questions of civil law, except perhaps in the case of some Brahman communities in remote corners of India. All such disputes were dealt with in the light of custom by Caste Panchayets, by *Shreshthis* (bankers), by *Mahajanas* (Merchant-guilds) or trade-guilds according as the question in dispute came under their several jurisdictions, whose decisions were generally enforced by those in political authority,—whether Hindus or Moslems, while questions on impurities, purifications, ritual etc. were invariably referred for opinion and guidance to the Brāhman. As authority came to be usurped more and more by the priest, he began to meddle more actively with the civil law proper and began deducing rules of *Vyavahāra* from the artificial premises of *Achāra* and *Pitrayashchitta* by a *tour-de-force* of *Mīmāṃsā* and *Nyaya*. Custom came to be expressly over-ruled when in conflict with *Shruti* and *Smṛiti* and thus gradually, supported by the powerful arm of political authority, wielded by Chieftains who were being rapidly Hinduised, and were desperately anxious to be regarded as Kshatriyas, the very basis of our Civil law was revolutionised, and instead of a Usage, sacerdotal law was installed in the seat of authority, and tried with varying success to make itself pre-eminent. The Brāhman of that time was only too anxious to help these would-be Kshatriyas, for unlike his latter-day successors he was far too keensighted and large-minded not to be acutely alive to the necessity of making converts of such formidable warriors to his system of theology and social order, and thus enlisting their powerful support in upholding and enforcing his egregious claim to worship as the 'super-man' to use a word made popular by Bernard Shaw and which claim was in deadly peril owing to the Jain and Buddhist schisms.

It is a profound error to regard the *Smritis* as complete codes of law or as getting all their 'rules' rigidly enforced by the political authorities of their times. Sir Henry S. Maine's observations on this point, though he mentions only *Manu*, are very true, and apply to every other 'code' equally well. He says:—"It does not, as a whole, represent a set of rules ever actively administered in Hindustan. It is in great part, an ideal picture of that which, in the view of the Brahmins, *ought* to be the law." (Ancient Law p. 17). With regard to incompleteness, the same author in his *Village Communities* (p. 51) has pointed out that in these codes "large departments of law are scantily represented or not at all"; an uncontrovertible statement, and easily borne out since the days when Maine penned the above sentence by the enormous mass of judge-made law and the very large output from the various legislative machineries—which are certainly not working up to their full capacities—at work in the various parts of the country. The *Smritis* nowhere mention imprisonment as a punishment, though we know from old literary works, that jails existed and people were imprisoned. This omission can arise either because the authors would not admit the power of political authority to imprison Brâhmans, or to their deliberate ignoring of actualities in favor of an abstract, speculative treatment of law. The spy is very prominent, but there is no mention of the Civil Police for purposes of watch and ward; nor of Bankers (*Shreshthis*), Bankers-guilds (*Mahājanas*) or the various trade-guilds. The constitution of the *Parishad* is given but by no stretch of language can it be called a law court or even a caste-panchayet. The Digest and Commentaries have slavishly stuck to the written texts before them and dared not to open wide their eyes to the world surrounding them. The truth of the matter seems to be that administrative methods were loose and haphazard and the people allowed to go their own way without much meddling and interference as long as they paid the taxes—

from which Brahmins always claimed to be exempt—and were not contumacious. In one sense it was a very democratic government.

Some of the later *Smritis*, which continued to be composed, I believe, almost up to the period of the early Moslem inroads into the outlying Provinces of India, Sindha, Kamboja (Kabul), Gāndhāra (Kandahar), etc., were, however, somewhat progressive in the sense that they took a little more account of the actual state of some of the points of civil usage; but the Commentaries and Digests reverted to the earlier narrow spirit and in fact went one better in their insistence on ritualism. But even the *Smritis* could not in the very nature of things be so progressive as, for instance, Roman Law, to say nothing of course of modern legal systems, because of their theological entanglements. B. Golap Chandra Sirkar has hit the point truly. He remarks in comparing the Brahmanic with the Roman system that "The Brahmins on the other hand adopted and taught the religious principle of asceticism inconsistent with worldly prosperity and political greatness, established a caste-system causing an exclusiveness that prevents the introduction of a stranger into the Hindu Community and thus rendered themselves incapable of deriving any advantage from the observation of the laws of other people whom they were interested to despise and hold up to contempt." "Brahmanism, caste-system and Brahmanical superiority are convertible terms, and people without caste could not but be looked upon by the Brahmins with derision at least externally, and represented as *Mlechhas*, or barbarous or irreligious." "The greatest impediment in the way of progress of Hindu jurisprudence was offered by the theory of its divine origin which stamped a stationary character upon it." (The Hindu Law of Adoption—Tagore Law Lectures—A. C., 1888., p. 84). G. C. Sirkar's remarks on p. 85 of the same book with regard to the great commentators is no less true. The

Brahmans "keenly alive to the interests of their own religion and of their class, which would have very materially been endangered in the eye of Hindu Society had they taken the false step of seeking worldly prosperity and political position, ... adopted the proper course of severing their connection with, and of withdrawing from the political government of the country, and chose to retain their position of religious and social supremacy among the Hindu Community. Thenceforth they devoted their undivided attention to religious matters, *ceased to be practical lawyers, and became more narrow-minded than ever.* The worship of the various idols and the innumerable religious ceremonies mentioned in the Purānas were thrust into prominence by the Brahminical writers of this period, such as Bhavadeva, Raghunādana, Kamalākara and Nīlkantha, who busied themselves in preparing elaborate works for teaching the members of this class, the method of performing the religious rites, *so that they might earn their livelihood by officiating at them.*" (The italics are mine.) The theological basis of all that goes under the name of Hindu law can very easily be realised by studying that all-important *vivāda-sthāna*, 'bone of contention,' the law of inheritance, and the stupendous difference between the Bengal and the Mīṭāksharā view of the question, due solely to the ridiculous difference of meaning assigned by the two schools to the ritualistic word *Sapinda*! If it were urged that parallels are not wanting, even in modern times, where a new 'interpretation' of a single section of an Act has altered the whole course of procedure or business and 'shaken vested interests' till remedied by a new Act of legislation, the reply is, that such interpretations have nothing to do with religious rituals, but are due to defective draftsmanship.

The notion that there are *Smritis* which treat purely of *Vyavahāra* is due to the incomplete state of preservation of some of the older *Smritis*. For instance, Nārada is certainly only a torso, shorn by merciless time of its *Āchāra* and

Prāyashchitta portions. Prof. Jolly mentions in the preface to his edition of the text of the *Nārada Smṛiti* that there exists a MS. written in the Grantha script in the India Office library of Nārada but which treats only of *Āchāra* and *Prāyashchitta*. It is strange that he dismisses the MS. so curtly; it never seems to have struck him that it would be worth while examining carefully the work which might turn out to be the lost first and third chapters of the *Smṛiti*. Similarly other *Smritis*. The large mass of the latter-day *Smritis*, whether with the later sectarian interpolation or without, as for instance the *Hārita*, one version of which is full of the shibboleths of the Ramanuja sect, deal only with *Āchāra* or *Prāyashchitta* or both. In passing, it may be pointed out, that the work available in print as *Kātyāyana-Smṛiti*, is not the *Smṛiti* of Kātyāyana, but the *Chhandoga-parishishta*, wrongly taken to be a *Smṛiti*. There seems to be some confusion of ideas with regard to *Vṛiddha* and *Bṛihat* recensions of many of the *Smritis*. Some even go so far as to deny the existence of any such in those cases where only quotations are to be met with in the digests and commentaries and manuscripts of the work not forthcoming. It is a very hazardous position to take up. We see every day manuscripts turning up whose existence has been strenuously denied; to give an instance the late Dr. Weber denied the existence of the eight *Brāhmaṇas* of the Sāma Veda, but himself lived to edit some of them! So far three recensions of not even a single *Smṛiti* has been met with, but two of a good many, and so possibly *Vṛiddha* and *Bṛihat* mean only *large*. Farther it also seems that *Vṛiddha* does not mean an older redaction from which the *laghu*, the smaller has been abstracted. The process has been the other way; the larger versions being amplifications, 'second editions' of the smaller ones.

After all that has gone above, it scarce needs pointing out that Vijñāneshwara and Jīmūtvāhana are not less speculative than any other writers in their works. Would

any legislature promulgating a Civil Code worry itself further after it had conceded absolute rights of ownership and full Testamentary powers into laying down stringent and precise rules for devolution of property as Jīmūtvāhana has done ? It is only possible for one who was composing a work for *educative* purposes and not for actual enforcement. The Testamentary powers permitted to the Hindus governed by the *Dattaka Mimāmsā* and the *Mitāksharā* can and do play havoc with the law as laid down in them. If these writers had had the misfortune to leave to posterity more works than one, as the famous Nanda Pandita has done, it is quite probable that they too would have been betrayed into advocating conflicting views as poor Nanda Pandita has done on the question of adoption in *Dattaka Mimāmsā* and the commentaries on the *Parāshara* and *Vishnu Smritis* ! Golāp Chandra Sirkar is perfectly justified in his contention that the weight attached to the *Dattaka Mimāmsā* by the British Courts is wholly undeserved and works a great deal of practical mischief. Although when he attempts to prove that while Nanda Pandita is speculative, Vijnyāneshwar and Jīmūtavāhana are not, and that in fact they are "practical" lawyers, he makes assertions which are not easy to maintain. The old-world Pandits use them as two amongst a host of others to be *consulted* and do not treat them as of "paramount" and "binding" authority. Their present supreme vogue is due to the fact that these were the works that were the first to be published in English by Colebrooke, Sutherland and others and so with every year that passes they acquire more and more the paramount and binding character, thanks to the doctrine of 'precedent' and of 'settled facts' of the English lawyers. So strongly entrenched is prejudice about this matter that even such a learned and thoughtful man as Sir Ashutosh Mukerji, Judge of the Calcutta High Court, fondly imagines that the *Vyāvahāra-mātrikā* of Jīmūtavāhana which he has so ably edited for the Asiatic Society of Bengal is a great find and that it will throw considerable light on Pro-

oeuvre in ancient India. It is no better nor worse than a score of other similar works. I shall give just one reference from *Sāraswatīvilāsa* about *Mitāksharā* to show in what light these works were regarded by rival authors. It is a digest prepared in the reign of Pratāpa-Rudra Deva (A.C. 1503 to A. C. 1524) and under his direct supervision in which (p. 60 of Foulke's ed.) on a disputed point about *Strīdhan* the author bluntly says: विज्ञानेश्वरेण स्वमतिमात्रपरिकल्पितस्वात, i. e. (the dictum) is a product of Vijnyāneshwar's brain (and so has no force, being unsupported!). If the *Loka-prakāśha* of Khsemendra were to be edited with the same minute care as Jimūtavāhana's work has been by Sir Ashutosh Mukerji and an English translation made of it, probably it would supply much more information about the practical administration of a Hindu kingdom about a thousand years ago and let in light on judicial procedure, a subject which has not at all been properly investigated yet. There are other similar works from other parts of India, and some of them give even draft forms of treaties between sovereigns, for instance in the *Lekha-panchāshikā* discovered by Sir R. G. Bhandarkar; a careful working up of the hints in such works would supply much material for the condition of public as well as private international law, on which the 'orthodox' works are completely silent. The Feudatory States will not afford much light, as they all have been largely Europeanised. Nepal is probably the only State, which preserves the old methods to some extent, and these should be investigated and committed to paper before the onrush of the west sweeps off these old-world ways.

The real nature of the Nibandhas—the digests—will be fully realised only when the nature of the *Vyavasthās*—the responses of the learned Pandits on any special point of law—is fully analysed.

Whenever any person is in doubt upon any question of *Āchāra* or *Prāyashchitta* or there is any dispute over any points arising out of these between members of a caste, the person most involved selects a Pandit from among a number

of those whose opinion would command respect in his community, and who is likely to hold views favorable to the person interested. This man negotiates either directly or through an intermediary for a stipulated fee for a written opinion upholding the interested person's point of view and to further strengthen the 'opinion' various sums of money are presented to other Pandits and their signatures, concurring with the pronouncement, obtained on the document. As this method is a considerable source of income to the Pandits, irregularities are usually winked at, and it is no disgrace and nothing unusual to have contradicting documents prepared and signed by the very same Pandits! This is a well known fact and within the personal experience of many of us who have had occasion to obtain *Vyavasthās*. It will be clear from this that these 'opinions', '*responsa prudentum*', are not the works of independent judges, maintained at the public expense, but of advocates seeking a livelihood by upholding the case of their clients—no better and no worse than the barristers, advocates, pleaders, of modern law who will strenuously oppose or defend in the British Courts one set of actions to-day and to-morrow change sides in an analogous case, the opponents becoming the defenders and *vice versa*. Manuscript copies of these *Vyavasthās* were generally preserved and a digest prepared from them in time. The conflict in the digests is due to the bias of the writer, as he selected one or another point of view from the vast mass of conflicting *Vyavasthās* as his own.

Naturally, to give a completeness to his work, the digest-writer generally, though not invariably, wrote on civil law also, for which he was so ill-prepared by his training and religious convictions, and he made a sad mess of customary law. It is these Nibandhas which have been made the law of India by ill-informed British Judges and legislators and interested Bāhman lawyers. These have been given the rigidity of the type of the legislative acts, such as they never had before. The result is endless trouble, confusion, and litigation, at

the peace-loving poor Hindu is branded by the official as very litigious, while the official is blissfully ignorant that it is all due to the uncertainty of the law, produced by his own half-hearted and hesitating interference. How very narrow the commentators have become compared to the originals they are commenting on is best brought out by comparing the earlier and later rules about marriage, divorce and legitimacy. The old law allowed eight different ways of marriage, besides intermarriage also amongst the different castes (very soon restricted to *Anuloma*, *pratiloma* being tabooed), seventeen grounds for the dissolution of marriage and the *re-marriage* of the woman concerned (*vide* Mr. Justice Ranade's Religious and Social Reform p. 71, Kolasker's ed.), and thirteen (not twelve only as ordinarily supposed, *vide* G. C. Sirkar's Tagore Law Lectures) kinds of sons. Now such wide-reaching liberal rules, like those of the Moslems, made illegitimacy all but impossible. In those "uncivilised" days the necessity for the prevention of conception either, by surgical, medical or physiological methods did not arise, because sex-morality had not become unnatural and divorced from human Psychology.

The late Professor Maitland speaking about the poverty of English law and its stunted and hide-bound nature at a certain period of its existence says:—"The sacred canon was closed, the age of gloss and comment, and it must be added, of evasion and non-natural interpretation had begun," (page 33, *Justice and Police*). The above remark of the great historian of English Law applies unfortunately with even greater force to Hindu Law of the period which followed on the closing of the Smṛiti period, some time before the age of Kumāṛila. A similar and even more serious blight had fallen, some millenniums earlier on Hinduism itself, when the age of the Mantras gave place to that of the Brāhmaṇas, but from which we were rescued by Shri Kṛishṇa and his teaching of the Gītā. May we not continue to hope that the British Government will rescue us from the legal bog into which all unwittingly it has landed us?

The Brāhmanic pretensions do not recognise the existence of the fourfold caste system in India since the beginning of the Kaliyuga. According to a well-known Purānic saying—*Kalāvādyantayohsthitih*, in the Kaliyuga, there are only Brāhmanas and Shūdras. And with regard to Shūdras one has only to turn to Manu and see what it says. Menial service is his duty and means of livelihood (ch. X. Sh. 121, 123, 125). He is not permitted to amass wealth, and if he is possessed of wealth, a Brāhman might take away from him as much as he wishes (ch. X. 129 ; viii, 417). It would not be to the purpose in hand to call attention to the cruel ecclesiastical, criminal and civil disabilities imposed on the Shūdra by Manu and other Smritis which unfortunately are fully paralleled to-day in the treatment meted out to non-whites, in the United States and South Africa by the whites. The position assigned to women is scarcely any better, they are to be always under tutelage and never allowed freedom (V. 155, IX. 18). No evidence has yet been produced to prove that these laws were ever actualities and enforced vigorously. If they ever had been, the Shūdra would have been far worse off than the Jew in Medieval Europe. After this can one seriously contend that Hindu law was in the main ever more than a pious wish of its metaphysically-minded, ceremonial-ridden priestly promulgators, and but seldom a stern reality? Purely secular works, like the *Artha-Shāstra* of Kautilya, or the *Nīti-Sāra* of Kāmandaka are not referred to even once by the hereditary ecclesiastical commentators and digest-writers. But with all their impenetrability and tough-mindedness actuality proved an irresistible argument, and the glaring contradictions and discrepancies between precept and practice forced them to evolve the legal fiction of *Āpaddharma* (law for the distressed) for the Brāhmanas and also a 'code' for the Shūdras. If the Brāhmanic theory of there being only Brāhmanas and non-Brāhmanas is accepted, then should not all the vast majority of Hindus be governed and guided by the very much laxer and 'lower' rules than by the 'higher'

and rigid rules outlined in the Smritis?

The sacerdotal basis of the law is again shown by the fact that large portions of what is regarded by all jurists as pertaining to Civil Law is not to be found in the portions treating of *Vyavahāra*, but in the Canon Law. For instance, the law relating to gifts, to ownership in works of public utility—like tanks, wells, orchards, etc.—to liens on family property for purposes of marriages, pilgrimages, shrāddhas, etc. are all treated in works on *Āchāra*, *Dāna*, *Pratishthā*, *Utsarga*, etc. and which are as yet wholly unknown outside of the small circle of the Pandits; while the British law courts, intrenched behind the impenetrable ramparts of dense ignorance, most complacently continue to grind out case-law on all disputed points in the 'light' of their western knowledge! The law of adoption is treated of, not in the chapters dealing with Civil Law, but in the *Āchāra* portions. The supreme necessity for adoption is not the need of leaving one's property to some one, but for the purpose of saving the soul of the adoptive father from a special hell, and the property concerned was merely a bribe, a lure!

Unfortunately, to make confusion worse confounded, Hindu law, even as it is, is unknown in its *entirety* to our modern judges and lawyers. They have arbitrarily selected a *few* portions out of a *few* books and say that this and this only is the law to be applied to the Hindus. Seven or more schools of Hindu law have been evolved out of the untrained imagination of British-trained lawyers, who seldom know any Sanskrit, and even when they happen to know some, it is much too elementary to allow of a full-bodied ability to construe the tough sentences of the digest-writers, overloaded as they are with a plethora of the most intricate and technical *Mīmāṃsā* and *Nyāya* concepts and methods. While no European University ever grants a degree in law without some knowledge of Roman law in the *original*, here in India where Hindu law is supposed to be a living vital force, many

hundreds of law graduates every year pass out of the five Universities, wholly ignorant of Hindu law in the original. So woeful is the ignorance and so second-hand the knowledge that even Brāhman High Court Judges are to be found who think the *Mayūkhā* to be a commentary on Yājnyavalkya as was said in a famous adoption judgment !

All this brings me to the point that it is absolutely necessary for the British Government to move in the matter and utilise the present expanded Legislative Councils to codify the personal laws which have been now too long left to the tender mercies of chance and chaos. The plea of the necessity for neutrality is too late in the day to serve the purpose. When a Sikh Marriage Act can be passed, when an Act can be passed permitting the Borahs and the Khojas and other converts from Hinduism to Islam to register themselves under the Act by which they repudiate the Hindu law of inheritance in favor of the Muhammadan law and bind their descendants too, surely the British Government could do at least as much for the Hindus by enlightened codification embodied in *permissive* Acts. It should hearten the timid modern legislator to remember that Jīmūtvāhan, who is unknown before the 15th Century (*vide* Sarvadhikari's Tagore Law Lectures on Inheritance), produced a radical change in the Bengal Law of Inheritance, supplanting by his diametrically opposed views the earlier law of *Mitāksharā* and other similar works. What was possible to a mere jurist unbacked by political authority should not prove a sacrosanct unsurmountable obstacle to the modern legislatures.

Attention may be called here to the works of the late Shyama Charan Sircar on Hindu Law, namely the *Vyavasthā Chandrikā* in two volumes, dealing with the *Mitāksharā* law, and the *Vyavasthā Dārpaṇa* in one volume dealing with the *Dāyabhāga* law. These seem to be the only efforts to codify the personal law of the Hindus. But these works have gone into an undeserved oblivion, from which they might well be

rescued. As things are to-day little encouragement is held out to a scholarly study of Hindu Law either in India or in England apart from its professional aspect. Generation after generation of lawyers is being bred whose sole pabulum is Mayne's admirable compendium of case-law. In India the Calcutta University with its magnificent endowment of the Tagore Law Lectureships is the only body that can easily offer inducements for a historical, critical, and comparative study of Hindu Law and Law books. Something has been done, but the lecturers, with perhaps the single exception of Dr. Jolly, have all been practising lawyers engrossed in professional work and not profound orientalist Anthropologists interested in a body of thought apart from its merely practical aspect. There has been another serious drawback also in the fact that the appointments as a rule are made only for one year, and for the kind of work suggested above not less than a four years' continuous tenure of office unhampered by any other work seems to be necessary. The lecturer would also have to be familiar with German, so that he might be able to use as models, the great works of German jurists on Roman Law.

As a preliminary process all available *Smritis* should be critically edited and all quotations in the digests and commentaries verified, and the whole legal literature fully analysed. It is a great pity that even yet we have no full and complete history of Hindu or rather Sanskrit Law, on the lines, say, of Pollock and Maitland's *History of English Law*. Such a history would have to deal not only with the development of the law and the juridical concepts underlying them, but also with the history of the various and many treatises in the original language, whether commentaries or digests. With such a standard work before the legislator, the task of codification would become comparatively easy.

We may now turn our attention to the *Yājñyavalkya Smṛiti*, which is the basis of our present day law as interpreted by the *Mitāksharā*, and on which Bālam Bhatta has written his lengthy commentary.

Yājñyavalkya Smṛiti.

This law book ascribed to the ancient Vedic Rishi, is no more his work than the older *Mānava-Dharma-Shāstra* is the work of Manu, the mythical divine king. The *Mitāksharā* clearly states in the opening sentences that it is the work of some unnamed pupil of the Rishi. Now this statement can only have proceeded from well-preserved and widely current tradition, embodied in the many earlier commentaries on the *Smṛiti*, only one of which, namely by the author's own teacher Vishwarūpa is referred to by name, and not from any definite and direct knowledge. It is curious that the author was not deterred from making such a revolutionary remark by what is stated in the body of the *Smṛiti* itself ! Not only in its opening stanzas does it purport to have been given out by the Rishi, but in shloka 110 of the *Prāyashchitta* portion the author definitely identifies himself as the author of the *Bṛihadāraṇyaka*. This seems to be an intentional fabrication in order to prove that the work possesses divine authority and hence must be implicitly obeyed by all Āryas. So whether the composer of the *Smṛiti* was a direct pupil of Yājñyavalkya or not is more than a doubtful point, and the utmost that can be affirmed with any approximation to certainty is that the work was composed by some one who belonged to 'the school of the White Yajurveda and was conversant not only with the *Pāraskara Grīhya Sūtra*, but with the *Mānava Grīhya Sūtra*, the *Shrāddha-Kalpa-Sūtra* of Kātyāyana, and other works of the Yajurveda school. The linguistic gap between *Bṛihadāraṇyaka* and the *Smṛiti* is so great as to be unbridgeable even in 500 years, so no great-grand-pupil even could have written the work. This makes it very difficult to assign any rough date even to the time of the composition of the work. The date assigned to the work by the Orientalists is the beginning of the 2nd Century A. C. (*vide* Stenzler's Introduction to his edition of the *Smṛiti*). The whole work

has been translated into English by the late Mr. V. N. Mandlik in his *Hindu Law*.

With regard to the dates assigned to the *Smritis* it may be pointed out here, that the work done in this field by the European Orientalists may have to be modified now in the light of the long-lost but recently discovered works of the ancient poet and dramatist Bhāsa so long known to fame only through the references to him by Kālidās and others. Thirteen of his plays have been recovered in the Indian State of Travancore, the only remote corner of India—if we except Nepal—which was never ravaged by Moslem bigotry, and did not have its libraries and temples burnt and destroyed by their fanatic hordes from the North. For instance, Benares was plundered and wrecked three separate times. The first sack occurring so early as 1193 A. C., and it speaks much for the vitality of Hinduism that all this iconoclastic ferocity did not wipe it out as it did the Buddhists at Sārnātha, and that so much of Sanskrit learning and such enormous numbers of manuscripts are still surviving. This Bhāsa is quoted in *Artha-Shastra* (vide Mr. T. Ganapati Shastri's edition of his dramas in the Trevandrum Sanskrit Series), which is attributed to Kautilya-Chāṇakya, the Minister of the famous Chandra Gupta, the Maurya, according to the *Mudrā rakshasa* (vide Telang's ed.). Whether Chāṇakya was actually the author of the work or not, the work itself bears internal evidence, dealing as it does with the complicated system of administration of a large empire, of its having been composed about that time, for no such extensive empire existed in the India of a later day. A *Mānava Dharma Shāstra*—which could scarcely have been the *Mānava Dharma Sūtra* belonging to one of the little known shākhās (schools) of the Yajur Veda—is named by him in such a connection as to show that the work was of undoubted and universal authority, being the prescribed text-book for kings and which Rāvaṇa had learnt. If it was not the Manu known to us, at most

It could only have been an earlier recension of 'It. This takes the work back to a fairly early time, not later than Alexander's time, but how much earlier it is not possible to determine yet, for want of materials. It has farther to be remembered that there is absolutely no reference in Manu either to Greek astrology or Grecian coinage. If further examination fully bears out this contention, then naturally it will throw into confusion the chronology accepted as correct at present and it may turn out that all the arguments so finely spun out on the insertion of one or two Greek words may have to be wholly discarded and the existence of these words in those works accounted for in some other way as Buhler himself has pointed out in his Introduction to Manu, and Max Muller in his *History of Ancient Sanskrit Literature* (p. 170, reprint by the Panini Office, Allahabad). It should not be forgotten that all these works also—like the *Manu-bhāṣya* and the *Nārada-bhāṣya*—have passed through the reviser's hands, not once but many times, most likely. The statement of Megasthenes that the Hindus administered law according to "memory" if rightly interpreted would show that he was using the word not in its general sense but in its special one of *Smṛitis*, works on Dharma Shāstra, and would thus prove that many of these works were recognised as canonical about the time of Alexander's raid into India.

The age of Yājñavalkya himself and certain incidents of his life are, however, pretty well-known, from references to him in the *Shata-patha-brāhmaṇa* and the *Bṛihadāranyaka Upaniṣad*. He flourished long before classical Samskrīṭ came into existence, in which language the *Smṛiti* is composed. The attempt to father the *Smṛiti* on this ancient Rishi in the opening stanzas is only a rhetorical device very common among Samskrīṭ writers by which they tried to gain a meretricious authority and age which would not have been their portion if they had depended upon their own individual merits and given the genuine historical facts in connection with these works. The *Smṛitis*, the *Purānas*, and

especially the *Tantras* are full of this long-invented literary trick and which has unfortunately so completely hood-winked the latter-day Hindus, who are such blind worshippers of the *śabda pramāṇa*—the written word, provided it is in Sanskrit !

With regard to the character of this Vedic Rishi, it does not seem to have been a very estimable one, as portrayed in the ancient books, though intellectually he was one of the most, if not the most brilliant, man of his time, and an ornament of the Court of Janaka and almost a final authority on all doctrinal matters. The king held frequent disputations with him on the mystic meanings of the ritual practices. This was a weak point with the Rishi and "this fellow of a Rajanya" often posed him and he could not answer the questions. It was the Kshatriya Janaka that taught the Gupta-vidyā to the Brāhmaṇa Yājñavalkya, who was profoundly versed only in ritual mummeries (Sh. Br. xi. 6. 12). To begin with, he quarrelled so angrily with his teacher as not only to repudiate all his obligations to him, but attempted to crush him completely and wipe his name and fame off the face of the earth, by composing a new Veda himself which he gave out as having been given to him by the Sun-God. Max Muller's statement, that he felt so much animus against him and his charaṇa as to say in the 30th Adhyāya of the Vājasaneyi Samhitā, where he gives a list of persons to be sacrificed in the Purushamedha, that the proper victim to Dushkṛita or sin was Charakāchārya, the teacher of the Charakas (A History of Ancient Sanskrit Literature p. 179), is entirely beside the mark. The Mantra is an ancient one, occurring in the older śakhs of the Yajurveda and which not even the bold Yājñavalkya could tamper with. Then again, his covetousness, his love of disputation, his irascibility, his intellectual vanity, and finally his polygamous instincts and love of good living—even though the Adhvaryu is prohibited from eating the flesh of ox or cow he would not desist, saying "I for one, eat it, provided

that it is tender". Sh. Br. iii. 1. 2. 2)—throws a queer light on the social life of those days, and shows that human nature was neither better nor worse than what it is to-day, and that there was quite as much Kaliyuga in those golden days of India's existence as to-day. His life can be matched any day in the India of to-day and for the matter of that, not only in India, but all the world over. Even Vidyāraṇya in his *Jīvan-Mukti-Viveka* (p. 45, Anandāshrama ed.) could not help noting these demerits of the 'great man.' But one great quality will cover a multitude of 'weaknesses,' as even modern history shows in the case of Bacon, Napoleon, etc.; and Yājñavalkya's learning must be his excuse for his demerits. And this is what Vidyāraṇya means when he says that though Yājñavalkya suffered from many evil moods and even killed the Brāhmaṇa Shākalya, and was thus guilty of the sin of Brāhmahatyā, yet he was not debarred from Moksha, because he was a knower of Brahman. We must also remember that the moral standard of one race or one time is not a universal criterion of what is right or wrong. Each people are to be judged according to the standard they recognise; as they come up to it or fall away from it, are they behaving rightly or wrongly.

Coming back to our Smṛiti, (which, by the way, like the Nārada, the Parāshara, and many other *Smṛitis*, is available in also a larger recension—the *Bṛihat-Yājñavalkya*) we find it is composed in 3 chapters running to 1110 Shlokas in the polished classical anushtup metre, and mentions twenty earlier teachers of law, including Yājñavalkya, namely Manu, Atri, Viṣṇu, Hārīta, Yājñavalkya, Uśanas, Angirāś, Yama, Āpastamba, Samvarta, Kātyāyana, Brihaspati, Parāshara, Vyāsa, Shankha, Likhita Dakṣha, Gautama, Shāṭātapa, and Vasishtha. In passing it may also be mentioned that the Garuda and Agnī Purāṇas have embodied in them large portions of this Smṛiti. With regard to the number of Smṛitis, it is legion, and it is impossible to arrive at a consensus of

opinion with regard to the authoritativeness and authenticity of the majority of them. But it seems that 72 of these are fairly universally recognised, divided up into four groups of eighteen each. The Hindus seem to have a strange fascination for this number eighteen which is constantly cropping up, so that one cannot escape it anywhere. Fully twice this number of *Smritis*, however, is available either in print or manuscripts and nearly every one of these is quoted in one or the other of the Digests composed since the 13th Century, A. C. The *Nirṇayasindhu* quotes about 130 (*vide* Mandlik's Hindu Law). The *Viramitrodaya*, however, recognises only fifty-one as authentic in his huge Digest. There are also two very old collections, going under the name of the *Chatur-vimshati-smṛiti* and the *Shat-trinshat-smṛiti* which summarise the teachings of twenty-four and thirty-six *Smritis* respectively, and thus seem to recognise as authoritative only so many and no more.

A more reasonable grouping, however, would be secured by discarding this artificial, arbitrary and late classification in groups of 18 each and adopting a more natural and likely one, namely that of assigning each *Smṛiti* to one of the seven groups into which they fall almost automatically. The seven groups would be (1) Metrical redactions of *Dharma Sūtras*. (2) Metrical redactions of *Grihya Sūtras*. (3) Composite metrical redactions of both, *Dharma* and *Grihya Sūtras*. (4) Secondary redactions of the metrical *Smritis*. All those works having *Vṛiddha* or *Bṛhat* prefixed to their names belong to this group, as also *Vyāsa*, *Dakṣha*, *Devala*, *Atri*, etc., that is, all those which contain no indications of connection with any Vedic School (*Charaṇa*). It would not be right to doubt their genuineness simply because of the imperfect and fragmentary condition in which we possess them at present. That they are ancient can be confidently asserted, because some of the verses quoted as from them in Commentaries and Digests are met with in them; and that they are mere fragments of one extensive work can be equally confidently asserted, for the

larger number of quotations are not to be found in the works as extant. (5) Later independent compilations, that is, works not basing themselves on some particular Smṛiti for their inspiration, but ranging over a large field and making their own selections from them, like the *Lohita Smṛiti*. (6) Sectarian forgeries like the *Bṛihat-Hārta*, the *Vaśiṣṭha*, etc. (7) Supplemental Smṛitis, like Brihaspati, that this work was a *Vārtika* on Manu is the happy hit of Prof. Jolly. *Kātyāyana Smṛiti* will probably be found to be similarly a *Vārtika* on *Yājñyavalkya*. In the case of a fair number of Smṛitis the part of the country in which they were composed or prevalent can also be ascertained; for some like Devala and Yājñyavalkya expressly state the part of the country in which they were composed, while those which are connected with some Charaṇa may very well have been composed in those portions of India where that Charaṇa was prevalent, still others give some internal evidence about the part of the country they were composed in. Some rough sort of time order for the composition of the various Smṛitis can also be compiled, by noting references either bodily to names of the other Rishis or merely to their special doctrines contained in these. Even Manu has had predecessors which any one, whose orthodoxy is not robuster than his common sense, can find out by a careful study of the work.

It is to be always borne in mind that the Smṛitis are works, which unlike modern Acts were never promulgated by the sanction and under the patronage of political authority and there were no pains and penalties and disabilities attaching to any infringement of the rules imposed by executive power as in modern days. These were works, written by Rishis, in the interests of, and for the guidance of other Rishis and not under the prescription of kings; as also for the Kshatriyas, who too had attained to the position of a privileged caste, by the protection and help they gave to the Brāhmaṇas. The mass of the population were considered so low in the scale of humanity as to be put on a level

with beasts, and it was scarcely 'good form' for these great personages to trouble themselves with regard to their laws and customs. The contradictions of which the *Smritis* are full, are mostly due to the necessity under which their redactors were of preserving, as far as possible, all the old work and introducing all the newer legal speculations into the body of the works; and finally the inability and also unwillingness of the later commentators to distinguish between these two sources of confusion and also their firmly rooted theological prejudice, which made them regard all these as divine, and made it impossible for them to take into account the differences due to the varying *dates* of their composition and the various *localities* in which they were composed. The attempt of the commentators and the digest-writers to deduce a coherent and mutually uncontradictory set of laws binding on *all* *India* has been a dismal failure and a woeful waste of vast and intricate but misapplied learning. •

There are some points of similarity between the best Greek culture and the culture outlined in the *Smritis*, and a comparative study of the two would be very suggestive and fruitful. For there is nothing so provocative of thought and destructive of age-long prejudices and ruts formed by the endless passage of close human aggregations, as a comparative study of the religious, social, and political institutions and ways of thought that have given birth to these various modes of human activity. Self-centred smug complacency gets effectually startled and disturbed, never more to be re-established. To begin with, both these civilisations were based on slavery and on the utter callousness and indifference even to the elementary needs of all below the caste of the elect, the privileged few. The mass of the people counted for not. A condition of affairs far from unknown even in this twentieth century after Christ; witness the treatment meted out to the non-whites by the colonising whites all over the world. Again neither the ancient Greek

nor the ancient Hindu was a worshipper at the shrine of vulgar, gross, materialistic success as the Englishman is, to whom super-abounding wealth and social rank is something almost divine to be bowed down to in abject obeisance.

The points of dissimilarity are no less instructive. The Hindu culture was spiritual, unæsthetic, ascetic, regarding the cult of the beautiful with the greatest horror possible, as something of the devil, soul-enslaving. The Greek on the other hand was vibrant with life, sensuous, artistic, anti-ascetic, full to overflowing of the cult of the beautiful, keenly responsive to all that a highly cultivated intelligence can extract from the world. In both the 'elect' were given up to a ridiculous estimate of themselves and of their unique importance for the maintenance of social order; but notwithstanding this ludicrous over-valuation of their own importance in the life of the world, there is an almost inexplicable difference in their mental constitutions. The Greek was restless, alert, sceptical, an individualist, ever open to new ideas and a hater of abject formalism; while the Brāhmaṇa with his heavy inaccessibility to ideas, his tedious and often grotesque formalism and ostentatious orthodoxy whose terrible and paralysing tyranny we, who are born in India, realise only too well, was an exact counterpart of the ancient Jew and the modern British Philistine.

I may be permitted a digression here on the meaning of the three important words Purāṇa, Nyāya, and Mīmāṃsā, as three of the fourteen sources of the Sciences and Dharma, mentioned in all the Smritis and occurring in the third verse of Yājñyavalkya. As commonly interpreted these three words are taken respectively to mean the many (over sixty in number) Purāṇas ascribed to Veda-Vyāsa, the Nyāya of Goutama and the Mīmāṃsā of Jaimini. I respectfully submit that notwithstanding a universal consensus of authority for the meanings as given above, there is reason to suppose that the Smriti writers had no such meaning in their minds. To begin with, the word Purāṇa is used in the singular, while the

word *Veḍa* is used in the plural, thus denoting all the four. Surely there would be less chance of a misunderstanding about the number of the Vedas than about the number of the Purāṇas. At the most this refers to one single original Purāṇa. This is also the tradition as embodied in the Purāṇas themselves. For instance, the *Brahmāṇḍa* and the *Vāyu* explicitly state that Vyāsa composed only one Purāṇa, which he taught to Sūta, and he composed one more and his disciples composed some more, and so on. This clear unequivocal statement was somehow missed by the late Mr. Jackson, who has thrown considerable light on the problem of the numberless Purāṇas in his article on the subject in the Centenary volume of the journal of the Bombay Branch of the Royal Asiatic Society. He has made out a very strong case for a single original Purāṇa based on other grounds than the one given above. Then again the two words *Nyāya* and *Mīmāṃsā* are used by a large number of recognised Samskrit writers and *Mīmāṃsakas* indiscriminately for *Mīmāṃsā*. Besides, in those ancient days, the *Nyāya* of Goutāma had not risen to the prominence it attained in the post-Buddhist period, when it became necessary to develop it for purposes of disputations with the Buddhists against whom *Mīmāṃsā* was powerless, for they cut off the ground from under the feet of the *Mīmāṃsaka* by denying the authority of the Vedas. An ancient *Smṛiti* writer is not likely to use two words to indicate one single subject, especially when he was aiming at conciseness. If the objection is urged that the word *Dharma-Shāstra* is also used in the singular, it is easily refuted by pointing out that it is not the various *works* on *Dharma-shāstra* that are indicated there as the *substantive law* itself. For otherwise, there would be no necessity for enumerating the twenty law books in shlokas four and five. No such enumeration of the Purāṇas is made, and no other *Smṛitis* either make any such enumeration. I humbly submit, therefore, that all this is due to a total misapprehension of the meaning of the early writers by the later commen-

tators and which unfortunately has worked endless mischief, by elevating the Purāṇas to a place of equal authority with the Vedas and the Smritis. Numberless forgers have been at work not only on the original single Purāṇa till the number has risen to over sixty, but also on the various copies of these, so that we find to-day that the variations in readings and the omissions and additions in the manuscripts of these are endless—reducing the whole mass to a state of utter unreliability, and by quotations from which any and everything between Heaven and Hell, the most grotesque, the most irrational and diametrically opposed, can all be bolstered up.

I would suggest, therefore, that we cast aside the meanings given to these words by prescribed authority and try to find out for ourselves what they meant to the Rishis. I believe the three words meant nothing else than Precedent (Purāṇa), Equity (Nyāya), and Exegesis, Interpretation of Statutes, (Mīmāṃsā). Interpreted thus we at once perceive the full reasonableness of the statement, and how it correlates the ancient system of dealing out justice to the modern methods of adjudication. We need not be startled into a repudiation of the meanings assigned above solely on the ground of their being so modern ! Development of legal doctrines is not always continuously progressive, it is a good many times regressive also !

Mitāksharā.

Of the many commentaries on the *Yājnyavalkya Smṛiti*, five complete ones only are available yet, namely, Aparārka (printed in the Ānandāshram Series, Poona), Mitāksharā (often printed, and also translated in Hindi, Marāṭhi, and English), the Virāmitrodaya (I possess a complete copy of all the three chapters and it is going to be printed soon by my friend R. B. Srish Chandra Basu) by Mitra Mishra, and earlier than the huge Digest of the

same name and by the same author, that of Vishwarūpa (the *Dāvabhāga* portion of which was printed in Madras some years ago with an English translation, and recently the whole of the Vyavahāra has been printed by Mr. S. S. Setlur in his edition of the *Mitākshara* with the Vyavahāra portions of the *Subodhini* and the *Bāḷambhatti*; while a complete and more correct edition is being brought out by Mr. T. Ganapit Shastri in the Trivandrum Sanskrit Series), and the very brief *Dīpa-kalikā* of Shūlapaṇi, the author of a large Digest, six chapters of which namely, the *Prāyashchitta Vīveka*, the *Shrāddha Vīveka*, *Āchāra Vīveka*, *Sambandha Vīveka*, *Tithi Vīveka* and *Vratakāla Vīveka* are available.

If the existence of commentaries were to be accepted as the sole test of the authenticatedness, popularity and authoritativeness of a *Smṛiti*, nearly all the 150 odd *Smṛitis* would be put out of court. The only other *Smṛiti* which emerges triumphant from such a test is of course Manu. Narada seems to have been most unaccountably neglected, for Asahaya has had no successors, can it be because of the extra large amount of Civil matter in it, so distasteful to the theologian-commentators? Parāshara and one or two others can scarcely count seeing how late they were in securing commentators. This great paucity in the existence of commentaries on even twenty or thirty of the universally accepted *Smṛitis* is a great hindrance in settling accurately their original texts, the only help available being of a very secondary nature, namely of the numerous Digests, all compilations of the fifteenth and later centuries.

We here are concerned only with the *Mitākshara* and its author Vijnyāneshwar. The full name of the work as given in the colophon of the work by the author himself is *Riju-Mitākshara*. Further in a number of Shlokas the author praises his patron the King Vakramarka of Kalyāṇa, gives his own father's name as Padmanabha Bhatta Upadhyāya of the gotra of Bharadwaja, his own social condition as that of a Sannyāsin, the name of his Guru as Uttama-

pāda, his name as Yogī Vijnyāneshwar, and eulogises the overpowering might of his patron whose rule extended up to the Eastern and the Western Oceans and the Rāmeshwar-
am in the South and the ford of the mountains, i. e., Vindhyāchal—the dividing line between Northern and Southern India,—in the North. His date according to Buhler (J. B. B. R. A. S. 1868) would fall in the reign of the third king of that name, known through his inscriptions, ranging between 1076-1127 A. C. It is impossible that the first Vikramāditya could be meant, seeing that our author is a good deal later than Kumārila and Shankarachārya (7th and 8th centuries A. C. respectively), who preceded these authors by several centuries; nor can it very well be the second, for he was a contemporary of Bhoja of Dhāra and this Bhoja is freely quoted in the *Mitāksharā*. It would be against Indian literary etiquette and against all principles of political loyalty that a contemporary author should be quoted as an authority especially when that author happens to be a neighbouring sovereign (for Bhoja's Kingdom Dhāra, the modern Mālwa, was bounded on the South by the Vindhyāchal ranges) and more likely to be an enemy than a friend; the inevitable rivalry between Kalyān and Ujjain, the capitals of the respective kingdoms, could not have permitted very amicable relations between the dependents and subjects of the rival kings. Finally, positive proof is forthcoming to show that there was no love lost between the two neighbouring kingdoms and that the potentates were constantly at war with each other. Bilhana the court-poet and historiographer (*Vide* Buhler's ed. of the *Vikramānka-Deva Charit*, in the Bombay Sanskrit Series) gives a glowing account of one of the wars in which the father of Vijnyāneshwar's patron invaded and ravaged Bhoja's kingdom and captured the capital. The third king of that name reigned from Shaka 998 to 1049 and was known as Kali-Vikrama and in the vernacular as Permadi-rāya and was the most powerful Chalukya King, and it is to this King only

that the author's praise can apply. Some farther light is thrown on the subject in West and Buhler's "Digest of Hindu Law" 3rd ed. But all the above-mentioned sources of information have become out of date and to some extent inaccurate owing to the fresh discoveries, since those days, of Archaeological records and inscriptions. All these have been fairly well summarised by Mr. A. Venkataram Aiyer in his pamphlet "The Life and Times of Chalukya Vikramāditya vi", which was presented to the Madras University as his M. A. thesis. It will be seen that while Buhler is substantially correct in his statements, new discoveries correct him in two essential points. The first is that the king is not the 3rd but the 6th of his line, and the length of his life was almost 95 years, he was about 45 when he ascended the throne by killing his eldest brother, who was the reigning sovereign at the time. Later he killed his younger brother also. In this he resembled Aurangzeb of a very much later day; and also like him he was very pious and a great stickler for religious forms; his life was longer than Aurangzeb's by some years, though both reigned for nearly fifty years and both spent the larger portion of their lives in wars. The Hindu king, however, was a very much married man which the Moslem Emperor was not.

Kalyan, his capital still exists near Bidar and is in the Nizam's Dominions, being about a hundred miles from Hyderabad. It is a great pity that in this premier Indian Feudatory state there is no well-organised department for Archaeological research and for the search of Sanskrit and Vernacular manuscripts; large numbers are sure to be in hiding in this large state covering as it does eighty-two thousand square miles.

Buhler's contention that Colebrooke is wrong in his statement about the author having been a follower of Shankarāchārya, is due to a total misapprehension of the theology of this great Vedantist teacher and reformer, very strange for a scholar who is generally so sound in his views. Shankarāchārya was first and foremost an advaita vedāntin

and to him Shiva and Viṣṇu are both equally equal and both equally illusory—māyāvic. His hymns praise both, he is no sectary. It should also be borne in mind that Dwārakā, his pontifical seat, is a place sacred to Kṛiṣṇa and full of Vaiṣṇavism. If Buhler had paid any attention even to the colophon of the work, he would have been preserved from being betrayed into this curious error. It will have been noticed that really much less is known—except as to date—of this comparatively late author, compared to what is known about the life of the Vedic rishi Yājñavalkya.

Schools of Law.

It would be helpful for future discussion to say something about the modern English-education-engendered notion about there being seven different and often conflicting 'schools' of Hindu law having 'territorial' authority. This is not the view of the Pāṇḍits. They hold that in all essentials Hindu law is one and the differences are not deep-seated or radical, except in one or two points. At most they recognise a Northern and a Southern School, that is to say, the old division of PanchaGaudas and the PanchaDrāvidas, and even here, because of the Vedas being the primary fountain of all law, the differences arise over minutiae and not over deep-lying essentials. All commentaries and all digests are equally authoritative and they are all consulted; of course there is a little leaning towards one or the other, but there is no such thing as complete exclusion. An investigation into the history of the law books would show how untenable is the modern position taken up with regard to their territorial jurisdiction, and which unfortunately has been so loudly and persistently promulgated these hundred years and more, that even the Pāṇḍits are beginning to forget their old traditions and are falling into line about this idea. Take this *Mitāksharā*; it was composed in far away Deccan among the Kanarese speaking people and has been made by our English rulers the law of Northern India. The *Mayūkkha* was composed at the instance of a petty Chief of Bundelkhand

(ancient Chedi) by a Benares Pandit and it has been made the law of Gujerat. It has not yet been ascertained who Jīmatavāhana was, what part of the country he belonged to, or what was his date. If a complete copy of his *Dharma-ratna* (of which the famous Dāyabhāga forms a part) is ever discovered it will throw light, it is expected, on all these points. Now if the 'territorial' idea of the law books has any substratum behind it, should not then the works composed in certain geographical areas be of binding authority in those areas? Every day cases come up before the British law courts where the enforcement of this territorial-jurisdiction-notion works endless mischief. I will give an instance which was told me by a sub-judge in the Presidency of Madras. When he was posted in Bellary he had to decide a case about an adoption, and much against the grain and with the feeling that while meeting out justice according to the letter of the law, as he felt bound to do, he was really and substantially thwarting justice; the case was a hotly contested one and went up in appeal to the Madras High Court and of course was upheld. As the sub-judge remarked, for the sin of being born a few yards on the wrong side of the Provincial boundary, the *Mayūkhā* law of adoption would not apply but the *Mitāksharā*, however great the hardship, while members of his caste on the Bombay side of the Tungbhadri river continued to be governed by the *Mayūkhā*.

The fashion of dividing the Hindu Law books into "Schools" and assigning them territorial jurisdiction was started by Colebrooke in a letter to Sir Thomas Strange (*vide* Colebrooke's Life by his son) and since then it has become an accepted canon of Anglo-Indian jurisprudence. Nobody seems, however, to have taken the trouble to put side by side the many and varying dogmatic assertions made by the writers on the subject. It would probably come as a surprise to most modern lawyers to be told that there is no such thing as a consensus of opinion on this point which is the very basis of the administration of Hindu Law. It would

take me too far afield to attempt a complete history of the idea, but I shall just note one or two points. Morley in his Analytical Digest gives as authoritative in Bengal the three Digests namely, the *Vivādārṇava Setu* (Halhed's Gentoo code A. C. 1781), the *Vivāda Sārārṇava* and the *Vivāda Bhāṅgārṇava* (Colebrooke's Digest A. C. 1797). Then again the *Parāshara Mādhavīya* and the *Vivāda Tāṇḍava* are foisted as binding in the Benares "School". The Dravid "School" has been subdivided into three, and the *Saraswativilāsa*—an Orissa compilation—is alleged to be authoritative in all the three. Such are the vagaries of the creators of the mutually exclusive "Schools of Hindu Law". For a wonder Kashmere, Nepal, Rajputana, etc. have escaped the ken of these gentlemen and of having authoritative and binding law books imposed on them.

To say that there is historical basis for the doctrine of "Schools" of Law is to make a statement for which no proofs are forthcoming. The assertion that as a great many of the Digests and Commentaries were composed by the orders of ruling chiefs and that, therefore, they ought to be binding on the people, conveniently ignores two unsurmountable objections namely, that there are a great many Commentaries and Digests which have *not* been composed by the orders of any political authority nor are they recognised as binding in any special locality, as I point out above the *Mavūkha* and the *Vivamitrodāya* were composed in Bhareha and Orchha, both principalities situated in Bundelkhand and of very limited territorial extent and the *Mitāksharā* in a far off corner of the Bombay Presidency. If territorial jurisdiction is to be the criterion then the little known *Todarānanda* compiled under Akbar's orders by his famous finance minister Todar Mal ought to be the law for the whole of India that acknowledged Akbar's sway. The Digests were compiled not so much to meet any actual necessities of the case but mostly for the self-glorification of either the independent Brāhman Pandit or of the chiefs, and to provide an outlet for the

energies of the court Paṇḍits who were left very much to their own devices and ideas of what was right and wrong uncontrolled and undirected by political authority ; each Digest mirroring the particular idiosyncrasies of its compiler as any one may convince himself by a comparative study of them. It requires no pointing out that not a single one of these works is wholly and absolutely followed anywhere. Every community, every province picks and chooses what it will follow and what it will not, from the whole mass of these.

Balambhatti. •

Of the many commentaries on the *Mitāksharā*, most of them are known only by name for instance, those of Vājpeyin, Madhusūdan Goswāmi, Rādhā Mohan Sharman, Mukundalāla, Halāyudha Bhatta etc., and it is more than likely that the Catalogue entries with regard to these are inaccurate, as they give no quotations from the beginnings and ends of the manuscripts. The commentaries, however, of Balambhatta, Nanda Paṇḍita and Vishweshwara Bhatta are available. Of the earliest of these, that by Vishweshwara Bhatta, a Telegu Brāhman, the chapter on *Uṇvāhara* has been printed recently in Madras by Mr. S. S. Setlur, and in Bombay by Mr. J. R. Gharpure and his colleagues. That the *Āchāra* and *Prāyashchitta* portions were also composed is certain, for I was shown a fragmentary MS. of the third chapter of *Subodhini* extending to about one-third of the *Prāyashchitta* portion of the *Mitāksharā*. The second in point of time-- the *Pramitāksharā* of Nanda Paṇḍita--was probably never completed, for the MS. in possession of his descendent Paṇḍit Nāgेशwar Pant Dharmādhikārī, Professor, Government Sanskrit College, Benares, extends to about a little more than one-third of the *Āchāra* portion of the *Mitāksharā*. The latest, the largest, and the completest commentary is the *Bālabhatti* here printed.

One fact in this connection is rather noticeable. It is this, that the *Mitāksharā* is the only commentary that has been

commented on in its turn. The earliest known commentator is the Telegu, Vishweshara Bhatta, son of Peddi Bhatta who also later composed his digest the *Madan Pārijāta* (printed in the Bibliotheca Indica) under the patronage of King Madan Pāla of Digha in the 15th century A. C., and from whom probably the present Maharaja of Bharatpur traces his descent. Why this work was selected to the exclusion of fuller and better works like *Aparārka* is hard to say. May it be because it was a briefer work and so easier to copy while also its very brevity made it obscure and incomplete and hence one requiring exegesis? Once such a work began, there would naturally follow a host of imitators. But because of the fact that it was one of the first works made available in English and that too by such a genius as Colebrooke, the other works never had a chance.

Bālam Bhatta was a contemporary of Colebrooke and it is quite likely that he was stimulated to write his Commentary on the *Mitāksharā*, by the fact that the English were beginning to take so much interest in Hindu law as not only to attempt translations of the existing works, but also to commission learned Paṇḍits to write independent Digests under European guidance and protection. It might well be claimed for this work that it is the last comprehensive treatise on Dharma Shāstra. It was composed independently of any patronage either.

One of the main reasons for founding the Government Sanskrit College, opened on the 28th October, 1791, A. C., was the necessity of coming into more direct touch with the hereditary custodians of Hindu law and of getting together a library of all those books which would be easily available to the non-Brāhman public. There was also the necessity of getting a regular supply of Paṇḍits trained in Hindu law as advisers to the English Judges, as Musalmān Kāzis were already attached to the Courts for purposes of advising on Moslem law. The History of

the Sanskrit College printed at the Government Press, Allahabad, is a valuable and instructive document and well worthy of a careful study by all those interested in the social life of the great Benarès Pandits of those days and of the ideas and purposes of the British Government in founding the College. It is one long woeful record of the misbehaviour of these learned gentlemen, and if tradition speaks true, it is a very moderate account of the things that used to happen. The first Principal of the College, Kāshīnātha Shāstrī Bhattāchārya, a Bengali Pandit, is described as "the greatest villain" going! One wonders at the ability of the Managing Committee of the College which, composed as it was, of all the high English officials about the place, could only hit upon such a notorious character to give the tone to the newly started enterprise! In fact, not unlike the Medieval monks of Europe who not unoften combined a great deal of ecclesiastical learning with much more than their fair share of worldly rascality, these great Pandits were an astounding mixture of vast learning and vaster hooliganism.

A few concrete examples of the behaviour of the Pandits and their Vidyārthis would help to explain the above rather startling assertion. When the famous Jagannātha Paṇḍita-rāja, so well known for his rhetorical and poetical gifts and equally for his bubbling vanity, (he abuses the even more famous and certainly more learned Pandit of South India, Appaya Dīkshita, as a *lamba-karna*, long-eared gentleman) came to Benarès with all the paraphernalia of an Āchārya of the Rāmānuja sect, with torches burning at mid-day in front of his palankeen, carried crosswise blocking up the narrow lanes, he was mercilessly assaulted, beaten with shoes, his torches put out, and his palankeen smashed by Hari Dīkshita and his pupils headed by Nāgesha, who lived to become so famous as the indefatigable writer of endless works on Vyākaraṇa, Sāhitya, Dharma-Shāstra Purāṇa, and the Darshanas. The offence of Jagannātha Paṇḍita-rāja,

(who was a co-disciple of Bhattoji's, he too being a pupil of Shesha Vishweshwara of Benares) was that he wrote a critique on the *Manoramā* of Bhattoji Dīkshita, the grand-father of Hari Dīkshita, and gave it, according to his wont of insulting any and everybody, the very offensive and vulgar title of *Manoramā-kucha-mardana*. Coming down to the 19th Century A. C. we see similar things happening. The great Sāraswata Paṇḍit, of exquisite simplicity of character, and the author of the well-known commentary on the *Ātma-Purāṇa*—*Kākārāma*—when he was once on his way back from his morning bath in the Gangā, was assaulted by persons, who had been worsted in a discussion and who made a necklace of old shoes and put it round the neck of the Paṇḍit. A nearly similar fate overtook the great modern reformer, revivalist and reactionary, Swāmī Dayānanda Saraswatī, when he first came to Benares to preach to stiff-necked orthodoxy, a usage coming down from hoary antiquity, as we gather from the examples of Buddha, Jina, Shankara, Kabīra, and a whole host of teachers and reformers, all trying to capture Kāshī. No body would give even a place for the learned Sannyāsin to sleep in till my father hearing of his plight came to his rescue and put him up in one of our garden-houses and also arranged for a discussion, *śaūstrārtha*. The time-honored inevitable result followed, and instead of arguments and proofs, brickbats were hurled at his head and, but for my father's promptness and the help of a large number of retainers, the Swāmī would barely have escaped with his life. Durgā Ghat is a place notorious in Benares for the rowdiness that flourishes on the banks of the river there and many a famous Mahārāshtra Paṇḍit like Kāshīnātha Shāstrī and others of those days used to confute the disputatious pre-eminence of some other Paṇḍit by the stern and irrefutable logic of their stronger fists! In fact in the freer and more spacious life of Benares, before *Pax Britannica* killed out all illegal outbursts of physical energy, the place was no better than the Continental and English University

towns where "town and gown rows" and duelling have flourished since the very beginning. The literary man, all the world over, is a vain and jealous creature, and, with a student following of high spirited young men, unburdened by sickly reflection, what else can be expected, but such an outlet for their superabounding physical energies.

Nearly a hundred years ago, in the preface to his translation of portions of the *Mitāksharā*, Colebrooke called attention to the importance of the work under publication for the interpretation of the *Mitāksharā*. The cheap sneer which Messrs. West and Buhler in the Introduction to their *Digest* indulge over the work and its author by saying that "her opinions are held in small esteem.....Her commentary is generally considered as a performance highly creditable to the female intellect, but as showing a good deal the author's intellectual petticoats", is all due, I fancy to their belief that the wretched author was not a lordly male, but only a poor woman who had no business to meddle with such serious subjects as law! At any rate this is not the opinion of the Paṇḍits, who rate the work very high. What is most likely is, that Messrs. West and Buhler misled by the fictitious authorship of the work did not examine it as carefully as they ought to have done before pronouncing their verdict. During all this time, however, no attempt has been made to publish the work, nor was the task of collecting manuscripts an easy one; it took me nearly ten years to get together the necessary manuscripts for a critical edition of the work. I succeeded, however, in securing five manuscripts of the *Āchāra*, six of the *Vyavahāra*, and one of the *Prāyashchitta* section. The existence of two more manuscripts of this last, I came to know of later. The two manuscripts of the *Vyavahāra* section belonging to Colebrooke and deposited in the India Office Library I was not able to secure. The examination of MSS. collected has led me to the conclusion that there are two distinct recensions of the work, the later one being the more correct and valuable, as embodying

the author's maturer views. It would perhaps be more correct to regard these as two "editions." When the first was under preparation, pupils and friends were allowed to take copies, all of which may be said to represent the "first edition." After the whole work was completed the author, in course of revision, made large additions and some small changes. This process can be accurately studied in the *Āchāra* portion of the manuscript belonging to H. H. the Maharaja of Benares which seems to be almost certainly an autograph copy. In the present edition, it is the later and the improved recension that has been invariably followed.

The work is of very unequal merit. The first, the *Āchāra* portion, comprises 17,000 *ślokas*; it is a commentary only in name; it is practically an independent digest covering all the ground covered by the original, and much more. The original was made merely a peg on which to hang his own vast learning. The second, the *Vyavahāra* portion, comprising 10,000 *ślokas*, is extremely well done; it is a word for word commentary explaining the whole of the text lucidly, shirking no difficulties; the author has even ventured to criticise the conclusions of such a standard work as the *Vīramitrodaya*. One point that will specially appeal to the modern student is that the author carefully discusses different readings, and is successful in arriving at a definitive text. This is a rare merit in a Hindu writer, who avoids even the mention of a different reading. The third, the *Prāyashchitta* portion is rather poor; it comprises 8,000 *ślokas*; the author apparently felt that he had fully discharged his duty to the original and to the public when he completed the *Vyavahāra* portion; and he did this last section more for the sake of giving completeness to the work than for adding any further useful information.

Bālam Bhatta was a pupil of the famous Nāgesha and like his master a very prolific writer also. I know of ten works by him, namely his commentaries on six grammatical

works—the *Paribhashendu-shekhara*, the *Laghu-Shabdendu-shekhara*, the *Laghu-Maniusha*, the *Laghu-Shabda-Ratna*, (all these are complete and expound the whole works), the *Shabda-Kaustubha* and the *Vivarana* on Kayyata (on these two he has commented only up to the Navāhnika). There is a tradition also that he completed the *Shabda-Kaustubha* of Bhattoji Dikshita, who died while composing the fifth chapter (there is a copy of the fifth chapter in the Palace library of H. H. The Maharaja of Benares), two Dharma-shāstra works, namely his commentary on the *Mitāksharā*—the *Vyavahāra* chapter of which is printed here—and a voluminous commentary on the *Kāla-Mādhava*, and two on rhetoric, namely commentaries on the *Kāvya-Prakasha* (*Udaharana Chandrikā*) and the *Kāvya-Pradīpa*. His parent's names as given by him in his grammatical works are Mahādeva and Veni. His wife's father was named Mahādeva Dikshita, his father Gaṇeśha, and his father, Kṛishṇa. They were Kherade Mahārāshtra Brāhmanas of the Mudgala Gotra. The superlative adjectives describing this Mahādeva as a person honored by kings and as a person well-versed in the meanings of the Shrutis and Smritis and knowing the Veda by heart in all its intricacies of Pada, Krama and Jatā—three out of the eight modes of recitation—are scarcely more than mere poetry meant merely to please his wife, coming as they do ostensibly from her pen in praise of her father! Everybody knows that the Vaidikas, that is to say, the knowers by heart of the Vedas, are as a rule illiterate folk, and that all their energies are taken up in memorising the whole vast mass of the Vedic literature belonging to their own Shākhā. I have known Vaidikas in Benares who knew by heart all this mass running up almost to the extent of one hundred thousand Shlokas. In fact these people serve as living store-houses in the same way as the slave ants do in some of the ant communities in whose bodies honey is stored up for the use of worker ants, who go up to these torpid and bloated living 'sacks' from time to time to

renovate their energy by licking them. All this oratorical flourish about the greatness of his father-in-law when reduced to its proper proportions by being shorn of its rhetorical encumbrances really means nothing more than that he was a well-trained Vaidika. He gives his wife's name as Lakshmī, the reputed author of the work here printed, as also of the commentary on the Kāla-Mādhava.

The question why the work is ascribed by him to his wife Lakshmī Devī is hard to answer satisfactorily. That the work was not actually written by the lady is clear both from internal evidence as also from the Benares tradition about the authorship which regards the work as Bālam Bhatta's and not of his wife. In the portion on *Achāra*, while commenting on a grammatical point, the author forgot to keep up the fiction and quotes from one of Bālam Bhatta's works as his own. Perhaps the very unusual colophon which is a sort of *Smāraka*—in memoriam—as it mentions Lakshmī Devī as the mother of Bāla-Krishṇa may serve to explain the ascription of authorship to his wife; it was to console his wife for the death of their son that he composed the two *Dharma-Shāstra* works in her name, and so to say dedicated them to the memory of a beloved son. But be it remembered that all this is mere speculation and surmise. The one little point that helps to strengthen this surmise is that in the genealogical table which is given below, and which has been given to me by Nārāyaṇa Shāstrī Payagunde, it will be noticed that no mention is made of Bāla Krishna, who most likely died very young and unmarried.

Neither the birth-date nor the death-date of Vaidyanātha Bhatta Payagunde, commonly known by his pet name of Bālam Bhatta can be ascertained accurately to-day. It is not known to his descendants, one of whom I questioned on the point. But his time can be fixed very accurately from a note in *The Pandit* of January 1st, 1873 A. C., p. 185, on the life of Mahādeva Swamī by Professors Bechan Rāma Tripathī and Sitāla Prāsāda Tripathī of the Government Sanskrit Coll-

age. According to these gentlemen, the subject of the note who was born in Samvat 1833 (A. C. 1776), became, when he was sixteen, a pupil in grammar of Bālam Bhatta, that is to say, in A. C. 1792—the year after the Government Sanskrit College was opened. According to information supplied to me by the learned librarian of the Government Sanskrit College, Paṇḍit Vindheshwari Prasāda Dvivedin, his father Paṇḍit Devendra Datta Dvivedin came to Benares in Samvat 1886 (A. C. 1829) and he often used to meet Bālam Bhatta, who, though a very old man then, was still teaching pupils as of old, at the Gaibi—a semi-jungly place with fifty-two hillocks and fifty-two pools, behind the Central Hindu College; and a famous natural park and morning and evening resort for the people of Benares. The tradition is, that he lived to be over ninety. His Mitāksharā commentary must have been written before the close of the 18th century, A. C., for Colebrooke in his preface to his translation of portions of the Mitāksharā (1810, A. C.) refers in high terms of commendation to the work, and calls it a “modern” work. We might safely then fix his birth and death dates between the years 1740 and 1830, A. C., assigning him about 90 years of life.

The table of descent runs thus—

Bālam Bhatta (wife Lakshmi Bāi)

Rājārāma (wife Bachchi Bāi)

Baljnātha (adopted son of Mainā, daughter of the above mentioned Rājārāma and married to an ancestor of Nāreshwara Pant Dharmaḍhikārī of the Government Sanskrit College), known by the pet name of Bhattoo Shāstrī. He was thus a *putrikā-putra*).

Gopāla Shāstrī (wife Rādhā Bāi)

Nārāyaṇa Shāstrī and Dāmodara Bhatta (both alive).

[Since the foregoing was sent to press, I was searching for some definite statements about Colebrooke's relations with the Paṇḍits of Benares. From the Preface to the *Digest* which is dated from Mirzapur, I naturally inferred that being so close to Benares he must have had dealings with the Paṇḍits of that place occupied as he was with investigations in Hindu Law. I therefore turned to his *Life* by his son for light on the point. According to the *Life*, Colebrooke who was posted at Rajshahi at the time of the death of Sir W. Jones in 1794 was entrusted by the Governor-General Sir John Shore with the work of translating the *Vivādabhangārṇava* of Jagannatha, as he was the only person then in the East India Company's service who could be trusted to do the work, which as originally arranged was to have been done by Jones himself. To enable Colebrooke to do the work satisfactorily, he was posted to Mirzapur where he would be within easy reach of the newly started Sanskrit College and the Benares Paṇḍits (*Life* p. 76). He was posted as Judge there from 1795 to 1801. He soon established relations with the Benares Paṇḍits and dissatisfied as he was with Jagannatha's work, he started the compilation of a supplementary Digest and subsidised some of the Paṇḍits of Benares for the purpose, at the expense of the Government (p. 211), and hence he regarded it as a matter of duty (p. 212) which he was bound to see completed. He found however that he could not get the Paṇḍit to work with the necessary speed and he complains of his great dilatoriness. He writes in a letter dated 24th July 1800, "the venerable old paṇḍit employed by me at Benares has supplied me with so little text, that I have set about the compilation myself from the books I brought with me" (p. 135) Again in a letter dated January 10th 1801, he writes "My compilation and translation (for I execute both task) of a supplementary Digest advances well". (p. 138).

Neither the original nor the translation of this was ever completed. The translation was among the papers of

Colebrooke and is in the possession of his son (p. 275) but not the original, and which I believe is no other than the *Mss.* numbered 1535, 1536, and 1537, in the India office library. Two statements however in the *Life* namely the reference to the "venerable old Paṇḍit" and "the supplementary digest" is ready, as far as the compilation of the work goes, but the translation is not so far advanced as I could wish" (Letter dated 9th June 1806, p. 226) set me investigating farther. It struck me that all these original Sanskrit texts must have been deposited by Colebrooke with his other *Mss.* in the India Office library, and so it turns out on looking into the catalogue. I give below the results which though clearly given by Dr. Eggeling have strangely been missed so long. It brings out the fact that Bālam Bhatta was in direct relations with Colebrooke having been employed by him to prepare another Digest, and it was no other than he who was his "venerable old paṇḍit" referred to above. Incidentally, the notice of this work, number 1507 p. 458 of the catalogue, raises important questions, namely the age of Bālam Bhatta; who was Bāla śarmaṇa Pāyagunda; and why Colebrooke failed to discover in the author of the *tika* on the *Mitākṣharā* his whilom employee of the uncompleted Digest (*vide* Colebrooke's preface to his translation of the *Mitākṣharā* 1810), Prof. Eggeling's note after describing the *Mss.* goes on to say " *Dharmashastra Samgraha*, a portion of a digest of Civil Law which was to have been compiled, for Colebrooke, by Bāla Sarmaṇa Pāyagunda (then eighty years of age), son of Vaidyanātha and Lakṣmī, assisted by three other Paṇḍits, but was left incomplete." "The margin of fol. 1 and 2 has the following note in Colebrooke's handwriting (with slight alterations of spelling):—

"1st May, 1800. The first sheets were received from Bāla Sarma Pāyagunda on this date.—This is little else but the *Viramitrodaya* revised. As it is a scarce book and very little known, Bālasarma and his pupil Menudeva (*sic*. the correct spelling is Mannudeva,) did not suspect I could detect

the plagiarism. But as *Mitra Mirsa's* works is far better than the *Pāyagunda* is capable of producing himself, there is no reason to regret this imposition. I shall nevertheless pay him the promised reward and continue his monthly establishment until the work be completed and the reward be delivered to him. After the experience I have had, that no Paṇḍit is capable, (or adapted by his habits of thinking) to compile a digest in the form I require, I must now seriously set about compiling it myself. I shall take the arrangement of this compilation for the basis ; because the public have, no doubt, more confidence in the Paṇḍits than in me. 3rd May 1800 H. C".

It seems that Colebrooke could not stand very much longer the combined forces of such bare-faced plagiarism with extreme dilatoriness and worse still, the temperamental incompetence heightened by the orthodox old world ways of training, and so the unsatisfactory relation was soon brought to a close. But though Colebrooke did actually start compiling a digest himself, the feeling that the public would not repose a similar amount of confidence in him to that which they would in one of their own hereditary expounders, led him to renew the attempt and this time with much greater success. He commissioned Chitrapati a Maithila Paṇḍit and he completed the work in *Shake* 1728 (A. C. 1803), and it is with reference to this work that he writes to his father in his letter dated from Calcutta June 9th 1806 that the compilation in Sanskrit is ready and again in a letter to Sir Thomas strange bearing the date of 31st March 1823 he writes. "The Supplementary Digest, which I long ago announced, has been many years by me complete in Sanskrit, and in great forwardness in translation, and might be sent to the press at very short warning, and finished as the press proceeded." (p. 346). Some more details about this little known work '*Vyavahāra Siddhānta Pīyūsha* are given in the Catalogue of the Calcutta Sanskrit College library. - No more graceful tribute to the memory of this

great scholar and pioneer of Sanskrit legal studies could be paid than by the Asiatic Society of Bengal rescuing this work from its present oblivion by publishing it in its *Bibliotheca Indica* with all the available portion of Colebrooke's translation.

To come back to the points raised about Bālam Bhatta's age by Prof. Eggeling's note. If he was 80 in 1800 and was alive in 1830 he then lived to be 110 years at least. With regard to the date of the composition of the *Mitāksharā* commentary, I am able now, thanks to the help of Babu Thakur Das, Chief Inspector of State Banks and Industries in the State of Benares, and who is in charge of the palace library also, to make a definitive statement about it. One manuscript of the library is dated S. 1831 (A. C. 1775) and the other S. 1849 (A. C. 1793). It is clear then that the work was composed before A. C. 1775.

Pandit Vindheshwari Prasad also informs me that in his old age Bālam Bhatta who was a great devotee of Batuk Bhairava whose temple is situated just behind the Central Hindu College, was engaged in compiling a *tantra* work the *Bhairavārchā Pārijāta*—detailing the special modes of worship of his *Ishta-deva*. This huge work was never completed, when death overtook the author he had composed or compiled up to 36,000 Shlokas. Only one copy of the work in the handwriting of the author's pupil Mannu Deva exists.

Another question namely, whether Bālam Bhatta was merely a pet name of the author, his real name being Vaidyanātha as is generally believed, is solved by the opening Shlokas of the Digest he was compiling for Colebrooke. It is clearly stated there that his father's name was Vaidyanātha, his mother's Lakshmi Devi. It seems then that all his works on grammar were composed in his father's name and all his law works in his mother's name. There is a Benares tradition that his father took the child to Nāgesh, for whom he had great respect and asked him to bless the youngster.

Nāgesh did it and said that he would grow up to write commentaries on his works. If all this is true, it would prove that Bālam Bhatta became a pupil of the famous Nāgesh only towards the close of his life.

With regard to the two works on Rhetoric ascribed to our author, it is very doubtful whether it is he or some other Vaidyanātha, as I have not been able to examine the manuscripts of the works myself, I cannot say for certain that they are Bālam Bhatta's works. Most likely they are not, and our author has been confused with another Vaidyanātha. •

I give below the first eight out of the twelve opening stanzas of the *Dharma Shāstra Sangraha* as given in the India office Catalogue. These verses show his relation to Colebrooke and give in unmistakable language his parentage.

मंगलास्पदममंगलहारी मंगलेप्सुजनमंगलकारी ।
 मंगलप्रदसुमंगलकीर्त्तिर्मंगलं दिशतु मंगलमूर्तिः ॥ १ ॥
 काशी वः कुशलं करोतु कुरुतान्मंदाकिनी मंगलं
 विश्वेशस्तनुमातनोतु तनुताच्छ्रीदंडपाणिः श्रियं ।
 दुर्गा दुर्गगतिं धुनोतु सततं द्विद्याद्भवानी भयं
 लोलार्कः सवुदकदोस्तु भवतां स्यात्केशवः क्लेशहा ॥ २ ॥
 सर्वतंत्रार्थतत्त्वज्ञः परध्वातनभोमणिः
 इंगरेजकुलाभिग्लौरयाचित सुरद्रुमः ॥ ३ ॥
 श्रीविश्वनाथसुदयापरिपूर्वलब्ध-
 देशप्रजादिपरिपालनगीतकीर्तिः
 ध्यादायैवीर्यश्रुतशास्त्रनयप्रवीणः
 श्रीकौपणी विजयते रणरंगधीरः ॥ ४ ॥
 श्रीशं नत्वा श्रीनिवास्त्रे दाक्षिणात्यो निबन्धकृत ।
 नागेशपादनिरतो वैद्यनाथात्मजः सुधीः ॥ ५ ॥
 सुमनःकुलबुरुकसाहेबाल्लब्धजीविकः ।
 लक्ष्मीसूनुर्भवान्यथोविप्रद्वयविलेखकः ॥ ६ ॥
 धर्मशास्त्रिमहादेवमनुदेवसहायकः ।
 बालरामाश्वाख्यबुद्धिः पाषण्डोपनामकः ॥ ७ ॥

मन्वादिस्मृतिवाक्यानि प्राच्यवाचीनिबंधकान् ।

परिभाष्य व्यवहृतेः पदानां परिपूरणं ॥ ८ ॥

How or why Bālam Bhatta came to be confused with Vaidyanātha, whom he distinctly calls his father, I cannot find an explanation for.

The Mannū Deva referred to above was a favorite pupil of Bālam Bhatta and was himself an author of several grammatical commentaries, in which he refers to his Guru as Bālam Bhatta and never as Vaidyanātha. This ought to prove conclusively that Vaidyanātha and Bālam Bhatta were distinct persons, father and son, and not different names for the same person; for as a pupil it would not be becoming in him to refer to his guru by a pet name instead of his real formal name.

In passing it may be pointed out that Mahamahopadhyaya Hara Prasad Shastri's article in the Indian Antiquary for January 1912 headed "Dakṣhīni Pandits at Benares" is full of mistakes and overbold and unsupported generalisations, but as this introduction has already become very lengthy it is not possible to go into a detailed criticism. But for example's sake I will just mention here that he gives our author's name as Annam Bhatta and says that he commented only on the *Pyavahara* chapter! Surely the great Tellegu Pandit and co-disciple of the famous Bhattoji Dikshu, best known to fame by his universally used *Tarka Sangraha* and author of huge commentaries on *Tatva—Chintamani—Aluka* (Nyaya), *Karyata* (Vyākarna) and *Rānakā* or *Nyāya Sudha* (mīmāṃsā) ought not to have been confounded with the very much later Bālam Bhatta. The article ignores wholly the great Panchgānda Pandits, and it was they who were regarded as authorities by the people of Benares who are Hindustanis and not Mahārashṭras. The latter have always been a very small community in Benares, whose existence had depended very largely on the bounty of the Peshwas and their influence was confined to

their own people. Among a Brahman population numbering nearly a lakh in the District of Benares, the Mahārashtra's number barely three thousand are told.

Coming now to our present edition of the work, it has been a long and arduous labor extending over sixteen years. I began to collect Mss. for the purposes of the edition about 1895. In the course of my MS. hunting I succeeded in securing six Mss. of the *Vyāṇahāra* portion, from the gentlemen and places noted below (1) Mahārāja of Benares' Palace library (2) the late Munshi Hanuman Prasad, High Court Vakil, Allahabad. (3) Pandit Amba Das Shastri, Professor of Vedānta, Central Hindu College, Benares, (4) the Deccan College library, Poona (5) The late Pandit Bal Mukund Kar-makandī, Gāyaghat, Benares and finally (6) Pandit Narayan Patī, Ramapura, Benares. This last represents the 'second' edition of the work, while the first five represent the 'first' edition. I did not use the Benares Government Sanskrit library Mss. as it is only an indifferent copy of Mss. number 2. With the help of these six Mss. my venerable and learned tutor Pandit Hari Shastri Manekar prepared a Press Copy and I commenced an edition in the *Bibliotheca Indica* in 1902, the first fasciculus appearing in 1904, but the work progressed very slowly and for various other reasons, and by the time four fasciculi had appeared I gave up the editing of the work for the Asiatic Society of Bengal. I finally decided, as my continuous ill-health and my consequent long absences from Benares, made proof-reading a very difficult task—to hand over the Press copy, to my friend Pandit Nityanand Pant Parvatiya, one of the most learned and all-round Pandits of the younger generation, and he has with indefatigable labor seen the work through the Press. He secured two or three other Mss. also, but there were practically no differences of readings available from them, so they were of little use.

With regard to the text of the *Mitāksharā* besides the

earlier and more correct Bombay edition, the edition of the *Vyavahāra* only with the Marathi translation was used, as also two old and correct Benares manuscripts ; but reliance has been placed largely on the tika and as far as possible his readings only have been embodied in the text as printed here.

While about this question of the text of the *Mitāksharā* as printed here, I may point out that really critical, scholarly editions of the various Commentaries and Digests which are recognised by the British Law Courts as 'binding' are not at all available. What scientific textual criticism means is understood by few Hindus and its supreme importance realised by fewer still. To give an instance, Dr. Hoernle's article in the J. R. A. S. not long ago, critically treating the text of *Sushruta* will appeal to how few people, unless they be professional scholars. In fact such elaborate text-studies are resented and the labor, learning and the historical temper brought to bear on the ancient texts is stigmatised as a reprehensible tampering with accepted texts tending to produce an unsettling of time-honored beliefs. But unless similar drastic measures are meted out to the cheap prints of the Hindu law books, which have not even the value of a good manuscript, is it not reprehensible that faith should be pinned to these and millions worth of property annually put into jeopardy by their being accepted as accurate by the Courts and their dicta enforced. The British Government has been very remiss in this part of its most solemn duty to the people of the country. When guaranteeing to us our 'personal law' they ought to have taken good care to find out what it was. The Government has simply sat supine letting the work be done, whether well or ill by private agency. It neither attempted to make a comprehensive and exhaustive survey of customary law and usage, nor did it appoint responsible committees and commissions for bringing out authoritative editions and translations of 'binding' texts. A careful perusal of the various law-reports will show the

immense amount of mischief done by early mistranslations, which have got embodied in judgments and have now become binding precedents, upsetting the old law in many places. It is now beyond the power of the Judges to undo the harm done, only the legislature can undo it, by boldly tackling the problem of the codification of the whole of the Civil law.

Three notable features of this edition in the Chowkhamba Sanskrit Series, Benares type, firstly, the treatment of the *Pratikas*; these were given in such a brief, misleading shape by Bālam Bhatta, that it was often hard work to find the sentence of the *Mitāksharā* on which Bālam Bhatta was commenting; all these with infinite patience have been filled out by Pandits Hari Shastri and Nityanand; and as the Benares type does not allow of a thicker-faced type being used with the same body, all these have been marked by asterisks, secondly, the breaking up of the *Bālabhatti* into short numbered sections after the fashion of the legislative Acts of the British Government of India, and thirdly, instead of the meaningless iteration of the name of the book as page-heading an attempt has been made to denote the contents of each page at its top as heading. All this will it is hoped facilitate the task of translation and of reference very considerably. The list of *errata* has unfortunately become rather formidable, but anyone who has had dealings with Benares Printing Presses knows how hopeless it is to expect good or accurate printing from them.

Originally I had intended to give a complete translation of the *Mitāksharā* and the *Bālabhatti* but failing health has so delayed my intentions that since then three distinct translators have come into the field, namely my friend Rai Srish Chandra Basu Bahadur, in his Sacred Laws of the Aryas Series, Mr. J. R. Gharpure and his colleagues in a quarterly law Magazine (Bombay) and Mr. Setlur of Madras. I have therefore abandoned my intention, knowing that the

work was in very good hands and I might as well divert my remaining energies to some more as yet unedited works. For this reason I have also given up the idea of editing the *Āchāra* and *Prāyashchitta* portions, handing over my MSS to Mr. J. R. Gharpure.

Durgakund,
BENARES,

GOVINDA DAS.

Sept. 15th, 1912.

— o: —

P. S. Since the above was in type, I have had an opportunity of reading two books by Mr. J. H. Nelson namely—"Indian Usage and Judge-made Law in Madras" (1887) and "A Prospectus of the Scientific Study of the Hindu Law" (1881) and also Mr. Justice Innes's "Examination of Mr. Nelson's views of Hindu Law" (1882). This last is a small pamphlet in which Mr. Innes has tried in smart language to uphold the orthodox view about the binding and authoritative nature of the Hindu law books and demolish the position taken up by Mr. Nelson against the current views about these works. Mr. Innes' pamphlet is scarcely a "Judicial" pronouncement on the subject, seeing that Mr. Nelson's chief positions namely that these Sanskrit works are (1) speculative, are (2) meant primarily for Brahmins and were (3) never enforced, as they are being enforced to-day; has not even been touched. There is a great deal of clever fencing and intemperate language, more fit for an advocate than a Judge, than hard convincing reason in the pamphlet. Rightly or wrongly, Mr. Nelson's publications were taken to be an important, contumacious attack on the dignity of the Madras High Court and hence deserving of censure seeing that he being a District judge was subordinate to the High Court, than of a well-reasoned reply.

The reasons for the marked divergence of views advocated by the respective protagonists to this famous Madras duel

are easy to surmise. Innes' lot was cast before his elevation to the High Court among the strongly Brahmanised, northern Telegu Districts of the Province, while Nelsons' fate was to serve out his official career among the less Brahmanised southern Districts of Madras, where the aboriginal Dravidian is still strongly holding on to its ethnic and social integrity and where the gulf between the Tamil Brahman and the non-Brahman is infinitely greater than among the Telegus. The Tamil non-Brahmans are Brahminised barely to the extent of calling themselves Hindus and taking on some of the Brahman practices and gods, continuing to be largely devil-worshippers and sticking to their usages. The sturdy Maraver peasant for instant, half-robber and half-cultivator has persistently avoided being encumbered with the dead-weight of Hindu ecclesiasticism. This fact of the totally different surroundings in which their official life was lead will help greatly to explain the antagonism of view between the two. One thing however must be said here, that Nelson's bad advocacy spoiled an otherwise good cause. His language too was not judicious and he suffered from the serious disability of being wholly ignorant of Sanskrit, and had no experience of other Provinces of India and their ways and usages; all these things combined to betray him into some crudities of which his opponents did not fail to take full advantage. Both Nelson's books deserve careful perusal at the hands of those interested in reforming the administration of Hindu law in the country.

G. D.

Additions and Corrections

p. 27 l. 33. for not, read nought.

p. 45. In the geneological table there is ~~some~~ little confusion. To begin with, the name of Vaidyanatha's father is given by Dr. Hall (*Bibliography* p. 175) as Rama Bhatta; while Dr. Keilhorn (preface to *Paribhashendushokhar*) gives it as Mahadeva and mother's as Veni. Then again the statement in the table that Lakshmi Bai was the wife of Balam Bhatta is evidently based on the hazy traditional memory which confuses Balam Bhatta with his father Vaidyanatha and which is now set right in the list of the opening stanzas of his *Dharma Shashtra Sangraha* as reproduced in the India Office Catalogue. There we see most unmistakably stated by Balam Bhatta that his mother was Lakshmi and father Vaidyanatha.

p. 49. Owing to the mistake of the State librarian I was betrayed into the statement that there was a second Ms. of Balambhatti also in the library. This Ms. on a personal examination turned out to be a copy of the *Mitakshara*. The Ms. of Balambhatti I believe came into the Palace library, through the above-mentioned Mahadeva Swamin and who is much better known to people here by his *alias* of Kâshtha-jihva Swamin and who is said to have been the spiritual Guru of the present Maharaja of Benares. The *Prayashchitta adhyaya* of this, Ms. is very incorrectly copied, has never been corrected and has no date. The *Vyavahara* is in a neat Maharashtri hand and bears the date *Samvata* 1843

ashadha badi 10 vara budha. It is fairly accurate has no corrections. The *Acharya* bears the date *vata 1831 Nagpanehami*. The copy has been afterwards extensively added to and corrected, all the in a bold rough hand and I take it that they are author's autograph corrections.

p. 52. The square-bracket] at the end of the third line has been dropped out by the printer, making it difficult to find out where the additional matter interpolated from p. 46 ends.

ABU-SALAM ZAMADER

Prowler.